

















३/१७









आनन्दाश्रमसंस्कृतग्रन्थावलिः ।

ग्रन्थाङ्कः २२

श्रीविद्यारण्यविरचितः श्रीमच्छंकर-  
दिग्विजयः ।

अद्वैतराज्यलक्ष्मीटीकान्तर्गतविशेषविभागादिष्वपि भिस्तथा  
धनपतिसूरिकृतडिण्डिमाख्यटीकया च समेतः ।

एतत्पुस्तकमानन्दाश्रमस्थपण्डितैः संशोधितम् ।

तच्च

हरि नारायण आपटे

इत्यनेन

पुण्याख्यपत्तने

आनन्दाश्रममुद्रणालये

आयसाक्षरैर्मुद्रयित्वा

प्रकाशितम् ।

द्वितीयेयमङ्कनावृत्तिः ।

शालिवाहनशकाब्दाः १८३७

ख्रिस्ताब्दाः १९१५

(अस्य सर्वेऽधिकारा राजशासनानुसारेण स्वायत्तीकृताः)

मूल्यं रूपकपत्रकम् । रु० ६





## आदर्शपुस्तकोल्लेखपत्रिका ।

अस्य शंकरद्विग्विजयस्य पुस्तकानि यैः परहितैकतानतया संस्कर-  
णार्थं दत्तानि तेषां नामादीनि पुस्तकानां संज्ञाश्च कृतज्ञतया प्रका-  
श्यन्ते ।

( क. ) इति संज्ञितम्—मूलं डिण्डिमाख्यटीकासमेतं 'गणपतकृष्णांजी  
इत्येतस्य मुद्रणालये मुद्रितम्, आनन्दाश्रम-  
स्थम् । मुद्रणकालः शके १८८६ ।

( ख. ) इति संज्ञितम्—मूलं डिण्डिमाख्यटीकासमेतं चतुर्दशसर्गपर्य-  
न्तमपूर्णं, दक्षिणापथवर्तिविद्यालयग्रन्थसंग्र-  
हगृहस्थं 'डॉक्टर' इत्युपपदधारिभिर्मांडार-  
करोपाह्वे रामकृष्ण गोपाल इत्येतैर्दत्तम् ।  
पत्राणि २०८ । एकपत्रस्थपङ्क्तिसंख्या २८ ।  
एकपङ्क्तिस्थानामक्षराणां संख्या ४९ । लेखन-  
कालस्तु चत्वारिंशत्संवत्सरमित इत्यनुमीयते ।

( ग. ) इति संज्ञितम्—मूलं डिण्डिमाख्यटीकासमेतं 'रानडे' इत्यु-  
पाख्यानं पुण्यपत्तननिवासिनां रा० रा०  
'बंडुनाना' इत्येतेषाम् । पत्राणि १७२ ।  
पङ्क्तयः ३२ । अक्षराणि ३९ । लेखनकालः  
शके १७५७ ।

( घ. ) इति संज्ञितम्—मूलं डिण्डिमाख्यटीकासमेतं रत्नागिरिनिवा-  
सिनाम् 'आठल्ये' इत्युपाह्वानां रा० रा०  
'वासुदेव हरि' इत्येतेषाम् । पत्राणि १९३ ।  
पङ्क्तयः ३४ । अक्षराणि ४१ । लेखनकाल-  
त्रिंशत्संवत्सरमित इत्यनुमीयते ।

अद्वैतराज्यलक्ष्मीटीकायाः पुस्तकं वे० शा० रा० रा० 'साठे'  
इत्युपाह्वेः पुण्यपत्तननिवासिभिर्नारायणशास्त्रिभिः केवलं परहितैकप-  
रायणमनीषयैव प्रदत्तम् । तदन्तर्गतविशेषविभागानां टिप्पण्यप्यत्र संक-  
लिताऽस्ति ।

समाप्तमिदं सूचीपत्रकम् ।





२०

## अथ विषयानुक्रमः ।

[ संगीनक्रमः ]	[ विषयानुक्रमः ]	[ पृष्ठाङ्काः ]
१ उपोद्घातः ।	...	१
२ आचार्यजन्मादिकथनम् ।	...	२९
३ देवावताराः ।	...	६२
४ कौमारचरितवर्णनम् ।	...	९१
५ संन्यासग्रहणम् ।	...	१४०
६ आत्मविद्याप्रतिष्ठा ।	...	२१४
७ व्यासदर्शनादिचरितवर्णनम् ।	...	२५८
८ श्रीमदाचार्यमण्डनमिश्रसंवादः ।	...	२९५
९ श्रीमदाचार्यसरस्वतीसंवादः ।	...	३४३
१० राजदेहप्रवेशादिकथनम् ।	...	३७४
११ उग्रमैरवपराजयः ।	...	४१५
१२ हस्तामलकादीनां शिष्यत्वेन ग्रहणम् ।	...	४३४
१३ ब्रह्माविद्याप्रचारः ।	...	४६४
१४ पद्मपादतीर्थयात्रावर्णनम् ।	...	४८४
१५ आचार्यकृतदिग्जयवर्णनम् ।	...	५२९
१६ श्रीमदाचार्याणां शारदापीठवासवर्णनम् ।	...	६००












॥ श्रीः ॥

ॐ तत्सद्ब्रह्मणे नमः ।

श्रीविद्यारण्यविरचितः

श्रीमच्छंकरदिग्विजयः ।



अद्वैतराज्यलक्ष्मीटीकान्तर्गतविशेषविभागटिप्पणीभिस्तथा  
धनपतिसूरिकृतडिण्डिमारूपटीकया च समेतः ।

प्रथमः सर्गः ।

प्रणम्य परमात्मानं श्रीविद्यातीर्थरूपिणम् ।

प्राचीनशंकरजये सारः संगृह्यते स्फुटम् ॥ १ ॥

श्रीमद्विष्णुमज्जाभिवन्धचरणं गोपादिकाराधितं

वन्दे पूर्णसिताम्बसौम्यवदनं संसारतापापहम् ॥

सत्यं ज्ञानमनन्तमाद्यविधुरं गोभारसंहारकं

सर्वात्मानमपास्तसर्वममलं विश्वेश्वरं शंकरम् ॥ १ ॥

नुमः श्रीबालगोपालतीर्थान्वयासमुखान्मुनीन् ॥

विघ्नहर्तृन्गणेशादीन्पण्डितांश्च विमत्सरान् ॥ २ ॥

व्याख्यानरहितस्यास्य व्याख्यानं डिण्डिमाभिधम् ॥

क्रियते स्वीयबोधाय प्रमादः क्षम्यतां बुधैः ॥ ३ ॥

निखिलानर्थनिवृत्तिपूर्वकपरमानन्दाविर्भावलक्षणपरमपुरुषार्थानन्यसाधनाद्वैतज्ञानविजयपर्य-  
वसन्नं श्रीमच्छंकराचार्यविजयमाविष्कर्तुं ग्रन्थमारभमाणः श्रीमन्माधवाचार्यस्तस्य निर्विघ्न-  
परिसमाप्त्यादिसिद्धयेऽविर्गताशिष्टाचारानुमितश्रुतिप्रमितकर्तव्यताकं विषयप्रयोजनसूचकं  
मङ्गलमाचरंश्चिकिर्षितं प्रतिजानीते—

प्रणम्येति । परमात्मानं परमेश्वरं प्रणम्य प्राचीनशंकरजये सारो मया माधवेन  
संगृह्यते । संग्रहत्वेनास्फुटत्वमाशङ्क्याऽऽह—स्फुटं यथा स्यात्तयेति । परमात्मानं विशि-  
नष्टि—श्रीविद्यातीर्थरूपिणम् । अनेन स्वगुरोः श्रीविद्यातीर्थस्येश्वरावतारत्वं तत एव सर्वज्ञत्वं  
च सूचितम् । अन्येषामपि परमात्मनि स्वगुरौ च तुल्यभक्त्यैव निःश्रेयसप्राप्तिरित्यपि  
धनितम् । तथाच श्रुतिः—

१ घ. 'जादिव' । २ अ. 'श्रीविन्दस्त्री' । ३ अ. घ. 'विशेष' । ४ ग. 'ज्ञानिनि' । ५ क.  
श्रीमान्मा' । ६ ख. 'धैर्यस्ये' ।

‘ यस्य देवे परां भक्तिर्यथा देवे तथा गुरौ ।

तस्थैते कथिता ह्यर्थाः प्रकाशन्ते महात्मनः ’ इति ।

यद्वा परं परमेश्वरं सर्वोत्मानं शिवं प्रणम्येत्यर्थः । तं विशिनष्टि—श्रीविद्यातीर्थरूपि-  
णम् । तार्किकादिकल्पितैः कुतर्कैर्मल्लिनीकृतायां विद्यायाः सरस्वत्यास्तन्मल्लापकरणेन शोध-  
कत्वाद्विद्यातीर्थः । श्रिया ब्रह्मविद्यारिमिकया युक्तः श्रीविद्यातीर्थो भगवान्माप्यकारस्त-  
द्रूपिणम् । तथाचोक्तं संक्षेपशारीरकाचार्यैः—

‘ वक्तारमासाद्य यमेव नित्या सरस्वती स्वार्थसमन्विताऽऽसीत् ।

निरस्तदुस्तर्कलङ्घपङ्का नमाभि तं शंकरमर्चिताङ्घ्रिम् ’ इति ॥

शिवावतारत्वं च भगवतो माप्यकारस्य शिवपुराणादेरवगन्तव्यम् । तथाचोक्तं  
शिवपुराणे—

‘ व्याकुर्वन्व्याससूत्रार्थं श्रुतेरर्थं यथोचिवान् ।

श्रुतेर्न्याय्यः स एवार्थः शंकरः सविता न ना ’ इति ॥

यद्वाऽऽत्मानं प्रत्यगभिन्नं परं परमेश्वरं श्रीमाया विद्याशब्देन परापरविद्ये तत्प्राप्यौ  
भोक्षदेवलोकौ च गृह्यते । तीर्थशब्देन—

‘ तीर्थं शास्त्राध्वरक्षेत्रपात्रोपाध्यायमन्त्रिषु ।

अवतारर्षिजुष्टाम्मः स्त्रीरजःसु च विश्रुतम् ’ ॥

इति विश्वोक्तानि शास्त्रादीनि गृह्यन्ते । तद्रूपिणं सर्वात्मकमित्यर्थः । ‘ सर्वं खल्विदं  
ब्रह्म । एकमेवाद्वितीयम् ’ इत्यादिश्रुतेः । तथाच श्रीमच्छंकरजननिरूपणेन तदुक्तस्य  
ब्रह्मात्मभावस्यैव जय इति स एवाज्ञातः सन्विषयो ज्ञातः सन्प्रयोजनम् । आचार्यविजय-  
ज्ञानं त्ववान्तरप्रयोजनमिति परमेश्यादिना सूचितम् । अत्रानेकार्थशब्दन्यासाच्छ्लेषालंकारः  
तदुक्तं—‘ नानार्थसंश्रयः श्लेषः ’ इति ।

‘ देवतावाचकाः शब्दा ये च भद्रादिवाचकाः ।

ते सर्वे च न निन्द्याः स्युर्लिपितो गणतोऽपि च ’ ।

इत्युक्तत्वाज्जगणादिप्रयोगो न दोषावह इति मन्तव्यम् ॥ १ ॥ \* [ श्रीति । अत्र  
रूढया स्वगुर्वभिन्नमित्यर्थः । विद्याशब्दिताद्वैतब्रह्मात्मैक्यविषयकसाक्षात्कारलक्षणचर-  
मान्तःकरणवृत्तिविशेषरूपाखण्डप्रमाप्रतियोगिकतीर्थशब्दितोपायत्वस्यापि तत्र योग-  
वृत्त्या लामाद्गुस्त्वसामग्रीसिद्धिः । तथाहि—विद्याया ब्रह्मविद्यायास्तीर्थं तीर्थं शास्त्रा-

\* अतः परं [ ] इति चिन्हे यदागमिष्यति साऽद्वैतराज्यलक्ष्मीटीकान्तर्गतविशेषविभाग-  
दिष्यतीति ज्ञेयम् ।



यद्वदघटानां पटलो विशालो विलोक्यतेऽल्पे किल दर्पणेऽपि ।  
तद्वन्मदीये लघुसंग्रहेऽस्मिन्नुद्गीक्ष्यतां शांकरवाक्यसारः ॥ २ ॥  
यथाऽतिरुच्ये मधुरेऽपि रुच्युत्पादाय रुच्यान्तरयोजनाऽर्हा ।  
तथेयतां प्राक्कविहृद्यपद्येषाऽपि मत्पद्यनिवेशमङ्गी ॥ ३ ॥

ध्वरक्षेत्रोपायेत्यादिमेदिर्नावचनादुपायः । तद्विज्ञानार्थं स गुरुमेवाभिगच्छेत्समित्पाणिः  
श्रोत्रियं ब्रह्मनिष्ठमिति श्रुतेः शब्दपरब्रह्मनिष्ठातत्त्वलक्षणः सामग्रीविशेषो यस्मिन्स  
विद्यातीर्थः । श्रीमान्परिपक्वकायस्वशरणागतशिष्याणां दर्शनादिकरणकशक्तिपातेन तत्त्व-  
ज्ञानोत्पत्त्यादिप्रतिबन्धकदुरितनिराकरणसामर्थ्यवानित्यर्थः । स चासौ विद्यातीर्थश्चेति ।  
तथा पुनरपि स रूपं यस्येति बहुव्रीहिविग्रहस्तमिति यावत् । अत्र भारतीपदस्थाने विद्या-  
पदप्रयोगस्तु साक्षादुक्तमोच्चारणस्य—

“ आत्मनाम गुरोर्नाम नामातिकृणस्य च ।

श्रेयस्कामो न गूढीयाज्ज्येष्ठापत्यकलत्रयोः” इति निषेधादेव ॥ १ ॥

ननु प्राचीनशंकरजय उदाहृतानां शांकरवाक्याणां सारस्त्वदीये संग्रहे कथमवलोकनीय-  
स्तव संग्रहस्याल्पत्वादिति चेत्तत्राऽऽह—यद्वदिति । यद्वदघटानां कुम्भानामिमिशरसां  
वाऽद्रिशृङ्गाणां वा पटलः समुदायो विशालोविस्तृतोऽल्पेऽपि दर्पणे विलोक्यते । किलेति प्रसि-  
द्धम् । तद्वदस्मिन्नुद्दिष्टे मदीये लघुसंग्रहे शांकरवाक्याणां सार उद्गीक्ष्यतां सम्यगवलोक्यताम् ।  
उपमालंकारः ‘ साधर्म्यमुपमाभेदः ’ इत्युक्तेः । इन्द्रोपेन्द्रवज्रामिश्रणादुपजातिवृत्तम् ‘ अनन्त-  
रोदीरितलक्ष्मभाजौ पादौ यदीयावुपजातयस्ताः ’—

इति लक्षणात् ॥ २ ॥ [ घटानां—

‘ घटा घटनगोष्ठीमघटनासु च योविति ’ इति मेदिन्याः करिषटनानां हस्तिपरम्पराणा-  
मित्यर्थः । ] । शांकरेति । शंकरस्य भगवतो भाष्यकारस्यायं शांकर आमन्द-  
गिर्यभिषस्तस्य तत्प्रशिष्यस्य वाक्यसारः ] ॥ २ ॥

प्राचीनशंकरजयस्य वैयर्थ्यमाशङ्क्याऽऽह—यथेति । यथाऽतिरुच्येऽत्यन्तमभिलाष-  
विषये मधुरे रुच्युत्पादाय रुच्यान्तरस्य सलवणस्य योजनाऽर्हा योग्या । तथैषा मत्पद्यनिवेश-  
मङ्गी मदीयानां पद्यानां निवेशस्य विन्यासस्य मङ्गी रीतिरपि प्राचः कवेर्हृद्येषु मनोज्ञेषु पद्येषु  
रुच्युत्पादायेष्यतामित्यर्थः ॥ ३ ॥ [ रुच्यान्तरेति । निम्बुरसादिलक्षणात्तदविरुद्धतदनु-  
गुणाम्लादिरुच्यान्तरस्य योजना ] ॥ ३ ॥

स्तुतोऽपि सम्यक्कविभिः पुराणैः कृत्याऽपि नस्तुष्यन्तु माप्यकारः ।  
क्षीराब्धिवासी सरसीरुहाक्षः क्षीरं पुनः किं चकमे न गोष्ठे ॥ ४ ॥

पयोब्धिविवरीमुनिःसृतसुधाझरीमाधुरी-  
धुरीणमणिताधरीकृतफणाधराधीशितुः ।  
शिवंकरमुशंकरमिधजगद्गुरोः प्रायशो  
यशो हृदयशोधकं कलयितुं समीहामहे ॥ ५ ॥

यद्यपि पुराणैः प्राचीनैः कविभिः सम्यक्स्तुतस्तथाऽपि नोऽस्माकं कृत्या माप्यकारस्तु-  
प्यन्तु । अम्यर्थनायां लोट् । बहुवचनं बाङ्मनःकायाभिप्रायेण । ननु स्वल्पया तव कृत्या  
कथं तस्य तुष्टिरित्याशङ्क्याऽऽसकामस्य परमेश्वरस्य भक्त्या कृतेन स्वल्पेनाप्यधिकादधिक-  
तरा तुष्टिरित्याह—क्षीराब्धिवासीति । क्षीराब्धौ क्षीरसमुद्रे वस्तुं शीलमस्यास्तीति ।  
तथा कमलसदृशे अक्षिणी नेत्रं यस्य स सरसीरुहाक्षो भगवान्विष्णुर्गोष्ठे ब्रजे प्रेमभराका-  
न्ताभिर्गोपीभिर्दीयमानमलं दुग्धं किं पुनर्न चकमेऽपि तु कामितवानेवेत्यर्थः ।

‘ ब्रजः स्याद्गोकुलं गोष्ठम् ’ इति वैजयन्ती ।

अत्र स्तुतिक्षीरयोर्बिम्बप्रतिबिम्बभावाददृष्टान्तालंकारः ।

‘ दृष्टान्तः पुनरेतेषां सर्वेषां प्रतिबिम्बनम् ’ इत्युक्तेः ॥ ४ ॥

तस्माच्छिवं सुखं करोतीति शिवंकरोऽत एव मुशंकर इत्यभिधा संज्ञा यस्य शिवं-  
करश्चासौ मुशंकराभिधश्च स चासौ जगतां गुरुश्च तस्य शिवंकरमुशंकरस्य जगद्गुरो-  
र्मगवतो माप्यकारस्य प्रायशो यशो हृदयशोधकं कलयितुमनुसंधातुं कथयितुं वा समी-  
हामहे । संपूर्वकस्य चेष्टार्थकस्येहघातोर्लटि रूपम् । सम्यक्चेष्टां प्रयत्नं कुर्वः । कचि-  
दन्ययशोऽपि कथनात्प्रायश इत्युक्तम् । तं विशिनष्टि—पयोब्धेः क्षीरसमुद्रस्य विव-  
रीम्यः सूक्ष्मच्छिद्रेम्यः मुनिःसृतायाः सुधाया अमृतस्य झरीणां सूक्ष्मप्रवाहाणां माधुरी  
मधुरता तस्याः सकाशादुरीणं श्रेष्ठमतिमधुरं यद्भणितं भाषितं तेनाधरीकृतः फणाचराणां  
सर्पाणामधीशिता नियन्ता शेषो येन तस्य । अत्र रेफस्यासकृद्वावृत्त्या वृत्त्यनुप्रासः शब्द-  
लंकारः ‘ एकस्याप्यसकृत्परः ’ इत्युक्तेः । पृथ्वीवृत्तम् ।

‘ जसौ जसयला वसुग्रहयतिश्च पृथ्वी गुरुः ’

इति वक्षणात् ॥ ५ ॥ [ शिवंकरेति । यतः शिवंकरः ‘ शिवमद्वैतं चतुर्थैः मन्यते  
स आत्मा स विज्ञेयः ’ इति श्रुतेरद्वैतात्मरूपमोक्षप्रदोऽतः सुतरामन्वर्था शंकरेत्यभिधा-  
संज्ञा यस्य स एतादृशोऽत एव जगद्गुरुः सर्वेषामपि जीवानां सामान्यतो निरति-



क्रेमे शंकरसद्गुरुगुणगणा दिग्जालकूलंकपाः  
 कालोन्मीलितमालतीपरिमलावष्टम्ममुष्टिंधयाः ॥  
 काहं हन्त तथाऽपि सद्गुरुकृपापीयूषपारम्परी-  
 मग्नेन्मग्नकटाक्षवीक्षणबलादस्ति प्रशस्ताऽर्हता ॥ ६ ॥

शयमुखामिलापित्वात्तस्य च द्वितीयाद्वै मयं भवतीति श्रुतेरुक्तरूपमुक्तिमन्तरा संभवाभावा-  
 त्साक्षात्परम्परया च सकलजीवहितोपदेशकस्तस्येत्यर्थः ] [ गौरादेराकृतिगणावाद्बिबरीति  
 प्रयोगः ' पिद्गौरादिम्यश्च ' इति सूत्रेण साधुः ] ॥ ५ ॥

शंकरगुणानुवर्णने स्वस्थानर्हतामाशङ्क्य परिहरति—क्रेति । ' सदेव सोम्येदमग्र  
 आसीदेकमेवाद्वितीयम् ' इत्यादिश्रुत्युक्तसद्वितीयस्य बोधकत्वात्सद्गुरुः सतां वा गुरुः  
 शंकराभ्यासौ सद्गुरुश्च तस्य गुणानां गणाः समूहाः । दिग्जालस्य कूलं रोधं कपन्ति घ्नन्ती-  
 ति दिग्जालकूलंकपाः । सर्वकूलेत्यादिना खच् । ' अरुद्विषदजन्तस्य ' इति मुम् । दिग्जा-  
 लमुल्लङ्घ्य गता इत्यर्थः । कालेन वसन्तादिकालेनोन्मीलितानां प्रफुल्लितानाम् । मालती-  
 स्युपलक्षणम् । मालत्यादिपुष्पाणां परिमले विमर्दोत्थो जनमनोहरो गन्धस्तस्यावष्टम्मस्य  
 स्तम्भस्य मुष्टिंधया मुष्टिं निष्पीड्य धयन्ति विवन्तीति ते । कालोन्मीलितमालतीपरिम-  
 लधनादप्यधिकतरसुखकरा इत्यर्थः । नाडीमुष्टयोश्चेति खश् । इमे प्रसिद्धाः । काहं  
 जन्तुरस्यन्तायोग्यः क । यद्यपीत्यध्याहार्यम् । हन्तेति हर्षे । तथाऽपि सद्गुरोर्विधा-  
 तीर्थस्य शंकरस्य वा कृपारूपस्य पीयूषस्यामृतस्य पारम्पर्या परम्परायां मैत्रेनोन्मग्नेन च  
 कटाक्षेण निमीलने मग्नत्वस्योन्मीलन उन्मग्नत्वस्य चाऽऽरोपो वीक्षणमेव बलं तस्मात्प्र-  
 शस्ता योग्यता ममास्तीत्यर्थः । अनुरूपयोर्घटनावर्णनेन ' विषमं वर्ण्यते यत्र घटनाऽ-  
 नुरूपयोः ' इत्युक्तेन विषयेण प्राप्ताया अनर्हताया विचार्य रूपकेण प्रतिपेक्षादाक्षेपाळं-  
 कारस्याऽऽक्षेपः स्वयमुक्तस्य प्रतिपेक्षो विचारणादित्युक्तस्य तौभ्यां संकरः ' अवि-  
 श्रान्तिजुषामात्मन्यङ्गाङ्गित्वं तु संकरः ' इत्युक्तेः ।

‘ सूर्याश्विर्मसजस्तताः सगुरवः शार्दूलविक्रीडितम् ’ ॥ ६ ॥

[ दिगिति । दिक्षां प्राच्यादीनां जालवज्जालं वृन्दं तल्लक्षणं कूलं नदीतटं कपन्ति  
 नदीवद्दर्शयन्ति ते तथा दिक्कुल्यापका इत्यर्थः । एतेनोक्तदिग्वृन्देऽपि तेषां स्थलापर्या-  
 प्याऽऽनन्त्यं द्योत्यते ] कालेति । काले तत्तद्विकासप्रयोजके वसन्तादिसमय उन्मीलिता

१ ख. घ. 'धैर्यस्य' । २ ख. घ. यत्र उन्मग्नश्च कटाक्षो वि° । ३ ख. घ. 'रोपस्तेन वी°'  
 ४ ख. ग. घ. द्वाभ्यां ।

धन्यमन्यविवेकशून्यसुजनमन्याब्धिकन्यानटी-

नृत्योन्मत्तनराधमाधमकथासंमर्ददुष्कर्दमैः ॥

दिग्धां मे गिरमद्य शंकरगुरुक्रीडासमुद्यद्यंशः-

पारावारसमुच्चलज्जलझरैः संक्षालयामि स्फुटम् ॥ ७ ॥

स्वप्राबल्यभरलक्षणेन समयमाहात्म्येन विकसितैतादृशी या मालती 'सुमना मालती जातिः ससला नवमल्लिका' इत्यमराद्वसन्ते चेन्मधुमालती शरदि चेच्छरन्मल्लिकेत्यर्थः । तस्या ये परिमलाः 'विमर्दोत्थे परिमलो गन्धे जनमनोहरे' इत्यमरात्परममनोहरसुगन्धास्तेषामपि येऽवष्टम्भा निरोधाः । निरुद्धो हि कस्तूर्यादिसुगन्धः परमोत्कटो भवतीति लोके प्रसिद्धमेव । तेऽपि मुष्टिं घया मुष्टिघयन्ति प्राशयन्ति ते तथा । स्तनं घया हि बालाः स्वमुष्टिमेव चोपयन्तीति प्रसिद्धमेव । तथाच मुष्टिघयपदवाच्यास्तनं घयबाला इव येषां ते तथा ] ते [ सदिति सन्वद्धानिष्ठः । तस्यैव 'ब्रह्म वेद ब्रह्मैव भवति' इति श्रुतेर्वास्तविकसत्तात् ] ॥ १ ॥

अधन्यमकृतार्थमात्मानं धन्यं मन्यन्त इति धन्यमन्या असज्जनं दुर्जनमात्मानं सुजनं मन्यन्त इति सुजनमन्याः । उक्तसूत्रेण मुम् । अब्धेः समुद्रस्य कन्या लक्ष्मीः सैत्र नदी चञ्चलत्वाकर्तकी तस्या नृत्येन नर्तनेनोन्मत्ता धन्यमन्याश्च ते विवेकशून्याश्च सुजनमन्याश्चाब्धिकन्यानटीनृत्येनोन्मत्ताश्चेति द्वंद्वो वा द्वयोर्द्वयोः कर्मधारये द्वंद्वो वा ते च ते नराधमभ्योऽप्यधमाश्च तेषां कथा यद्वा तेषां नराधमानामधमाश्च ताः कथाश्च तासां संमर्दाः संघर्षा एव दुष्कर्दया दुष्टपङ्कास्तैर्दिग्धां लिप्तां मे गिरं वाचमद्य शंकरगुरोः क्रीडया समुद्यद्यंश एव पारावारः समुद्रः 'पारावारः सरित्पतिः' इत्यमरः । तस्य समुच्चलज्जलझरैर्वाग्निप्रवाहैः संक्षालयामि स्फुटं यथा स्यात्तथा सम्यक्प्रक्षालयामीत्यर्थः । तथाचोक्तं भगवता वेदव्यासेन—

‘असस्कीर्तनकान्तारपरिवर्तनपांसुलाम् ।

वाचं शौरिकयालापैर्गङ्गायेव पुनीमहे’ ।

इति । अत्र रूपकवृत्त्यनुप्रासयोरन्योन्यनिरपेक्षयोरेकत्र समावेशात्तिलतण्डुलवत्संसाष्टिः ।

‘सैषा संसाष्टिरेतेषां भवेदैक्यादिह स्थितिः’ इत्युक्तेः ॥ ७ ॥

१ ख. ग. घ. 'नृत्योन्म' । २ ख. ग. घ. नृत्येन । ३ ख. ग. नृत्येनो ४ ग. दुष्टाङ्ग । ५ घ. बोधम् । अ० ।



बन्ध्यासूनुस्वरीविषाणसदृशक्षुद्रक्षितीन्द्रक्षमा-  
 शौर्यौदार्यदयादिवर्णनकलादुर्वासनावासिताम् ॥  
 मद्वाणीमधिवासयामि यमिनस्त्रैलोक्यरङ्गस्थली-  
 नृत्यत्कीर्तिनटीपटीरपटलीचूर्णैर्विकीर्णैः क्षितौ ॥ ८ ॥  
 पीयूषद्युतिखण्डमण्डनकृपारूपान्तरागुरु-  
 प्रेमस्थेमसमर्हणार्हमधुरव्याहारसूनोत्करः ॥  
 प्रौढोऽयं नवकालिदासकवितासंतानसंतानको  
 दद्यादद्य समुद्यतः सुमनसामामोदपारम्परीम् ॥ ९ ॥

बन्ध्यासुतेन गर्दभीशृङ्गेण च तुच्छेन तुल्या ये क्षुद्राणां क्षितीन्द्राणां राज्ञां क्षमाशौ-  
 र्यौदार्यदयादयस्तेषां वर्णनस्य या कला तल्लक्षणया दुर्वासनया दुर्गन्धिना वासितां  
 दुर्गन्धिव्यासां स्ववाचं यमिनो यतेः श्रीशंकरस्य त्रैलोक्यलक्षणायां रङ्गस्थल्यां नृत्य-  
 भूमिप्रदेशे नृत्यन्ती चासौ कीर्तिलक्षणा नटी तस्याः पटीरस्य चन्दनस्य पटली समूहस्तस्या-  
 चूर्णैः क्षितौ गृथिव्यां विकीर्णैः प्रसृतैरधिवासयामि सुगन्धयामि ॥ ८ ॥ [ वर्णनकला—

‘सत्यैकव्रतपालको द्विगुणधीर्यधीर् चतुर्वेदिता

पञ्चस्कन्धकृती पडन्वयददः सप्ताङ्गसर्वसहः ।

अष्टत्रयक्तिकलाधरो नवनिधिः शुण्यदशप्रत्ययः

स्मार्तोच्छ्रायधुरधरो विजयते श्रीबुक्कणः क्षमापतिः ’

इत्यादिस्तवनचातुरी ] [ क्षितौ भरतवर्षमूमाविति यावत् ] ॥ ८ ॥

अयं प्रौढो नवकालिदासस्य माधवंस्य कावितासंतानरूपः संतानकः कल्पवृक्षोऽयं  
 समुद्यतः सुमनसां पण्डितानां हर्षलक्षणांमोदपरम्परां दद्यात् । यथा कल्पवृक्षः सुमनसां  
 देवानामामोदस्यासिसमाकर्षणो गन्धस्य संततिं ददाति तद्वदित्यर्थः । तं विशिनष्टि—  
 पीयूषद्युतेरमृतांशोश्चन्द्रस्य खण्डः शकलो मण्डनमलङ्कारो यस्य तस्य शिवस्य कृपा-  
 रूपान्तस्य श्रिया युक्तस्य गुरोर्यत्प्रेम्णः स्नेहा स्नेहेण समर्हणं सम्यक्ज्ञानं तस्मि-  
 न्नर्हा योग्या मधुरा व्यवहारा उक्तय एव मूनानि पुष्पाणि तेषामुत्करो निचयो यस्मिन्सः ।  
 अत्र कवितासंतानस्य कल्पवृक्षेणामेदेन रूपेण रञ्जनाद्रूपकालङ्कारः । तदुक्तम्—

‘विषम्यभेदताद्रूप्यरञ्जनं विषयस्य यत् । रूपकं तत्’ इति ॥ ९ ॥

सामोदैरनुमोदिता मृगमदैरानन्दिना चन्दनै-  
मन्दरैरभिनन्दिता प्रियगिरा काश्मीरजैः स्मेरिता ।  
वागेया नवकालिदासविदुषो दोषोज्झिता दुष्कवि-  
त्रातिर्निष्करुणैः क्रियेत विकृता धेनुस्तुरुष्कैरिव ॥ १० ॥

सुमनसां सुखकरमपि वस्तु कुमनोभिर्विकृतं कियत इत्यालोच्य स्ववाचि विकारप्राप्तिं  
संभाव्याऽऽह—सामोदैरिति । आमोदेन हर्षेण वा सहितैर्मृगाणां मदैः कस्तूरिकासंज्ञ-  
कैरनुमोदिता श्लाघिता सामोदैरित्यस्योत्तरत्रापि संबन्धः । सामोदैश्चन्दनैरानन्दिता अभिन-  
न्दिता तथा सामोदैर्मन्दारैः प्रियगिरा अभिनन्दिता तथा सामोदैः काश्मीरजैः प्रियगिरा  
स्मेरिता विकासिता श्लाघिता दोषैर्विजिताऽपि धेनुर्यद्वा दोषा रात्रिस्तस्यामुज्झिता  
स्वस्थानाद्विमुक्ता निष्करुणैस्तुरुष्कैर्मल्लैश्चैर्यथा विकृता क्रियते ।

‘तुरुष्कः सिरुहके म्लेच्छजातौ’ इति मेदिनी ।

तथैवभूता सर्वदोषविनिर्मुक्ता नवीनकालिदासस्य विदुषो माधवस्यैषा वाग्दुष्टानां कवीनां  
समुदायैरत एव निष्करुणैर्विकृता विकारमन्यथामावं प्राप्ता क्रियेतेत्यर्थः ॥ १० ॥  
[ सामोदैरिति । पुरुषपक्ष आ समन्तादानन्दसहितैः सद्भिरिति यावत् । एतेन स्ववाचि  
निरतिशयानन्दजनकत्वं व्यज्यते ] [ कवितापक्षेऽमृगेति च्छेदः । न विद्यते मृगैस्तदुपलक्षित-  
मांसाशनेन मदो येषां ते तथा । कस्मिंश्चिद्देशे हि गौडविशेषेषु ब्राह्मणा अपि मांसमक्षणं  
कुर्वन्तीति प्रसिद्धमेवातस्तद्व्युदासः । मांसमक्षकब्राह्मणभिनैरिति यावत् । एतादृशैर्विद्वद्भि-  
रिति सर्वत्राऽऽर्थिकम् । अनुमोदिता कृताभिनन्देत्यर्थः । एतेन प्रकृतकाव्यस्याहिंसैकप्रधान-  
यतीन्द्रचक्रवर्तिचरणचरितवर्णनात्मकत्वेन हिंसकानादरेऽपि न क्षतिरिति द्योतितम् ] [ पक्षेऽ-  
चन्दनैरित्येकारप्रश्लेषः । चन्दनं तदुपलक्षितं यावत्स्रग्वनितादिविषयजातं तन्न विद्यते येषां  
ते तथा । ऐहिकाद्यखिलेष्टविषयविमुखास्तैरिति यावत् । आनन्दिताऽभिपूजितेत्यर्थः ]  
[ एतेनास्य विषयासक्तानादृतत्वेऽप्यखिलविरक्तपण्डितादृतत्वान्न काऽप्यनिष्ठापत्तिरिति  
ध्वन्यते ] [ पक्षे मन्देभ्योऽपि जडेभ्योऽपि ‘अं’, ‘अकारो वासुदेवः स्यात्’ इति  
कोशाद्विष्णुं रान्त्यात्मत्वेन ददतीति तथा । स्वयोगैश्वर्यशक्त्याऽकुशाग्रबुद्धिभ्योऽपि  
मुमुक्षुभ्यः शुद्धाद्वैतपरमात्मबोधप्रदैरिति यावत् । आनन्दिता अभिनन्दिता ] [ प्रियगिरा  
प्रियवदया सरूपा । काश्मीरजैः ‘काश्मीरजन्माग्निशिखम्’ इत्यमरात्कुङ्कुमैरित्यर्थः ।  
ललाटस्तनतटपादद्वयावच्छेदेन तिलकतमालपत्राभिलेपनाद्विद्वारा स्मेरिता हर्षं नीतित्यर्थः ।  
प्रियगिरैतीदमपि कर्तृवाचकं पदं पूर्वत्र मृगमदचन्दनमन्दाराभिषेपु त्रिष्वपि करणपदेषु  
प्रागेव प्रयोज्यम् । पक्षे काश्मीरजैः काश्मीरदेशोद्भवैर्विद्वद्भिः । प्रियगिराऽतिरम्यतममिदं  
काव्यमिति प्रकृतकाव्यवक्तृसंतोषोपक्रमोपयेति यावत् । स्मेरिता जनितानन्देत्यर्थः ।  
विकृता निन्दिता पक्षे हता क्रियेतेति संबन्धः । एतेन तेषामतिनिन्द्यत्वं ध्वन्यते । एवं



यद्वा दीनदयालवः सहृदयाः सौजन्यकल्लोलिनी-  
 दोलान्दोलनखेलनैकरसिकस्वान्तोः समन्तादमी ॥  
 सन्तः सन्ति परोक्तिमौक्तिकजुपः किं चिन्तयाऽनन्तया  
 यद्वा तुष्यति शंकरः परगुरुः कारुण्यरत्नाकरः ॥ ११ ॥  
 उपक्रम्य स्तोतुं कतिचन गुणाञ्जशंकरगुरोः  
 प्रमग्नाः श्लोकार्धे कतिचन तदर्धार्धरचने ॥  
 अहं तुष्टुपुस्तानहह कलये शीतकिरणं  
 कराभ्यामाहर्तुं व्यवसितमतेः साहसिकताम् ॥ १२ ॥

धेनुपमया स्ववाच्यतिवन्धस्त्वं च । तथाचाऽऽज्ञायते वाजसनेयिभिः ' वाचं धेनुमुपासीत ' इति ] ॥ १० ॥

एवं प्राप्तामनन्तां चिन्तां काव्यकरणे प्रतिबन्धिकां वारयति—यद्वेति । यद्वा दीनेषु दयालवः सहृदयाः परकीयश्रमाद्यभिज्ञाः सौजन्यात्मिकायां कल्लोलिन्यां नद्यां दोलान्दोलनमितस्ततो भ्रमणं तदात्मकं यत्खेलनं तस्मिन्नेवैकं मुख्यं रसिकं स्वान्तं मनो येषां ते परोक्तिं मौक्तिकवज्जुपन्तीति तथाभूता अमी सन्तः समन्तात्सन्ति । अतोऽनन्तया चिन्तया किं, न किमपि, सा न कर्तव्येत्यर्थः । तेषां दौर्लभ्यमाशङ्क्याऽऽह—यद्वा कारुण्यस्य रत्नाकरः समुद्रः परगुरुः श्रीशंकरस्तुष्यति । तथाच तत्संतुष्टचर्यमवश्यं यति-  
 तव्यमिति भावः । अत्र पूर्वश्लोकात्प्राप्तचिन्ताया यद्वेत्यादिना प्रतिषेधादाक्षेपालंकारः ॥ ११ ॥ [ परेति । परेषामुक्तय एव मौक्तिकानि तानि जुपन्ते सेवन्ते ते । [ निरुक्तविशेषणचतुष्टयविशिष्टशिष्टानां तत्कालसौलभ्येऽपि कालान्तरदेशान्तरदौर्लभ्यास्वरसमूल-  
 केव यद्वेति विकल्पान्तरमित्याशयः ] ॥ ११ ॥

ननु यत्र श्रीशंकरगुणवर्णने बहवोऽपि प्रमग्नास्तत्र प्रवृत्तस्य तव साहसमात्रमेवेति चेत्सत्यं तथाऽपि गुरुकटाक्षा अवटिनमपि मदभीष्टं घटयितुं शक्ता इत्याहोपक्रम्येति-  
 द्वाभ्याम् । श्रीशंकरगुरोर्गुणान्स्तोतुमुपक्रम्य कतिचन केचिच्छ्लोकार्धं प्रमग्नाः केचित् श्लोकपादरचने प्रमग्नाः कतिच न प्रमग्ना अपि तु सर्व एव प्रमग्ना इति वा । अहं तांस्तथाभूतान्गुणांस्तुष्टुः स्तोतुमिच्छुरहहात्यन्तेमाश्चर्यम् । शीतकिरणं चन्द्रं कराभ्यां हस्ताभ्यामाहर्तुं व्यवसितमतेर्व्यवसिता निर्धृता मतिर्यस्य तस्य बालस्य साहसिकतां कलये-  
 संपादयामि । अत्र स्वस्मिस्तद्गतसाहसिकतापदार्थारोपाच्चिददर्शनालंकारः ।

पदार्थवृत्तिमप्येके वदन्त्यन्यां निदर्शनाम् ' इत्युक्तेः ।

शिखरिणी—

' रसै रुद्रैश्छिन्ना यमनसमलागः शिखरिणी ' इति लक्षणात् ॥ १२ ॥

तथाऽप्युज्जृम्भन्ते मयि विपुलदुग्धाब्धिलहरी-  
 लसत्कल्लोलालीलसितपरिहासैकरसिकाः ॥  
 अमी मूकान्वाचालयितुमपि शक्ता यतिपतेः  
 कटाक्षाः किं चित्रं भृशमघटिताभीष्टघटने ॥ १३ ॥  
 अस्मज्जिह्वाग्रसिंहासनमुपनयतु स्वोक्तिधारामुदारा-  
 मद्वैताचार्यपादस्तुतिकृतसुकृतोदारता शारदाम्बा ॥  
 नृत्यन्मृत्युंजयोच्चैर्मुकुटतटकुटीनिःस्रवस्वःस्रवन्ती-  
 कल्लोलोद्वेलकोलाहलमदलहरीखण्डिपाण्डित्यहृद्याम् ॥ १४ ॥

यद्यप्येवं तथाऽपि विपुलानां दुग्धाब्धेः क्षीरसमुद्रस्य लहरीणां प्रवाहाणां लसन्ता-  
 श्चकासन्तो ये कल्लोला बृहत्तरङ्गास्तेषामाली पङ्क्तिस्तस्या लसिते परिहास एकरसिका-  
 मुख्यरसिकास्ततोऽप्यतिस्वच्छा यतिपतेर्विद्यातीर्थस्य शंकरस्य वाऽमी कटाक्षा मूकानपि  
 वाचालयितुं शक्ताः समर्था मय्युल्लमन्त्यतोऽघटितं यदभीष्टं तस्य ममाघटिताभीष्टस्य घटने  
 भृशमतिशयेन शक्ता इत्यत्र किं चित्रं किमप्याश्चर्यं न भवतीत्यर्थः । भृशमघटिताभीष्टस्य  
 घटने किं चित्रमिति वा ॥ १३ ॥ [ मूकान्वागिन्द्रियानुग्रहविरहिणः पुरुषानिति यावत् ।  
 वाचालयितुमपि 'स्याज्जल्पाकस्तु वाचालः' इत्यमराद्बहुजनस्वनशीलं कर्तुमपी-  
 त्यर्थः ] ॥ १३ ॥

एवमपि चित्तस्थैर्यमलभमानो जगज्जननीं सरस्वतीं प्रार्थयते—अस्मदिति । अद्वैता-  
 चार्थपादस्तुत्या श्रीशंकराचार्यपादस्तुत्या कृतं संपादितं यत्सुकृतं पुण्यं तेनोदारता यस्याः  
 कृतं सुकृतं येन तास्मिन् । मय्युदारता यस्या इति वा । सा शारदाम्बा नृत्यतो मृत्युं-  
 जयस्य शिदस्योच्चैर्मुकुट-टकुट्या निःस्रवन्ती सा स्वःसरिद्रङ्गा तस्याः कल्लोलानामुद्रे-  
 लोऽनतिबेलोऽत्यर्थो यः कोलाहलस्तस्य यो मदो गर्वोऽहंकारस्तस्य लहरीणां खण्डि  
 खण्डनकर्तुं यस्याण्डित्यं तेन हृद्यां मनोज्ञ-मुदारां विशालां स्वीयां व्याहारधारामस्मज्जिह्वा-  
 ग्रमेव सिंहासनमुपनयतु । जङ्गमलक्षणं सिंहासनं समीपं प्रापयतु । अभ्यर्थनायां लोट् ।  
 स्वधरा—

'अग्रेषां त्रयेण त्रिमुनियतियुता स्वधरा कीर्तितेयम्' इति लक्षणात् ॥ १४ ॥  
 [ शारदेति । 'स भूरिति व्याहारत् । तेन सुवमसृजत' श्रुतेः सकलवृत्त्यादिष्टेः  
 प्रणवव्याहृत्यादिशब्दब्रह्मपूर्वकत्वात्तदधिष्ठातृजः प्रधानमायोपहितेश्वरलीलाविग्रहकमलासन-  
 शक्त्याः सरस्वत्याः प्रणवादिसकलशब्दब्रह्माधिष्ठात्र्याः समुचितमेव जगज्जन्महेतुतत्त्वे-  
 नाम्बात्वमिति तत्त्वम् । [ स्वेति । स्वस्याऽऽत्मनो या उक्तयस्तासां या धारा



केदं शंकरसद्गुरोः सुचरितं क्वाहं वराकी कथं  
 निर्वध्नासि चिरार्जितं मम यशः किं मज्जयस्यम्बुधौ ।  
 इत्युक्त्वा चपलां पलायितवतीं वाचं नियुक्ते बला-  
 त्प्रत्याहृत्य गुणस्तुतौ कविगणश्चित्रं गुरोगौरवम् ॥ १५ ॥  
 रुक्षैकाक्षरवाङ्मनिघण्टुशरणैरौणादिकप्रत्यय-  
 प्रायैर्हन्त यङन्तदन्तुरतरैर्दुर्वोधदूरान्वयैः ।  
 क्रूराणां कवितावतां कतिपयैः कष्टेन कृष्टैः पदैर्हा  
 हा स्याद्वशगा किरातविततेरेणीव वाणी मम ॥ १६ ॥

संततिस्तया या मुदानन्दाभिव्यक्तिस्तस्या आरेवाऽऽरा 'आरा चर्मपमेदिन्यां पुंसि मौमे  
 शनैश्चरे' इति मेदिन्युक्तेरतिमूक्षमाग्रभूमिमित्यर्थः । स्ववाक्चातुर्यानन्दप्रथमावस्थामित्यर्थ  
 एव फलितः ] ॥ १४ ॥

ननु दुर्घटेऽर्थे तव वाचः पलायनमेव युक्तं मध्येऽसामर्थ्यवशान्नितृप्तौ चिरार्जितगशोना-  
 शसंभवादिति चेदिदमेव विचार्यः पलायितवतीं मद्वाचं गुरोगौरवाद्बलात्प्रत्याहृत्य कविगणो-  
 नियुङ्क्त इत्याह—केति । इदं शंकरसद्गुरोः सुचरितं क । अहं वराकी क्षुद्रा क ।  
 अतश्चिरार्जितं मम यशः कथं कुतो निर्वध्नासि नाशयस्यम्बुधौ समुद्रे मां मम यशो वा  
 किमर्थं मज्जयसीत्युक्त्वा पलायितवतीं चपलां वाचं बलात्प्रत्याहृत्य शंकरसद्गुरोर्गुण-  
 स्तुतौ कविसमूहो नियुङ्क्ते प्रेरयतीति चित्रं गुरोगौरवम् । शार्दूलविक्रीडितम् ॥ १५ ॥  
 [ अहं वराकी तद्वर्णनाशक्तत्वादतितुच्छा क । अतो रे कवे त्वं मां तद्वर्णने कथं निर्व-  
 ध्नासि योजयसीत्यध्याहृत्यान्वयः । ततश्चिरार्जितं मम यशः किमित्यम्बुधौ मज्जयसीति  
 संन्यः । इत्युक्त्वा यतश्चपलमतः पलायितवतीमेतादृशीं वाचम् ] ॥ १६ ॥

कान्यरचनायां प्रवृत्ता मद्वाणी क्रूराणां कवितावतां शैलीमनुसरिष्यतीति साक्रोशमाह—  
 रुक्षेति । रुक्षा चासावेकाक्षरा चासौ वाक्च सा च निघण्टवः कोशाश्च शरणं येषां तैः ।  
 औणादिकाः प्रत्ययाः प्रायेण येषु । यङन्तानि च तानि दन्तुरतराणि विषमतराणि च—  
 'दन्तुरं वाच्यवद्विद्याद्विपमोन्नतदन्तयोः' इति विश्वप्रकाशः ।

यङन्तानि च दन्तुरतराणि च तैरिति वा । दुर्वोचानि च तानि दूरान्वयानि च दुर्वो-  
 चानि च दूरान्वयानि चेति वा तैः । कष्टेन कृष्टैः क्रूराणां कवितावतां कतिपयैः कैश्चित्प-  
 दैर्हा हा मम वाणी वशगा स्यात् । यथैणी मृगी किरातानां विततेः पङ्केस्तद्वदित्यर्थः ॥ १६ ॥  
 [ यङन्ताश्चरिकर्तात्यादयः प्रसिद्धा एव शब्दास्तेर्दन्तुरतराण्यतिनिम्नोन्नतानि तैरित्यर्थः ।

नेता यत्रोल्लसति भगवत्पादसंज्ञो महेशः  
 शान्तिर्यत्र प्रकचति रसः शेषवानुज्ज्वलाद्यैः ।  
 यत्राविद्याक्षतिरपि फलं तस्य काव्यस्य कर्ता  
 धन्यो व्यासाचलकविवरस्तत्कृतिज्ञाश्च धन्याः ॥ १७ ॥

[ कूराणां कठोरवाचाम् । पक्षे निर्दयानाम् । कुक्कुबीनामित्यार्थिकम् । [ एणीव हरिणीव  
 मम वाणी वशगा स्यात्तेषां भुवि बहुत्वादस्याश्चैकत्वात्तत्परवशा स्याद्भूयादित्यन्वयः ॥ १६ ॥

एवं तर्हि किमर्थं काव्यरचनायां प्रवृत्तस्त्वमिति चेच्छ्रीशंकराचार्यस्य गुणानुवर्णनेन  
 स्वस्य कृतकृत्यतासंपादनार्थमित्याशयेनाऽऽह—नेता यत्रेति । यत्र यस्मिन्काव्ये भगव-  
 त्पादेति संज्ञा यस्य स महेशो नेता मुख्यः स्वामी वर्ण्य इति यावत् । उल्लसति प्रकाशते ।  
 तस्य काव्यस्य ' तददोषौ शब्दार्थौ सगुणावनलंकृती पुनः कापि ' इत्युक्तस्वरूपस्य प्रमु-  
 संमितशब्दप्रधानवेदादिशास्त्रेभ्यः सुहृत्संमितार्थतात्पर्यवादिहासपुराणादिभ्यश्च शब्दार्थयो-  
 र्गुणभावेन रसाङ्गभूतव्यापारप्रवणतया विलक्षणस्य कान्तेव सरसतापादनेनाभिमुखीकृत्योपदे-  
 शकर्तुर्लोकोत्तरवर्णनानिपुणस्य कवेः कर्मणः कर्ता व्यास इवाचलः स्थिरश्चासौ कविश्रेष्ठश्चेति  
 व्यासाचलकविवरो माधवो धन्यः कृतकृत्यः । नन्वविद्याक्षतिपूर्वकब्रह्मानन्दप्राप्त्या कृतकृ-  
 त्यताया वेदान्तासिद्धान्तत्वात्कथं तद्व्यतिरिक्तरसयुक्तकाव्यकरणेन कृतकृत्यतेत्यत आह—  
 यत्र यस्मिन्काव्ये शान्तिः शान्तिसंज्ञो रसः प्रकचति प्रकाशते । रसं विशिनष्टि उज्ज्वलाद्यैः  
 शेषैरूपसर्जनभूतैः शेषवान्शेषी प्रधानभूत इति यावत् । उज्ज्वलः शृङ्गारः—

‘ शृङ्गारः शुचिरुज्ज्वलः ’ इत्यमरः ।

— आद्यपदेन वीरकरुणादूषुतहास्यभयानकवीभत्सरौद्राख्या रसा गृह्यन्ते । यत्र यस्मिन्का-  
 व्येऽविद्याक्षतिरपि फलम् । क्षतेरन्यत्र फलत्वाभावादपिशब्दः । तथाचैवंविधकाव्यकर्ता धन्य  
 एवेति भावः । तस्य माधवस्य कृतिं यत्नं जानन्तीति तत्कृतिज्ञास्तेऽपि धन्याः ।  
 मन्दाक्रान्ताः—

‘ मन्दाक्रान्ता जलधिपङ्क्तौ नतौ तादृगुरु चेत् ’ इति लक्षणात् ॥ १७ ॥

[ शेषवानङ्गवानित्यर्थः ] । [ व्यासेति । व्यासो भगवान्वादरायणः प्रसिद्ध एव  
 तद्ब्रह्मचलः सर्वमान्यत्वेनाखण्ड्यः स चासौ कविवरश्चेति तथा ] ॥ १७ ॥



तत्राऽऽदिम उपोद्घातो द्वितीये तु तदुद्भवः ।

तृतीये तत्तदमृतान्धोवतारनिरूपणम् ॥ १८ ॥

चतुर्थसर्गे तच्छुद्धाष्टमप्राक्चरितं स्थितम् ।

पञ्चमे तद्योग्यसुखाश्रमप्राप्तिनिरूपणम् ॥ १९ ॥

महताऽनेहसा येषा संप्रदायागता गता ।

तस्याः शुद्धात्मविद्यायाः पष्ठे सर्गे प्रतिष्ठितिः ॥ २० ॥

तद्वासाचार्यसंदर्शविचित्रं सप्तमे स्थितम् ।

स्थितोऽष्टमे मण्डनार्थसंवादो नवमे मुनेः ॥ २१ ॥

अथ शांकरि कथां विस्तरेण निरूपयितुं प्रथमं तावच्छ्रोतुः सुखप्रतिपत्तये षोडशसर्गै-  
निरूप्यां तां संक्षिप्य दर्शयति—तत्रेत्यादिना । तत्र षोडशसर्गात्मके काव्य आदिम  
आद्ये सर्ग उपोद्घातः ‘ चिन्तां प्रकृतिसिद्धयर्थमुपोद्घातं प्रचक्षते ’ इत्युक्तः । शिवदेवता-  
संवादादिरूपो निरूपितः । द्वितीये सर्गे तु तस्य भगवतो महेशस्योद्भव आविर्भावः ।  
तृतीये सर्गेऽमृतमन्धोऽन्नमदनीयं येषाम् । ‘ अदेर्मुधौ च ’ अदर्मंक्त वाच्येऽसुप्नप्रत्ययो  
नुमागमो दस्य धादेशश्च । तेषां तेषाममृतान्धसां देवानामवतारस्य निरूपणम् । तस्य  
तस्यामृतान्धसोऽवतारस्येति वा ॥ १८ ॥

चतुर्थे सर्गेऽष्टमवर्षात्प्राक्चरितमष्टमप्राक्चरितं शुद्धं च तदष्टमप्राक्चरितं च तस्य महेशस्य  
शुद्धाष्टमप्राक्चरितं स्थितम् । शुद्धत्वं च प्राकृतचरितविलक्षणत्वम् । पञ्चमे सर्गे तस्य योग्यस्य  
जीवन्मुक्तिसुखसाधनस्य चतुर्थाश्रमस्य प्राप्तेर्निरूपणम् । योग्यस्य सुखाश्रमस्येति वा ॥ १९ ॥  
[ तद्याग्येति । तस्य भगवतो भाष्यकारस्य योग्यः शुद्धाद्वैतब्रह्मविद्यैकप्रतिष्ठापनप्रयो-  
जकप्रकटितमायिकलीलाविग्रहसमुचित इति यावत् । एतादृशो यः सुखाश्रमः परमहंस-  
संन्यासस्तस्यैव पारमार्थिकसुखसाधकत्वात्तथात्वम् । तस्य या प्राप्तिस्तस्या निरूपण-  
मित्यर्थः ] ॥ १९ ॥

येषा शुद्धात्मविद्या संप्रदायादागता महता कालेन संप्रदायस्य विच्छिन्नत्वाद्गता तस्याः  
शुद्धात्मविद्यायाः प्रतिष्ठितिः सम्यक्स्थापनं पष्ठे सर्गे स्थितम् ॥ २० ॥

सप्तमे सर्गे तस्य शंकराचार्यस्य व्यासाचार्यस्य च परस्परसंदर्शनात्मकं विचित्रमाश्चर्यं  
स्थितम् । अष्टमे सर्गे मण्डनार्थधोर्मण्डनभाष्यकारयोः संवादः स्थितः ॥ २१ ॥ [ तदिति ।  
तस्य भगवतो भाष्यकारस्य यः सम्यग्ज्ञाग्रत्येवापरोक्षतया दर्शनं ज्ञानं संदर्शः । व्यास-  
व्यासाचार्यः ।

‘आचिनोति च शास्त्रार्थमाचारे स्थापयत्यपि ।

स्वयमप्याचरेद्यस्तु स आचार्य इति स्मृतः’ इति ।

वाणीसाक्षिकसार्वज्ञनिर्वाहोपायचिन्तनम् ॥  
 दशमे योगशक्त्या भूपतिकायप्रवेशनम् ॥ २२ ॥  
 बुद्ध्वा मीनध्वजकलास्तत्प्रसङ्गप्रपञ्चनम् ॥  
 सर्ग एकादशे तूग्रमैरवाभिधानिर्जयः ॥ २३ ॥  
 द्वादशे हस्तामलकार्यतोडकोमयसंश्रयः ॥  
 वार्तिकान्तब्रह्मविद्याचालनं तु त्रयोदशे ॥ २४ ॥  
 चतुर्दशे पद्मपादतीर्थयात्रानिरूपणम् ॥  
 सर्गे पञ्चदशे तूक्तं तदाशाजयकौतुकम् ॥ २५ ॥  
 षोडशे शारदापीठवासस्तस्य महात्मनः ।  
 इति षोडशभिः सर्गैर्व्युत्पाद्या शांकरी कथा ॥ २६ ॥

‘कृते तु भगवान्सत्यस्त्रेतायां दत्त एव च ।

द्वापरे भगवान्धासः कलौ श्रीशंकरः स्वयम् ’

इति चाभियुक्तोक्तेरद्वैतविद्यायाः प्राचीनसंप्रदायप्रवर्तकश्चेति तथा । तस्य यः संदर्शः स  
 तथा व्यासाचार्यसंदर्शस्तेन विचित्रमद्भुतमित्यर्थः । चरितमिति शेषः ] ॥ २१ ॥

नवमे सर्गे सरस्वतीसाक्षिकं मुनेर्यत्सार्वज्ञं तस्य यो निर्वाहस्तदुपायस्य चिन्तनं स्थितम् ।  
 दशमे सर्गे योगशक्त्या भूपतेरमरकाभिधस्य राज्ञः काये शरीरे प्रवेशनं स्थितम् ॥ २२ ॥

मीनध्वजस्य कामस्य कला बुद्ध्वा तासां कल्पनां प्रसङ्गत्य प्रपञ्चनं प्रकटीकरणमिति  
 पूर्वोक्तान्वयः । एकादशे सर्गे तूग्रमैरवाभिधस्य कापालिकस्य निर्जयः स्थितः ॥ २३ ॥  
 [ तत्प्रसङ्गेति । तथोभयभारत्यभिधसरस्वत्या सह यः प्रसङ्गः पुनर्जल्यादिस्तस्य प्रपञ्चन-  
 मिति यावत् ] ॥ २३ ॥

द्वादशे सर्गे हस्तामलकार्यतोडकोमयसंश्रयो द्वयोः शिष्यत्वेनाऽऽश्रयणः स्थितम् ।  
 त्रयोदशे सर्गे तु वार्तिकान्ताया ब्रह्मविद्यायाश्चालनं प्रचारः स्थितः ॥ २४ ॥ [ चालनं  
 ग्रन्थादिद्वाराऽखिलभरतवर्षे संचारणमित्यर्थः ] ॥ २४ ॥

चतुर्दशे सर्गे पद्मपादस्य तीर्थयात्राया निरूपणम् । पञ्चदशे सर्गे तु तस्य शंकरस्याऽऽ-  
 शाजयात्मकं कौतुकमुक्तम् । दिग्विजयस्य कौतुकमिति वा ॥ २५ ॥ [ पद्मपादेति ।  
 पद्मपादाचार्यः श्रीविष्ण्ववतारीभूतस्तच्छिष्य इत्यर्थः ] ॥ २५ ॥

षोडशे सर्गे तस्य महात्मनः शारदापीठवासः स्थितः । इत्येवंप्रकारेण षोडशभिः सर्गैः  
 शांकरी कथा प्रतिपादनीया ॥ २६ ॥ [ शारदेति । सर्वान्भेदवादिनो विजित्य यः  
 सर्वज्ञत्वेन सर्वमान्यस्तेन देशविशेषप्रसिद्धसरस्वतीपीठनिवासः कर्तुमुचितं इति शिष्टकिं-  
 वदन्ती ] ॥ २६ ॥



सैषा कलिमलच्छेत्री सकृच्छ्रुत्याऽपि कामदा ॥

नानाप्रश्नोत्तरै रम्या विदामारभ्यते मुदे ॥ २७ ॥

एकदा देवता रूप्याचलस्थमुपतस्थिरे ॥

देवदेवं तुपारांशुमिव पूर्वाचलस्थितम् ॥ २८ ॥

प्रसादानुमितस्वार्थसिद्धयः प्रणिपत्य तम् ॥

मुकुलीकृतहस्ताब्जा विनयेन व्यजिज्ञपन् ॥ २९ ॥

विज्ञातमेव भगवन्विद्यते यद्धिताय नः ॥

वञ्चयन्सुगतान्बुद्धवपुर्धारी जनार्दनः ॥ ३० ॥

सैषा शांकी कथा कलिमलनाशकर्त्री सकृच्छ्रवणेनापि काम्यमानुषरूपार्थचतुष्टयप्रदा नानाप्रश्नोत्तरैर्मनोज्ञा विदुषां प्रमोदार्थमारभ्यते ॥ २७ ॥ [ कलीति । ऐश्वर्यपरमसा-  
त्त्विकतरावतारचरितत्वादित्यर्थः ] ॥ २७ ॥

इत्थं संग्रहेण शांकी कथां निरूप्य तस्या विस्तरेण निरूपणं प्रतिज्ञाय तदुपोद्धातत्वेन कथां प्रस्तौति—एकदेति । एकदैकस्मिन्काले रूप्याचले कैलासे स्थितं देवानामिन्द्रा-  
दीनां देवं महादेवं पूर्वाचलस्थं चन्द्रमिव देवता उपतस्थिर उपासांचकिरे । देवता ब्रह्माद्या  
अत्र ब्राह्माः । निगमाचारपरिभ्रष्टानागमाचारतान्विप्रादिवर्णानवलोक्य सत्स्थलोकगतेन  
नारदेन प्रेरितो ब्रह्मा स्वभक्तादिसहितः शिवलोकमागत्य प्रणिपत्य पञ्चवक्त्रं शिवैमूच इति  
प्राचीनविजयोक्तेः ॥ २८ ॥ [ इन्द्रादयः । पूर्वेति । उदयाद्विगतम् । तुपारेति चन्द्रमि-  
वेति संबन्धः । ते ह्यमृताख्यस्वजीवनार्थं तमुपलिष्ठन्तीति शास्त्रप्रसिद्धमेव तद्वत्तस्याप्युपादा-  
नीभूताग्निहोत्रादिवैदिककर्मणस्तथात्वाद्वैतविद्यायाश्च पारमार्थिकामृतत्वहेतुत्वाच्च युक्त  
एवायं ब्रह्मादिदेवकर्तृकः शिवस्तवनोपक्रम इति भावः ] ॥ २८ ॥

उपास्य यत्कृतवत्यस्तदाह—उपासनया प्रसादितस्य शिवस्य प्रसन्नतारूपेण लिङ्गेनानु-  
मिता स्वार्थस्य सिद्धिर्यामिताः । अमुकुलानि मुकुलीकृतानि हस्तकमलानि यामिस्ता  
चन्द्राजलथो देवदेवं प्रणिपत्य प्रकर्षेण नम्रीभूय विनयेन व्यजिज्ञपन्विज्ञापनं कृतवत्यः ॥ २९ ॥  
[ प्रसादेति । शंकरस्येत्यार्थिकम् । ब्रह्मादयो देवा इति शेषः ] ॥ २९ ॥

तदेवोदाहरति—हे भगवन्नोऽस्माकं हिताय बुद्धवपुर्धारी जनार्दनः सुगतान्वञ्चयन्प्राद्वि-  
द्यते स्म तत्त्वया विज्ञातमेव ॥ ३० ॥ [ बुद्धेति । ]

तत्प्रणीतागमालम्बैर्वौन्दैर्दर्शनदूषकैः ॥  
 व्यासेदानीं प्रभो धात्री रात्रिः संतमसैरिव ॥ ३१ ॥  
 वर्णाश्रमसमाचारान्द्विपन्ति ब्रह्मविद्विषः ॥  
 ब्रुवन्त्याम्नायवचसां जीविकामात्रतां प्रभो ॥ ३२ ॥  
 न संध्यादीनि कर्माणि न्यासं वा न कदाचन ॥  
 करोति मनुजः कश्चित्सर्वे पाखण्डतां गताः ॥ ३३ ॥  
 श्रुते पिदधति श्रोत्रे क्रतुरित्यक्षरद्वये ।  
 क्रियाः कथं प्रवर्तेरन्कथं क्रतुभुजो वयम् ॥ ३४ ॥

‘ बुद्धो नाम्ना जिनसुतः कीकटेपु भविष्यति ’ ।

इति मागवतोक्तैर्बुद्धावतार इत्यर्थः ] ॥ ३० ॥

यद्यपि जनार्दनोऽस्मद्विताय दैत्यान्पूर्वं वञ्चितवांस्तथाऽपीदानीं तेन बुद्धेन प्रणीता रचिता यं आगमास्तदालम्बैर्वौन्दैर्दर्शयते कर्मोपासना ज्ञानं च येन यस्मिन्निति वा तद्दर्शनं कर्मादिप्रतिपादकं वेदादिशास्त्रं तद्दूषकैर्वौन्दैर्धात्री पृथिवी व्याप्ता । यथा संतमसैर्गान्धकारै रात्रिस्तद्वत् । तेषां निराकरणे त्वमेव प्रभुरिति सूचयितुं प्रभो इति संबोधनम् । त्वयि प्रभो सतीदमत्यन्तानुचितमिति वा संबोधनाशयः ॥ ३१ ॥ [ दर्शनेति । आस्तिकपद्धदर्शनीनिन्दकैरित्यर्थः । धात्री—

“ धात्री जनन्यामलङ्गी वसुमत्युपमातृपु ” इति मेदिन्याः पृथ्वीत्यर्थः ] ॥ ३१ ॥

अनर्थरूपं तेषां कृत्यमाहुः—वर्णाश्रमाणां ये सम्यगाचारास्तान्द्विपन्ति यतो ब्रह्मणं ब्राह्मणं वेदं तपो ब्रह्म च विद्विषन्तीति ब्रह्मविद्विषोऽत एव वेदवचनानां जीविकामात्रतां ब्रुवन्ति । वेदा जीविकार्थं निर्मिता इति कथयन्ति हे प्रभो ॥ ३२ ॥

[ आम्नायेति । ‘ श्रुतिः स्त्री वेद आम्नायस्त्रयी ’ इत्यमराद्वेदवाक्यानामित्यर्थः ] ॥ ३२ ॥

न्यासं संन्यासं गताः प्राप्ताः ॥ ३३ ॥ [ पाखण्डताम्—

‘ पाशब्देन त्रयीधर्मः पारक्षण इति स्मृतेः ।

तं खण्डयन्ति ये तर्कस्ते पाखण्डा इति स्मृताः ’ ।

इत्यभियुक्तोक्तेर्नास्तिकतामित्यर्थः ] ॥ ३३ ॥



शिवाविष्णवागमपरेलिङ्गचक्रादिचिह्नितैः ।

पाखण्डैः कर्म संन्यस्तं कारुण्यमिव दुर्जनैः ॥ ३५ ॥

अनन्येनैव भावेन गच्छन्त्युत्तमपूरुषम् ।

श्रुतिः साध्वी मदक्षीबैः का वा शाक्यैर्न दूषिता ॥ ३६ ॥

सद्यः कृतद्विजशिरःपङ्कजार्चितभैरवैः ।

न ध्वस्ता लोकमर्यादा का वा कापालिकाधमैः ॥ ३७ ॥

अन्येऽपि बहवो मार्गाः सन्ति भूमौ सकण्ठकाः ।

जनैर्येषु पदं दत्त्वा दुरन्तं दुःखमाप्यते ॥ ३८ ॥

तद्भवाँल्लोकरक्षार्थमुत्साद्य निखिलान्खलान् ।

वर्त्म स्थापयतु श्रौतं जगद्येन सुखं व्रजेत् ॥ ३९ ॥

क्रतुरित्यक्षरद्वये श्रुतेऽपि सति श्रोत्रे पिदघति कर्णपिधानं कुर्वन्ति ॥ ३४ ॥ [ क्रतु-  
रिति । 'सततन्तुर्मखः क्रतुः' इत्यमराद्यज्ञः ] ॥ ३४ ॥

शिवेति । सष्टोऽर्थः ॥ ३५ ॥ [ संन्यस्तं त्यक्तम् । विधिं विनैव समुज्जितमित्यर्थः ।  
तेन नाधिकारिकर्तृकवैषम्यस्यासेऽतिव्याप्तिरिति तत्त्वम् ] ॥ ३५ ॥

यथा साध्वी पतिव्रताऽनन्येनैव भावेन स्वपतिमनुसरन्ती मदोन्मत्तैर्दुष्टैर्दूष्यते तथोत्तम-  
पूरुषं शराक्षरातीतं परमात्मानमनन्येनैव भावेन गच्छन्ती श्रुतिः साध्वी मदक्षीबैः शाक्यै-  
र्बौद्धैः का वा न दूषिताऽपि तु सर्वैव दूषिता । तथाचोत्तमपुरुषेण त्वया स्वप्रतिपादिका  
श्रुतिरवश्यं रक्षणीयेति भावः ॥ ३६ ॥ [ भावेन स्वाभिप्रायेणेत्यर्थः । पक्षेऽन्यभिचा-  
रिणैव प्रेम्णेति यावत् । ] [ उत्तमेति ।

'उत्तमः पुरुषस्त्वन्यः परमात्मेत्युदाहृतः' इति भगवद्वचनात्परमात्मानमित्यर्थः । ]  
[ पक्षे ब्राह्मविवाहविधिना परिणीतत्वात्स्वपतिरूपमेव सर्वोत्तमं कान्तमित्यर्थः । गच्छन्ती  
तात्पर्यतः पर्ववस्यन्ती । पक्षे । अभिसरन्ती ] [ श्रुतीति । श्रुतिरेव साध्वी पतिव्रता ।  
पक्षे श्रुतिरिव सार्वीशिकशुद्धा साध्वी पतिव्रतेति यावत् । मदक्षीबैर्विद्यामदादिनोन्मत्तैः ।  
पक्षे मद्यमदादिनोद्भानैरित्यर्थः ] ॥ ३६ ॥

सद्यः कृतानि च्छिन्नानि द्विजानां शिरांस्येव पङ्कजानि तैरर्चितो भैरवो यैस्तैः कापा-  
लिकाधमैर्लोकमर्यादा का वा न ध्वस्ता किं तु सर्वैव नाशितेत्यर्थः ॥ ३७ ॥

पदं दत्त्वा गत्वा ॥ ३८ ॥ [ अन्येऽपीति । तार्किकादय इत्यर्थः ] ॥ ३८ ॥

तत्तस्मादुत्साद्य विनाश्य श्रौतं वर्त्म वैदिकं मार्गम् ॥ ३९ ॥ [ श्रौतं श्रुतिमात्रप्रति-  
पादितं पूर्वोत्तरमीमांसाखण्डम् । नतु तन्त्रमिश्रितमित्यर्थः ॥ ३९ ॥

इत्युक्तोपरतान्देवानुवाच गिरिजाप्रियः ।  
 मनोरथं पूरयिष्ये मानुष्यमवलम्ब्य वः ॥ ४० ॥  
 दुष्टाचारविनाशाय धर्मसंस्थापनाय च ।  
 भाग्यं कुर्वन्ब्रह्मसूत्रतात्पर्यार्थविनिर्णयम् ॥ ४१ ॥  
 मोहनप्रकृतिद्वैतध्वान्तमध्याह्नमानुमिः ।  
 चतुर्भिः सहितः शिष्यैश्चतुरैर्हरिवज्जुजैः ॥ ४२ ॥  
 यतीन्द्रः शंकरो नाम्ना भविष्यामि महीतले ।  
 मद्गतथा भवन्तोऽपि मानुषीं तनुमाश्रिताः ॥ ४३ ॥  
 तं मामनुसरिष्यन्ति सर्वे त्रिदिववासिनः ।  
 तदा मनोरथः पूर्णो भवतां स्यन्न संशयः ॥ ४४ ॥  
 ब्रुवन्नेवं दिविषदः कटाक्षानन्यदुर्लभान् ।  
 कुमारं निदधे भानुः किरणानिव पङ्कजे ॥ ४५ ॥

मानुष्यमवलम्ब्य मनुष्यभावमाश्रित्य वो युष्माकं मनोरथं वाञ्छां पूरयिष्ये ॥ ४० ॥  
 किं कुर्वन्निष्पेक्षायामाह—दुष्टाचारविनाशायेति । ब्रह्मप्रतिपादकानां सूत्राणां तात्पर्यस्य विशेषेण निर्णयो-येन तत् ।

'अल्पाक्षरमसंदिग्धं सप्रबद्धिश्चतोमुखम् ।  
 अस्तोभमनवद्यं च सूत्रं सूत्रविशे विदुः ।  
 सूत्रार्थो वर्ण्यते यत्र वाक्यैः सुभ्रानुकारिभिः ।  
 स्वपदानि च वर्ण्यन्ते भाष्यं भाष्यविदो विदुः ' ।

इति सूत्रभाष्यलक्षणश्लोको द्रष्टव्यौ ॥ ४१ ॥

मोहनमज्ञानं प्रकृतिरूपादानं यस्य तच्च तद्वैतमेव ध्वान्तं यादं तमस्तस्य निरसने  
 मध्याह्नसूर्यैश्चतुर्भिश्चतुरैः कुशलैः शिष्यैः सहितश्चतुर्भिर्भुजैर्हरिवत् ॥ ४२ ॥ [ चतुरैः  
 शास्त्राद्यखिलव्यवहारकुशलैः ] ॥ ४२ ॥

यतीन्द्रो नाम्ना शंकरो महीतले भविष्यामि तथा भवन्तोऽपि मानुषीं तनुमाश्रिताः सर्वे  
 स्वर्गवासिनो देवास्तं यतीन्द्रं शंकरं मामनुसरिष्यन्ति तदा भवतां मनोरथः पूर्णः स्यान्न-  
 विष्यति न संशयोऽस्मिन्नर्थे संशयो न कर्तव्य इत्यर्थः ॥ ४३ [ यतीन्द्रः परमहंसपरिव्रा-  
 जकाचार्यः ] ॥ ४३ ॥ ४४ ॥

'ततो यद्वृत्तं तदाह—ब्रुवन्निति । एवमनेन प्रकारेण दिविषदो देवान्प्रति ब्रुवन्तोऽ-  
 न्यदुर्लभान्कटाक्षान्कुमारं स्वामिकार्तिके निदधे यथा सूर्यः पङ्कजे किरणान्स्थापयति तद्व-  
 दित्यर्थः ॥ ४५ ॥



क्षीरनीरनिधेर्वीचिसचिवान्प्राप्य तान्गुहः ॥  
 कटाक्षान्मुमुदे रश्मीनुदन्वानिन्दवानिव ॥ ४६ ॥  
 अवदन्नन्दनं स्कन्दममन्दं चन्द्रशेखरः ॥  
 दन्तचन्द्रातपानन्दिवृन्दारकचकोरकः ॥ ४७ ॥  
 शृणु सौम्य वचः श्रेयो जगदुद्धारगोचरम् ॥  
 काण्डत्रयात्मके वेदे प्रोद्धृते स्याद्विजोद्धृतिः ॥ ४८ ॥  
 तद्रक्षणे रक्षितं स्यात्सकलं जगतीतलम् ॥  
 तद्वर्धनत्वतो वर्णाश्रमधर्मततेस्ततः ॥ ४९ ॥  
 इदानीमिदमुद्धार्थमितिवृत्तिमतः पुरा ॥  
 मम गूढाशयविदो विष्णुशेषौ समीपगौ ॥ ५० ॥  
 मध्यमं काण्डमुद्धर्तुमनुज्ञातो मयैव तौ ॥  
 अवतीर्याशतो भूमौ संकर्षणपतञ्जली ॥ ५१ ॥  
 मुनी भूत्वा मुदोपास्तियोगकाण्डकृतौ स्थितौ ॥  
 अग्रिमं ज्ञानकाण्डं तूद्धरिष्यामीति देवताः ॥ ५२ ॥

क्षीरनीरनिधेः क्षीरसमुद्रस्य वीचिभिस्तुल्यान्कटाक्षान्प्राप्य गुहः कुमारो मुमुदे । यथा  
 क्षीराब्धिर्वीचिसहकृतास्तुल्यान्वा चन्द्रसंचन्धिनो रश्मीन्प्राप्य जलधिर्मोदमाप्नोति ।  
 तद्वत् ॥ ४६ ॥

चन्द्रशेखरः शिवः स्वसुतममन्दं बुद्धिमन्तं स्कन्दमवददुक्तवान् । चन्द्रशेखरं विशिनष्टि—  
 दन्तात्मकैश्चन्द्रातपैश्चन्द्रज्योत्स्नाभिरानन्दिनो वृन्दारका देवा एव चकोरका यस्य दन्तल-  
 क्षणानां चन्द्रानामातपैरिति वा । पठान्तरे तु, क्रियाविशेषणम् ॥ ४७ ॥ [ अमन्दं  
 स्पष्टं यथा भवति तथा ] ॥ ४७ ॥

यदुवाच तदुदाहरति—जगदुद्धारविषयं श्रेयःसाधनं वचनं हे सौम्य शृणु श्रोतुं साव-  
 धानो भव । काण्डत्रयात्मके कर्मोपासनाज्ञानभेदेन वृन्दत्रयात्मके वेदे प्रकर्षणोद्धृते  
 सति द्विजानामुद्धृतिः स्यात् ॥ ४८ ॥ [ द्विजेति । ब्राह्मणक्षत्रियवैश्यानां भोगमोक्ष-  
 सिद्धयोद्धार इत्यर्थः ] ॥ ४८ ॥

तेषां द्विजानां रक्षणे सति सम्पत्तं जगतीतलं रक्षितं स्यात् । वर्णाश्रमधर्मानां ततेः  
 संततेस्तद्वर्धनत्वतो द्विजाधीनत्वात् । तत इत्युत्तरान्वयि ॥ ४९ ॥

संप्रति प्रतिजाने स्म जानात्येव भवानपि ॥  
 जैमिनीयनयाम्मोघेः शरत्पर्वशशी भव ॥ ५३ ॥  
 विशिष्टं कर्मकाण्डं त्वमुद्धर ब्रह्मणः कृते ॥  
 सुब्रह्मण्य इति ख्यातिं गमिष्यसि ततोऽधुना ॥ ५४ ॥  
 नैगमीं कुरु मर्यादामवतीर्य महीतले ॥  
 निर्जित्य सौगतान्सर्वानाम्नायार्थविरोधिनः ॥ ५५ ॥  
 ब्रह्माऽपि ते सहायार्थं मण्डनो नाम भूसुरः ।  
 भविष्यति महेन्द्रोऽपि सुधन्वा नाम भूमिपः ॥ ५६ ॥  
 तथेति प्रतिजग्राह विधेरपि विधायिनीम् ।  
 बुधानीकपतिर्वाणीं सुधाधारामिव प्रभोः ॥ ५७ ॥

ततस्तस्मादिदानीमिदमुद्धार्यमित्यभिप्रायवतो ममैतदवृत्तान्तात्पूर्वं गूढाशयामिज्ञौ विष्णु-  
 शेषौ मम समीपगौ मध्यमं काण्डं देवताकाण्डमुद्धर्तुं तौ मयैवानुज्ञातौ भूमावंशतोऽवतीर्य  
 संकर्षणपतञ्जली मुनी भूत्वा मुदोपास्तियोगकाण्डस्य कृतौ कर्तारौ स्थितौ करणार्थमिति  
 वाऽग्रिमं ज्ञानकाण्डं त्वहमुद्धरिष्यामीति देवताः प्रति संप्रतिजाने स्म प्रतिज्ञां कृतवानस्मि ।  
 भवानपि जानात्येव स्वं तु जैमिनीयन्यायसमुद्रस्य शरत्पौर्णमासीचन्द्रो भव भूत्वा च  
 ब्रह्मणः कृते ब्राह्मणस्य वेदस्य हिरण्यगर्भस्य तपसः परब्रह्मणश्चार्थं विशिष्टकर्मकाण्डस्यो-  
 द्हरणादधुना सुब्रह्मण्य इति ख्यातिं गमिष्यसीति पञ्चानां योजना ॥ ५० ॥ ५१ ॥  
 ॥ ५२ ॥ ५३ ॥ ५४ ॥ [ ब्रह्मणः कृते ।

‘ ब्रह्म तत्त्वतपोवेदे न द्वयोः पुंसि वेदसि ।

ऋत्विगयोग्यभिदोर्विप्रः ’ ।

इति मेदिन्युक्तेर्ब्राह्मणनात्यर्थमित्यर्थः ] ॥ ५४ ॥

नैगमीं वैदिकीमाम्नायार्थस्य वेदार्थस्य विरोधिनः ॥ ५५ ॥ नैगमीमिति ।

‘ निगमो वाणिजे पुर्यां वाटे वेदे वाणिक्पथे ’

इति मेदिन्युक्तेर्निगमशब्दितवेदसंबन्धिनीमिति यावत् । [ आम्नायेति ।

‘ श्रुतिः स्त्री वेद आम्नायस्त्रयी धर्मस्तु तद्विधिः ’

इत्यमराद्वेदार्थीभूतधर्मोपलक्षिताद्वैतब्रह्मप्रतिकूलानित्यर्थः ] ॥ ५५ ॥

भूसुरो ब्राह्मणः ॥ ५६ ॥

प्रभोः शिवस्य वाणीं वाचं विधेर्हिरण्यगर्भस्यापि विधायिनीं प्रवृत्तिकरीं बुधानीक-  
 पतिर्देवसेनापतिर्गुहस्तथाऽस्त्विति सुधाधारामिव प्रतिजग्राह ॥ ५७ ॥ [ बुधेति ।  
 मामेत्यादिवन्नामैकदेशग्रहणन्यायेन बुधा विबुधाः ‘ त्रिदशा विबुधाः सुराः ’ इत्यमरात् ।



अथेन्द्रो नृपतिर्भूत्वा प्रजा धर्मेण पालयन् ॥  
 दिवं चकार पृथिवीं स्वपुरीममरावतीम् ॥ ५८ ॥  
 सर्वज्ञोऽप्यसतां शास्त्रे कृत्रिमश्रद्धयाऽन्वितः ॥  
 प्रतीक्षमाणः क्रौञ्चारिं मेलयामास सौगतान् ॥ ५९ ॥  
 ततः स तारकारातिरजनिष्ट महीतले ॥  
 मट्टपादाभिधा यस्य भूया दिक्सुदृशामभूत् ॥ ६० ॥  
 स्फुटयन्वेदतात्पर्यमभाजैमिनिसूत्रितम् ॥  
 सहस्रांशुरिवानूरुव्यञ्जितं भासयज्जगत् ॥ ६१ ॥

तेषामनीकम् । ' अनीकोऽस्त्री रणे सैन्येऽपि ' इति मेदिन्याः । सैन्यं तस्य पतिः सेना-  
 नीरित्यर्थः ] ॥ ५७ ॥

दिवं स्वर्गम् ॥ ५७ ॥ [ अथेति । नृपतिः सुधन्वाभिधो भूपतिरित्यर्थः ] ॥ ५८ ॥

कृत्रिमया रक्षितया श्रद्धया युक्तः । क्रौञ्चारिं क्रौञ्चाख्यपर्वतस्य शत्रुं गुहम् ॥ ५९ ॥  
 [ असतां बौद्धानाम् । क्रौञ्चारिम् ' कुमारः क्रौञ्चदारणः ' इत्यमरात्प्रागुक्तरीत्या प्रक-  
 टितावतारं स्कन्दमित्यर्थः ] ॥ ५९ ॥

तारकस्य दैत्यविशेषस्यारातिः शत्रुः स्कन्दो महीतलेऽजनिष्ट प्रादुरभूयस्य मट्टपाद  
 इत्यभिधा संज्ञा दिक्सुदृशां दिगङ्गनानां भूपाऽलंक्रियाऽभूत् ॥ ६० ॥ [ तारकेति ।  
 ' बाहुलेयस्तारकजित् ' इत्यमरात्स्कन्द इत्यर्थः ] ॥ ६० ॥

अवतारकृत्यं दर्शयति—स्फुटयन्निति । जैमिनिना सूत्रैः सूचितं वेदस्य तात्पर्यं  
 स्फुटयन्नमादराजन्तु । यथाऽनूरुणाऽरुणेन व्यञ्जितं किञ्चित्प्रकाशितं जगत्सम्यग्भासयन्सह-  
 स्वांशुः सूर्यो राजते तद्वदित्यर्थः ॥ ६१ ॥ [ जैमिनीति । जैमिनिना सूत्रितम् ।  
 ' अयातो धर्मजिज्ञासा ' इत्यादिद्वादशलक्षण्या पूर्वमीमांसया सूचितमित्यर्थः । [ वेदेति ।  
 पक्षीन्द्रः फणीन्द्रमत्तीत्यादौ फणीन्द्रपदस्य तच्छिरोवयवीभूतमणिविशेषेतरयावत्तच्छरीराव-  
 यवविशेषशक्तिवद्वेदपदस्यापि प्रकृते वेदान्ताख्योत्तरकाण्डेतरपूर्वकाण्ड एव शक्तिः । अन्य-  
 थोपनिषत्काण्डस्यापि तेनैव व्याख्यातत्वापत्तेः । स्फुटयंस्तदीयशावरमाप्योपरि वार्तिकद्वय-  
 द्वारा प्रकाशयन्सन्निति यावत् ] ॥ ६१ ॥

राज्ञः सुधन्वनः प्राप नगरीं स जयन्दिशः ॥  
 प्रत्युद्गम्य क्षितीन्द्रोऽपि विधिवत्तमपूजयत् ॥ ६२ ॥  
 सोऽमिनन्द्याऽऽशिषा मूपमासीनः काञ्चनासने ॥  
 तां समां शोभयामास सुरमिर्द्युवनीमिव ॥ ६३ ॥  
 समासमीपविटपिभितकोकिलकूजितम् ।  
 श्रुत्वा जगाद तद्याजाद्राजानं पण्डिताग्रणीः ॥ ६४ ॥  
 मलिनैश्चेन्न सङ्गस्ते नीचैः काककुलैः पिक ॥  
 श्रुतिदूषकनिर्हादैः श्लाघनीयस्तदा भवेः ॥ ६५ ॥

स मष्टपादः प्रत्युद्गम्य प्रत्युत्थानाभिगमने विधाय ।

‘ ऊर्ध्वं प्राणा ह्युत्क्रामन्ति यूनः स्थविर आगते ।

‘ प्रत्युत्थानाभिवादाभ्यां पुनस्तान्प्रतिपद्यते ’

इति शास्त्रमनुसरति भावः ॥ ६२ ॥ [ प्रत्युद्गम्येति । सार्वभौमसंपदुन्मादसंभवेऽ-  
 पीन्द्रावतारत्वात्स लेशतोऽपि नैवाऽऽसेति सूचितम् ] ॥ ६२ ॥

सुरभिः सुगन्धो वसन्तो वा । द्युवनीं स्वर्गवनीम् ॥ ६३ ॥

समायाः समीपे विटपिनं वृक्षं श्रितस्य कोकिलस्य कूजितं मधुरमापितं श्रुत्वा तद्या-  
 नात्तन्मिषेण राजानं प्रति पण्डिताग्रणीर्मष्टपादो जगाद वभाषे ॥ ६४ ॥

यदुक्तवांस्तदुदाहरति— हे पिक हे कोकिल मलिनैर्नीचैः श्रुतेः कर्णस्य दूषकः  
 पीडाकरो निर्हादः शब्दो येषां तैः काककुलैस्ते तव सङ्गो न स्याच्चेत्तदा श्लाघनीयः  
 स्तुत्यो भवेः । एतन्वाजेन मलिनैर्नीचैः काकवृन्दसदृशैर्नास्ति कैर्वेददूषकनिर्हादैस्ते सङ्गो  
 न स्याच्चेत्तदा त्वं श्लाघनीयो भवेरिति राजानं प्रत्युक्तवानित्यर्थः । गूढोक्तिरलंकारः ।

‘ गूढोक्तिरन्योद्देश्यं चेद्यदन्यं प्रति कथ्यते ।

इत्युक्तेः ॥ ६५ ॥ [ मलिनैः ‘ मलिनं दूषिते कृष्णे ’ इति मेदिन्याः कृष्णवर्णैः ।  
 पक्षे नास्तिकत्वाद्दूषितैरित्यर्थः । [ नीचैरिति । विद्मसकत्वादतिनिन्दैरित्यर्थः । पक्षे  
 ‘ असत्त्वेव स भवति । असद्भवेति वेद चेत् ’ इति श्रुतेः शून्यात्मादिवादित्वादतिवृत्तैरिति  
 यावत् [ श्रुतीति । श्रोत्रसमुद्भूतशब्दैः । पक्षे वेदखण्डकावयैरित्यर्थः । एतादृशैः ।  
 काकेति । पक्षे स्वजातिपोषकत्वात्काकानामिव कुलं वृन्दं येषां ते तथा बौद्धैः सहेति  
 यावत् ] ॥ ६५ ॥



पट्टमिज्ञा निशम्येमां वाचं तात्पर्यगर्भिताम् ॥  
 नितरां चरणस्पृष्टा मुजंगा इव चुक्रुधुः ॥ ६६ ॥  
 छित्त्वा युक्तिकुठारेण बुद्धसिद्धान्तशाखिनम् ॥  
 स तद्वन्धेन्धनैश्चीर्णैः क्रोधज्वालामवर्धयत् ॥ ६७ ॥  
 सा समा वदनैस्तेषां रोषपाटलकान्तिभिः ॥  
 बभौ बालातपाताम्रैः सरसीव सरोहैः ॥ ६८ ॥  
 उपन्यस्यत्सु साक्षेपं खण्डयत्सु परस्परम् ॥  
 तेषु दतिष्ठन्निर्योषो भिन्दन्निव रसातलम् ॥ ६९ ॥  
 अधः पेतुर्बुधेन्द्रेण क्षताः पक्षेपु तत्क्षणम् ॥  
 व्यूढकर्कशतर्केण तथागतधराधराः ॥ ७० ॥

पट्टमिज्ञा बौद्धा निशम्य श्रुत्वा ॥ ६६ ॥ [ अत्र मुजंगोपमा तेषां द्विनिहत्वादि  
 ध्वन्यते ] ॥ ६६ ॥

बुद्धसिद्धान्त एव शाखी वृक्षस्तं स भट्टपादो युक्तिकुठारेण छित्त्वा तेषां बुद्धानां  
 ग्रन्थैरेवेन्धनैश्चीर्णैरुपचितैः क्रोधज्वालामवर्धयत् ॥ ६७ ॥ [ छित्त्वेति । चीर्णैः संपा-  
 दितैः सिद्धान्तो हि प्रतिपाद्यतया सर्वग्रन्थावच्छेदेन तिष्ठतीति तस्मिन्नेव खण्डिते वृक्षे छिन्ने  
 तदवयवानामिव निष्प्रयोजनत्वेनेन्धनत्वमुचितमेवेति भावः ] ॥ ६७ ॥

सा समा तेषां बुद्धानां वदनैर्मुलैः रोषेण कोपेन पाटला श्वेतरक्ता कान्तियेषां तैर्बभौ  
 चकाशे । बालातपेनाऽऽताम्रैरीपद्रक्तैः सरोरुहैः कमलैः सरसीव ॥ ६८ ॥

तेषु भट्टपादादिषु साक्षेपं यथा स्यात्तथा प्रतिपादनं कुर्वत्सु तथा परस्परं खण्डनं कुर्वत्सु  
 ससु रसातलं विदारयन्निव निर्योषो नाद उदतिष्ठत् ॥ ६९ ॥ [ उपन्यस्यत्स्विति ।  
 'उपन्यासस्तु वाङ्मुखम्' इति ।

'अवग्राक्षेपनिर्वादिपरीवादापवादवत्' इति चामरः ] ॥ ६९ ॥

यथा देवानामिन्द्रेण पक्षेपु पृथुलेन कर्कशेन वज्रेण क्षता धराधराः पर्वता अथो निपेतु-  
 स्तथा देवेन्द्रस्यानीयेन बुधानां पण्डितानामिन्द्रेण भट्टपादेन तथागताः सुगताः 'वर्षराज-  
 स्तथागतः' इत्यमरः । त एव धराधरास्तारक्षणं तस्मिन्नेव क्षणे व्यूढो विन्यस्तः पृथुलो वा  
 स चासौ कर्कशो दृढश्च स चासौ तर्कश्च तेन पक्षेपु क्षताः खण्डिता अधः पेतुर्निर्कृष्टतां  
 प्राप्ता इत्यर्थः ॥ ७० ॥ [ बुधेति । 'बुधो बुद्धज्ञपण्डिताः' इति मेदिन्याः पण्डित-  
 श्रेष्ठेन भट्टपादेनेत्यर्थः । पक्षे मेरुः सुमेरुरित्यादिवदुपसर्गनिर्गमेऽपि तदभिधायकत्वदर्शनाद्वि-  
 बुधेन्द्रेण वज्रिणेति यावत् । पक्षेपु ।

'पक्षो मासार्धके गेहपार्थसाध्यविशेषयोः' ।

स सर्वज्ञपदं विज्ञोऽसहमान इव द्विषाम् ॥  
 चकार चित्रविन्यस्तानेतान्मौनविभूषितान् ॥ ७१ ॥  
 ततः प्रक्षीणदर्पेषु बौद्धेषु वसुधाधिपम् ॥  
 बोधयन्बहुधा वेदवचांसि प्रशशंस सः ॥ ७२ ॥  
 बमापेऽथ धराधीशो विद्यायत्तौ जयाजयौ ॥  
 यः पतित्वा गिरेः शृङ्गादव्ययस्तन्मतं ध्रुवम् ॥ ७३ ॥  
 तदाकर्ण्य मुखान्यन्ये परस्परमलोकयन् ॥  
 द्विजाग्र्यस्तु स्मरन्वेदानारुरोह गिरेः शिरः ॥ ७४ ॥  
 यदि वेदाः प्रमाणं स्युर्भूयात्काचिन्न भे क्षतिः ॥  
 इति घोषयता तस्माद्व्यपाति सुमहात्मना ॥ ७५ ॥

इति मेदिन्याः शून्यादितत्तत्साध्यविशेषावच्छेदेनेत्यर्थः । पक्षे क्षताः खण्डिताः सन्तः ।  
 व्यूढेति । इदं तु विशेषणमेव बुधेन्द्रस्येति यथाश्रुतग्रहाः । वयं तु बुधेत्यादिविशेष्य-  
 देनैवालौकिकपाण्डित्यलक्षणस्य तदर्थस्य सिद्धौ तद्वैयर्थ्यात्तथागतानां धराधराभेदादिरूपके  
 तत्करणमेवेति वदामः । विशेषेणोदाः प्रमाणान्तरानुग्रहानपेक्षत्वेनैव स्वीकृताः कर्कशा  
 इव परमकठोरत्वात्पापाणां इव तर्काः श्रुतिविरुद्धत्वादुरुद्धा येन नास्तिक्येन तत्तथा तेन  
 निमित्तेनेत्यर्थः ] ॥ ७० ॥

स विशेषेण सर्वं जानातीति विज्ञः सर्वज्ञो भट्टपादो द्विषां शत्रूणां सुगतानां सर्वज्ञपद-  
 महमान इवेत्यन्वयः ॥ ७१ ॥ [ इवेति । चित्रविन्यस्तानिवेत्युत्तरत्राप्यनुकृत्य  
 योज्यम् ] ॥ ७१ ॥

स भट्टपादः ॥ ७२ ॥

अथ बौद्धानां पराजयानन्तरं वमाप उवाच विद्यायत्तौ विद्याधीनौ जयपराजयौ तर्हि  
 कस्य मतं ध्रुवं कस्याध्रुवमिति निर्णयः कथं स्यादिति चेत्तत्राऽऽह—यः पर्वतस्य शृङ्गा-  
 त्पतित्वा विनाशरहितः स्यात्तस्य मतं ध्रुवमन्यस्याध्रुवमित्यर्थः ॥ ७३ ॥

तदाकर्ण्य राज्ञोक्तं श्रुत्वाऽन्ये सौगताः परस्परं मुखान्यलोकयन्तिन्यन्वयः । द्विजाग्र्यो  
 द्विजोत्तमो भट्टपादस्तु स्वरक्षार्थं वेदान्स्मरन्पर्वतस्य शृङ्गम.रुरोह ॥ ७४ ॥

इत्येवं घोषयता शब्दं कुर्वता न्यपाति गिरेः शृङ्गात्रिपतितम् ॥ ७५ ॥ [ नन्वेवं  
 मृगुपाते तस्य धैर्यं कथं समभूदित्याशङ्कायां तं विशिनष्टि—स्त्विति । वेदप्रामाण्य-  
 निश्चयेऽतिविततमतिनेत्यर्थः ] ॥ ७५ ॥



किमु दौहित्रदत्तेऽपि पुण्ये विलयमास्थिते ॥  
 ययातिश्च्यवते स्वर्गात्पुनरित्यूचिरे जनाः ॥ ७६ ॥  
 अपि लोकगुरुः शैलान्तूलपिण्ड इवापतत् ॥  
 श्रुतिरात्मशरणयानां व्यसनं नोच्छिनत्ति किम् ॥ ७७ ॥  
 श्रुत्वा तदद्भुतं कर्म द्विजा दिग्भ्यः समाययुः ॥  
 घनघोषमिवाऽऽकर्ण्य निकुञ्जेभ्यः शिखावलाः ॥ ७८ ॥  
 दृष्ट्वा तमक्षतं राजा श्रद्धां श्रुतिषु संदधे ॥  
 निनिन्द बहुधाऽऽत्मानं खलसंसर्गदूषितम् ॥ ७९ ॥  
 सौगतास्त्वद्बुधन्नेदं प्रमाणं मतनिर्णये ॥  
 मणिमन्त्रोपधैरेवं देहरक्षा भवेदिति ॥ ८० ॥  
 दुर्विधैरन्यथा नीते प्रत्यक्षेऽर्थेऽपि पार्थिवः ॥  
 भृकुटीभीकरमुखः संधामुग्रतरां व्यधात् ॥ ८१ ॥

किमु वितर्के । दौहित्रैरष्टकादिभिर्दत्ते ययातिधर्मस्य च्यवनस्य संबन्धनिमित्तेन तत्तादा-  
 त्म्यसंभावनस्य सत्त्वादुत्प्रेक्षा ।

‘संभावनया स्यादुत्प्रेक्षा वस्तुहेतुफलात्मना’ इत्युक्तेः ॥ ७६ ॥

[ जनाः श्रीमद्व्यासप्रतिज्ञादिव्यकरणदर्शनार्थं तत्कालं मिलिताः ] ॥ ७६ ॥

श्रुतिरात्मा स्वयमेव शरण्यं येषां तेषां व्यसनं दुःखं किं नोच्छिनत्यपि तूच्छिनत्येष  
 ॥ ७७ ॥ [ तूलपिण्ड इव कार्पासगोलक इवाक्षत एवापतदित्यन्वयः ] [ व्यसनम्—

‘व्यसनं त्वशुभे सक्तौ पानस्त्रीभृगयादिषु ।

दैवानिष्टफले पापे विपत्तौ निष्फलोद्यमे’ ।

इति मेदिन्या अशुभं विपत्तिजातं वेति यावत् ] ॥ ७७ ॥

घनघोषं मेघगर्जितं निकुञ्जेभ्यो लतादिपिहितोदरेभ्यः शिखावला मयूराः ॥ ७८ ॥

खलानां दुर्जनानां सौगतानां संसर्गेण संबन्धेन दूषितम् ॥ ७९ ॥ [ खलेति ।

चौद्वसंबन्धसंजातबाधमित्यर्थः ] ॥ ७९ ॥

॥ ८० ॥ [ सौगतास्त्विति । इदं पर्वतशृङ्गाच्चिपतनं मतनिर्णये विषये नैव प्रमा-  
 णमित्यनुवचनिति योजना । [ इतिशब्दो हेत्वर्थः ] ॥ ८० ॥

दुर्विधैः खलैर्बौद्धैः प्रत्यसेऽर्थेऽप्यन्यथा नीते सति राजा भृकुट्या भीकरं मयंकरं युत्रं  
 यस्य स प्रतिज्ञामुग्रतरां व्यधाद्विहितवान् ॥ ८१ ॥ [ दुर्विधैरिति ।

पृच्छामि मवतः किञ्चिद्वक्तुं न प्रभवन्ति ये ॥  
 यन्त्रोपलेषु सर्वास्तान्घातयिष्याम्यसंशयम् ॥ ८२ ॥  
 इति संश्रुत्य गोत्रेशो घटमाशीविषान्वितम् ॥  
 आनीयात्र किमस्तीति पप्रच्छ द्विजसौगतान् ॥ ८३ ॥  
 वक्ष्यामहे वयं भूप श्वः प्रभातेऽस्य निर्णयम् ॥  
 इति प्रसाद्य राजानं जग्मुर्भूसुरसौगताः ॥ ८४ ॥  
 पद्मा इव तपस्तेषुः कण्ठद्वयसपाथसि ॥  
 द्युमणिं प्रति भूदेवाः सोऽपि प्रादुरभूततः ॥ ८५ ॥  
 संदिश्य वचनीयांशमादित्येऽन्तर्हिते द्विजाः ॥  
 आजगुरपि निश्चित्य सौगताः कलशस्थितम् ॥ ८६ ॥

‘ विधा गजान्ने ऋद्धौ च प्रकारे रचने विधौ ’ ।

इति ‘ संघा स्थितिप्रतिज्ञयोः ’ इति च मेदिनी ] ॥ ८१ ॥

तामेवाऽऽह पृच्छामीति द्वाभ्याम् । यन्त्रोपलेषु यन्त्राकारेषु पापाणेषु ॥ ८२ ॥

[ यन्त्रेति । गुलिकाघनुराख्ययन्त्रविशेषनिर्मुक्तपापाणावच्छेदेनेत्यर्थः ] ॥ ८९ ॥

इत्येवं संश्रुत्य प्रतिज्ञां विधाय गोत्रा पृथ्वी ‘ गोत्रा कुः पृथिवी ’ इत्यमरः । तस्या ईशो राजाऽऽशीविषः सर्पो द्विजाश्च सौगताश्च तान् ॥ ८३ ॥

॥ ८४ ॥ [ भूसुरां ब्राह्मणाः ] ॥ ८४ ॥

‘ वा पुंसि पद्मं नलिनम् ’ इत्यमरात्पद्मा इति पुंलिङ्गप्रयोगः । कण्ठप्रमाणे पाथसि जले ‘ प्रमाणे द्वयसच् ’ इति द्वयसच्प्रत्ययः । द्युमणिं सूर्यं प्रति भूदेवा ब्राह्मणाः स भानुः ॥ ८५ ॥ [ द्युमणिं प्रति सूर्यमुद्दिश्येति यावत् । यद्यपि ‘ विप्राणां दैवतं शंभुः ’ इति प्राचीनशंकरविजये मनुक्तेः शिव एव ब्राह्मणैः शरणीकरणीयस्तथाऽपि पृच्छ्याद्यष्ट-मूर्तेस्तस्य ब्राह्मणसर्वस्वीभूतगायत्रीमन्त्रे सवितृमूर्तित्वेनैवोपास्यत्वप्रसिद्धेर्युक्तमेव तदाराधन-मित्यभिसंधिः ] ॥ ८६ ॥

घटे शेषशायी विष्णुरस्तीति कथनीयांशं संदिश्योपदिश्य । सौगता अपि घटीस्थितं वस्तु निश्चित्याऽऽजगमुः ॥ ८६ ॥ [ सौगता अपि तन्निश्चित्य

‘ अतिपूजिततारेयं दृष्टिः श्रुतिलङ्घनक्षमा सुतनु ।

जिनसिद्धान्तस्थितिरिव विलोकिता कं न मोहयति ’ ।

इति गोवर्धनाचार्यवचनात्स्वाराध्यमन्त्रशास्त्रप्रसिद्धदशमहाविद्यान्तर्गतताराख्यदेवताविशेष-पपसादेन निर्णोवेत्यर्थः ] ॥ ८६ ॥



ततस्ते सौगताः सर्वे भुजंगोऽस्तीत्यवादिषुः ।  
 भोगीशभोगशयनो मगवानिति भूसुराः ॥ ८७ ॥  
 श्रुतभूसुरवाक्यस्य वदनं पृथिवीपतेः ॥  
 कासारशोषणम्लानसारसश्रियमाददे ॥ ८८ ॥  
 अथ प्रोवाच दिव्या वाक्सम्राजमशरीरिणी ॥  
 तुदन्ती संशयं तस्य सर्वेषामपि शृण्वताम् ॥ ८९ ॥  
 सत्यमेव महाराज ब्राह्मणा यद्वमापिरे ॥  
 मा कृथः संशयं तत्र भव सत्यप्रतिश्रवः ॥ ९० ॥  
 श्रुत्वाऽशरीरिणीं वाणीं ददर्श वसुधाधिपः ।  
 मूर्तं मधुद्विषः कुम्भे सुधामिव सुराधिपः ॥ ९१ ॥  
 निरस्ताखिलसंदेहो विन्यस्तेतरदर्शनात् ॥  
 व्यधादाज्ञां ततो राजा वधाय श्रुतिविद्विषाम् ॥ ९२ ॥

भुजङ्गः सर्पः । अवादिषुः कथितवन्तः । भोगीशस्य शेषस्य भोगे शरीरे शयनं यस्य स विष्णुरित्यर्थः ॥ ८७ ॥

श्रुतं भूसुराणां वाक्यं स्वेन घटे विहितादन्यस्यार्थस्य प्रतिपादकं येन तस्य भूपतेर्मुखं कासारस्तडागः ।

‘पद्माकरस्तडागोऽखी कासारः सरसी सरः’ इत्यमरः । तस्य शोषणेन म्लानस्य सारसस्य कमलस्य श्रियमाददे ॥ ८८ ॥

अथानन्तरमशरीरिणी दिव्या वाणी तस्य राज्ञः शृण्वतां च सर्वेषां संशयं नाशयन्ती राजानं प्रोवाच ॥ ८९ ॥ [ ततः श्रीशंकर एवाष्टमूर्तिरपि शब्दगुणकाकाशमूर्त्यवच्छेदेनैव राजानं सान्त्वयामासेत्याह—अथेति ] ॥ ८९ ॥

हे महाराज ब्राह्मणा यदुक्तवन्तस्तत्सत्यमेव तत्र तदुक्ते संशयं मा कुरु सत्यप्रतिश्रवः सत्यप्रतिज्ञो भव ॥ ९० ॥

मधुद्विषो विष्णोः सुराधिप इन्द्रः ॥ ९१ ॥

विन्यस्ताद्धटे स्थापितादाशीविषादितरस्य मधुद्विषो दर्शनं तस्माद्धेतोर्निरस्ता अपगताः अखिलाः संदेहा यस्य सः ॥ ९२ ॥

आ सेतोरा तुपाराद्वैर्वैन्दानावृद्धबालकम् ॥  
 न हन्ति यः स हन्तव्यो भृत्यानित्यन्वशान्नृपः ॥ ९३ ॥  
 इष्टोऽपि दृष्टदोषश्चेद्बध्य एव महात्मनाम् ॥  
 जननीमपि किं साक्षान्नावधीद्भृगुनन्दनः ॥ ९४ ॥  
 स्कन्दानुसारिराजेन जैना धर्मद्विषो हताः ॥  
 योगीन्द्रेणैव योगघ्ना विघ्नास्तत्त्वावलम्बिना ॥ ९५ ॥  
 हतेषु तेषु दुष्टेषु परितस्तार कोविदः ॥  
 श्रौतवर्त्म तमिस्त्रेषु नष्टेष्विव रविर्महः ॥ ९६ ॥  
 कुमारिलभृगेन्द्रेण हतेषु जिनहस्तिषु ॥  
 निष्प्रत्यूहमवर्धन्त श्रुतिशास्त्राः समन्ततः ॥ ९७ ॥

आ सेतो रामसेतुपर्यन्तं तथा हिमालयपर्यन्तं वृद्धं बालकं चाभिधाय्य यो मन्दृत्यः  
 सौगतान्न हन्ति स मया हन्तव्य इति भृत्यानन्वशादाज्ञप्तवान् ॥ ९३ ॥

ननु स्वगुरुत्वेन स्वीकृतत्वादिष्टानां वधाय किमित्येवमाज्ञां कृतवानित्यत आह—इष्टोऽ-  
 पीति । पित्रा नियुक्तो भृगुनन्दनः परशुरामः साक्षाज्जननीमपि किं नावधीदपि तु हत-  
 वानेव । अत्र पूर्वोक्तबौद्धवधाज्ञारूपस्य विशेषस्य समर्थनाय सामान्यमुपन्यस्य विशेषान्तरोप-  
 न्यासाद्विकस्वरालंकारः ।

'यस्मिन्विशेषसामान्यविशेषाः स विकस्वरः' इत्युक्तेः ॥ ९४ ॥

भट्टपादानुसारिराजेन सुधन्वना धर्मद्विषो बौद्धा विनाशिताः । तत्त्वावलम्बिना योगी-  
 न्द्रेण योगनाशका विघ्ना व्याधिस्त्यानसंशयप्रमादालस्याविरतिभ्रान्तिदर्शनालब्धभूमिकत्वान-  
 वस्थितत्वादयोऽन्तराया योगशास्त्रोक्ता इवेत्यर्थः ॥ ९५ ॥

[ तत्त्वेति । अद्वैतात्मानुसंधानाश्रयिणेति यावत् ॥ ९५ ॥

तेषु दुष्टेषु बौद्धेषु हतेषु कोविदः पण्डितो भट्टपादः श्रौतमार्गं परितस्तार सर्वतः प्रस-  
 रितवान् । यथा तमिस्त्रेष्वन्धकारेषु नष्टेषु सूर्यो महत्तेजो विस्तारयति तद्वत् ॥ ९६ ॥  
 [ परितस्तार । वेदाध्ययनाग्निहोत्राद्यनुष्ठानादिरूपेण विस्तारयामासेति संबन्धः ] ॥ ९६ ॥

कुमारिलो भट्टपाद एव भृगेन्द्रः सिंहस्तेन निष्प्रत्यूहं निर्विघ्नम् ॥ ९७ ॥ [ कुमा-  
 रिलेति । कुमारः 'कुमारः क्रौञ्चदारणः' इत्यमरात्स्कन्दः सोऽस्यास्तीति कुमारी स्कन्दपिता  
 श्रीशंकरस्तं लात्थात्मपितृत्वेनाऽऽदत्त इति तथा शिवाज्ञापरिपालकः साक्षात्स्कन्द एव  
 भट्टपादात्मनाऽवतीर्णः स एव भृगेन्द्रः सिंहस्तेनेत्यर्थः ] ॥ ९७ ॥



प्रागित्थं ज्वलनमुवा प्रवर्तितेऽस्मिन्कर्माध्वन्यखिलविदा कुमारिलेन ॥  
उद्धर्तुं भुवनमिवं मवाब्धिमग्नं कारुण्याम्बुनिधिरियेष चन्द्रचूडः ॥९८॥

इति श्रीमाधवीये तदुपोद्घातकथापरः ॥

संक्षेपशंकरजये सर्गोऽयं प्रथमोऽभवत् ॥ १ ॥

अथ द्वितीयः सर्गः ।

ततो महेशः किल केरलेषु श्रीमद्वृषाद्रौ करुणासमुद्रः ॥

पूर्णानदीपुण्यतटे स्वयंभूलिङ्गात्मनाऽनङ्गधगाविरासीत् ॥ १ ॥

उपोद्घातरूपां स्कन्दावतारकथामुपसंहरन्निशावतारकथां ग्रन्थप्रतिपाद्यामुपक्षिपति—  
प्रागित्थमिति । ज्वलनादनलाद्भवतीति ज्वलनभूस्तेन सर्वज्ञेन मट्टपादेन पूर्वमेव  
प्रकारेणास्मिन्कर्ममार्गे प्रवर्तिते सति ततः संसारसागरे निमग्नं भुवनमद्वैतशास्त्रप्लवेनोद्धर्तुं  
कारुण्यजलधिश्चन्द्रशेखरो महादेव इत्येवेच्छति स्म । प्रहर्षणी वृत्तम् ।

‘ झौझौगच्छिदशयतिः प्रहर्षणीयम् ’ इति लक्षणात् ॥ ९८ ॥

इति श्रीमत्परमहंसपरिव्राजकाचार्यबालगोपालतीर्थश्रीपादशिष्यदत्तवंशावतंसरामकुमार-  
सूनुधनपतिसूरिकृते श्रीमच्छंकराचार्यविजयदिण्डिमे प्रथमः सर्गः ॥ १ ॥

अथ द्वितीयसर्गटीकाप्रारम्भः ।

शंकरावतारं विस्तरेण वर्णयितुं पीठिकां रचयति—तत् इति । कर्ममार्गप्रवृत्त्य-  
नन्तरं करुणासमुद्रोऽनङ्गं कामं दहतीत्यनङ्गधङ्महेशः केरलेषु देशविशेषेषु श्रीमद्वृषसं-  
ज्ञके गिरौ पूर्णानदीपुण्यतटे ज्योतिर्लिङ्गात्मनाऽऽविरासीत्प्रादुरभूत् । उपजाति-  
श्छन्दः ॥ १ ॥ [ श्रीमदिति । श्रीरत्र निरुक्तनद्याः संनिधानादिना विलक्षणशोभेव ]  
[ लिङ्गरूपेणाऽऽविर्मविप्यतो भगवतः पार्थिवरूपत्वेन तदहस्य तदीयवाहनीभूतवृष-  
स्यापि तथात्वमेवापेक्षितमिति वृषपदेन द्योत्यते । तथाच ‘ वृषो धर्मे बलीवर्दे ’ इति  
मेदिन्याः श्लेषेण धर्मशिखर एव परशिवाविर्भावो भवतीति भावः ] [ अनङ्गेति ।  
अनङ्गं कामम् । पक्षे न विद्यतेऽङ्गं प्रमाणगम्यं शरीरं यस्य मूलाज्ञानस्य तत्तथा ।  
तदुक्तं वार्तिके—

‘ अविद्याया अविद्यात्व इदमेव तु लक्षणम् ।

यत्प्रमाणासहिष्णुत्वमसाधारणमिष्यते ’

इति । तं तच्च दहतीति तथा ] ॥ १ ॥

तच्चोदितः कश्चन राजशेखरः स्वप्ने मुहुर्दृष्टतदीयवैभवः ॥  
 प्रासादमेकं परिकल्प्य सुप्रमं प्रावर्तयत्तस्य समर्हणं विभोः ॥ २ ॥  
 तस्येश्वरस्य प्रणतार्तिहर्तुः प्रसादतः प्राप्तनिरीतिमावः ॥  
 कश्चित्दम्भाशगतोऽग्रहारः कालव्यमिख्योऽस्ति महान्मनोज्ञः ॥ ३ ॥  
 कश्चिद्विपश्चिद्विह निश्चलधीर्विरेजे विद्याधिराज इति विश्रुतनामधेयः ॥  
 रुद्रो वृषाद्रिनिलयोऽवतरीतुकामो यत्पुत्रमात्मपितरं समरोचयत्सः ॥ ४ ॥  
 पुत्रोऽभवत्तस्य पुरात्तपुण्यैः सुब्रह्मतेजाः शिवगुर्वभिख्यः ॥  
 ज्ञाने शिवो यो वचने गुरुस्तस्यान्वर्थनामाकृत लब्धवर्णः ॥ ५ ॥

तेन लिङ्गात्मनाऽऽविर्भूतेन महेशेन प्रेरितः कश्चन राजशेखराख्यो महीपः पुनः पुनः  
 स्वप्ने दृष्टस्तदीयो वैभवः\* येन स एकं प्रासादं देवालयं परिकल्प्य तस्य विभोः संपूजनं  
 प्रवर्तितवान् 'स्यादिन्द्रवंशा ततनैरसंयुतैः' ॥ २ ॥ [ तच्चोदित इति । अन्तर्यामितया  
 तत्प्रेरित इत्यर्थः ] ॥ २ ॥

तस्य प्रणतार्तिहर्तुरीशस्य प्रसादात्प्राप्तो निरीतिभावोऽयम् । इत्यस्तु—

‘अतिवृष्टिरनावृष्टिर्मूपिकाः शलभाः शुकाः ।

अत्यासन्नाश्च राजानः षडेता इतयः स्मृताः’

इत्युक्ताः पट्वाघा ज्ञेयाः । एवंविधस्तस्य प्रासादस्य समीपगतः कश्चित्कालटिसंज्ञोऽ-  
 तिरम्योऽग्रहारो ब्राह्मणप्रधानो ग्रामोऽस्ति ॥ ३ ॥

इहास्मिन्नग्रहारे विद्याधिराज इति विश्रुतनामधेयो निश्चलमतिः कश्चित्पाण्डितो विरेजे ।  
 स वृषाद्रिनिलयोऽवतरीतुकामोऽवतरणेच्छुर्यस्य पुत्रमात्मपितरं समरोचयत्स विरेज इति  
 वाऽन्वयः । ‘उक्तं वसन्ततिलकं तभजा जगौ गः’ ॥ ४ ॥ [ निश्चलेति । एतेन तत्र  
 योगाम्यासपरिपाकोऽपि व्यज्यते ] ॥ ४ ॥

तस्य विद्याधिराजस्य पुरा पूर्वमनेकजन्मस्वात्तैरर्जितैः पुण्यैः सुष्ठु ब्रह्मतेजो यस्य स  
 शिवगुरुसंज्ञः पुत्रोऽभवत् । यो ज्ञाने शिवो वचने गुरुर्वृहस्पतिस्तस्य पुत्रस्य लब्धवर्णो  
 विचक्षणो विद्याधिराजोऽन्वर्थनामार्यान्तरूपं नामाकृत संज्ञां कृतवान् ।

‘धीमान्सूरिः कृती कृष्टिर्लब्धवर्णो विचक्षणः’

इत्यमरः । ‘स्यादिन्द्रवंशा यदि तौ जगौ गः’ ॥ ५ ॥

\* सर्वपुस्तकेष्वेवमेषोपलभ्यते पुस्तकं तु लिङ्गस्य लोकाध्रयत्वात्कथंचिद्विद्वोऽयम् ।

१ क. दक्षोदि° २ ग. येन ।



स ब्रह्मचारी गुरुगेहवासी तत्कार्यकारी विहितान्नभोजी ।  
 सायं प्रमातं च हुताशसेवी व्रतेन वेदं निजमध्यगीष्ट ॥ ६ ॥  
 क्रियाद्यनुष्ठानफलोऽर्थबोधः स नोपजायेत विना विचारम् ।  
 अधीत्य वेदानथ तद्विचारं चकार दुर्बोधतरो हि वेदः ॥ ७ ॥

एवं शिवगुरोर्जन्मोक्त्वा तच्चरितमाह—स शिवगुरुर्ब्रह्मचारी गुरुगेहवासशीलस्तस्य गुरोः कार्यकारी विहितं भिक्षया लब्धं गुरवे निवेदितमन्नं भोक्तुं शीलमस्यास्तीति । तथा हुताशं हुतमुजं वह्निं सेवितुं शीलमस्यास्तीति । तथा व्रतेन ब्रह्मचर्यनियमेन स्वीयं वेदमध्यगीष्टाधीतवान् ॥ ६ ॥ [ निजं वेदं तैत्तिरीयशाखाख्यं मुख्यं यजुर्वेदम् । तदाहुश्चरण-न्यूहकाराः—

‘ मन्त्रब्राह्मणयोर्वेदस्त्रिगुणं यत्र पठ्यते ।

यजुर्वेदः स विज्ञेयो ह्यन्ये शाखान्तराः स्मृताः ’

इति । अद्यापि तद्देशे तज्जातीयद्रविडेषु तैत्तिरीयशाखाया एव प्राचुर्योपलब्धेः । अन्नसामशाखिनां तु काचित्कत्वात् । श्रीमद्भाष्यकारचरणैः ‘ अपातो ब्रह्मजिज्ञासा ’ इति शारीरकाख्योत्तरमीमांसारम्भसूत्रे ‘ तद्विजिज्ञासव ’ इति तद्वाक्यस्यैव समुदाहृतत्वाच्च । नच जिज्ञासापदघटितसूत्रसाधर्म्यात्तदुदाहरणमिति वाच्यम् । ‘ भूमा त्वेव विजिज्ञासितव्यः ’ इति च्छान्दोग्यवाक्यस्य तथात्वेन तदेव कुतो नोदाहृतमिति प्रश्नावकाशात् । नापि तत्र लिङ्गसाम्यामाव इति सांप्रतम् । तत्रैवाष्टमाध्याये ‘ अथ यदिदमस्मिन्ब्रह्मपुरे दहरं पुण्डरीकं वेश्म दहरोऽस्मिन्नन्तराकाशस्तस्मिन्यदन्तस्तदन्वेष्टव्यं तद्वाव विजिज्ञासितव्यम् ’ इत्येतस्यापि समानलिङ्गत्वात् । तस्माच्छिवगुरोस्तैत्तिरीयाख्यमुख्ययजुःशाखैवेति दिक् ] ॥ ६ ॥

यतः क्रियानुष्ठानं फलं यस्य सोऽर्थबोधो विचारं विना नैव जायते । अतो वेदानधीत्य तदनन्तरं तद्विचारं चकार । वेदार्थविचारात्मकं पूर्वमीमांसाशास्त्रमधीतवान् । नन्वधीतत्वाङ्ग-स्वाध्यायस्तदर्थं स्वयमेव कुतो नावबुद्धवानिति चेत्तत्राऽऽह—हि यस्माद्वेदो दुर्बोधतरो विचारं विनाऽतिशयेन दुर्धटो यथार्थबोधो यस्य सः । ‘ उपेन्द्रवज्रा जतनास्ततो गोः ॥ ७ ॥ [ क्रियेति । आदिना ‘ उद्यन्तमस्तं यन्तमादित्यमभिध्यायन्कुर्वन्ब्राह्मणो विद्वान्सकलं भद्रमश्नुते ’ ‘ असावादित्यो ब्रह्म ’ इति ‘ ब्रह्मैव सन्नब्रह्माप्येति य एवं वेद ’ इति तैत्तिरीयारण्यकश्रुतिचोदितं ध्यानमेव ग्राह्यम् । तस्यैवानुष्ठेयत्वात् । ज्ञानस्य तु वस्तुतन्त्रत्वेनात-थात्वाच्च । तदुक्तं वार्तिके—

‘ वस्तुतन्त्रो भवेद्बोधः कर्मतन्त्रमुपासनम् ’ इति ॥ ७ ॥

वेदेष्वधीतेषु विचारितेऽर्थे शिष्यानुरागी गुरुराह तं स्म ।  
 अपाठि मत्तः सषडङ्गवेदो व्यचारि कालो बहुरत्यगात्ते ॥ ८ ॥  
 मत्तोऽपि गेहं व्रज संप्रति त्वं जनोऽपि ते दर्शनलालसः स्यात् ।  
 गत्वा कदाचित्स्वजनप्रमोदं विधेहि मा तात विलम्बयस्व ॥ ९ ॥  
 विधातुमिष्टं यदिहापराह्णे विजानता तत्पुरुषेण पूर्वम् ।  
 विधेयमेवं यदिह श्व इष्टं कर्तुं तदद्येति विनिश्चितोऽर्थः ॥ १० ॥  
 कालोसर्वाजादिह यादृशं स्यात्सस्यं न तादृग्विपरीतकालात् ।  
 तथा विवाहादि कृतं स्वकाले फलाय कल्पेत न चेद्वृथा स्यात् ॥

वेदेष्वधीतेषु सत्सु तदर्थे च विचारिते सति शिष्यानुराग्याचार्यस्तं शिवगुरुमाह स्म  
 प्रोक्तवान् । पङ्क्तिभिः शिक्षाकल्पव्याकरणच्छन्दोज्योतिर्निरुक्तसंज्ञैरङ्गैः सहितः सर्वो वेदो  
 मत्तस्त्वया पठितो विचारितश्च कालस्ते तव बहुरतिक्रान्तः । उपजातिश्छन्दः ॥ ८ ॥  
 [ व्यचारि पूर्वोत्तरमीमांसाभ्यां कापिलपातञ्जलसांख्यद्वयकाणादाक्षरणन्यायद्वयानुगुणि-  
 ताभ्यां विचारित इत्यर्थः ] ॥ ८ ॥

यद्यपि त्वं मत्तस्तथाऽपि संप्रतीदानीं गेहं व्रज संबन्धिनोऽपि ते तव दर्शनलालसः  
 स्यात्तस्मात्कदाचिद्वत्त्वा स्वजनप्रमोदं विधेहि शिष्यस्य पुत्रतुल्यत्वात्संबोधनं हे तात मा  
 विलम्बयस्व विलम्बं मा कुरु ।

‘ आख्यानकी तौ जगुरु गमोजे जतावनोजे जगुरु गुरुश्चेत् ’ ॥ ९ ॥

[ कदाचित्स्वेत्याद्येकं पदम् । तथाच कदाचित्कस्मिंश्चिद्व्यवहारप्रसङ्गे यः स्वजनः  
 संबन्धिनवत्प्रेमशीलोऽप्यत्र तूदासीनस्तस्य यः प्रमोदस्तमपि विधेहीति संबन्धः । एवं च  
 मात्रादिवास्तविकस्वजनप्रमोदविधानं कैमुत्यसिद्धमेवेति भावः । अन्यथा कदाचिद्वचनं विव-  
 क्षितं चेन्मा तात विलम्बयस्वेति वाक्यशेषासांगत्यं स्यात् ] ॥ ९ ॥

विलम्बो न कर्तव्य इत्युक्तं तत्र हेतुमाह—यत इहास्मिँल्लोके यदपराह्णे विधातुमिष्टं  
 तदायुरादेः क्षणभङ्गुरतां विजानता पुरुषेण पूर्वं पूर्वाह्णे एव विधेयमेवमिह यच्छ्वोऽनाग-  
 तेऽहि कर्तुमिष्टं तदद्य विधेयमिति विनिश्चितोऽर्थस्तस्मान्मा विलम्बयस्वेत्यर्थः । उपेन्द्र-  
 वज्रा वृत्तम् ॥ १० ॥

[ ‘ श्वःकार्यमद्य कर्तव्यं पूर्वाह्णे चाऽऽपराह्णिकम् ’

इत्यादिनीतिशास्त्रमर्यादां तद्गृहगमनलक्षणसमावर्तनस्वरार्थं प्रययति—विधातु-  
 मिति ] ॥ १० ॥

किंच यथा काल उद्भवकाल उतात्सेत्रे रोपिताद्वीजादिह यादृशं सस्यं जायेते



आ जन्मनो गणयतो ननु तान्गताब्दा-  
 न्माता पिता परिणयं तव कर्तुकामौ ॥  
 पित्रोरियं प्रकृतिरेव पुरोपनीतिं  
 यद्ध्यायतस्तनुभवस्य ततो विवाहम् ॥ १२ ॥  
 तत्तत्कुलीनपितरः स्पृहयन्ति कामं  
 तत्तत्कुलीनपुरुषस्य विवाहकर्म ॥  
 पिण्डप्रदातृपुरुषस्य ससंततित्वे  
 पिण्डाविलोपमुपरि स्फुटमीक्षमाणाः ॥ १३ ॥  
 अर्थावबोधनफलो हि विचार एष  
 तच्चापि चित्रबहुकर्मविधानहेतोः ॥  
 अत्राधिकारमधिगच्छति सद्द्वितीयः  
 कृत्वा विवाहमिति वेदविदां प्रवादः ॥ १४ ॥

तादृशं विपरीतकालाच्चैव जायते तथा विवाहादि स्वस्य विवाहादेः काले यौवनाद्यव-  
 स्थायां कृतं फलाय पुत्रोत्पत्त्यादिरूपाय कल्पेत शक्तं भवेदन्यथा तद्विवाहादि कृतं व्यर्थं  
 स्यात् ॥ ११ ॥

किञ्चाऽऽ जन्मनो जन्मप्रभृति ननु निश्चयेन तव परिणयं विवाहं कर्तुकामौ माता पिता  
 च तान्गताब्दात्संस्तरान्गणयतो गणनं कुरुतः । यस्मात्कारणात्पित्रोरियं प्रकृतिः स्वभाव एव  
 पुरा पूर्वं तनुभवस्याऽऽत्मजस्योपनीतिमुपनयनं ततस्तदनन्तरं विवाहं यद्ध्यायतः कदा भवि-  
 ष्यतीति यच्चिन्तनं कुरुतः स इत्यर्थः । अत्र सामान्यविशेषयोरुक्तत्वादर्थान्तरन्यासा-  
 लंकारः ।

‘ उक्तिरर्थान्तरन्यासः स्यात्सामान्यविशेषयोः ’

इत्युक्तेः । वसन्ततिलकं वृत्तम् ॥ १२ ॥

अपिच तत्तत्कुलीनपितरस्तत्तत्कुलीनपुरुषस्य विवाहकर्म कामं स्पृहयन्ति परिणयकर्मगो-  
 चरां स्पृहामत्यन्तं कुर्वन्ति । यतस्तत्तत्कुलीनपितरः पिण्डप्रदातृपुरुषस्य ससंततित्वे सत्यु-  
 पर्यमे पिण्डाविलोपं स्फुटं समीक्षमाणाः । वसन्ततिलकं वृत्तम् ॥ १३ ॥

न केवलमेतावदेवापि तु ‘ सहोभौ चरतां धर्मम् ’ इत्यादिश्रुत्या सद्द्वितीयस्य कर्मविधा-  
 नेऽधिकारश्चरणान्तर्दधमपि विवाह आवश्यक इत्याह— अर्थेति । एष विचारोऽर्थावबो-  
 धनफलोऽर्थस्यावबोधनं परिज्ञानं फलं यस्य स एतस्य विचारस्यार्थपरिज्ञानं फलं त-

सत्यं गुरो न नियमोऽस्ति गुरोरधीत-  
वेदो गृही भवति नान्यपदं प्रयाति ॥  
वैराग्यवान्मज्जति भिक्षुपदं विवेकी  
नो चेद्गृही भवति राजपदं तदेतत् ॥ १५ ॥

चार्थावबोधनं विचित्राणो यज्ञानां विधानार्थम् । अत्र विचित्रयज्ञविधाने विवाहं कृत्वा  
सद्वितीयो द्वितीयया पत्न्या सह वर्तमानोऽधिकारं गच्छति प्राप्नोतीति वेदविदां  
प्रवादः ॥ १४ ॥

एवमुक्तः शिवगुरुत्वाच्च सत्यमित्यादिना । सत्यमित्यर्थाङ्गीकारे । हे गुरो गुरोः  
सकाशादर्धातो वेदो येन स गृह्येव भवत्यन्यपदमन्याश्रमं न प्रयातीति नियमो नास्ति ।  
ननु अस्मैवर्थं समाप्य गृही भवेद्गृहाद्वनी भूत्वा प्रव्रजेत् । ' तमेतं वेदानुवचनेन ब्राह्मणा  
विविदिषन्ति । यज्ञेन दानेन तपसाऽनाशकेन । स ह वा आत्मयाजी यो वेद । इदं  
भेजेनाङ्गं संस्क्रियत इदं भेजेनाङ्गमुपधीयते । विशुद्धसत्त्वेस्तु तं पश्यति निष्कलं  
ध्यायमानः ' ' जायमानो वै ब्राह्मणस्त्रिभिर्ऋणैर्ऋणवान् ' इत्याद्याः श्रुतयः ।

‘महाज्ञयैश्च यज्ञैश्च ब्राह्मीयं क्रियते तनूः’

यस्यैतेऽष्टाचत्वारिंशत्संस्काराः ।

‘ऋणानि त्रीण्यपाकृत्य मनो मोक्षे निवेशयेत् ।

ज्ञानमुत्पद्यते पुंसां क्षयात्पापस्य कर्मणः’

इत्याद्याः स्मृतयश्चाऽऽश्रमादाश्रमान्तरप्रवेशस्य यज्ञाद्यनुष्ठानाच्चित्तशुद्धौ ज्ञानप्राप्तेश्च  
क्रमनियमं बोधयन्तीति चेत्तत्राऽऽह—वैराग्यवानिहामुत्रार्थभागेषु विरक्तो विवेकी  
नित्यानित्यवस्तुविवेकवानुपलक्षणमेतत्साधनचतुष्टयसंपन्नं इत्यर्थः । चतुर्थाश्रमं गच्छति ।  
अयमर्थः—यदि चेतस्या ब्रह्मचर्यादेव प्रव्रजेद्गृहाद्वा वनाद्वा लूता ह्येते ह्यहदा यज्ञरूपा ' न  
कर्मणा न प्रजया घनेन त्यागैकैकं अमृतस्वमानशुः ' इत्यादिश्रुत्यनुरोधेन मध्यमाधिकारिण  
एव कमनियमो ननु शुद्धसत्त्वस्योक्तवैराग्यवतो मुख्याधिकारिणः । जायमान इत्यस्यापि  
गृहस्थः संपद्यमान इत्यर्थः । गृहस्थस्यापि सत्त्वशुद्ध्यर्थमेववर्णापाकरणं तादृदमुक्तम्—नो  
चेदिति । विवेकादिमात्रं भवति चेत्तर्हि गृही भवति तदेतद्वाजपदं राजमार्गः ॥ १५ ॥

१ य. 'जां दृष्ट्वा कर्मणां वि' । २ य. 'अधिकारी भूत्वा ग' । ३ य. 'गृही भवति वनी भवेद्' ।  
४ य. 'त्वाऽऽ प्र' । ५ य. 'स्वतत्तत्तु' । ६ य. 'भं प्रयो' । ७ य. 'मभनू' ।



श्रीनैष्ठिकाश्रममहं परिगृह्य याव-  
 जीवं वसामि तव पार्श्वगतश्चिरायुः ॥  
 दण्डाजिनी सविनयो बुध जुह्वदग्नौ  
 वेदं पठन्पठितविस्मृतिहानिमिच्छन् ॥ १६ ॥  
 दारग्रहो भवति तावदयं सुखाय  
 यावत्कृतोऽनुभवगोचरतां गतः स्यात् ॥  
 पश्चाच्छनैर्विरसतामुपयाति सोऽयं  
 किं निहनुपे त्वमनुभूतिपदं महात्मन् ॥ १७ ॥  
 यागोऽपि नाकफलदो विधिना कृतश्चे-  
 त्पायः समग्रकरणं भुवि दुर्लभं तत् ॥  
 वृष्ट्याविवज्जहि फलं यदि कर्माणि  
 स्याद्विद्या यथोक्तविरहे फलदुर्विधत्स्वम् ॥ १८ ॥

त्वया तर्हि किं कर्तव्यमित्यपेक्षायामाह—श्रीनैष्ठिकाश्रमं मरणान्तब्रह्मचर्यं परिगृह्य  
 चिरायुरहं तव पार्श्वगतः समीपे स्थितो दण्डाजिने अस्य स्त इति दण्डाजिनी विनयेन सह  
 वर्तत इति सविनयो हे बुध सर्वज्ञाग्नौ जुह्वदग्नौ कुर्वन्वेदं पठन्पठितस्य विस्मृतेर्हानिमभाव-  
 मिच्छन्वसामि वासं करिष्यामि । ' वर्तमानतामीप्ये वर्तमानवद्वा ' इति छट् ॥ १६ ॥

नन्वतिमुखकरं दारग्रहं विहाय कथमतिदुःखदं नैष्ठिकाश्रममङ्गीकुरुष इति चेत्तत्राऽऽह—  
 दारग्रह इति । अयं दारग्रहस्तावत्सुखाय भवति यावत्कृतः सन्ननुभवगोचरतां गतः  
 प्राप्तः स्यात् । अनुभवविषयताप्राप्तिपर्यन्तमित्यर्थः । पश्चादनुभवगोचरताप्राप्त्यनन्तरं सोऽयं  
 दारग्रहो विरसतां वैरस्यमुपयाति प्राप्नोति । हे महात्मन्क्षुद्रस्वभावानुभूतिपदमनुभवगम्यं  
 किं निहनुपेऽलपत्यपलपितुमशक्यमित्यर्थः ॥ १७ ॥

नन्वैहिकपुत्राभावेऽपि विवाहे कृते यागाद्यनुष्ठानेन पारलौकिकं तत्सेत्स्यतीति चेत्-  
 त्राऽऽह—यागोऽपीति । यागो विधिना यथाविधि कृतश्चेत्स्वर्गफलदः । नच तथा  
 कर्तुं शक्यत इत्याह—प्रायस्तत्समप्रकरणं भुवि दुर्लभम् । तद्विना तु फलं नैव लभ्यते ।  
 हि यस्मात्कारीयादियागफलभूतवृष्ट्यादिवत्कर्माणि फलं यदि न स्यात्तर्हि देववशाद्यथोक्त-  
 विरहे फलदुर्गतत्वं भवति । तथाच न पारलौकिकमुखप्राप्त्याशाऽपीत्यर्थः । आदिपदेन  
 चित्रादियागफलं पश्चादिकं गृह्यते ॥ १८ ॥ [ फलेति । दुष्टा विधा प्रकारो यस्य  
 तत्तथा तस्य भावो दुर्विधत्वं फलस्य दुर्विधत्वमनर्थजनकत्वमप्यस्तीत्यर्थिकम् । तथाच  
 तैत्तिरीयाः समाप्नन्ति ' यो वै स्वां देवतामतिपूजते प्र स्वायै देवतायै च्यवते न परां  
 प्राप्नोति पापीयान्भवति ' इति ] ॥ १८ ॥

निःस्वो भवेद्यदि गृही निरयी स नूनं  
 भोक्तुं न दातुमपि यः क्षमतेऽणुमात्रम् ॥  
 पूर्णोऽपि पूर्तिमभिमन्तुमशक्नुवन्त्यो  
 मोहेन शं न मनुते खलु तत्र तत्र ॥ १९ ॥  
 यावत्सु सत्सु परिपूर्तिरथो अमीषां  
 साधो गृहोपकरणेषु सदा विचारः ॥  
 एकत्र संहतवतः स्थितपूर्वनाश-  
 स्तच्चापयाति पुनरप्यपरेण योगः ॥ २० ॥

न केवलं सुखमात्र एवापित्वतिदुःखमपीत्याशयवानाह—यदि गृही निःस्वो निर्धनो भवे-  
 तर्हि नूनं निश्चयेन स निरयी नरकवान् । निरयित्वमेव स्फुटयति—योऽणुमपि भोक्तुं दातुं  
 च न क्षमते समर्थो न भवति स नूनं निरयीति संवन्धः । ननु श्रीमत्कुलोत्पन्नस्य तव  
 नास्ति दुःखमिति चेत्तत्राऽऽह—पूर्णोऽपीति । पूर्णोऽपि पूर्तिं पूर्णतामभिमन्तुमशक्नुवन्त्यो  
 मोहेनाविवेकेन तस्मिन्तस्मिन्विषये शं सुखं न मनुते सोऽपि नूनं निरयीत्यर्थः । विषयसंपत्ते-  
 स्तृप्त्वा निवर्तकत्वाभावात्सर्वानर्थबीजभूततृप्त्वा नुविद्धचेतसः सुखाप्राप्तिदुःखावासितत्वान्निरायि-  
 त्वमेवेति भावः । तथाचोक्तम्—

‘ न जातु कामः कामानामुपभोगेन शाम्यति ।  
 हविषा कृष्णवर्त्मैव भूय एवाभिवर्धते ’ इति ॥  
 ‘ यान्येतानि दुरन्तानि दुर्जराण्युन्नतानि च ।  
 तृप्त्वा बह्व्याः फलानीह तानि दुःखानि राघव ॥  
 यावती यावती जन्तोरिच्छोदेति यथा यथा ।  
 तावती तावती दुःखबीजमुष्टिः प्ररोहति ’ इति च ॥ १९ ॥

अथो अतः कारणाद्धे साधो गृहोपकरणेषु सदा विचारो भवति यावत्सु सत्स्वमीषां  
 संबन्धजनानां परिपूर्तिः परिपूर्णता स्यादमीषां गृहस्थानामिति वा । तथाचैवं विचा-  
 र्यमाणस्य प्रयत्नेनैकत्रैकस्मिन्स्थाने संहतवतः संचयं कृतवतः स्थितपूर्वनाश एतत्सं-  
 चयात्पूर्वं स्थितस्य संचितस्य नाशो भवति च पुनस्तदपि पश्चात्संचितमप्यपयाति न-  
 श्यति । पुनरप्यपरेण योगः संयोगो भवति । तथाच गृहस्थाश्रमे सर्वथा दुःखमेवेति  
 भावः ॥ २० ॥ [ यावत्सु गृहोपकरणेषु सत्सु संपूर्णेषु गृह्यानुकूलवस्तुषु विद्यमाने-  
 प्विति यावत् । यद्यपि परिपूर्तिः सकलविषयतृप्तिस्तात्कालिकी भवति तथाऽप्यथो  
 अनन्तरम् । सदा निरन्तरम् । अविचार इतिच्छेदः । अविवेकमूलकः प्रमाद एव  
 भवतीति संवन्धः । तथाचाऽऽहुः—‘ हृष्टो हि प्रमाद्यति । प्रमत्तो हि धर्ममतिक्रामति ’



एवं गुरौ वदति तज्जनको निनीपु-  
 रागच्छदत्र तनयं स्वगृहं गृहेशः ॥  
 तेनाजुनीय बहुलं गुरवे प्रदाप्य  
 यत्नान्निकेतनमनायि गृहीतविद्यः ॥ २१ ॥  
 गत्वा निकेतनमसौ जननीं ववन्दे  
 साऽऽलिङ्ग्य तद्विरहजं परितापमौज्झत् ॥  
 प्रायेण चन्दनरसादपि शीतलं तद्य-  
 त्पुत्रगात्रपरिरम्भणनामधेयम् ॥ २२ ॥  
 श्रुत्वा गुरोः सदनतश्चिरमागतं तं  
 तद्वन्धुरागमदथ त्वरितेक्षणाय ॥  
 प्रत्युद्गमादिभिरसावपि बन्धुतायाः  
 संभावनां व्यधित वित्तकुलानुरूपाम् ॥ २३ ॥

इति । अथो अभीषामित्यत्रौदन्तनिपातत्वेन प्रगृह्यत्वात्प्रकृतिभावः । स्थितेति । पूर्वं  
 सुस्थितं रक्षितत्वेन विद्यमानं स्थितपूर्वं पश्चादधिगमं तस्य नाशः पीडाविशेषेण ध्वंसः स्यात् ।  
 यदि दैवात्तत्पशुपीडाद्यपि मणिमन्त्रौषधादिभिरपयाति निरस्तं भवति चेत्तर्हि पुनरप्यपरेणे-  
 तरेणानिष्टेन व्याध्यादिना योगः संभवत्येवेति योजना ] ॥ २० ॥

एवमुक्तप्रकारेण शिवगुरौ वदति सति तस्य शिवगुरोर्जनकः पिता गृहेशः सुतं गृहं  
 प्रति निनीपुर्नेतुमिच्छुरागच्छदागतवान् । आगत्य यदकरोत्तदाह—बहुलं बहुधाऽनुनयं  
 विनयं कृत्वा तेन शिवगुरुणा गुरवे बहुलं दक्षिणाद्रध्यं प्रदाप्य गृहीता विद्या येन स  
 शिवगुरुर्धत्नान्निकेतनमनायानीत इत्यर्थः ॥ २१ ॥ [ गुरौ । सत्यभामेत्यादौ भामेत्यादि-  
 वच्छिवगुरावित्यर्थः ] ॥ २१ ॥

असौ शिवगुरुर्निकेतनं गत्वा मातरं ववन्दे सा जननी पुत्रमाश्लिष्य तस्य पुत्रस्य  
 विरहाज्जातं परितापमौज्झस्यक्तवती । तत्र हेतुमाह—यत्पुत्रगात्रालिङ्गननामधेयं तच्चन्दन-  
 रसादपि प्रायेण शीतलमत इत्यर्थः । अत्रार्थान्तरन्यासः । यद्वा परितापत्यागस्य प्रायेणे-  
 त्यादिना समर्थनात्काव्यलिङ्गालंकारः ।

‘समर्थनीयस्यार्थस्य काव्यलिङ्गं समर्थनम्’ इत्युक्तेः ॥ २२ ॥

अथानन्तरं गुरोर्गृहाच्चिरादागतं शिवगुरुं श्रुत्वा तद्वन्धुस्तत्संवन्धिवर्गः शीघ्रमव-  
 लोकनायाऽऽगमत् । असौ शिवगुरुरपि बन्धुताया बन्धुसमूहस्य प्रत्युद्गमप्रणामादिना  
 वित्तकुलानुरूपां संभावनां सपर्या व्यधित विहितवान् । घात्रो लुङि तद् ‘स्याध्वोरि-  
 च्च’ इतीकारः सिचः कित्वाद्गुणभावो ‘ह्रस्वादङ्गात्’ इति सकारलोपः ॥ २३ ॥ [तद्वन्धुः

वेदे पदक्रमजटादिषु तस्य बुद्धिं  
 संवीक्ष्य तज्जनयिता बहुशोऽप्यपृच्छत् ॥  
 यस्यामवत्प्रथितनाम वसुंधरायां  
 विद्याधिराज इति संगतवाच्यमस्य ॥ २४ ॥  
 माष्टे नये गुरुमते कणमुद्धमतादौ  
 प्रश्नं चकार तनयस्य मतिं बुभुक्षुः ॥  
 शिष्योऽप्युवाच नतपूर्वगुरुः समाधिं  
 पित्रोदितः स्मितमुखो हसिताम्बुजास्यः ॥ २५ ॥  
 वेदे च शास्त्रे च निरीक्ष्य बुद्धिं  
 प्रश्नोत्तरादावपि नैपुणीं ताम् ॥  
 दृष्ट्वा तुतोपातितरां पिताऽस्य  
 स्वतः सुखा या किमु शास्त्रतो वाक् ॥ २६ ॥

अत्यागसहनो बन्धुरित्यभियुक्तोक्तः शिवगुरुसंबन्धिसुहृज्जन इत्यर्थः । एकवचनं जात्यैव ।  
 बन्धिवति । निमित्तपञ्चमीयम् ] ॥ २३ ॥

ततो यद्वृत्तं तदाह—वेदे पदादिपद्मादिपदेन शिखाघनादिषु तस्य बुद्धिं वीक्ष्य तस्य  
 जनको बहून्प्रश्नान्कृतवान्संगतं विद्याधिराजत्वरूपं वाच्यं यस्य तद्विद्याधिराज इति प्रथितं  
 नाम यस्यास्य वसुंधरायामभवत्स बहुशोऽप्यपृच्छदित्यर्थः ॥ २४ ॥

बहुशोऽप्यपृच्छदिति विवृणोति—माष्टे नये भट्टपादसिद्धान्ते गुरुः प्रमाकरः कण-  
 मुद्धणाद आदिना गौतमसांख्यमतादिसंग्रहस्तनयस्य मतिं बोद्धुमिच्छुः प्रश्नं कृत-  
 वान् । एवं पित्रोदितः पृष्टः शिष्यस्तस्य पुत्रः शिवगुरुरपि समाधानमुवाच । तं  
 विशिनाष्टि—पूर्वं नतो नमस्कृतो गुरुर्ह्येनेति स्मितेन मन्दहसितेन युक्तं मुखं यस्यात्  
 एव हसितमीषद्विकसितं यदम्बुजं तथाभूतमास्यं वदनं यस्य सः ॥ २५ ॥ [ अत्र  
 सोऽपीत्येव वक्तव्ये शिष्यपदं छान्दोग्यप्रसिद्धोद्दालकपुत्रश्चेतकेतुवदौद्धत्यविधूतनार्थ-  
 मेव । अत एव—नतेति । नताः प्रणामविषयीकृतास्तत्कर्माकृता वा पूर्वगुरवो ब्रह्मा-  
 द्याखिलपूर्वाचार्या येन स तथेत्यर्थः ] [ पित्रा विद्याधिराजाख्येन जनकेनोदितः  
 प्रोत्साहितः सन्नत एव । स्मितेति । स्मितं मन्दहास्यं मुखे यस्य स तथेत्यर्थः ।  
 अत एव ] [ हसितेति । हसिते उपहासविषयीकृते अम्बुजयोः ' अञ्जो जैवा-  
 तृकः सोमः' इत्यमरात्कमलकलानिधयोरास्ये मुखे येन स तथेति यावत् ] [ यथाश्रुते तु  
 प्रश्नं चकारेत्यनेन सह पित्रोदित इत्यस्य स्मितेत्यनेन सह हसितेत्यस्य च यौनरूपं  
 दुर्वारमेव ] ॥ २६ ॥

प्रश्नोत्तरे स्वमतस्थापने परमतखण्डने च तां तथाभूतां निपुणतां कुशलतां दृष्ट्वाऽ-



कन्यां प्रदातुमनसो बहवोऽपि विप्रा-  
 स्तन्मन्दिरं प्रति ययुर्गुणपाशकृष्टाः ॥  
 पूर्वं विवाहसमयादपि तस्य गेहं .  
 संबन्धवत्किल बभूव वरीतुकामैः ॥ २७ ॥  
 बह्वर्थदायिषु बहुष्वपि सत्सु देशे  
 कन्याप्रदानेषु परीक्ष्य विशिष्टजन्म ॥  
 कन्यामयाचत सुताय स विप्रवयं  
 विप्रं विशिष्टकुलजं प्रथितानुभावः ॥ २८ ॥  
 कन्यापितुर्वरपितुश्च विवाद आसी-  
 दित्थं तयोः कुलजुषोः प्रथितोरुभूत्योः ॥  
 कार्यस्त्वया परिणयो गृहमेत्य पुत्री-  
 मानीय सद्य तनयाय सुता प्रदेया ॥ २९ ॥

स्य पिताऽत्यन्तं तोषं प्राप । या पुत्रस्य वाग्वाणी स्वतः शास्त्रतो विहीनाऽपि सुखरूपा  
 सा शास्त्रतः सुखरूपेति किमु वक्तव्यम् ।

‘कैमुत्येनार्थसंसिद्धिः काव्यार्थापत्तिरिष्यते’

उपेन्द्रवज्रावृत्तम् ॥ २६ ॥ । सुता सुखकरी भवति सा शास्त्रतः शास्त्रेण-संस्कृता  
 सती सुखकरीति किमु वक्तव्यमिति संबन्धः ] ॥ २६ ॥

ततः किं वृत्तमित्याकाङ्क्षायामाह—कन्यामिति । गुणलक्षणपाशेनाऽऽकृष्टाः  
 कन्यां प्रदातुमनसो बहवोऽपि विप्रास्तस्य मन्दिरं प्रति ययुर्जंगमुरतो विवाहकालात्पूर्वमपि  
 तस्य विद्याधिराजस्य शिवगुरोर्वा गृहं वरीतुकामैः कुमारवरणार्थिभिर्विप्रैः संबन्धवद्बभूव ।  
 वसन्ततिलका वृत्तम् ॥ २७ ॥ [ प्रदातुमनसः । प्रदातुं मनः कामो येषां ते तथा कन्या-  
 दानोत्सुका इत्यर्थः । ‘कामः संकल्पः’ इत्याद्युपक्रम्य ‘एतत्सर्वं मन एव’ इति  
 श्रुतेर्मनःशब्देन कामो युक्त एवेति भावः ] ॥ २७ ॥

तस्मिन्देसे बह्वर्थदायिषु कन्याप्रदानेषु बहुष्वपि सत्सु विशिष्टं श्रेष्ठं जन्म परीक्ष्य  
 प्रख्यातानुभावः स विप्रवयं विद्याधिराजो विप्रं विशिष्टकुलोत्पन्नं मघपण्डितामिव कन्या-  
 मयाचत । ‘अकथितं च’ इति कर्मसंज्ञा । उक्तनामकाद्विप्रादित्यर्थः ॥ २८ ॥

प्रख्याता बह्वी विभूतिर्योस्तयोः कुलगतोः कन्यापितुर्वरपितुश्चेत्यं विवाद आसीत्तत्र  
 कन्यापितुर्वचनमुदाहरति—अस्मद्ब्रह्मागत्य पुत्रस्य विवाहस्त्वया कार्यः । वरपितुर्वचनमाह—  
 अस्मदीयं सैव पुत्रीमानीय मत्पुत्राय सुता प्रदेया ॥ २९ ॥

संकल्पिताद्विगुणमर्थमहं प्रदास्ये  
 मद्देहमेत्य परिणीतिरियं कृता चेत् ॥  
 अर्थं विना परिणयं द्विज कारयिष्ये  
 पुत्रेण मे गृहगता यदि कन्यका स्यात् ॥ ३० ॥  
 कश्चित्तु तस्याः पितरं बभाण  
 मिथः समाहूय विशेषवादी ॥  
 अस्मासु गेहं गतवत्स्वमुष्मै  
 विगृह्य कन्यामपरः प्रदद्यात् ॥ ३१ ॥  
 तेनानुनीतो वरतातमापितं  
 द्विजोऽनुमेने वररूपमोहितः ॥  
 दृष्टो गुणः संवरणाय कल्पते  
 मन्त्रोऽभिजापाच्चिरकालमावितः ॥

एवमुक्तो मधपण्डित आहैतावद्धनं दास्यामीति संकल्पिताद्विगुणमर्थं धनं प्रदास्ये  
 यदि मद्देहमागत्यायं विवाहः कृतश्चेत् । विद्याधिराज आह—हे द्विज यदि कन्यका मे  
 गृहं प्राप्ता तर्ह्यर्थं त्रिनैव पुत्रेण परिणयं कारयिष्ये ॥ ३० ॥ [ पुत्रेण शिवगुर्वास्त्येन  
 सुतेन प्रयोज्यकर्त्रेति यावत् । परिणयं त्वत्पुत्रीपाणिग्रहणमर्थं विनैव कारयिष्य इति  
 योजना ] ॥ ३० ॥

एवं विवदमानयोस्तयोर्मध्ये तस्याः कन्यायाः पितरं समाहूय कश्चित्तु विशेषवादी  
 जगाद । अस्मासु गेहं गतवत्स्वपरो मिथः परस्परं विगृह्य विग्रहं भेदं विद्यायामुष्मै कन्यां  
 प्रदद्यात् । संभावनायां लिङ् । मिथो रहसि समाहूयेति वा । आख्यानकीवृत्तम् ॥ ३१ ॥  
 [ कन्यां विगृह्य विवक्षितयावच्छोकशास्त्रसमतवस्त्रालंकारादियुतत्वलक्षणेन विशेषेण गृहीत्वे-  
 त्यर्थः ] ॥ ३१ ॥

तेन विशेषवादिना केनचिदनुनीतोऽनुनयं प्रापितो मधपण्डितः पुत्रीमानीय सद्य तनयाय  
 सुता प्रदेयेत्येवंरूपं वरपितुर्मापितमनुमेने स्वीकृतवान्यतो वरस्य रूपेण मोहितो यस्माच्च  
 दृष्टो गुणः संवरणाय कल्पते योग्यो भवति । यथाऽभिजापाच्चिरकालमावितो बहुकालम-  
 भ्यस्तो मन्त्रः संवरणाय कल्पते तद्वत् । वाचकलुप्तोपमालंकरणः । वंशस्थेन्द्रवंशामिश्रितत्वा-  
 दुपजातिस्तदुक्तम्—

' इत्थं किलान्यास्वपि मिश्रितासु स्मरन्ति जातिष्विदमेव नाम ' इति ॥ ३२ ॥  
 [ दृष्टः साक्षाकृतः । गुणः कुलशीलतपोरूपविद्यावयःप्रभृतिसद्गर्भ इति यावत् । संवरणाय  
 स्वकन्याकर्तृकविधिवत्पाणिग्रहणाय कल्पते समर्थो भवतीत्यर्थः ] [ अभि-  
 जापात् । जप एव जापः । अभितो यथाविध्यङ्गकलापपूर्वकमभिजापस्तस्माद्देतो रित्-



विद्याधिराजमघपण्डितनामधेयौ  
 संप्रत्ययं व्यतनुतामभिपूज्य देवम् ॥  
 सम्यङ्मुहूर्तमवलम्ब्य विचारणीया  
 मौहूर्तिका इति परस्परमूचिवांसौ ॥ ३३ ॥  
 उद्वाह्य शास्त्रविधिना विहिते मुहूर्ते  
 तौ सैमुदं बहुमवापतुराप्तकामौ ॥  
 तत्राऽऽगतो भृशममोदत बन्धुवर्गः  
 किं भाषितेन बहुना मुदमाप वर्गः ॥ ३४ ॥  
 तौ दंपती सुवसनौ शुभदन्तपङ्क्ति  
 संभूषितौ विकसिताम्बुजरम्पवक्त्रौ ।  
 सञ्जीवहासमुखवीक्षणसंप्रहृष्टौ  
 देवाविवाऽऽपतुरनुत्तमशर्म नित्यम् ॥ ३५ ॥

र्भः ] [ मन्त्रो गायत्र्यादिर्यथा संवरणाय मुक्तिरूपवधूकर्तृकस्वयंवरणाय कल्पते तथेति  
 योजना ] [ अत्र मध्य एव वृत्तभेदस्तु कन्यापितुर्हठवृत्तं भेत्तुमेवेति भावः [ ॥ ३२ ॥

विद्याधिराजमघपण्डितसंज्ञौ सम्यङ्मुहूर्तमवलम्ब्य देवं गणपत्यादि कुलदेवतं च सम्य-  
 गभिपूज्य वौर्गदानरूपं संप्रत्ययं व्यतनुतां विस्तारितवन्तौ । ततश्च विवाहार्थं मौहूर्तिका  
 ज्योतिर्विदो विचारणीया इति परस्परमुक्तवन्तौ । वसन्ततिलका वृत्तम् ॥ ३३ ॥ [ देवं  
 गणपतिमभिपूज्य संप्रत्ययं सम्यक्प्रत्ययः साक्षात्कारो येन तं 'गणानां त्वा' इत्यादि-  
 मन्त्रेण तस्तवमित्यर्थः । व्यतनुतां विस्तारयामासतुरित्यन्वयः । अथ तौ सम्यङ्मुहूर्तं परयो-  
 त्तमसंमयमवलम्ब्य विवाहार्थं दिव्यमुहूर्तमुद्दिश्येति यावत् ] ॥ ३३ ॥

ततश्च विहिते मुहूर्ते शास्त्रविधिना तौ विद्याधिराजमघपण्डितानुद्वाह्य विवाहं कृत्वा  
 बहुं विपुलां संमुदं प्रमोदमवापतुर्यतः प्राप्ताभिलाषौ । तत्राऽऽगतो बन्धुवर्गश्चात्यन्तं मोदं  
 प्राप्तवान्किन्हुना कथितेन सर्वोऽपि बन्ध्वबन्धुसमुदायो मुदं प्रापेत्यर्थः ॥ ३४ ॥ [ मुहूर्ते  
 समुहूर्ताविच्छिन्ने शिवगुरुविवाहोचिते शास्त्रविधिना ज्योतिःशास्त्रनियमेन विहिते चोदिते  
 काष्ठे ] ॥ ३४ ॥

तौ दंपती सुवसनाविति । तौ सतीशिवगुरुसंज्ञौ दंपती सुवस्त्रौ शुभा दन्तपङ्क्ति-  
 र्यथोक्तौ सुवस्त्रलंकृतौ विकसितकमलवद्रम्यं मुखं यथोक्तौ व्रीडया लज्जया सह वर्त-  
 मानेन हासेन मन्दहसितेन युक्तयोर्मुखयोर्वाक्षणेन सम्यक्प्रकर्षेण हृष्टौ देवौ पार्वती-

अग्नीनथाऽऽधित महोत्तरयागजातं  
 कर्तुं विशेषकुशलैः सहितो द्विजेशः ॥  
 तत्तत्फलं हि यदनाहितहव्यघाहः  
 स्यादुत्तरेषु विहितेष्वपि नाधिकारी ॥ ३६ ॥  
 यागैरनेकैर्बहुवित्तसाध्यै-  
 र्विजेतुकामो भुवनान्ययष्ट ॥  
 व्यस्मारि देवैरमृतं तदाशी-  
 दिने दिने सेवितयज्ञमागैः ॥ ३७ ॥

महादेवाविवातुत्तमं सुखमवाप्तुः ॥ ३५ ॥ [ सत्रीडेति । सत्रीडः सलज्जो यो हास-  
 स्तत्पूर्वकं यन्मुखवीक्षणं परस्परास्यावलोकनं तेन संप्रहृष्टौ निरतिशयं प्रमुदितावित्यर्थः ]  
 [ अनुत्तमशर्म निरतिशयरतिमुखमाप्तुरित्यन्वयः ] ॥ ३५ ॥

अथ विवाहानन्तरं तत्तथागकर्तव्यताविशेषेषु कुशलैर्ऋत्विग्भिः सहितो द्विजेशः शिव-  
 गुरुस्तत्तत्फलं महतामुत्तरेषामावसथ्याधानादूर्ध्वानामत्युत्तमानां वा यामानां समूहं कर्तुमग्नी-  
 न्गार्हपत्याहवनीयदक्षिणारुयानाधितान्याधानं कृतवान् । हि प्रसिद्धं यद्यस्मादनाहिताग्निः  
 प्रमान्विहितेष्वप्युत्तरेषु यागेष्वधिकारी न स्यात्तस्मादित्यर्थः ॥ ३६ ॥ [ महोत्तरेति ।  
 पशुक्वादिष्वदुत्तरमहाक्रतुकुलमिति यावत् । अनाहितेति । अनाहिता नाऽऽधाना-  
 रूयसंस्कारेण संस्कृता हव्यघाहा होतुं योग्यं हव्यमाज्यादिहविर्द्रव्यं तद्वहन्ति तत्तद्देवताः  
 प्रापयन्ति ते तथाऽऽहवनीयाद्यग्रयो येन स तथाऽनाहितश्रौताग्निरित्यर्थः ] ॥ ३६ ॥

भुवनानि स्वर्गादीनि जेतुकामो बहुवित्तसाध्यैरनेकैर्यागैरयष्ट यजनं कृतवान् । तेषां  
 यागानामाशा येषां तैर्यतो दिने दिने सेविता यज्ञमागा यैस्तैर्देवैरमृतं व्यस्मारि विस्मृतम् ।  
 अत्रामृतसंबन्धिस्मरणसंबन्धेऽपि तदसंबन्धवर्णनात्संबन्धातिशयोक्तिरलंकारः ।

‘ योगेऽप्ययोगः संबन्धातिशयोक्तिरितीर्यते ’

इत्युक्तेः । आरुयानकी वृत्तम् ॥ ३७ ॥

[ तदाशौस्तदमृतमश्नन्ति ते तथा तैरपीत्यर्थः । यद्यपि देवशब्देनैवामृताशब्दे सिद्धे पुनः  
 तदाशौरिति व्यर्थमिव आति तथाऽपि दुर्वासःशापेन देवसंपन्नाश्च सति पुनः समुद्रमथनतस्त-  
 द्वाप्तिप्राक्क्षणपर्यन्तं मध्ये भूरितरकालातिक्रमेणामृताशानामावेऽप्यमृतविस्मृतिसंभवात्तद्व्यर्थः  
 स्वेनोक्तविशेषणसार्थक्यमेवेति भावः ] ॥ ३७ ॥



संतर्पयन्तं पितृदेवमानुषां-  
 स्तत्तत्पदार्थैरभिवाञ्छितैः सह ॥  
 विशिष्टचित्तैः सुमनोमिरञ्चितं  
 तं मेनिरे जङ्गमकल्पपादपम् ॥ ३८ ॥  
 परोपकारव्रतिनो दिने दिने  
 व्रतेन वेद्यं पठतो महात्मनः ॥  
 श्रुतिस्मृतिप्रोदितकर्म कुर्वतः  
 समा व्यतीयुर्दिनमाससंमिताः ॥ ३९ ॥  
 रूपेषु मारः क्षमया वसुंधरा  
 विद्यासु वृद्धो धनिनां पुरःसरः ॥  
 गर्वानभिज्ञो विनयी सदा नतः  
 स नोपलेभे तनयाननं जरन् ॥ ४० ॥

पितृदेवमानुषानभिवाञ्छितैः सह तत्तत्पदार्थैः संतर्पयन्तं विशिष्टं विद्यादिलक्षणं चित्तं येषां  
 तैर्देवतास्थानीयैः सुमनोमिर्विद्वद्भिरञ्चितं जितं यद्वा विशिष्टानि च तानि वित्तानि तैरेव सुम-  
 नोभिः पुण्यैरञ्चितं व्याप्तं शिवगुरुं जङ्गमकल्पवृक्षं जना मेनिरे । स्वर्गस्थः कल्पपादपः  
 स्यावर इति । ततोऽस्य व्यतिरेकाभिधानाव्यतिरेकालङ्कृतिः ।

' व्यतिरेको विशेषश्चेदुपपानोपमेययोः '  
 इत्युक्तत्वात् । उपजातिवृत्तम् ॥ ३८ ॥  
 दिनमासपरिमिताः समाः संवत्सरा व्यतीयुर्व्यतिक्रान्ताः ।  
 ' जतो तु वंशस्थमुदीरितं जरौ ' ॥ ३९ ॥

दिनेति । दिनानि पञ्चदश मासा द्वादश तैः संमिताः सप्तविंशतिसंख्याका इत्यर्थः ॥ ३९ ॥

मारः कामो वसुंधरा भूमिर्विद्यासु वृद्धः सर्वोत्तमो धनिनां पुरःसरोऽग्रगण्य एवंभूतोऽपि  
 गर्वानभिज्ञो गर्वरहितो यतो विनयी विनयवान्यतः सदा नतो नञ् एवंविधः शिवगुरुर्नर-  
 ज्ञारां गच्छन्पुत्रस्य मुखं नोपलेभे न प्राप । अत्र विषयभेदेन बहुबोद्धेखनादुद्धेखालं-  
 कारः ।

' एकेन बहुबोद्धेलेऽप्यसौ विषयभेदतः ' इत्युक्तेः । उपजातिवृत्तम् ॥  
 ॥ ४० ॥ [ रूपेष्विति । प्ररूपवर्णनप्रस्तावेऽश्विनीकुमारादीनां सकलसुन्दरपुरुषाणां  
 सर्वावयवसौष्ठवेषु समुपन्यस्तेषु मध्य इत्यर्थः । वसुंधरेति । अत्र विभिन्नलिङ्गकेऽप्युद्दे-  
 श्यविधेयभावे—

गावो हिरण्यं बहुसस्यमालिनी  
 वसुंधरा चित्रपदं निकेतनम् ॥  
 संभावना बन्धुजनैश्च संगमो  
 न पुत्रहीनं बहवोऽप्यमूमुहन् ॥ ४१ ॥  
 अस्यामजाता मम संततिश्चे-  
 च्छरद्यवश्यं भवितोपरिष्ठात् ॥  
 तत्राप्यजाता तत उत्तरस्या-  
 मेवं स कालं मनसा निनाय ॥ ४२ ॥  
 सिन्दन्मनाः शिवगुरुः कृतकार्यशेषो  
 जायामचष्ट सुमगे किमतः परं नौ ॥  
 साङ्गं वयोऽर्धमगमत्कुलजे न दृष्टं  
 पुत्राननं यदिहलोक्यमुदाहरन्ति ॥ ४३ ॥

‘ लिङ्गसंख्याविभेदेऽपि विशेषणविशेष्यता ।

विभक्तिः पुनरेकैव विशेषणविशेष्ययोः ’ ।

इति वचनाद्विभिन्नलिङ्गकविशेषणविशेष्यभावान्नैव दोषः ] [ विनयी विशिष्टः शास्त्रा-  
 यगर्हितो नयो नीतिरस्यास्तीति तथा । एवं च यथाश्रुते विनयशब्दितनम्रताशालित्वेन न  
 सदा नत इत्यस्य पौनरुक्त्यम् ] ॥ ४० ॥

चित्रपदमाश्चर्यास्पदं निकेतनं गृहं बहुगुणैरयं संपन्न इति संभावनैते बहवोऽपि मोह-  
 हेतवः । पुत्रहीनं शिवगुरुं नाममूमुहन्स्वस्मिन्नासक्त्यापादनेन मोहितं न कृतवन्तः ॥ ४१ ॥

अस्यामृतौ मम संततिरजाता चेदुपरिष्ठादग्रे शरद्यवश्यं भविष्यति तस्यामप्यजाता  
 चेत्तत उत्तरस्यां हेमन्तर्तौ भविष्यतीत्येवं मनोरथैर्व्याप्तान्तकरणः कालं निनाय नीत-  
 वान् ॥ ४२ ॥ [ अस्यामिति । अस्यां शरद्यस्मिन्वर्ष इत्यर्थः । स शिवगुरुः । मनसा  
 मनोराज्येन ] ॥ ४२ ॥

सिन्दस्त्वेदमुक्तं मनो यस्य कृतः कार्यस्य शेषो येन स शिवगुरुर्भार्यामचष्टोक्तवान् ।  
 हे सुमगेऽतः परं किं कर्तव्यं नावावयोरङ्गेनेन्द्रियसामर्थ्येन सहितं वयोऽर्धमगमत् । हे कुल-  
 जे पुत्राननं न दृष्टं यत्पुत्रमुत्तमिहलोक्यमिहलोके हितमुदाहरन्ति । ‘ पुत्रेणायं लोकः ’  
 इति श्रुतेः । वसन्ततिलका वृत्तम् ॥ ४३ ॥



एवं प्रिये गतवतोः सुतदर्शनं चे-  
 त्पञ्चत्वमैष्यदथ नो शुभमापतिष्यत् ॥  
 अस्याभ्युपायमनिशं भुवि वीक्षमाणो  
 नक्षे ततः पितृजनिर्विफला ममामूत ॥ ४४ ॥  
 भद्रे सुतेन रहितौ भुवि के वदन्ति  
 नौ पुत्रपौत्रसरणिक्रमतः प्रसिद्धिः ॥  
 लोके न पुष्पफलशून्यमुदाहरन्ति  
 वृक्षं प्रवालसमये फलितं विहाय ॥ ४५ ॥  
 इतीरिते प्राह तदीयभार्या  
 शिवाख्यकल्पद्रुममाश्रयावः ॥  
 तत्सेवनाञ्चौ भविता मुनाथ  
 फलं स्थिरं जङ्गमरूपमैशम् ॥ ४६ ॥

हे प्रिय एवं सुतदर्शनं गतवतोः प्राप्तवतोरावयोः पञ्चत्वं मरणमेप्यचेदथ नावावयोः  
 शुभमापतिष्यदागमिष्यदस्य पुत्रदर्शनस्याभ्युपायमनिशं भुवि वीक्षमाणोऽन्विष्यमाणो\* नेक्षे  
 न पश्यामि ततस्तस्मान्मम पितृतो जनिर्जन्म निष्फलाऽभूत् ॥ ४४ ॥  
 [ अत्र जनिर्विफलत्वेतावतैव विवक्षितार्थसाफल्ये पितृपदं विद्याधिराजामिषविश्वविरुयातवि-  
 शिष्टापितृसूचनार्थमेवेति ध्येयम् ] ॥ ४४ ॥

किंच हे भद्रे सुतेन रहितौ नावावां भुवि के वदन्ति केऽपि न वदिष्यन्तीत्यर्थः ।  
 वर्तमानसामीप्ये वर्तमानवद्वा इति लट् । यतः पुत्रपौत्रसरणिक्रमतो लोके प्रसिद्धिर्भवति  
 यथा प्रवालानां पल्लवानां समये फलितं वृक्षं विहाय पुष्पफलशून्यं वृक्षं केऽपि नोदाहरन्ति  
 तद्वदित्यर्थः ॥ ४५ ॥ [ फलितं संजातसुफलम् । पुष्पेति । वेतसादिकं द्रुममित्यर्थः ।  
 नोदाहरन्ति नैव शाखिशिखामणित्वेन स्तुवन्तीति योजना । तस्मादत्र त्वमेवोपायं कथये-  
 त्याशयः ] ॥ ४५ ॥

इत्येवं भर्त्रेरिते कथिते सति तदीया भार्या सती प्राह—जङ्गमरूपं शिवामिषकल्पवृक्ष-  
 माश्रयावस्तास्य सेवनाद्दे मुनाथैशमीश्वरसंबन्धि स्थिरं फलं नावावयोर्भविता भविष्यति ।  
 उपेन्द्रवज्रा वृत्तम् ॥ ४६ ॥

\* ताच्छील्यादौ चानश् ।

१ ख. ग. 'तद्वदवोचेत्' । २ ग. 'क्षीणकामयोर्गतवतोः क्षीणवयोरोपि सुतं दृष्टवतोः'  
 पं ३ ख. ग. 'नो ने' ।

मक्तेप्सितार्थपरिकल्पनकल्पवृक्षं  
 देवं भजाव कमितः सकलार्थसिद्धये ॥  
 तत्रोपमन्युमहिमा परमं प्रमाणं  
 नो देवतासु जडिमा जडिमा मनुष्ये ॥ ४७ ॥  
 इत्थं कलत्रोक्तिमनुत्तमां स  
 श्रुत्वा सुतार्थां प्रणतैकवक्ष्यम् ॥  
 इयेष संतोषयितुं तपोभिः  
 सोमार्धमूर्धानमुमार्धमीशम् ॥ ४८ ॥

इतोऽस्मात्कारणाद्भक्तेप्सितार्थपरिकल्पने कल्पवृक्षं देवं कं मुखं शिवामिति यावत्सक-  
 लार्थसिद्धये भजाव । यद्वेतोऽस्माद्देवादयं कमेवंभूतं देवं भजाव । एवंभूतादन्यस्याभावात् ।  
 शिवोपास्तितः सकलार्थसिद्धिर्भवतीत्यत्र प्रमाणाकाङ्क्षायामाह—तत्रोपमन्योर्महिमा मा-  
 हात्म्यं परमं प्रमाणमेवं हि महाभारते श्रूयते—उपमन्युः किल पयः पिबतो मुनिबालक-  
 नवलोकायात्याग्रहेण मातरं दुग्धं याचितवांस्तन्माता च दारिद्र्यवशेन दुग्धभावात्पिष्टेन  
 तद्विघायायच्छस च तदेव पीत्वा दुग्धं मया पीतमिति मन्यमानो ननर्त तदेतस्सर्वं ज्ञात्वा  
 कुमारा जहसुस्ततो हास्यकारणं पृच्छतेऽस्मै माता दारिद्र्यमावेदयत्तज्ज्ञात्वा महेश्वरमाराध-  
 यत्क्षीराब्ध्यधिपतित्वं प्रापेति । ननु पापाणाद्यात्मतया जडाम्यो देवताभ्यः कथं निखिलार्थ-  
 सिद्धिरित्याशङ्क्याऽऽह—नहि देवतासु जडिमा जाड्यं किंतु श्रद्धामक्तिहीने देवतासक-  
 पानभिज्ञे मनुष्ये स इत्यर्थः । वसन्ततिलका वृत्तम् ॥ ४७ ॥

एवंप्रकारामनुत्तमां भार्योक्तिं श्रुत्वा स पुत्रार्थां सोमस्य चन्द्रस्यार्धेनोपलक्षितो मूर्ध-  
 यस्य तं प्रणतैकवक्ष्यमुमार्धमुमासहायमीशं तपोभिः संतोषयितुमियेषेच्छति स्म । उपमा-  
 तिवृत्तम् ॥ ४८ ॥ [ एवं पत्न्या विज्ञापितविचारः शिवगुरुः किं सारवित्त्वात्तामनुमे-  
 यद्वा स्त्रीवाक्यत्वादुपेक्षितवानित्याशङ्क्य—

‘युक्तियुक्तं वचो ग्राह्यं बालादपि शुकादपि ।

अयौक्तिकं तु संत्याज्यमप्युक्तं पद्मयोनिना ’ इति

वचनात्प्रत्युत सद्यस्तथैवानुष्ठानुमप्युक्तोऽभूदित्याह—इत्थमिति ] [ प्रणतेति ।  
 प्रणतानामनन्यतया शरणागतानामेकवक्ष्यः केवलस्वाधीनस्तमेतादृशम् । अत एव—  
 सोमेति ] [ उमेति । एतेन गृहस्थाश्रममुत्तावच्छिन्नत्वेन तत्कामपूरकावावश्यक-  
 तत्र व्यज्यते ] ॥ ४८ ॥



तस्योपधाम किल संनिहिताऽऽपगैका  
 ज्ञात्वा सदाशिवमुपास्त जले स तस्याः ॥  
 कन्दाशनः कतिचिदेव दिनानि पूर्वं  
 पञ्चात्तदा स शिवपादयुगाब्जभृङ्गः ॥ ४९ ॥  
 जायाऽपि तस्य विमला नियमोपतापै-  
 श्विक्लेश कायमनिशं शिवमर्चयन्ती ॥  
 क्षेत्रे वृषस्य निवसन्तमजं स मर्तुः  
 कालोऽव्यगादिति तयोस्तपतोरनेकः ॥ ५० ॥  
 देवः कृपापरवशो द्विजवेपधारी  
 प्रत्यक्षतां शिवगुरुं गत आत्तनिद्रम् ॥  
 प्रोवाच मोः किमभिवाञ्छसि किं तपस्ते  
 पुत्रार्थितेति वचनं स जगाव विप्रः ॥ ५१ ॥

तस्योपधाम धाम्नः प्राप्तादस्य समीपे स्थिताऽऽपगा जलवहैका नदी तस्या जले  
 ज्ञात्वा स शिवगुरुः पूर्वं कतिचिद्दिनान्येव कन्दाशनः सन्सदाशिवमुपास्त पञ्चात्स शिव-  
 चरणद्वंद्वकमलभृङ्गः सञ्शिवैपादब्जमकरन्दातिरिक्तकन्दाद्यात्वादनवर्जितः सञ्जुपास्तेत्यर्थः ।  
 वसन्ततिलका वृत्तम् ॥ ४९ ॥ [ एका मुख्या । अत एव संनिहिता सम्यक्पुत्राणप्रसिद्ध-  
 स्वेन नितरां शीतलनिश्चलनिर्मलसुमधुरसुखावगाह्यजलत्वेन चात्यन्तं हिता मुखकरीत्यर्थः ।  
 एतेनोपधामेत्यनेन सहैतस्य बौनरुक्त्यं प्रत्युक्तम् । तदा कन्दमूलाद्यशनेनेन्द्रियवशीकारकाल  
 इत्यर्थः ] ॥ ४९ ॥

तस्य मर्तुर्जायाऽपि विमला वृषस्य क्षेत्रे वसन्तमजं स्वयमेवाऽऽविर्भूतं नतु केनचित्स्थान-  
 पितं शिवमर्चयन्ती नियमकृतैरुपतापैर्नियमात्मकैरुपतापैरिति वा नियमैश्चोपतापैश्चेति वा  
 कायं देहं चिक्लेशेत्येवंप्रकारेण तपतोस्तपः कुर्वतोस्तयोर्दपत्योः स प्रसिद्धः कालोऽनेकोऽत्य-  
 गात् ॥ ५० ॥

कृपापरवशो देवो महादेवो द्विजवेपधारी प्रत्यक्षतां प्राप्तः प्राप्तनिद्रं शिवगुरुं प्रोवाच—  
 मोः शिवगुरो किमभिवाञ्छसि किमपि नेत्याशङ्कयाऽऽह—किं तपस्ते निष्कामस्य तव  
 तपः किं न किमपि तथाच तपसि प्रवृत्तस्य ते कामनाऽस्तीत्यनुमीयते । एवमुक्तः स विप्रः  
 शिवगुरुः पुत्रार्थिता सुतस्य प्रार्थनेति जगाद ॥ ५१ ॥ [ यतः । कृपेति । अतः ।  
 द्विजेति ] [ एतादृशः सन् ] ॥ ५१ ॥

देवोऽप्यपृच्छदथ तं द्विज विद्धि सत्यं  
 सर्वज्ञमेकमपि सर्वगुणोपपन्नम् ॥  
 पुत्रं ददौ न्यथ बहून्विपरीतकांस्ते  
 भूर्यायुषस्तनुगुणानवदद्विजेशः ॥ ५२ ॥  
 पुत्रोऽस्तु मे बहुगुणः प्रथितानुभावः  
 सर्वज्ञतापदमितीरित आद्यभाषे ॥  
 दद्यामुदीरितपदं तनयं तपो मा  
 पूर्णो भविष्यसि गृहं द्विज गच्छ दारैः ॥ ५३ ॥  
 आकर्णयन्निति बुबोध स विप्रवर्य-  
 स्तं चाब्रवीन्निकलत्रमनिन्दितात्मा ॥  
 स्वप्नं शशंस वनितामणिरस्य भार्या  
 सत्यं भविष्यति तु नौ तनयो महात्मा ॥ ५४ ॥

अथ देवोऽपि तं शिवगुरुमपृच्छद्धे द्विज मवुक्तं सत्यं विद्धि जानीहि । पाठान्तो  
 तन्मवुक्तम् । सर्वज्ञं सर्वगुणोपपन्नमरूपायुषमेकमेव सुतं ददौ किंवा विपरीतकान्विपरीता-  
 नसर्वज्ञानरूपगुणान्भूर्यायुषो बहून्पूत्रांस्ते तुभ्यं ददौ न्येवमुक्तो द्विजेशः शिवगुरुस्त-  
 ॥ ५२ ॥ [ सर्वेति । एतेन सर्वैश्वर्यसंपन्नत्वं व्यज्यते ] [ बहून्रूपधिकान् । बहुपक्ष-  
 नैव त्रयाणां प्राप्तत्वात् ] [ द्वितीयपक्षेऽत्र भूर्यायुष इति विशेषणात्प्रथमपक्षे तद्वै-  
 ध्वन्यते ] ॥ ५२ ॥

यदुवाच तदुदाहरति—बहुगुणः प्रथितानुभावः सर्वज्ञताया आश्रयः पुत्रो मेऽस्ति  
 स्युक्तो देव उवाचोदीरितानामुक्तानां गुणानां पदमाश्रयं पुत्रं दद्यां दास्यामि तस्मात्  
 मा कुरु पुत्रोत्पत्त्या पूर्णो भविष्यसीत्यतो दारैर्भार्यया सह हे द्विज गृहं गच्छ ॥ ५३ ॥  
 [ सर्वज्ञतेति । एवं चारुगुणदोषसत्त्वेऽपि गुणाधिक्यात्तेन मृकण्डमुनिवत्स्वप्नेऽपि  
 पृष्टपक्षद्वयमध्ये प्रथमपक्ष एवाङ्गीकृत इत्याशयः । स्वप्ने जीवस्य संस्काराद्येकपराधीन-  
 स्वातन्त्र्याभावाद्विचारासंभवात्कथमेवं तेनोत्तरितमित्याशङ्कां शमयितुं तं विशिनाष्टि-  
 रिति इति ] ॥ ५३ ॥

इत्येवंप्रकारेण शृण्वन्स विप्रवर्यः शिवगुरुर्बुबोध प्रबुद्धश्चानिन्दितात्मा स स्वप्न-  
 तं स्वप्नमब्रवीत् । प्रत्युक्तं श्रुत्वा चास्य विप्रवर्यस्य भार्या योषिन्मणिः शशंसोक्त-  
 सत्यमावयोर्महात्मा पुत्रो भविष्यत्येव संशयो नास्तीत्यर्थः ॥ ५४ ॥



तौ वृषती शिवपरौ नियतौ स्मरन्तौ  
 स्वप्रेक्षितं गृहगतौ बहुदक्षिणाक्षैः ॥  
 संतर्प्य विप्रनिकरं तदुदीरिताभि-  
 राशीर्मिरापतुरनल्पमुदं विशुद्धौ ॥ ५५ ॥  
 तस्मिन्दिने शिवगुरोरुपमोक्ष्यमाणे  
 मक्ते प्रविष्टमभवत्किल शैवतेजः ॥  
 मुक्तान्नविप्रवचनादुपमुक्तशेषं  
 सोऽमुक्क साऽपि निजमर्तृपदाब्जमृङ्गी ॥ ५६ ॥  
 गर्भं दधार शिवगर्भमसौ मृगाक्षी  
 गर्भोऽप्यवर्धत शनैरभवच्छरीरम् ॥  
 तेजोतिरेकविनिवारितदृष्टिपात-  
 विश्वं रवेर्दिवसमध्य इवोग्रतेजः ॥ ५७ ॥  
 गर्भालसा भगवती गतिमान्द्यमीप-  
 दापेति नाद्भुतमिदं धरते शिवं या ॥  
 यो विष्टपानि बिभृते हि चतुर्दशापि  
 यस्यापि मूर्तय इमा वसुधाजलाद्याः ॥ ५८ ॥

विप्रनिकरं ब्राह्मणसमूहम् ॥ ५५ ॥ ताविति । यतो विशुद्धौ तपःक्षीणकलुषा-  
 वतोऽनल्पेत्यादिसंख्यः ] ॥ ५५ ॥

मक्तेऽन्ने मुक्तमन्नं यैस्तेषां विप्राणां वचनात्तदुपमुक्तशेषं शिवतेजोयुक्तमन्नं स शिवे  
 गुरुरमुक्क भर्तृचरणारविन्दभ्रमरी सा सत्यप्यमुक्क ॥ ५६ ॥

ततो यद्वृत्तं तदाह—गर्भमिति । असौ मृगाक्षी शिवो गर्भं मध्ये यस्य तथाभूतं  
 गर्भं दधार । गर्भोऽपि शनैरवर्धत वर्धमाने च शनैः शरीरमभवत्तद्विशिनष्टि—तेजसोऽ-  
 तिरेकेणातिशयेन विनिवारितो विश्वेषां दृष्टिपातो येन तत् । ‘ राजदन्तादिषु परम् ’  
 इति विश्वशब्दस्य परनिपातः । मध्याह्ने सूर्यस्योग्रतेज इव ॥ ५७ ॥ [ तेजसोऽतिरेक  
 आधिक्यं तेन विनिवारितो दूरीकृतो दृष्टिपातो दृग्दोषविशेषः पक्षे दृक्संचारो यस्य  
 तादृशं विश्वं येन तत्तथेति यावत् ] ॥ ५७ ॥

या शिवं धरते सा गर्भालसा भगवती किञ्चिद्गतिमान्द्यं प्रापेतीदमद्भुतं न भवति ।  
 कथंभूतं शिवं यः पातालमहातलतलतलरसातलसुतलवितलभूतलभूतभूतः स्वर्गहर्जनस्तपःसत्या-

संव्याप्तवानपि शरीरमशेषमेव  
 नोपास्तिमाविरसकावकृतात्र कांचित् ॥  
 यत्पूर्वमेव महसा दुरतिक्रमेण  
 व्याप्तं शरीरमवसीयममुष्य हेतोः ॥ ५९ ॥  
 रम्याणि गन्धकुसुमान्यपि गर्धिमस्यै  
 नाऽऽधातुमैशत भरात्किमु भूषणानि ॥  
 यद्यद्गुरुत्वपदमस्ति पदार्थजातं  
 तत्तद्विधारणविधावलसा बभूव ॥ ६० ॥  
 तां दौहृदं मृशमबाधत दुःशरारिः  
 प्रायः परं किल न मुञ्चति मुञ्चतेऽपि ॥  
 आनीतदुर्लभमपोहति याचतेऽन्य-  
 त्तच्चाप्यपोह्य पुनरर्दति साऽन्यवस्तु ॥ ६१ ॥

ख्यानि चतुर्दशापि भुवनानि विभृते पुनश्च यस्य शिवस्येमा वसुधाजलाद्या मूर्तयः ।  
 तदुक्तम्—

' सितिहुतवहसेत्रज्ञाम्मःप्रभञ्जनचन्द्रम-  
 स्तपनवियदित्यष्टौ मूर्तीर्निमो भव विभ्रते ,

इति ॥ ५८ ॥ [ भगवतीति । साभिप्रायम् । ईश्वरस्य स्त्रोदरे धारणेन तदीय-  
 निरतिशयपद्गुणैश्वर्यस्य तत्रापि सत्त्वात् ] [ धरत इत्यात्मनेपदेनोक्तेश्वरधारणस्य निजै-  
 ककार्तार्थ्यप्रयोजकत्वं व्यज्यते । ' कुलं पवित्रं जननी कृतार्था ' इत्यादिवचनात्स-  
 णिकयद्गुणानादेरपि यदा जननी कार्तार्थ्यकारकत्वं तदा सगुणस्य तस्य साक्षाद्भेदे धारणस्य  
 तत्कैमुत्यसिद्धमेवेति भावः ] ॥ ५८ ॥

असौ शिवः सर्वमेव शरीरं संव्याप्तवानप्यत्र शरीरे कांचिदुपास्ति किंचिदुपशेषम-  
 धिकप्रक्षेपं नाऽऽविरकृत नैव प्रकटितवान् । यद्यस्मादुरतिक्रमेण तेजसाऽमुष्याः सस्या  
 इदं शरीरं पूर्वमेव व्याप्तममुष्य हेतोरस्मात्कारणादित्यर्थः । ' निमित्तपर्यायप्रयोगे सर्वासां  
 प्रायदर्शनम् ' इति पृष्ठी ॥ ५९ ॥

मनोज्ञानि गन्धपुष्पाण्यप्यस्यै सत्यै कामनामाधातुं समर्थानि नाभूवन्भूषणानि किञ्चि-  
 किं बहुना यद्यत्पदार्थजातं गुरुत्वात्सदं तस्य तस्य विधारणविधौ साऽलसा कर्तव्ये-  
 मन्दाद्यमा बभूव ॥ ६० ॥ [ दमनकमञ्जर्याः कुसुमेषु गन्धकुसुमत्वेऽपि रम्यत्वाभावा-  
 द्वाडिमीकुसुमविशेषे रम्यत्वेऽपि गन्धाभावात्समुच्चयोपादानम् । अपिनैतेष्वनादरानर्हत्वं  
 ध्वन्यते ] [ भरात्तद्वारणे भारसंभवादिति यावत् ] ॥ ६० ॥

यद्यप्येवं तथाऽपि तां सर्ती—



तां बन्धुताऽऽगमदुपश्रुतदोहदाति-  
 रादाय दुर्लभमनर्घ्यमपूर्ववस्तु ॥  
 आस्वाद्य बन्धुजनदत्तमसौ जहर्ष  
 हा हन्त गर्भधरणं खलु दुःखहेतुः ॥ ६२ ॥  
 मानुष्यधर्ममनुसृत्य मयेदमुक्तं  
 काऽपि व्यथा शिवमहोमरणे न बध्वाः ॥  
 सर्वव्यथाव्यतिकरं परिहर्तुकामा  
 देवं भजन्त इति तत्त्वविदां प्रवादः ॥ ६३ ॥

‘ दोहदं दोहदं श्रद्धा लालसं च समं स्मृतम् ’

इति हलायुधादौहदं गर्भिणीमनोरथो भृशमत्यन्तमबाधत । शरं हिसामृच्छति गच्छ-  
 तीति शरारिः पक्षिविशेषः । ‘अच इः’ इतीः प्रत्ययः । ‘शरारिराटिराडिश्च’ इत्यमरः ।  
 तथाच यथा दुष्टः शरारिः प्रायः परं न मुञ्चति मुञ्चतेऽपीति प्रसिद्धं तद्वदित्यर्थः । बाधप्रकार-  
 माहाऽऽनीतं यदुर्लभं तदपोहति त्यजत्यन्यथाचते तच्चाप्यपोह्य परित्यज्य पुनरन्यद्वस्तु  
 सा बाध्मतीत्यर्थः ॥ ६१ ॥ [ दुष्टं गर्भधारणस्वभावदूषितं हृदन्तःकरणं यस्याः सा  
 दुर्हृत्तस्या भावो दौर्हृदं गर्भिण्यभिलाषजातमित्यर्थः ] [ दुष्टश्चासौ शरारिश्चेति विग्रहः ।  
 स्वभावकूरः शरारिसंज्ञक आडीति रूपातः कश्चित्पक्षिविशेष इति यावत् ] ॥ ६१ ॥

तां प्रति दुर्लभमनर्घ्यममूल्यमपूर्वं वस्तु समादाय बन्धुसमूह आगमत् । बन्धुतां विशिः  
 नष्टि—उपश्रुता दोहदस्य दौहदस्याऽऽर्तिर्यथा सा बन्धुजनदत्तमसौ सत्यास्वाद्य जहर्ष  
 हा हन्त गर्भधरणं खलु दुःखहेतुरिति जगाद चेति शेषः ॥ ६२ ॥

हा हन्तेतीदं मया मानुष्यधर्ममनुसृत्योक्तम् । यतः शिवस्य महसस्तेजसो मरणे  
 धोरणे वच्चा मम काऽपि व्यथा पीडा नास्त्येतदपि कुत इति चेत्तत्राऽऽह—सर्वपीडा-  
 संपर्कं परिहर्तुकामा देवं भजन्त इति तत्त्वविदां प्रवाद इत्यत इत्यर्थः ॥ ६३ ॥ [ बध्वाः  
 प्रकृतशिवगुरुमत्स्या इत्यर्थः ] [ शिवेति । ‘डुभृञ्धारणपोषणयोः’ इति स्मरणाच्छं-  
 करांशरूपतेजोधारणे कृते सत्यपि काऽपि व्यथा नाऽऽसेति संक्वचः ] [ विवादो विशिष्टो  
 निर्णयात्मको वादस्तत्त्वबुमुत्सोः कथाविशेषोऽस्तीत्यन्वय इह बोध्यः ] [ एवं चाहो यज्ञ-  
 जनेनापि भक्तानां सकलार्तिघातविध्वंसः शास्त्रे सिद्धः स एव साक्षाच्छंकर एवाशिनावर्तीर्णो  
 यदुदरे वर्तते तस्याः कथं वा दोहदादिपीडासंभवोऽपि स्यात्तस्मादिदं मनुष्यजात्यनुसारेणैव  
 मया वर्णितम् । वस्तुतस्तु न किंचिदपि तस्याः पीडानातमांसीदिति कव्युक्तिः ॥ ६३ ॥

उक्षणा निसर्गधवलने महीयसा सा  
 स्वात्मानमैक्षत समूढमुपात्तनिद्रा ॥  
 संगीयमानमपि गीतविशारदाढ्यै-  
 विद्याधरप्रभृतिभिर्विनयोपयातैः ॥ ६४ ॥  
 आकर्णयज्जय जयेति वरं दधाना  
 रक्षेति शब्दमवलोकय मा दृशेति ॥  
 आकर्ण्य नोत्थितवती पुनरुक्तशब्दं  
 सा विस्मिता किल गृणोति निरीक्षमाणा ॥ ६५ ॥  
 नमोक्तिकृत्यामपि सिद्धमाना  
 किञ्चापि चञ्चत्तरमञ्चरोहे ॥  
 जित्वा मुदाऽन्यानतिहृद्यविद्या-  
 सिंहासनेऽसौ स्थितिमीक्षते स्म ॥ ६६ ॥  
 समानता सात्त्विकवृत्तिभाजां  
 विरागता वैषयिकप्रवृत्तौ ॥  
 तस्याः क्षिया गर्भगपुत्रचित्र-  
 चरित्रशंसिन्यजनिष्ट चेष्टा ॥ ६७ ॥

निसर्गधवलेन स्वभावतः श्वेतेनातिशयेन महतोक्षणा वृषभेण सम्यगूढं पुनश्च गीत-  
 विशारदैर्गन्धर्वादिभिराढ्यैर्युक्तैस्तत्त्वामिभिर्वा विद्याधरप्रभृतिभिर्विनयेनोप समीपे यातैः प्राप्तेः  
 संगीयमानमात्मानं प्राप्तनिद्रा सा सत्यैक्षत ॥ ६४ ॥ [ निसर्गेति । स्वभावशुद्धेनेत्यर्थः ।  
 तेन कृत्रिमशुक्लत्वव्युदासः ] ॥ ६४ ॥

पुनश्च जय जयेति रक्षेति मा मां दृशा कृपादृष्ट्याऽवलोकयेति शब्दं वरं दधाना प्रप-  
 च्छन्ती सत्याकर्णयत् । श्रुत्वा विस्मयं प्राप्तोत्थितवतीतस्ततो निरीक्षमाणा सा पुनरुक्त-  
 शब्दं न गृणोति स्माऽऽकर्ण्य नोत्थितवतीति वा संबन्धः ॥ ६५ ॥

किञ्च चञ्चत्तरस्य स्फुरत्तरस्य मञ्चस्य शय्याया रोह आरोहणेऽपि नमोक्तिकृत्यां परि-  
 हासोक्तैर्यत्नेऽपि सिद्धमानाऽन्याङ्गित्वाऽतिहृद्यविद्यायाः सरस्वत्याः सिंहासने स्वस्य स्थिति-  
 मीक्षते स्म । अतिहृद्ये विद्यासिंहासन इति वा । इन्द्रवज्रा वृत्तम् ॥ ६६ ॥ [ अन्यानी-  
 मांसकाद्यखिलभेदवादिन इत्यर्थः । मुदा हर्षेण न त्वायासेन । एतेन भविष्यद्भगवत्पादाभि-  
 धमाप्यकारकर्तृकमाविभेदवादिस्वावच्छिन्नमञ्जने लीलामात्रत्वं व्यज्यते ] ॥ ६६ ॥

सात्त्विकवृत्तिभाजां सतां समानता तुर्यता वैषयिकप्रवृत्तौ विषयगोचरप्रवृत्तौ विरा-



तद्रोमवल्ली रुरुचे कुचाद्रया-  
 वृण्वत्प्रमाधुन्युरुशैबलालिः ॥  
 यत्नाच्छिशोरस्य कृते प्रशस्तो  
 न्यस्तो विधात्रेव नवीनधेणुः ॥ ६८ ॥  
 पयोधरद्वंद्वमिपादमुग्याः  
 पयःपिवत्यर्थविधानयोग्यौ ॥  
 कुम्भौ नवीनामृतपूरितौ द्वा-  
 वम्भोजयोनिः कलयांबभूव ॥ ६९ ॥  
 द्वैतप्रवादं कुचकुम्भमध्ये  
 मध्ये पुनर्माध्यमिकं मतं च ॥  
 सुभ्रूमणोर्गर्भग एव सोऽर्धो  
 द्वाग्गर्हयामास महात्मगर्ह्यम् ॥ ७० ॥

गता वैराग्यं तस्याः स्त्रियाः सत्या एतादृशी चेष्टा गर्भगतस्य पुत्रस्य चित्रमाश्चर्यरूपं यच्च-  
 रित्रं तच्छंसिनी तज्जापिकाऽजनिष्ट । उपेन्द्रवज्रा वृत्तम् ॥ ६७ ॥ [ सात्त्विकेति ।  
 सत्त्वगुणैकप्रधानस्थितिशालिनीनामनसूयादिरमणीनामिति यावत् ] ॥ ६७ ॥

तद्रोमवल्ली कुचलक्षणावद्री पर्वतावावृण्वती या प्रभा सैव धुनी नदी तस्या उरुशैव-  
 लालिर्महती शैवालपङ्क्री रुहने रेने । अस्य शिशोः कृते यत्नाद्विधात्रा स्थापितः प्रशस्तो  
 वेणुरिवेत्युत्प्रेक्षा । इन्द्रवज्रावृत्तम् ॥ ६८ ॥ [ शिशोर्बालस्य कृतेऽप्ये करिष्यमाणत्वेन  
 वक्ष्यमाणपारमहंस्योपयोगित्वार्थमित्यर्थः । प्रशस्तः सुकृमत्वादिधर्मैः शास्त्रसंमत इति यावत् ।  
 एतेनात्र गर्भसंन्यासित्वमेवेति ध्वन्यते ] ॥ ६८ ॥

अस्याः सत्याः पयोधरद्वंद्वमिपात्कुचयुग्मन्यानेन दुग्धपिवत्यर्थस्य पानस्य विधाने योग्यौ  
 नवीनामृतपूरितौ द्वौ कुम्भौ पद्मयोनिर्ब्रह्मा कलयांबभूव रचयामास ।

‘कैतवापह्नुतिर्व्यक्तौ व्याजाद्यैर्निहनुतेः पदैः’ । उपजातिः ॥ ६९ ॥

[ नवीनेति । नवीनं निखिलविबुधकृतसकलश्रुत्यन्तक्षीरार्णवमथनोद्भूतत्वादाभिनवं  
 यदमृतम् ।

‘मुक्तिः कैवल्यनिर्वाणश्रेयोनिःश्रेयसामृतम्’

इत्यमराजीवन्मुक्तिसद्योमुक्तिलक्षणावस्थाभेदेन द्विविधं निःश्रेयसपीयूषं तेन पूरितौ  
 भरितामिति यावत् । एतेन तत्रालौकिकत्वं द्योत्यते ] ॥ ६९ ॥

कुचकुम्भमध्ये द्वैतप्रवादं तयोर्मध्ये पुनर्माध्यमिकं मतं शून्यमतं च सुभ्रूमणोर्गर्भग एव  
 सोऽर्धो बालको द्वाग्गर्हयामास । यतो महात्मभिर्गर्ह्यं निन्द्यं भेदवादशून्यम-

लभे शुभे शुभयुते सुपुत्रे कुमारं  
 श्रीपार्वतीव सुखिनी शुभवीक्षिते च ॥  
 जाया सती शिवगुरोर्निजतुङ्गसंस्थे  
 सूर्ये कुजे रविसुते च गुरौ च केन्द्रे ॥ ७१ ॥

तयोः प्रतिषेधाय गर्भगेणार्भेण स्तनयोरभेदस्य तन्मध्यगतावकाशाभावस्य च संपादनमिति फलोत्प्रेक्षा । इन्द्रवज्रा वृत्तम् ॥ ७० ॥ [ स्विति । शोभना भ्रुवो यासां तासु त्रैलोक्यसुन्दरीषु मध्ये या मणिरिव रत्नमिव परमरमणीया । एतेन तस्याभीश्वरमातृत्वयोग्यत्वं ध्वन्यते । गर्भग एवोदरवर्त्येवेति यावत् । एवं चावताराद्युत्तरं किं करिष्यतीति को वेदेति तत्राचिन्त्यैश्वर्यं सूच्यते । द्वैतेति । तार्किकादिसकलभेदवादमिति यावत् । एतेन तयोरेकीभावोक्तेरतिपीनत्वं द्योतितम् । चोऽवधारणे । तथाच मध्ये तस्या मध्यशब्दो निरुपमकृश उदर एव । माध्यमिकं माध्यमिकसंज्ञकनास्तिकविशेषसिद्धान्तीभूतमित्यर्थः । महात्मेति । महात्मभिर्महति देशादिपरिच्छेदविधुरे ब्रह्मात्मैकरूपद्वैते विषय आत्मा चरमवृत्तिलक्षणप्रमारूपा बुद्धिर्येषां तैः श्रीमद्वादरायणादिभिर्गोहितुं निन्दितुं योग्यमित्यर्थः ] [ गर्हयामास कुचद्वन्द्वपीनतासंपादनेन कुशोदरगुरुतासंपादनेन च तिरश्चकार-त्यन्वयः ] ॥ ७० ॥

लभे शुभे शुभेन ग्रहेण युते युक्ते शुभेन तेन दृष्टे च पुनश्च सूर्यादौ स्वतुङ्गसंस्थे निरु-  
 तुङ्गा उच्चस्थानानि सूर्यादीनां क्रमेणोक्तानि—

‘अनवृषममृगाङ्गनाकुलीरा

शपवणिजौ च दिवाकरादितुङ्गाः’ । इति ।

अनो मेपो मृगो मकरोऽङ्गना कन्या कुलीरः केको शपो मीनो वणिकतुला । तथाच सूर्ये मेपस्ये कुजे भौमे मकरस्ये रविसुते मन्दे तुलास्ये गुरौ च केन्द्रे चतुर्थान्यतमरा-  
 शिस्ये चकारावुक्तानुक्तसमुच्चयाथौ शिवगुरोर्भार्या सती सुखिनी सुखवती नत्वन्यस्त्री-  
 वत्पीडिता कुमारं शिशुं सुपुत्रे यथा श्रीपार्वती कुमारं स्कन्दं सुपुत्रे तद्वत् । अनेन गर्भ-  
 प्रवेशादिकं मायया प्रदर्शय सदाशिवः शंकराचार्यरूपेण प्रादुरभूदिति दर्शितम् । वसन्त-  
 तिलका छन्दः ॥ ७१ ॥ [ शुभे पृथग्रहस्वामिके ] ॥ ७१ ॥



दृष्ट्वा सुतं शिवगुरुः शिववारिराशौ  
 मग्नोऽपि शक्तिमनुसृत्य जले न्यमाङ्क्षीत् ॥  
 व्यश्राणयद्बहु धनं वसुधाश्च गाश्च  
 जन्मोक्तकर्मविधये द्विजपुङ्गवेभ्यः ॥ ७२ ॥  
 तस्मिन्दिने मृगकरीन्द्रतरक्षुसिंह-  
 सर्पाखुमुख्यबहुजन्तुगणा द्विषन्तः ॥  
 वैरं विहाय सह चेरुरतीव हृष्टाः  
 कण्डूमपाकृपत साधुतया निवृष्टाः ॥ ७३ ॥  
 वृक्षा लताः कुमुमराशिफलान्यमुञ्च-  
 न्नद्यः प्रसन्नसलिला निखिलास्तथैव ॥  
 जाता मुहुर्जलधरोऽपि निजं विकारं  
 भूमृद्गणादपि जलं सहसोत्पपात ॥ ७४ ॥  
 अद्वैतवादिविपरीतमतावलम्बि-  
 हस्ताग्रवर्तिवरपुस्तकमप्यकस्मात् ॥  
 उच्चैः पपात जहसुः श्रुतिमस्तकानि  
 श्रीव्यासचित्तकमलं विकची बभूव ॥ ७५ ॥

सुतं दृष्ट्वा शिवगुरुः शिववारिराशौ सुखसमुद्रे मग्नोऽपि शक्तिं सामर्थ्यमनुसृत्य  
 जले न्यमाङ्क्षीन्निमज्जितवान् । तदनन्तरं बहु धनं वसुधाश्च गाश्च पुत्रजन्मन्युक्तस्य  
 कर्मणो विधये विधानाय द्विजपुङ्गवेभ्यो ब्राह्मणवरेभ्यः शास्त्रज्ञेभ्यः पात्रेभ्यो व्यश्राणय-  
 दत्तवान् ॥ ७२ ॥

तरक्षुव्याघ्रो मृगादयो बहुजन्तुगणाः परस्परं द्विषन्तोऽपि तस्मिन्दिने वैरं विहायातीव  
 हृष्टाः सह चेरुः पुनश्च साधुतया निवृष्टाः सम्यक्तयाऽन्योन्यं संघर्षणं स्वर्जनं कुर्वन्तः  
 कण्डूमपाकृपत कण्डूपाकरणं कृतवन्तः ॥ ७३ ॥ [ ' तरक्षुस्तु मृगादनः ' इत्यमरः ।  
 एवं च मृगेण सह तस्य वैरम् । करीन्द्रेण सह सिंहस्याऽऽखुना सह सर्पस्येति यथायोगं  
 ज्ञेयम् ] ॥ ७३ ॥

तस्मिन्दिने वृक्षा लताश्च पुष्पराशीन्फलानि चामुञ्चन्स्तथैव सकला नद्यः प्रसन्नजला  
 जाता जलधरोऽपि निजं विकारं जलं मुहुर्मुञ्चदिति वचनविपरिणामेन संवन्धीयं भूमृद्ग-  
 णात्पर्वतसमूहादपि जलं सहसोत्पपात ॥ ७४ ॥ [ मुहुरिति सर्वत्र ज्ञेयम् ] ॥ ७४ ॥

किंचाद्वैतवादिभ्यो विपरीतं मतमवलम्बितुं शीलं येषां तेषां हस्ताग्रवर्तिवरपुस्तकमप्यक-  
 स्मादुच्चैः पपात श्रुतिमस्तकानि वेदान्ता जहसुः श्रीव्यासस्य चित्तकमलं विकची बभूव विकासं

सर्वाभिराशाभिरलं प्रसेदे  
 वातैरमाव्यञ्जुतदिव्यगन्धैः ।  
 प्रजज्वलेऽपि ज्वलनैस्तदानीं  
 प्रदक्षिणीभूतविचित्रकीलैः ॥ ७३ ॥  
 सुमनोहरगन्धिनी सतां  
 सुमनोवद्विमला शिवंकरी ॥  
 सुमनोनिकरप्रचोदिता  
 सुमनोवृद्धिरभूत्तदाऽञ्जुतम् ॥ ७४ ॥  
 लोकत्रयी लोकवृशेव मास्वना  
 महीधरेणेव मही सुमेरुणा ॥  
 विद्या विनीत्येव सती सुतेन सा  
 रराज तत्तावृशराजतेजसा ॥ ७५ ॥

प्राप ॥ ७५ ॥ [ वरेति पुस्तकविशेषणं तु तत्तत्सूत्रार्थाग्रन्यसंग्रहार्थमेव । श्रुतीति ।  
 उपनिषद्भागमात्रपुस्तकानीत्यर्थः । जहसुः स्वत एव वेष्टनादिविघटनपूर्वकमुद्धाटितारम्भात्  
 सरणीनि बभूवुरित्यर्थः ] [ श्रीति । श्रीग्यासचित्तसरसः प्रादुर्भूतं यत्कमलमिव ब्रह्मसूत्रं  
 तत्पुस्तकमपीति यावत् । भगवद्वादारायणान्तःकरणमपि सुप्रसन्नमासेति तु कैमुत्यसिद्धमेवेति  
 भावः । एतेन श्रुतिमस्तकपदेन तदधिष्ठातृदेवताग्रहोऽपि व्याख्यातः ] ॥ ७५ ॥

किंच सर्वाभिराशाभिर्दिग्निरलं प्रसेदे । भावे प्रत्ययः । सर्वा दिशोऽतिशयेन प्रसन्ना  
 बभूवुरित्यर्थः । अञ्जुतो दिव्यो गन्धो येषां ते तैर्वातैरमावि वायवोऽञ्जुतदिव्यगन्धाश्चाभूवन् ।  
 प्रदक्षिणीभूता विचित्राः कीला ज्वाला येषां तैर्ज्वलनैरग्निहोत्रादिभिरपि तदानीं प्रज-  
 ज्वले तथाभूता अग्नयोऽपि प्रज्वलिता बभूवुः । अत्रापि भावे प्रत्ययः । उपनाति-  
 तम् ॥ ७६ ॥

किंच तदा तस्मिन्काले सुमनोहरो गन्धोऽस्यास्तीति तथा सतां सुष्ठु शुद्धं यन्मनस्तद्व-  
 द्द्विमला शिवं सुखं करोतीति तथा सुमनसां देवानां निकरैः समूहैः प्रचोदिता प्रेरिता सु-  
 नसा पुष्पाणां वृद्धिरञ्जुतं यथा स्यात्तथाऽभूत् । यमकालंकारः ।

' अर्थे सत्यर्थभिन्नानां वर्णानां सा पुनः श्रुतिः ।

यमकम् ' इत्युक्तेः । ' विषये ससजा गुरुः समे सभरा लोऽथ गुरुर्वियोगिनी' ॥ ७७ ॥  
 लोकत्रयी लोकदृशा लोकनेत्रेण भास्वता सूर्येणैव मही सुमेरुणा पर्वतेनेव विद्य-



सत्कारपूर्वमभियुक्तमुहूर्तवेदि-  
 विप्राः शशंसुरभिषीक्ष्य सुतस्य जन्म ॥  
 सर्वज्ञ एव भविता रचयिष्यते च  
 शास्त्रं स्वतन्त्रमथ वागधिपांश्च जेता ॥ ७१ ॥  
 कीर्तिं स्वकां भुवि विधास्यति यावदेषा  
 किं बोधितेन बहुना शिशुरेव पूर्णः ॥  
 नापृच्छि जीवितमनेन च तैर्न चोक्तं  
 प्रायो विदन्नपि न वक्त्यष्टुभं शुभज्ञः ॥ ८० ॥

विनयेनेव सा सती तत्तेन सुतेन रराज । सुतं विशिनष्टि—तादृशानामतिप्रसिद्धानां राम-  
 चन्द्रप्रभतिराज्ञां तेजो यस्मिंस्तेन । यद्वा तेजसां राजेति राजतेजस्तादृशं सूर्यादितुल्यं  
 रामतेजो यस्मिंस्तेनेत्यर्थः । अत्राभिज्ञे दीप्तिलक्षणे साधारणे घट्टे एकस्यैव बहुपमानोपा-  
 दानान्मालोपमा । उपजातिवृत्तम् ॥ ७८ ॥ [ तद्वित्यादि । ' ज्योतिषां रविरंशुमान् '  
 इति ' नक्षत्राणामहं शशी ' इति च स्मृतेस्तज्जगत्प्रसिद्धं सूर्यारूपं तथा तादृशः सर्वान-  
 न्दकरो राजा चन्द्रो येन तत्तेजो यस्याष्टमूर्त्तवतारस्य भगवतः शंकरभगवत्पादस्यैव तेजसः  
 सूर्याचन्द्रमसोरपि सत्त्वात्स तथा तेन सूर्याद्यधिकवर्चस्विनेत्यर्थः । [ यद्यप्यत्र विद्या विनीत्ये-  
 वेति विनीतिशब्दस्य खीलिलङ्गकस्यैव प्रयुक्तत्वाद्विचलिलङ्गोपमात्वं नित्यदोष एवायं वाक्य-  
 गस्तथाऽप्यत्र वक्तुः कनेरुक्ताचार्यचरणावतारमहोत्सववर्णनपरायणस्य भक्तिरसाविष्टचेतस्त्वा-  
 त्तदवधानवैधुर्यं गुण एव । तथा चोक्तं रसगङ्गाधरे—

‘ भलया निलकालकूटयोरमणीकुन्तलभोगिभोगयोः ।

श्वपचात्मभुवोर्निरन्तरा मम जाना परमात्मनि स्थितिः ’

इति पद्ये यद्यपि प्रथमार्धे उत्तमाधमयोरुपक्रमाद्वितीयार्धेऽधमोत्तमवचनं क्रमभङ्गमावहति  
 तथाऽपि वक्तुर्नृणात्मकतयोत्तमाधमभावज्ञानवैकल्यं संपन्नमिति द्योतनाय क्रमभङ्गो गुण  
 एवेति ॥ ७८ ॥

सत्कारपूर्वमभियुक्ता विनियुक्ता मुहूर्तवेदिनो विप्राः सुतस्य जन्म वीक्ष्याऽऽलोच्य शशं-  
 सुरेव तव पुत्रः सर्वज्ञो भविष्यति पुनश्च स्वतन्त्रं शास्त्रं रचयिष्यतेऽथ वागधिपांश्च जेता भवि-  
 ष्यति । वसन्ततिलका वृत्तम् ॥ ७९ ॥ [ जन्म जन्मलग्नमिति यावत् ] [ अभिषीक्ष्य  
 लगाद्यादिज्योतिःशास्त्राचार्यतत्त्वानुसारेण भूरीतरं विचिन्त्येति यावत् ] [ स्वतन्त्रमद्वैतात्म-  
 मात्रप्रधानमित्यर्थः ] [ वागिति । वक्ष्यमाणसरस्वत्यवतारीभूतोभयभारतीपतिमण्डनमिश्र-  
 प्रमुखसकलद्वैतवादिषण्डितानित्यर्थः ] ॥ ७९ ॥

किंच यावदेषा भूत्वावस्वकां कीर्तिं भुवि विधास्यति किं बहुना बोधितेनैव तव

तज्ज्ञातिबन्धुसुहृदिष्टजनाङ्गनास्ता-  
 स्तं सूतिकागृहनिविष्टमथो निदध्युः ॥  
 सोपायनास्तमभिवीक्ष्य यथा निदाघे  
 चन्द्रं मुदं ययुरतीव सरोजवक्त्रम् ॥ ८१ ॥  
 तत्सूतिकागृहमवैक्षत न प्रदीपं  
 तत्तेजसा यदवभातमभूत्क्षपायाम् ॥  
 आश्चर्यभेतदजनिष्ट समस्तजन्तो-  
 स्तन्मन्दिरं वितिमिरं यदभूददीपम् ॥ ८२ ॥

शिशुः पूर्णोऽस्ति । जीवितं च तेन शिवगुरुणा न च पृष्टं न च तैरुक्तं यतः प्रायो  
 जानन्नप्यशुभं शुभञ्चो नैव वक्ति ॥ ८० ॥ [ पूर्णः परमात्मैव भक्तानुग्रहार्थममक्तनिग्रहार्थं  
 चावतीर्णोऽस्तीति यावत् । चोऽवधारणे द्वितीयः समुच्चये ] [ न वक्ति नैव भाषत इति  
 योजना । ' नास्तीलं कीर्तयेत् ' इति श्रौतनिषेधाद्भाविज्ञानभरितरूपमङ्गलं नैव वक्तव्य-  
 मिति संप्रदाय एवेति भावः ] ॥ ८० ॥

अथो अनन्तरं तज्ज्ञातिबन्धुसुहृदिष्टजनानामङ्गना उपायनेनोपहारेण सह वर्तमानास्तास्तं  
 सूतिकागृहनिविष्टं ददृशुस्तं सरोजमुखमभि समन्ताद्वीक्ष्यात्यन्तं मुदं च ययुः प्रापुः । यथा  
 निदाघे ग्रीष्मर्तौ सूर्यातेपेन तसाश्चन्द्रं वीक्ष्यात्यन्तं मुदं प्राप्नुवन्ति तद्वत् ॥ ८१ ॥  
 [ तज्ज्ञातीति । तस्य शिवगुरोर्धे ज्ञातयः संवन्धिनः बन्धुसुहृदौ तूक्तौ ' अत्यागस्त-  
 ह्नो बन्धुः सदैवानुगतः सुहृत् ' इति । इष्टपदेनावशिष्टौ ' एकाक्रियं भवेन्मित्रं समप्राणः  
 सखा मतः ' इति वचनान्मित्रसखायौ ज्ञेयौ ] ॥ ८१ ॥

न विद्यते प्रदीपो यस्मिन् । नैकधेत्यादिवक्त्रशब्देन समासः । नप्रदीपं सत्क्षपायां  
 रात्रौ तस्य शिशोस्तेजसा यदवभातमभूत्तत्सूतिकागृहं सर्वो जनोऽवैक्षतैतत्सर्वजन्तोराश्चर्य-  
 मजनिष्ट यददीपं सत्तस्य मन्दिरमितिमिरमभूदित्यर्थः ॥ ८२ ॥ [ तदिति । सूतिकागृहं  
 कर्तुं । प्रदीपं कर्म । नावैक्षत नैवापश्यदित्यन्वयः । तत्र हेतुः—तत्तेजसेति द्वितीयापादेन ।  
 यद्यस्मात्क्षपायां रात्रावपि । तदिति ] [ निश्चयि तदोजसाऽवभासमानं बभूवेति संबन्धः ।  
 अत एव सकललोकानामप्येतदद्भुतमेवाभूदित्याह—आश्चर्यमित्याद्युत्तरार्धेन ] ॥ ८२ ॥



यत्पश्यतां शिशुरसौ कुरुते शमय्यं  
 तेनाकृतास्य जनकः किल शंकराख्याम् ॥  
 यद्वा चिराय किल शंकरसंप्रसादा-  
 ज्ञातस्ततो व्यधित शंकरनामधेयम् ॥ ८३ ॥  
 सधं विदन्सकलशक्तियुतोऽपि बालो  
 मानुष्यजातिमनुसृत्य चचार तद्वद्व ॥  
 बालः शनैर्हसितुमारभत क्रमेण  
 स्रुतं शशाक गमनाय पदाम्बुजाभ्याम् ॥ ८४ ॥  
 बालेऽथ मञ्चे किल शायितेऽस्मि-  
 न्सतां प्रसन्नं हृदयं बभूव ॥  
 संवीक्षमाणे मणिगुच्छवर्थं  
 विद्वन्मुखं हन्त विनीलमासीत् ॥ ८५ ॥  
 संताडयन्हन्त शनैः पदाभ्यां  
 पर्यङ्कवर्थं कमनीयशय्यम् ॥  
 बिभेद सद्यः शतधा समूहा-  
 न्विभेदवादीन्द्रमनोरथानाम् ॥ ८६ ॥

अथ शंकरनामधेये प्रवृत्तिनिमित्तद्वयमाह—यद्येन कारणेनासौ बालकः पश्यतां जना-  
 नामुत्कृष्टं शं मुखं कुरुते तेनास्य जनकः प्रसिद्धां शंकराख्यामकृतः कृतवान् । यद्वा ।  
 निरकालाच्छंकरप्रसादाज्ज्ञातस्तत्तस्माच्छंकरनामधेयं व्यधिताकृत ॥ ८३ ॥

तद्वद्वालवत्पादकमलाभ्यां गमनायाऽऽदौ स्रुतमुदरेण सर्पणं कर्तुं समर्थो बभूव ॥ ८४ ॥  
 [ बालः शनैरिति । बबयोः सावर्ण्यात् 'वा गतिगन्वनयोः' इति स्मरणाद्वाति स्वाङ्ग-  
 सौरभ्यं प्रसारयतीति वोऽत एवाऽधितः सकलसंनिकृष्टजनचेतांसि लात्याश्चर्यदर्शनवशादादत्त  
 इत्यालो वश्चासावालश्चेति तथा सौरभ्यंशालिशरीरत्वास्त्रिलजजनमनोहर इत्यर्थः । एतेन  
 बालपदपौनरुक्त्यं प्रत्युक्तं तदैश्वर्यातिशयश्च सूचितः ] ॥ ८४ ॥

अस्मिन्बाले मञ्चे शायिते सति सतां हृदयं प्रसन्नं बभूव मणिगुच्छवर्थं वीक्षमाणे सति  
 विदुषां मुखं विगतनीलमभूत् । यद्वा वादिपण्डितानां मुखं विशेषेण नीलमभूत् । उपजा-  
 तिवृत्तम् ॥ ८५ ॥ [ मणीति । कुमारकर्तृकनिरिक्षणानन्दसिद्धयर्थं तन्मञ्चाद्युपरि  
 रत्नादिगुच्छको निबध्यत इति लोके प्रसिद्धमेवेति भावः ] ॥ ८५ ॥

कमनीया सुन्दरी शय्या शयनीयं यस्मिन् पर्यङ्कश्रेष्ठे शनैः पदाभ्यां संताडयन्सन्विशे-  
 पेण भेदवादिनां य इन्द्रास्तेषां ये मनोरथास्तेषां समूहान्सद्यः शतधा बिभेद विददार ।

द्वित्राणि वर्णानि वदत्यमुष्मि-  
 न्द्वैतिप्रवीरा दधुरेव मौनम् ॥  
 मुदा चलत्यङ्घ्रिसरोरुहाभ्यां  
 दिशः पलायन्त दशापि सद्यः ॥ ८७ ॥  
 उदचारयदर्भको गिरः  
 पदचारानतनोदनन्तरम् ॥  
 विकलोऽभवदादिमात्तयोः  
 पिकलोकश्चरमान्मरालकः ॥ ८८ ॥  
 नवविद्रुमपल्लवास्तृता-  
 मिव काश्मीरपरागपाटलाम् ॥  
 रचयन्नचलां पदत्विषा  
 स चचारेन्दुनिमः शनैः शनैः ॥ ८९ ॥

अत्र ताडनविभेदनयोर्हेतुकार्ययोर्विरुद्धभिन्नदेशत्वादसंगतिरलंकारः ।

‘विरुद्धभिन्नदेशत्वं कार्यहेत्वोरसंगतिः’ इत्युक्तेः ॥ ८६ ॥

द्वित्राणि वर्णान्यमुष्मिन्नाले वदति सति द्वैतिप्रवीरा मौनमेव दधुः । चरणकमलाभ्यां मुदा चलति सति ते सद्यो दशापि दिशः पलायन्त पलायनं कृतवन्तः ।

‘चपलातिशयोक्तिस्तु कार्ये हेतुप्रसक्तिर्ज्ञे’ ॥ ८७ ॥

[ वर्णानि ‘वर्णं तु वाऽक्षरम्’ इत्यमरादक्षराणीत्यर्थः ] ॥ ८७ ॥

अर्भको गिर उदचारयत्प्रवर्तितवाननन्तरं पदचारानतनोद्विस्तारितवांस्तयोर्वाणीप्रवर्तनपाद-  
 चारविस्तारयोर्मध्ये गिरः प्रवर्तनात्पिकलोकः सर्वोऽपि कोकिलो विकलोऽभवत् । चरमा-  
 दन्त्यात्पादचारविस्तारान्मरालको हंसो विकलोऽभवत् । वियोगिनी वृत्तम् ॥ ८८ ॥

अचलां भूमिं पादत्विषा चरणकान्त्या नर्वनैर्विद्रुमस्य रत्नवृक्षस्य पल्लवैरास्तृतामिव  
 ‘विद्रुमो रत्नवृक्षेऽपि प्रबालेऽपि प्रमानयम्’

इति मेदिनी । काश्मीरपरागैः पाटलां श्वेतरक्तामिव रचयन्श्चन्द्रतुल्यः शिशुः शनैः  
 शनैश्चचार ॥ ८९ ॥ [ इवकारोऽयं काकाक्षिगोलकन्यायेन काश्मीरेत्यत्राप्यन्वेति ।  
 पदेति । चरणकान्त्या रचयन्सन्नत एव—इन्दुनिमः सद्यः समुदितशरद्वाकानायकसदृश  
 इत्यर्थः । सोऽपि तत्कालं किञ्चित्पाटलस्वपाददीप्त्या पृथ्वीं क्षणिकारक्तां करोत्येवेति  
 भावः ] ॥ ८९ ॥

१ ख. ‘न्द्वैतप्र’ । २ ग. ‘दयो’ । ३ ख. ‘द्वैतप्र’ ।



मूर्धनि हिमकरचिह्नं निटले नयनाङ्गमंसयोः शूलम् ॥  
वपुषि स्फटिकसवर्णं प्राज्ञास्तं मेनिरे शंभुम् ॥ ९० ॥

राज्यश्रीरिव नयकोविदस्य राज्ञो  
विद्येव व्यसनदवीयसो बुधस्य ॥  
शुभ्रांशोश्छविरिव शारदस्य पित्रोः  
संतोषैः सह ववृधे तदीयमूर्तिः ॥ ९१ ॥  
नागेनोरसि चामरेण चरणे बालेन्दुना फालके  
पाण्योश्चक्रगदाधनुर्धमरुकैर्मूर्ध्नि त्रिशूलेन च ॥  
तत्तस्याद्भुतमाकलय्य ललितं लेखाकृते लाञ्छितं  
चित्रं गात्रममस्त तत्र जनता नेत्रैर्निमेषोज्झितैः ॥ ९२ ॥

मूर्धनि हिमकरस्य शीतकिरणस्य चन्द्रस्य चिह्नं निटले ललाटे नयनस्य नेत्रस्याङ्कं  
चिह्नमंसयोः स्कन्धयोः शूलं वपुषि स्फटिकेन समानवर्णं प्राज्ञा वीक्ष्य शंभुं मेनिरे ।  
अनुमानालंकारः । वृत्तं गीतिः ।

‘आर्या प्रथमदलोक्तं यदि कथमपि लक्षणं भवेदुपयोः ।  
दलयोः कृतयतिशोभां तां गीतिं गीतवान्भुजङ्गेशः’ इति लक्षणात् ।  
लक्ष्मैतस्स गणा गोपेता भवति नेह विषमे जः ।  
पष्ठोऽयं नलघू वा प्रथमेऽर्थे नियतमार्यायाः ’

इत्यार्यापूर्वार्धलक्षणम् ॥ ९० ॥ [ शूलं त्रिशूलेखाचिह्नमित्यर्थः ] ॥ ९० ॥

राजनीतिकुशलस्य राजश्रीरिव—

‘व्यसनं त्वशुभे सक्तौ पानस्त्रीमृगयादिषु ।  
दैवानिष्टफले पापे विपत्तौ विफलोदमे ’

इति मेदिनीकोशाव्यसनादशुभादेर्दवीयसः ‘दवीयश्च दविष्ठं च सुदूरे’ इत्यमरादतिदु-  
रस्य बुधस्य विद्येव शरत्कालीनस्य चन्द्रस्य च्छविरिव पित्रोः संतोषैः सह तदीया मूर्तिर्व-  
वृधे । प्रहर्षणी वृत्तम् ॥ ९१ ॥ [अत्रोपमा सहोक्तिश्चालंकारः । तदुक्तम्—

‘सहोक्तिः सहभावश्चेद्भासते जनरञ्जनः ।

दिगन्तमगमत्तस्य कीर्तिः प्रत्यर्थिभिः सह’ इति ] ॥ ९१ ॥

उरसि नागेन चरणे चामरेण मस्तके बालचन्द्रेण हस्तयोश्चक्रादिभिर्मूर्धनि त्रिशूलेन  
चाद्भुतं तस्य ललितं गात्रं सुकुमाराङ्गविन्यासं शरीरं नेत्रैर्निमेषपरहितैराकलय्य सम्यगवलोक्य  
रेखार्थं लाञ्छितं चित्रं तत्रत्यजनसमुदायोऽमस्त शार्दूलविक्रीडितम् ॥ ९२ ॥

सर्गे प्राथमिके प्रयाति विरतिं मार्गे स्थिते दौर्गते  
 स्वर्गे दुर्गमतामुपेयुषि भृशं दुर्गेऽपवर्गे सति ॥  
 वर्गे देहभृतां निसर्गमलिने जातोपसर्गेऽखिले  
 सर्गे विश्वसृजस्तदीयवपुषा भर्गोऽवतीर्णो भुवि ॥ ११ ॥  
 इति श्रीमाधवीये तद्वतारकथापरः ॥  
 संक्षेपशंकरजये सर्गः पूर्णो द्वितीयकः ॥ २ ॥

अथ तृतीयः सर्गः ।

इति बालमृगाङ्कशेखरे सति बालत्वमुपागते ततः ॥

दिविपत्प्रवराः प्रजज्ञिरे भुवि पट्टशास्त्रविदां सतां कुले ॥ १ ॥

[ नागेन भोगीन्द्रयज्ञोपवीतचिह्नेत्यर्थः । मूर्ध्नीति । मस्तकावच्छेदेन पार्थप्रहारसूत्रं  
 त्रिशूलकाररेखात्रयेणेत्यर्थः । अन्यथा तदनौचित्यात् ] ॥ ९२ ॥

प्राथमिके सनकादिसर्गे विरतिं प्रयाति सति मार्गे दौर्गते दुर्गतिसंपादके स्थिते  
 स्वर्गे दुर्गमतां दुष्प्राप्यतामुपेयुषि प्राप्तवति सत्यपवर्गे मोक्षे भृशमत्यन्तं दुर्गे दुष्प्रापे  
 देहभृतां जीवानां वर्गे समुदाये निसर्गात्स्वभावादेव मलिने सति तथाच विश्वकर्तुरस्ति  
 सर्गे जाता उपसर्गा नाशकराणि विघ्नानि यस्य तथाभूते सति तदीयवपुषा शङ्कराचार्य  
 ग्रहात्मना भर्गः सदाशिवो भूमाववतीर्णः ॥ ९३ ॥ [ सर्ग इति । प्राथमिके  
 प्रकृतैतत्काव्यस्याऽऽदिमसर्ग इत्यर्थः ] [ पक्षे कृतादिद्वापरान्तसृष्टिसमाप्तौ सत्याभित्प  
 अत एव दौर्गते दुर्गतेरयं दौर्गतस्तस्मिन्नरकादिदुर्गतिप्रापक इति यावत् ] ॥ ९३ ॥

इति श्रीपरमहंसपरिव्राजकाचार्यबालगोपालतीर्थश्रीपादशिष्यपदत्तवंशावतंसराम-  
 कुमारसूनुघनपतिसूरिकृते शंकरावेजयडिण्डिमे द्वितीयः सर्गः ॥ २ ॥

अथ तृतीयसर्गस्य टीका ।

एवं शिवावतारमुपनयनं तत्तद्देवावतारमुपवर्णयितुमुपक्रमते—इतीति । एवं बाल  
 शेखरे शिवे बालत्वं प्राप्ते सति तदनन्तरं सरोत्तमा भुवि पट्टशास्त्रविदां सतां कुले प्र  
 प्रादुर्बभूवुः । वियोगिनी वृत्तम् ॥ १ ॥ [ कुत्रचित्पट्टशास्त्रोपलक्षितसकलशब्दब्रह्मसि  
 क्षणवास्तवश्रोत्रियत्वे सत्यपि प्रतिबन्धविशेषवशादपरोक्षब्रह्मबोधाभावसंभवात्तद्वचु  
 सतामिति विशेष्यपदम् । तावन्मात्रोक्तौ च लोकानुग्रहप्रयोजकशब्दब्रह्मविस्वरूपोक्तमो  
 त्वाभावापत्तिरिति पट्टशास्त्रेति विशेषणपदमप्युपात्तमिति तत्त्वम् ] ॥ १ ॥



कमलानिलयः कलानिधे-  
 विमलाख्यादजनिष्ट भूसुरात् ॥  
 भुवि पद्मपदं वदन्ति यं  
 सविपद्येन विवादिनां यशः ॥ २ ॥  
 पवमानोऽप्यजनि प्रभाकरा-  
 त्सवनोन्मीलितकीर्तिमण्डलात् ॥  
 गलहस्तितभेदवाद्यसौ  
 किल हस्तामलकाभिधामधात् ॥ ३ ॥  
 पवमानदशांशतोऽजनि  
 पुवमानाऽञ्चति यद्यशोऽम्बुधौ ॥  
 धरणी मथिता विवादिवा-  
 क्तरणी येन स तोटकाह्वयः ॥ ४ ॥

तत्राऽऽद्यौ विष्णोरवतारमाह—कमलाया लक्ष्म्या निलयः श्रीविष्णुः सर्वासां कलानां  
 निधेर्विमलाभिधाद्भूसुराद्वाहणाद्भयजनिष्ट प्रादुरभूत् । भुवीत्युत्तरान्वयि । यं भुवि  
 पद्मपदं वदन्ति येन विवादिनां यशः सविपद्विपदा सह वर्तमानमित्यर्थः ॥ २ ॥ [ एवं  
 सामान्यतः सकलसुरवरावतारे तत्र विशेषजिज्ञासायां परमाभ्यर्हितस्वाभिरतिशयं श्रीशंकर-  
 चरणानुरक्तत्वाच्च प्रथमं भगवतो विष्णोरवतारं वर्णयति—कमलेति । 'कमला श्रीहंरि-  
 प्रिया' इत्यमरात्कमला लक्ष्मीस्तस्या निलय इवाऽऽश्रयः श्रीमन्नारायण इत्यर्थः ]  
 [ विमलेति । विमल इत्यन्वर्थाऽऽख्या यस्य स तथा तस्मादित्यर्थः ] ॥ २ ॥

पवनोऽपि प्रातःसवनदिनोन्मीलितं प्रस्फोरितं कीर्तिलक्षणं मण्डलं यस्य तस्मात्प्रातः-  
 कालेन्मीलितमण्डलः सूर्यस्तत्तुल्यात्प्रभाकराभिधाद्भूसुरादजनि प्रादुरभूत् । गले हस्तिताः  
 कण्ठे हस्तेन गृहीता इव रुद्धकण्ठाः कृता भेदवादिनो येनासाववतीर्णो वायुः किल प्रसिद्धं  
 हस्तामलकोति संज्ञामधात् ॥ ३ ॥

[ गलेति । गले हस्तो मल्लयुद्धे प्रतिमल्लस्य दीयत इति प्रसिद्धमेव स इव  
 तिरस्कृतत्वेन संज्ञातो येषां तादृशः भेदवादिनो येन स तथेति यावत् ।

अधाह्वार ] ॥ ३ ॥

वायोरेव दशांशावतारमाह—पवमानस्य पवनस्य दशांशतः स तोटकाख्योऽजनि ।  
 यस्य यशोलक्षणे जलधौ पुवमानोत्तरेन्ती धरण्यञ्चति येन विवादिवाक्तरणी मथिते-

उदभावि शिलादसूनुना  
 मदवद्वादिकदम्बनिग्रहैः ॥  
 समुदञ्चितकीर्तिशालिनं  
 यमुदङ्कं ब्रुवते महीतले ॥ ५ ॥  
 विधिरास सुरेश्वरो गिरां  
 निधिरानन्दगिरिर्द्विजायत ॥  
 अरुणः समभूत्सनन्दनो  
 वरुणोऽजायत चित्सुखाह्वयः ॥ ६ ॥

त्यर्थः ॥ ४ ॥ [ दशसंख्याकश्चासौ पवमानश्चेति मयूरव्यंस्कदादिवद्विगृह्य तस्य योऽग्रतो  
 'वायुर्वै गौतम तत्सूत्रम्' इति श्रुतेः प्राणादिपञ्चमुख्यप्राणनागादिपञ्चमुख्यप्राणमेव  
 दशविधसमष्टिप्राणवायुप्रधानसूत्रात्माशेनेत्यर्थः ] [ धरणी पृथ्वयश्चति पूजिता मां  
 राजत इत्यर्थः ॥ ४ ॥

शिलादस्य सूनुना पुत्रेण नन्दिसंज्ञकेनोदभावि शिलादसूनुः प्रादुरभूत् । यं मदवद्वादि  
 कदम्बानां मदयुक्तवादिसमुदायानां निग्रहैः समुल्लसन्त्या कीर्त्या शोभत इति तथा ।  
 महीतल उदङ्कं वदन्तीत्यर्थः ॥ ५ ॥ । ननु तोटकाचार्यस्यैव कुतो न जन्मस्थानं पञ्चाक्षरं  
 दिवदुक्तमित्यत आह—उदभावीति ] [ शिलादेति ।

‘कणशाद्यर्जनं तूच्छं कणशाद्यर्जनं शिलम्’

इति स्मरणाच्छिलारूपवृत्तिविशेषेणाद्यर्जनं मुनकीति तथा । एतन्नामैव कश्चिदप्रसिद्धं  
 ब्राह्मणस्तस्य सूनुः पुत्रस्तेनेत्यर्थः । एतादृशेन तोटकाचार्येणोक्तसूत्रात्माशवतारेण तेनैव  
 प्रकरणाद्यच्छब्दानुकूलत्वाच्चेत्यार्थिकं बोध्यम् ] [ समुदञ्चितेति । एतादृशमुक्तं  
 'उदकः फलमुत्तरम्' इत्यमरान्निरुक्तवादिपराजयानन्तरमाविफलकाल इत्यर्थः । महीतले  
 ब्रुवत इति योजना । न चैवं तस्मिन्नुनामकथनोपयोगेऽप्यवशिष्टत्रिपाद्यर्थपौनरुक्त्यापत्तिः  
 हवमानेत्यादिना पूर्वपक्ष एव तथा प्रतिपादितत्वादिति वाच्यम् । भव शंकर देशिक  
 शरणमिति वक्ष्यमाणस्तोत्रपूर्वकं श्रीमाप्यकारचरणं प्रत्येतस्यैव शरणगतत्वावधूतभूतिः  
 रिमत्त्वसूचनोपयोगित्वादित्याशयः । डिण्डिमकारस्तु प्रकारान्तरेणैव व्याकरोति । तत्प्रा-  
 शिलादस्य सूनुना पुत्रेण नन्दिसंज्ञकेनोदभावि शिलादसूनुः प्रादुरभूत् । यं मदवद्वादि  
 कदम्बानां मदयुक्तवादिसमुदायानां निग्रहैः समुल्लसन्त्या कीर्त्या शोभत इति तथा तं ब्रु-  
 तल उदङ्कं वदन्तीत्यर्थ इति । एवं च तन्मते यमुदङ्कं ब्रुवत इत्यादिपाठः । तथा चोद-  
 नामा कश्चिन्नन्दीश्वरावतारो भगवत्पादशिष्य इति फलति ] ॥ ४ ॥

विधिर्ब्रह्मा सुरेश्वरो मण्डनापरसंज्ञ आस बभूव । गिरां निधिर्वाचस्पतिरानन्दवि-



अपरेऽप्यभवन्दिबोकसः

स्वपरेऽर्ण्यापराविद्विषः प्रभोः ॥

चरणं परिसेवितुं जग-

च्छरणं भूसुरपुंगवात्मजाः ॥ ७ ॥

चार्वाकदर्शनाविधानसरोषधातु-

शापेन गीष्पतिरभूद्भुवि मण्डनाख्यः ॥

नन्दीश्वरः करुणयेश्वरचोदितः स-

न्नानन्दगिर्यभिधया व्यजनीति केचित् ॥ ८ ॥

रिरजायत । अरुणो गरुडभ्राता सूर्यो वा । सनन्दनसंज्ञः समभवत् । यद्यपि विष्णुः पक्ष-  
पादसंज्ञो बभूवेत्युक्तं स एव च वक्ष्यमाणीत्या सनन्दनस्तथाऽपि पक्षान्तरमाश्रित्यैकत्र  
चोभयांशावतरणमाश्रित्याविरोधः संपादनीयः । परुणो जलाधीशश्चित्सुखसंज्ञोऽजायत ॥ ६ ॥

[ नन्वयं सनन्दन एव पष्ठसर्गे पक्षपादत्वेन वर्णनीयः स चेह कमलानिलय इत्यादिना  
विष्णवतारत्वेन वर्णितोऽधुना तु सूर्यावतारत्वेन गरुडभ्रात्ररुणावतारत्वेन वा वर्णयत इति  
स्फुट एव विरोध इति चेन्न । चार्वाकस्यादिवक्ष्यमाणायामप्येव मण्डनमिश्रानन्दगिर्योः केचि-  
न्मतेन बृहस्पतिरन्दिश्वरावतारत्ववदविरोधापपत्तेः । एवं च सुरेश्वरादेर्विध्याद्यवतारत्ववदस्य  
प्रथमोक्तं विष्णवतारत्वमेव मुख्यमिति दिक् ] ॥ ६ ॥

अपरेऽपि स्त्रीयैः परैश्च सह देव्या मत्सरस्तत्परान्दैस्यान्स्वपरेषु देव्या तत्परान्वा  
विद्विषन्तीति ते दिविषदः । स्वपरेऽर्ण्यापराविद्वेष्टि वा तस्य प्रभोः श्रीशंकरस्य चरणं जगतां  
धारणं परिसेवितुं ब्राह्मणोत्तमानां पुत्रा अभवन् ॥ ७ ॥ [ स्वेति ।

‘ ईर्ष्याऽसूया तु परस्य विषये स्पृहा ’ ।

इत्यमरात्वस्याऽऽत्मनः परोत्कटैतादृशीर्ष्या परस्य विषये प्रकाश्य इष्टशब्दादिलामौ-  
त्तरकालिकान्तःकरणवृत्तिविशेषात्मकमुखे विषये स्पृहाऽभिलाषस्तत्र परास्तेदकपरायणा ये  
निखिलमेदवादिनस्ते विद्विषः शत्रवो यस्य स तथा तस्येत्यर्थः । एतादृशस्य प्रभोः  
श्रीमच्छंकरभगवत्पादाचार्येत्येत्यर्थः ] ॥ ७ ॥

‘ विधिरास सुरेश्वरो गिरां निधिरानन्दगिरिवर्षजायत ’ इत्युक्तमिदानीं  
भूतान्तरमाह—चार्वाकाणां देहात्मवादिनास्तिकानां दर्शनस्य शास्त्रस्य विधानेन सरोषस्य धातु-  
र्ब्रह्मणः शापेन गीष्पतिर्देवगुरुर्भुवि मण्डनसंज्ञोऽभूत् । नन्दीश्वरः करुणयेश्वरेण महादेवेन  
प्रेरितः सन्नानन्दगिरिसंज्ञया व्यजनीति केचित् । वसन्ततिलकावृत्तम् ॥ ८ ॥ [ चार्वाक-  
शास्त्रं हि देहात्मवादप्रधानं बृहस्पतिनाऽसुरमोहार्थं प्रणीतमिति पक्षपुराणादौ प्रसिद्धमेव ]  
अत्र केचिदिति पदप्रयोगाच्चेदं स्वप्रभृतिशिष्टसंमतमिति व्यजयते ] ॥ ८ ॥

अथावतीर्णस्य विधेः पुरंध्री  
 साऽभूद्यदाख्योमयभारतीति ॥  
 सरस्वती सा खलु वस्तुवृत्त्या  
 लोकोऽपि तत्रैव वक्ति सरस्वतीति ॥ ९ ॥  
 पुरा किलाध्वैपत धातुरन्तिके  
 सर्वज्ञकल्पा मुनयो निजं निजम् ॥  
 वेदं तदा दुर्वसनोऽतिकोपनो  
 वेदानधीयन्कचिदस्खलस्वरे ॥ १० ॥  
 तदा जहासेन्दुमुखी सरस्वती  
 यदङ्गमर्णोद्भवशब्दसंततिः ॥  
 चुकोप तस्ये दहनानुकारिणा  
 निरैक्षताक्षणा मुनिरुग्रशासनः ॥ ११ ॥

अथ तथाऽवतीर्णस्य विधेः पुरंध्री कुटुम्बिनी सा प्रसिद्धा सरस्वती प्रादुरभू।  
 काकाक्षिगोलकन्यायेनाभूत्पदमुभयत्र संबध्यते। यस्याः संज्ञोमयभारतीत्यभूत्खलु प्रसिद्धम्।  
 वस्तुवृत्त्याऽपि सा सरस्वती लोकोऽपि तां सरस्वतीत्येव वदति।

‘जतौ जगौ गो विपथे समे स्यात्तौ जगौ ग एषा विपरीतपूर्वा’ ॥ ९ ॥

[‘दाराः स्यात्तु कुटुम्बिनी। पुरंध्री’ इत्यमरात्सरस्वत्याख्या पत्नीत्यर्थः] ॥ ९ ॥

सरस्वत्यवतरणे निमित्तमाह—पुरा पूर्वं किल धातुरन्तिके ब्रह्मणः समीपे सर्वज्ञकल्पा  
 ईषदूनसर्वज्ञा मुनयः स्वीयं स्वीयं वेदमध्येपत पठितवन्तस्तदाऽतिकोपनो दुर्वसनो दुर्वासा  
 मुनिर्वेदान्पठन्कचिस्वरेऽस्खलस्खलनं प्राप। उपजातिवृत्तम् ॥ १० ॥

तदा तस्मिन्काले चन्द्रवन्मुखं यस्याः सा सरस्वती जहास हसितवती यतो यदङ्गमर्णो-  
 द्भवशब्दसंततिरर्णोम्यो वर्णोम्य उद्भव उत्पत्तिर्यस्याः सा चासौ शब्दसंततिर्यस्या अङ्गं तस्यै-  
 वास्यं कृतवत्यै सरस्वत्यै चुकोप कोपं कृतवान्। तन्मुद्रामेव दर्शयति—दहनं वह्निमनुकरो-  
 तीति दहनानुकारि तेनादणा नेत्रेणोग्रशासनो मुनिनिरैक्षत दृष्टवान्। वंशस्थं वृत्तम् ॥ ११ ॥  
 [इन्द्रिति। एतेन हासेऽति मन्दत्वं ध्वन्यते। यदङ्गेति। यस्या अङ्गं शरीरं तस्य  
 मा शोभा सैवर्णम्। ‘अणशब्दो दुर्गभूमौ जले च’ इति सिद्धान्तकौमुद्युक्तेर्जलं नक्त-  
 विधिलावण्यतरङ्गगुणवत्त्वादुदकं तस्मादुद्भव उत्पत्तिर्यस्याः सा चासौ शब्दसंततिरकारादि-  
 चतुःषष्टिवर्णोपलक्षितानन्तविधशब्दब्रह्मपरम्परैत्यर्थः। अस्तीति शेषः। एवं च यत इत्यनेन  
 निखिलशब्दब्रह्मनिदानमतोऽस्यः प्रकृतहासः समुचित एवेति भावः] ॥ ११ ॥



शशाप तां दुर्विनयेऽवनीतले  
 जायस्व मर्त्येष्वबिभेत्सरस्वती ॥  
 प्रसादयामास निसर्गकोपनं  
 तत्पादमूले पतिता विपादिनी ॥ १२ ॥  
 दृष्ट्वा विषण्णां मुनयः सरस्वतीं  
 प्रसादयांचकुरिमं तमादरात् ॥  
 कृतापराधा भगवन्क्षमस्व तां  
 पितेव पुत्रं विहितागसं मुने ॥ १३ ॥  
 प्रसादितोऽभूदथ संप्रसन्नो  
 वाण्या मुनीन्द्रैरपि शापमोक्षम् ॥  
 ददौ यदा मानुषशंकरस्य  
 संदर्शनं स्याद्भवितास्यमर्त्या ॥ १४ ॥

ततः किं कृतवानित्याकाङ्क्षायामाह—तां शशापेति । शापमेव दर्शयति हे दुर्वि-  
 नये भूतले मर्त्येषु मनुष्येषु जायस्व जन्म लभस्वैवं शशा सरस्वत्यबिभेद्यं प्राप भीता  
 च सती विपादिनी तत्प्रसादोपायामावचिन्तनेन चेतोभङ्गवती तस्य दुर्वाससः पादस्य मूले  
 समीपे पतिता निसर्गास्वभावादेव कोपनं मुनिं प्रसादयामास तत्प्रसन्नतार्यं यत्नं कृतवती-  
 त्यर्थः । उपजातिवृत्तम् ॥ १२ ॥ [ ततस्तथा किमकारीत्यत्राऽऽह—अबिभेदित्या-  
 दिना । यतः सरस्वती तच्छापेनाबिभेदतो विपादिनी खेदलिप्ता । यद्वा सर्वज्ञत्वाद्वावि-  
 भर्त्रवतारज्ञानवत्त्वेनाविपादिन्यखिलैव सती तत्पादमूले पतिता च सती स्त्रीत्वेन पञ्चाङ्ग-  
 नमस्कारमेव कुर्वाणा निसर्गकोपनं स्वभावकूरं तं दुर्वाससं प्रसादयामासेति संन्यः ] ॥ १२ ॥

अथ मुनयः लिप्तां सरस्वतीं दृष्ट्वा तमिमं दुर्वाससमादरात्प्रसादयामासुर्हे मुने विहिता-  
 गस्य पुत्रं पिता यथा क्षमते तथा हे भगवन्कृतापराधां तां सरस्वतीं क्षमस्व ॥ १३ ॥

अथ सरस्वत्या मुनीन्द्रैश्च प्रसादितः संप्रसन्नो दुर्वासाः शापस्य मोक्षं ददौ । तमाह—  
 यदा मानुषशंकरस्य शंकराचार्यरूपेणावतीर्णस्य सम्यक्साक्ष्यपूर्वकं दर्शनं स्यात्तदाऽमर्त्या  
 भविष्यतीत्यर्थः । विपरीतपूर्वा वृत्तम् ॥ १४ ॥

सा शोणतीरेऽजनि विप्रकन्या  
 सर्वार्थवित्सर्वगुणोपपन्ना ॥  
 यस्या बभूवुः सहजाश्च विद्याः  
 शिरोगतं के परिहर्तुमीशाः ॥ १५ ॥  
 सर्वाणि शास्त्राणि पङ्क्तवेदा-  
 न्काव्यादिकान्वेत्ति परं च सर्वम् ॥  
 तन्नास्ति नो वेत्ति यदत्र बाला  
 तस्मादभूच्चित्रपदं जनानाम् ॥ १६ ॥

सा सरस्वती शोणाख्यनदस्य तीरे विप्रस्य विष्णुमित्रसंज्ञकस्य कन्याऽजनि तां विप्र-  
 नष्टि—सर्वानर्थान्वेत्तीति सर्वार्थवित्ता चासौ सर्वैर्गुणैरुपपन्ना युक्ता च भिन्नं वा पदं यस्याः  
 पुनर्विद्या ऋग्यजुःसामाथर्वसंज्ञाश्चत्वारो वेदाः शिक्षा कल्पो व्याकरणं छन्दो ज्योतिषं  
 निरुक्तिरिति पङ्क्तानि मीमांसा धर्मशास्त्रं न्यायः पुराणमिति चतुर्दश सहजाः सहोत्पन्ना  
 बभूवुर्यस्माच्छिरोगतं शिरसि स्थितं परिहर्तुं के समर्था न केऽपि दुर्वासआदय इत्यर्थः ।  
 उपजातिवृत्तम् ॥ १५ ॥ [ शिरोगतं शिरोरुहजातम् । परिहर्तुं त्यक्तम् । क ईशाः  
 शक्तिमन्तो भवन्तीति योजना । अयं भावः—यथा शिरोरुहादिकं शरीरस्यावयवजातं  
 सहजमेव तथा तस्याः सर्वविद्याद्युपलक्षितयावच्छब्दब्रह्मरूपमङ्गजातं स्वभावसिद्धमेवेति ।  
 अर्थान्तरन्यासोऽलंकारस्तद्वन्निता पूर्णोपमा च । तदुक्तं कुवलयानन्दमूले—

‘उत्किर्यन्तरन्यासः स्यात्सामान्यविशेषयोः ।  
 हनूमानविवमतरहुष्करं किं महात्मनाम् ।  
 गुणवद्वस्तुसंयोगाद्याति स्वल्पोऽपि गौरवम् ।  
 पुष्पमालानुपलेपेन सूत्रं शिरसि धार्यते ’ इति ] ॥ १५ ॥

सर्वाणि सांख्यपातञ्जलवैशेषिकन्यायमीमांसावेदान्ताख्यानि शास्त्राणि व्याकरणादीनि  
 पङ्क्तान्यग्रादीन्वेदान्काव्यनाटकादीन्परमन्यच्च सर्वं वेत्ति किं बहुनाऽत्र जगति तन्नास्ति  
 यद्बाला सरस्वती न जानाति यस्मादेवं तस्मात्सा बालाऽत्र लोके जनानामाश्चर्याश्रयभूताऽ-  
 भूत् । इन्द्रवज्रा वृत्तम् ॥ १६ ॥ [ परं च मन्वादिभिः प्रणीतं यावत्समृत्त्युपसमृत्त्यादिसं-  
 धर्मशास्त्रं तथा श्रीबादरायणादिभिः प्रणीतमष्टादशमहापुराणोपपुराणजातमपि सर्वं सा  
 बाला वेत्तीत्यन्वयः । एवं च—

‘पुराणन्यायमीमांसाधर्मशास्त्राङ्गमिधिताः ।  
 वेदाः स्थानानि विद्यानां धर्मस्य च चतुर्दश ’



सा विश्वरूपं गुणिनं गुणज्ञा  
 मनोभिरामं द्विजपुंगवेभ्यः ॥  
 शुश्राव तां चापि स विश्वरूप-  
 स्तस्मात्तयोर्दर्शनलालसाऽभूत् ॥ १७ ॥  
 अन्योन्यसंदर्शनलालसौ तौ  
 चिन्ताप्रकर्षादधिगम्य निद्राम् ॥  
 अवाप्य संदर्शनमापणानि  
 पुनः प्रबुद्धौ विरहाग्नितासौ ॥ १८ ॥  
 दिदृक्षमाणावपि नेक्षमाणा-  
 वन्योन्यवार्ताहृतमानसौ तौ ॥  
 यथोचिताहारविहारहीनौ  
 तनौ तनुत्वं स्मरणादुपेतौ ॥ १९ ॥

इति स्मृत्युक्तचतुर्दशाधुर्वेदाद्युपवेदमिलिताष्टादशविद्यानां सकलानामपि संग्रहः  
 सूचितः ] ॥ १६ ॥

एवं सरस्वत्याः प्रादुर्भावमुपवर्ण्य तस्या विवाहं वक्तुमुपक्रमते—सा गुणज्ञा सरस्वती  
 विश्वरूपं मण्डनापरनामधेयं गुणिनं मनोभिरामं द्विजश्रेष्ठेभ्यः श्रुतवती स गुणज्ञो विश्वरू-  
 पस्तां सरस्वतीमपि गुणवतीं मनोभिरामां द्विजपुंगवेभ्यः श्रुतवांस्तस्मात्तयोर्मण्डनसरस्वत्योर्द-  
 र्शनलालसा जाता । उपजातिवृत्तम् ॥ १७ ॥ [ गुणज्ञेति वक्ष्यमाणानुरागहेतुगर्भं विशे-  
 षणम् ] ॥ १७ ॥

एवंभूतयोस्तयोश्चिन्तनप्रकर्षाद्व्यवस्वामिकसंदर्शनादिकयोः प्रबोधकाले विरहाग्निसंतापो  
 जात इत्याह—अन्योन्येति ॥ १८ ॥

दृष्टुमिच्छमानावपि नेक्षमाणौ स्वामिकयाऽन्योन्यवार्तया हृतमानसौ यथोचिताहारवि-  
 हाररहितौ परस्परस्मरणाच्छरीरे सूक्ष्मतामवापतुः ॥ १९ ॥ [अत्र सरस्वतीविश्वरूपान्योन्याल-  
 म्बितः परस्परगुणमणिगणश्रवणोद्दीपितः स्वस्वोचिताहारविहारविरहसूचितस्तस्मात्स्वसात्त्विक-  
 कविशिष्टशरीरकाश्यानुभाषितः स्मृतीच्छादिसंचारितो रत्याख्यः स्थायिभाव एव परिकरा-  
 लंकारात्प्राधान्येन ध्वन्यते । एवं चेह समानुरागको वियोगकालावच्छिन्नत्वेन विप्रलम्भः  
 शृङ्गार एव रसः । परिकरोऽलंकारः । विस्तरस्तु मदीये साहित्यसार एव द्रष्टव्य इत्यलं  
 पञ्चवितेन ] ॥ १९ ॥

वृद्धा तदीयौ पितरौ कदाचि-  
 दपृच्छतां तौ परिकर्षिताङ्गौ ॥  
 वपुः कृशं ते मनसोऽप्यगर्वो  
 न व्याधिमीक्षे न च हेतुमन्यम् ॥ २० ॥  
 इष्टस्य हानेरनमीष्टयोगा-  
 न्नवन्ति दुःखानि शरीरमाजाम् ॥  
 वीक्षे न तौ द्वावपि वीक्षमाणो  
 विना निदानं नहि कार्यजन्म ॥ २१ ॥  
 न तेऽत्यगादुद्वहनस्य कालः  
 परावमानो न च निःस्वता वा ॥  
 कुटुम्बमारो मयि दुःसहोऽयं  
 कुमारवृत्तेस्तव काऽत्र पीडा ॥ २२ ॥  
 न मूढभावः परितापहेतुः  
 पराजितिर्वा तव तन्निदानम् ॥  
 विद्वत्सु विस्पष्टतयाऽग्रपाठा-  
 त्सुदुर्गमार्थादपि तर्कविद्भिः ॥ २३ ॥

कदाचित्तदीयौ पितरौ परिकर्षितशरीरौ तौ दृष्ट्वा पृष्ठवन्तौ । किं तदिति तत्राऽह-  
 शरीरं ते कृशं मनसश्चागर्वस्तदेतत्किंनिमित्तमहं तु रोगं वाऽन्यद्वैतन्निमित्तं नेक्षे ॥ २० ॥  
 [ इतः परं भोः पुत्रि भोः पुत्रेति संबुद्धयध्याहारः प्रतिप्रश्नं पक्षद्वयेऽपि यथाक्रमं बोध-  
 सर्वत्र ] ॥ २० ॥

नच हेतुमन्यमित्युक्तं विवृणोति—इष्टवियोगादनिष्टसंयोगाद्वा देहवृत्तां दुःखानि यदपि  
 तौ द्वावपि वीक्षमाणो विचार्यमाणोऽहं न वीक्षे । तर्हि निदानं विनैवैतत्स्यादिति चे-  
 त्त्राऽह—निदानं कारणं विना । हि प्रसिद्धम् । कार्यस्य जन्म न भवति तस्मान्मदहस्यमे-  
 निदानं वक्तव्यमित्यर्थः । आख्यानक्री वृत्तम् ॥ २१ ॥

निदानान्तरारण्यपि न सन्तीत्याह—तव विवाहस्य कालोऽपि नैवातिक्रान्तः परेऽप्ये-  
 पमानोऽपि तव नास्ति निर्धनताऽपि ते न भवति किंच दुःसहोऽयं कुटुम्बमारोऽपि  
 वर्ततेऽतस्तवात्र लोके का पीडा न काऽपीत्यर्थः । उपेन्द्रवज्रा वृत्तम् ॥ २२ ॥

[ कुमारेति भावप्रधानोऽयं निर्देशः । क्रौमारवास्थावस्थितेरित्यर्थः ] ॥ २२ ॥  
 किंच संतापहेतुर्मूढभावोऽपि तव नास्ति तथा संतापस्य कारणं पराजयोऽपि तव नास्ति  
 तत्र हेतुर्विद्वत्सु तर्कविद्भिरपि सुदुर्गमोऽयं यस्य तस्मात् । सुदुर्गमोऽयं



आ जन्मनो विहितकर्मनिषेवणं ते  
 स्वप्नेऽपि नास्ति विहितेतरकर्मसेवा ॥  
 तस्मान्न भेयमपि नारकयातनाभ्यः  
 किं ते मुखं प्रतिदिनं गतशोभमास्ते ॥ २४ ॥  
 निर्वन्धतो बहुदिनं प्रतिपाद्यमानौ  
 वक्तुं कृपाभरयुताविदमूचतुः स्म ॥  
 निर्वन्धतस्तव वदामि मनोगतं मे  
 वाच्यं न वाच्यमिति यद्वितनोति लज्जाम् ॥ २५ ॥  
 शोणाख्यपुनदतटे वसतो द्विजस्य  
 कन्या श्रुतिं गतवती द्विजपुंगवेभ्यः ॥  
 सर्वज्ञतापदमनुत्तमरूपवेषां  
 तामुद्विषक्षति मनो भगवन्मदीयम् ॥ २६ ॥

क्वचिस्थाठः । तथाभूताद्विस्पष्टतयाऽत्र पाठाद्धेतोः श्रेष्ठपाठादिति वा । प्रपाठादिति क्वचि-  
 स्थाठः ॥ २३ ॥

किंच जन्मप्रभृति तव वेदविहितस्य कर्मणः सम्यक्सेवनमस्ति विहितादन्यस्य कर्मणः  
 सेवा तु स्वप्नेऽपि तव नास्ति तस्मान्नारकयातनाभ्योऽपि न त्वया मेतव्यं तथाच लोकद्वित-  
 यदुःखविनिर्मुक्तस्य ते मुखं शोभारहितं किमास्तेऽत्र किं निमित्तमित्यर्थः । वसन्ततिलकां  
 वृत्तम् ॥ २४ ॥ [ नन्वयापि—

‘ विहितस्याननुष्ठानान्निन्दितस्य च सेवनात् ।

अनिग्रहाच्चेन्द्रियाणां नरः पतनमृच्छति ’ ।

इति स्मृतेरुक्तनिमित्तजपातित्यभीत्याऽयं परिताप इत्यत आह—आ जन्मन इत्यादिव-  
 सन्ततिलकया ] ॥ २४ ॥

एवमत्याग्रहाद्बहुदिनं निमित्तं वक्तुं कथ्यमानौ । स्नेहजन्यकृपातिशययुक्तौ पितरौ  
 कर्म । मण्डनसरस्वत्याविदं वक्ष्यमाणमूचतुः स्म । किमित्यपेक्षायामादौ मण्डनवचनमुदाह-  
 रति । यद्वाच्यं न वाच्यमिति मे लज्जा विस्तारयति तत्स्वमनसि स्थितं तवात्याग्रहाद्ब-  
 दामि ॥ २५ ॥

तद्दर्शयति—शोणाख्यपुनदस्य तटे वासं कुर्वतो विष्णुमित्राख्यस्य विप्रस्य कन्या  
 सर्वज्ञताभ्रंयभूताऽनुत्तमरूपवेषवती । विप्रवरेभ्यः श्रवणं प्राप्तवत्यतो हे भगवन्मदीयं मनस्तामु-  
 द्बोद्धुमिच्छति ॥ २६ ॥ [ अथि भगवन् । एतेन वक्ष्यमाणमनोरथपूरेण सामग्री सूचिता ।  
 शोणाख्येति । पुंशेनात्र जडारमाऽपि स एव प्रमादोक्तोत्तरो यदनेन वक्ष्यमाणकन्या-

पुत्रेण सोऽतिविनयं गदितोऽन्वशाह्वो  
 विप्रौ वधूवरणकर्माणि संप्रवीणौ ॥  
 तावापतुर्द्विजगृहं द्विजसंदिदृक्षु  
 देशानतीत्य बहुलान्निजकार्यसिद्धये ॥ २७ ॥  
 भूमृन्निकेतनगतः श्रुतविश्वशास्त्रः  
 श्रीविश्वरूप इति यः प्रथितः पृथिव्याम् ॥  
 तत्पादपद्मरजसे स्पृहयामि नित्यं  
 साहाय्यमत्र यदि तात भवान्विदध्यात् ॥ २८ ॥  
 पुत्र्या वचः पिबेति कर्णपुटेन ताते  
 श्रीविश्वरूपगुरुणा गुरुणा द्विजानाम् ॥  
 आजग्मतुः सुवसनौ विशदामयष्टी  
 संप्रेषितौ सुतवरोद्वहनक्रियायै ॥ २९ ॥

रत्नकर्तृकस्वहृदयरसनिमज्जनादिसुखमनुभूयत इति द्योत्यते । तेनात्र नैवाधिकपदत्वादिके  
 पावकाशः । द्विजेति । तीर्थयात्रादिपरायणत्वेन ब्राह्मणश्रेष्ठवाक्येभ्यो निमित्तभूतेभ्यः  
 श्रुतिं गतवती मत्कर्णपथं प्राप्ताऽभूत् । पक्षे वेदतदर्थज्ञत्वेन ब्राह्मणश्रेष्ठेभ्यो हेतुभ्यः  
 सरस्वती देवतात्वेन श्रुतिप्रसिद्धेत्यर्थः ] ॥ २६ ॥

एवमतिविनयं यथाऽभवेत्तथा पुत्रेण कथितः स हिमामित्रो वधूवरणकर्मण्यतिकुशलौ हे  
 विप्रावन्वशात्प्रेषितवान् । वधूवरणकर्मण्यज्ञसवानिति वा । तौ निजकार्यसिद्धयर्थं विष्णु-  
 मित्रदर्शनेच्छं बहुलान्देशानुलङ्घ्य विष्णुमित्रगोहमवापतुः ॥ २७ ॥

अथोभयभारतीवाक्यमुदाहरति—राजस्थाननिवासी श्रुताखिलशास्त्रो यो विश्वरूप इति  
 भूमौ प्रख्यातस्तस्य चरणरजसे नित्यं स्पृहां करोमि 'स्पृहेरीप्सितः' इति संप्रदानम् ।  
 हे तात यद्यत्र तत्पादपद्मरजःप्राप्तौ भवान्साहाय्यं विदध्यात्तर्हि स्पृहा सफला स्यादि-  
 त्यर्थः ॥ २८ ॥ [ भूमृदिति । एतेन लौकिकसंपत्तिमत्त्वं तत्र ध्वन्यते ] ॥ २८ ॥

एवं पुत्र्या वचनं ताते कर्णपुटेन पिबति सति द्विजानां गुरुणा विश्वरूपपित्रा हिमामि-  
 त्रेण सुतस्योत्कृष्टविवाहक्रियार्थं संप्रेषितौ विशदामायुक्तयष्टिद्वययुक्तौ द्वौ ब्राह्मण-  
 वाजग्मतुः ॥ २९ ॥ [ यद्यप्यत्र पुत्रीपदादेव तस्मिन्पितृत्वे लब्धे पुनस्तद्वत्कर्म  
 तातपदं यौनरूपत्यापादकमिव प्रतीयते तथाऽपि सतीपितरि दक्षप्रजापतौ जामातृत्वे-  
 न पितृत्वगुणामावस्यापि शास्त्रे दर्शनात्तदपाकरणार्थत्वेन तदुपयुक्तमेवेति भावः ]  
 [ कर्णेति । पिबति सादरं शृण्वति सतीत्यर्थः । एतेनोक्तवाक्ये पीयूषसमत्वं  
 सूचितम् ] [ सुवसनौ शोभनानि वीतसितत्वादिना रमणीयानि वसनान्युष्णी-  
 पादिवासांसि ययोस्तौ तथा ] [ विशदेति । विशदा निर्मलाऽऽभा ययोस्तादृक् ]



तेषां च स द्विजवरौ विहितोपचारै-  
 रायानकारणमथो ज्ञानकैरपृच्छत् ॥  
 श्रीविश्वरूपगुरुवाक्यत आगतौ स्व  
 इत्युचतुर्धरणकर्माणि कन्यकायाः ॥ ३० ॥  
 संप्रेषिता श्रुतवयःकुलवृत्तधर्मैः  
 साधारणी श्रुतवता स्वसुतस्य तेन ॥  
 याचावहे तव सुतां द्विज तस्य हेतो-  
 रन्योन्यसंघटनमेतु मणिद्वयं तत् ॥ ३१ ॥

यटी पान्यगृहस्यार्पणमोचितापाढाख्यवैणवदण्डौ ययोस्तौ तथेत्यर्थः । एतेन तस्वामिन्यपि सदाचारशालित्वमभिव्यज्यते ] ॥ २९ ॥

स विष्णुमित्रस्तौ विप्रवरौ विहितोपचारैः संपूज्याधानन्तरं जनैरागमनकारणं पृष्ठवान् । श्रीविश्वरूपस्य पितुर्वाक्यात्कन्याया वरणकर्माधिक्यमागमनं कृतवन्तावित्युचतुः ॥ ३० ॥

[ अथो ' मङ्गलानन्तरारम्भप्रश्नकास्तर्क्येवमथ ' ]

इत्यमराभिरुक्तविप्रयुग्मागमनानन्तरमित्यर्थः । तौ पूर्वपद्योक्तौ । विहितेति । धर्म-  
 शास्त्रविहितपाद्यादिभिः । आचर्याभितः पूजयिष्वेत्यर्थः । अर्चयेति त्वपाठ एव । निरुपपदा-  
 द्धातोर्ध्वविधानात् । अत एव कालिदासोऽपि रघुवंशे 'तमर्चयित्वा विधिवद्विधिज्ञः'  
 इत्यादौ क्त्वाप्रत्ययान्तमेव पपाठ ] [ श्रीति । श्रीमानैहिकपारत्रिकसकलसंपत्तिमान्यो  
 विश्वरूपगुरुर्विश्वविख्यातविद्यादिकीर्तित्विश्वरूपपण्डितस्य पिता । 'स्यान्निपेकादिकृद्गुरुः'  
 इत्यमरः । तस्य वाक्यत इति यावत् ] [ वरणेति । वरणं विश्वरूपकर्तृकं तस्याणिग्रहणं  
 तल्लक्षणं यत्कर्माद्वाहशास्त्रविहितक्रियाजातं तस्मिन्निषेधे तद्वटनार्थमित्यर्थः ] ॥ ३० ॥

श्रुतेन शास्त्रश्रवणेन कुलेन वृत्तैर्वृत्तिभिश्चरित्रैर्वा धर्मैश्च स्वसुतस्य साधारणीं समानां  
 तव सुतां श्रुतवता तेन श्रीविश्वरूपगुरुणा तस्य श्रीविश्वरूपस्य हेतोस्तव सुतां याचावहे ।  
 हे द्विज हिममित्रमुखेनैव याचनां करवाव तस्मान्माणिद्वयमन्योन्यसंघटनं परस्परसंबन्धमेतु  
 प्राप्नोतु । तस्य हेतोरीत्यस्य तस्मात्कारणादिति वाऽर्थः । 'निमित्तपर्यायप्रयोगे सर्वासां  
 प्रायदर्शनम्' इति वचनात्पृष्टी ॥ ३१ ॥ [ तद्विश्वरूपसरस्वतीरूपम् । मणीति । रत्न-  
 द्वन्द्वम् । अन्योन्येति । परस्परसंमेलनमेतु जगदीश्वरकृपया प्राप्नोत्वित्यन्वयः ] ॥ ३१ ॥

मह्यं तदुक्तमभिरोचत एव विप्रौ  
 पृष्ट्वा वधूं मम पुनः करवाणि नित्यम् ॥  
 कन्याप्रदानमिदमायतते वधूषु  
 ना चेदमूर्ध्वसनसक्तिषु पीडयेयुः ॥ ३२ ॥  
 भार्यामपृच्छदथ किं करवाव भद्रे  
 विप्रौ वरीतुमनसौ खलु राजगेहात् ॥  
 एतां सुतां सुतनिमा तव याऽस्ति कन्या  
 ब्रूहि त्वमेकमनुमाय पुनर्न वाच्यम् ॥ ३३ ॥  
 दूरे स्थितिः श्रुतवयःकुलवृत्तजातं  
 न ज्ञायते तदपि किं प्रवदामि तुभ्यम् ॥  
 वित्तान्विताय कुलवृत्तसमन्विताय  
 देया सुतेति विदितं श्रुतिलोकयोश्च ॥ ३४ ॥

एवमुक्तो विष्णुमित्र उवाच—हे विप्रौ यद्यपि तेन हिममित्रेणोक्तं मह्यं रोचत एव  
 तथाऽपि निजवधूं पृष्ट्वा तदुक्तं करवाणि । यस्मादिदं कन्याप्रदानं वध्वधीनमेव नित्यं भवति ।  
 नो चेत्तदनुमत्यभावे व्यसनप्राप्तिषु कन्याया दुःखप्राप्तिष्वमूर्ध्वध्वः पीडयेयुरित्यर्थः ॥ ३१ ॥  
 [ आयततेऽमितो यत्नं तनोतीत्यर्थः । कन्यादानविषयकः समीचीनस्थलनिरीक्षणादिलक्षणः  
 प्रयत्नः पत्न्येकाधिकरणकः प्राधान्येन भवतीति भावः ] [ व्यसनेति । ‘व्यसनं स्वशुभे’  
 इति मेदिन्युक्तेर्व्यसनेष्वशुभेषु दैवाज्जातेषु सत्सु याः सक्तयः प्रेमातिशयाच्छोकातिरेकात्प्राप्तौ  
 प्राप्तेषु सस्त्वित्यर्थः ] [ पीडयेयुः पतिमित्यार्थिकं संयोज्य योजना ] ॥ ३२ ॥

अथानन्तरं भार्यां पृष्टवान्हे भद्रे तव या पुत्रतुल्या कन्याऽस्ति तां वरीतुकामौ खलु  
 राजगेहादेतावागतौ । एतयोरगमनं भद्रंकरमिति संबोधनाशयः । तत्र किं करवाव किं  
 देया न देया वा तस्मात्त्वं पक्षद्वय एकमनुमाय सम्यग्ज्ञात्वा ब्रूहि । यतो देयेत्युक्त्वा न  
 देयेति पुनर्न वक्तव्यं ‘सकृत्कन्या प्रदीयते’ इत्यादिस्मृतेः ॥ ३३ ॥ [ हे भद्रे कन्या-  
 गमूर्त इत्यर्थः । एनेन त्रैवर्गिकस्य धर्मादिलक्षणस्य कल्याणस्य तदेकायत्तत्वात्तत्प्रोत्साहनं  
 ध्वन्यते । राजेति । काश्मीरेश्वरगृहात् । खलु निश्चितम् । एतेनैहिकसंपत्तिशालिनं  
 व्यन्यते किं करवावाऽऽवामित्यार्थिकम् ] ॥ ३३ ॥

एवं पृष्ट्वा विष्णुमित्रमार्योवाच—प्रथमं स्थितिर्दूरे तथा यच्च ज्ञातव्यं श्रुतवयःकुलवृत्त-  
 जातं तदपि न ज्ञायतेऽतस्तुभ्यमहं किं प्रवदामि । वित्तयुक्ताय कुलेन वृत्तेनाधीतेन शक्ति-  
 वृत्त्या च समन्विताय कन्या प्रदेयेति तु



नैवं नियन्तुमनधे तव शक्यमेत-  
 तां रुक्मिणीं यदुकुलाय कुशस्थलींशे ॥  
 प्रादात्स मीष्मकनृपः खलु कुण्डिनेश-  
 स्तीर्थपदेशमटते त्वपरीक्षिताय ॥ ३५ ॥  
 किं केन संगतमिवं सति मा विचारी-  
 यो वैदिकीं सरणिमप्रहृतां प्रयत्नात् ॥  
 प्रातिष्ठिपत्सुगतदुर्जयनिर्जयेन  
 शिष्यं यमेनमशिपत्स च मट्टपादः ॥ ३६ ॥

१ कुलं च शीलं च वयश्च रूपं  
 विद्या च वित्तं च सनायता च ।  
 एतान्गुणान्सप्त परीक्ष्य देया  
 कन्या बुधैः शेषमचिन्तनीयम् १

इत्यादिस्मृतिमूलभूतश्रुतौ लोके च विदितमेवेत्यर्थः ॥ ३४ ॥ [ तुभ्यं किं प्रवर्षामि  
 दानतद्वर्जनयोरेकतरमपि मया वक्तुं नैव शक्यत इत्यन्वयः । एवं च नैव देयेति वक्तव्ये  
 पूर्वपक्षे राजपदध्वनितश्रीमदभिमतदानप्रत्याख्यानेन पातिव्रत्यमङ्गापत्तिः । तदङ्गी-  
 कृतौ च दूरत्वादिवक्ष्यमाणदोषापत्तिरिति मौनमेव शरणमिति द्योत्यते । तत्र हेतुः—दूर  
 इत्यादि पूर्वाध्वशेषेण । यतो दूरे स्थितिरतः श्रुतवयःकुलवृत्तजातं न ज्ञायत इति संबन्धः ।  
 कुलेति । कुलस्य वृत्तं तत्समन्वितायेत्यर्थः ] ॥ ३४ ॥

एवमुक्तो विष्णुमित्र आह—हेऽनघे तवैतन्नैवं नियन्तुं शक्यं यतो यदुगोत्राय कुश-  
 स्थलीं द्वारकामीष्ट इति कुशस्थलीट् तस्मै तीर्थव्याजं यथा स्यात्तथाऽट्टोऽपरीक्षिताय च  
 श्रीकृष्णाय तां प्रसिद्धां रुक्मिणीं कुण्डिनाख्यनगरेणो मीष्मकाभिधो नृपः प्रादात्खलु  
 प्रसिद्धम् । तथाच लोकप्रसिद्धायप्यपरीक्षिताय सुता न देयेत्येतन्नियन्तुं न शक्यमित्यर्थः  
 ॥ ३५ ॥ [ हेऽनघे कायिकादिसकलदोषशून्ये प्रिय इत्यर्थः । मीष्मकेति । मीष्मक-  
 संज्ञकस्य + राज्ञः सुतः पुत्र इत्यर्थः । एतादृशः स भीमकृत्वेन प्रख्यातः । यद्विति ।  
 यदवः कुलं वंशो यस्य स तथा । एतेन तत्र ययातिशापाच्छत्रचामरादिभैरुष्यं ध्वन्यते ।  
 तीर्थेति । गूढं रुक्मिणीप्रेषितपत्रिकावशादन्तः परमौत्सुक्येऽपि बहिर्स्तापीनामपदेशो मिथं  
 यथा स्यात्तथाऽट्टते रथमात्रसहायेन परिभ्रमत इत्यर्थः ] ॥ ३५ ॥

ननु श्रीकृष्णस्य परमेश्वरत्वेन प्रख्यातत्वादस्य तु मनुष्यत्वेन वराकृत्यादि केन  
 संगतमित्याशङ्क्याऽऽह—हे सति किं केन संगतमिति विचारं मा कुरु । यतोऽयम-

+ एतेन मूले ऋचिद्वीर्यमकसुत इति पाठोऽस्तीति ज्ञायते ।

किं वर्ण्यते सुदति यो भविता वरो नो  
 विद्या धनं द्विजवरस्य न बाह्यवित्तम् ॥  
 याऽन्वेति संततमनन्तदिगन्तभाजं  
 यां राजेचोरवनिता न च हर्तुमीशाः ॥ ३७ ॥  
 वैध्वर्जनावनपरिव्ययगानि तानि  
 वित्तानि चित्तमनिशं परिखेदयन्ति ॥  
 चोरान्नृपास्त्वजनतश्च भयं धनानां  
 शर्मेति जातु न गुणः खलु बालिशस्य ॥ ३८ ॥

प्यतिप्रसिद्धमष्टपादमुख्यशिष्यत्वेन प्रसिद्ध इत्याह । यः सुगतानां मध्ये ये दुर्ज्यास्ते  
 निर्जयेन वैदिकीं सरणिं समग्रां प्रयत्नात्प्रकर्षेण स्थापितवान्सोऽतिप्रख्यातो मष्टपादो यः  
 विश्वरूपं शिक्षितुं योग्यं शिक्षितवान् ॥ ३६ ॥ [ हे सति भोः साध्वि । एतेन तव मने  
 कनिष्ठत्वाल्लोकवातानिभिज्ञत्वेन प्रकृते विश्वरूपपण्डिते श्रुतादिपरीक्षणसंदेहत्वेऽपि न क्षि-  
 रिति द्योत्यते ] [ अप्रहृतामखण्डिताम् ] ॥ ३६ ॥

यो विश्वरूपो नोऽस्माकं वरः कन्यार्थं वरणीयो भविता भविष्यति स हे सुदति किं  
 वर्ण्यते वर्णयितुमशक्य इत्यर्थः । विद्यावतो विश्वरूपस्योत्कृष्टत्वबोधनार्थं विद्योत्कर्षं निरु-  
 पयति । यतो द्विजश्रेष्ठस्य विद्यैव धनं नतु बाह्यवित्तं या विद्याऽनन्तदिगन्तं मजतीत्यनन्त-  
 दिगन्तमाकं संततं निरन्तरमन्वेति । यां च राजेचोरवनिता हर्तुं न समर्थाः ॥ ३७ ॥  
 [ हे सुदति । एतेन पूर्वपद्योक्ततद्विद्यामात्रप्रशंसनसूचनसंज्ञातोक्ताशङ्काव्यञ्जकमन्दस्मितवत्तं  
 द्योत्यते । अनन्तेति । असंख्यातहरिस्त्रान्तसेविनमपि पुरुषमित्यर्थः । राजेति । वनि-  
 ताऽत्र पण्याङ्गनैव । तस्या एव वित्तहारकत्वात् । हर्तुमीशाः समर्था नैव भवन्तीति यो-  
 ना । एतेन पदमात्रमप्यननुगताद्राजाद्यपहार्याच्च वित्ताव्यातिरेको विद्यायां व्यज्यते । प्रती-  
 विशेषोऽत्रालंकारः । तदुक्तम्—

‘वर्ण्योपमेयलाभेन तथाऽन्यस्याप्यनादरः ।

कः क्रौर्यदर्पस्ते मृत्यो त्वत्तुल्याः सन्ति हि स्त्रियः’

इति । यद्वा पर्यस्तापह्नुतिरेव ।

‘अन्यत्र तस्याऽऽरोपार्थः पर्यस्तापह्नुतिश्च सः ।

नायं सुघांशुः किं तर्हि सुघांशुः प्रेयसीमुखम्’ ।

इत्युक्तत्वात् ॥ ३७ ॥

हे वैध्वर्जनपालनपरिव्ययगोचरीभूतानि लोकप्रसिद्धानि वित्तानि चित्तं परिखेदय-

१ ग. ‘जचोर’ । २ ख. ग. घ. वध्वार्ज’ । ३ क. ‘न्ति । चौरा’ । ४ ख. ग. घ. ‘इडा-  
 बो’ । ५ ग. जचौर’ । ६ ख. ग. घ. वध्वार्ज’ ।



केचिद्धनं निदधते भुवि नोपभोगं  
 कुर्वन्ति लोमवशगा न विदन्ति केचित् ॥  
 अन्येन गोपितमथान्यजना हरन्ति  
 तच्चेन्नदीपरिसरे जलमेव हर्तुं ॥ ३९ ॥  
 सर्वात्मना दुहितरो न गृहे विधेया-  
 स्ताश्चेत्पुरा परिणयाद्रज उद्गतं स्यात् ॥  
 पश्येयुरात्मपितरौ बत पातयन्ति  
 दुःखेषु घोरनरकेष्विति धर्मशास्त्रम् ॥ ४० ॥  
 मा भूदयं मम सुता कलहः कुमारीं  
 पृच्छाव सा वदति यं भविता वरोऽस्याः ॥  
 एवं विधाय समयं पितरौ कुमार्या  
 अभ्याशमीयतुरितो गदितेष्टकार्यौ ॥ ४१ ॥

न्ति खलु प्रसिद्धं यतो लौकिकवित्तानां चोरादिभ्यो भयमतो बालिशस्य विद्याहीनस्य  
 मूर्खस्य सुखसंज्ञको गुणः कदाऽपि नास्ति ॥ ३८ ॥

किंच केचिल्लोमवशवर्तिनो धनं भूमौ स्थापयन्ति न तूपभोगं कुर्वन्ति केचित्तु भूमौ  
 स्थापितं धनं भोगेच्छाकाले नैव लभन्ते किंचान्येन गोपितमथान्यजना हरन्ति तद्धनं नद्याः  
 परिसरे तीरे गोपितं चेत्तर्हि जलमेव हर्तुं । तथाचानेकदुःखसंमिश्रत्रास्यवित्तवत्तापेक्षया  
 विद्याधनवच्चमेव श्रेष्ठमिति भावः ॥ ३९ ॥

किंच सर्वात्मना सर्वप्रकारेण दुहितरो गृहे नैव स्थापनीयाः । विपक्षे दोषमाह—ता  
 दुहितरो विवाहात्पूर्वं स्वस्मादुद्गतं रजः पश्येयुश्चेत्तदा दुःखेषु घोरनरकेषु स्वपितरौ पातय-  
 न्तीति धर्मशास्त्रम् । तथाचोक्तम्—

‘ पितृगृहे तु या कन्या रजः पश्येदसंस्कृता ।

भ्रूणहा तपिता ज्ञेया वृषली सा च कन्यका ’ इति ॥ ४० ॥

मा भूदयं मया सह तव कलहः कुमारीं पृच्छाव सा मम सुता यं वदति स तस्या  
 वरो भविष्यत्येवं संकेतं विधाय पितरावस्मात्स्थानात्कुमार्याः समीपमीयतुर्जगमर्तुर्गदितं  
 कथितमिष्टकार्यं याम्यां तौ ॥ ४१ ॥ [ समयं प्रतिज्ञाम् ।

‘ समयः शपथाचारसिद्धान्तेषु तथाऽधिपे ।

क्रियाकोर च निर्देशे संकेते कालमापयोः ’ इति मेदिनी ] ॥ ४१ ॥

श्रीविश्वरूपगुरुणा प्रहितौ द्विजाती  
 कन्यार्थिनौ सुतनु किं करवाव वाच्यम् ॥  
 तस्याः प्रमोदनिचयो न ममौ शरीरे  
 रोमाञ्चपुरमिषतो बहिरुज्जगाम ॥ ४२ ॥  
 तेनैव सा प्रतिवचः प्रददौ पितृभ्यां  
 तेनैव तावपि तयोर्युगलाय सत्यम् ॥  
 आदाय विप्रमपरं पितृगेहतोऽस्या-  
 स्तौ जग्मतुर्द्विजवरौ स्वनिकेतनाय ॥ ४३ ॥

गत्वा यदुक्तवन्तौ तद्दर्शयति—श्रीविश्वरूपगुरुणा हिममित्रेण कन्यार्थिनौ द्वौ पित्रे  
 प्रेषितौ हे सुतनु सुदेहे किं करवाव वाच्यं यदावाभ्यां कर्तव्यं तत्त्वयैव वक्तव्यमित्यर्थः ।  
 एवं स्वेष्टं श्रुतवत्यास्तस्याः शरीरे प्रमोदसमुदायो न ममौ किंतु रोमाञ्चव्याजेन बहिरुज्ज-  
 गाम ॥ ४२ ॥ [ अत्र श्रीशब्देनैहिकाद्यखिलसंपत्तिः सूच्यते । द्विजातौ द्विजावित्यर्थः ।  
 'जातिर्जातं च सामान्यम्' इत्यमरः । अत्र रोमाञ्चेत्यादिकैतवापह्नुत्यलंकारापेक्षया विश्व-  
 रूपपण्डितालम्बितः पितृकथितनिरुक्तविप्रागमनश्रवणोद्दीपितः प्रोक्तरोमाञ्चानुमाधितः प्रमो-  
 दसंचारितः प्रकृतसरस्वत्याख्यकन्यकानायािकानिष्ठः परिपुष्टो रत्याख्यः स्थायिभाव ए  
 शुक्लाररसः प्राधान्येन ध्वन्यते । अलंकारलक्षणं तूक्तं कुवलयानन्दमूले—

'कैतवापह्नुतिर्व्यक्तौ न्याजाद्यैर्निह्नते पदैः ।

निर्धान्ति स्मरनाराचाः कान्ताद्वक्पातकैतवात्' इति ] ॥ ४२ ॥

तेनैव रोमाञ्चमिषेण बहिरुद्वेगेन प्रमोदनिचयेन सोभयभारती पित्रे मात्रे च प्रसु-  
 त्तं प्रददौ पितरावपि तेनैव रोमाञ्चमिषेण बहिरुद्वेगेन प्रमोदनिचयेन तयोर्युगलाय सत्यं  
 सत्यं प्रत्युत्तरं ददतुरिति विपरिणामेन संन्यस्तदनन्तरमस्याः पितृगेहादन्यं विप्रमादाय  
 तौ द्विजवरौ स्वगृहाय जग्मतुः ॥ ४३ ॥ [ तयोः सरस्वतीविश्वरूपयोः । युगल-  
 युग्मोपलक्षितदांपत्यार्थमित्यर्थः । सत्यं निश्चयजातं चक्रतुरित्यध्याहृत्यान्वयः । तत्र  
 किं वृत्तमित्यत्राऽऽह—आदायेत्याद्युत्तरार्धेन । अस्याः प्रकृतायाः सरस्वत्या इत्यर्थः ।  
 तौ विश्वरूपपितृप्रेषिताविति यावत् ] ॥ ४३ ॥



अस्माच्चतुर्दशदिने भविता दशम्यां  
 यामित्रमादिशुभयोगयुतो मुहूर्तः ॥  
 एवं विलिख्य गणितादिषु कौशलास्या  
 व्याख्यापराय दिशति स्म सरस्वती सा ॥ ४४ ॥  
 तौ हृष्टपुष्टमनसौ विहितेष्टकार्यौ  
 श्रीविश्वरूपगुरुमुत्तममैक्षिपाताम् ॥  
 सिद्धं समीहितमिति प्रथितानुभावो  
 हृष्टैव तन्मुखमसावथ निश्चिकाय ॥ ४५ ॥  
 अन्यः स्वहस्तगतपत्रमदात्स पत्रं  
 हृष्ट्वा जहास सुखवारिनिधौ ममज्ज ॥  
 विप्रान्यथोचितमपूपुजदागतांस्ता-  
 न्नत्वांऽशुकादिमिरयं बहुवित्तलभ्यैः ॥ ४६ ॥

गणितादिषु कुशलमेव कौशलमास्थं मुखं यस्याः सा सरस्वत्यस्माद्वर्तमानदिनाच्चतुर्दश-  
 दिने दशम्यां तिथौ यामित्रनक्षत्रं लग्ननक्षत्राच्चतुर्दशमादिपदाच्चन्द्राल्लभतो वा सप्तमं स्थानं  
 गृह्यते तस्मिन्शुभानां चन्द्रादीनां योगस्तेन युक्तो मुहूर्तो भविष्यतीत्येवं विलिख्य व्याख्या-  
 पराय लग्नपत्रव्याख्यानकर्त्रे स्वब्राह्मणाय दिशति स्मोपदिदेश ॥ ४४ ॥ [ कौशलेति ।  
 गणितफलितादिविषयकचातुरीजातमास्ये मुख एव यस्याः सा तथेत्यर्थः । एतेन लेखनाद्या-  
 यास्तैर्धुर्यं ध्वन्यते ॥ ४४ ॥

विहितेष्टकार्यौ हृष्टपुष्टमनसौ तौ विप्रानुत्तमं विश्वरूपगुरुं दृष्टवन्तौ । अयानन्तरं प्रथितः  
 प्रख्यातोऽनुभावः प्रभावो यस्य स विश्वरूपगुरुस्तयोर्मुखं दृष्ट्वैव समीहितमभिलषितं सिद्ध-  
 मिति निश्चयं कृतवान् ॥ ४५ ॥ [ उत्तमं सुप्रसन्नं यथा स्यात्तथेत्यर्थः ] ॥ ४५ ॥

अन्यो द्वाम्यामितरो विष्णुमित्रप्रेषितो ब्राह्मणः स्वहस्ते स्थितं पत्रं दत्तवान् । हिममित्रः  
 पत्रं दृष्ट्वा जहास सुखसमुद्रे ममज्जाऽऽगतांस्तान्विप्राज्ञत्वाऽयं हिममित्रो बहुवित्तलभ्यै  
 रत्नवस्त्रादिभिर्धनयोग्यं पूजितवान् ॥ ४६ ॥ [ अन्य इति । अदादत्तवानित्यर्थः ।  
 अदायि पत्रमिति स्वपपाठ एव तस्मा इत्यर्थिकमध्याहारो वा ] ॥ ४६ ॥

पित्राऽनुशिष्टवसुधासुरशंसितेन  
 विज्ञापितः सुखमवाप स विश्वरूपः ॥  
 कार्याण्यथाऽऽह पृथगात्मजनान्समेता-  
 न्वन्धुप्रियः परिणयोचितसाधनाय ॥ ४७ ॥  
 मोहूर्तिकैर्बहुभिरेत्य मुहूर्तकाले  
 संदर्शिते द्विजवरैर्बहुविद्भिरिष्टैः ॥  
 माङ्गल्यवस्तुसहितोऽखिलभूषणाढ्यः  
 स प्रापदक्षततनुः पृथुशोणतीरम् ॥ ४८ ॥  
 शोणस्य तीरमुपयातमुपाशृणोत्स  
 जामातरं बहुविधं किल विष्णुमित्रः ॥  
 प्रत्युज्जगाम मुमुदे प्रियदर्शनेन  
 प्रावीविशद्गृहममुं बहुवाद्यवोषैः ॥ ४९ ॥  
 दत्त्वाऽऽसनं सृष्टु वचः समुदीर्य तस्मै  
 पाद्यं ददौ समधुपर्कमनेर्घपात्रे ॥  
 अर्घ्यं ददावहमियं तनया गृहास्ते  
 गावो हिरण्यमखिलं भवदीयमूचे ॥ ५० ॥

अनुशिक्षितब्राह्मणकथितेन पित्रा हिममित्रेण प्रबोधितो विश्वरूपः सुखमवापायानन्तरं  
 विवाहे यदुचितं तस्य साधनाय समेतान्समागतान्वन्धुप्रियो विश्वरूपः कार्याण्यवश्यं  
 व्यानि पृथक्पृथग्यथायोग्यं प्राह ॥ ४७ ॥

मुहूर्तशास्त्रविद्भिर्बहुभिरिष्टैर्द्विजवरैरागत्य संदर्शिते मुहूर्तकाले माङ्गल्यवस्तुयुतः सख्य-  
 भूषणसंपन्नोऽविकलदेहो विश्वरूपो विशालं शोणतीरं प्राप्तवान् ॥ ४८ ॥ [ माङ्गल्येति ।  
 दधिदूर्वादिमङ्गलदर्शनसहितः सन्नित्यर्थः ] ॥ ४८ ॥

शोणतीरमुपागतं बहुप्रकारयुक्तं जामातरं स विष्णुमित्र उपाशृणोत् । श्रुत्वा च प्रत्यु-  
 ज्जगाम प्रियदर्शनेन मोदं च प्राप । ततोऽमुं जामातरं बहुवाद्यवोषैर्गृहं प्रवेशितवान् ॥ ४९ ॥  
 [ बह्विति क्रियाविशेषणम् ] [ प्रियेति । प्रियः स्वाभिलषितगुणको यो जामाता तस्य  
 दर्शनं साक्षात्कारस्तेनेत्यर्थः ) ॥ ४९ ॥

आसनं दत्त्वा कोमलं वचनमुदीर्य तस्मै विश्वरूपाय पाद्यं ददौ मधुपर्कसहितमनेर्घ-  
 चामूल्यपात्रे ददौ । अहमियं तनया ते गृहा गावो हिरण्यमखिलं भवदीयमित्युक्त्वा  
 वान् ॥ ५० ॥



अस्माकमद्य पवितं कुलमाहताः स्मः  
 संदर्शनं परिणयव्यपदेशतोऽभूत् ॥  
 नो चेद्भवान्वहुविदग्रसरः क्व चाहं  
 भद्रेण भद्रमुपयाति पुमान्विपाकात् ॥ ५१ ॥  
 यद्यद्गृहेऽत्र भगवन्निह रोचते ते  
 तत्तन्निवेद्यमखिलं भवदीयमेतत् ॥  
 वक्ष्यामि सर्वमभिलापपदं त्वदीयं  
 युक्तं हि संततमुपासितवृद्धपूगे ॥ ५२ ॥  
 एवं मिथः परिनिगद्य विशेषमुद्या  
 वाचा युतौ मुदमवापतुरुत्तमां तौ ॥  
 अन्ये च संमुमुदिरे प्रियसत्कथाभिः  
 स्वेच्छाविहारहसनैरुमथे विधेयाः ॥ ५३ ॥

अद्यास्माकं कुलं पवित्रितं वयं चाऽऽहताः स्मो विवाहव्याजात्संदर्शनं जातं नो चेद्भ-  
 हुजाग्रणीर्भवान्काहं च क्व तथाऽपि पुण्यकर्मणा कल्याणं विपाकात्पुमानुपयाति ॥ २१ ॥

किं बहुना यद्यत्र गृहे हे भगवंस्तवाभिरोचते तत्तदेतदखिलं भवदीयं निवेद्यं निवेदनी-  
 यमेवमुक्तवन्तं विष्णुमित्रं हिममित्र उवाच सर्वं त्वदीयमेव ममापि यदभिलाषास्पदं भवि-  
 ष्यति तद्वक्ष्यामि भवता त्वहमित्यादिना यदुक्तं तन्निरन्तरमुपासिता वृद्धसमूहा येन तस्मि-  
 न्स्वयि युक्तमेवेत्यर्थः ॥ ५२ ॥ [ ते-तुभ्यमित्यर्थः । निवेद्यं कथनीयं भवतेति शेषः ।  
 सर्वमित्यादि । सर्वं त्वदीयमभिलापपदं वस्त्वेतद्भवदीयमेवाखिलमित्यहं वक्ष्यामीति  
 योजना । तत्रार्थान्तरन्यासेन हेतुं द्योतयति—युक्तं हीति । इदमिति शेषः । 'पूगः  
 कमुकवृन्दयोः' इत्यमरः ] ॥ ५२ ॥

विशेषेण कोमलया वाचा युतौ तौ विष्णुमित्रहिममित्रावेवं परस्परमुक्तव्योत्तमां मुदमवा-  
 पतुः । अन्ये चोमये नियोज्याः प्रियसत्कथाभिः स्वेच्छाविहारहसनैः सम्यङ्मोदं प्राप्नु-  
 ॥ ५३ ॥ [ स्वेच्छेति । स्वेच्छया कल्पिता ये विहारा जलयन्त्रादिलीलावलोकनादिव्या-  
 पारविशेषास्तेषां हि हसनानि हर्षजातानि तैरित्यर्थः । उमथे सरस्वतीविश्वरूपपक्षीयजनसंघ  
 इत्यर्थः । अविधेया इति च्छेदः । न विद्यते विधेयं कर्तव्यं येषां ते तथा कृतकृत्या  
 इत्यर्थः । सन्त इति योज्यम् ] ॥ ५३ ॥

कन्यावरौ प्रकृतिसिद्धसुरूपवेपौ  
 हृष्टोभयेऽपि परिकर्म विलम्बमानाः ॥  
 चक्षुर्विधेयमिति कर्तुमनीश्वरास्ते  
 शोभाविशेषमपि मङ्गलवासरेऽस्मिन् ॥ ५४ ॥  
 एतत्प्रभाप्रतिहतात्मविभूतिमावा-  
 दाकल्पजातमपि नातिशयं वितेने ॥  
 लोकप्रसिद्धिमनुसृत्य विधेयबुद्ध्या  
 भूपां व्यधुस्तदुभये न विशेषबुद्ध्या ॥ ५५ ॥  
 मोहूर्तिका बहुविकोऽपि मुहूर्तकाल-  
 मप्राक्षुरक्षतधियं खिलतीं सखीभिः ॥  
 पश्चात्तदुक्तशुभयोगयुते शुभांशे  
 मोहूर्तिकाः स्वमतितो जगृदुर्मुहूर्तम् ॥ ५६ ॥  
 जग्राह पाणिकमलं हिममित्रसूनुः  
 श्रीविष्णुमित्रदुहितुः करपल्लवेन ॥  
 भेरीमृदङ्गपटहाध्ययनाब्जघोषै-  
 र्दिङ्माण्डले सुपरिमूर्च्छति दिव्यकाले ॥ ५७ ॥

स्वभावसिद्धसुरूपवेपौ कन्यावरौ हृष्टा तद्दर्शनासक्तचित्तत्वात्कर्तुमसमर्था अप्यसौ  
 विधेयमिति कृत्वा परिकर्माङ्गसंस्कारं तथाऽस्मिन्मङ्गलवासरे शोभाविशेषं च विलम्बमाना  
 कृतवन्त इत्यर्थः ॥ ५४ ॥ [ परिकर्म 'प्रतिकर्म प्रसाधनम्' इत्यमराद्वधूवरयोर्मङ्गल-  
 मरणादिविरचनमिति यावत् ] [ शोभाविशेषोऽत्र तत्तद्वत्सनानुलेपनाभरणधूपनाधिवासना-  
 साधनादिलक्षण एव बोध्यः ] ॥ ५४ ॥

आकल्पजातमपि भूषणनिचयोऽप्यतिशयं न कृतवांस्तत्र हेतुरेतयोः कन्यावरयोः प्रपन्न-  
 कान्त्या प्रतिहताऽऽत्मविभूतिर्यस्य तत्त्वात् । नन्वेवं तर्हि किमर्थं तावलंकृतवन्त इति चेत्  
 त्राऽऽह—लोकप्रसिद्धिमनुसृत्य विधेयमिति बुद्धयोभये तयोर्भूपां व्यधुरलंकारं चक्षु-  
 र्बुभूषणैरेतयोः कश्चिद्विशेषो भविष्यतीति बुद्ध्या ॥ ५५ ॥ [ आकल्पेति । 'अक-  
 ल्पवेपौ नेपथ्यम्' इत्यमराद्रत्नाद्याभरणजातमपीत्यर्थः ॥ ५५ ॥

बहुज्ञा अपि ज्योतिर्विदो मुहूर्तकालमक्षतधियं सखीभिः क्रीडन्तीमुभयभारतीं शुद्ध-  
 पश्चात्तयोक्ते शुभयोगयुक्ते शुभग्रहस्य नवांशे मोहूर्तिकाः स्वबुद्धितो मुहूर्तं जगृ-  
 ॥ ५६ ॥ [ अक्षतेति । सर्वज्ञात्सर्वत्राप्रतिहतमतिमित्यर्थः ] ॥ ५६ ॥

भेरीमृदङ्गपटहाध्ययनशङ्खघोषैर्दिङ्माण्डले सुपरिमूर्च्छति सुष्ठु व्याप्ते सति हिमादौ



यं यं पदार्थमभिकामयते पुमान्य-  
 स्तं तं प्रदाय समतुतुपतां तदीड्यौ ॥  
 देवदुमाविव महासुमनस्त्वयुक्तौ  
 संभूषितौ सदसि चेतुरात्मलामौ ॥ ५८ ॥  
 आधाय वह्निमथ तत्र जुहाव सम्य-  
 गृह्योक्तमार्गमनुमृत्य स विश्वरूपः ॥  
 लाजाञ्जुहाव च वधूः परिजिघ्रति स्म  
 धूमं प्रदक्षिणमथाकृत सोऽपि चाग्निम् ॥ ५९ ॥  
 होमावसानपरितोषितविप्रवर्यः  
 प्रस्थापिताखिलसमागतबन्धुवर्गः ॥  
 संरक्ष्य वह्निमनया सममाग्निगेहे  
 दीक्षाधरो दिनचतुष्कमुवास हृष्टः ॥ ६० ॥

मूर्ध्विधिरूपो हस्तकिसलयेन श्रीविष्णुमित्रकन्यायाः सरस्वत्या हस्तकमलमुक्तलक्षणे दिव्य-  
 काले जग्राह ॥ ५७ ॥ [ हिममित्रविष्णुमित्रशब्दौ तत्तन्नामाप्रसिद्धयैव देवदत्तादिशब्द-  
 यत्प्रयुक्ताविति बोध्यम् ] [ दिद्येति । निरुक्तरीत्या सरस्वत्युक्तत्वेन लोकोत्तरे विवाह-  
 शुद्धीर्तसमय इत्यर्थः ] ॥ ५७ ॥

यो यः पुमान् यं पदार्थं प्रार्थयते तस्मै तस्मै तं तं पदार्थं प्रदाय तदीड्यौ तैः  
 पुरुषैः स्तुत्यौ तयोः कन्यावरयोरीड्यौ पूज्यौ पितराविति वा । परितोषमवापतुः कल्पवृक्षा-  
 विव बृहदुद्गारतायुक्तावलंकृतौ प्राप्तकामौ सभायां चेतुः ॥ ५८ ॥ [ महति । 'स्त्रियः  
 सुमनसः पुण्यम्' इत्यमरान्महस्यः सुमनसः पुण्याणि यस्य तस्य भावस्तेन युक्तौ । पक्षेः  
 'सुपर्वाणः सुमनसः' इत्यमरादलौकिकवदान्यत्वान्महादेवत्वयुक्तौ । यद्वा महद्विशालमत-  
 एव शोमनमेतादृशं मनो यस्य परमविवेकिनः पुरुषधुरंधरस्य तद्भावयुक्तावित्यर्थः । अत्र  
 चेतुरित्यनेन व्यतिरेकालंकारो व्यज्यते ।

'व्यतिरेको विशेषश्चेदुपमानोपमेययोः ।

शैल इवोन्नताः सन्तः किंतु प्रकृतिकोमलाः ।

इति कुवलयानन्दमूलोक्तेः ] ॥ ५८ ॥ अथानन्तरं स्वगृह्यमूर्त्रोक्तमार्गमनुमृत्य स  
 विश्वरूपो वह्निमाधाय तत्र सम्यग्योमं कृतवान् । च पुनर्वर्धूलाजान्मर्जितधान्यानि  
 जुहाव तदूर्ध्वं च जिघ्रति स्माय विश्वरूपोऽपि पश्चादग्निं प्रदक्षिणं कृतवान् । अग्नि-  
 शब्दादग्नेऽग्निं प्रदक्षिणं कुर्वत्या तया सह सोऽपि तया कृतवानित्यर्थः ॥ ५९ ॥

प्रतिष्ठमाने दयिते वरेऽस्मि-  
 क्षुपेत्य मातापितरौ वरायाः ॥  
 आमापिपातां शृणु सावधानो  
 बालेव बाला न तु वेत्ति किञ्चित् ॥ ६१ ॥  
 बालैरियं क्रीडति कन्दुकाद्यै-  
 र्जातक्षुधा गेहमुपैति दुःखात् ॥  
 एकेति बाला गृहकर्म नोक्ता  
 संरक्षणीया निजपुत्रितुल्या ॥ ६२ ॥  
 बालेयमङ्ग वचनैर्मृदुभिर्विधेया  
 कार्या नै रूक्षवचनैर्न करोति रुष्टा ॥  
 केचिन्मृदूक्तिवशगा विपरीतभावाः  
 केचिद्विहातुममलं प्रकृतिं जनो हि ॥ ६३ ॥

होमान्ते परितोपिता विप्रश्रेष्ठा येन प्रस्थापिताः सर्वे समागता बन्धुवर्गा येन  
 विश्वरूपोऽनया सरस्वत्या सह दीक्षाधरोऽग्निं संरक्ष्य दृष्टः सन्नभिगूहे दिनचतुष्टय  
 मुवास ॥ ६० ॥

अस्मिन्विश्वरूपे प्रिये वरे प्रस्थानं कुर्वति सति वरायाः कन्याया माता पिता  
 चाऽऽगत्य प्रोचतुः सावधानो भूत्वा शृणु बाला स्तनबंधी यथा किञ्चिज् जानाति तस्यै  
 बाला सुकुमाराङ्गयस्मत्पुत्री न तु किञ्चिज्जानाति । उपजातिवृत्तम् ॥ ६१ ॥

इयं कन्दुकाद्यैः क्रीडोपरकैर्बालैः सह क्रीडति जातक्षुधा दुःखाद्देहमायाति । न  
 भवद्भ्यां गृहकर्मणि कुतो नानुशिष्टेति चेत्तत्राऽऽहतुरेकेति कृत्वेयं बाला गृहकर्म नोक्ता  
 तस्मान्निजपुत्रितुल्या सम्यग्रक्षणीया । इन्द्रवज्रा वृत्तम् ॥ ६२ ॥

किं तर्हि सर्वथैव गृहकर्माणि न नियोक्तव्या नेत्याहतुरङ्गेति संबोधनमियं बाला मृ-  
 द्भिर्वचनैर्नियोज्या कर्तव्या नतु रूक्षवचनैर्नतस्तैः कुपिता न करोति । नतु रूक्षवचनै-  
 र्करोति चेत्कथं मृदुवचनैः करिष्यतीति चेत्प्रकृतितैविध्यादित्याहतुः । केचिन्मृदूक्तिवश-  
 र्तिनः केचिद्विपरीतस्वभावा रूक्षोक्तिवशगा हि यस्मात्स्वभावं त्यक्तं कोऽपि जनः संपन्नो  
 भवति । वसन्ततिलका वृत्तम् ॥ [ ६३ ॥ [ हेऽङ्गेति ज्ञायातरं प्रति कोमलामन्त्रण-  
 एतेन मृदुवचनसरणिरपि सूचिता ] [ विधेया लौकिकादिकर्मण्याज्ञाप्येत्यर्थः । न रूक्षेति ।  
 तत्र हेतुः—नेत्यादिना । तदुभयमपि सामान्यनिदर्शनेनोपपादयति—केचिदित्यादिपादाभ्याम् ।  
 विपरीतेति । यतो विरुद्धस्वभावा अपि केचिज्जीवा मृदूक्तिवशगाः सन्तीत्यतो रू-

१ क. ख. घ. न रुक्षः । २ क. ख. घ. न रुक्षः । ३ क. ख. घ. न रुक्षः । ४ क. घ. न रुक्षः ।



कश्चिद्विजातिरधिगम्य कदाचिदेना-  
 मुद्रीक्ष्य लक्षणमवोचदनिन्दितात्मा ॥  
 मानुष्यमात्रजननं निजदेवभावे-  
 त्यस्माच्च वो वचनमुग्रमयोज्यमस्याम् ॥ ६४ ॥  
 सर्वज्ञतालक्षणमस्ति पूर्ण-  
 मेपा कदाचिद्वदतोः कथायाम् ॥  
 तत्साक्षिभावं व्रजिताऽनवद्या  
 संदिश्य नावेवमसौ जगाम ॥ ६५ ॥  
 श्वश्रूर्वराया वचनेन वाच्या  
 स्नुषामिरक्षाऽऽयतते हि तस्याम् ॥  
 निक्षेपभूता तव सुन्दरीयं  
 कार्या गृहे कर्म शनैः शनैस्ते ॥ ६६ ॥

वाक्यं विहाय मृदुवाक्यैरेवं कार्ये विनियोज्येति प्रथमोपपत्तिः । यतः कश्चिज्जनः प्रकृतिं  
 विहातुमनलमसमर्थ एव भवत्यत इयमपि परुषवचनकुपिता सती नैव करोतीति  
 द्वितीयोपपत्तिः ] ॥ ६३ ॥

नन्वेकाऽपि कन्या वालैः सह क्रीडनस्वभावां रूसवचनैरपि यशोधनैः शिक्षणीया  
 तत्कुतो भवभ्यां न शिक्षितेति चेत्तत्राऽऽह तुः—कदाचित्कश्चिदनिन्दितात्मा ब्राह्मण आग-  
 त्यास्या लक्षणमुद्रीक्ष्योक्तवान्मानुष्यमात्रजननं वस्तुतो निजदेवभावा निजं नित्यं देव-  
 भावो देवत्वं नित्यो देवस्वमानो वा यस्याः ।

' निजं स्वीये च नित्ये च ' । ' भावः सत्तास्वभावाभिप्रायचेष्टात्मजन्मसु '

इति मेदिनी । इत्यस्मात्कारणादस्यां वो युष्माकमुग्रं वचनमयोज्यं योजनीयं न  
 भवति ॥ ६४ ॥

किंचास्यां सर्वज्ञताया लक्षणं पूर्णमस्ति । किंच कदाचिदेपा वादं कुर्वतोर्वादिनोः  
 कथायां तयोः साक्षित्वं प्राप्स्यतीत्येवमावामुपदिश्यासौ विप्रो जगाम । इन्द्रवज्रा  
 वृत्तम् ॥ ६५ ॥

वराया दोषविमुक्तकन्यायाः श्वश्रूरस्मद्रचनेन वाच्या यतः क्षुषाया अभिरक्षाऽऽयत-  
 ते तदर्धीनाऽस्ति तद्वचनं दर्शयति—इयं सुन्दरी तव न्यासभूता तस्मात्तवेयं गृहे कर्म  
 शनैः शनैः कर्तव्या शनैः शनैनया कर्म कारयितव्यमित्यर्थः । उपजातिवृत्तम् ॥ ६६ ॥  
 [ भो जामातः । वरायाः सर्वगुणवस्याः सरस्वत्याख्यमत्कन्यकायाः । श्वश्रूस्त्वन्मातेत्यर्थः ।  
 या पूर्वोक्तगुणा वनिता तस्यां त्वन्मातृविषये यतते यत्नशीला भवति । तस्या वचने-  
 नेति वाच्येति यत्तच्छब्दावध्याहृत्यान्वयः । इतीति किं तत्राऽह—क्षुषेत्यादि-

बाल्येषु बाल्यात्सुलभोऽपराधः  
 स नेक्षणीयो गृहिणीजनेन ॥  
 वयं सुधीभूय हि सर्व एव  
 पश्चाद्भुत्वं शनकैः प्रयाताः ॥ ६७ ॥  
 दृष्ट्वाऽभिधातुमनलं च मनोऽस्मदीयं  
 गेहामिरक्षणविधौ नहि दृश्यतेऽन्यः ॥  
 दृष्ट्वाऽभिधानफलमेव यथा भवेन्नौ  
 ब्रूयात्तथेष्टजनता जननीं वरस्य ॥ ६८ ॥  
 वत्से त्वमद्य गमिताऽसि दशामपूर्वा  
 तद्रक्षणे निपुणधीर्भव \* सुभ्रु नित्यम् ॥  
 कुर्यान्न बालविह्वलं जनतोपहास्यां  
 सा नाविवापरमियं परितोषयेत्ते ॥ ६९ ॥

शोषेण । अयि विश्वरूपमातः । त्वयेयं क्षुपाऽभिरक्ष्याऽऽधिभौतिकादिमयात्पालनी-  
 येति योजना । तत्र हेतुः—निक्षेपेति तृतीयपादेन । निक्षेपभूता निक्षेप इव विश्वाससा-  
 नत्वेन गूढस्याप्यचिन्तामण्यादिवस्तुविशेष इव वमूवेति तथेत्यर्थः । त्वत्पुत्रस्येत्यार्थिकम् ।  
 अस्तीति शेषः ।

' पिता रक्षति कौमारे भर्ता रक्षति यौवने ।  
 पुत्रो रक्षति वार्षिक्ये न स्त्री स्वातन्त्र्यमर्हति '

इति वचनाद्यावदुद्गाहं कौमारावस्थायामियं पित्रा मया परिरक्षिता । इतः परमायौवने  
 वौगण्डकैशोरावस्थयोर्भवत्या परिपालनीयेत्याशयः । एतदनन्तरं तु भर्तैव रक्षिष्यतीति तस्मि-  
 न्सेपत्वमस्यां युक्तमेवेति तत्त्वम् । अत्र यतत इत्यादिना निरुक्तसंदेशकथने संभावितरोषादि-  
 दोषावमोषः सूच्यते ] ॥ ६६ ॥

वयं सर्वेऽपि सुबुद्धिमन्तो भूत्वा पश्चाच्छनैरुत्कृष्टतां प्राप्ताः ॥ ६७ ॥ [ बाल्येष्वि-  
 ति । बहुवचनं सर्वात्रभूतव्याप्तिद्योतनार्थमेव । तदेवाऽऽह—वयमित्याद्युत्तरार्धेन ] ॥ ६७ ॥  
 ननु वरस्य जननीं दृष्ट्वा भवन्त्यां वक्तव्यमिति चेत्तत्राऽऽह—वरस्य जननीं दृष्ट्वा-  
 मिधातुमस्मदीयं मनः शक्तं न भवति हि यस्माद्गेहामिरक्षणविधावन्यो न दृश्यते । यद्य-  
 प्येवं तथाऽपि दृष्ट्वा कथनस्य फलमेव यथाऽऽवयोर्भवेत्तथेष्टजनसमुदायो वरस्य मातं  
 ब्रूयात् । वसन्तातिलका वृत्तम् ॥ ६८ ॥

अपेदानीं स्वपुत्रीं शिलयतो वत्स इत्यादिना । हे वत्सेऽद्य त्वमपूर्वा दशां प्राप्ता-  
 सि हे सुभ्रु तद्रक्षणे तस्या अपूर्वदशाया रक्षणे नित्यं निपुणधीर्भव जनसमूहोपहा-  
 \* अत्र नदीत्वान्नावेऽपि हरस्वरस्तु भविष्यत्कन्याविहङ्गन्धदुःखातिरेकेण तयोर्विचाराव-  
 कपोतनार्थः । तथा च शोकरस्योपकृतादयं गुण एव ।



पाणिग्रहात्स्वाधिपती समीरितौ  
पुरा कुमार्याः पितरौ ततः परम् ॥  
पतिस्तमेकं शरणं व्रजानिशं  
लोकद्वयं जेग्यसि येन दुर्जयम् ॥ ७० ॥  
पत्यावमुक्तवति सुन्दरि मा स्म भुङ्क्ष्व  
याते प्रयातमपि मा स्म भवेद्विभूषा ॥  
पूर्वापरादिनियमोऽस्ति निमज्जनादौ  
वृद्धाङ्गनाचरितमेव परं प्रमाणम् ॥ ७१ ॥  
रुष्टे भवे सति रुपेह न वाच्यमेकं  
क्षन्तव्यमेव सकलं स तु शाम्यतीत्यम् ॥  
तस्मिन्प्रसन्नवदने चकितेव वस्ते  
सिध्यत्यभीष्टमनघे क्षमयैव सर्वम् ॥ ७२ ॥

सयोग्यं बालानां व्यवहारं न कुर्या यतः सेयं ते बालविहृतिरावयोरिवापरं न परितोषयेदिति  
नकारस्यानुपह्नेन योज्यं काका वा ॥ ६९ ॥ [ अपूर्वा बाल्योत्तरभाविनी पौगण्डारूयाम् ।  
एतेन नवोदात्वं ध्वन्यते ] तद्रक्षणेऽपूर्वपदद्योतितलोकोत्तरनवोदात्त्वपरिपालन इत्यर्थः । तत्रा-  
ङ्कुरितस्मरसद्भावाद्विचारपरिपाकाभावाच्चावश्यं धर्मादिभीत्या भाव्यमिति भावः । नित्यं सर्व-  
देव । नतु क्षणमात्रम् । सुभ्रु शोभने नम्रे भ्रुवौ यस्मिन्कर्मणि यया स्यात्तपेत्यर्थः ।  
अहो यस्या मम पादतर्ज्यावपि स्वपतिभूतावङ्गुष्ठौ नैवातिक्रामतः सामुद्रिके पातिव्रत्य-  
सूचकलक्षणत्वेन तथोक्तत्वात्तया मया स्वपतिपादपद्मपरागेतरनिरीक्षणमपि कथंकारं कार्य-  
मिति समुद्बोधसिद्धयर्थे स्वाङ्घ्रिनिरीक्षणेमेव कार्यमिति तात्पर्यम् ॥ ६९ ॥

किंच पाणिग्रहणाद्विवाहात्पूर्वं कुमार्याः पितरौ स्वाधिपती समीरितौ तस्मात्पाणिग्रहा-  
दूर्ध्वं पतिः स्वाधिपतिः समीरितो यस्मादेवं तस्मात्तं पतिमेकं शरणं व्रज येन शरणगमनेन  
पत्या वा लोकद्वयं जेग्यसि । उपजातिवृत्तम् ॥ ७० ॥ [ एकं केवलम् ॥ ७० ॥

किंच हे सुन्दरि पत्यावमुक्तवति मा भुङ्क्ष्व भोजनं त्वया न कर्तव्यं प्रयातं दीर्घा-  
ध्वानं पत्यौ गते सति तव विशेषेणालंक्रिया मा भवतु निमज्जनादौ पूर्वापरादिनियमोऽस्ति ।  
आदिपदेन भोजनादिकं ग्राह्यम् । तत्र निमज्जनादिकं पत्युः पूर्वं भोजनादिकं तु पश्चात्कर्त-  
व्यमत्र वृद्धाङ्गनानामरुन्धतीलोपामुद्रादीनां चरितमेव परं प्रमाणमेतदेव तव सौन्दर्यमिति  
संविधानाशयः । वसन्ततिलका वृत्तम् ॥ ७१ ॥

किंच पत्यौ कोपाविष्टे सति त्वया रोपेणैकमपि न वाच्यम् । एकमिति क्षन्तव्यमित्य-

मर्तुः समक्षमपि तद्वदनं समीक्ष्य  
 वाच्यो न जातु सुभगे परपुरुषस्ते ॥  
 किं वाच्य एष रहसीति तवोपदेशः  
 शङ्का वधूपुरुषयोः क्षपयेद्धि हार्दम् ॥ ७३ ॥  
 आयाति भर्तरि तु पुत्रि विहाय कार्य-  
 मुत्थाय शीघ्रमुदकेन पदावनेकः ॥  
 कार्यो यथाभिरुचि हे सति जीवनं वा  
 नोपेक्षणीयमणुमात्रमपीह कं ते ॥ ७४ ॥  
 धवे परोक्षेऽपि कदाचिदेयु-  
 र्गृहं तदीया अपि वा महान्तः ॥  
 ते पूजनीया बहुमानपूर्वं  
 नो चेन्निराशाः कुलदाहकाः स्युः ॥ ७५ ॥

नेन वा संबन्धनीयम् । केवलं क्षन्तव्यमेव स त्वित्थमनेन प्रकारेण स्वयमेव शाम्यती  
 प्रसन्ने च तस्मिन्हे वस्ते चकितेव स्याः किं बहुना हेऽनघे सर्वमभीष्टं क्षमयैव सिध्यति न  
 चेतरथा ॥ ७२ ॥ [ प्रसन्नेति स्मितमुखे सतीत्यर्थः । त्वं चकितेव तं पश्येति शेषः ।  
 तत्र हेतुः—सिध्यतीति ] ॥ ७२ ॥

तद्वदनं पुरुषान्तरमुखं समीक्ष्य दृष्ट्वा । एष परपुरुषो रहस्येकान्ते । यतः परपुरुषो  
 हामाववत्यामपि स्त्रियामियं परपुरुषस्तेहवतीति शङ्का हार्दमान्तरं स्नेहं नाशयेत् ॥ ७३ ॥  
 [ अयं सुभ्रति प्रथमपद्यक्रियाविशेषणसूत्रितमवलोकनमाध्यायानादिनियमं स्पष्टयतः । मर्तु-  
 रिति । जातु कदाचिदपीत्यर्थः । ते तव न वाच्यो नैव संभाष्य इत्यर्थः । किं त्वयो-  
 मुखतथैव संभाषणीय इति भावः ] ॥ ७३ ॥

यथाभिरुच्यभिरुचिमनतिक्रम्य पादावनेकः पादप्रक्षालनं हे सति जीवनमणुमात्रमपीह  
 लोके कं सुखं वा ते तव नोपेक्षणीयम् ॥ ७४ ॥ [ कार्यं धानोपस्करादिकृत्यं विहाय ।  
 उदकेनोष्णजलेन पदावनेकः पादप्रक्षालनविशेषः कार्यः । तस्य स्वहस्ताभ्यामेवेति शेषः ।  
 किंच यथाभिमतं वस्तु जीवनमुदकं वा शिशिरसुरभिमधुरतरं तस्मै देयमित्यप्याह  
 संबन्धः । फलितमाह—नेति । इह संसारे कान्ते भर्तरि विषये । शिष्टं तु स्व-  
 मेव ॥ ७४ ॥

धवे पत्न्यौ परोक्षे बाहिर्गते सति । उपजातिवृत्तम् ॥ ७५ ॥



पित्रोरिव श्वशुरयोरनुवर्तितव्यं  
 तद्वन्मृगाक्षि सहजेष्वपि देवरेषु ॥  
 ते स्नेहिनो हि कुपिता इतरेतरस्य  
 योगं विभिद्युरिति मे मनसि प्रतर्कः ॥ ७६ ॥  
 हितोपदेशे विनिविष्टमानसौ  
 बभूवरौ राजगृहं समीयतुः ॥  
 लब्धानुमानौ गुरुबन्धुवर्गतौ  
 बभूव संज्ञोभयभारतीति ॥ ७७ ॥  
 सा भारती दुर्वसनेन दत्तं  
 पुनः प्रसन्नेन पुराऽऽत्तहर्षा ॥  
 शापावधिं संसदि वत्स्यते य-  
 त्सर्वज्ञतानिर्वहणाय साक्ष्यम् ॥ ७८ ॥  
 स भारतीसाक्षिकसर्ववित्त्वो-  
 प्यात्मीयशक्त्या शिशुवद्विमातः ॥  
 स्वशैशवस्योचितमन्वकाङ्क्षी-  
 त्स केशवो यद्वदुदारवृत्तः ॥ ७९ ॥

पित्रोरिव श्वशुरयोरनुसरणं त्वया कार्यं तथा सहजातेषु सहोदरेषु देवरेष्वपि हे मृगाक्ष्य-  
 नुवर्तितव्यं यतः कुपितास्ते स्नेहवतोऽप्यन्योन्यस्य संयोगं विभिद्युर्नाशयेयुरिति मे मनसि  
 प्रतर्कः सहजेष्वपीत्यत्र सहजेष्विवेति वा पाठः ॥ वसन्ततिलका वृत्तम् ॥ ७६ ॥ [ योगं  
 प्रेमैक्यम् ] ॥ ७६ ॥

हितोपदेशे विनिविष्टं मानसं ययोस्तौ बभूवरौ भारतीमण्डनौ गुरुबन्धुवर्गतौ लब्धानु-  
 मानौ प्राप्तसत्कारौ राजगृहं समीयतुः समागतौ बभूवेत्यादेरुत्तरेण संख्यः । उपजाति-  
 वृत्तम् ॥ ७७ ॥ गुरुर्भट्टपादः । उभयभारत्युभयत्र पितृकुले मर्तृनिलये च भारतीव सर्व-  
 ज्ञत्वाभ्यारतीति संज्ञाऽभिधा सकलशिष्टसंमता बभूवेति संख्यः ] ॥ ७७ ॥

योभयभारतीति संज्ञा बभूव सा भारती सरस्वती पुरा पूर्वं पुनः प्रसन्नेन दुर्वाससा  
 दत्तं शापावधिं समायां साक्ष्यं यस्य शंकरस्य सर्वज्ञताया निर्वाहाय वत्स्यते करि-  
 प्यति ॥ ७८ ॥

स भारतीसाक्षिकं सर्ववित्त्वं यस्य तथाभूतोऽपि श्रीशंकरः स्वीयशक्त्या स्वाधीन-  
 या मायया शिशुवद्विपातः सन्स्वशैशवस्य बालभावस्योचितं क्रीडोपस्करणादिकमाका-

शैशवे स्थितवता चपलाशे  
 शार्ङ्गिणेव वटवृक्षपलाशे ॥  
 आत्मनीदमाखिलं विलुलोके  
 भाविभूतमपि यत्खलु लोके ॥ ८० ॥  
 तं ददर्श जनताऽद्भुतबालं  
 लीलयाऽधिगतनूतनदोलम् ॥  
 वासुदेवमिव वामनलीलं  
 लोचनैरनिमिषैरनुवेलम् ॥ ८१ ॥  
 कोमलेन नवजीरदराजि-  
 श्यामलेन नितरां समराजि ॥  
 केशवेशतमसाऽधिकमस्य  
 केशवेशचतुरास्यसमस्य ॥ ८२ ॥

हसितवान् । तत्र दृष्टान्तो यथोदत्तरितः स प्रसिद्धः केशवः श्रीकृष्णः स्वमायया शि-  
 वद्विभातः सन्त्वशैशवस्योचितमन्वकाङ्क्षीत्तथेत्यर्थः ॥ ७९ ॥

चपलाऽऽशा यस्मिन्नेवंभूतेऽपि शैशवे बाल्ये स्थितवता भावि भूतं च यदिदं लो-  
 कोऽस्ति तदखिलमात्मनि विलुलोके सम्यगवलोकितम् । कर्मणि लिट् । तत्र दृष्टान्ते  
 यथा वटवृक्षस्य पलाशे पत्रे स्थितवता शार्ङ्गिणा श्रीविष्णुना यदिदं तदखिलमात्मन्यव-  
 कितं तद्वदित्यर्थः । स्वागता वृत्तम् । ' स्वागतेति रनभाद्रुरुयुगम् ' इति लक्षणात् ॥ ८० ॥

लीलयाऽधिगतः प्राप्तो दोलो येन वामना कमनीया लीला यस्य तमद्भुतबालं श्री-  
 कं निमेषोज्झितैर्नैरनुवेलमनिशं जनसमूहो ददर्श । लीलयाऽधिगतदोलं वामनलीलाभु-  
 तबालं श्रीकृष्णमिव ॥ ८१ ॥

केशवश्चेकश्च चतुरास्यश्च तैर्विष्णुशिवविधिभिः समस्य तुल्यस्यास्य श्रीशंकरस्य केश-  
 शतमसाधिकं यथा स्यात्तथा समराजि सम्यक्शोभितं तद्विशिष्टाष्टि कोमलेन पुनश्च नव-  
 रदानां नवीनगलदानां या राजिः पङ्क्तिस्तद्वच्चयामलेनातिशयमेनेत्यर्थः ॥ ८२ ॥



शाक्यैः पाशुपतैरपि क्षपणकैः कापालिकैर्वैष्णवै-  
रप्यन्यैरखिलैः खलैः खलु खिलं दुर्वदिभिर्वैदिकम् ॥  
पन्थानं परिरक्षितुं क्षितितलं प्राप्तः परिक्रीडते  
घोरे संसृतिकानने विचरतां भद्रंकरः शंकरः ॥ ८३ ॥  
इति श्रीमाधवीये तत्तद्देवावतारार्थकः । संक्षेपशंकरजये  
तृतीयः सर्ग आमवत् ॥ ३ ॥

अथ चतुर्थः सर्गः ।

अथ शिवो मनुजो निजमायया  
द्विजगृहे द्विजमोदमुपाकहन् ॥  
प्रथमहायन एव समग्रही-  
त्सकलवर्णमसौ निजभाषिकाम् ॥ १ ॥  
द्विसम एव शिशुलिखिताक्षरं  
गदितुमक्षमताक्षरवित्सुधीः ॥  
अथ स काव्यपुराणमुपाशृणो-  
त्स्वयमवैत्किमपि श्रवणं विना ॥ २ ॥

शाक्या बौद्धाः क्षपणका दिगम्बराः सर्वैः शाक्यादिदुर्वादिभिः खलु प्रसिद्धं खिलमु-  
च्छिन्नं वैदिकं मार्गं परिरक्षितुं भूतलं प्राप्तो घोरे संसारारण्ये विचरतां भद्रं सर्वानर्थनिवृत्ति-  
पुरःसरपरमानन्दप्राप्तिलक्षणं मोक्षारूपं कलुषाणं करोतीति भद्रंकरोऽन्वर्थसंज्ञः श्रीशंकरः  
परिक्रीडते स्म । शार्दूलविक्रीडितं वृत्तम् । [ इति श्रीति । अवतरोऽवतारः ॥ ८४ ॥ ]

इति श्रीमत्परमहंसपरिव्राजकाचार्यबालगोपालतीर्थश्रीपादशिष्यदत्तवंशावतंस-  
रामकुमारसूनुधनपतिसूरिकृते श्रीमच्छंकराचार्यविजयडिण्डिमे  
तृतीयः सर्गः ॥ ३ ॥

अथ चतुर्थसर्गस्य टीका ।

प्राकृतशिशुविलक्षणं तस्य चरितं दर्शयितुमुपक्रमते—अथेति । शिवो निजमायया  
मनुष्यः सन्निप्रगृहे द्विजस्य शिवगुरोः प्रीतिं संपादयन्प्रथमवर्ष एव सर्वमक्षरं निजभाषां च  
सम्यग्गृहीतवान् । ' द्रुतविलम्बितमाह नभौ भौ ' वसुयुगविरतिः ॥ १ ॥  
[ प्रथमेति । ' हायनोऽस्त्री शरत्समाः ' इत्यमरः ] ॥ १ ॥

ततो द्वितीयवर्ष एव स बालकः सुबुद्धित्वादक्षरज्ञो लिखिताक्षरमुच्चारयितुं समर्थोऽभूत् ।  
अथानन्तरं तृतीयवर्षे स शिशुः काव्यानि पुराणानि च श्रुतवान् । किमपि श्रवणं विना

अजनि दुःखकरो न गुरोरसौ  
 श्रवणतः सकृदेव परिग्रही ॥  
 सहनिपाठजनस्य गुरुः स्वयं  
 स च पपाठ ततो गुरुणा विना ॥ ३ ॥  
 रजसा तमसाऽप्यनाश्रितो  
 रजसा खेलनकाल एव हि ॥  
 स कलाधरसत्तमात्मजः  
 सकलाश्चापि लिपीरविन्दत ॥ ४ ॥  
 सुधियोऽस्य विदिद्युतेऽधिकं  
 विधिवच्चौलविधानसंस्कृतम् ॥  
 ललितं करणं घृताहुतिज्व-  
 लितं तेज इवाऽऽशुशुक्षणेः ॥ ५ ॥  
 उपपादननिर्व्यपेक्षधीः  
 स पपाठाऽऽहृतिपूर्वकागमान् ॥  
 अधिकाव्यमरंस्त कर्कशेऽ-  
 प्यधिकास्तर्कनयेऽत्यवर्तत ॥ ६ ॥

स्वयमेव ज्ञातवान् ॥ २ ॥ [ शिशुः कुमारलीलः श्रीशंकरः । यतः सुधीः कृशाग्रबुद्धिः ।  
 पक्षे शोभना धीर्यस्मात्स तथा ब्रह्मविद्याप्रद इत्यर्थः । अतोऽक्षरविह्वलेनज्ञ इति यावत् ।  
 पक्षेऽक्षरा मोक्षफलतोऽविनाशिनी विज्ञानं यस्य स तथा मुक्तिप्रदप्रमाविषयः ] ॥ २ ॥

असौ शिशुर्गुरोर्दुःखकरो नाभूत् । यतः सकृदेव श्रवणात्परिग्रहणशीलः सहाध्यायि-  
 नस्य स्वयं गुरुः स च श्रवणादनन्तरं गुरुणा विना पपाठ ॥ ३ ॥

रजोगुणेन तमोगुणेन चानाश्रिता धूर्या खेलनकाल एव हि प्रसिद्धं स शिशुः कल-  
 धरेभ्यः श्रेष्ठस्य सुतः सर्वा अपि लिपीज्ञातवान् । विद्योगिनी वृत्तम् ॥ ४ ॥ [ कला-  
 धरोति । कलानां चतुःपट्टिकलानामुपलक्षणभिदमष्टादशविद्यानामपि । धरा धारणकर्तास्ते  
 सत्तमः श्रेष्ठः शिवगुरुस्तस्याऽऽत्मजः पुत्र इत्यर्थः ] ॥ ४ ॥

अस्य सुधियः श्रीशंकरस्य विधिवच्चूडाकर्मणो विधानेन संस्कृतं सुन्दरं करणं क-  
 शरीरम् । 'करणं साधकतमं क्षेत्रगात्रेन्द्रियेष्वपि' इत्यमरः । विदिद्युते विशेषेण शुशु-  
 घृतस्याऽऽहृतिभिर्ज्वलितमग्नेस्तेज इव ॥ ५ ॥

उपपादने निर्व्यपेक्षाऽपेक्षारहिता धीर्यस्य स श्रीशंकरो भूप्रमृतिव्याहृतिपूर्वकं

१ शिवगुरो' । २ ख. 'ष्ठस्यातिशोभनस्य । ३ ग. घ. 'कानागमान्' ।



हरतस्त्रिदशेज्यचातुरीं  
 पुरतस्तस्य न वक्तुमीश्वराः ॥  
 प्रभवोऽपि कथासु नैजवा-  
 ग्विमवोत्सारितवादिनो बुधाः ॥ ७ ॥  
 अमुकक्रमिकोक्तिधोरणी-  
 मुरगाधीशकथावधीरिणीम् ॥  
 मुमुहुर्निशम्य वादिनः  
 प्रतिवाक्योपहृतौ प्रमादिनः ॥ ८ ॥  
 कुमतानि च तेन कानि नो-  
 न्मथितानि प्रथितेन धीमता ॥  
 स्वमतान्यपि तेन खण्डिता-  
 न्यतियत्नैरपि साधितानि कैः ॥ ९ ॥

दान्पपाठ किंचाधिकाव्यमरंस्त काव्ये तु क्रीडां कृतवानपिच कर्कशेऽतिकठिनेऽपि तर्कनये  
 येऽधिकास्तानतिक्रान्तवान् ॥ ६ ॥ [ \*आहूतेति । आहृत आगमशब्दिताखिलत-  
 न्मग्रन्यान्प्रति शसुमुद्युक्तायां गौर्या सत्यां शिवेन तेभ्यः सकाशादाकृष्य कक्षपुट्यां निवे-  
 शितत्वात्कक्षपुटीति नाम्ना प्रसिद्धस्तन्त्रविशेषः स पृथः प्रथमो येषां ते च त आगमा मन्त्र-  
 शास्त्रग्रन्थास्तानित्यर्थः । तथा अधीति अधिक काव्यं येन तत्तथा रसालंकारादिसाहित्य-  
 शास्त्रमित्यर्थः । एवं चाय स काव्येति द्वितीयश्चोक्त्यर्थोत्तरार्धगतकाव्यपदेन सहास्य न  
 पौनरुक्त्यम् । अरंस्त ज्ञातवानित्यर्थः ] ॥ ६ ॥

नैनायाः स्वकीयाया वाचो वैभवेनोत्सारिता दूरीकृता वादिनो यैस्ते बुधाः पण्डिता  
 वादन्यवधितपण्डाख्यासु कथासु प्रभवः समर्था अपि देवानां पूज्यस्य गुरोर्वाचस्पतेश्चातुरीं  
 हरतस्तस्य शिवगुरोः कुमारस्य संमुखे वक्तुं प्रभवो न बभूवुरित्यर्थः ॥ ७ ॥

किंच सर्पाधीशस्य शेषस्य कथाया अप्यवधीरिणीं तिरस्करिणीममुष्य क्रमेणोच्चारणस्य  
 परिपार्थं श्रुत्वा वादिनो मुमुहुर्बोहं प्रापुर्धतः प्रतिवचनस्य व्याहृतौ प्रमादवन्तः ॥ ८ ॥  
 [ अमुकेति । वादिनो यावद्भेदवादिनः । अमुकस्य पूर्वप्रकृतस्य श्रीशंकराचार्यस्य  
 क्रमिका कथा क्रमादागतैतादृशी योक्तिर्वाक्यव्यक्तिस्तस्या या धोरणी संचातविशेषस्ता-  
 भित्यर्थः ] ॥ ८ ॥

किंच प्रख्यातेन बुद्धिमता तेन श्रीशंकरेण कानि कुमतानि नोन्मथितान्यपि तु स-

\* मूले पपाठऽऽहतीत्यत्र 'पपाठऽऽहति' पाठानुरोधेन ।

अमुना तनयेन भूषितं  
 यमुनातातसमानवर्चसा ॥  
 तुलया रहितं निजं कुलं  
 कलयामास स पुत्रिणां वरः ॥ १० ॥  
 शिवगुरुः स जरंश्चिसमे शिशा-  
 वमृत कर्मवशः सुतमोदितः ॥  
 उपनिनीपितसूनुरपि स्वयं  
 नहि यमोऽस्य कृताकृतमीक्षते ॥ ११ ॥  
 इह भवेत्सुलभं न सुतेक्षणं  
 न सुतरां सुलभं विभवेक्षणम् ॥  
 सुतमवाप कथंचिदयं द्विजो  
 न खलु वीक्षितुमैष्ट सुतोदयम् ॥ १२ ॥  
 मृतमदीदहदात्मसनाभिभिः  
 पितरमस्य शिशोर्जननी ततः ॥  
 समनुनीतवती धवखण्डितां  
 स्वजनता मृतिशोकहरेः पदैः ॥ १३ ॥

वाण्येवोन्मथितानि तेन खण्डितानि स्वमतान्यतिप्रयत्नैरपि कैः साधितानि न कैः  
 त्वर्थः ॥ ९ ॥ [ धीमताऽलौकिकप्रज्ञावता ] ॥ ९ ॥

स पुत्रवतां मध्ये श्रेष्ठः शिवगुरुः स्वीयं कुलं यमुनातातेन सूर्येण समानं वर्णय-  
 यस्य तेनामुना पुत्रेणालंकृतं तुल्योपमया रहितं कलयामास चकार ददर्शेति वा ॥ १० ॥  
 [ कलयामास मेने ] ॥ १० ॥

स शिवगुरुः सुतेन मोदं प्रापितः स्वयमुपनिनीपित उग्रयं कर्तुमिष्टः सूर्येण क-  
 मृतोऽपि जरां गच्छान्शशौ त्रिहायने सति कर्माधीनोऽमृत मृतो हि यस्मादस्य ज-  
 कृताकृतमिदमेनेन कृतमिदमेनेनाकृतमिति यमो न पश्यति । द्रुतविलम्बितं वृत्तम् ॥ ११ ॥

अस्मिन्संसारे सुतस्येक्षणं सुलभं न भवति सुतविभवस्येक्षणं तु सुतरां सुलभं न भव-  
 त्स्यस्मिन्नर्थे शिवगुरुरेव निदर्शनमित्याशयेनाऽऽह—इहेति । अयं द्विजः सुतं कथं वि-  
 परंतु सुतस्य वैभवं द्रष्टुं समर्थो नैवामृत ॥ १२ ॥

तदनन्तरमस्य शंकरस्य पितरं शिशोर्जननी स्वसपिण्डैरदीदहत्ततो धवेन पत्या खण्डितां  
 रहितां सर्ती स्वजनता मृतिशोकहरेः पदैर्नायमत्यन्तसंवासाः कस्यचित्केनचित्कचिदपि ते-  
 शरीरेण किमुतान्यैः पृथग्जनैरित्यादिभिः समाध्यासितवती ॥ १३ ॥



कृतवती मृतचोदितमक्षमा  
 निजजनैरपि कारितवत्यसौ ॥  
 उपनिनीपुरमृतमुतमात्मनः  
 परिसमाप्य च वत्सरदीक्षणम् ॥ १४ ॥  
 उपनयं किल पञ्चमवत्सरे  
 प्रवरयोगयुते सुमुहूर्तके ॥  
 द्विजवधूर्नियता जननी शिशो-  
 व्यधित तुष्टमनाः सह बन्धुभिः ॥ १५ ॥  
 अधिजगे निगमांश्चतुरोऽपि स  
 क्रमत एव गुरोः सपटङ्गकान् ॥  
 अजनि विस्मितमत्र महामतौ  
 द्विजसुतेऽल्पतनौ जनतामनः ॥ १६ ॥  
 सहनिपाठयुता बटवः सभं  
 पठितुमैशत न द्विजसूनुना ॥  
 अपि गुरुर्विशयं प्रतिपेदिवा-  
 न्क इव पाठयितुं सहसा क्षमः ॥ १७ ॥

[ अस्य शिशोरिति देहलीदीपन्यायेन पितरमित्यत्रापि संबध्यते ] [ स्वेति ।  
 स्वजनसंहतिरित्यर्थः ] ॥ १३ ॥

मृतस्य यद्विहितं स्वेन कर्तुं शक्यं तत्स्वयं कृतवती यत्रासमर्था तत्स्वजनैरप्यसौ सती  
 कारितवती किंच संवत्सरदीक्षां परिसमाप्य स्वस्य सुतमुपनिनीपुरभूत् ॥ १४ ॥ [ अस्मा  
 शोकातिशयादसमर्थाऽपि । मृतेति । वपनस्नानादिकं मृतोद्देशेन विहितं कर्मैत्यर्थः ] ॥ १४ ॥

प्रवरयोगयुते श्रेष्ठयोगयुक्ते नियता नियमयुक्तोपनयं व्यधित कृतवती ॥ १५ ॥  
 [ द्विजेति । निरुक्तशिवगुरुपत्नी । नियता विधवाधर्मनियमयुक्ता सतीत्यर्थः । यतो  
 जनन्यतो बन्धुभिः संबन्धिभिः सह । तुष्टेति । एतादृशी च सती । शिशोः श्रीशंकरा-  
 चार्याख्यस्वपुत्रस्य ] ॥ १५ ॥

शिक्षादिभिः पट्टभिरङ्गैः सहितांश्चतुरोऽपि वेदान्क्रमेण स गुरोः सकाशादधिजगेऽ-  
 ध्ययनेनावप । अत्रास्मिन्द्विजसुतेऽल्पशरीरे महामतौ सति विषये वा जनताया हृदयं  
 विस्मितमनायतात्रास्मिंल्लोक इति वा ॥ १६ ॥ [ क्रमत एवर्गाधनुक्रमेणैव ] ॥ १६ ॥

सहनिपाठः सहाध्ययनं तेन युक्ता बटवो द्विजपुत्रेण सह पठितुं समर्था नाभूवन् ।  
 किंच सहसा पाठयितुं कः समर्थ इति संशयं गुरुरपि प्राप्तवानिव ॥ १७ ॥

अत्र किं स यदशिक्षत सर्वा-  
 श्वित्रमागमगणाननुवृत्तः ॥  
 द्वित्रमासपठनादमवद्य-  
 स्तत्र तत्र गुरुणा समविद्यः ॥ १८ ॥  
 वेदे ब्रह्मसमस्तदङ्गनिचये गार्ग्योपमस्तत्कथा-  
 तात्पर्यार्थविवेचने गुरुसमस्तत्कर्मसंवर्णने ॥  
 आसीज्जैमिनिरेव तद्वचनजप्रोद्धोषकन्दे समो  
 व्यासेनैव स मूर्तिमानिव नवो वाणीविलासैर्वृतः ॥ १९ ॥  
 आन्वीक्षिक्यैश्च तन्त्रे परिचितिरतुला कापिले काऽपि लेभे  
 पीतं पातञ्जलाम्भः परमपि विदितं भाट्टघट्टार्थतत्त्वम् ॥  
 यत्तैः सौख्यं तदस्यान्तरमवदमलाद्वैतविद्यासुखेऽस्मि-  
 न्कूपे योऽर्थः स तीर्थे सुपयसि वितते हन्त नान्तर्मवेत्किमादौ ॥

यो द्वित्रमासपठनात्तत्र तत्र शास्त्रे गुरुणा तुल्यविद्योऽभवत्स गुरुमनुसृतो कश्चिन्नागमगणाभिशिक्षितवानत्र किं चित्रं न किमपीत्यर्थः । स्वागतावृत्तम् ॥ १८ ॥

वेदे ब्रह्मसमश्चतुर्मुखतुल्य आसीत् । वेदाङ्गसमुदाये शिक्षादौ गार्ग्यसदृश आसीत् । वेदतदङ्गकथातात्पर्यविवेचने वाचस्पतितुल्य आसीत् । वेदोक्तकर्मसंवर्णने जैमिनिरेवाऽऽसीत् । वेदवचनजन्यतत्त्वज्ञानस्य मूले व्यासेनैव तुल्यः । किंच स मूर्तिमान्वागीनो व्यास इव कवि-  
 विलासैर्वृतः संयुत आसीत् । शार्दूलविक्रीडितम् ॥ १९ ॥ [ मूर्तीति । लोकदृशः ।  
 कृतशालीव सन्नित्यर्थः । एतेन स्वदृष्ट्या तत्राद्वैतब्रह्मात्मत्वमेवेति द्योत्यते ] [ शिस्त-  
 ज्ञेषु गार्ग्यस्यातिपाठवं पुराणादितो ज्ञेयम् ] ॥ १९ ॥

आन्वीक्षिकी तर्कविद्या तेनैक्षि सम्यगीक्षिता कापिले तन्त्रे कापिलप्रणीते सांख्यशास्त्रे  
 नृपमा काऽपि परिचितिः परिचयो लेभे । कर्मणि लिट् । तेन लब्धेत्यर्थः । पतञ्जलिसं-  
 तशास्त्रात्मकं जलं तेन पीतं भाट्टस्य भट्टपादप्रणीतस्य वार्तिकस्य घट्टानां प्रघट्टकानामपि  
 तत्त्वं परमपि तेन विदितं परमपीत्यस्य पूर्वेण वा संबन्धः । किंच यत्तैस्तर्कशास्त्रादिविभि-  
 तदस्य श्रीशंकरस्यामलं च तदद्वैतं च तस्य या विद्याऽमला चासावद्वैतविद्योति वा तस्य  
 सुखेऽस्मिन्नपरोक्षेऽन्तरमवत् । कूपे यो जलपानादिरूपोऽर्थः स शोभनजले विस्तृते यत्त-  
 तीर्थे किमन्तर्न भवेदपि तु भवेदेव । तथाच स्मृतिः—

‘यावानर्थ उदपाने सर्वतः संप्लुतोदके ।

तावान्सर्वेषु वेदेषु ब्राह्मणस्य विज्ञानतः’ इति ।

१ छ. ‘ट्टपादार्थः’ ।



स हि जातु गुरोः कुले वस-  
 न्सवयोभिः सह मैक्ष्यलिप्सया ॥  
 भगवान्ममवनं द्विजन्मनो  
 धनहीनस्य विवेश कस्यचित् ॥ २१ ॥  
 तमवोचत तत्र सावरं  
 बटुवर्यं गृहिणः कुटुम्बिनी ॥  
 कृतिनो हि भवाद्दशेषु ये  
 वरिवस्यां प्रतिपादयन्ति ते ॥ २२ ॥  
 विधिना खलु वञ्चिता वर्यं  
 वितरीतुं बटवे न शक्नुमः ॥  
 अपि \*मैक्ष्यमर्किचनत्वतो  
 धिगिदं जन्म निरर्थकं गतम् ॥ २३ ॥

स्रग्धरा वृत्तम् ॥ २० ॥ [ आन्वीक्षिकी ।

‘आन्वीक्षिकी दण्डनीतिस्तर्कविद्यार्थशास्त्रयोः’

इत्यमरात्कणादगौतमोभयरचिततर्कविद्येत्यर्थः ] [ भाट्टेति । भट्टस्य प्रागुक्तकुमारिख-  
 मट्टाचार्यस्येदं भाट्टं तत्प्रणीतद्वादशलक्षणीशाबरमाप्यवार्तिकं तस्य यानि घट्टानि प्रामाण्य-  
 वादादिप्रघट्टानि तेषां यदर्थतत्त्वं तात्पर्यार्थरहस्यं तत्तथेत्यर्थः । विदितं क्लृप्तमिति यावत् ]  
 [ अमलेति । अखिलदृश्येन्द्रजालमलविहीनस्वप्रकाशाद्वैतब्रह्मात्मैक्यापरिच्छिन्नानन्द-  
 इत्यर्थः ] ॥ २० ॥

एवंभूतः स भगवान्शंकरो गुरोः कुले वसन्कदाचिद्भैक्ष्यप्राप्तीच्छया वयस्यैः सह  
 धनहीनस्य कस्यचिद्विप्रस्य गृहं प्रविष्टवान् । वियोगिनी वृत्तम् ॥ २१ ॥ [ सवयोभिः  
 समानवयस्कैर्ब्रह्मचारिभिः सहेत्यर्थः ] ॥ २१ ॥

ये भवाद्दशेषु वरिवस्यां परिचर्यां प्रतिपादयन्ति ते कृतिनः कृतार्था ये पुण्यवन्तस्ते  
 भवाद्दशेषु वरिवस्यां प्रतिपादयन्तीति वा ॥ २२ ॥ [ ये कृतिनः कृतानन्तमुकृतास्त एव  
 भवाद्दशेषु भवत्समेष्वित्यर्थः । अवच्छेदकत्वं सप्तम्यर्थः । वरिवस्यां ‘वरिवस्या तु शूश्रूषा’  
 इत्यमरादुचितोपचारैः सेवामिति यावत् । प्रतिपादयन्ति संपादयन्तीत्यन्वयः । एवं चोपचा-  
 रावुकूलधनाद्यमावलिङ्गानुमितजन्मान्तरीयमुकृतव्यतिरेकाद्वयं तु नैव तथा भवाम इति  
 भावः ] ॥ २२ ॥

वर्यं तु दैवेन वञ्चिता यतोऽर्किचनत्वाद्भैक्ष्यमपि बटवे दातुं न शक्नुमः ॥ २३ ॥

\* अत्र सर्वेष्वप्यादर्शोपुस्तकेषु भैक्ष्यमित्येव पाठो दृश्यते स च स्वार्थेऽप्यत्र कथंचिद्योज्यः ।  
 अद्वैतराज्यलक्ष्म्यनुसारेण तु भैक्षमिति यकाररहित एव पाठो दृश्यते ।

इति दीनमुदीरयन्त्यसौ  
 प्रवदावामलकं व्रतीन्दवे ॥  
 करुणं वचनं निशम्य सोऽ-  
 प्यमवज्ज्ञाननिधिर्दयार्द्रधीः ॥ २४ ॥  
 स मुनिर्भुरभित्कुटुम्बिनीं  
 पदचित्रैर्नवनीतकोमलैः ॥  
 मधुरैरुपतस्थितैस्तथै-  
 द्विजदारिद्र्यदशानिवृत्तये ॥ २५ ॥  
 अथ कैटमजित्कुटुम्बिनी  
 तड्डिदुहामनिजाङ्गकान्तिभिः ॥  
 सकलाश्च दिशः प्रकाशय-  
 न्यचिरादाविरभूत्तदग्रतः ॥ २६ ॥  
 अभिवन्द्य सुरेन्द्रवन्दितं  
 पद्मगुहं पुरतः कृताञ्जलिम् ॥  
 ललितस्तुतिभिः प्रहर्षिता  
 तमुवाच स्मितपूर्वकं वचः ॥ २७ ॥

इत्येवं दीन-कथयन्त्यसौ गृहस्पत्य कुटुम्बिनी व्रतिचन्द्राय श्रीशंकरायाऽऽमल-  
 कप्रपेण भक्तिपूर्वकं ददौ । तदीयं-करुणं वचनं श्रुत्वा ज्ञाननिधिः सोऽपि दयार्द्रधी-  
 भवत् ॥ २४ ॥ [ व्रतीन्दवे व्रतिषु ब्रह्मचारिषु मध्य इन्दुरिव चन्द्र इव शान्तं प्रकाश-  
 नायेत्यर्थः ] ॥ २४ ॥

स मुनिः श्रीशंकरः पदचित्रैर्नवनीतकोमलैर्मधुरैः स्तवैर्भुराख्यासुरविदारकस्य वि-  
 कुटुम्बिनीं लक्ष्मीं द्विजदारिद्र्यदशानिवृत्तये उपासितवान् ॥ २५ ॥ [ पदेति । शब्द-  
 कारसंग्रहार्थम् । नवनीतेति । माधुर्याख्यगुणग्रहणार्थम् । मधुरपदेन रसार्थक-  
 योर्ग्रहः ] ॥ २५ ॥

अथानन्तरं कैटमाख्यासुरजितो विष्णोः कुटुम्बिनी विद्युद्बहुहामभिः स्वतन्त्राभिः स्वा-  
 कान्तिभिः सकला अपि दिशः प्रकाशयन्ती सद्यः श्रीशंकराग्रे प्रादुरभूत् ॥ २६ ॥  
 देवेन्द्रवन्दितं पद्मगुहमभिवन्द्य कृताञ्जलिं पुरतः स्थितं श्रीशंकरं ललितस्तुतिभिः प्र-  
 हर्षिता तमुवाच स्मितपूर्वकं वचनमुवाच ॥ २७ ॥



विदितं तव वत्स हृद्गतं  
 कृतमेभिर्न पुरामवे शुभम् ॥  
 अधुना मदपाङ्गपात्रतां  
 कथमेते महितामवाप्नुयुः ॥ २८ ॥  
 इति तद्वचनं स शुश्रुवा-  
 न्निजगादाम्ब मयीदमर्पितम् ॥  
 फलमद्य ददस्व तत्फलं  
 दयनीयो यदि तेऽहमिन्दिरे ॥ २९ ॥  
 अमुना वचनेन तोषिता  
 कमला तद्भवनं समन्ततः ॥  
 कनकामलकैरपूरय-  
 जनताया हृदयं च विस्मयैः ॥ ३० ॥  
 अथ चक्रमृतो वधूमये  
 सुकृतेऽन्तर्धिमुपागते सति ॥  
 प्रशशंसुरतीव शंकरं  
 महिमानं तमवेक्ष्य विस्मिताः ॥ ३१ ॥

पुरामवे पूर्वजन्मनि मदपाङ्गस्य मदीयकृपाकटाक्षस्य पात्रतालक्षणां पूज्यताम् ॥ २८ ॥  
 [ शुभं सुकृतम् । महितां पूजिताम् । एतादृशीम् । मदपाङ्गेति । मत्कृपाकटाक्षवि-  
 यतामित्यर्थः ] ॥ २८ ॥

इति तद्वचनं श्रुत्वा स उवाच । हेऽम्ब यद्यप्येवं तथाऽप्यद्येदमामलकारूपं फलं मय्य-  
 र्पितं तस्य फलं ददस्व ह इन्दिरे यद्यहं तवानुकम्प्यः ॥ २९ ॥

अमुना तथाभूतेन वचनेन श्रीशंकरेण वा तोषिता लक्ष्मीः सुवर्णामलकैः समन्ताद्विनमृ-  
 ह्यमपूरयत् । जनसमुदायस्य हृदयं च विस्मयेरपूरयत् ॥ ३० ॥ [ अमुनेति । तुल्य-  
 योगितालंकारः । तदुक्तम् ।

‘वर्णानामितरेषां च धर्मैक्यं तुल्ययोगिता ।

संकुचन्ति सरोजानि स्वैरिणीवदनानि च’ इति ] ॥ ३० ॥

अथ चक्रधरस्य विष्णोर्वधूमये पुण्येऽन्तर्धानं गते सति तथाभूतं महिमानमवेक्ष्य विस्मयं  
 प्राप्ता जनाः श्रीशंकरमत्यन्तं प्रशशंसुः ॥ ३१ ॥

दिवि कल्पतरुयथा तथा  
 भुवि कल्याणगुणो हि शंकरः ॥  
 सुरभूसुरयोरपि प्रियः  
 समभूद्विद्वद्विशिष्टवस्तुदः ॥ ३२ ॥  
 अमरस्पृहणीयसंपदं  
 द्विजवर्यस्य निवेशमात्मवान् ॥  
 स विधाय यथापुरं गुरोः  
 सविधे शास्त्रवराण्यशिक्षत ॥ ३३ ॥  
 वरमेनमवाप्य भेजिरे  
 परभागं सकलाः कला अपि ॥  
 समवाप्य निजोचितं पतिं  
 कमनीया इव वामलोचनाः ॥ ३४ ॥  
 सरहस्यसमग्रशिक्षिता-  
 खिलविद्यस्य यशस्विनो वपुः ॥  
 उपमानकथाप्रसङ्गम-  
 प्यसहिष्णु श्रियमन्वपद्यत ॥ ३५ ॥

स्वर्गे कल्पवृक्षो यथा तथा भूमौ कल्याणगुणः शंकर इष्टानि यानि श्रेष्ठानि वस्तु-  
 तानि ददातीति तथाभूतः समभूतः । किञ्च स तु देवप्रियोऽयं तु देवस्य विप्रस्य च वि-  
 ॥ ३२ ॥

एवमप्राकृतं तच्चरितमुपवर्ण्योपसंहरति । अमरैर्देवैः प्रार्थनीया संपद्यस्मिन्नेतादृशं द्वि-  
 श्रेष्ठस्य गृहं विधाय स आत्मवान्यथापूर्वं गुरोः सविधे समीपे शास्त्रवराण्यशिक्षत ॥ ३३ ॥  
 [ अशिक्षताभ्यस्तवानित्यर्थः ] ॥ ३३ ॥

वामलोचनाः कण्ठद्वयः स्त्रियः कमनीयाः सुन्दर्यः स्वोचितं पतिं प्राप्य यथा  
 भागं भाग्यं प्राप्नुवन्ति तंथा सर्वाः कला अप्येनं श्रीशंकरं वरं प्राप्य परं भाग्यं प्राप्नुवन्ति  
 ॥ ३४ ॥ [ कलाः संगीताद्याः । सकलाः संपूर्णाश्चतुःषष्टिसंख्याकरेण शास्त्रानि-  
 सिद्धा अपीत्यर्थः ] ॥ ३४ ॥

सरहस्यं समग्रं यथा स्यात्तथा शिक्षिताऽखिला विद्या येन तथाभूतस्य यशस्वि-  
 श्रीशंकरस्य वपुः शरीरमुपमानकथायाः प्रसङ्गमप्यसहिष्ण्वपूर्वां शोभां प्राप्तवत् ॥ ३५ ॥



जयति स्म सरोरुहप्रभा-  
 मदकुण्ठीकरणक्रियाचणम् ॥  
 द्विजराजकरोपलालितं  
 पदयुग्मं परगर्वहारिणः ॥ ३६ ॥  
 जलमिन्दुमणिं भवेद्यदि  
 यदि पद्मं दृषदस्ततः सरः ॥  
 यदि तत्र भवेत्कुशेशयं  
 तदमुष्याद्द्विजलामवाप्नुयात् ॥ ३७ ॥

अथ श्रीशंकरस्य पादाद्यवयवं वर्णयिष्यन्नादौ तदीयपदयुग्मं वर्णयति । जयति स्मेत्यादिना । सरोरुहस्य कमलस्य यः प्रभामदस्तस्य या कुण्ठीकरणक्रिया तथा वित्तं प्रतीतम् । ' तेन वित्तश्चञ्चुष्वचणपौ ' इति सूत्रेण चणप्प्रत्ययः । यतो द्विजराजस्य चन्द्रस्य करैः किरणैर्द्विजरानानां विप्राणां हस्तैश्चोपलालितं परेषां वादिनां गर्वं हर्तुं शीलमस्यास्तीति तथा तस्य चरणयुग्मं जयति स्म ॥ ३६ ॥ [ परेति । परे भेदवादिनस्तेषां यो गर्वो द्वैतस्थापनाभिनिवेशस्तं हरति तच्छीलस्तस्येत्यर्थः ] ॥ ३६ ॥

यदि जलमिन्दुमणिं चन्द्रकान्तमणिं स्रवेद्यदि च दृषदः कमलं भवेद्यदि च तस्मात्कमलात्सरस्तडागो भवेद्यदि च तस्मिन्सरसि कुशेशयं भवेत्तदा तत्कमलममुष्य पादसादृश्यं प्राप्नुयात् ।

‘संभावनं यदीत्थं स्यादित्यूहोऽन्यस्य सिद्धये’ ॥ ३७ ॥

[ अत्र भवेत्सरोरुहमिति त्यक्त्वा भवेत्कुशेशयमिति विशेषोक्त्या शयनं शयः कुशे दर्भेषु शयो यस्य तत्तथेति व्युत्पत्तिसूचित-श्लेषात्प्रकृतपदपक्षेऽपि योजनं ध्वन्यते निरुक्त-नायकस्य तदानीं ब्रह्मचारित्वेन दर्भशय्यौचित्यादित्याशयः । अत्र प्रौढोक्तिसंभावना-श्लेषा-दयोऽलंकाराः । तदुक्तम्—

‘प्रौढोक्तिरुत्कर्षाहेतौ तद्धेतुत्वप्रकल्पनम् ।

कचाः कलिन्दजातीरतमालस्तोममेचकाः ॥

संभावना यदीत्थं स्यादित्यूहोऽन्यस्य सिद्धये ।

यदि शोपो भवेद्वक्ता कथिताः स्युर्गुणास्तव ’ इति ] ॥ ३८ ॥

पादौ पद्मसमौ वदन्ति कतिचिच्छ्रीशंकरस्यानघौ  
 वक्त्रं च द्विजराजमण्डलनिभं नैतद्वयं सांप्रतम् ॥  
 प्रेक्ष्यः पद्मपदः किल त्रिजगति ख्यातः पदं दत्त्वा-  
 नम्मोजे द्विजराजमण्डलशतैः प्रेक्ष्यैरुपास्यं मुखम् ॥  
 मुहुः सन्तो नैजं हृदयकमलं निर्मलतरं  
 विधातुं योगीन्द्राः पदकमलमस्मिन्निदधति ॥  
 दुरापां शक्राद्यैर्वमति वदनं यन्नवमुधां  
 ततो मन्ये पद्मात्पदमधिकमिन्दोश्च वदनम् ॥ ३९ ॥

केचिच्छ्रीशंकरस्यानघौ पादौ पद्मसमौ वदन्ति मुखं च चन्द्रमण्डलसमं वदन्ति न्यास्यं यतः प्रेक्ष्योऽनुचरो जगति ख्यातः पद्मपादः पद्मे पदं दत्त्वास्तथा मुखं ब्रह्मणचन्द्रमण्डलशतैः प्रेक्ष्यैरुपास्यम् । अत्र नैतदित्यादिनोपमिस्थनिष्पत्तेरुद्धाटनात्प्रतीपादकं

‘वर्ण्येनान्यस्योपमाया अनिष्पत्तिवचश्च तत्’

इत्युक्तेः । शार्दूलविक्रीडितं वृत्तम् ॥ ३८ ॥ [ अत्र पादवर्णनप्रकरणेऽपि मुखवर्णनं कवेर्मनसि तत्कालावच्छेदेन मानसतन्मूर्त्याविर्भावेन तदाननानुसंधानादेवेति ध्येयम् । प्रतीपविशेषो हेतुश्चालंकारः । तदुक्तम्—

‘वर्ण्येनान्यस्योपमाया अनिष्पत्तिवचश्च तत् ।

मुधापवादो मुग्धाक्षि त्वन्मुखाभं किलाम्बुजम् ॥

हेतोर्हेतुमता सार्धं वर्णनं हेतुरुच्यते ।

असावुदेति शीतांशुर्मानच्छेदाय सुभ्रवाम्’ इति ] ॥ ३८ ॥

श्रीशंकरपादवदनयोः पद्मेन्दुम्यामुत्कृष्टतां प्रकारान्तरेण दर्शयति—मुहुरिति । सन्तो योगीन्द्राः स्वीयं हृदयकमलं निर्मलतरं विधातुमस्मिन्हृदयकमले श्रीशंकरस्य कमलं निदधति स्थापयन्ति । यद्यस्माच्चेन्द्राद्यैर्दुरापां दुष्प्रापां ब्रह्मलक्षणां नेव्यां मुधां मुहुरिति द्विरप्युद्धमति । यद्यस्येति वा । ततस्तस्मात्पद्मात्पदं चन्द्राच्च मुखमुत्कृष्टं मन्ये । निदधति ॥ ३९ ॥ [ निदधति ध्येयतयाऽनुसंधतीत्यर्थः । यद्यपीदं जुगुप्सवत्त्वादस्त्रीलमेव तथाऽपि प्रयोक्तुः कवेः श्रीमदाचार्यचरणादिचिन्तनरसाविष्टचेतनं तदनवधानं तत्परिपोषकत्वाद्गुणाघादकमेव नतु दोषावहमित्याकृतम् ] ॥ ३९ ॥



तत्त्वज्ञानफलेग्रहिर्धनतरव्यामोहमुष्टिधयो  
 निःशेषव्यसनोदरं मरिचधप्राग्भारकूलंकपः ॥  
 लुण्टाको मदमत्सरादिवितेस्तापत्रयास्तुदः  
 पादः स्यादमितंपचः करुणया मद्रंकरः शांकरः ॥ ४० ॥  
 पदाघातस्फोटव्रणकिणितकार्तान्तिकमुजं  
 प्रघाणव्याघातप्रणतविमतद्रोहविरुदम् ॥  
 परं ब्रह्मैवासौ भवति तत एवास्य सुपदं  
 गतापस्मारार्तीञ्जगति महतोऽद्यापि तनुते ॥ ४१ ॥

तत्त्वज्ञानलक्षणं फलं गृह्णातीति तत्त्वज्ञानफलेग्रहिः ' फलेग्रहिरात्मंमरिश्च ' इत्युपम-  
 स्यैदन्तत्वं ग्रहेरिन्द्रियस्य निपात्यते । पुनश्च धनतरो यो व्यामोहोऽकर्त्रात्मास्फुरणरूपस्तं  
 मुष्ट्या निष्पीड्य धयति पिवतीति तथा पुनश्च निःशेषव्यसनैर्भक्तानां समस्तदुःखैरुदरं  
 विभतीति तथा सर्वव्यसनभक्षकः पुनश्च तेषामवस्य पापस्य यः प्राग्भारोऽति-  
 शयस्तस्य कूलं तटं कपति नाशयतीति तथाभूते । नदीवन्मूलोन्मूलकः पुनश्च मदमत्सर-  
 दम्भादिपङ्केल्लुण्टाकोऽपहारकस्तापानामाध्यात्मिकाधिदैविकाधिभौतिकानां त्रयं तस्यास्तुदो-  
 मर्मस्पृशिवनाशकस्तथा मितंपचतीति मितंपचः कदर्यः ।

‘ कदर्ये कृपणक्षुद्रकिंपचानमितंपचाः ’

इत्यमरः । तद्विलक्षणोऽमितंपचोऽस्युदार एवंविधः शांकरः पादः करुणायणकरः स्यात् ।  
 शार्दूलविक्रीडितम् ॥ ४० ॥ [ तत्त्वेति । तत्त्वज्ञानमद्वैतब्रह्मात्मैक्यप्रत्यक्षमेव फलं  
 गृह्णाति स्वभक्तजनार्थं स्वनिन्दे स्थापयतीति तथा । अत एव । घनेति । घनतराऽति-  
 गाढ एतादृशो यो व्यामोहस्तस्य मुष्टिं धयतीति मुष्टिधयो भक्षक इत्यर्थः । तापेति ।  
 ‘ अरुनुदस्तु मर्मस्पृक् ’ इत्यमरात्तापत्रयमर्मोच्छेदक इत्यर्थः ] ॥ ४० ॥

यमकिंकरेभ्यो मार्कण्डेयस्य रक्षणसमये पदाघातेन वामचरणप्रहारेण यः स्फोट-  
 स्तस्य व्रणेन चिह्नितौ कार्तान्तिकौ कृतान्तस्य यमस्य संवन्धिनौ मुजौ येन तत्प्रघा-  
 णो द्वारबाह्यप्रकोष्ठः ‘ अगारैकदेशे प्रघणः प्रघाणश्च ’ इति प्रघाणशब्दनिपातनाव्युत्पत्ति-  
 स्तु प्रविशद्भिर्जनैः पादैः प्रकर्षेण हन्यत इति बोध्या । तत्र यो व्याघातः पादप्रहा-  
 रस्तेन प्रणतस्य दीर्घनमस्कारवत्प्रकर्षेण नतस्य नम्रीभूतस्य ये बाह्याभ्यन्तरा विमताः  
 शत्रवस्तेषां द्रोह इति विरुदः प्रख्यातिकरं नामधेयं यस्य । विरुदशब्दो देशियशब्दः । तत्परं  
 ब्रह्मैवासौ श्रीशंकरो भवति ततस्तस्मादेवास्य सुपदं शोभनं चरणं जगत्स्यापि महतोऽ-  
 क्षुद्रस्वभावान्नादाज्ञानलक्षणापस्माराख्यासुरस्तत्कर्तृकाऽऽर्तियंभ्यस्तथाभूतास्तनुते कुरुते ।  
 शिखरिणी वृत्तम् ॥ ४१ ॥ [ गतेति । अत्रापस्मारपदेन स्मरणं स्मारोऽप-

प्राप्तस्याभ्युदयं नवं कलयतः सारस्वतोऽज्जृम्भणं  
स्वालोकेन विधूतविश्वतिमिरस्याऽऽसन्नतारस्य च ॥  
तापं नस्त्वरितं क्षिपन्ति घनतापन्नं प्रसन्ना मुने-  
राह्लादं च कलाधरस्य मधुराः कुर्वन्ति पादक्रमाः ॥ ४१ ॥

गतः स्मारो येन स तथेति व्युत्पत्त्या महामोह एव तेन याऽऽर्तिः संसृज्य  
सा गता येषां तादृशः प्रवृत्तद्वैतानित्यर्थः । रोगविशेषपक्षेऽपि दक्षिणस्यां दिशि न  
पुरसेत्रेऽदभ्रसमायां भगवता चिदम्बरनटेन स्वानन्दलीलानतर्नं कुर्वता चरणवर्तेनैवाव  
नामा महादैत्यो मर्दित इति पुराणादिप्रसिद्धमेवेतीदानीमपि तद्वधानकर्तृणां निरुद्धो  
पशमः स्यादेवेति भावः ] ॥ ४१ ॥

नव्यमभ्युदयं प्राप्तस्य सारस्वतं सामुद्रमुज्जृम्भणमुल्लासं कुर्वतः स्वीयप्रकाशेन वि-  
विश्वस्य तिमिरं येन तस्याऽऽसन्नाः संनिधिं प्राप्तास्तारा यस्य तस्य कलाधरस्य प्रो-  
कलस्य चन्द्रस्य पादक्रमाः किरणप्रचाराः प्रसन्नाः स्वच्छा यथा घनतां प्राप्तं तापं न  
क्षिपन्ति नाशयन्त्याह्लादं च कुर्वन्ति तथा नवमभ्युदयं प्राप्तस्य सारस्वतीप्रतिपाद्यं सार-  
ब्रह्मतत्त्वं तस्योद्दीपनं कुर्वतः स्वस्य प्रत्यक्चैतन्यस्याऽऽलोकेन प्रकाशेन विधूतं विश्वस्य  
नलक्षणं तिमिरं येन तस्य सदैवोत्कारजपाद्यम्यासशीलस्य समस्तकलाधरस्य मुनेः श्री-  
रस्य प्रसन्नाभरणन्यासा नोऽस्माकं घर्नाभूतं संसृतिलक्षणं तापं नाशयन्त्याह्लादं च  
नन्दलक्षणं च प्रकटयन्तीत्यर्थः । शार्दूलविक्रीडितम् ॥ ४२ ॥ [ सारस्वतेति  
सारस्वत्या ऋगादिवेदत्रया इदं सारस्वतमेतादृशं यदुज्जृम्भणं विकसनं माग्यादिना तद-  
स्यानमित्यर्थः । तदपि नवमभिनवमेवेत्यर्थः । कलयतः संपादयतः । स्वेति । स  
तत्प्रबोधनेत्यर्थः । विधूतेति । निरस्तसंपूर्णज्ञानस्येत्यर्थः । आसन्नेति । 'एत-  
वाक्षरं श्रेष्ठमेतद्वयेवाक्षरं परम्' इत्यादिना कठवल्लीवाक्येन प्रणवस्यैव सर्वमन्त्रश्रेष्ठत्वं  
ज्ञानादासन्नः सर्वदा ध्येयत्वेन निकटस्तारः प्रणवो यस्य स तथेत्यर्थः । एतादृशविक्रान्त-  
तुष्टयविशिष्टस्यात एव कलाधरस्य कं ब्रह्ममुखं लात्यादत्त इति कला अद्वैतविद्या  
प्रष्टिकलास्तु प्रसिद्धा एव तस्यास्तासां च घरो धारकस्तस्येत्यर्थः । एतादृशस्य मुने-  
शीलस्य श्रीशंकराचार्यस्येति यावत् । प्रसन्नाः सुरम्याः पादक्रमाः पादप्रचाराः ।  
स्माकम् । घनतापन्नं गाढतामाप्तम् । एतादृशं तापं भवतापं त्वरितं शीघ्रं क्षिपन्ति  
यन्ति । तथा मधुराः सन्तो घनतापन्नमाह्लादमपि कुर्वन्तीति योजना । कलाधरशील-  
चन्द्रपक्षे तु—'सरस्वान्सागरः' इत्यमरः । 'अं तारा' इत्यपि । 'पादा रश्म्यङ्घ्रितुषां' इति  
इति च । शिष्टं तु स्पष्टमेव । अत्र सारस्वतोऽज्जृम्भणे तावन्नवस्वमद्वैतमात्रपरत्वमेव ।



नतिदत्ते मुक्तिं नतमुत पदं वेति भगव-  
 त्पदस्य प्रागल्भ्याज्जगति विवन्दते श्रुतिविदः ॥  
 वयं तु ब्रूमस्तद्भजनरतपादाम्बुजरजः-  
 परीरम्मारम्भः सपदि हृदि निर्वाणशरणम् ॥ ४३ ॥  
 धवलांशुकपल्लवावृतं  
 विललासोरुयुगं विपश्चितः ॥  
 अमृतार्णवफेनमञ्जरी-  
 छुरितैरावतहस्तशस्तिभूत ॥ ४४ ॥

तेन वेदक्याख्यातुषु प्राचीनेषु भट्टभास्करभट्टप्रपञ्चादिषु भेदाभेदादिस्त्वेन रामानुजवत्तुच्छत्वं  
 व्यज्यते । श्लेषादयोऽलंकाराः ] ॥ ४२ ॥

किं नतिर्नमस्कारो मुक्तिं ददात्यथवा नमस्कृतं भगवत्पादस्य पदमिति श्रुतिविदः प्राग-  
 ल्भ्याज्जगति विवादं कुर्वन्ति तत्र वयं त्वेवं ब्रूमस्तस्य श्रीशंकरेचरणस्य भजने सेवायां यो  
 रतस्तस्य पादकमलस्य रजसो हृदय आलिङ्गनस्याऽऽरम्भस्तत्क्षणमेव मोक्षाश्रयमूतो मुक्ति-  
 प्रद इत्यर्थः । शिखरिणी वृत्तम् ॥ ४३ ॥ [ श्रुतीति । वेदज्ञाः पुरुषाः । भगव-  
 दिति । भगं पद्मगुणमैश्वर्यं विद्यते यथोक्तादृशे पदे यस्य स तथा तस्य श्रीशंकराचार्यस्ये-  
 त्यर्थः ] [ प्रागल्भ्यात्प्रौढत्वात् ] [ निर्णयादिरलंकारः ] ॥ ४३ ॥

अथ तदीयमूरुयुगं वर्णयति—श्वेतवस्त्रलक्षणेन पल्लवेनाऽऽवृतं विपश्चित ऊरुद्वयं विल-  
 लास शुशुभे । तद्विशिनष्टि—अमृतार्णवस्य क्षीरसमुद्रस्य फेनमञ्जर्यां छुरितस्य व्यासस्थै-  
 रावतस्य हस्तस्य शुण्डायाः शस्तिं प्राशस्त्यं विमर्त्तति तथा । वियोगिनी वृत्तम् ॥ ४४ ॥  
 [ धवलेति । धवलः शुभ्रो योऽयमंशुकपल्लवो ब्रह्मचारिणां कौपीनोपरिष्ठात्कट्यां वेष्ट-  
 नीयो बहिर्वातस्तेनाऽऽवृतं वेष्टितमित्यर्थः ] [ अमृतेति । अमृतहेतुश्चासावर्णवश्चेति  
 शाकपार्थिवादिवद्विग्रह्य तस्य क्षीरसमुद्रस्य या फेनमञ्जरी फेनपरम्परा तथा छुरितः परि-  
 वेष्टितत्वेन संबद्ध एतादृशो य एरावतहस्त एरावणशुण्डादण्डस्तस्य या शस्तिः प्रशस्तिस्तां  
 विमर्त्तति तथेति ज्ञेयम् । एतेन समाप्तमुनरात्तत्त्वमपि परास्तम् । अस्य कथं विललासेत्याका-  
 ङ्क्षाभूतत्वात् । विस्तरस्तु मदीये साहित्यसारादावेव बोध्यः । सुप्तोपमादिरलंकारः ] ॥

यदि हाटकवल्लीप्रयी-

घटिता स्फाटिककूटमृत्तटी ॥

स्फुटमस्य तथा कटीतटी

तुलिता स्यात्कलितत्रिमेखला ॥ ४५ ॥

आदाय पुस्तकवपुः श्रुतिसारमेक-

हस्तेन वादिकृततद्गतकण्टकानाम् ॥

उद्धारमारचयतीव विबोधमुद्रा-

मुद्विभ्रतो निजकरेण परेण योगी ॥ ४६ ॥

सुधीराजः कल्पद्रुमकिसलयामौ करवरौ

करोत्येतौ चेतस्यमलकमलं यत्सहचरम् ॥

रुचेश्चोरावेतावहनि किमु रात्राविति भिया

निशादेराप्रातर्निजवलकवाटं घटयति ॥ ४७ ॥

सुवर्णवल्लीप्रयीयुक्ता स्फाटिकमयस्य पर्वतस्य तटी यदि भवेत्तदा तथा तादृश  
कलिता संपादिता त्रिमेखला यस्यां साऽस्य श्रीशंकरस्य कटी तटी तुलिता स्यात् ॥ ४५ ॥  
[ स्फाटिकेति । स्फाटिकेस्येमानि स्फाटिकानि तानि कूटानि 'अयोधने शैल्यु  
सीराङ्गे कूटमस्त्रियाम्' इत्यमराच्छृङ्गाणि तानि विभर्तीति तथा तस्य तटी निज  
स्थलीत्यर्थः ] [ संभावनादिरलंकारः ] ॥ ४५ ॥

अथ तदीयकौ वर्णयत्पादायेति द्वाम्याम् । पुस्तकमेव वपुः शरीरं यस्य तच्चुम्बितं  
सारमेकहस्तेन वामकरेण योगयादाय ज्ञानमुद्रां तर्जन्यङ्गुष्ठसंयोजनरूपामुद्विभ्रतां तं  
दाक्षिणेन निजहस्तेन वादिकृतानां तस्मिन्श्रुतिसारे स्थितानां कण्टकानामुद्धारमारचयतीव  
स्पृष्टा । वसन्ततिलका वृत्तम् ॥ ४६ ॥ [ पुस्तकेति । पुस्तकरूपमित्यर्थः । श्रुतीति  
उपनिषद्भागमिति यावत् ] [ अत्रोत्प्रेक्षया वस्तुतः श्रुतिसारे कण्टकसंचारलेखोऽपि  
स्तीति द्योत्यते ] ॥ ४६ ॥

सुधीनां मध्ये राजत इति सुधीरादृतस्य श्रीशंकरस्येतौ करवरौ कल्पद्रुमकल  
स्याविति यदा यत्सहचरं यत्तुल्यममलकमलं चेतसि करोति तदा रुचेः कान्तेष्वेते  
वतौ तत्रापि दिने किंवा रात्राविति भयेन रात्रौ चोराणामवकाश इति कृत्वा निज  
सूर्यास्तमारस्य सूर्योदयपर्यन्तं स्वदलात्मकं कपाटं घटयति योजयति । शिस्तौ  
वृत्तम् ॥ ४७ ॥ [ पुनस्तावेव शिष्यादिमस्तकस्पर्शद्वारकयावत्तदभिलषितपूरकत्वेन  
संवर्णयति—सुधीत्यादिशिखरिण्या ] [ कल्पेति । शिरस्पर्शमात्रेणैव यावद्विदुष्यस्य



रुचिरा तदुरःस्थली वमा-  
 वररस्फालविशालमांसला ॥  
 धरणीभ्रमणोदितभ्रमा-  
 त्पृथुशय्येव जयभियाऽऽश्रिता ॥ ४८ ॥  
 परिघप्रथिमापहारिणौ  
 शुशुमाते शुभलक्षणौ भुजौ ॥  
 बहिरन्तरशत्रुनिग्रहे  
 विजयस्तम्भयुगीधुरंधरो ॥ ४९ ॥  
 उपवीतममुष्य दिशुते  
 विसतन्तुक्रियमाणसौहृदम् ॥  
 शरदिन्दुमयूखपाण्डिमा-  
 तिशयोल्लङ्घनजाह्नधिकप्रमम् ॥ ५० ॥

रक्तत्वादिना सुरतरुशिखराङ्कुररुचिरावित्यर्थः ] [ करेति । आजानुलम्बमानत्वात्कर-  
 श्रेष्ठावित्यर्थः ] [ अत्र लुप्तोपमोत्प्रेक्षादयोऽलंकाराः ] ॥ ४७ ॥

अथ तस्योरःस्थलं वर्णयति—अररस्फालवत्कषाटफलकवद्विशाला चासौ मांसला मांस-  
 व्याप्ता चातिमनोहरा तस्योरःस्थली वभौ शुशुमे । धरण्यां भूमौ भ्रमणेनोदिताच्छ्रमाज-  
 यलक्ष्म्याऽऽश्रिता शय्येवेत्यर्थः ॥ ४८ ॥ [ तद्विति । तस्य श्रीमगवत्पादस्योरःस्थली  
 वक्षोलक्षणा कृत्रिमभूमिरित्यर्थः । अररेति । 'कषाटमरं तुल्ये' इत्यमरादरस्वाकषाट-  
 वत्स्फाला रलयोः सावर्ण्यात्स्फारा विस्तीर्णा चासौ विशाला दीर्घा चासौ मांसला पुष्टा  
 चेति तथेत्यर्थः ] [ तत्रोत्प्रेक्षते । धरणीत्याद्युत्तरार्धेन । पृथ्वीपरिभ्रमणसंज्ञातश्चान्तेरित्यर्थः ।  
 एतेन विजयलक्ष्म्याः पृथ्व्यां न कुत्राऽपि विश्रान्तिराम इति ध्वन्यते ] पृथ्विवति ।  
 विपुलविमलमृदुलशय्येव स्थितेति योजना । एतेन तत्र सितभसितोद्बलितत्वेन शुक्लत्वमपि  
 सूचितम् ] [ लुप्तोपमोत्प्रेक्षादयोऽलंकाराः ] ॥ ४८ ॥

अथ तदीयभुजौ वर्णयति—बहिरन्तरशत्रुनिग्रहे परिघप्रख्याततापहरणशीलौ परिघादधि-  
 कतरप्रख्यातिमन्तौ विजयस्तम्भयुगलस्य धुरं धरत इति 'तौ' तत्तुल्यौ शुभलक्षणयुक्तौ  
 श्रीशंकरस्य भुजौ शुशुमाते ॥ ४९ ॥ परिचेति । परिघस्य द्वाररोधककाष्ठविशेषस्य  
 यः प्रथिमा पुष्टत्वं तदपहारिणौ तद्वत्परिपुष्टावित्यर्थः ] [ तत्रोत्प्रेक्षते बहिरित्याद्युत्तरार्धेन ।  
 बहिःशत्रवो भेदवादिनः । अन्तःशत्रवः कामादयः ] ॥ ४९ ॥

अथ तदीयं यज्ञोपवीतं वर्णयति—विसतन्तुभिर्मृणालतन्तुभिः क्रियमाणं सौहृदं

समराजत कण्ठकम्बुराङ्ग-  
 भगवत्पादमुनेर्यदुद्भवः ॥  
 निनदः प्रतिपक्षनिग्रहे  
 जयशङ्खध्वनितामविन्दत ॥ ५१ ॥  
 अरुणाधरसंगताऽधिकं  
 शुशुभे तस्य हि दन्तचन्द्रिका ॥  
 नवविद्रुमवल्लरीगता  
 तुहिनांशोरिव शारदी छविः ॥ ५२ ॥

येन तच्छरच्चन्द्रस्य किरणानां पाण्डित्तः श्वेतताया अतिशयस्योल्लङ्घने जाङ्घिकाऽति-  
 वती प्रमा यस्य ।

‘ जङ्घालोऽतिजवस्तुस्थौ जङ्घाकरिकजाङ्घिकौ ’

इत्यमरः । तदमुष्य श्रीशंकरस्य यज्ञोपवीतं दिद्युते रेजे ॥ ५० ॥ विसृति-  
 एतेन तत्सौक्ष्म्यसारस्यसितस्वास्त्रिगत्त्वानि सूच्यन्ते ] [ लुप्तोपमाप्रतीपादयोऽलंकारः ] ॥ ५० ॥

अथ तस्य कण्ठं वर्णयति—भगवत्पादमुनेः कण्ठात्मकशङ्खराजः सेम्यगराजः ।  
 विशिनष्टि । य उद्भवः कारणमस्येति यदुद्भवो यत्कारणको यस्मादुद्भव उत्पत्तिर्यस्य  
 तथा यदुत्पन्न इति वा निनदो घोषः प्रतिपक्षाणां वादिरूपाणां शत्रूणां निग्रहे जयशङ्ख-  
 ध्वनितां प्राप्तवान् ॥ ५१ ॥ [ भगवदिति । भगवन्तौ पङ्गुणैश्वर्यशालिनौ  
 यस्य स चासौ मुनिर्भननशीलश्चेति तथा तस्येत्यर्थः । कण्ठेति । कण्ठ एव कम्बुरा-  
 शङ्खश्रेष्ठः कण्ठः कम्बुराडिवेति वा रूपकलुप्तोपमादयोऽलंकाराः ] ॥ ५१ ॥

अथ तस्य दन्तपङ्क्तिं वर्णयति—हि प्रसिद्धमरुणाधरसंगता तस्य दन्तचन्द्रिकाऽति-  
 शुशुभे । तत्र दृष्टान्तो नवविद्रुमो नवीनो रत्नवृक्षः ।

‘ विद्रुमो रत्नवृक्षेऽपि प्रवालेश्चि पुमानयम् ’

इति मेदिनी । तद्वल्लीगता हिमकिरणस्य शरत्कालिका छविः कान्तिर्यथा को-  
 तद्वदित्यर्थः ॥ ५२ ॥ [ अथास्य मन्दहासं स्तौति । अरुणेति । तत्रोत्प्रेक्षते-  
 न वेति नूतनप्रवालमञ्जरीसंचरितेत्यर्थः । उत्प्रेक्षाऽलंकारः ] ॥ ५२ ॥



सुकपोलतले यशस्विनः

शुशुभाते सितमानुवर्चसः ॥

वदनाश्रितभारतीकृते

विधिसंकल्पितदर्पणाविव ॥ ५३ ॥

समासीतस्याऽऽस्यं सुकृतजलधेः सर्वजगतां

पयःपारावारादजनि रजनीशो बहुमतात् ॥

सुधाधारोद्धारः सुसदृगनयोः किंतु शशभृ-

त्सतां तेजःपुञ्जं हरति वदनं तस्य दिशति ॥ ५४ ॥

अथ तदीयकपोलतले वर्णयति—सितमानोः शुभ्रांशोश्चन्द्रस्य वर्च इव वर्चस्तेजो यस्य तस्य यशस्विनः शोभने कपोलतले शुशुभाते । तथाभूतस्य वदनं मुखमाश्रिता या सरस्वती तस्याः कृते तदर्थं ब्रह्मणा संकल्पितौ संकल्पेनोत्पादितौ दर्पणाविव ॥ ५३ ॥ [ भिन्न-लिङ्गत्वं तु 'दर्पणे मुकुरादशौ' इत्यमरादर्पणशब्दस्य पुल्लिङ्गत्वाद्यपि प्रतीयते तथाऽपि—

‘ धूमस्तोमं तमः शङ्के कोकीविरहशुष्मणाम् ’

इत्यादौ प्राचीनैरुपदेशाप्रकरणे तथैवोदाहृतत्वादुपमायामेव तस्य दोषत्वमिति दिक् ] ॥ ५३ ॥

अथ तस्य मुखं वर्णयति—सर्वजगतां पुण्यमेव समुद्रस्तस्माद्बहुत्वेनाभिमतान्बहूनामभिमताद्वा तस्य श्रीशंकरस्य मुखं समासीत् । पयःपारावारात्क्षीरसमुद्राद्बहुमताद्रजनीशश्चन्द्रोऽजायत । अनयोरास्यचन्द्रयोः सुधाधाराया उद्धार उद्धमनं सुसदृक् सुसदृशः परं त्वयं विशेषः शशभृच्चन्द्रः सतां नक्षत्राणां तेजःपुञ्जं हरति तस्य मुखं सतां सज्जनानां तद्दाति उपमेयाधिक्याभिधानाद्व्यतिरेकः ।

‘ व्यतिरेको विशेषश्चेदुपमानोपमेययोः ’

इत्युक्ते । शिखरिणी वृत्तम् ॥ ५४ ॥ [ सर्वजगतामूर्ध्वमध्याधोमुखनानाम् । सुकृते-ति । पुण्यार्णवादित्यर्थः ] [ बहुमताद्विष्णुशय्यास्थानत्वादिना सर्वसंमतादित्यर्थः ] [ सतां सुमुख्यां तेजःपुञ्जं हरति कामिनीवदनसारकत्वादिना विनाशयतीत्यर्थः । तस्य श्रीभगवत्पादस्य वदनं तु सतां तेजःपुञ्जमित्यनुकृष्यम् । दिशति दृश्यमिध्यात्वादिविवेकबोधनद्वारा-समर्पयतीति संबन्धः ] ॥ ५४ ॥

पुरा क्षीराम्मोघेरहह तनयां यद्विषयता-  
 जुषो दीनस्याग्रे घनकनकधाराः समकिरत् ॥  
 इदं नेत्रं पात्रं कमलनिलयाप्रीतिवितते-  
 मुनीशस्य स्तोतुं कृतसुकृत एव प्रभवति ॥ ५५ ॥  
 दुर्वारप्रतिपक्षदूषणसमुन्मेपक्षितौ कल्पने  
 सेतोरप्यनघस्य तापसकुलैणाङ्कस्य लङ्कारयः ॥  
 आपन्नानतिकायविभ्रममुपः संसारिशाखासृगा-  
 न्पुष्पान्त्यच्छपयोब्धिर्वीचिवदलंकाराः कटाक्षाङ्कुराः ॥

अथ तदीयं नेत्रद्वंद्वं वर्णयति—पुरा । अहहेत्याश्चर्यं यस्य मुनीशनेत्रस्य विषयतां तं  
 रतां जुषते सेवत इति तथा तस्य दीनस्य ब्राह्मणकलत्रस्याग्रे क्षीरसमुद्रकन्या लक्ष्मीर्भवति  
 स्याऽऽमलकाकारस्य सुवर्णस्य धाराः समकिरत् । तदिदं कमलालया लक्ष्मीस्तस्याः स्तो-  
 संततेः पात्रं मुनीशस्य नेत्रं स्तोतुं कृतप्रणय एव समर्थो भवति ॥ ५५ ॥ [ इदं कथं  
 बुद्धिस्थत्वात्साक्षिप्रत्यक्षम् । एतादृशं मुनीशस्य नेत्रं भगवत्पादलोचनम् । एकस्मिन्  
 साधुद्रिकशास्त्रोक्तसव्यापसव्याङ्गयोरत्यन्तसाम्यलक्षणविश्ववन्द्यचिह्नत्वसूचनार्थमेव । तं  
 दयोऽलंकाराः ] ॥ ५५ ॥

अथ मुनीशकटाक्षान्वर्णयति । यथा दुर्वारः प्रतिपक्षः शत्रुर्यो दूषणाख्यो रासस्य  
 मुन्मेपस्य समुल्लासस्य क्षितौ क्षये ।

‘ क्षितिर्निर्वासे मेदिन्यां कालभेदे क्षये स्त्रियाम् ’

इति मेदिनी । तन्निवासो यस्मिन्समुद्रे तत्र सेतोः कल्पने चानघस्य दुःखार्ति-  
 तापसगणशशाङ्कस्य तदाह्लादकस्य श्रीरामचन्द्रस्य लङ्काया राक्षसपुर्वा अरयोऽङ्क-  
 विधतरङ्गवदलंकारा अतिकायादिराक्षसजनितसाध्वसमुपः कटाक्षाङ्कुरा आपन्नान्तर-  
 न्शाखासृगान्वानरान्पुष्पान्त्युज्जीवयन्ति । तथा दुर्वाराणां प्रतिपक्षाणां यानि दूष-  
 दुर्वाराणि च तानि प्रतिपक्षदूषणानीति वा तेषां समुन्मेपस्य क्षितौ क्षये तन्निवासे  
 यस्मिन्स्थाने वादिदूषणानि प्रसरन्ति तत्रेति यावत् । सेतोर्जलविधारकसेतुवत्तद्विधारक-  
 समाधानलक्षणस्य कल्पनेऽप्यनघस्य तापसकुलचन्द्रस्य लङ्कानां शाकिनीनां कुल-  
 वाऽरयः ।

‘ लङ्का रक्षःपुरीशाखाशाकिनीकुलटासु च ’

इति मेदिनी । तथाभूता अतिकाये स्थूलादिदेहे य आत्माभिमानलक्षणो वि-  
 भ्रान्तिस्तं मुष्णन्तीति तथाऽतिकायस्य यो विभ्रम इति वाऽतिकायो विभ्रम-  
 विभ्रम इति वा तथाभूता अच्छपयोब्धिर्वीचिवदलंकाराः । कटाक्षाङ्कुरा आर-  
 आर-



निःशङ्काक्षतिरूक्षकण्टककुलं मीनाङ्गदावानल-  
ज्वालासंकुलमार्तिपङ्किलतरं व्यध्वं धृतिध्वंसिनम् ॥  
संसाराकृतिमामयच्छलचलद्दुर्वारदुर्वारणं  
मुष्णन्ति श्रममाश्रिता नवमुधावृष्टापिता दृष्टयः ॥ ५७ ॥

मरणादिलक्षणापत्तिव्यासाब्धशरणगतानिति वा संसारिलक्षणोऽशास्त्रामृगान्पुष्णन्ति । संसारा-  
ख्यदुःखनिवृत्तिपूर्वकानन्दप्राप्तिलक्षणां पुष्टिं संपादयन्तीत्यर्थः । शार्दूलविक्रीडितम् ॥ ५६ ॥  
[ सेतोरपि । अपिना तन्निराकरणपूर्वकं संसारसमुद्रोलङ्घनार्थं सूत्रभाष्यादिप्रस्थानत्रय-  
लक्षणस्य सेतोरपि । कल्पने रचने । तापसेति । तापसास्तपस्विनस्तेषां कुलं वृन्दं तस्यै-  
णाङ्गस्तत्प्रकाशत्वाच्चन्द्रस्तस्य श्रीमच्छंकराचार्यस्येत्यर्थः । लङ्केति ।

‘ राक्षसीमासुरां चैव प्रकृतिं मोहिनीं श्रिताः ’

इति श्रुतेर्लङ्काशब्देनात्र राक्षसी प्रकृतिरेव लक्षणया विवक्षिता तस्या अरयः शत्रव  
इत्यर्थः । अच्छेति । अच्छः कालकूटाविर्भावितरकालावच्छिन्नत्वेनतिनिर्मलो यः पयोविधः  
क्षीरसिन्धुस्तस्य या वीचयस्तत्तुल्यं यथा स्यात्तथेति क्रियाविशेषणम् । अलं-  
कारा अलं परमानन्दावाप्स्या निरतिशयतृप्तिं कुर्वन्ति ते तथेत्यर्थः । एतेन  
तत्र शुक्लत्वस्निग्धत्वशिशिरत्वादि चोतितम् । क्षीरोदलहरीणामपि तात्कालि-  
कतृप्तिजनकत्वं युक्तमेव । कटाक्षेति । अङ्कुरोऽपि शुक्लः शिशिरः स्निग्धः  
कोमलश्चेति प्रसिद्धमेव । तथा च काटाक्षा एवाङ्कुराः कटाक्षा अङ्कुरा इवेति  
वा विग्रहः । तिर्यग्वलोकनरूपापाङ्गदर्शनाभिधलोचनविलासा इत्यर्थः । संसारीति ।  
संसारिण एव शास्त्रामृगा मर्कटाः ‘ शास्त्रामृगवलीमुखाः ’ इत्यमरात्तानित्यर्थः । पुष्ण-  
न्त्यद्वैतात्मबोधेनापशिच्छिन्नतां नयन्तीति संबन्धः । पक्षे संसारीति । संसरन्तीतस्तत उड्डानं  
कुर्वन्ति ते तथा ते च ते शास्त्रामृगाश्चेति तथा तान्वस्त्रममाणवानरानित्यर्थः । पुष्णन्त्य-  
तिकायमारणेन परिप्लुष्टान्कुर्वन्तीति योजना । अत्र वर्ण्यश्लेषोऽलंकारः ] ॥ ५६ ॥

नवमुधावृष्टिबदाचरन्त्यः श्रीशंकरस्य दृष्टय आश्रिताः सत्यः संसाराकारं श्रमं  
मुष्णन्ति । तं विशिनष्टि । निःशङ्का आकास्मिकाः क्षतय एवै रूक्षकण्टकास्तेषां कुलानि  
यस्मिन्पुनश्च कामलक्षणदावाभिज्ज्वालया व्याप्तमार्तिलक्षणकर्दमेनातिशयेन व्याप्तं विरुद्धो  
विकटो वाऽधर्मलक्षणोऽध्वा मार्गो यस्मिन्धृतिध्वंसिनं धैर्यनाशकमामया रोगास्तच्छलेन  
चलन्तो दुर्वारा वारणा गजा यस्मिन्स्तथाभूतं संसाराकृतिं श्रममित्यर्थः ॥ ५७ ॥  
[ नवेति । नवाऽभिनवा सायुज्यमुक्तिप्रदत्वाद्विचित्रा चासौ मुधाऽमृतं

त्रिपुण्ड्रं तस्याऽऽहुः सितमसितशोभि त्रिपथगां  
 कृपापारावारं कतिचन मुनिं तं श्रितवतीम् ॥  
 वयं त्वेतद्व्रूमो जगति किल तिस्रः सुरुचिरा-  
 छायीमौलिब्याकृत्युपकृतिभवाः कीर्तय इति ॥ ५८ ॥  
 असौ शम्भोर्लीलावपुरिति भृशं सुन्दर इति  
 द्वयं संप्रत्येतज्जनमनासि सिद्धं च सुगमम् ॥  
 यदन्तः पश्यन्तः करणमदसीयं निरुपमं  
 तृणीकुर्वन्त्येते सुषममपि कामं सुमतयः ॥ ५९ ॥

तस्य वृष्टिवदाचरिता इत्यर्थः । ] [ मीनाङ्केति । मीनो मत्स्योऽङ्के ध्वजे स  
 तथा स एव दावानलो मदनदावाग्निस्तस्य या ज्वालास्तरुणीलक्षणाः शिखास्ताभिः  
 व्यासस्तमित्यर्थः । उक्तं हि बृहद्योगवासिष्ठे—

‘केशकजलधारिण्यो दुःस्पर्शा लोचनप्रियाः ।

दुष्कृताग्निशिखा नार्यो दहन्ति तृणवन्नरम्’

इति । आर्त्ताति । आर्तिराध्यात्मिकादित्रिविधपीडा सैव पङ्कः कर्दमस्तत्र  
 निमग्नस्तमित्यर्थः । अत एव । व्यध्वं विगतोऽध्वा मार्गो यस्य स तथा तमित्यर्थः ।  
 धृतीति । धृतैर्यस्य यो ध्वंसः सोऽस्यास्तीति तथा तमित्यर्थः । पित्तज्वरविशेषे  
 भ्रमो भवतीति प्रसिद्धमेव ] ॥ ५७ ॥

अथ त्रिपुण्ड्रं द्विधोत्प्रेक्षते—तस्य श्रीशंकरस्य सितमसितशोभि श्वेतमस्मना शोभ  
 त्रिपुण्ड्रं त्रिरेखारमकं विभूतितिलकं कृपासिन्धुं तं मुनिमाश्रितवर्ती त्रिमार्गां गङ्गां  
 कविवर्या आहुर्वयं त्वृग्यजुःसामारुखवेदत्रयीशिरसामुपनिषदां व्याकृतयो व्याख्या  
 तान्येवोपकृतय उपकारास्ततो भवा जाताः सुरुचिरा अतिमुन्दरास्तिस्रः कीर्तय इति  
 इत्यर्थः । शिखरिणी वृत्तम् ॥ ५८ ॥ [ सितेति । सितमसितेन शुक्लश्रौतमस्मना  
 तत्तथा । एतादृशं कर्म । कृपेति । करुणासमुद्राम् । एतादृशीम् ] [ त्रयीति ।  
 शाब्दितनिखिलवेदमुकुटीभूतोपनिषत्तदुपयुक्तस्मृतिमूत्रव्याख्यानलक्षणोपकारजन्या इत्यर्थः  
 जगति त्रिलोक्याम् । एवं च कीर्तिस्तावदेकैव तथाऽप्यवच्छेदकीभूतोर्ध्वादित्रैलोक्ये  
 त्रैविध्यमापन्नोति भावः । सुरुचिरा अत्यन्तावदाताः । एतेन चन्द्रिकायामिव सदा  
 व्युदस्तः ] ॥ ५८ ॥

एवं प्रत्येकमङ्गान्युपवर्ण्य तद्वपुर्वर्णनमुक्रमते—असौ श्रीशंकरः शंभोः कर्तृ  
 यिनो लीलाविग्रह इति भृशमतिशयेन सुन्दर इति चैतद्व्यभिधानां जनाणां  
 सुगमं यथा स्यात्तथा सिद्धं यद्यस्माददसीयममुष्य निरुपमं करणं यदन्तः पश्यन्तः



अज्ञानान्तर्गहनपतितानात्मविद्योपदेशै-

स्नातुं लोकान्मवदवशिखातापपापच्यमानान् ॥

मुक्त्वा मौनं षट्षटिपिनो मूलतो निष्पतन्ती

शम्भोर्मूर्तिश्चरति भुवने शंकराचार्यरूपा ॥ ६० ॥

उच्चण्डाहितवावदूककुहनापाण्डित्यवैतण्डिकं

जाते देशिकशेखरे पदजुषां संतापचिन्तापहे ॥

कातर्यं हृदि भूयसाऽकृत पदं वैभाषिकादेः कथा-

चातुर्यं कलुपात्मनो लयमगाद्वैशेषिकादेरपि ॥ ६१ ॥

पश्यन्तो जनाः सुपमं सुन्दरमपि कामं मन्मथं तृणी कुर्वन्ति । कामविजयिशंभ्वधतार-  
भूतशंकरशरीरस्यातिमुन्दरस्यान्तःसंदर्शनेन तृणवदतिष्ठद्रं कुर्वन्तीत्यर्थः ॥ ५९ ॥

[ असाविति । तत्र हेतुः—यदित्याद्युत्तरार्धेन । सुमतयो मुमुक्षवः । काव्यलिङ्गादि-  
रलंकारः ] ॥ ५९ ॥

किंचाज्ञानान्तर्गहनेऽज्ञानलक्षणकाननमध्ये पतितान्भवः संसार एव दवो दावाग्निस्तस्य  
शिखानां पुत्रस्त्रीधनादिवियोगरूपाणां तापेन पापच्यमानैर्नान्भृशं दंद्यमानानात्मविद्योपदेशै-  
स्नातुं मौनं त्यक्त्वा षट्षटिपिनो मूलान्निष्पतन्त्यवतरन्ती शंकराचार्यरूपा शंभोर्मूर्तिर्भुवने विच-  
रतीति योजना । मन्दाक्रान्ता वृत्तम् ॥ ६० ॥ [ अज्ञानमेवान्तर्गहनं ' गहनं काननं वनम् '  
इत्यमरादभ्यन्तरारण्यम् । भवः संसार एव दवो ' दवदवौ वनानलौ ' इति मेदिन्याः  
काननवह्निः । आधिक्याभेदरूपकमलंकारः ] ॥ ६० ॥

किंच देशिकशेखरे श्रीशंकर उच्चण्डानामतिक्रोपनानामहितानां वावदूकानां जल्पनशी-  
लानां कुहनाऽतत्त्व आचारभेदस्य संभावना । ' कुहना लोमान्मिथ्यैर्वापयकलरना ' इत्य-  
मरः । तस्यास्तया वा यत्पाण्डित्यं तद्वितण्डा स्वपक्षस्थापनहीना विनिगीपुकथा तस्यां  
भवं वैतण्डिकं यथा स्यात्तथा पदसेविनां संतापचिन्ताविनाशके जाते सति वैभाषिकादे-  
र्हृदि कातर्यं भूयसा बाहुरूपेण पदं स्थानमकृत । तथा कलुपान्तःकरणस्य वैशेषिकादेः कथा-  
चातुर्यं लयमगात् । आदिपदं सौत्रान्तिकयोगाचार्यमाध्यमिकजैनचार्वाकानाह । द्वितीयं  
तत्सांख्यमीमांसकपातञ्जलनैयायिकादीनाह । शार्दूलविक्रीडितं वृत्तम् ॥ ६१ ॥

अमुना क्रतवः प्रसाधिताः  
 क्रतुविभ्रंशकरः स शंकरः ॥  
 इयमेव भिदाऽनयोजित-  
 स्मरयोः सर्वविदोर्बुधेऽव्ययोः ॥ ६२ ॥  
 कलयाऽपि तुलानुकारिणं  
 कलयामो न वयं जगद्भये ॥  
 विदुषां स्वसमो यदि स्वयं  
 भविता नेति वदन्ति तत्र के ॥ ६३ ॥  
 द्युवनान्त इवामरद्रुमा  
 अमरद्रुग्विव पुष्पसंचयाः ।  
 भ्रमरा इव पुष्पसंचये-  
 प्वतिसंख्याः किल शंकरे गुणाः ॥ ६४ ॥

अमुना शंकराचार्यमूर्तिना शंकरेण वैदिकपथस्थापनेन क्रतवो यज्ञाः प्रकर्षेण साधिताः  
 कैलासनिलयः शंकरो दक्षयज्ञध्वंसकरत्वेन क्रतुविभ्रंशकरो यज्ञनाशकर इतीयमेवानयोर्भि-  
 दाऽयमेव भेदोऽन्यच्च सर्वं समानमित्येवकारव्यावर्त्यप्रदर्शनायाऽऽह—जितकामयोः सर्व-  
 विदोः सर्वज्ञयोर्बुधैः पण्डितैर्देवैश्च स्तुत्ययोरित्यर्थः । वियोगिनीवृत्तम् ॥ ६२ ॥ [ कल-  
 'सप्ततन्तुर्मलः क्रतुः' इत्यमराद्यज्ञाः । प्रसाधिता वेदप्रामाण्यप्रतिपादनद्वारा संपादि-  
 इत्यर्थः । रूपकविशेषोऽलंकारः ] ॥ ६२ ॥

जगद्भये ये विद्वांसस्तेषां मध्ये कलयाऽपि तुल्यं सादृश्यमनुकरोतीति तुलानुकार-  
 तथाभूतं वयं न कलयामो न चिन्तयामो न मन्यामह इति वा ।

'रामरावणयोर्युद्धं रामरावणयोरिव'

इति स्वयमेव स्वसदृश इति चेत्तत्राऽऽह—यदि स्वयं स्वसमः स्यात्तर्हि तत्र नेति चे-  
 वदन्ति न केऽपीत्यर्थः ।

'उपमानोपमेयत्वे एकस्यैवैकवाक्ये' । अनन्वयालंकारः ॥ ६३ ॥ [ अनन्वये-  
 लंकारः । तदुक्तम्—

'उपमानोपमेयत्वं यदेकस्यैव वस्तुनः ।

इन्दुरिन्दुरिव श्रीमानित्यादौ तदनन्वये' ] ॥ ६३ ॥

स्वर्गवनमज्जे यथा देवद्रुमा अमरद्रुषु देववृक्षेषु यथा पुष्पसंचयाः पुष्पसंचयेषु यथा  
 भ्रमरा एते सर्वे संख्यामतिक्रान्तास्तथा शंकरे गुणाः संख्याराहिताः किलेति प्रसिद्धम्



कामं वस्तुविचारतोऽच्छिनदयं पारुष्यहिंसाकुपः  
क्षान्त्या दैन्यपरिग्रहानृतकथालोभांस्तु संतोषतः ॥  
मात्सर्यं त्वनसूयया मदमहामानौ चिरंभावित-  
स्वान्योत्कर्षगुणेन तृप्तिगुणतस्तृष्णां पिशाचीमपि ॥६५॥

‘ गृहीतमुत्तरीत्याऽर्थश्रेणिरैकावलिर्मता ’ ॥ ६४ ॥

[ शुवनान्त इवेति । नन्दनवनप्रान्त इत्यर्थः । एकावल्यनुप्राणितोपमालंकारः । तदुक्तम्—

‘ गृहीतमुत्तरीत्याऽर्थश्रेणिरैकावलिर्मता ।

नेत्रे कर्णान्तिविश्रान्ते कर्णौ दोस्तम्भदोलिनौ ॥

दोस्तम्भौ जानुपर्यन्तप्रलम्बनमनोहरौ ।

जानुनी-रत्नमुकुराकारे तस्य महीमुजः ’ इति ।

‘ अन्तः प्रान्तेऽन्तिके नाशे ’ इत्यमरः ] ॥ ६४ ॥

कामं विषयाभिलाषं वस्तुविचारतः काम्यवस्तुदोषविचारेणायं श्रीशंक्रोऽच्छिनत् । तथाः  
पारुष्यं कठोरभाषणं हिंसा वृत्तिच्छेदादिना परपीडा क्रुत्कोषस्तान्क्षान्त्या परैरामृष्टे ताडि-  
तेऽप्यविकृतचित्तता क्षान्तिस्तयाऽच्छिनत् । दैन्यं पदार्थालाभे लब्धपरिस्रये च दीनता  
परिग्रहः संशयोऽनृतकथा मृषाभाषणं लोभः परद्रव्येषु लुब्धता तीर्थेषु धनात्यागश्च तांस्तु  
संतोषेणाच्छिनत् । परोत्कर्षासहनं मत्सरस्तस्य भावो मात्सर्यं तत्त्वनसूयया परगुणेषु  
दोषाविक्रमणमसूया तद्वर्जनेनाच्छिनत् । मदो गर्वो धर्मातिक्रमहेतुर्महामानः स्वस्मिन्नति-  
पूज्यत्वाभिमानस्तौ चिरं दीर्घकालं भावितश्चिन्तितः स्वसादन्योत्कर्ष एव गुणस्तेनाच्छिनत् ।  
इदं मे स्यादिदं भेष्यादित्येवंरूपां तृष्णालक्षणां पिशाचीमपि सम्यक्तृप्तिरक्षणेन गुणेना-  
च्छिनत् । शार्दूलविक्रीडितं वृत्तम् ॥ ६५ ॥ [ काममिति । कामोऽत्र स्त्रीसंभोगविषये-  
च्छाविशेष एव तस्योच्छेदो हि तदालम्बनीभूतजीवस्त्रीशरीरलक्षणवस्तुविचारेणैवेत्यानुम-  
विकमेव । तथाहि—संघातविशेषस्थैवोक्तक्रामिनीग्यक्तित्वेन संघातिनां स्वगादिपदार्थानां  
बुद्ध्या पृथग्विज्ञेने कृते संघातवैचित्र्याप्रतीत्या सद्य एव तदुपभोगेच्छाविच्छेद इति ।  
विस्तरस्तु बृहद्वासिष्ठीयवैराग्यप्रकरण एव बोध्यः । क्रम एवालंकारः ] ॥ ६५ ॥

कामं यस्तु समूलघातमवधीत्स्वर्गापवर्गापहं  
 रोषं यः खलु चूर्णपेषमपिपिन्निःशेषदोषावहम् ॥  
 लोमादीनपि यः परांस्तृणसमुच्छेदं समुच्चिच्छिदे  
 स्वस्यान्तेवसतां सतां स भगवत्पादः कथं वर्ण्यते ॥ ६४ ॥  
 केऽमी कान्त दिवा निशाकरकरा घर्मस्य मर्मच्छिदो  
 मुग्धे शंभुनवावतारसुगुरोरेते गुणानां गणाः ॥  
 कस्मादुत्पलसंततिर्विकसिता विस्मेरदिग्योपिता-  
 मेपाऽपाङ्गझरीतिदिग्गजवधूपश्रोत्तरे रेजतुः ॥ ६७ ॥

शिष्याणामपि कामादीन्यः समूलमुदमूलयत्तस्मिंस्तेषां स्थितिः कथं स्यादित्याह  
 नाऽऽह—काममिति । यस्तु स्वस्यान्तेवसतां शिष्याणां सतां कामं स्वर्गमोक्षयोर्नाम  
 समूलघातमवधीत्समूलं नाशितवान् । 'समूलाकृतजीवेषु हन्कृन्ग्रहः' इत्यनेन गुरु  
 'कपादिषु यथाविध्यनुप्रयोगः' इत्यनेन हन्तेरनुप्रयोगः । तथा यः खलु समस्तदोषा  
 रोषं क्रोधं चूर्णपेषमपिषच्चूर्णमपिपत् । 'शुष्कचूर्णरूपेषु पिपः' इत्यनेन गमुल् । त  
 लोमादीनपि परांश्चात्रंस्तृणसमुच्छेदं समुच्चिच्छिदे तृणवत्समुच्चिच्छिदे । 'उपमाने कर्त  
 च' इति गमुल् । स एवभूतः पूज्यपादः कथं वर्ण्यते । केनापि प्रकारेण वर्णयितुं  
 शक्यत इत्यर्थः ॥ ६६ ॥

दिग्गजतद्वध्वोः प्रश्रोत्तरे वर्णयन्नादौ वधूकर्तृकं प्रश्नमुदाहरति—क इति । हे क  
 दिवा दिवसे घर्मस्य ग्रीष्मदिनप्रयुक्तसंतापस्य मर्मणां छेदका निशाकरस्य चन्द्रस्य क  
 किरणा अत्यन्तासंभाविता अमी उपलभ्यमानाः के किं निशाकरकरा एवोक्तान्ते  
 किञ्चिदेवं कान्तया पृष्टो दिग्गज उवाच हे मुग्धे शंभोर्नवावतारस्य सुगुरोः श्रीशंकरा  
 र्यस्य गुणानां गणा एवं दिग्गजकर्तृकमुत्तरमुपवर्ण्य पुनस्तत्कान्ताकृतं प्रश्नमाह—रते  
 तर्हि निशाकरकरैर्विकसनशीलानामुत्पलानां नीलकमलानां संततिः कस्माद्विकसिता किं  
 प्राप्तेषु पृष्टस्तत्कान्त उवाच—हे मुग्धे नेयं नीलोत्पलसंततिरपि तु शंकराचार्यगुणगणैर्मि  
 राणां विस्मयशीलानां दिग्गजनानामेपा कटाक्षाणां झरीत्येवंलक्षणे दिग्गजवधूपश्रोत्तरे  
 रेजतुरित्यर्थः ।

'भ्रान्तापहनुतिरन्यस्य शङ्कायां भ्रान्तिवारणे' ॥ ६७ ॥  
 [ केऽमी इति । हे मुग्धेऽङ्कुरितयौवने स्वरमणि । अमी प्रत्यक्षतयोपलभ्यमाना  
 क इति प्रश्नः । भोः कान्तामी इत्यनुकूप्यम् । घर्मस्योष्मागमस्य मर्मस्पृशो घर्म  
 तारः । एतादृशाः । दिवाऽपि दिवसेऽपि । निशाकरकराश्चन्द्रकिरणाः सन्तीति क  
 कथः । उत्तरमिदम् । हे मुग्ध इति साभिप्रायं विशेष्यमेव । दिवाऽपि घर्मस्य मर्म  
 स्पृशो निशाकरकराः कथं संपाव्यन्ते तर्हि क एते तथा प्रतीयमाना इति चेत्  
 सुगोः नि



नाक्षणा माक्षिकभीक्षितं क्षणमपि द्राक्षा मुहुः शिक्षिता  
क्षीरेक्षू समुपेक्षितौ भुवि यथा सा शंकरश्रीगुरोः ॥

कान्तानन्तविगन्तलङ्घनकलाजङ्घालतत्तद्वुण-

श्रेणी निर्भरमाधुरीमदधुरा धन्येति मन्यामहे ॥ ६८ ॥

क्षान्तिश्चेद्रसुधा जहातु महतीं सर्वसहत्वप्रथां

विद्या चेद्विरहन्तु पण्मुखमुखाः स्वाखर्वगर्वावलीम् ॥

वैराग्यं यदि बादरायणियशः काश्यं परं गाहतां

किं जल्पैर्मुनिशेखरस्य न तुलां कुत्रापि वीक्षामहे ॥ ६९ ॥

शंभ्विति । शंभोः श्रीशंकरस्य नवः प्राचीनदुर्वासःप्रभृत्यवतारापेक्षयाऽभिनव एतादृशो  
योऽवतारो लीलाविग्रहविशेषावच्छिन्नचैतन्यविशेषः स चासौ सुगुरुः शुद्धाद्वैतब्रह्मविद्या-  
मात्रोपनिषदेकरहस्योपदेष्टा तस्य श्रीशंकराचार्यस्थेत्यर्थः । शिष्टं तु पूर्वार्धे सरलमेव ]  
[ अतिशयोक्तिगर्भितआन्तिरेवालंकारः ] ॥ ६७ ॥

यथा माक्षिकं मधु क्षणमात्रमप्यक्षणा नेत्रेण नेक्षितं न दृष्टं द्राक्षा तु बहुवारं शिक्षिता  
क्षीरेक्षू तु भुवि सम्यगुपेक्षितौ सा निर्भरमाधुर्या अत्यर्थमधुरताया मदेन धुरा श्रेष्ठा निर्भ-  
रमाधुर्या मदो येषां तेभ्यो धुरेति वा । कान्ता चासावनन्तदिगन्तलङ्घनकलायां जङ्घा-  
लानामतिवेगवतां तत्तद्गुणानां श्रेणी पङ्क्तिर्वन्धेति मन्यामहे । तथाभूतगुणपङ्क्तिर्लक्षणा  
कान्तेति वा ॥ ६८ ॥ [ नाक्षणेति । यथा करणीभूतया । जनैरित्यार्थिकम् । माक्षिकं  
क्षौद्रमक्षणाऽपि क्षणमपि नेक्षितम् । तथा—द्राक्षा मुहुर्भूयः शिक्षिता त्वथैतस्याः सका-  
शान्माधुर्यसंपादनं कार्यमित्यनुशासितेत्यर्थः । तथा—क्षीरेक्षू इत्यादि । कान्तेत्यादि ।  
कान्ताः स्वसंनिकर्षमात्रेणैव प्राङ्मल्लिना अपि कसूर्यामोदनोपरा इवैतादृशा येऽनन्तदि-  
गन्तास्तत्तद्ब्रह्माण्डावच्छेदनासंख्यातदिकप्रान्तास्तेषां या लङ्घनकलासमतिक्रमणयुक्तिस्तस्यां  
जङ्घाला 'जङ्घालोऽतिजवस्तुल्यौ' इत्यमराद्वेगवत्तरा एतादृशा ये तत्तद्गुणास्ते च ते गुणाश्च  
ते तथा नानाविधा लौकिकविद्यावैराग्यवैभवादिधर्मास्तेषां याः श्रेण्यः पङ्क्त्यस्तासां यो निर्भर  
उत्कर्षस्तस्य माधुरीत्यर्थः । अस्तीति शेषः । इति वयं मन्यामहे इत्यन्वयः । तत्र हेतुं  
वदंस्तां विशिनष्टि—मदेति । मदस्य माक्षिकादिप्रतिक्षेपदक्षत्वजन्यगर्वस्य या धुरी परा  
काष्ठा तथा घन्या सर्वमान्येति यावत् । प्रतीपविशेषोऽलंकारः ] ॥ ६८ ॥

मुनिशेखरस्य क्षान्तिश्चेत्तर्हि वसुधा भूमिर्भहतीं सर्वसहत्वरूप्याति जहातु तथा तस्य  
विद्या चेत्तर्हि रकन्दप्रमुखाः स्वामनल्पगर्वावलीं त्यजन्तु तथा तस्य वैराग्यं चत्तर्हि

१ क. 'साः स्वां सर्वं' । २ ख. ग. घ. 'इक्षिष्येति सा धन्ये' । क. 'इक्षिष्य धन्ये' ।  
३ ग. 'क्षणका' ।

या मूर्तिः क्षमया मुनीश्वरमयी गोत्रासगोत्रायते  
 विद्याभिर्निरवद्यकीर्तिभिरलं भाषाविभाषायते ॥  
 भक्ताभीप्सितकल्पनेन नितरां कल्पादिकल्पायते  
 कस्तां नान्यपृथग्जनैस्तुल्यितुं मन्दाक्षमन्दायते ॥ ७० ॥  
 न बभूव पुरातनेषु त-  
 त्सदृशो नाद्यतनेषु वृक्ष्यते ॥  
 भविता किमनागतेषु वा  
 न सुमेरोः सदृशो यथा गिरिः ॥ ७१ ॥

बादरायणेः शुकस्य यशः काश्चि परं गाहतां प्राप्नोतु । किं नहुजल्पैर्मुनिशेखरस्य  
 करस्य तुल्यमुपमां कुत्रापि न वीक्षामहे । अत्र त्यागस्य सकृद्धर्मस्य प्रतिपादनाय  
 गिताऽलंकारः ।

‘नियतानां सकृद्धर्मः स पुनस्तुल्ययोगिता’ इत्युक्तेः ॥ ६९ ॥

[ मुनिशेखरस्य मननशीलसार्वभौमस्य श्रीशंकराचार्यस्येत्यपकृष्यान्नापि  
 योज्यम् ] ॥ ६९ ॥

किंच या मुनीश्वरमयी मूर्तिः क्षमया गोत्रासगोत्रायते गोत्राया भूमेः सगोत्रं  
 तीयं तद्वदाचरति भूमिसाम्यं लभते । तथा या मुनीश्वरमयी मूर्तिर्निरवद्या निर्वोधा  
 र्यामिस्तथाभूताभिर्विद्याभिरलमत्यन्तं भाषाविभाषायते भाषायाः सरस्वत्या विभाषा  
 स्तद्वदाचरति विकल्पेन सरस्वतीभावं प्राप्नोतीव । तथा या मुनीश्वरमयी मूर्तिर्भक्त-  
 भीप्सितस्य साधनेनात्यन्तं कल्पादिकल्पायते कल्पवृक्षचिन्तामण्यादिसदृशमदाचरति क-  
 प्राप्नोति तां मुनीश्वरमयीं मूर्तिमन्यैः प्राकृतजनैस्तुल्यितुं को वा न मन्दाक्षमन्दायते  
 क्षेण लज्जया मन्दो मन्दाक्षमन्दस्तद्वदाचरत्यपि तु सर्वोऽपीत्यर्थः ॥ ७० ॥ [ मांशत्यागि  
 ‘ब्राह्मी तु भारती भाषा’ इत्यमराद्भाषायाः सरस्वत्या विभाषायते विकल्पवृक्ष-  
 तुल्यबलतया ब्रीहिभिर्वा यवैर्वा यजेतेत्यादिवत्सरस्वतीकार्यकारिणी भवतीत्यर्थः ]  
 पमाविशेषोऽलंकारः ) ॥ ७० ॥

पुरातनेष्वर्ततेषु श्रीशंकरतुल्यो न बभूवाद्यतनेषु वर्तमानेषु नैव दृश्यतेऽन्तगतेषु  
 प्येषु किं वा भविताऽपि तु नैव भविष्यति । यथा कालत्रयेऽपि सुमेरोः सदृशो गिरिः  
 तद्वत् । विद्योगिनी वृत्तम् ॥ ७१ ॥ [ न बभूवेति । अनन्वयानुप्रासिकेन  
 लंकारः ] ॥ ७१ ॥



समशोभत तेन तत्कुलं  
 स च शीलेन परं व्यरोचत ॥  
 अपि शीलमदीपि विद्यया  
 ह्यपि विद्याविनयेन दिद्युते ॥ ७२ ॥  
 सुयशःकुसुमोच्चयः श्रय-  
 द्विधुधालिर्गुणपल्लवोद्गमः ॥  
 अवबोधफलः क्षमारसः  
 सुरशास्त्रीव रराज सूरिराट् ॥ ७३ ॥  
 न च \*शेषमवी न कापिली  
 गणिता काणभुजी न गीरपि ॥  
 फणितिवितरासु का कथा  
 कविराजो गिरि चातुरीजुपि ॥ ७४ ॥

तेन श्रीशंकरेण तस्य कुलं सम्यक्शोभां प्राप्तवत्स च श्रीशंकरः शीलेन साधुस्वभावेन शुभचरितेन वाऽऽत्यन्तमशोभत शीलमपि विद्यया दीप्तिमदभूद्विद्याऽपि विनयेन नम्रोभावेन शुशुभे ॥ ७२ ॥ [ समशोभतेति । दिद्युते दीप्ता वभूवत्यर्थः । एकावलयलंकारः ] ॥ ७२ ॥

किंच सूरिराट्पण्डितराजः श्रीशंकरः कल्पवृक्षो यथा राजते तथा रराज यतः शोभन-यशोलक्षणपुष्पाणामुच्चयो निचयो यस्मिन् । श्रयन्ते आश्रयन्तो विबुधाः पण्डिता एवाल्लयो भ्रमरा यस्मिन्श्रयतां पण्डितलक्षणानां देवानामालिः पङ्क्तिर्यत्रेति वा गुणलक्षणानां पल्लवानामुद्गम उद्भवे यस्मादवबोधस्तत्त्वज्ञानमेव फलं यस्मिन्समैव रसो यस्मिन्नत इत्यर्थः ॥ ७३ ॥ [ पूर्णोपमास्तोपमारूपकश्लेषाश्चालंकारः ] ॥ ७३ ॥

किंच कविराजः श्रीशंकरस्य गिरि वाण्यां चातुरीं सेवितवन्त्यां सत्यां पातञ्जली वाणी न च गणिता न च कापिली गीर्गणिता नापि काणादी गीर्गणिताऽन्यासु नास्तिकानां गीर्षु का कथा ॥ ७४ ॥ [ कवीति । कवीषु वाल्मीक्यादिषु मध्ये राजत इति तथा तस्य सकलकविशिरोमणेः श्रीभगवत्पादइत्यर्थः ] [ शेषेति । शेषात्तद्वतारात्तज्जले-र्भवो दस्याः सा तथेत्यर्थः । योगशास्त्रं हि पतञ्जलिप्रणीतमिति तु प्रसिद्धमेव ] [ काणेति । कणभुजसंबन्धिनीत्यर्थः ] [ कान्यार्थापत्तिरलंकारः । तदुक्तम्—

‘कैमुत्थेनार्थसंपत्तिः कान्यार्थापत्तिरुच्यते ।

स जितस्त्वन्मुखेनेन्दुः का वार्ता सरसीरुहाम् ’ इति ] ॥ ७४ ॥

\* सर्वेष्वप्यादर्शपुस्तकेष्वेवमेव वृश्यते गौरादेराकृतिगणत्वाच्च ङीषिति बोध्यम् ।

१ ख. घ. पाऽऽय स च । २ क. घ. ‘न्तश्चाऽऽभ’ ।

भट्टमास्करविमर्ददुर्दशा-  
 मज्जदागमशिरःकरग्रहा ॥  
 हन्त शंकरगुरोर्गिरः क्षर-  
 न्त्यक्षरं किमपि तद्वसायनम् ॥ ७५ ॥  
 जाटाटङ्कजटाकुटीरविहरन्नैलिम्पकलोलिनी-  
 क्षोणीशप्रियकृन्नवावतरणावष्टम्भगुम्फच्छिदः ॥  
 गर्जन्तोऽवतरन्ति शंकरगुरुक्षोणीधरेन्द्रोदरा-  
 द्वाणीनिर्झरिणीझराः क नु भयं दुर्भिक्षुदुर्भिक्षतः ॥ ७६ ॥

किंच भट्टमास्कराख्येन सर्वशंकरवादिना यो विमर्दस्तेन दुर्दशायां मज्जतामप्य-  
 रसां वेदान्तानां करग्रहा हस्तावलम्बिन्य उद्धारिका इति यावत् । एवंभूताः श्रीशंकर-  
 गिरो हन्तेत्याद्यर्थे हर्षे वा किमपि वक्तुमशक्यं तत्प्रख्यातं परमरसाश्रयभूतमहत्त्वं स-  
 त्वन्ति । 'रो नराविह रयोद्धता लग्नौ' ॥ ७५ ॥ [ शंकरेति । श्रीमद्भगवत्पाद-  
 स्थेत्यर्थः ] [ किमप्यद्वैतब्रह्मात्मैक्यत्वादवाङ्मनसगम्यम् । एतादृशम् । तन्निरुद्ध-  
 रूपम् । रसेति । रसस्य पङ्कसवरतरस्य मधुररसस्यायनं स्थानं तथा यावन्मृग-  
 धिभूतममृतमित्यर्थः । पक्षे रसस्य पारदस्यायनमाश्रयीभूतं नवरत्नमृगाङ्गादि—  
 'रसायनं विषेऽपि स्याज्जराव्याधिभिदौषधे'

इति मेदिन्याः प्रसिद्धमेवेति यावत् । अत एव—अक्षरमविनाशिफलमित्यर्थः ।  
 न्ति वर्षन्तीति योजना । जलादौ मग्नस्योद्धरणोत्तरं तदुरवस्थोपशान्त्यर्थं प्रपञ्च-  
 लोके प्रसिद्धमेवेति भावः । रूपकादिरलंकारः ] ॥ ७५ ॥

जटाटङ्कस्य शिवस्य जटालक्षणेषु कुटीरेषु ह्रस्वकुटीषु 'कुटीशमीशुण्डाम्यो रः'  
 रः । विहरन्ती या नैलिम्पकलोलिनीं नैलिम्पानां देवानामिदं नैलिम्पं त्रिविधं  
 रङ्गिणी गङ्गा तस्याः क्षोणीशस्य राज्ञो भगीरथस्य प्रियकृच्छदूर्ध्वमवतरणं तेन  
 गुम्फः स्तम्भानां ग्रन्थनं तं छिन्दन्तीति तथा ते गर्जनां कुर्वन्तः  
 गुरुलक्षणस्य भूमिधरेन्द्रस्य हिमालयस्योदराद्वाणीलक्षणाया निर्झरिण्यास्तारङ्गि-  
 झराः प्रवाहा अवतरन्ति यत एवमतो दुष्टभिक्षुलक्षणदुर्भिक्षतः क नु भयं क्व-  
 नास्तीत्यर्थः । शार्दूलविक्रीडितं वृत्तम् ॥ ७६ ॥ [ जाटाटङ्केति । 'जटा-  
 वतजटाटङ्काव्ययाः' इति त्रिकाण्डशेषे जटाटङ्केति शिवनामपर्यायाज्जटाटङ्क-  
 स्तस्यायं जाटाटङ्कः स चासौ जटालक्षणः कुटीरः 'कुटीरोऽल्पकुटी स्त्रियाम्' इति

१ क. ख. 'टादीरज' । ग. 'टारीरज' । २ ग. घ. 'वैशंक' । ३ क. ख. जाटाटीरज ।  
 जाटा टीरस्य ।



वारी चित्तमतङ्गजस्य नगरी बोधात्मनो भूपते-

दूरीभूतदुरन्तदुर्वदझरी हारीकृता सूरिभिः ॥

चिन्तासंततितूलवातलहरी वेदोलसच्चातुरी

संसाराब्धितरीरुदेति भगवत्पादीयवाग्वैखरी ॥ ७७ ॥

धानादल्पगृहविशेषश्चेति तथाऽत्र विहरन्ती या निलिम्पानां शोभा 'निलिम्पा छुपदः' इति त्रिकाण्डशेषादेवानामियं नैलिम्पा नैलिम्पी वा सा चासौ कल्लोलिनी नदी चेति तथा तस्याः स्वधुन्याः क्षोणीशो भगीरथारूपः क्षितिपतिस्तस्य प्रियं सगरोद्धारणादि तत्करोतीति तथा यत्नवं गौतमार्थं यत्प्राचीनमवतरणं गङ्गायाः समभूदेव तदपेक्षयाऽभिनवमेतादृशं यदवतरणं भूर्लोकं प्रत्यागमनं तस्य योऽवष्टम्भोऽवलम्बस्तेन यो गुम्फः परमनिर्मलातिभेगविलोचंशुक्लशीतलमु-मधूलीरसालजलकल्लोलकोलाहलकलनविशेषस्तं छिन्दन्ति स्वसौन्दर्येण तिरस्कुर्वन्तीति तथेत्यर्थः । एतादृशोऽत एव गर्जन्तः सन्तः । शंकरेति । शं कल्याणभैरवादिनिखिलगुमर्थं करोतीति तथा स चासौ गुरुहृतोपदेष्टा चेति तथा स एव क्षोणीधरेन्द्रः सुमेरुस्तस्योदरं तस्मादित्यर्थः । वाणीति । वाक्तरङ्गिणीप्रवाहा इत्यर्थः । यद्यवतरन्त्याविर्भवन्ति तर्हि । दुर्मिहिवति । दुष्टाः शाक्यादयो नास्तिका ये भिक्षवो भिक्षाचरणशीलास्तद्रूपं यदुर्मिशं महानर्थकालस्तस्मादित्यर्थः । भयं क्व नैव कुत्रचिदपि देशे काले भयं भवतीत्यन्वयः । निरुक्तवाणीतरङ्गिणीनिर्झराणामेवामृतमयत्वेन सकलानर्थनाशकत्वसंभवाच्चैव भीसंभावनाऽपीति भावः । प्रतीपरूपकादयोऽलंकाराः ] ॥ ७६ ॥

किंच भगवत्पादीया वैखर्यकारादिकारान्तवर्णमालारूपा वागुदेति जयति तां विशि-नष्टि—चित्तलक्षणस्य मतङ्गजस्य हस्तिनो वारी बन्धिनी 'वारी स्याद्भजनबन्धिन्याम्' इति मेदिनी । तथा बोधात्मकस्य राज्ञो नगरी तथा दूरीभूता दुरन्तानां दुर्वदतां दुर्वादिनां झरी प्रवाहो यस्यास्तथा सूरिभिर्हारीकृताऽतिप्रेम्णा हारवत्कण्ठे कृता तथा चिन्तासंतति-लक्षणस्य तूलस्य कार्पासलवस्थापाकरणे वातस्य वायोलहरी प्रवाहस्तथा वेदस्योलसन्ती चातुरी चित्तेतिपाठे चेतनाया इति व्याख्येयम् । तथा संसारलक्षणसमुद्रस्य तर्पणद्वारेण भूता नौका तथाचैवभूता शंकरस्य वाणी सर्वोत्कर्षेण वर्तत इत्यर्थः । अत्र चित्तादेर्भिन्नशब्द-वाच्यमतङ्गजत्वाद्यारोपेण वैखर्या वारीत्वाद्यारोपबोधनाद्भेदभाजि रूपकम् । वाचके भेदभाजि वेत्युक्तः ॥ ७७ ॥ [ दूरीभूतेति । दूरीभूता पराकृतत्वेन दिगन्तं गता, दुरन्ता जीव-कोटिनिविष्टेः कदाऽप्यनिरस्या एतादृशा ये दुर्वदा दुष्टं वदन्तीति दुर्वदाश्चार्वाकादिसंख्या-न्तनिखिलभेदवादिनस्तेषां वाम्पिणी या झरी प्रवाहसरणिर्भया सा तथेत्यर्थः । अन्तं एव

कथादर्पोत्सर्पत्कथकबुधकण्डूलरसना-  
 सनालाधःपाते स्वयमुदयमन्त्रो व्रतिपतेः ॥  
 निगुम्फः सूक्तीनां निगमशिखराम्मोजसुरभि-  
 र्जयत्यद्वैतश्रीजयविरुदघण्टाघणघणः ॥ ७८ ॥  
 कस्तूरीघनसारसौरमपरीरम्मप्रियंभावुका-  
 स्तापोन्मेषमुपो निशाकरकराहंकारकूलंकपाः ॥  
 द्राक्षामाक्षिकशर्करामधुरिमग्रामाविसंवादिनो  
 व्याहारा मुनिशेखरस्य न कथंकारं मुदं कुर्वते ॥ ७९ ॥

सूरभिः पण्डितैः । हारीकृता हृदि मुक्ताहारवन्निहितेत्यर्थः । तरीरिति च्छेदः ।

‘अवीतन्त्रीतरीलक्ष्मीहीधीश्रीणामदाहृतः ।

ससखील्लिङ्गजातीनां सोर्लोपो न कदाचन’

इति वचनात् । वागिति । वागिष साक्षात्सरस्वतीव वैखरी तुरीयवाणीत्य-  
 लुप्तोपमारूपकादयोऽलंकाराः ॥ ७७ ॥

किं व्रतिपतेः श्रीशंकरस्य सूक्तीनां निगुम्फो ग्रन्थं जयति यः कथागर्वेणोत्सर्प-  
 त्कथानां कथकानां मध्ये ये बुधास्तेषां कण्डूवा व्याप्ता या जिह्वा तस्या नाभिस्पनालेन स-  
 धःपाते स्वयमुदयमन्त्रो वेदवत्स्वर्गं प्रादुर्भूतो वदिजिह्वास्तम्भनःदौ । विनियुक्तः पद्यविशेष-  
 रमको बगलामुल्याख्या मन्त्रः पुनश्च निगमशिखराणि वेदान्तास्तल्लक्षणकमलानां सु-  
 सुगन्धिः पुनश्चाद्वैतलक्ष्म्या जयस्य विरुदघण्टायाः प्रख्यातिकराया घण्टाया घणवप-  
 त्पकः शब्द इत्यर्थः ।

‘नियतारोपणोपायः स्यादारोपः परस्यः यः ।

तत्परम्परितं श्लिष्टे’

इत्युक्तपरम्परितरूपकान्तर्गतं मालारूपकपत्र द्रष्टव्यम् ॥ ७८ ॥ [ कथेति । क-  
 थैसत्पर्याश्रयश्लिष्टित्वा मणेः घणेत्याद्यनुकरणम् । जयतीति योजना । तत्र हे-  
 कथादर्थेत्यादि । कथाऽनेकवक्तकः पूर्वोत्तरवाक्यपरम्परा सैव दरी दुष्प्रेक्ष्य-  
 कन्दरा तथा हेतुपतयेत्यर्थः । उदिति । उत्पत्तेर्न तारध्वन्यादिना सर्पन्ती भवे-  
 न्यादिना प्रसरणशील रूपकलुप्तोपमापरिकरादयोऽलंकाराः ] ॥ ७८ ॥

किं कस्तूरीघनसारयोः कस्तूरीकर्पूरयोः सौरभं सुरभिस्तस्य परीरम्भः कति-

१ च. ‘दयोः’ । २ च. भास्त एव वा बुधास्ते ।



अद्वैते परिमुक्तकण्ठकपथे कैवल्यघण्टापथे

स्वाहंपूर्वकदुर्विकल्परहितप्राज्ञाध्वनीनाकुले ॥

प्रस्कन्दन्मकरन्दवृन्दकुसुमस्रक्त्तोरणप्रक्रिया-

माचार्यस्य वितन्वते नवमुधासिक्ताः स्वयं सूक्तयः ॥८०॥

स्तद्विभ्रयमावुक्ताः प्रियंभविष्णवस्तापस्याऽऽध्यात्मिकादितापत्रयस्यान्नेपमुह्यसं मुष्णन्तीति तथा तेऽत एव बाह्यतापनिवारकाणां निशाकरस्य चन्द्रस्य करणामंशूनां यस्तापविनाशनाहंकारस्तस्य कूलंक्रैषः समूलेन्मूलनसमर्थास्तथा द्राक्षादीनां मधुरिष्णां माधुर्याणां ग्राभेण समुदायेनाविसंवादिनस्तनुल्या मुनिशेखरस्य श्रीशंकरस्य व्याहारा उक्तयो मुदं प्रीतिं कथंकारं कथं न कुर्वतेऽपि कुर्वन्त्येव । 'अन्यथैवंकथमित्यंशु सिद्धाप्रयोगश्चेत्' इत्यनर्थकादेव करोतेर्णमुल्ल । शार्दूलविक्रीडितं वृत्तम् ॥ ७९ ॥ [ कस्तूरीति । 'घनसारस्तु कर्पूरः' इति मेदिन्युक्तेः कस्तूरिकर्पूरयोर्थस्तौरभं सौगन्ध्यं तस्य यः परिरम्भ आल्लिङ्गनं तेनेव प्रियं हितं भावयन्ति संपादयन्ति ते तथेति यावत् । एतेन व्यञ्जनयाऽऽनन्दजनकत्वं सूचितम् । यतः । तापेति । शान्तिदाः । अतः । निशेति । चन्द्रकिणाभिमानविनिवर्तका इत्यर्थः । एतेन लक्षणयाऽपि तद्वचन्यो । द्राक्षेति । द्राक्षादीनां ये मधुरिमाणस्तेषां ग्रामः समुदायस्तं न विसंवदन्ति विरुद्धा भवन्ति ते तथा द्राक्षादिसममाधुर्या इति यावत् । एतेन शक्यताऽपि तदावेदितम् । वृत्तित्रयेणाप्यानन्दका एव तद्वाक्यकल्लवृमकोरका इत्याशयः । लुप्तोपमाप्रतीपपरिकरादयोऽलंकाराः ] ॥ ७९ ॥

किंच परिमुक्तो विनिवृत्तो भेदवादिलक्ष्णैः कण्ठकमार्गो यस्मात्ताभूतेऽद्वैत एव कैवल्यघण्टापथे कैवल्यस्य मांसस्य घण्टापथे संसरणे राजमार्गे स्वाहंपूर्वकैः स्वीयाहंकारपूर्वकैर्दुर्विकल्पै रहिताः प्राज्ञा विद्वांस एवाध्वनीनाः पान्थास्तैराकुले व्यास । पाठान्तरेऽहंपूर्वकेणाहंकारेण तदादिभिर्वा सह वर्तमानैरिति व्याख्येयम् । स्वयं नवमुधासिक्ताः शंकराचार्यस्य सूक्तयः प्रस्कन्दप्रसन्नवन्मकरन्दानां पुष्परसानां वृन्दं निचयो येभ्यस्तथाभूतानां कुसुमानां पुष्पाणां याः स्रजो माल्यारतासां यानि तोरणानि तेषां प्रक्रिया रचनां वितन्वते विस्तारयन्ति ॥ ८० ॥ [ साहंपूर्वकेति ।

'अहं पूर्वमहं पूर्वमित्यहंपूर्विका मता '

इत्यमरात्तया सहिताः साहंपूर्विकास्ते च ते दुर्विकल्पाश्चेति तथा सगर्वदुर्वितर्ककुशलाः सकलभेदवादिनस्तै रहितास्तत्संपर्कशून्या ये प्राज्ञाः साधनचतुष्टयविशिष्टाः पण्डितश्रेष्ठास्तएवाध्वनीना 'अध्वनीनोऽध्वगोऽध्वन्यः' इत्यमरात् । पान्थास्तैराकुलो व्यासस्तस्मि-

१ क. ग. घ. 'ये साहंपूर्विक' । २ छ. ग. ग. घ. 'कृशामु' । ३ छ. ग. 'क्षणक' । ४ क. य. 'ते स्व' । ५ छ. घ. 'दुर्वाग्' ।

दूरोत्सारितदुष्टपांसुपटलीदुर्नीतयोऽनीतयो  
 वाता देशिकवाङ्मयाः शुभगुणग्रामालया मालयाः ॥  
 मुष्णन्ति श्रममुलसत्परिमलश्रीमेदुरा मे दुरा-  
 यासस्याऽऽधिहविर्भुजो भवमये धीप्रान्तरे प्रान्तरे ॥ ८० ॥

नित्यर्थः । प्रस्कन्ददित्यादि । प्रस्कन्दति प्रकर्षेण क्षरति मकरन्दवृन्दं पुष्पसमूहं  
 येभ्यस्तानि तथैतादृशानि यानि कुसुमानि पुष्पाणि तेषां याः स्त्रजो मालास्तामिषा तानि  
 प्रक्रिया मार्गशोभाजनकपुष्पवितानलम्बमानगुच्छविशेषरचना तामित्यर्थः ] ' तोरणे  
 बाहिर्द्वारम् ' इत्यमराल्लाक्षणिकमेव प्रकृते तोरणपदम् । लुप्तोपमारूपवाक्ये  
 काराः ] ॥ ८० ॥

किंच दूरमुत्सारिता दुष्टानां पांसुपटलीतुल्या दुर्नीतयो दुष्टनया यैस्तेऽनीते  
 विद्यन्त इतयोऽतिवृष्ट्यादिरूपा बाधा येभ्यस्ते शुभगुणाः प्रसादादयस्तल्लक्षणानां शैत्यं  
 शुभगुणानां ग्रामस्याऽऽल्यभूता माया लक्ष्म्याश्चाऽऽल्यभूता उल्लसत्परिमलश्रिया च  
 स्निग्धा देशिकवाङ्मया वाता भवमये संसारमये प्रान्तरे विधिने कथंभूते धीप्रान्तरे बुद्धि-  
 क्षणानि प्रान्तराणि कोटराणि बुद्धिलक्षणो दूरः शून्यो मार्गो वा यस्मिंस्तत्राऽऽधिहविर्भुजो  
 प्रत्याशा वा तल्लक्षणाद्विर्भुजो दावाग्नेर्हेतोर्यो मे मम दुरायासस्तस्य श्रमं मुष्ण-  
 पनयन्तीत्यर्थः ।

‘ प्रान्तरं विधिने दूरशून्यमार्गं च कोटेरे ।

आधिः पुमांश्चित्तपीडाप्रत्याशाकषकेषु च ’

इति भेदिनी ॥ ८१ ॥ [ दूरेति । दूरमुत्सारिता दुष्टपांसुपटलीरूपा निर्व्याध-  
 वातात्मका दुर्नीतयो भेदवादिकल्पितासन्न्याययुक्तयो यैस्ते तथा । पक्षे दूरोत्सारिता  
 पांसुपटल्य इव दुर्नीतयो यैस्ते तथेत्यर्थः । अत एव । अनीतय इतिच्छेदः । न हि  
 ईतिरतिवृष्ट्यादिरूपा यैस्ते तथेत्यर्थः । पक्षेऽप्युत्पादहरत्वादेवमेव बोध्यम् । एतादृश-  
 यतः । शुभेति । शुभाः परमरम्या ये गुणाः शीतमन्दसुगन्धादिलक्षणाः पवनम-  
 शास्त्रे लोके च प्रसिद्धा एव तेषां ये ग्रामाः समुद्रायास्तेपामालयाः

‘ गृहाः ग्रंथि च भूम्येव निकायनिलयालयाः ’

इत्यमराङ्गृहा एवेत्यर्थः । पक्षे शुभाः सुमङ्गला ये गुणाः प्रसादादयो  
 पामालयाः इवेत्यर्थः । अत एव मालयाः शोभाश्रया इति पक्षद्वयेऽपि । अत एव  
 उल्लसदिति । उल्लसन्ती विकसमाना या परिमलश्रीर्नानाविधकुसुमतर्फसंज्ञिता  
 कोत्तरसुगन्धलक्ष्मीस्तया मेदुरा मांसलाः पुष्टा इति यावत् । पक्षे उल्लसत्परिम-  
 मनोहरा श्रीः शोभा तथा मेदुरा इत्यर्थः । ‘ प्रस्कन्ददित्यादि ’ इत्यम-



नृत्यन्त्या रसनाग्रसीमनि गिरां देव्याः किमद्भ्युक्षण-  
 न्मञ्जीरोजितसिञ्जितान्युतनितम्बालम्बिकाञ्चीरवाः ॥  
 किं बल्गतकरपद्मकङ्कणझणत्कारा इति श्रीमतः  
 शङ्कामङ्कुरयन्ति शंकरकवेः सद्युक्तयः सूक्तयः ॥ ८२ ॥  
 वर्षारम्भविजृम्भमाणजलमुग्गम्भीरघोषोपमो  
 वात्यातूर्णविघूर्णदर्णवपयःकल्लोलदर्पापहः ॥  
 उन्मीलन्नवमल्लिकापरिमलाहंतानिहन्ता निरा-  
 तङ्कः शंकरयोगिदेशिकगिरां गुम्फः समुज्जृम्भते ॥ ८३ ॥

एतादृशाः सन्तोऽत एव । आधीति । आधिरेव ' पुंस्थाधिर्मानसी व्यथा ' इत्यमरान्म-  
 नोव्यथैव हविर्मुग्दावानजो यस्य स तथा तस्य मानसव्यथादावानलवलयितस्येत्यर्थः । एता-  
 दृशस्य । अत एव । भवेति । संसाररूप इत्यर्थः । स्वार्थ एव मयद् । दुरायासस्य दुष्ट  
 आयासो यस्य स तथा तस्येत्यर्थः । दुरित्युपसर्गस्तु सुखव्याप्ये सुरतायासे सुखफलके  
 सत्कर्मायासे चानादरवारणायैवेति ध्येयम् । श्रमं भ्रमणखेदम् । मुष्णन्त्यपहरन्तीत्यन्वयः ।  
 लुप्तोपमारूपकयमकादयोऽलंकाराः ] ॥ ८१ ॥

किंच श्रीशंकरनिहाग्रलक्षणे रङ्गे नृत्यन्त्या गिरां देव्याः शारदायाः किमद्भ्युक्ष-  
 रणयोः कणतोः शब्दं कुर्वतोर्मञ्जीरयोर्नूपुरयोर्भुजितसिञ्जितान्युल्लसत्स्वनिनितानि किंवा  
 नितम्बालम्बिन्याः कट्याः पश्चाद्भागमालम्बिन्याः काञ्च्या मेखलाया रवाः शब्दाः किंवा  
 बल्गतोरितस्ततश्चलतोः करकमलकङ्कणयोर्झणत्कारा इति शङ्कां श्रीमतः शंकरस्य कवेः  
 समीचीना युक्तयो यासु ताः समुत्कृतयोऽङ्कुरयन्ति जनयन्तीत्यर्थः ॥ ८२ ॥ [ श्रीमतः  
 पद्मगुणैश्वर्यवतः । शंकरेति । श्रीशंकराचार्यसंज्ञककवीन्द्रवरस्येत्यर्थः ] [ विकल्पत्रयबीजं  
 तु निरुक्तसूक्तिषु शक्तिलक्षणव्यञ्जनाख्यशाब्दवृत्तित्रयमूलकध्वनित्रयवैजात्यमेव ] [ संदे-  
 हानुप्राणितोत्प्रेक्षाविशेषादिरिवालंकारः । तदुक्तम्—

‘ पङ्कजं वा सुधांशुर्वेत्यस्माकं तु न निर्णयः ’ इति ।

‘ घूमस्तोमं तमः शङ्के कोकीविरहशुष्मणाम् ’ इति च ] ॥ ८२ ॥

वर्षारम्भे विजृम्भमाणानां जलमुचां मेघानां गम्भीरघोष उपमा यस्य स पुनश्च  
 वात्यया वायुसमुदायेन तूर्णमत्यन्तं शीघ्रं विघूर्णतां समुद्रपयसां कल्लोलानां बृहत्त-  
 रङ्गाणां दर्पापहो गर्वनाशकः पुनश्चोन्मीलन्तीनां विकसन्तीनां मालतीनां परिमलाहं-  
 ताया विमर्दोत्थजननोहरगन्धस्याहंभावस्य निहन्ता नाशकः पुनश्च निरातङ्को निर्मयः  
 शंकरयोगिदेशिकस्य गिरां गुम्फो ग्रन्थनं समुज्जृम्भते समुल्लसति ॥ ८३ ॥ ] वर्पेति ।

हृद्या पद्यविनाकृता प्रशमिताविद्याऽमृपोद्या मुषा  
स्वाद्या माद्यदरातिचोद्यभिदुराऽमेद्या निपद्यायिता ॥  
विद्यानामनघोद्यमा सुचरिता साद्यापदुद्यापिनी  
पद्या मुक्तिपदस्य साऽद्य मुनिवाङ्मुद्यादनाद्या रुजः ॥

वृष्टिकाल एवात्र वर्षाशब्दार्थः ] वात्येति । ' स्याद्वात्या वातमण्डले ' इति विश्व-  
शेषाद्वात्याशब्दितचक्रवातेन तूर्णमतिस्त्वरम् ' सत्वरं चपलं तूर्णम् ' इत्यमरः ।  
याप्रतीपविशेषादयोऽलंकाराः ] ॥ ८३ ॥

सा प्रसिद्धा भाष्यादिरूपा मुनिवागद्यानाद्या रुजोऽज्ञानादिलक्षणात्रोगोमुषाचाज-  
तां विशिनष्टि—पद्यविनाकृता गद्यरूपाऽपि हृद्या मनोज्ञा । पाठान्तरे दोषविना-  
पुनश्च प्रशमिताऽविद्या यथा सा प्रशमिताविद्या । पुनश्च मिथ्यावाच्या न भवतीत्यर्थः ।  
यथार्थेत्यर्थः । ' राजसूयसूयमृपोद्य ' इत्यादिना वदेः क्यवन्तो निपातः । प्रशमिता वि-  
मृपोद्या ययेति वा । पुनश्च मुषास्वाद्याऽमृतवदास्वादनीया पुनश्च माद्यतां मदेन स्वा-  
रातीनां वादिलक्षणादीनां यानि चोद्यानि कुतकोद्भाविताः शङ्कास्तेषां भिदुरा न-  
स्वयं तु तैरमेद्या भेत्तुमशक्या पुनश्च सर्वासां विद्यानां निपद्यायिताऽऽपणवदाचरिता ।  
अनयोऽनवद्य उद्यमो यस्याः सा पुनश्च शोभनं चरितं यस्याः सा पुनश्च स-  
जन्यानां सकारणानां वाऽऽपदामाध्यात्मिकादिदुःखानामुद्यापिन्युन्मूलिनी पुनश्च मु-  
दस्य पद्या पद्धतिरेवंभूता सा मुनिवागद्यानाद्या रुजोऽपनुद्यादित्यर्थः । ॥ ८४ ॥  
रमणीयित्यर्थः । एतेन कुतार्किकदिकण्टकशङ्कापाकरणं सूच्यते । तत्र हेतुः—पद्ये-  
पद्यैः श्लोकैर्विनाऽकृताऽनिर्मिता प्रायः श्लोकरूपेणैवाऽऽविर्भवन्स्वभावेत्यर्थः । अहो-  
नैसर्गिकमेव श्लोकरूपेण निःसरणं बाल्मीक्यादेरिव वाचस्तत्र क नामोक्तकुतार्किक-  
ण्टकशङ्कासंभवावकाश इत्याशयः ] [ सृपेति । मृषा मिथ्यावस्तु प्रत्युदुत्करणे-  
विमतं मिथ्यादृश्यत्वाच्छुक्तिरजतवदित्यादियुक्त्या ' अतोऽन्यदार्तम् ' इत्यादिश्रुत्या  
प्रसरतीति तथेति यावत् । यावत्कल्पितवस्तुबाधिकेत्यर्थः । तत्र हेतुः—सृपेति ।  
वाद्वैतब्रह्मात्मैक्यावबोधनत आस्वाद्यते रसास्वादविषयी क्रियत इति तथेत्यर्थः ] [ मा-  
विद्यामदोन्मत्ता येऽरातयो द्वैतवादिनः शत्रवस्तेषां यानि चोद्यानि पूर्वपक्षास्तान्येव वि-  
राणि ' कुल्लिशं भिदुरं पविः ' इत्यमराद्वज्राणि तैरमेद्या कालत्रयेऽप्यस्वप्नभेदे-  
[ अनघेति । निर्दुष्टग्यापारा सफलित्यर्थः ] [ अत्र लुप्तोपमारूपकानुमासद-  
लंकाराः ] ॥ ८४ ॥

१ ख. ग. 'गानपनुद्या' । २ ख. ग. घ. 'ध ज' । ३ क. 'नमूनेनी' । ४ ख. 'नम' ।



आयासस्य नवाङ्कुरं घनमनस्तापस्य बीजं निजं  
 क्लेशानामपि पूर्वरङ्गमलघुप्रस्तावनाडिण्डिमम् ॥  
 दोषाणामनृतस्य कर्मणमसञ्चिन्ताततेर्निष्कुटं  
 देहादौ मुनिशेखरोक्तिरतुलाऽहंकारमुत्कृन्तति ॥ ८५ ॥  
 तथागतपथाहतक्षपणकप्रथालक्षण-  
 प्रतारणहतानुवर्त्यखिलजीवसंजीविनी ॥  
 हरत्यतिदुरत्ययं भवभयं गुह्यकिर्तृणा-  
 मनाधुनिकभारतीजरठशुक्तिमुक्तामणिः ॥ ८६ ॥

मुनिशेखरोक्तिरतुला देहादौ योऽहंकारस्तमुत्कृन्तत्युन्मूलयति । तं विशिनष्टि—  
 आयासस्य खेदस्य नव्यमङ्कुरं पुनश्च घनीभूतो यो मनस्तापो मानसं दुःखं तस्य  
 निजमसाधारणं बीजं क्लेशानामपि पूर्वरङ्गं प्रथमं नर्तनस्थानं दोषाणां रागद्वेषादीनाम-  
 लब्धी महती या प्रस्तावना नाटककथाप्रारम्भस्तस्या डिण्डिममनृतस्य कर्मणं मूलकर्म  
 'मूलकर्म तु कर्मणम्' इत्यमरः । असञ्चिन्तासंततेर्निष्कुटं गृहोद्यानं केदारं वा ।  
 'निष्कुटस्तु गृहोद्याने स्यात्केदारकपाटयोः'

इति मेदिनी । एवंभूतं देहादिनिष्ठमहंकारमित्यर्थः ॥ ८५ ॥ [ देहादावादिना प्राणा-  
 दिः ] [ अतुल्येकपदम् । निरुपमतादात्म्यात्मकाहंकाराध्यासमित्यर्थः ] [ अतुलेति  
 विभिन्ने पदे तु यतोऽहंकारमुत्कृन्तत्यतोऽतुलाऽतीति ये जना । ननु देहादावहंकारमात्रो-  
 च्छेदनदक्षत्वेन किं निरुक्तोक्तौ निरुपमत्वं वर्ण्यते निरुक्ताहंकारस्य सिद्धान्तेऽपीदंवृत्तिरहं-  
 वृत्तिरित्यन्तःकरणं द्विधा—

विज्ञानं स्यादहंवृत्तिरिदंवृत्तिर्मनो भवेत् '

इति प्राचावचनादबुद्धिविशेषपत्वेन ज्ञानत्वात्तस्य च स्वोत्तरगुणनाश्यत्वनियमादित्याशङ्क्य  
 ज्ञानरूपस्य तस्य तथात्वेऽप्यनिर्वचनीयस्यार्थलक्षणतस्तस्य सर्वानर्थनिदानत्वेन परमुरुद्धर-  
 त्वात्तदुच्छेदकब्रह्मात्मैक्यविषयतत्त्वसाक्षात्काराथमेव निखिलशब्दब्रह्मप्रवृत्तेश्चेत्याशयेन समा-  
 दधंस्तं विशिनष्टि—आयासस्येत्यादि पङ्क्तिविशेषणैः । दोषाणामलघु विरुमेतादृशम् ।  
 प्रस्तावनेत्यादि योज्यम् । कर्मणमिति ।

'कर्मणं मन्त्रतन्त्रादियोजने कर्मठेऽपि च'

इति मेदिनी । निष्कुटमिति । 'गृहारामास्तु निष्कुटः' इत्यमरः । अपरं तु  
 सख्यमेव । रूपकविशेषोऽलंकारः ] ॥ ८५ ॥

तथागता बौद्धार्षेया यथा मागंणाऽऽहताः क्षपणकानां वैनाशिकानां प्रख्यातिल-

झंझामारुतवेलितामरधुनीकल्लोलकोलाहल-  
 प्राग्भारैकसगर्भ्यनिर्भरजरीजृम्भद्वचोनिर्झराः ।  
 नैकालीकमतालधूलिपटलीमर्मच्छिदः सद्गुरो-  
 रुद्यद्दुर्मतिधर्मदुर्मतिकृताशान्तिं निवृन्तन्ति नैः ॥ ८७ ॥  
 उन्मीलन्नवमल्लिसौरभपरीरम्भप्रियंभावुका  
 मन्दारद्रुमरन्दवृन्दविलुठन्माधुर्यधुर्या गिरः ॥  
 उद्गीर्णा गुरुणा विपारकरुणावाराकरेणाऽऽदरा-  
 त्सचेतो रमयन्ति हन्त मदयन्त्यामोदयन्ति द्रुतम् ॥ ८८ ॥

क्षणेन प्रतारणेन वञ्चनेन हताश्चानुवर्तिनो विप्रादयोऽसिखा जीवास्तेषां संजीविनी पुनश्च  
 धुनिकाऽनादिभूता या वेदवाणी तल्लक्षणाया अतिप्राचीनशुक्तेर्मुक्तामणिरेवभूता  
 श्रीशंकरस्योक्तिर्नराणामतिदुरत्ययं संसारमयं हरतीत्यर्थः । पृथ्वी वृत्तम् ॥ ८७ ॥  
 [ गुरुक्तिः श्रीभगवत्पादाचार्यवाणीत्यर्थः । अतिदुरत्ययं परमदुर्निरसम् ] [ रूपक-  
 लंकाराः ] ॥ ८६ ॥

सद्गुरोः श्रीशंकरस्य झंझामारुतेन बृहद्वायुना वेलितायाः कम्पिताया देवधुन्या गङ्गा  
 कल्लोलानां बृहत्तरङ्गाणां यः कोलाहलस्तस्य यः प्राग्भारोऽतिशयस्तदेकसगर्भ्यनिर्भरजरी  
 कातिसदृशा जरीजृम्भन्तो भृशमुल्लसन्तो वचोलक्षणा निर्झरा नैकान्यनेकानि यान्यर्थानि  
 न्यसस्यानि मतानि तेषामालिः पङ्क्तिः सैव धूलिपटली धूलीसमूहस्तस्या मर्मच्छिदो सि-  
 शका नोऽस्माकमुद्यद्दुर्मतिलक्षणाधर्माद्या दुःखिता बुद्धिस्तत्कृता याऽशान्तिस्तां निवृन्त-  
 न्मूलयन्ति । शार्दूलविक्रीडितं वृत्तम् ॥ ८७ ॥ [ लुप्तोपमारूपकादयोऽलंकाराः ] ॥ ८७ ॥

उन्मीलन्तीनां विकसन्तीनां नवमालतीनां यत्सौरभं तस्य परीरम्भ आलिङ्गनं तस्मात्  
 तद्वा प्रियंभावुकाः प्रियंभविष्णवस्तथा मन्दारद्रूपां मन्दाराख्यद्रुमाणां मकरन्दनिक-  
 लुठतो माधुर्यादुर्याः श्रेष्ठाः श्रीशंकराचार्येण गुरुणाऽऽदरादुद्गीर्णा उद्गमिता उच्चारिता सि-  
 सतां चेतो रमयन्ति हन्तेति हर्षे मदयन्ति तथा द्रुतमविलम्बितमामोदयन्ति प्रमोदयन्ति  
 गुरुं विशिनष्टि—विपारायाः पारविमुक्तायाः करुणाया वाराकरेण जलनिधिना समुद्रेन  
 दीपकालंकारः ।

‘सैव क्रियासु बह्वीप कारकस्थेति दीपकम्’

इत्युक्तेः । सैव सकृद्वृत्तिः ॥ ८८ ॥ [ विपारेति । विगतः पारो यस्य स तपो-  
 दृशो यः करुणाया अवारो भाभेत्यादिवन्नामैकदेशग्रहान्नामग्रहणन्यायेन ’पाराय’

१ क. ° जीवनी । २ ग. ° मित धेनो° ।



धारावाहिसुखानुभूतिमुनिवाग्धारासुधाराशिषु

क्रीडन्तैतिवचःसु कः पुनरनुक्रीडेते मूढेतरः ॥

चित्रं काञ्चनमम्बरं परिदधच्चित्ते विधत्ते मुहुः

कच्चिक्चरदुष्पटञ्चरजरत्कन्थानुबद्धादरम् ॥ ८९ ॥

तत्तादृक्षमुनिक्षपाकरवचःशिक्षासपक्षाशयः

क्षारं क्षीरमुदीक्षते बुधजनो न क्षौद्रमाकाङ्क्षति ॥

रूक्षां क्षेपयति क्षितौ खलु सितां नेक्षुं क्षणं प्रेक्षते

द्राक्षां नापि दिदृक्षते न कदलीं क्षुद्रां जिघृक्षत्यलम् ॥ ९० ॥

सारित्यतिः' इत्यमरात्समुद्रः स एवाऽऽकरः सूक्तिरत्नखनिस्तेनेत्यर्थः ] [ उन्मीलदिति ।  
एतेन व्यङ्ग्यार्थसौष्ठवं व्यज्यते ] [ मन्दारेति । मन्दारद्रुः कल्पद्रुमस्तस्य ये मरन्दा  
मकरन्दास्तेषां यद्वृन्दं तस्य यद्विलुङ्गमाधुर्यं तेन धुर्याः श्रेष्ठा इति यावत् । एतेन  
शब्दसौष्ठवमपि तत्र सूचितम् ] [ अत्र लुप्तोपमादयोऽलंकाराः ] ॥ ८८ ॥

किञ्च धारावाह्यनवच्छिन्नं यत्सुखं तस्यानुभूतिरनुभवो याम्यस्तथाभूतमुनिवाग्धाराखण-  
सुधाराशिषु क्रीडन्तैतिनां वचनेषु विपक्षेषु पुनर्मूर्खान्यः कः क्रीडेदपि मूढ एव तत्र  
क्रीडां कर्मात्तत्र दृष्टान्तः— चित्रं विचित्रं सुवर्णमयं वस्त्रं परिदधत्पुनः कच्चराणां मलदूषि-  
तानां दुष्टानां पटच्चराणां जीर्णवस्त्राणां या जर्जरीभूता कन्था तस्यामनुबद्धो य आदरस्तं  
कच्चिन्मनसि धत्तेऽपि नैव धत्त इत्यर्थः । पाठान्तरे तामनुबद्धादरं यथा स्यात्तथेति व्याख्ये-  
यम् । ' कच्चरं मलदूषितम् ' ' पटच्चरं जीर्णवस्त्रम् ' इत्यमरः ॥ ८९ ॥ [ क्रीडन्तीवन्मु-  
क्तिजलक्रीडासुखमनुभवन्सन्नित्यर्थः ] [ रूपकार्थान्तरन्यासादयोऽलंकाराः ] ॥ ८९ ॥

किञ्च तत्तादृशैस्तथाभूतैर्मुनिनिशाकरवचोभिर्मुनिचन्द्रचनैर्या शिक्षा तथा सपक्षोऽद्वैता-  
ख्यैस्वपक्षसहितस्तदवलम्ब्याशयोऽन्तःकरणं यस्य शिक्षायाः सपक्षोऽधिकरणभूत आशयो  
वा यस्य स बुधजनः क्षीरं पयः क्षारं पश्यति क्षौद्रं माक्षिकं नाऽऽकाङ्क्षति तथा सितां  
शर्करां रूक्षां बुद्ध्या भूमौ क्षेपयति पातयति तथेक्षुं क्षणमात्रमपि न प्रेक्षते तथा क्षुद्रां  
कदलीं न जिघृक्षति प्रातुमपि नेच्छति ॥ ९० ॥ [ तदिति । तत्तस्माद्वेतोः । तादृ-  
क्षेति । तादृशं तादृशं निरुक्तानन्तगुणमेतादृशं यन्मुनिक्षपाकरवचः श्रीशंकराचार्यरूपच-  
न्द्रवाक्यामृतं तस्य या शिक्षा पूजितोपदेशस्तेन सपक्षो निश्चितमाध्यवानाशयोऽन्तःकरणं  
यस्य स तथा तद्वागमृतपरितृप्त इत्यर्थः ] [ प्रतीपादिरलंकारः ] ॥ ९० ॥

विक्रीता मधुना निजा मधुरता दत्ता मुदा द्राक्षया  
 क्षरैः पात्राधयाऽर्पिता युधि जिताल्लब्धा बलाद्विस्तृतः ॥  
 न्यस्ता चोरभयेन हन्त सुधया यस्मादतस्तद्विरां  
 माधुर्यस्य समृद्धिरद्भुततरा नान्यत्र सा वीक्ष्यते ॥ ९१ ॥  
 कपूरेण ऋणीकृतं मृगमदेनाधीत्य संपादितं  
 मल्लीभिश्चिरसेवनादुपगतं क्रीतं तु काश्मीरजैः ॥  
 प्राप्तं चौरतया पटीरतरुणा यत्सौरभं तद्विरा-  
 मक्षय्यं महि तस्य तस्य महिमा धन्योऽयमन्यादृशः ॥ ९२ ॥  
 अप्सां द्रप्सं सुलिप्सं चिरतरमचरं क्षीरमद्राक्षमिच्छुं  
 साक्षाद्द्राक्षामजक्षं मधुरसमधयं प्रागविन्दं मरन्दम् ॥  
 मोचामाचाममन्यो मधुरिमगरिमा शंकराचार्यवाचा-  
 माचान्तो हन्त किं तैरलमपि च सुधासारसीसारसीक्षा ॥ ९३ ॥

। कच यस्मान्मधुना माक्षिकेण स्वकीया मधुरता यासु विक्रीता यस्माच्च द्राक्षया  
 निजा मधुरता मुदा याम्भो दत्ता यस्माच्च दुग्धैर्निजा मधुरता पात्रबुद्ध्या याकीर्ति  
 यस्माच्च युधि जिताद्विस्तृतस्तदीया मधुरता बलाद्याभिर्लब्धा हन्तति हर्षे यस्मा  
 सुधयाऽभ्युतेन चोरभयेन निजा मधुरता यासु न्यस्ता न्यासतया स्थापिताऽत एतस्मात्  
 श्रीशंकरस्य गिरां तथाभूतानां गिरां वा माधुर्यस्य साऽद्भुततरा समृद्धिरन्यत्र नैव दृश्यते  
 इत्यर्थः ॥ ९१ ॥ [ गम्योत्प्रेक्षादिरलंकारः ] ॥ ९१ ॥

किंच यदीयं सौरभं कपूरेणार्णीकृतमृगतया गृहीतम् । वाक्यत्वेन संहिताया अनेक  
 गावसंधिः । तथा यदीयं सौरभं मृगमदेन कस्तूरिकयाऽधीत्य संपादितं तथा मल्लीभिर्  
 तीभिश्चिरसेवनादुपगतं प्राप्तं तथा काश्मीरजैस्तु तदीयं सौरभं क्रीतं मौक्ष्येन गृहीतं  
 तथा पटीरतरुणा चन्दनवृक्षेण तत्सौरभं चौरतया प्राप्तं तस्य श्रीशंकरस्य गिरां  
 तथाभूतानां गिरां वाऽक्षय्यं मह्यक्षयं माहात्म्यं तस्मात्तस्य श्रीशंकरस्य तस्य गिरां सौरभं  
 महिमाऽयमन्यादृशः सर्वलोकविलक्षणो धन्य इत्यर्थः ॥ ९२ ॥ [ महितस्य पूजितस्य  
 अन्यादृशो लोकोत्तर एव । प्रतीपविशेषगम्योत्प्रेक्षादयोऽङ्काराः ] ॥ ९२ ॥

किंच सुलिप्सं मुरुच्यं द्रप्सं घनेतरद्वयप्साम् । भक्षणार्थस्य प्साघातोर्लङ्कित रूपम् । तत्  
 तथा क्षीरं चिरतरं बहुकालमचरम् । भक्षणार्थस्य चरघातोर्लङ्कित रूपम् । तत्

\* सर्वेष्वादर्शपुंसां क्रैष्वेवमेवोपलभ्यते स च प्रज्ञायणा कथंचिद्योज्यं मूल्यामिति तु सम्यक् ।

१ ख. ग. प. चौरतया । २ क. ग. ०हीतं तं० । ३ ख. ग. प. चौरतया । ४ क. 'सर्व' ।



संतसानां भवद्वयधुभिः स्फारकर्पूरवृष्टि-  
मुक्तायष्टिः प्रकृतिविमला मोक्षलक्ष्मीमृगाक्ष्याः ॥  
अद्वैतात्मानवधिकसुखासारकासारहंसी  
बुद्धेः शुद्धये भवतु भगवत्पादविद्योक्तिधारा ॥ ९४ ॥  
आम्नायान्तालवाला विमलतरसुरेशादिसूक्ताम्बुसिक्ता  
केवल्याशापलाशा विबुधजनमनःसालजालाधिरूढा ॥  
तत्त्वज्ञानप्रसूना स्फुरदमृतफला सेवनीया द्विजैर्या  
सा मे सोमावतंसावतरगुरुवचोवलिरस्तु प्रशस्त्यै ॥ ९५ ॥

शुभद्राक्षं तथा प्रत्यक्षेण द्राक्षामजसं भक्षितवान् । ' जश भक्षहसनयोः ' इति स्मरणात् ।  
तथा मधुरसं माक्षिकसमधयं पीतवास्तथा मरन्दं मकरन्दं प्रागविन्दं पूर्वं लब्धत्वांस्तथा मोचा  
कदली ।

‘ कदली वारगवसा रम्भा मोचांऽशुभाफला ’

इत्यमरः । तामाचामं भक्षितवान् । अदनार्थस्य चमुधातोर्लङि मिथि ‘ छिद्रुल्लमुच-  
माम् ’ इति दीर्घं च रूपम् । इदानीं त्वन्योऽतिविलक्षणः श्रीशंकराचार्यवाचां मधुरिम्णो  
माधुर्यस्य गरिमाऽऽचान्तो हन्तेति हर्षे तैर्द्रप्सादिभिः किं यतः सुधाया अमृतस्य सारसी  
सारस्यं तस्याः सारस्य सीम्नाऽप्यलं कृत्यं नास्ति । स्वधरा वृत्तम् ॥ ९३ ॥ [ सुलि-  
प्समिति सर्वत्र संवध्यते । सुतरां लिप्सा लब्धुमिच्छा यत्र विषये तत्तथेत्यर्थः ] [ तथा  
प्रागिति सर्वत्र । वक्ष्यमाणवाणीरसास्वादात्पूर्वमित्यर्थः ] [ प्रतीपविशेषादिरलंकारः ] ॥ ९३ ॥

किंच ‘ द्वयधुः परितापः स्यात् ’ इत्यमराद्भद्रद्वयधुभिः संसारपरितापैः संतसानां स्फारा  
विशाला कर्पूरस्य वृष्टिः पुनश्च मोक्षलक्ष्म्या मृगाक्ष्या अङ्गनायाः प्रकृतिविमला स्वभा-  
वतो विमला मुक्तायष्टिर्मुक्तामयी हारलतिका पुनश्चाद्वैतात्मैवानन्तसुखस्याऽऽसारेण प्रसर-  
णेन कासारस्तडागस्तस्य हंसी ।

‘ आसारः स्यात्प्रसरणे वेगवृष्टौ सुहृद्वले ’

इति मेदिनी । एवंभूता भगवत्पादस्य श्रीशंकरस्य दिव्योक्तिधारा बुद्धेः शुद्धये भवतु ।  
मन्दाक्रान्ता वृत्तम् ॥ ९४ ॥ [ मुक्तेति । मौक्तिकलतिकेति यावत् । अद्वैतेति ।  
अद्वैतात्मनोऽनवधिकं यत्सुखं तदनुसंधानानन्दः स एवाऽऽसारो ‘ धारासंपात आसारः ’  
इत्यमराद्वारासंचविनिपातस्तत्पूरितो यः कासारो जीवन्मुक्तचित्तपद्माकरस्तस्य हंसीत्यर्थः ।  
रूपकल्लोपमादयोऽलंकाराः ] ॥ ९४ ॥

आम्नायान्ता वेदान्ता एवाऽऽल्लवालं सर्वतोरक्षा भित्तिर्यस्याः पुनश्च विमलतर-

नृत्यद्भूतेशवलगन्मुकुटतटरटस्वर्धुनीस्पर्धिनीभि-  
 र्वाग्भिर्निर्मिन्नकूलोच्चलदमृतसरःसारिणीधोरणीभिः ॥  
 उद्वेलद्वैतवादिस्वमतपरिणताहंक्रियाहुंक्रियामि-  
 भाति श्रीशंकरार्थः सततमुपनिषद्वाहिनीगाहिनीभिः ॥१॥  
 साहंकारसुरासुरावलिकराकृष्टभ्रमन्मंदर-  
 क्षुब्धक्षीरपयोद्विधिवीचिसचिवैः सूक्तैः सुधावर्षणात् ॥  
 जङ्घालैर्मवदावपावकाशिखाजालैर्जटालात्मनां  
 जन्तूनां जलदः कथं स्तुतिगिरां वैदेशिको देशिकः ॥१॥

सुरेश्वरपद्मपादादिसूक्तिलक्षणैर्जलैः सिक्ता कैवल्यस्य मोक्षस्याऽऽशैव पलाशाः पत्राणि सत-  
 पुनश्च विबुधजनो देवजनः पण्डितजनश्च तस्य भूमे एव सालारूपवृक्षसमुदायस्तत्रास्ति  
 तत्त्वज्ञानलक्षणं प्रसूनं पुष्पं यस्यां स्फुरत्स्वयंप्रकाशमानममृतं ब्रह्मानन्दस्तदेव फलं क-  
 मेवंभूता या द्विजैः सेवनीया सोमावतंसस्य चन्द्रशेखरस्य शिवस्यावतारस्य गुरोः शि-  
 करस्य वचोऽलक्षणा बलिर्भो मम प्रशस्त्या अस्तु ॥ ९५ ॥ [ रूपक-श्लेषादयोऽलक्षणाः ।  
 स्रग्धरावृत्तम् ] ॥ ९५ ॥

नृत्यतो भूतेशस्य श्रीशंकरस्य वल्गति स्फुरति मुकुटतटे रटन्ती या स्वर्णदीपा  
 तथा स्पर्धिनीभिः पुनश्च निर्भिन्नतटा उच्चलन्त्यो या अमृतसरसः सारिण्यः स्वस्त्य-  
 निर्भिन्नकूलादुच्चलतोऽमृतपरसो वा सारिण्यस्तद्वोरणीवद्वोरणी परिपाटी यासां तानि  
 पुनश्चोद्वेला उलङ्घितवेदमर्यादा ये द्वैतवादिनस्तेषां स्वमतेन परिणता या अहंक्रियास्य  
 हुंक्रियाभिस्तिरास्कियाभिः । उद्वेलेत्यहंक्रियाविशेषणं वा । पुनश्च सततमुपनिषद्व्याह-  
 नदीषु गाहिनीभिर्वाग्भिः श्रीशंकरार्थो भाति राजते ॥ ९६ ॥ [ नृत्यदिति । 'नृत्य-  
 खण्डपरशुः' इत्यमरः । वल्गच्चलदेतादृशं यन्मुकुटतटे तत्र रटन्ती शब्दविशेषः कु-  
 त्यादि ] [ एतादृशीभिर्वाग्भिः श्रीशंकरार्थः श्रीशंकराचार्यो भातीति संबन्धः । नन्वे-  
 प्युक्तवाचां कथं द्वैतवादिमात्रतिरस्कारकारित्वमित्यत्राऽऽह—सततमित्यादिशेषेन  
 निरन्तरम् । उपनिषदिति । उपनिषद एव वाहिन्यो 'ध्वजिनी वाहिनी' तेन  
 इत्यमरात्सेनास्ता गाहन्ते प्रविशन्तीति तथा ताभिरित्यर्थः । एतेन समाप्तपुनरास्तत्त्वं प्रत्युक्त-  
 सेनारूपकेण शत्रुनिराकरणनिपुणत्वमुक्तवाणीषु व्यज्यते ] ॥ ९६ ॥

साहंकाराणां सुरासुराणां याऽऽवलिः पङ्क्तिस्तस्याः करैर्हस्तैराकृष्टेन भ्रमता कल्प-  
 क्षुब्धस्य क्षीरसमुद्रस्य वीच्यस्तरङ्गास्तत्सचिवैस्तत्तुल्यैः सूक्तैरमृतवर्षणाजङ्घ-  
 र्गैर्वज्रैः संसारारूपाभिःशिखाजालैर्जटालात्मनां व्यासात्मनां जन्तूनां जलदो देशिको

१ ख. ग. घ. 'जटालः' । २ ग. 'ननालक्षणा' । ३ क. ग. 'नयस्त' । ४ घ. 'जटालः' ।



कलशाब्धिकचाकचिक्षमं  
 क्षणवाधीशगदागदिप्रियम् ॥  
 रजताद्रिभुजाभुजिक्रियं  
 चतुरं तस्य यशः स्म राजते ॥ ९८ ॥  
 परिशुद्धकथामु निर्जितो  
 यशसा तस्य कृताङ्कनः शशी ॥  
 स्वकलङ्कनिवृत्तयेऽधुनाऽ-  
 प्युदधौ मज्जति सेवते शिवम् ॥ ९९ ॥

गुरुः श्रीशंकरः स्तुतिगिरां वैदेशिको विदेशोऽगोचरः कथं न कथमपीत्यर्थः । शादूलविक्री-  
 डितं वृत्तम् ॥ ९७ ॥ [ साहंकारेति । वैदेशिको विदेशादागतो वैदेशिक आत्मदेशीय  
 एव हि लोके दानादिपात्रं प्रायो भवति न त्वन्यदेशीय इति लोके प्रसिद्धमेव । तथा च  
 जलद इत्यन्तविशेषणविशिष्टो देशिकः श्रीशंकराचार्यः । स्तुतिगिराम् । वैदेशिको निरुक्त-  
 रीत्याऽपात्रं कथं स्यादपि तु नैव स्यात्किं तु स्तुतिगिरां पात्रमेव स्यादिति योजना ।  
 'जह्वालोऽतिजवः' इत्यमरः । लुप्तोपमारूपकादयोऽलंकाराः ॥ ९७ ॥

अथ श्रीशंकरस्य यशो वर्णयति—कलशति । कचेपु कचेपु केशेषु केशेषु गृहीत्वेदं  
 युद्धं प्रवृत्तं कचाकचि । तत्र तेनेदमिति सरूप इति समासः । अन्येषामपि दृश्यत इति  
 पूर्वपदान्तस्य दीर्घः । 'इच्छमं व्यतिहारे' इतीचसमासान्तः । कलशाब्धिः क्षीराब्धिस्तेन  
 कचाकचियुद्धे क्षम शक्तं पुनश्च गदाभिश्च गदाभिश्च प्रहृत्येदं युद्धं प्रवृत्तं गदागदि  
 क्षणवाधीशेन निशाधीश्वरेण चन्द्रेण गदागदि प्रियं यस्य पुनश्च भुजैश्च भुजैश्च प्रहृत्येदं  
 युद्धं प्रवृत्तं भुजाभुजि रजताद्रिणा कैलासगिरिणा मुजाभुजियुद्धलक्षणा क्रिया यस्य  
 तत्तस्य श्रीशंकरस्य चतुरं यशो राजते स्म । विद्योगिनी वृत्तम् ॥ ९८ ॥ [कलशेति ।  
 अत्र मन्त्राः क्रोशन्तीत्यादिवज्रहस्तस्वार्थलक्षणया कलशपदेन तद्गतं क्षीरं लक्ष्यते । तथैव  
 कानाटिकादीनां प्रायः प्रयोगदर्शनादन्यथोक्तप्रयोगनिर्वाहाभावादमरहैममेदिन्याद्यखिलनाना-  
 र्थकोशेषु कुत्रापि कलशशब्दस्य क्षीरवाचकत्वाददर्शनाच्च । एवं च क्षीराब्धिना सह यत्क-  
 चाकचि कचेपु कचेपु गृहीत्वेदं युद्धं प्रवृत्तं कचाकचि तत्र क्षमं दक्षं क्षीराब्धितिरस्कारस-  
 मर्थमित्यर्थः । क्षणवेति । क्षीराब्धिकुमारीभूतामृतकरस्यापि निरासचतुरमिति यावत् ।  
 प्रतीपमलंकारः ] ॥ ९८ ॥

कः परिशुद्ध इति परिशुद्धानां कथामु चन्द्रः परिशुद्ध इति केनचित्कथिते सक-  
 लङ्कात्तस्मान्निष्कलङ्क श्रीशंकरेयशः परिशुद्धमित्यपरेणोक्ते तस्य यशसा नितरां जितः

धम्मिल्ले नवमल्लिवाल्लिकुसुमस्रकल्पनाशिल्पिनो  
 भद्रश्रीरसचित्रचित्रितकृतः कान्ते ललाटान्तरे ॥  
 तारावलयनुहारिहारलतिकानिर्माणकर्माणुकाः  
 कण्ठे दिक्सुदृशां मुनीश्वरयशःपूरा नमःपूरकाः ॥ १५ ॥  
 उत्सङ्गेषु दिगङ्गना निदधते ताराः कराकर्पिका-  
 रागाद्यौरवलम्ब्य चुम्बति वियद्गङ्गा समालिङ्गति ॥  
 लोकालोकदरी प्रसीदति फणी शेषोऽस्य दत्ते रतिं  
 त्रैलोक्ये गुरुराजकीर्तिशशिनः सौन्दर्यमत्यद्भुतम् ॥ १६ ॥

कृताङ्गनः शशी सकलङ्कश्चन्द्रः स्वकलङ्कनिवृत्तयेऽधुनाऽप्युदधौ समुद्रे मज्जति त्रि-  
 सेवते ॥ १९ ॥ [ परीति । परिशुद्धवार्तास्वित्पर्यः । अवच्छेदकत्वं सप्तम्यर्थः । प-  
 त्प्रेक्षाविशेषोऽलंकारः ] ॥ १९ ॥

नमःपूरकाः मुनीश्वरयशःपूरा दिक्सुदृशां दिगङ्गनानां धम्मिल्ले धम्मिल्लः भ-  
 कचास्तस्मिन्नवनीना या मल्लिवाल्लिर्माळलीलता तस्याः कुसुमानि तेषां त्रजां मालायां स-  
 शिल्पिनस्तथा दिक्सुदृशां कान्ते ललाटान्तरे भद्रश्रीश्चन्दनम् ' भद्रश्रीश्चन्दनोऽखिल-  
 इत्यमरः । तस्य रसेन चित्रमालेरूपं चित्रितं कुर्वन्तीति भद्रश्रीरसचित्रचित्रितकृत-  
 दिक्सुदृशां कण्ठे तारावलयैकावल्यैकयाष्टिका ' सैव नक्षत्रमाला स्यात्सप्तविंशतिमौलि-  
 इत्यमरोक्ता नक्षत्रमालाख्याऽनुहारिणी मनोहरा हारलतिका तस्या निर्माणकर्मा-  
 निपुणाः । ' अणुको निपुणाल्पयोः ' इति मेदिनी । शार्दूलविक्रीडितं वृत्तम् ॥ १०० ॥  
 [ ललाटेति । मालामध्य इत्यर्थः । भद्रेति । भद्रः कल्याणकरो यः श्रीरसः प्र-  
 ण्डारूपचन्दनरसस्तेन यच्चित्रमद्भुतमेतादृशं यच्चित्रितं चित्रकाख्यतिलकरचनाजातं कृत-  
 न्तीति तथेत्यर्थः । गृङ्गारशास्त्रे ज्योत्स्नाभिसारिकाणां माले चन्दनतिलकमपि प्रसिद्ध-  
 भावः । अत एवोक्तं गीतगोविन्दे—

' अत्रान्तरे च कुलटाकुलवर्त्मपात-  
 संनातपातक इव स्फुटलाञ्छनश्रीः ।

वृद्धावनान्तरमदीपयदंशुजाले-

दिक्सुन्दरीवदनचन्दनविन्दुरिन्दुः ' इति ।

रूपकादयोऽलंकाराः ] ॥ १०० ॥

गुरुराजस्य श्रीशंकरस्य कीर्तिर्यशस्तल्लक्षणस्य चन्द्रस्य त्रैलोक्ये सौन्दर्यमत्यद्भुत-  
 मस्ति यतो दिगङ्गनास्तत्कीर्तिचन्द्रमुत्सङ्गेऽङ्गे निदधते धारयन्ति प्रसिद्धचन्द्रं तु स-  
 दिगङ्गना नैवं कुर्वन्ति तथा ताराः किरणात्मकैर्हस्तेराकर्पिकाः प्रसिद्धचन्द्रसु नैवं  
 स्तस्य क्रमेण तारासु गमनप्रसिद्धेस्तथा द्यौस्तं रागादवलम्ब्य सदैव चुम्बति



संप्राप्ता मुनिशेखरस्य हरितामन्तेषु सांकाशिनं  
 कल्लोला यशसः शशाङ्ककिरणानालक्ष्य सांहासिनम् ॥  
 कुर्वन्ति प्रथयन्ति दुर्भदसुधावैदग्ध्यसांलोपिनं  
 सम्पन्नन्ति च विश्वजाङ्घ्रिकतमःसंघातसांघातिनम् ॥ १०२ ॥  
 सोत्कण्ठाकुण्ठकण्ठीरवनखरवरक्षुण्णमत्तभकुम्भ-  
 प्रत्यग्रोन्मुक्तमुक्तामणिगणसुपमाबद्धदोर्युद्धलीला ॥  
 मन्थाद्रिक्षुब्धदुग्धार्णवनिकटसमुल्लोलकल्लोलमैत्री-  
 पात्रीभूता प्रभूता जयति यतिपतेः कीर्तिमाला विशाला ॥ १०३ ॥

प्रसिद्धं तं तस्य तत्र सर्वदा स्थित्ययोगात्तथा विद्यद्भक्ता तं सम्यगालिङ्गति नतु प्रसिद्धं तं  
 तथा लोकालोकाभिषर्षतदरी तेन प्रसीदति नतु प्रसिद्धचन्द्रेण तस्य तत्र गत्यभावात्तथा  
 शेषाख्यः फणी सर्पोऽस्य रतिं प्रीतिं दत्ते नतु प्रसिद्धस्योक्तहेतोस्तथाचैवभूतस्य तस्य  
 लोकत्रये सौन्दर्यमस्यद्भुतमित्यर्थः ॥ १०१ ॥ [ उत्सङ्गेऽपि । गुरुराजकीर्तिशशिन-  
 मित्यार्थिकम् । निदधते प्रेम्णा स्वापयन्तीत्यर्थः । गुर्विति । पठ्यन्तेमेव । रागादि-  
 त्यादि । गुर्विति द्वितीयान्तेमेवात्र प्राग्वदार्थिकम् । एवमेव विद्यदित्यादावपि । लोका-  
 लोकेति । अत्र गुर्वित्यादिसम्यन्तमध्याहार्यम् । शेष एतन्नामा फणी नागः । अस्य  
 निरुक्तशशिनः । इयं पृष्ठी चतुर्थार्थिका ज्ञेया । अत्र दिगङ्गनादिनाथिकपञ्चकानुरागादुक्त-  
 नाथकसौन्दर्यवर्णनध्वनितः शृङ्गारोऽपि रसः । काव्यलिङ्गादयोऽलंकाराः ] ॥ १०१ ॥

किंच मुनिशेखरस्य यशोलक्षणस्य क्षीरनिधेः कल्लोला हरितां दिशामन्तेषु सांकाशिनं  
 समन्तात्प्रकाशं प्राप्ताः सशब्दोऽभिविधिद्योतकः । 'अभिविधौ भाव इनुण्' इत्यनेने-  
 नुप्रत्ययः । एवमग्रेऽपि तथा शशाङ्ककिरणानालक्ष्य सांहासिनं समन्ताद्भासं कुर्वन्ति तथा  
 दुर्भदाया दुर्गवद्वत्तथाः सुधाया वैदग्ध्यस्य चातुर्थस्य सांलोपिनं समन्तालोपं प्रथयन्ति तथा  
 विश्वजाङ्घ्रिकस्य जगति व्यासस्याज्ञानलक्षणस्य तमसः संघातस्य सांघातिनं समन्ताद्घातं  
 सम्यग्नन्ति कुर्वन्ति पाकं पचतीतिवत्पुनः प्रयोगः ॥ १०२ ॥ [ मुनीति । मननशील-  
 शिरोमणेः श्रीशंकराचार्यस्येत्यर्थः । अत्र यशसः कल्लोला इत्युक्त्या तस्य क्षीराणवत्त्वं  
 व्यज्यते । एवं च रूपकादिरलंकारः ॥ १०२ ॥

सोत्कण्ठमुत्कण्ठया सह वर्तमानोऽकुण्ठोऽनिवार्यः कण्ठीरवः सिंहस्तस्य नखरवरा  
 नखश्रेष्ठास्तैर्हृतात्मजगजकुम्भात्प्रत्यग्रोन्मुक्तानां नवोन्मुक्तानां सद्यः पतितानां मुक्ताख्यम-  
 णिगणानां सुपमा सौन्दर्यं तेनाऽऽबद्धा बाहुयुद्धलीला यया पुनश्च मथनाद्रिणा  
 मन्दराचलेन क्षुब्धस्य क्षीरसमुद्रस्य निकटवर्तिनः सम्यक्चञ्चला ये बृहत्तरङ्गास्तेः

लोकालोकदरि प्रसीदसि चिरात्किं शंकरश्रीगुरु-  
प्रोद्यत्कीर्तिनिशाकरं प्रियतमं संश्लिष्य संतुष्यसि ॥

त्वं चाप्युत्पलिनि प्रहृष्यसि चिरात्कस्तत्र हेतुस्तयो-  
रित्थं प्रश्नगिरां परस्परमभूत्स्मेरत्वमेवोत्तरम् ॥ १०४ ॥

दुर्वाराखर्वगर्वाहितबुधजनतातूलवातूलवेगो  
निर्वाधागाधबोधामृतकिरणसमुन्मेषदुग्धाम्बुराशिः ॥

निष्प्रत्यहं प्रसर्पद्भवदवहनोद्भूतसंतापमेधो

जागर्ति स्फीतकीर्तिर्जगति यतिपतिः शंकराचार्यवर्यः ॥ १०५ ॥

सह या मैत्री तस्याः पात्रीभूता तत्तुल्या प्रभूता विशाला यतिपतेः कीर्तिमाला  
सर्वोत्कर्षेण वर्तते । स्रग्धरा वृत्तम् ॥ १०३ ॥ [ सोत्कण्ठेति । उत्कण्ठेति  
सहितस्तथा स सासावकृष्णकृष्णरवश्चेति तथा परभोत्साहशाल्यप्रतिहतशक्तिर्हि  
' सिंहः कण्ठीरवः ' इति त्रिकाण्डशेषः । प्रतीपलुप्तोपमादयोऽलंकाराः ॥ १०३ ॥

कमलिनी लोकालोकाख्यपर्वतकन्दरां पृच्छति हे लोकालोकदरि त्वं चिरात्प्रसीदसि  
शंकराख्यश्रीगुरोः प्रोद्यत्कीर्तिलक्षणचन्द्रमेव प्रियतमं सम्यगालिङ्ग्य संतुष्यसे  
लोकालोकदरी कमलिनी पृच्छति हे उत्पलिनि त्वं चापि चिरात्प्रहृष्यसि तत्र  
हेतुरित्थं तयोर्दरीकमलिन्योः प्रश्नगिरां स्मेरत्वं विकसितवदनत्वमेवोत्तरमभूत् ॥ १०४ ॥  
[ हे लोकालोकदरि त्वम् । शंकरेति । एतादृशम् । प्रियतमं चिरात्संश्लिष्य  
किंवा संतुष्यसीति वदेत्यन्वयः । त्वं चेत्यादि तु सरलमेव । इहातिशयोक्तिरुक्तोपमा  
भेदादयोऽलंकाराः । अद्भुतानुप्राणितः शृङ्गारोऽपि रसः । शार्दूलविक्रीडितं वृत्तम् ॥ १०४ ॥

दुर्वाराऽनल्पगर्वाऽहिता पण्डितजनैतैव तूलः कार्पासकणस्तस्य वातूलवेगो  
स्तथा बाधरहितो योऽगाधो बोधस्तत्त्वज्ञानं स एवामृतकिरणश्चन्द्रस्तदुन्मेष  
क्षीरसमुद्रस्तथा निष्प्रत्यहं निर्विघ्नं प्रसर्पतः संसारदावाग्ररुद्धतस्य संतापस्य  
भूतः । स्फीता विशाला कीर्तिर्यस्य स शंकरश्चासावाचार्यवर्यो यतिपतिर्जगति  
स्रग्धरा वृत्तम् ॥ १०५ ॥ [ दुर्वारेति । दुर्वारो दुर्निरस एतादृशो  
वोऽतिमहाभिमानस्तत्राऽऽहिता देवादभिषिक्ता यद्वा तेनाहितमनिष्टं यस्या  
या बुधजनता भेदवादिपण्डितजनजातिः सैव तूलं नीरसत्वात्फल्गुत्वात्पेखत्वात्  
कार्पासाद्यकृत्रिमतन्तुजालं प्रसिद्धमेव तस्य वातूले वातसमूह एतादृशो  
वात्याविशेष इत्यर्थः । तथा । निर्वाधेति । निर्वाधः कालत्रयेऽप्यविनाश्यत  
धोऽतलस्पर्शोऽनन्त इति यावत् । एतादृशः । अत एव—बोधेति । बोधो

१ म. 'हित' १. २ घ. 'न समुदायः एव । ३ क. 'वेक्षो'



इतिहासपुराणभारत-  
 स्मृतिशास्त्राणि पुनः पुनर्मुदा ॥  
 विबुधैः सुबुधो विलोकय-  
 न्सकलज्ञत्वपदं प्रपेदिवान् ॥ १०६ ॥  
 स पुनः पुनरैक्षताऽऽदरा-  
 द्वरवैयासिकशान्तिवाक्तातीः ॥  
 समगादुपशान्तिसंभवां  
 सकलज्ञत्ववदेव शुद्धताम् ॥ १०७ ॥  
 असत्प्रपञ्चश्चतुराननोऽपि स-  
 न्न भोगयोगी पुरुषोत्तमोऽपि सन् ॥  
 अनङ्गजेताऽप्यविरूपदर्शनो  
 जयत्यपूर्वो जगद्वर्षीगुरुः ॥ १०८ ॥

व्यसाक्षात्कारः स एवामृतकिरणः पीयूषमानुश्चन्द्र इत्यर्थः । तस्य सम्यगुन्मेष आविर्भावो  
 यस्मात्स तथा । रूपकलुप्तोपमादयोऽलंकाराः ॥ १०९ ॥

इतिहासपदबोध्यानि महाभारतादीनि पुराणानि ब्राह्मादीनि भारतस्मृतयः सनत्सुनातीय-  
 गीतासहस्रनामारूपाः शास्त्राण्युत्तरमीमांसादीनि । भारतस्मृतीनामितिहासग्रहणेन ग्रहेऽपि  
 पृथगुपादानं ब्राह्मणपरिव्राजकन्यायेन समाधेयम् । भारतस्यैव वा पृथगुपादानं बोध्यम् ।  
 स्मृतयो मन्वादिस्मृतयः । इतिहासादीनि पुनः पुनर्मुदा विबुधैः पण्डितैः सह सुबुधैः पण्डि-  
 ताग्रणीः श्रीशंकरो विलोकयन्सर्वज्ञत्वपदं प्राप्तवान्विबुधैः सकलज्ञत्वपदं प्राप्तवानिति वा  
 संवन्धः । वियोगिनी वृत्तम् ॥ ६ ॥ [ एवं श्रीमद्भगवत्पादवाण्याद्यभिवर्ण्य तस्य सार्वश्यमाह-  
 इतिहासेति ] ॥ १०६ ॥

स श्रीशंकरः पुनः पुनरादराद्वराः श्रेष्ठा वैयासिकीः शान्तिवाक्तातीः शान्तिपर्वस्यावाक्य-  
 ङ्गीरैस्त सर्वज्ञत्वं यथा प्राप्तवान्स्त्वदेवोपशान्तिसंभवां शुद्धतामपि समगात्सम्यगाप्तवान् ।  
 तथाच केवलं सकलज्ञतैव न तेनाऽऽप्ताऽपि तु मुख्यफलं शुद्धत्वमपीति भावः ॥ १०७ ॥  
 [ वरेति । वराः सकलव्रत्यन्ततात्पर्यमूत्रणादत्युत्कट एतादृश्यो वैयासिक्यो व्याससं-  
 न्विन्यो याः शान्तिवाचस्तासां ततीः पङ्कीरित्यर्थः । आदरात्प्रेम्णा ] ॥ १०७ ॥

किंच चतुरमाननं मुखं यस्य स चतुराननोऽपि सन्नसत्प्रपञ्चः प्रपञ्चरहितः प्रसिद्धश्चतु-  
 राननश्चतुर्मुखो हिरण्यगर्भस्तु सत्प्रपञ्चस्तथा पुरुषस्य उत्तमोऽपि सन्विषयमोगसंवन्धवान्न  
 भवति प्रसिद्धस्तु पुरुषोत्तमो विष्णुः शेषशरीरयोगित्वाद्भोगोपयोगी तथाऽनङ्गस्य कायस्य  
 जेताऽपि विरूपं दर्शनं यस्य स विरूपदर्शनो न भवति प्रसिद्धस्त्वनङ्गजेता महादेवो विरूप-

आलोक्ष्याऽऽननपङ्कजेन दधतं वाणीं सरोजासनं  
शश्वत्संनिहितक्षमाश्रियममुं विश्वंमरं पुरुषम् ॥  
आर्याराधितकोमलाङ्घ्रिकमलं कामद्विपं कोविदाः  
शङ्कन्ते भुवि शंकरं व्रतिकुलालंकारमङ्गागताः ॥ १०१ ॥

दर्शनस्तथाचैवंभूतोऽपूर्वोऽद्वयीगुरुः श्रीशंकराचार्यो जगज्जयतीत्यर्थः । अत्र संक्षेप  
विरोधाभासः ।

‘ आभासत्वे विरोधस्य विरोधाभास इष्यते ’

इत्युक्तेः ॥ १०८ ॥ [ अथ संक्षेपेण श्रीशंकराचार्यं सर्गान्ते परममङ्गलरूपत्वे  
चरत्वेन वर्णयति ] [ चतुरेति । चत्वार्यानि नाऽयस्येति चतुराननो ब्रह्मा स एव  
असदिति । असन्नलीकः प्रपञ्चो यस्य स एतादृशो न भवति । किन्तु व्यावहारिक  
अप्रपञ्चकर्तृव भवतीति विरोधः । एतदाभासस्त्वेवम् । चतुरेति । चतुरं वक्तुं कुलाल  
मुखं यस्य स तथेत्यर्थः ] [ अमोगेत्यादि । पुष्पोत्तमोऽपि विष्णुरपि सन् । जने  
योगी—

‘ भोगः दुःखे लयादिभूतावहेश्च ऋणकः ययोः ’

इत्यमराद्भोगशब्दितशेषशरीरं तस्य भोगः शय्याकालिकः संयोगः सोऽप्यर्थः  
भोगयोगी तथा न भवतीति तथेति विरोधः । एते भोगशब्देन स्वादिभृतिः सा नास्ति  
त्यभोगः स चासौ योगी चेति तथा । भोगविशिष्टयोगिनो हि वसिष्ठादयः प्रसिद्धा एव । ज्ञान  
चार्यस्तु पुरुषोत्तमोऽपीश्वरत्वात्सकलजीवश्चेष्टोऽपि सन्नभोगयोग्येवेत्यर्थः ] तथा । अनङ्ग  
अनङ्गस्य कामस्य जेता हि शिवो विरूपदर्शनो विरूपाक्षो भवति न त्वविरूपदर्शनः ।  
त्वनङ्गस्य कामस्य जेता निग्रहीताऽप्यविरूपदर्शनो विरूपाक्षो न भवति किन्त्वद्वैत  
सर्वत्र गुरूपदर्शन एव भवतीति भावः ] [ जगदिति । जगतांऽद्वय्या न भिन्नो  
द्वैतं यस्यां विषयतया सा तथाऽद्वैतब्रह्मविद्या तस्या गुरुरूपं दृष्ट्वा श्रीभगवत्कृतं  
जयति सर्वोत्कृष्टत्वेन वर्तत इत्यन्वयः । अत्राद्भुतो रसः । धीरोदात्तो नायकः । किं  
भासोऽलंकारः । तदुक्तम्—

‘ आभासस्य विरोधत्वे विरोधाभास इष्यते ।

विनाऽपि तन्वि हारेण वक्षोजौ तव हारिणौ ’ इति ।

वंशस्थं वृत्तम् । तदुक्तम्—

‘ जतौ तु वंशस्थमुदीरितं जरौ ’ इति ] ॥ १०८ ॥

किंच मुखपङ्कजेन वाणीं सरस्वतीं दधतं ब्रह्मचारिकुलालंकारं श्रीशंकराचार्यं  
कृमान्तिकं समीपमागता विद्वांसः कमलासनं ब्रह्माणं शङ्कन्ते । तथा सततं सर्वत्र  
‘ भगवा लक्ष्मीर्यस्य ’ तथाभूतं तं दृष्ट्वा विश्वंमरं पुरुषं श्रीविष्णुं शङ्कन्ते । तथाऽऽननं



एकस्मिन्पुरुषोत्तमे रतिमतीं सत्तामयोन्युद्भवां  
 मायाभिस्तुहतामनेकपुरुषासक्तिभ्रमाक्षिष्टुराम् ॥  
 जित्वा तान्बुधवैरिणः प्रियतया प्रत्याहरद्यश्चिरा-  
 दास्ते तापसकैतवाञ्चिजगतां त्राता स नः शंकरः ॥ ३८४ ॥  
 इति श्रीमाधवीये तदाशुद्धाष्टमवृत्तगः ॥  
 संक्षेपशंकरजये चतुर्थः सर्ग आभवत् ॥ ४ ॥

धिते कोमले चरणकमले यस्य तं कामद्विपं महादेवं शङ्कन्ते । शार्दूलविक्रीडितं वृत्तम्  
 ॥ १०९ ॥ [ संनिहितेति । संनिहिते निकटगते क्षमाश्रियौ पृथ्वीलक्ष्म्यौ यस्य स  
 तथा तमित्यर्थः । 'क्षितिक्षान्त्योः क्षमा' इत्यमरः । पूर्वं 'पूरुषाः पुरुषा' इत्यमरः ।  
 'आर्या दाक्षाघणी' इत्यमरः । पक्षे । सरोजेति । पद्मासनस्थितमालोकयेति यावत् ।  
 क्षमा क्षान्तिः श्रीः शोभैश्वर्यसंपत्तिर्वा । आर्याः श्रेष्ठा ब्राह्मणाः । कुलेति । शिवगुरु-  
 कुलभूषणम् । एतादृशं शंकरं श्रीशंकराचार्यं प्रत्यङ्गागता निकटप्राप्ताः कोविदाः सरोजा-  
 सनं विश्वंभरं कामद्विपं च पूर्वं शङ्कन्त इति संबन्धः । श्लेषसंदेहादयोऽलंकाराः ॥ १०९ ॥

किंवैकस्मिन्पुरुषोत्तमे भगवति रामचन्द्रे रतिमतीमयोन्युद्भवां भीतालक्षणां सत्तां माया-  
 भिक्षुणा रावणेन हृतां तान्बुधवैरिणो देवद्विषो राक्षसाञ्जित्वाऽनेकपुरुषेऽश्रेष्ठपुरुषे राक्षसे रावणं  
 आसक्तिभ्रमाद्रावणेऽस्या आसक्तिरिति रामचन्द्रनिष्ठाञ्जित्वाऽनैष्ठ्येण बहिं प्रविष्टाम-  
 श्रेष्ठपुरुषस्य रावणस्य स्वस्मिन्नासक्तिभ्रमात्तं प्रति निष्ठुरामिति वा श्रेष्ठपुरुषस्य रामचन्द्रस्य  
 स्वस्मिन्नासक्त्यभावभ्रमाक्षिष्टुरामिति वा यो रामचन्द्रात्मनाऽवतीर्णः शिवश्चिरात्प्रियतया  
 प्रत्याहरत्स त्रिजगतां त्राता नोऽस्माकं सुखकरस्तापसकैतवाद्यतिवेषमिषादास्ते नञ्चिजगतां  
 त्राता शंकर इति वा शिवस्य रामचन्द्रात्मनाऽवतरणप्रकारस्तु स्कन्दपुराणादवगन्तव्यः ।  
 पक्ष एकस्मिन्नाद्वितीये पुरुषोत्तमे क्षराक्षरातीते परमात्मनि रतिमतीं जन्मादिशून्यां सत्तां  
 मायाभिस्तुभिः क्षणिकविज्ञानवौद्यादिभिर्हतामनेकात्मप्रसक्तिभ्रमाक्षिष्टुरां तान्विवेकवैरिणो  
 जित्वा यश्चिरात्प्रत्याहरत्समानमन्यत् ॥ ११० ॥ [ इह निरुक्त एव नायकः । वीरो रसः  
 शान्तोऽपि । श्लेषादयोऽलंकाराः ] ॥ ११० ॥

[ इति श्रीति । तदाशुद्धेति । शुद्धाष्टममा मर्यादीकृत्येत्याशुद्धाष्टमं  
 तस्याऽऽशुद्धाष्टमं यद्वृत्तं तद्वृत्तं प्रतिपादकत्वेनेति तपेत्यर्थः । सप्तमवधान्तश्रीशंकरा-  
 चार्यवर्णनपर इति यावत् ] ॥ १११ ॥

इति श्रीमत्परमहंसपरिव्रजकाचार्यबालगोपालतीर्थश्रीपूज्यपादशिष्यदत्तवंशावतंसराम-  
 कुमारसुनुधनपतिसूरिकृते श्रीशंकराचार्यविजयडिण्डिमे चतुर्थः सर्गः ॥ ४ ॥

अथ पञ्चमः सर्गः ।

इति सप्तमहायनेऽखिल-

श्रुतिपारंगततां गतो बटुः ॥

परिवृत्य गुरोः कुलाद्गृहे

जननीं पर्यचरन्महायशाः ॥ १ ॥

परिचरज्जननीं निगमं पठ-

न्नपि हुताशरवी सवनद्वयम् ॥

मनुवरैर्नियतं परिपूजय-

न्निशशुर्वर्तत संस्तरणिर्यथा ॥ २ ॥

शिशुमुदीक्ष्य युवाऽपि न मन्युमा-

न्दिशति वृद्धतमोऽपि निजासनम् ॥

अपि करोति जनः करयोर्युगं

वशगतो विहिताञ्जलि तरक्षणात् ॥ ३ ॥

एवं प्राकृतजनविलक्षणं तस्य बालचरितमुपवर्ण्य तुर्याश्रमस्वीकृतियुपवर्णयितुं प्रसीदति । इत्युक्तप्रकारेण सप्तमवर्षे सर्ववेदपारंगततां प्राप्तो बटुर्ब्रह्मचारी गुरोः कुल-  
वृत्य परिवर्तनं समावर्तनं विधाय गुरुकुलवासं समाप्य महायशा गृहे जननीं पर्यचरन्  
कसेवितवान् । वियोगिनी वृत्तम् ॥ १ ॥ [ इतीति । 'हायनोऽस्त्री शरत्समाः' इत्य-  
महायशाः सन्पर्यचरदित्यन्वयः । तेन न समासपुनरात्तत्त्वम् । चन्द्रवदयश पूर्वकृत्य-  
परावृत्तिवारकत्वेनोक्तविशेषणस्य सार्थक्यादित्याशयः ] ॥ १ ॥

मातरं परिचरन्वेदं पठन् मनुश्रेष्ठैः स्वायंभुवादिभिरभिर्मूर्यसंपूजायां नियमितं प्रा-  
तृतीयसवनमित्येवंरूपं सवनद्वयं बह्निमूर्धौ परिपूजयन्सन्निशशुर्मानुबदवर्तत । मनुवरै-  
र्नियतं यथा स्यात्तथा परिपूजयन्निति वा । हुतविलम्बितं वृत्तम् ॥ २ ॥ [ सवन-

‘सवनं त्वध्वरे स्नाने सोमनिर्दलेऽपि च’

इति मेदिन्याः सायं प्रातरभिकार्याख्यं यज्ञवाचकसवनपदवाच्यहोमद्वयं प्रतीक-  
[ शिशुः

‘कौमारं पञ्चमाब्दान्तं बौगण्डं दशमावधि’

इति वचनात्पौगण्डवयाः श्रीशंकराचार्यः ] [ उपमादिरलंकारः ] ॥ २ ॥  
किं शिशुं श्रीशंकरं दृष्ट्वा क्रोधाद्याल्यो युवाऽपि कोपवान्न भवति । तथा



मृदु वचश्चरितं कुशलां मतिं  
 वपुरनुत्तममास्पदमोजसाम् ॥  
 सकलमेतदुदीक्ष्य सुतस्य सा  
 सुखमवाप निरगलमम्बिका ॥ ४ ॥  
 जातु मन्दगमनाऽस्य हि माता  
 स्नातुमम्बुनिधिगां प्रति याता ॥  
 आतपोग्रकिरणे रविबिम्बे  
 सा तपःकृशतनुर्विललम्बे ॥ ५ ॥

तमोऽप्यन्तमादरणीयोऽपि स्वासनं ददाति । अपिच तत्क्षणादर्शनक्षण एव वशं प्रप्तिः  
 सर्वोऽपि जनो हस्तयोर्युगलं विहिताञ्जलि करोति ॥ ३ ॥ [ तस्य सर्वमान्यतामाह—  
 शिशुमिति ] [ जनः सामान्यतः सर्वलोकः ] [ विहितेति । विहितो विधिचोदि-  
 तोऽञ्जलिर्निर्मुक्ताङ्गुष्ठकरद्वयसंयोजनमित्यर्थः ] ॥ ३ ॥

मृद्विति चरितस्यापि विशेषणं मृदु कोमलं वचो यस्मिन्स्तच्चरितमिति वा । ओजसां  
 मनआदिबलानामास्पदमाश्रयभूतं वपुः शरीरं सुतस्यैतत्सर्वमेवेक्ष्य सा सती कुमारजननी  
 निरगलमप्रतिबन्धं सुखमवाप ॥ ४ ॥ [ अनुत्तमं न विद्यत उत्तमं यस्मात्तत्तया निरुपम-  
 मित्यर्थः । तत्र हेतुः—आस्पदमित्यादि ] [ निरगलम् ।

‘ कपाटपरं तुल्ये तद्विष्कम्भोर्जलं न ना ’

इत्यमराजिर्गतमर्गलं प्रतिबन्धकं यस्मात्तत्तथेत्यर्थः ] ॥ ४ ॥

कदाचिदस्य श्रीशंकरस्य माता हि प्रसिद्धं मन्दं गमनं यस्याः सा समुद्रगां नदीं प्रति  
 स्नानार्थं गता सूर्यमण्डल आतपेनोग्राः किरणा यस्थैतादृशे सति तपसा कृशा तनुः शरीरं  
 यस्याः सा सती विलम्बं कृतवतीत्यर्थः । स्वागता वृत्तम् ॥ ५ ॥ [ आतपेति ।  
 आतपेन ‘ प्रकाशो द्योत आतपः ’ इत्यमरात्प्रकाशविशेषेणोग्राः कूराः किरणा यस्य तत्त-  
 थेत्यर्थः ] [ तप इति । तपसा मर्त्यविद्योगवशात्समनुष्ठितचान्द्रायणादितपसा कृशा  
 तनुः शरीरं यस्याः सा तथेत्यर्थः । एतादृश्यत एव सा विलम्ब इत्यन्वयः ] ॥ ५ ॥

शंकरस्तदनुशङ्कितचित्तः  
पङ्कजैर्विगतपङ्कजलार्द्रैः ॥  
वीजयन्नुपगतो गतमोहां  
तां जनेन सदनं सह निन्ये ॥ ६ ॥  
सोऽथ नेतुमनवद्यचरित्रः  
सन्ननोऽन्तिकमृषीश्वरपुत्रः ॥  
अस्तवीजलधिगां कविद्वयै-  
र्वस्तुतः स्फुरदलंकृतपद्मैः ॥ ७ ॥  
ईहितं तव भविष्यति काल्ये  
यो हितं जगत इच्छसि बाल्ये ॥  
इत्यवाप्य स वरं तदिनीतः  
सत्यवाक्सदनमाप विनीतः ॥ ८ ॥

तत्तदा विगतकर्मेन जलेनाऽऽर्द्रैः पङ्कजैर्वाजयन्तुगतो जनेन जनसमुदायेन सह  
प्रति निन्ये । हेत्वव्ययं स श्रीशंकर इति वा ॥ ६ ॥

अयं नयनानन्तरं दोषरहितचरित्र ऋषीणामीश्वरस्य शिवगुरोः पुत्रः श्रीशंकरो  
सभीषं नेतुं समुद्रगां नदीं कवीनां मनोजैर्वस्तुतः । स्फुरन्त्यलङ्कृतानि च तानि पश्यति  
तैर्नृणांऽऽपाततः स्फुरदलङ्कृतपद्मैरस्तुवीत ॥ ७ ॥ [ ऋषीति । ऋषीणां मन्त्रद्वारा  
मध्य ईश्वरः शिवः वतारसात्रत्वेन श्रेष्ठो यः शिवगुरुस्तस्य पुत्र इत्यर्थः । अत एव  
अनवद्योति ] [ अथ निरुक्तमातृकृशावेक्षणानन्तरम् । जलधिगां समुद्रगां प्रागुक्त-  
णांभिधां नदीम् ] [ वस्तुतः पारमार्थिकब्रह्मत्वेनेति यावत् ] ॥ ७ ॥  
तेन स्तुता संतुष्टा नृणाञ्च

तेन स्तुता संतुष्टा नद्युवाच—तवेहितमभिलषितम् । कलयाति चेष्टामिति काव्ये प्र  
काले भविष्यति । ‘ अघ्न्यादयश्च ’ इति कलेर्युक्तिं ततः प्रज्ञाद्यणि रूपम् । ‘ प्रमुने  
हर्षुत्वं कल्यम् ’ इत्यमरः । यस्त्वं बाल्यावस्थायां जगतो हितमिच्छसीत्प्रेषप्रकारेण  
वरं प्राप्य सत्यवचनः श्रीशंकरः सदनं प्राप । एतादृशसामर्थ्यवत्त्वेऽपि विनययुक्तः ॥ ८ ॥  
[ सत्येति । सत्यब्रह्मप्रतिपादिका वाग्यस्य स तथा । एतेन तत्स्तुतेः सगुणब्रह्मत्वात्  
नैवास्तीति सूचितम् । स्तुतिवरप्रदानयोः कार्यकारणभावलीला तु लोकानां प्रायो विमुक्त  
ब्रह्मानधिकारित्वात्तादृशसगुणमकत्यादिप्रवृत्तिसिद्ध्यर्थमेवेति भावः । एतादृशः स श्रीमन्  
कराचार्यः । विनीतो वरलाभगर्वशून्यः सन्तसदनं स्वगृहम् ] [ काव्यलिङ्गपरिकारादयो



प्रातरेव समलोकत लोकः  
 शीतवातहतशीकरपूतः ॥  
 नूतनामिव धुनीं प्रवहन्तीं  
 माधवस्य समया सदनं ताम् ॥ ९ ॥  
 एवमेनमतिमर्थचरित्रं  
 सेवमानजनदन्यलवित्रम् ॥  
 केरलक्षितिपतिर्हि दिव्यशुः  
 प्राहिणोत्सचिवमातृमिश्रः ॥ १० ॥  
 सोऽप्यतन्द्रितमभीरुपदाभिः  
 प्राप्य तं तदनु सद्देवदाभिः ॥  
 उक्तिभिः सरसमञ्जुपदाभिः  
 शक्तिभूत्सममजिज्ञपदाभिः ॥ ११ ॥

शीतेन वायुनाऽऽह्वैर्जैः कणैः पवित्रितो लोकः प्रातरेव माधवस्य लक्ष्मीपतेर्विष्णोः समया  
 सदनं मदिरस्य समीपे प्रवहन्तीं तां धुनीं नदीं नूतनामिव समलोकत ॥ ९ ॥ । लोको  
 जनः । प्रातरेव । शीतेति । एतादृशः सन् । सदनं श्रीमद्भगवत्पादार्हं प्रति । समया  
 'समया निकषा हिरे' इत्यमराद्विक्रयदेश इत्यर्थः । नूतनामिव नामैव । माधवस्य  
 विष्णोः । धनीमिव 'तटिनी ह्लादिनी धुनी' इत्यमराद्विष्णुचरणसंभूतां भागीरथीमिवेत्यर्थः ।  
 एतादृशीं तां पूर्वोक्तस्वकृतप्रार्थनया दत्तवरां पूर्णानदीमिति यावत् । समलोकत सम्यक्प्र-  
 मथैव व्यालोकयामासेति संबन्धः ] ॥ ९ ॥

एवमनेन प्रकारेण मन्यन्ततिक्रान्तानि चरित्राणि यस्य तं सेवमानानां जनानां मनोरथ-  
 पूरणेन दैन्यस्य लवित्रं छेदकमेनं श्रीशंकरं द्रष्टुमिच्छरादृता भिक्षवो येन स केरलक्षितिपती  
 राजशेखराख्यः सचिवममात्यं प्रेषितवान् ॥ १० ॥ [ सेवमानेति । दात्रं लवित्रम् '  
 इत्यमराद्वक्तजनदैन्यच्छेदकमित्यर्थः ] [ ननु किमुक्तभूतेन सचिवप्रेषणं तच्छल्यर्थं कृतम् ।  
 नेत्याशयेन तं विशिनष्टि—आवृत्तति । सत्कृतभिक्षुक इत्यर्थः । एतेन समासपुनरास्तत्त्वं  
 प्रत्युक्तम् । विशेषणस्याऽऽकाङ्क्षापूर्वकं वात् ] ॥ १० ॥

सोऽमात्योऽपि तं सममतन्द्रितमनःस्रुतं च तं यथा स्यात्तयेति वा । ऊर्ध्वीर्मयवर्जित  
 उपदीयत इत्युपदोषायनम । 'हृदाब्जं दाने' 'आतश्चोपसर्गे' इत्यङ् ।

'उपायनमुपग्राह्यमुपहारस्तथोपदा' इत्यमरः । उपदामिरुपायनभूताभिः समीची-  
 नाभिर्द्विरदाभिः कोणभिः सह तं श्रीशंकरं प्राप्य तदनु ततः प्राप्तेः पश्चात्सरसानि  
 मनोज्ञानि पदानि यासु सरसानामिति वा । एवंविधाभिरामिरुक्तिभिः शक्तिं शिवां

यस्य नैव सदृशो भुवि बोद्धा  
 दृश्यते रणशिरःसु च योद्धा ॥  
 तस्य केरलनृपस्य नियोगा-  
 द्दृश्यसे मम च सत्कृतियोगात् ॥ १२ ॥  
 राजिताभ्रवसनैर्विलसन्तः  
 पूजिताः सदसि यस्य वसन्तः ॥  
 पण्डिताः सरसवादकथाभिः  
 खण्डितापरगिरोऽवितथामिः ॥ १३ ॥

सामर्थ्यं वा विभर्तीति शक्तिमृत्सचिवोऽभिज्ञपत्समं यथा स्यात्तथा विज्ञापितव्यमिति ॥ ११ ॥ [ तदनु निरुक्तराजाज्ञोत्तरमेव । सेति । संपदवधीभूतदिव्यगजोपलक्षितविधरत्नसहिताभिरिति यावत् ] [ सरसेति । रम्यशब्दार्थाभिरित्यर्थः । एतादृशीति आभिर्वक्ष्यमाणाभिरुक्तिभिः समं सार्धम् । अभिज्ञपद्विज्ञापयामासेत्यन्वयः । परिकारंकरः ] ॥ ११ ॥

ता एव दर्शयति—यस्य सदृशो बोद्धा रणपूर्वेषु युद्धकर्ता च भुवि नैव दृश्यते । केरलदेशाधिपतेराज्ञातस्त्वं सर्वोत्तमो दृश्यसे । नन्वन्य एव तन्नियोगादागत्य मां हरे दृष्टवान्मवानेव वा पूर्वमित्याशङ्क्याऽऽह—मम सत्कृतेः पुण्यस्य योगात् । ममेत्यन्वयवृत्तिः । योगादिति पूर्वकालव्यावृत्तिः ॥ १२ ॥ [ अत्र नृपस्येत्यन्तं सरलमेव । सत्कृतेति । सत्कृतेस्त्वत्सत्कारस्य योगो योजनं यस्मिन्स तथा तस्मादित्यर्थः । एतादृशीति नियोगादाज्ञाविशेषादित्यर्थः । भो भगवन्निति शेषः । मम च ममापीति यावत् । स्वानधिकारित्वव्यवहारे स्वस्मिन्नमानित्वं सूच्यते । त्वमित्यार्थिकम् । दृश्यसे चाक्षुषीमर्शसंबन्धः । एतेन समासपुनरात्तत्वं सत्कृतीत्यस्य प्रत्युक्तम् । निरुक्तविशेषणस्य प्रकृतमनप्रयोजनाकाङ्क्षापूर्कत्वात् ] ॥ १२ ॥

अथ राज्ञः प्रार्थितप्रदानरात्रतासूचनाय तं स्तुवन्प्रार्थयते—राजितेतिद्वाम्याम् । तत्तैर्दीप्तिमद्भिराभ्रैः सुवर्णमयैर्वर्चैर्विलसन्तः शोभमानाः पूजिताः पूजां प्राप्ता अवितथामिर्व्यर्थाभिः सरसा रसयुक्ताश्च ता वादकथाश्च ताभिः खण्डिता अपरेषामन्येषां गिरो बाधोऽपि पण्डिता यस्य सदसि सभायां वसन्तो वसन्तीत्यर्थः ।

‘अभ्रं मेवे च गगने धातुभेदे च काञ्चने’

इति मेदिनी ॥ १३ ॥ [ पूजिता राज्ञेति शेषः । अत एव विलसन्तः ] ॥ १४ ॥

१ ख. ‘या वा वि’ । २ ख. ‘वान् ॥ ११ ॥ ता’ ।



सोऽयमाजिजितसर्वमहीपः  
 स्तूयमानचरणः कुलदीपः ॥  
 पादरेणुमवनं मवमाजा-  
 मादरेण तव विन्दतु राजा ॥ १४ ॥  
 एष सिन्धुरपरो मदपूर्णो  
 दोषगन्धरहितः प्रवितीर्णः ॥  
 अस्तु तेऽद्य रजसा परिपूतं  
 वस्तुतो नृपगृहं शुचिमूतम् ॥ १५ ॥  
 इत्युदीर्य परिसाधितदौत्यं  
 प्रत्युदीरितसदुक्तिममात्यम् ॥  
 अत्युदारमृषिभिः परिशस्तं  
 प्रत्युवाच वचनं क्रमशस्तम् ॥ १६ ॥

आजौ सङ्ग्रामे जिताः सर्वे महीपा भूमिपाला येनात एव स्तूयमानौ चरणौ यस्यात  
 एव कुलस्य दीपो दीपवत्प्रकाशकः सोऽयं राजा मवमाजां संसारं भजतामवनं पादकं तव  
 चरणरेणुमादरेण विन्दतु लभताम् । अम्यर्थनायां लोट् ॥ १४ ॥

तत्राऽऽनीतासूपदासु मुख्यमेकं गजं दर्शयति—एष सिन्धुरपरो हस्तिश्रेष्ठो मदेन पूर्णो  
 दोषस्य गन्धेनापि वर्जितः प्रवितीर्णो राज्ञा प्रेम्णा दत्तस्तस्माद्वस्तुतः शुचिमूतमपि नृपगृहं  
 तव चरणरजसां परित आ समन्तात्पूतं पवित्रमस्तु ॥ १५ ॥ [एष इति । एषोऽङ्गुलि-  
 निर्देश्यः पुरोवर्तीत्यर्थः । सिन्धुरेति ।

‘कुम्भीकुञ्जरवारणेभरदिनः सामोद्भवः सिन्धुरः’

इति हलायुधाद्रजश्रेष्ठ इत्यर्थः ] ॥ १५ ॥

एवं युक्तियुक्तं सचिववाक्यमुदाहृत्य तदुत्तररूपं भीशंकरवाक्यमुदाहर्तुमाह—इत्येवं-  
 प्रकारेणोदीर्योक्त्वा परिसाधितं दूतकृत्यं येन प्रत्युदीरिताः प्रत्युच्चारिताः सतामुक्तयः  
 समीचीना उक्तयो, वा येन तममात्यं सचिवं प्रति क्रमशः क्रमेण वचनमुवाच । तद्विशि-  
 नष्टि—अत्युदारमत एवर्षिभिः परिशस्तं संस्तुतम् ॥ १६ ॥ प्रत्युदीरितेति । भगव-  
 त्पादवाक्यश्रवणोत्तर मध्ये मध्ये प्रत्युदीरिताः प्रत्युत्तरीकृताः सदुक्तयो येन स तथा  
 तमित्यर्थः । एतेन सोऽपीत्येकादश-श्लोकोक्ततत्प्राप्त्युत्तरमभिवादाने तेन कृते सति कस्त्वं  
 कुत आगतोऽसीत्यादिर्मगवत्पादीयः प्रश्नः सूचितः । परिशस्तं स्तुतमित्यर्थः ] ॥ १६ ॥

भैक्ष्य\*मन्नमजिनं परिधानं  
 रूक्षमेव नियमेन विधानम् ॥  
 कर्म दातुवर शास्ति बटूनं  
 शर्मदायिनिगमातिपटूनाम् ॥ १७ ॥  
 कर्म नैजमपहाय कुमोगैः  
 कुर्महेऽह किमु कुम्भिपुरोगैः ॥  
 इच्छया सुखममात्य यथेतं  
 गच्छ नार्थमसकृत्कथयेत्थम् ॥ १८ ॥

तदुदाहरति—भैक्ष्यं भिक्षया लब्धमन्नं परिधानमाच्छादनमजिनं सृण्वर्षा  
 कर्तव्यं नियमेन रूक्षमेव कष्टसाध्यमेव त्रिकालस्नानादि कर्म कर्मप्रतिपादकं  
 शास्त्रं हे दातुवर शर्मदायिनां दृष्टादृष्टसुखदायिनां वेदानां प्राप्तौ पटूनां कुशलं  
 ब्रह्मचारिणां शास्ति । यद्वा विधानं श्रुतिस्मृत्यादि नियमेन रूक्षमेव कर्म तत्रापि सि  
 वा शास्तीत्यर्थः । शर्मदायीति कर्मणो वा विशेषणम् ॥ १७ ॥ [ अजिनं कृष्ण  
 रूक्षमेवेत्यन्नपरिधानयोरुपयोरपि विशेषणम् । विधानं संख्याबन्धनाभिकार्यवेदाध्ययन  
 श्रूपाद्यनुष्ठानमित्यर्थः ] ॥ १७ ॥

तथाचैवंविधा ब्रह्मचारिणो वयं नैजं स्वीयं कर्म विहाय कुम्भिपुरोगैः कुर्महे  
 इति भोगा विषयास्तैरिमपुरःसरैः कुतिसतैर्विषयसंभोगैः किं कुर्महे । अहेति ।  
 द्वार्थकमाश्रयार्थकं वाऽव्ययम् । तर्हि मया किं विधेयमित्याकाङ्क्षायां माह—  
 च्छया सुखं यथा स्यात्तथा यथेतं यथागतं तथा गच्छे । इत्यममुन्न प्रकारेणाह  
 कथम् ॥ १८ ॥ [ कुम्भीति । प्रकृतत्वदानीतदन्तिपतिमुख्यैरित्यर्थः । एतादृशैः  
 स्वधर्मविरुद्धविषयोपभोगैरिति यावत् ] [ किं कुर्महे न किमपीति संक्चः ।  
 शेषः । अत एव । इच्छयेत्यादि । इच्छया निरुक्तगजान्तसंपत्त्युपभोगवाञ्छया  
 सुखं कुर्महे संपादयामो न किमपीति प्राग्बदेव । अतः । हे अमात्य त्वं यत्किं  
 स्वत्वामिनं प्रति गच्छ ततोऽसकृदित्थं कथयेत्यन्वयः । नाथं प्रतीत्यार्थिकमेव ] ॥

\* भैक्षमिति तु समीचीनम् ।

१ क. नाथ न । २ ल. ग. 'दि कर्म' । ३ क. ल. 'च्छ । यत इ' ।



प्रत्युत क्षितिभृताऽखिलवर्णाः  
 वृत्त्युपाहरणतो विगतर्णाः ॥  
 धर्मवर्त्मनिरता रचनीयाः  
 कर्म वर्ज्यमिति नो वचनीयाः ॥ १९ ॥  
 इत्यमुष्य वचनादकलङ्कः  
 प्रत्यगात्पुनरमात्यमुमाङ्कः ॥  
 वृत्तमस्य स निशम्य धरापः  
 सत्तमस्य सविधं स्वयमाप ॥ २० ॥  
 मूसुरार्मकवरैः परिवीतं  
 मांसुरोद्धुपगमस्त्युपवीतम् ॥  
 अच्छजहनुसुतया विलसन्तं  
 सुच्छविं नगमिव द्रुमवन्तम् ॥ २१ ॥

यत्त्वयोक्तं तद्वाङ्मयं कर्तव्यं न भवति प्रत्युत भूमिपेन सर्वे वर्णा ब्राह्मणाद्या वृत्त्युपाहरणत-  
 स्तत्तद्वर्णोचितशुद्धजीविकासंपादनेन विगतानि देवर्षिपितृणानि येभ्यस्तथाविधा धर्ममार्गे  
 निरता रचनीयाः स्वीयं कर्म वर्ज्यमिति 'नो वचनीया नैव वक्तव्याः ॥ १९ ॥ [ वृत्तीति ।

‘वृत्तिर्विवरणाजीवकौशिक्यादिप्रवर्तने’

इति मेदिन्याः समुचितजीवनोपायोपसमर्पणेनेत्यर्थः ] ॥ १९ ॥

ततः किं वृत्तमित्याकाङ्क्षायामाह—इत्येवंविधादमुष्य शंकरस्य वचनादमात्यचन्द्र-  
 अन्द्राद्यातिरेकमूचकं विशेषणमकलङ्कः पुनः प्रत्यगात्स्वस्वामिनं प्रति गमनं कृतवान्स  
 भूमिपोऽस्य वृत्तं श्रुत्वाऽत्युत्कृष्टस्य श्रीशंकरस्य सविधं समीपं स्वयं प्राप ॥ २० ॥

इतश्चतुर्थश्लोकस्य मुनिवरस्य कुमारं विशिनष्टि—मूसुराणां भूमिदेवानां ब्राह्मणानाम-  
 र्मकवरैर्बालकश्रेष्ठैः परिवीतं परितो व्याप्तं मांसुरैर्देदीप्यमानैर्भास्वरस्य बोद्धुपस्य चन्द्रस्य  
 गमस्तिभिः किरणैस्तुल्यमुपवीतं यज्ञोपवीतं यस्याच्छा स्वच्छा या जहनुसुता गङ्गा तथा  
 विलसन्तं द्रुमवन्तं नगं हिमालयमिव सुच्छविं सुष्ठु च्छविः कान्तितरस्य तम् ॥ २१ ॥  
 [ कीदृशस्तेन राज्ञा भगवान्श्रीभगवत्पादो दृष्ट इत्यत्राऽऽह—मूसुरेत्यादिचतुर्भिः काला-  
 पकेन । तदुक्तम्—

‘द्राम्यां युगमभिति प्रोक्तं त्रिभिः श्लोकैर्विशेषकम् ।

कालापकं चतुर्भिः स्यात्तदूर्ध्वं कुलकं स्मृतम्’

१ क. घ. ग. घ. भास्वरो° । २ ख. ग. घ. नो वचनी° । ३ ख. ग. घ. भास्वरो° ।  
 ४ ख. °व सुष्ठु° ।

चर्म कृष्णहरिणस्य दधानं  
 कर्म कृत्स्नमुचितं विदधानम् ॥  
 नूतनाम्बुदनिमाम्बरवन्तं  
 पूतनारिसहजं तुलयन्तम् ॥ २२ ॥  
 जातरूपरुचिमुञ्जसुधाम्ना  
 छातरूपकटिमन्दुतधाम्ना ॥  
 नाकभूजमिव सत्कृतिलब्धं  
 पाकपीतलतिकापरिरब्धम् ॥ २३ ॥  
 सस्मितं मुनिवरस्य कुमारं  
 विस्मितो नरपतिर्बहुवारम् ॥  
 संविधाय विनतिं वरदाने  
 तं विधातृसदृशं मुनि मेने ॥ २४ ॥

इति । मासुरेति । मासरः शरद्राकामवत्वेनातिप्रकाशमान एतादृशो यः  
 'तारकाऽप्युडु वा क्रियाम्' इत्यमरादुडूनि नक्षत्राणि पातीत्युडुपश्चन्द्रस्तस्य ये दन्त  
 'गमस्तिष्ठृणिरश्मयः' इत्यमरात्किरणास्तद्वर्जितं शुक्लमुपवीतं यज्ञसूत्रं यस्य  
 तमित्यर्थः ] ॥ २१ ॥

कृष्णहरिणस्य चर्म दधानं सर्वशुचितं कर्म विदधानं नूतनमेघतुल्यमम्बरवन्तं  
 तथा तं पूतनायाः कंसप्रेषिताया अरिः शत्रुः कृष्णस्तस्य सहजं आतरं बलमद्रं हन  
 तशुलं दधानम् ॥ २२ ॥ [ चर्मेति । तत्रापि प्रथमप्रतीपमाह—नूतनेति । नूत  
 स्वात्मसमं कुर्वाणमिति यावत् । प्रतीपलक्षणं तूक्तं चन्द्रालोककारिकासु—  
 'प्रतीपमुपमानस्योपमेयत्वप्रकल्पनम् ।

त्वल्लोचनसमं पद्मं त्वद्वक्रसदृशो विधुः' इति ॥ २२ ॥

नातरूपस्य सुवर्णस्य रुचिरिव रुचिर्यस्य तस्य मुञ्जसंज्ञकस्य तृणविशेषस्य मु  
 मुषु तेजसाऽऽश्चर्यमन्दिरेण च्छातं लब्धं रूपं यस्यास्ताभूता कटिः श्रोणिर्यस्य स  
 मुकृतं तथा लब्धं पाकेन परिणत्या पीता या लतिकाः सूक्ष्मलतास्ताभिः परिरब्धमिति  
 स्वर्गभूमिजं कल्पद्रुममिव ॥ २३ ॥ [ सदिति । सती या कृतिज्योतिष्टोमादि  
 तथा लब्धः प्राप्तस्तमित्यर्थः । एतादृशम् । पाकेति । पाकः परिपाकस्तेन पीताः शि  
 या लतिका 'बल्ली तु व्रततिर्लता' इत्यमराद्वल्लयस्ताभिः परिरब्धः संवेष्टितस्तमित्यर्थः  
 नाकभूजमिव स्वर्गभूमिरुहमिव कल्पद्रुममिवेति यावत् । एतेनाऽऽचार्ये समीहित  
 ध्वन्यते । पूर्णोपमालंकारः ] ॥ २३ ॥

स्मितेन मन्दहसितेन सहितं मुनिवरस्य शिवगुरोः कुमारं नरपतिर्बहुवारं



तेन पृष्टकुशलः क्षितिपालः

स्वेन सृष्टमथ शात्रवकालः ॥

हाटकायुतसमर्पणपूर्वं

नाटकत्रयमवोचदपूर्वम् ॥ २५ ॥

तद्वसार्द्रगुणरीतिविशिष्टं

मद्रसंधिरुचिरं सुकवीष्टम् ॥

संग्रहेण स निशम्य सुवाचं

तं गृहाण वरमित्यमुमुचे ॥ २६ ॥

विधाय तं भुवि वरदाने ब्रह्मणा समं मेने । सुवीत्यस्य विनतिमित्यनेन वा संबन्धः ॥ २४ ॥

[ नरपतिः पूर्वोक्तकेरलेश्वरः । भुवि पृथिव्याम् । बहुवारम् । विनतिं साष्टाङ्गत्वलक्षणावि-

शेषेण या नतिर्दण्डवत्प्रणतिस्तामित्यर्थः । संविधाय । सस्मितं नैसर्गिकमन्दहासयुक्तम् ]

[ वरदानेऽभीप्सितवितरणविषये विधातृसदृशं मुन्यपि मेन इति संबन्धः । अद्भुतो रसः ।

उदात्तो नायकः । लुप्तोपमालंकारः ] ॥ २४ ॥

तेन श्रीशंकरेण पृष्टं कुशलं यस्मै स शात्रवस्य शत्रुसमूहस्य शत्रुसंचन्धिनो वा कालोऽन्तको भूमिपालो दशसहस्रसंख्याकमुवर्णमुद्रासमर्पणपूर्वकं स्वेन रचितमपूर्वं नाटकानां त्रयमवोचत् ॥ २५ ॥ [ शात्रवोति ।

‘ द्विद्विपक्षाहितामित्रदस्युशात्रवशत्रवः ’ इत्यमराद्विपक्षान्तक इत्यर्थः । एतादृशः ।

अत एव । क्षितीति । निरुक्तनृपतिः । अवोचन्निवेदयामासेत्यन्वयः । एतेन स्वस्य

कान्यनाटकादिपाठवं व्यज्यते ] ॥ २५ ॥

नाटकत्रयं विशिनष्टि—तदित्यर्धेन । तन्नाटकत्रयं—

‘ शृङ्गारहास्यकरुणारौद्रवीरभयानकाः ।

वीमत्साद्भुतसंज्ञौ चेत्यष्टौ नाट्ये रसाः स्मृताः ’

इत्युक्तै रसैरार्द्रगुणैः ।

‘ ये रसस्याङ्गिनो धर्माः शौर्यादय इवाऽऽत्मनः ।

उत्कर्षहेतवस्ते स्युरचलस्थितयो गुणाः ।

माधुर्योऽजःप्रसादाख्यास्त्रयस्ते च पुनर्दश ।

आस्थादकत्वं माधुर्यं शृङ्गारे द्रुतिकारणम् ।

करुणे विप्रलम्भे तच्छालो चातिशयान्वितम् ।

दीप्त्यात्मविस्तृतेर्हेतुरोजो वीररसस्थितिः ।

वीमत्सरौद्ररसयोस्तस्याऽऽधिक्यं क्रमेण च ।

शुष्केन्धनाग्निवत्स्वच्छजलवत्सहसैव यः ।

व्यामोत्स्यन्यत्प्रसादोऽसौ सर्वत्र विहितस्थितिः ’ इत्युक्तैर्गुणैः ।

‘ रीतिर्नाम गुणाश्लिष्टा वर्णसंघटना मता ’

‘ वैदर्भी गौडी पाष्वाली ’ इत्युक्तामी रीतिभिश्च विशिष्टं युक्तं तथा भवति  
श्रेष्ठसंधिभिः सुन्दरं संधिर्नामैकेन प्रयोजनेनान्वितानां कथांशानामवन्तरप्रयोगकृतं  
तत्र पञ्च संधयस्तदुक्तं दशरूपके—

‘ मुखं प्रतिमुखं गर्भः सावमर्शोऽपसंहतिः ।

मुखं बीजसमुत्पत्तिर्नार्थरससंभवा ।

लक्ष्यालक्ष्यस्य बीजस्य शक्तिः प्रतिमुखं मतम् ।

गर्भस्त्वदृष्टनष्टस्य बीजस्यान्वेषणं मुहुः ।

हेतुना येन केनापि विमर्शः संधिरिष्यते ।

बीजवन्तो मुखाद्यर्था विप्रकीर्णा यथायथम् ।

एकयार्थमुपवर्ण्यन्ते यत्र निर्वहणं हि तत् ’

इत्यादि । संधिषु मद्रत्वं ग्राम्यचेष्टादिविनिर्मुक्तत्वमत एव शोभनकवीनामिष्टं क  
शोभनत्वं रसप्राप्तित्वम् । एवंविधनाटकत्रयं स श्रीशंकरः संग्रहेणाऽऽकर्ण्य मुहुः स  
तमयुं रानानं वरं गृहाणेत्युवाच ॥ २६ ॥ [ तदिति । स श्रीशंकराचार्यः । रसो  
रसैर्वक्ष्यमाणलक्षणैर्नवरसैराद्रौ मुक्तिर्गन्धं तच्च तद्गुणरीतिविशिष्टं गुणैर्वक्ष्यमाणै रीतिभि  
वक्ष्यमाणामिर्विशिष्टं चेति तथा यावत्काव्यधर्मधुरीणमित्यर्थः । रसादयस्तु तत्सामान्य  
णपूर्वकं प्रपञ्चिताः साहित्यसार एवास्माभिः । तत्र रससामान्यलक्षणं यथा—

‘ विभावाद्यैरपाज्ञानचिद्वेद्यस्थाय्यसौ रसः ।

यद्वा तत्संयुतिव्यक्तस्थाय्युपाधिभिर्देव सः ’ ।

विभावाद्या विभावानुभावव्यभिचारिभावाः । अथ तद्भेदाः—

‘ शान्तशृङ्गारकरुणाहास्याद्भुतमयानकाः ।

वीरवीर्यमत्सरौद्राश्च लोके नव रसाः स्मृताः ।

त्रयस्त्रयः क्रमादेते विज्ञेयाः सात्त्विकादयः ।

आम्रदादिवदेकैकत्रिकेऽपि च पुनस्तथा ’ ।

अथ तस्माद्यिभावाः—

‘ निर्वेदोऽय रतिः शोको हासोऽपो विस्मयो भयम् ।

उत्साहोऽय जुगुप्सा च क्रोधश्चेति पुरातनैः ।

स्यायिभावाः क्रमादेते शान्तादीनां प्रकीर्तिताः ।

स्यायित्वं वासनात्वेऽपि मुहुर्व्यक्तत्वमिव्यताम् ’ ।

अथ सामान्यतो विभावादिस्वरूपम्—



‘ एतेषां कारणानि स्युर्विभावा द्विविधा अपि ।  
 अनुभावास्तु कार्याणि सहाया व्यभिचारिणः ।  
 आलम्बनविभावाश्च तथैवोद्दीपनाभिधाः ।  
 अनुभावा अप्युत्तरा क्रमाद्बोध्यव्यस्तुर्विधाः ।  
 कायिका मानसास्तद्वदाहार्याः सात्त्विका अपि ।  
 श्रवणाद्याः प्रमोदाद्या रामत्वाद्या नटे क्रमात् ।  
 इत्यसंख्यास्त्रयोऽष्टाष्टौ स्तम्भाश्चस्वरमङ्गकाः ।  
 कम्पवैवर्ण्यरोमाञ्चल्यस्वेदा इमेऽन्तिमाः ’ ।

अथ गुणलक्षणादि—

‘ सात्त्विकैकरसस्यो यो धर्मो धीघृतिकार्यसौ ।  
 माधुर्यं भोगकरुणाऽयोगशान्तेऽधिकं क्रमात् ’ ।

अयोगो विप्रलम्भशृङ्गारः ।

‘ तामसैकरसस्यो यो धर्मो धीदीप्तिकार्यसौ ।  
 ओजो वीरे च बीमस्ते रौद्रे च क्रमशोऽधिकम् ।  
 राजसेषु तु तेषु स्यात्प्राधान्यमुपयोरपि ।  
 यः सर्वरसगोऽपीन्दुं दीपवच्चीनमम्बुवत् ।  
 ओजोमाधुर्ययोर्द्वैतं नयेद्वाक्स प्रसादकः ’ ।

इन्दुं कर्पूरम् । चीनं सुक्ष्मवस्त्रम् । ओजोमाधुर्ययोः सतोः । तं शृङ्गारादिरसम् ।  
 द्राक्शीघ्रम् । मनः प्रतिनयेत् । स गुणः प्रसादकः प्रसादाभिच इत्यर्थः । अप रीतयः—

‘ तत्तद्रसार्हपदसंघटनारीतिरिक्ता ।

वैदर्भी च तथा गौडी पाञ्चाली चेति तत्क्रमात् ।

माधुर्यादिव्यङ्ग्यगुणक्रमेण ’ इत्यर्थ इति । विस्तरस्तु व्यभिचारिभावादिलक्षणादिस्तत्र  
 तद्दीकायां च द्रष्टव्यो गौरवाच्चेह प्रतन्यत इति दिक् । एतादृशम् । तथा । मद्भेति ।  
 मद्राः सुमङ्गला याः संघयो वक्ष्यमाणास्तामी रुचिरं रम्यम् । तदुक्तं दशरूपकेऽन्तरैकार्थ-  
 संकन्धः संघिरिति सामान्यलक्षणमुपक्रम्य सोदंशं संघिजातम्—

‘ मुखं प्रतिमुखं गर्भः सावमशोऽपसंहतिः ’ ।

अथोक्तसंघिनां पञ्चानामपि क्रमाल्लक्षणानि-

‘ मुखं बीजसमुत्पत्तिर्नानार्थरससंपवा ।

लक्ष्यालक्ष्य इवोद्भेदस्तस्य प्रतिमुखं भवेत् ।

तां नितान्तहृदयंगमसारां  
 गां निशम्य तुलितामृतधाराम् ॥  
 भूपतिः स रचिताञ्जलिबन्धः  
 स्वोपमं सुतमियेष सुसंधः ॥ २७ ॥  
 नो हिताय मम हाटकमेत-  
 देहि नस्तु गृहवासिजनाय ॥  
 ईद्वितं तव भविष्यति शीघ्रं  
 याहि पूर्णमनसेत्यवदत्तम् ॥ २८ ॥

गर्भस्त्वदृष्टनष्टस्य बीजस्यान्वेपणं मुहुः ।  
 क्रोधेनावमृशेद्यत्र व्यसनाद्वा विलोमनात् ।  
 गर्भनिर्भिन्नबीजार्थः सोऽवमर्श इति स्मृतः ।  
 बीजवन्तो मुस्ताद्यर्था विप्रकीर्णा यथायथम् ।  
 एकार्थमुपनीयन्ते यत्र निर्वहणं हि तत् ।

लक्षयेति । तस्य बीजस्य । किंचिल्लक्ष्यः किंचिदलक्ष्य इवोद्भेदः प्रकाशनं तत्त्व-  
 स्य । निर्वहणमुपसंहतिरिति बोध्यम् । एतादृशं च । अत एव । मुक्वीष्टम् । ए-  
 च । तदुक्ताटकत्रयम् । संग्रहेण संक्षेपेण । निशम्य श्रुत्वा । अत एव । मु-  
 शोमनवाग्वन्तम् । एतादृशम् । तं पूर्वोक्तम् । अमुं केरलनरपतिं प्रति त्वं वरं स्थापित-  
 तार्थम् । गृहाण याचय । इत्युच उवाचेत्यन्वयः ] ॥ २९ ॥

नितान्तमत्यन्तं हृदयंगमो मनोहरः सारो यस्यां तुलिताऽमृतधारा यया तां गां  
 गृहाणेति वाचं निशम्य रचितोऽञ्जलिबन्धो येन स वद्भाञ्जलिः सुष्ठु संघा प्रतिज्ञा-  
 स भूपतिः स्वोपमं स्वसदृशं पुत्रमियेषेच्छति स्म ॥ २७ ॥ [ ततः स राजा कं वं  
 इत्यत्राऽऽह—तामिति । सुसंधः । ' संघा स्थितिप्रतिज्ञयोः ' इति भेदित्वा  
 संघा स्थितिर्यस्य स तथेत्यर्थः । एतेन वक्ष्यमाणाञ्जलिकरणे हेतुर्द्योतितः । द्विष्यन्त-  
 सुष्ठु संघा प्रतिज्ञा यस्येति व्याचष्टे । एतादृशः । अत एव । रचितेति ॥ २७ ॥  
 एवं प्रार्थितः श्रीशंकरस्तं राजानमुवाच । एतादृशसहस्रसंख्याकं हाटकं मम हि-  
 नास्ति । तर्हि कथं विधेयमिति तत्राऽऽह—नोऽस्माकं गृहवासिजनाय तु देहि तदे-  
 मनसाऽमिलपितं शीघ्रं भविष्यति तस्मात्पूर्णमनसा शीघ्रं याहि गच्छेति । मध्यममि-  
 शीघ्रपदशुभयत्र संबन्धनीयम् ॥ २८ ॥



राजवर्यकुलवृद्धनिमित्तं  
व्याजहार रहसि श्रुतिवित्तम् ॥  
इष्टिमस्य सकलेष्टविधातु-  
स्तुष्टिमाप हि तया क्षितिनेता ॥ २९ ॥  
स विशेषविदा समाजितः  
कविमुख्येन कलामृतां वरः ॥  
अगमत्कृतकृत्यधीर्निजां  
नगरीमस्य गुणानुदीरयन् ॥ ३० ॥  
बहवः श्रुतिपारदृश्वनः  
कवयोऽध्यैपत शंकराद्गुरोः ॥  
महतः सुमहान्ति दर्शना-  
न्यधिगन्तुं फणिराजकौशलीम् ॥ ३१ ॥

एवं जनसमाज उक्त्वा पुनः रहस्येकान्ते राजवर्यकुलस्य वृद्धेर्निमित्तभूतां श्रुतिवित्तं श्रुतिप्रसिद्धाम् ।

‘ वित्तं क्लीबे धने वाच्यलिङ्गं स्याति विचारिते ’

इति मेदिनी । अस्य राज्ञः सकलेष्टानां विधाता परमात्मा तस्येष्टिं पूजां व्याजहार तत्प्र-  
कारमुक्तवान् । तयेष्ट्या भूमिनेता राजा तुष्टिमापेत्यर्थः ॥ २९ ॥ [ राजेति । स्पष्टम् ।  
इष्टिं पुत्रेष्टिमस्य प्रकृतनृपस्य । कर्मणि पठ्यम् । रहसि व्याजहारेति योजना । क्षिती-  
ति । ‘ अधिभूर्नायको नेता ’ इत्यमराद्भूपतिरित्यर्थः । अत्र तेन निरुक्तव्याहारेणेत्या-  
र्थिकम् । परामुत्कृत्याम् । तुष्टिमापेत्यन्वयः । ‘ तुष्टिमाप हि तया क्षितिनेता ’ इति  
डिण्डिमपाठः ] ॥ २९ ॥

विशेषज्ञेन कविमुख्येन श्रीशंकरेण समाजितः पूजितः कलामृतां मध्ये श्रेष्ठः कृतं  
कृत्यं यया सा बुद्धिर्यस्य स राजाऽस्य गुणान्वर्णयन्स्वीयां नगरामगमद्रतवान् । विधो-  
गिनी वृत्तम् ॥ ३० ॥

एवं केरलभूमिपतेर्वरप्रदानादिकमुपवर्ण्य वृत्तान्तान्तरं वर्णयितुमुपक्रमते—बहवः श्रुति-  
पारदृश्वनो वेदपारं दृष्टवन्तः कवयः । श्रीशंकरान्महतो गुरोर्महान्ति दर्शनानि शास्त्राणि  
फणिराजस्य शेषस्य कुशलतामधिगन्तुमध्यैपताध्ययनं कृतवन्त इत्यर्थः ॥ ३१ ॥  
[ बहवोऽनेकशः । कवयः । एतेन तक्षिकटेऽध्ययनंऽधिकारसमृद्धिर्जन्यते । सुमहान्ति महामा-  
प्यायतिविस्तृतानि । फणीति । शेषपाण्डित्यचातुरीमित्यर्थः । श्रुतीति । वेदपारगात् ।  
एतेन शब्दब्रह्मनिष्णातत्वं व्यज्यते । तथा । महतः ।

‘ महान्तं विभुमात्मानं मत्वा धीरो न शोचति ’ इति श्रुतेः

पठितं श्रुतमादरात्पुनः  
 पुनरालोक्य रहस्यनूनकम् ॥  
 प्रविमज्ज्य निमज्जतः सुखे  
 स विधेयान्विदधेतमां सुधीः ॥ ३२ ॥  
 सर्वार्थतत्त्वविदपि प्रकृतोपचारैः  
 शास्त्रोक्तमकृत्यतिशयेन विनीतशाली ॥  
 संतोषयन्स जननीमनयत्किञ्चिन्ति  
 संमानितो द्विजवरैर्दिवसानि धन्यः ॥ ३३ ॥  
 सा शंकरस्य शरणं स च तज्जनन्या  
 अन्योन्ययोगविरहस्त्वनयोरसह्यः ॥  
 नो वोढुमिच्छति तथाऽप्यमनुष्यमावा-  
 न्मेरुं गतः किमभिवाञ्छति दुष्प्रदेशम् ॥ ३४ ॥

परब्रह्मरूपेश्वरावतारादिति यावत् । एतेनैश्वर्यं द्योत्यते । एतादृशात् । शंकरादुक्तोऽपि ।

पठितं श्रुतमनूनकमखण्डमाराद्रहस्येकान्त आलोक्य प्रविमज्ज्य च सारांसारवि-  
 विधाय निजसुखे निमज्जतो विधेयान्विशिष्यान्स सुधीः श्रीशंकरो विदधेतमां सम्यक्कृतं  
 ॥ ३२ ॥ [ आदरात्पठितं श्रुतमनूनकमखण्डमाराद्रहस्येकान्त आलोक्य प्रविमज्ज्य च सारांसारवि-  
 संविनय । प्रविमज्ज्य विषयविभागेनाविरुद्धं कृत्वाऽन एव । सुखेऽद्वैतानन्दे । किञ्चिन्ति  
 तच्छिष्याः परापरब्रह्मनिष्ठा एव बभूवुरिति भावः ] ॥ ३२ ॥

विनीतशाली विनयवान् । वसन्ततिलका दृत्तम् ॥ ३३ ॥ [ विनीते । शाक्ये  
 वादिवत्समासेन विनीतचित्तशालीत्यर्थः ।

‘वस्तो दिनाहनी वा तु क्लीबे दिवसवासरौ’ इत्यमरः ] ॥ ३३ ॥

अन्योन्ययोगस्य परापरसंयोगस्य विरहस्त्वनयोः शंकरतज्जननयोरसह्यो  
 तथाऽपि वोढुं परिणमं कर्तुं नो इच्छति स्म । तत्र हेतुमाह—अमनुष्यमावादेवापि  
 स्वात् । मरुं प्राप्तः किं दुष्प्रदेशं दृष्टस्थानमभिवाञ्छति नैव वाञ्छतीत्यर्थः ॥ ३४ ॥  
 [ अपास्य विवाहकाले प्राप्तेऽपि संन्यासेन जननीविरहासहिष्णुत्वेऽपि च तेन  
 द्वाहेच्छाऽप्यकारीत्याह—सेति । शरणं संरक्षणसाधनमित्यर्थः । ‘शरणं गृहसंनिधि-  
 इत्यमरः । दुष्प्रदेशं मर्वादिदुष्टदेशविशेषम् । वाञ्छति किमपि नैव वाञ्छतीत्यर्थः  
 तस्मादगुरुकुलात्परावृत्तत्वेन विद्याभ्यासस्य तस्य संन्यासकरणे मातृवियोगवर्जित-

१. य. संलाभेनो । २. क. ‘न्या’ । य. ‘यो’ । ३. क. ‘ह्य सं’ ।



कृतविद्यममुं चिकीर्षवः  
 श्रितगार्हस्थ्यमथाऽऽसन्नन्धवः ॥  
 अनुरूपगुणामचिन्तय-  
 न्ननवद्येषु कुलेषु कन्यकाम् ॥ ३५ ॥  
 अथ जातु दिदृक्षवः कला-  
 मवतीर्णं मुनयः पुराद्विषम् ॥  
 उपमन्युदधीचिगौतम-  
 त्रितलागस्त्यमुखाः समाययुः ॥ ३६ ॥  
 प्राणिपत्य स भक्तिसंनतः  
 प्रसवित्र्या सह तान्विधानवित् ॥  
 विधिवन्मधुपर्कपूर्वया  
 प्रतिजग्राह सपर्यया मुनीन् ॥ ३७ ॥  
 विहिताञ्जलिना विपश्चिता  
 विनयोक्त्याऽर्पितविष्टरा अमी ॥  
 ऋषयः परमार्थसंश्रया  
 अमुना साकमचीकरन्कथाः ॥ ३८ ॥

पीशरावतारत्वेन विषयसुखादौ तुच्छत्वधीस्वाभाव्याद्विवाहानिच्छत्वमुचितमेवेति भावः ॥ ३४ ॥

आसाश्च बन्धवश्च त आसाश्च ते बन्धवश्चेति वा । कृता संपादिना विद्या येन तममुं  
 श्रितं गार्हस्थ्यं येनैवंविधं चिकीर्षवः कर्तुमिच्छवोऽनुरूपा गुणा यस्यास्तथामृतां कन्यकां  
 दोषवर्जितेषु कुलेष्वचिन्तयन् । वियोगिनी वृत्तम् ॥ ३५ ॥ [ अथ तदुद्वाहकालप्राप्त्य-  
 नन्तरम् ॥ ३६ ॥

अपानन्तरं जातु कदाचिन्निपुरघ्नं महादेवं कलियुगे श्रीशंकरात्मनाऽवतीर्णं द्रष्टुमिच्छन्  
 उपमन्युप्रमुखा मुनयः समाययुः ॥ ३६ ॥

भक्त्या सम्यङ्जनतो नम्रः प्रसवित्र्या जनन्या सह प्रमाणपूजादिविधानवित्त श्रीशंकर-  
 त्तान्मुनीन्प्राणिपत्य प्रकर्षेण नत्वा मधुपर्कः पूर्वमादौ यस्यास्तथा सपर्यया पूजया प्रतिज-  
 ग्राह स्वागतं कृतवानित्यर्थः ॥ ३७ ॥

विहिताञ्जलिना विपश्चिता विदुषा श्रीशंकरेण भगवन्त एतान्यासनानि परिगृह्यन्तामिति  
 विनयपूर्विकयोक्त्याऽर्पिता विष्टरा आसनानि येभ्यस्ते परमार्थस्थ संश्रयो येषां ते मोक्ष-

निजगाद कथान्तरे मुनी-  
 अन्ननी तस्य समस्तदार्शिनः ॥  
 वयमद्य कृतार्थतां गता  
 मगवन्तो यदुपागता गृहान् ॥ ३९ ॥  
 क कलिर्वहुदोषमाजनं  
 क च युष्मच्चरणावलोकनम् ॥  
 तदलभ्यत चेत्पुराकृतं  
 सुकृतं नः किमिति प्रपञ्चये ॥ ४० ॥  
 शिशुरेष किलातिशैशवे  
 यदशेषागमपारगोऽभवत् ॥  
 महिमाऽपि यदद्भुतोऽस्य त-  
 द्द्वयमेतत्कुरुते कुतूहलम् ॥ ४१ ॥

निष्ठा अमी ऋपयोऽमुना श्रीशंकरेण सह कथाः कृतवन्तः । 'मोक्षसंश्रया इति कथायां तुहलं शिष्य-  
 विशेषणम् ॥ ३८ ॥ परमार्थेति । अद्वैतमात्रपर्यवसायिनीरित्यर्थः ] ॥ ३८ ॥

कयानामन्तरेऽन्तराले तस्य सर्वज्ञस्य जननी मुनीनुवाच । यदुवाच तदाह—  
 कृतार्थतां प्राप्ता यद्यस्माद्भगवन्तो गृहानुपागताः ॥ ३९ ॥

भगवदागमनं न केवलं कृतार्थताया एव संपादकमपितु जन्मान्तरीयानन्तमुकृतसूचक-  
 पीत्याशयेनाऽऽह—केति । बहुदोषमाजनं कलिः क । क च युष्मच्चरणावलोकनं तदाह—  
 समस्तदोषाश्रये कलियुगेऽस्त्यन्तालभ्यं तद्युष्मच्चरणावलोकनमलभ्यत चेत्तर्हि नोऽप्य-  
 पुराकृतं पुण्यं किमिति प्रपञ्चये तद्वर्णनमशक्यमित्यर्थः ॥ ४० ॥ । ननु कोऽत्र भित्त-  
 सुब्राह्मणानां गृहान्प्रति हि सुब्राह्मणाः समायान्त्येवेत्यत्राऽऽह—केति । तद्वि-  
 निरुक्तकल्पवच्छेदेनापि श्रीमच्चरणावलोकनमित्यर्थः ] [ अलभ्यत चेत्तर्हि तन्मूल-  
 पुराकृतं जन्मान्तराजितम् । निरुक्तकार्यलिङ्गानुमितम् । नोऽस्माकं सुकृतमेवास्तीति संक-  
 अप ' धर्मः सरति कीर्तनात् ' इति स्मरणाज्जाडिति सावधाना सत्याह—किमिति-  
 शेषेण । तत्सुकृतमहं किमिति प्रपञ्चये कस्माद्वेतोर्वर्णयामि तत्फलस्य संजातत्वादवशिष्ट-  
 तस्य वर्णनेन नाशसंभवादमानित्वमङ्गापाताच्च नैव वर्णयामीत्यन्वयः ] ४० ॥

एवं स्तुत्याऽभिमुखीकृतान्मुनीन्किञ्चित्प्रभुमारभते—शिशुरिति । एष न-  
 स्थितः शिशुरतिबाल्ये सर्वागमपारगो यदभवन्महिमाऽप्यस्य यदद्भुतोऽभवदेत-  
 न-  
 यो-



करुणार्द्रदृशाऽनुगृह्यते  
 स्वयमागत्य भवद्भिरप्ययम् ॥  
 वदतास्य पुराकृतं तपः  
 क्षममाकर्णयितुं मया यदि ॥ ४२ ॥  
 इति सादरमीरितां तथा  
 गिरमाकर्ण्य महर्षिसंसदि ॥  
 प्रतिवक्तुमभिप्रचोदितो  
 घटजन्मा प्रवयाः प्रचक्रमे ॥ ४३ ॥  
 तनयाय पुरा पतिव्रते  
 तव पत्या तपसा प्रसादितः ॥  
 स्मितपूर्वमुपाददे वचो  
 रजनीवल्लभखण्डमण्डनः ॥ ४४ ॥

तूहलं कुरुते ॥ ४१ ॥ [ ततः सा जन्माऽऽरम्य स्वकुमारमाहात्म्यं स्त्रीस्वाभाव्यात्सं-  
 क्षिप्य सूचयति शिशुरित्यादिसार्धेन । आगमशब्दोऽत्र शब्दब्रह्मपरः । महिमा प्रागु-  
 क्तनयाः स्वगृहनिक्कटानयनादिरूपः । तदेतद्वयमिति योज्यम् ] ॥ ४१ ॥

भवदागमनमप्येतदद्भुतमाहात्म्यसूचकमित्याशयेनाऽऽह—भवद्भिरप्यत्यन्तालम्ब्यदर्श-  
 नैरपि तत्रापि स्वयमागत्य तत्रापि करुणार्द्रदृशाऽयमनुगृह्यते तस्मादस्य पुराकृतं तपो  
 वदत मयाऽऽकर्णयितुं यदि क्षमं योग्यं तर्हि ब्रूतेत्यर्थः ॥ ४२ ॥

इत्येवंप्रकारेण सादरं यथा स्यात्तथा सत्थोच्चारितां वाचमाकर्ण्य सादरमाकर्ण्येति वा ।  
 महर्षीणां संसदि समायां तैरेव प्रेरितोऽतिवृद्धोऽगस्त्यः प्रतिवक्तुं प्रचक्रमे ॥ ४३ ॥

साक्षाच्छिव एव तव पत्याऽतितपसा समाराध्य लब्धो न त्वयं कश्चित्तपस्वीत्या-  
 शयेनाऽऽह—तनयायेति त्रिभिः । हे पतिव्रते पूर्वं तव पत्या पुत्रार्थं तपसा प्रसादितो  
 रजनीवल्लभस्य चन्द्रस्य खण्डो मण्डनमलंकारो यस्य स निशाकरकलाशेखरो भगवान्शंक्रो  
 वचनमुपाददे प्रोक्तवान् । त्वया सहैव तव पत्या तपस्तप्तमिति द्योतनाय संबोधनम्  
 ॥ ४४ ॥ [ किं तदगस्त्यकृतं प्रत्युत्तरमित्यपेक्षायां पुरा तथा पत्या सह तपःकालावच्छे-  
 देन तद्वचसा ज्ञातमपि पुत्रैर्धर्मवीक्षणानन्दभराद्विस्मृतं तदेव पुनः स कथयामासेत्याह—  
 तनयायेत्यादित्रिभिः । अयि पतिव्रते । एतेन त्वयाऽपि पत्या सह पुत्रार्थं तपः कृतमिति  
 द्योत्यते ] ॥ ४४ ॥

वरयस्व शतायुषः सुता-  
 नपि वा सर्वविदं मितायुषम् ॥  
 सुतमेकमितीरितः शिवं  
 सति सर्वज्ञमयाचताऽऽत्मजम् ॥ ४५ ॥  
 तदभीप्सितसिद्धये शिव-  
 स्तव माग्यात्तनयो यशस्विनि ॥  
 स्वयमेव बभूव सर्ववि-  
 द्न ततोऽन्योऽस्ति यतः सुरेष्वपि ॥ ४६ ॥  
 इति तद्वचनं निशम्य सा  
 मुनिवर्यं पुनरप्यवोचत ॥  
 कियदायुरमुष्य मो मुने  
 सकलज्ञोऽस्यनुकम्पया वद ॥ ४७ ॥  
 शरदोऽष्ट पुनस्तथाऽष्ट ते  
 तनयस्यास्य तथाऽप्यसौ पुनः ॥  
 निवसिष्यति कारणान्तरा-  
 न्ध्रुवनेऽस्मिन्दश षट्च वत्सरान् ॥ ४८ ॥

शेषं वचनमुदाहरति—वरयस्वेति । असर्वविदः शतायुषः सुतान्वरयस्वति च  
 मत्यायुषमेकं सुतं वरयस्वेतीरितस्तव पतिर्हे सति सर्वज्ञमात्मेजं शिवादयाचत ॥ ४५ ॥

तस्य तव पत्युरभिलषितस्य सिद्धये स्वयमेव शिवो माग्यात्तव तनयो य-  
 शस्विनीति संबोधयंस्तव यशःख्यापनार्थं बभूवेति सूचयति । ननु सर्वज्ञमया  
 कुतो न दत्तवानिति चेत्तत्राऽऽह—यतः कारणोद्देवेष्वपि तस्माच्छिवादयः सर्वज्ञे  
 तत इत्यर्थः ॥ ४६ ॥ [ तदिति । तस्य तव पत्युर्यदभीप्सितं सर्वज्ञैकपुत्रमिति  
 वाञ्छितं तस्य या सिद्धिस्तस्यै ] [ अपिना मनुष्यादिषु तदभावकैमुत्थं द्योत्यते ] ॥

इत्येकप्रकारेण तस्यागस्त्यस्य वचनं मितायुषमित्यादिरूपं श्रुत्वा सा सती  
 पुनरप्युवाच । मो मुने यतः सकलज्ञोऽस्यतोऽमुष्याऽऽयुः कियत्परिमितमस्ति वद  
 वद यतो मितायुषमिति श्रुत्वा मम त्रासो जात इति भावः ॥ ४७ ॥ [ अयम्  
 कसर्वज्ञशिवावतारस्य मत्पुत्रस्येत्यर्थः ] ॥ ४७ ॥

एवं पृष्टो मुनिस्त्वाच—शरदः संवत्सरा अष्ट तथा पुनरष्ट मिलित्वा षोडशेति  
 अस्य तव पुत्रस्याऽऽयुर्थ्यपि तथाऽप्यसौ ते तनयः कारणान्तरा-



इति वादिनि माविनीं कथा-  
 मृषिमुख्ये घटजे निवार्य तम् ॥  
 ऋषयः सह तेन शंकरं  
 समुपामन्वय ययुर्यथागतम् ॥ ४९ ॥  
 सृणिना करिणीव साऽर्दिता  
 शुचिना शैवलिनीव शोषिता ॥  
 मरुता कदलीव कम्पिता  
 मुनिवाचा सुतवत्सलाऽभवत् ॥ ५० ॥  
 अथ शोकपरीतचेतनां  
 द्विजराडित्थमुवाच मातरम् ॥  
 अवगम्य स संसृतिस्थितिं  
 किमकाण्डे परिदेवना तव ॥ ५१ ॥

वने षोडशसंवत्सरान्मुनिनिवासिष्यति वासं करिष्यति ॥ ४८ ॥ [ शरदो ' हायनोऽस्त्री  
 शरत्समाः ' इत्यमराद्व्याणि । अस्य पुरोवर्तिनस्ते तनयस्य आयुरिति शेषः । किमेता-  
 वदेव नेत्याह— तथाऽशीत्यादिशेषेण । एतदनुरोधेन पूर्वं यद्यपीत्यध्याहार्यम् ॥ ४८ ॥

इत्येवंप्रकारेण माविनीं भविष्यां कथां कुम्भजेऽगस्त्ये वादिनि सति मुनयस्तं निवार्य  
 श्रीशंकरं समुपामन्वय तेन घटजेन सह यथागतं जग्मुः ॥ ४९ ॥ [ इतीति । तं घटजं निवार्य  
 देवतागुह्यमिदं नैव प्रकाशनीयमिति नेत्रादिना संसूच्य । तेनागस्त्येन सहर्षयः शंकरं  
 श्रीशंकराचार्यम् । उपामन्वय वयं गच्छाम इत्यनुज्ञाप्य ] ॥ ४९ ॥

अतिकष्टदां मुनिवाचं श्रुतवतीं सर्तां वर्णयति—सृणिनाःङ्कुशेन हस्तिनीव सा मुनिवा-  
 चाऽर्दिता पीडिताऽभवत् । शुचिनाऽऽगाढेन शैवलिनी शैवलं पद्मकाष्ठं तत्संवन्धिनी  
 पुष्करिणीव सा शोषिताऽभवत् । वायुना कदलीव कम्पिताऽभवत् । यतः पुत्रवत्सला ॥ ५० ॥  
 [ सृणिनेति । ' अङ्कुशोऽस्त्री सृणिर्द्वयोः ' इत्यमरादङ्कुशेनेत्यर्थः । शुचिना । ' शुचिस्त्व-  
 यम् । आपादे ' इत्यमरादापादमासेनेत्यर्थः । शैवलिनीव ' तरङ्गिणी शैवलिनी ' इत्यम-  
 राजदीव ग्रीष्मर्तुवशाच्छोषितेत्यर्थः ] ॥ ५० ॥

एवमतिकष्टवतीं मातरं श्रीशंकरो यदुक्त्वांस्तद्वक्तमपक्रमते—अथ मातृमुनिवाचाऽति-  
 दुःखप्राप्त्यनन्तरं शोकेन परीता व्याप्ता चेतना बुद्धिर्यस्यास्ता सप्तरस्य स्थितिं क्षणमङ्गुर-  
 रूपाभयगम्याकाण्डेऽसमये परिदेवनां शोकस्तव किमर्थमपाप्येत्यर्थः ॥ ५१ ॥ [ अथ  
 निरुक्तमुनिवाक्यश्रवणानन्तरम् । शोकेति । शाकेन परीता व्याप्ता चेतना ' प्रातिपञ्च-

प्रबलानिलवेगवेल्लित-  
 ध्वजचीनांशुककोटिचञ्चले ॥  
 अपि मूढमतिः कलेवरे  
 कुरुते कः स्थिरबुद्धिमाम्बिके ॥ ५२ ॥  
 कति नाम सुता न लालिताः  
 कति वा नेह वधूरमुञ्जि हि ॥  
 कनु ते क्व च ताः क्व वा वयं  
 भवसङ्गः खलु पान्थसंगमः ॥ ५३ ॥

सिचेतना ' इत्यमरादबुद्धिर्यस्याः सा तथा तामित्यर्थः । एतादृशीं मातरं प्रति ।  
 राट्च्छ्रीशंकराचार्यः । संसृतिस्थितिं संसारव्यवस्थाम् । चोऽप्यर्थः । अस्मिन्  
 तवाकाण्डे—

‘ काण्डोऽस्त्री दण्डबाणार्धवर्गावसरवारिषु ’

इत्यमरादनवसर इत्यर्थः । किमिति परिदेवना शोचनाऽनुचितैवेति भावः ॥ अतिचञ्चले शरीरे मूढमतिरपि स्थिरबुद्धिं न कुरुते त्वं त्वातिमुञ्जा तत्र तां शरीराव-  
 योयेति बोधयन्नाह—प्रबलो योऽनिलो वायुस्तस्य वेगेन वेल्लितोऽतिकम्पितो देमद्विच-  
 स्तस्य यच्चीनदेशीयमतिसूक्ष्मं वस्त्रं तस्य कोटिरग्रभागस्तद्वचञ्चले कलेवरे शरीर-  
 मूढमतिरपि कः कुरुते न कोऽपीत्यर्थः । उक्ताशयसूचकं संबोधनमम्बिक इति । त्वामि-  
 स्मदम्बिकाऽतिमुञ्जाऽतिचञ्चले कलेवरे स्थिरबुद्धित्वेनैवं शौचित्यमनर्हाऽसीत्यर्थः । नान्त-  
 [ स्थिरबुद्धिमिदमनधरमेवेति मतिं कुरुते न कोऽपि करोतीत्यर्थः ] ॥ ५२ ॥ ततस्त-

किंच तत्तज्जन्मन्यनुभूतानां पुत्रादीनामानन्त्यात्सर्वेषां शोकासंभवादेते शो-  
 नेत्यस्मिन्निगमकामावाञ्ज केऽपि शोच्या इत्याशयेनाऽऽह—कतीति । संसार-  
 न्संसारे कति वधूर्लला नामुञ्जि हि न मुक्तास्ते सुताः क्व ता वधूश्च क्व ता संसार-  
 तथाच भवसङ्गः पान्थानां तत्तद्विरम्य आगतानां पथिकानामेकस्मिन्प्रपादौ संसार-  
 मस्तद्वद्भवसङ्गोऽप्यनियतः क्षणमङ्गुरश्चेत्यर्थः । प्रसिद्धं चेदमित्याह—सति-  
 तस्मात्केऽपि शोच्या न भवन्तीत्याशयः ॥ ५३ ॥ [ ननु स्वशरीरार्थं तदौचित्य-  
 पुत्रार्थं तदौचित्यमेवेति चेन्न । तत्तज्जन्मावच्छेदेनानुभूतानां तेषामानन्त्येन यस्या-  
 नर्हत्वात् । न चातीतानां तेषां तथात्वेऽपि वार्तमानिकानां तदहर्हतेवेति कस्य-  
 पुत्रत्वाद्यविशेषेणातीतत्ववार्तमानिकत्वयोरशोच्यशोच्यत्वाप्रयोजकत्वात्केषां विदे-  
 य



भ्रमतां मववर्त्मनि भ्रमा-  
 न्न हि किञ्चित्सुखमम्ब लक्षये ॥  
 तदवाप्य चतुर्थमाश्रमं  
 प्रयतिष्ये मवबन्धमुक्तये ॥ ५४ ॥  
 इति कर्णकठोरमापण-  
 श्रवणाद्वाष्पपिनद्धकण्ठया ॥  
 द्विगुणीकृतशोकया तथा  
 जगदे गद्गदवाक्यया मुनिः ॥ ५५ ॥  
 त्यज बुद्धिमिमां शृणुष्व मे  
 गृहमेधी मव पुत्रमाप्नुहि ॥  
 यज च क्रतुभिस्ततो यति-  
 र्भवितास्यङ्ग सतामयं क्रमः ॥ ५६ ॥

विनिगमनाविरहाद्वैषम्यापत्तेश्च । तस्मान्न केऽपि शोच्या इत्याशयेनाऽऽह—कति  
 नामेति । अस्माभिरिति शेषः । कति नाम सुताः पुत्रा न लालिता अपि तु ततच्छ-  
 रीरावच्छेदेनासंख्याता अपि पुत्राः संलालिता एवेत्यर्थः । एवं च त्वयाऽऽत्मपुत्रीभूतमदर्थं  
 देमद्विवाहाद्यभावेन मम पुत्राभावात्तदर्थं च शोचनं कर्तुमनुचितमेवेति सूचितम् । नन्वेवमपि  
 त्वया विवाहाकरणाद्ग्राह्यसुखं नानुभूतमिति प्रत्यक्षमेवातस्तदर्थमहं शोचामीति शङ्कां  
 त्यागयितुमाह—कति वेत्यादिद्वितीयपादेन । विशेष्याभूतवधूवाचकपदस्य द्वितीयाबहुवच-  
 नान्तत्वेन विशेषणीभूतकतिपदस्यापि तथात्वं बोध्यम् । इहानादिसंसारे । यथुः कान्ताः ।  
 ततस्तदर्थमपि शोकानवसर एवेति भावः । ॥ ५३ ॥

एवं शोकापहारकैर्वाक्यैर्मातरं प्रबोध्य स्वेन यदवश्यं कर्तव्यं तदाह—भ्रमतामिति ।  
 संसारमार्गे भ्रमादज्ञानादभ्रमतां किञ्चिदपि सुखं न लक्षयेऽपितु जननीजठरवासादिरूपं दुःख-  
 मेवेति सूचयन्संबोधयति—अम्बेति । हि यस्मादेवं तत्तस्माच्चतुर्थं संन्यासाश्रममवाप्य  
 संसारलक्षणाद्बन्धाद्विमुक्त्यर्थं प्रकर्षेण यत्नं करिष्यामि ॥ ५४ ॥

एवं श्रीशंकरवाक्यमुदाहृत्य तद्वचनेन द्विगुणीकृतशोकायाः सत्या वचनमुदाहर्तुमाह—  
 इत्येवंप्रकारेण यत्कर्णयोः कठोरं दुःस्पर्शं भाषणं चतुर्थमाश्रममित्यादिरूपं तस्य श्रवणाद्वा-  
 ष्पैरश्रुभिः पिनद्धः पिहितः कण्ठो यस्या द्विगुणीकृतः शोको यस्या अत एव गद्गदं वाक्यं  
 यस्यास्तथा मुनिः श्रीशंकरो जगदे । कर्मणि प्रत्ययः । एवंभूता सा मुनिं जगा-  
 देत्यर्थः ॥ ५५ ॥

यदुवाच तदाह—त्यजेति । इदानीमिव चतुर्थाश्रमं प्राप्य प्रयतिष्य इतीमां बुद्धिं

कथमेकतनूमवा त्वया  
 रहिता जीवितुमुत्सहेऽबला ॥  
 तनयैव शुचौर्ध्वदैहिकं  
 प्रमृतायां मयि कः करिष्यति ॥ ५७ ॥  
 त्वमशेषविदप्यपास्य मां  
 जरठां वत्स कथं गमिष्यसि ॥  
 द्रवते हृदयं कथं न ते  
 न कथंकारमुपैति वा दयाम् ॥ ५८ ॥

त्यज । तर्हि किं कर्तव्यमिति चेत्त्राऽऽह—मे मम वचनं शृणु । किं तदिति त्वया  
 गृहमेधी गृहस्थो भव । किं तत इत्यत आह—पुत्रं प्राप्नुहि क्रतुभिर्यजनं च कु  
 दनन्तरं यतिर्भवितासि भविष्यस्यङ्ग हे पुत्र सतां शास्त्रोक्तोऽयमेव क्रम इ  
 तथाच स्मृतिः—

‘ ऋणानि त्रीण्यपाकृत्य मनो मोक्षे निवेशयेत् ’ इति ॥ ५९ ॥

[ हेऽङ्गेति कोमलमन्त्रणेऽपि पुत्रेत्यर्थः । इमां संन्यासकरणविधिणीप  
 मिति । तथाच श्रूयते—ब्रह्मचर्यं समाप्य गृहो भवेद्गृही भूत्वा वनी भवेत्त  
 दिति । स्मर्यते च—

‘अधीत्य विधिवद्वेदाःपुत्रानुत्पाद्य धर्मतः ।

इमां च शक्तितो यज्ञैर्मनो मोक्षे निवेशयेत् ’ इति ] ॥ ५९ ॥

किंचैकस्तनुभवः पुत्रो यस्यास्तथाविधाऽबलाऽहं त्वया विरहिता शुचा शोकेन  
 कयमुत्सहे । पुत्रस्य तवैवविधदुःखदातृत्वमनुचितमिति—सूचयत्संवाधयति । तन्  
 तनयेनेति पाठान्तरे त्वयेत्यनेन संबन्धनीयम् । किंच यदर्थं त्वमुत्पादितस्तद्वै  
 प्रमृतायां कः करिष्यतीत्यर्थः ॥ ५७ ॥

किंचाल्पविदाऽपि वृद्धा जननी न परित्यज्यते यदि केनचिदतिमूढेन स्व  
 त्यज्यतां त्वं त्वशेषज्ञोऽपि मां स्वमातरं तन्नपि वृद्धां त्यक्तमत्ययोग्यां पति  
 गमिष्यसि मामपास्य गन्तुमत्यन्तायोग्योऽसीत्यर्थः । वत्सगमनं यथा गोः शि  
 तव गमनं ममेति द्योतयन्ती संवाधयति—वत्सेति । एवमुक्तमप्यत्रवी  
 पुत्रमालक्ष्याऽऽह—द्रवत इति । ननु वास्तवसंबन्धामावविदो  
 ममत्वाभावात्क्षेहवशात्कथं मे हृदयं द्रवीभूतं भवेदित्याशङ्क्य तत्त्वविदास्त्व  
 श्रवणात्ते हृदयं दगां कथं न प्राप्नोतीत्याह—न कथमिति वा ॥ ५८ ॥  
 सर्वज्ञं प्रत्यपि मया किं कथनीयमपि पुत्रमोहात्किंचिद्द्रव्यामीत्यादिभि  
 काष्ठां सोपालम्भं व्यनक्ति—त्वमिति । अयि वत्स त्वमशेषविदपि सर्वज्ञोऽसि ।



एवं व्यथां तां बहुधाऽऽश्रयन्ती-  
 मपास्तमोहैर्बहुभिर्बचोभिः ॥  
 अम्बामशोकां व्यदधाद्विधिज्ञः  
 शुद्धाष्टमेऽचिन्तयदेतदन्तः ॥ ५९ ॥  
 मम न मानसमिच्छति संसृतिं  
 न च पुनर्जननी विजिहासति ॥  
 न च गुरुर्जननी तदुदीक्षते  
 तदनुशासनमीषदपेक्षितम् ॥ ६० ॥  
 इति विचिन्त्य स जातु मिमङ्क्षयत्  
 बहुजलां सरितं समुपाययौ ॥  
 जलमगाहत् तत्र समग्रही-  
 जलचरश्चरणे जलमीयुषः ॥ ६१ ॥

बुद्धां मामपास्य त्यक्त्वा कथं गमिष्यसीति संवन्वः । तस्मात्सर्वज्ञास्त्वं बृद्धां मां त्यक्त्वा  
 नैव संन्यासं करिष्यसीत्युपालम्भः । एवमपि तदनुत्तरमेवाऽऽलक्ष्याऽऽक्षिपति द्रवत इत्याद्युत्त-  
 रार्थेन । द्रवत इत्यादिनैव चारितार्थे चरमचरणस्त्वतिकारुण्यसूचनार्थ एवेति ध्येयम् ।  
 तस्मात्त्वया मत्पागो नैव कार्यः संन्यासेनेत्याशयः ] ॥ ५८ ॥

एवंप्रकारेण बहुधा व्यथां पीडामाश्रयन्ती तां मातरमपास्तस्तिरस्कृतो मोहोऽविवेको  
 येस्तैर्बहुभिर्बचोभिर्विधिं शोकानिवृत्तिप्रकारं जानातीति विधिज्ञः श्रीशंकरः शोकरहितां व्यद-  
 धादकृतं ततश्च शुद्धेऽष्टमवर्षेऽन्तर्मनस्येतद्वक्ष्यमाणमचिन्तयत् । अष्टमवर्षात्मकस्य कालस्य  
 शुद्धत्वं कलिमलशून्यत्वम् । उपजातिवृत्तम् ॥ ५९ ॥ [ विधिज्ञो विधिं तत्तद्देशकालाद्य-  
 वच्छेदेन कर्तव्यांशं जानातीति तथा । सर्वव्यवहारचतुरः श्रीशंकरमगवत्पादः ] [ तामम्बां  
 स्वमातरम् । अशोकां शान्तशोकाम् । शुद्धाष्टमे संभावितकलिमलकालुष्यविकले स्ववयो-  
 ष्टमवर्षे इत्यर्थः । व्यदधादकरोदित्यर्थः । ततोऽन्तरम्यन्तरे । एतद्वक्ष्यमाणम् । अचिन्तय-  
 चिन्तयामासेति संवन्वः ] ॥ ५९ ॥

यदचिन्तयत्तद्दर्शयति—ममेति । मम मनः संसृतिं संसृतिसाधनं प्रवृत्तिमार्गं नेच्छति  
 जननी पुनर्न च जिहासति हातुं त्यक्तुं नैवेच्छति मापिति विपरिणामेन संसृतिपदं वाऽनु-  
 वृजनीयम् । ननु जननी संसृत्यनभिवाञ्छितं त्वां तव मनसाऽनिष्टां संसृतिं वा कुतो न  
 जिहासतीत्याशङ्क्य तस्यास्तदीक्षणामावादित्याह—न चेति । तत्तां संसृतिं तन्मानस-  
 मिति वा । ननु त्वया प्रसह्य प्रबोधनीयेति चेत्तत्राऽऽह—गुरुरिति । अत एव संन्यासा-  
 श्रयणे तस्या र्षदनुशासनमाज्ञापेक्षितम् । द्रुतलिखितं वृत्तम् ॥ ६० ॥

एवं मनसि श्रीशंकरकृतां विन्तायुषण्येषदनुशासनं प्रदीतुं तत्कृतं चरित्रं वर्णयति—

स च रुरोद जले जलचारिणा  
 धृतपदो ह्रियतेऽम्ब करोमि किम् ॥  
 चालितुमेकपदं न च पारये  
 बलवता विवृतोरुमुखेन ह ॥ ६२ ॥  
 गृहगता जननी तदुपाशृणो-  
 त्परवशा द्रुतमाप सरित्तटम् ॥  
 मम मृतेः प्रथमं शरणं धव-  
 स्तदनु मे शरणं तनयोऽभवत् ॥ ६३ ॥  
 स च मरिष्यति नक्रवशं गतः  
 शिव न मेऽजनि हन्त पुरा मृतिः ॥  
 इति शुशोच जनन्यपि तीरगा  
 जलगतात्मजवक्त्रगतेक्षणा ॥ ६४ ॥

इत्येवंप्रकारेण विचिन्त्य स कदाचिन्मज्जेच्छया बहुजलां नदीं समुपाययौ तत्र  
 मगाहत तत्र नद्यां जलं प्राप्तवत्श्वरणे जलचरः सम्यगग्रहीत् ॥ ६१ ॥ [ सति ]  
 निकटानीतप्रागुक्तपूर्णाभिधनदीमिति यावत् । समुपाययावित्यन्वयः । ततस्तज्जलम्  
 खातुं प्राविशदित्यर्थः । चरणे पादे । समग्रहीत्यादावच्छेदेन तं जग्राहेति संक्रयः ।

स च रुरोद रोदनं कृतवान्बलवता विवृतोरु मुखं यस्य तेन जलचारिणा  
 धृतो गृहीतः पादो यस्य स हेऽम्ब जले ह्रियतेऽतः किं करोमि । ननु जलम्  
 नाऽऽयासीत्याशङ्क्याऽऽह—एकं पदं चालितुं न च पारये समर्थो न भवामि हे  
 ॥ ६२ ॥ [ जलचारिणा ग्राहविशेषेण । यतो बलवता प्रबलेन । धृतपदः सन् ।  
 पदमात्रमपि । चालितुं न च पारये । चोऽवधारणे नैव शक्नोमि । अतः किं  
 योजना ] ॥ ६२ ॥

तत्स्वप्नतरोदनं गृहस्था जनन्युपाशृणोच्छ्रुत्वा च परवशाऽतिविक्रमा द्रुतमाप  
 त्पारय तीरं गता सा जनन्यपि जलगतस्य पुत्रस्य मुखं गते प्राप्ते ईदृशे ने-  
 सेति शुशोच । कथमित्यत आह—मम मृतेरिति । मरणात्प्रथमं मम शरणं  
 स्ततः पतिमृत्यनन्तरं पुत्रो मे शरणमभवत् । स च तनयो मरिष्यती-  
 नकस्य जलजन्तोर्वशं गतो हन्तातिकष्टं हे शिव पुरा पूर्वमुचिता मम  
 नाजनि नाभूत् । शिवोपासकाया ममाशिवप्राप्तिरित्यन्तानुचितेति संबोधानां  
 शुशोचेत्यर्थः ॥ ६३ ॥ ६४ ॥ [ शिवेति । हे शिव कल्याणमूर्ते शोभो ।



त्यजति नूनमयं चरणं चलो  
 जलचरोऽम्ब तवानुमतेन मे ॥  
 सकलसंन्यसने परिकल्पिते  
 यदि तवानुमतिः परिकल्पथे ॥ ६५ ॥  
 इति शिशौ चकिता वदति स्फुटं  
 व्यधित साऽनुमतिं द्रुतमम्बिका ॥  
 सति सुते भविता मम दर्शनं  
 मृतवतस्तदु नेति विनिश्चयः ॥ ६६ ॥

खेदे । मे मृतिः पुरा भर्तृमरणात्प्रागेव कृतो नाजनि न समुत्पन्नेत्यन्वयः । अत्र शिवेति  
 संबोधनात्कल्याणमूर्तिभक्ताया ममैवविषयभर्तृमरणपुत्रमरणावेक्षणाकल्याणमयुक्तमेवेति भावः ]  
 ॥ ६४ ॥

एवमतिशोकपरीतां मातरमालक्ष्याऽऽह—त्यजतीति । हेऽम्ब मे चरणमयं  
 चलो जलचरोऽनुमतेन सकले संन्यसने परिकल्पिते सति त्यजति तथाच  
 यदि तवानुमतिस्तर्ह्यहं परिकल्पथे सकलसंन्यसनमिति विपरिणाभेन संबन्धनीयम्  
 ॥ ६५ ॥ [ अयमम्बायं प्रत्यक्षः ] [अयं भावः—दुःखं हि पापैकफलाभिति निर्विवादम् ।  
 तच्च पापं ' धर्मेण पापमपनुदति ' इति श्रुतेर्भोगिनेव धर्मेणापि नश्यति । स च धर्मः सत्यं  
 परमित्याद्युपक्रम्य न्यास एवात्यरेचयदित्युपसहारेण संन्यासैकावधिक इति तेन सद्य एवा-  
 लौकिकपुण्योत्पत्त्या निखिलपापनाशात्तन्मूलकभूतदुःखनाशो भविष्यत्येवेति । तत्र यदि  
 तवानुमतिरनुमोदनमस्ति तर्ह्यहं सकलसंन्यसनं यथाविधिप्रेषोच्चारण-भयदानादिलक्षणादुरसं-  
 न्यासविधिना परिकल्पयेऽनुतिष्ठामीति संबन्धः । तस्मात्त्वयाऽत्रानुमतिर्देयैवेति भावः ]  
 ॥ ६६ ॥

इत्येवंप्रकारेण स्फुटं यथा स्यात्तथा शिशौ वदति सति चकिता साऽम्बिका द्रुतं  
 शीघ्रमनुमतिमनुमोदनं व्यधिताकृत । स्फुटमिति मध्यमणिन्यायेनात्रापि संबन्धनीयम् ।  
 शीघ्रानुमतिकरणे हेतुं तत्कृतं निश्चयं दर्शयति—सति सुते मृतस्य दर्शनं मम भविष्यति  
 मृतवतस्तु तद्दर्शनं न भविष्यतीति विशेषेण निश्चयोऽस्तीत्यर्थः ॥ ६६ ॥ [ ' उ ' ]  
 इत्यवधारणेऽव्ययम् ॥ ६६ ॥

तदनु संन्यसनं मनसा व्यधा-  
 दथ मुमोच शिशुं खलनक्रकः ॥  
 शिशुरुपेत्य सरित्तटमत्रस-  
 न्प्रसुवमेतदुवाच शुचाऽऽवृताम् ॥ ६७ ॥  
 मातर्विधेयमनुशाधि यदत्र कार्यं  
 संन्यासिना तदु करोमि न संदिहेऽहम् ॥  
 वस्त्राशने तव यथेष्टममी प्रदेयु-  
 गृह्णन्ति ये धनमिवं मम पैतृकं यत् ॥ ६८ ॥  
 देहेऽम्ब रोगवशगे च सेनामयोऽमी  
 द्रक्ष्यन्ति शक्तिमनुसृत्य, मुतिप्रसङ्गे ॥  
 अर्थग्रहाज्जनमयाञ्च यथाविधानं  
 कुर्युश्च संस्कृतिर्ममी न विभेयमीषत् ॥ ६९ ॥

तस्या मातुरनुमतेः पश्चाच्छंशंकरो मनसा संन्यसनं व्यधादथ संन्यसकः  
 दुष्टजलचरः शिशुं मुमोच । संसाराख्येनाज्ञानजलचरेण दुष्टनक्रेण गृहीतस्य संन्य-  
 सिना न मोक्ष इत्याशयः । ततः किं वृत्तमित्यपेक्षायामाह—शिशुरत्रसक्तोऽपि  
 शोकेन व्यासां जननीभितद्वक्ष्यमाणमुवाच ॥ ६७ ॥ [ मनसा संन्यसनं व्यधादथ  
 त्यन्वयः 'यथातुरः स्यान्मनसा वाचा वा संन्यसेत्' इत्यास्त्रायत एव । खलेति  
 दुष्टनक्रकः ] [ अत्रसन्नेव दुःखमननुभवज्ञेयार्थः । एतेनोक्तग्राहग्रहादेर्मायिकत्वं व्यज्यते  
 [ प्रसुवं 'जनयित्री प्रसूमांता' इत्यमराज्जननीम् ] ॥ ६७ ॥

यदुवाच तदाह—हे मातर्विधेयमाज्ञापयान्नास्मिँल्लोके यत्संन्यासिना कर्तुं योग्यं तद्वि-  
 येन करोमि नाहं संदिहे संशययुक्तो न भवामि । ननु संन्यासिना संग्रहशून्येन तत्प्रा-  
 र्त्तव्यं भोजनाच्छादनप्रदानं कः करिष्यतीति चेत्तत्राऽऽह—वस्त्रेति । ये धनमिवं य-  
 न्यमी वस्त्राशने तव यथेष्टं प्रदेयुं यस्माद्धनं मम पितृसंबन्धि तस्मादित्यर्थः । यत्  
 पैतृकं तदिदमिति वा । वसन्ततिलका वृत्तम् ॥ ६८ ॥ [ ननु विवाहादिवदाज्ञापित-  
 त्वया नैवानुष्ठितं चेत्किं मदनुशासनफलमित्याशङ्कां प्रत्याह—तदित्यादिपूर्वार्थेने-  
 'उः' अवधारणे ॥ ६८ ॥

ननु संन्यस्य त्वयि गते रोगाधीने मदेहे सति मरणप्राप्तौ च के द्रव्य-  
 चेत्तत्राऽऽह—देह इति । हे मातस्तव देहे रोगवशगे च पुनर्मरणप्रसक्तावमी सन्त-  
 सपिण्डाः शक्तिमनुसृत्य दर्शनं करिष्यन्ति मरणानन्तरं दाहादिसत्कारं यथाविधि  
 कुर्युस्तत्र हेतुद्वयमाह—अर्थस्य मम पैतृकधनस्य ग्रहणाज्जनानां मयाच । तस्मै

१ ग. व. 'शमेऽमी । २ ग. 'रणप्रसक्तो दा' । घ. 'रणप्रसक्तो च दा' । ३. ४. ५.

दृष्टमिति ।



यज्जीवितं जलचरस्य मुखात्तद्विष्टं  
 संन्याससंगरवशान्मम देहपाते ॥  
 संस्कारमेत्य विधिवत्कुरु शंकर त्वं  
 नो चेत्प्रसूय मम किं फलमीरय त्वम् ॥ ७० ॥  
 अहं चम्ब रात्रिसमये समयान्तरे वा  
 संचिन्तय स्ववशगाऽवशगाऽथ वा माम् ॥  
 एष्यामि तत्र समयं सकलं विहाय  
 विश्वासमाप्नुहि मृतावपि संस्कारिष्ये ॥ ७१ ॥  
 संन्यस्तवाङ्गिशुचिरयं विधवामनाथां  
 क्षिप्वेति मां प्रति कदाऽपि न चिन्तनीयम् ॥  
 याधन्मया स्थितवता फलमापनीयं  
 मातस्ततः शतगुणं फलमापयिष्ये ॥ ७२ ॥

रूपमपि मयं त्वया न कर्तव्यमित्यर्थः ॥ ६९ ॥ [ अमी प्रत्यक्षाः । जनेति । लोकाप-  
 वादमयादित्यर्थः । कुर्युः करिष्यन्त्येवेति यावत् । अतस्त्वयाऽन्नाच्छादनव्याध्यादिपरामर्श-  
 नौर्ध्वदैर्हिक्वपिष्येऽत्रेपदपि नैव चिन्ता कार्येत्याह—नेत्यादिना ॥ ६९ ॥

संस्कृतिं चाभी कुर्युरिति सुतोक्तमसहमाना सत्युवाच—यदिति । संन्यासस्य संग-  
 रोऽङ्गीकृतिस्तद्वशाज्जलचरस्य मुखाद्यज्जीवितं तव यज्जीवनं तदिष्टम् । 'संगरोऽङ्गीकृतौ  
 शुधि' इति विश्वप्रकाशः । तथाऽपि मम देहस्य पाते सति यत्र कापि स्थितस्त्वमागत्य  
 विधिवन्मम दाहादिसंस्कारं कुरु । ननु संन्यासिनो मम दाहादिकर्मण्यधिकाराभावात्कथमेवं  
 वदसीति चेत्तत्राऽऽह—हे शंकर परमेश्वरस्य तव न किंचिदपि दोषावहमिति भावः । ननु  
 तथाऽपि लोकविरुद्धत्वात्किमर्थमेवं विधेयमिति तत्राऽऽह—नो चेदिति । मरणानन्तरं  
 दाहसंस्कारस्याप्यलभे सति त्वामुत्पाद्य मया किं फलं लब्धमिति त्वमेव कथय ॥ ७० ॥

एवं स्वैकतृकदाहसंस्कारेऽतिनिर्वन्धवतीमतिदुःखितां मातरमालक्ष्य श्रीशंकर उवाच—  
 हेऽम्बाहि दिवसे स्ववशगा स्वाधीना रोगादिना पराधीनाऽवशगा वा मां चिन्तय तत्र  
 तव चिन्तनसमये सर्वं समयमाचारं विहायाऽऽगमिष्यामि । 'समयः शपथाचारसिद्धान्तेषु'  
 इति मेदिनी । मदुक्ते विश्वासं प्राप्नुहि मृतावपि संस्कारं करिष्ये ॥ ७१ ॥ [ ओ अम्ब ।  
 त्वमहं यथा रात्रिसमये । यद्वा समयान्तरे संन्यासमये ] ॥ ७१ ॥

संन्यासिना कर्तुमयोग्यमप्यङ्गीकुर्वतो मभैका प्रार्थना त्वयाऽप्यवश्यं स्वीकर्तव्ये-  
 त्याशयवानाह—अयं शिशुर्बिधवामनाथां मां त्यक्त्वा संन्यासं कृतवानिति मां प्रति

इत्थं स मातरमनुग्रहणेच्छुरुक्त्वा  
 प्राचे सनाभिजनमेव विचक्षणाग्र्यः ॥  
 संन्यासकल्पितमना व्रजितोऽस्मि दूरं  
 तां निक्षिपामि जननीमधवां भवत्सु ॥ ७३ ॥  
 एवं सनाभिजनमुत्तममुत्तमाग्र्यः  
 श्रीमातृकार्यमभिभाष्य करद्वयेन ॥  
 संप्रार्थयन्स्वजननीं विनयेन तेषु  
 न्यक्षेपयन्नयनजाम्बुनिपिञ्चमानां ॥ ७४ ॥

कस्यांचिदप्यवस्थायां त्वया न चिन्तनीयम् । ननु त्वया परित्यक्तत्वादतिकष्टवत्या  
 कथं न चिन्तनीयमिति तत्राऽऽह—स्थितवता मया यत्परिमितं फलं त्वया प्राप्तं  
 मातस्तस्माच्छतगुणं फलमहं प्रापयिष्ये ॥ ७२ ॥ [ मां प्रति मदुद्देशेन ] ॥ ७२ ॥

अनेन प्रकारेण मातरमुक्त्वा सगोत्रजनमुवाचेत्याह—इत्थमिति । यदुवाच तद  
 संन्यासेति । संन्यासाय कल्पितं मनो येन सोऽहं दूरं गन्तुमुद्यतोऽस्मि तस्मात्प्राप्तं  
 तां जननीं भवत्सु रक्षार्थं स्थापयामि ॥ ७३ ॥ [ विचक्षणाग्र्यो विवेकिचक्रवर्ती  
 श्रीभगवत्पादः । एष प्रकृतः । सनाभीति । 'सपिण्डास्तु सनामयः' इत्यंशः ।  
 व्रजितश्चेतसः स्वाभिमतस्थानं प्रति गतत्वाद्भूतार्थकः प्रयोगः । एतेन तदनुष्ठान औष्ठ्य  
 ति शयात्त्वरोत्कर्षः सूच्यते । अतस्तां गृहान्तस्थत्वेन परोक्षाम् । अधवां पतिहीनां जननीं  
 भवत्सु संरक्षकत्वेनाऽऽधारिभूतेषु युष्मास्वित्यर्थः । निक्षिपामि समाभिरक्षार्थं स्थापयामी  
 योजना ] ॥ ७३ ॥

एवंप्रकारेणोत्तमं सनाभिजनमुत्तमाग्र्यः श्रीशंकरः श्रीमातृकार्यं सम्यगुक्त्वा मुकु  
 हस्तद्वयेन सम्यक्प्रार्थयन्सन्नेत्रजाम्बुभिर्निपिञ्चमानां मातरं स विनयेन तेषु सनाभि  
 न्यक्षेपयत् ॥ ७४ ॥ [ एवं परोक्षतया तानुक्त्वा तत्समक्षमपि तां सविनयं तेषु संरक्ष  
 स्थापितवानित्याह—एवमिति । अत्रोत्तमपदेन तन्निक्षेपयोग्यत्वं व्यज्यते । उत्तम  
 पदेन परीक्षकत्वं च सूच्यते । करद्वयेन संप्रार्थयन्नित्यादरातिशयस्तेनावश्यसंरक्षणीकृतत्वा  
 तस्यां द्योत्यते । नयेत्यनेन कारुण्यानुभावो ध्वन्यते । अत्र भर्तृहीनजरज्जनन्याकर्षण  
 संन्याससिद्धयर्थं स्वदूरगमनावसरोद्दीपितः प्रकटश्रुपातानुभावितः पूर्वोक्तयजीवितकि  
 दिससति-श्लोकेरिततद्वाक्यस्थितिसंचारितः शोकाख्यः स्थापिभाव एव श्रीभगवत्पाद  
 करुणरस एव ] ॥ ७४ ॥



आत्मीयमन्दिरसमीपगतामथासौ  
चक्रे विदूरगनदीं जननीहिताय ॥  
तत्तीरसंश्रितयद्वृद्धधाम किञ्चि-  
त्सा निम्नगाऽऽरमत ताडयितुं तरङ्गैः ॥ ७५ ॥  
वर्षासु वर्षति हरौ जलमेत्य किञ्चि-  
दन्तःपुरं भगवतोऽपनुनोद मृत्साम् ॥  
आरब्ध मूर्तिरनघा चलितुं क्रमेण  
देवोऽविभेदिव न मुञ्चति भीरुहिंसाम् ॥ ७६ ॥

संन्यासग्रहणाय श्रीशंकरस्य गमनं वर्णयिष्यन्गमनसमये स यत्कृतवांस्तद्वर्णयितुमार-  
भते—आत्मीयेति । अथानन्तरमसौ यां विदूरगां नदीं मातुर्हिताय स्वीयमन्दिरसमीपग-  
ता चक्रे तस्यास्तीरं संश्रितस्य यदुश्रेष्ठस्य श्रीकृष्णस्य धाम स्थानं किञ्चित्सा नदी तरङ्गै-  
स्ताडयितुमारमत ॥ ७५ ॥ [ अथ मातृसंरक्षणव्यवस्थाविधानानन्तरम् । इत्थं तदीयं  
गमनावसरे चरितमासीदित्यार्थिकम् । तदेवाऽऽह—असौ श्रीशंकराचार्यः । याम् ।  
विदूरेति । पूर्वोक्तामतिदूरस्थां पूर्णाभिन्नदीमित्यर्थः । जननीति । आत्मीयेति ।  
चक्रे । सा निम्नगा । एतेन वक्ष्यमाणकर्मणि नीचगत्वं हेतुर्घोषितः ] ॥ ७५ ॥

किञ्च वर्षासु हरौ देवेन्द्रे वर्षति सति । ' इन्द्रो दुश्च्यवनो हरिः ' इति हलायुधः ।  
किञ्चिज्जलं भगवतो विष्णोरन्तःपुरमागत्य मृत्सां प्रशस्तां मृत्तिकामपनुनोद ततश्चानवघा-  
कृष्णमूर्तिः क्रमेण चलितुमारब्धं प्रवृत्ता । ननु तज्जलं तद्विंसां कुतो न मुक्तवदिति  
तत्राऽऽह—देवोऽविभेदिव भयं प्राप्त इवामवत् । भीरुहिंसां च कोऽपि न त्यजतीत्यत  
इत्यर्थः ॥ ७६ ॥ [ भगवतो निरुक्तश्रीकृष्णस्य । अन्तःपुरमन्तर्गृहमेत्य । किञ्चिन्मृत्सां  
' प्रशस्ता तु मृत्सा मृत्स्ना च मृत्तिका ' इत्यमरात्प्रशस्तमृदमित्यर्थः । अपनुनोद दूरी-  
चकारेत्यन्वयः । ततः किं तत्राऽऽह—आरब्धेत्यादिना । अतोऽनघा निर्दोषाऽपि श्रीकृ-  
ष्णमूर्तिः क्रमेण चलितुम् । आरब्ध प्रवृत्ताऽऽसीदिति संबन्धः । नन्वेवं तर्ह्यश्वरेण श्रीकृ-  
ष्णेन सा नद्येव किमिति सेतुस्थलीयसमुद्रवन्न शिक्षितेत्याशङ्क्य समाधत्ते—देव इत्यादि-  
चरमचरणेन । यतो देवः श्रीकृष्णः । अविभेदिव न परमेश्वरावतारेण श्रीशंकराचार्येण  
साक्षात्स्वमात्रनुग्रहार्थमियं नदी स्वगृहनिष्कटमानीता मया कथं वा तिरस्कार्येति केवलं  
मयमेवाऽऽपेक्षेति न किंतु भीरुहिंसाम् । ' विशेषास्त्वङ्गना भीरुः ' इत्यमरान्नद्याः स्त्रीत्वा-  
द्धीरोर्नदीरूपायाः स्त्रियां हिंसामपि मुञ्चति व्रतत्वेनाखण्डं त्यजतीति योजना । उत्प्रेक्षावाच-  
केवशब्देन वस्तुतो हरिहरयोरुभयोरपि परब्रह्मत्वेनाभेदाद्भक्तानुग्रहार्थं लीलानाट्यमेवो-  
क्तमयादिति द्योत्यते ] ॥ ७६ ॥

प्रस्थातुकाममनघं भगवाननङ्ग-  
 वाचाऽवदत्कथमपि प्रणिपत्य मातुः ॥  
 पादारविन्दयुगलं परिगृह्य चाऽऽज्ञां  
 श्रीशंकरं जनहितैकरसं स कृष्णः ॥ ७७ ॥  
 आनेष्ट दूरगनदीं कृपया भवान्यां  
 सा माऽतिमात्रमनिशं बहुलोर्मिहस्तैः ॥  
 क्लिश्नाति ताडनपरा वद कोऽभ्युपायो  
 वस्तुं क्षमे न नितरां द्विजपुत्र यासि ॥ ७८ ॥  
 आकर्ण्य वाचमिति तांमतनुं गुरुर्नः  
 प्रोद्धृत्य कृष्णमचलं शनकैर्भुजाभ्याम् ॥  
 प्रातिष्ठिपन्निकट एव न यत्र बाधा  
 नद्येत्युदीर्य सुखमास्व चिराय चेति ॥ ७९ ॥

एवं नद्या क्लेशितो भगवान्श्रीकृष्णोऽनङ्ग्याऽशरीरया वाचा श्रीशंकरपददुःखं  
 तं विशिनाष्टि मातुश्चरणकमलद्वंद्वं प्रणिपत्य केनापि प्रकारेण मातुराज्ञां च परिगृह्य  
 कामं सकलदोषविनिर्मुक्तमेतेन स्वस्याज्ञानादिदोषनिवृत्त्यर्थं तस्य गमनेच्छां वाचि  
 किमर्थं तस्य गमनेच्छेत्यत आह—जनानां हितमेको मुख्यो रसो यस्य तं तथा च ते  
 प्रकाराय तस्य गमनसंन्यासग्रहणादिकमिति भावः ॥ ७७ ॥ [ स पूर्वोक्तः । भगवत्  
 गुणैश्वर्यवान्कृष्णः । अत एव—अनङ्गेति । अशरीरवाण्येत्यर्थः । कथमपि स्थाने  
 दापि । एतेन प्रेमातिशयः सूचितः ] ॥ ७७ ॥

यदुवाच तदाह—यां दूरगनदीं भवान्कृपयाऽऽनीतवान्साऽस्त्यन्धं निरन्तरपन्नम  
 हस्तैस्ताडनपरा मां क्लिश्नाति क्लेशनिवृत्तौ वद कोऽभ्युपायो यतो वस्तुं न ममर्थो  
 हे द्विजपुत्र त्वं यास्यतः सुतरां वस्तुं न क्षम इत्यर्थः ॥ ७८ ॥ [ बहुलेति । वि  
 कलोलकैरित्यर्थः ] ॥ ७८ ॥

श्रीकृष्णोक्तं श्रुत्वा किं कृतवानित्यपेक्षायामाह—आकर्ण्येति । इत्येवं तस्य  
 शरीरां वाचं श्रुत्वा नोऽस्माकं गुरुरिति ग्रन्थकारोक्तिः । अचलमपि कृष्णं शनकै  
 प्रकर्षेणाङ्गभङ्गादिकं विनैवोद्धृत्य समीप एव प्रकर्षेण पुनश्चलनं यथा न स्यात्तथा  
 वान् । ननु निकटस्थापनेन पुनरपि नदीबाधा भविष्यतीति चेत्तत्राऽऽह—  
 न्याने नद्या बाधा नास्ति तत्रेत्यर्थः । चिरकालं सुखमुपविशेत्युक्त्या  
 छिपदित्यन्वयः ॥ ७९ ॥ [ अचलमपि कृष्णं प्रकृतमूर्तिभूतं श्रीकृष्णमित्यर्थः ।  
 त्य । अवयवभङ्गाभावरूपप्रकर्षेणोद्धरणकर्मकृत्येत्यर्थः । यत्र नद्या नदी



तस्मात्स्वमातुरपि भक्तिवशादनुज्ञा-  
 मादाय संसृतिमहाब्धिविरक्तिमान्सः ॥  
 गन्तुं मनो व्यधित संन्यसनाय दूरं  
 किं नौस्थितः पतितुमिच्छति वारिराशौ ॥ ८० ॥  
 इत्थं सुधीः स निरवग्रहमातृलक्ष्मी-  
 शानुग्रहो घटजबोधितमाविवेदी ॥  
 एकान्ततो विगतभोग्यपदार्थतृष्णः  
 कृष्णे प्रतीचि निरतो निरगान्निशान्तात् ॥ ८१ ॥

बाधा पाडा । न तत्र निकट एव । भो भगवत्स्वं चिराय सुखमास्त्वोपविशेत्पुदीयोच्चार्य  
 प्रातिष्ठिपत्प्रतिष्ठापितवानिति योजना ] ॥ ७२ ॥

तस्माच्छ्रीकृष्णाद्भक्तिवशात्स्वमातुरप्यनुज्ञां गृहीत्वा स संसारमहासमुद्राद्विरक्तिमान्सं-  
 न्यसनाय दूरं गन्तुं मनोऽकृत । किमर्थमित्यत आह—किमिति । नौकायां स्थितः  
 समुद्रे किं पतितुमिच्छति नैवेच्छति तद्बद्धैराग्यादिलक्षणनौस्थितः संसारसमुद्रे पतितुं  
 नैवेच्छतीत्यर्थः ॥ ८० ॥

इत्थमनेन प्रकारेण स सुधीर्निशान्तात्सदनाग्निरगान्निर्गतवानिति योजना ।

‘ निशान्तपस्त्यसदनं भवनागारमन्दिरम् ’

इत्यमरः । तं विशिनाष्टि—माता च लक्ष्मीशश्च मातृलक्ष्मीशौ निरवग्रहो निरवधिमातृ-  
 विष्ण्वोरनुग्रहो यस्मिन्नेतेन मातृश्रीकृष्णाम्यां प्रसन्नतापूर्वकं प्रेषित इति बोधितम् । नन्व-  
 तिशीघ्रं किमर्थं गतवानित्यत आह—घटजेनागस्त्येन बोधितं भविष्यं जानातीति तथा ।  
 ननु जीवनोपायमेव कुतो न कृतवानित्यत आह—

अत्यन्तं विगता निवृत्ता भोग्यपदार्थेभ्यो देहादिभ्यस्तृष्णा यस्य सः । यतः ।

‘ कृषिर्भूवाचकः शब्दो णश्च निर्वृतिवाचकः ।

तथोरैक्यं परं ब्रह्म कृष्ण इत्यभिधीयते ’

इत्युक्तत्वात्कृष्णे प्रतीचि प्रत्यगभिन्ने ब्रह्मणि निरतरां रत इत्यर्थः ॥ ८१ ॥ [ सुधीः  
 शोभना सार्वदिकविवेकवती धीर्बुद्धिर्यस्य स तथा । सर्वविषयकसार्वकालिकविचारवा-  
 नित्यर्थः । तत्र पाथेयार्थं तं विशिनाष्टि—निरवग्रहेति ।

‘ वृष्टिर्वर्षं तद्विधाते वग्राहावग्रहौ समौ ’

इत्यमरादवग्रहशब्देन वृष्टिप्रतिबन्धकत्वप्रकृतेऽपीष्टवृष्टिप्रतिबन्धकः प्रत्यहविशेष एवो-  
 च्यते । तथा च निर्गतोऽवग्रह इष्टवस्तुवृष्टिबन्धकप्रत्यहविशेषो यस्मात्स तथा तादृशो  
 मातृलक्ष्मीशयोर्जनार्जनादर्शनयोरनुग्रहो यस्य स तथा । एवं च मातृलक्ष्मीपतिभ्यां यत्प्रस-  
 न्नतया गमनायानुमोदनं दत्तं तदेवास्य सकलैष्टपुष्टिकरं मार्गं पाथेयमित्यर्थः । नन्वेतावत्स्व-

यस्य त्रिनेत्रापरविग्रहस्य  
 कामेन नास्थीयत वृक्पथेऽपि ॥  
 तन्मूलकः संसृतिपाशबन्धः  
 कथं प्रसज्येत महानुभावे ॥ ८२ ॥  
 स्मरेण किल मोहितौ विधिविधू च जातूत्पथौ  
 तथाऽहमपि मोहिनीकचकुचादिवीक्षापरः ॥  
 अगामहह मोहिनीमिति विमृश्य सोऽजागरी-  
 द्यतीशवपुषा शिवः स्मरकृतार्तिवार्तोद्भिन्नतः ॥ ८३ ॥

राया अपि किं कारणमित्याशङ्क्य तत्पूजयितुं तं विशिनष्टि—घटजेति । अत्र  
 चित्तद्वान्निशद्वर्षपर्यन्तमेव भूलोके स्वलीलाविग्रहावस्थित्या तावत्कालमध्य एव चित्तं  
 कमार्गप्रतिष्ठापनतत्परिपन्थिनिरासनं च कर्तव्यमिति ज्ञानवानित्यर्थः । नन्वेवमप्युक्तं  
 योगाभ्यासादिकमेव कुतो नाकरोदितः पुनर्विशिनष्टि—एकान्तत इत्यादिना तृतीयपदे  
 एकान्ततोऽभिचारित्वेन । विगतेति । विगता भोग्यपदार्थेष्वणिमाद्यैश्वर्याद्यसिद्धेस्तु  
 स्तुष्टु तृष्णा लालसा यस्य स तथेत्यर्थः । अत्र संस्कारात्मनाऽपि रागो निराकृत इति  
 पूर्वपद्योक्तेन संसृतीत्यादिविशेषणेन सह पौनरुक्त्यमस्येति ध्येयम् । प्रतीचि पञ्चकोणे  
 सिस्वोपलक्षितविन्मात्रे । निरतः सर्वदा तदेकंनिष्ठ इत्यर्थः ॥ ८१ ॥

तस्मिन्नैतच्चित्रमित्याह—यस्य त्रीणि नेत्राणि कामदाहकामिसोमसूर्यात्मकारि  
 सोऽपरो विग्रहो यस्य तस्यापरविग्रहस्येति वा । दृष्टिपथेऽपि कामेन नास्थीयत काम-  
 न शक्तस्तस्मिन्महानुभावे काममूलकः संसृतिपाशबन्धः कथं प्रसज्येत । उपनिष-  
 ॥ ८२ ॥ [ यस्येति । त्रीणि नेत्राणि यस्य तादृशः पार्वतीपतिलक्षणोऽपरविग्रहो  
 शरीरं यस्य स तथा तथेत्यर्थः । यद्वा त्रिनेत्रस्य पार्वतीपतेर्योऽपरविग्रह आजन्मोप-  
 शास्यन्यलीलावतारविशेषस्तथेत्यर्थः । अत्र प्रथमपक्षे यदीयत्रिनेत्रास्वलीलाविग्रहस्त-  
 कामेनावस्थातुं न शक्तं ततः साक्षात्तस्मिन्नेव तत्संचाराभावः कैमुत्यसिद्ध इति चोक्तो-  
 यपक्षेऽपि यस्य गार्हस्थ्यानुभवतोऽपि वृक्पथेऽपि कामोऽवस्थातुं न शक्तस्तस्याऽऽ-  
 ध्वरेतसवशाद्वलीलाविग्रहविशेषे तत्संचाराभावः किमु वक्तव्य इति ध्वन्यत इति चेन्न  
 तन्मूलकः काममूलकः । तथा चाऽऽश्नायते—‘काममय एवायं पुरुषः’ इति । स्मर-

‘आवृत्तं ज्ञानमेतेन ज्ञानिनो नित्यवैरिणा ।

कामरूपेण कौन्तेय दुष्पूरेणानलेन च’ इति ] ॥ ८२ ॥

ननु नित्यमुक्तस्य शिवस्य संन्यासेन किमाधिक्यमिति चेत्तत्राऽह—स्वार्थे-



निष्पन्नाऽकुरुतासुरानपि सुरान्मारः सपन्नाऽकरो-  
 दप्यन्यानिह निष्कुलाऽकृततरां गन्धर्वविद्याधरान् ॥  
 यो धानुष्कवरो नराननलसात्कृत्वोदलासीदलं  
 यस्तस्मिन्नशुशूरतैर्ष मुनिमिर्वर्ण्यः कथं शंकरः ॥ ८४ ॥  
 शान्तिश्चावशयन्मनो गतिमुखा दान्तिर्न्यरुन्द्ध क्रिया  
 आधात्ता विषयान्तरादुपरतिः क्षान्तिर्मृदुत्वं व्यधात् ॥  
 ध्यानैकोत्सुकतां समाधिविततिश्चक्रे तथाऽऽस प्रिया  
 मद्धा हन्त वसुप्रथाऽस्य तु कुतो वैराग्यतो वेद्वि नो॥ ८५ ॥

विधिर्ब्रह्मा विभुश्चन्द्रस्तौ कामेन मोहितौ जातु कदाविदुस्त्वौ च सुतानुधावनेन ताराम्रहेण  
 चोन्मार्गौ च तथाऽहं शिवोऽपि कामेन मोहितो मोहिन्याः केशस्तनादिनिरीक्षणपरः ।  
 अहहेत्यन्ताभ्यर्थे । मोहिनीमगामनुगतवानिति विचार्य स शिवो यतीशस्य वपुषा कामेन  
 कृतायाः पीडाया वार्तयाऽप्युज्जितोऽजागरीदतिशयेन जागर्ति स्मेत्यर्थः । पृथ्वी-  
 वृत्तम् ॥ ८३ ॥

किंच यो धानुष्कवरो धनुष्मच्छ्रेष्ठो मारः कामोऽसुराभिष्पन्नाऽकुरुत संप्रखानां शरा-  
 णामपरपार्श्वेषु निर्गमनाभिष्पन्नाऽकृतवान् । तथा सुरानपि सपन्नाऽकरोत्संप्रखशरप्रवेशनेन  
 सपन्नाऽकृतवान् । ' सपन्ननिष्पन्नादतिव्यथे ' इति ङाच् । तथाऽन्यानापि गन्धर्वविद्याधरा-  
 निह जगति निष्कुलाऽकृततरां निर्गतं कुलमन्तरवयवानां समूहो येम्यस्तथाभूतानस्यन्तं  
 कृतवान् ' निष्कुलाभिष्क्रोषणे ' इति ङाच् । तथा नराननलसात्साकल्येनाभिरूपाऽकृत्वा  
 भृशं दग्ध्वाऽलमुदलासीत्सम्यग्दीप्तिमानभूतास्मिन्कामे योऽशुशूरत शूरतां कृतवान्स एष  
 श्रीशंकरो मुनिभिः कथं वर्ण्यो न कथ्यमपीत्यर्थः । शार्दूलविक्रीडितं वृत्तम् ॥ ८४ ॥

किंचास्य श्रीशंकरस्य कृतो वैराग्यतः कस्माद्वैराग्यात्परवैराग्यादपरवैराग्याद्वा शान्तिः  
 श्रवणाद्यतिरिक्तास्त्रिबुद्धिव्यापारेभ्यः स्वाधिकारानुपयुक्त्येभ्योऽफलवज्ञानपूर्वकश्चित्तिनिरोधः  
 सा मनोऽवशयद्वशमनयत् । तथा दान्तिस्तथाभूतबाह्यव्यापारेभ्यो बाह्यकरणनिरोधः सा  
 गतिमुखाः क्रिया न्यरुद्ध गमनादानवदनविसर्गानन्दश्रवणस्पर्शनदर्शनास्वादानाग्राणास्मिकाः  
 क्रिया वाक्पाणिपादायूपस्यश्रोत्रत्वक्चक्षुरसनग्राणास्तेयिन्द्रियव्यापारान्संरुद्धवती तथोपरतिः  
 सत्त्वशुद्धौ नित्यानामपि विधित एव त्यागः सा विषयान्तराच्छ्रवणादिव्यतिरिक्तविषयात्ता  
 उक्तक्रिया आधात्तासां धारणं स्तम्भनं कृतवती तथा क्षान्तिः स्वाधिकारापेक्षितजीवनवि-  
 च्छेदकातिरिक्तानां शीतोष्णादिद्वंद्वानां सहिष्णुता सा मृदुत्वं कोमलतां व्यधाद्विहितवती  
 तथा समाधिविततिर्विधिरित्तश्रवणादिविरोधनिद्रादिनिरोधेन चेतसोऽवस्थानं समाधिस्तस्य

विजनतावनितापरितोषितो  
 विधिवितीर्णकृतात्मतनुस्थितिः ॥  
 परिहरन्ममतां गृहगोचरां  
 हृदयगेन शिवेन समं ययौ ॥ ८६ ॥  
 गच्छन्वनानि सरितो नगराणि शैला-  
 न्ग्रामाञ्जनानपि पशून्पथि सोऽपि पश्यन् ॥  
 नन्वैन्द्रजालिक इवाद्भुतमिन्द्रजालं  
 ब्रह्मैवमेव परिदर्शयतीति मेने ॥ ८७ ॥  
 वादिभिर्निजनिजाध्वकर्षितां  
 वर्तयन्पथि जरद्गर्वी निजे ॥  
 दण्डमेकमवहज्जगद्गुरु-  
 दण्डिताखिलकदध्वमण्डलः ॥ ८८ ॥

संततिर्ध्यानिकोत्सुकतां चक्रे । आत्मेति वा पाठः । तथा श्रद्धावित्तो भूत्वेति  
 वित्तमिति प्रथा यस्याः सा श्रद्धा गुरुवेदान्तवाक्येषु विश्वासरूपा प्रियाऽऽस  
 वेद्म्येतत्सर्वं कस्माद्वैराग्याज्जातमिति न जानामीत्यर्थः ॥ ८६ ॥

एवं श्रीशंकरमुपवर्णयति तस्य गमनं वर्णयति—विजनतेति । जनसमूहशून्यताक  
 वनितयाऽङ्गनया तोषं प्रापितो विधिना दैवेन वितीर्णेन दत्तेन भोगेन कृता स  
 स्थितिर्येन स गृहविषयां ममतां परिहरन्हृदयगेन शिवेन समं ययौ परमात्मानं हृदि प  
 न्ययावित्यर्थः । द्रुतविलम्बितं वृत्तम् ॥ ८६ ॥ [ जनसंघशून्यतारूपवनितया क  
 परितोषितः संजातानन्दः सन्नित्यर्थः । एतेन मात्राज्ञसगार्हस्थ्यमकृतत्वेन कथमहं संन  
 प्रस्थितोऽस्मीति चेतसि पश्चात्तापशून्यत्वं सूचितम् ] [ शिवेन ' शिवमद्वैतम् ' ।  
 श्रुतेरद्वैतब्रह्मणैव समं सार्वं ययौ जगामेति योजना ] ॥ ८६ ॥

अथ स गच्छन्वनानीनि पश्यन्पथि यथेन्द्रजालिको मायाव्यद्भुतमिन्द्रजालं दर्शयन्ते  
 मायावच्छिन्नं ब्रह्म वनादिरूपमिदमद्भुतमिन्द्रजालं दर्शयतीति मेने । वसन्ततिलक  
 ॥ ८७ ॥ [ गच्छन्स्वग्रामादुदीचीं प्रति गमनं कुर्वन्सन्नित्यर्थः ] ॥ ८७ ॥

कुत्सितोऽध्वा मार्गो येषां\* ते दण्डितं सर्वेषां कदध्वनां मण्डलं समुदायो

\* सर्वेष्वप्यादर्शपुस्तकेष्वेवमेवोपलभ्यते । कुत्सितो मार्गः कदध्वा दण्डिताविति  
 चीनं तत्पुरुष एव कदादेशविधानात् ।



सारङ्गा इव विश्वकद्रुभिरहं कुर्वद्भिरुच्छृङ्खले-

जल्पाकैः परमर्मभेदनकलाकण्डूलजिह्वाञ्चलेः ॥

पाखण्डैरिह कांदिशीकमनसः कं नाऽऽप्नुयुर्वैदिकाः

क्लेशं दण्डधरो यदि स्म न मुनिस्त्राता जगद्देशिकः ॥ ८९ ॥

जगद्गुरुर्वादिभिः स्वे स्वे मार्गे कर्षितां जरद्वर्षां कर्षितत्वाच्छिथिलावयवां श्रुतिलक्षणां वृद्धां गां निजेऽद्वैतलक्षणे पथि प्रवर्तयन्दण्डमेकमवहत् । तस्य दण्डधारणमेतदर्थमित्यर्थः । 'रो नराविह रथोद्धता लगौ' ॥ ८८ ॥ [ जरद्वर्षीम् । जरती चासौ गौश्च तामनादिवेदवाणीमिति यावत् । पक्षे वृद्धधेनुम् । निजे तदभिमतोऽद्वैते पथि मार्गे वर्तयन्परवर्तयन्सन्नि-त्यर्थः । एकं वैणवं दण्डमवहत्करे दधारेति योजना । बालैर्दुर्गमार्गप्रवर्तितत्वेन कृशीभूतां वृद्धधेनुं सन्मार्गे प्रवर्तयितुं प्रौढः करे वेणुदण्डं दधातीति लोकेऽपि प्रसिद्धमेव तद्वदयमपीति श्लेषसूचितोऽप्यालंकारोऽपि । ॥ ८८ ॥

किंचाहंकुर्वद्भिः शृङ्खलारहितैर्जल्पनशीलैः परमर्मभेदनकलालक्षणाया कण्डूना व्यासं जिह्वाञ्चलं जिह्वाप्रान्तभागो येषां तैर्विश्वकद्रुभिः खेटसारमेधैर्भयद्रुतमनसः सारङ्गा मृगा इव विश्वकद्रुभिः खलैरहंकुर्वद्भिस्तथाभूतैः पाखण्डैरिह भयद्रुतमनसो वैदिकाः कं क्लेशं नाऽऽप्नुयुरपि तु सर्वमपि प्राप्नुयुर्धदि जगद्देशिको दण्डधरो मुनिर्न त्राता स्म त्राणं न कुर्यात् ।

‘विश्वकद्रुस्त्रिषु खले ध्वानखेटशूनोः पुमान् ।

सारङ्गः पुंसि हरिणे’ इति भेदिनी ।

शार्दूलविक्रीडितं वृत्तम् ॥ ८९ ॥ [ वैदिका इह लोके । पापण्डैर्नास्तिकादिभेदवादिभिः । विश्वकद्रुभिः खेटधभिः सारङ्गा इव हरिणा इव कांदिशीकमनसः 'कांदिशीको भय-द्रुतः' इत्यमरादयद्रुतचेतसः सन्तः कं क्लेशं नाऽऽप्नुयुरपि सर्वमपि क्लेशमाप्नुयुरित्यन्वयः । पापण्डत्वे हेतुः—विश्वेति । यतः खलैरतः पापण्डैरित्यर्थः । अथाऽऽखेटसारमेयान्पापण्डानपि निखिलक्लेशदानदस्तत्त्वार्थं विशिनाष्टि—अहमित्यादि पूर्वार्धान्तचतुर्भिः । तत्राऽऽद्यं साभिमानैरित्युमयत्रापि समानम् । तत्रापि । उच्छृङ्खलैरिति श्वपक्षे निर्मुक्तलोहशृङ्खलैरित्यर्थः । अन्यत्र त्यक्तवेदमार्गमर्यादैरित्यर्थः । एतेन दुःसहत्वं ध्यन्यते । तत्रापि । जल्पाकैः 'स्याज्जल्पाकस्तु वाचाः' इत्यमराच्छब्दकारिभिरिति पक्षद्वयेऽपि । एतेन भयजनकत्वं व्यज्यते । तत्रापि । परेति । परेषां यन्मर्म ग्रीवादित्यान् पक्षे रहस्यं तस्य यद्भेदनं छेदनं तद्विषयिणी या कला युक्तिस्तल्लक्षणाया कण्डूना व्यासं जिह्वाञ्चलं रसनाग्रं येषां ते तथा तैरित्यर्थः । एतेन प्राणहरणप्रवीणत्वं द्योत्यते । परंतु कदैतदित्यत्राऽऽह—दण्डेत्यादिशेषेण

दण्डान्वितेन धृतरागनवाम्बरेण  
 गोविन्दनाथवनमिन्दुमवातटस्थम् ॥  
 तेन प्रविष्टमजनिष्ट दिनावसाने  
 चण्डत्विषा च शिखरं चरमाचलस्य ॥ ९० ॥  
 तीरद्रुमागतमरुद्विगतश्रमः स-  
 न्गोविन्दनाथवनमध्यतलं लुलोके ॥  
 शंसन्ति यत्र तरवो वसतिं मुनीनां  
 शाखाभिरुज्ज्वलमृगाजिनवल्कलाभिः ॥ ९१ ॥

यदि स्म जगद्देशिको विश्वगुरुः श्रीमद्भगवत्पादः । दण्डधरः । एतादृशो मुनिर्भक्तः  
 हंसः संन्यासी त्राता न स्याच्चेदिति योजना । तस्माच्छ्रीमद्भगवत्पादावतारप्रसारे  
 वैदिकानां नैव भेदादिमात्रभीतिरिति भावः ] ॥ ८९ ॥

एवंभूतः श्रीशंकरो गोविन्दनाथस्य वनं प्रविष्ट इत्याह—दण्डसंयुक्तेन वृक्षेन  
 नवीनमम्बरं वस्त्रं यस्य धृतातुरागश्चासौ नवाम्बरश्चेति वा । तेन श्रीशंकरेण  
 नर्मदाख्याया नद्यास्तटे स्थितं गोविन्दनाथवनं दिनान्ते प्रविष्टमजनिष्टमूढस्तापकरा  
 च चण्डप्रभेण भानुना प्रविष्टमभूदित्यर्थः । वसन्ततिलका वृत्तम् ॥ ९० ॥ [ इन्दुमवा  
 इन्दुमवाया नर्मदाख्याया नद्यास्तटे स्थितमिति ङिण्डिमकृत् । ' रेवा तु नर्मदा ह्येतौ  
 इति पदे रामाश्रमास्तु सोमात्सोमवंशजात्पुरूरवस उद्भवति । तेनावतारितस्या  
 सोमोऽमृतमुद्भवत्यस्याः । स्वर्गप्रदत्वात् । अप् । सोमाद्ब्रह्मोद्भवति । पचाद्यप् ।  
 व्याचक्षते । सर्वथाऽपि रेवातीरस्थमिति यावत् ] [ उक्तार्थे समुचितोपमां सूचयितुं  
 योगितामाह—चण्डेत्यादिशेषेण । चण्डा तिरगमा स्विट्कान्तिर्यस्य तेन सूचयितुं  
 श्रीमदाचार्यपक्षेऽपि । तपस्तिग्मतेजसेत्यर्थः । धृतेति । धृतो रागः संन्यासः  
 तादृशं नवमभिन्नमम्बरमाकाशं येन स तथा तेनेत्यर्थः । एतादृशेन सता । चरमाचल  
 स्ताचलस्य । शिखरं तदन्तिकं नम इत्यर्थः । प्रविष्टमजनिष्टेति संबन्धः । यः स्त  
 तुल्ययोगिता श्लेषोपमादयोऽलंकाराः ] ॥ ९० ॥

तीरवृक्षेभ्य आगतेन वायुना विशेषेणापगतः श्रमो यस्य स तथाविधः सन्त्येति  
 यवनस्य मध्यतलं लुलोके ददर्श । दर्शनार्थस्य लोकाघातोर्लित्यम्यासद्वत्वे  
 यस्मिन्नुज्ज्वलानि मृगचर्मकौपीनाच्छादनानि यासु ताभिः शाखाभिर्वृक्षा  
 यतीनां निवासं बोधयन्ति तदित्यर्थः ॥ ९१ ॥ [ उज्ज्वलेति । उज्ज्वलानि मृगचर्म  
 वल्कलानि वृक्षविशेषत्वद्वनिर्मितप्रावरणानि च यासु तास्तथा ताभिरित्यर्थः ] ॥ ९१ ॥



आदेशमेकमनुयोक्तुमयं व्यवस्य-  
 न्प्रादेशमात्रविवरप्रतिहारमाजम् ॥  
 तत्र स्थितेन कथितां यमिनां गणेन  
 गोविन्दवेशिकगुहां कुतुकी ददर्श ॥ ९२ ॥  
 तस्य प्रपन्नपरितोषदुहो गुहायाः  
 स त्रिः प्रदक्षिणपरिक्रमणं विधाय ॥  
 द्वारं प्रति प्रणिपतञ्जनतापुरोगं  
 तुष्टाव तुष्टहृदयस्तमपास्तशोकम् ॥ ९३ ॥  
 पर्यङ्कतां भजति यः पतगेन्द्रकेतोः  
 पादाङ्गदत्वमथवा परमेश्वरस्य ॥  
 तस्यैव मूर्ध्नि धृतसाब्धिमहीध्रभूमेः  
 शेषस्य विग्रहमशेषमहं भजे त्वाम् ॥ ९४ ॥

आदेशमुपदेशमेकमनुयोक्तुं प्रष्टुमयं श्रीशंकरो व्यवस्यन्निश्चयं कुर्वन्प्रादेशमात्रं द्विषेव  
 द्वारपाळं भजतीति तथा तां यमिनां समूहेन कथितां गोविन्दनाथगुहां कौतुकयुक्तः सन्ददर्श  
 ॥ ९२ ॥ [ एकमद्वैतात्मरूपम् । आदेशमुपदेशम् । अनुयोक्तुं प्रष्टुम् ] ॥ ९२ ॥

दृष्ट्वा यत्कृतवांस्तदाह—तस्य प्रपन्नानां शरणागतानां संतोषं दोग्धि पूरयतीति तथा  
 तस्य शरणागतसंतोषप्रदस्य श्रीगोविन्दनाथस्य गुहाया वारत्रयं प्रदक्षिणं परिक्रमणं विधाय  
 द्वारं प्रति प्रणिपातं दीर्घनमस्कारं कुर्वन्जनसमूहस्य समक्षं तुष्टहृदयः श्रीशंकरोऽपास्तः  
 शोकोपलक्षितः संसारो यस्मात्तं निरस्तसंसृतिचक्रमपास्तो दूरीकृतः शिष्याणां वा शोको  
 येन तं श्रीगोविन्दनाथं तुष्टाव ॥ ९३ ॥

स्तुतिमेव वर्णयति चतुर्भिः—यो गरुडवज्रस्य श्रीविष्णोः पर्यङ्कतां भजति । अय-  
 वेत्यस्य तथैवेत्यर्थः । परमेश्वरस्य महादेवस्य यः पादाङ्गदत्वं भजति पुनश्च शिरसि धृता  
 समुद्रपर्वतैः सहिता भूमिर्येन तस्यैव शेषस्याशेषं सर्वं विग्रहमनुग्रवाद्वा शेषविलक्षणमशेषं  
 सर्वात्मत्वाद्वाऽशेषं त्वामहं भजे ॥ ९४ ॥ [ शेषस्य विग्रहं तदनुगृहीतत्वात्तत्समकक्ष-  
 विद्यत्वाद्वा तत्स्वरूपमित्यर्थः । अत्र शेषस्य विग्रहमित्यनेन श्रोत्रियत्वमशेषमित्यनेन ब्रह्म-  
 निष्ठत्वं च तत्र द्योतितम् । अवशिष्टत्रिपाद्या शेषमाहात्म्यात्तत्प्रतिमत्वेन तत्र तत्तुल्यैश्वर्य-  
 मपीति । एवं च सर्वाऽपि गुरुत्वंसामग्री व्यज्यते ] ॥ ९४ ॥

दृष्ट्वा पुरा निजसहस्रमुखीमभैषु-  
 रन्तेवसन्त इति तामपहाय शान्तः ॥  
 एकाननेन भुवि यस्त्ववतीर्य शिष्या-  
 नन्वग्रहीन्ननु स एव पतञ्जलिस्त्वम् ॥ ९५ ॥  
 उरगपतिमुखादधीत्य साक्षा-  
 त्स्वयमवनेर्विवरं प्रविश्य येन ॥  
 प्रकटितमचलातले सयोगं  
 जगदुपकारपरेण शब्दमाप्यम् ॥ ९६ ॥  
 तमाखिलगुणपूर्णं व्यासपुत्रस्य शिष्या-  
 दधिगतपरमार्थं गौडपादान्महर्षेः ॥  
 अधिजिगमिपुरेण ब्रह्मसंस्थामहं त्वं  
 प्रसृमरमहिमानं प्रापमेकान्तभक्त्या ॥ ९७ ॥

एवं शेषात्मकत्ववर्णनेन श्रीगोविन्दनाथं स्तुत्वा तदवतारभूतपतञ्जल्यत्माना तं स्तु-  
 वृष्ट्वेति । यः पूर्वं स्वीयं सहस्रमुखीं मूर्तिं दृष्ट्वाऽन्ते सपीये ये वसन्तोऽन्ते  
 शिष्या अभैषुर्मयमापुरिति हेतोस्तां भयजनकां मूर्तिं परित्यक्त्वा शान्तो निर्विषः सत्त्वो-  
 भुव्यवतीर्य शिष्यानन्वग्रहीदनुग्रहीतवान्स पतञ्जलिर्ननु निश्चयेन त्वमेवेत्यर्थः ॥ ९५ ॥  
 [ अन्तेवसन्तः ' छात्रान्तेवासिनौ शिष्ये ' इत्यमराच्छिष्या इत्यर्थः ] [ यः शिष्य-  
 ग्रहीदनुग्रहाह । तु पुनः स पतञ्जलिः । योगसूत्रमहाभाष्यचरकपरमार्थसारकारस्तुतेन  
 संचन्धः । उत्प्रेक्षानुप्राणितरूपकमलंकारः ] ॥ ९५ ॥

जगदुपकारकतां वर्णयन्नाह—स्वयं भूमेदिच्छद्रं पातालं प्रविश्योरगपतेः शेषस्य  
 त्साक्षादधीत्य जगदुपकारपरेण येन योगशास्त्रेण सहितं व्याकरणमाप्यं भूयित्वे  
 तमित्युत्तरेण संचन्धः ॥

‘ अयुजि नयुरेफतो यकारो युजि च नजौ जरगाश्च पुष्पिताग्रा ’ ॥ ९६ ॥  
 स्वयमेव योगैश्वर्यसामर्थ्यात् । अवनेः पृथ्व्याः । विवरं पातालाख्यं विलं प्रविश्य ।  
 दध्यवधानेन । उरगेति । शेषवदनमित्यर्थः । अधीत्य । जगदिति । विजेत-  
 परागणेन सतेति यावत् । अचलेति । ‘ भूर्भूमिरचलाऽनन्ता ’ इत्यमरात्  
 इत्यर्थः । सयोगं योगशास्त्रसहितमित्यर्थः । उपलक्षणमिदं तदीयस्य चरकपरमार्थसार-  
 वैद्यकाद्वैतशास्त्रीयग्रन्थद्वयस्थेति ध्येयम् । एतादृशं शब्दभाष्यमष्टाध्याय्यमिष्यति  
 ब्रह्मशास्त्रीयभाष्यमित्यर्थः ] ॥ ९६ ॥

तं सर्वगुणैः पूर्णं व्यासपुत्रस्य शुकाचार्यस्य शिष्याद्वौडपादान्महर्षेर्विजिते



तस्मिन्निति स्तुवति कस्त्वमिति ब्रुवन्तं  
 दिष्टया समाधिपदरुद्धविमृष्टचित्तम् ॥  
 गोविन्ददेशिकमुवाच तदा वचोभिः  
 प्राचीनपुण्यजनितात्मविबोधचिह्नैः ॥ ९८ ॥  
 स्वामिन्नहं न पृथिवी न जलं न तेजो  
 न स्पर्शनो न गगनं न च तद्गुणा वा ॥  
 नापीन्द्रियाण्यपि तु विद्धि ततोऽवशिष्टो  
 यः केवलोऽस्ति परमः स शिवोऽहमस्मि ॥ ९९ ॥

परमार्थो येन तं प्रसूतः प्रसरणशीलो महिमा यस्य तं त्वां ब्रह्मनिष्ठामधिनिगमिषुसधिगन्तु-  
 मिच्छुरेपोऽहमनन्यया भक्त्या प्राप प्राप्तोऽस्मि ।

‘ नमयययुतेयं मालिनी भोगिलोकैः ’ ॥ ९७ ॥

तस्मिन्श्रीशंकर एवं स्तुवति स्तुतिं कुर्वति सति कस्त्वमिति ब्रुवन्तं भाग्यवशात्समाधि-  
 पदे निरुद्धमपि विमृष्टं व्युत्थापितं चित्तं येन तं गोविन्ददेशिकं प्राचीनैः पुण्यैर्जनि-  
 तस्याऽऽत्मविबोधस्य चिह्नं येषु तैर्वचोभिस्तस्मिन्काले श्रीशंकर उवाचेत्यर्थः । वसन्तति-  
 लका वृत्तम् ॥ ९८ ॥ [ दिष्टया ‘दिष्टया समुपजोषं चेत्यानन्दे’ इत्यमरादानन्दोत्कर्षणे-  
 त्यर्थः । तन्मूलं त्वमे मूल एव शंकरेत्यादिना तद्वाक्य एव स्पष्टी भविष्यति । तस्मादयं  
 भगवान्निश्व एवाद्वैतविद्याप्रतिष्ठापनार्थमवतीर्ण इति समाधावनुभूय तद्दर्शनेच्छाहर्षणेत्या-  
 शयः । समार्थीति । समाधेरसंप्रज्ञातसमाधेर्यत्पदमद्वैतात्मस्थानं तत्र पूर्वं निरुद्धं पश्चा-  
 न्निरुक्तनिमित्तेन निरुद्धं व्युत्थापितं चित्तं येन स तथा तमित्यर्थः । प्राचीनेति ।  
 प्राचीनानां तत्र तत्कालवच्छेदेन स्थितानामस्मदाद्यपेक्षया प्राचीनानां पुरातनानां कथितां  
 यमिनां गणेनेति जनता पुरोगमिति च मूल एव प्रसिद्धानां संयमीन्द्राणां यानि पुण्यानि  
 सुकृतानि तैर्जनितानि प्रकटितान्यात्मविबोधचिह्नान्यद्वैतब्रह्मप्रमालक्षणाणि येषु तानि तथा  
 तैरित्यर्थः । एतादृशैः । वचोभिर्वाक्यैरेव । ननु

‘ राधा हरिं दृशेवोचे निदयेवैहि गृहानिति ’

इत्यादिवचेष्टाविशेषैरित्यर्थः । तेषां तत्रोपयुक्तत्वेऽपि प्रकृतेऽनुपयुक्तत्वात् ।

‘ स्वात्मानं प्रकटी करोति मनतां यो मुद्रया मद्रया ’

इति श्रीमदाचार्यचरणैरेव दक्षिणामूर्तिस्तोत्रे तस्य दक्षिणकराङ्गगुष्टाग्रतर्जन्यग्रमेलनलक्षण-  
 चिन्मुद्राख्यचेष्टाविशेषेणैव मुमुक्षूनामद्वैतात्मप्रबोधकतत्त्वस्यादिमहावाक्यार्थकयकत्ववर्णने-  
 न तद्व्युदासावश्यकत्वाच्च ] ॥ ९८ ॥

तद्वचनमुदाहरति—स्वामिन्निति । उपनिषत्प्रतिपाद्यमात्मानं दर्शयितुमिच्छन्  
 मतं तं निराकरोत्यहं न पृथिवीत्यादिना । तत्र स्थूलोऽहं जानामीत्यादिप्रतीत्या स्तु  
 ज्ञातृत्वप्रतीतिर्देहाकारेण परिणतं भूम्यादिभूतचतुष्टयमात्मैति चार्वाकेषु केषांचिदभिमतं  
 निराकरोति । या पृथिवी साऽहं न भवामि योऽहं स पृथिवी न भवतीति परस्परव्यु  
 निषेध एवमग्रेऽपि । ननु वादिना संघातस्यैवाऽऽत्मत्वाभ्युपगमात्प्रत्येकं पृथिव्यादेस्तत्त्वं  
 करणं कोपयुज्यत इति चेद्वादिना द्विगुणगुरुत्वाभियाऽतिरिक्तावयव्यनभ्युपगमादभ्यु  
 चत्वारि तत्त्वानीति वदता पञ्चमतत्त्वाभ्युपगमप्रसक्तिभिया संयोगादिसंख्यानभ्युपगमात्तत्त्वं  
 कर्तुरभावाच्च । संघातानुपपत्त्या प्रत्येकभूतनिराकरणं भौतिकदेहात्मत्ववादनिरास इति तेषु  
 स्पर्शिनो वायुस्तथाचाऽऽत्मनो देशकालाद्यपरिच्छिन्नत्वात्परिच्छिन्नानां घटादिवदनात्तत्त्वं  
 धिन्यादिहं नेत्यर्थः । एवं देहात्मवादं निराकृत्य शून्यवादिमाध्यमिकस्य मतं निराकृत्य  
 गगनं यच्छून्यं तदहं न भवामि योऽहं स शून्यं न भवति । अस्तीत्यवोपलब्धव्यं तत्  
 दिश्रुतेः । निरधिष्ठानकभ्रमानुपपत्तेः स्तनपानादिप्रवर्तकजन्मान्तरियसंस्कारोपलब्धव्यं  
 निराकरणेन 'आपोमयः प्राणोऽन्नमयं हि सोम्य मनः' इति श्रुत्या भूतकर्मिणां  
 कृतयोः प्राणमनसोः क्रियाशक्तिज्ञानशक्तिप्रधानयोर्निरासः । मनोनिराकरणेन च कर्म  
 क्षणिकविज्ञानस्य न तावत्प्राणात्मवादः साधुः । सुषुप्तौ तस्य भोक्तृत्वाददर्शनाच्चापि  
 आत्मवादस्तस्य करणत्वानुभवात् । नापि क्षणिकविज्ञानात्मवादः । सौगताभिमतः कर्तृ  
 भोक्तृत्वयोर्वैयधिकरण्यापत्तेः । यद्वा न गगनमित्यनेनाऽऽकाशस्य पञ्चमभूतस्य निरा  
 यद्यपि भूतचतुष्टयतत्त्ववादिनो मत आवरणाभावत्वेनाभिमतस्य स्थिरस्यासत अवयव  
 देहानुपादानत्वं तथाऽपि तस्य सिद्धान्ते भावत्वदेहोपादानत्वाद्यभ्युपगमात्तत्राप्यात्मत्वकर्म  
 तन्निराकृतम् । एवं देहोपादानानां भूतानामात्मत्वं निराकृत्य तदुपादानभूतानां गन्तव्यत्वं  
 स्पर्शशब्दारूपानां तदगुणत्वेन प्रसिद्धानां पञ्चतन्मात्राणामात्मत्वं निराचष्टे । न च दृश्यं  
 वा वाशब्दस्तथाशब्दार्थमिदानीं पश्यामि शृणोमीत्याद्यनुभवात्प्रत्येकमिन्द्रियाण्यात्यन्तविशेष  
 द्विनिगमकामावाप्तिमिहितानीत्यपरे ताविराचष्टे—नापीन्द्रियाणीति । प्रत्येकमिन्द्रियं  
 णामात्मत्वे योऽहमश्रौषं सोऽहं पश्यामीति प्रत्यभिज्ञानुपपत्तिर्मिहितानां तथात्व एवमेव  
 नाश आत्मैविनाशापातः । तस्मादिन्द्रियाण्यप्यहं नापि तु ततस्तस्मात्सर्वेषां वाच्यत्वेन  
 शिष्टः सर्वद्वैतबाधेऽप्यबाधितः केवलः कर्तृत्वभोक्तृत्वादिविनिर्मुक्तः परमः सर्वोत्तमः शिव इति  
 दानन्दोऽस्ति सोऽहमभ्यवशिष्ट इत्यनेन शून्यमतनिरासः । कर्ता भोक्ता चेति द्वैतं  
 कर्ता किं कप्रामाकरा भोक्तृवेति सांख्याश्च केवलपदेन निराकृताः । शिव इत्यनेन निरातिशयत्वेन  
 काद्यभिमतमात्मनः सुखादिगुणकत्वं पराकृतम् । परम इत्यनेन निरातिशयत्वेन

ना । १. ग. ० तं नि १. २. ख. ० यो सोऽहं । ३. ख. ० हं सा पृ० । ४. ख. ० मया । ५. ख. ०  
 ना । ६. ख. निराकृतम् ।



आकर्ण्य शंकरमुनेर्वचनं तदित्य-

मद्वैतदर्शनसमुत्थमुपात्तहर्षः ॥

स प्राह शंकर स शंकर एव साक्षा-

ज्जातस्त्वमित्यहमवैमि समाधिदृष्ट्या ॥ १०० ॥

तस्योपदर्शितवतश्चरणौ गुहाया

द्वारे न्यपूजयदुपेत्य स शंकरार्यः ॥

आचार इत्युपदिदेश स तत्र तस्मै

गोविन्दपादगुरवे स गुरुर्यतीनाम् ॥ १०१ ॥

मपुरुषार्थत्वं तस्य बोधितं यद्वा पदार्थशोधनपुरःसरोऽखण्डार्थोऽत्रोक्तस्तत्र पृथिव्यादिनिपे-  
धेन त्वंपदार्थः शोधितः केवलः परमः शिवो<sup>१</sup> योऽस्तीति शोधिततत्पदार्थानुवादः सोऽहम-  
स्मीत्यखण्डार्थः । वसन्ततिलका वृत्तम् ॥ ९९ ॥ [ स्वामिन्निति । इदं हि पद्यं न  
भूमिर्न तोयमित्यादिदशश्लोक्याद्यश्लोकाच्छायमेवेति श्रीमधुसूदनसरस्वतीकृतसिद्धान्तविन्दा-  
ख्यतद्व्याख्यानेनैव व्याख्यातमिति नैवात्र मया लेखनीयमवशिष्यते<sup>२</sup> । डिण्डिमकृता तु  
बहुशस्तान्येव वाक्यानि विलिखितानीति तथा लेखने मन्दाक्षमेव<sup>३</sup> ममेति शस्तव्यं विद्वद्भिः ।  
भोः स्वामिंस्त्वं शिवोऽहमस्मीति विद्धि जानीहीति योजना ] ॥ ९९ ॥

इत्थमेवंभूतमद्वैतसाक्षात्कारात्समुत्थितं शंकरमुनेर्वचनं श्रुत्वा संप्राप्तहर्षः स गोविन्दनाथः  
प्रोवाच—हे शंकर स प्रसिद्धः शंकर एव साक्षात्त्वं प्रादुर्भूत इत्यहं जानामि कथमित्यत  
आह—समाधिदृष्ट्येति ॥ १०० ॥ [ समाधिदृष्ट्या समाधौ कृतधारणाविशेषेणेत्यर्थः ।  
अवैमि ऋतंभरा तत्र प्रज्ञेत्यादियोगसूत्रात्प्रमिनोमीति तं प्रति प्राहेत्यन्वयः ] ॥ १०० ॥

तस्यैवमुक्तवत उक्त्वा च चरणौ गुहाया<sup>४</sup>द्वारे दर्शितवतो गोविन्दनाथस्य स शंकरा-  
चार्यः समीपे आगत्य चरणौ न्यपूजयत्किमर्थे न्यपूजयदित्यत आह—स शंकराचार्यस्तत्र  
तेषु यतिषु तस्मिन्काल इति वा गुरुचरणपूजनमाचार इत्युपदिदेश । गोविन्दपादो गुरुर्यस्य  
तस्मै शंकराचार्याय स गोविन्दनाथ उपदिदेशेत्यनुपपन्नः ॥ १०१ ॥ [ न्यपूजयन्नितरां  
श्रद्धामक्तिम्यामभ्यर्चयामासेति संबन्धः । ननु तेनापि किमिति चरणानुपपदार्शितौ किं  
मानित्वेन पूजायर्थं तथाचेदनेनापि किमिति तावर्चिताविति प्रत्याहाऽऽचार इतीत्याद्युत्तरा-  
र्थेन । स गोविन्दमगवत्पूज्यपादाख्यः । यतीनां परमहंससंन्यासिनाम् । गुरुराचार्यः ।  
अतः । तस्मै पूर्वप्रकृतश्रीशंकराचार्याख्याय । गोविन्देति । गोविन्दमगवत्पूज्यपादो  
गुरुराचार्यो यस्य तस्मै निजशिष्याय । आचारः शिष्येण हि गुरोः पादौ पूजनीयाविति

शंकरः सविनयैरुपचारै-  
 रभ्यतोपयदसौ गुरुमेतम् ॥  
 ब्रह्म तद्विदितमप्युपलिप्सुः  
 संप्रदायपरिपालनबुद्ध्या ॥ १०२ ॥  
 भक्तिपूर्वकृततत्परिचर्या-  
 तोपितोऽधिकतरं यतिवर्यः ॥  
 ब्रह्मतामुपादिदेश चतुर्भि-  
 र्वेदशेखरवचोभिरमुष्मै ॥ १०३ ॥

शिष्टाचारः । इत्युपादिदेश संप्रदायं सूचयामास ननु किंचिदप्यन्यदिति प्रपन्न-  
 नार्थं योजना । तथा स श्रीशंकराचार्योऽपि तत्र तेषु पूर्वोक्ततत्रस्यसंयमिषु यथे-  
 इत्युपादिदेशेति प्राग्वदेवेति द्वितीयपञ्चोपशान्त्यर्थं योजनीयम् ] ॥ १०१ ॥

असौ शंकरो विनयसहितैरुपचारैरेनं गोविन्दनाथं गुरुमभ्यतोपयत् । किमि-  
 आह—तदुपनिषत्प्रसिद्धमखण्डैकरसं ब्रह्म सम्यग्ज्ञातमप्युपलब्धुमिच्छुः । ननु  
 लिप्सायां को हेतुरिति तत्राऽऽह—संप्रदायेति । 'तद्विज्ञानार्थं स गुरुमेवा-  
 ' आचार्यवान्पुरुषो वेद ' इत्यादिश्रुत्युक्तगुरुरूपमदनादिलक्षणसंप्रदायस्य परि-  
 त्यर्थः । स्वागता वृत्तम् ॥ १०२ ॥ [ विदितमपीश्वरत्वेनाऽऽवरणमावादक-  
 मपीत्यर्थः ] [ विदितेऽप्युपलिप्साऽनुचितैवेत्यत्राऽऽह—संप्रदायेत्यादिशेषेण ।  
 स गुरुमेवाभिगच्छेत् ' इति श्रुत्याद्युपदिष्टसंप्रदायसंरक्षणबुद्धयैव विदित-  
 षोपलिप्सुः सन्नित्यादियोजना । तस्माद्गुरुभक्तिरेव मुक्तिमूलमित्याशयः ] ॥ १०३ ॥

भक्तिपूर्वं कृता या तस्य परिचर्या तत्कृता सेवा तथाऽधिकतरं यथा स्थान-  
 पितो यतिश्रेष्ठो गोविन्दनाथो वेदानामृग्यजुःसामाथर्वणाख्यानां यानि शिरांसु-  
 वचोभिः क्रमेण ' प्रज्ञानं ब्रह्म ' अहं ब्रह्मास्मि ' ' तत्त्वमासि ' ' अयमात्मा ' इति  
 इति चतुर्भिर्वचनैरमुष्मै श्रीशंकराय ब्रह्मभावमुपादिदेश ॥ १०३ ॥ [ यथि-  
 श्रेष्ठः श्रीगोविन्दमगवत्पूज्यपादः । अत्र डिण्डिमकारः पञ्चदशयुक्तमूलकारैक-  
 विवेकानुसारेणार्गादिवेदानां क्रमेण ' प्रज्ञानं ब्रह्म ' ' अहं ब्रह्मास्मि ' ' तत्त्व-  
 ' अयमात्मा ब्रह्म ' इति चत्वारि महावाक्यान्मुद्राजहार तत्समीचीनमेव । त-  
 त्याद्युत्तरपद्योक्तनिरुक्तोपदेशमात्राकलितचतुर्लक्ष्णोत्तरमीमांसारहस्यत्ववर्णनात् । त-  
 ' प्रज्ञानं ब्रह्म ' इत्युपवेदमहावाक्ये स्वप्रकाशविन्मात्रवस्तुन एव

' अन्त्यावृत्ताननुगतं वस्तु ब्रह्मेति साधने



ब्रह्मार्थो दुर्लभोऽत्र स्याद्वितीये सति वस्तुनि ' इति

वार्तिकोक्तलक्षणं त्रिविधपरिच्छेदवैधुर्यं ब्रह्मत्वमेवोक्तमिति तु निर्विवादमेव । समन्वया-  
ध्याये हि ' अयातो ब्रह्मजिज्ञासा ' इति प्रतिज्ञाय ब्रह्मण्येव सर्ववेदान्तानां तात्पर्यपर्यवसानं  
वर्णितमिति निरुक्तवाक्योक्ततदभेदाच्चिन्मात्र एव समन्वयः सुघट एवेति युक्तमेव प्रथमवा-  
क्योपदेशेन प्रथमाध्यायार्थाकलनम् । एवम् ' अहं ब्रह्मास्मि ' इति यजुर्वेदमहावाक्येऽप्य-  
हंकारोपलक्षितात्मन एव ब्रह्मत्वं प्रमीयते । तथा चाविरोधाध्याये सर्वप्रमाणाविरोधो  
योऽभिहितसमन्वयेन सहोक्तः स तावद्यावत्प्रमाणानां प्रत्यक्षैकमूलकत्वात्तस्यापि नित्यापरो-  
क्षस्वप्रकाशात्ममात्रायत्तत्वात्तद्ब्रह्मत्वावबोधेनावगन्तुं सुकर एवेति समुचितमेव द्वितीयवाक्येन  
द्वितीयाध्यायार्थाकलनमपि । तथा ' तत्त्वमसि ' इति सामवेदमहावाक्ये तु जीवस्य ब्रह्मा-  
भेदोपदेशः स्फुट एव । तेन साधनेषु सर्वेषु मध्ये साक्षादुपकारकं ब्रह्मज्ञानमेव मोक्षसाधनमिति  
साधनाध्यायस्य तृतीयस्य तृतीयवाक्येनाऽऽकलनं युक्तमेव । एवम् ' अयमात्मा ब्रह्म '  
इत्यथर्ववेदमहावाक्येऽपि नित्यापरोक्षस्याऽऽत्मनो ब्रह्मत्वोक्तेर्मोक्षाख्यफलस्याविद्याध्वंसरू-  
स्यापि तदनतिरेकाच्चतुर्थवाक्येनापि तेन चतुर्थाध्यायस्य फलाभिधस्योचितमेवाऽऽकलनमिति ।  
अन्यथा यदि चतुर्थलक्ष्यार्थावगमार्थं चत्वारि महावाक्यानि निरुक्ताचार्थः प्रकृते कथंचिदपि  
नैवोपदिदेश किं त्वद्वैतब्रह्मात्मैक्यसाक्षात्कारार्थमेवेति ब्रूये चेत्सांप्रदायिकेत्याद्यभ्यवहितो-  
त्तरपथे निरुक्तोपदेशस्य कृत्स्नोत्तरमीमांसाशास्त्रार्थावबोधलक्षणं फलं नैव वर्णितं स्यात्किंत्व-  
विद्याध्वंसोपलक्षितदृशोच्छेदरूपमेव तदभिहितं स्यात् । किंच श्रीमच्छंकरभगवत्पादस्य हि  
कुलक्रमागता शाखा तैत्तिरीयैवेति तु प्रागेवोपपादितं प्रसिद्धमेव च तथा लोकेऽपि । तस्य  
सर्वज्ञत्वेऽपि लोकसंग्रहार्थानुष्ठेयगुरूपसत्तिपूर्वकसंन्यासानुष्ठानादिसहिताद्वैतब्रह्मसाक्षात्कार-  
फलक्रममहावाक्योपदेशे स्वशास्त्रीयमेव तदुपदेष्टव्यम् । तच्च नैवास्ति निरुक्तचतुर्वर्षि । ननु  
कोऽयं निर्वन्धो यत्स्वशास्त्रीयमेव महावाक्यमुपदेष्टव्यमधिकारिणे ब्रह्मात्मैक्यसाक्षात्कारार्थ-  
मिति चेत्तुल्यः पर्यनुयोगोऽयं वेदशिरोवाक्येऽपि । जीवब्रह्मैक्यावबोधस्य स्मृत्यादिवाक्ये-  
भ्योऽपि संभवात्तादृशवाक्यानाम् ' क्षेत्रज्ञं चापि मां विद्धि ' इति स्मृत्यादिष्वपि दर्श-  
नाच्च । न च ' वेदान्तविज्ञानमुनिश्चितार्थाः ' इत्यादिश्रुतिभिः ' श्रोतव्यः श्रुतिवाक्येभ्यः '  
इत्यादिस्मृतिभिश्च श्रुतिशिरोवाक्यमात्रगम्यत्वस्याधिकारिविशेषसाध्यब्रह्मात्मैक्येऽभिहितत्वा-  
निरुक्तस्मृत्यादिमहावाक्यानां तदुपबृंहकत्वेन तदेकानुग्राहकत्वाच्च वेदशिरोवाक्यमेवावश्य-  
युक्तबोधेऽपेक्षितमिति वाच्यम् । एवं शास्त्रसत्त्वस्य तदीयस्वशास्त्रीयत्वेऽपि तुर्यत्वात् ।  
तथा चोक्तं संक्षेपशारीके—

' स्वाध्यायचर्मपठितं निजवेदशाखा-  
वेदान्तभूमिगतमादरपालितं च ।

सांप्रदायिकपराशरपुत्र-  
प्रोक्तसूत्रमतगत्यनुरोधात् ॥

शास्त्रगूढहृदयं हि दयालोः

कृत्स्नमप्ययमबुद्ध सुबुद्धिः ॥ १०४ ॥

संन्यासिना परदृशा गुरुगोपदिष्टं  
साक्षान्महावचनमेव विमुक्तिहेतुः ।

इति । विस्तरस्तु मदीये प्रारब्धध्वान्तविध्वंसन एव ज्ञेय इति हि  
तर्हि श्रीमद्भोविन्दभगवत्पूज्यपादैः श्रीशंकराचार्यं प्रति ब्रह्मात्मैक्यविषयकमाज्ञा  
'स यश्चायं पुरुषे । यश्चासावादित्ये । स एकः' इति तैत्तिरीयाख्यस्वशास्त्रे  
वाक्यं तु नैवोपदिष्टम् । तथा चाधिभिगमिषुः 'एष ब्रह्मसंस्थामहं त्वाम्' इति ।  
नानर्थक्यमेवेति वाच्यम् । ब्रह्मसंस्थापदेन पारमहंस्यपूर्वकब्रह्मनिष्ठाया एव विवक्षित  
स्मैक्यसाक्षात्कारस्य त्वीश्वरत्वेन स्वभावसिद्धस्य तेन कस्त्वमिति प्रश्नोत्तरे त्वमि  
पद्य एव स्फुटीकृतत्वाच्च । अत एव चतुर्लक्षण्युपकारकोक्तवाक्यचतुष्टयमेव तैत्ति  
दिष्टं नतु स्वशास्त्रोपनिषन्महावाक्यमिति ध्येयं धीरैः । एतद्रहस्यानभिज्ञा इदमज्ञ  
प्रायस्तैत्तिरीयशास्त्रिनमपि संन्यासिनं शिष्यं प्रति यजुर्वेदीयत्वेन काण्वादिशास्त्रे  
ब्रह्मास्मि' इत्येव महावाक्यमुपदिशन्ति पश्चात्तानि त्रीण्यपीति केन ते निवारयि  
इत्युपेक्ष्यन्त इति ] ॥ १०३ ॥

एवं गुरुगोपदिष्टः सकलं विज्ञातवानित्याह—संप्रदाये भवेन पराशरपुत्रेण  
प्रोक्तेषु 'अथातो ब्रह्मजिज्ञासा' इत्यादिसूत्रेषु यन्मतं ब्रह्माद्वैतलक्षणं तस्य क  
स्तस्या अनुरोधादयालोर्न्यासस्य शास्त्रे गूढं यद्दृढयमभिप्रायस्तत्सर्वमपि सुबुद्धि  
करो विज्ञातवान् ॥ १०४ ॥ । अत एव श्रीशंकराचार्यः श्रीगोविन्दभगवत्पूज्यपादैः  
चतुर्वेदशिरोनिविष्टवाक्यचतुष्टयोपदेशमात्रेणैव चतुर्लक्षणोत्तरमीमांसारहस्यमप्यविवक्षित  
सांप्रदायिकेति । सुबुद्धिः सुष्ठु ब्रह्मात्मैक्यविषयत्वादतिरमणीया बुद्धिः  
त्वय्यया बुद्ध्या' इति श्रुतेः

'ददामि बुद्धियोगं तं येन मामुपयान्ति ते' इति

'बुद्धिमाह्वयतीन्द्रियम्'

इति च सूत्रेतरपि विचारितमहावाक्यकरणकब्रह्मविद्याख्याद्वैतस्थितिफलकचरणा  
रधिकारिणां येन स तथाऽद्वैतविद्यादेशिक इति यावत् । एतादृशः । सांप्रदायिक  
प्रकटो निरुपमो यो दायः पितृधनं—

'त्वं हि नः पिता योऽस्माकमविद्यायाः परं पारं तारयसि' इति श्रुतेः  
विदितसद्गुरोर्धनमिव सर्वस्वीभूतमद्वैतब्रह्मात्मैक्यविषयकं ज्ञानमेव । तस्य प्रकटनं



व्यासः पराशरमुतः किल सत्यवत्यां  
 तस्याऽऽत्मजः शुक्रमुनिः प्रथितानुभावः ॥  
 तच्छिष्यतामुपगतः किल गौडपादो  
 गोविन्दनाथमुनिरस्य च शिष्यभूतः ॥ १०५ ॥  
 शुश्राव तस्य निकटे किल शास्त्रजालं  
 यश्चाशृणोञ्जुजगसद्भगवत्स्वनन्तात् ॥  
 शब्दाम्बुराशिमुखिलं समयं विधाय  
 यश्चाखिलानि भुवनानि विमर्ति मूर्ध्ना ॥ १०६ ॥

तिवद्वत्वेन सद्यःफलजनकत्वाभिरुपमत्वमेव । स सम्यगपरोक्षो येनेश्वरादिगुरुपारम्पर्येण स  
 संप्रदायः सद्गुरुपरम्पराविशेषस्तत्र भवः सांप्रदायिक एतादृशो यः पराशरस्तस्य यः पुत्रः  
 सत्यवत्यां समुत्पन्नो बादरायणस्तेन प्रोक्तानि यानि सूत्राणि 'अथातो ब्रह्मविज्ञाता'  
 इत्यादि 'अनावृत्तिः शब्दात्' इत्यन्तानि चतुरध्यायात्मकान्यद्वैतब्रह्मसूचकवाक्यानीत्यर्थ-  
 स्तेषां यन्मतं संमतमद्वैतं ब्रह्म तद्विषयिणी या गतिः सरणिः प्रक्रियेति यावत्तस्या योऽनुरो-  
 धोऽनुसारस्तस्माद्धेतोरित्यर्थः । हृदयालोः 'हृदयालुः सहृदयः' इत्यमरात्सहृदयस्य  
 भगवतो वेदव्यासस्येत्यर्थः ] [ अत्र सांप्रदायिकेत्यनेन सूत्रे भ्रमप्रमादविप्रलिप्ताऽन्यत्वं  
 ध्यन्यते ] [ सुबुद्धिपदेनाऽऽचार्येऽद्वैतविद्याप्रतिष्ठापकत्वं व्यज्यते । शास्त्रेत्यनेन तत्तात्पर्य-  
 र्थस्य तदितरदुरवगाह्यत्वं द्योत्यते । कृत्स्नपदेनैकदेशित्वं व्युदस्यते ] ॥ १०४ ॥

संप्रदायबोधनाय गुरुपरम्परां दर्शयति—व्यास इति । सत्यवत्यां पराशरमुनेः पुत्रो  
 व्यासस्तस्य प्रथितानुभावः शुक्रमुनिः सुतस्तस्य शिष्यतां प्राप्तो गौडपादोऽस्य गोविन्दना-  
 थमुनिः शिष्यभूतः । वसन्ततिलका वृत्तम् ॥ १०५ ॥

तस्य गोविन्दनाथमुनेः समीपे शास्त्रकदम्बं श्रीशंकरः शुश्राव यश्च गोविन्दनाथः शेषा-  
 ल्यं गतो मवदीयं शास्त्रं भूतले प्रवर्तयिष्य इति संकेतं विधाय शब्दशास्त्रसमुद्रं शेषाद-  
 शृणोत् । यश्चानन्तो निखिलानि भुवनानि शिरसा धारयति ॥ १०६ ॥ [ शुश्रावेति ।  
 श्रीशंकराचार्य इत्यार्थिकम् । प्रकृतत्वात् । किलेत्यवधारणे । तस्यैव निकटे । शास्त्रजालं  
 शुश्राव महावाक्यचतुष्टयश्रवणमात्रेणैव संपूर्णोत्तरमीमांसाभवबुद्धवानित्यर्थः । तच्छब्दाका-  
 ङ्क्षितं पूरयति—यश्चेत्यादिपादाम्याम् । यस्तु मुजगेति । पातालगतः सन्ननन्ताच्छेषात् ।  
 समयं—

\* एतेन मूले हृदयं हि दयालोस्मिन्न हृदयं हृदयालोस्मित्वेवं पाठ इति ज्ञायते । आदर्शपुं-  
 स्तकेषु तु स नोपलभ्यते ।

सोऽधिगम्य चरमाश्रममार्यः  
 पूर्वपुण्यनिचयैरधिगम्यम् ॥  
 स्थानमर्च्यमपि हंसपुरोगे-  
 रुन्नतं ध्रुव इवैत्य चकाशे ॥ १०८ ॥  
 छन्नमूर्तिरलिपाटलशाटी-  
 पल्लवेन रुक्चे यतिराजः ॥  
 वासरोपरमरक्तपयोदा-  
 च्छादितो हिमगिरेरिव कूटः ॥ १०८ ॥

‘समयाः शपथचारकालसिद्धान्तसंविदः’

इत्याभिधानाद्युष्मच्छास्त्रं भूलोके प्रवर्तयिष्यामीति प्रतिज्ञाम् । विधाय । अस्मिन्  
 म्पुराशि तस्मादशुणोदिति संबन्धः । तस्मादित्या ध्याहताकाङ्क्षितं संक्षिपति—  
 दिचरमचरणेन । एतेन श्रीगोविन्दभगवत्पूज्यपादमाहात्म्यं ध्वन्यते ॥ १०९ ॥

एवं प्राप्तसंन्यासं श्रीशंकरं वर्णयितुमुपक्रमते—स इति । पूर्वपुण्यसमूहे  
 सर्वोत्कृष्टं यतिप्रमुखैरप्यर्च्यमन्त्रं संन्यासाश्रमं स आर्यः श्रीशंकरो लब्ध्वा तत्पू-  
 ज्यप्रमुखैरप्यर्च्यमुन्नतं स्थानमागत्य ध्रुव इव रराज । स्वागता वृत्तम् ॥ १०७ ॥ [ तत्र  
 अनन्तजन्मीयमुकृतसंघैरित्यर्थः ] [ अधिगम्य प्राप्य यत् उन्नतमस्तु चम् । को  
 मान्यम् । अत एव । हंसपुरोगेः

‘हंसः स्यान्मानसौकसि ।

निर्लेपमनूपविष्वर्कपरमात्मविमत्सरे’

इति मेदिन्याः सूर्यप्रमुखैरित्यर्थः । पक्षे हंसाख्यसंन्यासविशेषस्य प्रसिद्धत्वात्  
 सुरुषो येषामेतादृशैर्ब्रह्मचर्याद्यखिलश्रमैरिति यावत् । अपिना तदन्यैः पूज्यमिति  
 वाच्यमिति सूच्यते । अर्च्यं प्रदक्षिणीकरणादि ना पूज्यमित्युभयत्रापि । एतादृशं  
 भ्रुल्लोकारूपं स्थलम् । पक्षेऽन्तिमाश्रमरूपं स्थलम् । एतत् प्राप्य ध्रुव इव चकाशे  
 इति संबन्धः । अत्र श्लेषघटितपूर्वोपमालंकारः ॥ १०७ ॥

अत्यन्तं पाटञ्च श्वेतरक्ता या शाटी पटी तल्लसगेन पल्लवेन च्छन्नाऽऽच्छन्न-  
 र्यस्य स यतिराजो रुक्चे शुशुभे । तत्र दृष्टान्तमाह—वासरस्य दिक्सप्तोपरस्य उ-  
 रक्तो यो येषस्तेन च्छादितो हिमगिरेः कूटः गृह्णमिव ॥ १०८ ॥ [ तत्र  
 कारः ] ॥ १०८ ॥



एष धूर्जटिरबोधमहेमं  
 संनिहत्य रुधिराण्डुतचर्म ॥  
 उद्यदुष्णकिरणारुणशटी-  
 पल्लवस्य कपटेन विमर्ति ॥ १०९ ॥  
 श्रुतीनामाक्रीडः प्रथितपरहंसोचितगति-  
 निजे सत्ये धास्ति त्रिजगदतिवर्तिन्यभिरतः ॥  
 असी ब्रह्मवास्मिन्न खलु विशये किंतु कलये  
 बृहदर्थं साक्षादनुपचरितं केवलतया ॥ ११० ॥

यथा स धूर्जटिः शिवो गन्नासुरं निहत्य रुधिराण्डुतं तदीयं चर्म विमर्ति स्म तथैव  
 शंकरोऽज्ञानात्मेकमह्यगजं सम्यङ्निहत्योद्यत्सूर्यवदरुणशटीपल्लवस्य व्याप्तेन रुधिराण्डुतं  
 महेमस्य चर्म विमर्ति ॥ १०९ ॥ [स्वकलुप्तोपमाकैतवपह्नुत्याद्योऽलंकारः] ॥ १०९ ॥

ब्रह्मविष्णुशिवेभ्यो व्यतिरेकप्रदर्शनपूर्वकं श्रीशंकरस्य निगमपतिमाद्यत्वं दर्शयति—श्रुती-  
 नामित्यादिना । श्रुतीनां मध्य आ समन्तात्क्रीडा यस्य प्रथितैः प्रख्यातैः परमहंसैः परम-  
 हंसपरिव्राजकैः सहोचिता गतिर्गमनं यस्य निज स्वस्वरूपभूते सत्येऽबाधे धास्ति तेजसि  
 त्रिजगदतिवर्तिनि सर्ववाधावधिभूतेऽभिरतः सदैव रतोऽसौ श्रीशंकरो ब्रह्मैव यतः परब्रह्मापि  
 'सर्वे वेदा यत्पदमाप्नुवन्ति' इत्यादिश्रुतेः श्रुतीनामा समन्तात्क्रीडा यस्मिन्प्रथितानां परम-  
 हंसानां तत्त्वविदामुचिता मोक्षारूपा गतिः 'ब्रह्मविदामोति परम्' इत्यादिश्रुतेः । प्रथि-  
 तोति गतेषां विशेषणम् 'स भूमा क.प्रतिष्ठितः स्वे महिम्नि.' इति श्रुतेरुक्तवाम्य-  
 भिरतं हिरण्यगर्भस्तु नैवविधो यतस्तस्योत्पत्तिनादौ क्रीडा तथा हंसैर्गतिस्तथा त्रिलोकपसा-  
 श्रयणेन त्रिजगतश्चतुर्दशभुवनात्मकस्य ब्रह्माण्डस्यान्तर्वर्तिनि बाधे स्वाये जडे लोकेऽभिरत-  
 स्तस्मादस्मिन्श्रीशंकरे किल बृहद्यातोरर्थमनवच्छिन्नबृहत्स्वरूपं साक्षादनुपचारहितं केवलतया  
 निर्णीततया कलये जानामि नतु संदिहे ।

‘केवलः कुहमेऽपि च ।

नपुंसकं तु निर्णीति वाच्यकञ्चैककृत्स्नयोः ।

इति मेदिनी । तथाच 'ब्रह्मविद्ब्रह्मैव भवति' इत्यादिनिगमगतब्रह्मशब्दप्रतिपाद्यत्वं  
 श्रीशंकरस्य निरुपचारेणेत्यर्थः । शिखरिणी वृत्तम् ॥ ११० ॥ । एवं शिवरूपकेणोपमा-  
 नस्योपमेयापेक्षयाऽऽधिक्यदर्शनात्तत्राऽऽधिक्येऽस्य तदवतारस्वभौपचारिकमेवेत्याशङ्क्य तस्य  
 ब्रह्मविष्णुरुद्राख्यगुणमूर्तिभ्योऽप्याधिक्यं शुद्धाद्वैतब्रह्मत्वंनैवोपनिषत्प्रतिपादिततया चोतयति

श्रुतीत्यादिशिखरिणीभिः । ' ब्रह्म वेद ब्रह्मैव भवति ' इति श्रुत्या ब्रह्मवित्तेन च  
रूपत्वस्यैवाऽऽचार्ये प्रतिपादनात्सकलश्रुतीनां समन्वयाधिकरणन्यायेनात्रैव तात्पर्यं  
नाच्चायं संपूर्णश्रुतीनां ' पुमानाक्रीड उद्यानम् ' इत्यमराद्विलासस्थानं भवतीति च  
विग्रहविशिष्टत्वपक्षेऽपि सवज्ञत्वात्तत्त्वमुचितमेवेति बोध्यम् । चतुरास्यपक्षे तु चतुर्दश  
णत्वं प्रसिद्धमेव । प्रथितेति । ' ब्रह्मसंस्थोऽमृतत्वमेति ' इति श्रुतेः प्रथिता ब्रह्म  
द्वा परमहंसानां परमहंसपरिव्राजकानामुचिता पुनरावृत्तिविरहाद्योग्या गतिर्विदेहकैस्तु  
येनेत्यर्थः । यद्यपि सिद्धान्ते मुक्तिर्ब्रह्मरूपैव तथाऽपि चरमवृत्तिप्रतिबिम्बितत्वेन त  
द्याध्वंसं प्रति करणत्वाद्युक्त एव तृतीयाघटिनत्रिपदबहुव्रीहिरित्याकूनम् । पक्षे नमस्क  
ये श्रीपद्मपादाचार्यश्रीमत्सुरेश्वराचार्यादयः परमहंसाः परमहंसाख्यसंन्यासिनस्तोषाण्यन्त

‘ गतिः स्त्री मार्गदशयोर्ज्ञानं यात्रांभ्युपाययोः ’

इति मेदिन्यास्तत्त्वसाक्षात्कारो यस्मात्स तथेत्यर्थः । पक्षान्तरे तु

‘ वेदान्तविज्ञानमुनिश्चितार्थाः

संन्यासयोगाद्यतयः शुद्धसत्त्वाः ।

ते ब्रह्मलोके तु परान्तकाले परामृतास्परिमुच्यन्ति सर्वे ’

इति श्रुतेः प्रसिद्धा परमहंसानां क्रममुक्तीच्छूनां संन्यासिनामुचितगतिस्तत्त्व  
यस्मात्स तथेत्यर्थः । तथा प्रथिता पुराणप्रसिद्धा परहंसै राजहंसैरुचितगतिर्विमानाद  
श्रोगयगमनं यस्य स तथेति यावत् । तथा । निज इत्यादि । निजे स्वात्मरूपे ।  
चैकालिकावाधे । धास्ति स्वप्रकाशे तेजासि । अत एव । त्रिजगन्नैकालिकं द्वैतं तदर्थं  
वर्तत इति तथेति यावत् । तत्र । अभिरतः स्वमहिमप्रतिष्ठितत्वादित्याशयः । स  
न्मुक्तत्वेन रममाण इत्यर्थः । पक्षान्तरे निजे स्वकीये । एतादृशे । त्रिजगद्वि  
त्रिलोकपूर्वस्य इत्यर्थः । एतादृशे सत्ये सत्त्वाख्ये । धास्ति—

‘ धाम देहे गृहे रश्मौ स्थानजन्मप्रभेदयोः ।

इति मेदिन्याः स्थान इत्यर्थः । अभिरतोऽभिबिहिरमाण इति यावत् । एतादृशे  
प्रकृतः श्रीशंकराचार्यो ब्रह्मैवास्मिन्नप्ये नैव विशये नैव संदेहि । किंत्वस्मिन्नङ्कुरे न  
बुद्ध्यातीतोरर्थं केवलतयाऽद्वैततया । साक्षादव्यवधानेन । नतु परम्परया । अनुपचरित  
कथ्ये वेदीति योजना । पक्षे—

‘ दर्शनादर्शने हित्वा स्वयं केवलरूपतः ।

यस्तिप्रति स तु ब्रह्मन्ब्रह्म नं ब्रह्मैवेस्त्वयम् ’



मितं पादेनैव त्रिभुवनमिहैकेन महसा  
 विशुद्धं यत्सत्त्वं स्थितिजनिलयेष्वप्यनुगतम् ॥  
 दशाकारातीतं स्वमहिमनि निर्वेदरमणं  
 ततस्तं तद्विष्णोः परमपदमाख्याति निगमः ॥ १११ ॥

इति स्मृत्युक्तमेव तत्र तथात्वमिति तत्त्वम् । पक्षान्तरे तु निरुक्तधार्तव्यस्य गौणत्वं  
 प्रसिद्धमेवेति व्यतिरेकोऽलंकारः । तदुक्तम्—

व्यतिरेको विशेषश्चेदुपमानोपमेययोः ।

शैला इवोन्नताः सन्तः किंतु प्रकृतिकोमलाः ' इति ] ॥ ११० ॥

एवं ' तद्विष्णोः परमं पदम् ' इति निगमोऽपि निरुपचारेण श्रीशंकरे वर्तते इत्याह—  
 मितमिति ।

' एतावानस्य महिमाऽतो ज्यायांश्च पूरुषः । पादोऽस्य सर्वा भूतानि '

' अथ यदतः परो दिवो ज्योतिर्दीप्यते विश्वतः पृष्ठेषु '

इत्यादिश्रुतेरेकेनैव महसा ज्योतीरूपेण यद्यस्य पादेनेह त्रिभुवनं मितं मापितं  
 विष्णोस्तु पादद्वयेन त्रिभुवनं मापितं तथा तस्य सत्त्वमबाधितस्वरूपं स्थित्युत्पत्तिलयेष्वप्य-  
 नुस्यूतं विष्णोस्तु सत्त्वं सत्त्वगुणस्थित्वावेवानुगतम् । सत्त्वं विशिनष्टि—दशाकारातीतमव-  
 स्थाकाराम्यां विनिर्मुक्तं विष्णोस्तु तद्दशभिराकारैर्मत्स्यादिभिरतीतं न भवति ततस्तस्मात्स्व-  
 महिम्नि निर्वेदेन वैराग्येण सम्यग्बोधेन वा रमणं यस्य तं श्रीशंकरं वैकुण्ठे लक्ष्म्या क्रीडतो  
 विष्णोः सकाशात्परमं विष्णुसंज्ञि वा परमं पदमित्यर्थक उक्तनिगमो निरुपचारेणाऽऽ-  
 ख्याति वक्तव्यः ॥ १११ ॥ [ अथ क्रमप्राप्तं विष्णोः सकाशादपि श्रीशंकराचार्यस्य  
 व्यतिरेकं व्यनक्ति—मितमिति । इह प्रपञ्चे शास्त्रे वा यस्येति शेषः । महसा स्वप्रका-  
 शज्योतीरूपेण । एकेन नतु द्वाभ्याम् । एतादृशेन पादेनैव

' पादोऽस्य विश्वा भूतानि त्रिपादस्यामृतं दिव्य '

इति श्रुतेः शिवंमद्वैतं चतुर्थं मन्यन्त इत्यादौ वास्तविकचतुर्त्वाभावेऽपि विश्वाद्यपेक्षया  
 चतुर्थत्ववत्कल्पितैकदेशापेक्षया तुरीयांशेनैवैत्यर्थः । ' पादां रश्मिद्विघ्नतुर्यांशाः ' इत्यमरः ।  
 नतु चरणेन । निरवयवत्वात् । एतेन तत्र भूमत्त्वं ध्वन्यते । विवृतं चैवमेव ज्योतिश्चरणा-  
 भिधानात् ' इत्यधिकरणे माप्ये त्रिभुवनं त्रैकालिकं दृश्यमपीत्यर्थः । नतु त्रैलोक्यम् । मितं  
 परिमितमिति यावत् । यथोपरधरण्यवच्छिन्नमूर्यालोकेकदेशपरिमितमेव मृगजलं तद्वदविद्या-  
 वच्छिन्नचैतन्यैकदेशपरिमितमेव निखिलमपि द्वैतनालमस्तित्याकृतम् । विष्णुना तु द्वाभ्यां

न भूतेष्वासङ्गः कचन न गवा वा विहरणं  
 न भूत्या संसर्गो न परिचितता भोगिमिरपि ॥  
 तदप्यास्त्रायान्तस्त्रिपुरदहनात्केवलदृशा  
 तुरीयं निर्द्वंद्वं शिवमतितरां वर्णयति तम् ॥ १११ ॥

चरणाभ्यां मायिकाभ्यामपि वार्तमानिकब्रह्माण्डात्मकमेव त्रैलोक्यं व्याप्यतीति  
 तस्मात्प्रकृते पूर्वोक्तीरित्या निर्गुणब्रह्मरूप आचार्ये व्यतिरेकः स्फुट एवेति यावत् ॥  
 त्रेऽपि ज्ञेयम् । अत एव । विशुद्धं मायागुणत्वानापन्नम् । ननु तदुणीभूतम् । एत  
 यत्सत्त्वं यस्य परब्रह्मस्वरूपस्य श्रीशंकरभगवत्पादस्य यत्सत्त्वमवाधितं तत्  
 स्थितीति । पाठकनादर्थक्रमो बलीयानिति न्यायेन जन्यजगज्जन्मस्थितिप्रश्ने  
 ननु केवलस्थितावेव गुणरूपसत्त्ववत् । अनुगतमविष्टानत्वेन रज्ज्वादिवद्भुजगद्विज्ञे  
 तमिति यावत् । ननु परिणतत्वेनानुवृत्तमिति ततोऽस्य व्यतिरेकः । तथातदेत  
 वेदो विष्णोरपि वास्तविकस्वरूपत्वेनैव वर्णयतीत्याह—दशेत्याद्युत्तरार्धेन । त  
 किम्यां विनिर्मुक्तम् । ननु बाल्याद्यवस्थापन्नमस्तस्यादिदशसंख्याकाकास्त्वमिह  
 एव । निजेति । निजमहिमनि स्वभूमस्वरूप एव निर्वेदेन यावद्दृश्यतिरस्कारेण स्वयं  
 क्त्यवस्थायाम् 'आत्मरतिरात्मक्रीड आत्ममिथुन आत्मानन्दः स स्वरूपमिति ।  
 क्रीडनं यस्येत्यर्थः । ननु वैकुण्ठादिषु लक्ष्म्यादिभिः सहानुरागेण क्रीडनमिति त  
 यत एतादृशम् । ततो हेतोः । तं श्रीशंकरभगवत्पादम् । निगमो वेदः । तज्जगत्स  
 सर्वद्वैतवाधावधित्वेन श्रुत्यादि च प्रसिद्धम् । एतादृशम् । विष्णोः श्रीरमणस्य  
 पद्यते प्राप्यत इति पदं विष्णुसंबन्धि सवात्कटं मुमुक्षुप्राप्यं स्थानमद्वैतब्रह्मास्त्व  
 मेवेत्यर्थः । एतादृशमाख्याति कथयतीत्यन्वयः । तथा च श्रुतिः 'तद्विष्णोः परमं  
 पश्यन्ति सूरयः' इति । अलंकारोऽत्र पूर्वोक्त एव । काव्यलिङ्गमपि ॥ १११ ॥

तथा शिवपदप्रवृत्तिमपि तस्मिन्दर्शयति—नेति । प्रसिद्धशिवस्य पूर्वो  
 समन्तात्सङ्कोऽस्य तु कचन कस्मिंश्चिद्देशे काले वा भूतेषु प्राणिष्वाकाशादिषु  
 आसक्तिर्नास्ति प्रसिद्धशिवस्य गवा वृषेण विहरणमस्य तु कापि गवेन्द्रिये  
 नास्ति तस्य भूत्या भस्मना संसर्गः संबन्धः प्रसिद्धोऽस्य तु भूत्यैश्वर्येण संसर्गः  
 तस्य भोगिभिः सर्वैः परिचितता प्रसिद्धाऽस्य तु विषयसंभोगवन्निः परिच्य  
 यद्यप्येवं वैलक्षण्यं तथाऽपि शिवं शान्तमद्वैतं चतुर्थं मन्यन्त इति वेदवक्त  
 विशुद्धस्य ब्रह्मणो दर्शनेन परमार्थदृष्ट्या वा त्रयाणां रथूद्रसूक्ष्मकारणावस्थायाम्



न धर्मः सौवर्णो न पुरुषफलेषु प्रवणता  
 न चैवाहोरात्रस्फुरदरियुतः पार्थिवरथः ॥  
 असाहाय्येनैवं सति विततपुर्यष्टकजये  
 कथं तं न ब्रूयान्निगमनिकुरम्बं परशिवम् ॥ ११३ ॥

दहनाभिर्द्वंद्वं सुखदुःखादिद्वंद्वशून्यं चतुर्थसंज्ञं शिवं सम्यक्तं शंकरं वर्णयतीत्यर्थः ॥ ११२ ॥  
 [ एवं रुद्राद्यतिरेकमपि तत्र व्यनक्ति—तदप्येवमपि । त्रिपुरदहनात्पुरत्रये ' क्रीडति यस्तु  
 जीवः ' इति श्रुतेः स्थूलसूक्ष्मकारणाख्यजगद्विषयवस्थानुभूतदेहादिनगराणां यद्दहनं—  
 ' ज्ञानाग्निः सर्वकर्माणि भस्मसात्कुरुते तथा ' ]

इति स्मृतेस्तत्त्वसाक्षात्कारेण मिथ्यात्वनिश्चयरूपदाहादिति यावत् । पक्षे तृतीयनेत्राग्नि-  
 मात्रेण त्रिपुरासुरदाहो न कृतः किंतु सामग्र्यन्तरेणापीत्यनुपदमेव वक्ष्यते । तं श्रीमगवत्पा-  
 दाचार्यम् । निर्द्वन्द्वं द्वैतशून्यम् । तुरीयं विश्वौजसाद्योतया चतुर्थम् । अतितरां शिवं  
 परशिवं वर्णयति कथयतीति संवन्धः । व्यतिरेक एवालंकारः ] ॥ ११२ ॥

यः प्रसिद्धः शिवो धनुरादिसहकृतस्त्रिपुरं विजितवांस्तं यदि निगमसमूहः प्रतिपादयति  
 तर्हि सहायं विनैव पुर्यष्टकाविजयकर्तारं श्रीशंकरं कथं न ब्रूयादित्याह—नेति । प्रसिद्ध-  
 शिवस्य तु सौवर्णं सुवर्णगिरिमयो धर्मो धनुः ।

‘ धर्मोऽब्जो पुण्य आचारे ना धनुर्यमसोमयोः ’

इति मेदिनी । अस्य तु ब्राह्मणादिशोभनवर्णसंबन्धिधर्मो नास्ति तस्य तु पुरुषो विष्णुः  
 स एव फलं फलकं यस्यैतादृश इषुर्बाणस्तत्प्रवणता तदासक्तताऽस्य तु पुरुषाणां फलेष्वैहि-  
 कामुष्मिकेषु प्रवणता नास्ति तस्य त्वहोरात्रे स्फुरन्नावरी चन्द्रमूर्यौ ताम्यां चक्ररूपेण  
 स्थिताभ्यां युक्तः पृथिवीमयो रयोऽस्य त्वहोरात्रं स्फुरन्तोऽहंकारादिलक्षणा अरयस्तैर्धुतः  
 पार्थिवो देहलक्ष्णो रयो न चैवास्ति तथाचैवंप्रकारेण सहायवर्जितेन येन विस्तृतं यत्पुर्यष्टकं  
 तस्य प्राणपञ्चकर्मैन्द्रियपञ्चकज्ञानेन्द्रियपञ्चकान्तःकरणचतुष्टयाविद्याकामकर्मवासनालक्षणस्य  
 जये सति तं श्रीशंकराख्यं परशिवं वेदसमुदायः कथं न प्रतिपादयेदित्यर्थः ॥ ११३ ॥

[ ननु का वा रुद्रस्यापरसामग्री त्रिपुरदहन इत्याशङ्क्य तां व्यक्तीकुर्वन्ततौ व्यतिरेकं  
 प्रकृते व्यनक्ति—नेति । धर्मः संव्यावन्दनाग्निहोत्रादिरूपः पुण्यापूर्ध्वनिचयो न । तथा  
 चाऽऽज्ञायते ' न पुण्यपापे मम नास्ति नाशः ' इति ] [ पुरुषेति । जीवोपभोग्यमुख-  
 दुःखलक्षणफलेष्वित्यर्थः । प्रवणताऽनुकूलताऽपि न ' न सुखं न मानावमानौ ' इति परम-  
 हंसोपनिषच्छ्रुतेः । पार्थिवेति ।

‘ आत्मानं रयिन् विद्धि शरीरं रयमेव तु ’

दुःखासारदुरन्तदुष्कृतघनां दुःसंसृतिप्रावृषं  
 दुर्वारामिह दारुणां परिहरन्दूरादुदाराशयः ॥  
 उच्चण्डप्रतिपक्षपण्डितयशोनालीकनालाङ्क-  
 रासो हंसकुलावतंसपद्माक्षसन्मानसे क्रीडति ॥

इति श्रुतेः पृथ्वीविकारप्रधानीभूतदेहरथोऽपीति यावत् । ' न जन्मदेहेन्द्रिये  
 इति श्रुतेः । रूपकविशेषोऽलंकारः ] ॥ १३ ॥

अथ तस्य परमहंसत्वं बहुधा वर्णयति—दुःखान्येवाऽऽसारो वेगवृष्टिर्थां ।  
 दुष्कृतानि पापान्येव मेघा यस्यां दुःखासारा चासौ दुरन्तदुष्कृतघना व  
 दुर्वारां दारुणां दुःसंसृतिलक्षणां प्रावृषं वर्धते दूरादेव परिहरन्परित्यजन्हंसकुल  
 दमाक्षतां हृदि मानससरोवस्यानीये क्रीडतीति संबन्धः । शुद्धे स्वहृदीति वा ।  
 नष्टि—उदाराशयः पुनश्चोच्चण्डा ये प्रतिपक्षपण्डितास्तेषां यश एव नालीकपद्मा  
 नालानां दण्डानामङ्कुरो प्रासो यस्य सः ।

'नालीकः शरशल्याज्ञेष्वाञ्जस्वण्डे नष्टसकम् ।

नालो नालं पद्मदण्डे '

इति मेदिनी । शार्दूलविक्रीडितं वृत्तम् ॥ ११४ ॥ दुःसंसृतीति । दुष्टा  
 जीवन्मुक्तानामाप्रारब्धपरिसमाप्तिभासमानद्वैतसंततिविलक्षणाज्ञानकालिकजन्मपरम्परा  
 परम्परा सैव प्रावृष्टामिति यावत् । अत एव । दुर्वारां ज्ञानं विनाऽनिरस्याम् ।  
 दारुणां भयंकराम् । दूरादेव परिहरन्परित्यजन्सन्नित्यर्थः । हंसाः प्रावृषि मानसो  
 गच्छन्तीति कुवलयानन्दे—

'यत्त्वन्नेत्रसमानकान्तिसलिले मग्नं तदिन्दीवरं  
 भेधैरन्तर्हितः प्रिये तव मुखच्छायाचुकारी शशी ।

येऽपि त्वद्गमनानुसारिगतयस्ते राजहंसा गता-  
 स्तत्रसादृश्यविनोदभात्रमपि मे दैवेन न क्षम्यते'

इति कविसमये प्रसिद्धमेव । उदारेति । उदारः शरणागतबुभुक्षुष्यो ।  
 नवदान्य आशयोऽन्तःकरणं यस्य तथा स श्रीशंकराचार्य इत्यर्थः । रूपकमलंकारः



क्षीरं ब्रह्म जगच्च नीरमुभयं तद्योगमभ्यागतं  
 दुर्भेदं स्वितरेतरं चिरतरं सम्यग्विमक्तीकृतम् ॥  
 येनाशेषविशेषदोषलहरीमासेदुर्षी शेमुर्षी  
 सोऽयं शीलवतां पुनाति परमो हंसो द्विजात्यग्रणीः ॥ ११५ ॥  
 नीरक्षीरनयेन तथ्यवितथे संपिण्डिते पण्डितै-  
 र्दुर्बोधे सकलैर्विवेचयति यः श्रीशंकराख्यो मुनिः ॥  
 हंसोऽयं परमोऽस्तु ये पुनरिहाशक्ताः समस्ताः स्थिता  
 जृम्माञ्जिम्बफलाशनैकरसिकोन्काकानमून्मन्महे ॥ ११६ ॥

क्षीरनीरयोर्ब्रह्मजगतोर्विवेचकत्वादप्ययं परमहंस इत्याह—क्षीरं दुग्धं परमानन्दधनं  
 ब्रह्म जगत्पुनर्नीरमानन्दवर्जितं दुःखात्मकं तदुभयं योगं परस्परतादात्म्यं प्राप्तं पुनश्चेतरेतरं  
 भेदं विलक्षणीकर्तुं दुर्घटं येन सम्यग्विमक्तीकृतं सोऽयं द्विजातीनां द्विजानामग्रणीः परम-  
 हंसः श्रीशंकरोऽशेषा ये विशेषेण दोषा उत्कृष्टदोषा रागद्वेषादयस्तेषां लहरीमासेदुर्षीमा  
 समन्तात्सेवितवती शेमुर्षी शीलवतां बुद्धिं पुनाति पक्षे द्विजातयः पक्षिणः ॥ ११५ ॥  
 [ आसेदुर्षीमा समन्तात्सेवितवतीम् । एतादृशीम् । शीलवताम् ।

‘अपि चेत्स दुराचारो मज्जे मामनन्यपाक्’

इत्यादिस्मरणात्सुशीलानां पुंसाम् । शेमुर्षी बुद्धिम् । ‘धीः प्रज्ञा शेमुषी मतिः’  
 इत्यमरः । रूपकादिरलंकारः ] ॥ ११५ ॥

श्रीशंकरस्य परमहंसत्वं प्रकारान्तरेण प्रतिपादयति—नीरक्षीरनयेन जलदुग्धे यथा  
 संमिश्रिते तद्वीत्या तथं ब्रह्म वितथं मिथ्याभूतज्ञानादि ते सम्यक्पिण्डिते तादात्म्यं प्राप्ते  
 समस्तैः पण्डितैरितरपक्षिस्थानीयैरिदं तथ्यमिदं वितथमिति बोद्धुं बोधयितुं च दुर्घटे यः  
 श्रीशंकराख्यो मुनिर्विवेचयति विविच्य स्थापयति सोऽयं विवेचकत्वात्परमो हंसोऽस्तु ये  
 पुनरिह विवेचनेऽशक्ताः सर्वे स्थितास्ताञ्जृम्माञ्जिम्बज्जन्मनितरोगविशेषस्थानीयरागादेर्हेतो-  
 र्निम्बफलस्थानीयविषयसंभोगैरसिकास्तानमून्काकान्मन्महे जानीमः ॥ ११६ ॥ [नीरेति ।  
 नीरक्षीरदृष्टान्तेन । तथ्येति । तथं ब्रह्म वितथं मिथ्याभूतमविद्यादिदृश्यम् । संपिण्डिते  
 अन्योन्याध्यासेनैकीभूते । जृम्मात् ‘जृम्पस्तु त्रिषु जृम्पणम्’ इत्यभिधानामुल्लङ्घना-  
 दनन्तरमित्यर्थः । निम्बेति । निम्बफलसदृशमतुलितं यद्विषयमुखं तस्य यदशनमास्त्रा-  
 दनं तन्मात्ररसिकाञ्जन्माऽऽख्यापि विषयमुखैकलम्पटानित्यर्थः । डिण्डिमकारस्तु जृम्मा-  
 ञ्जिम्बज्जन्मनितरोगविशेषस्थानीयं रागादेर्हेतोरिति व्याचष्टे ] ॥ ११६ ॥

दृष्टिं यः प्रगुणी करोति तमसा बाह्येन मन्दीकृता  
 नालीकप्रियतां प्रयाति भजते मित्रत्वमव्याहृतम् ॥  
 विश्वस्योपकृतेर्विलुम्पति सुहृच्चक्रस्य चाऽऽति यत्  
 हंसः सोऽयमभिव्यनक्ति महतां जिज्ञास्यमर्थं मुहुः ॥  
 हंसमावमधिगत्य सुधीन्द्रे  
 तं समर्चति च संसृतिमुक्त्यै ॥  
 संचचाल कथयन्निव मेघ-  
 श्वञ्चलाचपलतां विषयेषु ॥ ११८ ॥

प्रकारान्तरेणापि हंसत्वमाह—दृष्टिमिति । हंसः सूर्यो बाह्येन तमसा स्त  
 दृष्टिं प्रगुणी करोति प्रकृष्टां तमोनिवारणेनापावृतां करोत्यथ त्वबाह्येनाऽऽन्ते  
 बाऽज्ञानलक्षणेन तमसा मन्दीकृताभात्मदृष्टिं प्रगुणी करोति प्रकृष्टगुणयुक्तां यथाभूता  
 नयोग्यां करोति स तु कमलप्रियतां प्रयात्यथ त्वलीकभूतविषयादिप्रियतां न प्रया  
 उपकाराय जगतो मित्रत्वमव्याहृतं भजते तथाऽयमेव्युपकाराय सर्वस्याव्याहृतं  
 भजते स सुहृदश्चक्रस्य चक्रवाकस्य घनीभूतां रात्रिप्रयुक्तां प्रियाविरहभजनि  
 विलुम्पति नाशयति तथाऽयमपि सुहृदां समूहस्य घनीभूतां संसृतिवृत्तणामार्तिं वि  
 स ज्ञानुमिष्टं षट्पटादिरूपमर्थं मुहुरभिव्यनक्ति प्रकाशयति तथा सोऽयमपि मह्यं वि  
 चेतसां मुमुक्षूणां जिज्ञास्यं परमार्थभूतं द्रष्टव्यलक्षणमर्थं मुहुरभिव्यनक्ति ॥  
 [ नालीकिति । नालीकप्रियतां मिथ्याभूत विषयप्रियत्वं प्रयातीत्यर्थः । यत्र  
 करुच्छे नालीकः सत्यः स चासौ प्रियः 'तदेतत्तेयः पुत्रास्त्रेयो विचात्रेयोऽन्त  
 र्ब्रह्मादन्तरतरं पदयमात्मा' इति श्रुतेर्निर्लभचरितप्रीतिविषय आत्मा तत्त्वप्रियः ॥

‘नालीकः शरशल्याहोष्वजखण्डे नपुंसकम्’

इति मेदिन्याः पञ्चपूगप्रियत्वमिति शब्दः । श्लेषोऽलंकारः ] ॥ ११७ ॥

सुधीन्द्रे श्रीशंकरे हंसमाव यत्तत्त्वमधिगत्य संसृतिमुक्त्यर्थं तं हंसं परमात्मनो  
 सति विषयेषु विद्युच्चपलतां कथयन्निव मेघः संचचाल । स्वागता वृत्तम् ॥ ११८ ॥  
 श्रीशंकराचार्यमुपवर्ण्य तदा संपासं प्रावृत्कालमप्यभिगर्णयति-सुधीन्द्रे सुधिः बुद्धिः  
 बुभुक्षुसव इन्द्राः 'तस्मिद्वन्द्वं सन्तभिन्द्र इत्यावक्षते' इत्येतरेयश्रुतेः परब्रह्मण्य  
 शास्त्रं तथा तस्मिन्नेतद्विद्यानतिष्ठापके श्रीमच्छंकरभगवत्पाद इत्यर्थः । इति ॥



एष नः स्पृशति निष्ठुरपादे-  
 स्तत्तु तिष्ठतु वितीर्णमवन्ये ॥  
 अस्मदीयमपि पुष्पमनैषी-  
 दित्यरोधि नलिनीपतिरब्देः ॥ १९ ॥  
 वारिवाहनिवहे क्षणलक्ष्य-  
 भीररोचत किलाचिररोचिः ॥  
 अन्तरङ्गगतबोधकलेव  
 व्यापृतस्य विदुषो विषयेषु ॥ २० ॥

‘ हंसः स्यान्मानसौकसि । निर्लोमनृपविष्ण्वर्कवरमान्मनि मत्सरे ’ इति मेदिन्याः  
 वरमात्मानमित्यर्थः । समर्चयति संप्रज्ञातादिसमाधिना पूजयति. सतीत्यर्थः । विषयेषु  
 शब्दादिषु । चञ्चलेति ।

‘ तद्वित्तौदामनी विद्युच्चञ्चला वपला अपि ’

इत्यमरादिषुद्रक्षणमात्रविनश्वरत्वमिति यावत् । कथयन्नित्यसंवाच्यं सम्यक्प्रादुरभूदि-  
 त्वन्वयः । उपेक्षाशङ्कारः ] ॥ ११८ ॥

मेघकर्तृकादित्यरोधनस्य हेतुमुपेक्षते—एष सूर्यो नोऽस्मान्मेघाक्षिष्ठुरपादैः परुषकिरणैः  
 स्पृशति तस्पर्शनं तु तिष्ठतु परंतु भूम्यै वितीर्णं दत्तमस्मदीयपुष्पं मेघपुष्पमभ्राम्बव्यनैषी-  
 दपनीतवानिति विचार्य कमलिनीपतिरब्देरोधि । कमलिनीपतिरित्यनेनाऽभ्रायार्थादुःखदातृ-  
 विरोधेन तद्वार्थायाः कमलिनीया दुःखं प्रदेयमिति ध्वनितम् । स्वागता वृत्तम् ॥ १९ ॥  
 [ एष सूर्यः । निष्ठुरेति । उष्णरश्मिभिः । पक्षे. दुःसहचरैः । स्पृशति यत् । तत्तु  
 तिष्ठतु । तत्सान्त्वमेवास्माभिरित्यर्थः । तथाऽपि । अवन्ये वसुमन्ये पत्यै । वितीर्णं दत्तम् ]  
 [ अस्मदीयमपि न त्वेतदीयम् । एतादृशं पुष्पं ‘ मेघपुष्पं घनरसः ’ इत्यमराज्जलमित्यर्थः ।  
 पक्षे विलासकसुमम् । अनैषीच्छोषणतो नीतवानिति हेतोः । अब्देर्जलदैः ] [ अत्र  
 नलिनीपतिपदेनानेनास्मत्पत्न्याः पृथ्व्या अस्मद्वत्तपुष्पहरणेन दुःखमुत्पादितं ततोऽस्माभिरप्ये-  
 तद्वाच्छादनेनैतत्पत्न्याः पद्मिन्या अपि प्रत्येकं दुःखमुत्पाद्यत इति द्योत्यते । अमस्तुतप्रशं-  
 सालंकारः ॥ ११९ ॥

किंच मेघनिचये क्षणमात्रं लक्ष्या श्रियस्याः साऽचिररोचिः क्षणप्रमा विद्युदरोचतः  
 यथा विषयेषु व्यापृतस्य विदुषोऽन्तःकरणगता ज्ञानकला शोभते तद्वत् ॥ २० ॥  
 [ विषयेष्विष्टशब्दादिषु व्यापृतस्य विदुषः पण्डितस्य । अन्तरङ्गेति । अन्तःकरणगत-  
 ज्ञानकलेवेत्यर्थः । सा यथा स्वोदयकाले क्वचित्क्वचिन्निमेषमात्रमेव शोभते न तत्क्षणे

किंनु विष्णुपदसंश्रयतोऽब्दा  
 ब्रह्मतामुपदिशन्ति सुहृद्भ्यः ॥  
 यन्निशम्य निखिलाः स्वनमेषां  
 बिभ्रति स्म किल निर्भरमोदान् ॥ २१ ॥  
 देवराजमपि मां न यजन्ति  
 ज्ञानगर्वभरिता यतयोऽमी ॥  
 इत्यमर्षवशगेन पयोद-  
 स्यन्दनेन धनुराविरकारि ॥ २२ ॥  
 आवबुः कुटजकन्दलबाणा-  
 स्फीतरेणुकलिता वनवात्याः ॥  
 सत्त्वमध्यमतभोगुणमिश्रा  
 मायिका इव जगत्सु विलासाः ॥ २३ ॥

मेघवन्दे विद्युदपि स्वोदयकाले क्षणमात्रमेव कचिदशोभतेति भावः । उपमाच्छंकारः ॥ २१ ॥  
 मेघा विष्णुपदसंश्रयात्सुहृद्भ्यः किं ब्रह्मतामुपदिशन्ति । नैर्वितर्के । यद्यस्यादेव  
 स्वनं नादं श्रुत्वा निखिलाः सर्वे निर्भरमोदान्बिभ्रति स्म किलेति प्रसिद्धम् ॥ २१ ॥  
 [ विष्ण्वति । आकाशाश्रयणात् । ' वियद्विष्णुपदम् ' इत्यमरः पदं विष्णो-  
 पारमार्थिकमेवाद्वैतचिन्मात्ररूपम् । तथा चाऽऽहुः श्रीमत्सर्वज्ञात्ममुनीश्वरचरणाः सर्वे-  
 रकारम् एव—

‘ अनृतजडविरोधिरूपमन्त-  
 त्रयमलब्धनदुःखिताविरुद्धम् ।  
 अतिनिकटमविक्रियं मुरारेः  
 परमपदं प्रणयादभिष्टवीमि ’

इति । उत्प्रेक्षाच्छंकारः ] ॥ २१ ॥

ज्ञानगर्वेण भरिता अतिशयिता अमी यतयो देवराजमपि मां न यजन्तीत्यन्तम् ॥ २१ ॥  
 पयोदो जलद एव स्यन्दनो रथो यस्य तेन देवराजेनेदं धनुराविष्कृतम् ॥ २२ ॥  
 [ घनुर्मेघाद्यवच्छेदेन दृश्यमानं कार्युकम् । गम्योत्प्रेक्षाच्छंकारः ] ॥ २२ ॥

‘ कुटजो गिरिमल्लिका ’

‘ कुटजः शक्रो वत्सको गिरिमल्लिका ’ इत्यमरः

१ ख ग. ‘श्रयणात्सु’ । २ ख. नूवित° ।



वध्रमुस्तिमिरसच्छविगात्रा-  
 श्वित्रकार्मुकमृतः स्वरघोषाः ॥  
 ध्यानयज्ञमथनाय यतीनां  
 विद्युदुज्ज्वलदृशो घनदैत्याः ॥ २४ ॥  
 उत्ससर्जुरसकृज्जलधारा  
 वारिदा गगनधाम पिषाय ॥  
 शंकारो हृदयमात्मनि कृत्वा  
 संजहार सकलेन्द्रियवृत्तीः ॥ २५ ॥

कन्दलं नवाङ्कुरः—

‘कन्दलं तु कपाले स्यादुपरागे नवाङ्कुरे’

इति विश्वप्रकाशः । बाणा नीलक्षिण्टी । ‘नीली क्षिण्टी द्वयोर्बाणा’ इत्यमरः ।  
 तथाच कुटजानां नवाङ्कुरैर्बाणानां विशालेषु भिक्ष कलिता व्याप्ता वनवास्या वनसंनन्विता-  
 युसमूहाः सत्स्वरजस्तमोगुणैर्मिश्रिता जगत्सु मायिका विलासाः परिणामा इवाऽऽवबुः प्रच-  
 खिताः ॥ २३ ॥ [ मध्यमं रजः । तदत्र वायसमुदाये विमलत्वास्तत्त्वस्य कुटजादिरेषोस्तु  
 रक्तासितवर्णत्वाद्रजस्तमसोश्च सादृश्यं बोध्यम् । उपमालंकारः ] ॥ २३ ॥

तिमिरेण तमसा समाना छविः कान्तिर्यस्य तथाभूतं गात्रं शरीरं येषां ते चित्रानिन्द्र-  
 चापलक्षणाङ्कार्मुकान्धन्वि विभ्रतीति तथा खरो निष्ठुरो गर्जनलक्षणो घापो येषां ते  
 विद्वल्लक्षणान्युज्ज्वलानि दृशो नेत्राणि येषां ते मेघलक्षणा दैत्या यतीनां ध्यानलक्षणस्य  
 यज्ञस्य मथनाय वध्रमुः ॥ २४ ॥ [ विद्युल्लक्षणमास्वरनेत्राः । पक्षे तद्वद्भास्वरनेत्रा  
 इत्यर्थः । रूपकादिरलंकारः ॥ १२४ ॥

एवंभूता वारिदा आकाशधामाऽऽवृत्य जलधारा मुहुर्लससर्जुः सम्यक्त्यजुः । तस्मिन्-  
 न्काले श्रीशंकरः किं कृतवानित्यपेक्षायामाह—श्रीशंकारोऽन्तःकरणमात्मनि कृत्वा समस्ते-  
 न्द्रियवृत्तीः सम्यगुपसंहृतवान् ॥ २५ ॥ [ गगनेति । आकाशगतं सूर्यादितेजः पिषाय  
 संजघ जलधाराः । असहृद्दयः । उत्ससर्जुरलंकटं रचयामासुः सम्यक्चरन्जुतिर्यर्थः ।  
 शंकर इत्यादि स्पष्टार्थम् ।

‘वार्षिकं संजहारेन्द्रो घनुर्जघ्नं रघुर्दधौ’

इत्यादिवद्विपरीततुल्ययोगितालंकार इति प्रतिभाति ] ॥ २५ ॥

शनैः सांत्वालापैः सनयमुपनीतोपनिषदां  
चिरायत्तं त्यक्त्वा सहजमभिमानं दृढतरम् ।  
तमेत्य प्रेयांसं सपदि परहंसं पुनरसा-  
वधीरा संस्पृष्टुं क्व नु सपदि तद्धीर्लभमगात् ॥ २१ ॥

एवं निरुद्धान्तःकरणादेस्तस्य बुद्धिर्लभमवापेत्याह—नयैर्ग्याससूत्रैः सहितं योपनिषदां शनैः सांत्वालापैरत्यर्थमधुराभाषणैरुनीता समीपं प्रापिता चिरकालतः स्वीकृतं सहजमनादिसिद्धं दृढतरमभिमानं त्यक्त्वा तत्क्षणमेव तं श्रुत्यादिप्रसिद्धं सपदि परहंसं परमात्मानं प्राप्य पुनरसौ तस्य बुद्धिः संस्पृष्टमधीरा कचिदपि तच्छ्रममगात् । यथा कचिन्म निनी समीपस्थानां सखीनां युक्तिमहितं यथा मोक्षलापैरनुगवाक्यैः कान्तमर्मापं नीता चिरायाऽऽप्तं स्वाभाविकं दृढतरमभिमानं विना समुत्पद्यं तं प्रेयांसं कान्तं प्राप्य पुनरसौ संस्पृष्टमधीरा कश्चिदर्थे सपदि तत्प्रेत्यर्थः । अत्र प्रस्तुतवृत्तान्ते वर्ण्यमाने विशेषणसामान्यबलादप्रस्तुतवृत्तान्तस्य रूपाणां समासोक्तिरलंकारः ।

‘सम.सोक्तिः परिष्कृतिः प्रस्तुतेऽप्रस्तुतस्य चेत्’

इत्युक्तेः । शिखरेणी त्तम् ॥ २१ ॥ [ एतच्छ्रुतं वर्षाकालवशाच्चैव रादिवापारानां चित्यायातं श्रीमच्छंकराचार्यस्यासंप्रज्ञातसमाधिं संवर्णयति—यदेतत्सुमिः शिखरेणीभिः । सनयं नयशब्दिद्वयाससूत्रोक्तयुक्तिः सहितं यथा स्यात्तत् एतेनोपनिषदाव्येयसंभावनादिसंभावितसकलदोषावमोघः सूचितः । त्यक्त्वा दिव्यत्वाभ्यामनादृत्यर्थः । तमुपनिषदुपदिष्टम् । एतादृशम् । प्रेयांसम् । ‘तदेतन्मत्प्रेयो वित्तात्प्रेयोऽन्यमत्तर्षस्मादन्तरतरं यदयमारमा’ इति श्रुतेः प्रत्यगोक्तसंनोपचरितप्रेमास्तदमिति यावत् । [ पुनस्तदुत्तरम् । असावुक्तबुद्धिः संस्पृष्टं कृत्वा पादनेऽपि फलव्याप्त्यमावाभिप्रायक एव समित्युपसर्गः । अधीराऽममर्था सतीति कञ्च कचिदपि सत्त्वाकारपरिणतेति निर्वचनीयेऽन्तःकरणाख्यवोपादान इत्यर्थः । कश्चीनाऽभूदित्यन्वयः । अत्र तद्धीपदे सप्तमीबहुव्रीहौ श्लेषः । तत्पक्षे यथा । तन्मत्प्रमाणे स्वप्रेयस्येव धीर्बुद्धिर्यस्याः सा तथा सीतादिमहापतिव्रतेत्यर्थः । सनयं सनयथा स्यात्तथा । एतेनोद्देशेऽनादरणीयत्वं सखीषु च तच्चार्यविधुरत्वं व्युदस्य । उपसर्गापे निर्वचनस्तत्खण्डमुपविशन्तीति तथा तासां स्वरहःसहचरीणमित्यर्थः । मन्दम् । सांत्वालापैरत्यर्थमधुराभाषणैरिति यावत् । [ चिरेति । दीर्घकालतः तमपि । एतादृशं सहजं यौवनारम्भेण सहैव रूपादिगर्वत्वेनाऽऽविर्भूतमित्यर्थः । दृढतरं दृढशमत एव । दृढतरं विनोक्तोपदेशं प्रशमनानर्हः । एतादृशमभिमानं



न सूर्यो नैवेन्दुः स्फुरति न च ताराततिरिपं  
कुतो विद्युल्लेखा कियदिह कृशानोर्विलसितम् ॥  
न विद्यो रोदस्यो न च समयमस्मिन्नजलदे  
चिदाकाशे सान्द्रस्वमुखरसवर्ष्मण्यविरतम् ॥ २७ ॥

स्वोत्कर्षप्रयुक्तान्तन्यूनत्वसंपादनमिति यावत् । तदुक्तं मदीये साहित्यसारे—

‘रूपादिना निजोत्कर्षाद्गर्वोऽन्यस्यावहेलनम् ।

मत्सौन्दर्यानुसंधानाच्च ते गोवर्धन व्यथा ’

इति । ‘गर्वोऽभिमानोऽहंकार’ इत्यमरः । त्यक्त्वा तं पूर्वपरिचितम् । अत एव ।  
प्रेयांसम् । स्वानन् प्रीतिविशेषं भूमि यर्थः । एतादृशम् । परेति । परः सर्वोत्कृष्टश्च सो  
हंसः पूर्वोक्तमेदिन्याः श्रीरामादिलक्षणो नृपश्चेति तथा तं निरुक्तरूपं स्वकान्तमिति  
यावत् । एवमप्य पुनस्तद्वर्धमसौ निरुक्तसंज्ञादिमानवती । संसृष्टं लज्जातिशयास्व-  
यमेव गाढमालङ्कितमित्यर्थः । अधीरा सती सपत्नि तत्कालम् । छयमगादन्तःपुरकोणादो-  
लीलया निलीनाऽऽसीदिति संबन्धः । एतेन नाटिकायां चातुर्यातिशयो ब्रूयते ।  
तद्दीपदे निरुक्तसमासानाश्रयणे तु डिण्डिमाह ॥ सम सोऽक्षरेणालंकृतः । तदुक्तम्—

‘समासोक्तिः परिष्कृतिः प्रस्तुतेऽप्रस्तुतस्य चेत् ।

अयमैन्द्रीमुखं पश्य रक्तशुम्बाति चन्द्रमाः ’

इति ] ॥ १२६ ॥

यत्र सूर्यादीनामपि स्फुरणं न संप्रति तत्र बुद्धस्फुरणस्य का प्रत्याशेत्यशेष-  
नाऽऽह—नेति । कृशानुरागी रोदस्यौ घात्राभूयौ । अविरतं सततं घनीभूतसुखर-  
सविग्रहे चिदाकाशे सूर्यादयो न स्फुरन्तीत्यर्थः । तथाच श्रुतिः—

‘न यत्र सूर्यो भाति न चन्द्रतारकं नेमा विद्युतो भान्ति कुतोऽयमग्निः ’

इत्याद्या ॥ २७ ॥ [ अस्मिन् ‘यस्मात्साक्षादपरोक्षाद्वृत्त’ इति श्रुतेरात्मत्वस्वपका-  
शात्वाभ्यां निस्त्यापरोक्ष इति यावत् । एतादृशोऽनलदे डलयोः सावर्ण्याज्जडं दृश्यं ददात्ये-  
तादृशं यन्मूलाज्ञानं तद्दीन इत्यर्थः । ईदृशे चिदाकाशे । कोलं सूर्येण न स्फुरतीति  
न किंतु वयं घावापृथिव्यौ तथा समयशब्दितं कालमपि निमेषादिलक्षणं न विषय इति  
योजना । काव्यार्थापत्तिरलंकारः ।

‘कैमुस्येनार्थसंपत्तिः काव्यार्थापत्तिरिष्यते ।

स जितस्वन्मुखेनैन्दुः का वार्ता सरसीरुहाम् ’

इति वचनात् ] ॥ २७ ॥

किमादेयं हेयं किमिति सहजानन्दजलधा-  
 वतिस्वच्छे तुच्छीकृतसकलमाये परशिखे ॥  
 तदेतस्मिन्नेव स्वमहिमनि विस्मापनपदे  
 स्वतः सत्ये नित्ये रहसि परमे सोऽकृत कृती ॥ २८ ॥  
 प्राप विष्णुपदभागपि मेघः  
 प्रावृडागमनतो मलिनत्वम् ॥  
 विद्युदुज्ज्वलरुचाऽनुसृतश्च  
 कोऽध्यवन्त्यपि मजेन्न विरागम् ॥ १२९ ॥

किंच सहजानन्दसमुद्रेऽतिस्वच्छेऽत एव तुच्छीकृता सकला सकार्या माया नश्च स्वमहिमनि विस्मापनपदे स्वतः सत्ये नतु कार्यपेक्षया मृदादिवत्सत्ये परे न्तगुह्ये तदेतस्मिन्नेव प्रत्यगभिन्ने परशिखे स कृती श्रीशंकरः किमादेयं हेयं नित्यमकृतैवमनुशानं सदैव कृतवान् ॥ २८ ॥ [ किमादेयमिति । स श्रीशंकरः कृती । सहजेति । अत एव । अतीति । अत एव । तुच्छीकृतेति । परेति । अत एव । स्थेति । स्वप्रमे । अत एव । विस्मापनेति । अत एव । स्वत इति । अत एव । नित्ये । एतादृशे । एतस्मिन्मात्मत्वादायै रहसि द्वैतशून्यत्वाच्चिरंमनिर्जने स्थाने । इहेदानीं किं तद्वयं किंवाऽऽप्येतेन व्युत्थानेऽनुसंदध इत्यन्वयः ] ॥ २८ ॥

पुनर्वर्षर्तु वर्णयति—विष्णुपदभागपि विद्युदुज्ज्वलकान्त्याऽनुसृतश्च मेघः प्राप मलिनत्वं प्रापातोऽध्यवन्त्यपि भूमावपि विरागं को न मजेदपि तु सर्वोऽपि वैराग्यपरा स्वागता वृत्तम् ॥ २९ ॥ [ मेघो विष्णुपदभागपि ' वियद्विष्णुपदम् ' इत्यन्त भागपि । पक्षे विष्णुचरणभजनशीलोऽपीत्यर्थः । प्रावृडिति । पक्षे प्रकवेणाऽऽस्त मसुखं वर्षतीति तथा यावत्स्त्रीगुणविशिष्टरमणीकर्तृकस्वसमीपागमनेनेत्यर्थः । मलिन नीलरूपोऽभूदित्यन्वयः । पक्ष उर्वश्यादिसमागमेन पुरुषः प्रभृतिवद्विवेकैर्भूयते तदेवं समासोक्तिसिद्धमर्थमर्थान्तरन्यासेनापि समर्थयति—विद्युदित्याद्युत्तरार्धेन रुज्ज्वला रूकान्तिर्यस्याः सा तथा तथा प्रावृषेति यावत् । पक्षे विद्युदुज्ज्वल रूपा नित्यस्यास्तयोत्तरमण्येत्यर्थः । अभिसृतश्चेत् ।

‘ कान्तार्थिनी तु या याति संकेतं साऽभिसारिका ’

इत्यमरादभिसारिकीभूयोपगतश्चेदित्यर्थः । एतादृशः कः पुरुषः । नित्ये अवन्त्यपि वनमवलम्ब्यत्वेनास्थास्तीति वनी वानप्रस्थस्तथा न भवतीत्यवनी

\* एतेनेतन्मते कोऽध्यवन्त्यपीत्यत्र को न्ववन्त्यपीति पाठः ।



आशये क्लृपिते सलिलानां  
 मानसोक्तहृदयाः कलहंसाः ॥  
 कोऽन्यथा भवति जीवनलिप्सु-  
 नांऽऽशये मजति मानसचिन्ताम् ॥ १३० ॥  
 अभ्रवर्त्मनि परिभ्रममिच्छ-  
 ङ्गुभ्रदीधितिरदभ्रपयोदे ॥  
 न प्रकाशनमवाप कलावा-  
 न्कश्चकास्ति मलिनाम्बरवासी ॥ १३१ ॥

सन्निति यावत् । अपिना तस्य कामप्रक्षुब्धेन्द्रियतृप्तिकारणीभूतधर्मपत्नीसत्त्वेऽपि यदोक्त-  
 सुन्दरीकृताभिसारेण तत्पारतन्यावश्यंभावस्तदा तदितरेषां त्वसौ कैमुत्यसिद्ध एवेति सूच्यते ।  
 विरागं विशिष्टं रागं विरिव—

‘ नगौको बाजिविकिरिविविक्किरपतत्रयः ’

इत्यमरात्कपोताख्यपक्षीव रागस्तम् । कपोतो ह्यतिकामुक इति—

‘ सिंहो बली द्विरदमस्तकमांसभोजी

संवत्सरेण कुरुते रतिमेकवारम् ।

पारावतः खलु शिलाकणमात्रभोजी

कामे रतः प्रतिदिनं वद कोऽत्र हेतुः ’

इति काव्यादौ प्रसिद्धमेव । न भजेदपि सर्वोऽपि पुरुषः प्रायेणोक्तसामग्र्या विलक्षणा-  
 नुरागं भजेदेवेति योजना । तस्माच्चतुर्मास्यमेकत्रवासिभिः संन्यासिभिः सावधानैरेव भाव्य-  
 मिति भावः । अभिसृतश्च कोऽध्यवन्त्यपीति डिण्डिमकारोक्तः पा-स्त्वध्यवन्त्यपि भूमावपीति  
 व्याख्यातोऽप्यर्थपरिपोषाभावादुपेक्षित एव सकलदेशकालावच्छिन्नपुंमात्रसंग्राहकेण किंशब्दे-  
 नैव तदर्थसिद्धेरिति दिक् ] ॥ १२९ ॥

सलिलानां जलानामाशये क्लृपिते सति मानससरोवरं प्रत्युत्कमुत्कण्ठितं हृदयं येषां  
 तथाभूताः कलहंसा अभवन् । आश्रयेऽन्यथा भवति सति को जीवनलिप्सुर्मानसचिन्तां न  
 भनति किंतु सर्वोऽपि मजत्येव ॥ १३० ॥ [ कलेति । अव्यक्तमधुरध्वनिविशिष्टहंसाः ।  
 ‘ कादम्बः कलहंसः स्यात् ’ इत्यमरात्कादंबारूपहंसविशेषा इत्यर्थः ] [ को जीवनलिप्सु-  
 रूपजीवनेच्छुः पक्षे जलेच्छुः । ‘जीवनं सुवनं वनम्’ इत्यमरः । मानसेति । मानसेऽन्तः-  
 करणे चिन्ता ताम् । पक्षे मानसं प्रति गमनचिन्ता तामिति शाकपार्थिवादिव-  
 द्विग्रहः ] ॥ १३० ॥

अनल्पा जलदा यस्मिंस्तथाभूते व्योममार्गे परिभ्रममिच्छद्गुभ्रांशुश्चन्द्रः कलःवान्योऽश-  
 कलापूर्णो यतो मलिनाकाशवासी तस्मात्प्रकाशनं न प्राप्तवान् । शुभ्रकान्तिः सकल-

चातकावलिरनल्पपिपासा  
 प्राप तृप्तिमुदकस्य चिराय ॥  
 प्राप्नुयादमृतमप्यभिवाञ्छ-  
 न्कालतो बत घनाश्रयकारी ॥ १३२ ॥  
 इत्युदीर्णजलवाहविनीले  
 स्फीतघातपरिधूततमाले ॥  
 प्राणभृत्प्रचरणप्रतिकूले  
 नीलनीलघनशालिनि काले ॥ १३३ ॥  
 अग्रहाः शतसंभृतशोभे  
 सुग्रहाक्षतुरगः स महात्मा ॥  
 अध्युवास तटमिन्दुमवायाः  
 सुध्युपास्यचरणं गुरुमर्चन् ॥ १३४ ॥

संपन्नोऽपि मलिनवसनश्चेकः प्रकाशो न कोऽपीत्यर्थः ॥ १३१ ॥ [ मलिन-  
 अधौतवस्त्रेण शूद्रादिषु मध्ये वसतीति तथा । पक्षे मलिनं मेघैरावृतत्वादिनिर्भक्त-  
 माकाशं चेति तथा तत्र वसतीति तादृगे ॥ दृशः ] ॥ १३१ ॥

अनन्या पिपासा जलपानेच्छा यस्याः सा चातकनां पङ्क्तिश्चरं जरस्य दूषित-  
 दृढमाश्रयं करोतीति तथाऽमृतमप्यभिवाञ्छन्कालत्राप्नुयाद्भूत प्रसिद्धम् ॥ १॥  
 [ घनेति । दृढाश्रयकर्ता । पक्षे मेघावलम्बकृन् । अमृतमपि पीयूषमपि यद्वा केन  
 पक्षे 'पयः कीलालममृतम्' इत्यमराज्जलमपीत्यर्थः । कालतः कालेन प्राप्नुयते  
 अमृतमपीत्यधिकम् । तस्मादुत्तुङ्गाश्रय एव कार्य इति तात्पर्यम् ] ॥ १३२ ॥

इत्येवंप्रकारेणोक्तैः पयोदैर्विशेषेण नीले स्फीतेन विशालेन वायुना परिक्रमिता-  
 वृक्षविशेषा वस्मिन्प्राणिनां विचरणे प्रतिकूले निविडनीलघनैर्युक्ते वर्षाकालेऽग्रहा-  
 णग्रामाणां शतेन संभृता शोभा यस्मिन्स्तथाभूते वर्षाकाले सुधीभिरुपास्यो-  
 तथाभूतं गुरुं सम्पक्पूज्यन्मुखेन ग्रहो विषयलक्षणमार्गेभ्यः स्तम्भनं येषां  
 असलक्षणा अश्वा यस्य स निगृहीतसर्वकरणो महात्माऽभ्युदयमाव इन्दु-  
 नद्यास्तटमध्युवास निवासं कृतवानितिद्वयोरर्थः ॥ ३३ ॥ ३४ ॥ [ इन्दु-  
 डलयोः सावर्ण्यान्नीलादिन्द्रनीलमणेरपि ये नीलाः इयामा अतिराम्य-  
 घना मेघास्तैः शालते राजत इति तथेत्यर्थः ] [ इन्दुमवायाः  
 रेवायास्तटं प्रति । सुग्रहेति । मुखेनानायासेन ग्रहो निरोधो येषां तादृ-  
 न्द्रियाण्येव तुरगा अश्वा यस्य स तथा । 'इन्द्रियाणि हयानाहुः' इति



त्रस्तमर्त्यगणमस्तमिताशं  
 हस्तिहस्तपृथुलोदकधाराः ॥  
 मुञ्चति स्म समुदञ्चितविद्यु-  
 त्पञ्चरात्रमहिशङ्खरजस्रम् ॥ ३५ ॥  
 तीरमूकहततीरपकर्ष-  
 न्नग्रहारनिकरैः सह पूरः ॥  
 आपयावधिकघोषमनल्पः  
 कल्पवार्धिलहरीव तटिन्याः ॥ ३६ ॥  
 घोषवारिश्चरभीरुनराणां  
 घोषमेव कलुषं स निशम्य ॥  
 देशिकं ध्रुवसमाधिविधानं  
 वीक्ष्य च क्षणमभूद्विवक्षुः ॥ ३७ ॥

यहयः । महात्मा महानद्वैतब्रह्माकारतयाऽपरिच्छिन्न इवाऽऽत्माऽन्तःकरणं यस्य स तद्वद्  
 ब्रह्मवित्तम इति यावत् ॥ ३३ ॥ ३४ ॥

त्रस्तमर्त्यगणमस्तमिताशं च यथा स्यात्तथाऽहिशङ्खरजस्रम् समुदञ्चिता समुल्लसन्ती  
 विद्युद्यस्मिस्तत्पञ्चरात्रमनलं हस्तिशुण्डावपृथुला विशाला जलधारा मुञ्चतिस्म ॥ ३५ ॥  
 [ अद्वीति । 'प्राचीनचर्हिर्हिहा घृतनाषाट्पुलोमनित्' इत्यभिधानादिन्द्र इति  
 यावत् ॥ ३६ ॥

अथानन्तरं तीरमूकहाणां ततीरग्रहारसमूहैः सह तत्सहितास्तोरस्यवृक्षपङ्क्तिराकर्षस्ते-  
 टिन्या नद्या अनल्पः पूरो जलप्रवाहः प्रलयसमुद्रप्रवाहवदधिकं नादमाययौ प्राप ॥ ३६ ॥

स एष श्रीशंक्रो घोषसहितजलस्रोम्यो भीरूणां नराणां कलुषं घोषं श्रुत्वोपदेष्टारं  
 श्रीगोविन्दनाथं ध्रुवं निश्चलं समाधेर्विधानं यस्य ध्रुवस्य समाधेरिति वा । तथाभूतं वीक्ष्य  
 च क्षणमात्रं कथनेच्छारहितस्तूष्णीमभूत् ॥ ३७ ॥ [ घोषेति । 'घोष आभीरपङ्क्ति  
 स्यात्' इत्यमराद्वोपास्तीरवर्त्याभीरपङ्क्त्यस्तथा वारिप्तोऽवासरेवापूरस्तथा भीरवो 'विशे-  
 षास्वज्जना भीरुः' इत्यमरात्कामिन्यस्तथा नराश्च तेषाम् । घोषं शब्दम् । कलुषं करुणा-  
 न्याकुलहृदयं यथा स्यात्तथा निशम्य श्रुत्वा ॥ ३७ ॥

सोऽभिमन्त्र्य करकं त्वरमाणः  
 स्तत्प्रवाहपुरतः प्रणिधाय ॥  
 कृत्स्नमत्र समवेशयदम्भः  
 कुम्भसंभव इव स्वकरेऽब्धिम् ॥ ३८ ॥  
 तं निशम्य निखिलैरपि लोकै-  
 रुत्थितोऽस्य गुरुक्तमुदन्तम् ॥  
 योगसिद्धिमचिरादयमापे-  
 त्यभ्यपद्यततरां परितोषम् ॥ ३९ ॥  
 छात्रमुख्यममुमाह कियद्भि-  
 र्वासैर्गतघने गगने सः ॥  
 पश्य सौम्य शरदा विमलं खं  
 विद्ययेव विशदं परतत्त्वम् ॥ १४० ॥

पश्चात्स श्रीशंकरस्त्वरमाणः करकं कुम्भमभिमन्त्र्य स चासौ प्रवाहश्च तत्प्र-  
 इति वा तस्याग्रे प्रस्थाप्यात्र करके सर्वं जलं प्रावेशयत् । अगस्त्यो यथा समुद्रे  
 आवेशयत्तथेत्यर्थः ॥ ३८ ॥ [ सोऽभिमन्त्र्येति । स श्रीशंकरभगवत्पादः ।  
 मन्त्रं पूर्वोक्तक्षणमात्रतूर्णमावेन विचार्य श्रीमद्भोविन्दभगवत्पूज्यपादाख्यपुरोहित-  
 निष्ठत्वेन तं प्रत्युक्तेऽप्युपशमनप्रार्थनानवसरात्तत्सान्निध्ये नैजैश्वर्यप्रकाशने यत्किञ्चि-  
 स्वयमेव तत्कार्यं न वेति संशये बहनुग्रहस्य न्याय्यत्वात्स्वयमपि निरुक्तोपद्रवप्रशमन-  
 मेवेति निर्णयेति यावत् । त्वरमाणः सन् ] [ एतेनोक्तकारुण्याद्रमसः सूचितः ।  
 लंकारः ] ॥ १३८ ॥

तमुदन्तं वृत्तान्तं निखिलैरपि लोकैरुक्तं समाधितो व्युत्थितोऽस्य श्रीशंकर-  
 श्रुत्वाऽचिराच्छीघ्रमेवायं योगसिद्धिमवापेति परितोषमभ्यपद्यततरामातिशयेन परिलो-  
 वानित्यर्थः ॥ ३९ ॥

कियद्भिर्दिवसैर्गतघने गगने सति शिष्याभ्यममुं श्रीशंकरं स गुल्लह-  
 तदाह—हे सौम्य प्रियदर्शन शरत्कालेन विमलं गगनं पश्य तत्र ब्रह्म-  
 ब्रह्मविद्यया विशदमनवच्छिन्नं ब्रह्मतमैक्यलक्षणं तत्त्वं तद्वत् ॥ १४० ॥  
 कारः ] ॥ १४० ॥ ]



वारिदा यतिवराश्च सुपाथो-  
 धारया सदुपदेशगिरा च ॥  
 ओषधीरनुचरांश्च कृतार्था-  
 कृत्य संप्रति हि यान्ति यथेच्छम् ॥ ४१ ॥  
 शीतदीधितिरसौ जलमुग्मि-  
 मुक्तपद्भितरतिस्फुटकान्तिः ॥  
 भानि तत्त्वविदुषामिव बोधो  
 मायिकावरणनिर्गमशुभ्रः ॥ ४२ ॥  
 वारिवाहनिवहे प्रतियाते  
 भान्ति भानि शुचिभानि शुभानि ॥  
 मत्सरादिविगमे सति मैत्री-  
 पूर्वका इव गुणाः परिशुद्धाः ॥ ४३ ॥  
 मत्स्यकच्छपमयी धृतचक्रा  
 गर्भवर्तिभुवना नलिनाढ्या ॥  
 धीयुताऽद्य तटिनी परहंसैः  
 सेव्ये मधुरिपोरिव मूर्तिः ॥ ४४ ॥

जलदाः सुजलस्य धारयौषधीः कृतार्थाकृत्य यतिवराश्च सदुपदेशवाचा पुनरनुचरांश्च  
 कृतार्थाकृत्य संप्रति यथेच्छं गच्छन्ति ॥ ४१ ॥ [ सुपाथ इति । 'वचनमुदकं पाथः'  
 इत्यमराद्विपुलजलधारयेत्यर्थः । ओषधीरिति । 'ओषध्यः फलपाकान्ताः' इत्यमरादु-  
 त्रीद्यादीनित्यर्थः । तुल्ययोगितालंकारः ] ॥ ४१ ॥

असौ शीतदीधितिश्चन्द्रो जलमुग्मिर्मेघैस्त्यक्त आकाशमार्गो यस्य सोऽतिस्फुटकान्ति-  
 र्भानि मायिकस्याऽऽवरणस्य निर्गमेन शुभ्रः शुद्धस्तत्त्वविदां बोधो यथा प्रकाशते तद्वत्  
 ॥ ४२ ॥ [ मुक्तेति । अत एव । स्फुटेति । शुभ्रः शुद्धः ] [ उपमालंकारः ] ॥ ४२ ॥

वारिवाहानां मेघानां निवहे समूहे प्रतियाते सति शुचिभानि शुद्धप्रभाणि शुभानि भानि  
 नक्षत्राणि भान्ति । यथा रागद्वेषादिविगमे सति मैत्रीपूर्वका गुणाः करुणामुदितादयः  
 परिशुद्धाः प्रकाशन्ते तद्वत् ॥ ४३ ॥ [ उपमालंकारः ] ॥ ४३ ॥

मत्स्यकच्छपमयी पुनश्च धृतं चक्रं सुदर्शनारूपं यथा गर्भवर्तीनि चतुर्दश भुवनानि  
 यस्या नलिनैः कमलैराढ्या लक्ष्म्या संयुता मधुरिपोर्विष्णोर्मूर्तिर्यथा परहंसैः परमहंसपरित्रा-  
 नकैर्यतिभिः सेव्यते तद्वत् । अद्य मत्स्यादिप्रचुरा धृतानि चक्राणि पृष्ठभेदा यथा गर्भवर्तीनि

नीरदाः सुचिरसंभृतमेते  
जीवनं द्विजगणाय वितीर्य ॥  
त्यक्ताविद्युदबलाः परिशुद्धाः  
प्रव्रजन्ति घनवीथिगृहेभ्यः ॥ ४५ ॥  
चन्द्रिकामसितचर्चितगात्र-  
चन्द्रमण्डलकमण्डलुशोभी ॥  
बन्धुजीवकुमुमोत्करशाटी-  
संवृतो यतिरिवायमनेहाः ॥ ४६ ॥  
हंससंगतिलसद्विरजस्कं  
क्षोभयजितमपह्ननुतङ्कम् ॥  
वारि सारसमतीव गभीरं  
तावकं मन इव प्रतिभाति ॥ ४७ ॥

मुवनानि जलानि यस्याः कपलैरादया शोभायुक्ता ताटनीयं नदी परहंसकृद्दृष्टैस्तस्मै  
परमहंसैरिति वा ॥ ४४ ॥ [ धृतेति । ' चक्राणि पृष्टमेदाः स्युः ' इत्यमरात्कर्मणि  
प्रटाकारवर्णजलच्छिद्रेत्यर्थः ] [ उपमादिरलंकारः ] ॥ ४४ ॥

एते जलदाः सुचिरसंभृतं जीवनं जलं द्विजानां ब्राह्मणादीनां पक्षिणां च गणाय वि-  
दत्त्वा त्यक्ता विद्युलक्षणाऽबलाऽङ्गना यैः परिशुद्धा आ समन्ताच्छुभ्रा मेषवीथि-  
गृहेभ्यः प्रव्रजन्ति प्रयान्ति । पक्षे नीरदा निर्गतदन्ता जरां प्रप्ता एतं चिरसंभृतं जितं  
संचितं जीवनं घनवान्यादि ब्राह्मणगणाय दत्त्वा त्यक्ता विद्युदिवातिवज्रलक्षणाऽबलाः  
परिशुद्धान्तःकरणा घनीभूता वीथयो येषु तेभ्यो गृहेभ्यः प्रव्रजन्ति संन्यस्य गच्छन्ति  
त्यर्थः ॥ ४५ ॥ [ रूपकादिरलंकारः ] ॥ ४५ ॥

मस्मल्लिसगात्रः कमण्डलुशोभी कषायवस्त्रसंवृतो यथा यतिस्तद्वदयमनेहाः शास्त्र-  
न्द्रज्योत्स्नालक्षणेन मस्मना चर्चितं लिप्तं गात्रं शरीरं यस्य चन्द्रमण्डललक्षणेन कम-  
लोभाऽस्यास्तीति तथा बन्धुकुपुप्पसमूहलक्षणया शाट्वा संवृतः प्रतिभातीत्यर्थः ॥ ४६ ॥  
[ चन्द्रिकेति । चन्द्रिकैव मसितं ' भूतिर्भसितमस्मनी ' इत्यमराद्भस्मपसे  
भसितं तेन चर्चितं लिप्तं गात्रं शरीरं यस्य स तथेत्यर्थः ] [ रूपकादिरलंकारः ] ॥ ४६ ॥

वारि सारसं सरःसंविधं जलं तावकं त्वदीयं मन इव प्रतिभाति हंसस्तस्मै  
ज्ञेन विलसच्च तद्विगतपांसुकं च पक्षे परमहंसानां सज्जेन विलसच्च तद्विगतपांसुकं



शारदाम्बुधरजालपरीतं  
 भ्राजते गगनमुज्ज्वलमानु ॥  
 लिप्तचन्दनरजः समुद्वञ्च-  
 त्कौस्तुभं मुररिपोरिव वक्षः ॥ ४८ ॥  
 पङ्कजानि समुदुहरीणि  
 प्रोद्धतानि विकचानि कनन्ति ॥  
 सौम्य योगकलयेव विफुल्ला-  
 न्युन्मुखानि हृदयानि मुनीनाम् ॥ ४९ ॥  
 रेणुमस्मकलितैर्दलशाटी-  
 संवृतैः कुसुमलिङ्गजपमालैः ॥  
 वृन्तकुड्मलकमण्डलुयुक्तै-  
 धार्यते क्षितिरुहैर्यतितौल्यम् ॥ १५० ॥

निरस्तकर्दमं पक्षे निरस्तपापमलं शुद्धमिति यावत् । अन्यत्समानम् ॥ ४७ ॥ [ सारसं  
 सर.संघञ्च वारि जलम् । यतः । हंसानां राजरसानां स्नेहेन विलसतिशोभत इति  
 तथा । पक्षे हंसस्य पापहं.र. मम स्नेहेनेत्यादि प्र. गन्तु । उपमादिरलंकारः ] ॥ ४७ ॥

शारत्कालं नानां जलराणां ॥ ४८ ॥ [ सार.संघावरणविनिर्मुक्तस्यादुज्ज्वलो भावार्थस्मिताया-  
 भूतं व्योम शोभत । तत्र दृष्टान्तः—लिप्तानि चन्दनजालानि स्मिन्मण्डपमण्डपपुराण-  
 माख्यो मणिर्यस्मिन्स्तथाविधं मुररिपोः श्री.दण्डोर्वक्ष इवे. ॥ ४८ ॥ [ उक्तम्बुधरजा-  
 लस्य चन्दनरजःसाम्यं शौक्ल्यदेव । एवमुक्तम्बुधरानोः कौ. भेन च साम्यं तु भ.सरत्वा-  
 देव । मण्डपेवान्यत् । उपमादिरलंकारः ] ॥ ४८ ॥

हे सौम्य योगकलयोर्ध्वमुखानि प्रफुल्लानि सम्यगूढ आरूढे हरिर्विष्णुर्येषु तानि प्रक-  
 र्षेणोद्धतान्यूर्ध्वतां प्राप्तानि मुनीनां हृदयानि यथा कनन्ति प्रकाशन्ते तथा प्रोद्धतानि प्रक-  
 चानि विकासं प्राप्तानि सम्यगूढा हरयः सूर्याशयो येषु तानि पङ्कजानि कनन्तीत्यर्थः  
 ॥ ४९ ॥ [ उपमादिरलंकारः ] ॥ ४९ ॥

रेणुलक्षणेन ममना शोभितैः पत्रलक्षणया शाट्या संवृतैः कुसुमलिहो भ्रमरास्तल्लक्षणा  
 जपमाला येषां वृन्ते प्रसववधे कुड्मलानि कलिकास्तल्लक्षणकमण्डलुयुक्तैः क्षितिरुहैर्वसै-  
 र्यतिप्राप्त्यं धार्यते ॥ १५० ॥ [ रेणुवति । रेणुर्ल्लिखेव मस्म तेन कलिता व्यासास्तै-  
 रित्यर्थः । पक्षे रेणुरिव मस्मेत्यादि सर्वत्र रूपकादिरलंकारः ] ॥ ५० ॥

धारणादिभिरपि श्रवणाद्यै-  
 वार्षिकाणि दिवसान्यपनीय ॥  
 पादपद्मरजसाऽथ पुनन्तः  
 संचरन्ति हि जगन्ति महान्तः ॥ ५१ ॥  
 तद्भवान्त्रजतु वेदकदम्बा-  
 दुद्भवां भवदवाम्बुदमालाम् ॥  
 तत्त्वपद्धतिमभिज्ञ विवेक्तुं  
 सत्वरं हरपुरीमविविक्ताम् ॥ ५२ ॥  
 अत्र कृष्णमुनिना कथितं मे  
 पुत्र तच्छृणु पुरा तुहिनाद्रौ ॥  
 वृत्रशत्रुमुखदेवतजुष्टं  
 सत्रमत्रिमुनिकर्तृकमास । ५३ ॥

धारणाध्यानसमाधिभिः श्रवणमनननिदिध्यासनैश्च वार्षिकाणि दिवसान्यपनीय  
 पद्मरजसा जगन्ति पुनन्तो महान्तः संचरन्ति ॥ ५१ ॥ [ एवं दशश्लोकानां  
 संक्षिप्य विवक्षितं वक्तुमुपक्रममाणः पूर्वज्जमाह—धारणादिभिरपीति ।  
 ध्यानादिः । वार्षिकाणि वर्षाकाले भवानि ।

‘घस्रो दिनाहनी वा तु क्लीबे दिवसवासरौ’ इत्यमरः ] ॥ १५१ ॥

यस्मादेवं तत्तस्माद्भवावेदसमूहादुद्भूतां जन्ममरणलक्षणसंसारतमकस्य दवस्य  
 मालां तत्त्वपद्धतिमविविक्तां विवेक्तुमियं तत्त्वपद्धतिरियं नेति विवेचनं कर्तुं शीघ्रं  
 काशीं गच्छतु ॥ ५२ ॥ [ तद्भवानिति । भो अभिज्ञ शंकर । वर्यादे  
 संप्रदायस्तत्तस्मात् ] ॥ ५२ ॥

अथ शारीरकसूत्रमाप्यकरणाय प्रेरयिष्यन्वृत्तं वृत्तान्तमावेदयति—अत्रास्मिन्  
 वेचने कृष्णमुनिना वेदव्यासेन यन्मे कथितं हे पुत्र तच्छृणु । पूर्व हिमाद्रौ वृत्र-  
 रिन्द्रप्रभृतिभिर्देवैर्जुष्टमत्रिमुनिकर्तृकं सत्रमास बभूव ॥ १५३ ॥ [ हे पुत्र  
 नः पिता योऽस्माकमविद्यायाः परं पारं तारयसि’ इति श्रुतेः शिष्यस्यैव निवृत्त-  
 प्रायेण मुख्यपुत्रत्वाद्युक्तमेवेदम् ] [ कथं कथितमित्यत्राऽऽह—पुरेत्यादिविशेषेण ।  
 सत्रेऽनेककर्तृकत्वमेव—

‘नैमिषे निमिषेऽत्रे ऋषयः शौनकादयः ।

सत्रं स्वर्गाय लोकाय सहस्रसममासत’

इति पुराणे प्रसिद्धमथापि नक्षत्रसत्रादावेककर्तृकत्वस्यापि शास्त्रादावुपलब्धेर्जुष्ट-  
 प्रायाद्वा युक्तमेवेदमित्यभिप्रायः ] ॥ ५३ ॥



संसदि श्रुतिशिरोर्यमुदारं  
 शंसति स्म स पराशरसूनुः ॥  
 इत्यपृच्छमहमत्र भवन्तं  
 सत्यवाचमभियुक्ततमं तम् ॥ ५४ ॥  
 आर्य वेदनिकरः प्रविमक्तो  
 भारतं कृतमकारि पुराणम् ॥  
 योगशास्त्रमपि सम्भगमापि  
 ब्रह्मसूत्रमपि सूत्रितमासीत् ॥ ५५ ॥  
 अत्र केचिदिह विप्रतिपन्नाः  
 कल्पयन्ति हि यथायथमर्थान् ॥  
 अन्यथाग्रहणनिग्रहदक्षं  
 भाष्यमस्य भगवन्करणीयम् ॥ ५६ ॥

तत्र सभायां स पराशरसूनुः श्रुतिशिरसामर्थमुदारं शंसति स्म । तमभियुक्ततमं सत्यवा-  
 चमत्रभवन्तं पूज्यं श्रीव्यासमिति वक्ष्यमाणमहमपृच्छं पृष्टवान् ॥ ५४ ॥ [ श्रुतीति ।  
 वेदान्तार्थम् । अद्वैतब्रह्मात्मैक्यमिति यावत् । उदारं विस्पष्टं यथा स्यात्तथेत्यर्थः ]  
 [ सत्येति ।

‘ योगिनो द्विविधाः प्रोक्ता युक्तयुञ्जानभेदतः ।

युक्तस्य सर्वदामानं चिन्तासहकृतोऽपरः ’

इति वचनात्पूर्वविशेषणोक्तयोगीन्द्रवर्यत्वेनैव सत्यमापिस्वसिद्धेर्ब्रह्मवादिनमित्यर्थः ]  
 [ सत्यवाचमुपवक्ति विनियमिति पाठे तु यतोऽसौ विनयं शिष्यं प्रति सत्यवाचमुपवक्ति  
 नतु प्रतारयत्यतोऽत्रभवन्तं पूज्यं तमहमित्यपृच्छमित्यन्वयः ] ॥ ५४ ॥

यत्पृष्टं तदाह—हे आर्य वेदनिकरो वेदनिचयः प्रकर्षेण विमक्तो विलक्षणीकृतस्त्व-  
 येति शेषः । एवमग्रेऽपि ॥ ५५ ॥ [ ओ आर्य परमपूज्य बादरायण । स्वयेति  
 शेषः ] ॥ ५५ ॥

अत्र ब्रह्मसूत्र इहार्थिभ्योके केचिद्विप्रतिपन्ना विप्रतिपत्तिं प्राप्ताः स्वमतानुसारेण यथायो-  
 र्यपर्यायान्कल्पयन्ति । तस्माद्दे भगवन्नन्यथार्थग्रहणनिग्रहे दक्षमस्य ब्रह्मसूत्रस्य भाष्यं त्वया  
 करणीयम् ॥ ५६ ॥

मद्वचः स च निशम्य समायां  
 विद्वदग्रसर वाचमवोचत् ॥  
 पर्वमेव दिविषद्भिरुदीर्णः  
 पार्वतीपतिसदस्ययमर्थः ॥ ५७ ॥  
 वत्स तं शृणु समस्तविदेको  
 मत्समस्तव मविष्यति शिष्यः ॥  
 कुम्भ एव सरितः सकलं यः  
 संहारिष्यति महोत्खणमम्मः ॥ ५८ ॥  
 दुर्मतानि निरसिष्यति सोऽयं  
 शर्मदायि च करिष्यति भाष्यम् ॥  
 कीर्तयिष्यति यशस्तव लोकः  
 कार्तिकेन्दुकरकौतुकि येन ॥ ५९ ॥  
 इत्युदीर्य मुनिरादत्त वनान्ते  
 पत्युराप सुगिरिं गिरिजायाः ॥  
 तन्मुखाच्छ्रुतमशेषमिदानीं  
 सन्मुनिप्रिय मया त्वयि दृष्टम् ॥ ६० ॥

मम वचनं स च पराशरसूनुः श्रुत्वा सभायां हे विद्वदग्रसर वाचमुक्तवान् । तं  
 यति—दिविषद्भिरुदीर्णं त्वदुक्तोऽर्थः शिवस्य समायामुक्तः ॥ ५७ ॥ [ विद्वत्  
 पण्डितपुरोगा वाचा भागुरिमतेन हलन्तानां टाडिधानाद्वाणी यथा स्यात्तथाऽशेषेति  
 तथा च न पौनरुक्त्यम् ] ॥ ५७ ॥

तस्माद्धे वत्सै तमर्थं त्वं शृणु समस्तवित्सर्वज्ञः ॥ ५८ ॥  
 सुखप्रदं भाष्यं करिष्यति येन शिष्येण तत्कर्तृकेण भाष्येण वा कार्तिकचन्द्रक  
 तुकमस्यास्तीति तव यशो लोकः कीर्तयिष्यति ॥ ५९ ॥ [ येन शिष्येण द्वारिचन्द्रक  
 ॥ ५९ ॥

इत्येवंप्रकारेण स मुनिराद्वेदव्यासो वनमध्य उक्त्वा पार्वत्याः पत्युः शिव  
 कैलासं प्राप तस्य व्यासस्य मुखाच्छ्रुतं सर्वं मया हे सन्मुनिप्रिय त्वयि दृष्टम् ॥ ६० ॥  
 [ उपसंहरति—इतीति । वनान्त उक्तवनमध्ये । सह्यादिपाषाणमयगिरिभूतानां  
 सर्गः । तेषामपि दक्षिणकैलासादित्वेन शिवावासत्त्वादिस्त्याशयः । हे सन्मुनिप्रिय ।  
 व्यासादिमुनीनामिष्ट शंकर ] ॥ ६० ॥

१ क प्रवर । २ क प्रवर । ३ क. ख. ग. ० स्व त्वं ।



स त्वमुत्तमपुमानसि कश्चि-  
 त्त्त्वावित्प्रवर नान्यसमानः ॥  
 तद्यतस्व निरवद्यनिबन्धैः  
 सद्य एव जगदुद्धरणाय ॥ ६१ ॥  
 गच्छ वत्स नगरं शशिमौलेः  
 स्वच्छदेवतदिनीकमनीयम् ॥  
 तावता परमनुग्रहमाद्या  
 देवता तव करिष्यति तस्मिन् ॥ ६२ ॥  
 एवमेनमनुशास्य दयालुः  
 पावयन्निजदृशा विससर्ज ॥  
 मावतः स्वचरणाम्बुजसेवा-  
 मेव शश्वदभिकामयमानम् ॥ ६३ ॥  
 पङ्कजप्रतिमदं पदयुग्मं  
 शंकरोऽस्य निरगादसहिष्णुः ॥  
 तद्वियोगमभिवन्द्य कथंचि-  
 त्तद्विलोकनमयन्हृदयाब्जे ॥ ६४ ॥

हे तत्तत्रविच्छेष्ट तत्तस्मान्निर्दुष्टग्रन्थैर्यतस्व ॥ ६१ ॥ [ अथ प्रकृतकर्तव्यं कथयति—  
 स त्वं कश्चिदवाङ्मनसगम्यः । उत्तमः पुमान्स उत्तमः पुरुषः

‘उत्तमः पुरुषस्त्वन्यः परमात्मेत्युदाहृतः’

इति श्रुत्या प्रसिद्धः परशिव इत्यर्थः ] ॥ ६१ ॥

शशिमौलेश्चन्द्रशेखरस्य नगरं स्वच्छरूपया देवतया गङ्गया कमनीयं सुन्दरं तावता  
 गमनमात्रेणैव तस्मिन्नगर आद्या शिवारण्या देवता तव परमनुग्रहं करिष्यति ॥ ६२ ॥

एवमेनं श्रीशंकरं दयालुरनुशासनं कृत्वा दृशा कृपादृष्ट्या पवित्रीकुर्वन्मावाङ्मनस्यति-  
 शयेन स्वचरणाम्बुजसेवामेव सदैवाभिकामयमानं विससर्ज ॥ ६३ ॥ [ विससर्ज काशीं  
 प्रति प्रेषयामासेत्यर्थः ] [ ननु किं भक्तिहीनत्वाद्विश्वमुक्तिप्रदो विश्वेश्वर एव त्वय्यनुग्रहं  
 करिष्यतीति धियाऽसाधनेन विमृष्टो नेत्याशयेन तं विशिनष्टि—मावत इत्याद्युत्तरार्धेन ।  
 शश्वदपि निरन्तरमपीत्यर्थः । एवंच न समाप्तपुनरास्तत्त्वदोषोऽपि ] ॥ ६३ ॥

अस्य श्रीगोविन्दनाथस्य गुरोः पङ्कजप्रतिमदं पदद्वन्द्वमभिवन्द्य तस्य पदयुग्मस्य  
 वियोगमसहिष्णुरपि तस्य विलोकनं हृदयाब्जेऽयन्प्राप्नुवन्कथंचिन्निरगात् ॥ ६४ ॥

प्राप तापसवरः स हि काशीं  
 नीपकाननपरीतसमीपाम् ॥  
 आपगानिकटहाटकचञ्च-  
 द्यूपपङ्क्तिसमुदञ्चितशोभाम् ॥ ६५ ॥  
 संददर्श स भगीरथतप्ता-  
 मन्दतीव्रतपसः फलभूताम् ॥  
 योगिराड्बुचिततीरनिकुञ्जां  
 भोगिभूषणजटातटभूषाम् ॥ ६६ ॥  
 विष्णुपादनखराज्जननाद्वा  
 शंभुमौलिशशिसंगमनाद्वा ॥  
 या हिमाद्रिशिखरात्पतनाद्वा  
 स्फाटिकोपमजला प्रतिमाति ॥ ६७ ॥  
 गायतीव कलपद्रूपदनादै-  
 र्नृत्यतीव पवनोच्चलिताब्जैः ॥  
 मुञ्चतीव हसितं सितफेनैः  
 श्लिष्यतीव चपलोर्मिकरैर्या ॥ ६८ ॥

स हि तापसश्रेष्ठः श्रीशंकरः काशीं प्राप । तां विशिनष्टि—नीपानां कदम्ब-  
 व्यासं समीपं यस्या आपगाया नद्या निकटानां सुवर्णेन चञ्चतां यूपानां क-  
 पङ्क्तिभिः समुदञ्चिता शोभा यस्या सा ताम् ॥ ६५ ॥

एवं काशीमुपवर्ण्य गङ्गां वर्णयति—स योगिराड्भगीरथेन तप्तस्यामन्दतीव्रत-  
 तीक्ष्णस्य तपसः फलभूतामुचितास्तीरे निकुञ्जा यस्याः सर्वभूषणस्य शिवस्य शयन-  
 भूषामलंकृतिं गङ्गां संददर्श ॥ ६६ ॥

स्फाटिकमणिसदृशजलां गङ्गां त्रिघोत्रेक्षते—विष्णोश्चरणनखाज्जननाद्वा । संगम-  
 गमः । हिमाद्रिर्हिमाचलः ॥ ६७ ॥ [ 'नखोऽस्त्री नखरोऽस्त्रियाम्' इत्य-  
 स्फाटिकेति । स्फाटिकोपलवत्स्फाटिकपाषाणवज्रलं यस्याः सा तथेत्यर्थः ] ॥ ६८ ॥

अन्यक्ताक्षरैर्मधुरैर्भ्रमरनादैर्गायतीव वायुनोर्ध्वचलितैः कमलैर्नृत्यतीव श्वे-  
 मुञ्चतीव चपलोर्मिलक्ष्मणहस्तैरालिङ्गनं कुर्वतीव ॥ ६८ ॥ [ गङ्गायां कमलवर्ण-

'स्वर्गापगाहेममृणालिनीनां नाला मृणालाग्रमुजो मज्जामः'  
 इत्यादिनैपघादौ दृष्टत्वात्कविसमयत्वादेवाविरुद्धम् ] ॥ ६८ ॥



श्यामला कचिदपाङ्गमयूखै-  
 श्चित्रिता कचन भूषणमाभिः ॥  
 पाटला कुचतटीगलितैर्या  
 कुङ्कुमैः कचन दिव्यवधूनाम् ॥ ६९ ॥  
 सोऽवगाह्य सलिलं मुरसिन्धो-  
 रुत्ततार शितिकण्ठजटाम्भ्यः ॥  
 जाह्नवीसलिलवेगहृतस्त-  
 द्योगपुण्यपरिपूर्णं इवेन्दुः ॥ ७० ॥  
 स्वर्णदीजलकणाहितशोभा  
 मूर्तिरस्य सुतरां विललास ॥  
 चन्द्रपादगलदम्बुकणाङ्गा  
 पुत्रिका शशिशिलारचितेव ॥ ७१ ॥  
 विश्वेशश्चरणयुगं प्रणम्य मक्त्या  
 हर्याद्येस्त्रिदशवरैः समर्चितस्य ॥  
 सोऽनैषीत्प्रयतमना जगत्पवित्रे  
 क्षेत्रेऽसाविह समयं कियन्तमार्यः ॥ ७५६ ॥

दिव्यवधूनां कटाक्षकिरणैः कचिदतिश्यामा तासां भूषणदीप्तिभिः कचन चित्रिता ।  
 विचित्रभूषणभानां विचित्रत्वात् । तासां स्तनतटीभ्यो गलितैः कुङ्कुमैः कचित्पाटला श्वेत-  
 रक्तैर्बभूता या तां संददर्शेति पूर्वोक्तान्वयः ॥ ६९ ॥

स श्रीशंकरः मुरनद्या गङ्गाया जलमवगाह्य शितिकण्ठस्य शिवस्य जटाम्भ्यो जाह्नवी-  
 सलिलवेगेन हृतस्तस्या जाह्नव्याः संयोगेन पुण्येन परिपूर्णश्चन्द्र इवोत्ततारोत्सुकः ॥ ७० ॥

स्वःसिन्धोर्जलकणैराहिता शोभा यस्याः साऽस्य शंकरस्य मूर्तिः सुतरां शुशुभे । तत्र  
 दृष्टान्तः—चन्द्रकिरणैर्गलतां जलकणानामङ्गाश्चिह्नानि यस्याः सा चन्द्रकान्तशिलारचिता  
 प्रतिमा यया तद्वत् ॥ ७१ ॥ पुत्रिका पुत्तल्लिखेत्यर्थः ] ॥ ७१ ॥

विश्वमीष्ट इति विश्वेदृतस्य विश्वनियन्तुर्विष्ण्वादिदेववरैः संपूजितस्य चरणद्वयमक्त्या  
 प्रणम्य प्रयतमनाः सोऽसावार्यः कियन्तं कालं जगत्पवित्रेऽस्मिन्क्षेत्रेऽनैषीत्नीतवानित्यर्थः ।  
 प्रहर्षिणी वृत्तम् ॥ ७२ ॥

इति श्रीमाधवीये तत्सुखाश्रमनिवासगः ॥  
संक्षेपशंकरजये सर्गोऽयं पञ्चमोऽभवत् ॥ ५ ॥

अथ पष्ठः सर्गः ।

अथाऽऽगमद्वाह्यणसूनुरादरा-  
दधीतवेदो दलयन्स्वभासा ॥  
तेजांसि कश्चित्सरसीरुहाक्षो  
दिदृक्षमाणः किल देशिकेन्द्रम् ॥ १ ॥  
आगत्य देशिकपदाम्बुजयोरपत्त-  
त्संसारवारिधिमनुत्तरमुत्तितीर्षुः ॥  
वैराग्यवानकृतदारपरिग्रहश्च  
कारुण्यनावमधिरुह्य वृढां दुरापाम् ॥ २ ॥

[ इति श्रीति । तदिति । तस्य श्रीशंकरार्चयस्य यः सुखाश्रमनिवासो ब्रह्म  
सुखप्रदतुरीयाश्रमाख्यसंन्यासस्तं गच्छति प्रतिपादयतीति तथा ॥ ७३ ॥ इत्ये  
ज्यलक्ष्म्यां पञ्चमसर्गोल्लासः । ]

इति श्रीपरमहंसपरिव्रजकाचार्यबालगोपालतीर्थश्रीपादशिष्यदत्तवंशावतंसराज  
सूनुधनपतिसूरिकृते शंकरविजयटिप्पण्ये पञ्चमः सर्गः ॥ ५ ॥

अथ पष्ठसर्गस्य टीका ।

एवं सपरिकरं जीवन्मुक्तिमुखप्रापकं श्रीशंकरकर्तृकं चतुर्थाश्रमनिवाससुखप्रदं  
तत्कर्तृकां ब्रह्मविद्याप्रतिष्ठितिं सपरिकरां वर्णयितुमुपक्रमतेऽप्येत्यादिना । अप्यकारण-  
द्यन्तरं कश्चित्कमल्लेखणो ब्राह्मणसुतोऽधीतवेदो देशिकेन्द्रं दिदृक्षमाणः स्वयम्-  
दलयन्नादरादागमदिति योजना । उपजातिवृत्तम् ॥ १ ॥ [ कश्चिदब्रह्म-  
सरसीति । पञ्चवत्प्रसन्ननयन इति यावत् । एतेनोक्तविवेकादिशमादितस्त-  
सूचिता । अत एव दिदृक्षमाणोऽद्वैतब्रह्मात्मैक्यापारोक्ष्यमात्रेच्छुरित्यर्थः ] ॥ १ ॥  
वृढां दुष्प्रापां गुरुकारुण्यनावमधिरुह्य दुरुत्तरं संसारसमुद्रमुत्तितीर्षुर्वैराग्यवान्  
स्त्रीपरिग्रहो येन स आगत्य श्रीशंकरस्योपदेष्टुश्चरणकमलयोरपत्तस्पतितवान् । स्वयम्-  
वृत्तम् ॥ २ ॥ [ स इत्यार्थिकम् । यतो वैराग्यवानतः । अकृतेति । ब्रह्मणो-  
अनुत्तरमुत्तरणमुत्तरो न विद्यतेऽद्वैतविद्यां विनोत्तरो यस्य तमित्यर्थः । अपसक्तिस्तो-  
एतेन दण्डवत्साष्टाङ्गप्रणामो ध्वन्यते ] ॥ २ ॥



उत्थाप्य तं गुरुवाच गुरुद्विजानां  
 कस्त्वं क्व धाम कुत आगत आत्तधैर्यः ॥  
 बालोऽप्यबालधिषणः प्रतिभासि मे त्व-  
 मेकोऽप्यनेक इव नैकशरीरभावः ॥ ३ ॥  
 पृष्टो बभाण गुरुमुत्तरमुत्तरज्ञो  
 विप्रो गुरो मम गृहं बुध चोलदेशे ॥  
 यत्राऽऽपगा वहति तत्र कवेरकन्या  
 यस्याः पयो हरिपदाम्बुजमक्तिमूलम् ॥ ४ ॥  
 अटाट्यमानो महतो दिदृक्षुः  
 क्रमादिमं देशमुपागतोऽस्मि ॥  
 बिभेमि मज्जन्मववारिराशौ  
 तत्पारगं मां कृपया विधेहि ॥ ५ ॥

तं ब्राह्मणकुमारमुत्थाप्य द्विजानां गुरुर्देशिक उवाच—त्वं को ब्राह्मणो वा सत्रिया-  
 दिर्वा धाम गृहं त्वदीयं केदानीं त्वं कस्माद्देशादागतो यत आत्तं गृहीतं धैर्यं येन सोऽतो  
 बालोऽप्यबालबुद्धिस्त्वं मे प्रतिभासि पुनश्चैकोऽप्यनेक इव प्रतिभासि । निर्भयत्वात् ।  
 पुनश्च न विद्यत एकस्मिन्नपि शरीरेऽहंभावो यस्य सः । पाठान्तरे तु न विद्यत एकस्य  
 शरीरस्यापि भानं यथेति व्याख्येयम् ॥ ३ ॥ [ कुतो हेतोरिहाऽऽगतोऽसीति संबन्धः ।  
 नैकेति । न विद्यत एकः केवलः शरीरे भावोऽहंभावो यस्य स तथा । उपागमनक्षण  
 एव केवलं मत्पादयोरेव दण्डवत्पतितत्वात्तथात्वमित्यर्थः । अत एव । एकोऽपि वस्तुतोऽद्वै-  
 तोऽपि व्यवहारत एकव्यक्तिकोऽपि । अनेक इव सर्वात्मक इव त्वं मे प्रतिभासीत्यनुकृप्य  
 योजयम् । एवं च प्रश्न एवोपदेशोऽपीति व्यज्यते । उत्प्रेक्षालंकारः ] ॥ ३ ॥

एवं पृष्ट उत्तरज्ञो गुरुं प्रैति जगाद हे गुरोऽहं विप्र इति प्रथमप्रश्नस्योत्तरम् । द्विती-  
 यस्योत्तरमाह हे बुध यस्या जलं हरिपदाम्बुजमक्तेः कारणं सा कावेरी नदी यत्र चलति  
 तस्मिन्बालाख्ये देशे मम गृहमस्तीत्यर्थः । सर्वज्ञस्य तव न किञ्चिदप्यविदितमिति संबोध-  
 नाशयः ॥ ४ ॥ [ कवेरकन्या कवेरनाम्नो महर्षेः पर्वतस्य वा कन्या ] ॥ ४ ॥

तृतीयप्रश्नस्योत्तरमाह—महतो दर्शनेच्छुरटाट्यमानो भृशमटमानः । ' सूचिसूत्रि-  
 मूय्यटपर्यशूर्णोतिम्यो यद्वाच्यः ' इति यद् । क्रमादिमं देशमुपागतोऽस्मि । एवं  
 पृष्टमावेद्य स्वप्रयोजनमावेदयति—संसारसमुद्रे मज्जन्विभेमि तस्मात्कृपया संसारसमुद्रा-

अपाङ्गैरुत्तुङ्गैरमृतशरमङ्गैः परगुरो  
 शुचा दूनं दीनं कलय दयया मामविमुशन् ॥  
 गुणं वा दोषं वा मम किमपि संचिन्तयसि चे-  
 त्तदा कैव श्लाघा निरवधिकृपानीरधिरिति ॥ ६ ॥  
 स्यात्ते दीनदयालुताकृतयशोराशिखिलोकीगुरो  
 तूर्णं चेद्वयसे ममाद्य न तथा कारुण्यतः श्रीमति ॥  
 वर्षन्मूरि मरुस्थलीषु जलभृत्सद्भिर्द्यथा पूज्यते  
 नैवं वर्षशतं पयोनिधिजले वर्षन्नपि स्तूयते ॥ ७ ॥  
 त्वत्सारस्वतसारसारसमुधाकूपारसत्सारस-  
 स्रोतःसंभृतसंततोज्ज्वलजलक्रीडा मतिर्मे मुने ॥  
 चञ्चत्पञ्चशरादिवञ्चनहतं न्यञ्चं प्रपञ्चं हित-  
 ज्ञानाकिञ्चनमा विरिञ्चमखिलं चाऽऽलोचयन्पञ्चमु-

त्पारगं मां विधेहि । उपजातिवृत्तम् ॥ ५ ॥ [ महत्स्त्रिविधपरिच्छेदशून्यतः  
 दिदृक्षुर्दशनेच्छुस्तत्साक्षात्कारापेक्षोऽहम् ] ॥ ५ ॥

हे परगुरो मम गुणं वा दोषं वाऽविचारयन्नत्युच्चैः कटाक्षलक्षणेऽमृतशरमङ्गैः  
 हतरङ्गैर्दयया शोकेन खिन्नमत एव दीनं मां कलयावलोकय । गुणदोषविचारो यत्तु  
 गुणं वा दोषं वा किमपि मम चिन्तयसि चेत्तदा श्रीशंकरो निरवधिकृपासमुद्र  
 श्लाघा न काऽपीत्यर्थः । शिखरिणी वृत्तम् ॥ ६ ॥

एतदेव द्रव्यसदृष्टान्तमाह—हे त्रिलोकीगुरो शीघ्रं गुणदोषविचारं विनैव  
 दयां करोषि चेत्तर्हि ते दीनदयालुतासंपादितयशोराशिर्द्यथा स्यात्तथा श्रीमति कृत-  
 स्यात् । तवादीनदयालुता कृतयशोराशिर्न स्यादिति वा कृतयशोराशिस्त्वयि  
 अस्मिन्यक्ष उमयैत्रादीनदयालुतेत्येव छेदः । यतो मरुस्थलीषु मूरि वर्षन्  
 सद्भिर्द्यथा पूज्यते समुद्रजले वर्षशतं वर्षन्नपि तथा न स्तूयत इत्यर्थः । शार्ङ्ग  
 वृत्तम् ॥ ७ ॥

त्वदीयसरस्वत्याः सार एव सारसमुधाकूपारश्चन्द्रसंबन्धमृतसमुद्रस्तस्य  
 तोभिः सल्लक्षणाणां सारसानां पशिणां कमलानां वा स्रोतोभिः प्रवाहैः संभृतं  
 संश्रितं वा संततमुज्ज्वलं जलं तस्मिन्क्रीडा यस्यास्तथाभूता सती मे मतिर्हे मुने  
 रन्यः पञ्चशरः—

१ क. 'रमणु' । २ क. ग. 'त' । यतो । ३ क. व. 'यत्र हा' ।



सौरं धाम सुधामरीचिनगरं पौरंदरं मन्दिरं  
 कौबेरं शिविरं हुताशनपुरं सामीरसद्योत्तरम् ॥  
 वैधं चाऽऽवसथं त्वदीयफणितिश्चन्द्रासमिन्द्रात्मनः  
 शुद्धाद्वैतविदो न दोग्धि विरतिश्रीघातुकं कौतुकम् ॥ ९ ॥  
 न भौमा रामाद्याः सुपमविषवल्लीफलसमाः  
 समारम्भन्ते नः किमपि कुतुकं जातु विषयाः ॥  
 न गण्यं नः पुण्यं रुचिरतररम्माकुचतटी-  
 परीरम्मारम्भोज्ज्वलमपि च पौरंदरपदम् ॥ १० ॥

‘ उन्मादनस्तापनश्च शोषणः स्तोमनस्तथा ।

संमोहनश्च कामस्य पञ्च बाणाः प्रकीर्तिताः ’

इत्युक्तपञ्चसायकः काम आदिर्धेयां क्रोधादीनां तत्कर्तृकेन वञ्चनेन हतमत एव न्यञ्च  
 नीचं पुनश्च स्वहितज्ञानेऽकिञ्चनमशक्तमात्रलोकं सर्वं प्रपञ्चमालोकयन्त्यञ्चतु विचरतु ।

‘ सारसः पक्षिभेदेन्द्रोः सारसं सरसीरुहे ’

इति विश्वप्रकाशः ॥ ८ ॥ [ आविरिञ्चम् । ब्रह्मलोकान्तमखिलमपि प्रपञ्चम् ।  
 आलोचयन्ती मननेनावलोकयन्त्यञ्चतु विचरत्वित्यर्थः । श्रीमद्वागासाद्वैतसाक्षात्कारजन्यजी-  
 वन्मुक्तिमुखात्परत्यादिरत्नमन्दिरे मन्मतिर्विहरत्वविरतमित्याकृतम् ] ॥ ८ ॥

सूरस्य सूर्यस्य धाम सुधाकिरणस्य चन्द्रस्य नगरं पुरंदरस्थेन्द्रस्य मन्दिरं कुबेरस्य  
 शिविरं हुताशनस्याग्नेः पुरं समीरस्य वायोः सद्य विधेर्ब्रह्मणश्च सर्वोत्तरमावसथं गृहं त्वदी-  
 यायां फणितावुकौ या श्रद्धा तया समिद्ध आत्मा यस्य तस्य शुद्धाद्वैतविदो या वैराग्य-  
 लक्षणा श्रीस्तस्या घातुकं नाशकं कौतुकं न दोग्धि न प्रपूरयतीति प्रत्येकं क्रियान्वयः ॥ ९ ॥

भौमा भूमौ भवा रामाद्या वनिताद्या विषयाः सुपमा शोभना या विषवल्ली तस्याः  
 फलेन तुल्याः सुन्दरं यद्विषवह्याः फलं तेनेति वा नोऽस्माकं किमपि कौतुकं जातु  
 कदाऽपि न समारम्भन्ते नापि पुण्यं सुन्दरतरा या रम्माख्याऽप्सरस्तस्याः कुचतट्याः  
 परिरम्भस्याऽऽलिङ्गनस्याऽऽरम्भेणोज्ज्वलं पुरंदरस्य देवेन्द्रस्य पुरमपि नोऽस्माकं गणनीयम् ।  
 शिखरिणी वृत्तम् ॥ १० ॥ [ भौमा भूमौ भवा एतादृशा रामाद्या रमयतीति राम  
 यावत्स्त्रीगुणविशिष्टा तरुणी साऽऽद्या नृत्त्या ययां त्र्यम्बकनादीनां ते तथा । अत एवोक्तम्—

१ ‘यस्येदं धा’ । २ ख. ग. घ. ‘रमय’ । ३ । ख. घ. भवाः एतादृजा वा रा° ।

न चञ्चद्वैरिञ्चं पदमपि भवेदादरपदं  
वचो भव्यं नव्यं यदकृत कृती शंकरगुरुः ॥  
चकोरालीचञ्चूपुटदलितपूर्णेन्दुविगल-  
स्तुधाधाराकारं तद्विह वयमीहेमहि मुहुः ॥ ११ ॥

‘यस्य स्त्री तस्य भोगेच्छा निःस्त्रीकस्य क भोगभूः ।  
स्त्रियं त्यक्त्वा जगत्त्यक्तं जगत्त्यक्त्वा सुखी भवेत्’

इति । एतादृशा विषयाः । सुषमेति । एतेन परिणामेऽनर्थकारित्वं तेन  
मास्त्यैहिकविषयासक्तिस्तेषां सुषादीनां जरादिदूषितत्वात्सारत्रिकेषु तदवधारण-  
स्यादेवेत्यत आह—न गण्यमित्याद्युत्तरार्धेन । तथा नोऽस्माकम् । पुण्यं  
साध्यम् । रुचिरतरेति । अतिशयेन रुचिरा रम्यैतादृशी या रम्मा तस्या  
स्तनस्थली तस्या यः परीरम्म आलिङ्गनं तस्य य आरम्म उपक्रमस्तेनोक्तं  
त्यर्थः । अत्र रम्मायाः सुन्दरतरत्वाव्यतिरेकेऽपि रुचिरतरेति विशेषणं तदीय-  
संभावितरोपादिभ्युदासार्थमेवेति भावः । अत एवोक्तं भर्तृहरिणा—

‘नामृतं न विषं किञ्चिदेका मुग्धा नितम्बिनी ।  
सेवामृतलता रक्ता विरक्ता विषवल्लरी’

इति । एवं चात्राऽऽलिङ्गनारम्भे तत्कर्तृकत्वं चोच्यते । अत एव तेन वृन्द-  
रस्याप्युज्ज्वलत्वलक्षणरम्यत्वमपीति व्यज्यते । तदुक्तं मदीये भागीरथीकथाविषयम्

‘धान्यानां मृदुलपदाः सुवर्णरूपाः  
सद्गुताः सरसगुणाः प्रसादशीलाः ।  
नानालंकृतिविलसद्वनिप्रचारा-  
श्चुम्बन्ति स्वरसत आस्यमाज्यवाचः’

इति । एतादृशमपि पौरंदरपदमैन्द्रस्थानमपि न गण्यं नैव मान्यमस्तीति तस्य  
हेतुस्तु पुण्यमिति विशेषणपदेनैव सूचितः । पुण्यसाध्यत्वेन तस्य तत्संय-  
रूपमेव तदित्याशयः । अत एवाऽऽज्ञायते ‘तद्यदेह कर्मचितो लोकः क्षीयते’  
पुण्यचितो लोकः क्षीयते’ इति । रूपकादयोऽलंकाराः ॥ १० ॥

तर्हि ब्रह्मादं भवतामादरपदं स्यादेत्याह—नेति । अनेनेहपुत्रादिनां  
दर्शितः । अथ श्रवणात्सुक्यं दर्शयति—कृती शंकरगुरुर्यद्भव्यं कृत्यशक्त-  
नवीनं यवनमकृत तद्विरहादुरचकोरपङ्क्तिनां चञ्चूपुटदलिताः पूर्णचन्द्रादलित-



द्यावामूमिशिवंकरेनवयशःप्रस्तावसौवस्तिकैः  
 पूर्वाखर्वतपःपचेलिमफलैः सर्वाधिमुष्टिंधयैः ॥  
 दीनाढ्यंकरणेर्मवाय नितरां वैरायमाणैरलं-  
 कर्मीणं प्रसितं त्वदीयमजनैः स्यान्मामकीनं मनः ॥ १२ ॥  
 संसारबन्धामयदुःखशान्त्ये  
 स एव नस्त्वं मगधानुपास्यः ॥  
 भिषक्तं त्वा भिषजां शृणोमी-  
 त्युक्तस्य योऽमूदुदितावतारः ॥ १३ ॥

धासया आकार इवाऽऽकारो यस्य तत्पुनः पुनर्वयमहिमहीच्छामः ॥ ११ ॥ [ वैरिण्यं  
 विरिञ्चस्य ब्रह्मण इदम् । वचोऽद्वैतात्मबोधकं वाक्यम् ] [ चकोरालीति । चकोराल्या-  
 भ्यकोरपङ्क्त्यानि चञ्चूपुट्यानि तैर्दलितः कलङ्कच्छलेन मध्ये छिद्रदर्शनात्खण्डित एतादृशो यः  
 पूर्णेन्दुः पूर्णचन्द्रस्तस्माद्विगलन्ती विशेषेण स्रवन्ती या सुधाधाराऽमृतधारा तद्वदाकारो  
 यस्य तत्तथेत्यर्थः । इहस्मिन्नेव देहे । यद्वा चकोरेत्याद्याकारान्तं क्रियाविशेषणमेव । तेन  
 तद्वचसि निरुपमत्वं तदास्वादाने सरसत्वं स्वस्मिन्चकोरवत्तदेकनिष्ठत्वं च सूच्यते । उपमाव-  
 योऽलंकारः ] ॥ ११ ॥

द्यावामूम्योः शिवं सुखं कुर्वन्तीति तथा तैर्महीनस्यासाधारणस्य यशसः प्रस्तावस्य  
 प्रसङ्गस्य सौवस्तिकैः स्वस्तिवाचकैः स्वस्तीत्याहृत्यर्थे ' तदाहेति माशब्दादिम्यष्टवाच्यः '  
 इत्यनेन ठक्प्रत्ययः । पूर्वस्य पूर्वार्जितस्यानल्पतप्तः पक्कफलैः सर्वेषामाधीनां मुष्टिंधयैः  
 साराकर्षकैः सर्वे च त आधयन्नेति वा दीनानामाढ्यंकरणैर्मवाय संसाराय नित्यं वैराय-  
 माणैर्वैरं कुर्वन्निः । शब्दवरेत्यादिना करोत्यर्थे कथम् । त्वदीयमजनैरलंकर्मीणं कर्मक्षमम् ।  
 ' कर्मक्षमोऽलंकर्माणः ' इत्यमरः । मदीयं मनः प्रसितं स्यात्तथाभूतेषु त्वदीयमजनेषु तत्परं  
 स्यादिति प्रार्थना ' प्रसितोऽसुकाभ्यां तृतीया च ' इति तृतीया ' तत्परे प्रसितासकौ '  
 इत्यमरः । कः प्रसितो नाम यस्तत्र नित्यं प्रतिबद्धः कुत एतत् । सुनोतिरयं बध्नात्यर्थे  
 वर्तते इति महामाप्यम् । अनेन गुरुशुश्रूषाकरणौत्सुक्यं स्वस्य दर्शितम् । शार्दूलविक्रीडितं  
 वृत्तम् ॥ १२ ॥ [ दीनेति । दीनानामनन्यगतिकानामस्मदादीनामाढ्यंकरणानि संसार-  
 बन्धानि तैरित्यर्थः ] ॥ १२ ॥

ननु तर्हि यः कश्चिदेव गुरुस्त्वयो स्वाभीष्टसिद्धये संसेव्य इति चेत्तत्राऽऽह—' भिष-  
 कं त्वा भिषजां शृणोमि ' इति श्रुत्युक्तस्य सदाशिवस्य य उदित उक्तोऽवतारोऽमूदु-  
 दयं प्राप्नोऽवतार उदितावतार इति वा स एव त्वं वैद्यानां मध्ये सदैवस्यावतारभूतो मग-  
 धाज्ञोऽस्माकं संसारबन्धलक्षणरोगदुःखशान्त्यर्थमुपास्य इत्यर्थः । उपजातिवृत्तम् ॥ १३ ॥

इत्युक्तवन्तं कृपया महात्मा  
 व्यदीपयत्संन्यसनं यथावत् ॥  
 प्राहुर्महान्तः प्रथमं विनेयं  
 तं देशिकेन्द्रस्य सनन्दनाख्यम् ॥ १४ ॥  
 संसारघोरजलधेस्तरणाय शश्व-  
 त्सांयात्रिकीभवनमर्दयमानमेनम् ॥  
 हन्तोत्तमाश्रमतरीमधिरोप्य पारं  
 निन्ये निपातितकृपारसकेनिपातः ॥ १५ ॥

[ भो भगवन्शंकराहमित्यार्थिकम् । त्वा त्वाम् । भिषजां वैद्यानां मध्ये । नि-  
 रोगापहारकत्वाद्वैद्यनाथत्वेन जगत्प्रासिद्धत्वात् ' भेषजं भवरोगिणाम् ' इत्य-  
 त्वाच्च सकलवैद्यराजाधिराजमिति यावत् । शृणोमि ब्रह्मवादिष्वदनादाकर्णयामि  
 शब्दः श्रुतिसमास्यर्थः । निरुक्तानुपूर्वीविशिष्टया श्रुत्येत्यर्थः । इयं श्रुतिः  
 तायां द्वितीयाष्टके ' उन्नो वीरौ अर्पय भेषजेभिर्भिषक्तमं त्वा भिषजां शृणो-  
 रुद्रसूक्ते समाम्नायते । विस्तरस्तु तद्भाष्य एव ज्ञेयः । अनुपयोगात्नेह नि-  
 दिक् । उपलक्षणमिदं श्रुत्यन्तरस्यापि । तथाच तैत्तिरीयाः समामनन्ति ।  
 दधिपक्ता प्रथमो दैव्यो भिषक् ' इति । उक्तस्य प्रतिपादितस्य परमेश्वरस्य  
 उदितेति । उदितः प्रकाशं प्राप्तश्चासाववतारश्चेति तथा । एतेनैतद्वैतवि-  
 त्वेन मूलाज्ञानतमःशामकत्वं व्यज्यते । अभूदभवत्स एव त्वं न उपास्योऽ-  
 न्वयः । रूपकमलंकारः ] ॥ १३ ॥

इत्युक्तवन्तं ब्राह्मणसूनुं महात्मा श्रीशंकराचार्यः करुणया विधिवत्संन्यस-  
 नन्दनसंज्ञं देशिकेन्द्रस्याऽऽद्यं शिष्यं महान्तः प्राहुः ॥ १४ ॥ [ संन्यस-  
 न्दनाख्यं सनन्दन इति योगपट्टशालिनम् । ' अरुणः सममूलक-  
 इति तृतीयसर्गोक्तेरयमरुणावतार इति ज्ञेयम् ] ॥ १४ ॥

तेदमीष्टं सम्यक्साधितवानित्याह—संसारलक्षणस्य घोरसमुद्रस्य तरणाय  
 त्रिकीभवनमर्दयमानं पोतवणिकत्वं भवेति याचमानमेनं सनन्दनं हन्त तदुक्तं  
 तर्हि संन्यासाश्रमलक्षणां नौकामधिरोप्य पारं नीतवान्यतो नितरां शिष्ये  
 कृपाया रस एव केनिपातो नौकादण्डो यस्य ।

' नौकादण्डः क्षेपणी स्यादरित्रं केनिपातकः '

इत्यमरः । निपातितः कृपारस एव केनिपातो येनेति वा ॥ १५ ॥  
 रेति । संसार एव घोरजलधिर्युगजलादिसमुद्रवत्तत्त्वसाक्षात्कारमन्तरा



येऽप्यन्येऽमुं सेवितुं देवतांशा  
 यातास्तेऽपि प्राय एवं विरक्ताः ॥  
 क्षेत्रे तस्मिन्नेव शिष्यत्वमस्य  
 प्रापुः स्पष्टं लोकरीत्याऽपि गन्तुम् ॥ १६ ॥  
 व्याख्या मौनमनुत्तराः परिदलच्छङ्काकलङ्कुरा-  
 इच्छान्ना विश्वपवित्रचित्रचरितास्ते वामदेवादयः ॥  
 तस्यैतस्य विनीतलोकततिमुद्धतुं धरित्रितलं  
 प्राप्तस्याद्य विनेयतामुपगता धन्याः किलान्याहशाः ॥ १७ ॥

स्वाद्वहनतराम्बुनिधिस्तथेत्यर्थः ] [ पारं संसारघोरजलधेरद्वैतवद्वारूपमोक्षलक्षणं परतीर-  
 मित्यर्थः । रूपकादिरलंकारः ] ॥ १५ ॥

एवं प्रथमविनेयवृत्तान्तं विस्तरेणाभिधायेतेरषां संक्षेपेण तमाह—येऽप्यन्ये चित्सुखा-  
 नन्दगिर्यादयो देवतांशा अमुं श्रीशंकरं सेवितुं यातास्तेऽपि सनन्दनवत्प्रायो विरक्तास्तस्मि-  
 न्निमुक्तक्षेत्र एव वटमूलस्थमहादेवशिष्या अपि लोकरीत्याऽपि स्पष्टं शंकराचार्यशिष्या  
 इति प्रसिद्धिं प्राप्तुमस्य शिष्यत्वमापुः । 'शास्त्रिन्युक्ता मत्तौ तगौ गोऽब्धिलोकैः ' ॥ १६ ॥  
 [ अस्य श्रीमच्छंकराचार्यस्य । शिष्यत्वं शिष्यपरम्पराद्वारैव न तु साक्षात् ।  
 अन्यथाऽन्यपदेन डिण्डिमकृद्याख्यातचित्सुखानन्दगिर्योर्ग्रन्थालंकारे पूज्यपादज्ञानोत्तमशिष्य-  
 चित्सुखेत्यादेः शुद्धानन्दपूज्यपादशिष्यभगवदानन्दज्ञानेत्यादेश्च लेखस्य विरुद्धत्वा-  
 पत्तेः ] ॥ १६ ॥

एतदेव स्फुटयति—व्याख्येति । मौनमेव व्याख्या शिष्याश्च शुक्वामदेवादयो  
 विश्वस्य पवित्रं च तच्चित्रं च तच्चरितं येषां तेऽनुत्तरा उत्तररहिता यतः परिदलन्तो विनाशं  
 गच्छन्तः शङ्काकलङ्कुरानामङ्कुरा येभ्यस्ते ।

' चित्रं वटतरोर्मूले वृद्धाः शिष्या गुरुर्गुवा ।  
 गुरोस्तु मौनं व्याख्यानं शिष्यास्तु च्छिन्नसंशयाः '

इत्युक्तत्वात् एव यस्य शिवस्य शिष्यास्तस्यैतस्य श्रीशंकरस्य विनीतलोकपङ्क्तिमुद्धतुं-  
 मस्मिन्मार्त्यलोके प्राप्तस्येदानीं शिष्यतां प्राप्ता धन्याः किल यतोऽन्याहशाः सर्वतो  
 विलक्षणाः । शार्दूलविक्रीडितं वृत्तम् ॥ १७ ॥ [ ते ' शुको मुक्तो वामदेवो मुक्तः '  
 इति श्रुतिप्रसिद्धा वामदेवादयः सन्तीति शेषः ] [ विभावनालंकारः । तदुक्तम्—

' विभावना विनाऽपि स्यात्कारणात्कार्यजन्म चेत् ।  
 अप्यलक्षारसासिक्तं रक्तं त्वच्चरणद्वयम् ' इति ] ॥ १७ ॥

शेषः साधुभिरेव तोषयति नृञ्शब्दैः पुमर्थार्थिनो  
 बाल्मीकिः कविराज एव वितथैरर्थैर्मुहुः कल्पिते ।  
 व्याचष्टे किल दीर्घसूत्रसरणिर्वाचं चिरादर्थदा  
 व्यासः शंकरदेशिकस्तु कुरुते सद्यः कृतार्थानहो ॥  
 अक्षितुल्यमहिमानमुपासां-  
 चकिरे तमविमुक्तनिवासाः ॥  
 वक्रसृत्यनुसृतामपि साध्वीं  
 चकुरात्मधिषणां तदुपास्त्या ॥ १९ ॥

शेषादिभ्यस्तस्याऽऽधिक्यं वर्णयति—शेषो नागः साधुभिः शब्दैरेव प्रस्त-  
 नरांस्तोषयति नतु पुमर्थप्रदानेन सद्यः कृतार्थान्कुरुते तथैव कविराजो बाल्मीकिरिति ।  
 रयपार्थैर्मुहुः कल्पितैरर्थैरेव नृन्तोषयति तथा दीर्घा सूत्राणां सरणित्यस्य स त-  
 चिरादतिविलम्बेनार्थं च ददातीति तां वाचं व्याचष्टे शंकरश्चासौ देशिकस्त्वहो  
 कृतार्थान्कुरुते ॥ १८ ॥ [ नृपुमर्थार्थिनः पुरुषार्थेच्छन्मनुष्यानित्यर्थः । यद्यप्य-  
 त्पार्थिकम् । वितथैरयपार्थैः । तत्र हेतुः—मुहुः कल्पितैरुपेक्षादिविच्छेदस्तद्विच्छे-  
 दीर्घेति । दीर्घा चतुरध्यायात्मकत्वाद्दुरवगाहार्थकत्वाच्च विस्तृता सूत्रसरणिः स-  
 यस्य स तथेत्यर्थः । एतादृशः शब्दार्थमात्रचमत्कर्तृशेषादिविच्छेदोऽपि त-  
 चिरान्मननादिसहकृतश्रवणानन्तरमेव । अर्थदां ब्रह्मात्मैक्यपुमर्थदात्रीम् । वाचमु-  
 यद्यपि व्याचष्टे तथाऽपि । शंकरदेशिकस्तु श्रीशंकराचार्याख्यसद्गुरुस्तु । अहो  
 अर्थैः पुमर्थार्थिनो नूनसद्यः स्मरणमात्रेणैव । कृतार्थान्कुरुत इत्यन्वयः । तस्माच्छ-  
 त्वात्स एव सेव्य इत्याशयः ] ॥ १८ ॥

विष्णुतुल्यमहिमानं तं श्रीशंकरमविमुक्ते शिवेन कदाऽप्यनिर्मुक्ते निवासे देश-  
 चक्रुः । तदुपासनायाः फलं च लेभुरित्याह वक्रमार्गमनुसृतामपि स्वीयां बुद्धिं त-  
 समया साध्वीं कृतवन्तः । स्वागता वृत्तम् ॥ १९ ॥ [ अविमुक्तेति ।  
 इत्यादौ वीत्युपसर्गस्य नाशार्थकत्वस्यापि दर्शनाद्विगतेव जीवस्य वस्तुतोऽप्य-  
 नित्यमुक्तत्वेऽप्यनाद्यविद्यावृत्तस्वरूपत्वाभिरस्तेव मुक्तिर्येषां प्रशस्ता बुद्धिस्त-  
 इत्यादिवदर्शआद्यच् । तादृशा मरणोत्तरं न भवन्ति यत्र तदविमुक्तं तत्र वि-  
 ते तथा काशीत्या लोका इत्यर्थः । ब्रह्मोपमाशंकारः ] ॥ १९ ॥



चण्डमानुरिव मानुमण्डलेः  
 पारिजात इव पुष्पजाततः ॥  
 वृत्रशत्रुरिव नेत्रवारिजै-  
 श्छात्रपङ्क्तिमिरलं ललास तः ॥ २० ॥  
 एकदा खलु वियन्निपुरद्वि-  
 ह्माललोचनहुताशनमानोः ॥  
 विस्फुलिङ्गपर्वी दधतीषु  
 प्रज्वलत्तपनकान्तशिलासु ॥ २१ ॥  
 दर्शयत्युरुमरीचिसरस्व-  
 त्पूरसृज्यपरमायिनि मानौ ॥  
 साधुनैकमणिकुट्टिममूर्च्छ-  
 द्रश्मिजालकशिखावलपिच्छम् ॥ २२ ॥

मानुमण्डलैः किरणमण्डलैर्यथा चण्डमानुः सूर्यः शोभते यथा च पुष्पैर्निचयैः पारिजातो  
 यथाच नेत्रवारिजैः सहस्रसंख्याकमलैर्वृत्रशत्रुरिन्द्रस्तद्वत्पिच्छपङ्क्तिभिः श्रीशंक्रोऽलमत्यर्थं  
 ललास वभासे रघोदत्ता वृत्तम् ॥ २० ॥ [ पुष्पेति । 'जातं व्यक्तौ धनन्मसु' इति  
 मेदिन्याः पुष्पसंघेनेत्यर्थः । उपमालंकारः ] ॥ २० ॥

अयेदानीं शिवसंगमं वर्णयितुं प्रस्तौति—एकस्मिन्काले प्रज्वलत्सूर्यकान्तशिलासु  
 वियन्निपुरद्विषो महादेवस्यै मालनेत्रमूतो यो हुताशनो बह्निस्तस्य मानोः किरणस्य विस्फु-  
 लिङ्गपर्वी दधतीषु सतीप्विभ्यादिसप्तस्यन्तानां शंक्रो जाह्नवीमभिययावितिव्यवहितेनान्वयः  
 स्वागता वृत्तम् ॥ २१ ॥ [ वियदिति । वियदेवाऽऽकाश एव—

‘पृथिवी सलिलं तेजो वायुराकाशमेव च ।

सूर्याचन्द्रमसौ सोमयाजी चेत्यष्ट मूर्तयः ’

इति तस्य तदष्टमूर्त्यन्तर्गतत्वाग्निपुराद्विश्वस्तस्य माललोचनहुताशनो मालनेत्राग्निर्घो-  
 मानुः सूर्यस्तस्येत्यर्थः । रूपकमलंकारः ] ॥ २१ ॥

उरुभिर्मेरीचिभिः सरस्वत्पूरस्य समुद्रपूरस्य सृजि त्वष्टरि पुनश्च समीचीनानेकमणिभिः  
 कुट्टिमो निबद्धमूभिः । कुट्टिमोऽस्त्री निबद्धा भूः’ इति हलायुधः । तस्मिन्मूर्च्छता व्यासेन  
 रश्मिजालकेन शिखावलस्य मयूरस्य पिच्छं दर्शयति मानावपरमायिन्यपरस्मिन्नैन्द्रजालिके  
 सति ॥ २२ ॥ [ उरुमरीचीति । एतादृश्यत एव । अपरेति । लौकिकैन्द्रजालि-  
 कविलसणैन्द्रजालिक इत्यर्थः । पिच्छं बर्हम् । रूपकमलंकारः ] ॥ २२ ॥

१ क. ख. घ. 'जातिवः । २ क. ख. घ. 'व्यजातितः पा' । ३ ग. 'स्य ललाटने' ।

पङ्कजावलिबिलीनमराले  
 पुष्करान्तरमिगत्वरमीने ॥  
 शाखिकोटशयालुशकुन्ते  
 शैलकन्दरशरणमयूरे ॥ २३ ॥  
 शंकरो दिवसमध्यमभागे  
 पङ्कजोत्पलपरागकषायाम् ॥  
 जाह्नवीमभिययौ सह शिष्यै-  
 राह्निकं विधिवदेष विधित्सुः ॥ २४ ॥  
 सोऽन्त्यजं पथि निरीक्ष्य चतुर्भि-  
 र्मीपणैः श्वभिरनुवृत्तमारात् ॥  
 गच्छ दूरमिति तं निजगाद  
 प्रत्युवाच च स शंकरमेनम् ॥ २५ ॥

पङ्कजावलिषु बिलीनेषु मरालेषु हंसेषु सत्सु पुष्करान्तर्जलमध्यमभिगतोऽ-  
 मीने मत्स्ये सति शाखिनां वृक्षाणां छिद्रेषु शयालुषु सम्यङ्निद्रां कुर्वन्तु पक्षि-  
 पर्वतानां कन्दरा शरण्या यस्य तथाभूते मयूरे सति । दिवसमध्यमभागस्य  
 पणानि ॥ २३ ॥ [ पङ्कजेति । पङ्कजावलौ पञ्चपङ्क्तौ बिलीनाः संनिविष्टा  
 यस्मिन्स तथेत्यर्थः । एतादृशे । तथा । पुष्करेति । पुष्करस्य 'पुष्करं सङ्घ-  
 इत्यमराज्जलस्यान्तरम्यन्तरप्रदेशे गत्वर गमनशीला मत्स्या यस्मिन्स त-  
 एतादृशे । तथा । शाखेति । शाखिनां वृक्षाणां यानि कोटराणि तत्र शया-  
 शीलाः शकुन्ताः पक्षिणो यस्मिन्स तथेत्यर्थः । एतादृशे । तथा । शैलेति ।  
 पर्वतस्य यः कन्दरः 'दरी तु कन्दरो वा स्त्री' इत्यमरादरीविशेषः शरण्यो रत्न-  
 तादृशो मयूरो यस्मिन्स तथेत्यर्थः ] ॥ २३ ॥

दिनस्य मध्यमभागे विधिवदाह्निकं विधातुमिच्छुः शिष्यैः सह शंकरः पङ्क-  
 परागेण कषायवर्णा जाह्नवीमभिययौ ॥ २४ ॥ [ शंकर इति । एतादृशे  
 मभागे मध्याह्न इत्यर्थः । एष पूर्वप्रकृतः शंकरः श्रीशंकराचार्यः ] ॥ २४ ॥

स श्रीशंकरश्चतुर्भिर्भीषणैः श्वभिरनुवृत्तमन्त्यजं चाण्डालं मार्गमध्ये समीपे नि-  
 गच्छेति तमन्त्यजं स्पष्टमुक्तवान्स चान्त्यज एनं शंकरं प्रत्युवाच ॥ २५ ॥



अद्वितीयमनघर्द्यमसङ्गं  
 सत्यबोधमुखरूपमखण्डम् ॥  
 आमनन्ति शतशो निगमान्ता-  
 स्तत्र भेदकलना तव चित्रम् ॥ २६ ॥  
 दण्डमण्डितकरा धृतकुण्डाः  
 पाटलामवसनाः पटुवाचः ॥  
 ज्ञानगन्धरहिता गृहसंस्था-  
 न्वञ्चयन्ति किल केचन वैपैः ॥ २७ ॥  
 गच्छ दूरमिति देहमुताहो  
 देहिनं परिजिहीर्षसि विद्वन् ॥  
 मिथ्यतेऽन्नमपतोऽन्नमयं किं  
 साक्षिणश्च यतिपुङ्गव साक्षी ॥ २८ ॥

यदुवाच तदाह—अद्वितीयमिति । तत्र दूरं गच्छेत्पुक्तिरसंगता भेदाभावादित्या-  
 शयेनाऽऽह । ‘ एकमेवाद्वितीयम् ’, ‘ एष आत्माऽपहतपाप्मा ’, ‘ निरवयं निरञ्जनम् ’ ।  
 ‘ असङ्गो ह्ययं पुरुषः ’, ‘ सत्यं ज्ञानमनन्तं ब्रह्म ’, ‘ विज्ञानमानन्दम् ’ इत्यादिशतशो  
 वेदान्ता अद्वितीयादिरूपमात्मानमामनन्ति तस्मिन्नात्मनि तव वेदान्तित्वेन प्रसिद्धस्य भेद-  
 कल्पनाऽस्तीत्यहो अत्याश्चर्यमित्यर्थः ॥ २६ ॥ [ अद्वितीयं त्रिविधपरिच्छेदशून्यम् ।  
 अनवयं निर्दोषम् । तथाऽसङ्गम् । दृश्यसङ्गशून्यम् । सत्येत्यादि । सच्चिदानन्दस्व-  
 रूपमित्यर्थः । तथाऽखण्डं भेदविहीनम् । एतादृशं ब्रह्म । आमनन्ति पटन्ती-  
 त्यर्थः ] ॥ २६ ॥

तथाच भेदकलनावांस्त्वमप्येवंविधयतिपङ्क्तौ निविष्टोऽसीति द्योतयन्नाह—दण्डेन मण्डिता  
 अलङ्कृता हस्ता येषां ते धृतकमण्डलवः पाटलाऽऽप्मा येषां तथाभूतानि वस्त्राणि येषां  
 पटवो वाचो येषां ते ज्ञानलंशेनापि विरहिताः किल केचन यतिवैपैर्गृहसंस्थान्वञ्चयन्ति  
 ॥ २७ ॥ [ केचेनेत्युक्त्या यद्यपि भवाच्च तथा परंतु निरुक्तभेदभावनमहिम्ना तथैव  
 यासीति सूच्यते ॥ २७ ] ॥

गच्छ दूरमिति शरीरं परित्यक्तुमिच्छस्युताऽऽत्मानमिति विकल्प्य दूषयति—गच्छ  
 दूरमिति । विदुषस्तव नैतदुचितमिति ध्वनयन्संबोधयति—हे विद्वन्मिति । तत्राऽऽद्यं  
 प्रत्याह—अन्नमयादन्नमयं किं मिथ्यते नैव मिथ्यत इत्यर्थः । द्वितीयं प्रत्याह—साक्षि-  
 णश्च साक्षी नहि मिथ्यते त्वमेतज्ज्ञातुं योरयोऽसीत्याशयेनाऽऽह—हे यतिपुं-  
 गवेति ॥ २८ ॥

ब्राह्मणश्चपचभेदविचारः  
 प्रत्यगात्मनि कथं तव युक्तः ॥  
 बिम्बितेऽम्बरमणौ सुरनद्या-  
 मन्तरं किमपि नास्ति सुरायाम् ॥ २९ ॥  
 शुचिर्द्विजोऽहं श्वपच व्रजेति  
 मिथ्याग्रहस्ते मुनिवर्य कोऽयम् ॥  
 सन्तं शरीरेष्वशरीरमेक-  
 मुपेक्ष्य पूर्णं पुरुषं पुराणम् ॥ ३० ॥  
 अचिन्त्यमव्यक्तमनन्तमाद्यं  
 विस्मृत्य रूपं विमलं विमोहात् ॥  
 कलेवरेऽस्मिन्करिकर्णलोला-  
 कृतिन्यहंता कथमाविरास्ते ॥ ३१ ॥

प्रत्यगात्मनि भेदं दृष्टान्तेनापि निराचष्टे—ब्राह्मणश्चपचभेदविचारो देहेन्द्रियादि-  
 नेकेभ्यो जडेभ्यश्च प्रातिलोभेनाश्रयतीति प्रत्यक्स चासावात्मा च तस्मिन्स्त्वद्वैतवार्तिक-  
 युक्तो न कथमपीत्यर्थः । यथा गङ्गायां मदिरायां च प्रतिबिम्बितेऽम्बरमणौ सूर्य-  
 किमपि नास्ति तद्वदित्यर्थः ॥ २९ ॥ [ नन्वहं ब्राह्मणस्त्वं तु चाण्डाल इति प्रत्यक्ष-  
 एव भेदः कथं युक्तिमात्रेणापह्नूयत इत्यत्राऽऽह—ब्राह्मणेति । देहभेदमज्ञा-  
 प्रागेव ध्वनितत्वादित्यभिसंधायाऽऽह—प्रत्यगिति । कथं तर्हि ' चैत्रोऽग्नि-  
 स्वर्गमाप्नोति मैत्रो ज्ञानेन मोक्षम् ' इत्यादिव्यवहारव्यवस्थेत्याशङ्क्य प्रतिबिम्बितेन  
 धत्ते—बिम्बित इत्याद्युत्तरार्धेन ] ॥ २९ ॥

नन्वात्मनो भेदशून्यत्वेऽप्यतिविन्नस्य ब्राह्मणशरीरस्यातिपापिष्ठस्यान्यजशरीर-  
 कथमभेद इति चेत्त्राऽऽह—शुचिर्द्विजोऽहं हे श्वपच त्वं दूरं गच्छेति शरीरेष्वेक-  
 कमशरीरं कालत्रये शरीरसंबन्धविनिर्मुक्तमत एव पुराणं पुराऽप्यभिनवं पूर्णं सत्-  
 पुरुषं सन्तमुपेक्ष्यायं मिथ्याभूत आग्रहस्तव को नायं तवोचितो यतो मुनिश्रेष्ठतत्त्व-  
 शयवानाह—हे मुनिवर्येति । उपजातिवृत्तम् ॥ ३० ॥ [ शरीरेषु सन्तं सत्त्वे-  
 तम् । अपाप्यशरीरम् । यतः—एकमद्वितीयम् । एतादृशं पूर्णं व्याप्तम् ] ॥ ३० ॥  
 स्वस्वरूपं विस्मृत्य क्षणमङ्गरे देहेऽहंताऽतीवानुचितेति बोधयन्नाह—अ-  
 मतः केनापि कारणेन न व्यज्यत इत्यव्यक्तमत एवानन्तमत एवाऽऽद्यं यत उ-  
 त्ती



विद्यामवाप्यापि विमुक्तिपद्यां  
जागर्ति तुच्छा जनसंग्रहेच्छा ॥  
अहो महान्तोऽपि महेन्द्रजाले  
मज्जन्ति मायाविवरस्य तस्य ॥ ३२ ॥  
इत्युदीर्य वचनं विरतेऽस्मि-  
न्सत्यवाक्त्तदनु विप्रतिपन्नः ॥  
अत्युदारचरितोऽन्त्यजमेनं  
प्रत्युवाच स च विस्मितचेताः ॥ ३३ ॥  
सत्यमेव भवता यदिदानीं  
प्रत्यवादि तनुभृत्प्रवरैतत् ।  
अन्त्यजोऽयमिति संप्रति बुद्धिं  
सत्यजामि वचसाऽऽत्मविदस्ते ॥ ३४ ॥

मलशून्यं स्वस्वरूपं मोहादविवेकाद्विस्मृत्य गजकर्णवच्चञ्चलाकारऽस्मिन्ननुभूयमाने कलेबरेऽ-  
हंभावः कथमाविरास्ते प्रकटी भवति विवेकिनां केनापि प्रकारेणोत्थाऽऽविर्भावो न युक्त  
इत्यर्थः ॥ ३१ ॥ [ अचिन्त्यमिति । चिन्तनानर्हम् । तत्र हेतुः—अंग्यक्तं केनापि  
करणेन व्यञ्जनानर्हम् । तत्र हेतुः—अनन्तम् । तत्र हेतुः—आद्यम् । सर्वाधिष्ठानत्वादि-  
त्यर्थः । एतादृशम् । अत एव—विमलं हृदयमलशून्यमिति यावत् । एतादृशं रूपं  
स्वस्वरूपं विमोहाद्विस्मृत्य शुक्नलिकान्यायेनाननुसंधाय ] ॥ ३१ ॥

ननु यद्यप्येवं तथाऽपि लोकसंग्रहेच्छयेदं मयोक्तमिति चेत्तत्राऽऽह—विमुक्तिपद्यां  
विमुक्तिमार्गभूतां विद्यां प्राप्यापि तुच्छा जनसंग्रहेच्छा किं जागर्ति । अहो अत्याश्चर्यम् ।  
मायाविनां वरस्य श्रेष्ठस्य तस्य परमात्मनो महतीन्द्रजाले भवदादयो महान्तोऽपि मज्जन्ती-  
त्यर्थः ॥ ३२ ॥

एवमन्त्यजवचनमुदाहृत्य शंकरवाक्यमुदाहर्तुमाह—इति वचनमुक्त्वाऽस्मिन्नन्त्यजे  
विरामं गते सति ततः पश्चाद्विप्रतिपन्नोऽयमन्त्यजो भवति न भवतीति विप्रतिपन्नः सत्यव-  
चनोऽत्युदारचरितो विस्मितचित्तः स च श्रीशंकर एवमन्त्यजं प्रत्युवाच । स्वागता वृत्तम्  
॥ ३३ ॥ [ सत्येति । तत्राऽपि । अतीति । तथाऽपि । विस्मितेति । एतादृशः ।  
स च श्रीमदाचार्योऽपि ] [ सत्यवाक्प्रदेनोक्तसंदेहवशाद्वक्ष्यमाणप्रत्युत्तरे संभ्रमान्मिथ्या-  
वादो व्युदस्यते । अतीति । धीरत्वं ध्वन्यते ] ॥ ३३ ॥

यदुवाच तदाह—सत्यमिति—न त्वमन्त्यजः किंतु देहभृत्प्रवर इति सूचनाय  
संवेचनम् ॥ ३४ ॥ [ एवं—

जानते श्रुतिशिरांस्यपि सर्वे  
मन्वते च विजितेन्द्रियवर्गाः ॥  
युञ्जते हृदयमात्मानि नित्यं  
कुर्वते न धिषणामपमेदाम् ॥ ३५ ॥

‘ कदाचिच्छंकराचार्यः काशीं प्रति पुरीं गयौ ’

इत्यादिमनीषापञ्चकप्रसङ्गसंगतिसूचकप्राप्तिद्व्याभियुक्तोक्ततदुक्तमिलितश्लोक-  
प्रपञ्चयाथ किमुवाचेत्याकाङ्क्षितं पुरयितुं—

‘ जाग्रत्स्वप्नसुषुप्तिषु स्फुटतरा या संविदुज्जृम्भते ’

इत्याद्याचार्योक्तमनीषापञ्चकमप्यर्थतः संक्षिपति—सत्यमेवेत्यादि पञ्चभिः ।  
यदिदानीं प्रत्यवाद्युक्तमेतत्सत्यमेवेति संबन्धः । तत्र हेतुं वदंस्तत्फलमाह—  
इत्याद्युत्तरार्धेन । आत्मविद इति हेतुगर्भं विशेषणम् । एतादृशस्ते वचसाऽप्यस्त-  
बुद्धिं संप्रति संत्यजामीति योजना ] ॥ ३४ ॥

भेदशून्यबुद्धेरतिदुर्लभत्वान्न कोऽप्युपालम्भनीय इत्याशयेनाऽऽह—सर्वेऽनेके  
रांसि श्रवणेन जानन्ति तथाऽनेके विजितेन्द्रियवर्गास्तानि मन्वते च मननं कुर्वन्ति  
न्तःकरणमात्मानि नित्यं युञ्जते निदिध्यासनं कुर्वन्ति तथाऽपि प्रतिबन्धकसमूह-  
बुद्धिं केऽपि न कुर्वन्तीत्यर्थः ॥ ३५ ॥ [ अयं भावः—पूर्वपक्षे सत्यमेवेत्यादि-  
इति च पदैर्निरुक्ताद्वैतप्रतिपादनानुपपत्त्या स्वमप्यात्मविदेवासीति तु निर्वाद्याक्षेप-  
यद्यपि विद्वद्विदिपुसाधारणैकदण्ड्यादिपारमहंस्यरूपसंन्यासलिङ्गमात्रेणास्माकमर्थ-  
स्वनिर्णयामावेऽपि वर्णाश्रमधर्मपरिपालनार्थं चाण्डालरूपधरं त्वां दृष्ट्वा दूरं गच्छेत्  
त्रमाकर्ण्य भवता किमियमद्वैते ब्रह्मणि भेदबुद्धिरित्याद्याक्षेपः कृतः स त्वर्पण-  
तथाऽपि निरुक्तरीत्या निर्णीतात्मानुभवस्य तव परमस्मद्वाक्यश्रवणोत्तरमुक्तत्वे-  
निका भेदबुद्धिस्त्वद्वचसैव सुतरामनुचितेत्यभिसंवाद्यात्र सर्वपदं प्रयुक्तम् । तत्र

‘ यत्रोमयोः सप्तो दोषः परिहारोऽपि वा भवेत् ।

नैकः पर्यनुयोक्तव्यस्तादृगर्थे विपश्चिता ’

इति न्यायाद्यवहारे भेदबुद्धिविरहस्यासंभवे विद्वद्विद्वत्साधारण्येनैव सर्ववर्णा-  
स्ववर्णाश्रमधर्ममात्रं लोकसंग्रहार्थं परिगल्यति मध्येवोक्ताक्षेपः परमेश्वरत्वा-  
रामिति ] ॥ ३५ ॥



माति यस्य तु जगद्वृद्धबुद्धेः  
 सर्वमप्यनिशमात्मतयैव ॥  
 स द्विजोऽस्तु भवतु श्वपचो वा  
 वन्दनीय इति मे वृढनिष्ठा ॥ ३६ ॥  
 या चितिः स्फुरति विष्णुमुखे सा  
 पुत्तिकावधिषु सैव सदाऽहम् ॥  
 नव दृश्यमिति यस्य मनीषा  
 पुल्कसो भवतु वा स गुरुर्मै ॥ ३७ ॥  
 यत्र यत्र च भवेदिह बोध-  
 स्तत्तदर्थसमवेक्षणकाले ॥  
 बोधमात्रमवशिष्टमहं त-  
 दस्य धीरिति गुरुः स नरो मे ॥ ३८ ॥

ननु तिष्ठत्वन्नेपां वार्ता तव बुद्धिरपभेदाऽस्ति न वेत्याशङ्क्याहमपभेदबुद्धिरित्यु-  
 त्तरमनुचितं मन्यमानः ' नमो वयं ब्रक्षिष्ठाय कुर्मः ' इति याज्ञवल्क्योक्तिमनुसृत्य व्याजेन  
 समाधत्ते—यस्य तु वृद्धबुद्धेः सर्वमपि जगत्सदैवाऽऽत्माव्यतिरिक्तं स ब्राह्मणोऽस्तु श्वपचो  
 वा भवतु वन्दनीय इति मम वृढा निष्ठा ॥ ३६ ॥ [ दाढ्यमत्रासंभावनादिसंस्कारा-  
 भावः ] ॥ ३६ ॥

न केवलं वन्दनीय एव किन्त्वेवंविधः सम्यग्ज्ञानवान्साक्षात्तमम गुरुरेवेत्याह—विष्णु-  
 शिवादौ या चितिश्चेतनं स्फुरति सैव पुत्तिका पतङ्गिका तदवधिषु जन्तुषु स्फुरति सैव  
 कालत्रयेऽप्यहं दृश्यं तु नैवास्तीति यस्य मनीषा स चाण्डालो वा भवतु तथाऽपि मम  
 गुरुः ॥ ३७ ॥ विष्णुमुखे विष्णुशिवादीश्वरलीलाविग्रहे या चितिर्ज्ञप्तिः स्फुरति भासते  
 सैव पुत्तिकावधिषु ' पतङ्गिका पुत्तिका स्यात् ' इत्यमरात्पतङ्गिकारूपातिसूक्ष्मजन्तवन्तेषु  
 सर्वेष्वपि जीवेष्वधिष्ठानत्वेनास्तीत्यर्थः । तथाऽहमपि सदा सैवास्मि । प्रतीयमाननामरूपा-  
 ध्यात्मकं दृश्यं तु ' नेह नानाऽस्ति किञ्चन ' इत्यादिश्रुत्यादिबाधितत्वात्कालत्रयेऽपि  
 नैवास्तीति यस्य मनीषा बुद्धिरीति स तु पुल्कसश्चाण्डालोऽपि वा भवतु तथाऽपि मे मम  
 तु गुरुरेव ब्राह्मण एव कुररादिवदित्यन्वयः ] ॥ ३७ ॥

किं बहुना तत्त्ववित्सर्वोऽपि मम गुरुरित्याह—अस्मिँल्लोके तत्तद्विषयानुभवकाले यत्र  
 यत्र विषये ज्ञानं भवेत्तत्सर्वं मिथ्याभूतं सर्वोपाधिवाधेनावशिष्टं ज्ञानमात्रमहमेव न मत्तः  
 किमपि व्यतिरिक्तमस्तीति यस्य बुद्धिः स यः कश्चिदपि नरो मम गुरुः । एतेन गच्छ  
 दूरमिति मया देहनिर्हीर्यया नोक्तं नाप्यारननिर्हीर्ययाऽपि तूभयतादात्म्याध्यासवज्जिर्हीर्यया

भाषमाण इति तेन कलावा-  
 नेष नैक्षत तमन्त्यजमग्रे ॥  
 धूर्जटिं तु समुदैक्षत मौलि-  
 स्फूर्जदैन्दवकलं सह वेदैः ॥ ३९ ॥  
 मयेन भक्त्या विनयेन धृत्या  
 युक्तः स हर्षेण च विस्मयेन ॥  
 तुष्टाव शिष्टानुमतः स्तवैस्तं  
 दृष्ट्वा दृशोर्गोचरमष्टमूर्तिम् ॥ ४० ॥

स च तव नास्ति चेत्तर्हि त्वमपि मम गुरुरेवेत्याक्षेपोऽपि परिहृतो वेदितव्यः ।  
 [ यत्र यत्रेति ।

‘तमेव भान्तमनुभाति सर्वं तस्य भासा सर्वमिदं विभाति’

इति श्रुतेः सकलमप्याकाशाद्वैतजालमधिष्ठानीभूतसद्रूपमानपूर्वकमेव भासते ।  
 प्रारब्धपरिसमाप्त्यन्तं तत्तदर्थस्य घटादेः सम्यगधिष्ठानाद्विवेचनपूर्वकं यदेवेन  
 तस्य यः कालः क्षणस्तत्र यद्दोषमात्रमवशिष्टं बाधावधिभूतं भवति तच्चाहमस्मीति  
 प्रमा यस्य स नरो जीवो मे गुरस्तीति योजना ] ॥ ३८ ॥

एवं निर्बलीकं भाषमाणस्यक्तान्त्यजविग्रहं प्रकटितस्वस्वरूपं महादेवं  
 इत्येवंप्रकारेण तेन सह भाषमाण एष श्रीशंकरस्तमन्त्यजमग्रे न ददर्श किंतु  
 स्फुरन्ती चन्द्रकला यस्य तं चतुर्भवेदैः सहितं धूर्जटिं महादेवं संदृष्टवान् ।  
 रादन्यस्य शिवस्याभावात्कथमेवमुच्यत इति चेत्तत्राऽऽह—कलावाब्धानकलान्तर-  
 स्यावतारिपुरुषेण सह व्यासस्य विष्णुनेव संवादादिकं संभवत्येवेति भावः ॥ ३९ ॥  
 तारीभूतस्यास्यावतारिणा सह वस्तुतो भेदामावेऽप्यवच्छेदकोपाधिभेदाद्विभक्त्य-  
 निराक्षिणादिवत्प्रातिविम्बस्य विम्बायत्तवेष्टादित्रयं विष्ण्वादिना सह व्यासादेरिव  
 समुचितमेवेति भावः ] ॥ ३९ ॥

दृष्ट्वा यथाभूतो यत्कृतवांस्तदाह—तं दृष्ट्वा मयेन भक्त्या विनयेन  
 विस्मयेन च युक्तः शिष्टानुगतः श्रीशंकरो नेत्रयोर्विषयमष्टौ भूम्याद्या मुने  
 महादेवं स्तवैस्तुष्टाव । उपजातिवृत्तम् ॥ ४० ॥ मयेनेत्यादि । निरुक्त-  
 दद्वैतबोधस्वभावान्मनुष्यशरीरौचित्याद्विचारपरिपाकात्सुप्रसन्नोक्तव्यक्तिविलोकन-  
 श्वचतुष्टयविशिष्टश्रवणव्यक्तिविलोपनपूर्वकोक्तव्यक्तिसाक्षात्काराच्च यथास्तं  
 तमयमक्तिविनयघृतिहर्षविस्मयैर्युक्तः सन्नित्यर्थः । दृष्ट्वा दृशोर्गोचरमि-  
 ढिण्डिमादृतोऽपि पौनस्क्यापादकत्वादुपेक्ष्य एव । किंतु दृशोर्गोच-  
 रं



दासस्तेऽहं देहदृष्ट्याऽस्मि शंभो  
जातस्तेऽशो जीवदृष्ट्या त्रिदृष्टे ॥  
सर्वस्याऽऽत्मन्नात्मदृष्ट्या त्वमेवे-  
त्येवं मे धीर्निश्चिता सर्वशास्त्रैः ॥ ४१ ॥  
यदालोकादन्तर्बहिरपि च लोको वितिमिरो  
न मञ्जूषा यस्य त्रिजगति न शाणो न च खनिः ॥  
यतन्ते चैकान्तं रहसि यतयो यत्प्रणयिनो  
नमस्तस्मै स्वस्मै निखिलनिगमोत्तंसमणये ॥ ४२ ॥

व्यक्तिकमष्टमूर्तिं श्रीशिवम् । शिष्टेति । शिष्टादीनां वसिष्ठादीनां वेदार्थधुरंधरीभूतानाम-  
नुमताः संमता ये त्वास्तैर्द्वारीभूतैरित्यर्थः । \* दृष्ट्याऽद्वैतात्मानुसंधानसंतत्येति यावत् ।  
तुष्टाव संतोषयामासेत्यर्थः ] ॥ ४० ॥

देहदृष्ट्या तव दासोऽहमस्मि यतः शं सुखं भवत्यस्मादिति शंभुस्त्वमेव स्वामित्वगु-  
णयुक्त इति सूचयन्नाह—शंभो इति । जीवदृष्ट्याऽहं तवांशो जातः । ननु कथं  
निरवयवस्य ममांशस्त्वमिति चेद्यथा सर्वेन्द्रियशून्यस्यापि तव सूर्यचन्द्रबह्विद्वक्षणत्रिनेत्र-  
विग्रहवत्त्वं तथा मायया तवांशस्यापि संभवादित्याशयेन संबोधयति—त्रिदृष्ट इति ।  
शुद्धात्मदृष्ट्या तु त्वमेव त्वदन्य एवाहम् । तत्त्वमस्यादिश्रुतेः । तत्र योग्यं संबोधनं  
सर्वस्याऽऽत्मन्नितीत्येवंप्रकारेण सर्वशास्त्रैर्मे बुद्धिर्निश्चयं प्राप्ता । शालिनी वृत्तम् ॥ ४१ ॥

[ उक्तं हि—

‘देहबुद्ध्या तु दासोऽहं जीवबुद्ध्या त्वदंशकः ।

चित्तिबुद्ध्या त्वमेवाहमिति मे निश्चिता मतिः’ इति ] ॥ ४१ ॥

प्रसिद्धशिरोभूषणमणितो व्यतिरेकं दर्शयन्स्वाभिन्नं शिवं नमस्करोति—यदिति ।  
प्रसिद्धस्य तादृशमणेरालोकाद्बहिरेव लोको वितिमिरो मञ्जूषा पैटा शाणो निकषः  
खनिश्च यतिमिरप्रार्थना प्रसिद्धस्य मणेः प्रसिद्धा । अत एतस्मादनुत्कृष्टाय तस्मै  
तत्पदलक्ष्याय निखिलनिगमशिरोभूषणमणये स्वस्मै त्वंपदलक्ष्याभिज्ञाय नमः प्रह्वीभा-  
वोऽस्तु यस्य प्रकाशादन्तर्बहिरपि च लोको वितिमिरः । ‘यस्य भासा सर्वमिदं विभाति’  
इति श्रुतेः । त्रिजगति यस्य मञ्जूषा नास्ति नापि शाणो नापि खनिर्धत्प्रणयिनो  
यस्मिन्प्रीतिमन्तश्च यतयो रहस्येकान्ते भृशं यतन्ते तस्मा इत्यर्थः । शिखरिणी वृत्तम्

\* एतेन श्रुते ब्रह्मेत्येतस्य स्थाने ब्रह्मेति पदं योग्यमिति ज्ञाते ।

अहो शास्त्रं शास्त्रात्मिकमिह यदि न श्रीगुरुकृपा  
चिता सा किं कुर्यान्ननु यदि न बोधस्य विषयः ।  
किमालम्बश्चासौ न यदि परतत्त्वं मम तथा  
नमः स्वस्मै तस्मै यद्वधिधिरिहाऽऽश्चर्यधिषणा ॥ ४१ ॥

॥ ४२ ॥ [ यदालोकादिति । यस्य वक्ष्यमाणचिन्मणेरालोकः प्रकाशः  
श्रुतिवदत्राप्यभेदे सत्यप्यौपचारिक्येव षष्ठी ] ॥ ४२ ॥

गुरुकृपया शास्त्रालम्ब्यस्य तत्त्वज्ञानस्याऽऽलम्बनमखण्डैकरसं स्वतत्त्वं न  
अहो शास्त्रं परमतत्त्वबोधकत्वाद्धन्यतमं यद्यप्येवंविधं शास्त्रं तथाऽपि यदि श्रीगुरु-  
कृपा किं कुर्यात्किं फलं दास्यति यदि तत्त्वज्ञानस्य विशेषेणोद्भवो नास्ति चेत्  
साऽपि निष्फलैवेत्यर्थः । तथाऽसौ बोधश्च किमालम्ब आलम्बनशून्य एव सती  
तत्त्वं न स्यात्तस्मात्तत्त्वज्ञानालम्बनभूताय परतत्त्वाय स्वाभिज्ञाय तस्मै परमत-  
तोऽस्य तस्मादित्यर्थो वा । इह जगत्याश्चर्यबुद्धिर्यत्पर्यन्ता यस्मात्पर-  
मो नास्तीत्यर्थः । ॥ ४३ ॥ [ अहो इत्याश्चर्ये । तत्त्वमस्यादिशास्त्रमहो-  
वेत्यर्थः । तथाचाऽऽहुः सदाचारप्रकरणे श्रीमदाचार्यचरणा एव—

‘ शब्दशक्तेरचिन्त्यत्वाच्छब्दादेवापरोक्षधीः ।

प्रसुप्तः पुरुषो यद्वच्छब्देनैवावबुध्यते ’

इति । विस्तरस्तु ‘ आश्चर्यवत्पश्यति कश्चिदेनम् ’ इत्यादिपथे गीतागुरु-  
मेवावगन्तव्यः । एवं शास्त्रस्यैव किं तर्हि सर्वोत्कटत्वम् । नेत्याह—शास्त्र-  
[ अधीतशास्त्राणामपि नारदादीनां सनत्कुमारादिगुरुप्रसादात्प्रकशोक्त-  
किमपि फलमस्तीत्यन्वयः । तत्रापि पूर्ववदस्वरसं सूचयति—चिन्तेत्यादिक-  
श्रीगुरुकृपा चिता संपादिताऽपि यदि ननु निश्चिन्तं बोधस्यापरोक्षद्वैतात्त्व-  
विषयो विशेषेणाप्रतिबद्धत्वेन मय आविर्भावो न चेत्तर्हि किं कुर्यान्न किञ्चि-  
दिति योजना । तथा हि—छान्दोग्येऽष्टमाध्याये प्रसिद्धमेतत्—इन्द्रविरोचने-  
कस्यपुत्रत्वेन स्वप्रपौत्रयोरुपर्यात्मप्रतिपादकत्राक्यश्रावणलक्षणा ब्रह्मणा पुत्र-  
कृतैव तथाऽपि विरोचनो देहात्मवाद्येवामूदिति । तस्मात्साऽपि विनोक्त-  
लैवेति भावः । तत्राप्युक्तरीतिकमस्वरसं प्राग्वदभिधत्ते—किमित्यादितृतीयपदे-  
रसः शान्तानुप्राणितः । एकावक्ष्यलंकारः ] ॥ ४३ ॥



इत्युदारवचनैर्भगवन्तं  
 संस्तुवन्तमथ च प्रणमन्तम् ॥  
 बाष्पपूर्णनयनं मुनिवर्यं  
 शंकरं सबहुमानमुवाच ॥ ४४ ॥  
 अस्मदादिपदधीममजस्त्वं  
 शोधिता तव तपोधननिष्ठा ॥  
 बादरायण इव त्वमपि स्याः  
 सद्गुरोण्य मदनुग्रहपात्रम् ॥ ४५ ॥  
 संविमज्य सकलश्रुतिजालं  
 ब्रह्मसूत्रमकरोदनुशिष्टः ॥  
 यत्र काणभुजसांख्यपुरोगा-  
 ण्युद्धृतानि कुमतानि समूलम् ॥ ४६ ॥  
 तत्र मूढमतयः कलिदोषा-  
 द्वित्रवेदवचनोद्धृतानि ॥  
 भाष्यकाण्यरचयन्बहुबुद्धै-  
 र्दूष्यतामुपगतानि च कैश्चित् ॥ ४७ ॥

एवं स्तुवन्तं श्रीशंकरं प्रति, श्रीमहादेवो यदुक्तवांस्तदर्शयितुमाह—इतीति ।  
 स्वागता वृत्तम् ॥ ४४ ॥ [ बाष्पपदेनात्र सात्त्विकभावः सूचितः ] ॥ ४४ ॥  
 यदुवाच तदाह—अस्मदादीति । अमजः प्राप्तवानसि हे सतां मध्ये श्रेष्ठ व्यास इव  
 त्वमपि मदनुग्रहपात्रं स्या इत्याशीर्वादः ॥ ४५ ॥ [ यतस्तव निष्ठा प्रज्ञापराकाष्ठा ।  
 शोधिताऽन्विष्टा । मयोक्तलील्येति शेष आर्थिकं वा । अतस्त्वम् । अस्मदादीति ।  
 अमजः प्राप्तवानसीत्यन्वयः ] ॥ ४६ ॥

सूत्रभाष्यरचने नियोक्त्युपक्रमे । अनुशिष्टः सम्यक्शिक्षितोऽनु पश्चाच्छिष्टा दस्मा-  
 दिति वा स सर्वशिक्षाग्रणीर्वेदव्यासो वेदकदम्बं सम्यग्विमज्य ब्रह्माखण्डैकरसं सूच्यते येन  
 तत्तथा । 'अथातो ब्रह्मनिज्ञासा' जन्माद्यस्य यतः, 'शास्त्रयोनित्वात्', 'तच्च सम-  
 न्वयात्', इत्येवमादिरूपमकरोच्छिष्टोऽनु पश्चादकरोदिति वा । यत्र ब्रह्मसूत्रे काणादसां-  
 ख्यपातज्जलप्रभृतीनि कुमतानि समूलमूनूलितानि तत्रेतिपरेणान्वयः ॥ ४६ ॥

[ संविमज्य किल कर्मादिपरत्वेन सम्यगुपक्रमः।दिषोढाल्लिङ्गानुगृहीततात्पर्यनिर्णयपूर्वकं  
 विभागं पूर्वोत्तरकाण्डयोः कृत्यैवेत्यर्थः ] ॥ ४६ ॥

तत्र ब्रह्मसूत्रे मूढमतयः कलिदोषाद्वाभ्यां त्रिभिर्वा वेदवचनैरुद्धृतान्युपकृतानि

तद्भवान्विदितवेदशिखार्थ-  
 स्तानि दुर्मतिमतानि निरस्य ॥  
 सूत्रमाप्यमधुना विदधातु  
 श्रुत्युपोद्वलितयुक्त्यभियुक्तम् ॥ ४८ ॥  
 एतदेव विबुधैरपि सेन्द्रै-  
 रर्चनीयमनवद्यमुदारम् ॥  
 तावकं कमलयोनिसमाया-  
 मप्यवाप्स्यति वरां वरिवस्याम् ॥ ४९ ॥  
 मास्करोभिनवगुप्तपुरोगा-  
 शीलकण्ठगुरुमण्डनमुख्यान् ॥  
 पण्डितानथ विजित्य जगत्यां  
 ख्यापयाद्वयमते परतत्त्वम् ॥ ५० ॥

भाष्यकाणि कुत्सितभाष्याण्यरचयन्कृतवन्तः कैश्चिद्बहु बुद्धं ज्ञातं यैस्तैर्दूष्यं  
 तानि ॥ ४७ ॥

तत्तस्माद्विदितो वेदान्तानामर्थो येन तथाभूतो भवांस्तानि कुबुद्धीनां मताभि  
 सूत्रमाप्यं विदधातु । विधौ लोट् । भाष्यलक्षणं तु—

‘सूत्रार्थो वर्ण्यते यत्र वाक्यैः सूत्रानुकारिभिः ।

स्वपदानि च वर्ण्यन्ते भाष्यं भाष्यविदो विदुः ।’

इति । सागरादिवर्णनस्य भाष्यत्वव्यावृत्तये सूत्रमित्युक्तं वार्तिकस्य तत्तत्  
 सूत्रानुकारिभिरिति वृत्तेस्तत्त्वव्यावृत्त्यर्थमुक्तं स्वपदानीति । इतरभाष्येभ्य उक्तं  
 नाय विशिनष्टि । समग्रश्रुतिभिरुद्धलिताभिर्द्युक्तिभिरासमन्ताद्युक्तम् ॥ ४८ ॥

ननु मया क्रियमाणं भाष्यमपि केषांचिदनादरास्पदं स्याच्चेत्तर्हि किमर्थं  
 चेत्तत्राऽऽह—एतदेव तावकं भाष्यमिन्द्रसहितैर्देवैरप्यर्चनीयं भविष्यत्यपिशब्द-  
 नीयं भविष्यतीति किमु वक्तव्यं यतो निर्दोषमुदारं च न केवलं सेन्द्रैर्देवैरर्चनीयं  
 त्यपि तु चतुर्भुजसमायावपि श्रेष्ठां पूजां प्राप्स्यतीत्यर्थः ॥ ४९ ॥  
 [ काव्यार्थापत्तिरलंकारः ] ॥ ४९ ॥

किंच मास्करो भेदाभेदवाद्यभिनवगुप्तः शाक्तो नीलकण्ठो भेदवादी  
 प्रमाकरो मण्डनमिश्रो माट्टमतानुयाय्येतदादीन्यपण्डितानथ भाष्यकरणानन्तरं



मोहसंतमसवासरनाथां-  
 स्तत्र तत्र विनिवेश्य विनेयान् ॥  
 पालनाय परतत्त्वसरण्या-  
 मामुपैष्यसि ततः कृतकृत्यः ॥ ५१ ॥  
 एवमेनमनुगृह्य कृपावा-  
 नागमैः सह शिवोऽन्तरधत्त ॥  
 विस्मितेन मनसा सह शिष्यैः  
 शंकरोऽपि सुरसिन्धुमयासीत् ॥ ५२ ॥  
 संनिवृत्य विधिमाह्निकमीशं  
 ध्यायतो गुरुमथाखिलमाप्यम् ॥  
 कर्तुमुद्यतमभूद्गुणसिन्धो-  
 मानसं निखिललोकहिताय ॥ ५३ ॥  
 कर्तृत्वशक्तिमधिगम्य स विश्वनाथा-  
 त्काशीपुरान्निरगमत्त्वविकासमाजः ।  
 प्रीतः सरोजमुकुलादिव चञ्चरीक-  
 निर्बन्धतः सुखमवाप यथा द्विजेन्द्रः ॥ ५४ ॥

पृथिव्यामद्वयमते परतत्त्वं, रूपापथाद्वयबुद्ध इति संबोधनं परतत्त्वं, परब्रह्मतत्त्वमिति वा ॥ ५० ॥

किंच, मोहलक्षणसंतमसमानूच्छिष्यांस्तस्मिंस्तस्मिन्देशे, परतत्त्वसरण्याः पालनाय संस्थाप्य तदनन्तरं कृतमवतारकृत्यं येन स मामुपैष्यसि ॥ ५१ ॥ [ मोहेति । मोहोऽज्ञानमेव, संतमसं 'विष्वक्संतमसम्' इत्यमरादतिप्रसृततिमिरमित्यर्थः ॥ ५१ ॥

एवमेनं श्रीशंकरमनुगृह्य कृपावान्शिवो वेदैः सहान्तर्धानमगात् । शंकरोऽपि विरमय-  
 युक्तेन मनसा शिष्यैः सह स्वर्णदीं गङ्गां प्रत्यगच्छत् ॥ ५२ ॥

आह्निकविधिं संनिवृत्य, गुरुमीशं महादेवं ध्यायतो गुणसमुद्रस्य श्रीशंकरस्य मानसं सर्वलोकहिताय सम्यगुद्यतमुद्युक्तमभूत् ॥ ५३ ॥ [ अखिलमाप्यं सूत्रभाष्यादिषोडशभा-  
 ष्यनिकुरम्बम् । निखिलेति । सर्वजनजीवनमुक्त्याद्यर्थम् ] ॥ ५३ ॥

स विश्वनाथात्कर्तृत्वशक्तिं प्राप्य प्रीतः सन्नविकासमाजः काशीपुरान्निरगमत् । चञ्चरी-  
 कनिर्बन्धतो गन्धलुब्धभ्रमरनिर्बन्धनरूपात्सरोजमुकुलादिवेति पूर्णोपमा यथा पक्षिणा-  
 मिन्द्रो हंसो निर्गत्य सुखमाप्नोति तथाऽयं ब्राह्मणेन्द्रः सुखं प्राप । प्रत्यवयव-

अद्वैतदर्शनविदां भुवि सार्वभौमो  
 यात्येष इत्युद्धपविम्बसितातपत्रम् ॥  
 अस्ताचले वहति चारु पुरःप्रकाश-  
 व्याजेन चामरमधादिव दिक्मुकान्ता ॥ ५५ ॥  
 शान्तां दिशं देवनृणां विहाय  
 नान्या दिगस्मै समरोचताद्धा ॥  
 तत्रत्यतीर्थानि निषेवसाणो  
 गन्तुं मनोऽधाद्वदरीं क्रमात्सः ॥ ५६ ॥  
 तेनान्ववर्ति महता कचिदुष्णशालि  
 शीतं कचिक्कचिद्वज्रं कचिदप्यरालम्  
 उत्कण्ठकं कचिद्वकण्ठकवत्कचिच्च  
 तद्वर्त्म मूर्खजनचित्तमिवाव्यवस्थम् ॥ ५७ ॥

मुपमावाचकोपादानादनेकेष्वेयमुपमा । वसन्ततिलका वृत्तम् ॥ ५४ ॥ द्विनेत्रे केचि  
 ब्राह्मणश्रेष्ठश्चञ्चरीकिर्निर्बन्धतः सुगन्धलुब्धमधुकरनिर्बन्धनरूपात्सरोजमुकुलादिव । तत्र  
 समानो मरणोत्तरं जीवो द्वैतप्रपञ्चविकासं यत्र नानुभवति तादृशात्कर्तव्यं न  
 गमत् ] ॥ ५४ ॥

भुव्यद्वैतशास्त्रविदां सार्वभौमो यश्चक्रवर्त्येष श्रीशंकरो गच्छतीत्यतश्चन्द्रोक्त  
 श्वेतच्छत्रमस्ताचले वहति सति पुरःप्रकाशव्याजेन दिक्मुकान्ता दिग्दर्शना शोभा  
 चामरं व्यधादिव पाठान्तरे मुखेन दिग्व्यधादिति व्याख्येयम् ॥ ५५ ॥ [ अद्वैत  
 दिशः प्राच्या मुखीभूतश्चासाविनः सूर्यश्चेति तथोदयार्क इत्यर्थः । चारु रम्यं यथा तत्र  
 पुरोऽग्रे प्रकाशव्याजेनाऽऽलोकच्छलेन । चामरमधादिव चामरमेव किं कृतवानिति  
 अत्र रूपकलुप्तोपमाकैतवापह्नुतिपरिकरोत्प्रेक्षा अलंकाराः ] ॥ ५५ ॥

देवनराणां शान्तामुत्तरां दिशं विहायान्या दिगस्मै साक्षात् समरोचत ।  
 उत्सृजत्येषा वै देवमनुष्याणां शान्ता दिक् इति श्रुतेः । तस्मात्तत्रत्यतीर्थानि किं  
 क्रमाद्वदरीं गन्तुं स मनोऽधात् । इन्द्रवज्रा वृत्तम् ॥ ५६ ॥  
 कचिदुष्णशालि कचिच्छीतं कचिद्वज्रं कचिद्वकुटिलम् ।  
 'अरालं कुटिले सर्जरसे समददन्तिनि'

\* दिक्मुकान्तेत्यत्र दिङ्मुक्तेन इति पाठानुसारेणेदम् ।

१ क. च. घ. 'नेकेष्वे' । २ घ. 'त्मकधे' ।



आत्मानमक्रियमपव्ययमीक्षिताऽपि  
 पान्यैः समं विचलितः पथि लोकरीत्या ॥  
 आदत्फलानि मधुराण्यपिबत्पयांसि  
 प्रायाद्गुपाविशदशेत तथोदतिष्ठत् ॥ ५८ ॥  
 तेन व्यनीयत तदा पदवी दवीय-  
 स्यासादिता च बदरी वनपुण्यभूमिः ॥  
 गौरीगुरुस्रवदमन्दझरीपरीता  
 खेलत्सुरीयुतदरी परिमाति यस्याम् ॥ ५९ ॥  
 स द्वादशे वयसि तत्र समाधिनिष्ठै-  
 र्ब्रह्मार्थिभिः श्रुतिशिरो बहुधा विचार्य ॥  
 पद्मिश्च सप्तमिरथो नवमिश्च खिन्नै-  
 र्भव्यं गभीरमधुरं फणति स्म माण्यम् ॥ ६० ॥

इति मेदिनी । कचिदूर्ध्वमुखकण्टकयुक्तं कचिच्च कण्टकविनिर्मुक्तं मूर्खजनचित्तवद्व्यवस्था-  
 र्जितं वर्त्म पन्थास्तेन महताऽन्ववर्त्यनुसृतम् । वसन्ततिलका वृत्तम् ॥ ५७ ॥ [ उदिति ।  
 उर्ध्वमुखाः कण्टका यत्र पक्ष उत्कटाः कण्टका इव दुःखदत्वात्कण्टकाः कामक्रोधादयोऽ-  
 न्तःशत्रवो यत्र तत्तपेत्यर्थः । पूर्णोपमालंकारः ] ॥ ५७ ॥

अक्रियमव्ययमात्मानमीक्षिताऽपि पान्यैः सह विचलितः सन्मार्गे लोकरीत्या मधुराणि  
 फलान्यादत् । भक्षणार्थस्याद्वातोर्लङ्घि 'अदः सर्वेषाम्' इत्युक्तसार्वधातुकस्याडागमे  
 रूपम् । मधुराणि जलान्यपिबत् । प्रायाद्गमनं कृतवानुपाविशदुपविष्टवानशेत शयनं कृतवां-  
 स्तथोदतिष्ठदुत्थानं कृतवानित्यर्थः ॥ ५८ ॥

दवीयसी पदवी तेन व्यनीयत सुदूरं वर्त्मातिक्रान्तवान्वनपुण्यभूमिर्बदर्यासादिता च  
 गौरीगुरोर्हिमालयारस्रवन्तीभिरमन्दझरीभिर्ग्यासा यस्यां बदर्या खेलन्तीभिः सुराङ्गनाभिर्युक्ता  
 दरी परिमाति ॥ ५९ ॥ [ बदरीति । बदरीप्रधानं यद्वनं तल्लक्षणा या पुण्यभूमिः  
 श्रीग्यासाश्रमत्वादिनाऽतिपवित्रपृथ्वीत्यर्थः ] ॥ ५९ ॥

स श्रीशंकरो द्वादशे वयसि तत्र बदर्या समाधिनिष्ठैः पद्भिः  
 'क्षुत्पिपासे जरामृत्यु शोकभोहौ पद्मर्मयः'

इत्युक्तपद्मर्मिस्तथा त्वक्चर्ममांसास्थिमदोमज्जारेताभिः सप्तधातुभिः पञ्चज्ञानेन्द्रियाणि  
 चत्वार्यन्तःकरणानीति नवमिश्च ज्ञानेन्द्रियपञ्चकं कर्मेन्द्रियपञ्चकं प्राणपञ्चकमन्तःकरणचतु-  
 ष्टयं सगुणभूतपञ्चकं प्रकृत्यष्टकं वाऽविद्या कामः कैर्मवाप्तना चेति नवमिरिति वा द्वारैर्वा

करतलकलिताद्वयात्मतत्त्वं  
 क्षपितदुरन्तचिरन्तनप्रमोहम् ॥  
 उपचितमुदितोदितैर्गुणौघै-  
 रुपनिषदामयमुज्जहार माध्यम् ॥ ६१ ॥  
 ततो महाभारतसारभूताः  
 स व्याकरोद्भागवतीश्च गीताः ॥  
 सनत्सुजातीयमसत्सुदूरं  
 ततो नृसिंहस्य च तापनीयम् ॥ ६२ ॥

नवभिर्धे स्त्रिन्नास्तैर्ब्रह्मर्षिर्भेदान्तं बहुधा विचार्य भव्यं शुभं गम्भीरं च तन्मु-  
 ष्णति स्म पद्भिश्च सप्तभिरथो नवभिश्च स्त्रिन्धे भव्यं योग्यमिति वा ।

‘ भव्यं शुभे च सत्ये च योग्ये भाविनि च त्रिषु ’

इति मेदिनी ॥ ६० ॥ [ पद्भिश्चार्वाकार्हतसौत्रान्तिकवैनाशिकवैनाशिक-  
 पद्भिर्नास्तिकपद्दर्शनीकारैः । तथा सप्तभिः । गौतमकणादकपिलपतञ्जलिर्नव-  
 कपश्चदर्शनीकारैस्तथा सांख्यैकदेशिशाक्तादिमीमांसकैकदेशिभास्करादिभ्यः ।  
 स्यादित्यर्थः । अथो नवभिर्जीवेश्वरमैदेश्वरजगद्धेदजीवपरस्परभेदजगत्सारसं-  
 दाविद्याकामकर्मवासनाख्यनवपदार्थैरिति यावत् । स्त्रिन्धेः खण्डितत्वात्स्वे-  
 भ्यमतिरमणीयमिति यावत् । एतादृशम् । तत्रापि । गम्भीरेति । गम्भी-  
 रार्थं मधुरं शब्दतः परममन्जुलं रमणीयतममिति यावत् । एतादृशं भाव-  
 त्यर्थः । मणति स्म रचयामासेति संबन्धः ] ॥ ६० ॥

उपनिषदामपि भाष्यं कृतवानित्याह— करतले कलितं प्रकाशितमात्मतत्त्वं  
 दुरन्तश्चिरन्तनोऽनादिभूतो मोहो येनोदयं प्राप्तेरुक्तगुणौघैरुपचितं युक्तम् ।  
 दुःखानि निश्चयेन निपादयति । विसारयति शिथिलयति परं च ब्रह्म प्रत्यक्ष-  
 गमयति सर्वानर्थमूलभूतामविद्यामत्यन्तमवसादयत्युन्मूलयतीत्युपनिषद्भाष्य-  
 कानामीशकेनकठप्रश्नमुण्डकमाण्डूक्यतैत्तिरीयैतरेयच्छान्दोग्यबृहदारण्यक-  
 भाष्यमुज्जहार कृतवान् । पुष्पिताग्रा वृत्तम् ॥ ६१ ॥ [ गुणौघैरुपक्रमादितात्पर्य-  
 विचारयुक्तिविशेषसंघैरित्यर्थः ] [ भाष्यं केनोपनिषदि पदवाक्यभेदेन भाष्य-  
 शभेदभिन्नमित्यर्थः ] ॥ ६१ ॥

ततस्तदनन्तरं महाभारतस्य निखिलवेदार्थप्रकाशकस्य सारभूता  
 व्याख्यातवांस्ततो भारतस्यसनत्सुजातीयमसतां सुदूरमलम्भं ततश्च  
 करोत् । उपजातिवृत्तम् ॥ ६२ ॥ [ अथ गीताभाष्यविष्णुसहस्रनाम-  
 १ ग. °ति क्षि° ।



ग्रन्थानसंख्यास्तदनूपदेश-  
सहस्रिकादीन्व्यदधात्मुधीड्यः ॥  
श्रुत्वाऽर्थविद्यानविवेकपाशा-  
न्मुक्ता विरक्ता यतयो भवन्ति ॥ ६३ ॥  
श्रीशंकराचार्यरवाबुदेत्य  
प्रकाशमाने कुमतिप्रणीताः ॥  
व्याख्यानधकाराः प्रलयं समीयु-  
र्दुर्वादिचन्द्रप्रमयाऽवियुक्ताः ॥ ६४ ॥  
अथ व्रतीन्दुर्विधिवद्विनेया-  
नध्यापयामास स नैजमाष्यम् ।।  
तर्कैः परेषां तरुणैर्विवस्व-  
न्मरीचिमिः सिन्धुवदप्रशोष्यम् ॥ ६५ ॥

चक्रोदिति स्तेषेणाऽऽह—तत इत्युपजात्यर्थेन ] [ मागवतीभगवत्संबन्धिनीः । जन्यजन-  
भगवद्गीताः । सहस्रनामपक्षे प्रतिपाद्यप्रतिपादकभावसंबन्धेनैव तथात्वं बोध्यम् ।  
पक्षे गीता भीष्मादिभिर्भक्तैर्गानकर्मीकृता ' विश्वं विष्णुः ' इत्याद्या आख्या इत्यर्थः ।  
एतत्समुच्चायक एव चकारः । अवशिष्टार्थेन सनत्सुजातमाप्यं नृसिंहपूर्वतापनीयमाप्यमप्य-  
चक्रोदित्याह—[ सनत्सुजातीयमिति ] [ असदिति । असतामनधिकारिणां  
सुदरमतिदुर्लभार्थकमित्यर्थः ] ॥ ६२ ॥

तदनु ततः पश्चादुपदेशसहस्रिकादीनसंख्यातान्ग्रन्थान्मुद्गीभिः स्तुत्यः परमार्थज्ञः श्रीशं-  
करो व्यदधात् । यान्ग्रन्थान्भ्रुत्वा विरक्ता यतयोऽविश्वेकपाशान्मुक्ता भवन्ति ॥ ६३ ॥

श्रीशंकराचार्यसूर्य उदयं प्राप्य प्रकाशमाने सति दुर्वादिचन्द्रप्रमयाऽवियुक्ताः सहिताः  
कुमुद्विभिः प्रणीता व्याख्यान्वकाराः सम्यगर्थं प्राप्नुः ॥ ६४ ॥ दुर्वादीति । दुर्वाद्येव  
भेदवाद्येव कलङ्कित्वदोषाकरत्वादिसाधर्म्याच्चन्द्रस्तस्य या प्रभा तयेति यावत् । अवियुक्ताः  
सन्त इत्यर्थः । एवं च न केवलं भेदवादिनां ग्रन्था एव नष्टाः किन्तु कीर्तिरपीत्याकृतम् ।  
प्रलभं ध्वंसम् । समीयुः पुनरुन्मज्जनाभावपूर्वकमेव विनाशं प्राप्नुवन्त्यन्वयः ] [ रूपकादिरलं-  
कारः ] ॥ ६४ ॥

अपानन्तरं परेषां वादिनां तर्कैस्तर्कैः सूर्यकिरणैः समुद्रवज्रोपयितुमशक्त्यं स्वीयं भाष्यं  
स व्रतिन्दुर्विधिवच्छिष्यान्ध्यापयामास ॥ ६५ ॥ [ व्रतिनामहिंसादिब्रतशालिनां परमहं-  
सानामिन्दुरिव शान्त्यानन्दजनकत्वाच्चन्द्र इत्यर्थः ] [ रूपकमुपमा चालंकारः ] ॥ ६५ ॥

निजशिष्यहृदब्जमास्वतो  
 गुरुवर्यस्य सनन्दनादयः ॥  
 शमपूर्वगुणैरशुश्रुव-  
 न्कतिचिच्छिष्यगणेषु मुख्यताम् ॥ ६६ ॥  
 स नितरामितराश्रवतो लस-  
 न्नियममद्भुतमाप्य सनन्दनः ॥  
 श्रुतनिजश्रुतिकोऽप्यमवत्पुनः  
 पिपठिषुर्गहनार्थविवित्सया ॥ ६७ ॥  
 अद्वंद्वमक्तिममुमात्मपदारविन्द-  
 द्वंद्वे नितान्तदयमानमना मुनीन्द्रः ॥  
 आम्नायशेखररहस्यनिधानकोश-  
 मात्मीयकोशमखिलं त्रिरपाठयत्तम् ॥ ६८ ॥

निजशिष्यहृदयकमलमानोर्गुरुवर्यस्य शिष्यगणेषु मुख्यतां केचित्सनन्दन-  
 गुणैरशुश्रुवन्मन्यस्तवन्तः । वियोगिनी वृत्तम् ॥ ६६ ॥ [ शमेति । शान्ति-  
 निवृत्तिषमैरित्यर्थः ] ॥ ६६ ॥

स सनन्दन इतराश्रवत इतरेभ्य आश्रवेभ्यो वचनस्थितेभ्यः शिष्येभ्यः ।

' आश्रवोऽङ्गीकृतौ क्लेशेनान्यवद्वचनस्थिते '

इति भेदिनी । नितरां लसन्सम्भ्रुता निजश्रुतिः स्ववेदो येन स तथाविधोऽपि  
 विज्ञानेच्छयाऽद्भुतं नियमं प्राप्य पुनः पठनेच्छुरभवत् । इतराश्रवतोऽद्भुतं लस-  
 माप्येति वा । द्रुतविलम्बितं वृत्तम् ॥ ६७ ॥ [ श्रुतेति । आकर्णितसम्भ्र-  
 पीति यावत् । गहनेति । स्वशाखानुक्तत्वेन गूढार्थजिज्ञासयेत्यर्थः । अत्र  
 तम् । ' शौचसंतोषतपःस्वाध्यायेश्वरप्रणिधानानि नियमाः ' इति पातञ्जल-  
 च्चविधनियमानां मध्येऽन्तिमस्येश्वरप्रणिधानस्यैवाऽऽरादुपकारकत्वात्पाश्चात्त्य-  
 शन्यायेन तन्मात्रान्तर्मात्राच्च स्वाभिन्नत्वेनेश्वरध्यानरूपमित्यर्थः ] [ पिपठिषु-  
 ध्यानकालेतरकालावच्छेदेन भूयः पठनेच्छुरिति यावत् । अमवादिति संन्यः ।

आत्मपदारविन्दयुगलेऽद्वंद्वं रागद्वेषादिद्वंद्वविनिर्मुक्ता मक्तिर्यस्य तत्  
 नितान्तमत्यन्तं दयमानं दयां कुर्वाणं मनो यस्य स मुनीन्द्रो वेदान्ततत्त्व-  
 स्थापनं तस्य कोशं पात्रमात्मीयग्रन्थं सर्वं त्रिरपाठयन्निवारं पाठितवान् ।  
 वृत्तम् ॥ ६८ ॥



ईर्ष्यामराकुलहृदामितराश्रवाणां  
 प्रख्यापयन्ननुपमामदसीयमक्तिम् ॥  
 अन्नापगापरतटस्थममुं कदाचि-  
 दाकारयन्निगमशेखरदेशिकेन्द्रः ॥ ६९ ॥  
 संतारिकाऽनवधिसंसृतिसागरस्य  
 किं तारयेन्न सरितं गुरुपादमक्तिः ॥  
 इत्यञ्जसा प्रविशतः सलिलं द्युसिन्धुः  
 पद्मान्युदञ्चयति तस्य पदे पदे स्म ॥ ७० ॥  
 पाथोरुहेषु विनिवेश्य पदं क्रमेण  
 प्राप्तोपकण्ठममुमप्रतिमानमक्तिम् ॥  
 आनन्दविस्मयनिरन्तनिरन्तरोऽसा-  
 वाश्लिष्य पद्मपदनामपदं व्यतानीत् ॥ ७१ ॥  
 तं पाठयन्तमनवद्यतमात्मविद्यां  
 ये तु स्थिताः सदसि तत्त्वविदां सगर्वाः ॥  
 आचिक्षिपुः कुमतपाशुपताभिमानाः  
 केचिद्विवेकविटपोग्रदवायमानाः ॥ ७२ ॥

ईर्ष्यामरेणाऽऽकुलं हृदयं येषामितराश्रवाणां सतां मध्ये वाऽनुपमामशुष्य सनन्दनस्य  
 मक्तिं प्रख्यापयन्नन्नापगाऽऽकाशनदी गङ्गा ।

‘ अन्नं मेघे च गगने घातुभेदे च काञ्चने ’

इति मेदिनी । तस्याः परतटस्थममुं सनन्दनं कदाचिद्वेदान्तदेशिकेन्द्र आहूतवान् ॥ ६९ ॥  
 [ अयान्येषामन्तेवासिनां तद्विषयकेषां प्रशमयितुं कदाचिद्गङ्गायाः परतीरस्थं तमाचार्यः  
 स्वनिकटागमनार्यमाकारयामासेत्याह—ईर्ष्येत्यादि ] ॥ ६९ ॥

अनवधिसंसारसागरस्य संतारिका गुरुचरणमक्तिर्नदी किं न संतारयेदपि तु तारयेद-  
 वेति विचार्य शीघ्रमेव नलं प्रविशतस्तस्य गुरुमक्तस्य पदे पदे गङ्गा पद्मान्युदञ्चयति  
 स्मोञ्जन्ममयामास ॥ ७० ॥

नलरुहेषु क्रमेण पदं विनिवेश्य प्राप्तसमीपं तममुमनुपममक्तिमानन्दविस्मयाभ्यां निर-  
 न्तनिरन्तरोऽन्यन्तं परिपूर्णोऽसावालिङ्ग्य पद्मपादेतिनामरुदं व्यतानीद्विस्तारितवान् ॥ ७१ ॥

अनवद्यतमामात्मविद्यां पाठयन्तं तं श्रीशंकरं तत्त्वविदां सदसि ये तु केचिस्सगर्वाः  
 कुमते पाशुपतेऽभिमानो येषां विवेकलक्षणस्य ब्रह्मस्याग्रे दावाग्निवदाचरन्तः स्थितास्ते  
 चिक्षिपुरासेषान्कृतवन्तस्तथाहि कार्यकारणयोगविधिदुःस्वान्ताः पञ्च पदार्थाः पशुप-

तद्विकल्पनमनल्पमनीयः

श्रुत्युदाहरणतः स निरस्य ॥

इदं दस्तमितगर्वमराणा-

मागमानपि ममन्थ परेषाम् ॥ ७३ ॥

तिनेश्वरेण मोक्षायोपदिष्टास्तत्र कार्यं महदादि कारणं प्रधानं योगः समाधिर्भक्तिः  
स्नानादिर्दुःखान्तो मोक्षः प्रधानमुपादानकारणं पशुपतिरीश्वरो निमित्तकारणम् ।  
ईशांचक्रे स प्राणमसृजत' इत्यादिश्रुतिष्वाक्षापूर्वकर्तृत्वश्रवणात् । ईशापूर्वकं  
निमित्तकारणेष्वेव कुलालादिषु दृष्टम् । अनेककारकपूर्वविंकायाश्च क्रियायाः स  
लोकं दृष्ट्वा स च न्याय आदिकर्तृत्वमपि संक्रामयितुं युक्तः । किंच यथेश्वराणां  
तादीनां निमित्तकारणत्वमेव केवलं प्रतीयते तद्वत्परमेश्वरस्यापि निमित्तकारणत्वमेव  
सावयवमचेतनमशुद्धमिदं जगन्नेत्रबलक्षणब्रह्मोपादानकं संभवति रुचकादिनां दृष्टं  
दर्शनात् । अपिच यदि दुःखमोहाद्यात्मकं कार्यं ब्रह्मोपादानकं स्यात्तर्हि प्रत्येकं  
दानेन ब्रह्मणाऽविभागमापद्यमानं कारणमात्मन्येन दोषेण दूषयेदतोऽसमञ्जसं  
ब्रह्मोपादानकत्वकल्पनम् । तस्मात्कारणश्रुतयः पशुपतेरीश्वरस्य निमित्तकारणत्वमेव  
इत्यवश्यमास्पेयमिति । वसन्ततिलका वृत्तम् ॥ ७२ ॥

नैतत्सारं ब्रह्मणो भिन्ननिमित्तोपादानत्वस्वीकारे प्रतिज्ञादृष्टान्तयोरनुपरोधात् ।  
तावत् 'उक्तं तमादेशमप्राक्ष्यः' 'येनाश्रुतं श्रुतं भवत्यमतं मतमविद्वत्  
तम्' इति । यदि ब्रह्मोपादानं न स्यात्तर्हि यं प्रतिज्ञोरुपभ्येत कार्यन्यातिरिक्तं  
रणविज्ञानेन तत्कार्यज्ञानादर्शनात् । दृष्टान्तोऽपि यथा सौम्यैकेन मृत्विण्डेन सौ  
विज्ञातं स्याद्वाचारम्भणं विकारो नामधेयं मृत्तिकेत्येव सत्यमित्युपादानयोस्त  
स्मायते निमित्तत्वं त्वधिष्ठात्रन्तरामावादधिगन्तव्यम् । प्रागुत्पत्तेरेकमेवाद्वितीय  
रणात् । अन्यथा प्रतिज्ञादृष्टान्तोपरोधस्य स्पष्टत्वात् । किंच 'सोऽस्माकमप्य  
प्रजायेय' इति । तदैक्षत बहु स्यां प्रजायेय' इति च श्रुत्यापरमात्मन एव कृतं  
तित्वं च निश्चीयते । अत्यन्तसादृश्यं तूपादानोपादेययोर्नापेक्षितं गोमयवृक्ष  
शयोश्च तददर्शनात् । नापि कार्यस्य ब्रह्मदूषकता घटादिविकाराणां कर्तृत्व  
पन्नानां दूषकत्वाददर्शनात् । किंच कार्यस्य कारणानन्यत्वं न प्रलय एका  
कालेषु 'आत्मैवेदं सर्वं ब्रह्मैव सर्वम्' इत्यादिश्रुतेः । कार्यस्य कारणात्मक  
मरीच्युदकेनोपरदेशः कदाऽपि न संस्पृश्यते तथा परमात्माऽपीत्येवं  
हरणतस्तेषां विकल्पनमनल्पबुद्धिः स श्रीशंकारो निरस्य किंचिच्छान्त  
परेषां पशुपतानामागमानपि मथितवान् । तथाहि । पशुपतेरीश्वरस्य



अद्वितीयनिरता सति मेदे  
 मुक्तिरीशसमतैव कथं स्यात् ॥  
 ध्यानजा किमिति सा न विनश्ये-  
 न्द्रावकार्यमखिलं हि न नित्यम् ॥ ७४ ॥  
 किंच संक्रमणमीशगुणाना-  
 मिष्यते पशुषु मोक्षदशायाम् ॥  
 तन्न साध्ववयवैर्विधुराणां  
 संक्रमो न घटते हि गुणानाम् ॥ ७५ ॥  
 पद्मगन्ध इव गन्धवहेऽस्मि-  
 न्नात्मनीश्वरगुणोऽस्त्विति चेन्न ॥  
 तत्र गन्धसमवायि नमस्व-  
 त्स्युतं विशति गन्धाधेयं यत् ॥ ७६ ॥

रधिष्ठातृत्वेन जगत्कारणत्वं नोपपद्यते हीनमध्यमोत्तमभावेन प्राणिभेदान्निवधतः पशुपते  
 रागद्वेषादिप्रसङ्गात् । प्रधानपुरुषाभ्यां संवन्धानुपपत्तेश्च । न तावत्संयोगलक्षणः संवन्धः  
 संभवति । त्रयाणामपि सर्वगतत्वाच्चिरवयवत्वाच्च । नापि समवायः । आश्रयाश्रितभावा-  
 निरूपणात् । नाप्यन्यः कार्यगम्यः कश्चित्संवन्धः शक्यते कल्पयितुम् । कार्यकारणभावस्यै-  
 वाद्याप्यसिद्धत्वात् । स्वागता वृत्तम् ॥ ७३ ॥

एवमादिरूपं तदागममन्यनप्रकारं ममन्थेत्यनेन सूचयित्वा तदभिमतमुक्तेर्भन्यनप्रकारं  
 दर्शयति—अद्वितीये निरता पर्यवसन्ना भवत्समतेशसमानता लक्षणा या मुक्तिः सैव भेदे  
 सति मेदे सत्ये सति कथं स्यात्सत्यस्य तस्य निवृत्त्ययोगाच्च येनापि प्रकारेणेत्यर्थः । ननु  
 पशुपतिव्यानाद्भविष्यतीति चेत्तत्राऽऽह—ध्यानाज्जाता सा मुक्तिः कुतो हेतोर्न विनश्ये-  
 त्तस्या विनाशभावे हेतुर्नास्तीत्यर्थः । हि यस्माद्भावत्वे सति यत्कार्यं तत्सर्वमपि नित्यं न  
 भवति । प्रध्वंसे व्यभिचारवारणाय भावेति ॥ ७४ ॥

किंच मोक्षावस्थायां पशुषु जीवेषु पशुपतेरीशस्य गुणानां संक्रमणं यदिष्यते तन्न साधु  
 हि यस्मादवयवैर्वर्जितानां गुणानां संक्रमो न घटते ॥ ७५ ॥ [ एवं पाशुपतसंमते साध्य-  
 साधने निरस्याधुना तत्संमतमुक्तिरूपसाध्ये तदुक्तेश्वरनिष्ठसर्वज्ञत्वादिगुणानां पशुषु जीवेषु  
 संक्रमरूपमवान्तरविशेषं दूषयति—किंचेति । तत्र हेतुं न्युत्पादयति । अवयवैरित्या-  
 दिशेषेण । इदं हेतुगर्भं विशेषणम् । गुणाः संक्रमशून्या निरवयवत्वादाकाशादिवादिति प्रथो-  
 गोऽत्रोन्नेयः । हिरवधारणे । नैव घटत इत्यर्थः ] ॥ ७६ ॥

ननु गन्धवहे वायौ यथा निरवयवस्य पद्मगन्धस्य संक्रमस्तथाऽस्मिज्जीवे पशुपति-

किंचैकदेशेन समाश्रयन्ते  
 कात्स्न्येन वा शंभुगुणा विमुक्तान् ॥  
 पूर्वे तु पूर्वोदितदोषसङ्ग-  
 स्त्वन्तेऽज्ञतादिः परमेश्वरे स्यात् ॥ ७७ ॥  
 इत्थं तर्कैः कुलिशकठिनैः पण्डितमन्यमाना  
 मिद्यत्स्वार्थाः स्मयमरमदं तत्पुस्तान्त्रिकास्ते ॥  
 पक्षाघातैरिव रयमरैस्ताड्यमानाः फणासु  
 क्ष्वेदज्वालां खगकुलपतेः पद्मगाः सामिमानाः ॥ ७८ ॥

गुणानां संक्रमोऽस्त्विति शङ्कते । पद्मगन्ध इति । गन्धसमवायि कमलं  
 त्मना वायुसंयुक्तं सत्तत्र वायौ गन्धधियं यस्मादिशति तस्मान्मैवमित्याह—  
 [ तत्रेति । यद्यस्मात्तत्र निरुक्तोदाहरणे । गन्धसमवायि समवायसंबन्धेन  
 रागद्रव्यमेवेत्यर्थः । गन्धधियं पद्मगन्धबुद्धिं दिशति प्रकाशयति तस्यादेव हेतोः  
 हेतोः पद्मगन्धे गुणे साध्याभाववद्वृत्तित्वलक्षणो व्यभिचार इत्याकृतम् ॥ ७७ ॥

किंच पशुपतिगुणा एकदेशेन विमुक्तान्समाश्रयन्ते किंवा कात्स्न्येन ।  
 पूर्वोक्तदोषस्य निरवयवगुणानामेकदेशेन संक्रमायोगस्य प्रसक्तिः । द्वितीये  
 तादिः स्यात् । इन्द्रवज्रा वृत्तम् ॥ ७७ ॥ [ ननु भवत्वेवं तार्किकादिरीत्या  
 रणमप्यापि लोके पलादिमानतुलितकस्तूर्याः परिमलस्य पटशतसंक्रमेऽपि  
 क्षितायाः प्रायो गुञ्जामात्रमपि मानहासादर्शनाच्च सूक्ष्मरजःसंक्रमस्तत्र  
 एव । तथा च पुनरपि व्यभिचारतादवस्थमेवेति ब्रुवाणं पाशुपतं प्रति तुप्युक्तं  
 न्यायेन यथाकथंचिन्निरवयवानामपि गुणानामन्यत्र संक्रममङ्गीकृत्यापि  
 पृच्छति । किंचेतीन्द्रवज्रायाः ] [ पूर्वोदितेत्ययमाशयः । वस्तुवृत्तिविचारे  
 हरणेऽपि सूक्ष्मतमतत्रसरेणुसंक्रमेऽपि न तत्परिमाणहासः । अत एव पटशतेऽपि  
 रतम्येन परिमलतारतम्योपलम्भः । एवं च नोक्तव्यभिचारावसर इति  
 नामन्यत्रासंक्रमणं प्रागुक्तो दोषस्तदवस्थ एवेति ॥ ७७ ॥

इत्थं वज्रवत्कठिनैस्तर्कैर्मिद्यन्मेदं गच्छन्स्वाभिमतोऽर्थो येषां ते पण्डितमन्यमाना  
 पाशुपताः स्मयस्यातिशयेन यो मदस्तं तत्पुस्तुः । खगकुलपतेर्गरुत्मतो रयस्य  
 शयो येषु तैः पक्षाघातैः फणासु ताड्यमानाः सामिमानाः सर्पा यथा  
 ज्वालां त्यजन्ति तद्वत् 'क्ष्वेदस्तु गरलं विषम्' इत्यमरः । मन्दाक्रान्ता वृत्ताः



व्याख्याजृम्भितपाटवात्फणिपतेर्मन्दाक्षमुद्दीपय-  
न्संख्यालङ्घितशिष्यहृद्वनरुहेष्वादित्यतामुद्वहन् ॥

उद्वेलस्वयशः सुमैः स भगवत्पादो जगद्भूषण-  
न्कुर्वन्वादिमुग्धेषु निर्भरममाच्छाद्वूलविक्रीडितम् ॥ ७९ ॥

वेदान्दकान्तारकृतप्रचारः

सुतीक्ष्णसद्युक्तिनस्त्राग्रदंष्ट्रः ॥

भयं करो वादिमतंगजानां

महर्षिकण्ठीरव उल्लास ॥ ८० ॥

अमानुषं तस्य यतीश्वरस्य

विलोक्य बालस्य सतः प्रभावम् ॥

अत्यन्तमाश्चर्ययुतान्तरङ्गाः

काशीपुरस्था जगदुस्तवेत्थम् ॥ ८१ ॥

व्याख्यायां जृम्भितमुल्लसितं यत्पाटवं कुशलता तस्मात्फणिपतेः शेषस्य मन्दाक्षं लज्जा-  
मुद्दीपयन् । संख्यामतिक्रान्तानामसंख्यातानां शिष्याणां हृज्जलरुहेषु भावतामुद्वहन् ।  
उद्वेलस्वयशःसुमैरुल्लङ्घितसप्ताधितटस्वयशोलक्षणप्रत्येर्जगद्भूषणवादिमुग्धेषु निर्भरं हृदं  
शार्दूलविक्रीडितं कुर्वन्स भगवत्पादोऽभाद्युतत् । अत्र श्रीशंकरवर्णनपरेण शार्दूलविक्री-  
डितपदेनैतच्छब्दोनामसूचनान्मुद्रालंकारः ।

‘ सूच्यार्थसूचनं मुद्रा प्रकृतार्थपरैः पदैः

इत्युक्तेः । शार्दूलविक्रीडितं वृत्तम् ॥ ७९ ॥ व्याख्यायां ब्रह्मसूत्रादिविवृतौ जृम्भितं  
विकसितं यत्पाटवं कौशलं तस्मादित्यर्थः । फणिपतेर्महामाध्यकर्तुः शेषस्यापीति यावत् ]  
[ निर्भरमत्यन्तं यथा स्यात्तथा । अमाच्छुशुम् इति योजना । अत्र शान्ताब्रूषाणितः  
पाण्डित्यधीरो रसः । धीरोदात्तो नायकः । काव्यलिङ्गादिर्मुद्रा चालंकारः ] ॥ ७९ ॥

श्रीशंकरं सिंहरूपेण वर्णयति—वेदान्तलक्षणे बने कृतः प्रचारो येन सुतीक्ष्णानि सद्यु-  
क्त्य एव नस्त्रात्राणि दंष्ट्राश्च यस्य वादिलक्षणानां गजानां भयंकर एवंविधो महर्षिलक्षणः  
सिंह उल्लासोच्चकाशे । उपजादिवृत्तम् ॥ ८० ॥ [ वेदान्तेति । ‘ कान्तारं वर्त्म  
दुर्गमम् ’ इत्यमरः । तेन वेदान्तानां दुरवगाहत्वं ध्वन्यते । रूपकमलंकारः ] ॥ ८० ॥

तस्य यतीश्वरस्य बालस्य सतः प्रभावं विलोक्याऽऽश्चर्ययुक्तमन्तरङ्गं मनो येषां ते  
काशीपुरस्थास्तस्मिन्काल इत्यमूचुः ॥ ८१ ॥

अस्मान्मुहुर्द्योतितसर्वतन्त्रा-  
त्परामवं पीडितपुण्डरीकाः ॥

प्रपेदिरे मास्करगुप्तमिश्र-

मुरारिविद्येन्द्रगुरुप्रधानाः ॥ ८२ ॥

अस्याऽऽत्मनिष्ठातिशयेन तुष्टः

प्रादुर्भवन्कामरिपुः पुरस्तात् ॥

प्रचोदयामास किल प्रणेतुं

वेदान्तशारीरकसूत्रभाष्यम् ॥ ८३ ॥

कुट्टष्टितिमिरस्फुरत्कुमतपङ्कमग्रां पुरा

पराशरमुवा चिराद्बुधमुदे बुधेनोद्धृताम् ॥

अहो बत जरद्वीमनघभाष्यसूक्तामृतै-

रपङ्कपति शंकरः प्रणतशंकरः सादरम् ॥ ८४ ॥

मुहुः पुनः पुनर्द्योतितानि सर्वशास्त्राणि येन तथाभूतादस्माच्छ्रीशंकरात्प्राप्तं ज्ञेयं  
येषां ते मास्करप्रमुखाः परामवं प्रपेदिरे प्राप्तवन्तः ॥ ८२ ॥ [ मास्करोति दुर्ज  
भेदाभेदवादी गुप्तोऽभिनवगुप्तपादारूढः शाक्तो मिश्रमुरारिर्गुरारिमिश्रो विद्येन्द्रो मृतै  
प्रागुक्तो मण्डनमिश्रो गुरुः प्रमाकर एते प्रधाना मुख्या येषां प्रागुक्तीकृतं कि  
तादिभेदवादिनां ते तथेत्यर्थः ] ॥ ८२ ॥

किंचास्याऽऽत्मनिष्ठया तुष्टः कामरिपुर्महादेवः पुरस्तात्प्रादुर्भवन्वेदान्तानां  
प्राणां च भाष्यं प्रणेतुं प्रचोदयामास ॥ ८३ ॥

कुट्टष्टीनां तिमिरस्फुरत्कुमतान्येव पङ्कस्तस्मिन्मग्रां पुरा पराशरमुवना बुधे  
बुधानां मुदे चिराद्बुद्धतां जरद्वीं चिरंतनां श्रुतिलक्षणां गाम् । स  
निपातावत्याश्चर्यार्थकावत्पन्तहर्षार्थकौ वा । निरवद्यभाष्यसूक्तलक्षणैरभूतैः । स  
स्यात्तथाऽपङ्कयस्युक्तपङ्कविनिर्मुक्तां करोतीत्यर्थः । पृथ्वीवृत्तम् ॥ ८४ ॥ [ बुधे  
कुत्सिता दुष्टा दृष्टिर्भेदवादप्रवणा बुद्धिर्येषां ते तथा तेषां दृष्टिर्भेद  
रूपं ध्वान्तं तेन स्फुरन्ति मासमानानि यानि कुमतानि सांख्यतानि पद  
दिसकलद्वैतवादिदुर्मर्तोनि स एव पङ्कः कर्दमस्तत्र मग्रां पक्षे कुट्टष्टीनां दि  
शास्त्री गोपस्तेन कृष्णवर्णत्वसाम्यात्तिमिरबुद्धया यः कुत्सितो मनो जी  
निर्णीतः पङ्कः कर्दमस्तस्मिन्मग्राभिति यावत् ] [ जरद्वीं जरत्यनादिसिद्ध  
तादृशी या गौर्वेदवाणी पक्षे भेदस्ताभिति यावत् ] [ अनवेति । एते यो  
समत्वं सूक्तरूपकेणामृतरूपकेण चाजरामरत्वापादकत्वं च सूचितम् ।



त्रैलोक्यं ससुखं क्रियाफलपयो मुक्ते यथाऽऽविष्कृतं  
 यस्या वृद्धतरे महीसुरगृहे वासः प्रवृद्धाध्वरे ॥  
 तां पङ्कप्रमृते कुतर्ककुहरे घोरैः खरैः पातितां  
 निष्पङ्कामकरोत्स भाष्यजलधेः प्रक्षाल्य सूक्तामृतैः ॥ ८५ ॥  
 मिथ्या वक्तीति कैश्चित्पुरुषमुपनिषद्दूरमुत्सारिताऽभू-  
 दन्यरस्मिन्नियोज्यं परिचरितुमसावर्हतीति प्रणुन्ना ॥  
 अर्थाभासं दधानैर्मृदुभिरिव परैर्वञ्चिता चोरितार्थै-  
 विन्दत्यानन्दमेवा सुचिरमशरणा शंकरार्यं प्रपन्ना ॥ ८६ ॥

[ अत्राद्भुत एव शान्तानुप्राणितो रसः । धीरोदात्तो नायकः । स्वरूपः परिकरः काव्य-  
 लिङ्गं रूपकं परिकराङ्कुरः सर्वैर्मिलित्वा तिलतण्डुलवत्संमृष्टिश्चालंकारः ] ॥ ८४ ॥

यदा श्रुतिलक्षणया गवा प्रकटितं क्रियाफललक्षणं पयो दुग्धं ससुखं त्रिलोकीस्थो  
 जनो मुक्ते यस्याश्च गोवृद्धतरेऽतिप्राचीने प्रवृद्धा अवरा यागा यस्मिंस्तथाभूते प्रयागासं-  
 जके भूसुरस्य प्रजापतिसंज्ञस्य ब्राह्मणस्य गृहे वास एवंभूतां तां गां घोरैर्भौमैः खरैस्तीक्ष्णै-  
 र्दुर्जनैः पङ्केन प्रसृते व्यासे कुतर्कलक्षणे छिद्रे पातितां स भाष्यकारो भाष्यसमुद्रस्य सूक्ता-  
 मृतैः प्रक्षाल्य निष्पङ्कामकरोत् । शार्दूलविक्रीडितं वृत्तम् ॥ ८५ ॥ [ क्रियेति ।  
 क्रियाफलरूपं कर्मफलरूपं पयः क्षीरम् । ससुखं सुखसहितं यथा स्यात्तथा । दुःखोपमो-  
 गोऽपि तन्निरासामिष्यक्तसुखसाहित्यसत्त्वाद्युक्तमेवेदं क्रियाविशेषणम् ] पङ्केति । पङ्केन  
 'अस्त्री पङ्कं पुमान्पाप्मा' इत्यमरात्पापेन प्रसृतं विस्तृतं तस्मिन् । पक्षे पङ्कः कर्दमस्तेन  
 व्यास इत्यर्थः ] [ घोरैर्भयंकरैः खरैस्तीक्ष्णैरेतादृशैः सकलभेदादिभिरित्यर्थः । पक्षे  
 गर्दभैः ] रसालंकारादिकं तु पूर्वपद्योक्तमेव ॥ ८५ ॥

कैश्चिद्वेदाह्यैरुपनिषन्मिथ्या वक्तीति दूरमुत्सारिताऽभूत् । अन्यैर्मातृप्राभाकरैस्मिन्वेदे  
 कर्मणि वा यो नियोज्यस्तं परिचरितुमसावुपनिषद्वर्हतीति प्रणुन्ना प्रकर्षेण पीडिता । अर्थो  
 न भवति किंत्वर्धवदामासत इत्यर्थाभासस्तस्य त्वमसि तस्मात्त्वमसि तस्मै त्वमसीत्येवमादि-  
 रूपस्तं दधानैश्चोरितो लोपितस्तदभिन्नस्वमसीत्येवमादिरूपो वास्तवोऽर्थो येर्मृदुभिरिवातिपरु-  
 षैरेव कोमलामासैरपरैरन्यायिकादिभिर्वञ्चिता सुचिरमशरणा सतीदानां शंकरार्यं प्रपन्नैरुपनि-  
 षदानन्दं विन्दति प्राप्नोति । स्वधरा वृत्तम् ॥ ८६ ॥ [ मिथ्येति । कैश्चिन्माध्यमिका-  
 दिवेदाह्यैः परुषं यथा स्यात्तथा ] अस्मिँल्लोके वेदे कर्मणि वा । नियोज्यं नियोज्यं योग्यं  
 जीवं परिचरितुं स्तोतुम् ] [ प्रपन्ना शरणागता सत्यानन्दमद्वैतात्मसुखं विन्दति प्राप्नोतीति  
 योजना । पक्ष उप समीपे निधीदति शरणापेक्षयोपविशतीति तथा काचिद्वीतभीरुरित्यर्थः ।

हन्तुं बौद्धोऽन्वधावत्तदनु कथमपि स्वात्मलामः कणा-  
 ज्ञातः कौमारिलार्यैर्निजपदगमने दर्शितं मार्गमात्रम् ।  
 सांख्यैर्दुःखं विनीतं परमथ रचिता प्राणधृत्यर्हताऽन्ये-  
 रिस्थं खिन्नं पुमांसं व्यधित करुणया शंकरार्यः पेशम् ।  
 ग्रस्तं भूतैर्न देवं कतिचन ददृशुः के च दृष्ट्वाऽप्यधीराः  
 केचिद्भूतैर्वियुक्तं व्यधुरथ कृतिनः केऽपि सर्वैर्विमुक्तम् ।  
 किंत्वेतेषामसत्त्वं न विदधुरजहन्नेव भीतिं ततोऽसौ  
 तेषामुच्छिद्य सत्ताममयमकृत तं शंकरः शंकरांशः ॥ ८८

नियोज्यं दासम् । चोरितेति । अत एव । अर्थेति । वास्तविकं तद्वत्स-  
 प्रकटयद्विरतिर्यपः । श्लेषपरिकरादिरलंकारः । रसादिकं तूक्तमेव ॥ ८९ ॥

बौद्धः शून्यवादी हन्तुमन्वधावत्ततः पञ्चाद्ययाकथंचित्कणादात्स्वात्मलामो-  
 रितापरसंज्ञैर्मदृष्टादैरार्यैर्निजपदगमने मार्गमात्रं प्रदर्शितं सांख्यैः परं केत-  
 तिमपनीतमथान्यैः पातञ्जलैः प्राणधृत्या प्राणनिरोधेनार्हता तस्य  
 तेत्यमत्यन्तं खेदं प्राप्तं पुरुषमात्मानं करुणया शंकरार्यः पेशमकृतम् ।  
 [ बौद्धः पुमांसमात्मानं हन्तुमेव शून्यवादित्वेन विनाशयितुमेव ] [ कणा-  
 त्स्वात्मलापो नातः । तैर्हि बुद्ध्यादिभावनान्तनवविशेषगुणसंख्यादिभि-  
 मान्यगुणविशिष्टविम्वात्माङ्गीकारात्संपन्न इत्यर्थः ] [ कौमारिलार्यैः कु-  
 कौमारिलार्येभ्यो च त आर्याश्चेति तथा कुमारिलभट्टाचार्याः प्राक्पण्डितानावतार-  
 तैरित्यर्थः ] [ मार्गमात्रं कर्मानुष्ठानेन चित्तशुद्धिद्वारा परमेश्वरप्राप्तिर्भवतीति  
 कथितं न तु परपदमपीत्यर्थः ] [ सांख्यैः कपिलैः ] [ प्राणेति । प्राण-  
 योर्धृतिः कुम्भकादिना धारणं तथाऽर्हता तस्य पूज्यता ] [ श्लेषादिरलंकारः ]

भूतैः पृथिव्यादिभिर्ग्रस्तं देवमात्मानं कतिचन न ददृशुः केचिच्चार्या-  
 केचिच्च योगाचारादयो दृष्ट्वाऽप्यधीराः क्षणिकविज्ञानमास्मेति तैः स्वीकृत-  
 तार्किका मीमांसकाश्च भूतैर्वियुक्तं व्यधुः । अथ कृतिनः सांख्याः स्त-  
 विनिर्मुक्तं व्यधुः किंत्वेतेषामसत्त्वं न विदधुस्ततस्तस्मादसावात्मा  
 त्यक्तवाञ्छांशंस्तु तेषां सत्तामुच्छिद्य तमात्मानममयमकृत । यतः शंकर-  
 द्याधीशस्य महादेवस्यांशो ज्ञानकलावतारः ॥ ८८ ॥ [ ग्रस्तमिति । ग्र-  
 शून्यवादिनो माध्यमिकाः । भूतैः पञ्चमहाभूतैः । पक्षे विशाचैः । ग्र-  
 द्यासेन वशीकृतम् । एतादृशं देवं स्वप्रकाशात्मानमपि । पक्षे राजान-  
 नमीमांसकास्तार्किकाश्च । भूतैः पृथ्व्यादिभिः । पक्षे विशाचैः ]



चार्वाकैर्निहनुतः प्राग्बलिमिरथ मृषा रूपमापाद्य गुप्तः  
 काणादैर्हा नियोज्यो व्यरचि बलवताऽऽकृष्य कौमारिलेन ॥  
 सांख्यैराकृष्य हत्वा मलमपि रचितो यः प्रधानैकतन्त्रः  
 कृष्ट्वा सर्वेश्वरं तं व्यतनुत पुरुषं शंकरः शंकरांशः ॥ ८९ ॥  
 वाचः कल्पलताः प्रसूनसुमनःसंदोहसंदोहना  
 भाष्ये भूष्यतमे समीक्षितवतां श्रेयस्करे शांकरे ॥  
 माष्यामासगिरो दुरन्वयगिराऽऽलिङ्गितां विसृष्टा गुणै-  
 रिष्टाः स्युः कथमम्बुजासनवधूदौर्भाग्यगर्भीकृताः ॥ ९० ॥

कृतिनः कुशलः सांख्याः सर्वभूतैस्तद्वर्मेभ्य विमुक्तम् । व्यधुरित्यनुपङ्गः । किं त्वेतेषां  
 मृतादीनां पृथ्व्यादीनाम् । पक्षे पिशाचादीनाम् ] [ श्लेषादयोऽलंकाराः ] ॥ ८८ ॥

प्राक्पुरा चार्वाकैर्निहनुतोऽपलपितोऽपानन्तरं बलिभिः काणादैर्मृषा मिथ्याभूतं कर्तृत्वा-  
 दिविशिष्टं ज्ञानादिगुणकं रूपमापाद्य गुप्तो रक्षितः । हेति खेदे । कौमारिलेन बलवता  
 तेभ्यो भूतेभ्य आकृष्य पृथक्कृत्य 'स्वर्गकामो यजेत' इत्यादिविधौ दास इव नियोज्यो  
 व्यरचि विरचितस्ततोऽप्याकृष्य सांख्यैर्मलं हत्वाऽपि यः प्रधानैकतन्त्रो रचितस्तं पुरुषं  
 शंकरः परेशं व्यतनुताकृत ॥ ८९ ॥ चार्वाकैर्देहात्मवादिभिर्निहनुतोऽपलपितः ] । तं  
 कृष्ट्वा ततः समाकृष्य शंकरांशः शिवज्ञानकलावतारः । शंकरः श्रीशंकराचार्यः । सर्वेति ।  
 सर्वनियन्तृत्वोपलक्षितम् । पुरुषं द्वैताधिष्ठानीभूतं ब्रह्मैव व्यतनुत विशेषेण दृश्योच्छेदलक्ष-  
 णेन त्रिविधपरिच्छेदशून्यमेव विस्तारयामासेति संबन्धः । पक्षे पुरुषः कश्चिदनन्यः सुन्दरतरो  
 नरः । प्रधानेति । प्रधानं स्यान्महामात्रे प्रकृतौ च । इति मेदिन्युक्तेर्महामात्रशब्दित-  
 हस्तिपकैकाधीन इत्यर्थः ।

‘मन्त्री धीसचिवोऽमात्योऽन्ये कर्मसचिवास्ततः ।

महामात्राः प्रधानानि ।

इत्यमरादमात्यैकपराधीन इति वाऽर्थः । रसादिकं तु प्राग्बदेव । श्लेषादिरलंकारः ]  
 ॥ ८९ ॥

भूष्यतमे श्रेयस्करे शांकरे भाष्ये या वाचस्ताः प्रसूनसुमनसां फलपुष्पाणां संदोहस्य  
 समुदायस्य संदोहनं याम्यस्तथाभूताः कल्पलतास्तत्तुल्यास्ता गिरः समीक्षितवतां पुरुषाणा-  
 मन्यदीयमाष्यामासवाचो दुरन्वयगिराऽऽलिङ्गिता गुणैस्त्यक्ता अम्बुजासनस्य चतुर्मुखस्य  
 वज्राः सरस्वत्या दौर्भागेन गर्भीकृताः कथमिष्टाः स्युरित्यर्थः । शार्दूलविक्रीडितं वृत्तम्  
 ॥ ९० ॥ [ वाच इति । यतः शांकरोऽतः श्रेयस्करे यतः श्रेयस्करोऽतो भूष्यतमेऽति-

१ क. 'तन्त्रो दृष्ट' । २ ख. 'ष्टा गौरुज्जिता इष्टा' । ३ क. 'नुत । ८९ । ४' ।

कामं कामकिरातकामुकलतापर्यायनिर्यातया  
 नाराचच्छटया विपाटितमनोधैर्यैर्धिया कल्पिता  
 आचार्याननवर्यनिर्यदमिदासिद्धान्तशुद्धान्तो  
 धीरो नानुसरीसरीति विरसान्ग्रन्थानवन्धापह्न  
 सुधास्पन्दाहंताविजयिभगवत्पादरचना  
 समस्कन्धान्ग्रन्थान् रचयति निबद्धा यदि तदा ॥  
 विशङ्कां भङ्गानां मृदमुकुटशृङ्गाटसरितः  
 कृतौ तुल्या कुल्या नियतमुपशल्याद्वृतगतिः ॥ ९१ ॥

पूज्ये ] [ यतो दुरन्वयगिरा दुष्टान्वयशालिन्या वाण्या आश्लिष्टा इति छेदः ।  
 क्लिता इत्यर्थः । अतो गुणैः प्रसादादिवाणीसामान्यगुणैः ] [ प्रतिनिधि-  
 कारः ] ॥ ९० ॥

कामं यथेष्टं कामकिरातस्य धनुर्लतातः पर्यायेण क्रमेणापर्यायेणैकैव वा  
 निःसृतया चाराचारुधेयूणां छटया समूहेन विपाटितं मनोधैर्यं येषां तैर्धिया  
 कल्पितान्विरसानवन्धापहान्वन्धनाशासमर्थान्ग्रन्थानाचार्याननवर्यान्निर्यता निवेदिता  
 नेन शुद्धान्तःकरणो धीरो नानुसरीसरीत्यनुसरणं नैव करोति ॥ ९१ ॥ [ विषय-  
 त्प्रेक्षयैव । एतेन तत्रासांप्रदायिकत्वं ध्वन्यते ] [ परिकरादिरलंकारः । ] ॥ ९१ ॥

किंच सुधास्पन्दस्यामृतप्रवाहस्याहंताया विजयिनी या भगवत्पादरचना  
 स्कन्धान्समपर्यायास्तुल्यप्रकारान्ग्रन्थान्विबद्धा ग्रन्थकर्ता यदि रचयति तदा  
 मुपशल्यं स्यात् ' इत्यमरान्नियतमुपशल्ये ग्रामान्त आदृता गतिर्यस्याः सा इति  
 कृत्रिमा सरिन्मृदस्य शिवस्य मुकुटमेव शृङ्गाटश्चतुष्पथस्तस्य सरितो गङ्गा  
 तरङ्गाणां कृतौ करणे तुल्या इति विशङ्कामपि रचयति ॥ ९२ ॥ [ सुधेति ।  
 अमृतस्य यः स्पन्दः प्रवाहः ' स्पदि किञ्चिच्छले ' इति स्मरणात् । तस्य यादृ-  
 स्वमधुरत्वाद्याधिक्याहंकृतिस्तस्या जयिनी पराजयकर्त्र्येतादृशी या भगवत्पादर-  
 च्छंकराचार्यविरचितग्रन्थपद्धतिस्तया समस्तुल्यस्कन्धः—

‘ स्कन्धः स्यान्नृपतावंसे संपरायसमूहयोः ’

इति मोदिन्याः पदसमूहो येषां ते तथा तानित्यर्थः । एतेन यथाकथंविचि-  
 साम्येऽप्यमृतावदातत्वादभाष्यधर्मवैधुर्यमन्यदीयग्रन्थेषु ध्वन्यते ] [ यथा क-  
 कुल्यायाः कालत्रयेऽपि नैव सामर्थ्यं तथा श्रीमद्भगवत्पादविरचितभाष्यादिवि-  
 नीवकोटिनिषिष्टकवेनैव पाटवमिति भावः । अत्र मिथ्याध्यवसितिरलंकारः । सुक-



यया दीनाधीना धनकनकधारा समरचि  
प्रतीतिं नीताऽसौ शिवयुवतिसौन्दर्यलहरी ॥  
मुजंगो रौद्रोऽपि श्रुतमयहृदाधायि सुगुरो-  
गिरां धारा सेयं कलयति कवेः कस्य न मुदम् ॥ ९३ ॥

‘ किञ्चिन्मिथ्यात्वसिद्धयर्थं मिथ्यायान्तरकल्पनम् ।

मिथ्याध्यवसितिर्वश्येद्वेश्यां स्वाब्जस्त्रजं वहन् ’

इति तथा चेह श्रीमद्भाष्यकारग्रन्थसदृशग्रन्थरचनं मिथ्यैवेत्येतस्यार्थस्य सिद्धयर्थं मिथ्या-  
भूतस्य कुल्यायाः सुरसरित्तरङ्गविरचने साम्यस्य कल्पनाल्लक्षणसमन्वयः । परिकरालं-  
कारस्तु स्फुट एव ] ॥ ९२ ॥

यया गिरां धारयाऽऽमलात्मकनकधारा दीनाधीना समरचि सम्यग्रचिता यया च  
शिवयुवतिसौन्दर्यलहरी प्रतीतिं नीता प्रकटिता रौद्रोऽपि मुजंगः सर्पः श्रुतेन मयहृदाधायि  
कृतः प्रसिद्धं च शंकरनामाङ्कितप्राकृतमन्त्रस्य सर्पविपहारिस्त्वं सेयं सुगुरोः श्रीशंकरस्य  
गिरां धारा कस्य कवेर्भुदं न कलयति किंतु सर्वस्यापि मुदं प्रयच्छतीत्यर्थः ॥ ९३ ॥  
[ शिवेति । गौरीस्तुतिरूपा ‘ शिवः शक्त्या युक्तः ’ इत्यादिः ] [ रौद्रो रुद्रस्य  
शिवस्यायं रौद्रः । एतादृशः । मुजंगो मुजंगप्रयाताख्यप्रसिद्धवृत्तविशेषघटितः शिवमुजंग  
इति लोके प्रसिद्धः स्तोत्रविशेष इति यावत् । यद्वा

‘ न भूमिर्न तोयं न तेजो न वायुः ’

इत्यादिमुजंगप्रयातवृत्तघटिता मधुसूदनसरस्वतीकृततिद्धान्तविन्द्राख्यटीकामूलीभूता द्रश-  
श्लोक्येव तथा । तस्या एव श्रुतमात्रेणाधिकारिमयहरित्वाच्छिष्यपदघटितत्वाच्च । सोऽपि  
श्रुतेति । श्रुतेन श्रवणमात्रेणैवाधिकारिणां मयं हरतीति तथा । एतादृशोऽप्यत्यद्भुतोऽ-  
प्याधायि रचित इत्यर्थः । वस्तु प्रकृता हि काशीपुरस्थजनानामेव बदरिकाश्रमस्थश्रीशंकरा-  
चार्यविरचितसूत्रमाध्यादिकीर्तिश्रवणेन तद्वाग्वैभवविस्मयवर्णनोक्तिः सौन्दर्यलहरीस्तोत्रं तु  
तेन वक्ष्यमाणद्वादशसर्गं मूकाम्बादर्शनोत्तरं कृतमिति मूल एव सप्रपञ्चं सूचयिष्यति । तथा  
च शिवमुजंगस्य काश्यामेव शिवदर्शनोत्तरं कृतत्वसंभवेन तेषां तत्प्रसिद्धावप्युक्तशक्ति-  
स्तोत्रस्याद्याप्यकृतत्वात्कालावच्छेदेन कथं तेषामसर्वज्ञानां भविष्यतस्तस्य ज्ञानमिति  
चेद्वादम् । तेषां तत्कालावच्छेदेनानुत्पन्नस्य तस्य ज्ञानाभावेऽपि माधवाचार्यस्य प्रकृतग्रन्थकर्तृ-  
स्तज्ज्ञानसत्त्वात्तद्वाचांस्तनुवदतोऽस्य श्रीमद्भाष्यकारपादारविन्दभक्तिरसाविष्टचेतस्त्वेन निरु-  
क्तानुवादिस्त्वानुसंधानादेव तथोक्तिर्बोद्ध्या । तदनुसंधानाभावस्त्वस्य कवेः प्रकृते ‘ रतिर्देवा-  
दिविषया ’ ‘ व्यभिचारी तथाऽद्वितः ’ । ‘ मावः प्रोक्तः ’ इत्यादिकाव्यप्रकाशकारिको-  
क्तभावजनित्वपरिपोषकत्वाद्गुण एवेति दिक् ] ॥ ९३ ॥

गिरां धारा कल्पद्रुमकुसुमधारा परगुरो-  
स्तदर्थाली चिन्तामणिकिरणवेण्या गुणनिका ।  
अमङ्गव्यङ्ग्यौघः सुरसुरभिदुग्धोर्मिसहमू-  
र्दिवं भव्यैः काव्यैः सृजति विदुषां शंकरगुरुः ॥ १४ ॥  
वाचा मोचाफलामाः श्रमशमनविधौ ते समर्थास्तथा  
व्यङ्ग्यं मङ्ग्यन्तरं तत्त्वलु किमपि सुधामाधुरीसाधुरीति  
मन्ये धन्यानि गाढं प्रशमिकुलपतेः काव्यगव्यानि प्र-  
न्येकश्लोकोऽपि येषु प्रथितकविजनानन्दसंदोहकनः ॥

परगुरोः श्रीशंकरस्य गिरां धारा कल्पद्रुमकुसुमानां धारा तस्या धाराया  
चिन्तामणिलक्षणाङ्गनायाः किरणलक्षणाया वेण्याः केशवन्धस्य गुणनिका कृष्ण  
' भवेद्गुणनिकानृत्ये शून्याङ्के पाठनिश्चितौ '

इति विश्वप्रकाशः । अभङ्गो यो व्यङ्ग्यानां व्यङ्ग्यावृत्त्या गम्यानामोघः स्त-  
ज्ञानां व्यङ्ग्यानामोघो वा । सुरसुरभिदुग्धोर्मिसहभूदेवकामधेनुदुग्धतरङ्गसदृशो  
शंकरगुरुर्मव्यैः काव्यैर्दिवं सृजति ॥ १४ ॥ [ परेति । श्रीशंकराचार्यस्य ]  
मेति । सुरशाखिसुमनःसरणिरितियावत् । अस्तीत्यार्थिकं सर्वत्र । रूपककान्त्य-  
लंकाराः ] ॥ १४ ॥

येषु वाचा वाचो मोचाफलामाः कदलीफलतुल्या येषु च ते तासां वाचाप-  
मनविधौ समर्था येषु च किमप्यनिर्वाच्यं मङ्ग्यन्तरं विवक्षितरूपादपि चारु-  
स्पर्दं तत्प्रसिद्धं व्यङ्ग्यं येषु च सुधावन्माधुरीसाधुरीतिस्तानि काव्यलक्षणानि  
गव्यानि गौदुग्धानि गाढमत्यन्तं धन्यानि मन्ये येषु काव्येष्वेकः श्लोकोऽपि  
मानन्दसमूहस्य कन्दो मूलम् । स्वधरा वृत्तम् ॥ १५ ॥ [ मोचेति । 'स्पर्-  
शुमत्फला' इत्यमरात्कदलीफलसदृशचहिःसुवर्णत्वपूर्वकान्तःसुरसा इत्यर्थः । सावि-  
साध्वी रम्या चासौ रीतिश्चेति तथा । रीतिसामान्यलक्षणं तद्भेदाश्चोक्ता यदु-  
सारे गुणरत्ने—

' तत्तद्रसार्हपदसंघटनारीतिरीरिता ।

वैदर्भी च तथा गौडी पाञ्चाली चेति तत्कमात् '

इति । तत्कमान्माधुर्यादिव्यङ्ग्यगुणक्रमेणेत्यर्थ इति सरसामोदारूपतदीका ।  
तयोरेव द्रष्टव्यः । सुधेति । सुधेव माधुरी यस्याः सा तथाऽस्तीत्यर्थः ] प्र-  
कृतः फलीभूतः शमः—

१ य. 'भङ्गश्चासौ व्यङ्ग्या' । २ य. 'दायश्चाम' ।



वाग्गुम्फैः कुरुविन्दकन्दलनिभैरानन्दकन्दैः सता-

मर्थौघैरविन्दवृन्दकुहरस्यन्दन्मरन्दोज्ज्वलैः ॥

व्यङ्ग्यैः कल्पतरुप्रफुल्लसुमनःसौरभ्यगर्भीकृतै-

र्वत्ते कस्य मुदं न शंकरगुरोर्भग्यार्थकाव्यावलिः ॥ ९६ ॥

‘ ज्ञानं लब्ध्वा परां शान्तिमचिरेणाधिगच्छति ’

इति भगवद्वचनादद्वैतात्मतत्त्वसाक्षात्कारोत्तरक्षणजन्यसकलद्वयोच्छेदलक्षणो मोक्षो येषां ते तथा तेषां श्रीमत्पद्मपादाचार्याद्यनन्तजीवन्मुक्तानां यानि कुलानि भारत्यादिसंप्रदायिषू-  
थानि तेषां पतिर्नियन्ता तस्य श्रीभगवत्पादस्येत्यर्थः । कुतोपमारूपककाव्यलिङ्गपरिकरादयोऽ-  
लंकाराः ] ॥ ९५ ॥

शंकरगुरोर्भव्योऽर्थो येषां तेषां काव्यानामावलिः पङ्क्तिर्वाचां गुम्फैरर्थौघैर्व्यङ्ग्यैश्च कस्य  
मुदं न ददाति । वाग्गुम्फान्विशिनष्टि—कुरुविन्दो मुस्तकः ।

‘ कुरुविन्दो मेघनामा मुस्ता मुस्तकमस्त्रियाम् ’

इत्यमरः । तस्य कन्दलनिभैर्नवाङ्कुरतुल्यैः सतामानन्दस्य कन्दैर्मूलैः । अपार्थो-  
थान्विशिनष्टि—अरविन्दवृन्दस्य कमलसमुदायस्य च्छिद्रेभ्यः स्यन्दन्मरन्दः स्रवन्मकरन्द-  
स्तद्वद्वज्ज्वलैः । अथ व्यङ्ग्यान्विशिनष्टि—कल्पवृक्षस्य प्रफुल्लसुमनसः सुगन्धैर्गर्भीकृतैः  
॥ ९६ ॥ [ मध्येति । भग्यानां सुन्दरपुरुषाणामेवार्था धर्मादिपुरुषार्था येभ्यस्तान्येतादृ-  
शान्यधिकार्यवच्छेदेन पुमर्थजनकानि यानि काव्यानि तेषामावलिः पङ्क्तिरिति यावत् ।  
नन्वेवं धर्मादिपुमर्थकामुकैकोपकारकत्वेऽपि तत्र निष्कामानादरणीयत्वमेव स्यादित्याशङ्क्य  
तच्छब्दादीन्विशिनष्टि आनन्देत्यादिना । सतां ब्रह्मनिष्ठानाम् ] [ ननु क्रिमेतावता शब्दा-  
लंकारैकपौष्कर्येष्वर्थादिवैचित्र्याभावे

‘ तारतारतरैरैरुत्तरोत्तरतो रतैः ।

रतार्ता तित्तिरी रौति तीरे तीरे तरौ तरौ ’

इत्यादिष्वक्षणिकश्रवणानन्देन निरुक्तजगदानन्दकन्दस्वमित्यत आह—अर्थौघैः प्रति-  
पाद्यशक्यादिपदार्थसार्थैरित्यर्थः तथा । व्यङ्ग्यैर्व्यङ्ग्यज्ञानवृत्तिगम्यै रसालंकारादिभिरपीति  
यावत् । वाग्गुम्फादीन्वीनपि क्रमाद्विशिनष्टि कुरुविन्देत्यादिना ।

‘ कुरुविन्दं रत्नभेदे मुस्ताकुलमापयोः पुमान् ।

हिङ्गुले पद्मरागे च मुकुरेऽपि समीरिते ’

इति मेदिन्याः पद्मरागाङ्कुरसदृशैरित्यर्थः । न च पद्मरागाणां स्वप्रकाशपाषाण-

तत्तादृश्यतिशेखरोद्धतानिपद्भाष्यं निशम्येष्यं  
 केचिद्देवनदीतटस्थविदुषामक्षाङ्घ्रिपक्षश्रिताः ॥  
 मौख्यात्खण्डयितुं प्रयत्नमनुमानैकेक्षणा विक्षमा-  
 श्रकुर्माव्यविचार्य चित्रकिरणं चित्राः पतङ्गा इ-  
 निघर्षणच्छेदनतापनाद्यै-  
 र्यथा सुवर्णं परमागमेति ॥  
 विवादिभिः साधु विमथ्यमानं  
 तथा मुनेर्माव्यमदीपि भूयः ॥ ९८ ॥

विशेषत्वादङ्कुरशालिवांसंभव इति वाच्यम् । तत्किरणानामेव सूक्ष्मत्वमुद्धत-  
 स्थानीयत्वात् । एतेनोक्तकाव्यशब्दसरण्यां व्याकरणादिदोषशून्यत्वेन विमथ्यं  
 गुणव्यञ्जकसुकोमलवर्णघटितत्वं च सूच्यते । अरविन्देति । एतेन यावत्सं-  
 सति यावत्तद्गुणवत्त्वमर्थेषु ध्वन्यते । कल्पेति । एतेन तत्र सत्त्व-  
 व्यज्यते ] ॥ ९६ ॥

यतिशेखरेणोद्धतमुपनिपद्भाष्यं तत्तादृक्तथाभूतप्रभावं निशम्य गङ्गातटस्थोऽपि सु-  
 केचिद्देवादीनामप्येवं श्रिता भेदवादिनोऽनुमानमेकं प्रधानमीक्षणं ज्ञानसाधनं येषां केच-  
 क्षमाविनिर्मुक्तौ असमर्था वेदेष्यया मात्सर्येण भविष्यमविचार्य खण्डयितुं प्रयत्नं कृ-  
 किरणं चित्रमानुमङ्गि चित्राः पतङ्गा एव । शार्दूलविक्रीडितं वृत्तम् ॥ ९७ ॥  
 ति । परमहंसोत्तंसीभूतश्रीमद्भगवत्पादैरुद्धतमित्यर्थः । एतेन तत्र क्षीरनीरवसंज्ञा-  
 त्तरकाण्डविवेचकत्वं व्यज्यते । निषदिति । सत्यभामादिपदे भाषेत्यादिना  
 द्विवचनैकदेशे नामग्रहणन्यायादुपेत्युपसर्गाग्रहेऽपि क्षत्यभावादुपनिपदुपलक्षित-  
 प्रागुक्तपोडशभाष्यजातमित्यर्थः । अक्षेति । अक्षपादाभिधगौतमसिद्धान्तमिति वा-  
 श्रिता आश्रिताः केचिन्नैयायिका इत्यर्थः ] चित्रकिरणं 'सूर्यवह्नी चित्रमा' इति  
 पमित्यर्थः । खण्डयितुं प्रयत्नं कृतवन्तः सन्त इति शेषः । चित्रा विविधाः पतङ्गा इ-  
 इव विक्षमा असमर्था एव बभूवुरिति योजना ] ॥ ९७ ॥

तैर्दृष्यमाणं तदीयं भाष्यं न दुष्टतामगात्प्रत्युतातिशयेन रराजेति सदृष्टान्तर-  
 णादिभिर्यथा सुवर्णं परमुत्कृष्टं भागं भाग्यं प्राप्नोति तथा विवादिभिरतिशयेन  
 मुनेर्माव्यमत्यन्तमद्युतत् । उपेन्द्रवज्रा वृत्तम् ॥ ९८ ॥ [ साधु सत्त्व-  
 स्यात्तथा ] ॥ ९८ ॥

१ ख. घ. 'इदमुनिशे' । २ ग. 'पक्षं श्रि' । ३ घ. 'पक्षश्रि' । ४ क. 'र-  
 ५ क. 'तरीर्ष्या' ।



स माप्यचन्द्रो मुनिदुग्धसिन्धो-  
 रुत्थाय दास्यन्नमृतं बुधेभ्यः ॥  
 विधूय गोभिः कुमतान्धकारा-  
 नतर्पयद्विप्रमनश्चकोरान् ॥ ९९ ॥  
 अनादिवाक्सागरमन्थनोत्था  
 सेव्या बुधैर्धिकृतदुःसपत्नैः ॥  
 विश्राणयन्ती विजरामरत्वं  
 विदिद्युते माप्यसुधा यतीन्द्रोः ॥ १०० ॥  
 सतां हृद्वजानि विकासयन्ती  
 तमांसि गाढानि विदारयन्ती ॥  
 प्रत्यर्घ्युलूकान्प्रविलापयन्ती  
 माप्यप्रमाऽमाद्यतिवर्चमानोः ॥ १०१ ॥

स माप्यलक्षणचन्द्रो मुनिलक्षणात्क्षीरसमुद्रादुत्थाय पण्डितलक्षणेभ्यो देवेभ्यो मोक्ष-  
 लक्षणममृतं दास्यन्वाग्लक्षणेः किरणैः कुमतलक्षणानन्धकारान्प्रकम्प्य दूरीकृत्य विप्राणां  
 मुमुक्षुवाङ्मनानां मनोलक्षणांश्चकोरानतर्पयत् । उपेन्द्रवज्रा वृत्तम् ॥ ९९ ॥ [ अमृतं  
 कैवल्यम् । पक्षे पीयूषम् । बुधेभ्यः पण्डितेभ्यः पक्षे नामैकदेशे नामग्रहणाद्विबुधशब्दित-  
 देवेभ्य इत्यर्थः । गोभिर्वाग्भिः पक्षे किरणैः ।

‘ गौः स्वर्गपशुवाग्बज्रदिङ्नेत्रघृणिभूजले ’

इत्यमरः ] ॥ ९९ ॥

इदानीं माप्यं सुधारूपेण वर्णयति—यत्रिलक्षणस्य चन्द्रस्य माप्यलक्षणा सुधाऽ-  
 नादिभूतवेदवाग्लक्षणात्समुद्रादुत्थिता धिक्कृता दुष्टशत्रवः कामकोधादय आन्तरा बाह्याश्च  
 पादिनो यैस्तैः पण्डितलक्षणैर्देवैः सेव्या पुनश्च जरामरणरहितत्वं संपादयन्ती विदिद्युतेऽ-  
 तिशयेन वभासे ॥ १०० ॥ [ अनादीति । ‘ अनादिवाग्वाचा विरूपनित्यया ’ इति  
 श्रुतिः

अनादिनिघना नित्या वागुत्सृष्टा स्वयंभुवा ’

इति स्पृतेश्च वेदवाणी सैव सागर इत्यादि ] ॥ १०० ॥

इदानीं माप्यं मानुप्रमारूपेण वर्णयति—सतां हृल्लक्षणानि कमलानि विकासयन्ती  
 गाढानि बाह्यप्रभाभिर्विदारयितुमशक्यान्यज्ञानलक्षणानि तमांसि विदारयन्ती प्रतिवादि-  
 लक्षणानुकूलान्प्रकर्षेण विलापयन्ती यतिश्रेष्ठलक्षणस्य सूर्यस्य माप्यलक्षणा प्रमाऽमा-

न्यायमन्दरविमन्थनजाता .

भाष्यनूतनमुधा श्रुतिसिन्धोः ॥

केवलश्रवणतो विबुधेभ्य-

श्चित्रमत्र वितरत्यमृतत्वम् ॥ १०२ ॥

पादादासीत्पद्मनाभस्य गङ्गा-

शंभोर्वक्त्राच्छांकरी भाष्यसूक्तिः ॥

आद्या लोकान्वृश्यते मज्जयन्ती-

त्यन्या मग्नानुद्धरत्येष भेदः ॥ १०३ ॥

व्यासो दर्शयति स्म सूत्रकलितन्यायौघरत्नावली-

रथालामवशात् कैरपि बुधैरेता गृहीताश्चिरम् ॥

अर्थाप्त्या सुलभाभिराभिरधुना ते मण्डिताः पण्डिताः

व्यासश्चाऽऽप कृतार्थतां यतिपतेरौदार्यमाश्चर्यकृत्

दद्युत् ॥ १०१ ॥ [ तमास्यज्ञानानि । तथा चाऽऽपूर्वणिकाः समापन्ति  
तमोरूपानुभूतेः ' इति ] ॥ १०१ ॥

प्रसिद्धमुधाया भाष्यमुधायां व्यतिरेकं दर्शयति—व्यासोक्तन्यायलक्षणे  
विशेषेण मन्यनाच्छ्रुतिलक्षणात्समुद्राज्जाता भाष्यनूतनमुधा श्रवणमात्राद्विबुधेभ्यः  
भ्योऽत्र जीवदशायां चित्रं प्रसिद्धामृतविलक्षणममृतत्वं मोक्षरूपं वितरति  
तु नैवविधा । स्वागता वृत्तम् ॥ १०२ ॥

इदानीं गङ्गातो भाष्यसूक्तेर्व्यतिरेकं दर्शयति—गङ्गा पद्मनाभस्य पिण्डोऽयं  
भाष्यसूक्तिस्तु शंभोर्मुखादासीदित्येको व्यतिरेक आद्या गङ्गा लोकान्मज्जयन्ती  
भाष्यसूक्तिः संसारसागरे मग्नानुद्धरतात्येष द्वितीयो व्यतिरेकः । शालिनी वृत्तम्  
[ शाकरी शं मोक्षरूपं निरतिशयं कल्याणं ज्ञानद्वाराऽधिकारिणां करोतीति  
सूत्रदशोपनिषदादि तत्प्रेयं शाकरीत्यर्थः । एवंच न शंभोरित्यनेन सहस्ररूपेण  
॥ १०३ ॥

सूत्रैः कलिता न्यायसमूहरत्नानामावलीर्मात्रा व्यासो दर्शयति स्म । यथा  
ग्रन्थनं कृत्वा प्रदर्शिता रत्नमालास्तद्योग्यधनालामात्केऽपि न गृह्णन्ति तथाऽपि  
मालाश्चिरकालं कैरपि पण्डितैर्न गृहीता इदानीं तु यतिपतेः सकाशादर्थापन्न-  
भिर्यथोक्तमालाभिस्ते पण्डिता अलंकृता व्यासश्चापि कृतार्थतां प्रापातो यतिपते-  
स्यौदार्यमाश्चर्यकृत् । शार्दूलविक्रीडितं वृत्तम् ॥ १०४ ॥

१ ग. घ. 'पि बुधैर्न । २ ग. घ. 'ता अधुना अर्थ' । ३ क. ल. 'किन्ति'



विद्वज्जालतपःफलं श्रुतिवधूधाम्लमल्लीस्रजं  
 सदैवासिकसूत्रमुग्धमधुरागण्यातिपुण्योदयम् ॥  
 वाग्देवीचिरमोग्यमाग्यविमवप्राग्मारकोशालयं  
 भाष्यं ते निपिबन्ति हन्त न पुनर्येषां मवे संभवः ॥ १०५ ॥  
 मन्थानाद्रिधुरंधरा श्रुतिसुधासिन्धोर्यतिक्षमापते-  
 ग्रन्थानां फणितिः परावरविदामानन्दसंधायिनी ॥  
 इन्धानैः कुमतान्धकारपटलैरन्धीमवचक्षुषां  
 पन्थानं स्फुटयन्त्यकाण्डकममात्तर्काकिंविद्योतितैः ॥ १०६ ॥

[ सूत्रेति । सूत्रेषु ' अथातो ब्रह्मजिज्ञासा ' इत्यादिषु कलिताः संगुम्फिता ये न्यायोधा  
 शुक्तिव्रातास्तल्लक्षणा या रत्नावलयस्ता इत्यर्थः । पक्षे सूत्राणि सौमत्तन्तवस्तेषु कलिताः  
 संगुम्फिता या न्यायोधा इव तर्कसंधा इव रत्नावलयस्ता इत्यर्थः । अर्थाप्त्या निरुक्तप्रम-  
 र्थप्राप्त्या । पक्षे वित्तप्राप्त्या ] [ अद्भुतो रसः । समाप्तोक्तिस्तोपमारूपकश्लेषादयोऽ-  
 लंकाराः ] ॥ १०४ ॥

विदुषां समूहस्य तपसः फलं श्रुतिलक्षणाया बद्धा धम्मिल्लस्य केशवन्धस्य मालतीस्रजं  
 सदैवासिकसूत्रलक्षणमुन्दरमधुराख्यनगर्या अगणनीयस्यातिपुण्यस्योदयभूतं वाग्देव्या यानि  
 चिरमोग्यमाग्यानि तेषां विभवातिशयभूतार्थसंघातस्याऽऽल्यं भाष्यं ते नितरां पिबन्ति । ते  
 क इत्यपेक्षायामाह—येषां संसारे पुनर्जन्म नास्ति । हन्तेति हर्षे । ' मुग्धस्तु सुन्दरे मूढे '

'मधुरा शतपुष्पायां मिश्रेयानगरीभिदोः ।

'कोशोऽस्त्री कुड्मले पात्रे दिव्ये खड्गपिञ्चानके ।

'जातीकोशेऽर्थसंघाते '

इति मेदिनी ॥ १०५ ॥ [ सदबाधितम् । एतादृशम् । तथा । वैयासिकेति ।  
 वैयासिकसूत्रमेव मुग्धमधुरं सुन्दरखाद्यं तस्यागण्यान्यसंख्यानि यान्यतिपुण्यानि तेषामुदय-  
 रूपम् । रूपकादयोऽलंकाराः ] ॥ १०५ ॥

श्रुतिलक्षणस्य सुधासिन्धोः क्षीरसमुद्रस्य मन्थानाद्रेधुरं धरतीति तथाभूतौ तत्सदृशा  
 यतिराजस्य ग्रन्थानां सूक्तिः परे ब्रह्मादयोऽवरे यस्मात्तं परमात्मानं विदन्तीति तथा कार्य-  
 कारणविदो वा स्थूलसूक्ष्मविदो वा तत्त्वंपदार्थविदो वा तेषामानन्दाधायिनी । इन्धानैर्दीप्तिं  
 कुर्वन्निस्तर्कलक्षणकम्पकाशैः कुमतान्धकारसमूहैरन्धीमवचक्षुषां मार्गं स्फोरयन्त्यकाण्डकम-  
 भान तु रहस्यकाण्डकमकुत्सितं यथा स्यात्तथाऽभादिति वा । ' कुत्सिते रहसि स्तम्भे

आ सीतानाथनेतुः स्थलकृतसलिलद्वैतमुद्रात्समुद्रा-  
दा रुद्राकर्पणाद्वागवनतशिखराद्भोगसान्द्राजगेन्द्रा-  
आ च प्राचीनभूमीधरमुकुटतटादा तटात्पश्चिमाद्रे-  
रद्वैताद्यापवर्गा जयति यतिधरापोद्धृता ब्रह्मविद्या ॥  
इति श्रीमाधवीये तद्ब्रह्मविद्याप्रतिष्ठितिः ॥  
संक्षेपशंकरजये पष्ठः सर्ग उपारमत् ॥ ६ ॥

अथ सप्तमः सर्गः ।

स जातु शारीरकसूत्रभाष्य-  
मध्यापयन्नभ्रसरित्समीपे ॥

शिष्यालिशङ्काः शमयन्नुवास

यावन्नभोमध्यमितो विवस्वान् ॥ १ ॥

काण्डम् ' इति विश्वप्रकाशः ॥ १०६ ॥ [ अकाण्डकं प्रकटं यथा स्यात्तत्र ]

सीतानाथस्य नेता रामेश्वरस्तस्य समुद्राः स्थलकृतं सेतुबन्धनेन यत्सलिलं तेन  
यत्र तत्पर्यन्तं पुनश्च रुद्रेण त्रिपुरसंहारसमये यदाकर्पणं तस्माद्वागम्यतिलकं तेन  
भूतानि शृङ्गाणि यस्य भोगैः सान्द्राद्वनीभूताजगेन्द्रात्सुमेरोस्तत्पर्यन्तं तथोदकात्  
तद्वर्षन्तं तथाऽस्ताचलाद्रेस्तटवर्षन्तमद्वैतो द्वैतशून्य आद्योऽकार्यभूतोऽवर्षो  
यतिभूमिपेन यतिराजेनोद्धृता ब्रह्मविद्या जयति सर्वोत्कर्षेण वर्तते । सप्तमः  
॥ १०७ ॥ [ स्थलेति । स्थलकृतं सेतुबन्धनेन यत्सलिलं तेन द्वैतमुद्रात्समुद्रा-  
यत्र तत्पर्यन्तमित्यर्थः ] [ भोगेति । भोगैर्देवादिबिलासैः सान्द्रो निविशन्  
नगेन्द्रान्मेरोस्तत्पर्यन्तम् ] ॥ ६६३ ॥

[इति श्रीति । तदिति । भाष्यकारकृतब्रह्मविद्याप्रतिष्ठितिर्यत्र स तथेति ]

इति श्रीमत्परमहंसपरिव्रजानकाचार्यबालगोपालतीर्थश्रीपादशिष्यदत्तवशात्तत्र  
मारसूनुवनपतिमूरिकृते श्रीशंकराचार्यविजयडिण्डिमे पष्ठः सर्गः ॥ ६ ॥

अथ सप्तमसर्गस्य टीका ।

एवं सपरिकरां ब्रह्मविद्याप्रतिष्ठितिमुपवर्ष्य व्यासदर्शनादिकं वर्णयितुं  
स इति । स श्रीशंकरः कदाचित्स्वन्दी गङ्गा तत्समीपे शारीरकसूत्र-  
व्यासदर्शनादिकं वर्णयितुं

१ क. 'जिबरेरोद्धृ' । २ व. 'तस्य मु' । ३ ग. 'विदभ्र' ।



श्रान्तेष्वथाधीत्य शनैर्विनेये-  
 ष्वाचार्य उत्तिष्ठति यावदेयः ॥  
 तावद्विजः कश्चन वृद्धरूपः  
 कस्त्वं किमध्यापयसीत्यपृच्छत् ॥ २ ॥  
 शिष्यास्तमूचुर्भगवानसौ नो  
 गुरुः समस्तोपनिषत्स्वतन्त्रः  
 अनेन दूरीकृतभेदवाद-  
 मकारि शारीरकसूत्रभाष्यम् ॥ ३ ॥  
 स चाब्रवीद्भाष्यकृतं भवन्त-  
 मेते वदन्त्यद्भुतमेतदास्ताम् ॥  
 अथैकमुच्चारय पारमार्थ्यं  
 यतेऽर्थतस्त्वं यदि वेत्थ सूत्रम् ॥ ४ ॥

निशम्यपङ्क्तिशङ्काः शमयन्नुवास यावत्कालं सूर्य आकाशस्य मध्यमितः प्राप्तः । उपजा-  
 तिवृत्तम् ॥ १ ॥ [ शारीरकेति । शीर्यते प्रतिक्षणं नश्यतीति शरीरं स्थूलादिदेह-  
 स्तत्र भवस्तादात्म्याध्यासेन संजात इवेति शारीरो जीवस्तस्य कं हृदयोच्छेदपूर्वकमद्वैतब्रह्मा-  
 त्मैक्यलक्षणमोक्षमुखं श्रवणादिजन्यज्ञानद्वारा येन तत्तथा तच्च तत्सूत्रम् ' अथातो ब्रह्म-  
 जिज्ञासा ' इत्यादि ' अनावृत्तिः शब्दादनावृत्तिः शब्दात् ' इत्यन्तं ब्रह्मसूत्रं रत्नकृतं  
 भाष्यं तदित्यर्थः ] ॥ १ ॥

शनैरधीत्य श्रान्तेषु शिष्येषु सत्सु यावदेय आचार्यः शनैरुत्तिष्ठति तावद्वृद्धरूपः कश्चन  
 ब्राह्मणस्त्वं कः किं पाठयसीति पृष्ठवान् । इन्द्रवज्रा वृत्तम् ॥ २ ॥

तं वृद्धरूपं ब्राह्मणं शिष्याः प्रश्नद्वयस्योत्तरमूचुः । तत्र प्रथमप्रश्नोत्तरं भगवानिति ।  
 द्वितीयस्योत्तरमाहुः । अनेन दूरीकृतो भेदवादे यत्र तच्छारीरकसूत्रभाष्यमकारि कृतं  
 तदेव पाठयतीत्यर्थः । उपजाति वृत्तम् ॥ ३ ॥ [ अत्र भगवानित्यनेनेश्वरावतारत्वं व्यजते ।  
 तेन जीवकोटिविविष्टसामान्यगुह्यव्यावृत्तिर्द्योत्यते । अत एव । समस्तेति । निखिलोप-  
 निषदामपि निर्गलतात्पर्यानुभववानित्यर्थः । न तु श्रोत्रियब्रह्मनिष्ठगुरुस्वशास्त्रोपनिषन्मात्र-  
 तात्पर्यज्ञ इति यावत् । अत एवानेनेत्यादि ] ॥ ३ ॥

एवं शिष्योक्तं निशम्य स च ब्राह्मणो भाष्यकारमभाषत । एते त्वां भाष्यकारं वदन्त्ये-  
 तदद्भुतमास्तां तिष्ठतु हे यते यदि त्वं परमर्षिणा वेदव्यासेन प्रोक्तं सूत्रमर्थतो जानासि  
 तर्ह्येकमपि तत्सूत्रमुच्चारय तदर्थव्याख्यानायैकस्य सूत्रस्योच्चारणं कुर्वित्यर्थः ॥ ४ ॥ [ हे  
 यते संन्यासिस्त्वं यदि पारमार्थ्यं परमर्षिणा वाक्यादणेन प्रणीतं तथा । एतादृशं सूत्रं ब्रह्मसूत्रं

तमब्रवीद्भाष्यकृदध्यवाचं  
 सूत्रार्थविद्भयोऽस्तु नमो गुरुभ्यः ॥  
 सूत्रज्ञताहंकृतिरास्ति नो मे  
 तथाऽपि यत्पृच्छसि तद्वर्वीमि ॥ ५ ॥  
 पप्रच्छ सोऽध्यायमथाधिकृत्य  
 तृतीयमारम्भगतं यतीशम् ॥  
 तदन्तरेत्यादिकमस्ति सूत्रं  
 ब्रूहेतदर्थं यदि वेत्थ किञ्चित् ॥ ६ ॥  
 स प्राह जीवः करणावसादे  
 संवेष्टितो गच्छति भूतसूक्ष्मैः ॥  
 ताण्डिभृतौ गौतमजैवलीय-  
 प्रश्नोत्तराभ्यां प्रथितोऽयमर्थः ॥ ७ ॥

यदि समग्रमर्थतो वेत्थ ज्ञातवानसि तर्हि तन्मध्य एकमपि सूत्रमित्यर्थम् ।  
 व्याख्यानपूर्वकमुपपादयेति भाष्यकृतं प्रत्येवाब्रवीदित्यत्वयः ] ॥ ४ ॥

एवमुक्तो भाष्यकारस्तं ब्राह्मणं श्रेष्ठां वाचमुवाच । सूत्रार्थविद्भयो गुरुभ्यः  
 सूत्रज्ञताभिमानो यद्यपि मम नास्ति तथाऽपि यत्पृच्छसि तद्वर्वीमि ॥ ५ ॥  
 चमध्या पूज्या वाक्प्रश्नवाणी यस्य तम् । अद्वैतात्मस्मारकत्वादुक्तप्रश्नो  
 बोध्यम् । एतादृशम् । तं प्रागुक्तवृद्धब्राह्मणं प्रति । इत्यब्रवीदुवाचेत्यर्थः ।  
 तदेवाऽऽह—सूत्रेत्यादित्रिपाद्या ] ॥ ६ ॥

अथ भाष्यकारोक्तेरनन्तरं स ब्राह्मणो यतीशं पप्रच्छ । यत्पृष्ट्वांस्तदाह—  
 ध्यायमधिकृत्य तृतीयाध्याय आरम्भगतम् । 'तदन्तरप्रतिपत्तौ रंहति संपरि-  
 निरूपणाम्याम्', इति सूत्रमस्त्येतस्यार्थं यदि त्वं किञ्चिज्जानासि तर्हि ब्रूहि ॥ ६ ॥

एवं पृष्टः स भाष्यकार उक्तसूत्रस्यार्थं प्रोक्तवान् । जीवः करणावसिद्धि-  
 मरणसमये देहान्तरप्रतिपत्तौ देहवर्जैर्भूतसूक्ष्मैः संपरिप्वक्तः संवेष्टितो तं  
 तीत्यवगन्तव्यम् । कुतः । प्रश्ननिरूपणाम्यां ताण्डिभृतौ गौतमजैवलीय-  
 वचनाम्याम् । प्रश्नस्तावद्वेत्य यथा 'पञ्चम्यामाहुतावापः पुरुषवचसो  
 प्रतिवचनं च शुपर्जन्यपृथिवीपुरुषयोषित्सु पञ्चस्त्राग्निषु श्रद्धासेममृज-  
 पञ्चाहुतीर्दर्शयित्वेति तु पञ्चम्यामाहुतावापः\* पुरुषवचसो भवन्तीति ।

\* अग्न्यग्नेन सर्वेषामेव देहबीजानां भूतसूक्ष्मणामुपादानम् ।



इत्युक्तमर्थं निशम्य तेन  
 स बावदूकः शतधा विकल्प्य ॥  
 अखण्डयत्पण्डितकुञ्जराणां  
 मध्ये महाविस्मयमादधानः ॥ ८ ॥  
 अनूद्य सर्वं फणितं तदीयं  
 सहस्रधा तीर्थकरश्चखण्ड ॥  
 तयोः सुराचार्यफणीन्द्रवाचो  
 दिनाटकं वाक्कलहो जजूम्मे ॥ ९ ॥

दाम्यां प्रश्नप्रतिवचनाभ्यामयमर्थः प्रथितः ॥ ७ ॥ [ जीवः करणावसादे करणानीन्द्र-  
 याण्यवसीदन्ति खेदपूर्वकं लीयन्ते यस्मिन्स तथा तस्मिन्मरणकाल इत्यर्थः । तदन्तरप्रति-  
 पत्तिशब्दितदेहान्तरप्राप्त्यवसर इति यावत् । भूतेति । अन्यदेहवीनीभूतैर्भूतसूक्ष्मैः श्रोत्रा-  
 दीन्द्रियादिवदज्ञानलीनैः शब्दादितन्मात्रैरिति यावत् । सूक्ष्माणि भूतानीति भूतसूक्ष्माणि  
 तैरिति मयूरव्यंसकादिवत्समासो बोध्यः । संवेष्टितो गच्छति रंहति पदोदितदेहान्तरगमनमा-  
 तनोतीत्यर्थः ] ॥ ७ ॥

इत्येवं प्रकारेण तेनोक्तं सूत्रार्थं श्रुत्वा स बावदूकोऽतिवक्ता ब्राह्मणः शतधा विकल्प्य  
 पण्डितकुञ्जराणां मध्ये विस्मयमादधानोऽखण्डयत्खण्डितवान् । तथाहि । व्यापिनां करणाना-  
 मात्मनश्च देहान्तरप्रतिपत्तौ कर्मवशाद्बृत्तिलाभस्तत्र भवति । यद्वा केवलस्यैवाऽऽत्मनो  
 वृत्तिलाभस्तत्र भवतीन्द्रियाणि तु देहवदभिनवान्येव तत्र तत्र भोगस्थान उत्पद्यन्ते । यद्वा-  
 मन एव केवलं भोगस्थानमपि प्रतिष्ठते । यद्वा जीव एवोत्प्लुत्य देहादेहान्तरं प्रतिपद्यते  
 शुक एव वृक्षाद्वृक्षान्तरम् । किंच देहान्तरप्रतिपत्तौ करणानां जीवेन सह गमनं श्रुतिवि-  
 रुद्धम् । तथाच श्रुतिः—

‘ यत्रास्य पुरुषस्य मृतस्याग्निं वागप्येति वातं प्राणश्चक्षुरादित्यं मनश्चन्द्रमसं दिशः  
 श्रोत्रम् ’

इत्याद्या । अपिच प्रथमेऽग्रावपां श्रवणाभावात्पञ्चम्यामाहुतावापः पुरुषवचसो भवन्तीति  
 निर्धारयितुं न शक्यते । अत्र हि बुद्धेः प्रमुखाः पञ्चाग्नयः श्रद्धादीनां पञ्चानामाहुतीनामा-  
 धारत्वेनाधीतास्तत्र प्रथमेऽग्नौ श्रुतां श्रद्धां परित्यज्याश्रुतानामपां परिकल्पनं साहसमात्रम् ।  
 श्रद्धायाः प्रत्ययविशेषत्वप्रासिद्धेः । किंचास्त्वपां श्रद्धादिक्रमेण पञ्चम्यामाहुतौ पुरुषाकार-  
 प्रतिपत्तिस्तथाऽपि तत्परिष्वक्तस्य जीवस्य गमनं तु न वाच्यं तद्गमनस्याश्रुतत्वादित्येवमा-  
 दिना शतधा विकल्प्य खण्डितवानित्यर्थः ॥ ८ ॥

तदीयं भाषितं सर्वमनूद्य शास्त्रकारः श्रीशंकरः सहस्रधा वक्ष्यति ।  
 रूपवैद्वैशेषिकदिगम्बराणां कल्पनाऽऽदर्शय्या । उदाहृतश्रुतिविरोधात् । न  
 णसामर्थ्यात्प्रतिवचनाभ्यां केवलाभिरद्भिः संपरिप्वक्तो रंहीति वाच्यम् ।  
 स्वापेक्षयाऽऽशब्दप्रयोगाविरोधात् । न हि केवलानामपां देहारम्भकत्वं संतो  
 त्करणश्रुतेः । त्रयाणामपि तेजोवज्जानां देहे कार्योपलब्ध्या तस्य त्रयास्त  
 पार्थिवो धातुर्भूयिष्ठो देहेऽप्युपलक्ष्यत इति चेन्नैव दोषः । इतरापेक्षयाऽपि  
 तस्मादऽशब्देन सर्वेषामेव देहजीवानां भूतसूक्ष्माणामुपादानं युक्तम् । किंच  
 न्तरप्रतिपत्तौ गतिः श्राव्यते । 'तमुत्क्रामन्तं प्राणोऽनूत्क्रामति प्राणमू  
 प्राणा अनूत्क्रामन्ति' इत्यादिश्रुतिभ्यः । सा च प्राणानां गतिराश्रयमन्तरेण न  
 प्राणगतिप्रयुक्तानां तदाश्रयाणामपामपि भूतान्तरोपसृष्टानां गतिरप्यवश्यं  
 निराश्रयाः प्राणाः क्वचिद्गच्छन्ति तिष्ठन्ति वा जीवतोऽदर्शनात् । वागादीनाम  
 श्रुतिस्तु गौणी । लोमसु केशेषु चादर्शनात् ओषधीर्लेशानि वनस्पतीन्दि  
 तत्र तत्राऽऽस्नायते । न च तेषामुत्प्लुत्य तेषु गमनं संभवति । न च जीवस्य श्रुते  
 रूपानेन गमनमवकल्पते । नापि प्राणैर्विना देहान्तर उपभोग उपपद्यते । तत्र  
 छात्रीणामग्न्यादिदेवतानां वागाद्युपकारिणीनां मरणकाल उभारनिवृत्तिमात्रे  
 दयोऽग्न्यादीनाच्छन्तीत्युपचर्यते । यत्तु प्रथमेऽग्नावित्यादि तदपि न दोषः  
 अपि प्रथमेऽग्नौ ता एवाऽऽपः श्रद्धाशब्देनाभिप्रेयन्ते । एवं हि सत्यादिभ्यः  
 दनाकुलमेतदेकं वाक्यमुपपद्यतेऽन्यथा पुनः पञ्चम्यामाहुतावपां पुरुषवत्त्वप्रको  
 वचनावसरे प्रपमाहुतित्याने यद्यनयोर्होम्यद्रव्यं श्रद्धां नामावतारयेत्ततोऽन्यथा  
 प्रतिवचनमित्येकवाक्यता न स्यात् । न च श्रद्धारूपः प्रत्ययो मानसो जीवः  
 सन्धर्मिणो निष्कृष्य होमायोपादातुं शक्यते पश्चादिभ्य इव हृदयादीनि । तत्र  
 श्रद्धाशब्देनोपादेयाः । श्रद्धा वा आप इति वैदिकप्रयोगदर्शनादपि श्रद्धाशब्दो  
 पत्तिः । गच्छन्तीनामपां बीजरूपतया सूक्ष्मत्वगुणयोगेन माणवके सिंहशब्द  
 श्रद्धाशब्दो कोपपन्नः । श्रद्धापूर्वककर्मसमवायाच्चाप्सु श्रद्धाशब्द उपपद्यते प्रकृत  
 इव । 'आपो हास्यै श्रद्धां संनमन्ते पुण्याय कर्मणः' इति श्रुतेः । श्रद्धाशब्दो  
 श्रद्धाशब्दोपपत्तिः । यद्यप्यत्र जीवानां श्रवणं नास्ति तथाऽपि य इष्टापूर्तादिकर्म  
 याजेन गन्तारः श्रुतास्त एवेहापि प्रतीयन्त इत्याद्यनेकप्रकारेण खण्डितवान् ।  
 नागतुल्यवाचोस्तयोर्वाक्यलहो दिनाष्टकं जन्मम् । उपेन्द्रवज्रा वृत्तम् ॥ ९ ॥



एवं वदन्तौ यतिराङ्गद्विजेन्द्रौ-  
 विलोक्य पार्श्वस्थितपद्मपादः ॥  
 आचार्यमाहेति महीसुरोऽयं  
 व्यासो हि वेदान्तरहस्यवेत्ता ॥ १० ॥  
 त्वं शंकरः शंकर एव साक्षा-  
 द्यासस्तु नारायण एव नूनम् ॥  
 तयोर्विवादे सततं प्रसक्ते  
 किं किंकरोऽहं करवाणि सद्यः ॥ ११ ॥  
 इतीदमाकर्ण्य वचो विचित्रं  
 स माप्यकृत्स्नकृतं दिदृक्षुः ॥  
 कृताञ्जलिस्तं प्रयतः प्रणम्य  
 वभाण वाणीं नवपद्यरूपाम् ॥ १२ ॥  
 मवांस्तडिच्चारुजटाकिरीट-  
 प्रवर्षुकाम्भोधरकान्तिकान्तः ॥  
 शुभ्रोपवीती धृतकृष्णचर्म  
 कृष्णो हि साक्षात्कलिदोषहन्ता ॥ १३ ॥

एवं प्रकारेण वदन्तौ यतिराङ्गद्विजेन्द्रौ विलोक्य पार्श्वे स्थितः पद्मपाद आचार्यमितीद-  
 माहायं ब्राह्मणो वेदान्तरहस्यवेत्ता व्यासः । हिरवधारणे । उपजाविवृत्तम् ॥ १० ॥

तथाच युवयोः शिवविष्णोर्विवादे प्रवृत्ते किंकरेण मया किमनुष्ठेयमित्याह—  
 त्वमिति ॥ ११ ॥

इतीदं विचित्रं पद्मपादवचो निशम्य स माप्यकारः सूत्रकारं दिदृक्षुः प्रयतः सावधानः  
 कृताञ्जलिस्तं प्रणम्य नवपद्यरूपां स्तुतिवृत्तरूपां वाणीं जगाद । उपेन्द्रवज्रा वृत्तम् ॥ १२ ॥  
 [ दिदृक्षुर्द्रष्टुमिच्छुः ] ॥ १२ ॥

यदुवाच तदाह—मवान्विद्युद्भारुजटाकिरीटेन प्रवर्षुकाम्भोधरकान्तिरिव या कान्ति-  
 स्तथा कान्तः शुभ्रमुपवीतं यस्य धृतं कृष्णचर्म येन स कलिदोषहन्ता कृष्णद्वैपायनो  
 व्यास एव साक्षात् स्वयः कश्चन ब्राह्मण इत्यर्थः । उपजातिवृत्तम् ॥ १३ ॥ [ तडि-  
 दिति । एतेनामृतवर्षकत्वं सूच्यते । लुप्तोपमालंकारः ] ॥ १३ ॥

भावत्कसूत्रप्रतिपाद्यताह-  
 कपरापरार्थप्रतिपादकं सत् ॥  
 अद्वैतभाष्यं तव संमतं चे-  
 त्सोद्धा ममाऽऽगः पुरतो मवाऽऽशु ॥ ११ ॥  
 एवं वदन्नयमथैक्षत कृष्णमारा-  
 चामीकरव्रततिचारुजटाकलापम् ॥  
 विद्युलतावलयवेष्टितवारिदामं  
 चिन्मुद्रया प्रकटयन्तमभीष्टमर्थम् ॥ १२ ॥  
 गाढोपगूढमनुरागजुषा रजन्या  
 गर्हापदं विदधतं शरदिन्दुबिम्बम् ॥  
 तापिच्छरीतितनुकान्तिझरीपरीतं  
 कान्तेन्दुकान्तघटितं करकं दधानम् ॥ १३ ॥

भवदीयसूत्रे प्रतिपाद्यस्य तादृशस्य निर्विशेषविशेषार्थस्यै कार्यकारणत्वं  
 प्रतिपादकमद्वैतभाष्यं तव सत्समीचीनं संमतं चेत्तर्हि ममापराधं समित्वा  
 प्रत्यक्षो भव । पाठान्तरे भावत्कसूत्रं प्रतिपाद्य तत्तादृक्परापरार्थप्रतिपादकमित्यु-  
 [ भावत्केति । भो वादरायण । भवत इदं भावत्कं त्वदीयमेतादृशं यत्तु  
 मित्यर्थः । प्रतिपाद्योपपाद्य । परापरेति । परः पारमार्थिकोऽद्वैतभाष्यकारः  
 मिथ्याभूतो यावदृश्यरूपश्च योऽर्थः पदार्थस्तस्य तयोर्वा सत्यत्वमिथ्यात्वमप्य-  
 पादकं सदित्यर्थः । एतादृशमद्वैतभाष्यम् । तव यदि तादृग्लोकोत्तरत्वे  
 चेत्तर्हि त्वं ममाऽऽगः खण्डनादिलक्षणमपराधम् । सोद्धा । आशु शीघ्रम् ।  
 ' स्यात्पुरः पुरतोऽग्रतः ' इत्यमरः । भव प्रत्यक्षीकृतनिजवास्तवस्त्वत्तो-  
 लुप्तोपमालंकारः ] ॥ १४ ॥

एवं वदन्नपानन्तरमयं श्रीशंकरः कृष्णमारादूरादवलोकितवान् । तं  
 चामीकरव्रततयः सुवर्णमय्यो लतास्तद्वत्सुन्दराणां जटानां कलापो यस्य विद्यु-  
 येन वेष्टितेन मेघेन तुल्यं चिन्मुद्रया ज्ञानमुद्रयाऽभीष्टमर्थं प्रकटयन्तम् ।  
 वृत्तम् ॥ १५ ॥

पुनस्तमेव पञ्चभिर्विशिनष्टि—अनुरागजुषा रजन्याऽत्यन्तमालिङ्गितं  
 निन्दास्पदं कुर्वन्तं यतस्तापिच्छस्तमालस्तुल्यस्वशरीरकान्तिझरीभिर्व्यातं  
 कान्तमणिस्तेन निर्मितं करकं कमण्डलुं दधानम् ॥ १६ ॥



सप्ताधिकाच्छद्विंशतिमौक्तिकाढ्यां  
 सत्यस्य मूर्तिमिव बिभ्रतमक्षमालाम् ॥  
 तत्तादृशस्वपतिवंशविवर्धनात्मा-  
 क्कारावलीमुपगतामिव चानुनेतुम् ॥ १७ ॥  
 शार्दूलचर्मोद्ग्रहणेन भूते-  
 रुद्धूलनेनापि जटाछटामिः ॥  
 रुद्राक्षमालावलयेन शंभो-  
 रर्धासनाध्यासनसख्यपात्रम् ॥ १८ ॥  
 अद्वैतविद्यासृणितीक्ष्णधारा-  
 वशीकृताहंकृतिकुञ्जरेन्द्रम् ॥  
 स्वशास्त्रशङ्कोज्ज्वलसूत्रदाम-  
 नियन्त्रिताकृत्रिमगोसहस्रम् ॥ १९ ॥  
 तत्तादृगत्युज्ज्वलकीर्तिशालि-  
 शिष्यालिसंशोभितपार्श्वभागम् ॥  
 कटाक्षवीक्षामृतवर्षधारा-  
 निवारिताशेषजनानुतापम् ॥ २० ॥

सप्ताधिकैरच्छदैः स्वच्छच्छिद्वैविंशतिसंख्याकैर्मौक्तिकैराढ्यामक्षमालां सत्यस्य मूर्तिमिव  
 बिभ्रतं तत्तादृशस्य स्वपतिवंशस्य चन्द्रवंशस्य वर्धनात्प्रागुपगतां तारावलीमधिन्यादिनक्षत्र-  
 मालां भवस्वपतिवंशं वर्धयिष्यामीत्यनुनयं कर्तुमिवेत्युत्प्रेक्षाद्वयम् ॥ १७ ॥ [ सप्ताधि-  
 केति । सप्ताधिकैरच्छदैः ' दशोऽस्त्री साध्वसे गर्ते ' इति मेदिन्याः सुन्दरसूक्ष्मच्छिद्वै-  
 विंशतिसंख्याकैर्मौक्तिकैराढ्या संपन्ना तामित्यर्थः ] [ आननेन्दुं मुखचन्द्रम् । उपगतां  
 तारावलीमिव स्थितामित्यर्थः । अनुनेतुमिति पाठे व्यासमित्यार्थिक्रमेव । भगवता वादरायणे-  
 नैव हि सत्यवत्याज्ञया चन्द्रवंशवर्धनमकारीति महाभारते प्रसिद्धमेव ] ॥ १७ ॥

शार्दूलचर्मोद्ग्रहणादिना शंभोरर्धासनाध्यासनस्य सख्यस्य पात्रम् । इन्द्रवज्रा  
 वृत्तम् ॥ १८ ॥

अद्वैतविद्यालक्षणस्याङ्कुशस्य तीक्ष्णया धारया वशीकृतोऽहंकारलक्षणो गनेन्द्रो येन तं  
 स्वशास्त्रमद्वैतशास्त्रं तल्लक्षणे शङ्कौ स्याणावुज्ज्वलसूत्रलक्षणदामभिर्नियन्त्रितमकृत्रिमाणां  
 श्रुतिलक्षणगवां सहस्रं येन तम् । उपजातिवृत्तम् ॥ १९ ॥

तत्तादृशमत्युज्ज्वलकीर्तिशालिनां शिष्याणां पङ्क्तिभिः संशोभितः पार्श्वभागो यस्य

विलोक्य वाचंयमसार्वभौमं  
 स शंकरोऽशङ्कितदर्शनं तम् ॥  
 गुरुं गुरुणामपि हृष्टचेताः  
 प्रत्युद्ययौ शिष्यगणैः समेतः ॥ २१ ॥  
 अत्यादराच्छात्रगणैः सहास्रं  
 प्रत्युद्गतस्तच्चरणौ प्रणम्य ॥  
 यत्यग्रगामी विनयी प्रहृष्यन्नि-  
 त्यब्रवीत्सत्यवतीसुतं सः ॥ २२ ॥  
 द्वैपायन स्वागतमस्तु तुभ्यं  
 दृष्ट्वा भवन्तं चरिता मयाऽर्थाः ॥  
 युक्तं तदेतत्त्वयि सर्वकालं  
 यरोपकास्त्रतदीक्षितत्वात् ॥ २३ ॥

तं कटाक्षेणाभिधीक्षालक्षणयाऽस्मृतभारया निश्चारितोऽशेषजनानामाभ्यात्मिकास्तिरो-  
 येन तं सर्वो जनानुतापो येनेति वा ॥ २० ॥

वाचंयमानां नियन्त्रितसर्वेन्द्रियाणां मुनीनां राजानमशङ्कितमसंभावितं दर्शनं  
 गुरुणामपि गुरुं विलोक्य प्रहृष्टचेताः स शंकरः शिष्यगणैः संयुक्तः प्रत्युद्ययौ ॥  
 [ प्रत्युद्ययावभिमुखं जगामेत्यर्थः ] ॥ २१ ॥

अत्यादराच्छिष्यगणैः सह प्रत्युद्गतोऽसौ शंकरस्तस्य व्यासस्य चरणौ  
 यत्यग्रगामी विनययुक्तः प्रहृष्यन्सन्तः श्रीशंकरः सत्यवतीपुत्रमितिदमुवाच । स  
 वृत्तम् ॥ २२ ॥ [ यद्यपि नैष्ठिकब्रह्मचारिणं व्यासं प्रति संन्यासिनो भाव्यकृत-  
 त्यनौचित्यमेव तथाऽपि 'मुनीनामप्यहं व्यासः' इति

'को वाऽन्यः पुण्डरीकाक्षान्महाभारतकृद्भवेत्'

इति च स्मृतेर्विष्ण्वक्त्रात्स्वनेश्वरधिया तदौचित्यमेवेति भावः ] ॥ २३ ॥

यदुक्ता च तदाह—हे द्वैपायन स्वागतं तुभ्यमस्तु । भवन्तं दृष्ट्वा मया सर्वे प्रणम्य  
 स्तदेतद्भगवदेः सार्धसंगार्दकत्वं त्वयि युक्तम् । तत्र हेतुमाह—सर्वेषु कालेषु त्वं  
 दीक्षितत्वात् । उपजातिवृत्तम् ॥ २३ ॥ [ चरिताः कृताः संपादिता इति यावत् ] ॥

१ क इह इत्य' । २ क इहः स श्री' । ३ ख. ग. घ. 'दादिस' । ४ म. 'दत्त'



मुने पुराणानि दशाष्ट साक्षा-  
 च्छ्रुत्यर्थगर्भाणि सुदुष्कराणि ॥  
 कृतानि पद्यद्वयमत्र कर्तुं  
 को नाम शक्नोति सुसंगतार्थम् ॥ २४ ॥  
 वेदार्णवं व्यतियुतं व्यदधाश्चतुर्धा  
 शाखाप्रभेदनवशादपि तान्विभक्तान् ॥  
 मन्दाः कलौ क्षितिसुरा जनितार एते  
 वेदान्ग्रहीतुमलसा इति चिन्तयित्वा ॥ २५ ॥  
 एष्यद्विजानासि भवन्तमर्थं  
 गतं च सर्वं न न वेत्सि यत्तत् ॥  
 नो चेत्कथं भूतभवद्भविष्य-  
 त्कथाप्रबन्धान् रचयेरजानन् ॥ २६ ॥

परोपकारप्रतिता त्वया कृतस्य लेशोऽप्यन्येन कर्तुमशक्य इत्याशयेनाऽऽह—हे मुने ।

‘ ब्राह्मं पाद्यं वैष्णवं च शैवं, छैङ्गं सगारुडम् ।  
 नारदीयं भागवतमाग्नेयं स्कान्दसंज्ञितम् ।  
 भविष्यं ब्रह्मवैवर्तं मार्कण्डेयं सवामनम् ।  
 वाराहं मात्स्यकौर्म्यं च ब्रह्माण्डारूपमिति त्रिपद् ।

इत्युक्तान्यष्टादश पुराणानि साक्षाच्छ्रुत्यर्थगर्भाण्यन्यैः सुदुष्कराणि त्वया कृतान्यत्रा-  
 स्मिहोके सुसंगतार्थं श्लोकद्वयमपि कर्तुं कः शक्नोति । उपजातिवृत्तम् ॥ २४ ॥

किंच व्यतियुतं व्यामिश्रितं वेदसमुद्रसृग्गजु-सामायर्वणलक्षणेऽथतुर्भिः प्रकारैर्युक्तं त्वं  
 व्यदधाः कृतवानसि कलौ मन्दप्रज्ञा एते ब्राह्मणा वेदान्ग्रहीतुमलसा जनितार उत्तरस्स्यन्त  
 इति चिन्तयित्वा शाखाप्रभेदनवशादपि तान्वेदान्विभक्ता-व्यधा विहितवानसि । वसन्तः  
 तिलका वृत्तम् ॥ २५ ॥

एष्यद्भविष्यद्विजानासि तथा भवन्तं वर्मानं गतं तीतं च सर्वं जानासि यत्त्वं न वेत्सि  
 न जानासि तत्रास्त्येव नो चेद्यदि नैव जानासि तर्ह्यजानन्भूतभवद्भविष्यत्कथाप्रबन्धान्कथं  
 रचयेः कथं रचितवानसि । आख्यानकी वृत्तम् ॥ २६ ॥

आमासयन्नन्तरमङ्गमान्धं  
 स्थूलं च सूक्ष्मं बहिरन्तरं च ॥  
 अपानुदन्मारतशीतरश्मि-  
 रमूदपूर्वो भगवत्पयोधेः ॥ २७ ॥  
 वेदाः षडङ्गं निखिलं च शास्त्रं  
 महान्महामारतवारिराशिः ॥  
 त्वत्तः पुराणानि च संबभूवुः  
 सर्वं त्वदीयं खलु वाङ्मयाख्यम् ॥ २८ ॥  
 द्वीपे कचित्समुदयनृतमेवधाम  
 शाखासहस्रसचिवः शुक्सेव्यमानः ॥  
 उल्लासयत्यहह यस्तिलको मुनीना-  
 मुच्चैःफलानि सुदृशां निजपादमाजाम् ॥ २९ ॥

अन्तरमङ्गं सर्वान्तरमात्मानमष्टमूर्तिं शिवावयवं तच्छरीरं वाऽऽमासयन् । तत्  
 सूक्ष्मं कारणं बहिर्जगन्मिथ्यात्वाज्ञानमन्तरं प्रत्यगभिन्नपरमात्माज्ञानमान्धं तपोऽस्त  
 रतलक्षणोऽपूर्वश्चन्द्रो भगवत्पयोधेस्त्वत्तः क्षीरसमुद्रादभूत् । प्रसिद्धचन्द्रस्तु बाह्यं निखि  
 तच्छिरोलक्षणावयवं वा प्रकाशयन्स्थूलं बाह्यं तमो नाशयति । यद्वा बहिः सूक्ष्मं परि  
 मन्तरं सूक्ष्मं कारणरूपमपवा स्थूलमर्थाज्ञानं सूक्ष्मं धर्माज्ञानं बहिः कथ्यते  
 मोक्षाज्ञानमित्यर्थः । उपजातिवृत्तम् ॥ २७ ॥ २८ ॥

[वेदा इति । षडङ्गं पण्णां शिक्षाद्यङ्गानां समाहारः षडङ्गम् । वेदानां व्यासः  
 यद्यपि साक्षात्तैव तथाऽपि तद्विभक्तत्वेनैव बोध्यः । षडङ्गस्य तु पाणिन्यादित्युक्तं  
 त्वेऽपि व्याप्तेनाऽऽहत्याध्यापितत्वादिनैव तथात्वं ध्येयम् । एवमेव निखिलशास्त्रेऽपि  
 वारिराशिरूपकेणैव महामारते वैपुल्ये शाब्दिके महत्पदकर्मधारयेणाऽऽदि-  
 महानिति विशेषणं तु श्रीमद्भगवद्गीतादिशास्त्रवत्त्वेन परमपूज्यत्वार्थमेवेति श्रुतः । तस्य  
 मित्यन्नाप्यङ्गादिन्याय एव ज्ञेयः ] ॥ २८ ॥

द्वैपायननिरुक्तिं वृक्षरूपकेणाऽऽह—ऋतमेव धाम सत्यस्वप्रकाशरूपं  
 चिद्वीपे समुदयेन्वेदशाखानां सहस्रं सचिवो यस्य शुकेन सेव्यमानः  
 यो मुनीनां तिलकः सुदृष्टीनां स्वीयचरणमाजामुच्चैः फलान्युत्कृष्टानि  
 कलान्युल्लासयति । अहहेत्यत्याश्चर्येऽतिप्रसिद्धौ वा । स त्वम् । तद्वत्  
 इन्द्रवज्रा वृत्तम् ॥ २९ ॥ [ यः कचिद्वीपे समुदयन्साम्यगाविर्भवतिमुपपन्नो

१ घ. 'यत्रशाखासहस्रस्थानीयं वेद' । २ घ. यत्सैकतः शुक्पक्षिस्थानीयेन ह  
 रणो यो । ४ ग. 'नां स्वच ।



धत्से सदाऽऽर्तिशमनाय हृदा गिरीशं  
 गोपायसेऽधिवदनं च चिरंतनीर्गाः ॥  
 दूरी करोषि नरकं च दयार्द्रदृष्ट्या  
 कस्ते गुणान्गदितुमद्भुतकृष्ण शक्तः ॥ ३० ॥  
 यमामनन्ति श्रुतयः पदार्थं  
 न सन्नं चासन्न बहिर्न चान्तः ॥  
 स सच्चिदानन्दधनः परात्मा  
 नारायणस्त्वं पुरुषः पुराणः ॥ ३१ ॥

नाद्वीप एव व्यासस्य पराशरात्सत्यवत्यां जन्मप्रसिद्धे । शास्त्रेति । वेदशास्त्राः ।  
 पुस्तपक्षे शुक्रः कीरः । निजेति । पक्षे स्वमूलावलम्बिनां सुदृशां पण्डितानां पक्षे दीना-  
 नाम् । उच्चैः फलान्मुह्यसायति । अहहेति हर्षे । स त्वम् । ऋतमवाधितमद्वैतब्रह्मरूपं  
 वामैव कल्पद्रुमत्वेन धर्मादिसकलपुमर्थदत्त्वेन गृहमेवासीति संवन्धः ] ॥ २९ ॥

हेऽद्भुतकृष्ण ते गुणान्वक्तुं कः शक्तो न कोऽपि समर्थः । अद्भुतत्वमाह—सर्वेषां  
 सत्समार्तिशमनाय गिरीशं महादेवं सदैव वा हृदा धत्से स तु गोपादीनामेवाऽऽर्तिशान्तये  
 गोवर्धनसंज्ञं पर्वतं सप्तदिनं हस्तेन धृतवान् । पुनश्च चिरंतनीर्गाः श्रुतीरधिवदनं मुखे पाल-  
 यसि स तु प्रसिद्धा नवीना गा वने पालितवान् । पुनश्च दयार्द्रदृष्ट्यैव नरकं दूरी करोषि  
 स तु युद्धे नरकासुरं दूरीकृतवानतस्तवाद्भुतकृष्णत्वमित्यर्थः । वसन्ततिलका वृत्तम् ॥ ३० ॥  
 त्वं हि सतां साधूनामार्तिशमनाय । गिरीशमपि गिरेः कैलासस्याऽऽल्यत्वेन भेरोर्वनु-  
 स्त्वेन चेशः स्वामी शिवस्तमपीत्यर्थः । तत्रापि हृदा मनसाऽपि धत्से धारयसीति यावत् ।  
 सदा निरन्तरमिति क छेदः । प्रसिद्धकृष्णस्तु गोपादीनामेवाऽऽर्तिशमनाय सप्तदिनमेव  
 हस्तेनैव गोवर्धनपर्वतमेव दधारोति ततो व्यतिरेकः ] ॥ ३० ॥

किं बहुना सर्वश्रुतिप्रतिपाद्यः परमात्मा त्वमेवेत्याह—यमिति । ' नासदासीनो  
 सदासीत् ' । ' अनन्तरमवाहम् । ' सत्यं ज्ञानमनन्तं ब्रह्म ' । ' विज्ञानमानन्दं ब्रह्म ' ।  
 ' प्रज्ञानधनः ' इत्यादिश्रुतयो यं तत्त्वंपदयोर्लक्ष्यार्थमामनन्ति सै कार्यकारणादिविलक्षणः  
 सच्चिदानन्दधनः पुराणः पुरुषः परमात्मा नारायणस्त्वमेव नरशब्देन स्थावरजङ्गमात्मकं  
 शरीरिनातमुच्यते । तत्र नित्यसंनिहिताधिदाभासा जीवा नारा इति निरुच्यन्ते तेषामवध-  
 नाश्रयोऽधिष्ठानं नराणां जीवानां समूहस्तेषामिदं भोग्यजातं च नारं तस्य जडाजडप्रपञ्चस्य  
 याऽधिष्ठानां नारायणः पूर्णत्वापुरुषोऽभिवृद्ध्यादिविकारशून्यत्वेन निर्विकारस्वात्पुराणः ।  
 यद्वा यं तत्त्वंपदयोर्वाच्यार्थं लक्ष्यार्थं चाऽऽमनन्तीत्यर्थः । तत्र परमात्मेत्यन्तं लक्ष्यार्थप्रति-

१ क. ' भवाऽह' । २ क. ग. ' वेंपाना' ३ क. ग. ' व ह' । ४ क. स कार' ।

इति स्तुतस्तेन यथाविधान-  
 मासेदिवान्विष्टरमात्मनिष्ठः ॥  
 द्वैपायनः प्रश्रयनम्रपूर्व-  
 कायं यतीशानमिदं वभाषे ॥ ३२ ॥  
 त्वमस्मदादेः पदवीं गतोऽभू-  
 रखण्डपाण्डित्यमबोधयं ते ॥  
 शुकर्षिवत्प्रीतिकरोऽसि विद्व-  
 न्पुरेव शिष्यैः सह मा भ्रमीस्त्वम् ॥ ३३ ॥  
 कृतं त्वया भाष्यमितीन्दुमौलेः  
 संभोक्तोऽसिन्द्रमुखान्निशम्य ॥  
 हृदा प्रहृष्टेन दिदृक्षया ते  
 वृगध्वनीनः प्रशमिन्नभूवम् ॥ ३४ ॥  
 इत्थं मुनीन्द्रवचनश्रवणोत्थहर्षं  
 रोमाञ्चपूरमिषतो बहिरुत्प्लवन्तम् ॥  
 बिभ्रत्तमभ्ररुचिमाख्यददभ्रशक्तिं  
 श्रीशंकरः शुक्रमतार्णवपूर्णचन्द्रः ॥ ३५ ॥

पादनं नारायणः सर्वान्तर्यामी । तत्पदवाच्यार्थः । पुरि शयनात्पुरुषात्सर्वज्ञः ।  
 त्वमनादित्वमुपयोर्विशेषणम् । उपजातिवृत्तम् ॥ ३१ ॥

इत्येवंप्रकारेण तेन श्रीशंकरेण स्तुत आत्मनिष्ठो द्वैपायनो वेदव्यासः ।  
 नमासन आसेदिवानुपविष्टवान् । 'भाषायां सदवसश्रुवः' इति वक्तुः ।  
 पूर्वकायोऽग्रमांगो यस्य तं यतीशमिदं वक्ष्यमाणमुवाच ॥ ३२ ॥

यदुवाच तदाह—अस्मदादेः पदवीं त्वं गतोऽभूः पूर्वमेव प्राप्तः तेजस्त-  
 वयं ज्ञातवानस्मि त्वपुत्रवत्प्रीतिकरोऽसि यतो विद्वंस्तस्मादयं वादायाऽऽप्त-  
 सह त्वं पूर्वं यथा भ्रमं प्राप्तस्तथा मा भ्रमीभ्रमं मा गाः । उपेन्द्रवज्रा वृत्त-  
 त्वया भाष्यं कृतमिति शिवस्य संबन्धी संभोक्तोऽसिन्द्रस्तस्य मुखात्पुत्र-  
 तव दर्शनेच्छया हे प्रशमिस्ते नेत्रपयचरोऽहं जातोऽस्मि ॥ ३४ ॥

एवंभूतस्य मुनीन्द्रस्य वेदव्यासस्य वचनस्य श्रवणादुत्पितं रोमाञ्चपूर-  
 गच्छन्तं हर्षं धारयन्शुकाचार्यमतलक्षणसमुद्रप्रवर्धने पूर्णचन्द्रः श्रीशंको-  
 र्प्रशक्तिं तं श्रीव्यासमाख्यत्प्रोक्तवान् । वसन्ततिलका वृत्तम् ॥ ३५ ॥

१ ग. 'भोक्तोऽसि' । घ. 'भाणो' । २ क. ख. 'नीन्दुव' । ३ ग.  
 'भोक्तोऽसि' । घ. 'भाणो' ।



सुमन्तुपैलप्रथमा मुनीन्द्रा  
 महानुमावा ननु यस्य शिष्याः ॥  
 तृणाल्लधीयानपि तत्र कोऽहं  
 तथाऽपि कारुण्यमदर्शि दीने ॥ ३६ ॥  
 सोऽहं समस्तार्थविवेचकस्य  
 कृत्वा भवत्सूत्रसहस्ररश्मेः ॥  
 भाष्यप्रदीपेन महर्षिमान्य  
 नीराजनं धृष्टतया न लज्जे ॥ ३७ ॥  
 अकारि यत्साहसमात्मबुद्ध्या  
 भवत्प्रशिष्यव्यपदेशमाजा ॥  
 विचार्य तत्सूक्तिदुरुक्तिजाल-  
 मर्हः समीकर्तुमिदं कृपालुः ॥ ३८ ॥  
 इत्थं निगद्योपरतस्य हस्ता-  
 न्द्रस्तद्वयेनाऽऽदरतः स भाष्यम् ॥  
 आदाय सर्वत्र निरेक्षतासौ  
 प्रसादगाम्भीर्यगुणाभिरामम् ॥ ३९ ॥

तद्वक्ष्यमुदाहरति त्रिभिः । सुमन्तुपैलैशंपायनाद्या मुनीन्द्रा महाननुभावः प्रभावो  
 पां ते । ननु यस्य ते शिष्यास्तस्मिन्स्त्वयि तृणादप्यतिशयेन लघुभूतोऽहं को यद्यप्येवं  
 याऽपि दीने मयि कारुण्यं दर्शितवानसि । उपेन्द्रवज्रा वृत्तम् ॥ ३६ ॥

सोऽहं लघ्वीयानपि तव कारुण्यपात्रतां गतः सर्वेषामुपनिषद्गतानामर्थानां विवेचकस्या-  
 मत्राभिप्रेतोऽर्थोऽयं नेति विविच्य प्रदर्शकस्य भवदीयसूत्रलक्षणस्य सहस्रकिरणस्य सूर्यस्य  
 भाष्यलक्षणेन प्रदीपेन नीराजनमारार्तिकं कृत्वा हे महर्षिमान्य घाष्टर्थेन न लज्जे ।  
 न्द्रवज्रा वृत्तम् ॥ ३७ ॥

यद्यप्येवं तपाऽपि भक्त्या कृतं प्रदीपेन नीराजनं यथा सविता स्त्री करोति तथा  
 तस्मिन्नेन स्वीकृतत्वात्तत्कृतं भाष्यं त्वं शोधयितुमर्हसीत्याशयेनाऽऽह—भवत्प्रशि-  
 ष्यव्यपदेशपात्रेण मया यत्साहसं स्वबुद्ध्या कृतं तद्विचार्य सूक्तिदुरुक्तिजालमिदं  
 कर्तुं कृपालुत्वं योग्योऽसि । उपजातिवृत्तम् ॥ ३८ ॥

इत्यमुक्तोपरतस्य तूर्ण्यं स्थितस्य श्रीशंकरस्य हस्तात्स वेदव्यास आदरेण  
 तद्वयेन भाष्यमादायासौ व्यासः प्रसादगाम्भीर्यगुणैरभिरामं सर्वत्र सम्यग्विचारपू-  
 र्णं दृष्टवान् ॥ ३९ ॥

१ क. ल. घ. हस्ते हस्त । २ ल. घ. तव । ३ ल. 'षडुक्तानां' । ४ ग. तमात्मसाहसं ।

सूत्रानुकारिमृदुवाक्यनिवेदितार्थं  
 स्वीयैः पदैः सह निराकृतपूर्वपक्षम् ॥  
 सिद्धान्तयुक्तिविनिवेशिततत्स्वरूपम्  
 वृद्धाऽभिनन्द्य परितोषवशादवोचत् ॥ ४० ॥  
 न साहसं तात भवानकार्षी-  
 द्यत्सूत्रमाप्यं गुरुणा विनीतः ॥  
 विचार्यतां सूक्तदुरुक्तमन्त्रे-  
 त्येतन्महत्साहसमित्यवैमि ॥ ४१ ॥  
 मीमांसकानामपि मुख्यभूतो  
 वेत्याखिलव्याकरणानि विद्वन् ॥  
 विनिःसरेत्ते वदनाद्यतीन्दो  
 गोविन्दशिष्यस्य कथं दुरुक्तम् ॥ ४२ ॥  
 न प्राकृतस्त्वं सकलार्थदर्शी  
 महानुभावः पुरुषोऽसि कश्चित् ॥  
 यो ब्रह्मचर्याद्विषयान्निवार्य  
 पर्यवज्रः सूर्य इवान्धकारान् ॥ ४३ ॥

पुनस्तद्विशिनष्टि—सूत्रानुसारिभिर्मृदुवाक्यैर्निवेदितोऽर्थो येन स्वीयैः  
 पूर्वपक्षा यत्र सिद्धान्तयुक्तिभिर्विनिवेशितं तस्य सिद्धान्तस्य स्वरूपं  
 भाष्यं स वेदव्यासो वृद्धाऽभिनन्द्य परितोषवशादवोचत्तवान् । यत्नः  
 ॥ ४० ॥ सूत्रानुकारीति । उक्तं ह्येवमेव भाष्यलक्षणं पाराशरपुराणे—

'सूत्रार्थो वर्ण्यते यत्र पदैः सूत्रानुकारिभिः ।  
 स्ववाक्यानि च वर्ण्यन्ते भाष्यं भाष्यविदो विदुः' इति ।

गुरुणा विनीतो भवान्यत्सूत्रमाप्यमकृतं तत्साहसं न कृतवान् ।  
 विचार्यतामित्येतन्महत्साहसमित्यवैमि जानामि । उपजातिवृत्तम् ॥ ४१ ॥

तत्र हेतुमाह—मीमांसकानामपीति । वेत्य जानासि । उपजातिवृत्तम् ।  
 किंच न प्राकृतस्त्वं किन्तु सर्वार्थदर्शी कश्चिन्महानुभावः पुरुषोऽसि  
 माह—य इति । पर्यवज्रः संन्यासं कृतवान् । अनायासेन विपरीत-  
 यथा सूर्योऽन्धकाराभिचार्य गच्छति तद्वत् ॥ ४३ ॥



बह्वर्थगर्भाणि लघूनि यानि  
 निगूढभावानि च मत्कृतानि ॥  
 त्वामेषमित्थं विरह्य नास्ति  
 यस्तानि सम्यग्विवरीतुमीष्टे ॥ ४४ ॥  
 निसर्गदुर्ज्ञानतमानि को वा  
 सूत्राण्यलं वेदितुमर्थतः सन् ॥  
 क्लेशस्तु तावान्विवरीतुरेषां  
 यावान्प्रणेतुर्विबुधा वदन्ति ॥ ४५ ॥  
 भावं मदीयमवबुध्य यथावदेवं  
 भाष्यं प्रणेतुमनलं भगवानपीशः ॥  
 सांख्यादिनाऽन्यथयितं श्रुतिमूर्ध्ववर्त्मा-  
 न्द्वर्तुं कथं परशिवांशमुते प्रभुः स्यात् ॥ ४६ ॥

मत्सूत्रभाष्यकरणादपि त्वं प्राकृतो न भवसीत्याशयेनाऽऽह—बहवोऽर्था गर्भे येषां  
 निगूढो भावो येषां पुनश्च लघूनि मत्कृतानि यानि सूत्राणि तानि त्वां विहायैवंप्रकारेण  
 सम्यग्यो विवरीतु विवरणं कर्तुं समर्थः स नास्ति ॥ ४४ ॥ [ बह्वर्थेति । सूत्राणीति  
 शेषः । अत एव पाराशरपुराणेऽपि सूत्रलक्षणमित्थमेव कथितम् ।

‘अल्पाक्षरमसंदिग्धं न्यायवद्विश्वतोमुखम् ।

अस्तोममनवद्यं च सूत्रं सूत्रकृतो विदुः’ इति ] ॥ ४४ ॥

किंच सूत्रकृत्परिश्रमतुल्य एवैषां व्याख्यातुः परिश्रम इति देवाः पण्डिताश्च वदन्ती-  
 त्याह—निसर्गास्त्वभावादेवातिशयेन दुर्ज्ञानानि सूत्राणि यथाभूतार्थतो ज्ञातुं को वाऽलं न  
 कोऽपि समर्थो हे सन्यत एषां सूत्राणां प्रणेतुर्यावान्क्लेशस्तावानेवैषां विवरणकर्तुः क्लेश इति  
 विशेषज्ञा देवाश्च वदन्ति ॥ ४५ ॥

एवं यथा त्वया मदीयो भावो बुद्धस्तथा तं यथावद्विज्ञायैश्वर्यमुक्तोऽपि कर्तुमकर्तुम-  
 न्यथा कर्तुं समर्थोऽपि कश्चिद्भाष्यं प्रणेतुमनलं समर्थो न भवति यथावदेवं भाष्यमिति वा  
 यत एवमतः परशिवांशं विना सांख्यादिना विपरीततां प्रापितं वेदान्तमार्गमुद्धर्तुं कथं प्रभुः  
 समर्थः स्यादित्यर्थः । वसन्ततिलका वृत्तम् ॥ ४६ ॥ [ सांख्यादिनेति ।  
 आदिना मीमांसकतार्किकादिः । अन्यथयितं विपरीततां प्रापितम् ] ॥ ४६ ॥

रोषानुपङ्गकलयाऽपि सुदूरमुक्तो  
 धत्सेऽधिमानसमहो सकलाः कलाश्च ॥  
 सर्वात्मना गिरिजयोपहितस्वरूपः  
 शक्यो न वर्णयितुमद्भुतशंकरस्त्वम् ॥ ४७ ॥  
 व्याख्याप्यसंख्यैः कविभिः पुरेत-  
 द्याख्यास्यते कैश्चिदितः परं च ॥  
 भवानिवास्मद्भृदयं किमेते  
 सर्वज्ञ विज्ञातुमलं निगूढम् ॥ ४८ ॥  
 व्याख्याहि भूयो निगमान्तविद्यां  
 विभेदवादान्विदुषो विजित्य ॥  
 ग्रन्थान्मुवि रूपापय सानुबन्धा-  
 नहं गमिष्यामि यथाभिलाषम् ॥ ४९ ॥

यत्तु धत्से इत्याद्युक्तं तत्राऽऽह—अद्भुतशंकरस्त्वं वर्णयितुं न शक्यः । अद्भुत-  
 यति । रोषस्य संबन्धलेशेनापि रहितः स तु रोषानुपङ्गेन मुक्तो न भवत्येवंभूतेऽपि  
 न सं मनसि सकला अपि कला धत्से स तु शिरस्थेकामेव शशिकलां विभर्ति पुन-  
 र्त्मना सर्वात्मभावेन गिरिजया वेदान्तवाचि जातया ब्रह्मविद्यालक्षणया पार्वत्या का-  
 वा युक्तं स्वरूपं यस्य स त्वर्धशरीरेण पार्वत्या युक्तस्वरूप इत्यर्थः ॥ ४७ ॥

यदुक्तं लज्जासंपादकं कर्म कृत्वाऽपि घृष्टतयाऽहं न लज्ज इति तत्राऽऽह—एत-  
 न्ननातमसंख्यातैः कविभिर्व्याख्यातमितः परं च कैश्चित्कविभिरेतद्व्याख्यास्यते यत्तु  
 निगूढमस्मदभिप्रायं विज्ञातुं किमेते व्याख्यातारोऽलं समर्था नैव शक्ताः सर्वज्ञ-  
 द्विज्ञाने शक्तिर्न त्वन्यस्याल्लक्षणस्येत्याशयवानाह—हे सर्वज्ञेति । उपजातिवृत्त-

ए। सूत्रमाप्यं स्तुत्वा श्रुतिभाष्यकरणादौ प्रेरयन्स्वगमनमामन्त्रयति । व्याख्या-  
 वेदान्तविद्यामुपनिषदं विभेदवादान्पण्डितान्विजित्य विषयसंबन्धप्रयोजनाधिकारक-  
 युक्तान्ग्रन्थानारूपापय । आख्यानकी वृत्तम् ॥ ४९ ॥



इत्युक्तवन्तं तमसावबोच-  
 कृतानि माष्याण्यपि पाठितानि ॥  
 ध्वस्तानि सम्यक्कुमतानि धैर्या-  
 दितः परं किं करणीयमस्ति ॥ ५० ॥  
 मुहूर्तमात्रं मणिकर्णिकायां  
 विधेहि सद्गत्सल संनिधानम् ॥  
 चिराद्यतेऽहं परमायुषोऽन्ते  
 त्यजामि यावद्वपुरद्य हेयम् ॥ ५१ ॥  
 इतीदमाकर्ण्य वचो विचिन्त्य  
 सशंकरं प्राह कुरुष्व भैवम् ॥  
 अनिर्जिताः सन्ति वसुंधरायां  
 त्वया बुधाः केचिदुदारविद्याः ॥ ५२ ॥  
 जयाय तेषां कति हायनानि  
 वस्तव्यमेव स्थिरधीस्त्वयाऽपि ॥  
 नो चेन्मुमुक्षा भुवि दुर्लभा स्या-  
 त्स्थितिर्यथा मातृधुतस्य बाल्ये ॥ ५३ ॥

इत्युक्तवन्तं तं श्रीन्यासमतौ श्रीशंकरोऽवोचदवदत् । त्वदाज्ञा मया पूर्वमेव संपादितेति  
 दर्शयति—निगमान्भाष्याणि कृतानि पाठितानि च पुनश्च कुमतानि धैर्यात्सम्यङ्नाशि-  
 तानि तस्मादितः परं किंचिदपि कर्तव्यं नास्ति ॥ ५० ॥

यत एवमतो हे सद्गत्सल वटिकाद्वयं मणिकर्णिकायां सामीप्यं विधेयेतदर्शमहं चिराद्यन्तं  
 करोमि परमायुषस्तव समीपेऽद्य यावद्वयं वपुः शरीरं त्यजामि तावदित्यर्थः । हेपरमाऽऽ-  
 युषोऽन्ते समाप्ताविति वा । उपेन्द्रवज्रावृत्तम् ॥ ५१ ॥ ५२ ॥ [ आयुषोऽन्ते पोद्ग-  
 न्वात्मकायुःसमाप्तिक्षणे । परमत्यन्तं हेयं त्याज्यम् । एतादृशं वपुः शरीरम् ॥ ५१ ॥ [ ततः  
 किमुक्तं न्यासेनेत्यत्राऽऽह—इतीदमित्यादि पञ्चमिः । स वेदज्ञासः । इति प्रोक्तप्रकारम् ।  
 इदं प्रकृतम् । वचो वाक्पत्रम् । आकर्ण्य श्रुत्वा । अथ विचिन्त्य विचार्य । त्वमेवं मा  
 कुरुष्वेति शंकरं भाष्यकारं प्राहेत्यन्वयः । तत्र हेतुः । अनिर्जिता इत्याद्युत्तरार्धेन । त्वया-  
 निर्जिता इति संबन्धः । सन्तु किं तैः क्षुद्रैस्तत्राऽऽह—उदारेति । अतस्तद्वेषाऽनुचि-  
 त्वेवेति भावः ॥ ५२ ॥

तेषामुदारविद्यानां जयाय हे स्थिरधीर्यथापि तत्परामर्शहेतुमृता ग्रन्थास्त्वया रचि-  
 तास्तथाऽपि कति वर्षाणि त्वयाऽपि वस्तव्यमेव । विपक्षे दोषमाह—नो चेदिति ।

प्रसन्नगम्भीरमवत्प्रणीत-  
 प्रबन्धसंदर्ममवः प्रहर्षः ॥  
 प्रोत्साहयत्यात्मविदामृषीणां  
 वरेण्य विश्राणयितुं वरं ते ॥ ५४ ॥  
 अद्य वयांसि विधिना तव वत्स वृत्ता-  
 न्यन्यानि चाष्ट भवता सुधियाऽऽर्जितावि ।  
 भूयोऽपि षोडश भवन्तु भवाज्ञया ते  
 भूयाच्च माण्यमिदमारविचन्द्रतारम् ॥ ५५ ॥  
 त्वमायुपाऽनेन विरोधिवादि-  
 गर्वाङ्कुरोन्मूलनजागरूकैः ॥  
 वाक्यैः कुरुष्वोज्झितभेदबुद्धी-  
 नद्वैतविद्यापरिपन्थिनोऽन्यान् ॥ ५६ ॥  
 इतीरयन्तं प्रति वाचमूचे  
 स शंकरः पावितसर्वलोकः ॥  
 त्वत्सूत्रसंबन्धवशान्मदीयं  
 माण्यं प्रचारं भुवि यातु विद्वन् ॥ ५७ ॥

यथा बाल्ये मातृरहितस्य स्थितिर्दुर्लभा तद्वन्मातृवद्रक्षकेण त्वया रहिता मोक्षेज्जा-  
 स्यात् । उपजातिवृत्तम् ॥ ५३ ॥

आयुषः समाप्तिं विचार्य वरदानायाऽऽह—हे आत्मविदामृषीणां वरेण्य भवत्प्रणीतानां प्रबन्धानां संदर्भैर्भवो जन्म यस्य स प्रहर्षस्तुभ्यं वरं प्रदातुं वृत्तम् ।  
 हयति ॥ ५४ ॥

वयांसि वषाणि भवस्य शिवस्याऽऽज्ञया । वरान्तरं ददाति । च पुनरिदं वृत्तम् ।  
 राविचन्द्रतारं भूयाद्यावत्सूर्यादिस्थितिस्ताद्वयवित्यर्थः वसन्ततिलका वृत्तम् ।  
 [ सुधियार्जितानि । विवेकेन समुपागतागरस्थादिमुनीनां वन्दनविन्यासं संशयः ।  
 नीत्यर्थः ] ॥ ५५ ॥

ननु षोडशवर्षपरिमितेनाऽऽयुषा मया किं कर्तव्यमित्याकाङ्क्षायामाह—  
 युपाऽन्यानद्वैतविद्यापरिपन्थिनः स्ववाक्यैस्त्यक्तभेदमतीन्द्ररूपं । वाक्यानि विविक्त-  
 विरोधिवादिनां गर्वस्य समूलोच्छेदने जागरूकैः साधनैः । उपजाति वृत्तम् ॥ ५६ ॥  
 इत्येवं कथनं कुर्वन्तं वेदन्यासं प्रति पवित्रितलोकः स शंकरो वाचमुपा-



इतीरयित्वा चरणौ ववन्दे  
 यतिमुनेः सर्वविदो महात्मा ॥  
 प्रदाय संभाव्य वरं मुनीशो  
 द्वेपायनः सोऽन्तरधाद्यतात्मा ॥ ५८ ॥  
 इत्थं निगद्य ऋषिवृष्णि तिरोहितेऽस्मि-  
 न्नन्तर्विवेकनिधिरप्यथ विव्यथे सः ॥  
 हृत्तापहारिनिरुपाधिकृपारसानां  
 तत्तादृशां कथमहो विरहो विषह्यः ॥ ५९ ॥  
 तत्पादपद्मे निजचित्तपद्मे  
 पश्यन्कथंचिद्विरहं विषह्य ॥  
 यतिक्षितीशोऽपि गुरोर्नियोगा-  
 न्मनो दधे दिग्विजये मनीषी ॥ ६० ॥  
 माप्यस्य वार्तिकमथैव कुमारिलेन  
 भट्टेन कारयितुमादरवान्मुनीन्द्रः ॥  
 वन्ध्यायमानदरविन्ध्यमहीधरेण  
 वाचंयमेन चरितां हरितं प्रतस्थे ॥ ६१ ॥

दीयं भाष्यं प्रचारं गन्तुं योग्यं न भवति तथाऽपि स्वत्सुत्रसंबन्धवशाद्दे विद्वन्भुवि  
 प्रचारं गच्छतु स्वलाघवोक्तिरियम् ॥ ५७ ॥

संभाव्य वरमवश्यंभाविवरं संपूज्य वरं प्रदायेति वा ॥ ५८ ॥  
 इत्थं संभाव्यास्मिन्नृषिभ्रेष्ठे वेदव्यासेऽन्तर्धानं गतेऽप्यानन्तरमन्तर्विवेकनिधिरपि स  
 शीशंकरो विव्यथे व्यथां प्राप । तत्र हेतुः । हृत्तापस्य हारी निरुपाधिकृपारसो येषां  
 तादृशां व्यासप्रभृतीनां विरहः कथमहो विषह्यः कथमपि विषह्यो न भवतीत्यर्थः ।  
 सन्ततिलका वृत्तम् ॥ ५९ ॥ ऋषीति । ऋषीणामखिलमन्त्रद्रष्टृणां वृषा ' वासवो  
 ब्रह्मा वृषा ' इत्यमरान्निखिलब्रह्मार्पिस्वामिनीत्यर्थः ] ॥ ५९ ॥

तर्हि कथं तद्विरहं विषह्य दिग्विजये मनो दधे इत्याकाङ्क्षायामाह—तदिति ।  
 गुरोर्वेदव्यासस्य नियोगादनुशासनात् । उपजातिवृत्तम् ॥ ६० ॥ [ दिगिति ।  
 वेपयसप्तमीयम् । मनो दधे संकल्पं चकारेत्यन्वयः ] ॥ ६० ॥

अप दिग्विजये मनसः स्थापनानन्तरं कुमारिलेन भट्टेन माप्यस्य वार्तिकमादरा-  
 कारयितुमेव मुनीन्द्रो वन्ध्यावदाचरन्तो निष्फला दरा गता यस्मिंस्तथामृतो विन्ध्या-  
 बलो येन तेन वाचंयमेनागस्त्येन मुनिना चरितां दक्षिणां हरितं दिशं प्रतस्थे प्रस्थानं

ततः स वेदान्तरहस्यवेत्ता  
 भेत्ताऽमतानां तरसा मतानाम् ॥  
 प्रयागमागात्प्रथमं जिगीषुः  
 कुमारिलं साधितकर्मजालम् ॥ ६२ ॥  
 आमञ्जतां किल तनूमसितां सितां च  
 कर्तुं कलिन्दसुतया कलितानुपङ्गाम् ॥  
 अह्नाय जह्नुतनयामथ निह्नुतायां  
 मध्येप्रयागमगमन्मुनिरर्थमार्गम् ॥ ६३ ॥  
 गङ्गाप्रवाहैरुपरुद्धवेगा  
 कलिन्दकन्या स्तिमितप्रवाहा ॥  
 अपूर्वसख्यागतलज्जयेव  
 यत्राधिकं माति विचित्रपाथाः ॥ ६४ ॥

कृतवान् । वसन्ततिलका वृत्तम् ॥ ६१ ॥ [ वन्द्येति । 'दरोऽस्त्री' इति  
 मेदिन्या वन्द्यवदाचरति तथाभूतं दरं द्वैतलक्षणं भयं यस्य तादृशो विन्द्यः  
 चलो येन स तथा तेन स्वोपदेशप्रभावेणासंप्रज्ञातसमाधिस्तत्वाद्विफलीभूतः  
 कीकृतविन्द्याचलेनेत्यर्थः ] ॥ ६१ ॥

ततः प्रस्थानानन्तरं वेदान्तरहस्यवेत्ताऽमतानामनभिमतानां मतानां प्र  
 भेदनकर्ता स श्रीशंकरः साधितकर्मकाण्डं कुमारिलं प्रथमं जेतुमिच्छुः प्रकृतं  
 च्छत्प्रथमं प्रयागमिति वा संबन्धः । उपजातिवृत्तम् ॥ ६२ ॥

अयानन्तरमामञ्जतां पुंसां तनूं शरीरमसितां कृष्णां विष्णुसत्त्वा  
 शिवसत्त्वा च कर्तुं कलिन्दारुयगिरिपुङ्गवा कलिन्द्या यमुनया  
 संबन्धो यया निह्नुतानि नाशितान्यघानि यया तां जाह्नवीमहयाज्जा  
 विंशपुरुषार्थानां मार्गं मध्येप्रयागं तथाभूते प्रयागस्य मध्येऽगमत् । 'दरोऽस्त्री'  
 इति समास एदन्तत्वनिपातनं च । वसन्ततिलक वृत्तम् ॥ ६३ ॥

गङ्गाप्रवाहैरुपरुद्धो वेगो यस्याः सा विचित्रजला कलिन्दकन्या  
 प्रयागमध्येऽपूर्वसख्या आगता या लज्जा तया स्तिमितोऽवच्छन्नः  
 यस्यास्तायाभूतेवाधिकं माति ।

'प्रवाहस्तु प्रवृत्तौ स्यादपि स्रोतसि वारिणि'  
 इति मेदिनी । उपजातिवृत्तम् ॥ ६४ ॥

१ क. 'गं प्र' । क. मध्यमग' । २ ख. 'ध्ये तथाभूतां गङ्गां माति' इति  
 घ. 'तिर्यस्या' ।



अन्तेवसद्भिरमलच्छविसंप्रदाय-  
 मध्येतुमाभितजलां कुहचिन्मरालैः ॥  
 चक्रद्वयेन रजनीसहवासससौख्य-  
 संशीलनाय किल संवलितां परत्र ॥ ६५ ॥  
 यत्राऽऽप्लुता दिव्यशरीरभाज  
 आचन्द्रतारं दिवि भोगंजातम् ॥  
 संभुञ्जते व्याधिकथानभिज्ञाः  
 प्राहेममर्थं श्रुतिरेव साक्षात् ॥ ६६ ॥  
 अज्ञातसंभवतिरोधिकथाऽपि वाणी  
 यस्याः सितासिततथैव गृणाति रूपम् ॥  
 भागीरथीं यमुनया परिचर्यमाणा-  
 मेतां विगाह्य मुदितो मुनिरित्यभाणीत् ॥ ६७ ॥

कुहचिरकचिदमलकान्तिलक्षणं संप्रदायमध्येतुं समीपे वसद्भिः शिष्यैर्मरालैर्हसैराश्रितं  
 यस्यास्तां परत्रान्यत्र नलिनीसहवासलक्षणसौख्यसंशीलनाय चक्रद्वयेन संव्यासां  
 गीरथीं विगाह्येति व्यवहितेनान्वयः ।

‘ रजनी नलिनीरात्रिहरिद्राजतुकामु च ’

इति मेदिनी । वसन्तातिलका वृत्तम् ॥ ६५ ॥ [ चक्रेत्यादि । चक्रवाकमिशुनेन ।  
 रजनीति । रात्रिसंयोगसुखसंपादनार्थमित्यर्थः ] [ यमुनायाः कृष्णवर्णत्वेन तत्र चक्रवा-  
 किशुनस्य रात्रिसंमेलनमुखानुभवसंपादनहेतुकावस्थानोत्प्रेक्षणमुचितमेवेति भावः ] ॥ ६५ ॥  
 तामेव वर्णयति—यत्र यस्यां यमुनया संगतायां गङ्गायामाप्लुता दिव्यशरीरभाजः पुनश्च  
 व्याधिकथानभिज्ञाः सन्तो दिवि भवं भोगसमुदायं सम्यग्भुञ्जते । नन्वत्र किं प्रमाणमिति  
 तत्राऽऽह—इममर्थं साक्षाच्छ्रुतिरेव प्राह—तथाच श्रुतिः—‘ सितासिते सरिते यत्र  
 गते तत्राऽऽप्लुतासौ दिव्यमुत्पतन्ति ’ इत्याद्या । इन्द्रवज्रा वृत्तम् ॥ ६६ ॥

किंच वाणी श्रुतिरप्यज्ञाता संभवस्य जन्मनस्तिरोधेस्तिरोधानस्य च कथा यया सा  
 यया यमुनया संगताया गङ्गायाः सितासिततथैव रूपं वर्णयति—तथाभूतामेतां यमुनया  
 रेचर्यमाणां भागीरथीं विगाह्य मुदितो मुनिः श्रीशंकर इति वक्ष्यमाणप्रभाणीदुक्तवान् ।  
 वसन्तातिलका वृत्तम् ॥ ६७ ॥

सिद्धापगे पुरविरोधिजटोपरोध-  
 कुद्धा कुतः शतमदःसदृशान्विधत्से ॥  
 बद्धा न किंनु भवितासि जटामिरेषा-  
 मद्धा जडप्रकृतयो न विन्दति मावि ॥ ६८ ॥  
 सन्मार्गवर्तनपराऽपि सुरापगे त्वम-  
 स्थीनि नित्यमशुचीनि किमाददासि ॥  
 अज्ञातमम्य हृदयं तव सज्जनानां  
 प्रायः प्रसाधनकृते कृतमज्जनानाम् ॥ ६९ ॥

हे सिद्धापगे त्रिपुरविरोधिनः शिवस्य जटामिरुपरोधेन कुद्धा शतमपुनः  
 शान्कुतः किमर्थं विधत्स एषां त्वया रचितानां शिवानां जटाभिः किंनु न भवि-  
 त्तासि न भविष्यसि किंनु भविष्यस्यैवैवर्माक्षिप्य स्वयमेव प्रतिक्षिपति न  
 न जानन्ति । अत्र निन्दया स्तुतेरवगमान्याजस्तुतिः ।

‘ उक्तिर्व्याजस्तुतिर्निन्दास्तुतिभ्यां स्तुतिनिन्दयोः ’

इत्युक्तेः ॥ ६८ ॥ [ अद इति । अमुना शिवेन सदृशस्त्वपि कुतः  
 त्वं हरसारूप्यलाभेन तत्तुल्यस्तानिति यावत् ] [ डलयोः सावर्ण्येण  
 प्रकृतौ स्फुटमेव ] ॥ ६८ ॥

हे सुरापगे सन्मार्गवर्तनपराऽपि त्वं नित्यमपवित्राण्यस्थीनि किमर्थं  
 स्वयमेव समाधत्ते हे देवि तव हृदयमाज्ञातं तवाभिप्रायो बुद्धस्तव जने ह्ये-  
 सज्जनाना प्रायः प्रसाधनकृते शिवरूपाणां तेषामलंकारार्थमाददासीत्यर्थः ।  
 र्वकत्वात्परस्मैपदप्रयोगो न दोषावहः । ‘ आङ्को दोऽनास्यविहरणे ’ इति  
 कात् । तथाच लोकोपकाराय यथोक्ता तव प्रवृत्तिरित्यर्थः ॥ ६९ ॥  
 निपातः । तदुक्तम्—

‘ ईषदर्थे क्रियायोगे मर्यादाभिविधौ च यः ।

एतमातं क्तिं विद्याद्वाक्यस्मरणयोरङ्क्ति ’ इति ।

एवं च किं स्मृतमित्यपेक्षायां तदाह ज्ञातमित्यादिना ] ॥ ६९ ॥



स्वापानुपङ्गजडतामरिताञ्जनौघा-  
 न्स्वापानुपङ्गजडताविधुरान्विधत्से ॥  
 दूरीमवद्विषयरागद्वेदोऽपि तूष्णं  
 धूर्तावतंसयसि देवि क एष मार्गः ॥ ७० ॥  
 इति स्तुवंस्तापसरादत्रिवेणीं  
 शाठ्या समाच्छाद्य कटिं कृपीटे ॥  
 दोर्दण्डयुगमोद्धृतवेणुदण्डो-  
 घमर्पणस्नानमना बभूव ॥ ७१ ॥  
 ससौ प्रयागे सह शिष्यसंघैः  
 स्वयं कृतार्थो जनसंग्रहार्थी ॥  
 अस्मारि माताऽपि च सा पुपोष  
 दधार या दुःखमसोढ मूरि ॥ ७२ ॥

स्वापानुपङ्गेन निद्रानुपङ्गेन या जडता तयो व्यासाञ्जनौघान्निद्रानुपङ्गजडताविधुरान्दे-  
 वान्विधत्से दूरीमवद्विषयरागो यस्मात्तथाभूतं हृद्यैर्वा तान्धूर्तावतंसयसि धूर्तशिरोमणीन्करोषि  
 तथाचैष को वा मार्गः । अत्र दूरीमवद्विषयरागद्वेदो धूर्तो धत्तूरपुष्पं तदवतंसः शिवस्तद्रू-  
 पान्करोषीति श्लेषेण स्तुतिः ।

‘ धूर्तं तु खण्डलवणे धत्तूरे ना विटे त्रिषु ’

इति मेदिनी । इन्द्रवज्रा वृत्तम् ॥ ७० ॥ [ स्वापेति । हे देवि गङ्गे त्वम् ।  
 स्वस्या अपां जलानां योऽनुपङ्गः संसर्गस्तेन या जडता जाड्यं तेन भरितास्तानित्यर्थः ।  
 स्वापेति । निद्रासंसर्गशून्यानित्यर्थः । अस्वप्नशब्दितदेवान्करोषीत्यन्वयः ] ॥ ७० ॥

इत्येवं त्रिवेणीं स्तुवन्संतापसराट् शाठ्या कटिं सम्यगाच्छाद्य भुजदण्डयुगमेनोर्ध्वं धृतो  
 वेणुदण्डो येन स कृपीटे जले । ‘ कृपीटमुदरे तोये ’ इति मेदिनी । अघमर्पणस्नाने मनो  
 यस्य तथाभूतो बभूव । उपजातिवृत्तम् ॥ ७१ ॥

या पुपोष गर्भे दधार दुःखं च भूयसोढ सा माताऽप्यस्मारि स्मृता । आख्यायनक्री  
 वृत्तम् ॥ ७२ ॥

१ क. ‘या भरिताञ्जि’ । २ क. ‘तनेव विध’ । ३ क. ‘यां तांस्तु मुखादिमुण्डनेन धूर्ता’ ।

अनुष्ठितिं द्वागवसाप्य वातेः  
 कल्लारशीतैरुपसेव्यमानः ॥  
 तीरे विश्राम तमालशालि-  
 न्यत्रान्तरेऽश्रूयत लोकवार्ता ॥ ७३ ॥  
 गिरेरवप्लुत्य गतिः सतां यः  
 प्रामाण्यमाम्नायगिरामवादीत् ॥  
 यस्य प्रसादाच्चिदिवौकसोऽपि  
 प्रपेदिरे प्राक्तनयज्ञभागान् ॥ ७४ ॥  
 सोऽयं गुरोरुन्मथनप्रसक्तं  
 महत्तरं दोषमपाकरिष्णुः ॥  
 अशेषवेदार्थविदास्तिकत्वा-  
 तुषानलं प्राविशदेष धीरः ॥ ७५ ॥  
 अयं ह्यधीताखिलवेदमन्त्रः  
 कूलंकपालोदितसर्वतन्त्रः ॥  
 नितान्तदूरीकृतदुष्टतन्त्र-  
 छैलोक्यविभ्रामितकीर्तियन्त्रः ॥ ७६ ॥

द्वागवसाप्यनुष्ठितिमनुष्ठौनसवसाप्य समाप्य कल्लारशीतैरुपसेव्यमानः  
 तीरे विश्रामं कृतवान् । अत्रान्तरे लोकवार्ताऽश्रूयत । उपजातिवृत्तम् ॥ ७३ ॥

तामेव दर्शयति—गिरेरिति । यः सतां गतिः पर्वतादवप्लुत्य  
 वादीत् ॥ ७४ ॥

सोऽयं भट्टपादो गुरोरुन्मथनात्प्रसक्तं प्राप्तं महत्तरं दोषमपाकरिष्णुः  
 धीर आस्तिकत्वात्तुषाग्निं प्राविशत् ॥ ७५ ॥

अयं भट्टपादो हि प्रसिद्धमधीताखिलवेदमन्त्रः पुनश्च कूलंकपालो नदी तद्वत्  
 वगाहितानि सर्वशास्त्राणि सर्वसिद्धान्ता वा येन स नितान्तं दूरीकृतानि दुष्टतन्त्रा  
 एव विभ्रामितं कीर्तिलक्षणं यन्त्रं येन सः । उपजातिवृत्तम् ॥ ७६ ॥ [ निम्न  
 अत्यन्तानिरस्तदुष्टसिद्धान्त इति यावत् । दुष्टत्वं हि वेदविरुद्धत्वमेवात्र ] ॥ ७६ ॥

१ क. अनुष्ठितं । २ क. 'ष्ठितम्' । ३ ख ग. य. 'प्रानं ह' ।



श्रुत्वेति तां सत्वरमेव गच्छ-  
 न्व्यालोकयत्तं तुपराशिसंस्थम् ॥  
 प्रमाकराद्यैः प्रथितप्रमावै-  
 रुपस्थितं साश्रुमुखैर्विनेयैः ॥ ७७ ॥  
 धूमायमानेन तुपानलेन  
 संदह्यमानेऽपि वपुष्यशेषे ॥  
 संदश्यमानेन मुखेन बाष्प-  
 परीतपद्मश्रियमादधानम् ॥ ७८ ॥  
 दूरे विधूताघमपाङ्गमङ्गच्छ  
 तं देशिकं दृष्टिपथावतीर्णम् ॥  
 ददर्श महो ज्वलदग्निकल्पो  
 जुगोष यो वेदपथं जितारिः ॥ ७९ ॥  
 अदृष्टपूर्वं श्रुतपूर्ववृत्तं  
 दृष्ट्वाऽतिमोदं स जगाम महः ॥  
 अचीकरच्छिष्यगणैः सपर्या-  
 मुपाददे तामपि देशिकेन्द्रः ॥ ८० ॥

इति तां लोकप्रार्तां श्रुत्वा तं भट्टपादं व्यालोकयदृष्टवान् । उपजातिवृत्तम् ॥ ७७ ॥  
 [ विनेयैः शिष्यैः । आद्यपदेन मण्डनमिश्रेतरमुरारिमिश्रार्थसारथिमिश्रादय एव ग्राह्याः ।  
 तस्य तु तदानीं स्वनगर एवावस्थितिरित्यग्र. एव वक्ष्यति ] ॥ ७७ ॥

तं विशिनाष्टि—धूमायमानेन तुपाग्निनाऽशेषे वपुषि संदह्यमानेऽपि संदश्यमानेन मुखे-  
 नोष्मन्वाप्तकमलस्य श्रियमादधानं ' बाष्पमूष्माश्रुकशिवौ ' इति मेदिनी ॥ ७८ ॥  
 [ बाष्पेति । बाष्पं हि हेमन्तादौ प्रातःकालिकजलाशये समुत्थितघूमलेखासदृशं वस्तु  
 प्रसिद्धमेव । तत्परीतकमलशोभामिस्पर्शः । एतादृशं तं कुमारिलमट्टपादं व्यालोकयदिति  
 पूर्वोक्तान्वयः ] ॥ ७८ ॥

कदासमङ्गच्छा दूरे विधूतान्यवानि येन तं दृष्टिमार्गेऽवतीर्णं देशिकं श्रीशंकरं ज्वलदग्नि-  
 तुरयो महदादो ददर्श यो जितारिवेदमार्गं जुगोष ॥ ७९ ॥

अदृष्टपूर्वं श्रुतपूर्वं वृत्तं चरितं यस्य तं श्रीशंकरं दृष्ट्वा महोऽतिहर्षं जगाम ततश्च  
 शिष्यगणैः पूजां कृतवास्तां सपर्यामनपेक्षितामपि देशिकेन्द्रः स्वीकृतवान् ॥ ८० ॥

उपात्तमिक्षः परितुष्टचित्तः  
 प्रदर्शयामास स माष्यमस्मै ॥  
 सर्वो निबन्धो ह्यमलोऽपि लोके  
 शिष्टेक्षितः संचरणं प्रयाति ॥ ८१ ॥  
 दृष्ट्वा माष्यं दृष्टचेताः कुमारः  
 प्रोचे वाचं शंकरं देशिकेन्द्रम् ॥  
 लोके त्वेल्पो मत्सरग्रामशाली  
 सर्वज्ञानो नाल्पभावस्य पात्रम् ॥ ८२ ॥  
 अष्टौ सहस्राणि विमान्ति विद्व-  
 न्सद्वार्तिकानां प्रथमेऽत्र माष्ये ॥  
 अहं यद्दि स्यामगृहीतदीक्षो  
 ध्रुवं विधास्ये सुनिबन्धमस्य ॥ ८३ ॥  
 भवादृशां दर्शनमेव लोके  
 विशेषतोऽस्मिन्समये दुरापम् ॥  
 पुरार्जितैः पुण्यचयैः कथौचि-  
 त्वमद्य मे दृष्टिपथं गतोऽमूः ॥ ८४ ॥

उपात्ता भिक्षा येन परितुष्टचित्तः स श्रीशंकरोऽस्मै भट्टपादाय माष्यं दर्शयामास  
 ननु किमर्थं दर्शयामासेत्यपेक्षायामाह—सर्व इति ॥ ८१ ॥

तत्र हेतुमाह—हि यस्माल्लोकेऽल्पः क्षुद्रो मत्सरग्रामशाली सर्वज्ञानः सर्वज्ञान-  
 र्यादिलक्षणस्य क्षुद्रभावस्य पात्रं न भवतीत्यर्थः । शालिनी वृत्तम् ॥ ८२ ॥  
 वादित्वात्कथमसौ दृष्ट इति प्रत्याचष्टे—लोक इति ] ॥ ८२ ॥

यदुवाच तदाह—अष्टाविति । हे विद्वज्जनास्मिन्प्रत्ये प्रथमेऽप्यासक्ये  
 नामष्टौ सहस्राणि यान्ति तर्हि कर्तव्यानीति चेत्तत्राऽऽह—अहं यद्यगृहीत-  
 तर्ह्यस्य माष्यस्य सुनिबन्धं विधास्ये । उपजातिवृत्तम् ॥ ८३ ॥

तिष्ठत्येतद्भवं दर्शनं त्वतिदुर्लभं मया लब्धमित्याह—भवादृशमिति ।  
 वृत्तम् ॥ ८४ ॥ [ अस्मिन्समयेऽन्तकाले ] ॥ ८४ ॥

१ ख. ग. घ. स्वल्पो । २ ख. ग. घ. 'आसशा' । ३ ख. 'यमदृष्टि' ।  
 'आसशा' । ५ क. 'ध्याये मा' ।



असारसंसारपयोविधमध्ये  
 निमज्जतां सद्भिरुदारवृत्तैः ॥  
 मवाहशैः संगतिरेव साध्या  
 नान्यस्तदुत्तारविधाबुपायः ॥ ८५ ॥  
 चिरं दिवृक्षे भगवन्तमित्थं  
 त्वमद्य मे वृष्टिपथं गतोऽभूः ॥  
 नैह्यत्र संसारपथे नराणां  
 स्वेच्छाविधेयोऽभिमतं योगः ॥ ८६ ॥  
 युनक्ति कालः क्वचिदिष्टवस्तुना  
 क्वचित्त्वरिष्टेन च नीचवस्तुना ॥  
 तथैव संयोज्य वियोजयत्यसौ  
 सुखामुखे कालकृते प्रवेद्म्यतः ॥ ८७ ॥  
 कृतो निबन्धो निरणायि पन्था  
 निरासि नैयायिकयुक्तिजालम् ॥  
 तथाऽन्वमूवं विषयोत्थजातं  
 न कालमेनं परिहर्तुमीशे ॥ ८८ ॥

यतो मवाहशं संगतिरेव संसारदुद्धरणोपाय इत्याह—असारेति । तदुत्तारविधौ  
 संसारोत्तरणविधौ । उज्जातिवृत्तम् ॥ ८५ ॥

नन्वेवं तर्हि पूर्वं दर्शनेच्छा तव कुतो नोत्पन्नेति चेत्तत्राऽऽह—चिरकालमारभ्येत्यं  
 दर्शनमिच्छामि परं त्वद्य दृष्टिमार्गे त्वं गतोऽसि । नन्वेवं तर्हि किमिति स्वाभि-  
 क्षिप्तं त्वया न संपादितमिति चेत्तत्राऽऽह—नहीति ॥ ८६ ॥

तर्हि को वा युनक्तीति चेत्तत्राऽऽह—युनक्तीति । अतः कारणात्सुखदुःखे  
 कालकृते अहं विजानामि । इन्द्रवंशा वृत्तम् ॥ ८७ ॥ [ प्रवेद्म्यवाधितत्वाख्यप्रक-  
 रणं जानामीत्यर्थः ] ॥ ८७ ॥

अहं तु सर्वं कर्तव्यं कृतवानेवेत्याह—कृत इति । पुनश्च कर्ममार्गो निर्णीतः  
 पुनश्च नैयायिकयुक्तिजालं निरस्तं विषयोत्थं सुखदुःखजातं चान्वमूवम् । नन्वेवं-  
 म्मास्त्वमेनं कालं किमिति न परिहरसीति चेत्तत्राऽऽह—नेशे समर्थो न भवामि ॥ ८८ ॥

निरास्थमीशं श्रुतिलोकसिद्धं  
 श्रुतेः स्वतो मात्वमुदाहरिष्यन् ॥  
 न निह्नुवे येन विना प्रपञ्चः  
 सौख्याय कल्पेत न जातु विद्वन् ॥ ८९ ॥  
 तथागताक्रान्तमभूदशेषं  
 स वैदिकोऽध्वा विरली बभूव ॥  
 परीक्ष्य तेषां विजयाय मार्गं  
 प्रावर्ति संत्रातुमनाः पुराणम् ॥ ९० ॥  
 सशिष्यसंघाः प्रविशन्ति राज्ञां  
 गेहं तदादि स्ववशे विधातुम् ॥  
 राजा मदीयोऽजिरमस्मदीयं  
 तदाद्रियध्वं न तु वेदमार्गम् ॥ ९१ ॥  
 वेदोऽप्रमाणं बहुमानवाधा-  
 त्परस्परव्याहृतिवाचकत्वात् ॥  
 एवं वदन्तो विचरन्ति लोके  
 न काचिदेषां प्रतिपत्तिरासीत् ॥ ९२ ॥

ननु किमर्थमेवं विधातुं प्रवृत्तोऽसीति जिज्ञासायामीश्वरनिरासगुस्तोक्तं  
 प्रायश्चित्तं कर्तुं प्रवृत्तोऽस्मीति दर्शयितुमुपक्रमते—निरास्थमिति । किमिच्छन्ति  
 व्यस्य ' इत्यादिश्रुतेर्लोकाच्च सिद्धमीशं निराकृतवान् । किमिच्छन्ति  
 वेदस्य स्वतःप्रामाण्यमुदाहरिष्यन्हे विद्वज्जातु कदाचित्प्रपञ्चो मगधेन वि-  
 कल्पते योग्यो न भवति तमीशं न निह्नुवे नैवापल्लपामि तन्निषेधे यद्विद्वन्  
 ॥ ८९ ॥ [ सित्यङ्कुरादिकं सकर्तृकम् । कार्यत्वात् । घटवदित्याद्युक्तिः ]  
 प्रमितेरेव लोकपदार्थः प्रकृते ॥ ८९ ॥

एवमेकं पापं प्रदर्श्य द्वितीयं दर्शयति—तथागतैः सुगतैराक्रान्तमशेषं  
 वैदिकः पन्था विरली बभूवेति परीक्ष्य तेषां विनयाय पुराणं वेदमार्गं  
 प्रवृत्तः ॥ ९० ॥

शिष्यसंघैः सहिताः सुगता राज्ञां गेहं प्रविशन्ति तदादि राजादि तस्मात्  
 मदीयस्तथाऽजिरं विषयो देशोऽस्मदीयस्तस्माद्वेदमार्गं नैवाऽऽद्रियध्वं यद्विद्वन्  
 निरमस्मदीयशास्त्रविषयमाश्रयध्वं न तु वेदमार्गमिति वदन्तो विचरन्ति  
 ' अजिरं प्राङ्गणे चान्ते विषये ददुरेऽनिले ' इति मेदिनी ॥ ९१ ॥  
 वेदोऽप्रमाणं बहुमानेन प्रत्यक्षादिप्रमाणेन नाघात्परस्परव्याहृति-



अवादिपं वेदविघातदक्षै-  
 स्तान्नाशकं जेतुमबुध्यमानः ॥  
 तदीयसिद्धान्तरहस्यवार्धि-  
 निषेध्यबोधान्नि निषेध्यबाधः ॥ ९३ ॥  
 तदा तदीयं शरणं प्रपन्नः  
 सिद्धान्तमश्रौषमनुद्धतात्मा ॥  
 अबुदुषद्वैदिकमेव मार्गं  
 तथागतो जातु कुशाग्रबुद्धिः ॥ ९४ ॥  
 तदाऽपतन्मे सहसाऽश्रुबिन्दु-  
 स्तच्चाविदुः पार्श्वनिवासिनोऽन्ये ॥  
 तदाप्रमृत्येव विवेश शङ्का  
 मय्याप्तमावं परिहृत्य तेषाम् ॥ ९५ ॥  
 विपक्षपाठी बलवान्द्विजातिः  
 प्रत्याददद्दर्शनमस्मदीयम् ॥  
 उच्चाटनीयः कथमप्युपायै-  
 र्नेताहशः स्थापयितुं हि योग्यः ॥ ९६ ॥

दन्तो लोके विचरन्ति स्मैषां सुगतानां काचित्प्रतिपत्तिः प्रतिक्रिया नाऽऽसीत् । आख्या-  
 की वृत्तम् ॥ ९२ ॥ [ परस्पररेति । ' स्वर्गकामो यजेत ' ' नेह नानाऽस्ति किंचन '   
 स्यादिपरस्परव्याघातीभूतद्वैताद्वैतवाचकत्वाच्चेत्यर्थः ॥ ९२ ॥

वेदविघातदक्षैस्तैरवादिपं वादं कृतवान्परं तु तदीयसिद्धान्तरहस्यजलधीनबुध्यमानस्ता-  
 नेतुं नाशकं हि यतो निषेध्यस्य ज्ञानान्निषेध्यस्य बाधो भवति नान्यथेत्यर्थः । उपजाति-  
 त्तम् ॥ ९३ ॥ [ वेदेति । बौद्धैः सहेत्यर्थः ] ॥ ९३ ॥

तदानीं तदीयं शरणं प्रपन्नोऽनुद्धतात्मा तदीयं सिद्धान्तमश्रौषं जातु कदाचितीक्षणबुद्धिः  
 उगतो वैदिकमेव मार्गमदूदुषत् ॥ ९४ ॥ [ शरणं सौगतसञ्चेत्यर्थः ] ॥ ९४ ॥

तदा सहसा मेऽश्रुबिन्दुरपतत्तच्चाश्रुपतनमन्ये पार्श्वनिवासिनोऽविदुस्तदाप्रमृत्येव मय्या  
 सभावं परिहृत्य स्थितानां तेषां शङ्का विवेश । उपजातिवृत्तम् ॥ ९५ ॥

दर्शनं शास्त्रम् । उपजातिवृत्तम् ॥ ९६ ॥ [ विपक्षेति । विपक्षः सन्वर्त्ततीति  
 तथा ] ॥ ९६ ॥

संमन्त्र्य चेत्थं कृतनिश्चयास्ते  
 ये चापरेऽहिंसनवादशीलाः ॥  
 व्यपातयन्नुच्चतरात्ममत्तं  
 मामग्रसौधाद्विनिपातभीरुम् ॥ ९७ ॥  
 पतन्पतन्सौधतलान्यरुरुहं  
 यदि प्रमाणं श्रुतयो भवन्ति ॥  
 जीवेयमस्मिन्पतितोऽसमस्थले  
 मज्जीवने तच्छ्रुतिमानता गतिः ॥ ९८ ॥  
 यदीह संदेहपदप्रयोगा-  
 द्याजेन शास्त्रश्रवणाच्च हेतोः ॥  
 ममोच्चदेशात्पततो व्यनङ्गक्षी-  
 तैदेकचक्षुर्विधिकल्पना सा ॥ ९९ ॥

इत्थं संमन्त्र्य कृतनिश्चयास्ते ये चान्येऽहिंसनवादशीला विनिपातपतितं शीलं प्रमत्तं मामुच्चतराच्छेषसौधाद्व्यपातयन् ॥ ९७ ॥ [ अहिंसनेति चेन्न मेवेदम् । वक्ष्यमाणहिंसाकारित्वात् । एवं चाहिंसनविषयकवादमात्रस्यैव प्रवर्गीणा इत्यर्थः ] ॥ ९७ ॥

सौधतलात्पतन्पतन्नरुरुहं पुनः पुनरारूढो यदि श्रुतयः प्रमाणं मज्जीवने मस्थले पतितो जीवेयं यतः श्रुतिप्रामाण्यस्य मज्जीवनेनैव गतिः ॥ ९८ ॥ प्रमाणं भवन्ति तर्ह्यसमस्थले विषमस्थाने पतनेऽपि जीवेयमन्यथा नैव मज्जीवने विषये तु गतिः साधनं श्रुतिमानता वेदप्रामाण्यमेवास्तीति वक्तव्यं चारूरुहं पुनः पुनरारूढोऽभवमिति योजना । एतेनाक्षत एव बहुधा सौधतलात् सहस्रधा पातित इति ध्वन्यते ] ॥ ९८ ॥

इह वेदप्रामाण्ये यदीति संदेहप्रतिपादकपदस्य प्रयोगाद्व्याजेन कथं हेतोरुच्चदेशात्पततो मम तैदेकं चक्षुर्व्यनङ्गक्षीत् । किंच सा चक्षुरस्य विधेर्देवस्य कल्पना ॥ ९९ ॥ [ उच्चेति । पततो ममैकमेव चक्षुर्व्यनङ्गं द्विनष्टमभूत्तत्तस्मात्कारणात्सैकचक्षुर्मात्रनाशरूपा । विधीति । न्वयः ] ॥ ९९ ॥

१ ख. घ. 'न्यतनेऽस' । २ ख. घ. 'तदेक' । ३ ख. तैदे



एकाक्षरस्यापि गुरुः प्रदाता  
 शास्त्रोपदेष्टा किमु मापणीयम् ॥  
 अहं हि सर्वज्ञगुरोरधीत्य  
 प्रत्यादिशे तेन गुरोर्महागः ॥ १०० ॥  
 तदेवमित्थं सुगतादधीत्य  
 प्राघातयं तत्कुलमेव पूर्वम् ॥  
 जैमिन्युपज्ञेऽभिनिविष्टचेताः  
 शास्त्रे निरास्थं परमेश्वरं च ॥ १ ॥  
 दोषद्वयस्यास्य चिकीर्षुर्ह-  
 न्यथोदितां निष्कृतिमाश्रयाशम् ॥  
 प्राविक्षमेपा पुनरुक्तभूता  
 जाता भवत्पादनिरीक्षणेन ॥ २ ॥  
 माप्यं प्रणीतं भवतेति योगि-  
 न्नाकर्ण्य तत्रापि विधाय वृत्तिम् ॥  
 यशोऽधिगच्छेयमिति स्म वाञ्छा  
 स्थिता पुरा संप्रति किं तदुक्त्या ॥ ३ ॥

एकाक्षरस्यापि प्रदाता गुरुर्भवति शास्त्रोपदेष्टा स भवतीति किमु वक्तव्यम् । अहं तु सर्वज्ञात्सुगतात् । 'सर्वज्ञः सुगतः' इत्यमरः । गुरोरधीत्य तेनार्धीतेन गुरोर्महागः प्रत्यादिशे प्रत्यर्पितवान् ॥ १०० ॥ [सर्वज्ञेति । सुगतस्तज्ञादुरोः सुगतानां वा गुरोः] ॥ १०० ॥

महापराधमेवाऽऽह—तदेवमनेन प्रकारेण सुगतादधीत्य तस्य सुगतस्य कुलमेवाऽऽदौ प्राघातयं जैमिनेरुपज्ञाऽऽद्यं ज्ञानं यत्र 'उपज्ञा ज्ञानमाद्यं स्यात्' इत्यमरः । तस्मिन्शास्त्रेऽभिनिविष्टं चेतो यस्य सोऽहं परमेश्वरं च निरास्थं निरस्तवान् ॥ १ ॥ [जैमिनीति । पूर्वमीमांसाशास्त्र इत्यर्थः ॥ १ ॥

अस्योदाहृतस्य दोषद्वयस्य यथोक्तां निष्कृतिं चिकीर्षुर्हर्षद्वयमाश्रयाशं पावकं प्राविक्षं प्रवेशं कृतवानस्मि ।

'आश्रयाशो बृहद्भानुः कृशाशुः पावकोऽनलः'

इत्यमरः । तत्र पादनिरीक्षणस्य निष्कृतिरूपत्वादेपा निष्कृतिस्तत्र पादनिरीक्षणेन पुनरुक्तभूता जाता संपन्ना ॥ २ ॥

ननु शास्त्रमाप्यवदमद्भाष्येऽपि स्वया वार्तिकं कर्तव्यं स्थितमिति चेत्तत्राऽऽह—

जाने भवन्तमहमार्थजनार्थजात-  
 मद्वैतरक्षणकृते विहितावतारम् ॥  
 प्रागेव चेन्नयनवर्त्म कृतार्थयेथाः  
 पापक्षयाय न तदेवदृशमाचरिष्यम् ॥ ४ ॥  
 प्रायोऽधुना तदुभयप्रमवाघशान्त्यै  
 प्राविक्षमार्थं तुपपावकमात्तदीक्षः ॥  
 मार्गं न मेऽजनि हि शावरमाप्यवत्त्व-  
 द्भाष्येऽपि किञ्चन विलिख्य यशोऽधिगन्तुम् ॥  
 इत्युचिवांसमथ भट्टकुमारिलं त-  
 भीषद्विकस्वरमुखाम्बुजमाह मौनी ॥  
 श्रुत्यर्थकर्मविमुखान्सुगतान्निहन्तुं  
 जातं गुहं भुवि भवन्तमहं तु जाने ॥ ६ ॥

भाष्यं भवता प्रणीतमिति श्रुत्वा हे योगिन्भवत्प्रणीते भाष्ये वृत्ति विचारः  
 गच्छेयमिति वाञ्छा पुरा स्थिता परंतु संप्रति तदुक्त्या किं निष्फलत्वात् । तं  
 पूरणे ॥ ३ ॥

आर्याणामर्थे जातमार्याणामर्थसमुदायो यस्मात्तथाभूतमिति वा । हे  
 जातमिति वा । पुनश्चाद्वैतरक्षणाय विहितोऽवतारो येन तथाभूतं भवन्तमहं  
 यदि तुपानलप्रवेशात्प्रागेव पापक्षयाय मम नेत्रमार्गं कृतार्थयेथास्तर्हि हे योगिन्  
 श्रितं नाऽऽचरिष्यम् । वसन्ततिलका वृत्तम् ॥ ४ ॥

अधुना तु प्रायो गुरुद्वेहेश्वरनिरासप्रमवाघशान्त्यर्थमात्तदीक्षस्तुपानलं हे  
 क्षम् । मम भाग्यानुदय एव भवद्भाष्यवार्तिककारणे निदानमित्याह—  
 ॥ १०५ ॥ [ किञ्चन यथाशक्ति यत्किञ्चिदित्यर्थः । विलिख्य । यशोऽधिगन्तुं  
 'दैवं दिष्टं मागधेयं मार्गम्' इत्यमरद्वैवमित्यर्थः ] ॥ १०५ ॥

एवं भट्टपादोक्तमुदाहृत्य श्रीशंकरवाक्यमुदाहर्तुमाह—इत्येवमुक्तवन्तं भट्टकुमारिलं  
 कस्वरमुखकमलमथ तदुक्त्यनन्तरं मौनी श्रीशंकर उवाच । यद्यप्यन्ये न ज्ञानं  
 श्रुत्यर्थात्कर्मणो विमुखान्सुगतान्निहन्तुं भुवि जातं स्कन्दं भवन्तमहं तु जाने ।  
 [ श्रुत्यर्थेति । श्रुत्यर्थाभूतं यत्कर्म तत्र विमुखास्तानुपलक्षणमिदं ब्रह्मणोऽप्री  
 मयभ्रष्टानित्यर्थः । एतेन हनने हेतुर्योतितः ] ॥ ६ ॥



संभावनाऽपि भवतो नहि पातकस्य  
 सैत्यं व्रतं चरसि सज्जनशिक्षणाय ॥  
 उज्जीवयामि करकाम्बुकणोक्षणेन  
 भाष्येऽपि मे रचय वार्तिकमङ्ग मध्यम् ॥ ७ ॥  
 इत्युचिवांसं विबुधावतंसं  
 स धर्मविद्वद्भाविदां वरेण्यम् ॥  
 विद्याधनः शान्तिधनाग्रगण्यं  
 सप्रश्रयं वाचमुवाच भूयः ॥ ८ ॥  
 नार्हामि शुद्धमपि लोकविरुद्धकृत्यं  
 कर्तुं मयीदृश्य महितोक्तिरियं तवार्हा ॥  
 आजानतोऽतिकुटिलेऽपि जने महान्त-  
 स्त्वारोपयन्ति हि गुणं धनुषीव शूराः ॥ ९ ॥  
 संजीवनाय चिरकालमृतस्य च त्वं  
 शक्तोऽसि शंकर दयोर्मिलदृष्टिपातैः ॥  
 आरब्धमेतद्धुना व्रतमागमोक्तं  
 मुञ्चन्सतां न भवितास्मि बुधाविनिन्द्यः ॥ १० ॥

दोषद्वयनिवृत्तये तुपानलं प्राक्क्षमित्युक्तं तत्राऽऽह—संभावनेति । तथाऽपि सज्जन-  
 नानां शिक्षणाय सैत्यं व्रतं चरसि यत् एवमतः कण्ठलुजलकणसेचनेन भवन्तमुज्जीवयामि ।  
 ननु किमर्थं जीवयसीति चेत्तत्राऽऽह—अङ्ग हे मष्टकुमारिल मे भाष्येऽपि मध्यं वार्तिकं  
 रचय ॥ ७ ॥ [ कवय रचय ] ॥ ७ ॥

इत्युचिवांसं देवशिरोमणिं पण्डितावतंसं वा ब्रह्मविदां मध्ये श्रेष्ठतमं शान्तिधनेषु यति-  
 प्वग्रे गणनीयं श्रीशंकरं धर्मज्ञो विद्याधनः स मष्टादः सप्रश्रयं यथा तथा वाचं पुन-  
 रुवाच । उपजातिवृत्तम् ॥ ८ ॥ [ सप्रश्रयं सनम्रोभावम् ] ॥ ८ ॥

यदुक्तं श्रुत्यर्थेत्यादि तत्राऽऽह—नेति । शुद्धमपि लोकविरुद्धं कृत्यं कर्तुं योग्यो न  
 भवामि हे स्तुत्य मर्यादितश्चुद्रेऽपीयं महितोक्तिस्तव योग्याऽऽजानतः स्वभावतोऽतिकुटिलेऽपि  
 जने महान्तस्तु गुणमारोपयन्ति । तत्र दृष्टान्तो यथाऽऽजानतोऽतिकुटिलेऽपि धनुषि शूरा  
 गुणं ज्यामारोपयन्ति तद्वत् । वसन्ततिलका वृत्तम् ॥ ९ ॥ [ आजानतो जनानां लोका-  
 नामयं जान आ समन्ताज्ज्ञानस्तस्मात्स्वभावतः ] ॥ ९ ॥

हे शंकर यद्यपि चिरकालं मृतस्यापि दयालसणोर्मिग्याप्तदृष्टिपातैः । शंकरेत्याद्येकं

जाने तवाहं भगवन्प्रभावं  
 संहृत्य भूतानि पुनर्यथावत् ॥  
 स्रष्टुं समर्थोऽसि तथाविधो मा-  
 मुज्जीवयेश्चेदिह किं विचित्रम् ॥ ११ ॥  
 नाभ्युत्सहे किंतु यतिक्षितीन्द्र  
 संकल्पितं हातुमिदं व्रताग्र्यम् ॥  
 तत्तारकं देशिकवर्थं मह्य-  
 मादिश्य तद्वद्वा कृतार्थयेथाः ॥ १२ ॥  
 अयं च पन्था यदि ते प्रकाश्यः  
 सुधीश्वरो मण्डनमिश्रश्चर्मा ॥  
 दिगन्तविश्रान्तयशा विजेयो  
 यस्मिञ्जिते सर्वमिदं जितं स्यात् ॥ १३ ॥  
 सदा वदन्योगपदं च सांप्रतं  
 स विश्वरूपः प्रथितो महीतले ॥  
 महागृही वैदिककर्मतत्परः  
 प्रवृत्तिशास्त्रे निरतः सुकर्मठः ॥ १४ ॥

वा पदम् । संजीवनाय त्वं शक्तोऽसि तथाऽऽप्यधुनाऽरब्धं वेदोक्तमेतद्व्रतं विनिन्द्यो न भवितास्म्येतज्ज्ञातुं योग्योऽसीति ज्ञापनाय संबोधयति—हे बुद्धीमान् किंच समस्तभूतानि संहृत्य पुनर्यथावत्स्रष्टुं समर्थस्य तव नैतच्चित्रमित्येतन्नो इति । इन्द्रवज्रा कृतम् ॥ ११ ॥

यद्यप्येवं तथाऽपि हे यतिराज संकल्पितामिदं व्रताग्र्यं त्यक्तुं नाम्युत्सहे नुग्राह्यस्तर्हीदं विधेहीत्याह—तत्तस्माद्धे देशिकवर्थं तत्तारकं माध्यामुपदिश्य कृतार्थयेथाः ॥ १२ ॥

अद्वैतमार्गप्रकाशनाय मां नेतुमयमागत इति विज्ञायाऽऽह—अयं वेति । मन्ते विश्रान्तं यशो यस्य ॥ १३ ॥ [ अयमद्वैतविद्याख्यः ] ॥ १३ ॥

सदा योगस्य कर्मयोगस्य पैदं मार्गं सांप्रतं न्याय्यं वदन्स विश्वरूपो उपजातिवृत्तम् ॥ १४ ॥



निवृत्तिशास्त्रे नकृतादरः स्वयं  
 केनाप्युपायेन वशं स नीयताम् ॥  
 वशं गते तत्र भवेन्मनोरथ-  
 स्तदन्तिकं गच्छतु मा चिरं मवान् ॥ ११५ ॥  
 उंवेक इत्यभिहितस्य हि तस्य लोकै  
 र्वेति बान्धवजनैरभिधीयमाना ॥  
 हेतोः कुतश्चिदिह वाक्सुरुपाऽभिज्ञता  
 दुर्वाससाऽजनि वधूर्द्वयमारतीति ॥ १६ ॥  
 सर्वासु शास्त्रसरणीषु स विश्वरूपो  
 मत्तोऽधिकः प्रियतमश्च मदाश्रवेषु ॥  
 तत्प्रेयसीं शमधनेन्द्र विधाय साक्ष्ये  
 वादे विजित्य तमिमं वशगं विधेहि ॥ १७ ॥

किंच निवृत्तिशास्त्रे नकृतादरः स्वयं तस्मात्स मण्डनः केनाप्युपायेन वशं नीयतां तत्र  
 तस्मिन्वशं प्राप्तं भवन्मनोरथो भवेदतस्तत्समीपं शीघ्रं भवान्गच्छतु । उपजातिवृत्तम् ॥ ११५ ॥  
 उंवेक इति लोकैरभिहितस्य तस्य मण्डनस्य वधूर्देवेति बान्धवजनैरभिधीयमाना कुत-  
 श्चेद्वेतोर्वाक्सरस्वती दुर्वाससा सुरुपाऽभिज्ञता द्वयभारतीत्यजनि प्रादुर्भूता । एतेन 'उंवेक'  
 उंवा ' इति मण्डनसरस्वत्योः प्राकृतं नाम कथितमिति बोध्यम् । वसन्ततिलका वृत्तम्  
 । १६ ॥ [ अथ लौकिकं तस्य तृतीयं नाम तद्भार्यायाश्च नाम कथयन्तस्याः सरस्वत्य-  
 तारत्वं वक्ति—\*अम्बेक इतीत्यादिवसन्ततिलकया । अम्बया जगन्मातृभूतसरस्वत्यव-  
 तारत्वादम्बाख्यया वक्ष्यमाणोभयभारत्यभिधर्मपत्न्या सह एः कामस्य कं सुखमिकं तद्यस्य  
 ततोऽम्बेक इत्यर्थः ] ॥ ११६ ॥

किंच सर्वासु शास्त्रसरणीषु स विश्वरूपो मत्तोऽधिको मदाश्रवेषु मम शिष्येषु मध्ये  
 प्रियतमश्च तस्माद्धे शमधनेन्द्र तस्य प्रेयसीमतिशयेन प्रियां सरस्वतीं साक्ष्ये विधाय तमिमं  
 विश्वरूपं वादे विजित्य वशगं विधेहि ॥ १७ ॥ [ साक्ष्ये माध्यस्थ्ये ] ॥ १७ ॥

\* एतेन मूल उंवेक इत्यत्र लोकैरेवेतीत्यत्र च यथाक्रमम्बेकं इति लोकैरम्बेतीति च पाठो  
 ज्ञायते । अग्रेऽष्टमसर्गे ६६ श्लोके ' अम्बामुदारधिपणाम् ' इति बहुपाठानुरोधेन चायमेव युक्तः  
 इति भाति । आदर्शपुस्तकेषु तु नायमुपलभ्यते ।

१ ख. उंवेक । २ ख. 'वेति । ३ ख. उंवेक । ४ ख. 'वेति । ५ ख. "उंवेक" ।  
 ६ ख. 'उंवा' इ' ।

तेनैव तावककृतिष्वपि वार्तिकानि  
 कर्मन्दिर्व्यतम कारय मा विलम्बम् ॥  
 त्वं विश्वनाथ इव मे समये समागा-  
 स्तत्तारकं समुपदिश्य कृतार्थयेथाः ॥ १८ ॥  
 निर्व्याजकारुण्य मुहूर्तमात्र-  
 मत्र त्वया भाव्यमहं तु यावत् ॥  
 योगीन्द्रहृत्पङ्कजभाग्यमेत-  
 स्यजाम्यसूक्ष्मपमवेक्षमाणः ॥ १९ ॥  
 इत्युचिवांसमिमामिन्द्रसुखप्रकाशं  
 ब्रह्मोपदिश्य बहिरन्तरपास्तमोहम् ॥  
 तन्वन्दयानिधिरसौ तरसाऽभ्रमार्गा-  
 च्छ्रीमण्डनस्य निलयं स इयेष गन्तुम् ॥ १२१ ॥  
 अथ गिरमुपसंहृत्याऽऽदराद्भट्टपादः  
 शमधनपतिनाऽसौ बोधिताद्वैततत्त्वः ॥  
 प्रशमितममतः संस्तत्प्रसादेन सद्यो  
 विदलदखिलबन्धो वैष्णवं धाम पेदे ॥ १८४ ॥

तेनैव तावककृतिष्वपि वार्तिकानि कारय हे परिव्राट्श्रेष्ठतम । ' शिः ।  
 इत्यमरः । विलम्बं मा कुरु त्वं विश्वनाथ इव मे समये समागास्तत्तत्प्रसादात्  
 कृतार्थयेथाः । वसन्ततिलका वृत्तम् ॥ १८ ॥ [ विलम्बं मा कुर्वित्वा  
 हे निर्व्याजकारुण्य मुहूर्तमात्रं त्वयाऽत्र भवितव्यमहं तु यावद्योगीन्द्र-  
 तत्त्व रूपमवेक्षमाणोऽसूक्ष्मजामि । उपजातिवृत्तम् ॥ १९ ॥  
 इत्युचिवांसमिमं भट्टपादं संदीप्तसुखप्रकाशात्मकं ब्रह्मोपदिश्य बहिरन्तर-  
 न्दयानिधिरसौ श्रीशंक्तोऽभ्रमार्गादाकाशमार्गान्मण्डनस्य निलयं गन्तुं  
 वसन्ततिलका वृत्तम् ॥ २० ॥ [ तरसा योगबलेन ] ॥ २० ॥  
 अथोपदेशानन्तरमादरादसौ भट्टपादो गिरमुपसंहृत्य शमधनानां  
 बोधितमद्वैततत्त्वं यस्मै प्रशमिता ममता येन यस्य वा स तथामृतः संस्त-  
 तप्रसादेन सद्यो दलितखिलबन्धो वैष्णवं धाम प्रापेत्यर्थः । मालिनीवृत्तम् ॥  
 स्वप्रकाशचिन्मात्रम् ] ॥ २१ ॥



इति श्रीमाधवीये तद्याससंदर्शचित्रगः ॥  
संक्षेपशंकरजये सर्गोऽसौ सप्तमोऽभवत् ॥ ७ ॥

अथाष्टमः सर्गः ।

अथ प्रतस्थे भगवान्प्रयागा-  
त्तन्मण्डनं पण्डितमाशु जेतुम् ॥  
गच्छन्स्वसृत्या पुरमालुलोके  
माहिष्मतीं मण्डनमण्डितां सः ॥ १ ॥  
अवातरद्भक्तविचित्रवप्रां  
विलोक्य तां विस्मितमानसोऽसौ ॥  
पुराणवत्पुष्करवर्तनीतः  
पुरोपकण्ठस्थवने मनोज्ञे ॥ २ ॥

[ इति श्रीति । तदिति । संदर्शनं संदर्शो व्यासस्य संदर्शो व्याससंदर्शस्तस्य  
माप्यकारस्य यो व्याससंदर्शस्तदेव चित्रं तत्र विषये गच्छति प्रतिपादकतया पर्ववस्य-  
ति तथेत्यर्थः ] ॥ २२ ॥

इति श्रीमत्परमहंसपरिव्राजकाचार्यबालगोपालतीर्थश्रीपादशिष्यदत्तवंशावतंसराम-  
कुमारसूनुधनपतिसूरिकृते श्रीशंकराचार्यविजयडिण्डिने

सप्तमः सर्गः ॥ ७ ॥

अथाष्टमसर्गस्य टीका ।

नमः शर्वाय शान्ताय विमुक्ताय जटादिभिः ।

निरस्तवाममार्गाय यतीन्द्राय कृपालवे ॥

एवं व्यासदर्शनादिकं निरूप्याऽऽचार्यमण्डनसंवादं सपरिकरं वर्णयितुमुपाक्रमते—अथ  
इपादं ब्रह्मोपदिश्य तस्य वैष्णवपदप्राप्तेरनन्तरं स भगवान्योगीन्द्रो मण्डनं पण्डितं जेतुं  
प्रयागात्तीर्थराजौत्प्रतस्थे प्रस्थानं कृतवान् । तत आकाशमार्गेण गच्छन्स मण्डनेन  
पण्डितामलंकृतां माहिष्मतीं पुरं तन्नामकं नगरमालुलोक आ समन्तादवलोकितवान् । उपजा-  
वत् ॥ १ ॥ [ मण्डनेति । मण्डनेन मण्डनमिश्राख्यपण्डितेन पक्षे रङ्गध्वजपताका-  
सौधादिस्थावरभूषणेन बाललंकाराङ्गरागादिनागरिकनरनार्यादिजङ्गमभूषणेनेति यावत् ।  
पण्डितां भूषितामित्यर्थः ] ॥ १ ॥

रत्नविचित्रवप्रां विचित्ररत्नैर्हारकादिभिर्विचित्रा वप्रा अट्टालिका यस्यां तां माहि-

१ ग गात्तं मं । २ ख. व 'ण्डनप' । ३ ख. 'जात्यस्था' ।

प्रफुल्लराजीववने विहारी  
 तरङ्गरिङ्गत्कणशीकरार्द्रः ॥  
 रेवामरुत्कम्पितसालमालः  
 श्रमापहृद्भाष्यकृतं सिपेवे ॥ ३ ॥  
 तस्मिन्स विश्रम्य कृताह्निकः स-  
 न्खस्वस्तिकारोहणशालिनीने ॥  
 गच्छन्नसौ मण्डनपण्डितौको  
 दासीस्तदीयाः स ददर्श मार्गे ॥ ४ ॥  
 कुत्राऽऽलयो मण्डनपण्डितस्ये-  
 त्येताः स पप्रच्छ जलाय गन्त्रीः ॥  
 ताश्चापि वृष्ट्वाऽद्भुतशंकरं तं  
 संतोषवत्यो ददुरुत्तरं स्म ॥ ५ ॥

धर्मा विलोक्य विस्मितं विस्मयं प्राप्तं मानसं मनो यस्य सोऽसौ योगेन  
 रम्ये पुरोपकण्ठस्थवने पुरसमीपस्थवने पुराणवत्पुराणः पुराणपुरो विमुक्तः  
 आकाशमार्गादिवातरदवतीर्णः । ' व्योम पुष्करमम्बरम् ' ' सरणिः पद्मद्वि-  
 कपदीति च ' इत्यमरः । उपेन्द्रवज्रा वृत्तम् ॥ २ ॥ पुराणवदिति ।  
 पुराणो नित्यनूतनाकृतिर्विष्णुस्तद्वदित्यर्थः । सोऽपि भगवान्मार्गविराजन्  
 यार्थं माहिष्मन्त्यामेव तन्नगर्थी योगैश्वर्यबलादाकाशमार्गादिवातीर्णोऽस्मिन्  
 प्रसिद्धमेव । एतेन स्वविजयावश्यंभावो व्यज्यते ॥ २ ॥

तस्मिन्प्रफुल्लकमेलवने विहारी विहरणशीलस्तरङ्गेभ्यो रिङ्गन्तो नित्यं  
 करा अतिसूक्ष्माम्बुकणाः ' कणोऽतिसूक्ष्मे धान्यांशे ' ' शीकरं शब्दे  
 पुमान् ' इति मेदिनी । तैराद्रौ रेवामरुत् । कम्पिताः सालानां वृक्ष-  
 पूङ्गवो येन स श्रमापहारको भाष्यकारं सिपेवे सेवितवान् । उपनि-  
 प्रफुल्लेति । एतेन सौगन्ध्यं गन्धवाहे ध्वन्यते । तरङ्गेति । एत-  
 तम् ॥ ३ ॥

तस्मिन्वने स श्रीशंकरो विश्रम्य विश्रामं कृत्वा कृतमाहिष्मार्गं  
 सन्मध्याह्नकाले यत्र सूर्य आयाति तत्खस्वस्तिकं सिद्धान्तशिरोमण्य-  
 णशालिनीने सूर्ये सत्यसौ मण्डनपण्डितस्थौको गृहं प्रति गच्छन्त-  
 तस्य दासीमार्गे ददर्श । इन्द्रवज्रा वृत्तम् ॥ ४ ॥  
 दृष्ट्वा च किं कृतवानित्यपेक्षायामाह—कुत्रेति । मण्डनपण्डित-

१ ख, ग, घ, 'मले व' । २ क, 'तमुता' ।



स्वतः प्रमाणं परतः प्रमाणं  
 कीराङ्गना यत्र गिरं गिरन्ति ॥  
 द्वारस्थनीडान्तरसंनिरुद्धा  
 जानीहि तन्मण्डनपण्डितौकः ॥ ६ ॥  
 फलप्रदं कर्म फलप्रदोऽजः  
 कीराङ्गना यत्र गिरं गिरन्ति ॥  
 द्वारस्थनीडान्तरसंनिरुद्धा  
 जानीहि तन्मण्डनपण्डिताकैः ॥ ७ ॥  
 जगद्भुवं स्याज्जगद्भुवं स्या-  
 स्कीराङ्गना यत्र गिरं गिरन्ति ॥  
 द्वारस्थनीडान्तरसंनिरुद्धा  
 जानीहि तन्मण्डनपण्डितौकः ॥ ८ ॥

यानं कुत्रेत्येतास्तस्य दासीर्जलानयनार्थं गन्त्रीर्गमनकर्त्रीः स भाष्यकारः पप्रच्छ । ताभ्या-  
 यद्भुतभ्यासौ शंकरश्चेत्यद्भुतशंकरस्तमद्भुतत्वं च शंकरत्वे सत्येकवक्त्रद्विनेत्रादिमत्त्वं यद्वाऽ-  
 द्भुतमनिर्वाच्यं शं सुखं करोतीति तथा तं दृष्ट्वाऽवलोक्य संतोषवत्य उत्तरं प्रतिवचनं  
 दुः । अपिशब्देन तादृशशंकरदर्शनं निरूपणानामपि सुखजनकमासीत्किमुतोत्कृष्टानामिति  
 चितम् ॥ ५ ॥

ताभिर्दत्तमुत्तरमुदाहरति त्रिभिः—स्वत इति । वेदवाक्यं स्वतः प्रमाणमुत परतः  
 माणामिति विचारात्मिकां गिरं वाचं यत्र मण्डनाख्ये कीराणां शुकादिपक्षिणामङ्गना अपि  
 रस्थस्य नीडस्य पञ्जरादिरूपस्यान्तरे मध्ये सम्बद्ध्यनिरुद्धा गिरन्त्युच्चारयन्ति तत्तादृशं  
 ण्डनपण्डितस्यौको गृहं जानीहि ॥ ६ ॥

सुखदुःखादिफलप्रदं कर्म किंवाऽजो जन्मशून्यः सर्वशक्तिः सर्वज्ञः परमार्थेतिविचारा-  
 मकाम् । समानमन्यत् ॥ ७ ॥ [ 'अजोऽजामेकाम्' इत्यादिश्रुतेरीश्वर इत्यर्थः ।  
 त्राऽऽद्यो जैमिनीयसिद्धान्तः । अन्त्यस्तु बादरायणादिसिद्धान्त इति ध्येयम् ] ॥ ७ ॥

किंच जगद्भुवं प्रवाहरूपेण नित्यं न कदाऽप्यनीदृशं स्यात्किंवाऽभुवमनित्यं स्यादिति  
 चारात्मिकमित्यर्थः ॥ ८ ॥ [ जगदिति । 'जगद्विश्वं भुवं नित्यम्' इति माह-  
 वेदवादिमतम् । 'अभुवं कश्चितम्' इति वेदान्तिसंमतम् ] ॥ ८ ॥

पीत्वा तदुक्तीरथ तस्य गेहा-  
 द्गत्वा बहिः सद्य कवाटगुप्तम् ॥  
 दुर्वेशमालोच्य स योगशक्त्या  
 द्योमाध्वनाऽवातरदङ्गणान्तः ॥ ९ ॥  
 तदा स लेखेन्द्रानिकेतनामं  
 स्फुरन्मरुच्चञ्चलकेतनामम् ॥  
 समग्रमालोक्य मण्डनस्य  
 निवेशनं भूतलमण्डनस्य ॥ १० ॥  
 सौधाग्रसंछन्नमोवकाशं  
 प्रविश्य तत्प्राप्य कवेः सकाशम् ॥  
 विद्याविशेषात्तयशःप्रकाशं  
 ददर्श तं पद्मजसंनिकाशम् ॥ ११ ॥

ताभिर्दत्तं प्रतिवचनं श्रुत्वा भगवान्माप्यकारो यत्कृतवांस्तदाह—पीत्वा  
 दासीनामुक्तीर्वचनानि कर्णपुटेन पीत्वाऽवधार्य तस्य मण्डनस्य गेहाद्विनि-  
 रसितं दुर्वेशं दुर्घटः प्रवेशो यस्मिस्तादृशं तस्य सद्य भवनमवलोक्य स  
 शक्त्या द्योमाध्वनाऽऽकाशमार्गेणाङ्गणान्तश्चत्वरमध्येऽवातरत् ॥ ९ ॥

ततश्च यद्वृत्तं तदाह—तदेति । तदा तस्मिन्नवतरणकाले स कोट्य-  
 नस्य मूलोकाङ्कारस्य मण्डनस्य निवेशनं वासस्थानं समग्रमालोक्य दृष्ट्वा  
 विशिनष्टि—लेखा देवाः 'लेखा अदितिर्नन्दनाः' इत्यमरः । तेषां नि-  
 गृहं तस्याऽऽमेवाऽऽमा कान्तिरिव कान्तिर्यस्य तद्देवेन्द्रगृहतुल्यमित्यर्थः ।  
 वायुना चञ्चलस्य केतनस्य केतोराभा यस्मिस्तत् 'केतनं तु निमग्नमे-  
 कृत्ये च' इति मेदिनी ॥ १० ॥

सौधस्य प्रासादस्याग्रेणाग्रमागेण संछन्नं नमस्तदात्मकोऽपकरो-  
 त्प्रविश्य ऋवेर्मण्डनस्य सकाशं समीपं प्राप्य तं कविं ददर्श । कविं विदित्वा  
 विशेषात्सर्वत आधिक्यादात्तः प्राप्तो यशसः प्रकाशो यं तं पद्मजं  
 आख्यानकी वृत्तम् ॥ ११ ॥

१ क. 'तं दत्तकवाटं दुर्निवे' । ख. 'तं सकृदाटं दुर्निवे' ।



तपोमाहिघ्नैव तपोनिधानं  
 सजैमिनिं सत्यवतीतनूजम् ॥  
 यथाविधि श्राद्धविधौ निमग्नः  
 तत्पादपश्रान्यवनेजयन्तम् ॥ १२ ॥  
 तत्रान्तरिक्षादवतीर्थं योगि-  
 वर्यः समागम्य यथार्हमेव ॥  
 द्वेपायनं जैमिनिमप्युमाभ्यां  
 ताभ्यां सहर्षं प्रतिनन्दितोऽभूत् ॥ १३ ॥  
 अथ द्युमार्गादवतीर्णमन्तिके  
 मुन्योः स्थितं ज्ञानशिखोपवीतिनम् ॥  
 संन्यास्यसावित्यवगत्य सोऽभव-  
 त्प्रवृत्तिशास्त्रैकरतोऽपि कोपनः ॥ १४ ॥  
 तदाऽतिरुष्टस्य गृहाश्रमेशितु-  
 र्यतीश्वरस्यापि कुतूहलं भूतः ॥  
 क्रमात्किलैवं बुधशस्तयोस्तयोः  
 प्रश्नोत्तराण्यासुरथोत्तरोत्तरम् ॥ १५ ॥

पुनस्तं विशिनाष्टि—सत्यवत्यास्तनूजमात्मजं व्यासं जैमिनिना सह वर्तमानं तपोनिधानं  
 तपोमाहात्म्येनैव श्राद्धविधौ यथाविधि निमग्न्य तथोर्व्यासजैमिन्योः पादकमलान्यवनेजयन्तं  
 प्रसालयन्तम् । उपजातिवृत्तम् ॥ १२ ॥

एतादृशं मण्डनं दृष्ट्वा यत्कृतवांस्तदाह—तत्र तस्मिन्मण्डनगृहेऽम्बरादाकाशादवतीर्थं  
 व्यासं जैमिनिं चैव योगिश्रेष्ठो यथायोग्यं समागम्य ताभ्यां चोभाभ्यां सहर्षं यथा स्यात्त-  
 याऽभिनन्दितोऽभूत् । इन्द्रवज्रा वृत्तम् ॥ १३ ॥

अयानन्तरं स मण्डन आकाशमार्गादवतीर्णं मुन्योर्व्यासजैमिन्योरन्तिके समीपे स्थितं  
 ज्ञानमेव शिखोपवीतं चास्यास्तीति तं शिखोपवीतविर्जितमिति यावत् । असौ संन्या-  
 सीत्यवगत्य बुद्ध्या प्रवृत्तिशास्त्रैकरतोऽपि कोपनः कोपयुक्तोऽभवत् ।

‘ अक्रोधनैः शौचपरैः सततं ब्रह्मचारिभिः ।

मवितव्यं मवद्भिश्च मया च श्राद्धकर्माणि ’

इत्यादिप्रवृत्तिशास्त्रेण श्राद्धादिकर्माणि कोपस्य निषिद्धत्वात्तदभिरतन्वेन कोपायोग्योऽ-  
 पीत्यपिशब्दार्थः । उपजातिवृत्तम् ॥ १४ ॥

तदा तस्मिन्काले गृहस्थाश्रमस्थेशितुरीश्वरस्य मण्डनस्यातिक्रुद्धस्य यतीश्वरस्य च कोप-

कुतो मुण्ड्यागलान्मुण्डी पन्थास्ते पृच्छयते  
किमाह पन्थास्त्वन्माता मुण्डेत्याह तथैव हि ।  
पन्थानं त्वमपृच्छस्त्वां पन्थाः प्रत्याह मण्डन ।  
त्वन्मातेत्यत्र शब्दोऽयं न मां ब्रूयादपृच्छकम् ।

राहितस्यापि कुतूहलं कौतुकं भूतो धारयत एवं किल वक्ष्यमाणप्रकारेण कुतूहलं न  
क्रमेणोत्तरोत्तरं प्रश्नोत्तराण्यासुर्वभूवुः । वंशस्थं वृत्तम् ॥ १५ ॥ [कुतूहलं न  
धारयतः सकलदृश्यावच्छेदेनेन्द्रजालत्वानुसंधानात्तदीयास्थानिकक्रोपेऽप्यमुन्य  
कारस्येत्यर्थः ॥ १५ ॥

प्रश्नोत्तराण्युदाहरणादौ मण्डनकर्तृकं प्रश्नमुदाहरति-कुत इति । मुण्डे  
राणां कवाटैः पिहितत्वान्मुण्डी श्राद्धकर्मणि द्रष्टुमयोग्यो भवान्क्ते मार्गेण प्रश्नं कृ  
नोक्तं श्रुत्वा तद्वचनस्य किंपर्यन्तं भवान्मुण्डीत्यर्थं प्रकल्प्याऽऽह भगवान् । रापी  
र्यन्तं मुण्डी मत्प्रश्नार्थं एतेन न तुद्ध इत्यवगस्य मण्डन आह-पन्था मन्त्रेभ्यो  
पृच्छयते न तु किंपर्यन्तं भवान्मुण्डीत्येवमुक्तस्तद्वचनस्य तव पन्थानं प्रति श्रुत्वा  
इत्यर्थं प्रकल्प्याऽऽह भगवान्-किमाह । पन्थास्त्वया पृष्टः पन्थास्त्वां प्रति श्रुत्वा  
क्तवानेवं विपरीतं श्रुत्वा कुपितः सन्मण्डन आह-त्वन्मातेति । तथा कुतूहलं वि  
न्माता मुण्डेत्याह । एवमाक्रुष्टो भगवानुवाच-तथैवेति । त्वया पृष्टेन स  
त्वन्माता मुण्डेति यदुक्तं तत्तथैव हि यस्मात्पन्थानं प्रति त्वमपृच्छस्त्वां प्रश्नं कृ  
स्त्वन्माता मुण्डेत्याह । हे मण्डनेति संबोधयन्पण्डितशिरोमणेस्त्वभिदं ज्ञातुं  
सूचयति । तस्मात्त्वन्मातेत्यत्रायं त्वच्छब्दो मामप्रच्छकं न ब्रूयान्मन्त्राचको न स  
कु

‘ वक्रोक्तिः श्लेषकाकुम्यामपरार्थत्वकल्पनम् ’ ॥ १६ ॥

[आगलादित्यादि । आगलाद्बलपर्यन्तमेव मुण्डी कृतसौरोऽस्तीति  
सौरस्य यतीनां धर्मशास्त्रे निषेधप्रसिद्धेः ] ॥ १६ ॥

॥ १७ ॥ [ त्वन्मातेत्यत्र वाक्येऽयं प्रत्यक्षस्त्वच्छब्दोऽप्रच्छकं प्रश्नं कृ  
प्रति नैव ब्रूयादिति योजना । तस्मात्तत्प्रच्छकस्त्वमेव त्वन्मातेति त्वदनुदितत्वं न  
वदवाच्यो भवसीति भावः । अपृच्छकमिति त्वपपाठ एव । असाधुत्वात् ।

\* न विद्यते पृच्छा यस्येति बहुव्रीहिः । गपुस्तके तु ब्रूयादप्रच्छकमित्येव पाठोऽस्ति

१ ग. व. भुत आभय° ।



अहो पीता किमु सुरा नैव श्वेता यतः स्मर ॥

किं त्वं जानासि तद्वर्णमहं वर्णं भवान्समम् ॥ १८ ॥

मत्तो जातः कलञ्जाशी विपरीतानि भाषते ॥

सत्यं ब्रवीति पितृवस्त्वत्तो जातः कलञ्जमुक् ॥ १९ ॥

कन्यां वहसि दुर्बुद्धे गर्दमेनापि दुर्वहाम् ॥

शिखायज्ञोपवीताभ्यां कस्ते भारो भविष्यति ॥ २० ॥

न च च्छन्दोमङ्गः । ' प्रह्वाम्यां च ' इति सूत्रेण प्रादेः पूर्ववर्णस्य गुरुत्वापवादेन तदभावात् । अत एव कुमारसंभवेऽपि तथोदाजहार कालिदासः—

‘ सा मङ्गलस्नानविशुद्धगात्री गृहीतप्रद्युम्ननीयवस्त्रा ’

इति ] ॥ १७ ॥

एवमुक्तोऽतिरुष्टः सन्मण्डन आह—अहो किमु सुरा मदिरा पीता किं त्वया मद्यपानं कृतमन्यथा विपरीतभाषणं कथं स्यात् । एवमाक्रुष्टो भगवांस्तद्वचनस्य सुरा किमु पीता पीतवर्णेत्यर्थं प्रकल्प्याऽऽह—नैवेति । सुरा पीता पीतवर्णा नैव भवति यतः कारणाच्छ्वेता श्वेतवर्णा । स्वानुभूतमप्यर्थं कुतो न स्मरसीत्याशयेनाऽऽह—स्मर स्मरणं कुरु । सुरेति कवि-  
स्याठः । एवमुक्तो मण्डन आह—किमिति । तस्याः सुराया वर्णं त्वं यतिः किं जानासि तद्वर्णज्ञानं येतस्त्वत्यन्तानुचितमित्यर्थः । एवमाक्षितो भगवानुवाच—अहं वर्णं जानामि भवांस्तु रसं जानाति तथाच तद्वर्णज्ञानवानप्यहं न प्रत्यवायी त्वं तु तद्वसानुप-  
विता प्रत्यवायार्हः । ‘ न सुरां पिबेत् ’ इति निषेधेन पानस्य प्रत्यवायजनकत्वबोधनाच्च तु तद्वर्णज्ञानस्येति भावः ॥ १८ ॥

एवं विपरीतानि वचनानि श्रुत्वाऽतिरुष्टो मण्डन आह—मत्त इति । कलञ्जं विपल्लि-  
वाणेन हतस्य मृगस्य मांसं कलञ्जं न भक्षयेदिति वाक्येन निषिद्धमशितुं भोक्तुं शीलमस्येति स कलञ्जादयमक्षयमक्षणशीलो मत्त उन्मत्तो जातो यतो भवाविपरीतानि भाषते । एवमत्या-  
क्रुष्टो भगवांस्तद्वचनस्य मत्तो मत्सकाशाज्जातः कलञ्जाशी विपरीतानि भाषत इत्यर्थं प्रक-  
ल्प्याऽऽह—सत्यमिति । यथा पिता त्वं कलञ्जाशी विपरीतानि भाषसे तथा त्वत्तरु-  
त्सकाशाज्जात उत्पन्नः कलञ्जमुग्विपरीतानि ब्रवीति भाषत इति सत्यं यथार्थमे-  
वेत्यर्थः ॥ १९ ॥

एवं पुनः पुनर्विपरीतं भगवद्वाक्यं श्रुत्वा प्रकारान्तरेणाऽऽक्षिपति—कन्यामिति ।  
गर्दमेनापि दुर्वहं बोद्धुमशक्यां कन्यां वहसि तथाचातिभारभूतां कन्यां बोद्धुं समर्थस्य ते तव  
शिखायज्ञोपवीताभ्यां को भारो भविष्यति न कोऽपीत्यर्थः । स्वल्पभारभयादनल्पभारवा-  
हकस्य तत्राहो दुर्बुद्धितेति सूचयन्संशोधयति—हे दुर्बुद्ध इति ॥ २० ॥

कन्यां वहामि दुर्बुद्धे तव पित्राऽपि दुर्मरात् ॥  
 शिखायज्ञोपवीताभ्यां श्रुतेर्मारो भविष्यति ॥ २० ॥  
 त्यक्त्वा पाणिगृहीतीं स्वामशक्त्या परिरक्षणे ।  
 शिष्यपुस्तकमारेच्छोव्याख्याता ब्रह्मनिष्ठता ॥ २१ ॥  
 गुरुशुश्रूषणालस्यात्समावर्त्य गुरोः कुलात् ।  
 स्त्रियः शुश्रूषमाणस्य व्याख्याता कर्मनिष्ठता ॥ २२ ॥  
 स्थितोऽसि योपितां गर्भे तामिरेव विवर्धितः ।  
 अहो कृतघ्नता मूर्ख कथं ता एव निन्दसि ॥ २३ ॥

एवमाक्षितो भगवानपि कौतुकादाक्षेपं प्रतिक्षिपन् शिखायज्ञोपवीताभ्यां कन्यामिति । तव पित्राऽपि दुर्मरां स्त्रीभिस्तिरस्कृतेन पुनश्च तास्वैव तव पित्राऽपि दुर्बुद्धं कन्यां शिखायज्ञोपवीते विहाय वहामि यतस्तास्यां पतन्मन्त्रितान्नाहणो निर्वेदमायात् । 'यदहरेव विरजेत्तदहरेव प्रव्रजेत्' । 'ब्रह्मवनाद्वा' । 'संन्यस्य श्रवणं कुर्यात्' । 'न कर्मणा न प्रजया स्ते अमृतत्वमानशुः' । 'अथ परिव्राड्विवर्णवासा मुण्डोऽपरिग्रहः' इत्यादिश्रुतेषां स च वैदिकेनावश्यं मया वारणीयः । पाठान्तरे तु विधিনিषेधात्मिका शुचिर्त्यर्थः । अतस्तद्भारविमोक्षणाय कन्यावाहकस्य मम सुबुद्धित्वमविदित्वा स्तवाहो दुर्बुद्धिं प्रति ध्वनयन्संबोधयति—हे दुर्बुद्ध इति ॥ २१ ॥

संन्यासं विना ब्रह्मनिष्ठता न सिध्यतीति शिखायज्ञोपवीतेऽपि मया त्यक्ते भगवद्वाक्यं श्रुत्वा मण्डन आह—त्यक्त्वेति । स्वां स्त्रीयां पाणिगृहीतां त्वेव शिष्यपुस्तकमारेच्छोस्तव या ब्रह्मनिष्ठता सा व्याख्याता प्रथिता ॥ २२ ॥

एवमाक्षितस्तं प्रत्याक्षिपति—गुरुशुश्रूषण आलस्यादुरोः कुल्यत्समावर्त्य स्त्रियः शुश्रूषमाणस्य तव या कर्मनिष्ठता सा व्याख्याता ॥ २३ ॥ [ शुश्रूषमाणस्य सेवमानस्येत्यर्थः । बहुवचनं तु कविद्वयस्य बहुवचनस्य भिन्नायम् ] ॥ २३ ॥

मण्डन आह—योपितां स्त्रीणां गर्भे स्थितोऽसि तामिरेव विवर्धितं निन्दसीत्यहो हे मूर्ख तादृशस्त्रीकृतोपकारनाशकस्य तव कृतघ्नता ॥ २४ ॥



यासां स्तन्यं त्वया पीतं यासां जातोऽसि योनितः ।  
 तासु मूर्खतमं स्त्रीषु पशुवद्गमसे कथम् ॥ २५ ॥  
 वीरहृत्यामवासोऽसि वह्नीजुद्वास्य यत्नतः ।  
 आत्महृत्यामवासस्त्वमविदित्वा परं पदम् ॥ २६ ॥  
 दौवारिकान्वञ्चयित्वा कथं स्तेनवदागतः ।  
 भिक्षुभ्योऽन्नमदत्त्वा त्वं स्तेनवद्भोक्ष्यसे कथम् ॥ २७ ॥  
 कर्मकाले न संमाध्य अहं मूर्खेण संप्रति ।  
 अहो प्रकटितं ज्ञानं यतिमङ्गेन माषिणी ॥ २८ ॥

भगवानुवाच—यासां योषितां स्तन्यं, स्तनमयं पयस्त्वया पीतं यासां च योनितो  
 जातोऽसि तासु स्त्रीषु हे मूर्खतमं पशुवत्कथं गमसे ॥ २५ ॥

मण्डन आह—वीरिति । गार्हपत्याहवनीयदक्षिणारूपान्वह्नीन्यत्नतः प्रयत्नेनोद्वास्य  
 वीरस्येन्द्रस्य हृत्यामवासोऽसि । तथाच श्रुतिः—‘ वीरहा वा एष देवानां योऽग्नीजुद्वास-  
 यति ’ । एवमाक्रुष्टो भगवानुवाच—परं पदं परमात्मस्वरूपमविदित्वाऽऽत्महृत्यामवासः  
 प्राप्तः । ‘ असत्त्वेन स भवत्यसद्भ्रष्टोति चेद्वेद ’ ।

‘ असुर्या नाम ते लोका अन्धेन तमसाऽऽवृताः ।  
 तांस्ते भ्रेत्याभिगच्छन्ति ये के चाऽऽमह्नो जनाः ’ ।

‘ अन्यथा सन्तमान्मानं योऽन्यथा प्रतिपद्यते ।  
 किं तेन न कृतं पापं चौरिणाऽऽत्मापहारिणा ’ ।

इत्यादिश्रुतिस्मृतिस्मयः ॥ २६ ॥

एवं वाक्यचातुर्येण प्रतिबद्धो मण्डनः प्रकारान्तरेणाऽऽक्षिपति—दौवारिकान्द्वारपाळा-  
 न्वञ्चयित्वा चौरवत्कथमागतः । प्रत्याक्षिपति भगवान्—भिक्षुभ्योऽन्नं तेषां मागमदत्त्वा  
 स्तेनवत्कथं भोक्ष्यसे ॥ २७ [ तद्वीत्यैव तं प्रत्याचष्टे—भिक्षुभ्य इत्युत्तरार्धेन । तथा च  
 भगवानाह गीतासु—

‘ इष्टान्मोगान्हि वो देवा दास्यन्ते यज्ञभाषिताः ।  
 तैर्दत्तानप्रदायैभ्यो यो भुङ्क्ते स्तेन एव सः ’ इति ।

स्मृत्यन्तरेऽपि—

‘ यतिश्च ब्रह्मचारी च पक्वान्नस्वामिनावुषौ ।

तथोरजमदत्त्वा तु भुक्त्वा चान्द्रायणं चरेत् ’ इति ] ॥ २७ ॥

एवं प्रश्रुत्यैः पराजितो वक्तुमशक्तः सन्मण्डन आह—संप्रतीदानीं कर्मकालेऽहं  
 मूर्खेण त्वया संमाध्यो भाषणयोग्यो न भवामि । एवमुक्तो भगवानुवाच—यतौ पाठ-

१ ग. प. ‘सि पातोऽसि । त’ । २ ग. च. ‘संगत’ ।

यतिमङ्गे प्रवृत्तस्य यतिमङ्गो न दोषमाह ।  
 यतिमङ्गे प्रवृत्तस्य पञ्चम्यन्तं समस्यताम् ॥ २९ ॥  
 क ब्रह्म क च दुर्मेधाः क संन्यासः क वा कलिः ।  
 स्वाद्वन्नभक्षकामेण वेपोऽयं योगिनां धृतः ॥ ३० ॥  
 क स्वर्गः क दुराचारः कामिहोत्रं क वा कलिः ।  
 मन्ये मैथुनकामेन वेपोऽयं कर्मिणां धृतः ॥ ३१ ॥  
 इत्यादिदुर्वाक्यगणं ब्रुवाणे  
 रोषेण साहंकृतिविश्वरूपे ॥  
 श्रीशंकरे वक्तारि तस्य तस्यो-  
 त्तरं च कौतूहलतश्च चारु ॥ ३२ ॥

विच्छेदे भङ्गेन भेदेन विसंधिना मापणकर्त्रा त्वयाऽहो ज्ञानं प्रकीर्तय  
 [ यतीति । यतावनुष्टुप्श्लोकच्छन्दःपाठविरामस्थल इत्यर्थः । यो यत्नः कः  
 संमाप्य अहमित्यत्र न संमाप्योऽहमिति व्याकरणासिद्धं संधिमविधाय कालं  
 विसर्गलोपलक्षणं तद्विरुद्धत्वेन विसंध्याख्यदोषदुष्टत्वात्काव्यनाशस्तेन द्वयोः  
 मापिणा मापणशीलेन त्वया ] ॥ २८ ॥

मण्डन आह—यतेस्तव भङ्गे प्रवृत्तस्य मम तत्सूचको यतिमङ्गो न दोषः  
 न भवतीत्यर्थः । एवमुक्तो भगवानुवाच—यतिमङ्गे प्रवृत्तस्येत्यत्र यतेः सत्त्वं  
 पञ्चम्यन्तं समस्यतां न तु पष्ठम्यन्तं तथाच यतेः सकाशाद्भङ्गे नयविषये ही-  
 यतिमङ्गो दोषमात्रं भवतीति त्वद्वाक्यार्थः ॥ २९ ॥

मण्डन आह—क्रेति ॥ ३० ॥

भगवानुवाच—क स्वर्ग इति ॥ ३१ ॥

उपसंहरति—इत्यादिदुर्वाक्यगणं साहंकृतिविश्वरूपे रोषेण ब्रुवाणे श्रीशंकरे  
 तस्य वचनस्योत्तरं चारु सुन्दरं कौतुकादेव न तु कोपाद्वक्तारि सति तं मण्डनं यते  
 दिति परेणान्वयः । आदिपदेन—

“ किं जडो जडता देहे भौतिके न चिदात्मनि ।  
 किमभारग्योऽसि यत्तर्च्यारहितोऽभारग्य उच्यते ।  
 किं दूषकोऽसि पापेन दूषितो जायते नरः ।  
 चौरैरुपाश्रितः किं त्वं स तु षड्वर्गपीडितः ।  
 अप्रार्थितः किमर्थं त्वं समायातो गृहे मम ।  
 तव भारग्यवशाद्विष्णुरहमत्र समागतः ” ।



तं मण्डनं सस्मितजैमिनीक्षितं  
 व्यासोऽब्रवीज्जल्पसि वत्स दुर्वचः ॥  
 आचारणा नेयमनिन्दितात्मनां  
 ज्ञातात्मतत्त्वं यमिनं धुतैपणम् ॥ ३३ ॥  
 अभ्यागतोऽसौ स्वयमेव विष्णु-  
 रित्येव मत्वाऽऽशु निमन्त्रय त्वम् ॥  
 इत्याश्रवं ज्ञातविधिं प्रतीतं  
 सुध्यग्रणीः साध्वशिपन्मुनिस्तम् ॥ ३४ ॥  
 अथोपसंसृष्ट्य जलं स शान्तः  
 ससंभ्रमं मण्डनपण्डितोऽपि ॥  
 व्यासाज्ञया शास्त्रविदर्चयित्वा  
 न्यमन्त्रयद्भैक्ष्यकृते महर्षिम् ॥ ३५ ॥

इत्यादिवाक्यजातं ग्राह्यम् । उपजातिवृत्तम् ॥ ३२ ॥ [ सेति । अहंकृत्याऽभिमा-  
 नेन सहितं यथा स्यात्तथेति क्रियाविशेषणामिदम् ] ॥ ३२ ॥

सस्मितेन जैमिनिनेक्षितं तं मण्डनं व्यास उवाच हे वत्स ज्ञातं साक्षात्कृतमात्मतत्त्वं  
 येन तं धृता विगताः पुत्रदारलोकैषणा यस्मात्तं यमिनं प्रति यदुर्वचो जल्पसीयमनिन्दिता-  
 त्मनामाचारणाऽऽचारो न भवति । इन्द्रवंशा वृत्तम् ॥ ३३ ॥ [ हे वत्स । एतेनानुकम्प-  
 यैवाहं ब्रवीमि न तु पक्षपातेनेति द्योत्येत ] ॥ ३३ ॥

तथाचानिन्दितात्मा त्वमेवं कर्तुं योग्योऽसीत्याह—असौ यतिः स्वयमेव विष्णुरागत  
 इति मत्वा ज्ञातात्मतत्त्वं धुतैपणं यमिनमिममाशु शीघ्रं त्वं निमन्त्रयेत्येवंप्रकारेणाऽऽश्रवं  
 वचनस्थितम् ।

‘आश्रवोऽङ्गीकृतौ क्लेशेनान्यवद्वचनस्थिते’

इति मेदिनी । ज्ञातविधिं प्रतीतं प्रख्यातं तं मण्डनं सुध्यग्रणीर्मुनिर्ग्यासः साधु यथा  
 स्यात्तथाऽशिपच्छिज्ञं कृतवान् । इन्द्रवज्रा वृत्तम् ॥ ३४ ॥

अप्यव्यासकृतशिक्षानन्तरं स मण्डनपण्डितोऽपि शान्तः सञ्जलमुपसंपृष्ट्याऽऽश्चमना-  
 दिकं कृत्वा व्यासाज्ञया स्वयं च शास्त्रविन्महर्षिं शंकराचार्यमर्चयित्वा भैक्ष्यकृते भैक्ष्यार्थं  
 न्यमन्त्रयत् । उपजातिवृत्तम् ॥ ३५ ॥

स चाब्रवीत्सौम्य विवादमिक्षा-  
 मिच्छन्मवत्संनिधिमागतोऽस्मि ॥  
 साऽन्योन्यशिष्यत्वपणा प्रदेया  
 नास्त्यादरः प्राकृतमक्तमैक्ष्ये ॥ ३६ ॥  
 मम न किञ्चिदपि ध्रुवमीप्सितं  
 श्रुतिशिरःपथविस्तृतिमन्तरा ॥  
 अवहितेन मखेष्वाधीरितः  
 स भवता भवतापहिमद्युतिः ३७ ॥  
 जगति संप्रति ते प्रथयाम्यहं  
 समभिभूय समस्तविवादिनम् ॥  
 त्वमपि संश्रय मे मतमुत्तमं  
 विगद वा वद वाऽस्मि जितास्त्विति ॥ ३८ ॥

एवं भैक्ष्यकृते मण्डनेन निमन्त्रितो महर्षिः किमुक्तवानित्यत आह—॥ ३६ ॥  
 वाद्वे सौम्य प्रियदर्शन विवादमिक्षामिच्छन्मवत्संनिधिं तव समीपमागतोऽस्मि ।  
 वादमिक्षाऽन्योन्यशिष्यत्वपणा प्रदेया प्राकृतान्नमैक्ष्ये तु ममाऽऽदरो नास्ति ॥ ३६ ॥  
 सौम्य प्रियदर्शनेति मण्डनं प्रति संबोधनम् । एतेन श्वेतकेतुं प्रत्युद्वाहकेनेत्यतः  
 विद्यामुपदेष्टुमेव मयाऽयमुपक्रमः कृत इति द्योत्यते ] ॥ ३६ ॥

ननु

‘वादावादास्त्यजेत्संकीर्णं पक्षं केचनाऽऽश्रयेत्’

इति संन्यासिनस्तव निषिद्धां वादमिक्षां कथं याचस इति चेत्तत्राऽऽह—  
 शिरसां वेदान्तानां पैथो मार्गस्य विस्तृतिं विस्तारं विना मम किञ्चिदपि ध्रुवमीप्सितं  
 समिष्टं न भवति तथाच स्वख्यात्याद्यर्थं वादाद्याश्रयणनिषेधपरमुदाहृतवाक्यं वद  
 नवादाश्रयणनिषेधपरम् । एतादृशवादस्य लोकोपकारकत्वात् । पन्था मय एव  
 संसारसंबन्ध्याप्यात्मिकाधिदैविकाधिभौतिकलक्षणं दुःखमिति वा । तस्य  
 औष्ण्यनिवृत्तिपूर्वकशैत्यजनकाहिमश्रुतिवाज्जिह्वलदुःखानिवृत्तिपूर्वकपरमानन्दमिति  
 मखेषु यज्ञेष्वाहितेन सावधानेन भवताऽवधीरितस्तिरस्कृतः । इतर्विकल्पितं कृतं  
 अतो यो वेदान्तमार्गो भवदादिभिरवधीरितस्तमहं समस्तविवादिनं  
 स्फुट्य जगति प्रथयामि सर्वोत्कृष्टत्वेन प्रकटी करोमि । तस्मात्तवमि वेद

१ ग. 'वीत्सौम्य । २ ग. सौम्य । ३ क पन्था मार्गस्तस्य ४ ग 'स्त' ।



इति यतिप्रवरस्य निशम्य त-  
 द्वचनमर्थवदागतविस्मयः ॥  
 परिमवेन नवेन महापशाः  
 स निजगौ निजगौरवमास्थितः ॥ ३९ ॥  
 अपि सहस्रमुखे फणिनामके  
 न विजितस्त्विजिः जातु फणत्पयम् ॥  
 न च विहाय मतं श्रुतिसंमतं  
 मुनिमते निपतेत्परिकल्पिते । ४० ॥  
 अपि कदाचिदुद्देष्यति कोविदः  
 सरसवादकथाऽपि मविष्यति ॥  
 इति कुतूहलिनो मम सर्वदा  
 जयमहोऽयमहो स्वयमागतः ॥ ४१ ॥  
 भवतु संप्रति वाक्कथाऽऽवयोः  
 फलतु पुष्कलशास्त्रपरिश्रमः ॥  
 उपनता स्वयमेव न गृह्यते  
 नवमुधा वसुधावसथेन किम् ॥ ४२ ॥

सिद्धान्तत्वादुत्तमं संश्रय विवाद वा यद्वा विवादं कुरु जितस्त्विति जितोऽस्मीत्येवं वा.  
 नद ॥ ३८ ॥

इति यतिप्रवरस्य तत्तादृशमर्थवद्वचोऽर्पयुक्तं वचनं निशम्य श्रुत्वा नवेनापूर्वेण परि-  
 मवेन तिरस्कारेणाऽऽगतविस्मयः प्राप्तविस्मयः स मण्डनो निजगौरवमास्थितो निजगौ-  
 रवात् ॥ ३९ ॥

सहस्रमुखे फणिनामके शेषनागे सत्यप्ययं मण्डनो जातु कदाचिद्विजित इति तु न  
 फणति नैव वदत्यतोऽयं वेदसंमतं मतं विहाय परिकल्पिते मुनेर्न्यासस्य तव वा मेत, न च  
 निपतेत् ॥ ४० ॥ [ सहस्रेति । सहस्राननेऽपि जलरति सतीत्यर्थः ] ॥ ४० ॥

इदं तु मदमिलितमेव सिद्धमित्याशयेनाऽऽह—अपि कदाचित्कथन कोविदः पण्डित  
 उद्देष्यति रसेन सहिता सरसा सा चासौ वादकया च साऽपि कदाचिद्भविष्यतीति कुतूह-  
 लिनो ममाहो अथायं जयमहो जयोत्सवः स्वयमागतः ॥ ४१ ॥

तस्मात्संप्रतिदानीमावयोर्वादकया भवतु जायमानया च वादकयया शास्त्रपरिश्रमः फलतु  
 सफलो भवतु । बहुकालमारभ्याभिलाषारभदाऽमृततुल्या वादकया ग्रहीतुं योग्यैवेत्याशये-  
 नाऽऽह—स्वयमेवोपनता समीपमागता नवमुधा नवीनाऽननुमृतपूर्वा मुधा वसुधाभवनेन  
 भूमिनिवासिना मत्सेन किं न गृह्यतेऽपि तु गृह्यत एवेत्यर्थः ॥ ४२ ॥

अयमहं यमहन्तुरपि स्वयं  
 शमयिता मयि तावकसद्विराम् ॥  
 सुकलहं कलहंसकलामृतां  
 दिश सुधांशुसुधामलंसत्तनो ॥ ४३ ॥  
 अपि तु दुर्हृदयस्मयकानन-  
 क्षतिकठोरकुठारधुरंधरा ॥  
 न पटुता मम ते श्रवणान्तिकं  
 ननु गताऽनुगताखिलदर्शना ॥ ४४ ॥  
 अत्यल्पमेतद्भवतेरितं मुने  
 भैक्ष्यं प्रकुर्वे यदि वाददित्सुता ॥  
 गतोद्यमोऽहं श्रुतवादवार्तया  
 चिरेप्सितेयं वदिता न कश्चन ॥ ४५ ॥

स्वगौरवं द्योतयन्स्वस्मिन्वादात्मकं सुकलहं प्रार्थयते—अयमहं यमहन्तुरपि शमयिता मयि तावकसद्विराम् । निरीश्वरवादिभीमांसकत्वादीश्वरो नास्तीति स्थापनेन तस्यापि स्वयं शमयिता मयि तावकसद्विराम् । कलहंसानां कला विभ्रतीति तास्तासां कलहंसकलामृतां तावकसद्विराम् । एतस्मिन्योग्योऽसीति सूचयन्संबोधयति—सुधांशुसुधामलंसत्तनो इति ॥ ४३ ॥ [ कलहंसानां कला विभ्रतीति तास्तासां कलहंसकलामृतां तावकसद्विराम् । तनूर्यस्य तस्य संबोधनं हे सुधांशुसुधामलंसत्तनो इति ॥ ४३ ॥ ] कलहंसानां कला विभ्रतीति तास्तासां कलहंसकलामृतां तावकसद्विराम् । हंसानामतिमधुरध्वनिशालिराजहंसानां ये कला अन्यक्तमधुरध्वनयस्तानां सत्यं तथा तासामित्यर्थः ] ॥ ४३ ॥

मम वाक्तातुर्यमज्ञात्वा मया सह वादमिच्छसीति सूचयन्नाह—अपि यमहन्तुरपि शमयिता मयि तावकसद्विराम् । स्मयो गर्व एव काननं वनं तस्य क्षतौ छेदने कठोरकुठारधुरंधरा कठोरकुठारधुरंधरा । न्यनुसृत्यान्वाखिलदर्शनानि सर्वशास्त्राणि ययाऽनुगतान्यनुसृत्यान्वाखिलदर्शनानि । वैवविधा मम पटुता चातुरी ननु निश्चयेन ते तव श्रवणस्य कर्णस्थान्तिकं न प्राप्ता यतो मत्तो वादभिसां याचस इत्यर्थः ॥ ४४ ॥

किंच । अत्यल्पमिति । हे मुने यदि तव वाददित्सुता वाददानेच्छुता । भैक्ष्यं प्रकुर्वे इत्येतद्भवताऽत्यल्पमीरितं कथितं यतोऽहं श्रुता या च । याचनां विनैव वादं कर्तुं गतोद्यमः प्राप्सोद्यमः । इदं कुत इत्यत आह । वादवार्ता चिरेप्सिता चिरकालादासुभिष्टा । तर्हि किमिति केनचिद्वादी । तत्राऽऽह—वदिता वादकर्ता न कश्चन कोऽपि न मिलित इत्यर्थः । ॥ ४५ ॥ [ अहं श्रुतवादवार्तयैव गतोद्यमो गतो नष्ट उद्यम इत्यन्वयः ]



वादं करिष्यामि न संदिहेऽत्र  
 जयाजयौ नौ वदिता न कश्चित् ।  
 न कण्ठशोषैकफलो विवादो  
 मिथो जिगीषू कुरुतस्तु वादम् ॥ ४६ ॥  
 वादे हि वादिप्रतिवादिनौ द्वौ  
 विपक्षपक्षग्रहणं विधत्तः ॥  
 का नौ प्रतिज्ञा वदतोश्च तस्यां  
 किं मानमिष्टं वद कः स्वभावः ॥ ४७ ॥  
 कः पार्णिकोऽहं गृहभेधिसत्तम-  
 स्त्वं भिक्षुराजो वदतामनुत्तमः ॥  
 जयाजयौ नौ सपणौ विधीयतां  
 ततः परं साधु वदाव सुस्मितौ ॥ ४८ ॥  
 अद्यातिधन्योऽस्मि यदार्थपादो  
 मया सद्वाभ्यर्थयते विवादम् ॥  
 मविष्यते वादकथाऽपरेद्यु-  
 र्माध्याह्निकं संप्रति कर्म कुर्याम् ॥ ४९ ॥

तथा सकलशब्दब्रह्मैकमनननिष्ठोऽस्मीत्यर्थः । तत्र हेतुः—चिरेत्यादि । यद्वा श्रुतवाद-  
 वार्तयैवाहमद्य मोहं छाछस्यं गतः प्राप्त इत्यर्थः ] ॥ ४९ ॥

वादं करिष्याम्यत्र वादकरणे न संदिहे संदिहं न करोमि परं तु नावावयोर्जयाजयावयं  
 जयं प्राप्तोऽयं तु पराजयमिति वदिता कश्चिन्मध्यस्थो न भवति । माऽस्त्विति चेन्नैत्याह—  
 यत आवयोर्विवादः कण्ठस्य शोष एवैकं फलं यस्य स कण्ठशोषैकफलो न भवति । तु-  
 शब्दो ह्यर्थः । हि यस्मात्परस्परं विजिगीषू विवादं कुरुतोऽत इत्यर्थः ॥ ४६ ॥

वादरीतिं दर्शयति—हि यस्माद्वादे वादिप्रतिवादिनौ द्वौ विपक्षपक्षयोर्ग्रहणं विधत्त इति  
 रीतिस्तस्मान्नावावयोर्विवादतोः प्रतिज्ञा का तस्यां प्रतिज्ञायां मानं प्रमाणं किमिष्टं स्वभावः  
 स्वीयो भावोऽभिप्रायः ॥ ४७ ॥

कः पार्णिकः समीपस्थो मध्यस्थः क इति सर्वं वद किंचाहं गृहभेधिसत्तमस्त्वं तु  
 वदतामनुत्तमो भिक्षुराजस्तस्मादादौ नौ जयाजयौ सपणौ विधीयतां ततः परं द्वावपि  
 सुस्मितौ वदाव वादं करवाव ॥ ४८ ॥

एवं प्रागल्भ्यपूर्वकमुक्त्वा नम्रतापूर्वकमाह—अद्याहमतिधन्योऽस्मि यद्यस्मादार्थपादो  
 भवान्मया सह विवादमभ्यर्थयते प्रार्थयते ॥ ४९ ॥

तथेति सूक्ते स्मितशंकरेण  
 मविष्यते वादकथा श्व एव ॥  
 तत्साक्षिभावं व्रजतं मुनीन्द्रा-  
 वित्यर्थयद्वादरिजैमिनी सः ॥ ५० ॥  
 विधाय भार्यां विदुषीं सदस्यां  
 विधीयतां वादकथा सुधीन्द्र ॥  
 इत्थं सरस्वत्यवतारताज्ञौ  
 तद्धर्मपत्न्यास्तमभाषिताताम् ॥ ५१ ॥  
 अथानुमोद्याभिहितं मुनिभ्यां  
 स मण्डनार्यः प्रकृतं चिकीर्षुः ॥  
 आनर्च दैवोपगतान्मुनीन्द्रा-  
 नग्रीनिव त्रीन्मुनिशेखरांस्तान् ॥ ५२ ॥

वादकथा श्व एव मविष्यत इति तथैव स्मितयुक्तेन शंकरेण सुपूके  
 तस्य विवादस्य साक्षिभावं व्रजतमिति व्यासजैमिनी स मण्डनः प्रार्थयत् ॥ ५० ॥

तस्य मण्डनस्य धर्मपत्न्याः सरस्वत्यवतारताज्ञाभियं सरस्वत्यवतार-  
 सुधीन्द्र विदुषीं भार्यां सदस्यां विधाय वादकथा विधीयतामित्यनेन प्रकारेण  
 विषातामुक्तवन्तौ ॥ ५१ ॥

मुनिभ्यां व्यासजैमिनिभ्याम् ॥ ५२ ॥ [ मुनिशेखरानिति । शंकरा-  
 र्थमभिविशेषणमेव कर्तव्यम् । मुनीनां मननकर्मनिष्ठानां शेखरा इव पूज्यते  
 स्तानित्यर्थः । तथा मुनीन्द्रपदप्रतिपादितव्यासजैमिनिश्रीशंकराचार्याणामपि शि-  
 लंकारादिसिद्ध्यर्थं मुनिशेखरानिति पौनरुक्त्यप्रशामकव्युत्पत्त्यन्तरेण कार्यं शेष-  
 मुनयोऽद्वैतब्रह्ममात्रमननशीलाः शेखरा इव शिरोधार्यत्वेन चितितन्मात्रेण तस्मि-  
 त्यौडुलोमिरिति ब्रह्मसूत्रचरमचरणे संलिखितसिद्धान्तसंमत्यादिना पूज-  
 मुनीनां मननशीलप्रणतमुमुक्षूणां प्रणामकाले शेखरास्तदधिकरणीभूताः  
 मुनयोऽत एव शेखराः शिरोधार्याश्चेति । एवं मुनीन्द्रानित्यभिविशेष्यमपि  
 श्रुतिमननशीलानां कर्मकाले पूज्यास्तान् । तद्वन्मुनयः श्रुतिमननशीला  
 कल्पान्तरे येभ्यस्ते तान् । एवं मुनयः श्रुतिमननशीला एवेन्द्रा इन्द्र-  
 येभ्यस्ते तान् । एवमन्यदपि यथोक्तदिशा व्युत्पत्तिजातमूहमाविमत्सरे-  
 नेत्युपरम्यत इति दिक् ] ॥ ५२ ॥



मुक्त्वोपविष्टस्य मुनित्रयस्य  
 अमापनोवाय तदीयाशिष्यौ ॥  
 अतिष्ठतां पार्श्वगतौ बटू द्वौ  
 सचामरौ बीजनमाचरन्तौ ॥ ५३ ॥  
 अथ क्रियान्ते किल सूपविष्टा-  
 स्त्रय्यन्तवेद्यार्थविदस्त्रयोऽमी ॥  
 अमन्त्रयंश्चारु परस्परं ते  
 मुहूर्तमात्रं किमपि प्रहृष्टाः ॥ ५४ ॥  
 तेषां द्विजेन्द्रालयनिर्गताना-  
 मदर्शनं जग्मतुरक्षसा द्वौ ॥  
 रेवातटे रम्यकदम्बसाले  
 देवालयेऽवस्थितवांस्तृतीयः ॥ ५५ ॥  
 इति स यतिवरेण्यो देवयोगाद्गुरूणा-  
 मितरजनदुरापं दर्शनं प्राप्य हृष्टः ॥  
 तदुदितवचनानि श्रावयन्नात्मशिष्या-  
 ननयदमृततुल्यान्यात्मवित्तां त्रियामाम् ॥ ५६ ॥

बीजनं चामरसंचालनमाचरन्तौ स्थितवन्तौ ॥ ५२ ॥

ऋग्यजुःसामाख्यवेदत्रय्या अन्त उपनिषद्भागस्तेन तत्र वा वेद्यमर्थं परमपुरुषार्थभूतं पर-  
 आत्मानं जानन्तीति त्रय्यन्तवेद्यार्थविदोऽमी त्रयो व्यासजैर्मिनिशंकराः क्रियायाः पूर्वोक्ताया  
 अन्ते सूपविष्टाः परस्परं प्रहृष्टास्ते मुहूर्तमात्रं चारु किमप्यमन्त्रयन् ॥ ५४ ॥

द्विजेन्द्रस्य मण्डनस्य गृहानिर्गतानां मध्ये द्वौ व्यासजैर्मिनी शीघ्रमदर्शनं प्राप्तुस्तृतीयः  
 शंकराचार्यो रेवाया नर्मदायास्तटे रम्याः कदम्बाः सालाश्च यस्मिंस्तस्मिन्स्थिते देवालयेऽव-  
 स्थितवान् ॥ ५५ ॥

इत्येवंप्रकारेण यतिश्रेष्ठो गुरूणामिति बहुवचनमादरार्थं व्यासजैर्मिन्योर्दर्शनमितरजनैः  
 प्रामुशक्यं देवयोगात्प्राप्य हृष्टस्तैर्गुरुभिरुदितानि वचनान्यमृततुल्यानि स्वशिष्यान्श्रावय-  
 तां त्रियामां रात्रिमात्मविदनयत् । मौलिनी वृत्तम् ॥ ५६ ॥

१ क. 'गतावपुद्धी स' । २ क. 'रपू' ।

प्रातः शोणसरोजवान्धवरुचिप्रद्योतिते व्योम  
 मख्यातः स विधाय कर्म नियतं प्रज्ञावताम  
 साकं शिष्यवरैः प्रपद्य सदनं सन्मण्डितं वा  
 वादायोपविवेश पण्डितसमामध्ये मुनिर्धेयति  
 ततः समादिश्य सदस्यतायां  
 सधर्मिणीं मण्डनपण्डितोऽपि ॥  
 स शारदां नाम समस्तविद्या-  
 विशारदां वादसमुत्सुकोऽभूत् ॥ ५८ ॥  
 पत्या नियुक्ता पतिदेवता सा  
 सदस्यभावे सुदती चकाशे ॥  
 तयोर्विवेक्तुं श्रुततारतम्यं  
 समागता संसदि भारतीव ॥ ५९ ॥  
 प्रवृद्धवादोत्सुकतां तदीयां  
 विज्ञाय विज्ञः प्रथमं यतीन्द्रः ॥  
 परावरज्ञः स परावरैक्य-  
 परां प्रतिज्ञामकरोत्स्वकीयाम् ॥ ६० ॥

प्रातःकाले शोणसरोजानां रक्तकमलानां बान्धवस्य सूर्यस्य रुचा कल  
 व्योमन्याकाशे सति स यतिप्रवरः प्रज्ञावतामग्रणीर्नियतं नित्यं कर्म ज्ञानादि  
 साकं मण्डनस्येदं माण्डनं सदनं भवनं सद्भिर्मण्डितं प्रपद्य प्राप्य व्योम  
 ध्येयविन्मुनिः पण्डितसमामध्ये वादायोपविवेश । पाठान्तरे तु मण्डनं प्रति  
 शार्दूलविक्रीडितं वृत्तम् ॥ ५७ ॥ [ शोणपदं सरोजबान्धवेन सूर्यस्य रुचा  
 ॥ ५७ ॥

ततः समामध्ये वादार्थं यतेरुपवेशनस्यानन्तरं स मण्डनपण्डितोऽपि स  
 शारदां सरस्वतीं नाम प्रसिद्धां समस्ताविद्यासु विशारदां कुशलां सदस्यतायां  
 समादिश्य वादं प्रति समुत्सुकः सम्यगुत्कण्ठितोऽभूत् । उपेन्द्रवज्रा वृत्त-  
 सा शारदा पतिदेवता सुष्ठु दन्तवती सदस्यभावे पत्या नियुक्ता चकाशे  
 श्रुतस्य तारतम्यं विवेक्तुं समागता संसदि भारतीव ॥ ५९ ॥ [ मुनिर्धेय-  
 स्मितशालिन्व तस्यां सुच्यते ] ॥ ५९ ॥

तदनन्तरं भगवान्माध्यकारः किं कृतवानित्यपेक्षायामाह—



ब्रह्मेकं परमार्थसच्चिदमलं विश्वप्रपञ्चात्मना  
 शुक्ती रूप्यपरात्मनेव बहलाज्ञानावृतं भासते ॥  
 तज्ज्ञानाग्निखिलप्रपञ्चनिलया स्वात्मव्यवस्था परं  
 निर्वाणं जनिमुक्तमभ्युपगतं मानं श्रुतेर्मस्तकम् ॥ ६१ ॥  
 बाढं जये यदि पराजयभागहं स्यां  
 संन्यासमङ्ग परिहृत्य कपार्थंचेलम् ॥  
 शुक्लं वसीय वसनं द्वयभारतीयं  
 वादे जयाजयफलप्रतिदीपिकाऽस्तु ॥ ६२ ॥  
 इत्थं प्रतिज्ञां कृतवत्युदारां  
 श्रीशंकरे भिक्षुवरे स्वकीयाम् ॥  
 स विश्वरूपो गृहमेधिवर्य-  
 श्वक्रे प्रतिज्ञां स्वमतप्रतिष्ठाम् ॥ ६३ ॥

वादेऽस्मुक्ता तां विज्ञाय विज्ञैः पराभिप्रायज्ञः परं कारणमवरं कार्यं यद्वा परं भविष्यमवरं  
 भूतं ते परावरे जानातीति परावरज्ञो यद्वा परे ब्रह्मादयोऽवरे यस्मात्तं परमात्मानं जानातीति  
 तथा परावरावीशजीवावभेदेन जानातीति वा । अत एतादृशः स २तीन्द्रः प्रथमं परावरयो-  
 रीशजीवयोरैक्यपरां स्वकीयां प्रतिज्ञामकरोत् ॥ ६० ॥

तामेवोदाहरति—ब्रह्मेकं परमार्थसच्चिदमलं बहलेन निबिडेनानादिसिद्धेनाज्ञानेनाऽऽवृतं  
 सत्सकलप्रपञ्चात्मना भासते शुक्तिर्यथा रूप्यपरात्मना रूप्यात्मकपरस्वरूपेण भासते तद्वत्तस्य  
 परावरेक्यस्य ज्ञानाग्निखिलप्रपञ्चस्य नितरां कारणेनाज्ञानेन सह लयो बाधो यस्यामेवंविधा  
 या स्वात्मनि व्यवस्था व्यवस्थितिः सा परं निर्वाणं जनिमुक्तं जन्मविनिर्मुक्तमभ्युपगतमस्यां  
 प्रतिज्ञायां प्रमाणं श्रुतेर्मस्तकं वेदान्ताः प्रमाणमिष्टम् । तथाच श्रुतेर्मस्तकम्—‘ एकमेवा-  
 द्वितीयम् ’ ‘ सत्यं ज्ञानमनन्तम् ’ । ‘ विज्ञानमानन्दं ब्रह्म ’ । ‘ सर्वं खल्विदं ब्रह्म ’ ।  
 ‘ वाचारम्भणं विकारो नामधेयं मृत्तिकेत्येव सत्यम् ’ ‘ तरति शोकमात्मवित् ’ ‘ तत्र  
 को मोहः कः शोक एकत्वमनुपश्यतः ’ । ‘ ब्रह्म वेद ब्रह्मैव भवति ’ ‘ न स पुनरावर्तते  
 न स पुनरावर्तते ’ इत्यादि । शार्दूलविक्रीडितं वृत्तम् ॥ ६१ ॥

तत्र पणं दर्शयति—बाढमिति । दृढेऽप्यस्मज्जये यदि पराजयभागहं स्यां तर्ह्यङ्ग हे  
 मण्डन कपायवस्त्रं संन्यासं परित्यज्य शुक्लं वस्त्रं वसीयाऽऽच्छादनार्थमङ्गी कुर्यां क्रियमाणे  
 वादे जयाजयफलस्य प्रतिदीपिकेयमुभयभारत्यस्तु । वसन्तातिलका वृत्तम् ॥ ६२ ॥

विश्वरूपो मण्डनः स्वमते प्रतिष्ठा यस्यास्तथाभूनां प्रतिज्ञाम् । उपजातिवृत्तम् ॥ ६३ ॥

वेदान्ता न प्रमाणं चितिवपुषि पदे तत्र संगत्ययोग-  
त्पूर्वो भागः प्रमाणं पदचयगमिते कार्यवस्तुन्यशेषे ॥  
शब्दानां कार्यमात्रं प्रति समधिगता शक्तिरभ्युन्नतानां  
कर्मभ्यो मुक्तिरिष्टा तदिह तनुमृतामाऽऽयुषः स्यात्संज्ञा-  
वादे कृतेऽस्मिन्नपि मे जयान्य-  
स्त्वयोदितात्स्याद्विपरीतभावः ॥  
येयं त्वयाऽभूद्भविता प्रसाक्ष्ये  
जानाति चेत्सा भविता वधूमे ॥ ६५ ॥  
जेतुः पराजित इहाऽऽश्रममाददीते-  
त्येतौ मिथः कृतपणौ यतिविश्वरूपौ ॥  
अम्बामुदारधिपणामभिषिच्य साक्ष्ये  
जल्पं वितेनतुरथो जयदत्तदृष्टी ॥ ६६ ॥

मण्डनकृतां प्रतिज्ञामुदाहरति—वेदान्ता इति । चितिवपुषि चित्तस्य  
तस्मिन् वेदान्ताः प्रमाणं न भवन्ति तत्र चिद्रूपे सिद्धे वस्तुनि कार्यानिवृत्ते संज्ञे-  
गौद्वेदान्तेभ्यः पूर्वो भागः पदचयेन पदसमुदायात्मकेन वाक्येन गमिते बोधिसंज्ञे  
स्तुनि प्रमाणमभ्युन्नतानां प्रसिद्धानां घटमानयेत्यादिकानां शब्दानां कार्यमात्रं  
समधिगता कर्मभ्यश्च मुक्तिरिष्टाऽभिमतता तत्कर्मैहारिमैल्लोके तनुमृतां देहभूतां  
युषो जीवनस्य समाप्तेः समाप्तिपर्यन्तमिष्टं स्यात् 'यावज्जीवमग्निहोत्रं जुष-  
वचनात् । समाप्तिरिति पाठे तु तत्तस्मादिहास्मिन्कर्मणि तनुमृतामायुषः समा-  
व्याख्येयम् । त्वग्धरा वृत्तम् ॥ ६४ ॥ [ तदिह तनुमृतामिति मन्त्रपरिच्छेदे  
प्युत्वेति । कर्मभ्य इत्यपि काकाक्षिवदायुष इत्यत्रापि संबध्यते ] ॥ ६४ ॥  
पणं दर्शयति—अस्मिन्वादे कृते सति यदि मे जयादन्यः परानयः स्यात्  
तात्त्वदुक्ताद्विपरीतभावः शुक्लवसनं गृहाश्रमं विहाय कपायंबलपरिधानं स्यादेव  
प्रसाक्ष्ये त्वया कैलिपताऽभूत्सैवेयं वधूमे जानाति चेत्प्रसाक्ष्ये भविता  
वृत्तम् ॥ ६५ ॥

इहास्यां सभायां वादे वा पराजितो जेतुराश्रममङ्गी कुर्यादिति कृतपणौ कृत-  
रभुद्धिमन्वां सरस्वती साक्ष्येऽभिषिच्ययो अनन्तरं जये दत्ता स्थापिता इति  
जल्पं विजिगीषुकर्यां वितेनतुर्विस्तारितवन्तावित्यर्थः । वसन्तातिवृत्ता वृत्तम् ॥

१ ग उंबामु' । २ ख. प. 'गात्संगतिग्रहामावादे' । ३ क. 'सः कविः'  
मम वधूर्भारती जा' । ५ क. 'मे प्र' । ६ क. 'ये भविता भ' । ७ ग. 'दितुं'



आवश्यकं परिसमाप्य दिने दिने तौ  
 वादं समं व्यतनुतां किल सर्ववेदौ ॥  
 एवं विजेतुमनसोरुपविष्टयोस्तां  
 मालां गले न्यधित सोभयभारतीयम् ॥ ६७ ॥  
 माला यदा मलिनभावमुपैति कण्ठे  
 यस्यापि तस्य विजयेतरनिश्चयः स्यात् ॥  
 उक्त्वा गृहं गतवती गृहकर्मसक्ता  
 भिक्षाशने पि चरितुं गृहिमस्करिभ्याम् ॥ ६८ ॥  
 अन्योन्यसंजयफले विहितादौ तौ  
 वादं विवादपरिनिर्णयमातनिष्टाम् ॥  
 ब्रह्मादयः सुरवरा अपि वाहनस्थाः  
 श्रोतुं तदीयसदनं स्थितवन्त ऊर्ध्वम् ॥ ६९ ॥  
 ततस्तयोस्तस महात्विवादः  
 सदस्यविश्राणितसाधुवादः ॥  
 स्वपक्षसाक्षीकृतसर्ववेदः  
 परस्परस्यापि कृतप्रमोदः ॥ ७० ॥

सर्ववेदौ सर्वज्ञौ तौ समं भियो वादं वितनुतां विस्तारितवन्तामेकं विजेतुमनसोरुपविष्टयो-  
 र्यतिमण्डनयोगेले तां प्रसिद्धां पुष्पनिर्मितामेकैकां मालां सेयमुभयभारती न्यधित स्थापित-  
 वती ॥ ६७ ॥ [ आवश्यकं स्वस्त्रनित्यकृत्यं स्नानसंध्याध्यानहवनादिकम् ] ॥ ६७ ॥

तयोर्गले मालां निधाय यदुक्तवती तदाह—यदा यस्मिन्काले यस्य गले माला मलिन-  
 भावमुपैति प्रामुयात्तस्य तदा विजयेतरस्य पराजयस्य निश्चयः स्यादित्युक्त्वा गृहं गतवती  
 यतो गृहकर्मसक्ताऽपि च भिक्षा चाशनं भोजनं च भिक्षाशने चरितुं गृहिणे गृहस्थार्थमशनं  
 मस्करिणे यन्त्यर्थं भिक्षां निर्मातुमित्यर्थः ॥ ६८ ॥

साक्ष्ये स्थापितायाः कृत्यमुक्त्वा वादिकृत्यमाह—तौ यतिमण्डनावन्योन्यसंजयात्मके  
 फले विहितादौ वादं जल्पात्मकमातनिष्टां विस्तारितवन्तौ तस्मिन्काले ब्रह्मादयोऽपि  
 सुरश्रेष्ठा वाहनस्थाः सन्तो विवादस्य परिनिर्णयं श्रोतुं तदीयं सदनं तस्य भवनमूर्ध्वमन्त-  
 रिस्ते स्थितवन्तः ॥ ६९ ॥ [ तदीयेति । मण्डनमिश्रगृहं प्रति । ऊर्ध्वं स्थितवन्त  
 आसजिति योजना ] ॥ ६९ ॥

ततो वादविस्तारानन्तरं ब्रह्मादिस्मृत्यनन्तरं च तथोर्यतिमण्डनयोर्महान्विवाद

दिने दिने चाधिगतप्रकर्षो  
 मूरीभवत्पण्डितसंनिकर्षः ॥  
 अन्योन्यभङ्गाहिततीव्रतर्ष-  
 स्तथाऽपि दूरीकृतजन्यमर्षः ॥ ७१ ॥  
 दिने दिने वासरमध्यमे सा  
 ब्रूते पतिं भोजनकालमेव ॥  
 समेत्य मिश्रुं समयं च भैक्ष्ये  
 दिनान्यभूवन्निति पञ्चपाणि ॥ ७२ ॥  
 अन्योन्यमुत्तरमखण्डयतां प्रगल्भं  
 बद्धासनौ स्मितविकासिमुखारविन्दौ ॥  
 न स्वेदकम्पगगनेक्षणशालिनौ वा  
 न क्रोधवाक्छलमवादि निरुत्तराभ्याम् ॥ ७३ ॥

आस बभूव । विवादं विशिनाष्टि—सदस्यैः सम्मैर्विश्राणितो दत्तः सापुत्रः  
 स्वस्वपक्षे साक्षीकृताः सर्वे वेदां यत्र स परस्परस्यापि कृतः प्रमोदः प्रहर्षः  
 वज्रा वृत्तम् ॥ ७० ॥

पुनर्विवादं विशिनाष्टि—दिने दिने चाधिगतः प्रकर्षो येन स मूरीकृतः  
 संनिकर्षः सांनिध्यं यस्य सोऽन्योन्यभङ्गेन विवदतोरन्तःकरण आहितं स्यादिति  
 लाषो येन तथाऽपि दूरीकृतो जन्यमर्षो युद्धरोषो यस्मात्सः ।

जन्यं हैष्टे परीवादे संयुगे जनके पुनः ।

इति विश्वप्रकाशः । उपजातिवृत्तम् ॥ ७१ ॥

सोमयमारती प्रतिदिनं मध्याह्ने समागत्य पतिं भोजनकालमेव वक्ति  
 भैक्ष्ये समयं च वदतीत्येवंप्रकारेण पञ्चपाणि पञ्च वा षड्वा दिनान्यभूवत् ॥ ७० ॥  
 दृढतया बद्धमासनं याम्यां तौ स्मितेन मन्दहसितेन विकासयुके  
 यतिमण्डनौ प्रगल्भमुत्तरमन्योन्यमखण्डयतां खण्डितवन्तौ पुनश्च स्वेदः प्रसरे  
 त्तराप्रतिपान आकाशं प्रति निरीक्षणं स्वेदकम्पगगनेक्षणशालिनौ न बभूव  
 राभ्यां क्रोधेन वाक्छलं क्रोधवाक्छलमवादि कथितम् । वसन्ततिलका वृत्तः  
 [ न स्वेदेति । स्वेदकम्पौ सात्त्विकविकारौ । तदुक्तम्—

‘स्तम्भः स्वेदोऽयं रोमाञ्चः स्वरमङ्गोऽथ वेपथुः ।  
 वैवर्ण्यमश्रुप्रलय इत्यष्टौ सात्त्विकाः स्मृताः’ इति ॥ ७१ ॥

१ ग. ‘सौ सत्त्वयं’ । २ क. ग. घ. ‘दा येन स । १ ग हरे ।



ततो यतिक्षमामृदवेक्ष्य दाक्ष्यं  
 क्षोदक्षमं तस्य विचक्षणस्य ॥  
 चिक्षेप तं क्षोभितसर्वपक्षं  
 विद्वत्समक्षाप्रतिमातर्कक्ष्यम् ॥ ७४ ॥  
 ततः स्वसिद्धान्तसमर्थनाय  
 प्रागल्भ्यहीनोऽपि स सम्यमुख्यः ॥  
 जगाद् वेदान्तवचःप्रसिद्ध-  
 मद्वैतसिद्धान्तमपाकरिण्णुः ॥ ७५ ॥  
 मो मो यतिक्षमाधिपते भवद्भि-  
 र्जीवेशयोर्वास्तवमैकरूप्यम् ॥  
 विशुद्धमङ्गी क्रियते हि तत्र  
 प्रमाणमेधं न वयं प्रतीमः ॥ ७६ ॥

ततो बहुकालपर्यन्तं वादप्रवृत्त्यनन्तरं यतिक्षमाभ्यतिराजस्तस्य विचक्षणस्य मण्डनस्य  
 क्षोदं विचारान्तर्कं पेषणं क्षमते सहत इति क्षोदक्षमं दाक्ष्यं कुशलतामवेक्ष्य क्षोभितः सर्वे  
 पक्षा येन तथामृतमपि विदुष आचार्यस्य समक्षे संमुखेऽप्रतिमाताः कंद्याः कोट्यो यैस्थै-  
 तादृशं तं चिक्षेप यद्वक्तव्यं तदुच्यतामिति पुनः प्रेरितवान् । उपजातिवृत्तम् ॥ ७४ ॥  
 [ विद्वदिति । विदुषां विवादकौतुकावलोकनार्थमागतानां पण्डितानां समक्षं प्रत्यक्षमेव

यथा स्यात्तथाऽप्रतिमाता कस्यायै—

‘स्पर्धापदे च दोर्मूले कक्षा वीरुत्तृणेषु च’

इति मेदिन्याः स्पर्धास्थानायाहार्हो कोटिर्यस्य स तथा तमेतादृशं सन्तमिति यावत् ॥ ७४ ॥

तदनन्तरं मण्डनो यत्कृतवांस्तदाह—ततः स्वसिद्धान्तसमर्थनाय प्रागल्भ्यहीनोऽपि  
 सम्यमुख्यः स मण्डनो वेदान्तवचोभिः प्रसिद्धमद्वैतसिद्धान्तमपाकरिण्णुवाच । उपजाति-  
 वृत्तम् ॥ ७५ ॥

यदुवाच तदुदाहरति—मो मो इति । संभ्रमे बीप्सा । यतिक्षमाधिपते यतिराज  
 जीवेश्वरयोर्वास्तवमैकरूप्यं विशुद्धं यद्वद्विरङ्गी क्रियते तत्र प्रमाणं वयं न प्रतीमो  
 न जानीमस्तत्र प्रमाणं नास्तीत्यर्थः । अयं भावः—न हि श्रुतिमस्तकमुक्तार्थे प्रमाणं  
 भवितुमर्हति शुद्धबुद्धोदासीनतयोक्षणायं ब्रह्म भूतमभिदधतस्तस्यापुरुषार्थोपदेशि-  
 नोऽप्रयोजनत्वप्रसङ्गात् । किंच यथा लौकिकवाक्यानि प्रमाणान्तरावगतार्थबोधकानि

१ क. ‘कक्षम्’ । २ क. कक्षाः ३ क. यय स ता’ । ४ ग. ‘रं स म’ । ५ ग. व.  
 ‘गीयन्’ ।

स प्रत्यवादीदिदमेव मानं  
 यच्छ्वेतकेतुप्रमुखान्विनेयान् ॥  
 उद्दालकाद्या गुरवो महान्तः  
 संग्राहयन्त्यात्मतया परेशम् ॥ ७७ ॥

न स्वतः प्रमाणं तथा भूतार्थानुवादकत्वेन श्रुतिप्रस्तकस्यानपेक्षत्वं प्र-  
 तथाच प्रत्यक्षादिविषयस्य परिनिष्ठितवस्तुनः प्रतिपादनासंभवात्प्रतिषेध-  
 हिते पुरुषार्थाभावाच्छ्रुतिप्रस्तकस्य तत्र प्रमाणत्वामावेन भवत्सिद्धान्ते सं-  
 इति । उपजातिवृत्तम् ॥ ७६ ॥

एवं मण्डनकर्तृकमाक्षेपमुदाहृत्य आप्यकृत्कर्तृकमुत्तरमुदाहर्तुमाह—स ए-  
 प्रत्यवादीत्प्रत्युत्तरं दत्तवान् । इदमेव प्रमाणं यच्छ्वेतकेतुप्रभृतीन्दिश्याज्ज्ञान-  
 गुरवः परेशं परमात्मानमात्मतया ग्राहयन्ति । 'तत्त्वमसि श्वेतकेतो' इति  
 दाम्यां जनकयाज्ञवल्क्यादयो गृह्यन्ते । तथाचाऽऽह जनकं प्रति याज्ञवल्क्य-  
 वै जनक प्राप्नोऽसि तदाऽऽत्मानमेवावेदहं ब्रह्मास्मीति तस्मात्तत्सर्वमव-  
 मोहः कः शोक एकत्वमनुपश्यतः' इत्यादि । अयमभिप्रेतः—एवं तत्त्व-  
 तथा सापेक्षत्वेनाप्रामाण्यापत्तिमभिप्रेत्य प्रत्यगभिन्ने ब्रह्मणि प्रमाणं न-  
 वदता स्वया वक्तव्यं किं पुंवाक्यानां सापेक्षत्वं भूतार्थत्वेनोत गौरुपेक्षेन ।  
 दीनामपि भूतार्थतया सापेक्षत्वेनाप्रामाण्यप्रसङ्गः । द्वितीये त्वगौरुपेक्षा-  
 क्षादीनामिव भूतार्थानामपि नाप्रामाण्यम् । तथाच ब्रह्मात्मभावस्य प्रत्यक्षादिभिस्तत्त्व-  
 पत्वेऽपि तत्त्वमसीत्यादिशास्त्रमन्तरेणानवगम्यमानतया प्रत्यक्षादिभिस्तत्त्व-  
 गन्तृत्ववतां वेदान्तानां प्रत्यगभिन्ने ब्रह्मणि प्रामाण्यमवश्यमास्थेयम् । त-  
 हितत्वादपुरुषार्थत्वम् । हेयोपादेयशून्यब्रह्मात्मावगमादेव सर्वज्ञेयत्व-  
 प्राप्स्या पुरुषार्थसिद्धेः । द्विविधं ह्युपादेयं किञ्चिदप्राप्तं यथा ग्रामादि किञ्चि-  
 विभ्रमवशादप्राप्तमिवावगतं यथा स्वप्नीवावनन्दं प्रैवेयकम् । एवं हेयमपि-  
 हीनं यथा व्यावहारिकसर्पादि किञ्चित्पुनर्हीनं यथा चरणामरणे नृपरादे-  
 रेवं च ब्रह्मात्मभावस्याऽऽद्यहेयोपादेयत्वाभावेऽप्यविद्यासमारोपितशोकादेस्तत्-  
 जनिततत्त्वज्ञानादवगतिपर्यन्तान्निवृत्तौ प्राप्तमप्यानन्दरूपमप्राप्तमिव प्राप्तं-  
 शोकाद्यत्यक्तमिव त्यक्तं भवतीति तस्य परमपुरुषार्थत्वसिद्धिरिति ॥ ७७ ॥

१ क. 'पेक्ष्यल' । २ क. 'वाच्य' । ३ ख. घ. 'तृकाक्षे' । ४ ख. 'क' ।



वेदावसानेषु हि तत्त्वमादि-  
वचांसि जप्तान्यघमर्पणानि ॥  
हुंफण्मुखानीव वचांसि योगि-  
ज्ञेयां विवक्षाऽस्ति कुहस्विदर्थे ॥ ७८ ॥  
अर्थाप्रतीतौ किल हुंफडादे-  
र्जपोपयोगित्वमभाणि विज्ञेः ॥  
अर्थप्रतीतौ स्फुटमत्र सत्यां  
कथं भवेत्प्राज्ञ जपार्थतैव ॥ ७९ ॥  
आपाततस्तत्त्वमसीतिवाक्या-  
द्यातीश जीवेश्वरयोरभेदः ॥  
प्रतीयतेऽथापि मखादिकर्तृ-  
प्रशंसया स्याद्विधिशेष एव ॥ ८० ॥

ननु भूतार्थतया वेदान्तानामपौरुषेयत्वासिद्ध्या वेदान्ताः पौरुषेया वाक्यत्वाद्भारतादि-  
दित्यनुमानस्याप्रत्युहमुत्पत्तेः । पौरुषेयत्वस्य दुर्वारत्वाद्देवान्तवचसां कस्मिंश्चिदर्थे विवक्षा  
अस्ति किन्तु जप्तानि तान्यघमर्पणानीत्यभ्युपगन्तव्यमित्याशयवान्मण्डन आह—वेदावसा-  
नेषु वेदान्तेषु हि यस्माद्वुंफण्मुखानि वचनानि यथा जप्तान्यघमर्पणानि तथा तत्त्वमस्यादिव-  
चांसि जप्तानि पापनिवर्तकानि तस्माद्दे योगिज्ञेयां तत्त्वमस्यादिवचसां कुहस्विदर्थे कस्मिंश्चि-  
दर्थे विवक्षा नास्तीत्यर्थः ॥ ७८ ॥

एतद्वृषयति भगवान्—अर्थस्याप्रतीतावप्रतिभावे किल प्रसिद्धं हुंफडादेर्जपोपयोगित्वं  
वैज्ञैरभाणि भाषितम् । अत्र तत्त्वमस्यादिषवनेषु स्पष्टं यथा स्यात्तयाऽर्थस्य प्रतीतौ सत्यामेपां  
तपार्थतैव कथं भवेत्केनापि प्रकारेण न भवतीत्यर्थः । प्राज्ञस्त्वं दृष्टान्तवैषम्यं कथं न जानासी-  
ते सूचयन्संशोधयति—हे प्राज्ञेति । आख्यानकी वृत्तम् ॥ ७९ ॥

उक्तं पक्षं विहाय पक्षान्तरालम्बनाय मण्डन आह—आपातत इति । हे यतीश  
यद्यपि जीवेश्वरयोरभेदस्तत्त्वमसीतिवाक्यादापाततः प्रतीयते तथाऽपि मखादिकर्तृप्रशंसयेशा-  
भिज्ञोऽयं मखादिकर्तेतिस्तुत्या तयोरभेदो विधेः शेष एवेत्यर्थः । अयं भावः—वेदान्तवचसां  
तत्तद्भिहितकर्मोपेक्षितकर्तृदेवतादिप्रतिपादनपरत्वेनैव क्रियार्थत्वमभ्युपेयम् । कार्यस्यापूर्वस्य  
मानान्तरागोचरतयाऽत्यन्तानुभूतपूर्वस्य तत्त्वेन समारोपेण वा पुरुषबुद्धावनारोहात्तदर्थानां  
वेदान्तानां कार्यपरत्वाङ्गीकारस्याऽऽवश्यकत्वात् । तथाच जैमिनिनाऽपि 'आम्नायस्य

\* यज्ञादिपरार्थानाम् ।

१ ख. 'बु हि ।

क्रत्वङ्गयूपादिकमर्थमादि-

देवात्मना वाक्यगणः प्रशंसन् ॥

शेषः क्रियाकाण्डगतो यदि स्या-

त्काण्डान्तरस्थोऽपि भवेत्कथं सः । ०

क्रियार्थत्वादानर्थक्यमतदर्शानाम् ' इति सूत्रेणाक्रियार्थानामर्थत्वादानामर्थक्यं  
' विधिना त्वेकवाक्यत्वात्स्तुत्यर्थेन विधीनां स्युः ' इत्यक्रियार्थानामर्थक्यं  
पक्षोक्तमङ्गीकृत्यैवार्थत्वादानां विध्येकवाक्यतया प्रामाण्यं प्रतिपादितम् ।  
त्वेऽपि वेदान्तानां ब्रह्मरूपविधिपरत्वस्वीकारेण न सिद्धान्तसूत्रविरोध इति च  
विधीनामनागतोत्पाद्यभावनाविषयत्वेन परिनिष्ठितवस्तुस्वरूपविधेरसंभवादि  
वृत्तम् ॥ ८० ॥ [ पातं तत्तद्विषयकाज्ञानविनाशं मर्यादीकृत्येत्यापातं तत्तद्वि  
ज्ञानविनाशादवगमेवेत्यर्थः ] ॥ ८० ॥

वेदान्तानां कार्यपरत्वस्वीकारेणापौरुषेयत्वं प्रतिपादयता त्वया वक्ष्यं  
यदशक्यं पुरुषेण ज्ञातुमपूर्वमिति चेन्मानान्तरानवगते संगतिग्रहायोगादिकं  
प्रसङ्गः । स्वर्गकामपदसमभिव्याहारसंख्यौक्तकर्तानुगृहीतवेदादेव क्रियापि  
दीनां संगतिग्रहाद्बोधकत्वमिति चेच्चैत्यवन्दनादिवाक्येष्वपि स्वर्गकाम इत्येव  
वर्कार्थत्वप्रसङ्गेन तेषामप्यशक्यरचनतयाऽपौरुषेयत्वप्रसङ्गः । स्पष्टेन पौरुषेयत्वे  
पेयत्वप्रतिषेध इति चेद्वाक्यत्वादिलिङ्गेन वेदानामपि पौरुषेयत्वानुमानादप्युक्तं  
स्मर्यमाणकर्तृकत्वेन वाक्यादि सोपाधिकमिति चेद्यथा वेदान्तानां कार्यपरत्वे  
पेयत्वानुमानं कर्तृस्मरणोपाधिना निरस्यते तथा तेषां सिद्धान्तत्वमेवऽपि तत्तद्वि  
नत्वात्तेषां कार्यार्थत्वकल्पनमप्रयोजकम् । तस्माद्वेदान्तानामपौरुषेयत्वसंग्रह  
नेवाभ्युपेयम् । ' सदेवं सौम्येदमग्र आसीत् ' । ' एकमेवाद्वितीयम् ' ।  
इदमेक एवाग्र आसीत् ' । ' तदेतद्ब्रह्मा पूर्वमनपरमनन्तरमबाह्यम् ' । ' अतएव  
नुमः ' । ' ब्रह्मैवेदममृतं पुरस्तात् ' इत्यादिवाक्येषूपक्रमोपसंहारादिकं  
ब्रह्मरामभावे प्रतिपादकत्वेन समनुगतेषु स्थितानां पदानां प्रत्यगभिन्नब्रह्मत्व  
समन्वयेऽवगम्यमानेऽर्थान्तरकल्पनायाः श्रुतहान्यश्रुतकल्पनाग्रस्ताया अनुमान  
त्वस्य सर्वभास्मैवाभूतत्वेन कं पश्येदित्यादिक्रियाकारकफलनिराकाण्डत्वे  
पठितवेदान्तवाक्यानां कर्त्रादिप्रशंसया विधिशेषत्वासंभवाच्चेत्याशयवान्तरकल्पना  
ङ्गयूपादिकमिति । ' आदिस्थो यूपः ' ' यजमानः प्रस्तारः ' इत्यादि

१ ख. 'यार्थत्वेऽपि वेदान्तानामा' । २ ख. 'संशक' । ३ 'वचनम्' ।  
की० । ४ ख. ग. 'व सोम्ये' ।



तर्ह्यस्तु जीवे परमात्मदृष्टि-  
विधायकः कर्मसमृद्धयेऽर्हन् ॥  
अब्रह्माणि ब्रह्माधियं विधत्ते  
यथा मनोन्नार्कनमस्वदादौ ॥ ८२ ॥  
संश्रूयतेऽन्यत्र यथा लिङादि-  
विधायको ब्रह्माविभावनाय ॥  
तथा विधेरश्रवणान्मनीषि-  
न्संजाघटीत्यत्र कथं विधानम् ॥ ८३ ॥  
यद्वत्प्रतिष्ठाफलदर्शनेन  
विधिर्यतीनां वर रात्रिसत्रे ॥  
प्रकल्प्यते तद्वदिहापि मुक्ति-  
फलश्रुतेः कल्पयितुं स युक्तः ॥ ८४ ॥

ङ्गयूपप्रस्तरादिकमादित्ययजमानाद्यात्मना प्रशंसन्क्रियाकाण्डगतत्वाच्छेपो यदि स्यात्तर्हि भवतु  
नाम तथाऽपि काण्डान्तरे ज्ञानकाण्डे स्थितः 'तत्त्वमसि' 'अहं ब्रह्मास्मि' इत्यादिवाक्य-  
गणो विधिशेषः कथं भवेत् । इन्द्रवज्रा वृत्तम् ॥ ८१ ॥ [ क्रियेति । कर्मकाण्डगतः ।  
शेषो विध्यङ्गीभूतः ] ॥ ८१ ॥

एवमुक्तो मण्डन आह—हेऽर्हन्त्यद्येवं तर्हि तत्त्वमस्यादिवाक्यगणो जीवे परमात्मदृष्टि-  
विधायकोऽस्तु किमर्थमिति चेत्तत्राऽऽह—कर्मसमृद्धये तत्र दृष्टान्तो यथा 'मनो ब्रह्मेत्यु-  
पासीत' । 'अन्नमुपास्व' । 'आदित्यो ब्रह्मेत्यादेशः' । 'वायुर्वाव संवर्गः' ।  
'प्राणो वाव संवर्गः' इत्यादिवाक्यगणः कर्मणां सम्यगभिवृद्धयेऽब्रह्माणि मनआदौ  
ब्रह्माधियं विधत्ते तद्वत् । तथाचाऽऽरोपितब्रह्माभावस्य जीवस्योपास्तिपरा वेदान्ता न तस्य  
ब्रह्मात्मत्वे प्रमाणमिति भावः । आख्यानकी वृत्तम् ॥ ८२ ॥ [ कर्मत्यादि । 'यदेव  
विद्यया करोति श्रद्धयोपनिषदा तदेव वीर्यवत्तरं भवति' इति श्रुतेरग्निहोत्रादिक्रियाजन्यपु-  
ण्यापूर्वस्य वीर्यवत्तरत्वसंपत्त्यर्थमिति यावत् ] ॥ ८२ ॥

एतद्वृषयति भगवान्—अन्यत्र 'मनो ब्रह्मेत्युपासीत' इत्यादिवाक्ये यथा ब्रह्मावि-  
भावनाय विधायको लिङादिः श्रूयते तथाऽत्र तत्त्वमस्यादिवाक्ये लिङादिरूपस्य विधेरश्रव-  
णाद्विधानं कथं संजाघटीति केन प्रकारेण घट्ये न केनापीत्यर्थः । मनोपी सन्कथमेवं भाषस  
इति संशोधनाशयः । तथाच विध्यभावेनाऽऽरोपितब्रह्माभावस्य जीवस्योपास्तिपरत्वं वेदान्ताणां  
न संभवतीति तस्य ब्रह्मात्मत्व एव वेदान्ताः प्रमाणमिति भावः । उपजातिवृत्तम् ॥ ८३ ॥

तर्हि क्रियाजन्यतया विमुक्तिः  
स्वर्गादिवद्भूतं विनश्वरा स्यात् ॥  
उपासना कर्तुमकर्तुमन्यथा  
वा कर्तुमर्हा मनसः क्रियैव ॥ ८५ ॥

ननु सन्तु वेदान्ता ब्रह्मात्मत्वे प्रमाणं परं तु ज्ञानविधिद्वारा तत्र शक्यत्वादिति मन्वानो मण्डन आह—यद्वत्प्रतिष्ठाफलदर्शनेन हे यतीनां धननाध्वरमीमांसानध्ययनं सूचयति रात्रिसत्रे विधिः प्रकल्प्यते तद्विद्वांसो मुक्तिफलश्रुतेः स विधिः कल्पयितुं युक्तः । अयमर्थः—‘प्रतिष्ठितं रात्रीरुपयन्ति’ इति श्रूयते तत्र रात्रिशब्देनाऽऽयुज्योतिरित्यादिवाक्यविशेषा उच्यन्तेऽत्र यद्यपि प्रतिष्ठितं वर्तमानापदेशात्सिद्धरूपेण साध्यरूपा तथाऽपि श्रुताया एव प्रतिष्ठाया विपरिणामेन फलकल्पनस्यात् फलस्वरूपनापेक्षया वरत्वाद्यत्तदोर्व्यत्यासेन योजनया प्रतिष्ठितं तत्र प्रतिष्ठितासन्ति त एता रात्रीरुपेयुरिति वाक्यविपरिणामेन यथा रात्रिसत्रे तथेहापि ‘ब्रह्म वेद ब्रह्मैव भवति’ इति मुक्तिफलश्रुतेः ‘ब्रह्म बुभुक्षते’ इति विधिः कल्पयितुं युक्तः । तथाच ‘आत्मा वा अरे द्रष्टव्यः’ । ‘हृत्पाप्मसोऽन्वेष्टव्यः स विजिज्ञासितव्यः’ । ‘आत्मेत्येवोपासीत’ । ‘लोकमुपासीत’ । ‘ब्रह्म वेद ब्रह्मैव भवति’ इत्यादिषु विधानेषु सत्सु ब्रह्मेत्याकाङ्क्षायां तत्स्वरूपसमर्पणेन ‘नित्यः सर्वज्ञः सर्वगतो नित्यतृप्तो मुक्तस्वभावो विज्ञानमानन्दं ब्रह्म’ इत्येवमादयः सर्वे वेदान्ता उपयुक्तास्तद्वृत्तेषु दृष्टोऽदृष्टमोक्षो भविष्यति । कर्तव्यविध्यननुप्रवेशे तु वस्तुमात्रकथने ‘सप्तद्वीपा वसुमती’ । ‘राजाऽसौ गच्छति’ इत्यादिवाक्यवद्देवान्तास्तत्त्वान् स्यात् । किंच वेदान्तानां प्रवृत्तिनिवृत्त्यबोधकत्वे शास्त्रत्वमेव न स्यात् । कर्तव्यत्वबोधनात् । यथाऽऽहुः—

‘प्रवृत्तिर्वा निवृत्तिर्वा नित्येन कृतकेन वा ।

पुंसां येनोपदिश्येत तच्छास्त्रमभिधीयते’ इति ।

अपिच रज्जुरियं नायं सर्प इत्यादिश्रवणेन यथा मयकम्पादि निवर्तते त्वभ्रान्तिर्ब्रह्मस्वरूपश्रवणेन निवर्तते । श्रुतब्रह्मस्वरूपस्य यथापूर्वं सुखदुःखानात् । ‘मन्तव्यो निदिध्यासितव्यः’ इति श्रवणोत्तरकालयोर्मनननिदिध्यासने चेति ॥ ८४ ॥

एतदुपयति भगवान्—तर्हि मोक्षस्योपास्तिरूपक्रियाफलत्वे नश्वरा स्यात्क्रियाजन्यत्वात्स्वर्गादिवदिति । अयमर्थः—कर्तव्यविधिशेखरे

१ ख. ग. घ. ° पेक्षाया । २ ख. योजनेन । ३ ख. ‘न ये’ । ४ क. हविर्ब्रह्म । ५ ख. ‘द्भु’ । ६ ख. ग. ‘दृष्टो मो’ ।



मा भूदिदं तत्त्वमसीति वाक्य-

मुपासनापर्यवसायि कामम् ॥

किंत्वस्य जीवस्य परेण साम्य-

प्रत्यायकं सत्तम बोधवीतु ॥ ८६ ॥

न युक्तः स्वर्गादिवन्मोक्षस्यानित्यत्वसातिशयत्वयोरनिष्टयोरापत्तेः । ननु ज्ञानस्यापि मान-  
सक्रियात्वाद्भवन्मतेऽपि विमुक्तेरनित्यत्वं कुतो न स्यादित्याशङ्क्य ज्ञानस्य मानसत्वेऽपि  
यथाभूतवस्तुविषयप्रमाणजन्यत्वेन कर्तुमकर्तुमन्यथा वा कर्तुमशक्यत्वात्केवलवस्तुतन्त्रत्वेन  
चोदनातन्त्रत्वाभावात्पुरुषतन्त्रत्वशून्यत्वाच्चास्मन्मते नोक्तदोष इत्याशयेनाऽऽह—उपास-  
नेति । यथा ' यस्यै देवतायै हविर्गृहीतं स्यात्तां ध्यायेद्वपट्कारिष्यन् ' । ' संघां मनसा  
ध्यायेत् ' इत्येवमादिषु ध्यानं चिन्तनं मानसं पुरुषतन्त्रत्वात्कर्तुमकर्तुमन्यथा वा कर्तुं शक्यं  
तथा मनसः क्रियोपासनैव कर्तुमकर्तुमन्यथा वा कर्तुमर्हं न तु ज्ञानं तथाच तज्जन्यविमुक्ते-  
रनित्यत्वं स्पष्टमेवेत्यर्थः । तस्मात्तद्विषये लिङादयः श्रूयमाणा अप्यनियोज्यविषयत्वात्कु-  
ण्डीभवन्तो विधिच्छायारूपत्वात्त्वाभाविकप्रवृत्तिविषयविमुखीकरणार्थाः । अन्यथा—

‘ क्षीयन्ते चास्य कर्माणि तरिमन्दृष्टे परावरे ।

आनन्दं ब्रह्मणो विद्वान्न विभेति कुतश्चन ’ ॥

‘ अमयं वै जनक प्राप्तोऽसि ’ ‘ तैदात्मानमेवावेदहं ब्रह्मास्मि ’ इत्याद्याः श्रुत्यो  
ब्रह्मविद्यानन्तरं मोक्षं प्रदर्शयन्त्यो मोक्षस्य ज्ञानजन्यापूर्वजन्यत्वं वारयन्त्यो नोपपद्यन्  
ब्रह्मावगतौ सत्यां सर्वकर्तव्यताहानेः कृतकृत्यतायाश्चास्माकमलंकारत्वात् । मननादिसहकृ-  
तेन श्रवणेन ब्रह्मस्वरूपसाक्षात्कारे संसारित्वनिवृत्तेः श्रुतिस्मृत्यनुभवसिद्धत्वाद्विदितशासने-  
नैतत्तत्प्रतिपादकस्य मुख्यशास्त्रत्वाच्च न कोऽपि दोष इति ॥ ८५ ॥ [ अथ तुष्यतु दुर्जन  
इति न्यायेन भगवान्माप्यकृतप्रोक्तविधिकल्पनमङ्गीकृत्यापि भक्षितेऽपि लशुने न शान्तो  
न्याधिरिति न्यायेन दूषयति—तर्हीति ] ॥ ८५ ॥

एवमुक्तो मण्डनस्तत्त्वमस्यादिवाक्यस्योपासनापर्यवसानाभावमङ्गीकृत्य प्रकारान्तरेणाऽऽ-  
क्षिपति—इदं तत्त्वमसीति वाक्यमुपासनापर्यवसायि यथेष्टं मा भूत्तथाऽऽद्यैक्यप्रतिपादकं  
नास्ति किंत्वस्य जीवस्य परमेश्वरेण सादृश्यस्य प्रतिपादकं हे सत्तम बोधवीतु भवतु ॥ ८६ ॥  
[ अथ मण्डनमिश्रः ‘ तदा विद्वान्पुण्यपापे विधूय निरञ्जनः परमं साम्यमुपैति ’ इत्याथर्व-  
णीयमुण्डकोपनिषच्छ्रुतेरस्य जीवस्य ब्रह्मणा सह सादृश्यबोधकमेवेदमिति पुनः शङ्कोते—  
मा भूदिति ] ॥ ८६ ॥

किं चेतनत्वेन विवक्ति साम्यं  
 सार्वज्ञसार्वाम्यमुखैर्गुणैर्वा ॥  
 आद्ये प्रसिद्धं न खलूपदेश-  
 मन्ते स्वसिद्धान्तविरुद्धता स्यात् ॥ ८७ ॥  
 नित्यत्वमात्रेण मुने परात्म-  
 गुणोपमानैः सुखबोधपूर्वैः ॥  
 गुणैरविद्यावृत्तितोऽप्रतीतैः  
 साम्यं ब्रवीत्वस्य ततो न दोषः ॥ ८८ ॥  
 यद्येवमेतस्य परत्वमेव  
 प्रत्याययत्वन्न दुराग्रहः कः ॥  
 त्वयैव तस्य प्रतिभासशङ्का  
 विद्वन्नविद्यावरणान्निरस्ता ॥ ८९ ॥  
 मोक्षेतनत्वेन शरीरिसाम्य-  
 मावेद्यतामस्य जगत्प्रसूतेः ॥  
 चिदुत्थितत्वेन परोदितस्या-  
 प्यणुप्रधानप्रभृतेर्निरासः ॥ ९० ॥

एतद्विकल्प्य दूषयति भगवान्—किमिति । तत्त्वमसीति वाक्यं किं वा  
 सादृश्यं प्रपदति किं वा सार्वज्ञसार्वाम्यसर्वशक्तित्वप्रभृतिभिर्गुणैः साम्यं ति  
 चेतनत्वेन साम्यस्य प्रसिद्धत्वादुपदेशानर्थक्यम् । द्वितीये जावस्य परमात्मत्वस्य  
 नास्तीति स्वसिद्धान्तविरुद्धता स्यात् । तस्मादैक्यप्रतिपादकमेवोक्तवाक्यमर्थ-  
 इन्द्रवज्रा वृत्तम् ॥ ८७ ॥

एवमुक्तो मण्डन आह—नित्यत्वमात्रेण परमात्मगुणसदृशैः सुखबोधपूर्वैः  
 वरणादप्रतीतैरस्य जीवस्य परेण साम्यमुक्तवाक्यं हे मुने ब्रवीतु तस्मात्तद्वै-  
 ति वृत्तम् ॥ ८८ ॥

एवमुक्तो भगवानाह—यद्येवं तर्हि तस्य जीवस्य परमात्मत्वमेवोक्तत्वात्  
 तस्य परत्वे दुराग्रहः कः । नन्वेव तर्हि तस्य परत्वं कतो न प्रतिभासत इति  
 तस्य सुखबोधानन्तरूपस्य परत्वस्य प्रतिभासशङ्का त्वविद्यावरणात्त्वयैव निर-  
 न्कथमेवं भाषत इति संवाचनाशयः ॥ ८९ ॥

एवमुक्तो मण्डनः प्रकारान्तरमालम्ब्याऽऽह—हे यतीशास्य जगत्प्र-

१ क. ग. 'वैश्यता' । २ क. 'वैश्यता' । ३ क. ख. व. अथ । ४ व. 'तत्त्व' ।  
 ५ ख. 'पप' ।



हन्तैवमस्तीति तदा प्रयोगः  
 स्यात्त्वन्मते तत्त्वमसीति न स्यात् ॥  
 तदैक्षतेत्यत्र जडत्वशङ्का-  
 व्यावर्तनाच्चात्र पुनर्न चोद्यम् ॥ ९१ ॥  
 नन्वेवमप्येकपरत्वमस्य  
 प्रत्यक्षपूर्वप्रमितिप्रकोपात् ॥  
 न युज्यते तज्जपमात्रयोगि-  
 स्वाध्यायविध्याश्रितमभ्युपेयम् ॥ ९२ ॥  
 अक्षेण चेद्भेदमितिस्तदा स्या-  
 दभेदवादिश्रुतिवाक्यबाधः ॥  
 असंनिकर्षान्न भवेद्धि भेद-  
 प्रमेव तेनास्य कुतो विरोधः ॥ ९३ ॥

त्वेन जीवसाम्यमावेद्यताम् । तथाच चित्तश्चेतनाज्जगत उपस्थितत्वात्परैः सांख्यादिभिरुदितस्य  
 प्रधानपरमाणादेर्निरासोऽपि सिध्यतीत्यर्थः ॥ ९० ॥ [ अस्य प्रकृतत्वेन बुद्धिस्थस्य  
 परमेश्वरस्य । आवेद्यतां ज्ञाप्यताम् । तत्त्वमस्यादिमहावाक्यैरिति शेषः ] ॥ ९० ॥

एवमुक्तो भगवानाह—हन्त हे मण्डनैवं चेत्तदा त्वन्मते तज्जगत्कारणं त्वं त्वत्सदृशम-  
 स्तीति प्रयोगः स्यात्तत्त्वमसीति न स्यात् । जडत्वशङ्कायास्तु 'तदैक्षत बहु स्यां प्रजायेय'  
 इतीक्षणश्रवणात्तत्त्वमसीति जगत्कारणस्य चेतनाभेदप्रतिपादनेन च व्यावर्तनात्पुनरत्र  
 बोध्यामावात्प्रधानादेर्निरासायैवं न वाच्यमित्यर्थः ॥ ९१ ॥

एवं सर्वतः प्रतिरुद्धो मण्डन इममपि पक्षमुपेक्ष्य पुनस्तत्त्वमस्यादिवाक्यस्य जपोपयोगि-  
 त्वालम्बनाय परपक्षे प्रत्यक्षविरोधमापादयति—नन्वेवं साम्याप्रत्यायकत्वेऽध्यस्तोक्तवाक्य-  
 स्थैक्यपरत्वं नाहमीश्वर इति प्रत्यक्षात्मिकाया ज्येष्ठप्रमायाः प्रकोपान्न युज्यते ततः  
 'स्वाध्यायोऽध्येतव्यः' इति विधिनाऽऽश्रितैमुक्तवाक्यं जपोपयोग्यमभ्युपेयमिति ॥ ९२ ॥  
 पूर्वशब्दितादिग्रहणादनुमानादेः संग्रहः । तद्यथा—अहममीश्वरः । जगन्नियन्तृत्वाभावा-  
 द्भूतित्वात्किञ्चिज्ज्ञत्वाच्च । आद्ये घटवत् । अन्त्ययोर्न्यतिरेक ईश्वरवदिदमनुमानम् । एवं  
 यद्यहमीश्वरः स्यां तर्हि जगज्जन्मादौ शक्तः स्याम् । यतो न शक्तस्तस्मान्नेश्वर इत्यर्थाप-  
 तिरपि । ऐक्येति । जीवेश्वराभेदबोधकत्वमिति यावत् ] ॥ ९२ ॥

एतदुपयति भगवन्—अक्षेणेन्द्रियेण चेद्भेदमितिभेदप्रमा यदि स्यात्तदाऽभेदवादि-  
 श्रुतिवाक्यस्य बाधः स्यात् । अक्षस्य भेदेनासंनिकर्षाद्भेदप्रमेव न हि भवेत्तेन कारणे-

१ स. 'ज्येतेऽतो जप'. २ क. 'जीवेन ता'. ३ स. च. 'तमधीतम्' ।

मिन्नोऽहमीशादिति मासते हि  
 भेदस्य जीवात्मविशेषणत्वम् ॥  
 तत्संनिकर्षोऽस्त्वथ संप्रयोगा-  
 मावेऽपि भेदेन्द्रिययोर्मनीषिन् ॥ ९४ ॥

नास्य वाक्यस्य कुतो विरोधो न केनापि विरोधोऽस्य प्रत्यक्षस्य कारणे  
 वो । तेन प्रत्यक्षेणैव वाक्यस्येति वा । अयमर्थः—इन्द्रियं भेदे न प्रमाणं  
 स्वात्समत्वत् । ननु हेत्वसिद्धिरिति चेदिन्द्रियस्य भेदेन संयोगसमवायस्य  
 संनिकर्षस्तदन्यो वा । आद्ये न तावत्समवायोऽसंभवात्तदसिद्धेः । ननु क्व  
 इति प्रत्ययस्य संयोगानवगाहिस्वात्परिशेषात्समवाय एव सिध्यतीति चेत्  
 रवयवावयविनोश्चात्यन्तभेदे तत्संबन्धस्य च तथात्वे दण्डपुरुषादिव  
 इति समानाधिकरणप्रत्ययानुपपत्तेः । किंच समवायिभ्यां संबद्धः समवाये  
 नियामक उतासंबद्धः । नाऽऽद्यः । तस्य तस्यान्योन्यसंबन्धः कल्पयितव्य इत्यत्र  
 ननु समवायिभिर्नित्यसंबन्ध एवायं गृह्यतेऽतो नोक्तदोष इति चेत्तर्हि संप्रयोगो  
 मिर्नित्यसंबद्धत्वात्संबन्धान्तरं नापेक्षेत । अर्थान्तरत्वादपेक्षत इति चेत्तर्हि  
 तथात्वात्कुतो नापेक्षते संयोगो गुणत्वात्तथेति चेन्न । गुणपरिभाषाया  
 रणस्य च मुख्यत्वात् । नान्त्यः । अतिप्रसङ्गात् । किंच सोऽनेक एको वा  
 द्धान्तो गौरवं च द्वितीये रूपज्ञानादिसमवायस्य वायुघटादिवृत्तिसमवायेऽपि  
 ज्ञानवानिति प्रतीतिप्रसङ्गः । न च तत्र रूपादेरमावाञ्चोक्तप्रतीतिरिति वाच्यं  
 प्रयोजकसंबन्धे सति तदभावव्यवहारस्य व्याहतत्वात् । तस्मान्न कयमपि सत्ता  
 अवयवावयव्यादीनां संबन्धस्तु तादात्म्यं तच्च न भिन्नाभिन्नत्वम् । विस्तरः  
 त्रासंभवात् । अपि तु भिन्नत्वे सत्यभिन्नसत्तावत्त्वं तच्चानिर्वाच्यम् । नति  
 तदभावस्य सुप्रसिद्धेः । न द्वितीयस्तदन्यसंनिकर्षस्य काप्यप्रसिद्धेरिति ॥ ९४ ॥  
 सादेर्जीवेश्वरभेदपरत्वमेव न संभवतीति मन्वानः प्रथमं प्रत्यक्षस्य भेदेन  
 नास्तीति तद्विषयकतत्प्रमाभावाच्च तेन सह विरोधात्तत्त्वमस्यादिश्रुतिवाच्यं  
 अक्षेण चेदिति । ] [ अक्षेणेन्द्रियेण करणेन ] ॥ ९३ ॥

ननु भेदस्यान्योन्याभावरूपत्वादभावे च विशेषणतायाः संनिकर्षत्वमिति  
 रिति मण्डनः शङ्कते—हि यस्मादीशादहं भिन्न इति भेदस्य  
 १ क. ग. 'वा । अ' । २ ख. 'णास्ये' । क. मृदट । ४ ग. घ. 'नित्ये' ।  
 'बन्धत्वा' । ६ क. संबन्धात् ।



अतिप्रसक्तैर्न तु केवलस्य  
 विशेषणत्वस्य तदभ्युपेयम् ॥  
 भेदाश्रये हीन्द्रियसंनिकृष्टे  
 न संनिकृष्टत्वमिहाऽऽत्मनोऽस्ति ॥ ९५ ॥  
 भेदाश्रयात्मेन्द्रियसंनिकर्षो  
 नेत्युक्तमेतच्चतुरं न यस्मात् ॥  
 चित्तात्मनोर्द्रव्यतया द्वयोर-  
 प्यस्त्येव संयोगसमाश्रयत्वम् ॥ ९६ ॥  
 आत्मा विभुः स्यादथवाऽणुमात्रः  
 संयोगिता नोभयथाऽपि युक्ता ॥  
 दृष्टा हि सा सावयवस्य लोके  
 संयोगिता सावयवेन योगिन् ॥ ९७ ॥

आसतेऽथ तस्माद्धे मनीषिभेदेन्द्रिययोः संयोगादिसंप्रयोगाभावेऽपि तत्संनिकर्षो विशेषणता-  
 संनिकर्षोऽस्तु । इन्द्रज्जा वृत्तम् ॥ ९४ ॥

परिहरति भगवान्—केवलस्य विशेषणत्वस्य विशेषणतामात्रस्य तत्संनिकर्षत्वं नैवा-  
 भ्युपेयं तत्र हेतुरतिप्रसक्तेः । भित्त्यादिव्यवाहितभूतलादिनिष्ठपटाद्यभावेऽपि विशेषणतामा-  
 त्रस्य सत्त्वेन प्रत्यक्षत्वप्रसङ्गात् । तस्माद्भेदाश्रये हीन्द्रियसंनिकृष्टे सति विशेषणतायाः  
 संनिकर्षत्वमभ्युपेयम् । न च संनिकृष्टत्वमिहेन्द्रिय आत्मनोऽस्ति । वस्तुतस्तदधिकरणेन्द्रि-  
 संनिकर्षोऽपि न कारणम् । परमते कर्णवल्यावच्छिन्ननभस एव श्रोत्रेन्द्रियत्वात्तस्यैव  
 आद्यशब्दाभावाधिकरणत्वात्स्वेन स्वस्यासंनिकर्षादधिकरणेन्द्रियसंनिकर्षाभावेन शब्दाभावे-  
 त्यक्षत्वं न स्यादिति ध्येयम् । उपजातिवृत्तम् ॥ ९५ ॥

एतदसहमानो मण्डन आह—भेदाश्रयस्याऽऽत्मन इन्द्रियेण संनिकर्षो नास्तीति त्वयो-  
 भेदेन समीचीनं यस्माच्चित्तात्मनोर्द्रव्यत्वेनोभयोरपि संयोगसमाश्रयत्वमस्त्येव । इन्द्रज्जा  
 तम् ॥ ९६ ॥ [ अथ मण्डनस्तु तार्किकरीत्या तत्त्वण्डयति—भेदेति । ] ॥ ९६ ॥

एवमाक्षितो भगवान्विकल्प्याऽऽक्षेपं प्रेक्षिपति—आत्मा विभुः स्यादथवाऽणुमात्रः  
 सद्रूपेऽपि संयोगिता न युक्ता हि यस्मात्सावयवस्य सावयवेन सा संयोगिता लोके दृष्टा  
 समादित्यर्थः । भार्यादियोगित्वमनुभूतमपलपितुमनर्होऽस्तीति कटाक्षेण संबोधयति—हे  
 योगिनि ॥ ९७ ॥

मनोऽक्षमित्यभ्युपगम्य भेदा-  
 सङ्गित्वमुक्तं परमार्थतस्तु ॥  
 साहाय्यकृल्लोचनपूर्वकस्य  
 दीपादिवन्नेन्द्रियमेव चित्तम् ॥ ९८ ॥  
 भेदप्रमा नेन्द्रियजाऽस्तु तर्हि  
 साक्षिस्वरूपैव तथाऽपि योगिन् ॥  
 तथा विरोधात्परमात्मजीवा-  
 भेदं कथं बोधयितुं प्रमाणम् ॥ ९९ ॥  
 प्रत्यक्षमात्मेश्वरयोरविद्या-  
 मायायुजोर्द्योतयति प्रभेदम् ॥  
 श्रुतिस्तयोः केवलयोरभेदं  
 भिन्नाश्रयत्वान्न तयोर्विरोधः ॥ १०० ॥

किंच मन इन्द्रियमित्यङ्गीकृत्य भेदेनास्यासङ्गित्वमुक्तं वस्तुतस्तु भवे  
 रादिसहकारित्वादीपवत् ।

‘ इन्द्रियेभ्यः परा ह्यर्था अर्थेभ्यश्च परं मनः ’

इत्यादिश्रुत्या मनसोऽनिन्द्रियत्वावधारणादेवेत्युक्तम् । ‘ मनःपञ्चन-  
 वचनं तु न मनस इन्द्रियत्वे प्रमाणम् । ’ यजमानपञ्चमा इडां मस्यति ।  
 ‘ वेदानध्यापयामास महामारतपञ्चमान् ’ इत्यादिवदनिन्द्रियेणापि स्त  
 पूर्णत्वसंभवात् ।

‘ इन्द्रियाणां मनश्चास्मि ’ इति वचनमपि ‘ नक्षत्राणामहं शशी ’ इति  
 त्वे प्रमाणमिति । उपजातिवृत्तम् ॥ ९८ ॥

एवं निरुद्धो मण्डन आह—भेदप्रमेन्द्रियजा न चेत्तर्हि साक्षिस्वरूपे  
 योगिस्तथा साक्षिस्वरूपया भेदप्रमया विरोधात्परमात्मजीवयोरभेदं बोधयितुं  
 तत्त्वमस्यादिवाक्यमिति शेषः ॥ ९९ ॥

मण्डनोक्तमङ्गीकृत्य विषयभेदाद्विरोधं परिहरति भगवान्—साक्षिस्वरूपे  
 त्मपरमात्मनोरविद्यामायायुक्तयोः प्रभेदं द्योतयति । श्रुतिस्तु तद्विनिर्मुक्त-  
 र्जीवेश्वरयोरभेदं द्योतयतीत्येवं श्रुतिप्रत्यक्षयोर्भिन्नाश्रयत्वान्न विरोधः ॥ १०० ॥  
 [ प्रभेदं द्योतयति नाहमीश्वर इत्यनुभवेन सूचयतीति संबन्धः ] ॥ १०० ॥



स्याद्वा विरोधस्तदपि प्रवृत्तं  
 प्रत्यक्षमग्रेऽवलमेव बाध्यम् ॥  
 प्राबल्यवत्या चरमप्रवृत्त्या  
 श्रुत्या ह्यपच्छेदनयोक्तीत्या ॥ १०१ ॥  
 नन्वेवमप्यस्त्यनुमानबाधोऽ-  
 भेदश्रुतेः संयमिचक्रवर्तिन् ॥  
 घटादिवद्ब्रह्मनिरूपितेन  
 भेदेन युक्तोऽयमसर्वविस्वात् ॥ २ ॥

विरोधमङ्गीकृत्यापि परिहरति— स्याद्वा विरोधस्तदाऽप्यग्रे प्रथमं प्रवृत्तं बलहीनं  
 भेदप्रत्यक्षमेव प्राबल्यवत्याभेदवादिश्रुत्या चरमप्रवृत्त्या बाध्यमपच्छेदन्यायेनोक्तया  
 रीत्याऽपच्छेदनयेति वा । तथा च पाष्ठ पारमर्षे सूत्रम्— पौर्वापर्ये पूर्वदौर्बल्यं प्रकृतिवदिति ।  
 ज्योतिष्टोमे बहिष्पवमानार्थं हविर्धानान्निर्गच्छतामृतिवग्यजमानामध्वर्युं प्रस्तोताऽन्वारभते  
 प्रस्तोतारमुद्गातोद्गातारं प्रतिहर्तेत्यादिनाऽन्वारम्भणं विहितं तद्विच्छेदनिमित्तं प्रायश्चित्तं  
 श्रूयते यद्युद्गाताऽपच्छिद्येतादक्षिणं तं यज्ञादिष्टा तेन पुनर्थजेत तत्र तद्वाद्यस्य पूर्वस्मिन्दास्यं  
 स्याद्यदि प्रतिहर्ताऽपच्छिद्येत सर्ववेदसं दद्यादिति । तत्रोद्गातृप्रतिहर्त्रोः क्रमेण विच्छेदे  
 विरुद्धप्रायश्चित्तयोः समुच्चयासंभवार्त्तिकं पूर्वं कार्यमुत परमिति विषयेऽनुपजातविरोधितया  
 पूर्वमिति प्राप्ते राद्धान्तः पौर्वापर्ये सति निमित्तयोः पूर्वस्य नैमित्तिकस्य दौर्बल्यम् । उत्तरस्य  
 पूर्वनिरेपेक्षस्य तद्वाधकतयोदितत्वात् । पूर्वोदयकाल उत्तरस्याप्राप्तत्वेन पूर्वेण बाध्यत्वायो-  
 गात् । तदुक्तम् ।

‘पूर्वं परमजातत्वादबाधित्वैव जायते ।

परस्यानन्यथोत्पादाच्च त्वबाधेन संभवः ।’

तत्र दृष्टान्तः प्रकृतिवद्यथा प्रकृतौ कृतोपकाराः कुशाः प्रथममतिदेशेन विकृतानुपकारा-  
 काङ्क्षिण्यां प्राप्ताः कल्प्योपकारचरमभाविभिरपि शरैर्निरपेक्षैर्बाध्यन्ते तद्वत् । तथाच यथा  
 प्रथमप्रवृत्तं दुर्बलं पूर्वनैमित्तिकमेव पश्चात्प्रवृत्तेन प्रबलेनोत्तरेण नैमित्तिकेन बाध्यं तद्वद्यथोक्तं  
 प्रत्यक्षमेव यथोक्तश्रुत्या बाध्यम् । हिशब्दे लोकप्रसिद्धिं द्योतयति । यथा पूर्वप्रवृत्तं  
 रजतज्ञानमेव पश्चात्प्रवृत्तेन शुक्तिज्ञानेन बाध्यमन्यथा तदनपबाधेन तदपबाधनात्मकस्य  
 तस्योत्पत्त्यनुपपत्तेस्तद्वदित्यर्थः । इन्द्रवज्रा वृत्तम् ॥ १०१ ॥

एवमुक्तो मण्डनोऽयं जीवो ब्रह्मनिरूपितभेदवानसर्वज्ञत्वाद्वटादिवदित्यनुमानेन श्रुतेर्बाधं  
 शङ्कते । नन्वेवं प्रत्यक्षेणाभेदश्रुतेर्बाधामावेऽपि हे संयमिचक्रवर्तिन्नित्यनेन तर्कानधिकारं  
 द्योतयति । अनुमानेनाभेदश्रुतेर्बाधोऽस्ति तदेव दर्शयति— घटादिवदिति । उपलक्षणभेद-

१ क. ‘स्तदप्य’ । २ ग. ‘मर्षसू’ । ३ ग च. विशये । ४ क पूर्व प्र ।

किमेष भेदः परमार्थभूतः  
 प्रसाध्यते काल्पनिकोऽथवाऽऽद्ये ॥  
 दृष्टान्तहानिश्चरमे तु विद्व-  
 न्नूरीकृतोऽस्माभिरसाधनीयः ॥ ३ ॥  
 स्वप्रत्ययाबाध्यमिदाश्रयत्वं  
 साध्यं घटादौ च तदस्ति योगिन् ॥  
 त्वयाऽऽत्मबोधेन मिदा न बाध्ये-  
 त्यनभ्युपेतेति न कोऽपि दोषः ॥ ४ ॥  
 ननु स्वशब्देन सुखादिमान्वा  
 विवक्षितस्तद्विधुरोऽथवाऽऽत्मा ॥  
 आद्येऽस्मदिष्टं न तु साध्यमन्त्ये  
 दृष्टान्तहानिः पुनरेव ते स्यात् ॥ १०५ ॥

ब्रह्मधर्मिकभेदप्रतियोगित्वस्यापि । असर्वज्ञत्वादिति पदार्थत्वादित्यस्याप्युपपन्न-  
 तदर्थत्वात्तच्छेषत्वात्तन्नियम्यत्वादिति वा । उपजातिवृत्तम् ॥ २ ॥ [ अ-  
 आत्मा ] ॥ २ ॥

मण्डनोक्तमनुमानं विकल्प्य दूषयति. भगवान्भाष्यकारः—किमेष ब्रह्म-  
 परमार्थभूतः प्रसाध्यतेऽथवा काल्पनिकः । आद्ये दृष्टान्तहानिर्घटादेरुक्तभेद-  
 त्वयोरभावात् । अन्त्ये तु स्वीकृतोऽस्माभिर्न साधनीयः । परस्परप्रतियोगित्वा-  
 बहारिकभेदस्यास्माभिरप्यङ्गीकृतत्वात्सिद्धसाधनमित्यर्थः । एतेन जीवस्य ब्रह्म-  
 तन्नियम्यत्वानुपपत्तिरपि प्रत्युक्ता । नियम्यत्वादेः स्वसमानसत्ताकनिरूप-  
 त्तस्य च स्वीकारात् ॥ ३ ॥

एवमुक्तो मण्डन आह—ब्रह्मनिरूपितस्वज्ञानाबाध्यभेदवत्त्वं साध्यं तत्र  
 आत्मज्ञानेन घटादिगतभेदस्याबाध्यत्वात् । हे योगिन्नात्मज्ञानेन न बाध्या दि-  
 भ्युपेताऽऽत्मज्ञानाबाध्यो भेदस्त्वया नाङ्गीकृतः स चास्माभिः साधनीय इति  
 दृष्टान्तहान्यादिरूपो दोषः ॥ ४ ॥ [ आत्मबोधेन ब्रह्मात्मैक्यसाक्षात्कारेण  
 भेदः । बाध्येति नानभ्युपगता किं त्वभ्युपगतैवेत्यर्थः । अत्रायं प्रयोगः—  
 ध्यभेदवत्पदार्थत्वाद्वत्वादिति । एवं च सिद्धान्तिनस्तव तु ब्रह्म स्वप्रम-  
 त्वाच्छुक्त्यादिवदित्यनुमानस्य सत्प्रतिपक्षत्वमेव मयोच्यते ] ॥ ४ ॥

एतदपि विकल्प्य दूषयति भगवान्—ननु स्वशब्देन सुखादि-  
 कर्त्रादिरूप आत्मा विवक्षितोऽथवा सुखादिरहितः । आद्ये सुख-



योगिन्ननौपाधिकभेदवत्त्वं  
 विवक्षितं साध्यमिह त्वदिष्टः ॥  
 औपाधिकस्त्वीश्वरजीवभेदो  
 घटेशभेदो निरुपाधिकश्च ॥ ६ ॥  
 घटेशभेदेऽप्युपधिर्ह्यविद्या  
 तवानुमानेषु जडत्वमेव ॥  
 चित्त्वादभिन्नः परवत्परस्मा-  
 दात्मेति वाऽत्र प्रतिपक्षहेतुः ॥ ७ ॥

रिणः प्रत्ययेनावाच्यस्य व्यावहारिकानिर्वचनीयभेदस्यास्मादिष्टत्वाच्चैव \* तत्साध्यम् । अन्त्ये  
 दृष्टान्तहानिः पुनरेव ते स्यात् । घटादेः सुखदुःखादिविधुरात्मन्यज्ञानविलसितत्वेन तद्दो-  
 षवाध्यत्वस्वीकारात्तद्दोषावाध्यस्य भेदस्य काप्यनम्युपगमात् । घटादावपि व्याप्यभावेन  
 व्याप्यत्वासिद्धेः ॥ ५ ॥ [ सुखेति । सुखमत्रेष्टविषयसंनिकर्षजन्यं जाग्रदाद्यवच्छेदेन  
 चित्तवृत्तिविशेषात्मकमेव । अविद्यावृत्त्यात्मकं तत्सुषुप्तावर्षाति बोध्यम् । तदिति ।  
 सुखादिरक्षणोक्तचित्तादिधर्मशून्यः साक्षित्वोपलक्षितः कूटस्थचिन्मात्र इति यावत् ] ॥ १०५ ॥

एवमुक्तो मण्डन आह—हे योगिन्ननौपाधिकभेदवत्त्वमिहार्थमज्ञानमाने विवक्षितम् ।  
 ननु जीवेशभेदस्य निरुपाधिकत्वेऽपि घटादिभेदवन्मिथ्यात्वोपपत्तेः सिद्धसाधनतांऽत्रापि तद-  
 वस्थेत्याशङ्क्याऽऽह—त्वदिति । जीवेशभेदस्य निरुपाधिकत्वे तत्त्वज्ञानादविद्यादेर्निवृ-  
 त्तावपि तत्कार्यघटादिभेदवत्तत्तत्तन्निवृत्तेरयोगात्तत्सत्यत्वसिद्धिमिथौपाधिकस्यैश्वरजीवभेदस्य  
 तवेष्टत्वादस्माभिश्चानौपाधिकभेदवत्त्वस्य साध्यमानत्वाच्च सिद्धसाधनं नापि दृष्टान्तहानि-  
 स्तत्र निरुपाधिकभेदस्य तवेष्टत्वादित्याह—घटेशभेद इति । आख्यानकी वृत्तम् ॥ १ ॥  
 [ अनौपाधिकेति । स्वप्रमावाध्यपदेनैवानौपाधिकत्वं विवक्षितमिति यावत् । औपा-  
 धिकं हि रक्तः स्फटिक इत्यादिज्ञानं शुद्धः स्फटिक इत्यादिरूपेण रक्तिमाध्यासाधिष्ठान-  
 विषयकप्रत्यक्षेण सविषयकमपि बाधितं भवति मिथ्यात्वाच्च त्वनौपाधिकं घटपटौ भिन्ना-  
 वित्यादि यथार्थत्वादित्याशयः ] ॥ १ ॥

परिहरति भगवान्—घटेशभेदेऽप्यविद्याया उपाधित्वेनानौपाधिकस्य तस्य तत्रानङ्गी-  
 कारादृष्टान्तहानिरेवेत्यर्थः । किंच तवानुमानेषु जडत्वमुपाधिरेव घटादेर्जडत्वेन दृश्यतया  
 मिथ्यात्वात्तद्गोचरज्ञानस्य घटतद्देहेत्वज्ञाननिवृत्त्ययोग्यत्वात्तत्र स्वज्ञानावाध्यभेदवत्त्वं  
 जाड्यप्रयुक्तमिति जडत्वमुक्तसाध्यव्यापकम् । साधनवाति स्वप्रकाशात्मन्यभावात्साधना-

\* स्वज्ञानावाध्यभेदवत्त्वम् ।

१ क. 'कस्येश' ।

धर्मिप्रमाबाध्यशरीरिभेदो  
 ह्यसंसृतौ ब्रह्मणि साध्यमिष्टम् ॥  
 त्वयेष्यते ब्रह्मधियाऽऽत्मभेदो  
 बाध्यो घटादिप्रमया त्वबाध्यः ॥ ८ ॥  
 किं कृत्स्नधर्मिप्रमया न बाध्यः  
 किंवा स यत्किंचनधर्मिबोधात् ॥  
 घटादिके ब्रह्मणि चाऽऽत्मभेद-  
 स्थैक्यात्पुनः स्यान्ननु पूर्वदोषः ॥ ९ ॥

व्यापकम् । ततश्च सोपाधिकत्वादयं हेत्वामास इत्यर्थः । ननु प्रमेय-  
 भावात्तस्य च केवलान्वयित्वात्साधनव्यापकत्वादिना नोपाधित्वमिति चेत् । न  
 शब्दादात्मनः स्वप्रकाशत्वस्य च श्रुतिन्यायसिद्धत्वात् । यद्वा । आत्मा त-  
 भेदशून्यश्चित्त्वात्परवादिति प्रतिपक्षः साध्याभावसाधको हेतुर्यस्य स तत्र हे-  
 इत्यर्थः । उपजातिवृत्तम् ॥ ७ ॥ [ व्याप्यत्वासिद्धत्वं सोपाधिकत्वेनेत्य-  
 त्वमप्याह—चित्त्वादित्याद्युत्तरार्धेन ] ॥ ७ ॥

एवमुक्तो मण्डनो ब्रह्मपक्षकानुमानं प्रयुञ्जन्सिद्धसाध्यत्वादिविपरिहारं ब्रह्म-  
 बाध्यशरीरिभेदो ब्रह्मणि साध्यमिष्टं हि यस्मात्संसृतिशून्ये ब्रह्म जीवयति-  
 बाध्यमेदवत्संसृतिशून्यत्वाद्घटादिवदिस्थेवमस्मदिष्टत्वादात्मप्रतियोगिकभेद-  
 नेन बाध्यत्वस्य तवेष्टत्वादस्माभिश्च तद्विपरीतस्य साध्यमानत्वाच्च सिद्धत्वात्-  
 न्तहानिर्घटादिप्रमया तथाभूतभेदस्याबाध्यतायास्तवापीष्टत्वादित्याह—तत्रो-  
 [ ब्रह्मणि पक्षे । धर्मोति । धर्मो जीवस्तद्विपयिणी येयं प्रमाऽहं जीवो-  
 नसप्रत्यक्षरूपा तथाऽबाध्य एतादृशो यः शरीरिणो जीवस्य भेदो जीव-  
 न्यामाव इत्यर्थः ] ॥ ८ ॥

एतद्विकल्प्य दूषयति भगवान्—किं स भेदः समस्तधर्मिप्रमया न बाध्य-  
 यत्किंचनधर्मिबोधान्न बाध्यः । तत्र घटगतजीवभेदस्यापि स्वकीयत्व-  
 स्वीकारेण यावद्धर्मिज्ञानाबाध्यत्वस्यासंप्रतिपत्त्या दृष्टान्तहानेराद्यप्यसंभ-  
 दोपमाह—पुनः पूर्वोक्तः सिद्धसाधनलक्षणो दोषः स्यात् । तत्र हेतुमाह—घटा-  
 स्वरूपातिरिक्तभेदवादिमते घटादौ ब्रह्मणि चाऽऽत्मभेदस्थैक्यात्तद्वि-  
 भेदस्य ब्रह्मण्यस्माभिरपि स्वीकृतत्वादित्यर्थः ॥ ९ ॥

१ क 'शस्याऽऽत्म' । २ ग. 'शयत्व' । ३ क. 'त्वात्पदार्थत्वादि' ।  
 पक्षं दर्शयति । आ' । ४ क 'त्वात्तत्र दृष्टान्तः पर' ।



किंचागुणो वा सगुणो मनीषि-  
 न्विवक्ष्यते धर्मिपदेन नान्यः ॥  
 भेदस्य तद्वुद्धयविबाध्यतेष्टे-  
 नाऽऽद्यश्च तत्रोभयथाऽपि दोषात् ॥ ११० ॥  
 किं निर्विशेषं प्रमितं न वाऽन्ये  
 प्राप्ताऽऽश्रयासिद्धिरथाऽऽद्यकल्पे ॥  
 शरीर्यभेदेन परस्य सिद्धेः  
 प्राप्नोति धर्मिग्रहमानकोपः ॥ ११ ॥  
 मो द्वा सुपर्णा सयुजा सखाये-  
 त्याद्या श्रुतिर्भेदमुदीरयन्ती ॥  
 जीवेशयोः पिप्पलमोक्त्रमोक्त्रो-  
 स्तयोरभेदश्रुतिबाधिकाऽस्तु ॥ १२ ॥

पुनः प्रकारान्तरेण विवक्ष्य दूषयति—किंचेति । हे मनीषिन्धर्मिपदेन किं वेदान्त-  
 त्पर्यगोचरः सत्यज्ञानादिरूपो निर्गुणो विवक्ष्यते किंवा ब्रह्मेशादिपदवाच्योऽनवच्छिन्नत्व-  
 वेत्तत्वादिविशिष्टः सगुणः । न द्वितीयः । भेदस्य तत्प्रमाविबाध्यताया इष्टत्वेन सिद्धसाध-  
 नत्वात् । नचाऽऽद्यपक्षः । उभयथाऽपि प्रमितत्वाप्रमितत्वलक्षणपक्षद्वयेऽपि वक्ष्यमाणविषया  
 यस्य सत्त्वादित्यर्थः ॥ १० ॥

उभयथाऽपि दोषादित्युक्तं विवृणोति—किं निर्गुणं ब्रह्म प्रमितं सत्पक्षः किंवाऽप्र-  
 तम् । द्वितीये प्राप्ताऽऽश्रयासिद्धिः । अथाऽऽद्यपक्षे ब्रह्मादिपदलक्ष्यस्याद्वयानन्दस्य प्रत्य-  
 योचात्मजीवाभेदे निर्धारिततात्पर्यैस्तत्त्वमस्यादिवेदान्तैर्जीवात्माभेदेन परमात्मनः सिद्धेर्धर्मि-  
 हकवेदान्तप्रमाणस्य प्रकोपः प्राप्नोति । तथाच ज्योतिष्टोमो न स्वर्गफलः क्रियात्वा-  
 देनक्रियावदित्यनुमानं 'ज्योतिष्टोमेन स्वर्गकामो यजेत' इतिवेदनाधितविषयत्वाद्यथाऽऽ-  
 सत्त्वं तथेदमपीति भावः ॥ ११ ॥ [ धर्मीति । धर्मिणः पक्षीकृतस्य ब्रह्मणो ग्रहः  
 यो येन निरुक्तवेदान्तमहावाक्येन तस्य कोपो व्याकोपः प्राप्नोतीति योजना । तस्य  
 प्रमाजकत्वात्तद्विरुद्धभेदमाधकानुमाने तत्कोपापत्तिरित्याशयः ] ॥ ११ ॥

एवं सर्वतः प्रतिकुद्धो मण्डनोऽनुमानविरोधं स्थापयितुमशक्तः श्रुतिविरोधमुद्गावयति—  
 इति । 'द्वा सुपर्णा सयुजा सखाया समानं वृक्षं परिपस्वजाते । तयोरन्यः पिप्पलं  
 द्वाव्यनश्नन्नन्यो अभिचाकशीति' इति श्रुतिः कर्मफलमोक्त्रमोक्त्रोर्जीवेशयोर्भेदमुदीर-  
 न्ती तयोर्जीवेशयोरभेदश्रुतेर्बाधिकाऽस्तु ॥ १२ ॥

प्रत्यक्षसिद्धे विफले परात्म-  
 भेदे श्रुतिर्नो नयवित्प्रमाणम् ॥  
 स्यादन्यथा मानमतत्परोऽपि  
 स्वार्थेऽर्थवादः सकलोऽपि विद्वन् ॥ ११ ॥  
 स्मृतिप्रसिद्धार्थविवोधि वाक्यं  
 यथेष्ट्यते मूलतया प्रमाणम् ॥  
 प्रत्यक्षसिद्धार्थकवाक्यमेवं  
 स्यादेव तन्मूलतया प्रमाणम् ॥ १४ ॥

परिहरति भगवान्—प्रत्यक्षसिद्धे विफले स्वर्गापवर्गाख्यफलशून्ये य  
 मृत्युमाप्नोति य इह नानेव पश्यति । इति श्रुत्युक्तानर्थप्रदे परजीवने  
 न स्यादत्र भेदे प्रत्यक्षप्रतिपन्नत्वमात्रमङ्गी क्रियते तत्र श्रुतिप्रमाणत्वे  
 प्रमाणं तदसंभवस्योक्तत्वात् । सिद्धान्ते शुक्तिरूप्यवत्स्यानुपपन्नत्वे परि  
 अज्ञातेऽर्थे श्रुतिप्रमाणस्य न्यायेन निर्धारितवतो जैमिनेन्यायाभिप्रायेण तातग  
 नमिति ध्वनयन्नाह—हे नयवित् । तथाच भेदस्यान्यतः सिद्धान्तप्रमाणत्वे विवोधे  
 तात्पर्यगोचरता येन वाक्येन यत्र प्रतीत्युत्पादनेन मानाभावात्प्रमाणत्वे तत्र ता  
 तस्य तत्र तात्पर्यमन्यथा तस्य तदर्थत्वायोगाद्यत्परः शब्दः स शब्दार्थ इति म  
 पसिद्धान्तदण्डं पातयति—अन्यथा स्वार्थेऽतत्परोऽप्यर्थवादः सकलोऽपि विद्वन्  
 एतज्ज्ञातुं योग्योऽसीति सूचयितुमाह—हे विद्वन्निति । इन्द्रजित् इति किं  
 एवमुक्तो मण्डन आह—

‘क्षेत्रज्ञं चापि मां विद्धि सर्वक्षेत्रेषु भारत’

इत्यादिस्मृतिप्रसिद्धस्यार्थस्य विवोधकतत्त्वमस्यादिश्रुतिवाक्यं मूलतः किं त  
 ष्यते तथा प्रत्यक्षेण सिद्धोऽर्थो यस्य तथाभूतं वाक्यं प्रत्यक्षस्य मूलतः प्रतीत  
 भेदस्य प्रत्यक्षादिप्रवृत्तेः प्रागपूर्वताया निरपेक्षश्रुतिप्रमेयत्वाच्चुत्तरात् इत्युति  
 भावः ॥ १४ ॥ [ प्रत्यक्षेति । साक्षिप्रत्यक्षसिद्धजीवेश्वरभेदस्याप्यर्थे विवाक्य  
 इत्यादिवाक्यम् ] ॥ १४ ॥



श्रुतिः स्मृतेऽर्थे यदि वेदविद्भि-  
 र्भवेन्न तन्मूलतया प्रमाणम् ॥  
 कथं भवेद्वेदकथानभिज्ञै-  
 ज्ञातिऽपि भेदे परजीवयोः सा ॥ ११५ ॥  
 जिवेश्वरौ सा वदतीत्युपेत्य  
 प्रावोचमेतत्परमार्थतस्तु ॥  
 विविच्य सत्त्वात्पुरुषं समस्त-  
 संसारराहित्यममुष्य वक्ति ॥ १६ ॥  
 यदीयमाख्यात्यथ सत्त्वजीवौ  
 विहाय सर्वज्ञशरीरमाजौ ॥  
 जडस्य मोक्तृत्वमुदाहरन्ती  
 प्रामाण्यमर्हन्कथमश्नुवीत ॥ १७ ॥

परिहरति भगवान्—यदि वेदविद्भिः स्मृतेऽर्थे श्रुतिस्तन्मूलतया प्रमाणं न भवेत्किंत्वन-  
 तातगन्तृत्वेनैव वेदविद्भिः स्मर्यमाणार्थस्य तत एव ज्ञातत्वात्तर्हि वेदकथानभिज्ञैरपि पर-  
 जीवयोर्भेदे ज्ञाते सा श्रुतिस्तन्मूलतया प्रमाणं कथं भवेन्न केनापि प्रकारेणेत्यर्थः । तथाच  
 कथानभिज्ञैर्निरपेक्षतया प्रथमप्रवृत्तैः प्रत्यक्षादिभिर्ज्ञाते भेदे श्रुतेः प्रमेयत्वाभावात् तस्या-  
 च तात्पर्यमिति भावः ॥ ११५ ॥ [ वेदकथा वेदार्थाभूतं कर्म ब्रह्म च तदनभिज्ञैः  
 परैर्नैरित्यर्थः । ज्ञातेऽपि नाहमीश्वर इत्यनुभवेन प्रत्यक्षीकृतेऽपीति यावत् । सा श्रुतिः  
 'द्वा सुपर्णा' इत्यादिरूपा ] ॥ १५ ॥

किंच सा श्रुतिर्जीवेश्वरौ वदतीत्यङ्गीकृत्यैतत्प्रावोचम् । परमार्थतस्तु कर्मफलभोक्तुः  
 त्वादनुद्धेः पुरुषं विविच्य सा श्रुतिरमुष्य पुरुषस्य समस्तसुखदुःखभोक्तृत्वलक्षणस्य  
 सारस्य राहित्यं वक्ति ॥ १६ ॥ [ सा 'द्वा सुपर्णा' इत्यादिपूर्वोक्तश्रुतिः ] ॥ १६ ॥

उक्तश्रुत्यर्थमसहमानो मण्डन आह—यदीयं श्रुतिः परजीवौ विहायाथ सत्त्वजीवौ  
 किं तर्हि प्रत्यक्षविरुद्धं जडस्य सत्त्वस्य भोक्तृत्वमुदाहरन्ती हि अर्हन्प्रामाण्यं कथम-  
 श्नुवीत केन प्रकारेण प्राप्नुयात्प्रत्यक्षविरुद्धार्थप्रतिपादकत्वेन 'यजमानः प्रस्तरः' इत्या-  
 दिश्रुतिवत्स्वार्थे प्रामाण्यानुपपत्तेः ॥ १७ ॥ [ यदीयं 'द्वा सुपर्णा' इत्यादिश्रुतिः । सत्त्व-  
 विषयन्तःकरणकूटस्थौ ] ॥ १७ ॥

न चोदनीया वयमत्र विद्व-  
 न्यतस्त्वया पैङ्गयरहस्यमेव ॥  
 अत्तीति सत्त्वं त्वमिपश्यति ज्ञ-  
 इति स्म सम्यग्विवृणोति मन्त्रम् ॥  
 शारीरवाची ननु सत्त्वशब्दः  
 क्षेत्रज्ञशब्दः परमात्मवाची ॥  
 तत्राप्यतो नान्यपरत्वमस्य  
 वाक्यस्य पैङ्गयोदितवर्त्मनाऽपि ॥ ११ ॥  
 तदेतदित्यादिगिरा हि चित्ते  
 प्रदर्शिता सत्त्वपदस्य वृत्तिः ॥  
 क्षेत्रज्ञशब्दस्य च वृत्तिरुक्ता  
 शारीरके द्रष्टरि तत्र विद्वन् ॥ १२० ॥

अस्य मन्त्रस्य पैङ्गयरहस्यब्राह्मणेनैवमेव व्याख्यातत्वान्नैवमिति नेन ।  
 अत्रास्मिन्नर्थे त्वया वयं न शङ्कनीया यतः 'तयोरन्यः पिप्पलं सङ्गो बदा-  
 मनश्चन्नन्यो अभिचाकशीत्यनश्चन्नन्योऽभिपश्यति ज्ञस्तावेतौ तत्त्वो क्षेत्रज्ञ-  
 रहस्यमेवेमं मन्त्रं विवृणोतीत्यर्थः । विद्वांसवमेतज्ज्ञातुं योग्योऽस्तीति क्षेत्रज्ञ-  
 उक्तब्राह्मणस्यापि शारीरक्षेत्रज्ञप्रतिपादकत्वाद्वा सुषोणैतिवाक्यस्य अत्र  
 मण्डनः शङ्कते—ननु तत्र पैङ्गयरहस्यब्राह्मणेऽपि सत्त्वशब्दः शरी-  
 शब्दः परमात्मवाच्यतः कारणात्पैङ्गयरहस्योक्तमार्गेणाप्यस्य कार-  
 रत्वं नास्तीत्यर्थः ॥ १९ ॥ [ अस्य द्वा सुषोण्यादेः । वि-  
 भावः ] ॥ १९ ॥

सत्त्वक्षेत्रज्ञशब्दयोरन्तःकरणशारीरपरतया प्रसिद्धत्वात्तत्रैव  
 मित्युत्तरमाह भगवान्—तत्र पैङ्गयरहस्ये 'तदेतत्सत्त्वं येन सत्त्वं  
 शारीर उपद्रष्टा स क्षेत्रज्ञस्तावेतौ सत्त्वक्षेत्रज्ञौ' इति गिरा सत्त्वस्य  
 शिता । क्षेत्रज्ञशब्दस्य च शारीरके द्रष्टरि वृत्तिरुक्ता । हिरिति  
 ॥ १२० ॥ [ वृत्तिः शक्तिः , ॥ २० ॥



येनेति हि स्वप्नवृत्तिक्रियायाः  
 कर्तोच्यते तत्र स जीव एव ॥  
 क्षेत्रज्ञशब्दाभिहितश्च योगि-  
 नस्यात्स्वप्नदृक्सर्वविदीश्वरोऽपि ॥ २१ ॥  
 तिङ्प्रत्ययेनाभिहितोऽत्र कर्ता  
 ततस्तृतीया करणेऽभ्युपेया ॥  
 द्रष्टा च शारीरतया मनीषि-  
 न्विशेष्यते तेन स नेश्वरः स्यात् ॥ २२ ॥  
 वृत्तिः शरीरे भवतीत्यमुष्मि-  
 न्नर्थे हि शारीरपदस्य योगिन् ॥  
 तस्मिन्भवन्सर्वगतो महेशः  
 कथं न शारीरपदाभिधेयः ॥ २३ ॥

उदाहृतपैङ्गवरहस्यगिराऽपि जीवपरमात्मानावेव सिध्यत इति मण्डनः शङ्कते—येनेत्य-  
 नेन हि तत्रोदाहृतगिरि स्वप्नदर्शनक्रियायाः कर्तोच्यते स कर्ता जीव एव तथा क्षेत्रज्ञश-  
 ब्दाभिहितः स्वप्नदृष्टेश्वरोऽपि स्याद्यतो हे योगिन्स सर्वज्ञ इत्यर्थः ॥ २१ ॥ [क्षेत्रज्ञेति ।  
 क्षेत्रज्ञ इति शब्देनाभिहितः शक्तिवृत्त्या प्रतिपादित इत्यर्थः ] ॥ २१ ॥

कर्त्रर्थस्य तिङ्प्रत्ययेनाभिहितत्वाच्छारीर इति विशेषणाच्च भवमिति भगवान्परिहरति—  
 अत्र गिरि तिङ्प्रत्ययेन कर्तोक्तस्ततस्तस्मात्करणे तृतीया स्वीकृतव्या । अनभिहित इत्यधि-  
 कारात् । द्रष्टा च शारीर इति शारीरत्वेन विशेष्यते तेन हेतुना स द्रष्टेश्वरो न स्यादि-  
 त्यर्थः । मनीषिणा त्वयैवं न वक्तव्यमिति संबोधनाशयः ॥ २२ ॥ [ करणे करणार्थि-  
 न्वेव । अभ्युपेया स्वीकार्येत्यर्थः । न तु कर्त्रर्थनभिहित इत्यधिकारादिति यावत् । ' तस्मात्स-  
 देतत्सत्त्वं येन स्वप्नं पश्यति ' इत्युदाहृतश्रुतौ जीवस्य स्वप्नावलोकनसाधनीभूतान्तःकरण एव  
 सत्त्वशब्दस्य शक्तिः श्रुत्यैव कण्ठतः प्रकटिता न तु जीव इति स्फुटमेवेति भावः ] ॥ २२ ॥

एवमुक्तो मण्डनः सत्त्वपदस्य जीवे वृत्तिं प्रतिपादयितुमशक्तः शारीरपदस्य परमात्मनि  
 वृत्तिं दर्शयति—शरीरे भवतीत्यस्मिन्नर्थे हि यस्माद्धे योगिञ्शारीरपदस्य वृत्तिस्तस्मात्सर्वग-  
 तत्वात्तस्मिन्शरीरे महामहेशः शारीरपदाभिधेयः कथं न भवेदपि तु भवेदेव ॥ २३ ॥

भवऽशरीरादितरत्र चेशः  
 कथं न शरीरपदाभिधेयः ॥  
 नमः शरीरेऽपि भवत्यथापि  
 न केऽपि शरीरमितीरयन्ति ॥ २४ ॥  
 यद्येष मन्त्रोऽनभिधाय जीव-  
 प्राज्ञौ वदेद्बुद्धिशरीरमाज्ञौ ॥  
 अत्तीति भोक्तृत्वमचेतनाया  
 बुद्धेर्वदेत्तर्हि कथं प्रमाणम् ॥ २५ ॥  
 अदाहकस्याप्ययसः कृशानो-  
 राश्लेषणादाहकता यथाऽऽस्ते ॥  
 तथैव भोक्तृत्वमचेतनाया  
 बुद्धेरपि स्याच्चिदनुप्रवेशात् ॥ २६ ॥  
 छायातपौ यद्वदतीव मित्रौ  
 जीवेश्वरौ तद्वदिति ब्रुवाणा ॥  
 कृतं पिबन्ताविति काठकेषु  
 श्रुतिस्त्वभेदश्रुतिबाधिकाऽस्तु ॥ २७ ॥

परिहरति भगवान्—सर्वगत्वादीशः शरीरादितरत्रापि भवऽशरीरपदाभिधेयः  
 दृष्टान्तो यथाऽऽकाशं व्यापकत्वाच्छरीरेऽपि भवति तथाऽपि शरीरपदाभिधेयः  
 कथयन्ति तद्वदित्यर्थः । उग्रेन्द्रवज्रा वृत्तम् ॥ २४ ॥

एवं तर्हि मन्त्रस्य प्रामाण्यं बाधेतेति शङ्कितं मण्डनः स्मारयति—  
 जीवेशानभिधाय बुद्धिजीवौ वदेद्बुद्धेश्चाचेतनाया अत्तीति भोक्तृत्वं वदेत्तर्हि  
 प्रमाणं न भवेदित्यर्थः । इन्द्रवज्रा वृत्तम् ॥ २५ ॥ [ मण्डनः सत्त्वस्य  
 स्मारयति—यद्येष इति ] ॥ २५ ॥

परिहरति भगवान्—अदाहकस्यापि लोहपिण्डस्य बहेस्तादात्म्याद्यस्य  
 तथैव चैतन्यानुप्रवेशादचेतनाया बुद्धेरपि भोक्तृत्वं स्यात् । तथाचो वदेत्तर्हि  
 वाक्यमपि सुखदुःखादिविक्रियावति सत्त्वे भोक्तृत्वमारोप्य प्रवृत्तं प्रमाणमेव  
 रचेतनस्य सत्त्वस्य भोक्तृत्वं वक्तुं प्रवृत्ता किंतु चेतनस्य क्षेत्रज्ञस्याभोक्तृत्वं  
 वक्तुं प्रवृत्तेति भावः । उपजातिवृत्तम् ॥ २६ ॥

एवमुक्तो मण्डनः—



भेदं वदन्ती व्यवहारसिद्धं  
 न बाधतेऽभेदपरश्रुतिं सा ॥  
 एषा त्वपूर्वार्थतया बलिष्ठा  
 भेदश्रुतेः प्रत्युत बाधिका स्यात् ॥ २८ ॥  
 मानान्तरोपोद्धलिता हि भेद-  
 श्रुतिर्बलिष्ठा यमिनां वरेण्य ॥  
 तद्बाधितुं सा प्रभवत्यभेद-  
 श्रुतिं प्रमाणान्तरबाधितार्थाम् ॥ २९ ॥  
 प्राबल्यमापादयति श्रुतीनां  
 मानान्तरं नैव बुधाग्रयायिन् ॥  
 गतार्थतादानमुखेन तासां  
 दौर्बल्यसंपादकमेव किंतु ॥ ३० ॥

‘ ऋतं पिबन्तौ सुकृतस्य लोके  
 गुहां प्रविष्टौ परमे परार्धे ।  
 छायातपौ ब्रह्मविदो वदन्ति  
 पञ्चाग्रयो ये च त्रिणाचिकेताः ’ ॥

इति कठवल्लीस्था श्रुतिरभेदश्रुतेर्बाधिकाऽस्त्वित्याह—ऋतं कर्मफलं पिबन्तौ पानप्रयो-  
 ज्यप्रयोजकाविति काठकेषु श्रुतिस्तु ‘ छायातपौ यद्वदतीव भिन्नौ जीवेश्वरौ तद्वत् ’ इति  
 बुवाणाऽभेदश्रुतेर्बाधिकाऽस्तु । उपजातिवृत्तम् ॥ २७ ॥

इयमपि श्रुतिर्न बाधिका प्रत्युत बाध्येति परिहरति भगवान्—व्यवहारसिद्धं भेदं  
 वदन्ती सा भेदश्रुतिस्तदसिद्धाभेदपरां श्रुतिं न बाधते प्रत्युतापूर्वोऽर्थो यस्यास्तत्तयाऽपूर्वार्थ-  
 बोधकतया बलिष्ठेषाऽभेदश्रुतिर्भेदश्रुतेर्बाधिका स्यात् ॥ २८ ॥ [ अपूर्वोति । अज्ञात-  
 ज्ञापकतयेति यावत् ] ॥ २८ ॥

एवमुक्तो मण्डन आह—प्रमाणान्तरेण प्रत्यक्षेणोपोद्धलितोऽपमृहिता भेदश्रुतिर्हे यमिनां  
 वरेण्य बलिष्ठा तत्तस्मात्सा भेदश्रुतिः प्रत्यक्षप्रमाणबाधितार्थामभेदश्रुतिं बाधितुं प्रभवति न  
 त्वभेदश्रुतिर्भेदश्रुतिमित्यर्थः ॥ २९ ॥

परिहरति भगवान्—हे बुधानामग्रयायिन्प्रमाणान्तरं श्रुतीनां प्राबल्यं नाऽऽपादयति  
 किंतु गतार्थतादानमुखेन तासां श्रुतीनां दौर्बल्यसंपादकमेव । बुधाग्रयायिनस्तत्वेयमुक्तिरशो-  
 भनेति संबोधनाशयः ॥ ३० ॥ [ गतार्थतेति । अनुवादकत्वसंपादनद्वारा ] ॥ ३० ॥

इत्याद्या दृढयुक्तिरस्य शुशुमे दत्तानुमोदा गिरां  
 देव्या तादृशविश्वरूपरभसावष्टम्भमुष्टिधया ॥  
 भर्तृन्यासविलक्ष्यसूक्तिजननीसाक्षित्वकुक्षिमरिः  
 सश्लाघाद्भुतपुष्पवृष्टिलहरीसौगन्ध्यपाणिधया ॥ ३० ॥

उपसंहरति—इतीति । अस्य श्रीशंकरस्येत्याद्या दृढयुक्तिः शुशुमे ।

“मुक्तोऽश्नुते कामगणान्सहेशेत्येवं वदन्ती खलु तैत्तिरीया ।  
 श्रुतिर्विना भेदमवाध्यमर्थाद्धीना सती सत्त्वममुष्य वक्ति ॥ १ ॥  
 मैवं यतोऽज्ञाननिवृत्तितोऽयं सत्यामितानन्दचिदात्मभावम् ।  
 गतोऽश्नुते सौम्य स सर्वकामांस्तदन्तरस्थानिति सा ब्रवीति ॥ २ ॥  
 द्रष्टव्य आत्मेति<sup>३</sup> परार्त्तनोर्वाक्कर्मत्वकर्तृत्वमियं हि वक्ति ।  
 संदर्शनेऽतो यतिराज भेदः सत्योऽन्यथा स्याच्छ्रुतिप्रमाणम् ॥ ३ ॥

नेयं श्रुतिस्तात्त्विकभेदगाऽस्त्यद्वैतश्रुतेर्वेदविदां वरेण्य ।  
 विरोधतो ब्रह्मपरत्वतोऽस्यास्तात्पर्यगत्या किल मानभावः ॥ ४ ॥  
 नन्वस्त्वभेदश्रुतिरेव योगिन्प्रकल्पिताभेदपरेति मैवम् ।  
 प्रातीतिको वा व्यवहारसिद्धो भेदो न वै भेदमितप्रकोपात् ॥ ५ ॥  
 अथास्तु भेदे यतिशेखरार्थापत्तिर्न चैवं ननु सत्यभेदम् ।  
 विनोपपत्त्या रहितो न चार्थस्तस्मादभेदार्थश्रुतिर्विलिप्ता ॥ ६ ॥  
 स्याच्चेदभेदोऽस्य परात्मना मुने तद्बोध्यते न चोपलभ्यते ।  
 तस्मादसौ नास्ति ततो यते भिदा पष्ठप्रमाणस्य तु गम्यतां यत् ॥ ७ ॥  
 यथाऽऽवृत्तो नैव घटः प्रदृश्यते तथाऽऽवृत्तोऽसावपि नैव भासते ।  
 अविद्यया तत्त्वविदामनावृतः प्रकाशतेऽतो न भिदाऽन्यथा ॥ ८ ॥

इत्यादिदृढयुक्तिजातं ग्राह्यम् । तां विशिनाष्टि—गिरां देव्या तादृशविश्वरूपरभसावष्टम्भमुष्टिधया निः  
 सरस्वत्या दत्तोऽनुमोदो यस्यै तयाऽनुमोदितेति यावत् । तथा तादृशविश्वरूपरभसावष्टम्भमुष्टिधया निः  
 मण्डनस्य यो रभसावष्टम्भो वेगस्य हर्षस्य वा स्तम्भस्तस्य मुष्टिधया निः  
 कर्षिका तथा भर्तृन्यासस्य संन्यासस्य विलक्ष्येण संब्याजेन या मुष्टिधया निः  
 सरस्वत्येव साक्षित्वकुक्षिमरिः साक्षित्ववती यस्यास्तथा श्लाघया सह मानप  
 द्भुतपुष्पवृष्टिलहरी तस्याः सौगन्ध्यस्य पाणिं धयति हस्तं विवर्तीति तस्याः श्लाघया सह मानप  
 क्रीडितं वृत्तम् ॥ ३१ ॥ [ भर्तृन्यासेति । भर्तृविश्वरूपपाण्डित्यं योऽनुमोदति तस्याः श्लाघया सह मानप  
 कप्रतिज्ञया संन्यासस्तेन यद्विलक्ष्यं विगतं लक्ष्यं विलक्ष्यमाभिमतवत् ॥ ३२ ॥

१ ख. ग. 'लक्ष्म' । २ ग. 'सौम्य' । ३ ग. 'ति वचः प' । ४ ग. 'त्वमे' ।  
 भिदं हि । ६ ग. 'पीड्याऽऽक' ।



इत्थं यतिक्षितिपतेरनुमोद्य युक्तिं  
मालां च मण्डनगले मलिनामवेक्ष्य ॥  
भिक्षार्थमुच्चलतमद्य युवामितीमा-  
वाचष्ट तं पुनरुवाच यतीन्द्रमम्बा ॥ ३२ ॥  
कोपातिरेकवशतः शपता पुरा मां  
दुर्वाससा तदवधिर्विहितो जयस्ते ॥  
साऽहं यथागतमुपैमि शमिप्रवीरे-  
त्युक्त्वा ससंभ्रमममुं निजधाम यान्तीम् ॥ ३३ ॥  
वचन्ध निःशङ्कमरण्यदुर्गा-  
मन्त्रेण तां जेतुमना मुनीन्द्रः ॥  
जयोऽपि तस्याः स्वमतैक्यसिद्धयै  
सार्वज्ञतः स्वस्य न मानहेतोः ॥ ३४ ॥

कथं प्रम्लानवदनतया सरलोक्तयस्तासां जननी निर्मात्री भगवती सरस्वत्येव साक्षित्व-  
क्षिभरिः साक्षित्वपोषिका यस्यां सा ] ॥ ३१ ॥

इत्यमेवंप्रकारेण यतिराजस्य युक्तिमनुमोद्य मालां च मण्डनगले मलिनामवेक्ष्याद्य  
वां भिक्षार्थमुच्चलतमितीमौ शंकरमण्डनावाचष्टोवाचाम्बा सरस्वती तं यतीन्द्रं पुनरुवाच  
३२ ॥ [ भिक्षार्थमुच्चलतम् । संन्यासकरणप्रतिज्ञापरिपालनावसराप्त्या श्रीशंकरविश्व-  
धाम्यामुभाम्यामपि भिक्षार्थमेव व्युत्थातव्यमित्यर्थः ] ॥ ३२ ॥

पुरा कोपातिरेकवशतो मां शपता दुर्वाससा तव जयस्तस्यावधिर्विहितस्तस्यै जातस्वा-  
ऽहं हे शमिप्रवीर यथागतमुपैम्यनुगच्छामीत्येवममुं ससंभ्रममुक्त्वा निजधाम यान्तीं  
स्वेत्यन्वयः । ससंभ्रमं यान्तीमिति वा ॥ ३३ ॥ [ तदवधिर्मनुष्यशरीरधारणरूपशापा-  
धिरित्यर्थः । निजेति । स्वस्यानीमूतं सत्यलोकं प्रतीति यावत् ] ॥ ३३ ॥

निःशङ्कमरण्यदुर्गामन्त्रेण वेनदुर्गामन्त्रेण मुनीन्द्रः श्रीशंकरो वचन्ध । किमर्थमित्यपे-  
यामाह—तां सरस्वतीं जेतुमनाः । ननु यतीन्द्रस्य तस्य तज्जयसिद्धमानेन किमित्या-  
ह—साऽहं—तस्याः सरस्वत्या जयोऽपि स्वमतैक्यसिद्धयै न तु स्वस्य सर्वज्ञतानिमित्त-  
मानपूजादिसिद्धयर्थम् । उपजातिवृत्तम् ॥ ३४ ॥ [ अरण्येति । एतन्नाम्ना मन्त्र-  
प्रसिद्धा नवकोटिशक्तिगणना काचिद्देवता तस्यास्तत्प्रसिद्धो यो मन्त्रस्तेनेत्यर्थः ।  
वचन्ध रुरोच ] ॥ ३४ ॥

जानामि देवीं भवतीं विधातु-  
 र्देवस्य भार्यां पुरमित्सगर्भ्याम् ॥  
 उपात्तलक्ष्म्यादिविचित्ररूपां  
 गुप्त्यै प्रपञ्चस्य कृतावताराम् ॥ ३५ ॥  
 व्रज जनानि तदा त्वं भक्तचूडामणिस्ते  
 निजपदमनुदास्याम्यभ्यनुज्ञां यदैतुम् ॥  
 इति निजवचनेऽस्मिन्शारदासंमतेऽसौ  
 मुनिरथ मुदितोऽमून्माण्डनं हृद्बुभुक्षुः ॥ ३६ ॥  
 इति श्रीमाधवीये तन्मण्डनार्यकथापरः ॥  
 संक्षेपशंकरजये सर्गोऽसावष्टमोऽभवत् ॥ ८ ॥

मन्त्रेण बद्ध्वा किमुक्तवानित्यपेक्षायां तद्वचनमुदाहरति—देव  
 भार्यां त्रिपुरसंभेदकस्य महादेवस्य सगर्भ्यां सहोदरामुपात्तं लक्ष्म्यादीनां मि  
 तथाभूतामिदानीं प्रपञ्चस्य रक्षणार्थं कृतावतारां देवीं भवतीं सरस्वतीं त  
 सरस्वत्याः शिवसगर्भत्वम्—

‘नीलकण्ठं रक्तबाहुं श्वेताङ्गं चन्द्रशेखरम् ।

जनयामास पुरुषं महाकालीं सितां स्त्रियम् ।

इत्यादेरवगन्तव्यम् ॥ ३५ ॥ [ जानामीति । एतेन स्वस्ति

तस्माद्धे जननि ते भक्तचूडामणिरहं यदा निजस्थानमेतुं गन्तुमर्हसि  
 तदा त्वं निजपदं व्रजेत्येवंमूले निजवचने शारदया सरस्वत्या संमते सति  
 स्याभिप्रायं ज्ञातुमिच्छुरसौ मुनिः श्रीशंकारो मुदितोऽभूत् । मालिनी

[ अत्र भक्तपदेन ‘यो मद्भक्तः स मे प्रियः’ इति

‘तेषां ज्ञानी नित्ययुक्त एकमाक्तिर्विशिष्यते ।

प्रियो हि ज्ञानिनोऽत्यर्थमहं स च मम प्रियः’

इति च स्मृतेर्जीवन्मुक्तचक्रवर्तित्वं व्यज्यते ] ॥ ३६ ॥

[ उपसंहरति—इतीति । तदिति । तेन सह यो मण्डनार्यस्य शङ्कर  
 स्तत्पर इत्यर्थः ] ॥ ८ ॥

इति श्रीमत्परमहंसपरिव्राजकाचार्यबालगोपालतीर्थश्रीपूज्यपादकृष्ण

शावतंसरामकुमारसूनुधनपतिसूरिकृते श्रीशंकराचार्य

विजयडिण्डिमेऽष्टमः सर्गः ॥ ८ ॥

१ क. ‘मि । ३५ ॥ [ जानामी ।



अथ नवमः सर्गः ।

अथ संयमिक्षितिपतेर्वचनै-  
निगमार्थनिर्णयकरैः सनयैः ॥  
शमिताग्रहोऽपि पुनरप्यवद-  
त्कृतसंशयः सपदि कर्मजडः ॥ १ ॥  
यतिराज संप्रति ममाभिनवा-  
न्न विपादितोऽस्म्यपजयादपि तु ॥  
अपि जैमिनीयवचनान्यहहो-  
न्मथितानि हीति मृशमस्मि कृशः ॥ २ ॥  
स हि वेत्स्यनागतमतीतमपि  
प्रियकृत्समस्तजगतोऽधिकृतः ॥  
निगमप्रवर्तनविधौ स कथं  
तपसां निधिवितथसूत्रपदः ॥ ३ ॥  
इति संदिहानमवदत्तमसौ  
न हि जैमिनावपनयोऽस्ति मनाक् ॥  
प्रमिमीमहे न वयमेव मुने-  
र्हृदयं यथावदनमिज्ञतया ॥ ४ ॥

एवं मण्डनाचार्यसंवादं सपरिकरं निरूप्य सार्वज्ञोपायं सप्रपञ्चं निरूपयितुमुपक्र-  
—अथाऽऽचार्ययुक्तीनां सरस्वतीकृतानुमोदनस्य स्वगलस्थमालाया मलिनीभावस्य  
नन्तरं संयमिराजस्य श्रीशंकरस्य वेदार्थनिर्णयकरैः पुनश्च न्यायसहितैर्वचनैः शमित-  
ग्रहो यस्य स तथामृतोऽपि सपदि तत्क्षणे कृतसंशयः पुनरवोच्यतः कर्मजडः ।  
मिताक्षरा वृत्तम् । 'प्रमिताक्षरा सजससैरुदिता' इति लक्षणात् ॥ १ ॥ [संयमीति ।  
तेन वक्ष्यमाणपरकायप्रवेशादि योगैश्वर्यमूलीभूतं योगीन्द्रत्वं ध्वन्यते ] ॥ २ ॥  
यदुवाच तदाहं—अपि हे यतिराज संप्रति ममाभिनवादपजयाद्विपादं न प्राप्तोऽ-  
यपि तु जैमिनीयवचनानि । अहहेति निपातावाश्रयातिशयार्थावत्यन्तस्तेदार्थो वा ।  
न्मथितानीतिक्ररणादत्यन्तं कृशोऽस्मि ॥ २ ॥  
हि यस्मात्स जैमिनिर्भव्यं भूतं च जानाति पुनश्च जगतः प्रियकरणाथवेदस्य वेदार्थस्य  
। प्रवर्तनविधावधिकृतस्तथाचैवभूतस्तपसां निधिः स कथं वितथसूत्रपदो वितथानि व्यर्थानि  
त्रपदानि यस्य वितथसूत्रेषु व्यवसायो वा यस्य तथाभूतः कथं भवेदित्यर्थः ॥ ३ ॥  
इत्येवं संदेहं प्राप्तवन्तं तं मण्डनमसौ श्रीशंकरोऽवोचत्—जैमिनौ मनागीपदप्यप-

१ ग. 'चत यतः । २ क. 'ह । ह । ३ व. 'णार्थं वे' । ४ ग. 'न्तं म' ।

यदि विद्यते कविजनाविदितं  
 हृदयं मुनेस्तादिह वर्णय मोः ॥  
 यदि युक्तमत्र भवता कथितं  
 हृदि कुर्महे दलदहंकृतयः ॥ ५ ॥  
 अभिसंधिमानपि परे विषय-  
 प्रसरन्मतीननुजिघृक्षुरसौ ॥  
 तदवासिसाधनतया सकलं  
 सुकृतं न्यरूपयदिति स्म परम् ॥ ६ ॥  
 वचनं तमेतमिति धर्मचयं  
 विदधाति बोधजनिहेतुतया ॥  
 तदपेक्षयैव स च मोक्षपरो  
 निरधारयन्न परथेति वयम् ॥ ७ ॥

नथोऽन्यायो न हि । किं तु वयमेवानभिज्ञतया मुनेरभिप्रायं यथावत् न स  
 न शक्नुमः ॥ ४ ॥ अत्र वयमेवेति स्वस्य तत्तात्पर्याभिज्ञत्वेऽप्यपि धर्मे  
 नभिज्ञैर्भाट्टशैरेव तद्रहस्यं न ज्ञायत इति ध्वन्यते ] ॥ ४ ॥

एवं श्रुत्वाऽत्युत्सुको मण्डन आह—यदि कविजनैरप्यविदितं ननु  
 विद्यते तत्तर्हीहास्मदग्रे वर्णय । ननु मुन्यभिप्रायवित्त्वाभिमानवतां कथं  
 र्णनं निष्फलमित्याशङ्क्याऽऽह—यदि भवताऽत्रास्मिन्हृदयवर्णे वासि  
 तर्हि दलिताहंकृतयः सन्तो वयं तद्धृदि कुर्महे ॥ ५ ॥ [ कवीति । पर्थः  
 तमित्यर्थः । दलदहंकृतयो निरभिमानाः ] ॥ ५ ॥

एवं प्रार्थितः स श्रीशंकरो जैमिन्यभिप्रायमाविष्करोति—परे  
 विषयेषु प्रवाहीकृतबुद्धीस्तत्रानधिकारमालोच्य तत्राधिकाराय तानुक्तं नीभूत  
 परब्रह्मप्राप्तिसाधनतया परं केवलं सुकृतं पुण्यं कर्मातिशयेन निरूपितं नन्वे  
 त्यर्थः ॥ ६ ॥ [ सकलं यावत्सहस्राधिकरणविचार्यमित्यर्थः ] ॥ ६ ॥

नन्विदं भवद्भिः कथं ज्ञातमिति चेच्छ्रुत्यर्थनिर्णायकस्य श्रुत्यनुवर्तने मणः  
 वनिश्चयादित्याशयेनाऽऽह—वचनमिति । ‘तमेतं वेदानुवचने सुनेजै  
 पन्ति यज्ञेन दानेन तपसाऽनाशकेन’ इति वचनं परब्रह्मावगतिजनने सत्त्वपञ्चक  
 दिधर्मसमुदायं विदधाति यद्यपि प्रत्ययार्थप्रधानतापक्षे सत्त्वपञ्चक  
 धायकं तथाऽप्यश्वेन जिगमिषतीतिवत्प्रकृत्यर्थप्रधानताश्रयेणैवमुक्तं



श्रुतयः क्रियार्थकतया सफला  
 अतदर्थकानि तु वचांसि वृथा ॥  
 इति सूत्रयन्त्रनु कथं मुनिराड-  
 पि सिद्धवस्तुपरतां मनुते ॥ ८ ॥  
 श्रुतिराशिरद्वयपरोऽपि पर-  
 म्परयाऽऽत्मबोधफलकर्मणि च ॥  
 प्रसरत्कटाक्ष इति कार्यपर-  
 त्वमसूचि तत्प्रकरणस्थगिराम् ॥ ९ ॥  
 ननु सच्चिदात्मपरताऽभिमता  
 यदि कृत्स्नवेदनिचयस्य मुनेः ॥  
 फलदातृतामपुरुषस्य वद-  
 न्स कथं निराह परमेशमपि ॥ १० ॥

स च मोक्षपरो जैमिनिर्धर्मनिचयं निरधारयन्नान्यथेति वयं मन्मह इत्यध्याहारः ॥ ७ ॥  
 धर्मेति । पुण्यगणं विदधात्यनुष्ठेयत्वेनोपदिशतीत्यन्वयः । तदपेक्षयैव चित्तशुद्धिद्वारा  
 कृत्साक्षात्कारोदयेच्छयैवेत्यर्थः ] ॥ ७ ॥

ननु 'आज्ञायस्य क्रियार्थत्वादानर्थक्यमतदर्शानाम्' इति सूत्रयन्त्रेदस्य सिद्धवस्तुप-  
 कथं मनुत इति मण्डनः शङ्कते—श्रुतयः क्रियार्थकतया सफला अक्रियार्थकानि तु  
 वचांसि वृथोऽनर्थकानीति सूत्रयन्मुनिराह्वेदवचसां सिद्धवस्तुपरतां ननु कथं मनुत  
 इति । ॥ ८ ॥ [ मुनिराडपि मननशीलशिरोमणिरपीत्यर्थः ] ॥ ८ ॥

उक्तसूत्रस्य कर्मकाण्डाभिप्रायत्वान्भैवमिति परिहरति भगवान्—श्रुतिराशिः परम्पर-  
 ऽद्वितीयब्रह्मपरोऽप्यात्मबोधः फलं यस्य तस्मिन्कर्मणि प्रसरत्कटाक्षः प्रवाहीकृतदृष्टिरि-  
 तः कर्मप्रकरणस्थगिरां कार्यपरत्वमसूचि सूत्रितवान् ॥ ९ ॥ [ परम्परया तद्बोधोदयसा-  
 तीभूतचित्तशुद्ध्यादिजनकक्रमसरण्येत्यर्थः ] ॥ ९ ॥

नन्वेवं तर्हि फलदातृत्वं कर्मणः स्वीकृत्य परेशं किमर्थं निराहेति मण्डनः शङ्कते—  
 कृत्स्नवेदकदम्बस्य सच्चिदात्मपरता यदि मुनेरभिमता तर्हि पुरुषात्परमात्मनो भिन्नस्य  
 मणः फलदातृत्वं वदन्सन्मुनिः परमेश्वरमपि कथं निराकृतवानित्यर्थः ॥ १० ॥  
 मुनेर्जैमिनेः ] ॥ १० ॥

ननु कर्तृपूर्वकमिदं जगदि-  
 त्यनुमानमागमवचांसि विना ॥  
 परमेश्वरं प्रथयति श्रुतय-  
 स्त्वनुवादमात्रमिति काणभुजाः ॥ ११ ॥  
 न कथंचिदौपनिषदं पुरुषं  
 मनुते बृहन्तमिति वेदवचः ॥  
 कथयत्यवेदविदगोचरतां  
 गमयेत्कथं तमनुमानमिदम् ॥ १२ ॥  
 इति भावमात्मनि निधाय मुनिः  
 स निराकरोन्निशितयुक्तिशतैः ॥  
 अनुमानमीश्वरपरं जगतः  
 प्रमवं लयं फलमपीश्वरतः ॥ १३ ॥  
 तद्विहास्मदुक्तविधया निपदा  
 न विरुद्धमणवपि मुनेर्वचसि ॥  
 इति गूढभावमनवेक्ष्य बुधा-  
 स्तमनीशवाद्ययमिति ब्रुवते ॥ १४ ॥

अनुमानगम्यं तं निराकृतवान् तु वेदनिचयगम्यमिति समापत्ते भगव-  
 द्दं जगत्कर्तृपूर्वकं कार्यत्वाद्विदित्यनुमानं वेदवचांसि विना परमेश्वर-  
 स्त्वनुमाननिर्द्धार्यस्यानुवादमात्रमिति काणभुजाः काणादाः ॥ ११ ॥  
 औपनिषदमुपनिषदेकगम्यं बृहन्तं पुरुषमवेदविक्तथंचिदपि न यदौ-  
 वेदवचः परमात्मनोऽवेदविदगोचरतां कथयति । तथाच श्रुतिः पुं-  
 पृच्छामि । नावेदविन्मनुते तं बृहन्तम्, इति । तस्मादिदं ब्रह्मण्येक-  
 गमयेदिति भावमिति परेणान्वयः ॥ १२ ॥ [ अवेदविदिति । वेद-  
 त्वमिति यावत् ] ॥ १२ ॥

इत्युक्तं भावमात्मनि बुद्धौ निधाय स मुनिस्तीक्ष्णयुक्तिशतैरीश्वरत-  
 तपेश्वराजगतः प्रमवं प्रलयं फलं च निराकरोत् ॥ १३ ॥ [ जगतः प्र-  
 मिदं स्थित्यादेरपि ] [ फलमपि यावज्जीवानां सुखदुःखसाक्षात्कारकत्वं ]  
 [ यद्वा प्रमवलयशब्दौ जन्मप्रलयपरावेव । फलमित्यादि स्थितिपरम् ]  
 तत्तस्माद्विहास्मिन्मुनेर्वचस्यस्मदुक्तविधया निपदा रहस्येनाप्यपि-  
 तपश्चोक्तं गूढभावमनवेक्ष्य बुधास्तं जैमिनिमनीश्वरवाद्ययमिति कथयति ।



किमु तावतैव स निरीश्वरवा-  
द्यमवत्परात्मविदुषां प्रवरः ॥  
न निशाटनाहिततमः क्वचिद-  
प्यहनि प्रभां मलिनयेत्तरणेः ॥ १५ ॥  
इति जैमिनीयवचसां हृदयं  
कथितं निशम्य यतिकेसरिणा ॥  
मनसा ननन्द कविराग्नितरां  
सं सशारदाश्च सदसस्पतयः ॥ १६ ॥  
विदिताशयोऽपि परिवर्तिमना-  
ग्निशयः स जैमिनिमवाप हृदा ॥  
अवगन्तुमस्य वचसाऽपि पुनः  
स च संस्मृतः सविधमाप कवेः ॥ १७ ॥

[ अस्मादिति । निरुक्तरीतिकास्मदुक्तप्रकारेणेत्यर्थः । निपदा रहस्येनेति डिण्डिमकृत् ।  
एवं च तन्मतेऽस्मदित्यादिविशेषणं निपदेति विशेष्यमिति समानाधिकरणे एव तृतीये ।  
वस्तुतस्तु निपदोपनिपदा सह ] [ बुधाः साधारणपण्डिताः ] ॥ १४ ॥

परमेश्वरपरानुमानखण्डनमात्रेण तस्यानीश्वरवादित्वं न संभवतीत्याह—किमु तावतैव स  
परात्मविदुषां प्रवरो निरीश्वरवाद्यमवन्निशाटनैर्मैवकादिभिराहितं स्थापितं तपो दिवसे तरणेः  
सूर्यस्य प्रभां क्वचिदपि न मलिनयेन्नैव मलिनां कुर्यात् ॥ १५ ॥ [ परेति । परमात्मनि-  
ष्ठानां मध्य इत्यर्थः ] [ नेति । निशाटना उलूकादयो हि नक्तं चस्त्वेन सुप्रसिद्धा एव ।  
तैराहितं कथितम् ] ॥ १६ ॥

इत्येवंप्रकारेण यतिसिंहेन कथितं जैमिनीयवचनानां हृदयं निशम्य स कविराग्मण्डनो  
मनसाऽप्यन्तं ननन्द शारदया सह वर्तमानाश्च सभानायकास्तथैव ननन्दुः ॥ १६ ॥  
[ हृदयं तात्पर्यम् ] [ अत्र मनोति पदेन वास्तविकार्यकथनशालित्वमाचार्ये सूच्यते ] ॥ १६ ॥

यतिराजोक्त्या विदिताभिप्रायोऽपि स मण्डनः परिवर्तो वर्तमानो मनागीपद्विशयः  
संशयो यस्य सोऽस्य जैमिनेर्वचसाऽपि च तमभिप्रायमवगन्तुं मनसा जैमिनिं प्राप तस्य  
ध्यानं कृतवान्स च जैमिनिः कवेर्मण्डनस्य समीपमवाप ॥ १७ ॥

अवदच्च शृण्विति स माष्यकृति  
 प्रजह्राहि संशयमिमं सुमते ॥  
 यदवोचदेष मम सूत्रतते-  
 हृदयं तदेव मम नापरथा ॥ १८ ॥  
 न ममैव वेद हृदयं यमिरा-  
 डपि तु श्रुतेः सकलशास्त्रततेः ॥  
 यदभूद्भविष्यति भवत्तदपि  
 ह्ययमेव वेद न तथा त्वितरः ॥ १९ ॥  
 गुरुणा चिदेकरसतत्परता  
 निरणायि हि श्रुतिशिरोवचसाम् ॥  
 कथमेकसूत्रमपि तद्विमतं  
 कथयाम्यहं तदुपसादितधीः ॥ २० ॥  
 अलमाकलय्य विशयं सुयशः  
 शृणु मे रहस्यमिममेव परम् ॥  
 त्वमेवेहि संसृतिनिमग्नजनो-  
 त्तरणे गृहीतवपुषं पुरुषम् ॥ २१ ॥

स जैमिनिः शृण्वित्यवदच्च हे सुमते भाष्यकारे श्रीशंकरे । एतेनोक्तं  
 उतान्य इतीमं संशयं परित्यज । यतो मम सूत्रततेर्धृदयमेवोक्तं  
 नान्यथा ॥ १८ ॥

किंच न केवलं ममैव हृदयं यमिराङ्गानात्यपि तु श्रुतेः सर्वशास्त्र-  
 यच्च भूतं भविष्यं वर्तमानं तदप्ययमेव वेदेतरस्तु न तथा वेद ॥ १९ ॥

तथाचैतदुक्त एव ममाऽऽशयो व्यासशिष्यस्य मम तद्विरुद्धकथनासंभव-  
 श्रीवेदव्यासेन वेदान्तवचसां चिदेकरसतत्परता निरणायि  
 कथं कथयामि यतस्तस्मात्परिप्राप्तबुद्धिः ॥ २० ॥ [ चिदेकोति  
 मात्रपर्यवसायितेति यावत् ] ॥ २० ॥

तस्माद्धे सुयशः संशयमलमाकलय्यालं कृत्वा विमुच्य मम कथं नि-  
 संसृतिसागरनिमग्नजनोत्तरणार्थं गृहीतविग्रहं परं पुरुषं परमात्मानं शिवमेवं  
 यद्धमेव परं पुरुषमेवेहि । ननु निर्विग्रहस्य तस्य कथं तद्विग्रह-  
 संसृतीति ॥ २१ ॥

१ ग. 'जह्राहि' । २ ग. 'पि त्वय' । ३ क. ख. घ. 'मेवेहि' । ४  
 ५ क. ख. घ. 'मेवेहि' ।



आद्ये सत्त्वमुनिः संतां वितरति ज्ञानं द्वितीये युगे  
 दत्तो द्वापरनामके तु सुमतिर्व्यासः कलौ शंकरः ॥  
 इत्येवं स्फुटमीरितोऽस्य महिमा शैवे पुराणे यत-  
 स्तस्य त्वं सुमते मते त्ववतरेः संसारवार्धि तरेः ॥ ५२ ॥  
 इतिबोधितद्विजवरोऽन्तरधा-  
 न्मनसोपगुह्य यमिनामृषमम् ॥  
 स च यायजूकपरिपत्प्रमुखः  
 प्रणिपत्य शंकरमवोचविदम् ॥ २३ ॥  
 विदितोऽस्ति संप्रति मवाञ्जगतः  
 प्रकृतिर्निरस्तसमतातिशयः ॥  
 अवबोधमात्रवपुरप्यबुधो-  
 द्भरणाय केवलमुपात्ततनुः ॥ २४ ॥

ननु कृत एतज्ज्ञातमिति चेत्तत्राऽऽह—यत आद्ये कृतयुगे सत्त्वमुनिः कपिलाचार्यः  
 संतां ज्ञानं प्रयच्छति द्वितीये त्रेतासंज्ञके युगे दत्तो द्वापरनामके तु सुमतिर्व्यासः कलौ  
 शंकर इत्येवमस्य महिमा शैवे पुराणे स्फुटं यथा स्यात्तथा यतः कथितस्तस्मात्तस्य  
 ते हे सुमते त्वमवतरेः प्रविष्टो भव । ततः किमिति तत्राऽऽह—संसारसमुद्रं  
 निरस्तीर्णो भव । शार्दूलविक्रीडितं वृत्तम् ॥ २२ ॥ [ सत्त्वेति । सत्त्वं सत्त्वगुणं  
 अनुते ज्ञानसाधनत्वेन ' सत्त्वारसंजायते ज्ञानम् ' इति भगवद्गीतायामभिहितत्वादङ्गी-  
 त्तरोतीति तथा । यद्वा । सतः ' सदेव सोम्येदमग्र आसीत् ' इत्यादिश्रुतेः परब्रह्मणो  
 रावः सत्त्वं तन्मनुते सर्वदा मननविषयी करोतीति तथा सत्त्वमुनिः कपिलाचार्य इति डिण्डि-  
 षोक्तेः कपिल इत्यर्थः ] ॥ २२ ॥

ततः किं वृत्तमित्यपेक्षायामाह—इत्येवं बोधितो द्विजवरो मण्डनो येन स जैमिनिर्व्य-  
 मेनामृषमं मनसाऽऽलिङ्गयान्तर्धानमगात् । स च यायजूकानामिज्याशीलानां सदसि  
 मुखः श्रेष्ठो मण्डनः शंकरं प्रणिपत्येदं वक्ष्यमाणमवोचत् । प्रमिताक्षरा वृत्तम् ॥ २३ ॥

संप्रति मवान्विदितोऽस्ति । कोऽसावहमिति तत्राऽऽह—जगतः प्रकृतिः कारणमत  
 निरस्तसमतातिशयो जगत्कारणस्यैकत्वादन्यथैकस्य सिसृक्षायामपरस्य जिहीर्षाऽपरस्य  
 जिहीर्षायामन्यस्य सिसृक्षेत्यनवस्थित्यापातात् । ननु सांख्याद्यभिमतं प्रधानादिरूपं मां  
 जानासीति चेत्तत्राऽऽह—अवबोधमात्रवपुः । ननु विग्रहवन्तं मां कथमेवं जानासीति  
 चेत्तत्राऽऽह—एवंमृतोऽप्यस्मदाद्यज्ञजनोद्भरणाय केवलं गृहीतविग्रहो न तु वस्तुतस्तद्वा-  
 नेत्यर्थः ॥ २४ ॥

यदेकमुदितं पदं यतिवर त्रयीमस्तकै-  
 स्तदस्य परिपालकस्त्वमसि तत्त्वमस्यायुषः ।  
 परं गलितसौगतप्रलपितान्धकूपान्तरे  
 पतत्कथमिवान्यथा प्रलयमद्य नाऽऽपत्स्यते ।  
 प्रबुद्धोऽहं स्वप्नादिति कृतमतिः स्वप्नपरं  
 यथा मूढः स्वप्ने कलयति तथा मोहवशगतः  
 विमुक्तिं मन्यन्ते कतिचिदिह लोकान्तरगतिं  
 हसन्त्येतान्दासास्तव गलितमायाः परगुरोः ।  
 मुहुर्धिग्धिग्मेदिप्रलपितविमुक्तिं यदुदयेऽप्य-  
 सारः संसारो विरमति न कर्तृत्वमुत्तरः ॥  
 मृशं विद्वन्मोदे स्थिरतमविमुक्तिं त्वदुक्तां  
 भवातीता येयं निरवधिचिदानन्दलहरी ॥ २५ ॥

अबुधोद्धारश्च त्वया संपादित एव वेदान्तवेद्यस्थापनादित्याशयेनाऽऽ-  
 इदमेक एवाग्र आसीत् । ' ब्रह्म वा इदमग्र आसीदेकमेव ' ।  
 आसीत् । ' एकमेवाद्वितीयम् ' इत्यादिभिर्ऋग्यजुःसामात्यवेदेषु मुखे ।  
 कथितं तस्यास्य पदस्य तत्त्वमस्यायुधस्त्वं परं केवलं परिपालकोऽस्मिन् ब्रह्मवा-  
 अष्टा ये सौगतास्तैः प्रलपितलक्षणस्यान्धकूपस्यान्तरेऽद्य पतत्तत्पदं कर्मानि ति  
 त्स्यतेऽपि त्वापस्यत एव । पृथ्वी वृत्तम् ॥ २५ ॥ [ यदेकमुदितं पदं यतिवरं त्रयीमस्तकैः संसारी भवति त्वदुक्तां भवातीता येयं निरवधिचिदानन्दलहरी ॥ २५ ॥ ]  
 इति तथा निखिलमुमुक्षुप्राप्यं ब्रह्मेत्यर्थः ॥ २५ ॥

किंच यथा कश्चन मूढः स्वप्ने श्रमं प्राप्य सुप्त्वा प्रबुद्धः प्रबोधोपपन्नः तस्या-  
 स्वप्नात्प्रबुद्ध इति कृतबुद्धिः कलयति मन्यते तथेह लोके केचिद्विद्वन्मोहवश-  
 यमेव लोकान्तरगतिं विमुक्तिं मन्यन्ते तव परगुरोर्दासास्तु विगलितमाया पूर्वम-  
 शिखरिणी वृत्तम् ॥ २६ ॥ [ कतिचिद्वैष्णवंमन्यप्रमुखा लोकान्तरगतिं वृत्तम् ]  
 न्तरगमनरूपाम् ॥ २६ ॥

तस्मान्नेदवादिप्रलपितविमुक्तिं मुहुर्धिग्धिग्यतो यस्या उदयेऽपि सं-  
 संसारो न शाम्यति त्वदुक्तां स्थिरतमां विमुक्तिं मोदेऽनुमोदे क-  
 पूर्वकपरमानन्दप्राप्तिरूपेत्याह—सेयं त्वदुक्ता स्वस्वरूपरूपा । एवंमू-  
 वत्त्वेऽनुपादेयत्वं स्यादित्यतः स्थिरतमेत्युक्तम् ॥ २७ ॥ [ कतिचिद्वैष्णवंमन्यप्रमुखा लोकान्तरगतिं वृत्तम् ]

१ क. ल. 'व सोम्ये' । २ ल. घ. 'पि तु माऽऽ' । ३ न. मुक्त-  
 कल्पयति । ५ क. स्वर्ग ।



अविद्याराक्षस्या गिलितमखिलेशं परगुरो  
 पिचण्डं भित्त्वाऽस्या सरमसमुष्मादुदहरः ॥  
 वृतां पश्यन्क्षोयुवतिभिरमुष्य प्रियतमां  
 हनूमाँल्लोकेऽव्यस्तव तु कियती स्यान्महितता ॥ २८ ॥  
 जगदार्तिहृन्ननवगम्य पुरा  
 महिमानमीदृशमचिन्त्यमहम् ॥  
 तव यत्पुरोऽद्भुतमसांप्रतम-  
 प्यखिलं क्षमस्व करुणाजलधे ॥ २९ ॥  
 कपिलाक्षपादकणभुक्प्रमुखा  
 अपि मोहमीयुरमितप्रतिमाः ॥  
 श्रुतिमावनिर्णयविधावितरः  
 प्रमवेत्कथं परशिवांशमृते ॥ ३० ॥  
 समेतैरेतैः किं कपिलकणमुग्गौतमवच-  
 स्तमस्तोमैश्चेतोमलिनिमसमारम्भणचणैः ॥  
 सुधाधारोद्गारप्रचुरमगवत्पादवदन-  
 प्ररोहद्वाहारासृतकिरणपुञ्जे विजयिनि ॥ ३१ ॥

मुखे प्रथमं यस्यैतादृशो रः 'रः पावके च तीक्ष्णे च' इति विश्वादभिः कर्तृत्वभोक्तृत्वादि-  
 बहवानल्लो यस्मिन्स तथेत्यर्थः ] ॥ २७ ॥

किंचाविद्यालक्षण्या राक्षस्या गिलितमखिलेशं हे परगुरोऽस्याः पिचण्डमुदरं भित्त्वा  
 सरमसं यथा स्यात्तथाऽमुष्मादुदरात्सकाशादुदहर आहूतवानसि तथाच रससां युवतिभि-  
 र्वृतां न तु गिलितां तत्राप्यमुष्याखिलेशस्य रामचन्द्रस्य प्रियतमां सीतां न तु तं तत्रापि  
 पश्यन्न तु रसोयुवतिनाशेनाऽऽहरद्वनूमाँल्लोकेऽव्यस्तव तु भैहता कियती स्यात्तथा  
 तस्याः परिमाणं नास्तीत्यर्थः ॥ २८ ॥

एवं स्तुत्या संमुखीकृत्य क्षमापयति । हे जगदार्तिहृन्मीदृशमचिन्त्यं तव महिमानं  
 पूर्वमबुद्ध्वा यदहमन्यार्यं तवाग्नेऽश्रुवं तत्सर्वं क्षमस्व यतो हे करुणासमुद्र । प्रमितासरा  
 वृत्तम् ॥ २९ ॥

एवं क्षमाप्य पुनः स्तौति—अपरिमितप्रतिमाः कपिलगौतमकणादप्रमृतयोऽपि श्रुति-  
 मावनिर्णयविधौ मोहं प्रासारतत्र परशिवांशं त्वां विनाऽन्यः कथं प्रमवेत् ॥ ३० ॥  
 तथाचेदानीं तेषां वचस्तमःपुञ्जा अकिंचित्करा एवेत्याह—समेतैरिति । सुधाधा-

१ क. ग. 'म' । यदहं पुरःऽश्रु' । २ ग. महितता । ३ क. ग. 'त्यं म' । ४ क. ग. 'य्यं  
 पुरःऽश्रु' ।

भिन्दानैर्देवमेतैरभिनवयवनैः सद्गुणीमञ्जनोक्तै-  
 व्याप्ता सर्वेयमुर्वी क्व जगति भजतां कैव मुक्तिप्रसा-  
 यद्वा सद्वादिराजा विजितकलिमला विष्णुतत्त्वानुर-  
 उज्जृम्भन्ते समन्तादिशि दिशि कृतिनः किं तथा हि  
 कथमल्पबुद्धिविवृतिप्रचय-  
 प्रबलोरगक्षतिहताः श्रुतयः ॥  
 न यदि त्वदुक्त्यमृतसेकधृता  
 विहरेयुरात्मविधृतानुशयाः ॥ ३३ ॥

रोद्गारप्रचुराद्भगवत्पादमुखलक्षणाच्चन्द्रात्प्ररोहन्तो व्याहारलक्षणा भगव-  
 विजयिनि सति मनसो मलिनिम्नो मालिन्यस्य समारम्भणेन चणैर्वि-  
 दिवचस्तमस्तोमैर्मिलितैरपि किं स्वकार्यकरणायं स्थातुमप्यशक्य-  
 वृत्तम् ॥ ३१ ॥

दुर्वादिभिर्व्याप्तामुर्वीमालोच्योद्भूतां चिन्तां दर्शयति—देवं परमात्म-  
 भिन्दानैस्तद्भेदनपरैर्मोहमदेन मत्तैरतैरुपलभ्यमानैर्वादिलक्षणाभिनवयवनैः बुद्धि-  
 नोऽमुकैः सर्वेयं भूमिव्याप्ता ततश्च जगत्सर्वविधानसेवतां कस्मिन्दे-  
 प्रसक्तिः कैव क्वापि काऽपि नास्ति । पुनराचार्यशिष्यानालोच्योऽप्यदि-  
 भवान्राजा येषां ते विजितकलिमला विष्णुतत्त्वानुरक्ता वशीकृताभिला-  
 दिशि समन्ताद्विजृम्भन्तेऽतस्तथा चिन्तया मम किं न किमपीत्यर्थः । सप्तप्रचुरा-  
 [ देवं दीव्यतीति व्युत्पत्त्या ' एको देवः सर्वभूतेषु गूढः ' इति श्रुत्या  
 हरिहरादित्प्रतिमाविशेषमित्यर्थः । भिन्दानैः खण्डयद्भिः । वादैः स्त-  
 कम् ] [ सदिति । कालत्रयाबाध्यं ' सदेव सोम्येदमग्र आसीदेकमेव-  
 दिश्रुतिप्रसिद्धमद्वैतं ब्रह्मात्मतत्त्वमेव वदतीति तथैतादृशो योऽयं मगध-  
 येषां ते तथेति यावत् । एतेनाऽऽश्रयदाढ्यं ध्वन्यते ] ॥ ३२ ॥

किंचाल्पबुद्धीनां या विवृतयो व्याख्यास्तासां प्रचयः प्रचारः स एव-  
 कक्षत्या हताः श्रुतयो यदि त्वदुक्तिलक्षणांमृतसेकेन धृता न स्युस्तर्ह्य-  
 कथं विहरेयुर्जावनं लब्ध्वा विहारं कुर्युरित्यर्थः । प्रभिताक्षरा वृत्तम् ॥ ३३ ॥  
 मूढमतयः । यद्वाऽल्पं परिच्छिन्नं वस्तु ताद्विषयिणी बुद्धिर्येषां ते तथा ॥



भवदुक्तसूक्त्यमृतमानुकरा  
 न चरेयुरार्थं यदि कः शमयेत् ॥  
 अतितीव्रदुःसहमवोष्णकर-  
 प्रचुरातपप्रभवतापमिमम् ॥ ३४ ॥  
 वत कर्मयन्त्रमधिरुह्य तपः-  
 श्रुतगेहदारसुतमृत्युधनैः ॥  
 अतिरूढमानमरितः पतितो  
 भवतोद्धृतोऽस्मि भवकूपविलात् ॥ ३५ ॥  
 अहमाचरं बहु तपोऽसुकरं  
 ननु पूर्वजन्मसु न चेदधुना ॥  
 जगदीश्वरेण करुणानिधिना  
 भवता कथा मम कथं घटते ॥ ३६ ॥  
 शान्तिप्राक्सुकृताङ्कुरं दमसमुल्लासोल्लसत्पल्लवं  
 वैराग्यद्रुमकोरकं सहनतावल्लीप्रसूनोत्करम् ॥  
 ऐकाग्रीसुमनोमरन्दविसृतिं श्रद्धासमुद्यत्फलं  
 विन्देयं सुगुरोर्गिरां परिचयं पुण्यैरगण्यैरहम् ॥ ३७ ॥

किंच भवदुक्तसूक्तिलक्षणस्यामृतमानोः सुधाकिरणस्य चन्द्रस्य मानवोऽशवो हे आर्य  
 यदि न विचरेयुस्तर्ह्यतितीव्रस्यात एव दुःसहस्य भवलक्षणस्योष्णमानोः सूर्यस्य प्रचुरातपा-  
 तपप्रभवो यस्य तथाभूतामिममनुभूयमानं तापं कः शमयेत् । अतितीव्रो दुःसहो भवोष्णकर-  
 प्रचुरातपप्रभवो यस्तापस्तमिममिति वा ॥ ३४ ॥

अत एवैवंविधोऽप्यहं स्वयोद्धृतोऽस्मीत्याह—वत खेदे हर्षे वा । कर्मयन्त्रमधिरुह्य  
 तपआदिभिरतिरूढाभिमानेन मरितो व्यासः संसारकूपविले पतितोऽहं तस्माद्भवतोद्धृतोऽस्मि  
 ॥ ३५ ॥ [ कर्मयन्त्रं कर्मलक्षणं घटीयन्त्रम् ] ॥ ३५ ॥

नन्वेकस्योद्धारणेऽपरस्यानुद्धारणे वैपश्यं मम स्यादिति चेत्तत्कृतसुकृतदुष्कृतानुसारित्वा-  
 त्तव नेत्याह—अहं पूर्वजन्मसु निश्चयेनासुकरमतिकष्टसाध्यं बहु तपोऽचरं नो चेदधुनाऽ-  
 स्मिजन्मनि करुणानिधिना जगदीश्वरेण भवता सह ममात्यन्तायोग्यस्य कथा कथं  
 घटते ॥ ३६ ॥

अतोऽसंख्यातैः स्वपुण्यैः सुगुरोस्तव गिरां परिचयं लब्धवानस्मि । तं विशिनष्टि—  
 शान्तिरूपेण परिणतस्य प्राक्कृतस्य सुकृतस्य बीजभूतस्याङ्कुरं दमसमुल्लासस्योद्भूतं

त्रिदिवौकसामपि पुमर्थकरी-  
 मिह संसरज्जनविमुक्तिकरीम् ॥  
 करुणोर्मिलां तव कटाक्षझरी-  
 मवगाहतेऽत्र खलु धन्यतमः ॥ ३८ ॥  
 केचिच्चञ्चललोचनाकुचतटीचेलाञ्चलोबाल-  
 स्पर्शद्राक्परिरम्भसंभ्रमकलालीलासु लोला-  
 सन्त्वेते कृतिनस्तु निस्तुलयशःकोशादयः  
 व्याहारक्षरितामृताब्धिलहरीदोलासु खेलन्ति

पल्लवं वैराग्यद्रुमस्य वैराग्यलक्षणपारिजातस्य कोरकं कलिकाभूतं विवि-  
 त्करं पुष्पनिचयमैकाग्रीसुमनसः समाधानपुष्पस्य मरन्दविसृतिं मकरन्द-  
 समुद्यत्फलं तथाच शान्त्यादिमृताऽधिकारिणा लभ्यं तमहमसंस्तुयते  
 प्राप्तवानस्मीत्यहो मद्भाग्यमाहात्म्यमिति भावः । शार्दूलविक्रीडितं वृत्तम् ।  
 अतोऽत्रास्मिँल्लोके तव कटाक्षझरीं धन्यतमोऽवगाहते । तां विवि-  
 चतुर्विधपुरुषार्थकरीमिह च संसरतां जनानां विमुक्तिर्करा करुणाल-  
 प्रमिताक्षरा वृत्तम् ॥ ३८ ॥

ननु प्रमदालीलासु लोलाशयानामुक्तमर्थवगाहनासंभवात्कथमिह संसर-  
 तस्या इत्याशङ्क्याऽऽह—केचिदेते विपयिणश्चञ्चले लोचने यासां तासाञ्च-  
 वल्लैकदेशोच्चालनादिरूपासु लीलासु चञ्चलान्तःकरणाः सन्ति चेत्तन्मु-  
 तचित्ता अप्रतिमयशसां कोशादयः पात्रमञ्जूपादिरूपाः श्रीगुरोस्त्व-  
 निःसृतस्यामृतस्य योऽविधस्तस्य लहरीलक्षणासु दोलासु खेलन्ति ।  
 झटित्यालिङ्गनम् ।

‘संभ्रमस्त्वरया काले भूपास्थानविपर्ययः’ ।  
 कला शिल्पनैपुण्यम् ।

‘प्रियानुकरणं लीला वाग्भिर्गत्या च चेष्टया’  
 शार्दूलविक्रीडितं वृत्तम् ॥ ३९ ॥



चिन्तासंतानतन्तुग्रथितनवमवत्सूक्तिमुक्ताफलोद्यै-  
 रुद्यद्वैशद्यसद्यःपरिहृततिमिरैर्हारिणो हारिणोऽमी ॥  
 सन्तः संतोषवन्तो यतिवर किमतो मण्डनं पण्डितानां  
 विद्या हृद्या स्वयं ताड्यशतमुखमुखरान्वारयन्ती वृणीते ॥ ४० ॥  
 सन्तः संतोषपोषं दधतु तव कृतास्त्रायशोभैर्यशोभिः  
 सौरालोकैरुलूका इव निखिलखला मोहमाहो वहन्तु ॥  
 धीरश्रीशंकरार्यप्रणतिपरिणतिभ्रश्यदन्तर्दुरन्त-  
 ध्वान्ताः सन्तो वयं तु प्रचुरतरनिजानन्दसिन्धौ निमग्नाः ॥ ४१ ॥  
 चिन्तासंतानशाखी पदसरसिजयोर्वन्दनं नन्दनं ते  
 संकल्पः कल्पवल्ली मनसि गुणनुतेर्वर्णना स्वर्णदीपम् ॥  
 स्वर्गो हृग्गोचरस्त्वरपदमजनमतः संविचार्येदमार्गं  
 मन्यन्ते स्वर्गमन्यं तृणवदतिलघुं शंकरार्यं त्वदीयाः ॥ ४२ ॥

किंचोद्यद्वैशद्येन प्रोद्यद्भक्तलक्षणैः शौक्येन सद्यः परिहृतमज्ञानलक्षणं तिमिरं यैश्चि-  
 न्ताया विचारस्य संतानलक्षणैस्तन्तुभिर्ग्रथितानां नवीनानां भवत्सूक्तिलक्षणमुक्ताफलानां  
 समुहैर्हारिणो हारशालिनोऽहारिणो युद्धरहिता हारिणो मनोज्ञा इति वा । अमी सन्तो  
 भवच्छिष्याः संतोषवन्तः सन्त्यतो हे यतिवर पण्डितानां मण्डनमतः परं किमयमेव पण्डि-  
 तानामलंकारो न त्वन्योऽत एवातिरम्या विद्योलक्षणाऽङ्गना पुरन्दरप्रमुखान्वारयन्त्येतान्वृ-  
 णीते । स्रग्धरा वृत्तम् ॥ ४० ॥

किंच तव कृतास्त्रायस्योपदेशस्य शोभा येषु तैर्यशोभिः सन्तः संतोषस्य पोषं शुद्धिं  
 धारयन्त्वाहो सूर्यसंचन्ध्यालोकैरुलूका इव तैर्निखिलखला मोहं वहन्तु वयं तु धीराश्च ते  
 श्रीशंकरार्यप्रणतेः परिणस्या प्रणामस्य परिणामेन भ्रश्यदन्तर्दुरन्तं तमो येषां ताड्यशः सन्तः  
 प्रचुरतरनिजानन्दसागरे निमग्नाः । धीरश्चासौ श्रीशंकरश्चेति वा ॥ ४१ ॥ [ प्रचुरेति ।  
 विपुलतमस्वात्मसुखसमुद्र इत्यर्थः । निमग्ना मयाम इति योजना ] ॥ ४१ ॥

किंच ते चिन्तनं सर्वाभिलषितसंपादकत्वात्कल्पवृक्षस्तथा ते पदकमलयोर्वन्दनं नन्दनं  
 तथा त्वद्विषयको मनसि संकल्प आराधनादीच्छा कल्पवल्ली तथा तव गुणस्तुतेर्व-  
 र्णनेयं स्वर्णदी गङ्गा तथा स्वर्गस्ते हृग्गोचरः कटाक्षविषयोऽतो हे शंकरार्येदमेवंविधं त्वद्भ-  
 जनं विचार्य त्वदीयाः वर्णितादन्यं स्वर्गं शुष्कनृणवदतिलघुं मन्यन्ते ॥ ४२ ॥ [ अस्तीति  
 सर्वत्र संचयः । तथा त इत्यपि सर्वत्र बोध्यम् । त्वदिति । त्वत्पाद-

तदहं विसृज्य सुतदारगृहं  
 द्राविणानि कर्म च गृहे विहितम् ॥  
 शरणं वृणोमि मृगवञ्चरणा-  
 वनुशाधि किंकरममुं कृपया ॥ ४३ ॥  
 इति सूनृतोक्तिमिरुदीर्णगुणः  
 सुधियाऽऽत्मवाननुजिघृक्षुरसौ ॥  
 समुदैक्षतास्य सहधर्मचरीं  
 विदिताशया मुनिमवोचत सा ॥ ४४ ॥  
 यतिपुण्डरीक तव वेद्मि मनो  
 ननु पूर्वमेव विदितं च मया ॥  
 इह मावि तापसमुखादखिलं  
 तदुदीर्यते शृणु ससम्यजनः ॥ ४५ ॥

पद्मसेवनमेव दृग्गोचरः प्रत्यक्षः स्वर्गः । इदं प्रागुक्तवस्तुजातम् । स्वीक-  
 र्णीय ] ॥ ४२ ॥

तत्तस्मादहं सुतादि सर्वं परित्यज्य भवच्चरणौ शरणं वृणोम्यतोऽमुं दंष्ट्रं  
 ज्ञापय । प्रमिताक्षरा वृत्तम् ॥ ४३ ॥ [ सुतेति । एतेन मण्डनस्य सातुर-  
 बोऽवगम्यते । यदि न सांप्रदायिकानां तत्प्रसिद्धिस्तर्ह्यत्र सुतशब्देन नि-  
 गृहे गृहस्थाश्रमे विहितं कर्माग्निहोत्राद्यपि ] ॥ ४३ ॥

इत्थेवं सुबुद्धिना मण्डनेन सूनृतोक्तिमिरुदीर्णगुण आत्मवानसौ  
 मिच्छुरस्य मण्डनस्य सहधर्मचरीं पत्नीं समुदैक्षत विदितो मुनेराशयो  
 मुनिमवोचत ॥ ४४ ॥ [ सूनृतोक्तिभिः । 'सूनृतं प्रिये' इत्यनेन  
 रित्यर्थः ] ४४ ॥

यदुवाच तदाह—हे यतिव्याघ्र—

‘पुण्डरीकं सिताम्भोजे सितच्छत्रे च भेषजे ।  
 कोशकारान्तरे व्याघ्रे पुण्डरीकोऽग्निदिग्गजे’

इति विश्वप्रकाशः । अहं तव मनोगतं वेद्मि पूर्वमेव चेहास्मिन्स्वप्न-  
 तापसमुखान्मया विदितं तदुदीर्यते सम्यजनैः सह त्वं शृणु ॥ ४५ ॥



मयि जातु मातुरुपकण्ठजुपि  
 प्रमया तडित्प्रतिमटोच्चजटः ॥  
 सितभूतिरूपितसमस्ततनुः  
 श्रमणोऽभ्ययादपरसूर्य इव ॥ ४६ ॥  
 परिगृह्य पाद्यमुखयाऽर्हणया  
 रचिताञ्जलिर्नमितपूर्वतनुः ॥  
 जननी तदाऽऽत्तवरिवस्यममुं  
 मुनिमन्वयुक्क मम भाव्यखिलम् ॥ ४७ ॥  
 भगवन्न वेक्षि दुहितुर्भम मा-  
 व्यखिलं च वेत्ति तपसा हि भवान् ॥  
 प्रणते जने हि सुधियः कथय-  
 न्त्यपि गोप्यमार्यसदृशाः कृपया ॥ ४८ ॥  
 कियदायुराप्यति सुतान्कति वा  
 दयितं कथंविधमुपैष्यति च ॥  
 अथ च क्रतूनपि करिष्यति मे  
 दुहिता प्रभूतधनधान्यवती ॥ ४९ ॥

एवं तापसमुखाद्विदितं वृत्तान्तं श्रावयितुमभिमुखीकृत्य तं श्रावयति । जातु कदाचि-  
 मातुरुपकण्ठजुपि मातृसामीप्यं सेवमानायां मयि सत्यां प्रमया विद्युत्प्रतिमया जटा यस्य  
 सितभूत्या श्वेतमस्मना रूपिता लिप्ता तनुः शरीरं यस्य सोऽपरसूर्य इव कश्चित्तपस्व्यभ्यया-  
 इत्यागतम् ॥ ४६ ॥ [ श्रमणः ' श्रमणो यतिभेदे ना ' इति मेदिन्यास्तपस्विशेष  
 इत्यर्थः ] ॥ ४६ ॥

तदा पाद्याद्यया पूजया मुनिं परिगृह्य रचिताञ्जलिर्नमिता पूर्वतनुः शिरोभागो यया सा  
 जनन्यात्ता वरिवस्या पूजा येन तममुं मुनिं मम भाव्यमखिलमन्वयुक्क पृष्टवती ॥ ४७ ॥  
 परिगृह्य—

‘ परिग्रहः परिजने पत्न्यां स्वीकारमूलयोः ’

इति मेदिन्याः स्वेप्सितदातृत्वेन स्वीकृत्येत्यर्थः ] ॥ ४७ ॥

हे भगवन्स्वदुहितुर्भविष्यमहं न जानामि भवान् हि तपसा वेत्त्यार्यसदृशा नम्रे जने  
 गोप्यमपि कृपया कथयन्त्येव ॥ ४८ ॥

एवं तं संमुखीकृत्य गुह्यं पृच्छति—मे दुहिता कियदायुः प्राप्स्यति सुतान्कति

इति पृष्ठमाविचरितः प्रसुवा  
 क्षणमात्रमीलितविलोचनकः ॥  
 सकलं क्रमेण कथयन्निदम-  
 प्यपरं जगाद् सुरहस्यमपि ॥ ५० ॥  
 निगमाध्वनि प्रबलबाह्यमतै-  
 रमितैरधिक्षिति खिले द्रुहिणः ॥  
 पुनरुद्दिधीर्पुरवतीर्थं खलु  
 प्रतिभाति मण्डनकवीन्द्रमिषात् ॥ ५१ ॥  
 तमवाप्य रुद्रमिव साऽद्रिसुता  
 दुहिता तवाच्युतमिवाब्धिसुता ॥  
 अनुरूपमाहृतसमस्तमखा  
 ससुता मविष्यति चिरं मुदिता ॥ ५२ ॥  
 अथ नष्टमौपनिषदं प्रबलैः  
 कुमतैः कृतान्तमिह साधयितुम् ॥  
 ननु मानुषं वपुरुपेत्य शिवः  
 समलंकरिष्यति धरां स्वपदैः ॥ ५३ ॥

वा प्राप्स्यति पतिं कीदृशमुपैष्यति तथा प्रभूतधनधान्यवती सती कृतान्तं  
 ॥ ४९ ॥ [ कृतूनित्यत्रापि कतिशब्दो ज्ञेयः ] ॥ ४९ ॥  
 इत्येवं प्रसुवा जनन्या पृष्ठं भावि चरितं यस्मै स क्षणमात्रं मीलिते  
 चनके नेत्रे येन स क्रमेण सकलं कथयन्निदमप्यपरमतिगोप्यमपि जगाद् ॥  
 वेदबाह्यं मतं येषां कर्मधारयो वा प्रबलैश्च तैर्बाह्यमतैरसंख्यातैर्वेदकृतैः  
 खिले उच्छिन्ने सति द्रुहिणो ब्रह्मा वेदमार्गमुद्धर्तुमिच्छुर्मण्डनकवीन्द्र-  
 माति प्रकाशते ॥ ५१ ॥ [ द्रुहिणः 'घाताऽञ्जयोनिर्द्रुहिणः' इत्यकारस्य प  
 यावत् ] ॥ ५१ ॥

पर्वतसुता पार्वती रुद्रमिव समुद्रसुता लक्ष्मीर्विष्णुमिव सा त्वं सुता  
 मनुरूपं मण्डनमवाप्याऽऽहताः सर्वे मखा यज्ञा यया सुतैः सह पर्वतान्  
 मुदिता मविष्यति ॥ ५२ ॥

अथानन्तरमिहास्मिँल्लोके प्रबलैः कुमतैर्नष्टमौपनिषदं कृतान्तं सिद्धं  
 शिवो मानुषं वपुर्वाप्य स्वचरणन्यासैर्भूमिमलंकरिष्यति ॥ ५३ ॥

१ क. ख. 'खिले छिन्ने' ।



सह तेन वादमुपगम्य चिरं  
 दुहितुः पतिस्तु यतिवेपजुषा ॥  
 विजितस्तमेव शरणं जगतां  
 शरणं गमिष्यति विसृष्टगृहः ॥ ५४ ॥  
 इति गामुदीर्य स मुनिः प्रययौ  
 सकलं यथातथममूञ्च मम ॥  
 भवदीयशिष्यपदमस्य कथं  
 वितर्कं भविष्यति मुनेर्वचसि ॥ ५५ ॥  
 अपि तु त्वयाऽद्य न समग्रजितः  
 प्रथिताग्रणीर्मम पतिर्यदहम् ॥  
 वपुरर्धमस्य न जिता मतिम-  
 न्नपि मां विजित्य कुरु शिष्यमिमम् ॥ ५६ ॥  
 यदपि त्वमस्य जगतः प्रभवो  
 ननु सर्वविच्च परमः पुरुषः ॥  
 तदपि त्वयैव सह वादकृते  
 हृदयं विमर्ति मम तूत्कलिकाम् ॥ ५७ ॥

आयम् । औपनिषदशुपनिषदेकसंमतं दृश्यमिथ्यात्वपूर्वकमद्वैतब्रह्मात्मैक्यलक्षणमिति यावत् ।  
 कृतान्तं—

‘कृतान्तो यमसिद्धान्तदैवाकुशलकर्मसु’

इति मेदिन्याः सिद्धान्तमित्यर्थः ] ॥ ५३ ॥

तेन यतिवेपजुषा श्रीशंकरेण सह तव दुहितुः पतिर्वादं प्राप्य तेन विजितः सन्परित्य-

गृहो जगतां शरणं तं शरणं गमिष्यति ॥ ५४ ॥

इति वाचमुदीर्य स मुनिः प्रययौ मम सर्वं भविष्यं यथा तेनोक्तं तथैवामूक्तस्मादस्य  
 म पत्युर्भवदीयशिष्यपदं मुनेर्वचसि कथमसत्यं भविष्यति ॥ ५५ ॥

यद्यप्येवं तथाऽपि मदविजयेन सकलस्यापराजितत्वान्मां विजित्येवं शिष्यं कुर्वित्याह—

अपि किंतु प्रथितानामग्रणीर्मम पतिरद्य त्वया समग्रो जिता न भवतीति तथा यद्यस्माद-  
 मस्याहं शरीरं न जिता ‘आत्मनोऽर्थं पत्नी’ इति श्रुतेः । एतज्जातुं योग्योऽसीति  
 शिष्यसंबोधयति—हे मतिमन्निति । तस्मान्मां विजित्येवं शिष्यं कुरु ॥ ५६ ॥

ननु भैस्वरूपाभिज्ञा मया सह वादं कथमिच्छसीति चेत्तत्राऽऽह—यद्यप्यस्य जग-

इति यायजूकसंहधर्मचरी-  
 कथितं वचोऽर्थवदगर्ह्यपदम् ॥  
 मधुरं निशम्य मुदितः सुतरां  
 प्रतिवक्तुमैहत यतिप्रवरः ॥ ५८ ॥  
 यदवादि वादकलहोत्सुकतां  
 प्रतिपद्यते हृदयमित्यबले ॥  
 तदसांप्रतं न हि महायशसो  
 महिलाजनेन कथयन्ति कथाम् ॥ ५९ ॥  
 स्वमतं प्रमेत्तुमिह यो यतते  
 स वधूजनोऽस्तु यदि वाऽस्त्वितरः ॥  
 यतितव्यमेव खलु तस्य जये  
 निजपक्षरक्षणपरैर्मगवन् ॥ ६० ॥  
 अत एव गार्ग्यमिधया कलहं  
 सह याज्ञवल्क्यमुनिराडकरोत् ॥  
 जनकस्तथा सुलमयाऽबलया  
 किमभी भवन्ति न यशोनिधयः ॥ ६१ ॥

तस्त्वं कारणं सर्वज्ञश्च परमः पुरुषस्तथाऽपि त्वयैव सह वादार्थं मया  
 धारयति ॥ ५७ ॥

इत्येवं यजनशीलस्य पत्न्या कथितमर्थवदनिन्दितपदं मधुरं वचो कथितं  
 यतिश्रेष्ठः श्रीशंकरः प्रतिवक्तुमैच्छत् ॥ ५८ ॥

मे हृदयं वादकलहोत्सुकतां प्रतिपद्यत इति त्वया यदुक्तं हे अनेन  
 महायशसो वधूजनेन कथां न कथयन्ति ॥ ५९ ॥ [ हेऽबले । एतेन  
 न्यतः सार्वशिकसामर्थ्याभावः सूचितः ] ॥ ५९ ॥

स्वमतरक्षणाय प्रवृत्तेन त्वयैतन्न वाच्यमित्याशयेन सरस्वत्याह—  
 प्रमेत्तुं यः प्रयत्नं करोति स वधूजनोऽस्त्वन्यो वाऽस्तु तस्य जये हे स्व-  
 र्थतः कर्तव्यं एव खलु प्रसिद्धम् ॥ ६० ॥

तथैवंविधौ वृद्धावुदाहरति—अत एव गार्ग्यस्त्वयाऽबलया सह  
 दूकलहमकरोत्तयोः संवादो बृहदारण्यक उक्तस्तथा जनकः सुलमयाऽबलया  
 करोदिति मोक्षधर्मपूक्तम् । यदुक्तं महायशस इति तत्राऽह—  
 स्वयादयो यशोनिधयो न भवन्त्यपि तु भवन्त्येव ॥ ६१ ॥

१ ग. घ. 'यत्नं क' । २ ग. घ. 'व्ययेव ।



इति युक्तिमद्भूतमाकलय-  
 न्मुदितान्तरः श्रुतिसरिज्जलधिः ॥  
 स तथा विवादमधिदेवतया  
 वचसामिषेय विदुषां सदसि ॥ ६२ ॥  
 अथ सा कथा प्रवृत्ते स्म तयो-  
 रुमयोः परस्परजयोत्सुकयोः ॥  
 मतिचातुरीरचितशब्दझरी  
 श्रुतिविस्मयीकृतविचक्षणयोः ॥ ६३ ॥  
 अनयोर्विचित्रपदयुक्तिमै-  
 निशम्य संकथनमाकलितम् ॥  
 न कणीशमप्यतुल्यज्ञ पेपी  
 न गुरुं कविं किमपरं जगति ॥ ६४ ॥  
 न दिवा न निश्यपि च वादकथा  
 विरराम नैयमिककालमुते ॥  
 इति जल्पतोः सममनल्पधियो-  
 दिवसाश्च सप्त दश चात्यगमन् ॥ ६५ ॥

इत्येवं युक्तियुक्तं तथा कथितमाकर्णयन्मुदितान्तरः श्रुतिलक्षणानां नदीनां समुद्रः स  
 श्रीशंकरो वचसामधिष्ठाया देवतया सरस्वत्या विदुषां सदसि वादमिषेपेच्छति स्म ॥ ६२ ॥  
 [ श्रुतीति । श्रुतय एव सरितस्तासां जलधिः पर्यवसानभूमित्वेन समुद्र इत्यर्थः ] ॥ ६२ ॥

अथानन्तरं परस्परजयोत्सुकयोः श्रुत्या श्रवणेन विस्मयीकृता विचक्षणा याम्यां तयो-  
 र्वयोः शंकरसरस्वत्योर्वादकया प्रवृत्ते । तां विशिनष्टि—बुद्धिचातुर्या रचिता शब्दझरी  
 यत्र सा ॥ ६३ ॥

विचित्रपदयुक्तिमैरैव्याप्तमनयोः कथितं श्रुत्वा कणीशं शेषमपि नातुल्यज्ञापि सूर्य नापि  
 बृहस्पतिं नापि शुक्रं जगत्परं नातुल्यमिति किं वक्तव्यम् ॥ ६४ ॥ [ विचित्रेति ।  
 विचित्राण्यद्भुतानि पदानि सुबन्तादीनि च तथा युक्तिमराश्च तर्कसमूहाश्च तैरित्यर्थः ] ॥ ६४ ॥

नैयमिककालं संध्यावन्दनादिषु नियतं कालं विना ॥ ६५ ॥

अथ शारदाऽकृतकवाक्प्रमुखे-  
 ष्वखिलेषु शास्त्रानिचयेषु परम् ॥  
 तमजय्यमात्मानि विचिन्त्य मुनिं  
 पुनरप्यचिन्तयदिवं तरसा ॥ ६६ ॥  
 अतिबाल्य एव कृतसंन्यसनो  
 नियमैः परैरविधुरश्च सदा ॥  
 मदनागमेष्वकृतबुद्धिरसौ  
 तदनेन संप्रति जयेयमहम् ॥ ६७ ॥  
 इति संप्रधार्य पुनरप्यमुना  
 कथने प्रसङ्गमथ संगतितः ॥  
 यमिनं सदस्यमुमपृच्छदसौ  
 कुसुमास्त्रशास्त्रहृदयं विदुषी ॥ ६८ ॥  
 कलाः कियन्त्यो वद पुष्पधन्वनः  
 किमात्मिकाः किं च पदं समाश्रिताः ॥  
 पूर्वं च पक्षे कथमन्यथा स्थितिः  
 कथं युवत्यां कथमेव पुरुषे ॥ ६९ ॥

अथ शारदाऽकृतकवाक्प्रमुखेष्वादिनादिसिद्धवेदवाक्प्रभृतिष्वखिलेषु शास्त्रेषु  
 मुनिं जेतुमशक्यमात्मानि विचिन्त्य पुनरपीदं वक्ष्यमाणं श्रुत्वा विचिन्तयत् ॥ ६६ ॥

यदचिन्तयत्तदर्शयति—अतिबाल्य एव कृतं संन्यसनं येन नियमैः परैः  
 सदा कदाऽपि नियमविनिर्मुक्तो न भवतीत्यर्थः । अतः कामागमेष्वप्यहम्  
 दनेन मदनागमेनेदानीमहं जयेयम् ॥ ६७ ॥

इत्येवमुना कथने प्रसङ्गं संप्रधार्याय प्रसङ्गात्सदस्यमुं यमिनं कथमहम्  
 विदुषी सरस्वत्यपृच्छत् ॥ ६८ ॥ [ असौ पूर्वप्रकृता सरस्वती विदुषी ।  
 न्वेति स्मरशास्त्रसारज्ञेत्यर्थः ॥ ६८ ॥

यदपृच्छत्तदुदाहरति—पुष्पधन्वनः कामस्य कलाः कियन्त्य इति संन्यसना-  
 किमात्मिका इति स्वरूपविषयकः । किं स्थानमाश्रिता इति स्थानगोचरः ।  
 पक्षेऽन्यथा कृष्णपक्षे या स्थितिस्तस्या विपर्ययेण तस्य केन प्रकारेण स्थितिः  
 तस्य स्थितिप्रकारविषयः । कथं युवत्यां पुरुषे च कथमिति स्त्रीपुरुष-  
 स्थितिविषयः ॥ ६९ ॥



नेतीरितः किञ्चिदुवाच शंकरो  
 विचिन्तयन्नत्र चिरं विचक्षणः ॥  
 तासामनुक्तौ भविताऽल्पवेदिता  
 भवेत्तदुक्तौ मम धर्मसंक्षयः ॥ ७० ॥  
 इति संविचिन्त्य स हृदाऽऽशु तदाऽ-  
 नवबुद्धपुष्पशरशास्त्र इव ॥  
 विदितागमोऽपि सुरिरक्षयिषु-  
 नियमं जगाद जगति व्रतिनाम् ॥ ७१ ॥  
 इह मासमात्रमवधिः क्रियता-  
 मनुमन्यते हि दिवसस्य गणः ॥  
 तदनन्तरं सुदति हास्यसि भोः  
 कुसुमास्त्रशास्त्रनिपुणत्वमपि ॥ ७२ ॥  
 उररीकृते सति तथेति तथाऽऽ-  
 क्रमते स्म योगिमुगराङ्गगगनम् ॥  
 श्रुतविग्रहः श्रुतविनेययुतो  
 दधदभ्रचारमथ योगदृशा ॥ ७३ ॥

इतीरितोऽस्मिन्नर्थे विचिन्तयन्विचक्षणः श्रीशंकरः किञ्चिदपि नोवाच । विचिन्तनमाह—  
 तासां कलानामकल्पे ममाल्पज्ञता भविष्यति तासां कल्पे तु मम यतेर्धर्मस्य संक्षयः ॥ ७० ॥

इत्येवं स शीघ्रं मनसा संविचिन्त्य विदितकामागमोऽपि जगति व्रतिनां कामशास्त्रानभ्या-  
 सादिन्नतवतां परमहंसपरिव्राजकानां नियमं रक्षयितुमिच्छुस्तस्मिन्कालेऽनवबुद्धकामशास्त्र  
 इव संज्ञगाद ॥ ७१ ॥

यदुवाच तदाह—इहास्मिन्कलादिसंकल्पे मासमात्रमवधिः क्रियतां हि यस्माद्विवसस्य  
 गणो वादिभिरनुमन्यते तथाच मासानन्तरं भोः सुदति कामशास्त्रनिपुणत्वमपि त्यक्ष्यसि  
 ॥ ७२ ॥ [ मासमात्रं मास एव मासमात्रमेकमासपर्यन्तमित्यर्थः ] ॥ ७२ ॥

तथेति तथा सरस्वत्या स्वीकृते सति योगिराट्श्रीशंकर आकाशमाक्रमते स्मायानन्तरं  
 श्रुतो विग्रहः स्वरूपं यस्य स प्रख्यातविग्रहस्तथा श्रुतविनेयैः शिष्यैर्श्रुतः स योगदृष्ट्याऽ-  
 भ्रचारमाकाशगमनं दधत् ॥ ७३ ॥ [ योगदृशा योगवलम्बनेन । दधत्कुर्वन्स-  
 न्धित्यर्थः ॥ ७३ ॥

स ददर्श कुत्रचिदमर्थमिव  
 त्रिविवच्युतं विगतसत्त्वमपि ॥  
 मनुजेश्वरं परिवृतं प्रलप-  
 त्प्रमदाभिरार्तिमदमात्यजनम् ॥ ७४ ॥  
 अथो निशाखेटवशाददृग्वां  
 मूले तरोर्मोहवशात्परासुम् ॥  
 तं वीक्ष्य मार्गेऽमरकं नृपालं  
 सनन्दनं प्राह स संयमीन्द्रः ॥ ७५ ॥  
 सौन्दर्यसौभाग्यनिकेतसीमाः  
 परःशता यस्य पथोरुहाक्ष्यः ॥  
 स एष राजाऽमरकाभिधानः  
 शेते गतासुः श्रमतो धरण्याम् ॥ ७६ ॥  
 प्रविश्य कायं तमिमं परासो-  
 नृपस्य राज्येऽस्य सुतं निवेश्य ॥  
 योगानुभावात्पुनरप्युपैतु-  
 मुत्कण्ठते मानसमस्मदीयम् ॥ ७७ ॥

स कस्मिंश्चिद्देशे विगतजीवमपि स्वर्गात्पतितं देवमिव प्रलपन्तीतिः प्रस-  
 मार्तिमानमात्यजनो यस्य तं नरेश्वरं ददर्श ॥ ७४ ॥  
 अथो निशायां रात्रौ मृगयावशात् । 'आखेटो मृगया स्त्रियात्' इत्य-  
 वने वृक्षस्य मूले मोहो मूर्छनं तद्वशात्परासुमुत्क्रान्तप्राणं तममरकसंज्ञं इत्य-  
 संयमीन्द्रः सनन्दनं पद्मपादं प्रोवाच उपजातिवृत्तम् ॥ ७५ ॥ अमरकं वीक्ष्य त-  
 ल्देशो यस्य राष्ट्र इति तथा तामित्यर्थः । डिण्डिमकारादृतेऽमरकमिति शब्दे त-  
 मरवद्वा कं सुखं यस्य तमिति व्याख्ययेम् । तथाऽपि प्रायः शिष्टसांस्कृतिक-  
 एव पाठः सर्वत्र दृश्यते ] ॥ ७५ ॥

यस्य सौन्दर्यसौभाग्यनिकेतसीमाः परःशताः शतादधिकाः कमलनयकाः शरीर-  
 संज्ञो राजा श्रमतो गतप्राणो भूमौ शेते ॥ ७६ ॥ [ सौन्दर्यं सर्वज्ञं यो-  
 सौभाग्यं तारुण्यम् । व्युत्पत्तिपक्षेण तस्यैव लामात् । तयोर्यो निकेतनं तस्यैव  
 तु निमन्त्रणे । गृहे केतौ च कृत्ये 'इति मेदिन्या गृहं तस्य सीमाः' इति  
 मुमे 'इत्यमरान्पर्यादीभूता इत्यर्थः ] ॥ ७६ ॥

परासोनृपस्य तमिमं देहं प्रविश्य राज्येऽस्य पुत्रं निवेश्य योगप्रपञ्च-  
 मस्मदीयं मन उत्कण्ठते ॥ ७७ ॥



अन्यादृशानामदसीयनाना-  
 कुशेशयाक्षीकिल्किंचितानाम् ॥  
 सर्वज्ञतानिर्हरणाय सोऽहं  
 साक्षित्वमप्याश्रयितुं समीहे ॥ ७८ ॥  
 इत्युचिवांसं यतितल्लजं तं  
 सनन्दनः प्राह ससान्त्वमेनम् ॥  
 सर्वज्ञ नैवाविदितं तवास्ति  
 तथाऽपि भक्तिर्मुखरं तनोति ॥ ७९ ॥  
 मत्स्येन्द्रनामा हि पुरा महात्मा  
 गोरक्षमादिश्य निजाङ्गुष्प्यै ॥  
 नृपस्य कस्यापि तनुं परासोः  
 प्रविश्य तत्पत्तनमाससाव ॥ ८० ॥  
 मद्रासनाध्यासिनि योगिवर्ये  
 मद्राण्यनिद्राण्यमवन्प्रजानाम् ॥  
 ववर्ष कालेषु बलाहकोऽपि  
 सस्यानि चाऽऽशास्यफलान्यभूवन् ॥ ८१ ॥

सर्वज्ञतानिर्हरणाय सर्वज्ञत्वनिर्वाहायामुष्य राज्ञ इमा अदसीया नानाऽनेकविधाः कुशे-  
 शयः कमलाक्ष्यस्तासां यानि किल्किंचितानि रोपाश्रुहर्षभीत्यादेः संकरः किल्किंचित-  
 युक्तानि तेषामन्यादृशानामतिविक्षणानां साक्षित्वं साक्षाद्भूतत्वमप्याश्रयितुं सोऽहं  
 हे ॥ ७८ ॥ [ स पूर्वं सरस्वत्या कृतप्रभः ] ॥ ७८ ॥

इत्युक्तवन्तं यतिश्रेष्ठं तमेनं श्रीशंकरं ससान्त्वं यथा स्यात्तथा प्रोवाच हे सर्वज्ञ सर्व-  
 स्तव यद्यपि किंचिदप्यज्ञातं नास्ति तथाऽपि तव भक्तिर्मा मुखरं वाचालं करोति  
 ७९ ॥ [ ' अत्यर्थमधुरं सान्त्वम् ' इत्यमरः ] ॥ ७९ ॥

एवं पुरावृत्तं वृत्तान्तं श्रावयितुमभिमुखीकृत्य तं श्रावयति—हि प्रसिद्धं पुरा  
 येन्द्रनामा महात्मा स्वशरीररक्षणाय गोरक्षसंज्ञं शिष्यमाज्ञाप्य कस्यचिन्मृतकस्य राज्ञः  
 शरीरं प्रविश्य तस्य नैगरं प्राप्तवान् ॥ ८० ॥

योगिश्रेष्ठे तस्मिन्मद्रासनाध्यासिनि नृपासनमुपविष्टे सति प्रजानां मद्राणि निद्रावर्जिता-  
 मवन्प्रमपि कालेषु ववर्ष सस्यानि चेच्छानुसारिफलान्यभूवन् ॥ ८१ ॥

१ ख. 'त्यङ्ग' । २ क. 'किरस्मसुलं कथनाय मु' । ख. 'किरस्मन्सुलंकथनाय विस्तार-

३ ख. ग. घ. 'वृत्तवृ' । ४ घ. 'स्य राजन' । ५ ख. ग. 'तान्य' ।

विज्ञाय विज्ञाः सचिवा नृपस्य  
 काये प्रविष्टं कमपीह दिव्यम् ॥  
 समादिशन्नाजसरोरुहाक्षीः  
 सर्वात्मना तस्य वशीक्रियायै ॥ ८१ ॥  
 संगीतलास्याभिनयादिभेषु  
 संसक्तचेता ललितेषु तासां ॥  
 स एष विस्मृत्य मुनिः समाधिं  
 सर्वात्मना प्राकृतवद्भव ॥ ८२ ॥  
 गोरक्ष एषोऽथ गुरोः प्रवृत्तिं  
 विज्ञाय रक्षन्बहुधाऽस्य देहम् ॥  
 निशान्तकान्तानटनोपदेष्टा  
 नितान्तमस्यामवदन्तरङ्गः ॥ ८३ ॥  
 तत्रैकदा तत्त्वनिबोधनेन  
 निवृत्तरागं निजदेशिकं सः ॥  
 योगानुपूर्वीमुपदिश्य निन्ये  
 यथापुरं प्राक्तनमेव देहम् ॥ ८४ ॥

इहास्मिन्नृपस्य काये प्रविष्टं कमपि दिव्यं विज्ञाः सचिवा  
 सर्वभावेन तस्य वशीकरणार्थं समादिशन् ॥ ८१ ॥

एवं संप्रेरितानां तासां ललितेषु संगीतनृत्याभिनयाद्येषु सक्तं चित्तं स  
 समाधिं विस्मृत्य सर्वात्मभावेन प्राकृतवद्भव ॥ ८२ ॥ [ संगीतदि  
 च नर्तने ' इति ' व्यञ्जकाभिनयौ समौ ' इति चामरः । ' अनाकारो ' इति  
 रतिचेष्टितम् ' इत्यभियुक्ताः ] ॥ ८३ ॥

अयानन्तरमेव गोरक्षो गुरोः प्रवृत्तिं विज्ञाय बहुप्रकारेण तस्य  
 नितान्तःपुरस्य कान्तानां नर्तनोपदेष्टा सन्नस्य गुरोरत्यन्तमन्तरङ्गे कृतं च

तत्र तस्मिन्देशे एकस्मिन्काले तत्त्वनिबोधनेन निवृत्तरागं निजदेशिकं सः  
 पूर्वीमुपदिश्य यथापूर्वं प्राक्तनमेव देहं निन्ये ॥ ८४ ॥

१ क. 'दिकेषु । २ ख. ग. घ. 'ज्ञोभवत् ॥ ८१ ॥



हन्तेदृशोऽयं विषयानुरागः  
 किंचोर्ध्वरेतोव्रतखण्डनेन ॥  
 किं नोदयेत्किं लिख्यमुल्बणं ते  
 कृत्यं भवानेव कृती विवेक्तुम् ॥ ८६ ॥  
 व्रतमस्मदीयमतुलं क मह-  
 त्क च कामशास्त्रमतिगह्वरमिदम् ॥  
 तदपीप्यते भगवतैव यदि  
 ह्यनवस्थितं जगदिहैव भवेत् ॥ ८७ ॥  
 अधिमेदिनि प्रथयितुं शिथिलं  
 धृतकङ्कणस्य यतिधर्ममिमम् ॥  
 भवतः किमस्त्यविदितं तदपि  
 प्रणयान्मयोदितमिदं भगवन् ॥ ८८ ॥  
 स निशम्य पद्मचरणस्य गिरं  
 गिरति स्म गीष्पतिसमप्रतिमः ॥  
 अविगीतमेव भवता फणितं  
 शृणु सौम्य वच्मि परमार्थमिदम् ॥ ८९ ॥

॥ चैवविधोऽयं विषयानुरागः किंचोर्ध्वरेतोव्रतखण्डनेनोल्बणं पापं किं ते नोदयेदपि तूदये-  
 । तथाच यत्कर्तव्यं तद्भवानेव विवेक्तुं कृती समर्थः । इन्द्रजिज्ञासु वृत्तम् ॥ ८६ ॥

किंचास्मदीयमतुलं महद्व्रतं क क चेदमतिनिन्द्यं कामशास्त्रं तदपि भवतैव यदीप्यते  
 सिद्धलोके जगदनवस्थितमेव भवेत् । तथाचोक्तम्—

‘ यद्यदाचरति श्रेष्ठस्तत्तदेवेतरो जनः ।

स यत्प्रमाणं कुरुते लोकस्तदनुवर्तते ’

इति । प्रमिताक्षरा वृत्तम् ॥ ८७ ॥ [ इहैव कल्पारम्भकाल एव ] ॥ ८७ ॥

इदं न मयाऽविदितं ज्ञापितं सर्वज्ञत्वात्तव किंतु प्रेम्णोदितमित्याह—शिथिलमिमं  
 धर्मं भूमौ प्रकटयितुं धृतकङ्कणस्य गृहीतप्रतिज्ञस्य भवतोऽविदितं किमस्ति न  
 तपि तथाऽपि हे भगवन्प्रणयादिदं मयोक्तम् ॥ ८८ ॥

एवं पद्मपादवाक्यमुदाहृत्याऽऽचार्यस्य तदुदाहर्तुमाह—पद्मपादस्य वचः श्रुत्वा वाच-  
 त्तुस्या प्रतिमा यस्य स उक्तवान्यद्यपि स्वयाऽनिन्दितमेव कथितं तथाऽपि हे सौम्य  
 सावधानो भव परमार्थमिदं कथयामि ॥ ८९ ॥

असाङ्गिनो न प्रभवन्ति कामा  
 हरेरिवाऽऽभीरवधूसखस्य ॥  
 वज्रोऽलियोगप्रतिभूः स एष  
 वत्सावकीर्णित्वविपर्ययो नः ॥ १० ॥  
 संकल्प एवाखिलकाममूलं  
 स एव मे नास्ति समस्य विष्णोः ।  
 तन्मूलहानौ भवपाशनाशः  
 कर्तुः सदा स्याद्भवदोषदृष्टेः ॥ ११ ॥  
 अविचार्य यस्तु वपुराद्यहमि-  
 त्यभिमन्यते जडमतिः सुदृढम् ॥  
 तमबुद्धतत्त्वमधिकृत्य विधि-  
 प्रतिषेधशास्त्रमखिलं सफलम् ॥ १२ ॥

किं तदित्यपेक्षायामाह—असाङ्गिन आसक्तिविनिर्मुक्तस्य सखस्य  
 दृष्टान्तो गोपवधूसखस्य श्रीकृष्णस्येव किंच यो वज्रोऽलियोगप्रतिभूः  
 वत्स नोऽस्माकमवकीर्णित्वस्य रेतःपातेन क्षतव्रतत्वस्य निरस्य  
 आकर्षणसामर्थ्यसंपादकत्वात् । उपजातिवृत्तम् ॥ ९० ॥ [ वज्रोऽलियोगप्रतिभूः ]  
 हठप्रदीपिकायाम्—

'मेहनेन शनैः सम्यगूर्ध्वकुञ्चनमभ्यसेत् ।  
 पुरुषो वाऽपि नारी वा वज्रोर्ली सिद्धिमाप्नुयात्'

इति । तल्लक्षणो योगश्चित्तनिरोधविशेषः प्रतिभूः 'सुख्यप्रकाशः' इति  
 यतसंपादको यस्य स तथा ] ॥ ९० ॥

किंच संकल्प एवाखिलाभिलाषस्य मूलं स एव कृष्णमुक्तस्य  
 सदैव संसारदोषदृष्टेः कर्तुरपि काममूलस्य संकल्पस्य हानौ सत्यां सत्त्वा  
 ॥ ९१ ॥ [ मे समस्य 'निर्दोषं हि समं ब्रह्म' इति च तद्वचनप्रमाणेन ]  
 वैवेष्टि कलितं द्वैतं व्यवहारदृशा व्याप्नोतीति तथा तस्येति यावत्  
 रत्नं व्यवहर्तुरपि ] ॥ ९१ ॥

नन्वेवं तर्हि विधिप्रतिषेधशास्त्रं निष्फलं स्यादिति चेत्तत्राऽऽह—  
 देहादेर्जडत्वादिनाऽनात्मत्वमविचार्याहमित्यहंप्रत्यालम्बनमात्मानं  
 जडबुद्धिस्तमबुद्धतत्त्वमधिकृत्य सर्वं विधिप्रतिषेधशास्त्रं सफलम् ।



कृतधीस्त्वनाश्रममवर्णमजा-  
 त्यवबोधमात्रमजमेकरसम् ॥  
 स्वतयाऽवगत्य न मजेन्निवस-  
 न्निगमस्य मूर्ध्नि विधिक्रियताम् ॥ ९३ ॥  
 कलशादि मृत्प्रभवमस्ति यथा  
 मृदमन्तरा न जगदेवमिदम् ॥  
 परमात्मजन्यमपि तेन विना  
 समयत्रयेऽपि न समस्ति खलु ॥ ९४ ॥  
 कथमज्यते जगदशेषमिदं  
 कलयन्मुपेति हृदि कर्मफलैः ॥  
 न फलाय हि स्वपनकालकृतं  
 सुकृतादि जात्वनृतबुद्धिहतम् ॥ ९५ ॥

एवमज्ञस्याधिकारिणः सत्त्वाद्विधिप्रतिषेधशास्त्रसाफल्यमुक्त्वा तत्त्वविदोऽधिकारामाव-  
 माह—कृता संपादिता महावाक्यजन्या धीर्येन स त्वाश्रमादिविनिर्मुक्तमात्मानमात्मस्वे-  
 नावगत्य वेदान्तप्रतिपाद्यस्वरूपत्वाग्निगमस्य मूर्ध्नि वसन्निधिक्रियतां न भजेत् । विधिग्रहणं  
 प्रतिषेधस्याप्युपलक्षणम् ॥ ९३ ॥ [ अवर्णं ब्राह्मणादिवर्णशून्यम् । अज्ञाति मनुष्यत्वादि-  
 जातिविधुरम् ] ॥ ९३ ॥

ननु—

‘ अवश्यमेव भोक्तव्यं कृतं कर्म शुभाशुभम् ।

नामुक्तं क्षीयते कर्म कल्पकोटिशतैरपि ’

इत्यादिवचनैः कर्मफलभोगस्याऽऽवश्यकत्वावगमात्कथं तेन तत्त्वविदोऽसंचन्व इत्या-  
 शङ्क्य ‘ वाचाऽऽरम्भणं विकारो नामधेयं मृत्तिकेत्येव सत्यम् ’ इति श्रुत्युक्तदृष्टान्तेन  
 कालत्रयेऽप्यात्मव्यतिरिक्तस्य प्रपञ्चस्याभावविचारणेन तस्य मृपात्वनिश्चयादित्याह—  
 घटाद्यं मृत्प्रभवं वस्तु यथा मृदं विना नास्ति तथा परमात्मजन्यमिदं जगदपि परमात्मानं  
 विना कालत्रयेऽपि नास्ति । ‘ तदनन्यत्वमारम्भणशब्दादिभ्यः ’ इति न्यायात् । कल्प-  
 तस्याधिष्ठानानतिरिक्तत्वं प्रसिद्धमिति खल्वर्थः ॥ ९४ ॥

तथाचैवंप्रकारेणैवं सर्वं जगन्मिथ्येति ह्यनुसंदधानः कर्मफलैर्न केनापि प्रकारेण लिप्यते  
 हि यस्मात्स्वप्नकालकृतं सुकृतं दुष्कृतं च मृपा बुद्धिहतत्वात्कदाचिदपि फलाय न  
 भवति ॥ ९५ ॥

तदथं करोतु हयमेधशता-  
 न्यमितानि विप्रहननान्यथवा ॥  
 परमार्थविन्न सुकृतैर्दुरितै-  
 रपि लिप्यतेऽस्तमितकर्तृतया ॥ ९६ ॥  
 अवधींश्चिशीर्षमददाच्च यती-  
 न्वृकमण्डलाय कुपितः शतशः ॥  
 बत लोमहानिरपि तेन कृता  
 न शतक्रतोरिति हि बहवृचगीः ॥ ९७ ॥  
 बहुदक्षिणैरयजत क्रतुमि-  
 विबुधानतर्पयदसंख्यधनैः ॥  
 जनकस्तथाऽप्यमयमाप परं  
 न तु देहयोगमिति काण्ववचः ॥ ९८ ॥

तत्तस्मादयमश्वमेधशतानि करोत्वथवाऽसंख्यातानि विप्रहननानि करोतु  
 विस्सुकृतैर्दुरितैश्च न लिप्यते लेपकारणस्य कर्तृत्वस्य निवृत्तत्वादिति हेतुः  
 कर्तृतेति ॥ ९६ ॥ [ अस्तमितेति । नष्टकर्तृत्वाध्यासतयेति यावत्  
 र्थसारे पतञ्जलिना—

‘हयमेधसहस्राण्यप्यथ कुरुते ब्रह्मघातलक्ष्णाणि ।  
 परमार्थविन्न पुण्यैर्नच पापैर्लिप्यते क्वापि’ इति ॥ ९६ ॥

अयमभितानि ब्रह्महननानि वा करोतु तथाऽपि दुरितैर्न लिप्यत इत्युक्तं  
 काङ्क्षायां ‘त्रिशिर्षाणं त्वाष्ट्रमहन्नरुन्मुखान्यतीन्शालावृकेभ्यः प्रायच्छतस्रं  
 न मीयते स यो मां वेद न ह वै तस्य केनचन कर्मणा लोको मीयते व संप्र-  
 त्यया’ इति श्रुतिमर्थतः पठति—त्रिशिरसं त्वष्टृभुजं विश्वरूपभिन्द्रांश्चोत्तम-  
 शब्दयतीति रुद्रेदान्तवाक्यं तद्येषां मुखे नास्तीति तानरुन्मुखान्शतशो  
 समूहाय कुपितः सन्नदात्तथाऽपि शतक्रतोर्निद्रस्य तेन कर्मणा लोके  
 त्यूगेदिनां वागित्यर्थः ॥ ९७ ॥

हयमेधशतानि करोतु तथाऽपि सुकृतैर्न लिप्यत इत्यत्रापि प्रकृतं  
 बहुदक्षिणैः क्रतुभिर्देवानयजत तथाऽसंख्यधनैरर्तयत्तथाऽपि कालं सर्वमप-  
 रवरूपं मोक्षं प्राप न तु तत्फलभागाय देहसंबन्धमापेति काण्वानां वचनम् ।  
 ‘जनको ह वैदेहो बहुदक्षिणेन यज्ञेनेने’ ‘अमयं वै जनकं प्राप्नोति’



न विहीयतेऽहिरिपुषद्दुरितै-  
 र्न च वर्धते जनकवत्सुकृतैः ॥  
 न स तापमेत्यकरवं दुरितं  
 किमहं न साध्वकरवं त्विति च ॥ ९९ ॥  
 तदनङ्गशास्त्रपरिशिलनम-  
 त्यमुनैव सौम्य करणेन कृतम् ॥  
 न हि दोषकृतदपि शिष्टसर-  
 ण्यवनार्थमन्यवपुरेत्य यते ॥ १०० ॥  
 इति सत्कथाः स कथनीययशा  
 भवभीतिमञ्जनकरीः कथयन् ॥  
 सुदुरासवं चरणचारिजनै-  
 र्गिरिशृङ्गमेत्य पुनरेव जगौ ॥ १ ॥  
 अथ साऽनुपश्यत विभाति गुहा  
 पुरतः शिलां समतला विपुला ॥  
 सरसी च तत्परिसरेऽच्छजला  
 फलमारनम्रतरुम्यतटा ॥ २ ॥

फलितमाह—तथाच तत्त्वविद्वच्चरिपुरिन्द्रस्तद्वदुरितैर्न हीयते तथा जनकवत्सुकृतैश्च न  
 वर्धते किंच स तत्त्वविदहं दुरित किमर्थमकरवं साधु कर्म च किमर्थं नाकरवमिति ताप-  
 मपि न प्राप्नोतीत्यर्थः । तथाच श्रुतिः ' तत्सुकृतदुष्कृते विधुनुत एनं ह वाव न तपति  
 किमहं साधु नाकरवं किमहं पापमकरवम् ' इत्याद्या ॥ ९९ ॥

तत्तस्माद्यद्यपि कामशास्त्रपरिशिलनं हे सौम्यानेनैव करणेन वपुषा कृतमपि न च  
 दोषकृतयाऽपि शिष्टसरणीपरिपालनार्थमन्यशरीरं प्राप्य यत्नं करोमि ॥ १०० ॥

इत्येवं भवमयमञ्जनकरीः सत्कथाः कथयन्कथनीयं यशो यस्य स चरणचारिजनैरतिदु-  
 ष्प्रापमद्रिशृङ्गं प्राप्याथ गिरिशृङ्गप्राप्त्यनन्तरं स श्रीशंकरो भूयोऽप्युवाच ॥ १ ॥

यदुवाच तदुदाहरति—गुहायाः पुरतः समं तलं यस्याः सा विपुला शिला विभाति  
 तथा तस्या गुहायाः परिसरे प्रान्तभूमौ स्वच्छजला पुनश्च फलानां मारेण नम्रैर्वृक्षै रम्यं  
 तटं यस्याः सा सरसी विभाति हे विनेया अनुपश्यत ॥ २ ॥

१ ख सौम्य । २ ख. म. 'हे सौम्य' ।

परिपाल्यतामिह वसद्भिरेवं  
 वपुरप्रमादमनवद्यगुणाः ॥ ३ ॥  
 अहमास्थितस्तदुचितं करणं  
 कलयांमि यावदसमेषुकलाम् ॥ ३ ॥  
 इति शिष्यवर्गमनुशास्य यमि-  
 प्रवरो विमृष्टकरणोऽधिगुहम् ॥  
 महिपस्य वर्ष्म गुरुयोगबलोऽ-  
 विशदातिवाहिकशरीरयुतः ॥ ४ ॥  
 अङ्गुष्ठमारभ्य समीरणं नय-  
 न्करन्ध्रमार्गाद्विहिरेत्य योगवित् ॥  
 करन्ध्रमार्गेण शनैः प्रविष्टवा-  
 न्मृतस्य यावच्चरणग्रमेकधीः ॥ १०५ ॥  
 गात्रं गतासोर्वसुधाधिपस्य  
 शनैः समास्पन्दत हृत्प्रदेशे ॥  
 तथोदमीलन्नयनं क्रमेण  
 तथोदतिष्ठत्स यथा पुरैव ॥ ६ ॥

तथाच यावत्कामकलाज्ञानायाचितं शरीरमास्थितोऽहं विषमेषुकलायुक्तः  
 शिलायां वसद्भिर्हेऽनवद्यगुणा इदं च मद्दपुरप्रमादं यथा स्यात्तथा परिपाल्यतामिह  
 इत्येवं शिष्यवर्गमनुशास्य गुहायां त्यक्तदेहो गुरुयोगबल आतिवाहिने  
 कर्मेन्द्रियप्राणमनोबुद्धिरूपेण लिङ्गशरीरेण युतो यमिनां प्रवरः श्रीशंकराचार्यः  
 क्षितिपस्य कायमविशत् ॥ ४ ॥ [ गुरुयोगबलः प्रबलयोगसामर्थ्यः ] [ तस्य  
 वर्ष्म विग्रहः ' इत्यमरश्चरिरम् ] ॥ ४ ॥  
 कथं विमृष्टदेहस्तच्छरीरं प्रविष्टवानित्यपेक्षायां तत्प्रकारं दर्शयति—सर्व-  
 मारभ्य दशमद्वारपर्यन्तं प्राणवायुं नयन्सांशिरोरन्ध्रमार्गाद्विहिरेत्य युक्त-  
 चरणग्रपर्यन्तं करन्ध्रमार्गेण शनैः प्रविष्टवानेवं सत्यप्येकबुद्धिरेव । उक्तं वि-  
 [ करन्ध्रमार्गेण ब्रह्मरन्ध्रद्वारा । एकधीधारणयैकाग्रबुद्धिः ] ॥ ६ ॥  
 ततः किं वृत्तमित्यपेक्षायामाह—मृतकस्य भूमिपतेर्गात्रं हृत्प्रदेशे शनै-  
 सम्यक्प्रचलितं, तथा गुहस्तादिचलनक्रमेण नयनमुदमीलत्तया स राजा  
 तिष्ठत् ॥ ६ ॥



आदौ तदङ्गमुदयन्मुखकान्ति पश्चा-  
 न्नासान्तनिर्यद्वनिलं शनकैः परस्तात् ॥  
 उन्मीलदङ्घ्रिचलनं तदनूद्यदक्षि-  
 व्याकोचमुत्थितमुपात्तबलं क्रमेण ॥ ७ ॥  
 तं प्राप्तजीवमुपलभ्य पतिं प्रभूत-  
 हर्षस्वनाः प्रमुदिताननपङ्कजास्ताः ॥  
 नार्यो विरेजुररुणोदयसंप्रफुल्ल-  
 पद्माः ससारसरवा इव वारिजिन्यः ॥ ८ ॥  
 हर्षं तासामुदितमतुलं वीक्ष्य वामेक्षणाना-  
 मात्तप्राणं नृपमपि महामात्यमुख्याः प्रहृष्टाः ॥  
 दध्मुः शङ्कान्पणवपटहान्दुन्दुभीश्चामिजघ्नु-  
 स्तेषां घोषाः सपदि बधिरी चक्रिरे द्यां भुवं च ॥ १०२९ ॥

क्रमेणेत्युक्तं तत्र केन क्रमेणेत्याकाङ्क्षायां क्रमं निरूपयति—आदौ तस्याङ्गं गात्रमुदयन्ती  
 त्रकान्तिर्यस्मिस्तथाभूतं पश्चान्नासान्तनिर्यच्छन्प्राणवायुर्यस्मिन्शनकैः पश्चादुन्मीलचरण-  
 म्बलनं यस्मिस्ततः पश्चादुद्यन्नेत्रयोर्व्याकोचः संकोचविनिर्मोको यस्मिन्नित्येवंक्रमेणोपात्त-  
 सदुत्थितम् । वसन्ततिलका वृत्तम् ॥ ७ ॥ [ उद्यदिति । उद्यन्नांविर्भवन्नक्षि-  
 कोचो नेत्रविकासो यत्र तत्तपेत्यर्थः ] ॥ ७ ॥

तं प्राप्तजीवं पतिमुपलभ्य प्रभूतो हर्षयुक्तः शब्दो यासां प्रमुदितानि मुखकमलानि  
 तां ता नार्यो विरेजुः । तत्र दृष्टान्तः—अरुणोदयेन संप्रफुल्लानि कमलानि यासु ताः  
 रसानां शब्देन सहिताः पुष्करिण्य इव ॥ ८ ॥ [ अरुणोदयेति । अरुणोदये  
 यत्र संप्रफुल्लानि पद्मानि यासां ताः ] ॥ ८ ॥

तासां वामेक्षणानामुदितं हर्षं वीक्ष्य नृपतिमप्यात्तप्राणं वीक्ष्य महामात्यप्रमुख्याः  
 प्रहृष्टाः सन्तः शङ्कान्पूरितवन्तः पणवादीन्वाद्यविशेषांश्चामिजघ्नुस्तेषां शङ्कादीनां शब्दा द्यां  
 भुवं च बधिरी चक्रिरे । मन्दाक्रान्ता वृत्तम् ॥ १०२९ ॥ [ द्यां भुवोक्तम् ॥ १०२५ ॥

इति श्रीमाधवीये तत्सौर्वश्योपायगोचरः।  
संक्षेपशंकरजये सर्गोऽयं नवमोऽभवत् ॥

अथ दशमः सर्गः ।

अथ पुरोहितमन्त्रिपुरःसरै-  
नरपतिः कृतशान्तिककर्मभिः ॥  
विहितमाङ्गलिकः स यथोचितं  
नगरमास्थितमद्रगजो ययौ ॥ १ ॥  
समधिगम्य पुरं परिसान्त्वित-  
प्रियजनः सचिवैः सह संमतैः ॥  
भुवमपालयदाहृतशासनो  
नृपतिमिर्दिवमिन्द्र इवाधिराट् ॥ २ ॥

[ इति श्रीति । तदिति । तस्य श्रीमच्छंकरमगवत्पादस्य  
उपायः स गोचरो विषयो यस्य स तथेत्यर्थः । अपरं तु प्राक्वेद ] ॥

इति श्रीमत्परमहंसपरिव्राजकाचार्यबालगोपादतर्पि श्रीपूज्यपदस्य  
शावतंसरामकुमारसूनुधनपतिसूरिकृते श्रीशंकराचार्य-  
विजयटिण्डिमे नवमः सर्गः ॥ ९ ॥

अथ दशमसर्गस्य टीका ।

एवं सौर्वश्योपायं सप्रपञ्चं निरूप्य कामकलातत्त्वं सपरिकरं प्रकृत्य  
नन्तरं कृतशान्तिककर्मभिः पुरोहितादिभिर्धोचितं विहितमाङ्गलिकं  
येन स नरपतिर्नगरं ययौ । द्रुतविलम्बितं वृत्तम् ॥ १ ॥ [ कृतोक्तिः ]  
विर्भावप्रयुक्तशान्तिकक्रियाविशेषैरिति यावत् । यद्वा । कृतानि  
तैरिति करण एव तृतीया । विहितेति । कृतमाङ्गलिकाचारः ] ॥  
पुरं समधिगम्य परिसान्त्वितः प्रियजनो येन नृपतिभिराहृतं शासनं  
मतैः सचिवैः सह दिवमिन्द्र इव भुवमपालयत् ॥ २ ॥ [ अभीतिः ]  
कल्याणगुणनिलयत्वेन लोकोत्तरं राजते शोमत इति तथेत्यर्थः ] ॥



इति नृपत्वमुपेत्य वसुंधरा-  
 भवति संयमिमूढमृति मन्त्रिणः ॥  
 तमधिकृत्य परं कृतसंशया  
 इति जजल्पुरनल्पधियो मिथः ॥ ३ ॥  
 मृतिमुपेत्य यथा पुनरुत्थितः  
 प्रकृतिभाग्यवशेन तथा त्वयम् ॥  
 नरपतिः प्रतिभाति न पूर्वव-  
 त्समुदिताखिलदिव्यगुणोदयः ॥ ४ ॥  
 वसु ददाति ययातिवदर्थिने  
 वदति गीष्पतिवद्विरमर्थवित् ॥  
 जयति फाल्गुनवत्प्रतिपार्थिवा-  
 न्सकलमस्यवगच्छति शर्ववत् ॥ ५ ॥  
 अनुसवनविसृत्वरैरपूर्व-  
 वितरणपौरुषशौर्यधैर्यपूर्वः ॥  
 अनितरमुलभैर्गुणैर्विभाति  
 क्षितिपतिरेष परः पुमानिवाऽऽद्यः ॥ ६ ॥

इत्येवं नृपत्वं प्राप्य यतिराजे श्रीशंकरे भूमिभवति सति तं परमधिकृत्य तस्मिन्नरस्मि-  
 न्पुद्गयो मन्त्रिणः कृतसंशयाः सन्तः परस्परमूचुः ॥ ३ ॥  
 जल्पनमेवोदाहरति—मृतिमुपेत्य प्रजाभाग्यवशेन यथा पुनरुत्थितस्तथैव प्रकृतिभाग्य-  
 नेवायं न पूर्ववत्प्रतिभाति किन्तु समुदितानामखिलानां दिव्यगुणानामुदयो यस्मिन्स्तथा-  
 प्रतिभातीत्यर्थः ॥ ४ ॥ [ प्रकृतीति ।

‘प्रकृतिगुणसाम्ये स्यादमात्यादिस्वभावयोः ।

योनौ लिङ्गे पौरवर्गे’ इति भेदिनी ] ॥ ४ ॥

गुणानेवोपवर्णयन्ति—अर्थिने ययातिवद्धनं ददाति तथाऽयमर्थविद्वाचस्तावद्विरं वदति  
 राज्ञोऽर्जुनवज्जयति सर्वमपि महादेववज्जानाति ॥ ५ ॥ [ प्रतिपार्थिवान्प्रतिक्लृप्त-  
 न् ] ॥ ५ ॥

अनुसवनं सर्वदा विसरणशीलैरपूर्वदानुत्वादिभिर्नान्यस्मिन्मुलभैर्गुणैरेष भूमिपतिराद्यः परः  
 न्नरमात्मेव विभाति । पुष्पिताग्रा वृत्तम् ॥ ६ ॥ [ वितरणेति । वितरणं दानं  
 वं पराक्रमः शौर्यं शस्त्रविद्यानैपुण्यपूर्णत्वं धैर्यं महासंकटेऽप्यस्वलितविवेकत्वमेतत्पूर्व-  
 अनुत्प्रेरति यावत् ] ॥ ६ ॥

अनृतुषु तरवः सुपुष्पिताग्रा  
 बहुतरदुग्धदुधाश्च गोमहिष्यः ॥  
 क्षितिरभिमतवृष्टिराढ्यसस्या  
 स्वाविहितधर्मरताः प्रजाश्च सर्वाः ॥ ७ ॥  
 कालास्तिष्यः सर्वदोषाकरोऽपि  
 त्रेतामत्येत्यद्य राज्ञः प्रभावात् ॥  
 तस्मादस्मद्राजवर्ष्म प्रविश्य  
 प्रासैश्वर्यः शास्ति कश्चिद्धरित्रीम् ॥ ८ ॥  
 तदयं गुणवारिधिर्यथा  
 प्रतिपद्येत न पूर्धकं वपुः ॥  
 करवाम तथेति निश्चयं  
 कृतवन्तः सचिवाः परस्परम् ॥ ९ ॥  
 अथ ते भुवि यस्य कस्यचि-  
 द्विगतासोर्वपुरस्ति देहिनः ॥  
 अविचार्य तदाशु दह्यता-  
 मिति मृत्यान्रहसि न्ययोजयन् ॥ १० ॥

किंच वृक्षा अनृतुषु सुपुष्पिताग्रा गोमहिष्यश्च बहुतरदुग्धदुधाश्च  
 वृष्टिर्हस्यां साऽऽढ्यसस्या प्रजाश्च सर्वाः स्वनिहितधर्मरताः ॥ ७ ॥  
 यद्यप्यकाले कुसुमोद्गमो हि दुर्निमित्तमेव तथाऽप्यत्रानृतुष्वपि स्तुति-  
 न्यतः सर्वेऽपि तरवः सुपुष्पिताग्रा एवेति व्याख्येयम् ॥ ७ ॥

किं बहुनाऽद्य राज्ञः प्रभावात्सर्वदोषाकरोऽपि कलिकालेतामसि  
 भवति । तस्मात्प्रासैश्वर्यः कश्चिदस्मद्राज्ञः शरीरं प्रविश्य शरीरं  
 वृत्तम् ॥ ८ ॥

[ ' तिप्यो नक्षत्रभेदे स्यात्कलौ धात्र्यां च योषिति ' इति धेदिनी ]  
 तत्तस्मादयं गुणसमुद्रो यथा पूर्वं शरीरं न प्राप्नुयात्तथा करवामेन  
 निश्चयं कृतवन्तः । वियोगिनी वृत्तम् ॥ ९ ॥

अथैवं निश्चयकरणानन्तरं यस्य कस्यचिन्मृतकस्य देहिनः शरीरं  
 याऽऽशु दह्यतामित्येवं मृत्यानेकान्ते न्ययोजयन् ॥ १० ॥



अथ राज्यधुरं धराधिपः

परमाप्तेषु निवेश्य मन्त्रिषु ॥

बुभुजे विषयान्विलासिनी-

सचिवोऽन्यक्षितिपालदुर्लभान् ॥ ११ ॥

स्फटिकफलके जोत्स्नाशुभ्रे मनोज्ञशिरोगृहे

वरयुवतिभिर्दीव्यन्नक्षैर्दुरोदरकेलिषु ॥

अधरदशनं बाह्यावाहं महोत्पलताडनं

रतिविनिमयं राजाऽकार्षीद्गलहं विजये मिथः ॥ १२ ॥

अधरजसुधाश्लेषाद्रुच्यं सुगन्धि मुखानिल-

व्यतिकरवशात्कामं कान्ताकरात्तमतिप्रियम् ॥

मधु मदकरं पायं पायं प्रियाः समपायय-

त्कनकचपकैरिन्दुच्छायापरिष्कृतमादरात् ॥ १३ ॥

मधुमदकलं मन्दस्विन्नं मनोहरभाषणं

निमृतपुलकं सीत्काराढयं सरोरुहसौरमम् ॥

दरमुकुलिताक्षीपलज्जं विसृत्वरमन्मथं

प्रचरदलकं कान्तावक्त्रं निपीय कृती नृपः ॥ १४ ॥

एवं मन्त्रिणां जल्पनादि निरूप्य राजश्वरितं वर्णयितुमुपक्रमते—अथ राजदेहप्रवेशाद्य-  
नन्तरं भूमिपः परमाप्तेषु मन्त्रिषु राज्यभारं निवेश्य विलासिनीसहायोऽन्यभूमिपालानां दुर्ल-  
भान्विषयान्बुभुजे ॥ ११ ॥ [ विषयानिष्टशब्दादीन् ] ॥ ११ ॥

ज्योत्स्नावच्छुभ्रे स्फटिकफलके मनोज्ञानि शिरोगृहाण्युपवर्हणानि यस्मिंस्तस्मिन्दुरोदर-  
केलिषु द्यूतकारक्रीडास्वक्षैर्दीव्यन्सन् राजा मिथो जयेऽधरदशनं बाह्यावाहं भुजेनोद्वहनं  
महोत्पलेन ताडनं रतिविपर्ययं गलहं णमकार्षीत् । हरिणी वृत्तम् । 'रसयुगहयैर्नो' औ-  
स्त्रौ गो यदा हरिणी तदा ' इति लक्षणात् ॥ १२ ॥ [ वरेति । श्रेष्ठसुन्दरी-  
भिरित्यर्थः ॥ १२ ॥

अधरोज्जातायाः सुधायाः श्लेषाद्रुच्यं मुखवायोर्व्यतिकरवशात्संपर्कवशात्सुगन्धि कान्तानां  
करेभ्यः प्राप्तमत एवातिप्रियं मदकरमिन्दुच्छायाया चन्द्रप्रतिबिम्बेन परिष्कृतं मधु मयं  
कामं यथैष्टमादरात्सुवर्णपात्रैः पीत्वा पीत्वा प्रियाः समपाययत् ॥ १३ ॥  
[ रुच्यं रुचय आत्माद्यताया अहम् ] ॥ १३ ॥

मधुमदेन कलमव्यक्ताक्षरं मन्दस्विन्नमीपत्स्वेदयुक्तं मनोहरं भाषणं यस्मिन्निमृतरौमाद्यं  
१ ख. घ. 'निसृत' । २ ख. 'राजनिता' । ३ क ख. ग. 'येष्टं पी' । ४ ख. घ. 'भिसृत' ।

विवृतजवनं संदष्टोष्ठं प्रणुन्नपयोधरं  
 प्रसृतमणितं प्राप्नोत्साहं रणन्मणिमेखलम् ॥  
 निभृतकरणं नृत्यद्वात्रं गतेतरमावनं  
 प्रसृमरमुखं प्रादुर्भूतं किमप्यपदं गिराम् ॥ १४ ॥  
 मनसिजकलातत्वाभिज्ञो मनोज्ञविचेष्टितः  
 सकलविषयव्यावृत्ताक्षः सदानुसृतोत्तमः ॥  
 कृतकुचगुरुपास्त्याऽत्यन्तं सुनिर्वृतमानसो  
 निधुवनवरब्रह्मानन्दं निरर्गलमन्वभूत ॥ १५ ॥

सीत्कराढ्यं कमलस्य सौरभवत्सौरभं यस्य विमृत्वरः प्रसरणशीले  
 कान्तामुखं निपीय नृपः कृतकृत्योऽभूत् ॥ १४ ॥ [ प्रचलदिति ।  
 अलका अलकाः 'अलकाप्रचूर्णकुन्तलाः' इत्यमरात्सौगन्ध्याघायकमन्त्रादिति  
 तकेशा यस्य तत्तथेत्यर्थः । \* प्रचरदिति पाठेऽपि रलयोः सावर्ण्यादयमेव ।

विवृते आवरणरहिते जवने यस्मिन् । संदष्टोऽपरोष्ठो यस्मिन् । प्रणुन्नपयो  
 स्तनौ यस्मिन् । प्रसृतं मणितं रतिकूजितं यस्मिन् । प्राप्त उत्साहो  
 मणिमेखला यस्मिन् । निभृतमासादितं करणं क्रियाभेदः संवेशनं वा यस्मिन् ।

‘करणं हेतुकर्मणोः ।

क्रियाभेदेन्द्रियक्षेत्रकायसंवेशनेषु च ।

इति मेदिनी । नृत्यन्ति गान्त्राणि यस्मिन्नातेतरस्य भावना यस्मात्प्रकृतं  
 किमप्यतिशयितं मुखं प्रादुर्भूतमित्यर्थः ॥ १५ ॥

तत्रापि ब्रह्मानन्दमेवान्वभूदित्याह—मनसिजेति ।

“श्रद्धा प्रीती रतिश्चैव धृतिः कीर्तिर्भनो मवा ।  
 विमला मोदिनी घोरा मदनोत्पादिनी मदा ।  
 मोहिनी दीपनी चैव ज्ञेया वशकरी तथा ।  
 रञ्जनी चैव मदना कलारज्यक्षेपु सर्वशः ।  
 दक्षिणांशं स्मृश्रित्य आशिरश्चरणावधि ।

\* आदर्शपुस्तकेषु न्वयमेवोपलभ्यते ।

१ क. 'क्षिणाङ्गं स' । २ ग. 'जातं स' ।



पुरेव भोगान्बुमुजे महीमृ-  
 त्स भोगिनीभिः सहितोऽप्यरंस्त ॥  
 कंदर्पशास्त्रानुगतः प्रवीणै-  
 वात्स्यायने तच्च निरीक्षतान्द्रा ॥ १७ ॥  
 वात्स्यायनप्रोदितसूत्रजातं  
 तदीयमाध्यं च निरीक्ष्य सम्यक् ॥  
 स्वयं व्यधत्ताभिनवार्थगर्भं  
 निबन्धमेकं नृपवेषधारी । १८ ॥

पादे गुल्फे तथोरौ च मये नाभौ कुचे हृदि ।  
 कक्षे कण्ठे तथौष्ठे च गण्डे नेत्रे श्रुतावपि ।  
 ललाटे च शिरोदेशे वसेत्कामस्तिथिक्रमात् ।  
 दक्षे पुंसः स्त्रिया वामे शुक्ले कृष्णे विपर्ययः ॥

इत्युक्तप्रकारेण मनसिजस्य कामस्य कलास्वभिज्ञो मनोज्ञं विवेष्टितं यस्य सकलवि-  
 पयेषु व्यापारयुक्तानीन्द्रियाणि यस्य सदाऽनुमृताः प्रमदात्तमा येन कृता या कुचलक्षण-  
 गुरूपासना तथाऽत्यन्तं सुनिर्वृतमन्तःकरणं यस्य स निरर्गलं निराबाधं निधुवनं मैथुनम् ।  
 'मैथुनं निधुवनं रतम्' इत्यमरः । तत्र वरो यो ब्रह्मानन्दस्तमनुभूतवान् । हरिणी  
 वृत्तम् ॥ १६ ॥ [ सकलेति । विशेषेण तत्तत्कालावच्छेदेनाऽऽ समन्तात्तत्तद्देशावच्छे-  
 देन वृत्तं शास्त्राद्यविरुद्धस्वामाव्यं येषां तानि तथा सकलविषयेषु संपूर्णविहितेष्टशब्दादिषु  
 व्यावृत्तानि सर्वदेशकालसद्वृत्तान्यक्षाणीन्द्रियाणि यस्य स तथैत्यर्थः ] ॥ १६ ॥

स महीमृपुरेव भोगिनीभिः प्रमदाभिः सहितो भोगान्बुमुजे । वात्स्यायने प्रवीणैः  
 सहितश्च कामशास्त्रानुगतोऽरंस्त तच्च कंदर्पशास्त्रं स्वयं साक्षादृष्टवान् । उपजाति-  
 वृत्तम् ॥ १७ ॥

तद्वद्वा निबन्धमेकं चकारेत्याह—वात्स्यायनेन प्रोदितम् । त्रिवर्गप्रतिपत्तिः ।  
 विद्यासमुद्देशः । नागरिकं वृत्तम् । नायकसहायदूतीकर्मविमर्शः । प्रमाणकालमावेम्बो  
 रस्यवस्थापनम् । प्रीतिविशेषाः । आलिङ्गनविचाराः । चुम्बनविकल्पाः । नखरदश-  
 नजातयः । दशनच्छेद्यविधयः । देह्या उपचाराः । संवेशनप्रकाराः । चित्ररतानि ।  
 प्रहरणयोगाः । तद्युक्ताश्च सीत्कृतोपक्रमाः । पुरुषायितम् । पुरुषोपमृत्यानि ।

पाराशर्यवनिभृति प्रविश्य राज्ञो  
 वर्षभैवं विहरति तद्विलासिनीभिः ॥  
 वृष्ट्वा तत्समयमतीतमस्य शिष्या  
 रक्षन्तो वपुरितरेतरं जजल्पुः ॥ १९ ॥  
 आचार्यैरवधिरकारि मासमात्रं  
 सोऽतीतः पुनरपि पञ्चशाश्च घमाः ॥  
 अद्यापि स्वकरणमेत्य नः सनाथा-  
 न्कर्तुं तन्मनसि न जायतेऽनुकम्पा ॥ २० ॥  
 किं कुर्मः क्व नु मृगयामहे क्व यामः  
 को जानन्निह वसतीति नोऽभिदध्यात् ॥  
 विज्ञातुं कथमिममीशमहे विचिन्त्या-  
 प्यासिन्धु क्षितितलमन्यगात्रगूढम् ॥ २१ ॥

औपरिष्टकं रतारम्भावसानिकम् । रतविशेषाः । प्रणयकलहः । इत्यादिभिः । तय  
 सूत्रजातं तदीयं माप्यं च सम्यङ्निरीक्ष्याभिनवार्थगर्भमेकं निबन्धयमाणा यनाऽ  
 व्यधत्तेत्यर्थः ॥ १८ ॥

एवं राजदेहप्रवेशान्तरं कृतं तदीयं चरितं निरूप्य तच्छिष्यचरितं कथितम् ।  
 पराशरेण प्रोक्तं भिक्षुसूत्रमधीत इति पाराशरी यतिः । 'पाराशर्यवि यस्मिन्' ।  
 तेषामवनिभृति राज्ञि श्रीशंकरे राज्ञः शरीरं प्रविश्यैवं तद्विलासिनीभिः निन  
 तस्याऽऽगमनकालं तत्संकेतं मासमात्रं वा व्यतिक्रान्तं दृष्ट्वाऽस्य शिष्याः गणाऽ  
 परस्परं जजल्पुः । प्रहर्षणी वृत्तम् ॥ १९ ॥

तज्जल्पनमुदाहरति—आचार्यैर्मासमात्रमवधिः कृतः सोऽतीतः प्रकृति  
 दिनानि व्यतीतान्यद्यापि स्वशरीरं प्रविश्यास्मान्सनाथान्कर्तुं तस्य यप्र  
 जायते ॥ २० ॥

तस्मार्किं कुर्मः क्व गच्छामः । ननु कचिद्वा कश्चन प्रष्टव्य इत्यत्र  
 जानन्सन्निह वसतीति नोऽस्मभ्यं कोऽभिदध्यात् । ननु समुद्रपर्यन्तं वि  
 स्वयमेव विज्ञेय इति तत्राऽऽहुः—आसिन्धु भूमितलं विचिन्त्यान्विष्यामीम  
 किं समर्था भवामो यतोऽन्यशरीरे गूढम् ॥ २१ ॥



गुरुणा करुणानिधिना ह्यधुना  
यदि नो निहिता विहितास्त्यजिताः ॥  
जगति क गतिर्भजतां त्यजतां  
स्वपदं विपदन्तकरं तदिदम् ॥ २२ ॥  
निःशेषेन्द्रियजाड्यहृन्नवनवाह्लादं मुहुस्तन्वती  
नित्याश्लिष्टरजोयतीशचरणाम्मोजाश्रया श्रेयसी ॥  
निष्प्रत्यूहविवृम्भमाणवृजिनस्योद्भासना दासना  
निःसीमा हृदयेन कल्पितपरीरम्भा चिरं भाव्यते ॥ २३ ॥  
फलितैरिव सत्त्वपादपैः  
परिणामैरिव योगसंपदाम् ॥  
समयैरिव वैदिकश्रियां  
सशरीरैरिव तत्त्वनिर्णयैः ॥ २४ ॥  
सधनैर्निजलामवैमवा-  
त्सकुटुम्बैरुपशान्तिकान्तया ॥  
अतदन्यतयाऽखिलात्मकै-  
रनुगृह्येय कदा नु धामभिः ॥ २५ ॥

तथा करुणानिधिगुरुरपि यदि सनिधिं न विधास्यति तर्ह्यस्माकं कापि गतिर्नास्तीत्या-  
थेनाऽऽहुः—करुणानिधिना करुणाऽपि यदि त्यक्ता वयमधुना संनिहिता न विहितास्तर्हि  
यदन्तकरं तत्स्वपदं भजतां पुनश्चेदं सर्वं त्यजतां जगति क गतिर्न कापीत्यर्थः । ' इह  
युक्मम्बुधिसैः प्रथितम् ' ॥ २२ ॥ [ स्वपदं ब्रह्मात्मैक्यलक्षणमद्वैतस्थानम् ] ॥ २२ ॥

नन्वेवंभूतगुरुविरहवतां भवतां कथं जीवनमिति तत्राऽऽहुः—सर्वेन्द्रियजाड्यहृद्यो  
ननवीनाह्लादस्तं मुहुर्वितन्वती पुनश्च नित्यमश्लिष्टमस्पृष्टं रजो याम्यां ते रजोगुणल-  
गणांसुविनिर्मुक्तयतीशस्य चरणकमले आश्रयो यस्या अत एव श्रेयस्यतिश्रेष्ठा पुनश्च  
प्रत्यूहं निर्विघ्नं यथा स्यात्तथा विजृम्भमाणस्य वृजिनस्योद्भासना विनाशिका निरवधि-  
ता वासना सा हृदयेन कल्पितालिङ्गना चिरं भाव्यते । तथाच गुरुचरणवासनाभावनमेव  
वनसाधनमिति भावः । शार्दूलविक्रीडितं वृत्तम् ॥ २३ ॥ [ वासना भावनारूपविजा-  
यप्रत्ययरहितसनातीयप्रत्ययसंततिरिति यावत् ] ॥ २३ ॥

तत्र कश्चिदौत्सुक्यमाविष्कुर्वन्नाह—सत्त्वपादपैर्गर्वसायरूपवृक्षैः फलितैरिव योगसं-

१ घ. 'त्सकलत्रे' । २ ख घ 'वीनो न' । ३ ख. घ. 'वीन आह्ला' । ४ क ख.  
'त्र केचिदौ' । ५ क. ख. घ. 'धन्त आहः । स' ।

अविनयं विनयज्ञसतां सता-  
 मतिरयं तिरयन्मवपावकम् ।  
 जयति यो यतियोगमृतां वरो  
 जगति मे गतिमेष विधास्यति ॥ २६ ॥  
 विगतमोहतमोहतिमाप्य यं  
 विधुतमायतमा यतयोऽभवन् ॥  
 अमृतदस्य तदस्य दृशः सृता-  
 ववतरेम तरेम शुगर्णवम् ॥ २७ ॥  
 शुभाशुभविभाजकस्फुरणवृष्टिमुष्टिष्वः  
 क्षपान्धमतपान्थदुष्कथकदम्भकुक्षिमरिः ॥  
 कदा भवसि मे पुनः पुनरनाद्यविद्यातमः  
 भ्रमृद्य गलितद्वयं पदमुदञ्चयन्नद्वयम् ॥ २८ ॥

पदां परिणामैरिव वैदिकश्रियां समयैर्मातैरिव ' समयः शप्ये मासस्ये  
 काशः । तत्त्वनिर्णयैः शरीरवद्भिरिव निजलामवैमवात्सघनैरिवोपशान्तैः  
 कलत्रसहितैरिव तेभ्योऽन्यस्याभावतया सकलात्मकैस्तेजोभिः कदाचन  
 प्यामीति द्वयोरर्थः । वियोगिनी वृत्तम् ॥ २४ ॥ २५ ॥ [ स्तं क  
 ये पादपाः कल्पद्रुमास्तैः फलितैरिव स्थितैरित्यर्थः ] ॥ २४ ॥ २५ ॥  
 तत्र कश्चिदतीव दुःखित आचार्य एव मम गतिं विधास्यतीत्यर्थः  
 विनयन्दूरीकुर्वन्सतामतिवेगवन्तं संसाराम्नि तिरयन्नपगतं चरिष्यतीत्यर्थः  
 जगति जयत्येष मम गतिं विधास्यति । द्रुतविलम्बितं वृत्तम् ॥ २६ ॥  
 यतीन्द्रयोगीन्द्राणां मध्य इत्यर्थः ] ॥ २६ ॥

केचित्तु तद्दर्शनैव शोकसागरस्य तरणं मत्वाऽऽहुः—यं विगतमोहतमोहतिमाप्य यतयो विधुतमायतमा यतयोऽभवन् अतिशयेन  
 तिर्यस्मान्निरावरणतत्त्वज्ञानवन्तं प्राप्य यतयो विधुतमायतमा यतयोऽभवन् यदाजन्ते मनुष्य  
 माया येस्तथाभूता अमवंस्तस्यामृतैप्रदस्य चक्षुषो मार्गे यदाजन्ते मनुष्य  
 तरेम ॥ २७ ॥ [ अमृतदस्य कैवल्यप्रदस्यास्य श्रीभाष्यकारस्य ] ॥ २७ ॥  
 सकलानर्थनिवर्तकमद्वयानन्दप्रापकं तदीयमुपदेशं स्मरन्कश्चिद्व्ययः

नाद्यविद्यातमो भ्रमृद्य गलितद्वैतमद्वयं पदमुदञ्चयन्नद्वयम् पान्थदुष्कथकदम्भकुक्षिमरिः  
 रणदृष्टेर्मुष्टिष्वः साराकर्षको रात्र्यन्धकारात्मकेषु मतेषु पान्थदुष्कथकदम्भकुक्षिमरिः



मर्त्यानां निजपादपङ्कजजुषामाचार्यं वाचा यया  
रुन्धानो मतिकल्मषं त्वमिह किंकुर्वाणनिर्वाणया ॥  
द्राक्ष्णाऽऽयास्यसि चेत्सुधीकृतपरीहासस्य दासस्य ते  
दुःखान्तो न भवेद्वितीह्य स पुनर्जानीहि मीनीहि मा ॥ २९ ॥

इति खेदमुपेयुषि मित्रजने  
प्रतिपन्नयतिक्षितिमृन्महिमा ॥  
शुचमर्थवता शमयन्वचसा  
निजगाद सरोरुहपाद इदम् ॥ ३० ॥  
पर्याप्तं नः क्लृप्त्यमुपेत्यात्र सखायः  
कृत्वोत्साहं भूमिमशेषामपिधानात् ॥  
अन्वेप्यामो भूविबराण्यप्यथ च द्यां  
यद्वहेषं देवमनुष्यादिषु गूढम् ॥ ३१ ॥

स्तेषां दम्भस्य कुक्षिपरिर्मक्षकः कदा भवति । पृथ्वी वृत्तम् ॥ २८ ॥ । क्षपेति ।  
नान्वसदृशान्यर्धप्रकाशशालित्वाद्वाय्वन्धसमानि यानि भेदवादिमतानि तत्र ये पान्यदुष्क-  
राः पान्यवन्मुमुक्षुं प्रति दुर्गार्गप्रदर्शकाः सकलभेदवादिनस्तेषां ये दम्भास्तेषां कुक्षिपरि-  
र्मक्षक इत्यर्थः ॥ २८ ॥

काश्चित्त्वतिविह्वलः सन्नवदं दर्शनं देहीत्याशयेनाऽऽह—हे आचर्येह जीवदशायामेव  
कुर्वाणं किंकरतां प्राप्तं निर्वाणं यस्यास्तया यया वाचा निजपादपङ्कजजुषां मर्त्यानां बुद्धि-  
मयं समूलं रुन्धानस्त्वं शीघ्रं नाऽऽयास्यसि चेत्तर्हि सुबुद्धिभिः कृतः परिहासो यस्य  
य ते दासस्य मे दुःखान्तो न भवेदिति हे स्तुत्य स पुनस्त्वं जानीहि मां मा मीनीहि न  
य । शार्दूलविक्रीडितं वृत्तम् ॥ २९ ॥

इत्येवं मित्रजने खेदमुपेयुषि सति परिज्ञातो यतिराजस्य स्वगुरोर्महिमा येन स पद्मपा-  
न्यवता वचनेन शोकं शमयन्निदं वक्ष्यमाणमुवाच । तोटकं वृत्तम् ॥ ३० ॥

यमुवाच तदाह—नोऽस्माकं क्लृप्त्यं पर्याप्तमतो हे सखाय उपेत्य मिलित्वोत्साहं कृत्वा  
भूमिमपिधानात्तिरोधानादन्वेप्यामोऽप्यानन्तरं भूविबराणि पातालानि तदनन्तरं दिवं  
मनुष्योरगादिगूढं महादेवमिव । 'वेदै रन्ध्रैर्मर्तो यसगा मत्तमयूरम्' ॥ ३१ ॥  
क्लृप्त्यं दैन्यम् । उपेत्य प्राप्य । नोऽस्माकम् । पर्याप्तमलं दैन्यमितः परं नैव कर्तव्य-  
मर्थः ॥ ३१ ॥

अनिर्विण्णचेताः समास्थाय यत्नं  
 सुदुष्प्रापमप्यर्थमाप्नोत्यवश्यम् ॥  
 मुहुर्विघ्नजालैः सुरा हन्यमानाः  
 सुधामप्यवापुर्ह्यनिर्विण्णचित्ताः ॥ ३१ ॥  
 यद्यप्यन्यगात्रप्रतिच्छन्नरूपो  
 दुरन्वेषणः स्याद्गुरुर्नस्तथाऽपि ॥  
 स्वमानूदरस्थः शशीव प्रकाशै-  
 स्तदीयैर्गुणैरेव वेत्तुं स शक्यः ॥ ३२ ॥  
 इक्षुचापागमापेक्षया निर्गतो  
 वर्त्म तस्योचितं कृष्णवर्त्मद्युतिः ॥  
 विभ्रमाणां पदं सुभ्रुवां मूपतेः  
 प्राप्नुमर्हत्यकामाग्रणीः संयमी ॥ ३४ ॥

एवमुक्तेऽपि दुःसाध्यमालोच्योत्साहमकुर्वत आलक्ष्याऽऽह—  
 चित्तं यस्य स यत्नं सम्यगास्थाय सुदुष्प्रापमप्यर्थमवश्यं प्राप्नोति हि त-  
 हन्यमाना अपि सुरा अनिर्विण्णचित्ता अतिदुर्लभामपि सुधां प्राप्नु-  
 चित्ता अत एवभूता अपि देवाः सुधामप्यवापुरितिवा । 'मुनंगप्रपातं'—  
 यद्यप्यन्यगात्रप्रतिच्छन्नरूपत्वान्नोऽरमाकं गुरुदुरन्वेषणः स्यात्तथाऽपि त-  
 चन्द्रः स्वीयैः प्रकाशैर्विज्ञातुं शक्यस्तद्वत्तदीयैर्गुणैरेव स गुरुत्वं स्यात्  
 [ स्वमान्विति । सुतरां न विद्यन्ते मानवः किरणा अस्थेति स्व-  
 त्वेन प्रकाशहीनो राहुस्तस्योदरमिव यदुदरं मुखं तत्र तिष्ठतीति त-  
 ननु तथाऽपि क गतो यत्रान्वेष्य इति चेत्तत्राऽऽह—  
 यस्य स इक्षुधन्वनः कामस्याऽऽगमापेक्षया यतिशरीरान्निर्गतः सुभ्रु-  
 शास्त्रस्योचितं राज्ञः शरीरं प्राप्नुमर्हति । कामागमापेक्षयैव गतो न इ-  
 बोधयितुमाह—कामविनिर्मुक्तानामग्रणीः । 'रैश्वतुर्भिर्वृता स्वीयानि'—  
 रैक-



नित्यतृप्ताग्रयाग्याश्रिते निर्वृताः  
 प्राणिनो रोगशोकादिना नेक्षिताः ॥  
 दस्युपीडोज्झिताः स्वस्वधर्मे रताः  
 कालवर्षी स्वराण्येदिनी कामसूः ॥ ३५ ॥  
 तदिहाऽऽलस्यमपास्य विचेतुं  
 निरवधिसंसृतिजलधेः सेतुम् ॥  
 देशिकवरपदकमलं यामो  
 न वृथाऽनेहसमत्र नयामः ॥ ३६ ॥  
 इति जलरुहपदवचनं सर्वे  
 मनसि निधाय निराकृतगर्वे ॥  
 कांश्चित्तत्र निवेश्य शरीरं  
 रक्षितुमन्ये निरगुरुदारम् ॥ ३७ ॥  
 ते चिन्वन्तः शैलाच्छैलं  
 विषयाद्विषयं भुवमनुवेलम् ॥  
 प्रापुर्धिकृतविबुधनिवेशा-  
 न्स्फीतानमरकनृपतेर्देशान् ॥ ३८ ॥

नन्वेवमपि राज्ञां बहुत्वात्कथमस्य देशस्य राज्ञः शरीरे प्रविष्ट इति विज्ञेयमिति चेत्त-  
 थाऽऽह—नित्यतृप्ताग्रयामिणाऽस्मद्गुणाऽऽश्रिते देशे प्राणिन आनन्दिता यतो रोगशोका-  
 दिना नोवेक्षिता यतश्चोरपीडाविनिर्मुक्ताः स्वस्वधर्मे रताश्च स्युः स्वराडिन्द्रः कालवर्षी  
 स्याद्भूमिश्च कामसूः स्यात् ॥ ३५ ॥ [ कामेति । वाञ्छितफलप्रदा ]

तत्तस्मादस्मिन्काल आलस्यं विहायानाद्यनन्तसंसारसमुद्रस्य सेतुं देशिकवरचरणारविन्दं  
 विचेतुं गच्छामोऽस्मिन्देशे वृथा कालं न नयामः । ' मात्रासमकं नवमो लगन्तम् ॥ ३६ ॥  
 इत्येवं पद्यपादस्य वचनं निराकृतगर्वे मनसि सर्वे निधाय कांश्चिदुदारं गुरुशरीरं रक्षितुं  
 तस्मिन्स्थाने निवेशयान्ये निर्गताः ॥ ३७ ॥

ते पर्वतात्पर्वतं देशाद्देशं भूमिमनिशं चिन्वन्तो धिक्कृता देवानां निवेशा यैस्तान्स्फीतानम-  
 रकनृपतेर्देशान्प्रापुः प्राप्तवन्तः ॥ ३८ ॥

मृत्वा पुनरप्युत्थितमेनं  
 श्रुत्वा वैन्यदिलीपसमानम् ॥  
 त्यक्त्वा विरहजदैन्यममन्यं  
 मत्वाऽऽचार्यं धैर्यमविन्दन् ॥ ३९ ॥  
 ते च ज्ञात्वा गानविलोचं  
 तरुणीसक्तं धरणीपालम् ॥  
 विविशुः स्वीकृतगायकवेपा  
 नगरं विदितसमस्तविशेषाः ॥ ४० ॥  
 राज्ञे ज्ञापितविद्यातिशया-  
 स्ते तत्संग्रहविधृतातिशयाः ॥  
 रमणीशतमध्यगमवनीन्द्रं  
 ददृशुस्तारावृतमिव चन्द्रम् ॥ ४१ ॥  
 वरचामरकरतरुणीकङ्कण-  
 रञ्जितमनोहरपञ्चाङ्गागम् ॥  
 गीतिगतिज्ञोद्धीतश्रुतिसुख-  
 तानसमुल्लसदग्रिमदेशम् ॥ ४२ ॥

मृत्वा पुनरप्युत्थितममरकसंज्ञं नृपं पृथुदिलीपतुल्यं श्रुत्वाऽऽचार्यं  
 जन्यं दैन्यं हित्वा धैर्यं प्रापुः ॥ ३९ ॥

ते च तरुणीषु सक्तं गानविलोचं भूपालं ज्ञात्वा स्वीकृतगायकवेप-  
 विदितसमस्तविशेषाः ॥ ४० ॥

राज्ञे ज्ञापितगानविद्यातिशया यतस्तस्य राज्ञः संग्रहणाय वि-  
 तारावृतं चन्द्रमिव तरुणीमध्यगतं भूमीन्द्रं ददृशुः ॥ ४१ ॥

भूमीन्द्रं विशिनाष्टि—वरचामरकराणां तरुणीनां कङ्कणै-  
 रङ्गागो यस्य तं पुनश्च गीतिगतिज्ञैरुद्धीतेन श्रवणमुखेन तन्ने-  
 यस्य तम् ॥ ४२ ॥ [ वरमुन्नतं यच्चामरं तद्विशिष्टाः करा हस्त-  
 यास्तरुण्यस्तासां यानि \*कङ्कणरवणानि रत्नवलयसिञ्जितानि  
 पञ्चाङ्गागो यस्य स तथा ] [ गीतीति । गीतिगतिज्ञैः संगीतज्ञैः  
 मत एव श्रुतिसुखं कर्णानन्दजनकं यत्तानमेकतानीभूतनिपादितम्

\* एतेन मूलं कङ्कणरञ्जितेत्यत्र कङ्कणरवणेति पाठो ज्ञायते । अन्ये  
 समीचीनतर इति भाति ।



धृतचामीकरदण्डसितातप-  
 वारणरञ्जितरत्नकिरीटम् ॥  
 श्रितविग्रहमिव रतिपतिमाश्रित-  
 भुवमिव सान्तःपुरममरेशम् ॥ ४३ ॥  
 रुचिरवेपाः समासाद्य तां संसदं  
 नयनसंज्ञावितीर्णासना भुमुजा ॥  
 समतिसृष्टास्ततः सुस्वरं मूर्च्छना-  
 पदविदस्ते जगुर्मोहयन्तः समाम् ॥ ४४ ॥

रतारारूप्यश्रिविधभेदभिन्नैर्कविशत्यन्यतममूर्च्छनाविशेषजातं तेन समुल्लसन्नग्रिमदेशो यस्य  
 तमित्यर्थः ॥ ४२ ॥

पुनश्च धृतचामीकरो हिरण्मयो दण्डो यस्य तथाभूतेन सिनेनाऽऽपवारणेन च्छेपेण  
 राजितं रत्नकिरीटं यस्य तं स्वीकृतविग्रहं रतिपतिमनङ्गमिव । यद्वा । श्रितभूमिमन्तःपुर-  
 सहितं देवेशं पुरंदरमिव ॥ ४३ ॥

एवंभूतं राजानं दृष्ट्वा यस्कृतवन्तस्तदाह—रुचिरवेपास्तः संसदं समासाद्य नयनसंज्ञया  
 दत्तासना राज्ञा सम्यगाज्ञप्ता मूर्च्छनापदविदस्ते समा मोहयन्तः सुस्वरं जगुः । मूर्च्छनाद-  
 र्णं तु—

‘ क्रमास्वराणां सप्तानामारोहश्चावरोहणम् ।  
 सां मूर्च्छेत्युच्यते ग्रामस्था एताः सप्त सप्त च ’ इति ।

तत्र स्वराः—

‘ श्रुतिम्यः स्युः स्वराः पञ्चर्षभगान्धारमध्यमाः ।  
 पञ्चमो धैवतश्चाय निषाद इति सप्त ते । ’ इत्युक्ताः सप्त ।

सामान्यतः स्वरस्वरूपं तु—

‘ श्रुत्यनन्तरमाधी यः क्षिण्णोऽनुरणनात्मकः ।  
 रयतो रजयति श्रोतुश्चित्तं स स्वर उच्यते ’ इति ।

श्रुतिर्नाम स्वरारम्भकावयवविशेषस्तदुक्तम्—

‘ प्रथमश्रवणाच्छब्दः श्रूयते ह्रस्वमात्रकः ।  
 सा श्रुतिः संपरिक्षिता स्वरावयवव्यक्षणा ’ इति ।

मृङ्ग तव संगतिमपास्य गिरिशृङ्गे  
तुङ्गविटपिनि सङ्गमजुषि त्वदङ्गे ॥  
स्वाङ्गरचिताः सकलुषान्तरङ्गाः  
संगमकृते मङ्गमुपैयन्ति मृङ्गाः ॥ ४५ ॥

अथ ग्रामलक्षणम्—

‘ यथा कुटुम्बिनः सर्वेऽप्येकीभूता भवन्ति हि ।  
तथा स्वराणां संदोहो ग्राम इत्यभिधीयते ।  
पङ्कजग्रामो भवेदादौ मध्यमग्राम एव च ।  
गान्धारग्राम इत्येतद्ग्रामत्रयमुदाहृतम् ।  
मन्दाचरोऽथ जीभूतः समुद्रो ग्रामकास्त्रयः ।  
पङ्कजमध्यमगान्धारास्त्रयाणां जन्महेतवः ’ इति ।

तथाचैवंभूतग्रामत्रयेऽपि प्रत्येकं सप्त सप्त च मूर्च्छना इत्येकविंशतिः  
तयामूतमूर्च्छनापदविदस्ते सुस्वरं जगुरित्यर्थः । यत्र च्छन्दो नोक्तमत्र  
प्रोक्तम् ॥ ४४ ॥

गानव्याजेन स्वगुरुप्रतिबोधनं कृतवतां तद्गानमुदाहरति—हे धृष्ट  
कुसुममकरन्दास्वादनशील तव संगतिं संगममपास्य विहायोच्चरति  
त्वदङ्गे तव शरीरे सति त्वच्छरीरस्य रक्षणाय रचिताः सकलुषं इत्युक्तं  
करणं येषां ते मृङ्गाः शिष्यास्तव संज्ञमार्थं मङ्गमुपैयन्ति भेदं प्राप्नुयन्ति  
मजसनैः सगुरुयुग्मैः ’ ॥ ४५ ॥ [ अथ ते पद्मपादादयः संगतिं प्राप्नुयन्ति  
श्रीमद्भगवत्पादं प्रति श्रीमद्भिरिन्दुवदनावलम्बनेन च्छन्दःसंज्ञं प्राप्नुयन्ति  
मासमात्रोत्तरं प्रत्युत्तरं प्रदास्यामीत्यादिप्रतिज्ञाघटितस्ववाक्यस्य यत्र  
द्योतयितुम् ‘ इन्दुवदना मजसनैः सगुरुयुग्मैः ’ इति द्विष्टिमोदाहरेत्  
मपादे समुपक्रम्याग्रे यच्छन्दो नोक्तमत्र गायेति तत्सूरिभिः प्रोक्तमिति  
क्षणैकादशगीतानुकूलगायैः स्वगुरुमपि नृपशरीरावच्छिन्नत्वात्प्रबोधार्थं  
रिति सूचयंस्तद्गीतान्युदाहरति—मृङ्गेत्यादिना ] ॥ ४५ ॥

१ क. ‘पैयन्ति । २ क. ‘मृ । नन्दावर्तोऽथ । ३ क. सुग्रहो ।  
‘पैयन्ति ।



पञ्चशरसमयसंचयकृते प्राञ्चं  
 मुञ्चन्निवेह संचरसि प्रपञ्चम् ॥  
 पञ्चजनमुख पञ्चमुखमप्यनञ्चं-  
 स्त्वं च गतिरिति किंच किल वञ्चितोऽसौ ॥ ४६ ॥  
 पर्वशशिमुख सर्वमपहाय पूर्वं  
 कुर्वन्निवेह गर्वमनुसृत्य हृदपूर्वम् ॥  
 न स्मरसि वस्त्वस्मदीयमिति  
 कस्मात्संस्मर तदस्मर परमस्मदुक्त्या ॥ ४७ ॥

पञ्चशरस्य कामस्य यः समयः कलादिरूपः संकेतः सिद्धान्तो वा तस्य संचयार्थं  
 प्राञ्चं शिवगुरुर्द्धवं प्रपञ्चं शरीरं मुञ्चन्निवेहास्मिन्नाजशरीरे स्थाने वा संचरसि तथाच हे  
 पञ्चजनेषु मनुजेषु मुख श्रेष्ठ । यद्वा । 'यस्मिन्पञ्चपञ्चजना आकाशश्च प्रतिष्ठितस्तमेव  
 मन्य आत्मानं विद्वान्ब्रह्माभ्युत्थोऽभूत्' इति श्रुत्युक्तानां सांख्यरीत्या

' मूलप्रकृतिरविकृतिर्महदाद्याः प्रकृतिविकृतयः सप्त ।  
 षोडशकस्तु विकारो न प्रकृतिर्न विकृतिः पुरुषः '

इति पञ्चविंशतितत्त्वानां मुख शुद्धात्मन् । पञ्चजनपदस्य पञ्चपञ्चजनपरत्वाश्रयणात् ।  
 सिद्धान्तरीत्या वाक्यशेषस्थानां प्राणचक्षुःश्रोत्रान्नमनसां पञ्चजनानां मुखाधिष्ठानेत्यर्थः ।  
 पञ्चजनमप्यगच्छन्निवेहं स्वस्वरूपमप्यनामुवन्गतिश्चासौ त्वमिति हेतोः कुतः खलु वाञ्छि-  
 तोऽसि । गाथा ॥ ४६ ॥ [ असौ निरुक्तप्राक्तनशरीरावच्छेदेन शरणागतः शिष्यसंघः ।  
 त्वं किल गतिस्त्वमेव शरणागतास्मदादिजनानां मुक्तिरिति हेतोः । पञ्चमुखमपि काशी-  
 मरणावच्छेदेन ब्रह्माद्वैतात्मैक्यसाक्षात्कारोत्पादनद्वारा कैवल्यप्रदं शिवमपीत्यर्थः । अनञ्चन-  
 मून्यनसन्वञ्चितः । चोऽवधारणे । किमासेपे । उभयभ्रष्टत्वात्तद एव किमिति  
 योजना ] ॥ ४६ ॥

किंच हे शरत्पूर्णासासीचन्द्रमुख पूर्वं सर्वं शान्तिदान्त्यादिकमपहायेह गर्वं कुर्वन्मानस-  
 मनुसृत्यास्मदीयं वास्तिवति कस्माज् स्मरसि तत्तत्तमाद्वे अस्मराकामास्मदुक्त्या परं स्वस्व-  
 रूपं संस्मर तत्परमिति वा ॥ ४७ ॥ [ गर्वं तादात्म्याभिमानं कुर्वत्संपादयत् । एतादृश-  
 मपूर्वमभिनवं हृदन्तःकरणम् ] ॥ ४७ ॥

नेतिनेत्यादिनिगमवचनेन  
 निपुणं निषिध्य मूर्तामूर्तराशिम् ॥  
 यदशक्यनिह्वं स्वात्मरूपतया  
 जानन्ति कोविदास्तत्त्वमसि तत्त्वम् ॥ ४८ ॥  
 खाद्यमुत्पाद्य विश्वमनुप्रविश्य  
 गूढमन्नमयादिकोशतुपजाले ॥  
 कवयो विविच्य युक्त्यवघाततो  
 यत्तण्डुलवदाददति तत्त्वमसि तत्त्वम् ॥ ४९ ॥

अस्मदुक्त्या परं स्मरेत्युक्त्वा 'अथात आदेशो नेति नेति । नित्यं  
 धर्मनन्तरमबाह्यमपूर्वमनपरम्'

'अशब्दमस्पर्शमरूपमव्ययं  
 तथाऽऽसं नित्यमगन्धवच्च यत् ।  
 अनाद्यनन्तं महतः परं ध्रुवं  
 निचार्य तं मृत्सुमुखात्प्रमुच्यते

इत्यादिश्रुतिभिस्तं स्मारयन्ति—नेतिनेत्यादिनिगमवचनेन मूर्तामूर्तराशिम्  
 सर्वाधिष्ठानत्वाच्चिरवधिबाधयोगात्प्रतिषेद्धः स्वरूपत्वेन प्रतिषेधसाक्षिणश्च  
 स्यापि सत्यमस्तीत्येवोपलब्धव्यः । 'असन्नेव स भवति' असन्नेव स भवति  
 श्रुतेश्च निषेद्धमशक्यं यत् 'अहं ब्रह्मास्मि' इति स्वात्मरूपतया विवेक  
 तत्तत्त्वं परमार्थवस्तु त्वमसि ॥ ४८ ॥

तथा पञ्चकोशविवेकेन कवयो यदात्मत्वेन प्रतिपद्यन्ते तत्तत्त्वं त्वमसि  
 आकाशादिकं विश्वमुत्पाद्यानुप्रविश्यान्नमयप्राणमयमनोमयाविज्ञानमयम्  
 तुषजाले गूढं युक्तिलक्षणावघातेन कवयो विविच्य तण्डुलवद्यदाददति  
 तथाच श्रुतिः—“तस्माद्वा एतस्मादात्मन आकाशः संभूतः । आकाशः  
 राग्निः । अग्नेरापः । अद्भ्यः पृथिवी । पृथिव्या ओषधयः । ओषधेः  
 स्युरूपः । स वा एष पुरुषोऽन्नरसमयः” । “तस्माद्वा एतस्मादजान्तर  
 आत्मा प्राणमयः” । “तस्माद्वा एतस्मात्प्राणमयात् । अन्योऽन्तर  
 मनोमयः” । “तस्माद्वा एतस्मान्मनोमयात् । अन्योऽन्तर  
 आत्माऽऽनन्दमयः” । “तस्माद्वा एतस्माद्विज्ञानमयादन्योऽन्तर आत्माऽऽनन्दमयः” ।  
 बहु स्यां प्रजायेयेति” । “स तपोऽस्तप्यत । स तपस्तप्त्वा । इदं तत्त्वम्  
 किञ्च । तत्सृष्ट्वा तदेवानुप्राविशत् । तदनुप्रविश्य । सच्च तत्त्वम्  
 युक्तिस्तावद्विमतो देह आत्मा न भवति कार्यत्वाद्धटवत् । ननु विमते



विषमविषयेषु संचारिणोऽक्षा-

श्वान्दोषदर्शनकशामिघाततः ॥

स्वैरं संनिवर्त्य स्वान्तरश्मिभिर्धारा

बध्नन्ति यत्र तत्त्वमसि तत्त्वम् ॥ ५० ॥

अकोऽयं हेतुरिति चेन्न । अकृताभ्यागमकृतविप्रणाशाख्यबाधकसद्भावात् । तथा विवादा-  
स्पदः प्राण आत्मा न भवति जडत्वाद्घटवत् । तथा भनोमय आत्मा न भवति विकार-  
त्वाद्देहवत् । तथा विज्ञानमय आत्मा न भवति विख्याद्यवस्थावत्त्वाद्घटादिवत् । तथाऽऽ-  
नन्दमयोऽप्यात्मा न भवति कादाचित्कत्वाद्भवत् । तस्मादानन्द एवाऽऽत्मा भवितुमर्हति  
नित्यत्वात् । य आत्मा न भवति नासौ नित्यो यथा देहादिः । ' आत्मन आकाशः  
संभूतः ' इत्यादिश्रुत्याऽऽकाशादेरनित्यत्वावगमानैकान्तिकतेति । नन्वाङ्पूर्वादनास्यवि-  
हरणे वर्तमानाद्दातेरात्मनेपदं स्यादित्यर्थकात् ' आहो दोऽनास्यविहरणे ' इति सूत्रादा-  
इदत् इति भवितव्यमिति चेन्न । भिंक्षामाददातीति प्रयोगवदत्र छिद्विशिष्टस्याऽऽकारस्या-  
गुह्येनाऽऽददातीति प्रयोगस्य साधुत्वात् । सूत्रे छिद्विशिष्टाकारग्रहणस्याछिद्विशिष्टादाका-  
शदुत्तरस्य ददातेरात्मनेपदाभावज्ञापनार्थत्वात् ॥ ४९ ॥ [ अन्नेति । अत्र तूपपदेन  
आनामपि कोशानां तुच्छत्वं ध्वन्यते ] ॥ ४९ ॥

सर्वेन्द्रियालम्बनं तत्त्वं त्वमेवेति स्मारयन्ति—यथा विषमदेशेषु स्वैरं संचारिणोऽक्षान्क-  
शामिघातेन राश्मिभिः सम्यक्निवर्त्य शङ्कौ बध्नन्ति तथा विषमेषु विषयलक्षणेपु देशेषु  
वैरं संचारिण इन्द्रियलक्षणान्दोषदर्शनलक्षणकशामिघातेन मनोवृत्तिलक्षणरश्मिभिर्ध-  
स्मन्परमात्मतत्त्वे धीमन्तो बध्नन्ति तत्तत्त्वं त्वमसि । तथाच श्रुतिः—

‘ आत्मानं रथिनं विद्धि शरीरं रथमेव तु ।

बुद्धिं तु सारथिं विद्धि मनः प्रग्रहमेव च ।

इन्द्रियाणि हयानाहुर्विषयांस्तेषु गोचरान् ।

यस्तु विज्ञानवान्भवति युक्तेन मनसा सदा ।

तस्येन्द्रियाणि वदयानि सदक्षा इव सारथेः ’

इति ॥ ५० ॥ [ धीरा धियमीरयन्ति सदसद्विचारे प्रेरयन्तीति तथा विवेकेन धैर्य-  
न्तः पुरुषा इत्यर्थः ] ॥ ५० ॥

व्यावृत्तजाग्रदादिष्वनुस्यूतं  
 तेभ्योऽन्यदिव पुष्पेभ्य इव सूत्रम् ॥  
 इति यदौपाधिकत्रयपृथक्त्वेन  
 विदन्ति सूरयस्तत्त्वमसि तत्त्वम् ॥ ५१ ॥  
 पुरुष एवेदमित्यादिवेदेषु  
 सर्वकारणतया यस्य ॥  
 सार्वार्त्थ्यं हाटकस्येव मुकुटादितादात्म्यं  
 सरसमाम्नायते तत्त्वमसि तत्त्वम् ॥ ५२ ॥  
 यश्चाहमत्र वर्ष्मणि मामि सोऽसौ योऽसौ  
 विमाति रविमण्डले सोऽहमिति ॥  
 वेदवादिनो व्यतिहारतो यदध्यापयन्ति  
 यत्नतस्तत्त्वमसि तत्त्वम् ॥ ५३ ॥

अथ जाग्रत्स्वप्नसुषुप्त्युपाधिविलक्षणं तत्त्वं त्वमसीति स्मारयन्ति—  
 विभ्योऽन्यो व्यावर्तमानेषु तेष्वनुस्यूतत्वात्पुष्पेभ्यः सूत्रमिवेत्येषुप्राक्तनं यजेन्  
 रयो जानन्ति तत्तत्त्वं त्वमसि । स्पष्टं चेदं जनकयाज्ञवल्क्यादिसंज्ञेन विस्त-  
 दितम् ॥ ५१ ॥ [ सूरयः शुकादयो विद्वांसः । व्यावृत्तेति । तत्त्व-  
 वत्स्थास्वित्यर्थः ] ॥ ५१ ॥

किंच 'पुरुष एवेदं सर्वं यद्भूतं यच्च भव्यम्', 'सर्वं त्वत्त्वं त्वमसि'  
 'देवै सौम्येदम्', 'एकमेवाद्वितीयम्', 'एतदात्म्यमिदं सर्वम्', 'सर्वं  
 मणिना सर्वं लोहमयं विज्ञातं स्याद्वाचाऽऽरम्भणं विकारो नापवेयं  
 इत्यादिवेदेषु सर्वकारणतया सुवर्णस्य यथा कटकमुकुटादितादात्म्यं त्व-  
 सरसं यथा स्यात्तयाऽऽम्नायते ।

'उपक्रमोपसंहारावभ्यासोऽपूर्वता फलम् ।

अर्थवादोपपत्तिश्च लिङ्गान्येतानि पदक्रमात् ।

इत्युक्तपङ्क्तिविधत्तात्पर्यालिङ्गैः स्वारस्येनोपदिश्यते तत्तत्त्वं त्वमसि ॥ ५१ ॥

किंच यश्चाहमस्मिन्शरीरे विमामि सोऽसौ रविमण्डलस्योऽसौ  
 विमाति सोऽहमस्मीत्येवं व्यतिहारेण वेदवादिनः प्रयत्नतो यत्नतस्त-  
 त्वमसि । तथाच श्रुतिः—'तद्यत्तत्सत्यम्' । 'असौ स आदित्यो यः सस-  
 पुरुषो यश्चायं दक्षिणेऽक्षन्पुरुषस्तावेतावन्योन्यास्मिन्प्रतिष्ठितौ' इत्याद्या

१ ख. ग. घ. 'सि । ५१ । किं' । २ ख. ग. 'व सौम्ये' । ३ ख. ग. 'कुटकादि' ।



वेदानुवचनसद्धानमुखधर्मैः  
 श्रद्धयाऽनुष्ठितैर्विद्यया युक्तैः ॥  
 विविदिपन्त्यत्यन्तविमलस्वान्ता  
 ब्राह्मणा यद्ब्रह्म तत्त्वमसि तत्त्वम् ॥ ५४ ॥  
 शमदमोपरमादिसाधनैर्धाराः  
 स्वात्मनाऽऽत्मनि यदन्विष्य कृतकृत्याः ॥  
 अधिगतामितसच्चिदानन्दरूपा  
 न पुनरिह खिद्यन्ते तत्त्वमसि तत्त्वम् ॥ ५५ ॥  
 अविगीतमेवं नरपतिराकृण्वर्णितात्मार्थम् ॥  
 विससर्ज पूरिताशानेतान्निर्ज्ञातकर्तव्यः ॥ ५६ ॥

किंच । वेदानुवचनसद्धानयज्ञतपोहितमितमेवाशानादिधर्मैः श्रद्धयाऽनुष्ठितैर्विद्ययोपास-  
 नया च युक्तैरत्यन्तनिर्मलानीन्द्रियाणि येषां ते ब्राह्मणा यद्ब्रह्म विविदिपन्ति वेदितुमि-  
 च्छन्ति तत्तत्त्वं त्वमसि । तथाच श्रुतिः—‘ तमेतं वेदानुवचनेन ब्राह्मणा विविदिपन्ति  
 यज्ञेन दानेन तपसाऽनाशकेन ’ । ‘ यद्विद्ययोपनिषदा करोति तद्वीर्यवत्तरं भवति ’ । दाना-  
 दिस्तत्त्वं तु भगवतोक्तम् । सात्त्विकस्ववेदानुवचनादेः प्रज्वलितार्धशिरस्कस्य जलराशिप्रवेशे-  
 ष्ट्यावदुत्कटेच्छां प्रति करणत्वं न तु सामान्येच्छां प्रति । अजागलस्तनायमानायास्तस्याः  
 पूर्वमेव सिद्धत्वात् । यद्वाऽध्वेन जिगमिषतीत्यत्र गमनं प्रत्यक्षस्येव ज्ञानं प्रत्येव करणत्व-  
 मस्तु ॥ ५४ ॥ [ अत्यन्तेति । परमविमलमानसाः ] ॥ ५४ ॥

किंच शमदमोपरमशान्तिसमाधिश्चद्वालक्षणैः साधनैः स्वात्मस्वरूपेणाऽऽत्मनि बुद्धौ  
 यदन्विष्य साक्षात्कृतं ‘ सत्यं ज्ञानमनन्तं ब्रह्म ’ ‘ विज्ञानमानन्दं ब्रह्म ’ इत्यादिश्रुतिबो-  
 धितमनन्तादिस्वरूपं यैस्ते कृतकृत्याः सन्तः पुनरिह संसारे जन्ममरणादिलक्षणं खेदं  
 नाऽऽप्नुवन्ति तत्तत्त्वं त्वमसि । तथाच श्रुतिः—‘ शान्तो दान्त उपरतस्तिष्ठुः समाहित  
 आत्मन्येवाऽऽत्मानं पश्येत् ’ इति ‘ श्रद्धावित्तो भूत्वा ’ इति च । यद्वैताः शिष्याणां  
 उपकृत्यगुक्तय इति बोध्यम् ॥ ५५ ॥

एवमविगीतमनिन्दित वर्णितात्मवस्तु श्रुत्वा ।

‘ अर्थो विपर्ययनयोर्धनकारणवस्तुषु ’

इति मेदिनी ! निर्ज्ञातं कर्तव्यं येन स नृपतिः पूरिता आशा येषां तानेतां चिद्व्याप्ति-  
 ससर्ज ।

उद्धोषितः सदसि तैरवलम्ब्य मूर्छां  
 निर्गत्य राजतनुतो निजमाविवेश ॥  
 गात्रं पुरोदितनयेन स देशिकेन्द्रः  
 संज्ञामवाप्य च पुरेव समुत्थितोऽमृत ॥ ५३ ॥  
 तदनु कुहरमेत्य पूर्ववृष्टं  
 नरपतिभृत्यविसृष्टपावकेन ॥  
 निजवपुरवलोक्य दह्यमानं  
 झटिति स योगधुरंधरो विवेश ॥ ५४ ॥  
 सपदि दहनशान्तये महान्तं  
 नरमृगरूपमधोक्षजं शरण्यम् ॥  
 स्तुतिभिरधिकलालसत्पदामि-  
 स्त्वरितमतोपयदात्मवित्प्रधानः ॥ ५५ ॥

‘आर्याद्वितीयकेऽर्धे यद्गदितं लक्षणं तत्स्यात् ।  
 यद्युभयोरपि दलयोरुपगोतिं तां मुनिव्रते ।’

॥ ५६ ॥ [ पुरेताशानिज्जितेनानुमोदनसूचितेनान्तःपुरितमगोरपत्न्या  
 विभूषणादिद्वानेन बहिरपि तथा ] ॥ ५६ ॥

समायां तैः पद्मपादादिभिरुद्धोषितो मूर्छामवलम्ब्य पूर्वोक्तन्यासेन  
 निजं शरीरमाविवेश । स देशिकेन्द्रः संज्ञां चेतनामवाप्य च पुनर्निज-  
 लका वृत्तम् ॥ ५७ ॥

ननु राजभृत्यविसृष्टाग्निना दह्यमानं शरीरं कथं विवेशेत्याशङ्क्याऽऽ-  
 निर्गमनात्पश्चात्पूर्ववृष्टं गुहाछिद्रमेत्य नरपतिभृत्यविसृष्टपावकेन दह्यमानं  
 यतो योगधुरंधरोऽतो झटिति विवेश । पुष्पिताग्रा वृत्तम् ॥ ५८ ॥ [ के-  
 दादिभिः पूर्वोक्तरीत्या स्वगमनावसरे तत्संरक्षणार्थमवस्थापितशिवेषु देवै-  
 मवलम्ब्यैव मध्याह्ने सरस्तीरतरुच्छायादौ स्थितेषु सत्सु तत्कालेन ]  
 त्यविनिहितबहिनेत्यर्थः ] ॥ ५८ ॥

एवमपि दहनं शमितवानित्याकाङ्क्षायामाह—सपदि तत्स-



श्रीशंकराचार्यो दहनस्य शान्तये महान्तं शरणे साधुं नरसिंहरूपमघोक्षजमघोऽक्षजन्यं  
ज्ञानं यस्मात्तं विष्णुमधिकं कलाभिर्लसन्ति पदानि यासु ताभिः स्तुतिभिः शीघ्रमतोषयत् ।  
तथाहि—

श्रीमत्पयोनिधिनिक्तेन चक्रपाणे भोगीन्द्रभोगमणिरञ्जितपुण्यमूर्ते ।  
योगीश शाश्वत शरण्य मवाविधपोत लक्ष्मीनृसिंह मम देहि करावलम्बम् ॥ १ ॥  
ब्रह्मेन्द्ररुद्रमरुदर्ककिरीटकोटिसंघट्टिताङ्गाग्रकमलमलकान्तिकान्त ।  
लक्ष्मीलसत्कुचसरोरुहराजहंस लक्ष्मीनृसिंह मम देहि करावलम्बम् ॥ २ ॥  
संसारघोरगहने चरतो मुरारे मारोग्रभीकरमृगप्रवरार्दितस्य ।  
आर्तस्य मत्सरनिदाघनिपीडितस्य लक्ष्मीनृसिंह मम देहि करावलम्बम् ॥ ३ ॥  
संसारकूपमतिघोरनिदाघमूलं संप्राप्य दुःखशतसर्पसमाकुलस्य  
दीनस्य देव कृपणोपदमागतस्य लक्ष्मीनृसिंह मम देहि करावलम्बम् ॥ ४ ॥  
संसारसागरविशालकरालकालनक्रग्रहग्रैसननिग्रहविग्रहस्य ।  
व्यग्रस्य रागरसनोर्षिनिपीडितस्य लक्ष्मीनृसिंह मम देहि करावलम्बम् ॥ ५ ॥  
संसारवृक्षमघवीजमनन्तकर्मशाखाशतं करणपत्रमनङ्गपुष्पम् ।  
आरुह्य दुःखफलितं पततो दयालो लक्ष्मीनृसिंह मम देहि करावलम्बम् ॥ ६ ॥  
संसारसर्पघनवक्त्रमघोमतीव्रदंष्ट्राकरालविपदग्धविनष्टमूर्तेः ।  
नागारिवाहनं सुधाब्धिनिवांस शौरे लक्ष्मीनृसिंह मम देहि करावलम्बम् ॥ ७ ॥  
संसारदावदहनातुरभिकरोरुज्वालावलीभिरतिदग्धतनूरुहस्य ।  
त्वत्पादपद्मसरसीशरणागतस्य लक्ष्मीनृसिंह मम देहि करावलम्बम् ॥ ८ ॥  
संसारजालपतितस्य जगन्निवास सर्वेन्द्रियार्थबन्धिशार्धज्ञपोषस्य ।  
भ्रोस्खण्डितप्रचुरतालुकमस्तकस्य लक्ष्मीनृसिंह मम देहि करावलम्बम् ॥ ९ ॥  
संसारभीकरकरीशकराभिघातनिष्पिष्टमर्मवपुषः सकलार्तिनाश ।  
प्राणप्रयाणमवभीतिसमाकुलस्य लक्ष्मीनृसिंह मम देहि करावलम्बम् ॥ १० ॥  
अन्धस्य मे ह्रतविवेकमहाघनस्य चौरैः प्रभो बलिमिरिन्द्रियनामधेयैः ।  
मोहान्धकूपकुहरे विनिपातितस्य लक्ष्मीनृसिंह मम देहि करावलम्बम् ॥ ११ ॥  
लक्ष्मीपते कमलनाम सुरेश विष्णो वैकुण्ठ कृष्ण मधुसूदन पुष्करास ।  
वसन्त्य केशव जनार्दन वासुदेव देवेश देहि कृपणस्य करावलम्बम् ॥ १२ ॥

[ नरेति । नरमृगेन्द्ररूपधरमित्यर्थः । गिरिगुहादौ सिंहवाससंभवसंस्कारादेनोक्तरूपस्तवन-  
मिति तत्त्वम् ] ॥ १९ ॥

१ ख. 'णास्पद्' । २ घ. 'प्रक्षिति' । ३ ग. घ. 'चौरैः' । ४ घ. 'पयाश्च क' ।

नरहरिकृपया ततः प्रशान्ते  
 प्रबलतरे स हुताशने प्रविष्टः ॥  
 निरगमदचलेन्द्रकन्दरान्ता-  
 द्विधुरिव वक्त्रबिलाद्विधुंतुदस्य ॥ ६० ॥  
 तदनु शमधनाधिपो विनेयै-  
 श्विराविरहादतिवर्धमानहार्दैः ॥  
 सनक इव वृतः सनन्दनाद्यै-  
 र्जिगमिपुराजनि मण्डनस्य गेहम् ॥ ६१ ॥  
 तदनु सदनममेत्य पूर्वदृष्टं  
 गगनपथाद्गलितक्रियाभिमानम् ॥  
 विषयविषनिवृत्ततर्पमुच्चै-  
 रतनुत मण्डनमिश्रमक्षिपात्रम् ॥ ६२ ॥  
 तं समीक्ष्य नमश्च्युतं स च  
 प्राञ्जलिः प्रणतपूर्वविग्रहः ॥  
 अर्हणामिरमिपूज्य तस्थिवा-  
 नीक्षणैरनिमिषैः पिबन्निव ॥ ६३ ॥

ततश्च नरहरिकृपया प्रबलतरे हुताशने प्रकर्षेण शान्ते संति तस्मिन्नुत्सृज्य  
 स श्रीशंकरो गिरीन्द्रकन्दरामध्याग्निरगमत् । विधुं हुदति हिनतां विजयः  
 मुखलक्षणाद्विलाच्छशीव ॥ ६० ॥

ततः पश्चाद्विरहादतिवर्धमानसौहार्दैः शिष्यैः सनन्दनाद्यैरावृतः सनक इव  
 मण्डनस्य गेहं गन्तुमिच्छुराजनि सम्यगमूत् ॥ ६१ ॥

तदनु गगनमार्गेण पूर्वदृष्टं मण्डनगेहमेत्य गलितक्रियाभिमानं यतो निज  
 वृत्ताभिलाषं मण्डनमिश्रमुच्चैराक्षिपात्रमकृत ॥ ६२ ॥

आकाशादवतीर्णं तं श्रीशंकरं सम्यक्परप्रेम्णा दृष्ट्वा स च मन्दक  
 प्रकर्षेण नम्रीकृतः पूर्वविग्रहः शिरोमागो येन स योग्याभिः पूजाभिस्तैः तथै  
 पिबन्निव तस्थिवान् । रयोद्धता वृत्तम् ॥ ६३ ॥ [ अनिमित्तैरौकल्येन  
 वलोकनैः ॥ ६३ ॥



स विश्वरूपो बत सत्यवादी  
 पपात पादाम्बुजयोर्यतीशः ॥  
 गृहं शरीरं मम यच्च सर्वं  
 तवेतिवादी मुदितो महात्मा ॥ ६४ ॥  
 प्रेयसा प्रथममर्चितं मुनिं  
 प्राप्ताविष्टरमुपस्थितं बुधैः ॥  
 प्रश्रयावनतमूर्तिरब्रवी-  
 च्छारदाऽभिवदने विशारदा ॥ ६५ ॥  
 ईशानः सर्वविद्यानामीश्वरः सर्वदेहिनाम् ॥  
 ब्रह्मणोऽधिपतिर्ब्रह्मन्मवान्साक्षात्सदाशिवः ॥ ६६ ॥  
 सदसि मामविजित्य तथैव य-  
 न्मदनशासनकामकलास्वपि ॥  
 तदवबोधकृते कृतिमाचर-  
 स्तदिह मत्प्रचरित्रविडम्बनम् ॥ ६७ ॥

गृहं शरीरं यच्चान्यन्मदीयं तत्सर्वं तवेतिवादी । किं मयेन नेत्याह—मुदितो यतो  
 महात्माऽमुद्रस्वभावः स विश्वरूपो यतीनीष्ट इति यतीदृतस्य पदकमल्योः पपात । बतेति  
 धैः । उपेन्द्रवज्रा वृत्तम् ॥ ६४ ॥

एवं मण्डनकृतं सत्कारमुपवर्ण्य शारदावाक्यमुदाहर्तुमाह—अतिप्रियेण पत्या प्रथमं  
 जितं प्राप्तासनं बुधैः सह सर्भीषे स्थितं मुनिं प्रश्रयेण प्रेम्णा प्रणतमूर्तिरभिकथनेऽति-  
 शाला सरस्वत्यब्रवीत् । रयोद्धता वृत्तम् ॥ ६५ ॥

तदुदाहरति—' ईशानः सर्वविद्यानामीश्वरः सर्वभूतानां ब्रह्माधिपतिः ' इत्यादिमन्त्रप्र-  
 तेपादितः सदाशिवो हे ब्रह्मन्साक्षाद्भवानित्यर्थः ॥ ६६ ॥ [ ब्रह्मणश्चतुराननस्येत्यर्थः ।  
 एवं चेदानीं तदवतारस्यास्य मद्भर्तुः संन्यासप्रदानपूर्वकानुग्रहकरणेऽतियोग्योऽस्मीति  
 सूचितम् ] ॥ ६६ ॥

ननु कामशास्त्रोक्ततत्कलासु त्वामपरिजित्य तद्विज्ञानार्थं यत्नं कृतवन्तं मां कथमेवं  
 वदसीति चेत्तत्राऽऽह—सदसि मामविजित्य तथैव यत्कामशास्त्रे यास्तत्कलाः कामकला-  
 स्तास्वपि तत्कलावबोधार्थं यत्नमाचरितवानसि तन्मनुष्यचरित्रानुकरणमात्रमित्यर्थः । द्रुत-  
 विलम्बितं वृत्तम् ॥ ६७ ॥ [ हे मदनशासन कामान्तक कामकलासु विषये । मामविजित्य  
 तथैव मत्प्रश्नानुसारेणैव ] ॥ ६७ ॥

त्वया यदावां विजितौ परात्म-  
न्न तत्रपामावहतीह्य सर्वथा ॥  
कृताऽमिमूर्तिर्न मयूखशालिना  
निशाकरादेरपकीर्तये खलु ॥ ६८ ॥

आदावात्म्यं धाम कामं प्रयास्या-  
म्यर्हस्यच्छं मामनुज्ञातुमर्हन् ॥  
इत्यामन्त्यान्तर्हितां योगशक्त्या  
पश्यन्देवीं माण्यकर्ता बभापे ॥ ६९ ॥

जानामि त्वां देवि देवस्य धातु-  
मर्यामिष्टामष्टमूर्तेः सगम्याम् ॥  
वाचामाद्यां देवतां विश्वगुप्त्यै  
चिन्मात्रामप्यात्तलक्ष्यादिरूपाम् ॥ ७० ॥

स्वपराजयस्त्वावयोर्लज्जाहेतुर्न भवतीत्याह—त्वया यदावां विजितौ  
नाऽऽवहति । ननु ब्रह्मणा सहितायाः सरस्वत्यास्तत्रपावहं कथं न स्तुति-  
रपि स्तुत्या त्वत्तः पराजयो न तत्कर इत्याह । हे ईह्य । तत्तं तु त्वं  
परात्मन्निति । तत्र दृष्टान्तमाह—यथा सहस्रमानुना दिवाकरो वृक्ष-  
श्चन्द्रादेरपकीर्तये न भवतीति प्रसिद्धं तद्वदित्यर्थः । उपजातिवृत्तम् ॥ ६८ ॥  
एवं चेयं वास्तविकात्मत्वेनैव स्तुतिर्न त्वौपचारिकत्वेन वक्ष्येति त्वज्जो-  
संपादयतीति संबन्धः । अत एव कविसमयेऽप्युक्तम्—

‘महत्परिभवः श्रेष्ठो न नीचादपि गौरवम् ।  
कंसारेः पादघातेन कालीयस्य विभूषणम्’ इति ॥

एवं स्तुत्वा ब्रह्मलोकगमनायानुज्ञां प्रार्थयते । आदौ यत्स्वच्छं  
प्रयास्याभि तस्माद्धे अर्हन्मामनुज्ञातुं योग्योऽसि । माण्डनवाक्यप्रमाण-  
इत्यामन्त्यान्तर्हितां देवीं योगशक्त्या पश्यन्माण्यकारो जगद् । शक्ति-  
[ आत्म्यं मामकम् । यदादाविहावतरणात्प्रागित्यर्थः ] ॥ ६९ ॥

तदाह—हे देवि त्वां जानामि । कथंभूतामित्यत आह—देव-  
मार्या तत्रापीष्टामतिप्रियां पुनश्चाष्टमूर्तेः शिवस्य सगम्यां सहोदां क-  
त्रामपि विश्वरक्षणार्थं स्वीकृतलक्ष्म्यादिरूपामेवंभूतां त्वां जानामीत्यर्थः ॥



तस्मादस्मत्कल्पितेष्वर्च्यमाना  
स्थानेषु त्वं शारदाख्या दिशन्ती ॥  
इष्टानर्थानृष्यशृङ्गादिकेषु  
क्षेत्रेष्वस्व प्राप्तसत्संनिधाना ॥ ७१ ॥  
तथेति संश्रुत्य सरस्वती सा  
प्रायात्प्रियं धाम पितामहस्य ॥  
अदर्शनं तत्र समीक्ष्य सर्व  
आकस्मिकं विस्मयमीयुरुच्चैः ॥ ७२ ॥  
तस्या यतीशजितमर्तृयतित्वजात-  
वैधव्यसंभवशुचा भुवमस्पृशन्त्याः  
अन्तर्धिमेष्य मुदितोऽजनि मण्डनोऽपि  
तत्साधु वीक्ष्य मुमुदे यतिशेखरश्च ॥ ७३ ॥  
मण्डनमिश्रोऽप्यथ विधिपूर्वं  
दत्त्वा वित्तं यागे सर्वम् ॥  
आत्मारोपितशोचिष्केशो  
मेजे शंकरमस्तमिताशः ॥ ७४ ॥

स्तुत्याऽभिमुखीकृत्य प्रार्थयामाह—तस्मादृष्यशृङ्गादिकेषु क्षेत्रेष्वस्मन्निर्मितानि यानि  
स्थानानि तेषु पूज्यमाना शारदाख्या त्वमिष्टानर्थान्दिशन्ती पुनश्च प्राप्तं सतां संनि-  
धानं यथा तथाभूताऽस्व ॥ ७१ ॥

तथाऽस्त्विति प्रतिज्ञाय सा सरस्वती पितामहस्य प्रियं धाम प्रायात्तत्र संसदि तस्या  
दर्शनं समीक्ष्यात्यन्तमाकस्मिकं विस्मयं प्रापुः ॥ ७२ ॥

एवं सदस्यानां मनोवृत्तं प्रदर्श्य मण्डनयतीशयोस्तदाह—यतीशेन नितस्य मर्तुर्य-  
त्स्वाज्जाताद्वैधव्यात्संभवेन शोकेन भुवमस्पृशन्त्यास्तस्याः स्वमार्थाया अन्तर्धानमेक्ष्य  
मण्डनोऽपि मुदितोऽभूत् । तत्साधु समीचीनं वीक्ष्य यतिशेखरोऽपि मुदितोऽभूत् । वसन्त-  
तेयका वृत्तम् ॥ ७३ ॥

ततः किं वृत्तमित्यपेक्षायामाह—अथ शारदान्तर्धानाद्यनन्तरं मण्डनमिश्रोऽपि विधि-  
वै 'तद्वैके प्राजापत्याभेवेष्टिं कुर्वन्ति' ।

'प्राजापत्यां निरुप्येष्टिं सार्ववेदसदक्षिणाम् ।

'आत्मन्यग्नीन्समारोप्य ब्राह्मणः प्रब्रजेद्गृहात् '

संन्यासगृह्यविधिना सकलानि कर्मा-  
ण्यह्नाय शंकरगुरुर्विदुषोऽस्य कुर्वन् ॥  
कर्णे जगौ किमपि तत्त्वमसीति वाक्यं  
कर्णेजपं निखिलसंस्मृतिदुःखहाने ॥ ७५ ॥

संन्यासपूर्वं विधिवद्विभिक्षे  
पश्चादुपादिक्षदथाऽऽत्मतत्त्वम् ॥  
आचार्यवर्यः श्रुतिमस्तकस्थं  
तदादिवाक्यं पुनराब्रमाये ॥ ७६ ॥

त्वं नासि देहो घटवद्भयनात्मा  
रूपादिमत्त्वादिह जातिमत्त्वात् ॥  
ममेति भेदप्रथनादभेद-  
संप्रत्ययं विन्दि विपर्ययोत्थम् ॥ ७७ ॥

इत्यादिश्रुतिस्मृत्युक्तमार्गेण सर्वं वित्तं यागे दत्त्वाऽऽत्मन्यासं विना  
होत्राग्निर्धेनास्तमिताऽस्तं गताऽऽशा यस्य स शंकरं भजे सेवितुं  
वृत्तम् ॥ ७४ ॥

संन्यासप्रातिपादकगृह्यमूक्तविधिनाऽस्य विदुषः सर्वाणि कर्माणि  
शंकरगुरुः सर्वस्याऽऽध्यात्मिकादिरूपस्य संस्मृतिदुःखस्य हाने  
'कर्णेजपः सूचकः' इत्यमरः । किमपि तत्त्वमसीतिवाक्यं कर्णे जपे  
वृत्तम् ॥ ७५ ॥ [ विदुषः पण्डितस्य । एतेनाधिकारसंपत्तिर्ज्ञाते ] ॥

मण्डनोऽपि संन्यासपूर्वकं विधिवद्विज्ञां याचितवान् । पश्चादुपादि-  
श्रुतिमस्तकस्थमात्मतत्त्वमुपदिष्टवान् । कथमिति तत्राऽह—तत्त्वमसीति  
र्थसहितमुक्तवानित्यर्थः । उपजातिवृत्तम् ॥ ७६ ॥

तत्राऽऽदौ त्वंपदार्थमाह—इह देहादौ त्वं देहो नासि दन्तात्  
हेतवो रूपादिमत्त्वान्मनुष्यत्वादिजातिमत्त्वात् । ममेदं शरीरमिति भेदप्रथनात्  
'अशब्दमस्पर्शमरूपमव्ययम् । अगोत्रम्' । इत्यादिश्रुत्युक्तोऽर्थः  
ननु मनुष्योऽहं स्थूलोऽहं, सूक्ष्मोऽहमित्यभेदसंप्रत्ययादेह आत्मा  
तत्राऽह—अभेदसंप्रत्ययं, विपर्ययादन्योन्यतादात्म्याध्यासादुत्पत्तिं  
वृत्तम् ॥ ७७ ॥ [ विपर्ययो भ्रमः ] ॥ ७७ ॥



लोप्यो हि लोप्यव्यतिरिक्तलोपको  
 वृष्टो घटादिः खलु तावृशी तनुः ।  
 वृश्यत्वहेतोर्व्यतिरेकसाधने  
 त्वत्तः शरीरे कथमात्मतागतिः ॥ ७८ ॥  
 नापीन्द्रियाणि खलु तानि च साधनानि  
 दात्रादिवत्कथममीषु तवाऽऽत्मभावः ॥  
 चक्षुर्मदीयमिति मेदगतेरमीषां  
 स्वप्नादिभावविरहाच्च घटादिसाम्यम् ॥ ७९ ॥  
 यद्यात्मतेषां समुदायगा स्या-  
 देकव्ययेनापि भवेन्न तद्धीः ॥  
 प्रत्येकमात्मत्वमुदीर्यते चे-  
 न्नश्येच्छरीरं बहुनायकत्वात् ॥ ८० ॥

किंच लोप्यो घटादिः स्वव्यतिरिक्तो दण्डादिलोपको यस्य तथाभूतो दृष्टः शरीरं च  
 आदृशं स्वातिरिक्तलोपकमेव प्रसिद्धम् । तथाच लोप्यं यथा स्वातिरिक्तलोपकं तथा दृश्य-  
 पि स्वातिरिक्तद्रष्टृकं ततश्च विमतं दृश्यं स्वातिरिक्तद्रष्टृकं दृश्यत्वाद्वदवद्यत्कर्म तत्तत्स्वा-  
 तिरिक्तकर्तृकं यथा लोप्यो घटादिः स्वातिरिक्तलोपक इत्याशयेनाऽऽह—वृश्यत्वहेतो-  
 रिति । एतस्माच्छरीराद्व्यतिरेकसाधने स्वातिरिक्तद्रष्टृकसाधने तु दृश्यत्वहेतोः शरीर-  
 आत्मत्वावगतिः केनापि प्रकारेण न घटत इत्यर्थः ॥ ७८ ॥

एवं देहादात्मानं विविच्येन्द्रियेभ्यस्तं विवेचयति—नापीन्द्रियाण्यात्मा तेषां साधनत्वा-  
 दात्रादिवत्तस्मादमीष्विन्द्रियेषु तवाऽऽत्मभावः केनापि प्रकारेण नोपपद्यते । तेषामनात्मत्वेऽ-  
 दपि हेतुद्वयमाह—चक्षुरादेर्घटादिवदनात्मत्वमेव चक्षुर्मदीयमित्यादिमेदावगतेः । स्वप्न-  
 सुषमावे तत्सत्त्वेऽमीषां विरहाच्च । पश्यामि शृणोमीत्यादिप्रत्ययस्तु पूर्ववद्द्रष्टव्यः ।  
 अन्ततिलका वृत्तम् ॥ ७९ ॥

इन्द्रियसमुदाय आत्मोत प्रत्येकमिति विकल्प्याऽऽद्यं प्रस्थाह—यद्येयामिन्द्रियाणां  
 समुदायगाऽऽत्मता स्यात्तर्ह्येकस्थेन्द्रियस्य नाशे समुदायनाशादात्मतावृद्धिर्न स्यात् ।  
 तृतीयमुत्पाप्य निराचष्टे—प्रत्येकमात्मत्वमुच्यते चेत्तर्हि बहुनायकत्वेन विरुद्धक्रियत्वावश्य-  
 ताच्छरीरमेव नश्येत् । इन्द्रवज्रा वृत्तम् ॥ ८० ॥

आत्मत्वमन्यतमगं यदि चक्षुरादे-  
 श्चक्षुर्विनाशसमये स्मरणं न हि स्यात् ॥  
 एकाश्रयत्वनियमात्स्मरणानुमूत्यो-  
 दृष्टश्रुतार्थविषयावगतिश्च न स्यात् ॥ ८१ ॥  
 मनोऽपि नाऽऽत्मा करणत्वहेतो-  
 र्मनो मदीयं गतमन्यतोऽमूत् ॥  
 इति प्रतीतेर्व्यभिचारितायाः  
 सुप्तौ च चिन्मनसोर्विविक्तता ॥ ८२ ॥  
 अनयैव दिशा निराकृता  
 न च बुद्धेरपि चाऽऽत्मता स्फुटम् ॥  
 अपि भेदगतेरनन्वया-  
 त्करणादाविव बुद्धिमुज्झ मोः ॥ ८३ ॥

किंच यदि चक्षुरादेरन्यतमगोचरमात्मत्वं स्यात्तर्हि चक्षुर्विनाशसमये स्मरणं न  
 स्यात्तत्र हेतुः स्मरणानुभवयोरैकात्माश्रयत्वात् । किंच योऽहं दृष्टवान्तोऽहं शृणोमीति  
 दृष्टश्रुतार्थविषया प्रत्यभिज्ञा च न स्यात् । तस्मादिन्द्रियायैकान्यतममप्यात्मा न भवतीत्यर्थः ।  
 वसन्ततिलका वृत्तम् ॥ ८१ ॥

नन्वस्तु तर्हि मन एवाऽऽत्मेति तत्राऽऽह—मनोऽप्यात्मा न भवति करणत्वहेतोर्द्वि-  
 मनोऽन्यतो गतममूदिति भेदप्रतीतिः । सुषुप्तौ व्यभिचारितायाश्च चिन्मनसोर्विविक्तता  
 उपजातिवृत्तम् ॥ ८२ ॥ [ सुप्तौ मनस इति शेषः । व्यभिचारिताया व्यभिचारिताया  
 छीनत्वादिति यावत् । तत्तस्माद्धेतोश्चिन्मनसोरात्ममनसोर्विविक्तता विविक्तताऽऽह-  
 त्यर्थः ॥ ८२ ॥

उक्तन्यायं बुद्धावतिदिशति—अनयैव दिशा निराकृतत्वादबुद्धेरप्यात्मता स्पष्टं न  
 तथा नास्ति । स्फुटत्वमावेदयति—मदीया बुद्धिरन्यतोऽमूदिति भेदावगतेः सुषुप्तौ न  
 याच्च कारणादाविव बुद्धिमप्यात्मत्वेन मैवाङ्गी कुरु । वियोगिनी वृत्तम् ॥ ८३ ॥ [ क-  
 णादाविबेन्द्रियादाविव ] ॥ ८३ ॥

१ घ. 'च ते चिन्म' । २ ख. घ. 'नसी विविक्ते' । ८२ । अ° । ३ क. ख. घ. 'न  
 प्यन्या' । ४ ख. ग. घ. 'वतीत्य' । ५ क उक्तं न्या° ।



नाहंकृतिश्चरमधातुपदप्रयोगा-  
 त्प्राणा मदीया इति लोकवादात् ॥  
 प्राणोऽपि नाऽऽत्मा भवितुं प्रगल्भः  
 सर्वोपसंहारिणि सन्मुपुत्ते ॥ ८४ ॥  
 एवं शरीराद्यविविक्त आत्मा  
 त्वंशब्दवाच्योऽभिहितोऽत्र वाक्ये ॥  
 तदोदितं ब्रह्म जगन्निदानं  
 तथा तथैक्यं पदयुग्मबोधयम् ॥ ८५ ॥  
 कथं तदैक्यं प्रतिपादयेद्वचः  
 सर्वज्ञसंमूढपदामिषिक्तयोः ॥  
 न ह्येकता संतमसप्रकाशयोः  
 संहृष्टपूर्वा न च दृश्यतेऽधुना ॥ ८६ ॥

अस्तु तर्ह्येप्रत्ययगोचरोऽहंकार एवाऽऽत्मेति तत्राऽऽह—अहंकृतिरहंकारोऽप्यात्मा  
 न भवति । तत्र हेतुश्चरमेऽन्त्ये कृतिरिति धातुपदस्य प्रयोगात् । तर्हि दुषुसावपि लयर-  
 हितः प्राण एवाऽऽत्माऽस्त्विति तत्राऽऽह—सर्वोपसंहारिणि मुपुत्तेः सन्नापि प्राण आत्मा  
 भवितुं न शक्तः । तत्र हेतुर्मदीयाः प्राणा इति लोकवादात् । इन्द्रवज्रा वृत्तम् ॥ ८४ ॥  
 [ चरमेति । अहमिति नामपदादूर्ध्वं चरमभागे कृतिरिति कृन्धातुपदस्य प्रवादाः चारा-  
 दित्यर्थः । अयं भावः—अहंकृतिशब्दवाच्य आत्मा न भवति । अहमितिकरणमहंकृतिरिति  
 वृत्तत्वा तस्य क्रियावाचकत्वादिति ] ॥ ८४ ॥

उपसंहरति—एवंभूतो देहादिविलक्षण आत्मा तदविविक्तस्त्वंपदवाच्यस्तत्त्वमसि-  
 वाक्येऽभिहितः । त्वंपदार्थं प्रदर्श्य तत्पदार्थमाह—तथाऽत्र वाक्ये तापदेन जगत्कारणं  
 ब्रह्मोक्तम् । अखण्डार्थमाह—तथाऽत्र वाक्ये पदद्वयबोध्यैक्यमुदितम् । उपजाति-  
 वृत्तम् ॥ ८५ ॥

तत्त्वंपदार्थयोरैक्यं वाक्यार्थं श्रुत्वा क्षिप्य उवाच—सर्वज्ञसंमूढपदामिषिक्तयोस्तत्त्वंपदार्थ-  
 योस्तत्त्वदुक्तमैक्यं तत्त्वमसिवाक्यं कथं प्रतिपादयेत् । हि यस्मात्तमःप्रकाशयोरैक्यता पूर्वं नैव  
 दृष्टा न चाधुना दृश्यते । तथाचायं प्रयोगस्तत्त्वमसिवाक्यस्य तत्त्वंपदार्थयोरैक्यं न संभवति  
 विरुद्धवर्त्मवत्त्वात्तमःप्रकाशवदिति । ननु हेतुरस्तु साध्यं माऽस्तु । न च तमःप्रकाशयोरप्ये-  
 कतापक्षिस्तयोर्मावाभावरूपतया तदनुपपत्तेस्तस्माद्भावामावरूपोपाधिसत्त्वादप्रयोजकत्वमस्थेति

१ ख. ग. घ. 'प्रवादाः प्रा' । २ क. ग. 'नि प्रगल्भः प्रा' । ३ क. ग. 'त्मा न भवति न' ।  
 ४ ख. घ. 'विषये त' । ५ ख. य. 'दार्थो न परस्परभिन्नी वि' ।

सत्यं विरोधगतिरस्ति तु वाच्यमेवं  
 सोऽयं पुमानिति वदन्न विरोधहानेः ॥  
 आदाय वाच्यमविरोधि पदद्वयं त-  
 ल्लक्ष्यैकबोधनपरं ननु को विरोधः ॥ ८७ ॥

चेन्न । तमसोऽपि भावरूपत्वात्तमोऽभावरूपमिति वादी प्रष्टव्यः । किमालोकाभावमात्रं त-  
 किं वा रूपदर्शनाभावमात्रम् । आद्येऽपि किमेकैकं तम एकैकालोकाभावः किं सर्व-  
 लोकाभावः । आद्येऽपि किं प्रागभाव उत प्रध्वंसाभाव आहोस्विदन्थोन्यामात्रः । त्रितयस्य  
 न संभवति सवितृकिरणसंतते देशे प्रदीपालोकजन्मविनाशयोः सतोऽस्तीत्याणां सत्तेषां  
 तमोबुद्ध्यदर्शनात् । ननु प्रागभावाद्यवस्थासु तमोबुद्ध्यभावो विरोद्ध्यालोकनिकम्पन इति  
 चेत्तथाऽपि विरोध्यभावसहितप्रागभावोदस्तमोबुद्ध्यालम्बनत्वस्यावश्यैव चक्यत्वेन विरोध्य-  
 भावगिरा प्रागभावोक्तौ प्रध्वंसेऽनुपपत्तिः । तदुक्तौ प्रागभावे । अन्योन्याभावोक्तावालोके  
 सत्त्वेऽपि तदभावस्य भावात्तमोबुद्धिः स्यात् । द्वितीयेऽपि किमस्य सर्वेषामालोकानां सत्ते-  
 धानं निवर्तकमुतैकैकस्य । आद्ये सर्वालोकमन्तरेण तन्नित्यवृत्तिर्न स्यात् । द्वितीयेऽप्येवैव स-  
 सर्वालोकभावनिवर्तकत्वाभावात्तमोबुद्ध्युत्पत्तिः । अन्येऽपि किमेकैकस्य रूपस्य दर्शनमात्र-  
 उत सर्वस्य । आद्येऽपि किं रूपदर्शनमात्राभाव उत यत्र तमोबुद्धिस्तत्रत्यरूपदर्शनापेक्षः ।  
 नाऽऽद्यः—बहुलान्धकारसंवृतापवरकान्तरवस्थितस्यापि बहीरूपदर्शनेन सहापवरकान्तर-  
 मोदर्शनात् । न द्वितीयः—प्रागभावादिविकल्पासहत्वात् । ननु रूपवतो द्रव्यस्य स्पर्शवत्-  
 नियमात्तद्रहितं तमः कथं रूपद्रव्यमवगम्यते । तथाच प्रयोगस्तमो नीरूपं स्पर्शविभुत्वात्  
 काशवदिति चेन्न । वायोरन्यत्र स्पर्शवद्द्रव्यस्य रूपवत्त्वनियमेऽपि रूपरहितस्य स्पर्शवतो  
 वायोरम्पुपगमात्तथाच यस्पर्शवत्तद्रूपवद्यथा घटादिरिति व्याप्तेर्यथा वायौ भक्तस्तथा यद्रूपव-  
 त्स्पर्शवदिति व्याप्तेस्तस्मात्सिद्धः । न च प्रमाणाभावः । तमालमालाश्यामलं तम इत्यु-  
 लम्भादिति संक्षेपः ॥ ८९ ॥

एवमुक्तो गुरुराह—सत्यमियं विरोधावगतिस्तु वाच्यगाऽस्ति । एवमर्थमङ्गीकृत्यैत-  
 कथं प्रतिपादयेदिति यदुक्तं तत्राऽऽह—सोऽयं पुमानिति वाक्यवदस्मिन्कारो  
 विरोधहानेरविरोधिवाच्यमादाय पदद्वयं तयोर्लक्ष्यैक्यबोधनपरमेवं सति न कोऽपि  
 विरोधः । अयमर्थः—यथा सोऽयं पुमानिति वाक्ये तच्छब्दार्थस्य तत्कालविशिष्टस्य  
 पुंस इदंशब्दार्थस्यैतत्कालविशिष्टस्य पुंसश्चैक्यासंभवेऽपि सोऽयमिति पदद्वयं नह-

१ ख. ग. घ. आहो अ' । २ क 'इयकव' । ३ ख. ग. घ. 'शेवाभा' । ४ घ.  
 को ही' ।



जहीहि देहादिगतामहंधियं  
 चिरार्जितां कर्मशठैः सुदुस्त्यजाम् ॥  
 विवेकबुद्ध्या परमेव संततं  
 ध्यायाऽऽत्मभावेन यतो विमुक्तता ॥ ८८ ॥  
 साधारणे वपुषि काकमृगालवद्भि-  
 मात्रादिकस्य ममतां त्यज दुःखहेतुम् ॥  
 तद्वज्रंहीहि बहिरर्थगतां च विद्वं-  
 श्चित्तं बधान परमात्मनि निर्विशङ्कम् ॥ ८९ ॥

नहृत्क्षणया विद्वं तत्कालैतत्कालविशिष्टत्वांशं विहाय पुरुषमविरोधिवाच्यांशमादाय  
 तल्लक्ष्यैक्यबोधनपरं तद्वत्तत्त्वमसिवाक्यं सर्वज्ञत्वसंभूदस्वरूपस्य विरोधिर्नोऽशस्य हानिं  
 कृत्वाऽविरोधिवाच्यचिदंशमादाय पदद्वयं तल्लक्ष्यैक्यबोधनपरमिति । वसन्ततिलका  
 वृत्तम् ॥ ८७ ॥

यस्मादेवं तस्माच्चिरार्जितां देहादिगतामहंबुद्धिं परित्यज । कया मत्येति तत्राऽऽहं—  
 उक्तविवेकबुद्ध्या यतः कर्मशठैरतिशयेन दुस्त्यजाम् । तर्ह्यहंमतिः क निधेयेति तत्राऽऽहं—  
 संततं परमात्मानमेवाऽऽत्मभावेन चिन्तय । किं तत इति चेत्तत्राऽऽह—यतः परस्वैवाऽऽ-  
 त्मभावेन चिन्तनाद्विमुक्तता लभ्यत इत्यर्थः ।

‘आत्मानं चेद्विजानीयादयमस्मीति पुरुषः ।

किमिच्छन्कस्य कामाय शरीरमनुसंज्वरेत्’

इति श्रुतेः । उपजातिवृत्तम् ॥ ८८ ॥ [ परमेवाऽऽत्यन्तिकानिर्विकल्पमेव यथा  
 त्याज्येत्यर्थः । यतो विमुक्तताऽऽत्मभावेनाद्वैतात्मत्वेन संततं ध्येया ध्यातुं योग्या निदि-  
 ध्यासनकालावच्छेदेनास्त्यतो देहादिगतामहंधियं जहीहि त्यजेति पूर्वार्धगतेन सह  
 संकषः ] ॥ ८८ ॥

यत्र ममताऽप्ययुक्ता तत्राहंतायाः का कथेत्याशयेनाऽऽहं—काकादेः साधारणत्वाद्व-  
 षुषि दुःखहेतुं ममतां त्यज । तद्वहिरर्थविषया च दुःखकारणभूतां तां परित्यज । तदु-  
 क्तम्—

‘यावत् कुरुते जन्तुः संबन्धान्मनसः प्रियान् ।

तौवन्तोऽस्य निखन्यन्ते हृदये शोकशङ्कवः’

इति । ममता दुःखहेतुभूतेति त्वं जानासीत्याशयेनाऽऽह—हे विद्वन्निति । कर्त-  
 व्ययुषदिशति—निर्विशङ्कं समस्तशङ्काकलङ्कविनिर्मुक्तं विजातीयप्रत्ययरहितं चित्तं परमा-  
 त्मनि स्थापय । वसन्ततिलका वृत्तम् ॥ ८९ ॥

१ क. ल. व. ‘तं ध्येवाऽऽ’ । २ ख. ‘ज्जहाहि’ । ३ घ. ‘रुद्धत’ । ४ क. ग. तावन्त  
 एतत् ।

तीरात्तीरं संचरन्दीर्घमत्स्य-  
 स्तीराद्भिन्नो लिप्यते नापि तेन ॥  
 एवं देही संचरन्नाग्रदादौ  
 तस्माद्भिन्नो नापि तद्धर्मको वा ॥ ९० ॥  
 जाग्रत्स्वप्नसुषुप्तिलक्षणमदोऽवस्थात्रयं चित्तनो  
 त्वय्येवानुगते मिथो व्यभिचरन्द्वासंज्ञमज्ञानतः ॥  
 क्लृप्तं रज्ज्वदमंशके वसुमतीच्छिद्राहिदण्डादिव-  
 तद्वद्भासि तुरीयमुज्झितमयं मा त्वं पुरेव भ्रमीः ९१ ॥  
 प्रत्यक्तमं परपदं विदुषोऽन्तिकस्थं  
 दूरं तदेव परिमूढमतेर्जनस्य ॥  
 अन्तर्बहिश्च चित्तिरस्ति न वेति कश्चि-  
 च्छिन्वन्बहिर्बहिरहो महिमाऽऽत्मशक्तेः ॥ ९२ ॥

ननु जाग्रत्स्वप्नसंचारिणस्तदभिन्नत्वात्तद्धर्मकत्वाद्वा कथं परमात्मनोऽभेदेन चित्तं  
 यत्त्वमिति चेत्तत्राऽऽह—यथा महामत्स्यतीरात्तीरं संचरन्तीराद्भिन्न एव न त्वभिन्नो न  
 तेन तीरेण लिप्यते । एवमाध्यासिकसंबन्धेन देह्यात्मा जाग्रदादौ संचरन्तस्माद्भिन्न एव न  
 जाग्रदादिरूपधर्मवान्वा । तथाच श्रुतिः—‘तद्यथा महामत्स्य उभे कूले अनुसंचरति  
 चापरं चायमेवायं पुरुष एतावुभावन्तावनुसंचरति स्वप्नान्तं च बुद्धान्तं च’ इति । शास्त्रे  
 वृत्तम् ॥ ९० ॥

तर्ह्यनुभूयमानं जाग्रदाद्यवस्थात्रयं कस्येति चेत्तत्राऽऽह—जाग्रदादिलक्षणमिदमत्र  
 त्रयं व्यभिचारं गच्छद्बुद्धिसंज्ञकं चित्स्वरूपे त्वय्येवानुगते कल्पितम् । तत्रेन्द्रियवत्  
 नावस्था जाग्रदवस्था । इन्द्रियाजन्यविषया परोक्षज्ञानावस्था स्वप्नावस्था । अविद्यायुक्त  
 विद्यावृत्त्यवस्था सुषुप्त्यवस्था । अनुवृत्ते व्यावृत्तं कल्पितमित्यत्र दृष्टान्तमाह—रज्जोर्विक्रान्ते  
 नुवृत्ते व्यावृत्तं भूमिच्छिद्रसर्पदण्डादि यथा कल्पितं तद्वत् । तस्मादवस्थात्रयपरत्वात्  
 शिषे चतुर्थमित्युक्तमत एव परित्यक्तनिखिलमयं ब्रह्मासि तस्मात्पूर्ववद्धर्मं मा दा-  
 शादूर्लविक्रीडितं वृत्तम् ॥ ९१ ॥

एवंभूतं स्वात्मानं जनः किमिति नावगच्छतीति न शङ्कनीयमात्मशक्तेर्महिम्ने  
 चनीयत्वादित्याशयेनाऽऽह—प्रत्यक्तमं प्रातिलोभ्येनासज्जडदुःखात्मकाहंकारादिरहित  
 णतया सच्चिदानन्दात्मत्वेर्नास्तीति प्रकाशत इति प्रत्यगतिशयेन प्रत्यगिति प्रत्यक्ष  
 पदं विदुषः समीपस्थं परिमूढमतेर्जनस्य तदेव दूरमेवंविधं चैतन्यमन्तर्बहिरस्ति तत्  
 कश्चनाशुद्धचित्तो बहिर्बहिश्चिन्वन् वेत्ति । अहो आत्मशक्तेरयं महिमा ।  
 वृत्तम् ॥ ९२ ॥



यथा प्रपायां बहवो मिलन्ते  
 क्षणे द्वितीये वत भिन्नमार्गाः ॥  
 प्रयान्ति तद्बहुनाममाजो  
 गृहे भवन्त्यत्र न कश्चिदन्ते ॥ ९३ ॥  
 सुखाय यद्यत्क्रियते दिवानिशं  
 सुखं न किञ्चिद्बहुदुःखमेव तत् ॥  
 विना न हेतुं सुखजन्म दृश्यते  
 हेतुश्च हेत्वन्तरसंनिधौ भवेत् ॥ ९४ ॥  
 परिपक्वमतेः सकृच्छ्रुतं  
 जनयेदात्मधियं श्रुतेर्वचः ॥  
 परिमन्दमतेः शनैः शनै-  
 गुरुपादाब्जनिषेवणादिना ॥ ९५ ॥  
 प्रणवाभ्यसनोक्तकर्मणोः  
 करणेनापि गुरोर्निषेवणात् ॥  
 अपगच्छति मानसं मलं  
 क्षमते तत्त्वमुदीरितं ततः ॥ ९६ ॥

अयं तत्त्वज्ञानान्यभिचारिसाधनाय वैराग्यायाऽऽह—यथा जलपानशालायां बहवो  
 मिलन्ति क्षणे द्वितीये भिन्नमार्गाः प्रयान्ति तथा गृहे बहुनाममाजो भवन्त्यन्ते मरणान-  
 न्तरमत्र गृहे कोऽपि न भवति । उपेन्द्रवज्रा वृत्तम् ॥ ९३ ॥

किञ्च दिवानिशं सुखाय यद्यत्क्रियते ततस्ततः किञ्चिदपि सुखं न भवति प्रत्युत तस्मा-  
 द्बहुदुःखमेव यतः पुण्यरूपं हेतुं विना सुखजन्म न दृश्यते हेतुश्च जन्मान्तरीयहेतोः संनिधौ  
 भवेत् । ' पुण्यः पुण्येन कर्मणा ' इति श्रुतेः । वंशस्थं वृत्तम् ॥ ९४ ॥

तस्मादेवंभूतसंसारद्विमुक्तिमिच्छता श्रुतिवचसाऽऽत्मसाक्षात्कार एव संपादनीयः । स  
 च परिपक्वमतेः सकृच्छ्रवणेन मन्दमतेस्तु गुरुपादाब्जनिषेवणादिना शनैः शनैरित्याशये-  
 नाऽऽह—परीति । वियोगिनी वृत्तम् ॥ ९५ ॥ [ आदिनाऽहं ब्रह्मास्मीति निर्गुणाहं-  
 ग्रहोपासनम् ] ॥ ९६ ॥

शनैः शनैरित्यादि विवृणोति—प्रणवाभ्यासस्योक्तस्य त्रिकालज्ञानादिरूपस्य कर्मणः  
 करणेन गुरोर्विशेषेण शुश्रूषणाच्च मानसं मलमपगच्छति ततश्च कथितं तत्त्वं क्षमते धारणाय  
 योग्यं भवति ॥ ९६ ॥

मनोऽनुवर्तेत दिवानिशं गुरौ  
 गुरुर्हि साक्षाच्छिव एव तत्त्ववित् ॥  
 निजानुवृत्त्या परितोषितो गुरु-  
 विनेयवक्त्रं कृपया हि वीक्षते ॥ ९७ ॥  
 सा कल्पवल्लीव निजेष्टमर्थं  
 फलत्यवश्यं किमकार्यमस्याः ॥  
 आज्ञा गुरोस्तत्परिपालनीया  
 सा मोदमानीय विधानुमिष्टा ॥ ९८ ॥  
 गुरूपदिष्टा निजदेवता चेत्कु-  
 प्येत्तदा पालयिता गुरुः स्यात् ॥  
 रुष्टे गुरौ पालयिता न कश्चि-  
 द्गुरौ न तस्माज्जनयेत कोपम् ॥ ९९ ॥

अपेदानी—

‘ यस्य देवे परा भक्तिर्यथा देवे तथा गुरौ ।

‘ तस्यैते कथिता ह्यर्थाः प्रकाशन्ते महात्मनः ’ ।

गुरुप्रसादात्तरमात्मलामः ।

‘ तद्विद्धि प्रणिपातेन परिप्रभेन सेवया ’

इत्यादिशास्त्रमनुसृत्य गुरुभक्तेस्तत्त्वज्ञानान्तरङ्गसाधनत्वं बोधयितुमारभते—  
 मनो गुरावनुवर्तेत । अत्यावश्यकताबोधनाय लिङ्प्रयोगः । हि यस्मात्तत्त्वविदुः सत्त्वं  
 च्छिव एव । तदुक्तम्—

‘ गुरुर्ब्रह्मा गुरुर्विष्णुर्गुरुर्देवो महेश्वरः ।

गुरुः पिता गुरुर्माता गुरुरेव परः शिवः ’

इति । ननु शिवस्वरूपगुरोरनुवृत्तिः किमर्थं कर्तव्येति चेत्तत्राऽऽह—हि यस्यात्मनः  
 गुरोरनुवृत्त्या परितोषितो गुरुः शिष्यमुखं कृपया वीक्षते । वंशस्थं वृत्तम् ॥ ९७ ॥  
 किं तत इति तत्राऽऽह—सां गुरोराज्ञा सम्यक्परिपालनीया । यतः कल्पवल्लीव त्वे-  
 मर्थमवश्यं फलति किमसाध्यमस्या अतः साऽऽज्ञा मोदमानीय हर्षं प्राप्य विधानुमिष्टा ।  
 उपजातिवृत्तम् ॥ ९८ ॥

किंचिद्वेदादपि गुरुर्गरीयानित्याशयेनाऽऽह—गुरूपदिष्टा निजदेवता कुप्येत्तदा कु-  
 परिपालयिता स्यात् । रुष्टे गुरौ तु परिपालयिता कश्चिदपि नास्ति तस्माद्गुरौ क-  
 कदाऽपि नोत्पादयेत् । तदुक्तं ब्रह्मवैवर्ते—

‘ शिवे रुष्टे गुरुन्नाता गुरौ रुष्टे न कश्चन ’ इति ॥ ९९ ॥



पुमान्पुमर्थं लभतेऽपि चोदितं  
 भजन्निवृत्तः प्रतिपिद्धसेवनात् ॥  
 विधिं निषेधं च निवेदयत्यसौ  
 गुरोरनिष्टच्युतिरिष्टसंभवः ॥ १०० ॥  
 आराधितं दैवतमिष्टमर्थं  
 ददाति तस्याधिममो गुरोः स्यात् ॥  
 नो चेत्कथं वेदितुमीश्वरोऽय-  
 मतीन्द्रियं दैवतमिष्टदं नः ॥ १ ॥  
 तुष्टे गुरौ तुष्यति देवतागणो  
 रुष्टे गुरौ रुष्यति देवतागणः ॥  
 सदाऽऽत्मभावेन सदात्मदेवताः  
 पश्यन्नसौ विश्वमयो हि देशिकः ॥ २ ॥  
 एवं पुराणगुरुणा परमात्मतत्त्वं  
 शिष्टो गुरोश्चरणयोर्निपपात तस्य ॥  
 धन्योऽस्म्यहं तव गुरो करुणाकटाक्ष-  
 पातेन पातिततमा इति मायमाणः ॥ ३ ॥

ननु विहितानुष्ठानात्प्रतिपिद्धवर्जनाच्चेष्टलाभोऽनिष्टनिवृत्तिश्च यविष्यत्यतः किं गुरुसेवये-  
 त्याशङ्क्याऽऽह—यद्यपि प्रतिपिद्धसेवनान्निवृत्तो विहितं भजन्पुमान्पुमर्थं लभते तथाऽपि  
 विधिनिषेधौ न स्वतो विज्ञातुं शक्यौ किं त्वसौ गुरुरेव विधिं निषेधं च निवेदयति ।  
 तस्माद्गुरोरेवानिष्टच्युतिरिष्टोत्पत्तिश्च । वंशस्थं वृत्तम् ॥ १०० ॥

नन्वाराधितं दैवतमेवेष्टमर्थं ददातीत्याशङ्क्याऽऽह—आराधितं दैवतमर्थं ददाति तथाऽ-  
 प्यस्य दैवतस्य प्राप्तिगुरोरेव भवति नो चेन्नोऽस्माकमिष्टदमतीन्द्रियं दैवतमयमज्ञो वेदितुं  
 विज्ञातुमीश्वरः समर्थः कथं स्यान्न केनापि प्रकारेणेत्यर्थः । उपजातिवृत्तम् ॥ १ ॥

देवगणस्य गुरुतुष्ट्याद्यनुतुष्ट्यादिमत्त्वात्स एव प्रयत्नेन तोषणीय इत्याशयेनाऽऽह—  
 गुष्ट इति । हि यस्मात्सदैव सद्रूपा आत्मदेवता आत्मभावेन पश्यन्नसौ देशिको विश्व-  
 मयः ॥ २ ॥

एवं पुराणगुरुणा श्रीशंकराचार्येण परमात्मतत्त्वं प्रति शिक्षितो हे गुरो तव कटाक्षपा-  
 तेन दूरीकृताज्ञानोऽहं धन्योऽस्मीति मायमाणस्तस्य गुरोश्चरणयोर्निपपात । वसन्तातिलका  
 वृत्तम् ॥ ३ ॥

ततः समादिश्य सुरेश्वराख्यां  
 दिगङ्गनाभिः क्रियमाणसख्याम् ॥  
 सच्छिष्यतां भाष्यकृतश्च मुख्या-  
 मवाप तुच्छीकृतधातुसौख्याम् ॥ ४ ॥  
 निखिलनिगमचूडाचिन्तया हन्त याव-  
 त्स्वमनवधिकसौख्यं निर्विशन्निर्विशङ्कम् ॥  
 बहुतिथमभितोऽसौ नर्मदां नर्मदां तां  
 मगधभुवि निवासं निर्ममे निर्ममेन्द्रः ॥ ५ ॥  
 इतिवशीकृतमण्डनपण्डितः  
 पणतसत्करणत्रयदण्डितः ॥  
 सकलसद्गुणमण्डलमण्डितः  
 स निरगात्कृतदुर्मतखण्डितः ॥ ६ ॥  
 कुसुमितविविधपलाशभ्रमदलिकुलगीतमधुरस्वनम् ॥  
 पश्यन्विपिनमयासीदाशां कीनाशपालितामेषः ॥ ७ ॥

ततो दिगङ्गनाभिः समं क्रियमाणसख्यां सर्वदिग्व्यासां सुरेश्वराख्यां समादिश्य तुच्छ-  
 कृतं हिरण्यगर्भसौख्यं यया तां भाष्यकारस्य मुख्यां शिष्यतां चावाप । उपजातिवृत्त्याम् ॥  
 [ दिगित्यादि । ईदृशीं सुरेश्वराख्याम् । समादिश्य धातूनामनेकार्थत्वात्सुप्रसक्तानाम-  
 कारात्सम्यक्संप्राप्येत्यर्थः ] ॥ ३ ॥

सुरेश्वरसंज्ञां प्राप्य वासं क कृतवानित्याकाङ्क्षायामाह—निखिलवेदान्तचिन्तया तं  
 स्वस्वरूपमनवधिकसौख्यं निर्विशङ्कं विशङ्कारहितं निर्विशन्बहुकालं नर्मदां कौतुकां न  
 नर्मदां नदीमभितोऽसौ निर्ममानां ममतारहितानामिन्द्रः सुरेश्वरो मगधभूमौ वासं निर-  
 मालिनी वृत्तम् ॥ ५ ॥ [ ततो भगवान्भाष्यकारः सकलशिष्यैः सह माहिष्यत्यां रेवती  
 एव च परितः स्वच्छन्दं बहुदिवसमुवासेत्याह—निखिलेति मालिन्या ] ॥ ५ ॥

अथाऽऽचार्यवृत्तान्तमाह—इत्येवं वशीकृतो मण्डनपण्डितो येन प्रणतानां सतां कल्प-  
 दण्डितं येन तत्र मनः प्राणायामाद्युपदेशेन बाङ्मौनोपदेशेन कर्मानिहोपदेशेन सर्वैः सद्गु-  
 णमण्डलैरलंकृतः कृतं दुर्मतानां खण्डितं खण्डनं येन स निरगात् । द्रुतविलम्बितं वृत्तम् ॥ ५ ॥

कामाशां प्रति निरगादियाकाङ्क्षायामाह—कुसुमितेषु विविधपत्रेषु अग्रजिर्ज-

१ कं 'त्सपदमधि' । २ व 'रनिश्चान' । ३ क 'या यावत्स्वभवं संस्र  
 दध्यवि' । ४ क. ग 'स्य यो नि' । ५ ख. व 'इं श' ।



तत्र महाराष्ट्रमुखे देशे ग्रन्थान्प्रचारयन्प्राज्ञतमः ॥

शमितमतान्तरमानः शनकैः सनकोपमोऽगमच्छ्रीशैलम् ॥ ८ ॥

प्रफुल्लमल्लिकावनप्रसङ्गसङ्गतामित-

प्रकाण्डगन्धबन्धुरप्रवातधूतपादपम् ।

सदामदद्विपाधिपप्रहारशूरकेसरि-

व्रजं भुजंगभूषणप्रियं स्वयंभुकोशलम् ॥ ९ ॥

कलिकल्मषमङ्गायां सोऽद्वेराचलत्तरङ्गायाम् ॥

अधरीकृततुङ्गायां सन्नौ पातालगामिङ्गायाम् ॥ १० ॥

कुलैर्गीतो मधुरशब्दो यत्र तथामृतं वनं पश्यन्मपालितां दाक्षिणां दिशमेव श्रीशंकरोऽयासीत् ।

‘आर्याशकलद्वितयं व्यस्यपरचितं भवेद्यस्याः ।

सोद्रीतिः किल कथिता तद्व्यस्यंशभेदसंयुक्ता’ ॥ ७ ॥

तस्यां यमाशायां महाष्ट्रमुखे देशे ग्रन्थान्प्रचारयन्प्राज्ञतमः शमितो मतान्तराभिमानो येन स सनकोपमः श्रीशैलं पर्वतमगमत् ।

‘आर्यापूर्वार्धं यदि गुरुणैकेनाधिकेन निघने युक्तम् ।

इतरत्तद्विचित्रं भवति यदीयमुदितेयमार्यागीतिः’ ॥ ८ ॥

[शमितेति । शमितानि मतान्तरविषयाणि मानानि भेदसाधकप्रत्यक्षादिप्रमाणानि येन स तथा । यद्वा शमिता मतान्तरमाना अद्वैतभिन्नमताभिनिविष्टा येन स तथे-  
त्यर्थः ॥ ८ ॥

तं विशिनष्टि—प्रफुल्लमल्लिकानां वनानां प्रसङ्गो यस्य स चासौ संगतानामसंख्या-  
तानां प्रकाण्डानां शाखानां गन्धेन बन्धुरः सुन्दरः प्रवातस्तेन कम्पिता वृक्षा यत्र तम् ।  
‘प्रकाण्डो विटपे शस्ते’ इति विश्वप्रकाशः । सदामदानां गजाधिपानां प्रहारे शूराणां  
केसरिणां सिंहानां समूहो यत्र तं भुजंगभूषणस्य शिवस्य प्रियं हिरण्यगर्भस्य  
कौशलमित्यर्थः ।

‘पुरा लघुर्गुरुस्ततो भवेच्च पञ्चचामरम्’ ॥ ९ ॥

अद्रेः समीपं चलन्तस्तरङ्गा यस्याः पुनश्चाधरीकृतस्तुङ्गः पर्वतो यथा ।

‘तुङ्गः पुंनागनगयोस्तुङ्गः स्यादुन्नतेऽन्यवत्’

१ स. ग. ‘क्षिणदि’ । २ ग. वनस्य । ३ ग. ‘नां गन्धस्तेन’ ।

नमन्मोहमङ्गं नमोलेहिशृङ्गं  
 वृटत्पापसङ्गं रटत्पक्षिमृङ्गम् ॥  
 समाश्लिष्टगङ्गं प्रहृष्टान्तरङ्गं  
 तमारुह्य तुङ्गं ददर्शेशलिङ्गम् ॥ ११ ॥  
 प्रणमद्भवबीजमर्जनं  
 प्रणिपत्यामृतसंपदार्जनम् ॥  
 प्रमुमोद स मल्लिकार्जुनं  
 भ्रमराम्बासचिवं नतार्जुनम् ॥ १२ ॥  
 तीररुहैः कृष्णायास्तीरेऽवात्सीत्तिरोहितोष्णायाः ॥  
 आवर्जिततृष्णाया आचार्येन्द्रो निरस्तकाष्ण्यायाः ॥ १३ ॥  
 तत्रातिचित्रपदमत्रभवान्पवित्र-  
 कीर्तिर्विचित्रसुचरित्रनिधिः सुधीन्द्रान् ॥  
 अग्राहयत्कृतमसद्ब्रह्मनिग्रहार्थ-  
 मय्यान्समग्रसुगुणान्महदययायी ॥ १४ ॥

इति विश्वप्रकाशः । तथाभूतायां कलिकल्मषविनाशसमर्थायां पातालर्गामिगङ्गायां ।  
 श्रीशंकरः स्नानं कृतवान् ।

‘आर्याप्रियमदलोक्तं यदि कथमपि लक्षणं भवेदुभयोः ।

दलयोः कृतयतिशोभां तां गीतिं गीतवान्मुजंगेशः’ ॥ १० ॥

तं तुङ्गमारुह्य शिवलिङ्गं ददर्श । तुङ्गं विशिनाष्टि—नमतां मोहस्य मङ्गो यस्मात्  
 गनास्वादनशीलानि शृङ्गाणि यस्य वृट्पापस्य सङ्गो यस्माद्रटन्तः पक्षिणो अपश्य  
 यस्मिन्सम्यगालिङ्गिता पातालर्गामिगङ्गा येन प्रहृष्टमन्तरङ्गं मनो यस्येति जटस्य स्त-  
 नस्त्वमारोप्येयमुक्तिः । क्रियाविशेषणं वा । मुजङ्गप्रयातं वृत्तम् ॥ ११ ॥

ततश्च प्रणमतां संसृतिबीजानामविद्याकामकर्मवासनानां मर्जनं पुनश्च मोहस्य  
 मृतस्य संपादकं भ्रमराम्बासहायं नतोऽर्जुनो यस्मै तथाभूतं मल्लिकार्जुनसंज्ञं परं  
 लिङ्गं प्रणिपत्य प्रकर्षेण मोदमवाप । वियोगिनी वृत्तम् ॥ १२ ॥ [ अमृतसंपदो मोह-  
 लक्ष्या आर्जनया समन्तात्संपादनं यस्मात्सः ] ॥ १२ ॥

ततश्च तीररुहैराग्रादिवृक्षैः श्यामायास्तिरोहितमुष्णं यस्यां यया वाऽऽवर्जिता तृट्पाप-  
 च यस्या निरस्तं काष्ण्यं यस्यास्तथाभूताया नद्यास्तीर आचार्येन्द्रोऽवात्सीत् । गीति-  
 ॥ १३ ॥ [ आवर्जिता स्वसौष्ठवप्रकटनद्वारा सुसंपादिता तृष्णा स्वविषयकानिर्णय-  
 सा तथा ] ॥ १३ ॥

तत्र तस्मिन्तीरे पवित्रकीर्तिर्विचित्राणां सुचरित्राणां निधिर्महदययाभ्यज्यमानः



अध्यापयन्तमसदर्थनिरासपूर्वं  
 किंत्वन्यतीर्थयशसं श्रुतिमाप्यजातम् ॥  
 आक्षिप्य पाशुपतवैष्णववीरशैव-  
 माहेश्वराश्च विजिता हि सुरेश्वराद्यैः ॥ ११५ ॥  
 केचिद्विसृज्य मतमात्स्थममुष्य शिष्य-  
 मावं गता विगतमत्सरमानदोषाः ॥  
 अन्ये तु मन्युवशमेत्य जघन्यचित्ता  
 निन्युः क्षणं निधनमस्य निरीक्षमाणाः ॥ १६ ॥  
 वेदान्तीकृतनीचशूद्रवचसो वेदः स्वयं कल्पनाः  
 पापिष्ठाः स्वमपि त्रयीपथमपि प्रायो दहन्तः खलाः ॥  
 साक्षाद्ब्रह्माणि शंकरे विदधति स्पर्धानिबद्धां मतिं  
 कृष्णे पौण्ड्रकवत्तथा न चरमां किं ते लभन्ते गतिम् ॥ १७ ॥

श्रीशंकरोऽतिचित्राणि पदानि यस्मिन्सद्ब्रह्माणां दुराग्रहाणां निग्रहोऽर्थः प्रयोजनं वा यस्य  
 तपाभूतं कृतं शारीरकादि सुधीन्द्रान्तरमग्राः सुगुणाः शान्तिदान्त्यादयो येषु तान्प्रयान्त्रे-  
 षान्ग्राहयत् । वसन्ततिलका वृत्तम् ॥ १४ ॥

तिरस्कृतान्यशास्त्रयशसं श्रुतिमाप्यसमूहमसदर्थनिरासपूर्वमध्यापयन्तं माप्यकारमाक्षिप्य  
 सिताः पाशुपतादयः सुरेश्वरपद्मपादादिभिराक्षिप्य विशेषेण जिताः ॥ १९ ॥ [ अन्येति ।  
 अन्ये एवाद्वैतस्वद्वैतव्यापकत्वाभ्यां लोकविलक्षणे एव तीर्थयशसी शास्त्रकीर्तिकुले यस्य  
 तस्य । श्रीमाप्यकारमाक्षिप्य तं प्रति पूर्वपक्षं कृत्वा ये स्थिता न तु विजयमाप्ताः किं  
 ते सुरेश्वराद्यैर्विजिता इत्यन्वयः ] ॥ १९ ॥

तत्र केचित्स्वीयं मतं परित्यज्य विगतमत्सरादिदोषाः सन्तोऽमुष्य श्रीशंकरस्य शिष्यत्वं  
 प्राप्ता अन्ये तु कोपवशं गत्वा यतो मलिनचित्ता अस्य मरणं निरीक्षमाणाः कालं  
 निन्युः ॥ १६ ॥

तथाचैवंविधा वेदान्तीकृतानि नीचानां शूद्राणां वचांसि यैः पुनश्च पापिष्ठाः स्वकल्पना  
 एव वेदः कृतः स्वं वेदान्तप्रतिपाद्यमात्मानमपि वेदत्रयीपथमपि प्रायो दहन्तो ये खलाः  
 साक्षाद्ब्रह्माणि शंकरे स्पर्धया निबद्धां बुद्धिं श्रीकृष्णे मिथ्यावासुदेववद्विदधति ते तद्वत्कि-  
 मन्त्यां गतिं विनाशं मोक्षं वा न लभन्तेऽपि तु प्रामुक्त्वेन । शार्दूलविक्रीडितं वृत्तम्  
 ॥ १७ ॥ [ वेदान्तीकृतेति । अत एव वेदस्तु स्वयंकृताः पुरुषकृताः कल्पना एवेति  
 वदन्तः ॥ १७ ॥

वाणी काणभुजी च नैव गणिता लीना क्वचित्कापिली  
 शैवं चाशिवभावमेति भजते गर्हापदं चाऽऽर्हतम् ॥  
 दौर्गं दुर्गतिमश्नुते भुवि जनः पुष्पाति को वैष्णवं  
 निष्पातेषु यतीशसूक्तिषु कथाकेलीकृतासूक्तिषु ॥ १८ ॥  
 तथागतकथा गता तदनुयायि नैयायिकं  
 वचोऽजनि न चोदितो वदति जातु तौतातितः ॥  
 विदग्धति न दग्धधीर्विदितचापलं कापिलं  
 विनिर्दयविनिर्दलद्विमत्संकरे शंकरे ॥ ११४८ ॥  
 इति श्रीमाधवीये तत्कलाज्ञत्वप्रपञ्चनम् ॥  
 संक्षेपशंकरजये सर्गोऽयं दशमोऽभवत् ॥ १० ॥

शंकरसूक्तिषु निष्पातेष्वाचार्यविनेयेषु सत्सु कथाकेलीकृतासु नर्मकथात्वं प्राप्तम्  
 मध्ये काणादी तु वाणी नैव गणिता । कापिली सा तु क्वचिल्लीना क्व गतेत्यपि न ह्य  
 शैवं पाशुपतानां तु वचोऽशिवत्वमाप्नोति आर्हतं च तद्गर्हापदं भजते । दौर्गं शास्त्रं  
 तद्दुर्गतिमश्नुते । वैष्णवं तत्पालयितुं समर्थः कोऽपि जनो नास्तीत्यर्थः ॥ १८ ॥ [क्वचेति  
 कथाक्रीडात्वमानीता आ समन्तात्सूक्तयो यैस्तादृशेषु सत्सु ] ॥ ११८ ॥

विनिर्दयं यथा स्यात्तथा विनिर्दलन्विशीर्णतां प्राप्नुवन्विरुद्धमतानां संकरो येन तद्वत्  
 शंकरे सति तथागतानां सुगतानां कथा गता विलयं प्राप्तो तथा नैयायिकवचस्तत्सु  
 तदनुगाम्यजाने तोतातितः कौमारिलश्चोदितः प्रेरितोऽपि नैव च वदति । पुनश्च विदग्ध  
 पलं कापिलं वचो दग्धा पुष्टा स्थिता वा धीर्यस्य स न विदग्धति नाभिमन्दीति  
 पुष्पातीति वा तदपि तथैव विलयं गतम् । पृथ्वी वृत्तम् ॥ ११४८ ॥

[ इति श्रीति । तदिति । तस्य भाष्यकृतः कलाज्ञत्वस्य प्रपञ्चनं यथा स्मृतं  
 त्यर्थः ] ॥ १० ॥

इति श्रीमत्परमहंसपरिव्राजकाचार्यबालगोपालतीर्थश्रीपादशिष्यदत्तवंशावतंस-  
 रामकुमास्तुघनपातिमूरिकृते श्रीशंकराचार्यविजयाडिण्डिमे  
 दशमः सर्गः ॥ १० ॥



## अथैकादशः सर्गः ।

तत्रैकदाऽऽच्छादितनैजदोषः  
 पौलस्त्यवत्कल्पितसाधुवेषः ॥  
 निर्मानमायं स्थितकार्यशेषः  
 कापालिकः कश्चिदनल्पदोषः ॥ १ ॥  
 असावपश्यन्मदनाद्यवश्यं  
 वश्येन्द्रियाश्चैर्मुनिभिर्विमुग्यम् ॥  
 आदिश्य माग्यं सपदि प्रशस्य-  
 मासीनमाश्रित्य मुनिं रहस्यम् ॥ २ ॥  
 वृद्धैव हृष्टः स चिरादमीष्टं  
 निर्धार्य संसिद्धमिव स्वमिष्टम् ॥  
 महद्भिषिष्टं निजलामतुष्टं  
 विस्पष्टमाचष्ट च कृत्यशिष्टम् ॥ ३ ॥  
 गुणांस्तवाऽऽकर्ण्य मुनेऽनवद्या-  
 न्सार्धज्ञसौशील्यव्यालुताद्यान् ॥  
 द्रष्टुं समुत्कण्ठितचित्तवृत्ति-  
 र्भवन्तमागां विदितप्रवृत्तिः ॥ ४ ॥

अथोग्रभैरवनिर्जयं सपरिकरं वर्णयितुमुपक्रमते—तत्र तस्मिन्देशे एकदाऽऽच्छादितस्त्री-  
 यदोषः सीताहरणायाऽऽगतरावणवत्कल्पितः साधुवेषो येन स्थितः कार्यस्य शेषो यस्या-  
 नस्या दोषा यस्मिन्स्तथाभूतः कश्चिदसौ कापालिको मायामानविनिर्मुक्तं मुनिमपश्यदित्य-  
 न्यः । इन्द्रवज्रा वृत्तम् ॥ १ ॥

मुनिं विशिनष्टि—कामक्रोधादीनां वश्यो न भवतीति तथा तं वश्येन्द्रियाश्चैर्मुनिभिर्वि-  
 मुग्यं प्रशस्यं माग्यं सपद्यादिश्य रहस्यमेकान्तमाश्रित्याऽऽसीनम् । उपजातिवृत्तम् ॥ २ ॥  
 स कापालिकश्चिरादमीष्टं दृष्ट्वा स्वमिष्टं संसिद्धमिव निर्धार्य हृष्टो महद्भयो विशिष्टं  
 श्रेष्ठं निजलामेन तुष्टं कृत्यशिष्टं स्वकर्तव्यशेषं स्पष्टं यथा स्यात्तथोक्तवान् ॥ ३ ॥

तद्वचनमुदाहरति—हे मुनेऽनवद्यान्सर्वज्ञताद्यांस्तव गुणानाकर्ण्य भवन्तं द्रष्टुं सम्यगुत्क-  
 ण्ठितां चित्तवृत्तिर्यस्य विदिता तव प्रवृत्तिर्धेन तादृशोऽहमागतवानस्मि ॥ ४ ॥ [ विदि-  
 तेति । विदिता ज्ञाता प्रवृत्तिस्त्वदीया लोकोपकारैकवेष्टा येन सः ] ॥ ४ ॥

त्वमेक एवात्र निरस्तमोहः  
 पराकृतद्वैतिवचःसमूहः ॥  
 आभासि दूरीकृतदेहमानः  
 शुद्धाद्वयो योजितसर्वमानः ॥ ५ ॥  
 परोपकृत्यै प्रगृहीतमूर्ति-  
 रमर्त्यलोकेष्वपि गीतकीर्तिः ॥  
 कटाक्षलेशार्दितसज्जनार्तिः  
 सदुक्तिसंपादितविश्वपूर्तिः ॥ ६ ॥  
 गुणाकरत्वान्दुवनैकमान्यः  
 समस्तवित्त्वादभिमानशून्यः ॥  
 विजित्वरत्वाद्वलहस्तितान्यः  
 स्वात्मप्रदत्ताच्च महावदान्यः ॥ ७ ॥  
 अशेषकल्याणगुणालयेषु  
 परावरज्ञेषु भवादृशेषु ॥  
 कार्यार्थिनः क्वाप्यनवाप्य कामं  
 न यान्ति दुष्प्रापमपि प्रकामम् ॥ ८ ॥

स्वप्रयोजनसिद्धये स्तौति—अत्र लोके निरस्तमोहस्त्वमेवैको यतः पराकृतो द्वैति-  
 समूहो येन स्वयं दूरीकृतदेहमानो योजितः सर्वस्मै मानो येन तथाभूतस्त्वमपानी-  
 इत्युक्तः शुद्धाद्वयः परमात्मैवाऽऽभासि । पाठान्तरे शुद्धाद्वये योजितानि सर्वाणि प्र-  
 णानि येन स त्वमेकः सर्वोत्तमत्वेन प्रकाशस इति व्याख्येयम् ॥ ५ ॥

अमर्त्यलोकेष्विन्द्रादिदेवल्लोकेष्वपि गीता कीर्तिर्यस्य स कटाक्षलेशेनार्दिता दूरी-  
 सज्जनानामार्तिः पीडा येन स सदुक्तिभिः संपादिता विश्वस्य पूर्तिर्येन । उत्तम-  
 वृत्तम् ॥ ६ ॥ [ सदिति । सदुक्त्या संपादिता विश्वस्य सकलमनोरथस्य पूर्तिरिति । ]

विजित्वरत्वाद्विजयनशीलत्वाद्गले हरितता हस्तेन गले गृहीता अन्ये वादिनो देव-  
 वदान्योऽतिशयेन विश्राणनशीलः । उपजातिवृत्तम् ॥ ७ ॥

तथाचैवंविधेषु भवादृशेषु कार्यार्थिनोऽत्यन्तं दुष्प्रापमपि काममनवाप्य क्वापि स्व-  
 दप्यवस्थायां न गच्छन्ति किंतु प्राप्यैव यान्ति ॥ ८ ॥ [ कामं मनोरथम् ] ॥



तस्मान्महत्कार्यमहं प्रपद्य  
 निर्वर्तितं सर्वविदा त्वयाऽद्य ॥  
 कपालिनं प्रीणयितुं यत्निष्ये  
 कृतार्थमात्मानमतः करिष्ये ॥ ९ ॥  
 अनेन देहेन सहैव गन्तुं  
 कैलासमीशेनं सभं च रन्तुम् ॥  
 अतोपयं तीव्रतपोभिरुग्रं  
 सुदुष्करैरब्दशतं समग्रम् ॥ १० ॥  
 तुष्टोऽत्रवीन्मां गिरिशः पुमर्थ-  
 मभीप्सितं प्राप्स्यसि मत्प्रियार्थम् ॥  
 जुहोपि चेत्सर्वविदः शिरो वा  
 हुताशने भूमिपतेः शिरो वा ॥ ११ ॥  
 एतावदुक्त्वाऽन्तरधान्महेश-  
 स्तदादि तत्संग्रहणे धृताशः ॥  
 चराम्यथापि क्षितिपो न लब्धो  
 न सर्ववित्तत्र मयोपलब्धः ॥ १२ ॥

एवं स्तुत्याऽऽचार्यमभिमुखीकृत्य कथनीयमाह—यस्मादेवं तस्मात्सर्वविदा त्वया  
 निष्पादितं महत्कार्यमासाद्य कपालिनं भैरवं प्रीणयितुं यत्नं करिष्ये ततः कपालिप्रीणनादा-  
 त्मानं कृतार्थं करिष्ये । उपजातिवृत्तम् ॥ ९ ॥

सर्वविदा त्वया निर्वर्तितमित्युक्तं तद्विवृणोति—अनेनेति । ‘उग्रः कपर्दी श्रोकण्डः’  
 इत्यमरादुग्रं रुद्रम् । उपजातिवृत्तम् ॥ १० ॥

॥ ११ ॥ [ अमुं वक्ष्यमाणत्वेन बुद्धिस्थम् । तमेवार्थं स्फुटयति—अभीप्सितमि-  
 त्यादिना ] ॥ ११ ॥

तयोः सर्वज्ञक्षितिपयोः संग्रहणे धृताऽऽशा येन तत्र तयोर्मध्ये ॥ १२ ॥ [ तदादि  
 तदारम्य ] ॥ १२ ॥

दिष्ट्याऽद्य लोकस्य हिते चरन्तं  
 सर्वज्ञमद्राक्षमहं भवन्तम् ॥  
 इतः परं सेत्स्यति मेऽनुबन्धः  
 संदर्शनान्तो हि जनस्य बन्धः ॥ १३ ॥  
 मूर्धाभिषिक्तस्य शिरःकपालं  
 मुनीशितुर्वा मम सिद्धिहेतुः ॥  
 आद्यं पुनर्मे मनसाऽप्यलभ्यं  
 ततः परं तत्रमवान्प्रमाणम् ॥ १४ ॥  
 शिरःप्रदानेऽद्भुतकीर्तिलाम-  
 स्तवापि लोके मम सिद्धिलामः ॥  
 आलोच्य देहस्य च नश्वरत्वं  
 यद्रोचते सत्तम तत्कुरु त्वम् ॥ १५ ॥  
 तद्याचितुं न क्षमते मनो मे  
 को वेष्टदायि स्वशरीरमुज्झतु ॥  
 मवान्विरक्तो न शरीरमानी  
 परोपकाराय धृतात्मदेहः ॥ १६ ॥

दिष्ट्या भद्रं जातं मेऽनुबन्धः प्रकृतस्य कार्यस्यानुवर्तनं सेत्स्यति ।

‘दोषोत्पादेऽनुबन्धः स्यात्प्रकृतस्यानुवर्तने’

इत्यमरः । यतो जनस्य बन्धो भवद्दर्शनावधिरेव ॥ १३ ॥

इतः परं मेऽनुबन्धः सेत्स्यतीत्युक्तेरतः परं राजा सर्वज्ञो वा मिलिप्यतीत्यभिधानं  
 नोपादद्यादित्याशयेनाऽऽह—मूर्धेति । तस्मात्सर्वविद्भवानेव परं प्रमाणम् । आह्वयत्वा  
 वृत्तम् ॥ १४ ॥

तस्मात्स्वस्य मम च लाभं देहस्य च नश्वरत्वमालोच्य शिरःप्रदानमुचितमेवेत्याह—  
 नाऽऽह—शिर इति । उपजातिवृत्तम् ॥ १५ ॥ [ सत्तम साधुश्रेष्ठ ] ॥ १५ ॥

नन्वेवं याचितुं मनस्ते कुतः क्षमन इत्याशङ्क्य भवतो विरक्तत्वादित्याह—यच्च  
 याचितुं मनो मे नोत्सहते । यत इष्टदायि स्वशरीरं को वा त्यजतु मवांस्तु विरक्तमपि  
 देहमानी । संप्रति देहधारणमपि परोपकारायैव न त्वभिमाननिमित्तमिति—परोपका-  
 रायेति ॥ १६ ॥



जनाः परक्लेशकथानभिज्ञा  
 नक्तं दिवा स्वार्थकृतात्मचित्ताः ॥  
 रिपुं निहन्तुं कुलिशाय वज्री  
 दाधीचमादात्किल वाञ्छितास्थि ॥ १७ ॥  
 दधीचिमुख्याः क्षणिकं शरीरं  
 त्यक्त्वा परार्थे स्म यशःशरीरम् ॥  
 प्राप्य स्थिरं सर्वगतं जगन्ति  
 गुणैरनर्घ्यैः खलु रञ्जयन्ति ॥ १८ ॥  
 वपुर्धरन्ते परतुष्टिहेतोः  
 केचित्प्रशान्ता दयया परीताः ॥  
 अस्मादृशाः केचन सन्ति लोके  
 स्वार्थैकनिष्ठा दयया विहीनाः ॥ १९ ॥  
 परोपकारं न विनाऽस्ति किञ्चि-  
 त्प्रयोजनं ते विधुतैषणस्य ॥  
 अस्मादृशाः कामवशास्तु युक्ता-  
 युक्ते विजानन्ति न हन्त योगिन् ॥ २० ॥

यद्यप्येवं तथाऽपि त्वं परक्लेशावहं कर्मानुष्ठातुं किमिति प्रवृत्तोऽसीत्याशङ्क्याऽऽह—  
 सर्वेऽपि जनाः परक्लेशकथानभिज्ञा यतो दिवानिशं स्वार्थे तत्पर आत्मा देहेन्द्रियादिचित्तं  
 च येषाम् । तत्रोदाहरणमाह—शत्रुं निहन्तुं वज्रनिर्माणयेन्द्रो दाधीचमभिलषितमस्थि  
 स्वीकृतवान् । तथाच यदा सात्त्विकमुख्यानामियं दशा तदाऽस्मद्विधानां का कथेति  
 भावः । उपजातिवृत्तम् ॥ १७ ॥

वदान्यैर्भवादृशैस्तु स्थिरस्य सर्वगतस्य यशःशरीरस्य प्राप्तये क्षणिकत्वाच्छरीरमपि  
 मुत्याज्यमेवेत्याशयेनाऽऽह—दधीचिमुख्या इति । उपजातिवृत्तम् ॥ १८ ॥

तथाच केचित्प्रशान्ता दयया व्याप्ता भवादृशः परतुष्टिहेतोः शरीरं धरन्तेऽस्मादृशास्तु  
 केचन दयया विहीनाः स्वार्थैकनिष्ठा लोके सन्ति ॥ १९ ॥

तस्मात्परोपकारिणा त्वयाऽवश्यं शिरो देयमित्याशयवानाह—परोपकारं विना किञ्चि-  
 त्प्रयोजनं तव नास्ति । यतः पुत्रवित्तलोकैषणाविनिर्मुक्तो भवानित्याह—विधुतैषण-  
 स्येति । ननु त्वयाऽपि ममेदं युक्तं न वेति विचार्य वक्तव्यमित्याशङ्क्याऽऽह—अस्मा-  
 दृशास्तु हे योगिन्कामवशादहो कष्टं युक्तायुक्ते न विजानन्ते ॥ २० ॥

जीमूतवाहो निजजीवदायी  
 दधीचिरप्यस्थि मुदा ददानः ॥  
 आचन्द्रतारार्कमपायशून्यं  
 प्राप्तौ यशः कर्णपथं गतौ हि ॥ २१ ॥  
 यदप्यदेयं ननु देहवद्भि-  
 र्भयाऽर्थितं गर्हितमेव साद्भिः ॥  
 तथाऽपि सर्वत्र विरागवद्भिः  
 किमस्त्यदेयं परमार्थविद्भिः ॥ २२ ॥  
 अखण्डमूर्धन्यकपालमाहुः  
 संसिद्धिदं साधकपुंगवेभ्यः ॥  
 विना भवन्तं बहवो न सन्ति  
 तद्वत्पुमांसो भगवन्पृथिव्याम् ॥ २३ ॥  
 प्रयच्छ शीर्षं भगवन्नमः स्ता-  
 दितीरयित्वा पतितं पुरस्तात् ॥  
 तमब्रवीद्वीक्ष्य सुधीरधस्ता-  
 त्कृपालुरावृत्तमनाः समस्तात् ॥ २४ ॥

स्वशरीरप्रदानसदृशं यशःसाधनं त्वन्यन्नास्त्येवेत्याह—जीमूतवाहारूपो निजजीवनदायी  
 दधीचिश्च स्वास्थिदार्थी द्वावपि प्रलयपर्यन्तं नाशशून्यं यशः प्राप्तौ कर्णपथं गतौ हि प्रसिद्धं  
 हि यस्मात्कर्णपथं गताविति वा ॥ २१ ॥ [ शङ्खचूडाख्यनागं विमोचयितुं गरुडाय  
 स्वप्राणप्रदो जीमूतवाहनो नागानन्दनाटकादौ सुप्रसिद्ध एव ] ॥ २१ ॥

ननु देहस्यादेयत्वं ज्ञानन्किमिदमतिनिन्दितं प्रार्थयस इत्याशङ्क्य यद्यप्येवं तथाऽपि क-  
 मार्थविज्ञात्सर्वत्र विरागवतां भवादृशानां किमप्यदेयं नास्तीत्यालोच्य प्रार्थनां करोमीत्याह-  
 यद्यपीति ॥ २२ ॥

नवन्यः कश्चिदेवंविधोऽन्विष्य प्रार्थ्य इत्याशङ्क्य यथाविधस्य शिरो मम सिद्धिर-  
 स्तथाविधो भवानेव न त्वन्य इत्याह—साधकश्रेष्ठेभ्यः संसिद्धिदमखण्डमूर्धन्यस्यास्त्य-  
 रेतसः कपालमाहुर्न च भवन्तं विना हे भगवंस्तथाविधवीर्यवन्तः पुमांसो बहवः शून्य-  
 सन्ति ॥ २३ ॥

अतोऽवश्यं त्वमेव शिरः प्रयच्छ ते नमोऽस्त्वित्युक्त्वाऽप्ये पतितमघस्ताद्वीक्ष्य सु-  
 कृपालुः समस्तादाकृष्टमना अब्रवीत् । उपेन्द्रवज्रा वृत्तम् ॥ २४ ॥

१ ग. 'ज्ञानता किमि' । २ ग. प्रार्थयत इ' । इ' । ३ घ. त्वदन्य ।



नैवाभ्यसूयामि वचस्त्वदीयं  
 प्रीत्या प्रयच्छामि शिरोऽस्मदीयम् ॥  
 को वाऽर्थिसात्प्राज्ञतमो नृकायं  
 जानन्न कुर्यादिह बह्वपायम् ॥ २५ ॥  
 पतत्यवश्यं हि विकृष्यमाणं  
 कालेन यत्नादपि रक्षमाणम् ॥  
 वर्ष्मासुना सिध्यति चेत्परार्थः  
 स एव मर्त्यस्य परः पुमर्थः ॥ २६ ॥  
 वर्ते विविक्तेऽधिसमाधि सिद्धिवि-  
 न्मिथः समायाहि करोमि ते मतम् ॥  
 नाहं प्रकाशं वितरीतुमुत्सहे  
 शिरःकपालं विजनं समाश्रय ॥ २७ ॥  
 शिष्या विदन्ति यदि चिन्तितकार्यमेत-  
 द्योगिन्मदेकशरणा विहतिं विदधुः ॥  
 को वा सहेत वपुरेतदपोहितुं स्वं  
 को वा क्षमेत निजनाथशरीरमोक्षम् ॥ २८ ॥

तद्वचनमुदाहरति—नैवेति । यत इह लोके बहुनाशनिमित्तवन्तं नृकायं जानन्को वा  
 प्राज्ञतमोऽर्थिसाज कुर्यादपि तु कुर्यादेव । अन्यथा तस्य प्राज्ञतमत्वमेव कुतस्त्यमित्यर्थः ।  
 इन्द्रज्जा वृत्तम् ॥ २५ ॥ । त्वदीयं वचः । 'असूया तु दोषारोपो गुणेष्वपि' इत्यम-  
 रात्रैव गुणापलापेन दोषदुष्टं करोमीत्यर्थः ॥ २५ ॥

यतो यत्नादपि रक्षमाणं शरीरं कालेनाऽऽकृष्यमाणमवश्यं पतति ततोऽनेन वर्ष्मणा  
 अप्रयोजनं सिध्यति चेत्तर्हि स एव मरणवर्मकस्य परः पुरुषार्थः । उपजातिवृत्तम् ॥ २६ ॥

तस्माद्धे सिद्धिविद्यया विविक्तेऽहमधिसमाधि समाधौ वर्ते तथा मिथो रहसि समा-  
 याहि तेऽभिमतं करोमि यतः शिरः कपालं प्रकटं दातुमहं नोत्सहेऽतो विजनं  
 समाश्रय ॥ २७ ॥

कुत इति चेत्तत्राऽऽह—शिष्या यद्येतच्चिन्तितं कार्यं जानन्ति तर्हि हे योगिन्विहतिं  
 विदधुस्तव कार्यस्य विनाशं कुर्युः । यतो मदेकशरणाः । स्वशरीरत्यागवन्निजनाथशरी-  
 रमोक्षोऽप्यसह्य इत्याह—एतत्स्वं शरीरं त्यक्तं को वा सहेत निजनाथशरीरस्य मोक्षं च  
 को वा क्षमेत । वसन्ततिलका वृत्तम् ॥ २८ ॥

तौ संविदं वितनुतामिति संप्रवृष्टौ  
 योगी जगाम मुदितो निलयं मनस्वी ॥  
 श्रीशंकरोऽपि निजधामनि जोषमास  
 प्रोचे न किञ्चिदपि भावमसौ मनोगम् ॥ २९ ॥  
 शूली त्रिपुण्ड्री पुरतोऽवलोकी  
 कंकालमालाकृतगात्रभूषः ॥  
 संरक्तनेत्रो मदघूर्णिताक्षो  
 योगी ययौ देशिकवासभूमिम् ॥ ३० ॥  
 शिष्येषु शिष्टेषु विद्वरगेषु  
 स्नानादिकार्याय विविक्तमाजि ॥  
 श्रीदेशिकेन्द्रे तु सनन्दनाख्य-  
 मीत्या स्वदेहं व्यवधाय गूढे ॥ ३१ ॥  
 तं भैरवाकारमुदीक्ष्य देशिक-  
 स्थक्तुं शरीरं व्यधित स्वयं मनः ॥  
 आत्मानमात्मन्युदयुङ्क्त यो जप-  
 न्समाहितात्मा करणानि संहरन् ॥ ३२ ॥

इत्येवं तौ श्रीशंकरकापालिकौ संविदं वितनुतां संमापणं संकेतं वा कृतवन्तौ । तौ  
 योगी मनस्वी मुदितः संजगाम । श्रीशंकरोऽपि निजधामनि जोषमास तूर्णान् मया ।  
 मनोगं भावमसौ किञ्चिदपि न प्रोक्तवान् ॥ २९ ॥

कंकालानां शरीरास्थनां मालया कृता गात्रभूषा येन ॥ इन्द्रवज्रा वृत्तम् ॥ ३० ॥  
 [ पुरत इति । पुरतोऽग्रतः कश्चिद्भाष्यकारशिष्यादिर्मा कदाचिदवलोकयितुं  
 भीत्याऽवलोक्य यस्यास्तीति तथेत्यर्थः । मदेति । सुरापानमदेन घूर्णितानि  
 न्यक्षाणि 'अथाक्षमिन्द्रिये' इत्यमरादिन्द्रियाणि यस्य सः ] ॥ ३० ॥

श्रेष्ठेषु शिष्येषु स्नानादिकार्याय विद्वरगेषु सत्सु श्रीदेशिकेन्द्रे तु सनन्दनाख्य-  
 देहं गूढे व्यवधाय विविक्तमाजि सति ययावित्यन्वयः ॥ ३१ ॥

तं भैरवाकारं कपालिनं वीक्ष्य श्रीशंकरः शरीरं त्यक्तुं स्वयं मनो व्यधात् । मनो  
 तान्तःकरणः प्रणवं जपन्त्यः करणानि संहरन्नात्मानं त्वंपदार्थमात्मानि तत्पदार्थेऽपि  
 इन्द्रवंशा वृत्तम् ॥ ३२ ॥ [ आत्मानं त्वंपदलक्ष्यम् । आत्मानि तत्पद-  
 चिन्मात्रे । योजयन्नेकत्वेनानुसंदधत्सन्नित्यर्थः । उदयुङ्क्तसंप्रज्ञातात्सत्य-



तं भैरवोऽलोकत लोकपूज्यं  
 स्वसौख्यतुच्छीकृतदेवराज्यम् ॥  
 योगीशमासादितनिर्विकल्पं  
 सनत्सुजातप्रभृतेरनल्पम् ॥ ३३ ॥  
 जन्तुप्रदेशे चिबुकं निधाय  
 व्यात्तास्यमुत्तानकरौ निधाय ॥  
 जानूपरि प्रेक्षितनासिकान्तं  
 विलोचने सामि निमील्य कान्तम् ॥ ३४ ॥  
 आसीनमुच्चीकृतपूर्वगात्रं  
 सिद्धासने शेषितबोधमात्रम् ॥  
 चिन्मात्रविन्यस्तहृषीकवर्गं  
 समाधिविस्मारितविश्वसर्गम् ॥ ३५ ॥  
 विलोक्य तं हन्तुमपास्तशङ्कः  
 स्वबुद्धिपूर्वार्जिततीव्रपङ्कः ॥  
 प्रापोद्यतासिः सविधं स याव-  
 द्विज्ञातवान्पद्मपदोऽपि तावत् ॥ ३६ ॥

रसमाधिनिष्ठोऽभूदित्यन्वयः । तत्र प्रत्याहारधारणाध्यानानि हेतुत्वेन द्योतयन्तं  
 विशिनष्टि—समाहितेत्यादिशेषेण ] ॥ ३२ ॥

भैरवो भैरवाकारः कापालिकः सनत्सुजातादेः सकाशादनल्पम् । आख्यानकी-  
 र्त्तम् ॥ ३३ ॥ [ सनदित्यादि । सनत्सुजातादेरप्यनल्पं महान्तमित्यर्थः ] ॥ ३३ ॥

अंससंधिप्रदेशे चिबुकमधरोष्ठाधःप्रदेशं निधाय व्यात्तास्यं विवृतमुखं जानूप-  
 र्त्तानकरौ निधाय । साम्यधर्मम् । कान्तं शोभन्तम् । उपजातिवृत्तम् ॥ ३४ ॥

[ प्रेक्षितेति । निरीक्षितनासिकाग्रमित्यर्थः ] ॥ ३४ ॥  
 उच्चीकृतमुच्चैः कृतं पूर्वगात्रं शिरोमागो येन । सिद्धासने ।

‘मेढ्रादुपरि विन्यस्य सव्यं गुल्फं तथोपरि ।  
 गुल्फान्तरं च विन्यस्य सिद्धाः सिद्धासनं विदुः’

इत्युक्त आसीनं शेषितमवशेषितं चिन्मात्रं येन तत्रैव विन्यस्त इन्द्रियवर्गो येन  
 समाधिना विस्मारितः सर्वसर्गो येन ॥ ३५ ॥

एवं तं श्रीशंकरं विलोक्यापास्तशङ्कः स्वबुद्धिपूर्वमर्जितस्तीव्रः पङ्कः पापं येन प्रोद्य-

त्रिशूलमुद्यम्य निहन्तुकामं  
 गुरुं यतात्मा समुदैक्षतान्तः ॥  
 स्थितश्चुकोप ज्वलिताग्निकल्पः  
 स पद्मपादः स्वगुरोर्हितैषी ॥ ३७ ॥  
 स्मरन्नथैष स्मरदार्तिहारि  
 प्रेह्लादवश्यं परमं महस्तत् ॥  
 स मन्त्रसिद्धो नृहरेर्नृसिंहो  
 भूत्वा ददर्शोग्रदुरीहचेष्टाम् ॥ ३८ ॥  
 स तत्क्षणक्षुब्धनिजस्वभावः  
 प्रवृद्धरुद्धिस्मृतमर्थभावः ॥  
 आविष्कृतात्युग्रनृसिंहभावः  
 समुत्पपातातुलितप्रभावः ॥ ३९ ॥  
 सटाछटास्फोटितमेघसंघ-  
 स्तीव्रारवत्रासितभूतसंघः ॥  
 संवेगसंमूर्छितलोकसंघः  
 किमेतदित्याकुलदेवसंघः ॥ ४० ॥

तत्तद्वज्रः स कापालिको हन्तुं यावत्सविधमाचार्यसमीपं प्राप पद्मपादोऽपि तापकी-  
 वान् ॥ ३६ ॥

त्रिशूलमुद्यम्य गुरुं निहन्तुकामं कापालिनं यतात्मा मनसि समुदैक्षत । इदं  
 तत्र स्थित एव स पद्मपादो ज्वलदग्निकल्पश्चुकोप यतः स्वगुरोर्हितैषी । उक्तं  
 वृत्तम् ॥ ३७ ॥ [ पूर्वपद्य उद्यतासिपदेन तच्छिरश्छेदार्थं स्वङ्गस्यैवोद्यम-  
 कश्चिन्मां प्रत्येव तच्छिष्योऽकस्माद्धन्तुमायास्यति चेत्तद्धननाय वायकरोण वि-  
 मित्यादि ] ॥ ३७ ॥

अथानन्तरं स्मरतामार्तिहरणं प्रेह्लादवश्यं प्रह्लादाधीनं नृहरेस्तत्परमं तत्परमं  
 स्तेजः स्मरन्स एष पद्मपादो नृसिंहो भूत्वा तस्योग्रां दुरीहचेष्टां ददर्श यतो मन्त्र-  
 उपजातिवृत्तम् ॥ ३८ ॥ [ उग्रेति । उग्रस्यस्य दुरीहस्य दुश्चेष्टस्य दुरागित्य-  
 कापालिकस्य चेष्टां ददर्शेत्यन्वयः ] ॥ ३८ ॥

स पद्मपादः प्रवृद्धरूपप्रवृद्धरोपः । उपजातिवृत्तम् ॥ ३९ ॥  
 सटानां स्कन्धरोम्णां छट्या समूहेन स्फोटितो मेघसंघो येन । तत्रिगुणदेव-

१ ख. ग. घ. प्रह्लाद° । २ ख. ग. घ. प्रह्लाद° ।



क्षुभ्यत्समुद्रं समुद्रद्वारं  
 रतन्निशाटं स्फुटददिकूटम् ॥  
 ज्वलद्दिशान्तं प्रचलद्भरान्तं  
 प्रभ्रश्यदक्षं दलदन्तरिक्षम् ॥ ४१ ॥  
 जवादभिद्रुत्य शितस्वरूपै-  
 र्दैत्यैश्चरस्येव पुरा नखाग्रैः ॥  
 क्षिपन्निशूलस्य स तस्य वक्षो  
 ददार विक्षिप्तसुरारिपक्षः ॥ ४२ ॥  
 तत्तादृगत्युग्रनखायुधाग्रयो  
 वंप्रान्तरप्रोतदुरीहदेहः ॥  
 निन्ये तदानीं नृहरिर्विदीर्ण-  
 ह्युपट्टनाट्टालिकमट्टहासम् ॥ ४३ ॥  
 आकर्णयन्तं निनयं बहिर्गता  
 उपागमन्नाकुलचित्तवृत्तयः ॥  
 व्यलोकयन्मैरवमग्रतो मृतं  
 ततो विमुक्तं च गुरुं सुखोपितम् ॥ ४४ ॥

मृतसंघो येन । सवेगेन संमूर्छितो संमोहितो लोकसंघो येन । किमेतदित्याकुलो देवसंघो  
 यस्मात्स समुत्पपातेति पूर्वेषां संबन्धः ॥ ४० ॥

क्षुभ्यत्समुद्रमित्यादि क्रियाविशेषणम् । क्षुभ्यन्समुद्रो यस्यां क्रियायां समुद्रं रौद्र-  
 मत्यन्तमयानकं रटन्तो निशाट्य राक्षसादयो यस्यां ज्वलन्तो दिशामन्ताः प्रान्तमागा  
 यस्यां प्रचलद्भ्रमेरन्तो यस्यां भ्रश्यन्त्यक्षाणि जनानामिन्द्रियाणि यस्यां दलदन्तरिक्षं  
 यस्यां तथा जवादभिद्रुत्येति परेणान्वयः ॥ ४१ ॥

जवादभिद्रुत्य शितस्वरूपैः शितस्वरुस्तीक्ष्णं वज्रं तद्वदुग्रैर्नखाग्रैः पुरा दैत्यैश्च-  
 रस्य हिरण्यकशिपोरिव क्षिपन्निशूलस्य तस्य कापालिकस्य वक्षः क्षिप्तः सुरारिपक्षो  
 येन स नृसिंहो ददार ॥ ४२ ॥

ततश्च तत्तादृगत्युग्रनखायुधानां सिंहानामग्र्यो द्रंष्ट्रान्तरे प्रोतो दुरीहस्य दुश्चेष्टस्य  
 कापालिकस्य देहो येन स नृहरिस्तदानीं विदीर्णा उपट्टनानां स्वर्गनगराणामट्टालिका  
 येन तथामृतमट्टहासं विस्तारितवान् ॥ ४३ ॥

बहिर्गताः सर्वे विनयास्तं शब्दमाकर्णयन्नाकुलचित्तवृत्तयः समीपमागतवन्तः

प्रेक्षादवश्यो भगवान्कथं वा  
 प्रसादितोऽयं नृहरिस्त्वयेति ॥  
 सविस्मयैः स्निग्धजनैः स पृष्टः  
 सनन्दनः सस्मितमित्यवादीत् ॥ ४५ ॥  
 पुरा किलाहो बलमूधराग्रे  
 पुण्यं समाश्रित्य किमप्यरण्यम् ॥  
 भक्तैकवश्यं भगवन्तमेनं  
 ध्यायन्ननेकान्दिवसाननैषम् ॥ ४६ ॥  
 किमर्थमेको गिरिगह्वरेऽस्मि-  
 न्वाचंगम त्वं वससीति शश्वत् ॥  
 केनापि पृष्टोऽत्र किरातयूना  
 प्रत्युत्तरं प्रागहमित्यवोचम् ॥ ४७ ॥  
 आकण्ठमत्यद्भुतमर्थमूर्तिः  
 कण्ठीरवात्मा परतश्च कश्चित् ॥  
 मृगो वनेऽस्मिन्मृगयो वसन्मे  
 भवत्यहो नाक्षिपथे कदाऽपि ॥ ४८ ॥

आगत्य चाग्रतो मृतं भैरवसंज्ञं कापालिकं ततो, भैरवाद्विमुक्तं च मुखेन स्निग्धं  
 दृष्टवन्तः ॥ ४४ ॥

सनन्दनः पद्मपादः सस्मितं यथा स्यात्तथेति वक्ष्यमाणमुक्तवान् ॥ ४५ ॥  
 तद्वचनमुदाहरति—पूर्वं खल्वहो बलसंज्ञस्य पर्वतस्याग्रे पुण्यं किमपि वनं  
 श्रित्य भक्तैकवश्यमेनं नृहरिं भगवन्तं ध्यायन्ननेकान्दिवसानहं नीतवान् ॥ ४६ ॥  
 हे वाचंगमास्मिन्गिरिगह्वरे किमर्थमेकस्त्वं वससीति केनापि किरातयूना पुरा  
 पृष्टोऽहमिति वक्ष्यमाणां प्रत्युत्तरमुक्तवान् ॥ ४७ ॥

तदाह—कण्ठपर्यन्तमत्यद्भुता नरमूर्तिर्यस्य परतश्च सिंहात्मा कश्चिन्मृगोऽस्मिन्  
 वसन्हे मृगयो व्याध ममाक्षिमार्गे कदाऽपि न भवति । अहो अतिकष्टम् ॥ ४८ ॥



इतीरयत्येव मयि क्षणेन  
 वनेचरोऽयं प्रविशन्वनान्तम् ॥  
 निबध्य गाढं नृहरिं लताभिः  
 पुण्यैरगण्यैः पुरतो न्यधान्मे ॥ ४९ ॥  
 महर्षिभिस्त्वं मनसाऽप्यगम्यो  
 वनेचरस्यैव कथं वशेऽमूः ॥  
 इत्यद्भुताविष्टहृदा मयाऽसौ  
 विज्ञाप्यमानो विभुरित्यवादीत ॥ ५० ॥  
 एकाग्रचित्तेन यथाऽमुनाऽहं  
 ध्यातस्तथा धातुमुखैर्न पूर्वैः ॥  
 नोपालभेथास्त्वमितीरयन्मे  
 कृत्वा प्रसादं कृतवांस्तिरोधिम् ॥ ५१ ॥  
 आंकर्ष्य तां पद्मपदस्य वाणी-  
 मानन्दमग्नैरखिलैरमावि ॥  
 जगर्ज चोच्चैर्जगदण्डमाण्डं  
 भूम्ना स्वधाम्ना दलयन्नृसिंहः ॥ ५२ ॥  
 ततस्तदार्माटचलत्समाधिः  
 स्वात्मप्रबोधोन्मथितड्युपाधिः ॥  
 उन्मील्य नेत्रे विकरालवक्त्रं  
 व्यलोकयन्मानवपञ्चवक्त्रम् ॥ ५३ ॥

इत्येवं मयि कथयत्येव सत्ययं वनेचरो वनमध्यं क्षणमात्रेण प्रविशन्नृहरिं लताभिर्गाढं निबध्य मे पुण्यैरगण्यैर्ममाग्रे स्थापितवान् ॥ ४९ ॥

अद्भुतेनाऽऽश्चर्येणाऽऽविष्टं मनो यस्य तथामूलेन मयेत्येवं विज्ञाप्यमानोऽसौ विभुर्नृह-  
 रिति वदयवाणमुक्तवान् ॥ ५० ॥

तदुदाहरति—यथाऽमुना किरातयूनैकाग्रचित्तेनाहं ध्यातस्तथा पूर्वैर्ब्रह्मादिभिरपि न  
 प्यातोऽतस्त्वं नोपालभेथा इति कथयन्मे प्रसादं कृत्वा तिरोधानं कृतवान् । इन्द्रवज्रा  
 वृत्तम् ॥ ५१ ॥

पद्मपदस्य तां वाणीं श्रुत्वाऽखिलैरानन्दमग्नैरमावि सर्वेऽप्यानन्दमग्ना अभूवन् । अन-  
 लेन स्वतेजसा जगद्माण्डं दलयन्नृसिंहो जगर्ज च । उपजातिवृत्तम् ॥ ५२ ॥

ततस्तस्य गर्जनानन्तरं तस्याऽऽमृतेन साहंकारनादेन चलन्समाधिर्यस्य स्वात्म-

चन्द्रांशुसोदर्थसटाजटालं  
 तार्तीयनेत्राब्जकनन्निठालम् ॥  
 सहोद्यदुष्णांशुसहस्रमासं  
 विध्यण्डविस्फोटकृदवृहासम् ॥ ५४ ॥  
 नखाग्रनिर्भिन्नकपालिवक्ष-  
 स्थलोच्चलच्छोणितपङ्किलाङ्गम् ॥  
 श्रीवत्सवत्सं गलवैजयन्ती-  
 श्रीरत्नसंस्पर्धितदन्त्रमालम् ॥ ५५ ॥  
 सुरासुरत्रासकरातिघोर-  
 स्वाकारसारव्यथिताण्डकोशम् ॥  
 दंष्ट्राकरालानननिर्यदग्नि-  
 ज्वालालिसंलीढनभोवकाशम् ॥ ५६ ॥  
 स्वरोमकूपोद्गतविस्फुलिङ्ग-  
 प्रचारसंदीपितसर्वलोकम् ॥  
 जम्भद्विडुज्जृम्भितशंभुदम्भ-  
 संस्तम्भनारम्भकदन्तपेषम् ॥ ५७ ॥

साक्षात्कारेणोन्मथिताः कारणादित्रय उपाधयो यस्य स श्रीशंकरो नेत्रे उन्मील्य  
 वक्त्रं मानवपञ्चास्यं नृसिंहमलोकयत् ॥ ५३ ॥

तं विशिनष्टि—चन्द्रकिरणसदृशाभिः सटाभिर्जटालं व्याप्तं तृतीयनेत्रकमलेन कनक-  
 निटालं मस्तकं यस्य सहोद्यतां सूर्यसहस्राणां मा इव मा यस्य ब्रह्माण्डविस्फोटकरो  
 यस्य तम् ॥ ५४ ॥

नखाग्रेण निर्भिन्नाकपालिवक्षस्थलादुच्चलच्छोणितस्य पङ्केन व्याप्तान्यङ्गानि यस्य  
 श्रीवत्सो नाम रोम्णामावर्तस्तेन युक्तं दक्षिणवक्षो यस्य तम् । 'वत्सः पुत्रादिवर्तः'  
 तर्णके नोरसि स्त्रीवम्' इति मेदिनी । गले वैजयन्त्या श्रीरत्नेन कौस्तुभमणिना  
 संस्पर्धिनी तस्य कपालिनोऽञ्चराणां माला यस्य तम् ॥ ५५ ॥

देवासुरत्रासकरस्यातिघोरस्य स्वाकारस्य सारेण बलेन व्यथितोऽण्डकोशो येन दंष्ट्रा-  
 करालान्मुखाभिर्गच्छदग्निज्वालालिभिः संलीढः समास्वादितो नभोवकाशो येन तम् ॥ ५६ ॥  
 स्वरोमकूपेभ्य उद्गतानां विस्फुलिङ्गानां प्रचारेण, संदीपिताः सर्वलोकं येन जम्भ-



मा भूदकोण्डे प्रलयो महात्म-  
 न्कोपं नियच्छेति गृणञ्जिरारात् ॥  
 ससाध्वसैः प्राञ्जलिभिः सगात्र-  
 कम्पैर्विरिञ्जयादिभिरर्थ्यमानम् ॥ ५८ ॥  
 विलोक्य विद्युच्चपलोग्रजिह्वं  
 यतिक्षितीशः पुरतो नृसिंहम् ॥  
 अमीतिरैडिष्ट तदोपकण्ठं  
 स्थितोऽपि हर्षाश्रुपिनद्धकण्ठः ॥ ५९ ॥  
 नरहरे हर कोपमनर्थदं  
 तव रिपुनिहतो भुवि वर्तते ॥  
 कुरु कृपां मयि देव सनातनीं  
 जगदिदं मयमेति भवद्वृक्षा ॥ ६० ॥  
 तव वपुः किल सत्त्वमुदाहृतं  
 तव हि कोपनमण्वपि नोचितम् ॥  
 तदिह शान्तिमवाप्नुहि शर्मणे  
 हरगुणं हरिराश्रयसे कथम् ॥ ६१ ॥

सुरविशेषं द्वेष्टीति जन्मद्विडिन्द्र उज्जृम्भित उल्लसितः शंभुर्महादेवस्तयोर्दम्भस्यै क्षमापन-  
 क्तवस्य यत्संरातम्भनं तस्याऽऽरम्भको दन्तपेपो यस्य ॥ ५७ ॥ [ दम्भो ' दम्भस्तु  
 कैतवे कल्के ' इति मेदिन्याः 'संहारकालिकजगद्भयरचनकैतवविशेषः ' ॥ ५७ ॥

हे महात्मनसमये प्रलयो मा भूदतः कोपं नियच्छेत्येवं ससाध्वसैः सगात्रकम्पैः प्राञ्ज-  
 लिभिः आदरात्स्तुवद्भिर्ब्रह्मादिभिः प्रार्थ्यमानम् ॥ ५८ ॥ [ आराधूर एव ] ॥ ५८ ॥

विद्युद्वचपलोग्रजिह्वयेवभूतं नृहरिं पुरतो विलोक्य तदा समीपं स्थितोऽपि मीतिरहितो  
 हर्षाश्रुभिः पिनद्धः कण्ठो यस्य स यतिराजः श्रीशंकरः स्तुतवान् । उपेन्द्रवज्रा वृत्तम् ॥ ५९ ॥

हे नरहरे कोपमुपसंहर । यतोऽनर्थदं यदर्थमाविष्कृतः स तु तव शत्रुनिहतः सन्मुवि-  
 वर्ततेऽतो हे देव सनातनीं मयि कृपां कुरु । किंच भवत्कोपदृष्ट्या सर्वमिदं जगद्भयमेति ।  
 द्रुतविलम्बितं वृत्तम् ॥ ६० ॥

किंच तव विष्णोर्वपुः खलु सत्त्वमुदाहृतं हि यतस्तव कोपनमण्वपि नोचितं तत्त-

\* गृणञ्जिरादित्यत्र गृणञ्जिरादरादिति पाठानुरोधेनैवम् । आदर्शपुस्तकेषु तु नायमुल्लभ्यते ।

१ क. 'काले प्र' । २ क. ख. घ. 'स क्पाप' ।

सकलभीतिषु दैवतैर्म स्मर-  
 न्सकलभीतिमपोह्य सुखी पुमान् ॥  
 भवति किं प्रवदामि तवेक्षणे  
 परमदुर्लभमेव तवेक्षणम् ॥ ६२ ॥  
 स्मृतवतस्तव पादसरोरुहं  
 मृतवतः पुरुषस्य विमुक्तता ॥  
 तव कराभिहतोऽमृत भैरवो  
 न हि स एष पुनर्मवमेप्यति ॥ ६३ ॥  
 दितिजसूनुमभुं व्यसनार्दितं  
 सकृदरक्षदुदारगुणो भवान् ॥  
 सकलगत्वमुदीरितमस्फुटं  
 प्रकटमेव विधित्सुरभूत्पुरः ॥ ६४ ॥

स्मादिस्मिन्काले सुखाय शान्तिं प्राप्नुहि । तवैतन्नोचितमिति साक्षेपमाह—रुद्रगुणं क  
 सत्त्वगुणो विष्णुस्त्वं कथमाश्रयसे ॥ ६१ ॥

एवं कोपशान्तिं प्रार्थयित्वा स्तौति—हे दैवतैर्म सकलभीतिषु स्मरन्सर्वभयनां  
 पुमान्सुखी भवति । तव दर्शने सति किं प्रवदामि स यद्भवति न तद्वक्तुं शक्यमित्यर्थः ।  
 तस्मात्तव दर्शनं परमदुर्लभमेव ॥ ६२ ॥ [ सकलेति । हे अ ' अकारो यदुदे  
 स्यात् ' इत्येकाक्षरकोशादायि विष्णो इत्यर्थः । दैवतं स्वस्वोपास्यपारमेश्वरलीलाविग्रहं  
 पावच्छिन्नं हरिहरादिपदवाच्यं चैतन्यमिति यावत् ] ॥ ६२ ॥

अथ कापालिकस्य विमोक्षाय व्याजेनाऽऽह—तव पादकमलं स्मृतवतो मृतवतः पु  
 षस्य विमुक्तता भवति । अयं तु भैरवस्तव करेणाभिहतः सन्मृतोऽतः स एष पु  
 संमूर्तिं न प्राप्स्यतीत्यर्थः ॥ ६३ ॥

मत्करक्षणं तद्वचनपालनं च तव स्वभाव एवेत्याह—दितिजस्य हिरण्यकशिपोः पु  
 मभुं दुःखार्दितं प्रह्लादमुदारगुणो भवान्सकृदरक्षत् । कासाविति पित्रा पृष्टेन तेवैव  
 सर्वत्रैवास्तीति सर्वगत्वमस्फुटं प्रकटमेव विधातुमिच्छुः पुरोऽप्ये भवान्प्रादुरभूत् ॥ ६४ ॥

१ ग. 'तमं स्म' । २ ख सत्त्वगुणी । ३ ग 'ति । दै' । ४ ग. 'तव त्वां' । ५ ग. 'तव त्वां' । ६ ग. 'व. 'नस्त' । ७ ख. ग. 'मि य' । ८ क ख. 'प्रह्लादभयमुदा' ।



सृजसि विश्वमिदं रजसाऽऽवृतः  
 स्थितिविधौ श्रितसत्त्व उदायुधः ॥  
 अवसि तद्धरणे तमसाऽऽवृतो  
 हरसि देव तदा हरसंज्ञितः ॥ ६५ ॥  
 तव जनिर्न गुणास्तव तत्त्वतो  
 जगदनुग्रहणाय भवादिकम् ॥  
 तव पदं खलु बाङ्मनसातिगं  
 श्रुतिवचश्चकितं तव बोधकम् ॥ ६६ ॥  
 नरहरे तव नामपरिश्रवा-  
 त्प्रमथगुह्यकदुष्टपिशाचकाः ॥  
 अपसरन्ति विमोऽसुरनायका  
 न हि पुरःस्थितये प्रभवन्त्यपि ॥ ६७ ॥  
 त्वमेव सर्गास्थितिहेतुरस्य  
 त्वमेव नेता नृहरेऽखिलस्य ॥  
 त्वमेव चिन्त्यो हृदयेऽनवद्ये  
 त्वामेव चिन्मात्रमहं प्रपद्ये ॥ ६८ ॥

त्वमेव ब्रह्मादिरूपेण सृष्ट्यादिकं करोषीत्याह—रजसाऽऽवृतो विश्वं सृजसि । स्थिति-  
 विधौ स्वीकृतसत्त्व उदायुधः पालयसि । तस्य हरणसमये हे देव तमसाऽऽवृतस्तदा  
 हरसंज्ञितो हरसि ॥ ६५ ॥

वस्तुतस्तवजस्य जन्म निर्गुणस्य गुणाश्च नैव सन्ति । तर्हि जन्मादिकं किमर्थमित्यत  
 आह—तव जन्मादिकं जगदनुग्रहणाय । यतस्तव पदं बाङ्मनसातिगम् 'यतो वाचो  
 निवर्तन्ते अप्राप्य मनसा सह' इत्यादिश्रुतेः । तर्हि 'तं त्वौपानिषदं पुरुषं पृच्छामि'  
 इति श्रुतेः कथं पुरुषस्य श्रुतिगम्यतेति चेत्तत्राऽऽह—श्रुतिवचश्चकितं सत्त्व बोधकम् ।  
 'अस्यूतमनगु' इत्येवं निषेधमुखेन लक्षणावृत्त्या च बोधयति । न तु सःक्षा-  
 दित्यर्थः ॥ ६६ ॥

यद्यपि नामरूपादिविनिर्मुक्तस्त्वं तथाऽपि हे नरहरे तव नामपरिश्रवणात्प्रमथादयोऽप-  
 सन्ति दूरतरं गच्छन्ति । हे विमो दैत्यनायकास्तु पुरःस्थितयेऽपि समर्था न भवन्ति ॥ ६७ ॥  
 तथाच यतः सर्गादिहेतुर्नियन्त्रादिश्च त्वमेवातस्त्वामेव चिन्मात्रमहं प्रपद्ये इत्याह—

१ ख. ग. घ 'तः' । ६५ । न च ज' । २ क. 'ति कथं भु' ।

हतो वराको हि रुपं नियच्छ  
 विश्वस्य भूमन्नमयं प्रयच्छ ॥  
 एते हि देवाः शममर्थयन्ते  
 निरीक्ष्य भीताः प्रतिखेदयन्ते ॥ ६९ ॥  
 द्रष्टुं न शक्या हि तवानुकम्पा-  
 ह्रीनैर्जनैर्निह्नूतकोटिशंपाम् ॥  
 मूर्तिं तदात्मन्मुपसंहरेमां  
 पाहि त्रिलोकीं समतीतसीमाम् ॥ ७० ॥  
 कल्पान्तोज्जृम्भमाणप्रमथपरिवृढप्रौढलालाटवाह्नि-  
 ज्वालालीढत्रिलोकीजनितचटचटाध्वानधिकारधुर्यः ॥  
 मध्ये ब्रह्माण्डमाण्डोदरकुहरमनैकान्त्यदुस्थामवस्थां  
 स्त्यानस्त्यानो ममायं दलयतु दुरितं श्रीनृसिंहादृहासः ॥ ७१ ॥

त्वमेवेति । उपजातिवृत्तम् ॥ ६८ ॥ [ अस्य जन्यजगतः । अनवद्य इति चेत् ।  
 निर्दोष इत्यर्थः ] ॥ ६८ ॥

एवं स्तुत्वा रोपशान्तिं पुनः प्रार्थयते—हि यस्माद्वराको हतोऽतः कोपं नियच्छ ।  
 हे भूमस्तेन च विश्वस्यामयं प्रयच्छ । हि यस्मादेते देवाः शमं प्रार्थयन्ते । निरीक्षित-  
 भीताः प्रतिखेदं प्राप्नुवन्ति ॥ ६९ ॥ [ एत इत्यङ्गुल्या नमःसंस्थितानां प्रायुक्त-  
 दिदेवानां निर्देशो ध्वन्यते ] ॥ ६९ ॥

किंच हि यस्मात्तवानुकम्पा ह्रीनैर्जनैर्द्रष्टुं न शक्या तत्तस्माद् आत्मनिर्माणं वि-  
 तकोटिविद्युतं मूर्तिमुपसंहर । तेन च भयात्समतिक्रान्तसीमां त्रिलोकीं पाहि ॥ ७० ॥  
 अयेदानीं श्रीनृसिंहादृहासं वर्णयन्तस्मादुरितशमं प्रार्थयते—कल्पान्त उज्जृम्भ-  
 माणस्य प्रमथपरिवृढस्य रुद्रस्य प्रौढो यो लालाटवाहस्तस्य ज्वालाभिरलीढ-  
 त्रिलोक्यां जनितस्य चटचटाशब्दस्य धिक्करे-धुर्यः । पुनश्च मध्ये ब्रह्माण्डोदरस्य  
 ब्रह्माण्डमाण्डात्मकात्रजउरच्छिद्रमध्ये योऽनैकान्त्येनाव्यभिचारेण दुःस्थामवस्थां  
 स्थितिर्यस्या अनेकरूपां जन्ममरणादिलक्षणावस्थां प्रति स्त्यानस्त्यानोऽलक्ष्यो र-  
 मूर्तिः ।

' स्त्यानं स्निग्धेऽपि च घने त्वनलालस्ययोरपि '  
 इति मेदिनी । एवंभूतोऽयं श्रीनृसिंहादृहासो मम दुरितं दलयतु । त्व-  
 वृत्तम् ॥ ७१ ॥



मध्येव्यानद्धवातंधयगुणवलनाधानमन्यानमूम्-  
 न्मन्थेनोत्क्षोमिदुग्धोदधिलहरिमिथःस्फालनाचारघोरः ॥  
 कल्पान्तोन्निद्ररुद्रोच्चतरद्वमरुकध्वानवद्धाभ्यसूयो  
 घोपोऽयं कर्णघोरः क्षपयतु नृहरे रंहसां संहतिं नः ॥ ७२ ॥  
 क्षुन्दानो मद्धक्षु कल्पावधिसमयसमुज्जृम्भमदम्भोदगुम्फ-  
 स्फूर्जद्गम्भोलिसंघस्फुरदुरुरटिताखर्वगर्वप्ररोहान् ॥  
 क्रीडाक्रोडेन्द्रघोणासरमसविसरद्घोरघूर्घोरवध्री-  
 र्गम्भीरस्तेऽदृष्टहासो हर हर नृहरे रंहसांऽर्हासि हन्यात् ॥ ७३ ॥  
 एवं विशिष्टनुतिभिर्नृहरौ प्रशान्ते  
 स्वं मावभेत्य मुनिरेष बभूव शान्तः ॥  
 स्वप्नानुभूतमिव शान्तमनाः स्मरंस्त-  
 मात्मानमात्मगुरवे प्रणतिं चकार ॥ ७४ ॥

किंच मध्ये व्यानद्धस्य सम्यग्वद्धस्य वातंधयो वायुपो वायुकिंसजः सर्वस्तल्लस-  
 णस्य गुणस्य वलनस्याऽऽवेष्टनस्याऽऽधानं स्थापनं यत्र स चासौ मन्यनाद्रिर्मन्दरा-  
 चल्लस्तेन यो मन्यो मन्थनं तेन क्षोभिणः क्षीरसमुद्रस्य लहरीणां यो मिथःस्फालना-  
 चारस्ताडनाचारस्तद्वद्रोस्तस्माद्घोर इति वा । श्रुतश्च कल्पान्त उन्निद्रस्य रुद्रस्योच्चै-  
 र्दमरुकशब्देन वद्धाऽभ्यसूया येन तथामूतोऽयं कर्णघोरो नृहरेर्घोपो नोऽहसां पापानां  
 समुदायं क्षपयतु ॥ ७२ ॥

किंच कल्पान्तसमये समुज्जृम्भतामम्भोपानां गुम्फे समूहे स्फूर्जतामशनीनां संवस्य  
 स्फुरद्यदुरुरटितं वृहद्गर्जनं तस्यानल्पानांर्वप्ररोहान्मद्धक्षु क्षुन्दान आशु चूर्णीकुर्वाणः ।  
 पुनश्च क्रीडायै यो वराहेन्द्रस्तस्य नासायाः सरमसं सवेगं विसरन्त्यो घोरो घूर्घोरलक्षणः  
 शब्दस्तस्य श्रीरिव श्रीर्यस्य स गम्भीरस्ते नृहरेरदृष्टहासो हे हर हेरति संग्रमे वीप्सा ।  
 वेगेन नः पापानि हन्यात् ॥ ७३ ॥

एवं विशिष्टस्तुतिभिर्नृहरौ प्रशान्ते सत्येष मुनिः पद्मपादः स्वं मावभेत्य शान्तो  
 बभूव । ततश्च शान्तमनाः स्वप्नानुभूतमिव तं स्वात्मानं स्मरन्तस्त्वगुरवे प्रकर्षेण नतिं  
 चकार । वसन्ततिलकावृत्तम् ॥ ७४ ॥

चारिड्यमेतत्प्रयतस्त्रिसंध्यं

मत्तया पठेद्यः शृणुयाद्वन्ध्यम् ॥

तीर्त्वाऽपमृत्युं प्रतिपद्य भक्तिं

स मुक्तभोगः समुपैति मुक्तिम् ॥ १२२३ ॥

इति श्रीमाधवीये तदुग्रभैरवनिर्जयः ॥

संक्षेपशंकरजये सर्ग एकादशोऽभवत् ॥ ११ ॥

अथ द्वादशः सर्गः ।

अथैकदाऽसौ यतिसार्वभौम-

स्तीर्थानि सर्वाणि चरन्सतीर्थैः ॥

घोरात्कलेर्गोपितधर्ममागा-

द्गोर्कर्मभ्यर्णचलार्णवौघम् ॥ १ ॥

उक्तचारिड्यपठनादेः फलमाह—चारिड्यमिति । प्रयतः सावधानः । क-  
न्ध्यमनिष्फलम् । उपजातिवृत्तम् ॥ १२२३ ॥ [ प्रयतः पूतः सन्नित्यर्थः ] ॥ ७५ ॥  
[ इति श्रीति । तदिति । तं श्रीशंकराचार्यं प्रत्यागतो य उग्रः शिरःसंहरणक-  
कत्वाद्भयंकर एतादृशो यो भैरवो भैरवप्रणीततन्त्रविशेषमतनिष्ठः कापालिकविशेषस्त-  
नितरां निरुक्तनाशावधिर्जयः पराजयो यत्र स तथेत्यर्थः ] ॥ ११ ॥

इति श्रीमत्परमहंसपरिव्राजकाचार्यबालगोपालतीर्थश्रीपूज्यपादशिष्यदत्त-

शावतंसरामकुमारसूनुधनपतिसूरिकृते श्रीशंकराचार्य-

विजयडिण्डिम एकादशः सर्गः ॥ ११ ॥

अथ द्वादशस्य टीका ।

अथ हस्तामलकादिप्रसङ्गं सपरिकरं वर्णयितुमारभते—अथानन्तरमेकास्मिन्काले क-  
चक्रवर्ती श्रीशंकरः शिष्यैः सह सर्वाणि तीर्थानि चरन्घोरात्कलेर्गोपितो रक्षितो क-  
थेन तमभ्यर्णोऽविदूरश्चलः समुद्रस्यौघो रघो यस्य तं गोर्कर्ममागात् । 'अभेधाविदू-  
इत्यनेनाज्ञेनिष्ठाया इप्तिपेधः । उपजातिवृत्तम् ॥ १ ॥



विरिञ्चिनाम्भोरुहनाभवन्धं  
 प्रयञ्चनाट्याद्भुतसूत्रधारम् ॥  
 तुष्टाव वामार्धवधूटिमस्त-  
 दुष्टावलेपं प्रणमन्महेशम् ॥ २ ॥  
 वपुः स्मरामि क्वचन स्मरारे-  
 बलाहकाद्वैतवदावदाभि ॥  
 सौदामिनीसाधितसंप्रदाय-  
 समर्थनादेशिकमन्यतश्च ॥ ३ ॥  
 वामाङ्गसीमाङ्कुरदंशुतृण्या-  
 चञ्चन्मृगाश्चत्तरदक्षपाणि ॥  
 सव्यान्यशोभाकलमाग्रमक्ष-  
 साकाङ्क्षकीरान्यकरं महोऽस्मि ॥ ४ ॥

गत्वा च प्रणमन्सन्महेशं तुष्टाव । कथं भूतमिति तत्राऽऽह—विरिञ्चिनेन ब्रह्मणा ।

‘विरिञ्चोऽथ विरञ्ची च ब्रह्मण्यपि विरिञ्चिनः’

इति विश्वप्रकाशः । कमलनाभेन विष्णुना च वन्द्यम् । यतः प्रपञ्चलक्षणस्य नाट्यस्या-  
 द्भुतसूत्रधारं कूटस्थत्वे सति तत्कर्तृत्वेनाऽऽश्चर्यरूपं नाटकाचार्यम् । यतो मायासधिवमि-  
 त्याह—वामार्धे वधूटिर्वधूर्यस्य तं तथाऽप्यस्तो दुष्टानां कामक्रोधादीनामवलेपो यस्मा-  
 त्तम् ॥ २ ॥

कामारेर्वपुः स्मरामि । क्वचन दक्षिणभागे बलाहकेन मेघेनाद्वैतस्याभेदस्य वदावदा-  
 वादिनी श्रीर्यस्मिन् । अन्यतो वामभागतश्च विद्युता साधितस्य मेघाविनाभावादिरूपस्य संप्र-  
 दायस्य समर्थनायां देशिकं गुरुम् ॥ ३ ॥

किंच वामाङ्गलक्षणे सीमि क्षेत्रे ।

‘सीमा घटिस्थितिक्षेत्रेष्वण्डकोशेऽपि च स्त्रियाम्’

इति मेदिनी । अङ्कुरन्त्यां रोहन्त्यां किरणलक्षणायां तृण्यायां तृणसमूहे चञ्चन्मृगेण  
 स्फुरत्तरो दक्षिणहस्तो यस्यै तत्तथा सव्यान्यस्य दक्षिणभागस्य शोभैव कलमः सत्यम् ।

‘कलमः पुंसि लेखन्यां शालौ पाटञ्चरेऽपि च’

इति मेदिनी । तस्याग्रस्य मक्षणे साकाङ्क्षः कीरः शुकोऽन्यकरे वामहस्ते यस्य  
 तन्महोऽहमस्मि । तत्र शिवकरे मृगः पार्वतीहस्ते शुक्र इति बोध्यम् ॥ ४ ॥

१ ग. घ. स्मरामः । २ क. ख. घ. ‘दामिनी’ । ३ क. ‘तिञ्चिञ्च त्र’ । ४ ख. ‘क्षमसी’ ।  
 ५ ख. ग. घ. ‘स्य तथा’ ।

महीध्रकन्यागलसङ्गतोऽपि  
 माङ्गल्यतन्तुः किल हालहालम् ॥  
 यत्कण्ठदेशेऽकृत कुण्ठशक्ति-  
 मैक्यानुमावादयमस्मि मूमा ॥ ५ ॥  
 गुणत्रयातीतविभाव्यमित्थं  
 गोकर्णनाथं वचसाऽर्चयित्वा ॥  
 तिस्रः स रात्रीस्त्रिजगत्पवित्रे  
 क्षेत्रे मुदेष क्षिपति स्म कालम् ॥ ६ ॥  
 वैकुण्ठकैलासविवर्तभूतं  
 हरन्नताघं हरिशंकराख्यम् ॥  
 दिव्यस्थलं देशिकसार्वभौम-  
 स्तीर्थप्रवासी नचिरादयासीत् ॥ ७ ॥  
 भ्रमापनोदाय भिदावदाना-  
 मद्वैतमुद्रामिह दर्शयन्तौ ॥  
 आराध्य देवौ हरिशंकरौ स  
 द्यार्थामिरित्यर्चयति स्म वाग्मिः ॥ ८ ॥

किंच घराघरस्य हिमाचलस्य कन्याया गलेन संलग्नोऽपि माङ्गल्यतन्तुः सौभाग्यपूर्ण-  
 यस्य कण्ठदेशे हालहलं कुण्ठशक्तिमकृत । सोऽयं भूमैक्यानुमावादहमेवास्मि ॥ ५ ॥  
 [ हालहालमिति प्रयोगस्तु च्छन्दोनुरोधादेव ] ॥ ५ ॥

गुणातीतैर्विभाव्यं विभावनीयं गोकर्णनाथमित्थं वचसाऽर्चयित्वा तिस्रो रात्रीस्त्रिजगत्-  
 वित्रे क्षेत्रे स एष मुदा कालं क्षिपति स्म ॥ ६ ॥

ततश्च वैकुण्ठकैलासयोर्विवर्तभूतं स्वातिरिक्ताकारेण वर्तत इति विवर्तस्तद्वत् तयो रू-  
 न्तरं नताघं हरत् । हरिशंकराख्यं दिव्यं स्थलं तीर्थप्रवासी देशिकसार्वभौमः श्रद्धा-  
 गात् ॥ ७ ॥

भेदवादिनां भ्रमापनोदायास्मिद्धोकेऽद्वैतमुद्रां दर्शयन्तौ हरिशंकरौ देवावाराध-  
 श्रीशंकर इति वक्ष्यमाणप्रकारेण द्यार्थामिर्वाग्मिरर्चयति स्म ॥ ८ ॥



वन्द्यं महासोमकलाविलासं

गामादरेणाऽऽकलयन्ननादिम् ॥

मैनं महः किञ्चन दिव्यमङ्गी-

कुर्वन्विभुर्भे कुशलानि कुर्यात् ॥ ९ ॥

ता एवोदाहरति—वन्द्यं सप्तर्ष्यादिभिर्वन्दनीयम् । महतः सोमस्य प्रख्याविधनीरस्य कलाभिरशैः कलायां मूले वा विलासः क्रीडा यस्य ।

‘सोमः कुबेरे पितृदेवतायां वसुप्रभेदे च सुधाकरे च ।

दिव्यौषधीश्यामलतासमीरकंपूरनरिषु च वानरे च’

इति विश्वप्रकाशः ।

‘कला स्यान्मूलरैवृद्धौ शिष्यादावंशमात्रके’

इति मेदिनी । सोमकस्य वेदापहारकस्यासुरस्य लावी नाशको लासः क्रीडा यस्येति वा । तथाभूतमनादिं सर्वकारणत्वादकारणं मैनं मात्स्यं दिव्यमप्राकृतं किञ्चनाचिन्यं तेनोऽङ्गीकुर्वन्नां नौकारूपां भूमिमादरेणाऽऽकलयन्विकर्षन्विभुरनन्तशक्तिव्यापको विष्णुर्भे कुशलानि कुर्यात् । तथाचाक्तम्—

‘रूपं स जगृहे मात्स्यं चाक्षुषोदधिसंज्ञवे ।

नाव्यारोप्य महीमय्यामपाद्वैवस्वतं मनुम्’ इति

‘अहं त्वामृषिभिः साकं महीनावशुदन्वति ।

विकर्षन्विचरिष्यामि यावद्वाह्मी निशा प्रभो’

इति च । अनादिभूतां गां वेदवाचमादरादाकलयन्प्रत्याहरन्निति वा । तथाचोक्तम्—

‘अतीति प्रख्यापाय उत्थिताय स वेधसे ।

हत्वाऽसुरं ह्यग्रीवं वेदान्प्रत्याहरद्भरिः’

इति । पक्षे सोमस्य चन्द्रस्य कलाया विलासो यस्मिस्तथा सह विलासो यस्येति वा । सोमानां हिमालयोद्भवानां दिव्यौषधीनां कलाभिरिति वा । सोमस्य कर्पूरस्येति वा । अनादिभूतां गां श्रुतिमादरेणाऽऽकलयन्विचारयन् । गां वृषममादरेण प्रेरयन्निति वा । येनाया हिमाचलमार्याया जातं किञ्चन पार्वतीलक्षणं महोऽङ्गीकुर्वन्निति व्याख्येयम् । चन्द्रवज्रा वृत्तम् ॥ ९ ॥

१ ग. सत्यव्रतादिभिर्भे । घ. समर्थादिभिर्भे ।

यो मन्दरागं दधदादितेया-  
 न्मुधामुजः स्माऽऽतनुतेऽविषादी ॥  
 स्वामद्विलीलोचितचारुमूर्ते  
 कृपामपारां स भवान्विधत्ताम् ॥ १० ॥  
 उल्लासयन्यो महिमानमुच्चैः  
 स्फुरद्वराहीशकलेवरोऽभूत् ॥  
 तस्मै विदध्मः करयोरजस्रं  
 सायंतनाम्भोरुहसामरस्यम् ॥ ११ ॥

एवं मत्स्यावतारमभिधायाय कमठावतारं निरूपयन्नाह—यो मन्दराख्यमचलं दत्तं  
 दितेयान्देवान्मुधामुज आतनुते स्माविषादी खेदरहितः स भवान्देवमन्दराचलस्य द्वीपस्य  
 भ्रमणात्मविलासार्थमुचिता योग्या चारुमूर्तिर्यस्य तस्य संबोधनं हेऽद्विलीलोचितचरितं  
 कूर्ममूर्ते स्वामपारां कृपां विधत्ताम् । पक्षे यो मन्दरागं मन्दराख्यपादपं दधद्विषादी स्मा  
 विषमक्षको देवान्मुधामुजो व्यातनुते स्माद्रौ कैलासे या लीला विलासस्तस्यामुचिता चरितं  
 मूर्तिर्यस्येति व्याख्येयम् ।

‘ अगः स्यान्नगवत्पृथ्वीघरपादपयोः पुमान् ।

मन्दरस्तु पुमान्मन्यशैले मन्दारपादपे ’

इति मेदिनी । उपजातिवृत्तम् ॥ १० ॥ [ सुधेति । अमृताशिन इत्यर्थः ।  
 मन्देति । मन्दः स्वतःशून्यत्वाल्लोकदृष्टिकारिपतत्वाच्च स्वस्यो यो रागस्तामित्यर्थः । दत्तं  
 रयन्सन्निति यावत् ] ॥ १० ॥

अथ वराहावतारं वर्णयन्नाह—य उच्चैर्भेहेर्भूमेर्मानं चित्तोज्ज्वलमुल्लासयन्स्फुरन्त्यो वराह  
 सूकर्या ईशो वराहीशस्तत्कलेवरस्तद्विग्रहोऽभूत् । ‘मानश्चित्तोज्ज्वलं ग्रहे’ इति विश्वकर्मणः ।  
 पक्षे वराहीशकलेवरः शेषविग्रहस्तस्मै वराहीशो वासुकिः कलेवरे यस्येति वा । हस्त  
 मुकुलितपद्मसाम्यमजस्रं विदध्मः ॥ ११ [ उल्लासयन्निति ।

‘ वाचिः पङ्क्तिर्महिः केलिरित्याद्या ह्रस्वदीर्घयोः ’

इति वाचस्पतेर्यो महेः पृथ्व्या मानं विस्तारमुच्चैरूर्ध्वम् । उल्लासयन्मृदुप्रेण हस्त  
 न्नसित्यर्थः । सायंतनेति । सायंकालिककमलसाम्यं मुकुलितत्वेन संपुञ्जित्यर्थः ।  
 महिमानं सर्वेश्वरत्वेन माहात्म्यमित्यर्थः ] ॥ ११ ॥

१ क घ. ‘य वाराह’ । २ ग. ‘रित्या व’ ।



समावहन्केसरितां वरां यः  
 सुरद्विपत्कुञ्जरमाजघान ॥  
 प्रह्लादमुल्लासितमादधानं  
 पञ्चाननं तं प्रणुमः पुराणम् ॥ १२ ॥  
 उदैक्षु बल्याहरणामिलापो  
 यो वामनो हार्थजिनं वसानः ॥  
 तपांसि कान्तारहितो व्यतानी-  
 दाद्योऽवतादाश्रमिणामयं नः ॥ १३ ॥  
 येनाधिकोद्यत्तरवारिणाऽऽशु  
 जितोऽर्जुनः संगररङ्गभूमौ ॥  
 नक्षत्रनाथस्फुरितेन तेन  
 नाथेन केनापि वयं सनाथाः ॥ १४ ॥

अथ नृसिंहावतारं निरूपयन्नाह—तं पञ्चास्यं सिंहं परमात्मानं पुराणं सदैकरसं प्रणुमः ।  
 तं कथिति तत्राऽऽह—यो वरां केसरितां नृहरितां समावहन्सुरद्विपतां कुञ्जरं हिरण्यक-  
 शिपुमाजघान तं पुनः प्रह्लादमुल्लासितमादधानम् । पक्षे पञ्चमुखं सदाशिवं यः के-  
 शिरसि सरितां नदीनां मध्ये वरां श्रेष्ठं श्रीगङ्गां समावहन्सुरशत्रुं गजासुरमाजघान । प्रक-  
 र्णेणाऽऽह्लादमुल्लासितमादधानमित्यर्थः ॥ १२ ॥

अथ वामनावतारं वर्णयन्नाह—यो वलेः सकाशाच्चैलोक्याहरणाभिलापः सुन्दरं मृगचर्म  
 वसानो वामन उदैदुदितोऽभूत् । कान्तया रहितस्तपांसि व्यतानीत्तोऽयमाश्रमिणामायो  
 ब्रह्मचारी नोऽस्मानवतात् । पक्षे यो मनोहारि मनोज्ञमजिनं वसानो दसाध्वराद्वलेराहरणा-  
 भिलाप उदैत्कान्तया सत्या । उपजातिवृत्तम् ॥ १३ ॥

अथ परशुरामावतारं निरूपयन्नाह—येनाधिकं यथा स्यात्तथोद्यत्तरेण वारिणा बाल्वेन  
 परशुरामेणार्जुनः कार्तवीर्यः शीघ्रं संगररङ्गभूमौ युद्धरङ्गभूमौ जितः ।

वारिर्वाग्गजवन्धन्योः स्त्री कूर्बिऽम्बुनि बाल्वे ।

‘अर्जुनः ककुभे पार्थे कार्तवीर्यमयूरयोः ।

मातुरेकसुतेऽपि स्याद्वले पुनरन्यवत्’

इति मेदिनी । नक्षत्रनाथवच्चन्द्रवत्स्फुरितेन तेन केनापि नाथेन वयं सनाथाः । पक्षेऽधिकं  
 शिरस्युत्तरं वारि जलं यस्यार्जुनः पार्थः । नक्षत्रनाथेन स्फुरितोऽलंकृत इत्यर्थः ॥ १४ ॥

१ क. प्रह्लाद° । २ ग. ‘रं वर्णय’ । ३ घ. ‘द्विषां कु’ । ४ ल. ग. घ. ‘वं के’ । ५  
 क. धं न° ।

विलासिनाऽलीकमवेन धाम्ना

कामं द्विषन्तं स दशास्यमस्यन् ॥

देवो धरापत्यकुचोष्मसाक्षी

देयादमन्दात्मसुखानुभूतिम् ॥ १५ ॥

श्रीरामचन्द्रावतारं निरूपयन्नाह—अलीकमसत्यो भवः संसारो यस्मिंस्तथाभूतेन विलासिना स्वधाम्ना स्वज्योतिषा यथेष्टं द्विषन्तं रावणमस्यन्नुत्तिपन्नाशयन्वरा ग्रीष्मस्य अपत्यं सीता तस्याः कुचयोरुष्णतायाः साक्षी साक्षाद्द्रष्टा स देवोऽमन्दसुखानुभूतिप्रदीपः ब्रह्मानन्दानुभवं देयात् । पक्षे दशेन्द्रियाणि मुखानि यस्य तथाभूतं द्विषन्तं काममस्यन्तः पर्वतस्यापत्यं पार्वती तस्याः कुचोष्मसाक्षीति व्याख्येयम् । 'धरो गिरौ' ।

कार्पासतूलके कूर्मराजे वस्वन्तरेऽपि च ।

इति मेदिनी ॥ १५ ॥ [ विलासीति । विलसन्त्यमोघत्वेन सर्वदा शोभन् तथा ते च ते नालीकाः शरविशेषाः—

‘ नालीकः शरशल्याङ्गेष्वब्जखण्डे नपुंसकम् ’

इति मेदिन्याः प्रसिद्धा एव तेभ्यो भवति विश्वामित्रोपदिष्टाखिलधनुर्वेदनिमित्तकः द्वारा प्रादुर्भवतीति तथा तेनेत्यर्थः । एतादृशेन धाम्ना ] [ देवो दीव्यतीति तथा विश्वामित्रः क्रीडारसिकश्चेत्यर्थः । पक्षे विलासिना विशेषेण प्रकाशमानेन । दृशेति ।

‘ चक्षुरागः प्रथमं चित्तासङ्गस्ततोऽयं संकल्पः ।

निद्राछेदस्तनुता विषयनिवृत्तिरूपानाशः ।

उन्मादो मूर्च्छा मृतिरित्येताः स्मरदशा दशैव स्युः ’

इत्युक्तेश्चक्षुरागादिदशावस्थारूपाण्येव विश्वमक्षणार्थमास्यानि यस्य तमित्यर्थः । एतादृशं द्विषन्तम्—

‘ आवृतं ज्ञानमेतेन ज्ञानिनो नित्यवैरिणा ।

कामरूपेण कौन्तेय दुष्पूरेणानलेन च ’

इति ‘ ज्ञानी स्वात्मैव मे मतम् ’ इति च स्मृतेर्ज्ञानद्वेषद्वारा स्वद्वेषं कुर्वन् कुमारसंभवादिप्रसिद्धस्वसमाधिपङ्क्तद्वारा साक्षादपि स्वद्रोहपरमित्यर्थः । एतादृशं मदनम् ॥ १५ ॥



उत्तालकेतुः स्थिरधर्ममूर्ति-

हालाहलस्वीकरणोग्रकण्ठः ॥

स रोहिणीशानिशुम्भ्यमान-

निजोत्तमाङ्गोऽवतु कोऽपि भूमा ॥ १६ ॥

विनायकेनाऽऽकलिताहितापं

निषेदुपोत्सङ्गमुवि प्रह्वयन् ॥

यः पूतनामोहकचित्तवृत्ति-

ख्यादसौ कोऽपि कलापभूषः ॥ १७ ॥

अथ बलरामावतारं वर्णयन्नाह—उत्तालकेतुः स्थिरा धर्ममयी धर्माय वा मूर्तिर्यस्य  
हालाहलयोः सुराहलयोः स्वीकरणः 'हाला सुरायाम्' इति मेदिनी । तथाऽपि श्रेष्ठ-  
कण्ठो रोहिणीशेन वसुदेवेनानिशं चुम्ब्यमानमुत्तमाङ्गं शिरो यस्य स कोऽपि भूमाऽवाह-  
मनसगोचरः । 'यत्र नान्यत्पश्यति नान्यच्छृणोति नान्यद्विजानाति स भूमा' 'यो वै  
भूमा तत्सुखम्' इति श्रुत्युपलक्षितः परमात्माऽवतु । पक्ष उत्कृष्टताले गीतकाले केतु-  
र्यस्य । मोक्षधर्ममयी मोक्षधर्माय वा मूर्तिर्यस्य मोक्षधर्मस्य मूर्तिः कार्यं तत्प्राप्य इति वा ।  
हालाहलस्य विषस्य स्वीकरणेनोग्रकण्ठो हालाहलस्वीकरणोऽपि श्रेष्ठकण्ठ इति वा । रोहिणी-  
शब्दश्चन्द्रः ।

'ताल करतलेऽङ्गुष्ठमध्यमायां च संमिते ।

गीतकालक्रियामाने करस्काले द्रुमान्तरे ।

केतुना रुक्पताकारिग्रहोत्पातेषु लक्ष्मणि ।

स्थिरा भूशालपण्योर्ना शनौ मोक्षे बले त्रिषु' ।

'मूर्तिः कार्यकाठिन्ययोः स्त्रियाम्' इति मेदिनी ॥ १६ ॥ [ उत्तालेति । उत्क-  
स्तालस्तालाख्यवृक्ष एव केतौ ध्वजे यस्य स तथेत्यर्थः ] ॥ १६ ॥

अथ श्रीष्णावतारं वर्णयन्नाह—आकलिताहितापं समासादिताहितापं यथा स्यात्तयो-  
त्सङ्गमुवि समीपस्थाने निषेदुषा निषण्णेनोपविष्टेन विनायकेन गरुडेनोपलक्षितो यः पूतनाया  
मोहिका चित्तवृत्तिर्यस्य । कलापो बह्वै भूपाऽलंकारो यस्यासौ कोऽपि वर्णयितुमशक्यः  
प्रह्वयन्सङ्ख्यात् । संमृतिरक्षणादनर्थादवतु । पक्ष आकलिताः गुण्डया समासादिताः शिव-  
शिरासे स्थापिता आपो यस्यां क्रियायां तथाऽङ्गस्थाने निषेदुषा विनायकेन विघ्नराजेनो-  
पलक्षितो यः पूतं पवित्रं नाम यस्योहिकेषु स्वचिन्तकेषु चित्तवृत्तिर्यस्य तेषां चित्तवृत्तिर्य-

पाठीनकेतोर्जयिने प्रतीत-

सर्वज्ञमावाय दयैकसीम्ने ॥

प्रायः क्रतुद्वेषकृतादराय

बोधैकधान्ने स्पृहयामि भूम्ने ॥ १८ ॥

व्यतीत्य चेतो विपयं जनानां

विद्योतमानाय तमोनिहन्त्रे ॥

भूम्ने सदावासकृताशयाय

भूयांसि मे सन्तुतमां नमांसि ॥ १९ ॥

स्मिन्निति वा । कलापस्तूणं भूषा यस्यासावित्यर्थः ॥ १७ ॥ [ उत्सङ्गेति । कवि-  
यमर्दनकाल उत्सङ्गमुवि निकटमुवि । ] [ अकलितेति । अकलितोऽज्ञातोऽहितः । सर्व-  
विपसन्तापो यथा स्यात्तथा प्रहृष्यन्स्त्रित्यर्थः । ] [ पक्षे कलापभूषः कलाः पातीति त्व  
चन्द्रः स भूषा यस्य स तथा ] ॥ १७ ॥

अथ बुद्धावतारं निरूपयन्नाह—पाठीनकेतोर्मीनकेतोः कामस्य जयिने । 'मारवि-  
कजिज्जिनः' इत्यमरः । प्रतीतः प्रख्यातः सर्वज्ञमावो यस्य तस्मै दयैकसीम्ने । प्र-  
क्रतुषु यज्ञेषु द्वेषो येषां तेषु कृत आदरो येन । तैः कृत आदरो यस्मिन्निति वा । तस्मै  
बोधैकधान्ने भूम्ने स्पृहयामि । एवंभूतं प्राप्तुमिच्छामि । पक्षे क्रतौ संकल्पे द्वेषो येषां  
कृत आदरो येन । यद्वा । दक्षक्रतौ द्वेषवत्सु वीरमद्रादिषु कृतादरायेति व्याख्येयम् ।  
इन्द्रवज्रा वृत्तम् ॥ १८ ॥ [ कत्विति । क्रतौ संकल्पे द्वेषो येषां योगिनां तैः स  
आदरो यत्र ] ॥ १८ ॥

कल्पयवतारं वर्णयन्नाह—जनानां चेतो विपयं व्यतीत्य विद्योतमानायाविन्स्त्रि-  
स्वीकृत्य प्रकाशमानाय । कल्पात्मतमोनिहन्त्रे । सतामावासाय कृत आशयो येन स-  
सत्ययुगस्थेति वा । सतामावासो यस्मिन्स्तथाभूतं कृतयुगेऽभिप्रायो यस्येति वा । परि-  
जतां शातयति । भूम्ने मम भूयांसि नमांसि नमस्कारा अतिशयेन सन्तु । पक्षे केतो-  
चरतया प्रकाशमानाय स्वयंप्रकाशयात एव चक्षुःसहकृतमानुवद्वृत्त्याख्यः संस्तमोनिहन्त्रे-  
त्याह—अज्ञानलक्षणतमोनिहन्त्रे पुनः परिपूर्णानन्दरूपाय परब्रह्मणे । सदैव वासाय कृत-  
सर्वस्याऽऽशयोऽन्तःकरणं येन । सतामावासे काश्यादौ कृतोऽभिप्रायो येनेति वा । ज-  
जातिवृत्तम् ॥ १९ ॥



वृषाकपायीवरयोः सपर्यां  
 वाचाऽतिमोचारसयेति तन्वन् ॥  
 मुनिप्रवीरो मुदितात्मकामो  
 मूकाम्बिकायाः सदनं प्रतस्थे ॥ २० ॥  
 अङ्गे निधाय व्यमुमात्मजातं  
 महाकुलौ हन्त मुहुः प्ररुद्य ॥  
 तदेकपुत्रौ द्विजदंपती स  
 दृष्ट्वा दयाधीनतया शुशोच ॥ २१ ॥  
 अपारमश्चत्यथ शोकमस्मि-  
 न्नभूयतोच्चैरशरीरवाचा ॥  
 जायेत संरक्षितुमक्षमस्य  
 जनस्य दुःखाय परं दयेति ॥ २२ ॥  
 आकर्ण्य वाणीमशरीरिणीं ता-  
 मसाविति व्याहरति स्म विज्ञः ॥  
 जगन्नयोरक्षणदक्षिणस्य  
 सत्यं तवैकस्य तु शोमते सा ॥ २३ ॥

उपसंहरति—इत्येवमतिक्रान्तकदलीफलरसया वाचा लक्ष्मीपार्वत्यभिशयोः पूजां  
 वितन्वन्मुदितश्चासावात्मकामश्च मुदिता आत्मकामा येनेति वा । स मुनिप्रवीरो  
 मूकाम्बिकायाः सदनं प्रतस्थे । उपजातिवृत्तम् ॥ २० ॥

तत्र जातं वृत्तान्तमावेदयति—विगतप्राणमात्मजमङ्गे निधाय । हन्तेत्यतिकटे ।  
 मुहुः प्ररुद्य महाव्याकुलौ यतः स एवैकः पुत्रो ययोस्तौ दंपती दृष्ट्वा स श्रीशंकरो  
 दयाधीनतया शुशोच । उपजातिवृत्तम् ॥ २१ ॥ [ तत्र मार्गे संपन्नं कंचिद्वृत्तान्तं  
 कथयति—अङ्ग इति ] ॥ २१ ॥

एवमस्मिन्श्रीशंकरेऽपारं शोकं गच्छति सत्युच्चैरशरीरवाचाऽभूयताशरीरिणी वाग-  
 मूरः । तामुदाहरति—संरक्षितुमक्षमस्य नरस्य दया परं केवलं दुःखायैव जायेतेत्ये-  
 वमभूयतेत्यर्थः ॥ २२ ॥

तामशरीरिणीं वाचमाकर्ण्यासौ विज्ञः श्रीशंकर इति व्याहरति स्म । तदाह—इदं  
 सत्यं जगन्नयोरक्षणकुशलस्यैवं वक्तुस्तवैकस्य तु सा दया शोमते । तथाच दयया  
 संपर्णेन त्वयैतयोः शोकोऽपाकर्णीय इति भावः ॥ २३ ॥

इतीरयत्येव यतौ द्विजातेः

सुतः सुखं सुप्त इवोदतिष्ठत् ॥

समीपगैः सर्वजनीनमस्य

चारिड्यमालोक्य विसिष्मिये च ॥ २४ ॥

रम्योपशल्यं कृतमालसाल-

रसालेहितालतमालशालैः ॥

सिद्धिस्थलं साधकसंपदां त-

न्मूकाम्बिकायाः सदनं जगाहे ॥ २५ ॥

उच्चावचानन्दजबाष्पमुच्चै-

रुद्धीर्णरोमाञ्चमुदारमक्तिः ॥

अम्बामिहापारकृपावलम्बां

संभावयन्नस्तुत निस्तुलं सः ॥ २६ ॥

पारेपरार्धं पदपद्ममाःसु

षट्शुत्तरं ते त्रिशतं तु मासः ॥

अविश्य वह्न्यर्कसुधामरीची-

नालोकवन्त्यादधते जगन्ति ॥ २७ ॥

इत्येवं यतौ कथयत्येव ब्राह्मणस्य सुतः सुखं सुप्त इवोदितः । सर्वस्य कृत-  
हितं सर्वजनीनमस्य श्रीशंकरस्य चारिड्यमालोक्य समीपगैर्विशेषेण विसम्यग् प्राप्तेः ।  
'सर्वजनाङ्गुस्त्वधेति सः' ॥ २४ ॥

कृतमालैः सालादिवृक्षविशेषै रम्यमुपशल्यं ग्रामान्तं यस्य । 'ग्रामान्तं उपगतं  
स्यात्' इत्यमरः । साधकसंपदां सिद्धिस्थलं तन्मूकाम्बिकायाः सदनं जगाहे । उक्त-  
तिवृत्तम् ॥ २५ ॥

उच्चो ब्रह्मलोकानन्दोऽवचो नीचो यस्मात्तथामृतानन्दजन्यबाष्पमुच्चैर्द्वीर्णरोमा-  
ञ्च यथा स्यात्तथोदारमक्तिः स श्रीशंकर इह लोकेऽपारकृपावलम्बाम्बां पद-  
स्तुलं निरुपमं यथा स्यात्तथा स्तुतवान् । इन्द्रवज्रा वृत्तम् ॥ २६ ॥ [ अपारोति ।  
अपारकृपामनन्तानुक्रममेवावलम्बत इति तथा तामित्यर्थः ] ॥ २६ ॥

स्तुतिमेव दर्शयति—परार्धस्य परार्धसंख्यायाः पारे तामतिक्रान्तायास्तत्र वारणक-  
मासो मयूखास्तासु षट्शुत्तरं त्रिशतं तु मासो वह्निसूर्यचन्द्रानाविश्य जगन्त्यादधते

१ ग. 'स्य चरित्रमा' । २ ख. ग. घ. नीचैर्मा' ।



अन्तश्चतुःषष्ट्युपचारमेदै-  
 रन्तेवसत्काण्डपटप्रदानैः ॥  
 आवाहनाद्यैस्तव देवि नित्य-  
 माराधनामादधते महान्तः ॥ २८ ॥  
 अम्बोपचारेष्वधिसिन्धुपट्टि  
 शुद्धाज्ञयोः शुद्धिदमेकमेकम् ॥  
 सहस्रपत्रे द्वितये च साधु  
 तन्वन्ति धन्यास्तव तोषहेतोः ॥ २९ ॥  
 आराधनं ते बहिरेव केचि-  
 दन्तर्बहिश्चैकतमेऽन्तरेव ॥  
 अन्ये परे त्वम्ब कदाऽपि कुर्यु-  
 नैव त्वदेक्यानुभवैकनिष्ठाः ॥ ३० ॥

फत्यादधते कुर्वन्ति । मासस्त्वणिमादिमिरावृतां मयूखैरित्यादि वदता श्रीनाथेनोक्ता वेदि-  
 तन्याः ॥ २७ ॥

हे देवि महान्तोऽन्तर्मनस्यावाहनासनारोपणमुगन्धितैलाम्यङ्गमज्जनशालाप्रवेशनाद्यैश्चतुः-  
 षष्ट्युपचारमेदैस्तथाऽन्तेवसत्काण्डपटप्रदानैरन्ते वसतां काण्डपटानां दूष्याघोलभिनयानुसंचा-  
 रार्थानां पटानां प्रदानैर्हे देवि महान्तो नित्यमाराधनामादधते कुर्वन्ति । 'अपटी काण्डपटः  
 स्यात्' इति वैजयन्ती ॥ २८ ॥

किंच हेऽम्ब चतुःषष्ट्युपचारेषु मध्य एकमेकमुपचारं शुद्धाज्ञयोर्द्वितीये सहस्रदले  
 ध्रुवमण्डलसंज्ञे पद्मे च धन्याः पुरुषास्तव तोषार्थं साधु सम्यक्तन्वन्ति विस्तारयन्ति । उपनाः  
 त्रिरुत्तम् ॥ २९ ॥

हेऽम्ब केचित्प्राकृतास्तवाऽऽराधनं बहिरेव कुर्युरेकतमे मध्यमास्त्वन्तर्बहिश्चैवान्य उत्त-  
 मास्त्वन्तरेवापरेऽत्युत्तमास्तत्त्वविदस्तु हेऽम्ब कदाऽपि न कुर्युः । कुत इति चेत्तत्राऽऽह—  
 यतस्त्वैक्यानुभवैकनिष्ठास्त्वया सह स्वस्य यदैक्यं तस्यानुभवे विज्ञाने मुख्या निष्ठा येषां  
 ते । इन्द्रवज्रा वृत्तम् ॥ ३० ॥

अष्टोत्तरत्रिंशतियाः कलास्ता-  
 स्वध्याः कलाः पञ्च निवृत्तिमुख्याः ॥  
 तासामुपर्यम्ब तवाङ्घ्रिपद्मं  
 विद्योतमानं विबुधा मजन्ते ॥ ३१ ॥  
 कालाग्निरूपेण जगन्ति दग्ध्वा  
 सुधात्मनाऽऽप्लाव्य समुत्सृजन्तीम् ॥  
 ये त्वामवन्तीममृतात्मनैव  
 ध्यायन्ति ते सृष्टिकृतो भवन्ति ॥ ३२ ॥

हामाधारशक्तिः १ यं धूम्राक्षिः २ रमूष्मा ३ लं ज्वलिनी ४ वं ज्वालिनी ५ वं  
 बिस्फुलिङ्गिनी ६ पं सुश्रीः ७ सं सूपाया ८ हं कविता ९ हं कव्यवाहा १० कं  
 तपिनी ११ खं तापिनी १२ गं धूमा १३ घं मरीची १४ ङं ज्वालिनी १५  
 चं रुचिः १६ छं सुपुष्पा १७ जं भोगदा १८ झं विश्वा १९ ञं भोगिनी  
 २० रं धारिणी २१ णं क्षमा २२ अमृता २३ आं मानदा २४ इं पुष्पा २५  
 ईं तुष्टिः २६ उं पुष्टिः २७ ऊं रतिः । २८ कं घृतिः २९ कं शशिनी ३० वं  
 चन्द्रिका ३१ लं कान्तिः ३२ एं ज्योत्स्ना ३३ ऐ श्रीः ३४ ओंप्रीतिः ३५  
 गदा ३६ ओं पूर्णा ३७ अः पूर्णामृता ३८ इत्येता या अष्टोत्तरत्रिंशतिकलास्तासु  
 कला बोधिनीप्रमुखा निवृत्तिप्रधानाः \* परार्ध्याः श्रेष्ठास्तासामुपरि हेऽम्ब विद्योतमानं प्रकाशं  
 मानं तव चरणारविन्दं विबुधा देवाः पण्डिताश्च मजन्ते ॥ ३१ ॥ [ अष्टोत्तरत्रिंशतियाः  
 अष्टोत्तरमूर्ध्वं यस्याः सैतादृशी त्रिंशतिः संख्या यथा स्यात्तथेत्यर्थः । एवं च किरण-  
 शेषणत्वेन क्लीबत्वाच्चैवापप्रयागत्वापत्तिरिति बोध्यम् । अर्ध्या अर्ध्या पूजाविषयेऽर्धा इति  
 ध्यानात्मकपूजोपयोगिन्य इत्यर्थः ] ॥ ३१ ॥

यतस्त्वदीयमजनं सृष्टिकर्तृत्वादिसामर्थ्यसंपादकमित्याह—कालाग्निरूपेण  
 दग्ध्वा सुधात्मनाऽऽप्लाव्य समुत्सृजन्तीममृतात्मनैव च पालयन्तीं त्वां ये ध्यायन्ति  
 सृष्टिकर्तारो भवन्तीति योजना । उपजातिवृत्तम् ॥ ३२ ॥

\* नामैकदेशे नामग्रहणमिति न्यायानुसारेणेदम् ।

१ यं 'स्वध्याः कं' । २ ग. ये पालयन्ती । ३ ख यं । ४ क. ग. ङं । ५ क.  
 व. अंत । ६ क. ख. ग. घ. जेणं । ७ ख. घ. णं । ८ क. पुष्पा । ९ क. ख. व. कव्यवाहा ।



ये प्रत्यभिज्ञामतपारविज्ञा  
 धन्यास्तु ते प्राग्विदितां गुरुकृत्या ॥  
 सैवाहमस्मीति समाधियोगा-  
 त्त्वां प्रत्यभिज्ञाविषयं विदध्नुः ॥ ३३ ॥  
 आधारचक्रे च तदुत्तरस्मि-  
 न्नाराधयन्त्यैहिकभोगलुब्धाः ॥  
 उपासते ये मणिपूरके त्वां  
 वासस्तु तेषां नगराद्वहिस्ते ॥ ३४ ॥  
 अनाहते देवि भजन्ति ये त्वा-  
 मन्तः स्थितिस्त्वन्नगरे तु तेषाम् ॥  
 शुद्धाज्ञयोर्ये तु भजन्ति तेषां  
 क्रमेण सामीप्यसमानमोगौ ॥ ३५ ॥

तथाच ये सविशेषां त्वामेवं ध्यायन्ति त एवंभूता भवन्ति ये तु निर्विशेषां त्वामभेदेन  
 जानन्ति ते तु धन्या एवेत्याह—ये तु गुरुकृत्याऽऽदौ विदितां समाधियोगात्सैवाहमस्मीति  
 त्वां प्रत्यभिज्ञाविषयं विदध्नुस्ते सच्चिदानन्दलक्षणं ब्रह्माहमस्मीति प्रत्यभिज्ञामतस्याद्वैतमतस्य  
 पारं जानन्तीति ते तथाभूता धन्या इत्यर्थः । इन्द्रवज्रा वृत्तम् ॥ ३३ ॥ [ अथैतदपे-  
 क्षयाऽप्युत्तमाधिकारिणामहंग्रहोपासनमाह—ये प्रत्यभिज्ञामतेति । तत्तेदंतोछेदितज्ञानं  
 प्रत्यभिज्ञा सैवाहमित्याकारकं सगुणं वा निर्गुणं वा सततमहं ब्रह्मास्मीत्यादिवदहंग्रहोपासना-  
 ख्यमनुसंधानं तस्य यन्मतं निर्गुणाहंग्रहोपासनादेव साक्षात्कारद्वारा मोक्ष इति सिद्धान्त-  
 तस्य यः पारः परमोऽवधिरतं जानन्तीति तथा ] ॥ ३३ ॥

इदानीं तत्तच्चक्रे ध्यानस्य फलं वदन्तौति—ऐहिकभोगलुब्धा हेमनिभे चतुर्दले मूल-  
 धारसंज्ञे चक्रे तथा तस्मादाधारचक्रादुत्तरस्मिन्पञ्चदले विद्रुमामे स्वाधिष्ठानसंज्ञा आराधयन्ते  
 ये तु दशदले धूम्रवर्णे मणिपूरकाख्ये त्वामुपासते तेषां तु वासस्तव नगराद्वहिरेव भवति ।  
 उपजातिवृत्तम् ॥ ३४ ॥

हे देव्यनाहतसंज्ञे द्वादशदले पिङ्गलवर्णे चक्रे ये त्वां भजन्ति तेषां तु त्वन्नगरेऽन्तः  
 स्थितिः । शुद्धे षोडशदले धूम्रवर्णे विशुद्धसंज्ञे चक्रे तु ये भजन्ति तेषां सामीप्यम् ।  
 सप्तदले कर्पूरवर्णे आज्ञाचक्रे ये तु भजन्ति तेषां त्वत्समोनो भोगो भवति ॥ ३५ ॥

सहस्रपत्रे ध्रुवमण्डलाख्ये  
 सरोरुहे त्वामनुसंधानः ॥  
 चतुर्विधैक्यानुमवास्तमोहः  
 सायुज्यमम्बाञ्चति साधकेन्द्रः ॥ ३६ ॥  
 श्रीचक्रपदचक्रकथोः पुरोऽथ  
 श्रीचक्रमन्वोरपि चिन्तितैक्यम् ॥  
 चक्रस्य मन्त्रस्य ततस्तवैक्यं  
 क्रमादनुध्यायति साधकेन्द्रः ॥ ३७ ॥

ध्रुवमण्डलाख्ये सहस्रपत्रे कमले त्वामनुसंधानश्चतुर्विधैक्यानुमवेन निरस्तो मोहोऽस्य  
 सोऽत एव साधकेन्द्रो हेऽम्ब सायुज्यं प्राप्नोति ॥ ३६ ॥ [ अत्र साधकेन्द्रं तत्कालं  
 वचनं साधकश्रेष्ठत्वकथनं च तावत्पर्यन्तं वायुसंरोधपूर्वकमनःसंरोधस्यातिबुद्धिप्रसक्त-  
 र्थमेव ] ॥ ३६ ॥

अनुभवस्य चातुर्विध्यं विवृणोति—पुर आदौ ।

“ विन्दुत्रिकोणवसुकोणदशारयुग्ममन्त्रनागदंलसंयुतपोडशारम् ।  
 वृत्तत्रयं च धरणीसदनत्रयं च श्रीचक्रमेतदुदितं परदेवतायाः ॥  
 चतुर्भिः शिवचक्रैश्च शक्तिचक्रैश्च पञ्चभिः ।  
 नवचक्रैश्च संसिद्धं श्रीचक्रं शिवयोर्वपुः ॥  
 त्रिकोणमष्टकोणं च दशकोणद्वयं तथा ।  
 चतुर्दशारं चैतानि शक्तिचक्राणि पञ्च च ॥  
 विन्दुश्चाष्टदंलं पद्मं तथा पोडशपत्रकम् ।  
 चतुरस्रं चतुर्द्वारं शिवचक्राण्यनुक्रमात् ॥  
 त्रिकोणे वैन्दवं त्रिष्टम्भेऽष्टदलाम्बुजम् ।  
 दशारयोः षोडशारं भृगूहं सुवनास्रके ॥  
 शैवानामपि शाक्तानां चक्राणां च परस्परम् ।  
 अविनाभावसंबन्धं यो जानाति स चक्रवित् ॥  
 त्रिकोणरूपिणी शक्तिर्विन्दुरूपः सदाशिवः ।  
 अविनाभावसंबन्धं तस्माद्विन्दुत्रिकोणयोः ॥  
 एवं विभागमज्ञात्वा श्रीचक्रं यः समर्चयेत् ।  
 न तत्फलमवाप्नोति ललिता वा न तुष्यति ” ॥

इत्यादिवचनैरुक्तस्य श्रीचक्रस्योक्तचक्रपट्टकस्य च चिन्तितं योगिभिः सर्वैः

१ ल. “युज्यमाप्नोति” । २ क. ग घ. “दशसं” ।



इति तां वचनैः प्रपूज्य मैक्षौ-  
 दनमात्रेण स तुष्टिमान्कृतार्थः ॥  
 बहुसाधकसंस्तुतः कियन्तं  
 समयं तत्र निनाय शान्तचेताः ॥ ३८ ॥  
 श्रयति स्म ततोऽग्रहारकं श्री-  
 बलिसंज्ञं स कदाचन स्वशिष्यैः ॥  
 अनुगेह्नुतोभिहोत्रदुग्ध-  
 प्रसरत्पावनगन्धलोमनीयम् ॥ ३९ ॥  
 यतोऽपमृत्युर्बहिरेव याति  
 भ्रान्त्वा प्रदेशं शनकैरलब्ध्वा ॥  
 वृद्धा द्विजातीन्निजकर्मनिष्ठा-  
 न्दूराभिपिद्धं त्यजतोऽप्रमत्तान् ॥ ४० ॥  
 यस्मिन्सहस्राद्वितथं जनानां-  
 मग्न्याहितानां भुतिपाठकानाम् ॥  
 वसत्यवश्यं भुतिचोदितासु  
 क्रियासु दक्षं प्रथितानुभावम् ॥ ४१ ॥

साधकेन्द्रोऽनुध्यायति । अथानन्तरं श्रीचक्रमन्त्रयोरपि चिन्तितैक्यमनुध्यायति ।  
 ततस्तदनन्तरं चक्रस्य तैक्यं मन्त्रस्य चैक्यमित्येवं क्रमादनुध्यायति ॥ ३७ ॥

उपसंहरति—इतीति । कियन्तं समयं कालं निनाय नीतवान् ।

‘ विपमे ससजा गुरु समे चेत्समरा यश्च वसन्तपालिका सा ’ ॥ ३८ ॥

ततः कदाचित्स्वशिष्यैः सह स श्रीशंकरः श्रीवल्लीति संज्ञा यस्य तं द्विजग्रामकं  
 श्रयति स्म । तं विशिनष्टि—प्रतिगृहं हुतादग्निहोत्रदुग्धात्प्रसरता पावनेन गन्धेन  
 लोमनीयं प्रार्थय ॥ ३९ ॥

पुनस्तमेव वर्णयति—शनकैर्भ्रान्त्वा निजकर्मनिष्ठान्दूराभिपिद्धं त्यजतः प्रमादशून्या-  
 न्द्विजातीन्परान्दृष्ट्वा प्रदेशमलब्ध्वाऽपमृत्युर्यस्माद्बहिरेव याति । उपजातिवृत्तम् ॥ ४० ॥  
 [ प्रदेशं ग्रामनिवसज्जनकृतदुराचारजन्यं स्वावस्थानस्थलमित्यर्थः ] ॥ ४० ॥

यस्मिन्नाहिताग्नीनां वेदपाठकानां जनानां द्विसहस्रमवश्यं वेदविहितासु क्रियासु  
 दक्षं प्रथितप्रपावं वसति ॥ ४१ ॥

मध्ये वसन्त्यस्य करोति भूषां  
 पिनाकपाणिर्गिरिजासहायः ॥  
 हारस्य यष्टेस्तरलो यथा वै  
 रात्रेरिवेन्दुर्गगनाधिरूढः ॥ ४२ ॥  
 तत्र द्विजः कश्चन शास्त्रवेदी  
 प्रभाकराख्यः प्रथितानुमायः ॥  
 प्रवृत्तिशास्त्रैकरतः सुबुद्धि-  
 रास्ते क्रतून्मीलितकीर्तिवृन्दः ॥ ४३ ॥  
 गावो हिरण्यं धरणी समग्रा  
 सद्धान्धवा ज्ञातिजनाश्च तस्य ॥  
 सन्त्येव किं तेन हि तोष एभिः  
 पुत्रो यदस्याजनि मुग्धचेष्टः ॥ ४४ ॥  
 न वक्ति किञ्चिन्न शृणोति किञ्चि-  
 द्ध्यायन्निवाऽऽस्ते किल मन्दचेष्टः ॥  
 रूपेषु मारो महसा महस्वा-  
 न्मुखेन चन्द्रः क्षमया महीसमः ॥ ४५ ॥

किञ्च गिरिजासहायः पिनाकपाणिर्मध्ये वसन्त्यस्य भूषां करोति । तत्र दृश्यते  
 यमाह—यथा हारस्य यष्टेर्लतिकायास्तरलो मध्यमणिर्भूषां करोति ।

‘तरलश्चञ्चले पिङ्गे मास्करेऽपि त्रिलिङ्गकः ।

हारमध्यमणौ पुंसि’

इति मेदिनी । यथा वा गगनाधिरूढश्चन्द्रो रात्रेर्भूषां करोति तद्वत् ॥ ४२ ॥

तत्र तस्मिन्ग्रामे शास्त्रज्ञः प्रभाकरसंज्ञः कश्चनाऽऽस्ते स्म । तं विशिनष्टि—  
 कीर्ति । क्रतुभिर्लुमीलितं कीर्तिवृन्दं येन सः ॥ ४३ ॥

तैः सद्भिः किं न किमपि । हि यस्मादेभिः सर्वैस्तोषो नास्ति । तोषाम्ने हेनं  
 यस्मादस्य पुत्रो मुग्धचेष्टोऽजनि । इन्द्रवज्रा वृत्तम् ॥ ४४ ॥ [ मुग्धेति । इन्द्र-  
 चेष्टा यस्य स तथा ] ॥ ४४ ॥

तदीयां तां चेष्टामेव दर्शयति—नेति । तदीयं रूपं वर्णयति—रूपेषु मारः इन्द्र-  
 महसा तेजसा महस्वान्मूर्धः । उपजातिवृत्तम् ॥ ४५ ॥ [ महीसमः मूर्ध-  
 इत्यर्थः ] ॥ ४५ ॥



ग्रहग्रहात्किं जडवद्विचेष्टते  
 किंवा स्वमावादुत पूर्वकर्मणः ॥  
 संचिन्तयंस्तिष्ठति तत्पिताऽनिशं  
 समागतान्प्रद्युमना बहुश्रुतान् ॥ ४६ ॥  
 शिष्यैः प्रशिष्यैर्बहुपुस्तकारैः  
 समागतं कंचन पूज्यपादम् ॥  
 शुश्राव तं ग्राममनिन्दितात्मा  
 निनाय सूनुं निकटं स तस्य ॥ ४७ ॥  
 न शून्यहस्तो नृपमिष्टदैवं  
 गुरुं च यायादिति शास्त्रवित्स्वयम् ॥  
 सोपायनः प्राप गुरुं व्यशिष्यण-  
 त्फलं ननामास्य च पादपङ्कजे ॥ ४८ ॥  
 अनीनमत्तं च तदीयपादयो-  
 र्जडाकृतिं मस्मनिगूढवह्निवत् ॥  
 स नोदतिष्ठत्पतितः पदाम्बुजे  
 प्रायः स्वजाड्यं प्रकटं विधित्सति ॥ ४९ ॥

अधुना तत्पितृचेष्टां दर्शयति—तत्पितेत्येवमनिशं संचिन्तयन्समागतान्बहुश्रुतान्प्रद्युमनां-  
 स्तिष्ठति स्म ॥ ४६ ॥ । ग्रहेति ।

‘ग्रहो निग्रहनिर्वन्धग्रहणेपु रणोद्यमे ।

सूर्यादौ पूतनादौ च सैहिकेयोपरागयोः’

इति मेदिन्याः प्रकृते ग्रहः पूतनादिः पिशाचविशेष एव तत्कर्तृकत्वात्तस्य यो ग्रहो  
 ग्रहणं तस्माद्धेतोरित्यर्थः ॥ ४६ ॥

ततः कदाचिद्बहुपुस्तकारैः शिष्यैः सह तं ग्रामं प्रति समागतं कंचन पूज्यपादं  
 शुश्राव । ततश्चानिन्दितात्मा स प्रमाकरस्तस्य पूज्यपादस्य निकटं पुत्रं नीतवान् । आख्या-  
 नक्री वृत्तम् ॥ ४७ ॥

किं शून्यहस्त एव गतो नेत्याह—शून्यहस्त इति ।

‘रिक्तहस्तस्तु नोपेयाद्राजानं दैवतं गुरुम्’

इति शास्त्रवित्स्वयं सोपायनो गुरुं श्रीशंकरं प्राप । किं तदुपायनमित्यपेक्षायामाह—फलं  
 व्यशिष्यणस्मायच्छत् । अस्य गुरोः पादकमले ननाम च । उपजातिवृत्तम् ॥ ४८ ॥  
 मस्मना निगूढवह्निवज्जडतुल्याकृतिं तं पुत्रं च तदीयपादयोरनीनमत् । मस्मनीति भिन्नं  
 वा पदम् । स पुत्रः प्रायः स्वजाड्यं प्रकटं विधातुमिच्छति ॥ ४९ ॥

उपात्तहस्तः शनकेरवाङ्मुखं  
 तं देशिकेन्द्रः कृपयोदतिष्ठितम् ॥  
 उत्थापिते स्वे तनये पिताऽब्रवी-  
 द्ब्रह्म प्रमो जाड्यममुष्य किंकृतम् ॥ ५० ॥  
 वर्षाण्यतीयुर्मगवन्नमुष्य  
 पञ्चाष्ट जातस्य विनाऽवबोधम् ॥  
 नाध्यैष्ट वेदानलिखच्च नाणा-  
 नचीकरं चोपनयं कथंचित् ॥ ५१ ॥  
 क्रीडापरः क्रोशति बालवर्ग-  
 स्तथाऽपि न क्रीडितुमेव याति ॥  
 बालाः शठा मुग्धमिमं निरीक्ष्य  
 संताडयन्तेऽपि न रोषमेति ॥ ५२ ॥  
 मुक्ते कदाचिन्न तु जातु मुक्ते  
 स्वेच्छाविहारी न करोति चोक्तम् ॥  
 तथाऽपि रुष्टेन न ताडयतेऽयं  
 स्वकर्मणा वर्धत एव नित्यम् ॥ ५३ ॥

उपात्तो गृहीतस्तदीयहस्तो येन स देशिकेन्द्रः श्रीशंकर उदतिष्ठिदुत्थापितवान् ॥ ५० ॥  
 [ अवाङ्मुखमधोमुखम् । कृपया । शनकैः । उदतिष्ठितम् । उत्थापितवानित्यन्वयः ।  
 अथैतस्मिन् तं प्रति तज्जाड्यकारणं पप्रच्छेत्याह—उत्थापित इति ] ॥ ५० ॥

तज्जाड्यमेव वर्णयति—वर्षाणीति । पञ्चाष्ट त्रयोदश । नाध्यैष्ट नैवाधीतम् ।  
 अर्णान्वर्णान् । यथाकथंचिदुपनयं कृतवानस्मि ॥ ५१ ॥ [ अवबोधं विना व्यावहारिक-  
 ज्ञानं विनैत्यर्थः । भगवानिति संबुद्धयैतत्तत्त्वं त्वद्वद्वेऽन्यः कोऽपि न वेत्तीति सूच्यते ] ॥ ५१ ॥

एवं जाड्यं प्रदृश्याद्भुतां तस्य चेष्टां वर्णयति—क्रीडापर इति द्वाम्याम् ॥ ५२ ॥  
 [ तत्र केचिदुष्टाः शिशवस्तु मुग्धमिमं श्रुत्वा यद्यपि संताडयन्ते तथाऽप्येव नैव रुष्टे  
 तीत्याह—बाला इति ] ॥ ५२ ॥

यद्यप्येवं तथाऽपि रुष्टेन मयाऽयं न ताडयते ॥ ५३ ॥ [ किंच भोजनेऽप्यस्मत्  
 त्साह एव यदा तदा कैवाऽन्यवार्तेत्याह—मुक्ते इति । रुष्टेन मयेति शेषः । स्वकर्म-  
 नित्यं वर्धत एवायमिति संबन्धः ] ॥ ५३ ॥



इतीरयित्वोपरते च विप्रे  
 पप्रच्छ तं शंकरदेशिकेन्द्रः ॥  
 कस्त्वं किमेवं जडवत्प्रवृत्तः  
 स चाब्रवीद्बालवपुर्महात्मा ॥ ५४ ॥  
 नाहं जडः किंतु जडः प्रवर्तते  
 मत्संनिधानेन न संदिहे गुरो ॥  
 पङ्कर्मिपङ्कभावविकारवर्जितं  
 सुखैकतानं परमस्मि तत्पदम् ॥ ५५ ॥  
 ममेव भूयादनुभूतिरेषा  
 मुमुक्षुवर्गस्य निरूप्य विद्वन् ॥  
 पद्यैः परैर्द्वादशभिर्वभाषे  
 चिदात्मतत्त्वं विधुतप्रपञ्चम् ॥ ५६ ॥

इत्येवं कथयित्वा प्रभाकर उपरते सति तं शंकरदेशिकेन्द्रः पप्रच्छ ॥ ५४ ॥

कस्त्वमिति प्रश्नस्योत्तरं वक्तुमादौ किमेवं जडवत्प्रवृत्त इत्यत्राऽऽह—नाहं जडः किंतु  
 मत्संनिधानेन जडः प्रवर्तते हे गुरोऽस्मिन्नर्थेऽहं न संदिहे तस्माच्छोकमोहसुषापिपासाजरा-  
 मृत्युलक्षणपङ्कर्मिभिर्जायतेऽस्ति वर्धते विपरिणमतेऽपक्षीयते नश्यतीत्युक्तपङ्कभावविकारैश्च  
 रहितं सुखैकतानं परं सर्वोत्तमं तत्पदमहमस्मि । परं देहेन्द्रियाद्यतिरिक्तं प्रत्यक्षैतन्यं तत्पदं  
 शेषिततत्पदार्थाभिन्नमिति वा ॥ ५५ ॥ [ सुखेति । आनन्दैकरसमित्यर्थः ] ॥ ५५ ॥

हे विद्वन्ममेवैषाऽनुभूतिर्मुमुक्षुवर्गस्य भूयादिति निरूप्यान्धैर्द्वादशभिः पद्यैर्विधुतप्रपञ्चं  
 चिदात्मतत्त्वं वभाषे तथा हि—

निमित्तं मनश्चक्षुरादिप्रवृत्तौ निरस्ताखिलोपाधिराकाशकल्पः ।  
 रविलोकचेष्टानिमित्तं यथा यः स नित्योपलब्धिस्वरूपोऽहमात्मा ॥ १ ॥  
 यमरन्युष्णवन्नित्यबोधस्वरूपं मनश्चक्षुरादीन्यबोधात्मकानि ।  
 प्रवर्तन्त आश्रित्य निष्कम्पमेकं स नित्योपलब्धिस्वरूपोऽहमात्मा ॥ २ ॥  
 सुखामासको दर्पणे दृश्यमानो सुखत्वात्पृथक्त्वेन नैवास्ति वस्तु ।  
 चिदाभासको धीषु जीवोऽपि तद्वत्स नित्योपलब्धिस्वरूपोऽहमात्मा ॥ ३ ॥  
 यथा दर्पणामाव आमासहानौ मुखं विद्यते कल्पनाहीनमेकम् ।  
 तथा धीवियोगे निरामासको यः स नित्योपलब्धिस्वरूपोऽहमात्मा ॥ ४ ॥

प्रकाशयन्ते परमात्मतत्त्वं  
 करस्थधात्रीफलवद्यदेकम् ॥  
 श्लोकास्तु हस्तामलकाः प्रसिद्धा-  
 स्तत्कर्तुराख्याऽपि तथैव वृत्ता ॥ ५७ ॥  
 विनोपदेशं स्वत एव जातः  
 परात्मबोधो द्विजवर्यसूनोः ॥  
 व्यस्मेष्ट संप्रेक्ष्य स देशिकेन्द्रो  
 न्यधात्स्वहस्तं कृतयोत्तमाङ्गे ॥ ५८ ॥

मनश्चक्षुरादेर्विशुक्तः स्वयं यो मनश्चक्षुरादेर्मनश्चक्षुरादिः ।  
 मनश्चक्षुरादेरगम्यस्वरूपः स नित्योपलब्धिस्वरूपोऽहमात्मा ॥ ५ ॥  
 य एको विभाति स्वतः शुद्धचेताः प्रकाशस्वरूपोऽपि नानेव धीर्गु ।  
 शराबोदकस्थो यथा भानुरेकः स नित्योपलब्धिस्वरूपोऽहमात्मा ॥ ६ ॥  
 यथाऽनेकचक्षुःप्रकाशो रविर्न क्रमेण प्रकाशी करोति प्रकाश्यम् ।  
 अनेका धियो यस्तथैकप्रबोधः स नित्योपलब्धिस्वरूपोऽहमात्मा ॥ ७ ॥  
 विवस्वत्प्रमातं यथारूपमक्षं प्रगृह्णाति नाऽऽमातमेवं विवस्वान् ।  
 तथा मात आभासयत्येकमक्षं स नित्योपलब्धिस्वरूपोऽहमात्मा ॥ ८ ॥  
 यथा सूर्य एकोऽप्यनेकश्चलासु स्थिरास्वप्सु चैकोऽग्निभाव्यस्वरूपः ।  
 चलासु प्रभिन्नः स्वधीष्वेक एव स नित्योपलब्धिस्वरूपोऽहमात्मा ॥ ९ ॥  
 घनच्छन्नदृष्टिर्घनच्छन्नमर्कं यथा मन्यते निष्प्रभं चातिमूढः ।  
 तथा बद्धवद्भाति यो मूढदृष्टेः स नित्योपलब्धिस्वरूपोऽहमात्मा ॥ १० ॥  
 समस्तेषु वस्तुष्वनुस्यूतमेकं समस्तानि वस्तूनि यं न स्पृशन्ति ।  
 वियद्वत्सदा शुद्धमच्छस्वरूपः स नित्योपलब्धिस्वरूपोऽहमात्मा ॥ ११ ॥  
 उपाधौ यथा भेदता सन्मणीनां तथा भेदता बुद्धिभेदेषु तेऽपि ।  
 यथा चन्द्रिकाणां जले चञ्चलत्वं तथा चञ्चलत्वं तवापीह विष्णो ॥ १२ ॥

इति । उपजातिवृत्तम् ॥ ५६ ॥

यदेकं परमात्मतत्त्वं तत्करस्थामलकफलवत्प्रकाशयन्तेऽतस्ते श्लोकास्तु हस्तामलकाः प्रसिद्धास्तेषां कर्तुराख्याऽपि तथैव हस्तामलक इति वृत्ता प्रवृत्ता । उपजातिवृत्तम् ॥ ५७ ॥  
 उपदेशं विना स्वत एव द्विजवर्यसूनोः परात्मबोधो जात इति संप्रेक्ष्य विना

१ ग. 'विशुक्तः । २ क. घ. 'उ स एवो' ।



सुते निवृत्ते वचनं वमापे  
 स देशिकेन्द्रः पितरं तदीयम् ॥  
 वस्तुं न योग्यो भवता सहायं  
 न तेऽमुनाऽर्थो जडिमास्पदेन ॥ ५९ ॥  
 पुरामवाभ्यासवशेन सर्वं  
 स वेत्ति सम्यङ्न च वक्ति किञ्चित् ॥  
 नोचेत्कथं स्वानुभवैकगर्म-  
 पद्यानि माषेत निरक्षरास्यः ॥ ६० ॥  
 न सक्तिरस्यास्ति गृहादिगोचरा  
 नाऽऽत्मीयदेहे भ्रमतोऽस्य विद्यते ॥  
 \* तादात्म्यताऽन्यत्र ममेति चेदनं  
 यदा न सा स्वे किमु बाह्यवस्तुषु ॥ ६१ ॥  
 इतीरयित्वा भगवान्द्विजात्मजं  
 ययौ गृहीत्वा दिशमीप्सितां पुनः ॥  
 विप्रोऽप्यनुव्रज्य ययौ स्वमन्दिरं  
 कियत्प्रदेशं स्थिरधीर्बहुश्रुतः ॥ ६२ ॥

प्राप्नो देशिकेन्द्रो द्विजवर्मसूनुः शिरसि स्वहस्तं न्यधात् ॥ ५८ ॥ [ स्वहस्तं निज-  
 दक्षिणपाणिम् ] ॥ ५८ ॥

उदाहृतपद्यान्युक्त्वा सुते निवृत्ते सति देशिकेन्द्रस्तदीयं पितरं वचनं वमापे ।  
 तदाह—भवता सहायं वस्तुं योग्यो न भवति । किंचामुना जडतास्पदेन तव किञ्चि-  
 त्प्रयोजनं नास्ति ॥ ५९ ॥

नन्वेवंभूतेन तवापि किं प्रयोजनमित्याशङ्क्याऽऽह—पुरामवस्य पूर्वजन्मोऽ-  
 म्यासस्य वशेन स तव पुत्रः सर्वं जानाति ॥ ६० ॥

न वस्तुं योग्यो भवता सहायमित्यत्र हेतुमाह—अस्य गृहादिविषया सक्तिरास-  
 किर्नास्ति । तथाऽऽत्मीयदेहे भ्रमात्तादात्म्यताऽस्य न विद्यते । तथा देहादन्यत्र  
 ममेति ज्ञानमस्य न विद्यते । सा तादात्म्यता तु यदा स्वे देहे नास्ति तदा बाह्यव-  
 स्तुषु सा नास्तीति किमु वक्तव्यम् ॥ ६१ ॥ [ भ्रमतोऽनाद्यविद्यादिभ्रमेणे-  
 त्यर्थः ] ॥ ६१ ॥

इतीरयित्वा भगवान्द्विजात्मजं गृहीत्वा पुनरीप्सितां दिशं ययौ । प्रमाकरसंज्ञो

\* स्वार्थव्यञ्जनात्तल्ल ।

ततः शतानन्दमहेन्द्रपूर्वैः  
 सुपर्ववृन्दैरुपगीयमानः ॥  
 पद्माङ्घ्रिमुखैः सममाप्तकाम-  
 क्षोणीपतिः शृङ्गगिरिं प्रतस्थे ॥ ६३ ॥  
 यत्राधुनाऽप्युत्तममृष्यशृङ्ग-  
 स्तपश्चरत्यात्मभृदन्तरङ्गः ॥  
 संस्पर्शमात्रेण वितीर्णमद्रा ।  
 विद्योतते यत्र च तुङ्गमद्रा ॥ ६४ ॥  
 अभ्यागतार्चाल्लिप्तकल्पशाखा-  
 कूलंकषाधीतसमस्तशाखाः ॥  
 इज्याशतैर्यत्र समुल्लसन्तः  
 शान्तान्तराया निवसन्ति सन्तः ॥ ६५ ॥

विप्रोऽपि कियत्प्रदेशमनुव्रज्य स्वमन्दिरं ययौ । ननु स्वपुत्रवियोगे व्याकुलतां विधि-  
 न प्रापेत्याशङ्क्याऽऽह—स्थिरधीर्यतो बहुश्रुतः ॥ ६२ ॥

ततस्तदनन्तरं विष्णुप्रमुखैर्देववृन्दैरुपगीयमानः पद्मपादादिभिः सहाऽऽप्तकामानां स्व-  
 शृङ्गगिरिं प्रतस्थे ।

‘शतानन्दो मुनेर्भेदे देवकीनन्दनेऽपि च

इति मेदिनी ॥ ६३ ॥ [ आप्तेति । ‘योऽकाम आप्तकाम आत्मकामः’ इति  
 श्रुतेर्ब्रह्मनिष्ठचक्रवर्तिवर इत्यर्थः ] ॥ ६३ ॥

यस्मिंश्शृङ्गगिरावधुनाऽप्यात्मभृतामन्तरङ्ग ऋष्यशृङ्ग उत्तमं तपश्चरति स्व-  
 संस्पर्शमात्रेण वितीर्णं समर्पितं मद्रं कल्याणं यया सा तुङ्गमद्रास्या नदी विद्ये-  
 ॥ ६४ ॥ [ अत्र पद्यद्वयेऽपि यच्छब्दानुरोधात्पूर्वपद्ये तं शृङ्गगिरिं प्रतस्थे  
 तच्छब्दाध्याहारो बोध्यः । आत्मेति । आत्मन्यद्वैतब्रह्मण्येव धृतमन्तरङ्गमन्त-  
 योगमहिम्ना येन स तथेत्यर्थः । अधुनाऽपि कलावपि ] ॥ ६४ ॥

तत्र ये सन्तो वसन्ति तान्विशिनष्टि—अभ्यागतानां पूजयाऽस्वीकृतानां स्व-  
 वृक्षशाखानां कूलंकषा अधीताः सर्वशाखा यैरिज्याशतैः सम्यगुल्लसन्तः शान्त-  
 रायाः शान्तविद्याः । इन्द्रवज्रा वृत्तम् ॥ ६५ ॥

१ ख. घ. ‘त्वभृतान्त’ । २ ग. ‘भृतान्त’ । ३ ख. ग. घ. ‘स्मिन्निप’ । ४ ख. घ. ‘यव’ ।



अध्यापयामास स भाष्यमुख्या-  
 न्ग्रन्थान्निजांस्तत्र मनीषिमुख्यान् ॥  
 आकर्णनप्राप्यमहापुमर्था-  
 नादिष्ट विद्याग्रहणे समर्थान् ॥ ६६ ॥  
 मन्दाक्षनम्रं कलयन्नशेषं  
 परःपुण्ड्रप्राणितमांस्यशेषम् ॥  
 निरस्तजीवेश्वरयोर्विशेषं  
 व्याचष्ट वाचस्पतिनिर्विशेषम् ॥ ६७ ॥  
 प्रकल्प्य तत्रेन्द्रविमानकल्पं  
 प्रासादमाविष्कृतसर्वशिल्पम् ॥  
 प्रवर्तयामास स देवतायाः ।  
 पूजामजाद्यैरपि पूजितायाः ॥ ६८ ॥  
 या शारदाम्बेत्यभिधां वहन्ती  
 कृतां प्रतिज्ञां प्रतिपालयन्ती ॥  
 अद्यापि गृङ्गेरिपुरे वसन्ती  
 प्रद्योततेऽभीष्टवरान्दिशन्ती ॥ ६९ ॥

तस्मिन्पर्वते मनीषिमुख्यान्श्रवणमात्रेण प्राप्यो महापुरुषार्थो मोक्षो यैस्तानुपादिष्ट विद्या-  
 ग्रहणे समर्थान्स श्रीशंकरो भाष्यप्रमुखास्त्रिजान्ग्रन्थान्ध्यापयामास । आकर्णनेन प्राप्यो  
 महापुमर्थो येम्यस्ताःग्रन्थानिति वा ॥ ६६ ॥

शेषमनन्तं मन्दाक्षनम्रं लज्जया नम्रं कलयन्कुर्वन्निवाशेषं यथा स्यात्तथा प्राणिनामा-  
 न्तरतमांस्यज्ञानानि परापुण्ड्रपाकरोत् । यतो वाचस्पतिना निर्विशेषं यथा भवति तथा  
 निरस्तजीवेश्वरयोर्विशेषं व्याचष्ट । उपजातिवृत्तम् ॥ ६७ ॥

ततश्च तस्मिन्पर्वत इन्द्रविमानसदृशमाविष्कृतसर्वशिल्पं प्रासादं प्रकल्पयान्नाद्यैरपि पूजि-  
 ताया देवतायाः पूजां स प्रवर्तयामास । अत्र प्राञ्चः—मठं कृत्वा तत्र विद्यापीठनिर्माणं  
 कृत्वा भारतीसंप्रदायं निजशिष्यं चकार ।

‘यस्त्वद्वैतमते स्थित्वा भारतीपीठनिन्दकः ।

स याति नरकं घोरं यावदाभूतसंश्रयम्’ ।

कंचिच्छिष्यं सुरेश्वराख्यं पीठाध्यक्षमकरोदिति ॥ ६८ ॥

सा देवता केत्याकाङ्क्षायामाह—येति ॥ ६९ ॥

१ य. ‘जां खलू पा’ । २ य. महापुरुषार्थो । ३ य. ‘स्यवा’ ।

चित्तानुवर्ती निजधर्मचारी  
 भूतानुकम्पी तनुवाग्विभूतिः ॥  
 कश्चिद्विनेयोऽजनि देशिकस्य  
 यं तोटकाचार्यमुदाहरन्ति ॥ ७० ॥  
 स्नात्वा पुरा क्षिपति कम्बलवस्त्रमुख्यै-  
 रुच्चासनं मृदु समं स ददाति नित्यम् ॥  
 संलक्ष्य वन्तपरिशोधनकाष्ठमग्न्यं  
 बाह्यादिकं गतवते सलिलादिकं च ॥ ७१ ॥  
 श्रीदेशिकाय गुरवे तनुमार्जवस्त्रं  
 विश्राणयत्यनुदिनं विनयोपपन्नः ॥  
 श्रीपादपद्मयुगमर्दनकोविदश्च  
 च्छायेव देशिकमसौ भृशमन्वयाद्यः ॥ ७२ ॥  
 गुरोः समीपे न तु जातु जृम्भते  
 प्रसारयन्नो चरणौ निपीदति ॥  
 नोपेक्षते वा बहु वा न मापते  
 न पृष्ठदर्शी पुरतोऽस्य तिष्ठति ॥ ७३ ॥

अथ तत्र यद्वृत्तं तद्दर्शयितुमारभते—चित्तानुवर्तीति । तन्वी सूक्ष्मा वाग्विभूतिः  
 र्थस्य समन्दभाषण इत्यर्थः । देशिकस्य कश्चिच्छिष्योऽजन्यभूत् ॥ ७० ॥  
 स सदैव गुरुश्रूषणपर इत्याह—पुरा गुरुस्नानात्पूर्वं स्नात्वा कम्बलवस्त्रमुख्यै-  
 रुच्चासनादिकं समं समानं क्षिपति करोति तं तं कालं संलक्ष्यैव न त्वाज्ञासौ नित्यं ददाति  
 शोधनकाष्ठमग्न्यं शास्त्रोक्तं ददाति । बाह्यादिकं गतवते जलमृत्तिकादिकं न ददाति  
 वसन्ततिलका वृत्तम् ॥ ७१ ॥  
 विश्राणयति प्रयच्छति स्म । योऽसौ देशिकं छायेवान्वगच्छन् ॥ ७२ ॥ [ श्रीगुरुः ]  
 श्रियं योगैश्वर्यसंपदं दिशन्ति तत्साधनयुक्त्युपदेशद्वारा कथयन्तीति श्रीदेशिका योऽर्थः  
 स्तेषामयः शुद्धद्वैतात्मैक्यविषयकदृढापरोक्षप्रबोधलक्षणः शुभावहो विविधैर्मयो ब्रह्मविज्ञान-  
 स्तेषां गुरुः प्रथमसंप्रदायप्रवर्तकस्तरमा इत्यर्थः । तन्विति । तनोः शरीरस्य धर्म-  
 मार्जस्तस्य वस्त्रमित्यर्थः ॥ ७२ ॥  
 वक्तव्यं नोपेक्षते वा बहु वा न मापते । वंशस्थेन्द्रवंशमिश्रितत्वादुपगमनि- ।  
 किलान्यास्वपि मिश्रितासु स्मरन्ति जातिष्विदमेव नाम । इत्युक्तत्वात् ॥ ७३ ॥



तिष्ठन्गुरौ तिष्ठति संप्रयाते  
 गच्छन्ब्रुवाणे विनयेन शृण्वन् ॥  
 अनुच्यमानोऽपि हितं विधत्ते  
 यच्चाहितं तच्च तनोति नास्य ॥ ७४ ॥  
 तस्मिन्कदाचन विनेयवरे स्वशाटी-  
 प्रक्षालनाय गतवत्यपवर्तनीगाः ॥  
 व्याख्यानकर्मणि तदागमभीक्ष्माणो  
 भक्तेषु वत्सलतया विललम्ब एषः ॥ ७५ ॥  
 शान्तिपाठमथ कर्तुमसंख्ये-  
 पूद्यतेषु स विनेयवरेषु ॥  
 स्थीयतां गिरिरपि क्षणमात्रा-  
 देष्यतीति समुदीरयति स्म ॥ ७६ ॥  
 तां निशम्य निगमान्नगुरूक्तिं  
 मन्दधीरनधिकार्यपि शास्त्रे ॥  
 किं प्रतीक्ष्यत इति स्म ह भित्तिः  
 पद्मपादमुनिना समदर्श ॥ ७७ ॥

किंच गुरौ तिष्ठति सति तिष्ठन्तस्मिन्संप्रयाते गच्छन्ब्रुवाणे विनयेन शृण्वन्सख-  
 क्यमानोऽपि हितं विधत्ते यच्चास्य गुरोरहितं तच्च न विस्तारयति । उपजाति-  
 वृत्तम् ॥ ७४ ॥

एवंभूते तस्मिन्निशप्यवरे कदाचित्स्वशाटीप्रक्षालनायापवर्तनीगा नदीजलानि प्रति  
 गतयति सति तस्याऽऽगमनभीक्ष्माणो भक्तेषु वत्सलतया व्याख्यानाख्ये कर्मणि विललम्बे ।

'गौः स्वर्गे च बलीवर्दे रश्मौ च कुलिशे पुमान् ।

स्त्री सौरमेधीदृग्बाणदिग्वाग्भूम्यप्सु भूम्नि च '

इति भेदिनी । वसन्ततिलका वृत्तम् ॥ ७५ ॥

अपानन्तरमसंख्यातेषु शिष्यवरेषु शान्तिपाठं कर्तुमुद्यतेषु सत्सु स देशिकेन्द्रः  
 स्थीयतां गिरिरपि क्षणमात्रादेष्प्यतीति गिरति स्म । स्वांगता वृत्तम् ॥ ७६ ॥

तां वेदान्तरूपां गुरूक्तिं निशम्य भेदबुद्धित्वाद्भित्तिः कुड्यतुल्यो जडः शास्त्रेऽन-  
 धिकार्यपि किमर्थं प्रतीक्ष्यत इति स्म ह पद्मपादमुनिना ममदर्श । इति सूचनार्थं

१ क. 'म्य मन्दवृ' । २ क. स. ग. 'क्षि' । ॥ ७७ ॥ अ' ।

तस्य गर्वमपहर्तुमखर्वं  
 स्वाश्रयेषु करुणातिशयाच्च ॥  
 व्यादिदेश स चतुर्दश विद्याः  
 सद्य एव मनसा गिरिनाम्ने ॥ ७८ ॥  
 सोऽधिगम्य तदनुग्रहमग्र्यं  
 तत्क्षणेन विदिताखिलविद्यः ॥  
 ऐष्ट देशिकवरं परतत्त्व-  
 व्यञ्जकैर्ललिततोटकवृत्तैः ॥ ७९ ॥

भित्तिः समदर्शितेति वा ॥ ७७ ॥ [ इति स्म हेत्येवाभिप्रायेणेत्यर्थः । पश्येति । विदि  
 समदर्शं चक्षुरादिचेष्टया प्रदर्शितेत्यन्वयः । ॥ ७७ ॥

अखर्वमनख्यं तस्य पद्मपादस्य गर्वमपाकर्तुं स्वयमेवाऽऽश्रयो देषां तथामूलेषु सखे  
 करुणाया अतिशयाच्च स श्रीशंकरस्तत्क्षण एव गिरिनाम्ने चतुर्दश विद्या मनसा  
 दिदेश ॥ ७८ ॥

स गिरिरग्र्यं तस्य गुरोरनुग्रहमधिगम्य तत्क्षणेन विदिताखिलविद्यः ।

\* भगवन्नुद्धौ मृतिजन्मजले सुखदुःखझपे पतितं व्यथितम् ।

कृपया शरणागतमुद्धर मामनुशाध्युपसन्नमनन्यगतिम् ॥ १ ॥

विनिवार्य रतिं विषये विषमां परिमुच्य शरीरविबद्धमतिम् ।

परमात्मपदे भव नित्यरतो जहि मोहमयं भ्रममात्ममते ॥ २ ॥

विसृजान्नमयादिषु पञ्चसु तामहमस्मि ममेति मतिं सततम् ।

दृशिरूपमनन्तमजं विगुणं हृदयरथमवेहि सदाऽहमिति ॥ ३ ॥

जलभेदकृता बहुतेव रवेर्घटिकादिकृता नमसोऽपि यथा ।

मतिभेदकृता तु तथा बहुता तव बुद्धिदृशोऽविकृतस्य सदा ॥ ४ ॥

दिनकृत्प्रमया सदृशेन सदा जनचित्तगतं सकलं स्वचिता ।

विदितं भवताऽविकृतेन सदा यत एवमतोऽसि सदेव सदा ॥ ५ ॥

\* अधिमं पद्यद्वयं 'घ' पुस्तके " भगवन्नुद्धौ " इत्यादिश्लोकपञ्चकात्माधिमं भवति ।

" सकलं मनसा क्रियया जनितं समवेक्ष्य विनाशितया तु जगत् ।

निरविद्यत कश्चिदतो निखिलादविनाशिकृते यतितव्यमिति ॥ १ ॥

यतिभिस्तुतावविनाशिपदं यतिधर्मरतो यतिमेव गुरुम् ।

विदितात्मकलं समुपेत्य कविः प्रणिपत्य निवेदितवान्स्वमतम् ॥ २ ॥



श्रीमद्देशिकपादपङ्कजयुगीमूला तवेकाश्रया  
 तत्कारुण्यमुधावसेकसहिता तद्भक्तिसद्वहरी ॥  
 हृद्यं तोटकवृत्तवृन्तरुचिरं पद्यात्मकं सत्फलं  
 लेभे भोक्तुमनोतिसत्तमशुकैरास्वाद्यमानं मुहुः ॥ ८० ॥  
 येनौन्नत्यमवापिता कृतपदा कामं क्षमायामियं  
 निःश्रेणिः पदमुन्नतं जिगमिषोर्व्योम स्पृशन्ती परम् ॥  
 वंश्या काऽप्यधरीकृतत्रिभुवनश्रेणी गुरूणां कथं  
 सेवा तस्य यतीशितुर्न विरलं कुर्वीत गुर्वी तमः ॥ ८१ ॥

इत्यादिभिर्गुरुशिष्यसंवादेन परतत्त्वव्यञ्जकैः 'इह तोटकमम्बुधिसैः प्राथितम्' इत्युक्तलक्ष-  
 णैस्तोटकवृत्तैः सह देशिकवरं श्रीशंकरं प्रत्यागतवानित्यर्थः । स्वागता वृत्तम् ॥ ७९ ॥

श्रीमद्देशिकस्य पादपङ्कजयुगलं मूलं यस्याः स श्रीशंकर एवैक आश्रयो यस्यास्तस्य  
 कारुण्यमुधावसेकेन सहिता तस्य गिरेर्भक्तिलक्षणा सद्वहरी तोटकवृत्तलक्षणेन वृन्तेन प्रस-  
 वन्नेन हृद्यं सुन्दरं भोक्तुं मनो येषां तैः सत्तमलक्षणैः शुक्लैर्मुहुरास्वाद्यमानं पद्यात्मकं फलं  
 लेभे । शार्दूलविक्रीडितं वृत्तम् ॥ ८० ॥

अत्र विस्मयो न कार्य इत्याशयेनाऽऽह—येनौन्नत्यं प्रापिता सती भूमौ यथेष्टं कृत-  
 पदा लब्धास्पदा । अधरीकृतत्रिभुवनपङ्क्तिः । गुर्वी-श्रेष्ठा गुरूणां सेवोन्नतं परं पदं मोक्षं  
 गन्तुमिच्छोः काऽपि वंशोद्भवा निःश्रेणिरधरोहणी तस्य यतीशितुर्गिरेस्तमोऽज्ञानं विरलं  
 कथं न कुर्वीत ॥ ८१ ॥ [ क्षमायां भूमौ पक्षे परापराधसहिष्णुतायामित्यर्थः । कामम-  
 ल्यन्तम् । कृतपदा कृतावलम्बेति यावत् । उन्नतमुन्नतं पदं स्थानं पक्षेऽद्वैतं ब्रह्मेत्यर्थः ।  
 जिगमिषोगन्तुमिच्छोः पक्षे मुमुक्षोः । परमुत्कटं पक्षेऽद्वैतब्रह्माख्यम् । न्योम नमः पक्षे  
 विदाकाशम् । स्पृशन्त्यवलम्बमाना सतीति यावत् । काऽमूल्यगुणा । वंश्या वंशाज्जाता  
 येषु विशेषसंपत्तेत्यर्थः । पक्षे ब्रह्मविद्यावंशपरम्परा संजातेति यावत् । अत एव । अधरी-  
 कृतेति । अधरीकृता नीचतां नीता त्रिभुवनश्रेणी त्रैलोक्यपङ्क्तिरपि यया सा तथेत्यर्थः ।  
 कथं न विरलं कुर्वीतापि तु विनाशयेदेवेति योजना ] ॥ ८१ ॥

१ ग. 'तद्वृत्त' । २ ग. व. 'युगलं' । ३ क. व. वृत्तेन । ४ क. व. अवन्नेन ।

अथ तोटकवृत्तपद्यजाते-  
 रयमज्ञातसुपर्वसूक्तिकोऽपि ॥  
 दययैव गुरोस्त्रयीशिरौथं  
 स्फुटयन्नैक्षि विचक्षणः सतीर्थैः ॥ ८२ ॥  
 अथ तस्य बुधस्य वाक्यगुम्फं  
 निशमय्यामृतमाधुरीधुरीणम् ॥  
 जलजाङ्घ्रिमुखाः सतीर्थवर्षाः  
 स्मयमन्वस्य सविस्मया बभूवुः ॥ ८३ ॥  
 मत्तयुत्कर्पात्प्रादुरासन्यतोऽस्मा-  
 त्पद्यान्येवं तोटकाख्यानि सन्ति ॥  
 तस्मादाहुस्तोटकाचार्यमेनं  
 लोके शिष्टाः शिष्टवंश्यं मुनीन्द्रम् ॥ ८४ ॥  
 अद्यापि तत्प्रकरणं प्रथितं पृथिव्यां  
 तत्संज्ञया लघु महार्थमनल्पनीति ॥  
 शिष्टैर्गृहीतमतिशिष्टपदानुविद्धं  
 वेदान्तवेद्यपरतत्त्वनिवेदनं यत् ॥ ८५ ॥

अथानन्तरमयमज्ञाताः सुप्रस्तावा यासु तथाभूताः सूक्तयो येन तथाभूतोऽपि ।

‘ पर्वं क्लीवं महे ग्रन्थौ प्रस्तावे लक्षणान्तरे ’

इति मेदिनी । गुरोर्दययैव तोटकवृत्तपद्यजातैस्त्रयीशिरसामर्थं स्फुटयन्सतीर्थैर्गुरोः शिष्टैः  
 विचक्षण ऐक्षि दृष्टः । मालभारिणी वृत्तम् ॥ ८२ ॥ [ अज्ञातेति । अकलिमिति ।  
 वागभीत्यर्थः ] ॥ ८२ ॥

अथानन्तरं तस्य वाक्यानां संदर्भममृतमाधुरीधुरीणं निशम्य पद्मपादप्रमुखाः सतीर्थवर्षाः  
 गर्वं परित्यज्य सविस्मया बभूवुः ॥ ८३ ॥

तोटकाख्यपद्यप्रादुर्भाव एव तदारूपाप्रवृत्तिनिमित्तमित्याह—मक्तीति । यतोऽप्रवृत्तिः  
 सन्ति समीचीनानि तोटकसंज्ञानि पद्यानि प्रादुरासन्तस्मादेनं शिष्टवंशप्रसूतं शिष्टं वेद्यं  
 रतास्तोटकाचार्यमाहुः । शालिनी वृत्तम् ॥ ८४ ॥

वेदान्तवेद्यपरतत्त्वनिवेदनं यत्तत्प्रकरणमद्यापि पृथिव्यां तत्संज्ञया प्रथितम् । तदे-  
 शिनष्टि—लघु सन्महान्तोऽर्था यस्मिन्ननल्पा नीतयो युक्तयो यस्मिन्नतिशयान्ते  
 विद्धं युक्तं तदत एव शिष्टैर्गृहीतम् । वसन्ततिलका वृत्तम् ॥ ८५ ॥  
 श्लोकात्मकत्वाल्लघुत्वम् । चतुर्लक्षेण्यखिलज्ञात्कार्थसारसंग्राहकत्वान्महार्थत्वम् । शिष्टं



तोटकाल्पमवाप्य महर्षेः

ख्यातिमाप स दिशासु तदादि ॥

पञ्चपादसदृशप्रतिमावा-

न्मुख्यशिष्यपदवीमपि लेभे ॥ ८६ ॥

पुमर्थाश्चत्वारः किमुत निगमा ऋक्प्रमृतयः

प्रभेदा वा मुक्तेर्विमलतरसालोक्यमुखराः ॥

मुखान्याहो धातुश्चिरमिति विमृश्याथ विबुधा

विदुः शिष्यान्हस्तामलकमुखराञ्शंकरगुरोः ॥ ८७ ॥

स्फारद्वारप्रघाणद्विरदमदसमुल्लोललोलमृङ्गी-

संगीतोल्लासमङ्गीमुखरितहरितः संपदोऽकिंपचानैः ॥

निष्ठीव्यन्तेऽतिदूरादधिगतमगवत्पादसिद्धान्तकाठा-

निष्ठासंपद्विजृम्भन्निरवधिसुखदस्वात्मलामैकलोभैः ॥ ८८ ॥

नात्मकप्रथम-श्लोकोपन्यासमात्रेणैव पूर्वोत्तरकाण्डयोः साधनादिभावलक्षणसंगतिसूचकत्वादन-  
स्मनीतिस्वमपीति ध्येयम् ॥ ८५ ॥

महर्षेः श्रीशंकरात्तोटकाख्यामवाप्य तदारम्याऽऽशासु ख्यातिमाप । स्वागता वृत्तम्  
॥ ८६ ॥ [ दिशासु । भागुरिमतेन टाप् ॥ ८६ ॥

हस्तामलकंपञ्चपादसुरेश्वरतोटकाख्येष्वाचार्यशिष्येषु विबुधकृतविमर्शं दर्शयति—धर्मार्थ-  
काममोहाख्याश्चत्वारः किमुतरर्थजुःसामार्थवर्णनाख्या वेदाः किंवा सालोक्यप्रमुखाः सालो-  
क्यसामीप्यसारूप्यसायुज्याख्या मुक्तेर्भेदा आहोर्बिब्रक्ष्यमाणो मुखानीति विबुधा देवाः  
पण्डिता वा चिरं विमृश्य विचार्य हस्तामलकादीन्शंकरगुरो शिष्यान्विदुः । शिखरिणी  
वृत्तम् ॥ ८७ ॥ [ हस्तामलकस्याऽऽद्यत्वं त्वनुपादिष्टब्रह्मविद्यावत्त्वेऽपि श्रीमद्भाष्यकार-  
दर्शन एव प्रकटितस्वानुभवत्वादेवेति बोध्यम् ] ॥ ८७ ॥

स्फारद्वाराणां विस्तीर्णद्वाराणां प्रघाणेषु बाह्यप्रकोष्ठेषु द्विरदानमैरावतप्रभृतीनां गजानां  
पदस्य समुल्लोलेष्वातिचञ्चलेषु कल्लोलेषु या मृङ्गचस्तासां संगीतस्योल्लासमङ्गया मुखरिता  
मुत्तरीकृता ध्वनिता हरितो दिशो यासु ताः स्वगंसंपदोऽधिगता या भगवत्पादसिद्धान्त-  
काथा तस्यां निष्ठायाः संपद उल्लसन्निरवधिकसुखदस्य स्वात्मनो लामस्यैको मुखो ज्यो-  
यो यै तैरकिंपचानैरित्युदारैर्निष्ठीव्यन्ते । स्वधरा वृत्तम् ॥ ८८ ॥

समिन्धानो मन्थाचलमथितसिन्धुदरमव-  
त्सुधाफेनामेनामृतरुचिनिभेनाऽऽत्मयशसा ॥  
निरुन्धानो वृष्ट्या परमहृह पन्थानमसतां  
पराधृष्यैः शिष्यैररमत विशिष्यैष मुनिराद् ॥ ११११ ॥

इति श्रीमाधवीये तद्धस्तधात्र्यादिसंश्रयः ।  
संक्षेपशंकरजये सर्गोऽयं द्वादशोऽभवत् ॥ १२ ॥

अथ त्रयोदशः सर्गः ।

ततः कदाचित्प्रणिपत्य मक्त्या  
सुरेश्वरार्यो गुरुमात्मदेशम् ॥  
शारीरकेऽत्यन्तगभीरभावे  
वृत्तिं स्फुटं कर्तुमना जगाद् ॥ १ ॥

मन्थाचलेन मथितात्सिन्धोर्भवन्त्याः सुधायाः फेनस्याऽऽभावदामा यस्यामृतकविकृतिं  
तत्तुल्येन स्वयशसा देदीप्यमानः स्वदृष्ट्याऽपरं निकृष्टं परमन्यं वाऽसतां कथं नि-  
न्धानः परैरधृष्यैः शिष्यैः सह मुनिराद्श्रीशकरो विशेषेणारमत ॥ शिखरीणी वृष्ट्या  
॥ १११२ ॥ [ अमृतेति । पीयूषकिरणसदृशेनेति यावत् । यद्वा । अमृतं  
विषये रुचिः प्रीतिर्नितरां भाति प्रस्फुरति येन तत्तथा तेनेत्यर्थः ] ॥ ८९ ॥

[ इति श्रीति । तद्धस्तेति । तस्य भगवत्पादस्य हस्तधात्र्यादेर्हस्ताभ्यामर्चनं  
दिना तोटकाचार्यः संश्रयोऽवलम्बो यत्र स तथेत्यर्थः ] ॥ १२ ॥

इति श्रीमत्परमहंसपरिव्राजकाचार्यबालगोपालतीर्थश्रीपादशिष्यदत्तवं-  
शावतंसरामकुमारसूनुधनपतिसूरिकृते श्रीशंकराचार्यविज-  
यडिण्डिमे द्वादशः सर्गः ॥ १२ ॥

अथ वार्तिकान्तब्रह्मविद्याप्रवृत्तिं सपरिकरां निरूपयितुमारभते—ततः कदाचित्प्रणिपत्य  
पारं यद्वाऽऽत्मदानामांशं गुरुं मक्त्या प्रणिपत्य सुरेश्वरार्योऽत्यन्तं गभीरं भावे  
तथाभूते शारीरकभाष्ये वृत्तिं स्फुटं यथा स्यात्तथा कर्तुमना वभाषे । उपजातिवृत्त्य ॥ १३ ॥

१ य. 'श्वराचार्यो । २ ख. ग. द. र. श्रीरो ।



मम यत्करणीयमस्ति ते  
 त्वमिमं मामनुशाध्यसंशयम् ॥  
 तदिदं पुरुषस्य जीवितं  
 यदयं जीवति भक्तिमान्गुरौ ॥ २ ॥  
 इतीरिते शिष्यवरेण शिष्यं  
 प्रोचे गरीयानतिहृष्टचेताः ॥  
 मत्कस्य भाष्यस्य विधेयमिष्टं  
 निबन्धनं वार्तिकनामधेयम् ॥ ३ ॥  
 द्रष्टुं सतर्कं भवदीयभाष्यं  
 गम्भीरवाक्यं न ममास्ति शक्तिः ॥  
 तथाऽपि भावत्कटाक्षपाते  
 यते यथाशक्ति निबन्धनाय ॥ ४ ॥  
 अस्त्वेवमित्यार्थपादाभ्यनुज्ञा-  
 मादाय मूर्धा स विनिर्जगाम ॥  
 अथाम्बुजाङ्घ्रेर्दयिताः सतीर्थ्या-  
 स्तं चित्सुखाद्या रंहसीत्यमूचुः ॥ ५ ॥

यदुवाच तदाह—मम यत्ते करणीयमस्ति तत्त्वमिमं मामसंशयमनुशाध्याज्ञापय । यतो  
 यदयं गुरौ भक्तिमान्सञ्जीवति तदिदमेव पुरुषस्य जीवितम् । विद्योगिनी वृत्तम् ॥ २ ॥

मत्कस्य भवदीयस्य भाष्यस्य वार्तिकनामधेयमिष्टं निबन्धनं त्वया विधेयम् । उपजाति-  
 वृत्तम् ॥ ३ ॥ [ वार्तिकेति ।

‘ उक्तानुक्तदुरुक्तानां चिन्ता यत्र प्रवर्तते ।

तं ग्रन्थं वार्तिकं प्राहुर्वार्तिकज्ञा मनीषिणः ’

इति पाराशरपुराणोक्तलक्षणवार्तिकसंज्ञकमित्यर्थः ] ॥ ३ ॥

इत्युक्तः शिष्य उवाच—तर्कयुक्तं गम्भीरवाक्यं भवदीयभाष्यं द्रष्टुमपि मम शक्ति-  
 नास्ति तद्वार्तिकविधानसामर्थ्यं तु दूरान्निस्तम् । यद्यप्येवं तथाऽपि भवदीयकटाक्षपाते  
 सति यथाशक्ति निबन्धनार्थं यत्नं कुर्वे ॥ ४ ॥ [ सतर्कम् । अनेकविधभेदवाद्यन्मूलकै-  
 स्तर्कैः प्रमाणानुग्राहकैर्व्याप्यारोपेण व्यापकारोपयुक्तिविशेषैः सहितमित्यर्थः ] ॥ ४ ॥

अस्त्वेवमित्यार्थपादाभ्यनुज्ञां मूर्धाऽऽदाय स सुरेश्वरो विनिर्जगाम । अयानन्तरं

योऽयं प्रयत्नः क्रियते हिताय  
 हिताय नायं विफलत्वनर्थम् ॥  
 प्रत्येकमेवं गुरवे निवेद्य  
 बोद्ध्वा स्वयं कर्मणि तत्परश्च ॥ ६ ॥  
 यः सार्वलौकिकमपीश्वरमीश्वराणां  
 प्रत्यादिदेशं बहुयुक्तिभिरुत्तरज्ञः ॥  
 कर्मैव नाकनरकादिफलं ददाति  
 नैवं परोऽस्ति फलदो जगदीशितेति ॥ ७ ॥  
 प्रत्येकमस्य प्रलयं वदन्ति  
 पुराणवाक्यानि स तस्य कर्ता ॥  
 व्यासो मुनिर्जैमिनिरस्य शिष्य-  
 स्तत्पक्षपाती प्रलयावलम्बी ॥ ८ ॥

पञ्चादस्यै प्रियाः सतीर्थ्याः शिष्याश्चिसुखाद्यास्तं श्रीशंकराचार्यं रहस्येन वक्ष्यन्  
 प्रकारेणोचुः ॥ ९ ॥

योऽयं प्रयत्नो हिताय क्रियतेऽयं हिताय न भवति । किं त्वयमनर्थं विशेषेण कृतं  
 त्विति संभावनायां लोढ । इत्येवं प्रत्येकं गुरवे निवेद्योचरित्यन्वयः । तदुदाहरति—  
 विद्वान्कर्मणि तत्परश्च य इति परेण संबन्धः ॥ ६ ॥ । प्रयत्नः सुरेश्वराचार्यद्वारा ब्रह्म-  
 रचनरूपः । श्रीमद्भिरित्यार्थिकम् । हिताय क्रियते । यद्यपि सकलज्ञानसंशयापुन-  
 द्वारा मोक्षसिद्धयर्थमनुष्ठीयते तथाऽप्यसौ हिताय न भवति ॥ ६ ॥

यो मण्डनः सार्वलौकिकं सर्वलोकप्रसिद्धमीश्वराणां ब्रह्मादीनामीश्वरमपि बहुयुक्ति-  
 रुत्तरज्ञः प्रत्याख्यातवान् । एवंविधेन क्रियत इति व्यवहितेनान्वयः । कथमित्याह—  
 यामाहुः—कर्मैव स्वर्गनरकादिफलं ददाति । न त्वेवंविधोऽन्यो जगदीशितामृत-  
 प्रत्यादिदेशः । वसन्ततिलका वृत्तम् ॥ ७ ॥ [ नाकेति । 'स्वर्गनाक' इत्यमरात्सर्व-  
 नरकादीत्यर्थः । आदिना मनुष्यशरीरादेर्ग्रहः ॥ ७ ॥

ननु तस्य को दोषो जैमिनेरेवाभिप्रायस्य तथाविधत्वादित्याशङ्क्याऽऽहुः—  
 प्रत्यक्षादिभिः संनिधापितस्य नगतः प्रलयं प्रत्येकं पुराणवाक्यानि वदन्ति तस्य पुरा-  
 णवाक्यजातस्य स प्रसिद्धो व्यासो मुनिः कर्ता जैमिनिरस्य शिष्योऽतस्तत्पक्षपातित्वम-  
 भावेन प्रलयावलम्बीत्यवश्यमभ्युपगन्तव्यम् । उच्यते ॥ ८ ॥



गुरोश्च शिष्यस्य च पक्षभेदे  
 कथं तयोः स्याद्वरुशिष्यभावः ॥  
 तथाऽपि यद्यस्ति स पूर्वपक्षः  
 सिद्धान्तभावस्तु गुरुक्त एव ॥ ९ ॥  
 आ जन्मनः स खलु कर्मणि योजितात्मा  
 कुर्वन्नवस्थित इहानिशमेव कर्म ॥  
 ब्रूते परांश्च कुरुतावहिताः प्रयत्ना-  
 त्स्वर्गादिकं सुखमवाप्स्यथ किं वृथाध्वे ॥ १० ॥  
 एवंविधेन क्रियते निबन्धनं  
 यदि त्वदाज्ञामवलम्ब्य माप्यके ॥  
 माप्यं परं कर्मपरं स योक्ष्यते  
 मा च्यावि मूलादपि वृद्धिमिच्छता ॥ ११ ॥  
 संन्यासमप्येष न बुद्धिपूर्वकं  
 व्यधत्त वादे विजितो वशो व्यधात् ॥  
 तस्मान्न विश्वासपदं विमाति नो  
 मा चीकरोऽनेन निबन्धनं गुरो ॥ १२ ॥

विपक्षे बाधकमाहुः—गुरोश्च शिष्यस्य च पक्षभेदे सति तयोर्गुरुशिष्यभावः कथं  
 स्यात् । अङ्गीकृत्याप्याहुः—यदि पक्षभेदोऽस्ति तथाऽपि स शिष्यपक्षः पूर्वपक्षः सिद्धान्तत्वं  
 तु गुरुक्ते गुरुप्रतिपादिते पक्ष एवेत्यर्थः ॥ ९ ॥

किंच स खलु मण्डन आ जन्मनः कर्मणि योजितात्मानिशमिह लोके कर्म कुर्वन्नेवा-  
 वस्थितः समाहिताः प्रयत्नात्कर्म कुरुत स्वर्गादिकं सुखं प्राप्स्यथ व्यर्थमार्गे किमिति परांश्च  
 ब्रूते । वसन्ततिलका वृत्तम् ॥ १० ॥ [ वृथाध्वे वृथा व्यर्थे योऽध्वा मार्गस्तस्मि-  
 न्नित्यर्थः ] ॥ १० ॥

तथाचैवंविधेन त्वदाज्ञामवलम्ब्य माप्यके यदि निबन्धनं क्रियते तर्हि स माप्यं केवलं  
 कर्मपरं योक्ष्यते तस्माद्वृद्धिमिच्छता त्वया मूलादपि मा च्यावि । प्रच्युतिर्न विधेयेत्यर्थः ।  
 उपजातिवृत्तम् ] ॥ ११ ॥

नन्विदानीं तु स्वीकृतसंन्यास इयं संभावना नास्तीत्याशङ्क्याऽऽहुः—संन्यास-  
 मपीति । तस्मान्नोऽस्माकं विश्वासस्थानं न विमाति तथांच हे गुरोऽनेन निबन्धनं  
 मा चीकरो नैव कारय ॥ १२ ॥

यः शक्नुयात्कर्म विधातुमीप्सितं  
 सोऽयं न कर्माणि विहातुमर्हति ॥  
 यद्यस्ति संन्यासविधौ दुराग्रहो  
 जात्यन्धमूकादिरमुष्य गोचरः ॥ १३ ॥  
 एवं सदा भट्टमतानुसारिणो  
 ब्रुवन्त्यसौ तन्मतपक्षपातवान् ॥  
 एवं स्थिते योग्यमदो विधीयतां  
 न नोऽस्ति निर्वन्धनमत्र किञ्चन ॥ १४ ॥  
 पुरा किलास्मासु सुरापगायाः  
 पारे परस्मिन्विचरत्सु सत्सु ॥  
 आकारयामासु भवानशेषा-  
 न्मर्त्तिं परिज्ञातुमिवास्मदीयाम् ॥ १५ ॥  
 तदा तदाकर्ण्य समाकुलेषु  
 नावर्थमस्मासु परिभ्रमत्सु ॥  
 सनन्दनस्त्वेष वियत्तटिन्या  
 शरीमभिप्रस्थित एव तूर्णम् ॥ १६ ॥

माट्टमतपक्षपातित्वादयं योग्य एवेत्याहुः— ईप्सितं कर्म विधातुं यः शक्नुयात्सोऽयं  
 कर्माणि त्यक्तुं नार्हति यदि संन्यासविधौ दुराग्रहोऽस्ति तर्ह्यमुष्य संन्यासविधौ  
 त्यन्धादिर्विषय इत्येवं भट्टमतानुसारिणो वदन्ति । असावपि भट्टमतपक्षपातवान् । एवं  
 स्थिते यद्योग्यं तद्विधीयतामस्माकं त्वत्र किञ्चन निर्वन्धनमाग्रहो नास्तीत्यर्थः । तत्र  
 चोक्तं भट्टैः—

' तत्रैवं शक्यते वक्तुं येऽन्ये पङ्गवादयो नराः ।  
 गृहस्थत्वं न शक्यन्ते कर्तुं तेषामयं विधिः ॥  
 नैष्ठिकब्रह्मचर्यं वा परिव्राजकताऽपि च ।  
 तैरवश्यं ग्रहीतव्या तेनाऽऽदावेतदुच्यते ' ॥

इत्यादि । इन्द्रवंशा वृत्तम् ॥ १३ ॥ १४ ॥  
 केन तर्हि वृत्तिविधेयेत्यपेक्षायां पक्षपादेनेति वक्तुं तद्योग्यतामाविष्कुर्वन्ति—पुरेति ।  
 सुरापगाया देवनद्या गङ्गायाः ॥ १५ ॥  
 तस्मिन्काले तदाकारणमाकर्ण्य समाकुलेषु नौकार्थमितस्ततः परिभ्रमत्समास्तौ  
 सनन्दनस्तु वियज्या शरीमाश्वभिप्रस्थित एव ॥ १६ ॥ [ शरीं प्रवाहसराणिम् ] ॥ १७ ॥



अनन्यसाधारणमस्य भाव-  
 माचार्यवर्ये भगवत्प्रवेक्ष्य ॥  
 तुष्टा त्रिवर्त्मा कनकाम्बुजानि  
 प्रादुष्करोति स्म पदे पदे च ॥ १७ ॥  
 पदानि तेषु प्रणिधाय युष्म-  
 त्सकाशमागाद्यदथं महात्मा ॥  
 ततोऽतितुष्टो भगवांश्चकार  
 नाम्ना तमेनं किल पद्मपादम् ॥ १८ ॥  
 स एव युष्मच्चरणारविन्द-  
 सेवाविनिर्धूतसमस्तमेदः ॥  
 आजानसिद्धोऽर्हति सूत्रभाष्ये  
 वृत्तिं विधातुं भगवन्नगाधे ॥ १९ ॥  
 यद्वाऽयमानन्दगिरिर्यदुग्र-  
 तपःप्रसन्ना परमेष्ठिपत्नी ॥  
 भवत्प्रबन्धेषु यथाभिसंधि-  
 व्याख्यानसामर्थ्यवरं दिदेश ॥ २० ॥  
 कर्मैकतानमतिरेष कथं गुरो ते  
 विश्वासपात्रमवपद्यत विश्वरूपः ॥  
 भाष्यस्य पद्मपाद एव करोतु टीका-  
 मित्यूचिरे रहसि योगिवरं विधेयाः ॥ २१ ॥

त्रिवर्त्मा त्रिमार्गा गङ्गा ॥ १७ ॥ [ भगवतीति । दीर्घच्छेदे गङ्गाविशेषणं ह्रस्व-  
 छेदे त्वाचार्यवर्यविशेषणमिति बोध्यम् । प्रादुष्करोति स्म प्रादुर्भावयामास ] ॥ १७ ॥  
 तेषु तुष्टया त्रिपथगया प्रादुष्कृतेषु वरकमलेषु पदानि संस्थाप्य भवत्सकाशं यतोऽयं  
 महात्माऽऽगतवांस्ततोऽतिसंतुष्टो भवांस्तमेनं नाम्ना खलु पद्मपादं चकार ॥ १८ ॥

आजानसिद्धः स्वभावत एव सिद्धः ॥ १९ ॥  
 यद्वाऽयमानन्दगिरिः सूत्रभाष्ये वृत्तिं विधातुमर्हति । यतो यत्प्रोक्तपक्षा प्रसन्ना सर-  
 त्ती भवदभिप्रायानुसारिव्याख्यानसामर्थ्यवरं दिदेश ॥ २० ॥

हे गुरो कर्मैकतानमतिरेष विश्वरूपस्तव कथं विश्वासपात्रमवपद्यत तत्पात्रभूतो जातोऽतः  
 कर्मैकतानमते विश्वरूपस्याविश्वसनीयत्वाद्भाष्यस्य पद्मपाद एव टीकां करोत्विति रहसि  
 योगिवरं श्रीशंकरं शिष्या ऊचिरे । वसन्ततिलका वृत्तम् ॥ २१ ॥

अत्रान्तरेऽभ्यर्णगतः स तूर्णं  
 सनन्दनो वाक्यमुदाजहार ॥  
 आचार्य हस्तामलकोऽपि कल्पो  
 भवत्कृतौ वार्तिकमेष कर्तुम् ॥ २२ ॥  
 यतः करस्थामलकाविशेषं  
 जानाति सिद्धान्तमसावशेषम् ॥  
 अतोऽह्यमुष्मै भवतैव पूर्व-  
 मदायि हस्तामलकाभिधानम् ॥ २३ ॥  
 वाणीं समाकर्ण्य सनन्दनस्य  
 सामिस्मितं भाष्यकृदाबभाषे ॥  
 नैपुण्यमन्यावृशमस्य किंतु  
 समाहितत्वान्न बहिः प्रवृत्तिः ॥ २४ ॥  
 अयं तु बाल्ये न पपाठ पित्रा  
 नियोजितः सादरमक्षराणि ॥  
 न चोपनीतोऽपि गुरोः सकाशा-  
 दध्यैष्ट वेदान्परमार्थनिष्ठः ॥ २५ ॥

अत्रान्तरे समीपमागतः स सनन्दनः शीघ्रं वाक्यं समुदाजहार । तदाह—हे अत्र  
 भवत्कृतौ वार्तिकं कर्तुमेष हस्तामलकोऽपि समर्थः । आख्यानकी वृत्तम् ॥ २२ ॥  
 [ अपिना सुरेश्वरे त्वौदासीन्यमात्रं सूचितम् । न तु चित्सुखादिवत्सर्वथाऽर्हत्वम् ॥ २३ ॥

यतः करस्थामलकसदृशं सर्वं सिद्धान्तमेष जानाति । अत एवामुष्मै भवतैव हस्ता-  
 काभिधानमदायि । उपजातिवृत्तम् ॥ २३ ॥

सनन्दनस्य वाचं समाकर्ण्यार्धस्मितं यथा स्यात्तथा भाष्यकारो जगाद । तदाह—  
 अस्य हस्तामलकस्य नैपुण्यमनुपमं परं तु समाहितत्वादस्य बहिः प्रवृत्तिर्न सती ।  
 उपजातिवृत्तम् ॥ २४ ॥

समाहितत्वादित्याद्युक्तं विवृणोति—अयं तु बाल्ये पित्रा सादरं नियोजितो  
 क्षराणि न पपाठ । तेनोपनीतोऽपि गुरोः सकाशात्परमार्थनिष्ठो वेदान्न चाधीतवान् । जग-  
 तिवृत्तम् ॥ २५ ॥



बालैर्न चिक्रीड न चान्नमेच्छन्न-  
 चारुवाचं ह्यवदत्कदाऽपि ॥  
 निश्चित्य भूतोपहतं तमेन-  
 मानिन्यिरेऽस्मान्निकटं कदाचित् ॥ २६ ॥  
 अस्मानवेक्ष्यैव मुहुः प्रणम्य  
 कृताञ्जलौ तिष्ठति बालकेऽस्मिन् ॥  
 इमामपूर्वां प्रकृतिं विलोक्य  
 विसिष्मिये तत्र जनः समेतः ॥ २७ ॥  
 कस्त्वं शिशो कस्य सुतः कुतो वेत्य-  
 स्माभिराचष्ट क्लिष्टं पृष्टः ॥  
 आत्मानमानन्दधनस्वरूपं  
 \*विस्मापयन्वृत्तमयैर्वचोभिः ॥ २८ ॥  
 तदा कदाऽप्यश्रुतिगोचरं त-  
 दाकर्ण्य वाग्वैमवमात्मजस्य ॥  
 पिता प्रपद्यास्य परं प्रहर्षं  
 सप्रश्रयां वाचमुवाच विज्ञः ॥ २९ ॥

न चिक्रीड क्रीडां न चकार ॥ २६ ॥ [ बालैः सहायं न चिक्रीड कदाऽपीति सर्वत्र  
 योज्यम् । कचिदपि देशे काले वा नैव क्रीडामकरोदित्यर्थः । भूतोपहतं पिशाचग्रस्तम् ।  
 निश्चित्य निर्णय ] ॥ २६ ॥

प्रकृतिं स्वभावम् । तत्र तस्मिन्स्थाने । समेतः संमिलितः ॥ २७ ॥  
 ' कस्त्वं शिशो कस्य कुतोऽसि गन्ता किं नाम ते त्वं कुत आगतोऽसि ।  
 एतन्मयोक्तं वद चार्भक त्वं मत्प्रीतये प्रीतिविवर्धनोऽसि ' ।

\* इत्यस्माभिः पृष्टः पदमयैर्वचोभिर्विस्मापयन्नात्मानमानन्दधनस्वरूपमाचष्ट । इन्द्रवज्रा  
 वृत्तम् ॥ २८ ॥

तस्मिन्काले कदाऽप्यश्रुतिगोचरं पुत्रस्य तद्वाग्वैमवमाकर्ण्यास्य पिता परं प्रहर्षं प्राप्य  
 विज्ञः सप्रश्रयां वाचमुवाच । उपजातिवृत्तम् ॥ २९ ॥

\* एवं सत्यं प्रक्रिया पूर्वं वचसां प्रयोजकत्वमाश्रित्य गिजनन्तरं तेषां प्रयोज्यत्वमाश्रित्येत-  
 दर्थस्य च प्रयोजकत्वमाश्रित्य पुनर्निच ततः शतृप्रत्ययः । एतेन शतृपुत्रोत्पत्तिः प्रत्युक्ता ।

जनैर्जडत्वेन विनिश्चितोऽपि  
 ब्रवीति यद्येप परात्मतत्त्वम् ॥  
 प्रज्ञोन्नतानामपि दुर्विभाव्यं  
 किं वर्ण्यतेऽर्हन्भवतः प्रभावः ॥ ३० ॥  
 आ जन्मनः संसृतिपाशमुक्तः  
 शिष्योऽस्त्वयं विश्वगुरोस्तवैव ॥  
 प्रफुल्लराजीववने विहारी  
 कथं रमेत क्षुरके मरालः ॥ ३१ ॥  
 विज्ञाप्य तस्मिन्निति निर्गतेऽसौ  
 तदाप्रभृत्यत्र वसत्युदारः ॥  
 आ शैशवादात्मविलीनचेताः  
 कथं प्रवर्तेत महाप्रबन्धे ॥ ३२ ॥  
 श्रुत्वेति पप्रच्छुरमुं विनेयाः  
 स्वामिन्विनैव श्रवणाद्युपायैः ॥  
 अलब्ध विज्ञानमयं कथं वा  
 भवानिदं साधु विदां करोतु ॥ ३३ ॥  
 तानब्रवीत्संयमिचक्रवर्ती  
 कश्चित्पुरा यामुनतीरवर्ती ॥  
 बभूव सिद्धः किल साधुवृत्तः  
 सांसारिकेभ्यः सुतरां निवृत्तः ॥ ३४ ॥

तामुदाहरति—जनैरिति । प्रज्ञोन्नतानामपि दुर्विभाव्यं परमात्मतत्त्वं  
 त्वत्समीपमागतो ब्रवीति तर्हि हेऽर्हन्भवतः प्रभावः किं वर्ण्यते । उपजातिवृत्तम् ॥ ३० ॥

तस्मादा जन्मनो जन्मप्रभृति संसृतिपाशमुक्तोऽयं विश्वगुरोस्तवैव शिष्योऽसौ  
 प्रफुल्लपद्मवने विहारी हंसः क्षुरके वने कथं रमेत ॥ ३१ ॥

इति विज्ञाप्य तस्मिन्प्रभाकरे निर्गते सति ॥ ३२ ॥

अयं विज्ञानं कथं लब्धवानिदं भवान्साधु सम्यग्बोधयतु ॥ ३३ ॥

एवं पृष्ठ आचार्यस्तस्य प्राग्भवीयं वृत्तान्तमुक्तवानित्याह—तानिति ॥ ३४ ॥



तस्यान्तिके काचन विप्रकन्या  
 द्विहायनं जातु निवेश्य बालम् ॥  
 क्षणं प्रतीक्षस्व शिशुं द्विजेति  
 स्नातुं सखीभिः सह निर्जगाम ॥ ३५ ॥  
 अत्रान्तरे दैववशात्स बाल-  
 श्रङ्कम्यमाणो निपपात नद्याम् ॥  
 मृतं तमादाय शिशुं तदीया-  
 श्रक्रन्दुरुच्चैः पुरतो महर्षेः ॥ ३६ ॥  
 आक्रोशमाकर्ण्य मुनिः स तेपा-  
 मत्यन्तखिन्नो निजयोगभूम्ना ॥  
 प्राविक्षदङ्ग पृथुकस्य तस्य  
 स एष हस्तामलकस्तपस्वी ॥ ३७ ॥  
 तस्मादयं वेद विनोपदेशं  
 श्रुतीरनन्ताः सकलाः स्मृतीश्च ॥  
 सर्वाणि शास्त्राणि परं च तत्त्व-  
 मज्ञातमेतेन न किञ्चिदस्ति ॥ ३८ ॥  
 तत्तादृगात्मा न बहिः प्रवृत्तौ  
 नियोगमर्हत्ययमत्र वृत्तौ ॥  
 स मण्डनस्त्वर्हति बुद्धतत्त्वः  
 सरस्वतीसाक्षिकसर्ववित्त्वः ॥ ३९ ॥

जातु कदाचित्तस्य सिद्धस्य समीपे काचन विप्रकन्या द्विर्ष बालकं संस्थाप्य हे द्विज  
 क्षणमात्रं बालं प्रतीक्षस्वेत्युक्त्वा सखीभिः सह स्नातुं निर्जगाम ॥ ३५ ॥  
 महर्षेः पुरतश्चक्रन्दुराक्रोशं चक्रुः ॥ ३६ ॥  
 तस्य पृथुकस्य बालस्याङ्गं शरीरं प्रविशेश स तपस्त्र्येष हस्तामलकः ॥ ३७ ॥  
 [ निजेति । स्वयोगैश्वर्यमहिम्नेत्यर्थः ॥ ३७ ॥  
 यस्मादेवं तस्मादयमुपदेशं विनैवानन्ताः श्रुतीः सकलाः स्मृतीश्च सर्वाणि च शास्त्राणि  
 परं च तत्त्वं जानाति किं बहुनाऽनेनाज्ञातं किञ्चिदपि नास्ति ॥ ३८ ॥  
 तत्तस्मात्तादृगात्माऽयं हस्तामलको बहिः प्रवृत्तावत्र आप्ये वृत्तौ नियोगं नार्हति । स  
 मण्डनस्त्वर्हति । यतो बुद्धतत्त्वः सरस्वतीसाक्षिकं सर्वज्ञत्वं यस्य सः ॥ ३९ ॥  
 प्रयानाच्छब्ध एवंविधः स न रोचेत चेत्तर्हि तथाविधोऽप्यो न दृश्यते । आख्यानकी

तत्तादृशात्युज्ज्वलकीर्तिराशिः  
 समस्तशास्त्रार्णवपारदर्शी ॥  
 आसादितो धर्महितः प्रयत्ना-  
 त्स चेन्न रोचेत न दृश्यतेऽन्यः ॥ ४० ॥  
 अहं बहूनामनभीष्टकार्यं  
 न कारयिष्ये हि महानिबन्धे ॥  
 किंचात्र संशीतिरभून्ममातो  
 यदेककार्यं बहवः प्रतीपाः ॥ ४१ ॥  
 भवन्निदेशान्द्गवन्सनन्दनः  
 करिष्यते भाष्यनिबन्धमीप्सितम् ॥  
 स ब्रह्मचर्यादुररीकृताश्रमो  
 मतिप्रकर्षो विदितो हि सर्वतः ॥ ४२ ॥  
 सनन्दनो नन्दयिता जनानां  
 निबन्धमेकं विदधातु भाष्ये ॥  
 न वार्तिकं तत्तु परप्रतिज्ञं  
 व्यधात्प्रतिज्ञां स हि नूत्नदीक्षः ॥ ४३ ॥

वृत्तम् ॥ ४० ॥ [ तत्तादृशेति । एतेन लोकशास्त्रोभयप्रवृत्तिचातुर्यमपि तत्र सूच्यते  
 तम् ] ॥ ४० ॥

ननु भवदभीष्टं चेत्तर्हि कारयितव्यमिति तत्राह—अहमिति । महानिबन्धे बहूनां  
 नभीष्टं कार्यं न कारयिष्ये किंच यत् एकस्मिन्कार्ये बहवः प्रतिकूला अतोऽत्र संक्षेपे  
 ममोत्पन्न इत्यर्थः । उपजातिवृत्तम् ॥ ४१ ॥ [ संशीतिः किमिदं निबन्धं स्यात् तत्र  
 संदेहः ] ॥ ४१ ॥

एवमुक्ता विनेया न दृश्यतेऽन्य इत्युक्तमसहमाना ऊचुः—हे भगवन्भवदज्ञातः सन-  
 न्दन ईप्सितं भाष्ये निबन्धं करिष्यति । यतः स ब्रह्मचर्यादङ्गीकृताश्रमो मतेः प्रकृतोऽस्ति  
 स सर्वतो विज्ञातश्च । वंशस्थं वृत्तम् ॥ ४२ ॥

एवमुक्त आचार्य उवाच—जनानां नन्दयिता सनन्दनो भाष्ये निबन्धमेकं विदधातु  
 तु वार्तिकं तत्तु परप्रतिज्ञं परमं प्रतिज्ञा यस्मिन् । हि यतः, नूत्नदीक्षः सुरेश्वरः इति  
 व्यधात् । उपेन्द्रवज्रा वृत्तम् ॥ ४३ ॥ [ नूत्नेति । नूत्ना नवीना दीक्षा संन्यासार्थं  
 यस्य स तथा । एतादृशः स सुरेश्वरः ] ॥ ४३ ॥

१ क 'वृशोऽन्यु' । २ क. घ. 'स्य सर्व' । ३ क. ख ग. यतः स्वीकृतदी' ।



आदिश्येत्थं शिष्यसंघं यतीन्द्रः  
 प्रोवाचेत्थं नूत्नभिक्षुं रहंस्तम् ॥  
 माष्ये भिक्षो मा कृथा वार्तिकं त्वं  
 नेमे शिष्याः सेहिरे दुर्विदग्धाः ॥ ४४ ॥  
 तात्पर्यं ते गेहिधर्मेषु दृष्ट्वा  
 तत्संस्कारं सांप्रतं शङ्कमानाः ॥  
 माष्ये कृत्वा वार्तिकं योजयेत्स  
 माष्यं प्राहुः स्वीयसिद्धान्तशेषम् ॥ ४५ ॥  
 नास्त्येवासावाश्रमस्तुर्य इत्थं  
 सिद्धान्तोऽयं तावको वेदसिद्धः ॥  
 द्वारि द्वास्थैर्वारिता भिक्षमाणा  
 वेदमान्तस्ते न प्रवेशं लभन्ते ॥ ४६ ॥  
 इत्याद्यां तां किंवदन्तीं विदित्वा  
 तेषां नाऽऽसीत्प्रत्ययस्त्वप्यनल्पे ॥  
 स्वातन्त्र्यात्त्वं ग्रन्थमेकं महात्म-  
 न्कृत्वा मह्यं दर्शयाध्यात्मनिष्ठम् ॥ ४७ ॥

इत्थं शिष्यसंघमादिश्य यतीन्द्रो रहसि स्थितं नूत्नभिक्षुं सुरेश्वरं वक्ष्यमाणप्रकारेण प्रोवाच । हे भिक्षो माष्ये त्वं वार्तिकं मा कृथा यतो दुर्विदग्धत्वादिमे शिष्या न सेहिरे । शालिनी वृत्तम् ॥ ४४ ॥

शङ्कमानैस्तैर्यदुक्तं तद्दर्शयति—गेहिधर्मेषु तव तात्पर्यं वीक्ष्य सांप्रतं तत्संस्कारं शङ्कमानाः प्राहुः । माष्ये वार्तिकं कृत्वा स्वीयसिद्धान्तशेषं माष्यं स योजयेत् । संपाव-  
 नायां लिङ् । शालिनी वृत्तम् ॥ ४५ ॥ [ स्वीयेति । स्वीयसिद्धान्तः पूर्वमीमांसा-  
 वार्तिककृतकुमारिलमट्टाचार्यशिष्यत्वेन स्वस्य तदेकसंमतो यः सिद्धान्तः स शेषोऽङ्गं यस्य  
 तत्तथा । अथवा स्वीयसिद्धान्तस्य शेषमङ्गीभूतमित्यर्थः ] ॥ ४६ ॥

किंच तुर्याश्रमो वेदे सिद्धो नास्त्येवेति माण्डनः सिद्धान्तो भिक्षमाणा द्वारि द्वास्थैर्वा-  
 र्यमाणास्ते मण्डनस्य वेदमान्तः प्रवेशं न लभन्त इत्याद्यां किंवदन्तीं जनश्रुतिं विदित्वा  
 तेषामनल्पेऽश्रुद्वेऽपि त्वयि प्रत्ययो नाऽऽसीत् । तर्हि मया किं कर्तव्यमिति चेत्तत्राऽऽह-  
 स्वातन्त्र्यात्त्वमध्यात्मनिष्ठमेकं ग्रन्थं कृत्वा मह्यं दर्शय ॥ ४६ ॥ [ भिक्षमाणाः संन्यासिन  
 इत्यर्थः ] ॥ ४६ ॥ ४७ ॥

१ व. 'हृत्थम् । २ क. 'दग्धा इमे ।

विद्वन्प्रत्ययः स्यादमीषां  
 शिष्याणां नो ग्रन्थसंदर्शनेन ॥  
 इत्युक्त्वेमं वार्तिकं सूत्रभाष्ये  
 नाभूद्वाहेत्याप खेदं च किञ्चित् ॥ ४८ ॥  
 शिष्योक्तिभिः शिथिलितात्मनोरथोऽसा-  
 वेनं स्वतन्त्रकृतिनिर्मितये न्ययुक्त ॥  
 नैष्कर्म्यसिद्धिमचिराद्विदधत्त चेत्थं  
 न्याय्यामविन्दत सुरेश्वरदेशिकाख्याम् ॥ ४९ ॥  
 नैष्कर्म्यसिद्धिमथ तां निरवद्ययुक्तिं  
 निष्कर्भतत्त्वविषयावगतिप्रधानाम् ॥  
 आद्यन्तहृद्यपदबन्धवतीमुदारा-  
 माद्यन्तमैक्षततरां परितुष्टचेताः ॥ ५० ॥  
 ग्रन्थं हृष्ट्वा मोदमानो मुनीन्द्रस्तं  
 चान्येभ्यो दर्शयामास हृद्यम् ॥  
 तेषां चाऽऽसीत्प्रत्ययस्तद्वदस्मि-  
 न्यद्वच्चान्यस्तत्त्वविद्यः स नेति ॥ ५१ ॥

हे विद्वन्प्रत्ययः ग्रन्थसंदर्शनेन नोऽस्माकममीषां शिष्याणां प्रत्ययः स्यादिति सुरेश्वरमुक्तं  
 हाहा सूत्रभाष्ये वार्तिकं नाभूदिति किञ्चित्खेदं प्राप ॥ ४८ ॥

एवं शिष्योक्तिभिः शिथिलितः स्वमनोरथो यस्यासौ श्रीशंकर एनं सुरेश्वरं तत्  
 न्वकृतिनिर्मितये न्ययुक्त । स च नियुक्तोऽचिरादेव नैष्कर्म्यसिद्धिं विदधदित्यं चेत्  
 सुरेश्वरदेशिकाख्यामविन्दत । वसन्ततिलका वृत्तम् ॥ ४९ ॥ [ शिथिलितेति ।  
 शिथिलितो विशकलित आत्मविद्याप्रदवार्तिकविषयको मनोरथः सुरेश्वरेणैवाद्वैतब्रह्मसूत्रेण  
 एव वार्तिकं कर्तव्यमिति संकल्परूपमनोवृत्तिविशेषो यस्य स तथेति यावत् । एतद्वत्  
 सन् । यावत्स्वतन्त्रकृतिनिर्मितये न्ययुक्त तावदेव सोऽपि । चशब्दोऽप्यर्थः ] ॥ ४९ ॥

निष्कर्भतत्त्वविषयावगतिः प्रधानं यस्यामाद्यादन्तपर्यन्तं मनोज्ञपदबन्धवतीमेवंप्रकारं  
 परितुष्टचेता आचार्य आद्यन्तं सम्यगैक्षत ॥ ५० ॥

यथा योऽस्मादन्यः स एवं तत्त्वविज्ञास्तीति तथा तेषामस्मिन्प्रत्ययभाऽऽसीत् ।  
 शालिनी वृत्तम् ॥ ५१ ॥



यत्राद्यापि श्रूयते मस्करीन्द्रै-  
 निष्कर्माऽऽत्मा यत्र नैष्कर्म्यसिद्धिः ॥  
 तन्नाम्नाऽयं ववृधे ग्रन्थवर्थ-  
 स्तन्माहात्म्यात्सर्वलोकादृतोऽमृत ॥ ५२ ॥  
 आचार्यवाक्येण विधित्सितेऽस्मि-  
 न्विदं यदन्ये व्यधुरुत्ससर्ज ॥  
 शापं कृतेऽस्मिन्कृतमप्युदारै-  
 स्तद्वार्तिकं न प्रसरेत्पृथिव्याम् ॥ ५३ ॥  
 नैष्कर्म्यसिद्ध्याख्यनिबन्धमेकं  
 कृत्वाऽऽत्मपूज्याय निवेद्य चाऽऽप्त्वा ॥  
 विश्वासं मुक्त्वाऽथ पुनर्ब्रूयात्  
 स विश्वरूपो गुरुमात्मदेवम् ॥ ५४ ॥  
 न ख्यातिहेतोर्न च लामहेतो-  
 र्नाप्यर्चनायै विहितः प्रबन्धः ॥  
 नोल्लङ्घनीयं वचनं गुरुणां  
 नोल्लङ्घने स्याद्गुरुशिष्यभावः ॥ ५५ ॥

यत्र ग्रन्थेऽद्यापि यतीन्द्रैर्निष्कर्माऽऽत्मा श्रूयते । यत्र नैष्कर्म्यस्य मोक्षस्य सिद्धिः ।  
 तस्मान्नैष्कर्म्यसिद्धेर्नाम्नाऽयं ग्रन्थवर्थो ववृधे । तस्मान्माहात्म्यात्सर्वलोकैर्दृतोऽमृत  
 ॥ ५२ ॥ [ निष्कर्मा 'कर्मण्यकर्म यः पश्येत्' इति स्मृतः कर्मशब्दितद्वयगूण  
 इत्यर्थः ] ॥ ५२ ॥

आचार्यैर्ग्रन्थविषयमालक्ष्य हाहेत्युक्तं तद्वर्शयति—आचार्यवाक्येणास्मिन्वार्तिके विधातु-  
 षि सति यतोऽन्ये विदं व्यधुरुत्ससर्जः शापमुत्ससर्ज । सूत्रमा-  
 त्स्य वार्तिकमुदारैः कृतमपि पृथिव्यां न प्रसरेत् । इन्द्रवज्रा वृत्तम् ॥ ५३ ॥

विश्वासं च प्राप्याऽऽचार्यस्याद्युक्त्वाऽथ पुनर्ब्रूयात्—उपजातिवृत्तम् ॥ ५४ ॥  
 यदुवाच तदाह—नेति । इन्द्रवज्रा वृत्तम् ॥ ५५ ॥ [ अर्चनायै पूजायै ] तर्हि  
 किमपि विहितोऽयं प्रबन्ध इत्यत्राऽऽह—नेति । तत्र हेतुमाह—नेति ॥ ५५ ॥

१ ग. 'य चोक्त्वा । वि' २ ग. 'समाप्य पु' ३ घ. 'नो लक्ष्य' ४ घ. 'नो लक्ष्य'  
 ५ घ. ॥ ५२ ॥ उक्त्वा तं ग्रन्थं निवेद्य च विश्वासं प्राप्यार्थ' ।

पूर्वं गृहित्वेऽपि न तत्स्वभावो  
 न बाल्यमन्वेति हि यौवनस्थम् ॥  
 न यौवनं वृद्धमुपैति तद्व-  
 द्ब्रजन्हि पूर्वस्थितिमोज्झ्य गच्छेत् ॥ ५६ ॥  
 अहं गृही नात्र विचारणीयं  
 किं ते न पूर्वं मन एव हेतुः ॥  
 बन्धे च मोक्षे च मनो विशुद्धो  
 गृही भवेद्वाऽप्युत मस्करी वा ॥ ५७ ॥  
 नास्त्येव चेदाश्रम उत्तमाऽऽदिः  
 कथं च तत्प्राप्तिनिवृत्तिगामिनौ ॥  
 प्रतिश्रवौ नौ कथमल्पकालौ  
 न हि प्रतिज्ञा भगवन्निरुद्धा ॥ ५८ ॥

तात्पर्यं ते गेहिधर्मेषु दृष्टेत्युक्तं तत्राऽऽह—पूर्वं गृहित्वेऽपि तत्स्वभावो  
 भावो न भवामि । हि यतो यौवनस्थं बाल्यं नान्वेति । तथा वृद्धं पुरुषं यौवनं  
 तद्वत्तथा ब्रजन्नामनं कुर्वन्पूर्वस्थितिं परित्यक्त्यैव गच्छेदित्यर्थः । उपजातिवृत्तम् ॥ ५६ ॥  
 किंचात्रास्मिँल्लोकेऽहं गृहीति न विचारणीयम् । यतस्ते किं पूर्वमिह जन्मवि  
 वा गृहिणो न बभूवुरपि त्वासुरेव । तस्माद्गृहित्वे यतित्वे वा मन एव हेतुः । न हेतुः  
 तावदेवापि तु बन्धे च मोक्षे च मन एव हेतुः ।

‘मन एव मनुष्याणां कारणं बन्धमोक्षयोः’

इत्युक्तत्वात् । तस्माद्विशुद्धो गृही भवेद्वा मस्करी वा भवेदुभयथाऽपि  
 नास्तीत्यर्थः ॥ ५७ ॥

नास्त्येवासावाश्रमस्तुर्य इत्यमित्युक्तं तत्राऽऽह—नास्त्येवेति । हे उत्तमाऽऽदि  
 नास्त्येव चेत्तत्प्राप्तिनिवृत्तिगामिनौ नावावयोः प्रतिश्रवावहं पराजितः संन्यासं प्राप्त्वा  
 पराजितस्तं हास्यामीत्येवंरूपौ कथं तत्तत्राप्यल्पकालौ यदि तुर्याश्रमो मया भिन्नो न  
 तर्हि प्रतिज्ञा मया निरुद्धाऽभूदित्याशयेनाऽऽह—न हीति ॥ ५८ ॥ [ अल्पे  
 अल्पः सद्यः कृतत्वाददीर्घः कालो ययोस्तावित्यर्थः ] [ निरुद्धा त्यक्ता त्यागस्त्यक्त्येव  
 तुरीयाश्रमस्यैवाभावात्तद्विषयकप्रतिज्ञाऽपि बन्ध्यापुत्रविवाहकरणप्रतिज्ञावत्येव  
 त्यागशयः ] ॥ ५८ ॥

१ ख. ग. घ. ‘मिना’ । २ ग. ‘मानुम’ ।



संमिक्षमाणा न लमन्त एव चे-  
 द्बृहप्रवेशं गुरुणा प्रवेशनम् ॥  
 कथं हि भिक्षा विहिता ननूत्तमा  
 को नाम लोकस्य मुखापिधायकः ॥ ५९ ॥  
 तत्त्वोपदेशाद्विदितात्मतत्त्वो  
 व्यधामहं संन्यसनं कृतात्मा ॥  
 विरागभावाच्च पराजितस्तु  
 वादो हि तत्त्वस्य विनिर्णयाय ॥ ६० ॥  
 पुरा गृहस्थेन मया प्रबन्धा  
 नैयायिकादौ विहिता महार्थाः ॥  
 इतः परं मे हृदयं चिकीर्षु  
 त्वदङ्घ्रिसेवां न विलङ्घ्य किञ्चित् ॥ ६१ ॥

अन्धामद्वैतवद्भादरबुधपरिपच्छेमुपीसंनिपण्णा-  
 मर्वागुर्वादिगर्वावलविपुलतरज्ज्वालमालावलीढाम् ॥  
 सिक्त्वा सूक्तामृतौघैरहह परिहसञ्जीवयस्यद्य सद्यः  
 को वा सेवापटुः स्याद्वणतरणविधौ सद्गुरोर्नैव जाने ॥ ६२ ॥

यच्च द्वारि द्वास्थैरित्याद्युक्तं तत्राऽऽह—संमिक्षमाणा इति । गुरुणा मगवता  
 प्रवेशनं कथं विहितं कथं च मदृहे ननूत्तमा भिक्षा विहिता । यदपि किंवदन्तीत्याद्युक्तं  
 तत्राप्याह—लोकस्य मुखस्यापिधायकः को नाम न कोऽप्यस्तीत्यर्थः ॥ ५९ ॥

यत्तु संन्यासमप्येष न बुद्धिपूर्वमित्याद्युक्तवन्तस्तत्राऽऽह—पूर्वं कृतात्मा पश्चात्तत्त्वो-  
 पदेशाद्विदितात्मतत्त्वोऽहं वैराग्यात्संन्यसनं व्यधां न तु पराजितो हि यस्माद्वादस्तत्त्व-  
 विनिर्णयाय ॥ ६० ॥ [ यतोऽहं पूर्वं कृतात्मा कृत आत्मा शास्त्रसंस्कारसंस्कृता बुद्धि-  
 र्धन स तथेत्यर्थः । पश्चात्तत्त्वोपदेशाच्छ्रीमद्भिः कृताद्भस्मात्कयोपदेशात् । विदितेति ]  
 [विरागेति । द्वैतस्य मृगाम्बुवन्मिथ्यात्वेन तत्र विषये वैराग्याद्वेतोरिति यावत् ॥ ६० ॥

यत्तु माप्ये कृत्वेत्यादि तत्राऽऽह—पुरेति । इतः परं मे हृदयं त्वदङ्घ्रिसेवां विल-  
 ङ्घ्य न किञ्चित्कर्तुमिच्छु ॥ ६१ ॥ [ नैयायिकादौ नैयायिकादेः खण्डनविषय इत्यर्थः ।  
 एतेन शास्त्रवासनाक्षयशालिष्वं सूचितम् । अत एव । इतः परमिति ] ॥ ६१ ॥  
 तथाचैवंविधस्य सद्गुरोस्तव सेवा केनापि कथमपि कर्तुं न शक्येत्याह—अद्वैते वद

इत्युक्तवोपरते सुरेश्वरगुरौ तेनैव शारीरके  
 नो संभाव्यहहात्र वार्तिकमिति प्रौढं शुभाग्निं शनैः ॥  
 धीराऽयः शमयन्विवेकपयसा देवेश्वरेण त्रयी-  
 भाष्ये कारयितुं स वार्तिकयुगं बद्धादरोऽभून्मुनिः ॥ ६३ ॥

भावानुकारिमृदुवाक्यनिवेशितार्थं  
 स्वीयैः पदैः सह निराकृतपूर्वपक्षम् ॥  
 सिद्धान्तयुक्तिविनिवेशिततत्स्वरूपं  
 दृष्ट्वाऽभिनन्द्य परितोषवशादवोचत् ॥ ६४ ॥

आदरो यैस्तथाभूतबुधपरिपच्छेमुष्यां संनिपण्णाम् । अद्वैतवद्वादरा या बुधश्च  
 बुद्धिस्तस्यां सम्यक्स्थितामिति वा । अर्वाचीनानां दुर्वादिनां गर्वलक्षणस्यानल्पं चित्त-  
 रज्ज्वालालक्षण्या मालया विपुलतरया ज्वालामालयेति वा । अवलीढमात्वादिनां म-  
 सूक्तमृतौधैः सिक्त्वाऽहहाद्य सद्यः परिहसज्जीवयसि । ततो रणतरणविधानसदृशकर्म-  
 भूतस्य सदगुरोस्तव सेवायां को वा पटुः स्यात् । स्वधरा वृत्तम् ॥ ६२ ॥ [ सूक्तेति ।  
 सूत्रभाष्यादिरूपाणि यान्युक्तानि भाषणानि तान्येवामृतानि तेषामोषाः संवात्सल्येति  
 सिक्त्वा संसिच्य । हे भगवन्भाष्यकार त्वमद्य सद्य एव परिहसन्नेव जीवयसि यत्त-  
 सदगुरो \* ऋणतरणविधावानृण्यसंपादनप्रकारे विपये । सेवापटुः को वा स्यादिति ।  
 नैव जान इति योजना ] ॥ ६२ ॥

इत्युक्त्वा सुरेश्वरगुरावुपरते सति । अहहेत्यत्यन्तखेदे । तेन सुरेश्वरेणैवात्र वार्तिकं  
 वार्तिकं नो संभावीति प्रौढं शोकाग्निं धीराऽयः श्रीशंकरो विवेकपयसा शनैः शमयन्विवेक-  
 भाष्ये सुरेश्वरेण वार्तिकद्वयं कारयितुं स मुनिर्वद्धादरोऽभूत् । शार्दूलविक्रीडितं वृत्तम् ॥  
 [ त्रयीति । तैत्तिरीयबृहदारण्यकनृसिंहपूर्वतापिनीयोपनिषत्त्रयीभाष्योपरीत्यर्थः । इति  
 श्रीशंकराचार्यः । वार्तिकत्रयमित्यार्थिकम् । त्रया । वार्तिकेति । पञ्चकिरणवार्तिकं  
 दक्षिणामूर्तिस्तोत्रवार्तिकं चेति वार्तिकद्वयमित्यर्थः । एवं च वार्तिकपञ्चकमिति  
 ॥ ६३ ॥

भावानुसारिभिर्मृदुभिर्वाक्यैर्विनिवेशितोऽर्थो यत्र । स्वीयैः पदैर्निराकृतः पूर्वपक्षस्त-  
 सिद्धान्तयुक्तिभिर्विनिवेशितं तस्य सिद्धान्तस्य स्वरूपं यत्र । तं तदीयं ग्रन्थं दृष्ट्वाऽभिन-  
 स श्रीशंकरः परितोषवशादवोचत् । वसन्ततिलका वृत्तम् ॥ ६४ ॥

\* मूले स्यादणतरणविधावित्यत्र स्यादणतरणविधाविति पाठानुतोषनेदम् ।



सत्त्वं यदात्थ विनयिन्मम याजुषी या  
 शाखा तदन्तगतभाष्यनिबन्ध इष्टः ॥  
 तद्वार्तिकं मम कृते भवता प्रणयं  
 सचेष्टितं परहितैकफलं प्रसिद्धम् ॥ ६५ ॥  
 तद्वत्त्वदीया खलु काण्वशाखा  
 ममापि तत्रास्ति तदन्तभाष्यम् ॥  
 तद्वार्तिकं चापि विधेयमिष्टं  
 परोपकाराय सतां प्रवृत्तिः ॥ ६६ ॥  
 तत्रोभयत्र कुरु वार्तिकमार्तिहारी  
 कीर्तिं च याहि जितकार्तिकचन्द्रिकामाम् ॥  
 मा शङ्कि पूर्वमिव दुःशठवाक्यरोधो  
 मद्वाक्यमेव शरणं ब्रज मा विचारीः ॥ ६७ ॥  
 इत्थं स उक्तो भगवत्पदेन  
 श्रीविश्वरूपो विदुषां वरिष्ठः ॥  
 चकार भाष्यद्वयवार्तिके द्वे  
 ह्याज्ञा गुरुणां ह्यविचारणीया ॥ ६८ ॥

तदाह—हे विनयिस्त्वं यदुक्तवानसि तत्सर्वं सत्यमतो मम या याजुषी तैत्तिरेयी  
 शाखा तस्या अन्तगतो यो भाष्यलक्षणो ममेष्टो निबन्धस्तस्य वार्तिकं मदीयं भवता  
 प्रणयम् । यतः सतां चेष्टितं परहितैकफलं प्रसिद्धम् ॥ ६५ ॥

तद्वत्त्वदीया खलु या काण्वशाखा तत्रापि मम तदन्तभाष्यमस्ति तस्य वार्तिकम-  
 षीष्टं विधेयम् । यतः सतां प्रवृत्तिः परोपकारायेत्यर्थः ॥ ६६ ॥

आवश्यकताबोधनाय पुनराह—तत्रोभयत्र तापत्रयनिवर्हणं वार्तिकं कुरु । जिता  
 कार्तिकचन्द्रिकाया आमा यया तथाभूतां कीर्तिं च प्राप्नुहि । जनु पूर्ववदधुनाऽपि  
 विनयवाक्यै रोधस्यावश्यंभावित्वात्किमर्थं तत्करणे मया दीक्षा स्वीकार्येति शङ्का त्वया  
 न कर्तव्येत्याह—मा शङ्कीति । कुत इति चेत्तत्राऽह—मद्वाक्यमेव शरणमतस्त-  
 त्करणार्थं गच्छ विचारं मा कुरु । वसन्ततिलका वृत्तम् ॥ ६७ ॥

इत्थं भगवत्पदेन श्रीशंकरेणोक्तो विदुषां वरिष्ठः स श्रीसुगेश्वरो भाष्यद्वयस्य  
 वार्तिके द्वे चकार । हि यस्माद्गुरुणामाज्ञाऽविचारणीयैव । उपजातिवृत्तम् ॥ ६८ ॥  
 [ भगवदिति । भगवत्सैश्वर्यवती पदे चरणौ यस्य स तथा तेनेत्यर्थः । यद्वा भगवन्तो  
 विष्णवायवतारत्वेनैश्वर्यवन्तः पद्मपादाचार्यादयः शिष्याः पदयोर्नस्येत्यादि ] ॥ ६८ ॥

आज्ञा गुरोरनुचरैर्न हि लङ्घनीये-  
 त्युक्त्वा तयोर्निगमशेखरयोरुदारम् ॥  
 निर्माय वार्तिकयुगं निजदेशिकाय  
 निःसीमनिस्तुलनधीरुपदां चकार ॥ ६९ ॥  
 सनन्दनो नाम गुरोरनुज्ञया  
 माण्यस्य टीकां व्यधितेरितः पराम् ॥  
 यत्पूर्वभागः किल पञ्चपादिका  
 तच्छेषगा वृत्तिरिति प्रतीयसी ॥ ७० ॥  
 व्यासर्पिसूत्रनिचयस्य विवेचनाय  
 टीकाभिधं विजयडिण्डिममात्मकीर्तः ॥  
 निर्माय पद्मचरणो निरवद्ययुक्ति-  
 वृद्धं प्रबन्धमकरोद्गुरुदक्षिणां सः ॥ ७१ ॥  
 आलोचयन्नथ तदा नु गतिं ग्रहाणा-  
 मूचे सुरेश्वरसमाह्वमुपह्वरे सः ॥  
 पञ्चैव वत्स चरणाः प्रथिता इह स्यु-  
 स्तत्रापि सूत्रयुगलद्वयमेव भूम्ना ॥ ७२ ॥

एतदेव विवृणोति—गुरोराज्ञाऽनुचरैर्न हि लङ्घनीयेत्युक्त्वा वेदान्तयोर्लक्षित-  
 वृहदारण्यसंज्ञयोस्तथोर्भाष्ययोरुदारं वार्तिकद्वयं निर्माय सीमारहिता निरुपमा ॥ ६९ ॥  
 स सुरेश्वरो निजदेशिकायोपदां चकारोपायनभूतं कृतवान् । वसन्ततिलकावृत्तम् ॥ ७० ॥

सनन्दनो नाम गुरोरनुज्ञया प्रेरितः परां भाष्यस्य टीकां व्यधात् । यस्या-  
 भागः पञ्चपादिकेति प्रसिद्धः । तच्छेषैर्भागगा वृत्तिरिति प्रतीयसी प्रख्याता ॥ ७० ॥

व्यासारूपिसूत्रकदम्बस्य विवेचनायाऽऽत्मकीर्तौ विजयडिण्डिमं यतो निरु-  
 क्तिभिर्प्रथितं टीकासंज्ञं प्रबन्धं निर्माय स पद्मपादो गुरुदक्षिणामकरोत् ।  
 लक्षा वृत्तम् ॥ ७१ ॥

अथानन्तरं सूर्यादिग्रहाणां गतिमालोचयन्सुरेश्वरसमाख्यमेकान्ते स  
 वभाषे । हे वत्सेह लोके पञ्चैव चरणाः प्रथिताः स्युरिह टीकायामिति वा ॥ ७२ ॥  
 बाहुल्येन सूत्रचतुष्टयमेव प्रथितं स्यात् ॥ ७२ ॥



प्रारब्धकर्मपरिपाकवशात्पुनस्त्वं  
 वाचस्पतित्वमधिगम्य वसुंधरायाम् ॥  
 मव्यां विधास्यसितमां मम माध्यष्टीका-  
 मामूतसंलयमधिक्षिति सा च जीयात् ॥ ७१ ॥  
 इत्येवमुक्त्वाऽथ यतीश्वरोऽसा-  
 वानन्दगिर्यादिमुनीन्स ह्रुत्वा ॥  
 कुरुध्वमद्वैतपरान्निबन्धा-  
 नित्यन्वशान्निर्ममसार्वभौमः ॥ ७४ ॥  
 ते सर्वेऽप्यनुमतिमाप्य देशिकेन्दो-  
 रानन्दाचलमुखरा महानुभावाः ॥  
 आतेनुर्जगति यथास्वमात्मतत्त्वा-  
 भ्मोजार्कान्विशदतरान्वहून्निबन्धान् ॥ १६८७ ॥  
 इति श्रीमाधवीये तद्वार्तिकान्तप्रवर्तनः ॥  
 संक्षेपशंकरजये पूर्णः सर्गश्चयोदशः ॥ १३ ॥

एवं तद्वत्तशापस्य सार्यक्यं प्रदर्श्य सूत्रमाप्यवृत्तिकरणसंकल्पस्यापि तत्त्वमाह—  
 प्रारब्धेति । भूमौ वाचस्पतित्वं प्राप्य मव्यां मम माध्यष्टीकां सम्यग्विधास्यसि सनन्द-  
 नकृतटीकासाम्यं वारयति । प्रलयपर्यन्तं क्षितौ सा च जीवनं प्राप्नुयादिति वरप्रदानम् ॥ ७३ ॥

इत्येवं सुरेश्वरमुक्त्वाऽथानन्तरमसौ यतीश्वर आनन्दगिर्यादिमुनीनाहूयाद्वैतपरान्निबन्धा-  
 न्कुरुध्वमिति स निर्ममचक्रवर्त्याज्ञप्तवान् । उपजातिवृत्तम् ॥ ७४ ॥

ते सर्वेऽप्यानन्दगिरिमुख्या महानुभावा देशिकेन्दोरनुमतिमाप्य स्वमात्मानमनतिक्रम्य  
 यपामत्यात्मतत्त्वाम्भोजार्कान्विशदतरान्विबन्धान् समन्ताद्विस्तारितवन्तः । प्रहर्षणी वृत्तम् ॥  
 ॥ १३८७ ॥

इति श्रीमत्पमहंसपरित्राजकाचार्यबालगोपालतीर्थश्रीपादशिष्यदत्तवंशावतंसराम-  
 कुमारसूनुधनपतिसुरिकृते श्रीशंकराचार्यविजयडिण्डिमे त्रयोदशः  
 सर्गः ॥ १३ ॥

अथ चतुर्दशः सर्गः ।

अथाब्जपात्कर्तुमनाः स तीर्थ-  
यात्रामयाचिष्ट गुरोरनुज्ञाम् ॥  
देया गुरो मे भगवन्ननुज्ञा  
देशान्दिवृक्षे बहुतीर्थयुक्तान् ॥ १ ॥  
स क्षेत्रवासो निकटे गुरोर्यो  
वासस्तदीयाब्धिजलं च तीर्थम् ॥  
गुरुपदेशेन यदात्मवृष्टिः  
सैव प्रशस्ताऽखिलदेवहृष्टिः ॥ २ ॥  
शुश्रूषमाणेन गुरोः समीपे  
स्थेयं न नेयं च ततोऽन्यदेशे  
विशिष्य मार्गश्चमर्कशितस्य  
निद्राभिभूत्या किमु चिन्तनीयम् ॥ ३ ॥  
द्विधा हि संन्यास उदीरितोऽयं  
विबुद्धतत्त्वस्य च तद्बुभुत्सोः ॥  
तत्त्वंपदार्थैक्य उदीरितोऽयं  
यत्नात्त्वमर्थः परिशोधनीयः ॥ ४ ॥

अथ पद्मपादकृतां तीर्थयात्रां निरूपयितुमुपक्रमते—अथानन्तरं स पद्मपादस्तीर्थ-  
कर्तुमना गुरोरनुज्ञामयाचिष्ट । याच्यामेवाऽऽह—हे भगवन्गुरोऽनुज्ञा देया बहुतीर्थयुक्तान्  
शान्द्रष्टुमिच्छामि । उपजातिवृत्तम् ॥ १ ॥

एवं प्रार्थितो गुरुत्वाच—गुरोर्निकटे यो वासः स एव क्षेत्रवासः ॥ २ ॥  
यस्माद्गुरुसमीपे स्थितस्य देशान्तरगमनप्राप्यं समस्तं प्राप्तमेवाभूत् । गुरुपदेशे  
शिष्येण गुरोः समीपे स्थेयं गुरुसमीपादन्यदेशे नैव गन्तव्यम् । यतोऽन्यत्र न  
संन्यासवर्मदौर्लभ्यं दुःस्वाहुल्यादित्वतिरिच्यत इत्याशयेनाऽऽह—अतिशयेन मार्गजने  
कर्शितस्य निद्राभिभूत्या किमपि त्वंपदादिचिन्तनीयं न संभवति ॥ ३ ॥

अयं संन्यासश्च द्विधा । विद्वत्संन्यासो विविदिपासंन्यासश्चेति द्विप्रकारक उक्तः  
विबुद्धतत्त्वस्य विशेषनिवृत्त्या जीवन्मुक्तिमुखार्थ आद्यतत्त्वबुभुत्सोस्तत्त्वपदैक्ये तदर्थे  
भवदादिभिराश्रितो द्वितीय उक्तः । तस्मात्तदर्थं त्वमर्थः प्रयत्नाच्छोधनीयो न तु तत्त्व-  
तकं तीर्थाटनादि कर्तव्यमिति भावः ॥ ४ ॥

१ घ. 'कार उ' ।



संभाव्यते क्व च जलं क्व च नास्ति पाथः  
 शय्यास्थलं क्वचिदिहास्ति न च क्व चास्ति ॥  
 शय्यास्थलीजलनिरीक्षणसक्तचेताः  
 पान्थो न शर्म लभते कलुपीकृतात्मा ॥ ५ ॥  
 ज्वरातिसारादि च रोगजालं  
 बाधेत चेत्तर्हि न कोऽप्युपायः ॥  
 स्थातुं च गन्तुं च न पारयेत  
 तदा सहायोऽपि विमुञ्चतीमम् ॥ ६ ॥  
 ज्ञानं प्रभाते न च देवतार्चनं  
 क्व चोक्तशौचं क्व च वा समाधयः ॥  
 क्व चाशनं कुत्र च मित्रसंगतिः  
 पान्थो न शाकं लभते क्षुधातुरः ॥ ७ ॥  
 नास्त्युत्तरं गुरुगिरस्तदपीह वक्ष्ये  
 सत्यं यदाह भगवान्गुरुपार्श्ववासः ॥  
 श्रेयानिति प्रथमसंयमिनामनेका-  
 न्देशानवीक्ष्य हृदयं न निराकुलं मे ॥ ८ ॥

तीर्थयात्रायास्तदभिघातकत्वं स्फुटं ब्रूह—संभाव्यत इति । पाथो जलम् । इह  
 मार्गे । वसन्ततिलका वृत्तम् ॥ ५ ॥

किंच यदि चेज्ज्वरातिसारादिरोगजालं बाधेत तर्हि कोऽप्युपायो नास्ति । न पारयेत  
 नैव शक्नुयात् । उपजातिवृत्तम् ॥ ६ ॥ [ अविनाश्या विमुञ्चतीति कैमुत्यसिद्ध-  
 मेव ] ॥ ६ ॥

न च क्व चेति वा मध्यमगिन्यायेनोभयत्र संबन्धनीयम् ॥ ७ ॥ [ प्रभाते प्रातःकाले  
 ज्ञानं न भवति । चः समुच्चये देवतामानसार्चनं यद्यपि भस्मस्नानं विधायापि कर्तुं शक्य-  
 मप्यापि तदपि तदा जिगमिपाक्षिप्तचित्तत्वाच्चैव भवतीत्यर्थः ] ॥ ७ ॥

एवमुक्तः पद्मपाद उवाच—यद्यपि गुरुवचस उत्तरं नास्ति तथाऽपीहोत्तरं वक्ष्येऽहम् । एवं  
 प्रतिज्ञां विधाय यत्स क्षेत्रवास इत्याद्युक्तं तत्राऽऽह—सत्यमिति । गुरुसमीपवासः  
 श्रेयानिति भगवान्यदाह तत्सत्यं तथाऽप्याद्या ये संयमिनस्तेषामनेकान्देशानवीक्ष्य मे  
 हृदयमन्याकुलं न भवति । हे संयमिनां प्रथमेति वा । वसन्ततिलका वृत्तम् ॥ ८ ॥

सर्वत्र न कापि जलं समस्ति  
 पश्चात्पुरस्तादथ वा विदिक्षु ॥  
 मार्गो हि विद्येत न सुव्यवस्थः  
 सुखेन पुण्यं क्व नु लभ्यतेऽधुना ॥ ९ ॥  
 जन्मान्तरार्जितमघं फलदानहेतो-  
 व्याध्यात्मना जनिमुपैति न नो विवादः ॥  
 साधारणादिह च वा परदेशके वा  
 कर्म ह्यभुक्तमनुवर्तत एव जन्तुम् ॥ १० ॥  
 इह स्थितं वा परतः स्थितं वा  
 कालो न मुञ्चेत्समयागतश्चेत् ॥  
 तद्देशगत्याऽमृत देवदत्त  
 इत्यादिकं मोहकृतं जनानाम् ॥ ११ ॥  
 मन्वादयो मुनिवराः खलु धर्मशास्त्रे  
 धर्मादि संकुचितमाहुरतिप्रवृद्धम् ॥  
 देशाद्यवेक्ष्य न तु तत्सराणि गतानां  
 शौचाद्यतिक्रमकृतं प्रमवेदघं नः ॥ १२ ॥

संभाव्यत इत्यादि यदुक्तं तत्राप्याह—सर्वत्रेति । न विद्यते सुव्यवस्था यदा  
 यद्यप्येवं तथाऽप्यधुना सुखेन पुण्यं कापि न लभ्यतेऽतस्तदर्थं दुःखमपि सोढव्यमित्यर्थः  
 उपजातिवृत्तम् ॥ ९ ॥ [ सर्वत्र कापि जलं सम्यङ् नैवास्तीत्यर्थः ] ॥ ९ ॥

यदपि ज्वरातिसारादीत्युक्तं तत्राप्याह—जन्मान्तरार्जितं पापं फलदानार्थं देयम्  
 जन्मोपैतीत्यत्रास्माकं विवादो नास्ति तथाऽपीह वा परदेशके वा साधारणजनैः  
 हि यस्मादभुक्तं कर्म जन्तुमनुवर्तत एव । वसन्ततिलका वृत्तम् ॥ १० ॥

कालो मृत्युः स्वसमय आगतश्चेदिह स्थितं परदेशे स्थितं वा नैव मुञ्चेत् । यदा  
 शागमनेन देवदत्तोऽमृत मृतवानित्यादिकं जनानां वचस्तत्त्वविवेककृतमित्याह—मोहकृतं  
 त्येति । उपजातिवृत्तम् ॥ ११ ॥ [ समयेति । समये प्रारब्धपरिसमाप्तिव्यतिरिक्तं  
 समयगत इत्यर्थः ] ॥ ११ ॥

यत्तु ज्ञानमित्याद्युक्तं तत्राऽऽह—मनुपराशरादयो मुनिवराः किल धर्मशास्त्रे  
 वेद्यातिप्रवृद्धं धर्मादि संकुचितमाहुः । तथाच स्मृतिः—



दैवेऽनुकूले विपिनं गतो वा  
 समाप्नुयाद्वाञ्छितमन्नमेयः ॥  
 ह्रियेत नश्येदपि वा पुरस्थं  
 तस्मिन्प्रतीपे तत एव सर्वम् ॥ १३ ॥  
 गृहं परित्यज्य विदेशगो ना-  
 सुखं समागच्छति तीर्थवृश्वा ॥  
 गृहं गतो याति मृतिं पुरस्ता-  
 त्तादागमादत्र च किं निमित्तम् ॥ १४ ॥  
 देशे कालेऽवस्थितं तद्विमुक्तं  
 ब्रह्मानन्दं पश्यतां तत्र तत्र ॥  
 चित्तैकाग्र्ये विद्यमाने समाधिः  
 सर्वत्रासौ दुर्लभो नेति मन्ये ॥ १५ ॥

‘ देशं कालं तथाऽऽत्मानं द्रव्यं द्रव्यप्रयोजनम् ।

उपपत्तिमवस्थां च ज्ञात्वा शौचं समारभेत् ’ ॥.

इत्याद्या । तथाच देशाद्यवेक्ष्य तेषां सरणिं गतानामस्माकं शौचाद्यतिक्रमनिमित्त-  
 मयं न प्रभवेत् । वसन्ततिलका वृत्तम् ॥ १२ ॥  
 यत्तु क चाशनं पान्यो न शाकं लभते क्षुधातुर इत्युक्तं तत्राऽऽह—दैव-  
 इति । तस्मिन्दैवे । प्रतीपे प्रतिकूलं । अतस्तत एव प्रतीपादनुकूलाद्वा दैवादेव । उप-  
 नातिवृत्तम् ॥ १३ ॥

किंच गृहं परित्यज्य विदेशगस्तीर्थवृश्वा ना पुमानसुखं यथा स्यात्तथा समाग-  
 च्छति गृहे स्थितस्तदागमात्पूर्वमेव मरणं यातीत्यत्र च किं निमित्तं तस्य परदेशगम-  
 नाभावात् । उपेन्द्रवज्रा वृत्तम् ॥ १४ ॥ [ तीर्थेति । तीर्थं पश्यतीति तीर्थवृश्वा ।  
 एतादृशः सन् ] ॥ १४ ॥

यत्तु किमु चिन्तनीयं क्व च वा समाधय इत्युक्तं तत्राऽऽह—देश इति । वस्तु-  
 तस्तस्यां देशकालाभ्यां विमुक्तं ब्रह्मानन्दं पश्यतां तत्र तत्र देशे काले चित्तैकाग्र्ये  
 विद्यमाने सति सर्वत्रासौ समाधिर्दुर्लभो नेति मन्ये । शालिनी वृत्तम् ॥ १५ ॥

१ ग. घ. ‘ले च स्थि’ । २ क. ‘भो नेव म’ । ३ ख. ‘ले सति तत ए’ ।

सत्तीर्थसेवा मनसः प्रसादिनी  
 देशस्य वीक्षा मनसः कुतूहलम् ॥  
 क्षिणोत्पन्नार्थान्मुजनेन संगम-  
 स्तस्मान्न कस्मै भ्रमणं विरोचते ॥ १६ ॥  
 अटाट्यमानोऽपि विदेशसंगतिं ।  
 लभेत विद्वान्विदुषाऽभिसंगतिम् ॥  
 बुधो बुधानां खलु मित्रमीरितं  
 खलेन मैत्री न चिराय तिष्ठति ॥ १७ ॥  
 समीपवासोऽयमुदीरितो गुरो-  
 र्विदेशगो यद्धृदयेन धारयेत् ॥  
 समीपगोऽप्येष न संस्थितोऽन्तिके  
 न मक्तिहीनो यदि धारयेद्धृदि ॥ १८ ॥  
 सुजनः सुजनेन संगतः  
 परिपुष्णाति मतिं शनैः शनैः ॥  
 परिपुष्टमतिर्विवेकवा-  
 ज्ञशनैर्हेयगुणं विमुञ्चति ॥ १९ ॥

किंच सत्तीर्थसेवा मनसो विशोधिनी देशस्यापूर्वस्य दर्शनं मनसः कुतूहलं भवेत्  
 सङ्गोऽनर्थान्नाशयति । तस्मादेवंविधं भ्रमणं कस्मै विशेषेण न रोचते । उपार्जितं  
 ॥ १६ ॥ [ सत्तीर्थेति । एवं च बहुगुणत्वात्सर्वस्मा अपि तीर्थयात्रार्थं भ्रमणं रोच-  
 एवेति भावः ] ॥ १६ ॥

यदपि कुत्र च मित्रसंगतिरित्युक्तं तत्राप्याह—विदेशे सम्यग्गतिमट्मानं  
 णोऽपि विद्वान्विदुषाऽभिसंगतिं लभेत । बुधानां बुध एव खलु मित्रं कथितम् ।  
 खलेन मैत्री चिराय न तिष्ठति । वंशस्थं वृत्तम् ॥ १७ ॥

यत्तु गुरोः समीपे स्थेयमित्याद्युक्तं तत्राऽऽह—गुरोः समीपे वासोऽयं कथितः  
 विदेशगो यदि हृदयेन गुरुं धारयेत् । समीपगोऽप्येष समीपे न स्थितो यदि हृ-  
 दीनो हृदि तं न धारयेत् ॥ १८ ॥

सुजनसमागमोऽपि सुजनस्यैव फलतीत्याह—सुजनः सुजनेन संगतः शनैः शनैः  
 स्तत्सङ्गेन बुद्धिं वर्धयति । परिपुष्टमतिर्विवेकवान्सह्यं गुणं दुःखादि रजजर्दि-  
 विमुञ्चति । वियोगिनी वृत्तम् ॥ १९ ॥ [ हेयस्याज्यो यो गुणो रजजर्दि-  
 त्यर्थः । विमुञ्चति लोभादित्यागेन जहातीत्यर्थः ] ॥ १९ ॥



यद्याग्रहोऽस्ति तव तीर्थनिषेवणायां  
 विघ्नो मयाऽन्नं न खलु क्रियते पुमर्थे ॥  
 चित्तस्थिरत्वगतये विहितो निषेधो  
 मा मूदिशेषगमनं त्वतिदुःखहेतुः ॥ २० ॥  
 नैको मार्गो बहुजनपदक्षेत्रतीर्थानि यातां  
 चौराध्वानं परिहर सुखं त्वन्यमार्गेण याहि ॥  
 विप्राख्याणां वसतिविततिर्धनं वस्तव्यमीष-  
 न्नो चेत्सार्धं परिचितजनैः शीघ्रमुद्दिष्टदेशम् ॥ २१ ॥

सद्भिः सङ्गो विधेयः स हि सुखनिचयं सूयते सज्जनाना-  
 मध्यात्मैक्ये कथास्ता घटितबहुरसाः श्राव्यमाणाः प्रशान्तैः ॥  
 कायक्लेशं विभिद्युः सततमयमिदः श्रान्तविश्रान्तवृक्षाः  
 स्वान्तश्रोत्राभिरामाः परिमृपिततृषः क्षोभितक्षुत्कलङ्काः ॥ २२ ॥

एवमुक्तो गुरुखाव—यदीति । अत्र तीर्थसेवारूपे पुरुषार्थे चित्तस्थैर्यवगतये मया  
 निषेधो विहित एवमनुज्ञाप्य शिक्षणं करोति—अतिदुःखहेतुर्विशेषगमनं मा भूत् । वसन्त-  
 तिलका वृत्तम् ॥ २० ॥

किंच यतो बहुजनपदक्षेत्रतीर्थानि गच्छतामेको मार्गो न मवत्यतश्चौराध्वानं परित्यज  
 सुखं यथा स्यात्तथा त्वन्यमार्गेण गच्छ । किंच विप्राणां वसतिविततिर्निकेतनपङ्क्तिर्धनं तत्र  
 पस्तव्यम् । तत्रापीपन्नं तु बहुकालम् । विप्राणां वसतिविततिर्नास्ति चेत्परिचितजनैः सहो-  
 दिष्टं देशं शीघ्रं याहि । मन्दाक्रान्ता वृत्तम् ॥ २१ ॥ [ उद्दिष्टदेशं संकेतितसेवादि-  
 देशम् ] ॥ २१ ॥

किंच सद्भिः सङ्गो विधेयो हि यस्मात्स सङ्गः सज्जनानां सुखनिचयं जनयति । कुत  
 ह्यत आह—यतस्तैः प्रशान्तैः श्राव्यमाणा अध्यात्मैक्ये कथाः कायक्लेशं विभिद्युः । तां  
 विशिनाष्टि—घटितो बहुरसो यासु । सततं यद्भयं संसृतिवृत्तं तद्विन्दन्तीति तथा । सततं  
 भयं विन्दन्तीति वा । तथा संसृतिमार्गे श्रान्तानां विश्रामवृक्षाः पुनश्च मनःश्रोत्राभिरामाः  
 परिमार्जिता तृष्णा पिपासा च याभिः । क्षोभितः क्षुल्लक्षणः कलङ्को याभिस्ताः । स्वधरा  
 वृत्तम् ॥ २२ ॥ [ अध्यात्मैक्ये विषये ] ॥ २२ ॥

१ ख. ग. प. 'तां चोरा' । २ ख. ग. च. 'तश्चोरा' । ३ क. तृद्गच्छा पि ।

सत्सङ्गोऽयं बहुगुणयुतोऽप्येकदोषेण दुष्टो  
 यस्त्वान्तेऽयं तपति च परं सूयते दुःखजालम् ॥  
 खल्वासङ्गो वसतिसमये शर्मदः पूर्वकाले  
 प्रायो लोके सततविमलं नास्ति निर्दोषमेकम् ॥ २३ ॥  
 मार्गे यास्यन्न बहुदिवसान्पाथसः संग्रही स्या-  
 त्समाहोपो जिगमिषुपदप्राप्तिविघ्नस्ततः स्यात् ॥  
 प्राप्योद्दिष्टं वस निरसनं तत्र कार्यस्य सिद्धे-  
 र्मूलाद्भ्रंशोऽभिलषितपदप्राप्त्यभावोऽन्यथा हि ॥ २४ ॥  
 मार्गे चोरा निकृतिवपुषः संवसेयुः सहैव  
 च्छन्नात्मानो बहुविधगुणैः संपरीक्षयाः प्रयत्नात् ॥  
 देवान्वधं लिखितमथ वा दुर्विधा नेतुकामा  
 विश्वासोऽतोऽपरिचितनृषु प्रोज्झनीयो न कार्यः ॥ २५ ॥  
 मध्येमार्गं योजनाभ्यन्तरे वा  
 तिष्ठेयुश्चेद्भिक्षवस्तेऽभिगम्याः ॥  
 पूज्याः पूज्यास्तद्यातिक्रान्तिरुग्रा  
 श्रेयस्कार्यं निष्फलीकर्तुमीशाः ॥ २६ ॥

यस्त्वान्तेऽयं सङ्गस्तपति संतापयति । चो हेतौ । यतो दुःखजालं प्रसूयते ।  
 विथोगात्पूर्वकाले वाससमये सङ्गः सुखदः प्रसिद्धस्तथाच लोक एकमपि वस्तु सङ्ग-  
 निर्दोषं प्रायो नास्ति । मन्दाक्रान्ता वृत्तम् ॥ २३ ॥

किंच बहुदिवसान्मार्गे यास्यन्नलमात्रस्यापि संग्रही न स्याद्यतस्तस्मात्संग्रहस्त-  
 रणरूपो दोषः स्यात्ततस्तस्माद्दोषाद्भ्रन्तुमिच्छोरभिलषितपदप्राप्तिविघ्नः स्यात् । किंच  
 देशं प्राप्य तत्र वस वासं कुरु । अन्यथा मध्ये वासे- क्रियमाणे- कार्यस्य निरसनं  
 सिद्धेर्मूलाद्भ्रंशोऽभिलषितपदप्राप्त्यभावश्च स्यात् ॥ २४ ॥

किंच मार्गे मायया साधुवपुषो बहुगुणैराच्छादितस्वस्वरूपा दुर्विधाः खल्वधोरा-  
 वसेयुः । ते प्रयत्नात्सम्परीक्षया यतस्ते दुष्टा देवान्वधं पुस्तकं वा नेतुकामाः ।  
 रिचतनरेषु प्रकर्षेण हेयो विश्वासः कदाऽपि न कर्तव्यः ॥ २५ ॥

किंच मार्गस्य मध्ये ततो बहिर्योजनाभ्यन्तरे वा भिक्षवश्चेत्तिष्ठेयुस्तर्हि तेऽभिगम्या-  
 पूज्याः पूजायोग्याः पूजनीया यतस्तेषां व्यतिक्रान्तिरुग्रा यतः श्रेयस्कार्यं निष्फली-  
 समर्थाः । शालिनी वृत्तम् ॥ २६ ॥



यदापदपदं सदा यतिवर स्थितं वस्तु त-  
 न्मतं मज मितंपचान्मनसि मा कृथाः प्राकृतान् ॥  
 कपायकलुषाशयक्षतिविनिर्वृतः सन्मतः  
 सुखी चर सुखे चिरात्स्फुरति संततानन्दता ॥ २७ ॥  
 इत्थं गुरोर्मुखगुहोदितवाक्मुधां ता-  
 मापीय हृष्टहृदयः स मुनिः प्रतस्थे ॥  
 प्रस्थाप्य तं गुरुवरोऽथ सुरेश्वराद्यैः  
 कालं कियन्तमनयत्सह शृङ्गकुधे ॥ २८ ॥  
 अधिगम्य तदाऽऽत्मयोगशक्ते-  
 रनुभावेन निवेद्य चाऽऽश्रवेभ्यः ॥  
 अवलम्बिततारकापथोऽसा-  
 वचिरादन्तिकमाससाद् मातुः ॥ २९ ॥  
 तत्राऽऽतुरां मातरमेक्षतासौ  
 ननाम तस्याश्चरणौ कृतात्मा ॥  
 सा चैनमुद्वीक्ष्य शरीरतापं  
 जहौ निदाघार्त इवाम्बुदेन ॥ ३० ॥

उपदेशसारमाह—हे यतिवराऽऽपदामपदं सर्वानर्थशून्यं वस्तु यस्मिन्स्थितं तन्मतं सदा  
 यज मितंपचान्कदर्यान्पामरान्मनसि मा कृथाः । पुनश्च कपायेण कलुषस्याऽऽशयस्य क्षत्या  
 विशेषेण निर्वृतः सन्मतं यस्य तथाभूतः सुखी चर । यतः सुखे चिरात्संततानन्दता  
 स्फुरति । पृथ्वी वृत्तम् ॥ २७ ॥ [ कपायेति । कपायेण प्राकृतजनचिन्तनजन्यरज-  
 आदिदोषे विशेषेण यत्कलुषं 'कलुषं वृजिनं' इत्यमरात्पापं तस्य याऽऽशयादन्तःकरणा-  
 त्क्षतिर्ध्वस्तिस्तथा विनिर्वृतः संप्रहृष्टोऽत एव सन्मतः सतां मान्यः सन्सुखी चरेति संक्षेपः ]  
 [ संततानन्दता चिरादखण्डं स्फुरति स्वात्मत्वेन मातीत्यर्थः ] ॥ २७ ॥

इत्थं गुरोर्मुखलणाया गुहाया उदितां वाक्मुधां तामापीय हृष्टहृदयः स मुनिः पद्मपादः  
 प्रतस्थे । तं प्रस्थाप्य गुरुवरोऽथानन्तरं सुरेश्वराद्यैः सह कियन्तं कालमप्यशृङ्गारूपे मूधरोऽ-  
 नयत् । वसन्ततिलका वृत्तम् ॥ २८ ॥

तदाऽऽत्मयोगशक्तेरनुभावेन मादुर्वृत्तान्तमधिगम्याऽऽश्रवेभ्यो वचनस्थितेभ्यो यतिभ्यो  
 निवेद्य तं वृत्तान्तं विज्ञाप्य चावलम्बितस्तारकामार्गो गगनमार्गो येनासौ श्रीशंखरोऽचि-  
 रान्मातुः समीपमाससाद् । मालमारिणी वृत्तम् ॥ २९ ॥

निदाघेन श्रीभ्रमसंतापेनाऽऽर्तः संतप्तः । आरूपानक्री वृत्तम् ॥ ३० ॥ [ कृतेति ।

असावसङ्गोऽपि तदाऽऽर्द्रचेता-  
 स्तामाह मोहान्धतमोपहर्ता ॥  
 अम्बायमस्त्यत्र शुचं जहीहि  
 \* ब्रवीहि किं ते करवाणि कृत्यम् ॥ ३१ ॥  
 दृष्ट्वा चिरात्पुत्रमनामयं सा  
 हृष्टान्तरात्मा निजगाद मन्दम् ॥  
 अस्यां दशायां कुशली मया त्वं  
 दिष्ट्याऽसि दृष्टः किमतोऽस्ति कृत्यम् ॥ ३२ ॥  
 इतः परं पुत्रक गात्रमेत-  
 द्बोद्धं न शक्नोमि जरातिशीर्णम् ॥  
 संस्कृत्य शास्त्रोदितवर्त्मना त्वं  
 सद्वृत्त मां प्रापय पुण्यलोकान् ॥ ३३ ॥  
 सुतानुगां सूक्तिमिमां जनन्याः  
 श्रुत्वाऽथ तस्यै सुखरूपमेकम् ॥  
 मायामयाशेषविशेषशून्यं  
 मानातिगं स्वप्रममप्रमेयम् ॥ ३४ ॥

ब्रह्मवित्सार्वभौमोऽपि लोकसंग्रहार्थं तस्या मातुश्चरणौ ननामेति संबन्धः । तदुक्तं स्कन्धे—  
 'संन्यस्ताखिलकर्माऽपि पितुर्वन्धो हि मस्करी ।

'सर्वबन्धेन यतिना प्रसूर्वन्धा प्रयत्नतः' इति ] ॥ ३० ॥

हेऽम्बायं तव पुत्रोऽस्ति शुचं शोकं त्यज । उपजातिवृत्तम् ॥ ३१ ॥

आमयरहितं पुत्रं चिराद्दृष्ट्वा । इन्द्रवज्रा वृत्तम् ॥ ३२ ॥

आनुपङ्गिकं कृत्यमप्याह—इत इति । ननु नेदं सतां वृत्तमिति चेत्तत्राऽह—

सद्वृत्त तवाति तेजस्वि त्वादेतावता सद्वृत्ततामङ्गो नास्तीत्याशयः । उपजाति वृत्तम् ॥ ३१ ॥  
 एषमुक्तः श्रीशंकरोऽन्तर्भूतसर्वलोकसुखं ब्रह्मानन्दं प्रापयितुं प्रवृत्त इत्याह मुनिः

\* इदं चिन्त्यम् । ईदृशगुणयोः प्रवृत्तेर्दुःसाधत्वात् । आदर्शपुस्तकेऽपि तु सर्वविद्वद्भेदोत्पत्त्यो-  
 मां मूरीत्यादि तु तत्र पठितं युक्तम् ।



उपादिशद्वह्म परं सनातनं  
 न यत्र हस्ताङ्घ्रिविभागकल्पना ॥  
 अन्तर्बहिः संनिहितं यथाऽम्बरं  
 निरामयं जन्मजरादिवर्जितम् ॥ ३५ ॥  
 सौम्यागुणे मे रमते न चित्तं  
 रम्यं वद त्वं सगुणं तु देवम् ॥  
 न बुद्धिमारोहति तत्त्वमात्रं  
 यदेकमस्थूलमनण्वगोत्रम् ॥ ३६ ॥  
 निशम्य मातुर्वचनं दयालु-  
 स्तुष्टाव मत्तया मुनिरष्टमूर्तिम् ॥  
 वृत्तैर्मुजंगोपपदैः प्रसन्नः  
 प्रस्थापयामास स च स्वदूतान् ॥ ३७ ॥

पयो न तु दाहादिसंस्कृत्यनधिकारित्यनुगां जनन्याः सूक्तिं श्रुत्वाऽनन्तरं तस्यै सुस्वरूप-  
 मेकं परं ब्रह्मोपादिशदिति परेणान्वयः । तद्विशिनाष्टि—मायेति । अत एव प्रत्यक्षादि-  
 प्रमाणातीतम् । तर्हि कथं मातीति चेत्तत्राऽऽह—स्वप्नं स्वप्रकाशम् । अत एवाप्रमेयं  
 फलव्याप्त्यभावात् ॥ ३४ ॥ ३५ ॥ [ उपादिशदिति । अम्बरमाकाशम् । तथा  
 चाऽऽज्ञायते—' आकाशवत्सर्वगतश्च नित्यः ' इति ] ॥ ३५ ॥

एवमुपदिष्टा जनन्युवाच—हे सौम्य निर्गुणे मे चित्तं न रमतेऽतो रम्यं सगुणं तु देवं त्वं  
 वद । कुतो न रमत इति चेत्तत्राऽऽह—यदेकं स्थूलत्वादिनिर्मुक्तं तत्त्वमात्रं तद्बुद्धिं नाऽऽरो-  
 हति । यद्यस्मादिति वा ॥ ३६ ॥

एवं मातुर्वचनं निशम्य दयालुर्मुनिः श्रीशंकराचार्योऽष्टमूर्तिं महादेवं ' मुजंगप्रयातं  
 भवेद्यैश्चतुर्भिः ' इत्युक्तलक्षणैर्मुजंगप्रयातारूपैः पदैर्भक्त्या तुष्टाव । तथाहि—

अनाद्यन्तमाद्यं परं तत्त्वमर्थं चिदाकारमेकं तुरीयं त्वमेवम् ।

हरिब्रह्ममृगं परब्रह्मरूपं मनोवागतीतं महः शैवमीडे ॥ १ ॥

स्वशक्त्यादिशक्त्यन्तर्निहासतस्थं मनोहारिसर्वारङ्गादिभूषम् ।

जयचन्द्रगङ्गास्मितपर्कमौलिं पराशक्तिमित्रं नमः पञ्चवक्त्रम् ॥ २ ॥

शिवेशानतापूरुपाघोरवामादिभिर्ब्रह्मभिर्हन्तुलैः पद्भिरङ्गैः ।

अनौपम्यपदत्रिशतं तत्त्वविद्यामतीतं परं त्वां कथं वेत्ति को वा ॥ ३ ॥

प्रवालप्रवाहप्रभाशोणमर्धं मरुत्वनमणिश्रीमहःश्याममर्धम् ।

गुरु स्यूतमेकं वपुश्चैकमन्तः स्मरामि स्मरापत्तिसंपत्तिहेतुम् ॥ ४ ॥

१ क. 'न्तदादि' । २ क. 'यां ज' ।

विलोक्य ताञ्छूलपिनाकहस्ता-  
 न्नैवानुगच्छेयमिति ब्रुवत्याम् ॥  
 तस्यां विसृज्यानुनयेन शैवा-  
 नस्तौदथो माधवमादरेण ॥ ३८ ॥

स्वसेवासमायातदेवांसुरेन्द्रानमन्मौलिमन्दारमालाभिषिक्तम् ।  
 नमस्यामि शंभो पदाम्भोरुहं ते भवाम्भोधिपोतं भवानीविभाव्यम् ॥ १ ॥  
 जगन्नाथ मन्नाथ गौरीश नाथ प्रपन्नानुकम्पिन्विपन्नार्तिहारिन् ॥  
 महःस्तोममूर्ते समस्तैकबन्धो नमस्ते नमस्ते पुनस्ते नमोऽस्तु ॥ १ ॥  
 महादेव देवेश देवादिदेव स्मरारे पुरारे यमारे हरेति ।  
 ब्रुवाणः स्मरिष्यामि भक्त्या भवन्तं ततो मे दयाशील देव प्रसीद ॥ ७ ॥  
 विरूपाक्ष विश्वेश विश्वाधिकेश त्रयामूल शंभो शिव ज्यम्बक त्वम् ।  
 प्रसीद स्मर त्राहि पश्यावपुष्य क्षमस्वाऽऽमुहीतीक्ष पाहि क्षिपामः ॥ ८ ॥  
 त्वदन्यः शरण्यः प्रपन्नस्य नेति प्रसीद स्मरन्नोऽवहन्यास्तु दैन्यम् ।  
 न चेत्ते भवेद्भक्तवात्सल्यहानिस्ततो मे दयालो दयां संनिधेहि ॥ ९ ॥  
 अयं दानकालस्त्वहं दानपात्रं भवान्नाथ दाता त्वदन्यं न याचे ।  
 भवद्भक्तिमेव स्थिरां देहि मह्यं कृपाशील शंभो कृतार्थोऽस्मि तस्मात् ॥ १० ॥  
 पशुं वेत्ति चेन्मां त्वमेवाधिरूढः कलङ्कीति वा मूर्ध्नि घस्ते त्वमेव ।  
 द्विजिह्वः पुनः सोऽपि ते कण्ठभूषा त्वदङ्गीकृताः शर्व सर्वेऽपि घ्न्याः ॥ ११ ॥  
 न शक्नोमि कर्तुं परद्रोहलेशं कथं प्रीयसे त्वं न जाने गिरीश ।  
 तथा हि प्रसन्नोऽसि कस्यापि कान्तासुतद्रोहिणो वा पितृद्रोहिणो वा ॥ १२ ॥  
 स्तुतिं ध्यानमर्चा यथावद्विधातुं भजन्नप्यजानन्महेशावलम्बे ।  
 त्रसन्तं सुतं प्रातुमग्रे मृकण्डोर्यमप्राणनिर्वापणं त्वत्पदाब्जम् ॥ १३ ॥  
 अकण्ठैकलङ्कादनङ्गेभुजंगादपाणौकपालादभालेनलाक्षात् ।  
 अमौलौशशाङ्कादवामेकलत्रादहं देवमन्यं न मन्ये न मन्ये ॥ १४ ॥

इति । स च महादेवः स्तुत्या प्रसन्नः स्वदूतान्प्रेषयामास ॥ ३७ ॥

शूलपिनाकहस्तास्ताम्निशवदूतान्दृष्ट्वाऽहं नैवानुगच्छेयमिति ब्रुवत्यां तस्यां जक्यां कृत्वा  
 शिवदूताननुनयेन विसृज्य लक्ष्मीपतिं स्तुतवान् ॥ ३८ ॥



मुजगाधिपभोगतल्पमाजं  
 कमलाङ्कस्थलकल्पिताङ्गघ्रिपद्मम् ॥  
 अभिवीजितमादरेण नीला-  
 वसुधाम्यां चलमानचामराम्याम् ॥ ३९ ॥  
 विहिताञ्जलिना निषेव्यमाणं  
 विनतानन्दकृताऽग्रतो रथेन ॥  
 धृतमूर्तिभिरस्त्रदेवताभिः  
 परितः पञ्चभिराञ्चितोपकण्ठम् ॥ ४० ॥  
 महनीयतमालकोमलाङ्कं  
 मुकुटीरत्नचयं महार्हयन्तम् ॥  
 शिशिरेतरमानुशीलिताग्रं  
 हरिनीलोपलमूधरं हसन्तम् ॥ ४१ ॥  
 तत्तादृशं निजसुतोदितमम्बुजाक्षं  
 चित्ते दधार मृतिकाल उपागतेऽपि ॥  
 चित्तेन कंजनयनं हृदि मावयन्ती  
 तत्याज देहमबला किल योगिवत्सा ॥ ४२ ॥

भाषवं विशिनष्टि—मुजगाधिपस्य शेषस्य भोगात्मकं देहात्मकत्वं शय्यां भजतीति  
 तथा तं कमलाया लक्ष्म्या अङ्कस्थल उत्सङ्गस्थले कल्पिते स्थापिते चरणकमले येन तं  
 नीलावसुधोख्याम्यां स्वभार्याम्यां चलमानाम्यां चामराम्यां वीजितम् । वसन्तमालिका  
 वृत्तम् ॥ ३९ ॥ [ आदरेण प्रेम्णा ] ॥ ३९ ॥

विहिताञ्जलिना विनतानन्दकृता गरुडेन रथेनाग्रतो निषेव्यमाणं धृतमूर्तिभिः पञ्चभिः  
 शङ्खचक्रगदाधनुषखड्गाख्यारूदेवताभिः परितोऽञ्चितोपकण्ठं स्फुरत्समीपम् ॥ ४० ॥ विन-  
 तेति । विनताया अमृतप्रदानद्वारा कद्रूदास्यात्सकाशाभिर्मोचनेन परमहर्षकर्त्रा ॥ ४० ॥

पूजनीयं तमालवत्कोमलमङ्गं यस्य मुकुटीकृतं रत्नसमुदायं महार्हयन्तमत एव  
 शिशिरेतरमानुरुष्णगुः सूर्यस्तेन शीलिताग्रं शोभिताग्रभिन्द्रनीलमणिमूषरं हसन्तम्  
 ॥ ४१ ॥ [ महार्हयन्तं स्वमुकुटस्थितत्वादतुल्यशोभाशालिनं कलयन्तमिति यावत् ]  
 ॥ ४१ ॥

तत्तादृशं निजसुतोदितं कमलनयनं भाषवं चित्ते दधार । मृतिकाल उपागते चित्तेन  
 तं हृदि मावयन्ती साऽबला योगिवद्देहं तत्याज । वसन्ततिलका वृत्तम् ॥ ४२ ॥

ततः शरच्चन्द्रमरीचिरोचि-  
 विचित्रपारिप्लवकेतनाढ्यम् ॥  
 विमानमादाय मनोज्ञरूपं  
 प्रादुर्बभूवुः किल विष्णुदूताः ॥ ४३ ॥  
 वैमानिकास्तान्नयनाभिरामा-  
 नवेक्ष्य हृष्टा प्रशशंस पुत्रम् ॥  
 विमानमारोप्य विराजमान-  
 मनायि तैः सा बहुमानपूर्वम् ॥ ४४ ॥  
 इयमर्चिरहर्वलक्षपक्षा-  
 न्पद्भुदङ्गमाससमानिलार्कचन्द्रान् ॥  
 चपलावरुणेन्द्रधातुलोका-  
 न्कमशोऽतीत्य परं पदं प्रपेदे ॥ ४५ ॥  
 स्वयमेव चिकीर्षुरेव मातु-  
 श्वरमं कर्म समाजुहाव बन्धून् ॥  
 किमिहास्ति यते तवाधिकारः  
 कितवेत्येनममी निनिन्दुरुच्चैः ॥ ४६ ॥  
 अनलं बहुधाऽर्थिताऽपि तस्मै  
 वत नाऽऽदत्त च बन्धुता तदीया ॥  
 अथ कोपपरीवृतान्तरोऽसा-  
 वखिलास्तानशपच्च निर्मभेन्द्रः ॥ ४७ ॥

[ अम्बुजेति । अम्बुजायाः कमलाया अक्षिणी नेत्रे यस्मिन्स तथा तमित्यर्थः । एते  
 परमसुन्दरत्वं तत्र सूच्यते ] ॥ ४२ ॥

विचित्रैः कम्पमानैर्ध्वजैराढ्यम् । उपजातिवृत्तम् ॥ ४३ ॥  
 विराजमानं विमानमारोप्य सा तैर्बहुमानपूर्वमानीता ॥ ४४ ॥  
 अर्चिरभिरहर्दिनं वलक्षपक्षः शुक्लपक्षः पद्भुदङ्गमासा उत्तरायणमासाः सप्ता तै-  
 त्सरः । इयं सत्यर्चिराद्यभिमानिदेवता वायुसूर्यचन्द्रविद्युद्रुणादिलोकांश्च कमलो-  
 तीत्य परं पदं वैकुण्ठं प्रपेदे । वसन्तमालिका वृत्तम् ॥ ४५ ॥  
 मातुरन्त्यं दाहादिकर्म स्वयमेव कर्तुमिच्छुर्बन्धून्समाहृतवान् । हे यते कितव स्व-  
 कास्मिन्कर्मणि तवाधिकारः किमस्तीत्येवममी बन्धव उच्चैर्निनिन्दुः ॥ ४६ ॥  
 न केवलं निन्दामेव कृतवन्तोऽपि तु बहुधा प्रार्थिताऽपि तदीया बन्धुता । ने-



संचित्य काष्ठानि सुशुष्कवन्ति  
 गृहोपकण्ठे धृततोयपात्रः ॥  
 स दक्षिणे दोष्णि ममन्थ वह्निं  
 ददाह तां तेन च संयतात्मा ॥ ४८ ॥  
 न याचिता वह्निमदुर्यदस्मै  
 शशाप तान्स्वीयजनान्सरोपः ॥  
 इतः परं वेदवहिष्कृतास्ते  
 द्विजा यतीनां न भवेच्च भिक्षा ॥ ४९ ॥  
 गृहोपकण्ठेषु च वः श्मशान-  
 मद्यप्रभृत्यस्त्विति ताञ्शशाप ॥  
 अद्यापि तद्देशमवा न वेद-  
 मधीयते नो यमिनां च भिक्षा ॥ ५० ॥  
 तदाप्रभृत्येव गृहोपकण्ठे-  
 ष्वासीच्छ्मशानं किल हन्त तेषाम् ॥  
 महत्सु धीपूर्वकृतापराधो  
 भवेत्पुनः कस्य सुखाय लोके ॥ ५१ ॥

ति खेद आश्चर्ये वा । अग्निं नाऽऽदत्त । अथानन्तरं कोपव्याप्तान्तःकरणोऽसौ निर्म-  
 मेन्द्रः श्रीशंकरस्तान्सर्वान्वन्धूनशपत् ॥ ४७ ॥

गृहसमीपे सुशुष्कवन्ति काष्ठानि संचित्य घृतं जलपात्रं येन स मातुर्दक्षिणे बाहौ  
 वह्निं ममन्थ तेन च तां मातरं संयतात्मा ददाह । उपजातिवृत्तम् ॥ ४८ ॥

अशपदित्युक्तं विवृणोति—यद्यस्माद्याचिता वह्निमस्मै नादुस्तस्मात्सरोपस्तान्स्वीयजना-  
 न्शशाप । इतः परं ते द्विजा वेदवहिष्कृता भवन्तु यतीनां भिक्षा चैषां गृहेषु न भवेत् ।  
 लोन्ध्रवज्रा वृत्तम् ॥ ४९ ॥

यो शुष्माकं गृहसमीपे चाद्यप्रभृति श्मशानमास्त्वित्येवं ताञ्शशाप । ग्रन्थकृदाह—  
 अद्यापि तद्देशमवा वेदाध्ययनं न कुर्वन्ति । यतीनां भिक्षा च नास्ति । उपजातिवृ-  
 त्तम् ॥ ५० ॥

अत्र विस्मयो न कार्यो यतो महत्सु बुद्धिपूर्वकं कृतोऽपराधो लोके पुनः कस्यापि  
 सुखाय न भवति ॥ ५१ ॥

शान्तः पुमानिति न पीडनमस्य कार्यं  
 शान्तोऽपि पीडनवशात्क्रुधमुद्वहेत्सः ॥  
 शीतः सुखोऽपि मथितः किल चन्दनद्रु-  
 स्तीवाहुताशजनको भवति क्षणेन ॥ ५२ ॥  
 यद्यप्यशास्त्रीयतया विभाति  
 तेजस्विनां कर्म तथाऽप्यनिन्द्यम् ॥  
 विनिन्द्यकृत्यं किल भार्गवस्य  
 ददुः स्वपुत्रान्कतिचिद्वृत्काय ॥ ५३ ॥  
 इति स्वजननीमसौ मुनिजनैरपि प्रार्थितां  
 पुनः पतनवर्जितामतनुसौख्यसंदोहिनीम् ॥  
 यतिक्षितिपतिर्गतिं वितमसं स नीत्वा तत-  
 स्ततोऽन्यमतशातने प्रयतते स्म पृथ्वीतले ॥ ५४ ॥

महत्सु बुद्धिपूर्वमपराधो न कार्य इति बोधितमथ शान्तोऽपि न पीडनीय इत्य-  
 शान्तः पुमानिति विश्रम्भेणास्य शान्तस्य पीडनं न कार्यम् । क्रुधं क्रोधम् । तत्र दृष्टम्-  
 शीत इति । चन्दनद्रुश्चन्दनद्रुमस्तीव्रस्यांऽऽ समन्ताद्भुताशस्याग्नेर्जनकः ॥ ५२ ॥

नन्वशास्त्रीयमेतत्कर्म । किमित्याचारैरनुष्ठितमित्याशङ्क्याऽऽह—यद्यप्यशास्त्रीयतया  
 विभाति तथाऽपि तेजस्विनां कर्म निन्द्यं न भवति । तदुक्तम्—

' धर्मव्यतिक्रमो दृष्ट ईश्वराणां च साहसम् ।  
 तेजीयपां न दोषाय बह्वः सर्वमुजो यथा ' ।

भार्गवस्य परशुरामस्य विनिन्द्यं कृत्यं समातृकभ्रातृहननरूपम् । यथाच केचित्  
 वृत्काय पुत्रान्ददुः । भृगुवंश्यस्य कस्यचिन्मुनेः कृत्यं प्रार्थिताप्रदानरूपं विनिन्द्यं दत्तं  
 वा । उपजातिवृत्तम् ॥ ५३ ॥ [ भार्गवस्य परशुरामस्य विनिन्द्यकृत्यमपि मातृपुत्र-  
 गृह्यं कर्मापि यथा तेजस्वित्वादनिन्द्यं तद्वदित्यर्थः । यद्वा भार्गवस्य जमदग्नेः शोकेन पुत्र-  
 यहननरूपं विनिन्द्यकृत्यमप्यत्र तेजस्वित्वादनिन्द्यं किलेति योजना । तद्विनिन्द्यत्वेन न-  
 रेकमुखेण प्रययति ददुरित्यादिश्लेषेण । अत्र कतिचिदपि लोकाः स्वपुत्रान्वृत्काय इत्य-  
 कामाद्भक्तकाय मृत्यवे ददुः किमपि तु नैव ददुरिति संबन्धः । अनेन तु तदपि दत्त-  
 कृतमित्यस्य कर्मणस्तथात्वामित्याशयः ] ॥ ५३ ॥

इत्येवं मुनिजनैरपि प्रार्थितां पुनः पतनवर्जितामनल्पसौख्यस्य संदोहिनीं ततो



अथ तत्सहायजलजाङ्घ्रिपागमे-  
 च्छुरमीप्सितेऽत्र विललम्ब एषकः ॥  
 जलजाङ्घ्रिरप्यथ पुरा निजाज्ञया  
 कृतवानुदीच्यबहुतीर्थसेवनम् ॥ ५५ ॥  
 आससाद शनकैर्दिशं मुने-  
 र्थस्य जन्म वसुधाघटी स्मृता ॥  
 सा श्रुतिः सकलरोगनाशिनी  
 योऽपिबज्जलधिमेकबिन्दुवत् ॥ ५६ ॥  
 अद्राक्षीत्सुमगाहिभूषिततनुं श्रीकालहस्तीश्वरं  
 लिङ्गे संनिहितं दधानमनिशं चान्द्रीं कलां मस्तके ॥  
 पार्वत्या करुणारसार्द्रमनसाऽऽश्लिष्टं प्रमोदास्पदं  
 देवैरिन्द्रपुरोगमैर्जय जयेत्यामाप्यमाणं मुनिः ॥ ५७ ॥

हितां गतिं योऽसौ यतिराजः स्वजननीं नीत्वा पृथ्वीतले ततस्ततोऽन्यमतनिर्हर्णे प्रयत्नं  
 कृतवान् । पृथ्वी वृत्तम् ॥ ५४ ॥

अथ तस्मिन्नन्यमतशातने सहायस्य पद्मपादस्योपागमनमिच्छुराभिलषिते तस्मिन्नेष  
 श्रीशंकरो विलम्बं चके । अथ जलजाङ्घ्रिरपि निजाज्ञया पूर्वं प्रथममुदीच्यबहुतीर्थसेवनं  
 कृतवान् । 'सजसा जगौ भवति मञ्जुभाषिणी ॥ ५५ ॥

मुनेरगस्त्यस्य दिशं दक्षिणां वसुधाघटी मृत्कुम्भी यस्य सा प्रसिद्धा श्रुतिः भ्रवणम् ।  
 सकलरोगनाशिनी । यच्छ्रुतिरिति वा पाठः । यः समुद्रमेकबिन्दुवदपिबत् । रपोद्धता  
 वृत्तम् ॥ ५६ ॥ [ यस्य मुनेर्जन्म । वसुधेति । मृत्कुम्भीत्यर्थः ] ॥ ५६ ॥

तस्य दिशि लिङ्गे संनिहितं श्रीकालहस्तीश्वरं मुनिरद्राक्षीत् । तं विशिनष्टि—सुभगे-  
 नाहिना भूषिता तनुर्थस्यानिशं चान्द्रीं कलां मस्तके दधानं करुणारसेनाऽऽर्द्रं मनो यस्या-  
 स्तया पार्वत्याऽऽश्लिङ्गितं प्रमोदस्यानमिन्द्रप्रमुखैर्देवैर्जय जयेत्यामाप्यमाणम् । शार्दूलविक्री-  
 ढितं वृत्तम् ॥ ५७ ॥ [ करुणेति । ब्रह्मविद्याया मयाऽयं परमात्मरूपः परशिवोऽना-  
 श्लिङ्गितश्चेत् 'शिवमद्वैतं चतुर्थं मन्यते' इति श्रुतेर्द्वैतचिन्मात्रादस्यात्कथं मुमुक्षूणामवि-  
 ष्यापिनवृत्तिः स्यादिति दयावच्छिन्नरसशब्दितब्रह्मात्मैकज्ञानन्दस्निग्धचित्तयेत्यर्थः । मुनिः  
 श्रीपद्मपादाचार्यः ] ॥ ५७ ॥

स्नात्वा सुवर्णमुखरीसलिलाशयेऽन्त-  
 र्गत्वा पुनः प्रणमति स्म शिवं भवान्या ॥  
 आनर्च भावकुसुमैर्भनसा नुनाव  
 स्तुत्वा च तं पुनरयाचत तीर्थयात्राम् ॥ ५८ ॥  
 लब्ध्वाऽनुज्ञां तज्जरात्कालहस्ति-  
 क्षेत्रात्काञ्चीक्षेत्रमागात्पवित्रम् ॥  
 संसाराब्धिं संतितीर्थोः प्रसिद्धं  
 वृद्धाः प्राहुर्धन्वि लोके ह्यमुष्मिन् ॥ ५९ ॥  
 तत्रैकाग्रधीश्वरं विश्वनाथं  
 नत्वा गम्यं स्वीयमाग्यातिशीत्या ॥  
 देवीं धामान्तर्गतामन्तकारे-  
 र्हादं रुद्रस्येव जिज्ञासमानाम् ॥ ६० ॥  
 कैलालेशं द्राक्ततो नातिदूरे  
 लक्ष्मीकान्तं संवसन्तं पुराणम् ॥  
 कारुण्यार्द्रस्वान्तमन्तादिशून्यं  
 दृष्ट्वा देवं संतुतोपैकमत्तया ॥ ६१ ॥

सुवर्णमुख्या नद्याः सलिलाशयेऽन्तः स्नात्वा पुनर्गत्वा भवान्या सहितं शिवं प्रणम-  
 त् स्म । भावपुष्पैरर्चयित्वा मनसा स्तुतिं चकार । वसन्ततिलका वृत्तम् ॥ ५८ ॥

॥ ५९ ॥ [ तज्जेति । ब्रह्मवित्सर्वभौमः श्रीपद्मपादाचार्य इत्यर्थः । यत्काञ्चीक्षेत्रम् ।  
 अमुष्मिन्निति । परलोके । संसारेति । मुमुक्षोर्मरणादिद्वारा । प्रसिद्धं साधनं ।  
 प्राहुरित्यध्याहृत्य योजना ] ॥ ५९ ॥

स्वीयमाग्यातिशयेन प्राप्यं धामान्तर्गतामन्तकस्यारे रुद्रस्य हार्दं जिज्ञासमानान्  
 स्थितां देवीं च नत्वा ततो ज्ञादिति नातिदूरे संवसन्तं कैलालेशाख्यं लक्ष्मीकान्तं देवं तत्रै-  
 कमत्तया तुतोधेति परेणान्वयः । शालिनी वृत्तम् ॥ ६० ॥ [ तत्रैकाग्रधीश्वरं कामरूप-  
 प्रणम्य तन्निष्ठस्थं कलालग्रामनायकं लक्ष्मीकान्तमपि धीक्षयास्तौदित्याह—तत्रैकाग्र-  
 युगेति ] ॥ ६० ॥

स्वान्तं मनः । आद्यन्तरहितमाद्यन्तादिसर्वविकारशून्यम् ॥ ६१ ॥

१ क. 'कान्त्याधी' । २ ग. 'कृष्णालेश' । ३ ग. 'कृष्णालेशस्य' ।



पुण्डरीकपुरमाययौ मुनि-  
 र्यत्र नृत्यति सदाशिवोऽनिशम् ॥  
 वीक्षते प्रकृतिरादिमा हृदा  
 पार्वतीपरिणतिः शुचिस्मिता ॥ ६२ ॥  
 ताण्डवं मुनिजनोऽत्र वीक्षते  
 दिव्यचक्षुरमलाशयोऽनिशम् ॥  
 जन्ममृत्युमयभेदि दर्शना-  
 न्नेत्रमानसविनोदकारकम् ॥ ६३ ॥  
 किंचात्र तीर्थमिति मिश्रगणेन कश्चि-  
 त्पृष्टोऽत्रवीच्छिवपदाम्बुजसक्तचित्तः ॥  
 संप्रार्थितः करुणयाऽस्मरदत्र गङ्गां  
 देवोऽथ संन्यधित दिव्यसरित्सुतीर्थम् ॥ ६४ ॥  
 शिवाज्ञयाऽमूदिति तीर्थमेत-  
 च्छिवस्य गङ्गां प्रवदन्ति लोके ॥  
 स्नानादमुष्यां विधुतोरुपापाः  
 शनैः शनैस्ताण्डवमीक्षमाणाः ॥ ६५ ॥

आदिमाऽऽद्या प्रकृतिः पार्वतीरूपेण परिणता नृत्यन्तं शिवं सदा वीक्षते । रथो-  
 द्गता वृत्तम् ॥ ६२ ॥ [ अथास्य व्याघ्रप्रुरगमनमाह—पुण्डरीकेति ] ॥ ६२ ॥

जन्ममृत्युमयभेदकं दर्शनान्नेत्रमानसविनोदकारकं ताण्डवं दिव्यचक्षुरमलाशयो  
 मुनिजनोऽत्रानिशं वीक्षते । जन्ममृत्युमयभेदि यद्दर्शनं तस्मादिति वा ॥ ६३ ॥

किं चात्र तीर्थमिति पद्मपादादिमिश्रगणेन पृष्टः कश्चिच्छिवपदाम्बुजसक्तचित्तोऽ-  
 त्रवीत् । संप्रार्थितो महादेवोऽत्र गङ्गां सस्माराय स्मरणानन्तरं दिव्यसरित्सुतीर्थं संनि-  
 धायितवती । वसन्ततिलका वृत्तम् ॥ ६४ ॥

एतत्तीर्थं शिवाज्ञयाऽमूदिति हेतोरेतत्तीर्थं शिवगङ्गेति लोके प्रवदन्ति । ये प्रव-  
 दन्ति तानाह—अमुष्यां गङ्गायां स्नानाद्विधुतोरुपापाः शनैः शनैस्ताण्डवमीक्षमाणाः ।  
 उपनातिवृत्तम् ॥ ६५ ॥

शिवस्य नाट्यश्रमकशितस्य  
 श्रमापनोदाय विचिन्तयन्ती ॥  
 शिवेति गङ्गापरिणामगाऽभू-  
 ततोऽथ वैतत्प्रथितं तदाख्यम् ॥ ६६ ॥  
 नृत्यतीरहतस्खलज्जलगतेः पर्यापतद्विन्दुकं  
 पार्श्वे स्वावसतोर्विनोदवशतो यज्जह्नुकन्यापयः ॥  
 नृत्यं तन्वति धूर्जटौ विगलितं प्रेङ्खज्जटामण्डला-  
 त्तनैतच्छिवजाह्नवीति कथयन्त्यन्ये विपश्चिज्जनाः ॥ ६७ ॥  
 स्नाथं स्नायं तीर्थवर्थेऽत्र नित्यं  
 वीक्षं वीक्षं देवपादाब्जयुग्मम् ॥  
 शोधं शोधं मानसं मानवोऽसौ  
 वीक्षेतेदं ताण्डवं शुद्धचेताः ॥ ६८ ॥  
 शुद्धं महद्वर्णयितुं क्षमेत  
 पुण्यं पुरारिः स्वयमेव तस्य ॥  
 निमज्ज्य शंभुद्युसरित्यमुष्यां  
 दाक्षायणीनाथमुदीक्षते यः ॥ ६९ ॥

शिवगङ्गानाम्यन्यत्प्रवृत्तिनिमित्तमाह—नाट्यश्रमकशितस्य शिवस्य श्रमापनोदाय  
 विचिन्तयन्ती शिवा पार्वती गङ्गेति परिणामगाऽभूत्ततोऽथवा शिवगङ्गाख्यमेतत्तीर्थं  
 तम् । उपेन्द्रवज्रा वृत्तम् । ॥ ६६ ॥ [ विचिन्तयन्तीति हेतोः शिवा गौर्वेव । गङ्गा  
 गङ्गारूपेण यः परिणामस्तं गच्छतीति तथेत्यर्थः ] ॥ ६६ ॥

यज्जह्नुकन्यापयो धूर्जटौ नृत्यति सति प्रेङ्खतश्चलतो जटामण्डलाद्गलितं तनैतच्छिवं  
 विपश्चिज्जनाः शिवजाह्नवीति कथयन्ति । प्रेङ्खज्जटामण्डलं विशिनष्टि—नृत्यत्वा दृष्टि  
 हतस्य स्खलतो जलस्य गतिर्यस्मिन् । स्वस्याऽऽवसतेर्निकेतनात् । पयो विशिनष्टि—  
 पर्यापतन्तो बिन्दुका बिन्दवो यस्य । शार्दूलविक्रीडितं वृत्तम् ॥ ६७ ॥ [ तनैतच्छिवं  
 वेति । ताण्डवविलासवशत इत्यर्थः ] ॥ ६७ ॥

तस्मादस्मिन्तीर्थवर्षे स्नात्वा स्नात्वा देवपादाब्जयुग्मं दृष्ट्वा दृष्ट्वा मनः शोभयितुं  
 शोधयित्वाऽसौ शुद्धचित्तो मानव इदं ताण्डवं वीक्षेत् । शालिनी वृत्तम् ॥ ६८ ॥  
 एतच्छुद्धं पुण्यं वर्णयितुं शिवातिरिक्तो न क्षम इत्याशयेनाऽऽह—शुद्धचित्तिः  
 योऽमुष्यां शंभुद्युसरिति निमज्ज्य दाक्षायणीनाथं वीक्षते तस्य । उपजातिवृत्तम् ॥ ६९ ॥

१ घ. 'स्य । त्वनिकेतनस्य पार्श्व इति वा । शा' । २ ख. ग. घ. 'शिवयुक्तमिति ।



इतीरितः शंकरयोजितात्मा  
 केनापि भिक्षुर्मुदितो जगाहे ॥  
 तीर्थं तदाप्लुत्य ननाम शंभो-  
 रद्भ्रिं जितात्मा भुवनस्य गोप्तुः ॥ ७० ॥  
 रामसेतुगमनाय संदधे  
 मानसं मुनिरनुत्तमः पुनः ॥  
 वर्त्मनि प्रयतमानसो ब्रज-  
 न्संददर्श सरितं कवेरजाम् ॥ ७१ ॥  
 यत्पवित्रपुलिनस्थलं पयः-  
 सिन्धुवासरसिकाय विष्णवे ॥  
 अभ्यरोचत हिरण्यवाससे  
 पद्मनाभमुखनामशालिने ॥ ७२ ॥  
 सह्यपर्वतसुतातिनिर्मला-  
 म्मोमिषिक्तभगवत्पदाम्बुजे ॥  
 आकलय्य बहुशिष्यसंवृतः  
 प्रास्थिताभिरुचितस्थलाय सः ॥ ७३ ॥  
 गच्छन्गच्छन्मार्गमध्येऽभियातं  
 गेहं भिक्षुर्मातुलस्याऽऽजगाम ॥  
 दृष्ट्वा शिष्यैस्तं चिरेणाभियातं  
 मादं प्रापन्मातुलः शास्त्रवेदी ॥ ७४ ॥

इत्थेवं केनापि कथितः शंकरे योजितमन्तःकरणं येन स भिक्षुः पद्मपादो मुदितो  
 जगाहेऽजगाहनं कृतवान् ॥ ७० ॥

पुनरनुत्तमो मुनिः पद्मपादो रामसेतुगमनाय मनो दधे । प्रयतं मनो येन स पथि गच्छ-  
 न्कवेरजां कवेरीं नदीं ददर्श । रथोद्धता वृत्तम् ॥ ७१ ॥

यस्याः पवित्रपुलिनस्थलं क्षीरसमुद्रवासरसिकायापि व्यापकायापि हिरण्यवाससे पद्म-  
 नाभादिनाम्ना शोभमानायाभ्यरोचत ॥ ७२ ॥ [ हिरण्येति । पीताम्बराय ] ॥ ७२ ॥

सह्यपर्वतसुताया अतिनिर्मलेनाम्मसाऽभिषिक्ते भगवत्पदाम्बुजे आकलय्य इयात्वा बहु-  
 शिष्यसंवृतः सोऽभिरुचितस्थलाय प्रास्थित प्रस्थानं कृतवान् । रथोद्धता वृत्तम् ॥ ७३ ॥

शिष्यैः सहितम् । शालिनी वृत्तम् ॥ ७४ ॥

शुश्राव तं बन्धुजनः सशिष्यं  
 स्वमातुलागारमुपेयिवांसम् ॥  
 आगत्य दृष्ट्वा चिरमागतं तं  
 जहर्ष हर्षातिशयेन साश्रुः ॥ ७५ ॥  
 रुरोद कश्चिन्मुमुदेऽत्र कश्चि-  
 ज्जहास पूर्वाचरितं वमापे ॥  
 कश्चित्प्रमोदातिशयेन किञ्चि-  
 द्वचः स्खलङ्गीः प्रणनाम कश्चित् ॥ ७६ ॥  
 ऊचेऽथ तं ज्ञातिजनः प्रमोदी  
 वृष्ट्वा चिरायाक्षिपथं गतोऽमूः ॥  
 दिदृक्षते त्वां जनताऽतिहार्दा-  
 तथाऽपि शक्नोपि न वीक्षणाय ॥ ७७ ॥  
 पुत्राः समित्रा न न बन्धुवर्गो  
 न राजबाधा न च चोरभीतिः ॥  
 कृतार्थतामूलपदं यतित्वं  
 प्रसूनवन्तं फलितं महान्तम् ॥ ७८ ॥  
 शाखोपशाखाश्चितमेव वृक्षं  
 बाधन्त आगम्य न तद्विहीनम् ॥  
 यथा तथा वा धनिनं दरिद्रा  
 बाधन्त आगत्य दिने दिने स्म ॥ ७९ ॥

आख्यानकी वृत्तम् ॥ ७५ ॥ ७६ ॥ [ शुश्रावेति । बन्धुजनः पूर्वाश्रमसंनिक-  
 जनः ] ॥ ७५ ॥

अथान्तरं तं दृष्ट्वा प्रमोदी ज्ञातिजन ऊचे—यतश्चिरकालात्त्वमाक्षिमार्गं प्राप्नोष्यते  
 जनताऽतिहार्दात्त्वां दिदृक्षते तथाऽपि त्वं वीक्षणाय न शक्नोषि । तथाच केहबाध न  
 नास्तीत्यर्थः ॥ ७७ ॥

किञ्च सर्वबाधाविनिर्मुक्तत्वात्कृतार्थतामूलपदं यतित्वमेवेत्याह—पुत्रा इति । तेन  
 भावे तत्कृता बाधा नास्तीत्यर्थः । धनिनामेव बाधा न तु निष्किञ्चनानाभिनि सद्य-  
 माह—पुष्पवन्तं फलितं महान्तम् । वृक्षमिति परेणान्वयः ॥ ७८ ॥

शाखोपशाखाभिरश्चितं व्याप्तमलंकृतं वा । तथा वा तथैव ॥ ७९ ॥ [ शासति ।  
 पदयादय इति शेषः ] ॥ ७९ ॥



कुटुम्बरक्षागतमानसाना-  
 मायाति निद्राऽपि सुखं न जातु ॥  
 क्व देवतार्चा क्व च तीर्थयात्रा  
 क्व वा निषेवा महतां भवेन्नः ॥ ८० ॥  
 अश्रौष्म संन्यासकृतं भवन्तं  
 विप्रात्कुतश्चिद्गृहमागतान्नः ॥  
 कालोऽत्यगात्ते बहुरय देवा-  
 तीर्थस्य हेतोर्गृहमागतस्त्वम् ॥ ८१ ॥  
 यथा शकुन्ताः परवर्धितान्दुमा-  
 न्समाश्रयन्ते सुखदास्त्यजन्त्यपि ॥  
 परप्रवल्सान्मठदेवतागृहा-  
 न्यतिः समाश्रित्य तथोज्झति ध्रुवम् ॥ ८२ ॥  
 यथा हि पुष्पाण्यभिगम्य पटपदाः  
 संगृह्य सारं रसमेव भुञ्जते ॥  
 तथा यतिः सारमवाभुवन्सुखं  
 गृहाद्गृहादोदनमेव भिक्षते ॥ ८३ ॥

किंच कुटुम्बरक्षागतमानसानामस्माकं सुखं यथा भवति तथा कदाचिन्निद्राऽपि नाऽऽ-  
 याति । तथाचैवंविधानां नः क्व देवतार्चादि ॥ ८० ॥ [ कुटुम्बेति । भवादृशमिति  
 महतामित्यत्र विशेष्यमार्थिकम् ॥ ८० ॥

कस्माच्चिद्देशान्नो गृहमागतात्कस्माच्चिद्विप्रादिति वा । इन्द्रवज्रा वृत्तम् ॥ ८१ ॥  
 तीर्थस्य हेतोस्त्वं गृहमागतोऽसि न तु ममतावशाद्यतेः स्वीयत्वेन गृहपरिग्रहाभावादि-  
 त्याशुयेन सहृष्टान्तमाह—यथा शकुन्ताः पक्षिणः परवर्धितान्दुसान्सुखदान्समाश्रयन्ते त्यज-  
 न्त्यपि । असुखदास्तास्त्यजन्त्यपीति वा । तथा यतिः परप्रवल्सान्मठान्देवतागृहांश्च सुख-

दान्समाश्रित्य ध्रुवमुज्झत्यपि । वंशस्थं वृत्तम् ॥ ८२ ॥

तत्रापि तत्तद्गृहे यत्तेर्गमनं भ्रमरवत्पीडाकरं न भवतीत्याह—यथेति । सुखं यथा  
 त्याज्या । उपजातिवृत्तम् ॥ ८३ ॥

१ क. 'सानां नाऽऽया' । २ क. 'सं न भ' । ३ क. त. 'वि । त' ।

यतेर्विरज्यात्मगतिः कलत्रं  
 देहं गृहं संयतमेव सौख्यम् ॥  
 विरक्तिभाजस्तनयाः स्वशिष्याः  
 किमर्थनीयं यतिनो महात्मन् ॥ ८४ ॥  
 मनोरथानां न समाप्तिरिष्यते  
 पुनः पुनः संतनुते मनोरथान् ॥  
 दारानभीप्सुर्यतते दिवानिशं  
 तान्प्राप्य तेभ्यस्तनयानभीप्सति ॥ ८५ ॥  
 अनाप्नुवन्दुःखमसौ सुतीव्रं  
 प्राप्नोति चेष्टेन विद्युज्यते पुनः ॥  
 सर्वात्मना कामवशस्य दुःखं  
 तस्माद्विरक्तिः पुरुषेण कार्या ॥ ८६ ॥  
 विरक्तिमूलं मनसो विशुद्धिं  
 तन्मूलमाहुर्भूतानि निषेवाम् ॥  
 भवादृशास्तेन च दूरदेशे  
 परोपकाराय रसाप्रवृत्ति ॥ ८७ ॥

किंच यतेः किमपि प्रार्थनीयं नास्तीत्याह—यतेर्विरज्याऽऽत्मावगतिः सैव यार्था दे  
 महात्मन् ॥ ८४ ॥ [ यतेरिति । विरज्य वैराग्यं संपाद्य याऽऽत्मगतिर्नाम द्वैतमिष्य-  
 त्वानुभवपूर्विकाऽद्वैतत्वेनाऽऽत्मप्राप्तिरित्यर्थः । सैव कलत्रं भार्येति यावत् । 'क्रापो देह-  
 स्त्रीवर्णसोः' इत्यमरः । संयतमेव संयमनमेव । 'तन्नितयं संयमः' इति पातञ्जलसूत्राद्व्याख्य-  
 ध्यानसमाध्यभिधसाधनत्रयजन्यं जीवन्मुक्तिविलसनमेव सौख्यं भवतीत्यर्थः ] ॥ ८४ ॥

कामवशस्य तु दुःखमेवेत्याह—मनोरथानामितिद्वाम्याम् । तेभ्यो दारभ्यः ॥ ८५ ॥

दारादीनानुवन्दुःखमेव सुतीव्रं प्राप्नोति पुनरिष्टेन च विद्युज्यते ॥ ८६ ॥

विरक्तिश्च भवद्विधानां महतां सेवया शुद्धचेतसो भवतीत्याह—मनसो विशुद्धिं वि-  
 र्क्तेर्मूलमाहुः । तस्या विशुद्धेर्मूलं महतां निषेवामाहुस्तेन कारणेन च भवादृशाः परोपकाराय  
 दूरःशे भूमिमवृत्ति ॥ ८७ ॥



अज्ञातगोत्रा विदितात्मतत्त्वा  
 लोकस्य दृष्ट्या जडवद्विमान्तः ॥  
 चरन्ति भूतान्यनुकम्पमानाः  
 सन्तो यद्वच्छोपनतोपमोग्याः ॥ ८८ ॥  
 चरन्ति तीर्थान्यपि संग्रहीतुं  
 लोकं महान्तो ननु शुद्धमावाः ॥  
 शुद्धात्मविद्याक्षपितोरुपापा-  
 स्तज्जुष्टमम्भो निगदन्ति तीर्थम् ॥ ८९ ॥  
 वस्तव्यमत्र कतिचिद्विवसानि विद्वं-  
 स्त्वद्दर्शनं वितनुते मुदितादि भव्यम् ॥  
 एष्यद्वियोगचकिता जनतेयमास्ते  
 दुःखं गतेऽत्र भवितेति भवत्यसङ्गे ॥ ९० ॥  
 कोशं क्लेशमलस्य लास्यगृहमप्युद्वहसामालयं  
 पेशुन्यस्य निशान्तमुत्कटमुषामापाविशेषाश्रयम् ॥  
 हिंसामांसलमाश्रिता घनधनाशंसानृशंसा वयं  
 वज्रं दुर्जनसंगमं करुणया शोभ्या यतीन्दो त्वया ॥ ९१ ॥

यद्वच्छोपनतं समीपे प्राप्तं भोग्यं येम्यस्ते ॥ ८८ ॥

तीर्थान्यपि लोकसंग्रहार्थं चरन्ति न तु स्वशुद्धार्थम् । यतः शुद्धमावा यतः शुद्धात्म-  
 विद्याक्षपितोरुपापाः । तदधिगम उत्तरपूर्वाधयोरभेदविनाशौ तद्व्यपदेशात् ' इति न्यायात् ।  
 तथाचैवंविधैस्तैर्जुष्टं जलं तीर्थं निगदन्ति । तेषां तत्र गमनं लोकसंग्रहार्थमेवेत्यर्थः ॥ ८९ ॥  
 [ निगदन्ति शास्त्रज्ञा इति शेषः ] ॥ ८९ ॥

एवं स्तुत्याऽभिमुखीकृत्य प्रार्थयते—हे विद्वन्मित्र कतिचिद्विवसानि वस्तव्यं यतो  
 भव्यं शुभं योग्यं वा भवद्दर्शनं मुदितादि वितनुते । इयं जनता त्वसङ्गे भवति त्वयि  
 गते सत्यत्र दुःखं भविष्यतीति विचार्याधुनैव भविष्यदु स्तेन चकिताऽऽस्ते । वसन्त-  
 तिलका वृत्तम् ॥ ९० ॥

अत्र निवासं विधाय वयं त्वया संशोभ्या इति बन्धवः साक्रोशमाहुः—क्लेशमलस्य  
 कोशं पात्रमपि चोत्कटरंहसामतिसाहसानामालयं पेशुन्यस्य परदोषसूचकताया निशान्तमोकः ।

संयुनक्ति विद्युनक्ति देहिनं  
 दैवमेव परमं मनागपि ॥  
 इष्टसंगतिनिवृत्तिकालयो-  
 निर्विकारहृदयो भवेन्नरः ॥ ९२ ॥  
 मध्याह्नकाले क्षुधितस्तृषार्तः  
 क मेऽन्नदातेति वदन्नुपैति ॥  
 यस्तस्य निर्वापयिता क्षुधार्तः  
 कस्तस्य पुण्यं वदितुं क्षमेत ॥ ९३ ॥  
 सायं प्रातर्वह्निकार्यं वितन्व-  
 न्मज्जंस्तोये दण्डकृष्णाजिनी च ॥  
 नित्यं वर्णी वेदवाक्यान्यधीय-  
 न्क्षुब्ध्वा शीघ्रं गेहिनो गेहमेति ॥ ९४ ॥

‘ निशान्तस्त्रिषु शान्ते स्यात्स्त्रीवं तु भवनोपसोः ’

इति मेदिनी । उत्कटमृषामाषणस्य विशेषेणाऽऽश्रयं माषाविशेषाणामिति वा ।  
 हिंसया मांसं व्यासं त्यक्तुं योग्यं दुर्जनानां संगमो यत्र तथामृतं स्फुरद्गृहमाधित  
 अत एव घनीभूतया घनतृष्ण्या क्रूराः । घना दृढा घनाशंसा येषामिति भिन्नं वा पदम् ।  
 घनघनस्याऽऽशंसा येषामिति वा समासः । एवंभूता वयं हे यतीन्द्रो त्वया करुणया शोष्य  
 इत्यर्थः । शार्दूलविक्रीडितं वृत्तम् ॥ ९१ ॥

एवमुक्तः पद्मपाद उवाच—परमं ब्रह्मादिकं क्षुद्रं स्तम्भादिकमपि देहिनं दै-  
 मेव संयुनक्ति विद्युनक्ति च । तस्मादिष्टसंगतिनिवृत्तिकालयोर्नरो निर्विकारहृदयो  
 भवेत् ॥ ९२ ॥

यत्तु प्रसूनवन्तमित्याद्युक्तं तत्राऽऽह—मध्याह्नकाल इति । उज्जातिवृत्तम् ॥ ९१ ॥  
 [ मध्याह्नेति । यस्यादिरित्यर्थिकम् ] ॥ ९३ ॥

किंचाऽऽश्रमत्रयोपजीव्यत्वादपि पुण्यमागृहस्य इत्याशयेन ब्रह्मचारिणस्तदु-  
 नीवकतामाह—सायमिति । दण्डकृष्णाजिने अस्य स्त इति तथामृतो वर्णी ब्रह्-  
 चारी नित्यं वेदवाक्यानि पठन्क्षुब्ध्वा क्षुधां प्राप्य शीघ्रं गेहिनो गेहमेति । शालिनी  
 वृत्तम् ॥ ९४ ॥



उच्चैः शास्त्रं मापमाणोऽपि मिश्र-  
 स्तारं मन्त्रं संजपन्वा यतात्मा ॥  
 मध्येघस्रं जाठराग्नौ प्रदीप्ते  
 दण्डी नित्यं गेहिनो गेहमेति ॥ ९५ ॥  
 यदन्नदानेन निजं शरीरं  
 पुष्पंस्तपोऽयं कुरुते सुतीव्रम् ॥  
 कर्तुस्तदर्थं ददतोऽन्नमर्थ-  
 मिति स्मृतिः संववृतेऽनवद्या ॥ ९६ ॥  
 पुण्यं गृहस्थेन विचक्षणेन  
 गृहेषु संचेतुमलं प्रयासात् ॥  
 विनाऽपि तत्कर्तृनिषेवणेन  
 तीर्थादिसेवा बहुदुःखसाध्या ॥ ९७ ॥  
 गृही धनी धन्यतरो मतो मे  
 तस्योपजीवन्ति धनं हि सर्वे ॥  
 चौर्येण कश्चित्प्रणयेन कश्चि-  
 दानेन कश्चिद्वलतोऽपि कश्चित् ॥ ९८ ॥

अथ यतेस्तामाह—उच्चैरिति । तारं प्रणवं घट्टस्य दिनस्य मध्ये । इन्द्रवज्रा  
 वृत्तम् ॥ ९५ ॥

धानप्रस्यस्य तामाह—यस्यान्नदानेन निजं शरीरं पुष्पं तपस्वी सुतीव्रं तपः  
 कुर्वते तपः कर्तुस्तस्य तपसोऽर्थं तस्यान्नं ददतोऽर्थमिति स्मृतिः प्रववृते । उपजाति-  
 वृत्तम् ॥ ९६ ॥ [ संववृते संप्रवृत्ताऽस्तीत्यर्थः ] ॥ ९६ ॥

नन्वेवमपि गृहस्थस्य गृहस्थस्य तीर्थादिसेवाजन्यं पुण्यं तु दुर्लभमेवेति चेत्-  
 त्वाऽऽह—विचक्षणेन गृहस्थेन प्रयासाद्विनाऽपि प्रयासकर्तृनिषेवणेन पुण्यं संचेतुमलं  
 शक्यते । तीर्थादिसेवायाः प्रयाससाध्यत्वं प्रसिद्धमेवेत्याह—तीर्थादीति ॥ ९७ ॥

न केवलं ब्रह्मचार्यादय एव गृहस्थमुपजीवन्त्यपि तु सर्व एवेत्याह—गृहीति ।  
 हि यस्मात् ॥ ९८ ॥ [ बलं परचक्रम् ] ॥ ९८ ॥

संतोषयेद्वेदविदं द्विजं यः  
 संतोषयत्येष स सर्वदेवान् ॥  
 तद्वेदविप्रे निवसन्ति देवा-  
 इति स्म साक्षाच्छ्रुतिरेव वाक्ति ॥ ९९ ॥  
 स्वधर्मनिष्ठा विदिताखिलार्था  
 जितेन्द्रियाः सेवितसर्वतीर्थाः ॥  
 परोपकारव्रतिनो महान्त  
 आयान्ति सर्वे गृहिणो गृहाय ॥ १०० ॥  
 गृही गृहस्थोऽपि तदश्रुते फलं  
 यत्तीर्थसेवाभिरवाप्यते जनैः ॥  
 तत्तस्य तीर्थं गृहमेव कीर्तितं  
 धनी वदान्यः प्रवसेन्न कश्चन ॥ १ ॥  
 अन्तःस्थिता मूषकमुख्यजीवा  
 बहिःस्थिता गोमृगपक्षिमुख्याः ॥  
 जीवन्ति जीवाः सकलोपजीव्य-  
 स्तस्माद्गृही सर्ववरो मतो मे ॥ २ ॥  
 शरीरमूलं पुरुषार्थसाधनं  
 तच्चान्नमूलं श्रुतितोऽवगम्यते ॥  
 तच्चान्नमस्माकममीषु संस्थितं  
 सर्वं फलं गेहपतिद्रुमाश्रयम् ॥ ३ ॥

किंच यो वेदविदं विप्रं संतोषयेत्स एष सर्वान्देवान्संतोषयति । तद्वेदविप्रे निवसन्ति देवा इति स्म साक्षाच्छ्रुतिरेव वाक्ति ॥ ९९ ॥

ननु तथाऽपि स्वयमेव प्रवासं कृत्वा पुण्यं कुतो न संपादनीयमिति चेत्तस्मात्संतोषयेत्तद्वेदविप्रे निवसन्ति देवा इति स्म साक्षाच्छ्रुतिरेव वाक्ति ॥ १०० ॥

तत्तस्मात्तस्य गृहमेव तीर्थं कीर्तितमतो धनी वदान्यो दाता स्यान्न तु स्वयमेव प्रवासं कुर्यादित्यर्थः ॥ १ ॥

गृहिणः सर्वश्रेष्ठत्वं पुनरुपपादयति—अन्तःस्थिता इति ॥ २ ॥

किंच शरीरं मूलं यस्य तथाविधं पुरुषार्थसाधनं तच्च शरीरमन्नं मूलं यस्य तत्तस्मात्तस्य गृहमेव तीर्थं कीर्तितमतो धनी वदान्यो दाता स्यान्न तु स्वयमेव प्रवासं कुर्यादित्यर्थः ॥ ३ ॥

१ ख. ग. घ. 'स्थितं मू' । २ ख. ग. घ. 'स्थितं गो' । ३ ख. ग. घ. 'स्थितमिति' ।



ब्रवीमि भूयः शृणुताऽऽदरेण वो  
 गृहागतं पूजयताऽऽतुरातिथिम् ॥  
 संपूजितो वोऽतिथिरुद्धरेकुलं  
 निराकृतात्किं भवतीति नोच्यते ॥ ४ ॥  
 विनाऽभिसंधिं कुरुत श्रुतीरितं  
 कर्म द्विजा नो जगतामधीश्वरः ॥  
 तुष्येदिति प्रार्थनयाऽपि तेन  
 स्वान्तस्य शुद्धिर्मविताऽचिरेण वः ॥ ५ ॥  
 ससंरम्भश्लिष्यत्सुफणितिवधूटीकुचतटी-  
 पटीवत्पाटीरागरवनवपङ्काङ्कितहृदः ॥  
 तथाऽप्येते पूता यतिपतिपदाम्मोजमजन-  
 क्षणक्षीणक्लेशाः सदयहृदयाभाः सुकृतिनः ॥ ६ ॥

'अत्रादेव खल्विमानि भूतानि जायन्ते' इति श्रुतेरवगम्यते ॥ ३ ॥ [ गेहेति । गेह-  
 प्रतिगृहस्य एव द्रुमः कल्पद्रुमतदाश्रयमस्तीत्यर्थः ] ॥ ३ ॥

एवमुक्त्वा पुनः परमाहितोपदेशाय ससाधनतामापादयति—ब्रवीमीति । पुष्पाङ्क  
 गृहनागतमातुरमतिथिमादरेण पूजयतेत्यादरपदमत्राप्यनुपपन्ननीयम् । किमत इति चेत्त-  
 त्वाऽऽह—संपूजितोऽतिथिर्वः कुलमुद्धरेत् । निराकृतात्तस्मार्त्तिकं भवतीति चेत्तदत्यन्तम-  
 नित्यत्वान्मया नोच्यते ॥ ४ ॥

किंच श्रुतिचोदितं नित्यादिकर्म फलाभिसंधिं विना कुरुत हे द्विजा जगतामधीश्वरस्तु-  
 धेदिति प्रार्थनयाऽपि नो कुरुत तेन तथाभूतेन निष्कारणकर्मणा वोऽन्तःकरणस्य शुद्धि-  
 रित्यादेव भविष्यति ॥ १०५ ॥ [ अभिसंधिं विना फलेच्छां विनैव ] ॥ ५ ॥

यदपि भवादृशा इत्याद्युक्तं तत्राप्याह—ससंरम्भं यथा भवति तथा श्लिष्यन्त्यो याः  
 सुश्रुणितिवधूटयः भ्रियवादिन्यो वध्वस्तासां कुचतटथाः पटीवदाचरता पाटीरेण चन्दनमये-  
 ताऽऽगरवेणागरुमयेन च नवेन पङ्कनाङ्कितमन्तर्बहिश्चान्तःकरणं येषां यद्यप्येवंभूता एते वयं  
 तथाऽपि यतिपतेः श्रीशंकरस्य पदकमलयोर्भजनोत्सवेन क्षीणाः क्लेशा येषां मजनसण इति  
 वा । 'कालविशेषोत्सवयोः क्षणः' इत्यमरः । शिखरिणी वृत्तम् ॥ ६ ॥

संदिश्येत्थं बन्धुतां मिश्रराजो  
 मिक्षां चक्रे मातुलस्यैव गेहे ॥  
 पप्रच्छैनं मातुलो मुक्तवन्तं  
 किं स्वच्छन्नं पुस्तकं शिष्यहस्ते ॥ ७ ॥  
 टीका विद्वन्माष्यगेति ब्रुवाणं  
 तां देहीति प्रोचिपे दत्तवाश्च ॥  
 अद्राक्षीत्तां मातुलस्तस्य बुद्धिं  
 दृष्ट्वाऽऽनन्दीत्खेदमापञ्च किञ्चित् ॥ ८ ॥  
 प्रबन्धनिर्माणविचित्रनैपुणीं  
 वृष्ट्वा प्रभोदं स विवेद किञ्चित् ॥  
 मतान्तराणां किल युक्तिजालै-  
 निरुत्तरं बन्धनमातुलोचे ॥ ९ ॥  
 गुरोर्मतं स्वाभिमतं विशेषा-  
 न्निराकृतं तत्र समत्सरोऽभूत् ॥  
 साधुर्निबन्धोऽयमिति ब्रुवाण-  
 स्तं साम्यसूयोऽपि कृताभिनन्दः ॥ ११ ॥  
 सेतुं गच्छाम्यालये पुस्तकारं  
 ते न्यस्येमं वर्तते मेऽत्र जीवः ॥  
 विद्वन्पद्मगृहादौ परेषां  
 प्रीतिः पूर्णा नस्तथा पुस्तकारे ॥ ११ ॥

उपसंहरति—संदिश्येति । शालिनी वृत्तम् ॥ ७ ॥

एवं श्रुत्वा माष्यगा टीकेति ब्रुवाणं पद्मपादं तां टीकां देहीति मातुलः प्रोवाच ।  
 पादो दत्तवाश्च । किञ्चित्खेदं च प्रापत् ॥ ८ ॥

तस्येत्यादि विवृणोति—प्रेति । विवेद प्राप । खेदमित्यादि स्फोटयति—मातुलः  
 राणामिति । उपजातिवृत्तम् ॥ ९ ॥ [ नैपुणीं निपुणत्वम् ] ॥ ९ ॥

किञ्च स्वाभिमतं प्रमाकरमतं विशेषात्तत्र निबन्धे निराकृतमालोकितवान् । अतः  
 तत्रेति पदद्वयं मध्यमणिन्यायेनोपयन्नापि संबन्धनीयम् । यत एवमतस्तत्र निबन्धे  
 रोऽभूत् । साधुर्निबन्धोऽयमिति तं ब्रुवाणः साम्यसूयोऽपि कृताभिनन्दोऽभूत् ॥ ११ ॥

अथ पद्मपाद उवाचेमं पुस्तकमारं तवाऽऽलये न्यस्य सेतुं गच्छामीत्येव



इत्युक्त्वा तैर्मानुलं मस्करीशः  
 शिष्यैर्हृष्यन्सेतुमेव प्रतस्थे ॥  
 प्रस्थातुः श्रीपद्मपादस्य जातं  
 कष्टं चैष्यत्सूचनायै निमित्तम् ॥ १२ ॥  
 वामं नेत्रं गन्तुरस्पन्दतैव  
 बाहुः पुस्फोरापि वामस्तथोरुः ॥  
 चुक्षावोच्चैर्हन्त कश्चिपुरस्ता-  
 त्तत्सर्वं द्वाग्ज्ञोऽगणित्वा जगाम ॥ १३ ॥  
 गतेऽत्र मेने किल मातुलोऽस्य  
 ग्रन्थे स्थितेऽस्मिन्गुरुपक्षहानिः ॥  
 दग्धेऽत्र जायेत महान्प्रचारो  
 नोक्त्या निराकर्तुमपि प्रभुत्वम् ॥ १४ ॥  
 पक्षस्य नाशाद्गृहनाश एव नो  
 वरं गृहेणैव दहामि पुस्तकम् ॥  
 एवं निरूप्य न्यदधाञ्छुताशनं  
 चुक्रोश चाग्निर्दहतीति मे गृहम् ॥ ११५ ॥

वर्तते । स्थापनस्य रक्षार्थत्वात्सम्बन्धकत्वया रक्षा कार्येत्याशयेनाऽऽह—हे विद्व-  
 ज्ञिति । तवेदं विदितमिति संबोधनाशयः । शालिनी वृत्तम् ॥ ११ ॥

भविष्यत्सूचनाय कष्टं निमित्तं जातम् ॥ १२ ॥

किं तदित्यपेक्षायामाह—अस्य गन्तुर्वामं नेत्रमस्पन्दत । तथैव वामो बाहुरपि  
 पुस्फोर । तथा च वाम ऊरुरपि । हन्त खेदे । कश्चिपुरस्तादुच्चैश्चुक्षाव सुतं कृत-  
 वान् । तत्सर्वं सोऽगणयित्वा झटिति जगाम ॥ १३ ॥

अस्मिन्पद्मपादे गते सति । अत्रास्मिन्ग्रन्थे दग्धे सति गुरुपक्षस्य महान्प्रचारः ।  
 ननु वाचैतन्मतं निराकर्तव्यमित्याशङ्क्याऽऽह—उक्त्या निराकर्तुं तु प्रभुत्वं नास्ति ।  
 इदमसंगतमित्युक्त्याऽपीति वा । उपजातिवृत्तम् ॥ १४ ॥ [ गुरुः प्रमाकरः ] ॥ ११५ ॥

तस्मात्परवगृहेण सहैव पुस्तकं दहामि यतः स्वपक्षनाशाद्गृहनाश एव नोऽस्माकं  
 लाभिति स्वमनसि विचार्य गृहे वह्निं स्थापितवान्मे गृहमग्निर्दहतीति चुक्रोश ॥ ११५ ॥

१ क. ख. ग. 'तैव वा' । २ ख. 'स्वपक्षम्' । ३ क. 'थैव वा' ।

ऐतिह्यमाश्रित्य वदन्ति चैवं  
 तदेव मूलं मम मापणेऽपि ॥  
 यावत्कृतं तावदिहास्य कर्तुः  
 पापं ततः स्याद्विगुणं प्रवक्तुः ॥ १६ ॥  
 गच्छन्नसौ फुल्लमुनेर्जगाम  
 तमाश्रमं यत्र च रामचन्द्रः ॥  
 अश्वत्थमूले न्यधित स्वचापं  
 स्वयं कुशानामुपरि न्यधीदत् ॥ १७ ॥  
 तीर्त्वा समुद्रं जनकात्मजायाः  
 संदर्शनोपायमनीक्षमाणः ॥  
 वसुंधरायां प्रवणाः प्लवंगा  
 न वारिराशौ प्लवनं क्षमन्ते ॥ १८ ॥  
 संचिन्तयन्निति कुशासनसंनिविष्टो  
 ज्योतिस्तदैक्षत विदूरगमेव किञ्चित् ॥  
 संव्याप्नुवज्जगदिदं सुखशीतलं य-  
 त्संप्रार्थनीयमनिशं मुनिदेवताभिः ॥ १९ ॥  
 आगच्छदात्माभिमुखं निरीक्ष्य  
 सर्वे तदुत्तस्थुरुदारवीर्याः ॥  
 ततः पुमाकारमदृश्यतैत-  
 न्महाप्रभामण्डलमध्यवर्ति ॥ २० ॥

न तु गुप्तमेव मया प्रकाशितं यतो यावत्कृतं तावदेवेह कर्तुः पापं स्यात्प्रवक्तुः  
 कर्तुः सकाशाद्विगुणं स्यात् । अप्रकाशितप्रकाशकं कथनं द्विगुणपापवदिति हेतुः  
 प्रशब्दः ॥ १६ ॥ [ ननु त्वयेदं कथं ज्ञातं तत्राऽऽह—ऐतिह्यमिति ] ॥ १६ ॥  
 गच्छन्नसौ पद्मनाभः फुल्लमुनेस्तं प्रसिद्धमाश्रमं जगाम । यत्र च रामचन्द्रोऽसौ  
 चापं न्यधित स्वयं कुशानामुपरि न्यधीददुपविष्टवान् । आख्यानकी वृत्तम् ॥ १७ ॥  
 समुद्रं तीर्त्वा जानक्या यद्दर्शनं तत्रोपायमनीक्षमाणः प्लवंगा वानरा यूथे  
 प्लवनशीला वारिराशौ प्लवनं न क्षमन्त इति संचिन्तयन्कुशासनसंनिविष्टः श्रीरामः  
 सदा विदूरगमेव किञ्चिज्ज्योतिरैक्षत । तद्विशिनष्टि—संव्याप्नुवदिति । उत्तरी

एतज्ज्योतिः । उपजातिवृत्तम् ॥ २० ॥

१ ख. ग. घ. 'तः प्रभाका' ।



मध्येप्रमामण्डलमैक्षताञ्चितं  
 शिवाकृतिं सर्वतपोमयं पुनः ॥  
 लोपादिमुद्रासहितं महामुनिं  
 प्राबोधि कुम्भोद्भवमादराजनैः ॥ २१ ॥  
 अगस्त्यदृष्ट्वा रघुनन्दनस्ततः  
 स खेदमन्तःकरणोत्थमत्यजत् ॥  
 प्रायो महद्दर्शनमेव देहिनां  
 क्षिणोति खेदं रविवन्महातमः ॥ २२ ॥  
 समार्थमध्यादिभिरर्चयित्वा  
 रामस्तदङ्घ्रिं शिरसा ननाम ॥  
 तूष्णीं मुहूर्तं व्यसनार्णवस्थो  
 धृतिं समास्थाय पुनर्धमाये ॥ २३ ॥  
 वृष्ट्वा भवन्तं पितृवत्प्रमोदे  
 यन्मामगा दुःखमहार्णवस्थम् ॥  
 मन्ये ममाऽऽत्मानमवाप्तकामं  
 वंशो महान्मे तपनात्प्रवृत्तः ॥ २४ ॥

प्रमामण्डलस्य मध्ये स्फुरच्छिवाकृतिं तपोमयं ज्योतिरैस्ततः पुनर्लोपाऽऽदिर्यस्यास्तथा-  
 भूतया मुद्रया लोपादुदयेति यावत्तया सहितं कुम्भोद्भवमगस्त्यं जनैः सह प्राबोधि । जनैः  
 कर्णैरिति वा ॥ २१ ॥

अगस्त्यदृष्ट्वाऽगस्त्यं दृष्ट्वान् । ततो दर्शनानन्तरमन्तःकरणोत्थं खेदमत्यजत् ॥ २२ ॥  
 दुःखसागरस्थो मुहूर्तं तूष्णीं भूत्वा धृतिं समास्थाय पुनरुवाच ॥ २३ ॥ [ अङ्घ्रि-  
 मित्येकवचनं समः समविमत्काङ्क्ष इति महारामायणादिमत्सर्गे श्रीरामवर्णनरीत्या सक-  
 लमुत्तमलक्षणसंपत्तिसूचकात्यन्तसाम्याभिप्रायमेव ] ॥ २३ ॥

पितृवद्भवन्तं दृष्ट्वा प्रमोदे यस्माद्दुःखमहार्णवस्थं मां त्वमगा आगतवानसि । अहमा-  
 त्मानं प्राप्तकामं मन्ये । एवं मुनिमभिमुखीकृत्य स्वदुःखमावेदयति । मे महान्वंशस्तपना-  
 दादित्यात्प्रवृत्तो न तत्रेति परेणान्वयः । इन्द्रवज्रावृत्तम् ॥ २४ ॥ [ 'तपनः सक्ता  
 रविः' इत्यमरः ] ॥ २४ ॥

न तत्र मादृग्जनिता न जातः  
 पदच्युतोऽहं प्रथमं समार्यः ॥  
 सलक्ष्मणोऽरण्यमुपागतश्च  
 मारीचमायानिहतान्तरङ्गः ॥ १२५ ॥  
 तत्रापि भार्यामहृतच्छलेन  
 स रावणो राक्षसपुंगवो मे ॥  
 सा चाधुनाऽशोकवने समास्ते  
 कृशा वियोगात्स्वत एव तन्वी ॥ २६ ॥  
 तीर्त्वा समुद्रं विनिहत्य दुष्टं  
 बलेन सीतां महता हरामि ॥  
 यथा तथोपायमुदाहर त्वं  
 न मे त्वदन्योऽस्ति हितोपदेष्टा ॥ २७ ॥  
 इतीरितो वाचमुवाच विद्वान्मा  
 राम शोकस्य वशं गतो मूः ॥  
 वंशद्वये सन्ति नृपा महान्तः  
 संप्राप्य दुःखं परिमुक्तदुःखाः ॥ २८ ॥

तस्मिन्वंशे मम सदृशो नोत्पत्स्यते नाप्यजनिष्ट । कुत इति चेदेवंविधत्वान्ममेत्याह—  
 आदौ समार्यः पदाद्राज्यात्प्रच्युतस्तत्राप्ययोध्यायां न स्थितः किंतु सलक्ष्मणो वनमुपगतः  
 तत्रापि मारीचमायया निहतान्तःकरणः । उपजातिवृत्तम् ॥ २५ ॥

तत्रापि राक्षसपुंगवो रावणो मे भार्यां छलेनाहृत । तन्वी कृशाङ्गी ॥ २६ ॥  
 [ अशोकेति च्छेदः । श्लेषाच्छोकारण्य इत्यर्थः । समा मया स्वधर्मप्रमया सहिता सत्य-  
 च्युतपातिव्रत्येत्यर्थः ] ॥ २६ ॥

॥ २७ ॥ [ तीर्त्वेति । दुष्टं महापराधिनिं रावणमित्यार्थिकम् ] ॥ २७ ॥

॥ २८ ॥ [ ततः स किमकरोत्तदाह—इतीत्यादिपञ्चभिः । ईरितः स्वदुःखनिवेदन-  
 र्त्वं प्रार्थनया प्रेरितः । एतादृशो विद्वानगस्त्यः । वंशद्वये सूर्यचन्द्रोभयवंशयोर्विक-  
 नृपा हरिश्चन्द्रनलदयः । एतेन न ह्यत्र मादृगिति समाहितं बोध्यम् ] ॥ २८ ॥



त्वमग्रणीर्दाशरथे धनुर्मृतां  
 तवानुजस्यापि समो न लक्ष्यते ॥  
 प्लवंगमानामधिपस्य कोटिशो  
 मा मुञ्च मा मुञ्च वचो विनार्थम् ॥ २९ ॥  
 सहायसंपत्तिरियं तवास्ति  
 हितोपदेष्टाऽप्यहमस्मि कश्चित् ॥  
 वारां निधिः किं कुरुते तवायं  
 स्मराधुना गोष्पदमात्रमेनम् ॥ ३० ॥  
 पुरेव चार्वाङ्घ्रिमहं पिबामि  
 शुष्केऽत्र तेन प्रतियाहि लङ्काम् ॥  
 एवं मया कीर्तिरुपार्जिता स्याद्वन्द्रे  
 तु वार्धौ तव साऽर्जिता स्यात् ॥ ३१ ॥  
 सेतुं वार्धौ बन्धयित्वा जहि त्वं  
 दुष्टं चौर्याद्येन सीता हृताऽऽसीत् ॥  
 प्राप्नोषि त्वं कीर्तिमाचन्द्रतारं  
 तेनात्राब्धिं बन्धय त्वं कपीन्द्रैः ॥ ३२ ॥  
 इत्थं यत्र प्रेरितोऽगस्त्यवाचा  
 सेतुं रामो बन्धयामास वार्धौ ॥  
 तुङ्गैः शृङ्गैर्वानरैस्तेन गत्वा  
 तं हत्वाऽऽजौ जानकीमानिनाय ॥ ३३ ॥

यदुक्तं न तत्र माहागिति तत्राऽऽह—त्वमिति । तस्माद्विनार्थमेनार्थं दीनं वचो मा  
 मुञ्च मा मुञ्चेति संभ्रमे वीप्सा ॥ २९ ॥ [ त्वमिति प्लवंगमानामित्यादि ।  
 सुग्रीवस्यापि समः कोटिशो विचारे कृतेऽपि न लक्ष्यत इति संबन्धः ] ॥ २९ ॥  
 गलानां निधिः समुद्रः ॥ ३० ॥ [ सहायेति । कश्चिदित्यात्मनामाग्रहणधर्मपरि-  
 पादनार्थं चिदाभासस्यानिर्वचनीयत्वमूचनेनाऽऽऽमासङ्कत्वज्ञापनार्थं च ॥ ३० ॥  
 चारुः सुन्दरश्चासावङ्घ्रिश्च तं चारु यथा स्यात्तथेति वा । तेन पानेनास्मिन्समुद्रे  
 शुष्के सति । सा कीर्तिः ॥ ३१ ॥ [ उपार्जिता संपादिता ] ॥ ३१ ॥  
 यस्मादेवं तस्मात्समुद्रे सेतुं बन्धयित्वा दुष्टं जहि । येन चौर्यात्सीता हृताऽऽसीत् ।  
 शालिनी वृत्तम् ॥ ३२ ॥  
 तुङ्गैश्चिद्रैस्तेन सेतुना तं रावणमाजौ सङ्ग्रामे ॥ ३३ ॥ [ वानरैः सह ] ॥ ३३ ॥

१ ग 'धिपाश्च को' । २ क. 'यवत्' ॥ २९ ॥ ३ क. 'यवदनाथवर्दीन' ।

तत्तादृक्षे तत्र तीर्थे स भिक्षुः  
 स्नात्वा भक्त्या रामनाथं प्रणम्य ॥  
 तत्र श्रद्धोत्पत्तये मानुषाणां  
 शिष्येभ्यस्तद्वैभवं सम्यगूचे ॥ ३४ ॥  
 तन्माहात्म्यं वर्णयन्तं मुनिं तं  
 पप्रच्छैनं कश्चिदेवं विपश्चित् ॥  
 रामेशाख्या किंसमासोपपन्ना  
 पृष्टस्त्रेधाऽवोचदेवं समासम् ॥ ३५ ॥  
 रघूद्वहस्तत्पुरुषं परं जगौ  
 शिवो बहुव्रीहिसमासमैरयत् ॥  
 रामेश्वरे नामानि कर्मधारयं  
 परं समाहुः स्म सुरेश्वरादयः ॥ ३६ ॥  
 एवं निश्चित्योदितं तत्समासं  
 श्रुत्वा तत्रत्यो बुधो योऽभ्यनन्दत् ॥  
 अम्मोजाङ्घ्रिस्तेरथ स्तूयमानः  
 कंचित्कालं तत्र योगीडनैपीत् ॥ ३७ ॥  
 तस्मादार्यः प्रस्थितोऽमूत्सशिष्य-  
 स्तीर्थस्नानोपात्तवित्तार्मलत्वः ॥  
 पश्यन्देशान्मातुलीयं जगाहे  
 गेहं दाहं तस्य पुंस्तेन सार्धम् ॥ ३८ ॥

॥ ३४ ॥ [ यत्रेत्याकाङ्क्षितं पूरयति—तदिति । तादृक्षे तादृशे महामहिम्ने-  
 त्यर्थः । स पद्मपादाचार्याख्यः ] ॥ ३४ ॥

केन समासेनोपपन्ना ॥ ३५ ॥

रामस्येश इति तत्पुरुषं केवलं श्रीरामचन्द्रो जगौ । शिवस्तु राम ईशो यस्त्विति बुद्धे-  
 हि समासं केवलमुक्तवान् । इन्द्रादयस्तु रामश्चासावीश्वरश्चेति कर्मधारयं परं समाहुः स ।  
 उपनातिवृत्तम् ॥ ३६ ॥

तस्या रामेशाख्यायाः समासं तत्रत्यो विपश्चित्समुदायः । योगीङ्योगीशः । शक्ति-  
 वृत्तम् ॥ ३७ ॥ [ उदितं कथितम् ] ॥ ३७ ॥

ज्ञानेनोपात्तं वित्तनिर्मलत्वं येन सं तस्य गृहस्य पुस्तकेन सह दाहं श्रुत्वा शि-  
 णान्वयः ॥ ३८ ॥



श्रुत्वा किञ्चित्खेदमापेदिवान्स  
 मत्वा मत्वा धैर्यमापेदिवान्स ॥  
 आधं, श्रावं मातुलीयस्य तीव्रं  
 दाहं गेहस्यानुकम्पां व्यधत् ॥ ३९ ॥  
 विश्वस्य मां निहितवानसि पुस्तमारं  
 तं चादहद्भुतबहः पतितः प्रमादात् ॥  
 तावान्न मे सदनदाहकृतोऽनुतापो  
 यावांस्तु पुस्तकविनाशकृतो मम स्यात् ॥ ४० ॥  
 इत्थं ब्रुवन्तं तमथो न्यगादी-  
 त्पुस्तं गतं बुद्धिरवस्थिता मे ॥  
 उक्त्वा समारब्ध पुनश्च टीकां  
 कर्तुं स धीरो यतिवृन्दवन्द्यः ॥ ४१ ॥  
 दृष्ट्वा बुद्धिं मातुलस्तस्य भूयो  
 भीतः प्रास्यद्भोजने तन्मनोघ्नम् ॥  
 किञ्चिद्भयं पूर्ववन्नाक्षमिष्ट  
 टीकां कर्तुं केचिदेवं ब्रुवन्ति ॥ ४२ ॥  
 अत्रान्तेरऽन्यैर्निजवच्चरद्भिः  
 स्वैस्तीर्थयात्रां दयितैः सतीर्थैः ॥  
 अर्थादुपेत्याऽऽश्रमतः कनिष्ठै-  
 र्ज्ञातः सखेदैः स मुनिः समैक्षि ॥ ४३ ॥

मत्वा मत्वा पदार्थस्वरूपं ज्ञात्वा ज्ञात्वा धैर्यमाप्नुवन्मातुलसंबन्धिनो गेहस्य तीव्रं दाहं  
 श्रुत्वा श्रुत्वा करुणां विहितवान् । तं मातुल आहेति शेषः । एवंभूतः पद्मपादो विश्वस्ये-  
 त्थेवमादिप्रकारेण ब्रुवन्तं मातुलमिति वा संबन्धः । इन्द्रवज्रा वृत्तम् ॥ ३९ ॥  
 निहितवानसि स्थापितवानसि । वर्तमानसामीप्ये लट् । तं च प्रमादात्पतितो हुताशोऽ-  
 दहत् । वसन्ततिलका वृत्तम् ॥ ४० ॥  
 न्यगादीदुक्तवान् । टीकां कर्तुमारम्भं कृतवान् । इन्द्रवज्रा वृत्तम् ॥ ४१ ॥  
 प्रास्यत्प्राक्षिपत् । नाक्षमिष्ट समर्थो नाभूत् । शालिनी वृत्तम् ॥ ४२ ॥  
 अत्रान्तरे स्ववत्तीर्थयात्रां चरद्भिर्दयितैः स्वैः सतीर्थैराश्रमात्कनिष्ठैर्यदृच्छयेष्वेत्य ज्ञातः  
 सखेदैः स मुनिः समैक्षि संदृष्टः । इन्द्रवज्रा वृत्तम् ॥ ४३ ॥

दृष्ट्वा पद्माङ्घ्रिं क्रमात्ते प्रणेमु-  
 स्तत्पादाम्भोजीयरेणून्धानाः  
 अन्योन्यं द्रागाददुस्ते ददुश्वा-  
 नेकानेहोयोगजैकयान्नमांसि ॥ ४४ ॥  
 बाणीनिर्जितपद्मगेश्वरगुरुप्राचेतसा चेतसा  
 बिभ्राणा चरणं मुनेर्विरचितव्यापल्लवं पल्लवम् ।  
 धुन्वन्तं प्रमया निवारिततमाशङ्कापदं कामदं  
 रेजेऽन्तेवसतां समष्टिरसुहृत्तत्याहितात्याहिता ॥ ४५ ॥  
 शुश्राव साऽन्तेवसतां समष्टिः  
 स्वदेशकीयां सुखदां सुवार्ताम् ॥  
 अर्थात्समीपागततः कुतश्चि-  
 द्विजेन्द्रतः सेवितसर्वतीर्थात् ॥ ४६ ॥

'अनेककालायोगजन्यादैक्याज्ज्ञादित्यन्योन्यं नमांसि नमस्कारान्दुराददुश्च । शालिनी  
 वृत्तम् ॥ ४४ ॥ [ दधाना मस्तके धारयन्तः सन्त इत्यर्थः ] ॥ ४४ ॥

बाण्या निर्जिताः शेषगुरुबन्धकयो यया सा चेतसा मुनेः श्रीशंकरस्य च  
 बिभ्राणा रेजे । चरणं विशिनष्टि—विरचितव्यं भवितव्यमापल्लवं पल्लवधुन्वन्तं प्रपन्न  
 निवारिततममतिशयेन निवारितमाशङ्कानां परमाश्रयभूतमज्ञानं येन पुनश्च कामदं पुरुषार्थ-  
 चतुष्टयप्रदम् । शिष्याणां समष्टिं विशिनष्टि—असुहृतां प्राणहृतां क्षुत्पिपासादीनां तथा  
 पङ्क्त्या निमित्तभूतयाऽऽहितं स्वीकृतमत्याहितं जीवनापेक्षं कर्म यया सा । असुहृ-  
 कामादीनां बाह्यानां च पङ्क्तावाहितं स्थापितमत्याहितं महामयं ययेति वा ।

‘ अत्याहितं महाभीतौ जीवनापेक्षकर्मणि ’

इति मेदिनी । शार्दूलविक्रीडितम् ॥ ४५ ॥ [ असुहृदिति । एतेन शमादिमार्ग-  
 भेदवादिविदलनशक्तिश्च सूचिता ] । चरणमित्येकवचनं तु प्रागुक्तया शतोपरि प्रयोग-  
 शतिश्लोके रामस्तदङ्घ्रिमित्यङ्घ्रिशब्दैकवचनव्याख्यानरीत्या सर्वोत्तमत्वसूचकत्वान्तरा-  
 म्याभिप्रायमेवेति ज्ञेयम् ॥ ४५ ॥

साऽन्तेवसतां समष्टिः कुतश्चिद्देशादार्थात्समीपमागतास्सेवितसर्वतीर्थाद्विजात्स्वदेशकीया-  
 सुखदां सुवार्तां शुश्राव । आख्यानकी वृत्तम् ॥ ४६ ॥

१ क. ख. घ. सा । अत्याहितं महाभी° ।



अथ गुरुवरमनवेक्ष्य नितान्तं  
व्यथितहृदो मुनिवर्षविनेयाः ॥  
कथमपि विदिततदीयसुवार्ताः  
समधिगताः किल केरलदेशान् ॥ ४७ ॥  
अत्रान्तरे यतिपतिः प्रसुबोऽन्त्यकृत्यां  
कृत्वा स्वधर्मपरिपालनसक्तचित्तः ॥  
आकाशलङ्घिवरकेरमहीरुहेषु  
श्रीकेरलेषु मुनिरास्त चरन्विरक्तः ॥ ४८ ॥  
विचरन्नथ केरलेषु विष्वङ्-  
निजशिष्यागमनं निरीक्ष्य मौनी ॥  
विनयेन महासुरालपेशं  
विनमन्नस्तुत निस्तुलानुभावः ॥ ४९ ॥  
सदसत्त्वविमुक्तया प्रकृत्या  
चिदचिद्रूपमिदं जगद्विचित्रम् ॥  
कुरुषे जगदीश लीलया त्वं  
परिपूर्णस्य न हि प्रयोजनेच्छा ॥ १५० ॥

अथानन्तरं गुरुवरं श्रीशंकरमनवेक्ष्यात्यन्तं व्यथितं हृदेषां कथमपि विदिता भगवत्पादाः  
केरलेषु सन्तीति गुरुसंविन्धिनी सुवार्ता यैस्ते मुनिवर्षशिष्याः केरलाख्यदेशान्तं प्राप्ताः ।  
'नवमे भवति गुरावुपचित्रा' ॥ ४७ ॥

आकाशलङ्घिनोऽत्यन्ततुङ्गाः श्रेष्ठाः केराख्यवृक्षा येषु तेषु केरलेषु मुनिश्चरन्नास्त  
भिः । वसन्ततिलका वृत्तम् ॥ ४८ ॥ [ प्रसुबः 'जनयित्री' प्रसूमांता 'इत्यमरात्पूर्वा-  
श्रमजनन्या इत्यर्थः । अन्त्येति । अन्त्येष्टमित्यर्थः । श्रीति । श्रीमाप्यकारचरणस-  
शोच्यमान्तः शोभाशालिनस्ते च ते केरान्केरसंज्ञकान्वृक्षविशेषाणां न्याददते ते च ते तथा  
तेष्वित्यर्थः ] ॥ ४८ ॥

अथानन्तरं विष्वङ्सर्वगो निरुपमः प्रभावो यस्य श्रीशंकरः केरलेषु विचरन्सन्निजशि-  
ष्यागमनं निरीक्ष्य मौनी तैर्भाषणमकुर्वाणो महासुराख्यसदृशं श्रीविष्णुं विनयेन नमस्कृ-  
त्तुतिं कृतवान् । वसन्तमालिका वृत्तम् ॥ ४९ ॥

स्तुतिमुदाहरति—हे जगदीश सत्त्वासत्त्वाम्यां विमुक्तयाऽनिर्वाच्यया प्रकृत्या  
यापया जडचेतनात्मकमिदं विचित्रं जगल्लीलया त्वं कुरुषे । हि यस्मात्परिपूर्णत्वात्त

रजसा सृजसीश सत्त्ववृत्ति-  
 श्चिजगद्रक्षसि तामसः क्षिणोपि ॥  
 बहुधा परिकीर्त्यसे च स त्वं  
 विधिवैकुण्ठशिवाभिधामिरेकः ॥ ५१ ॥  
 विविधेषु जलाशयेषु सोऽयं  
 सवितेव प्रतिबिम्बितस्वभावः ॥  
 बहुरूपमिदं प्रविश्य विश्वं  
 स्वयमेकोऽपि भवान्विमात्यनेकः ॥ ५२ ॥  
 इति देवमभिष्टुवन्विशिष्ट-  
 स्तुतितोऽसौ सुरसङ्गसंनिविष्टः ॥  
 चिरकालवियोगदीनचित्तैः  
 शिरसा शिष्यगणैरथो ववन्दे ॥ ५३ ॥  
 गुरुणा कुशलानुयोगपूर्वं  
 सदयं शिष्यगणेषु सान्त्वितेषु ॥  
 अतिदीनमनाः शनैरवादी-  
 दजहद्गद्गदिकं स पद्मपादः ॥ ५४ ॥

प्रयोजनेच्छा नास्ति लोकवत्तु लीला कैवल्यमिति न्यायात् ॥ १५० ॥ सदसत्त्वेति ।  
 द्वन्द्वान्ते श्रूयमाणं पदं प्रत्येकं संबध्यत इति न्यायात्सत्त्वासत्त्वाभ्यां शून्ये  
 यावत् ] ॥ १५० ॥

ननु ब्रह्मा सर्वं जगत्कुरुत इति चेत्तत्राऽऽह—हे ईश त्वमेव ब्रह्मा सन्नजसा सुकरी  
 सत्त्ववृत्तिर्विष्णुः संस्तमसा शिवः सन् । अतश्च स त्वमेवैको विध्यादिसंज्ञाविर्गुण  
 परिकीर्त्यसे ॥ ५१ ॥

न केवलमेतावदेवापि तु स्वयमेकोऽपि भवान्वहुरूपमिदं विश्वं प्रविश्यानेको विद्यमानो  
 सदृष्टान्तमाह—विविधेषु जलाशयेषु यथा सूर्यः प्रतिबिम्बितस्वभावस्तथाऽऽशयेषु प्रवि-  
 म्बितस्वभावः सोऽयं भवानित्यन्वयः । तथाच श्रुतिः—‘यथा ह्ययं ज्योतिरात्मा मि-  
 स्वानपो मित्रा बहुधैकोऽनुगच्छन् । उपाधिना क्रियते भेदरूपो देवः क्षेत्रेष्वेवमज्ञोऽप्यन्तः’  
 इति ॥ ५२ ॥

ववन्द इति कर्मणि लिट् । ते तं शिरसा ववन्दिर इत्यर्थः ॥ ५३ ॥ [ जज्ञे  
 श्रीशंकराचार्यः ] ॥ ५३ ॥

कुशलिनो भवन्त इति कुशलप्रश्नपूर्वकं सदयं यथा स्यात्तथा सान्त्वितेषु शिष्येभ्यः



मगवन्नाभिगम्य रङ्गनाथं  
 पथि पद्माक्षमहं निवर्तमानः ॥  
 बहुधाविहितानुनीतिनीतो  
 बत पूर्वाश्रममातुलेन गेहम् ॥ १५५ ॥  
 अहमस्य पुरो मिदावदेन्दो-  
 रपि पूर्वाश्रमवासनानुबन्धात् ॥  
 अपठं मवदीयमाख्यटीका-  
 मजयं चात्रकृतानुयोगमेनम् ॥ ५६ ॥  
 दग्धमुद्रमुखमुद्रणमन्त्रै-  
 र्ध्वस्ततर्कगुरुकापिलतन्त्रैः ॥  
 वर्मितो निगमसारसुधाक्तै-  
 र्मातुलं तमजयं तव सूक्तैः ॥ ५७ ॥  
 खड्गखड्गगिविहारकल्पितरुजं काणादसेनामुखे  
 शस्त्राशस्त्रिकृतं श्रमं च विषमं पश्यन्पदानां पदे ॥  
 यदीयष्टिमवं च कापिलबले खेदं मुने तावकैः  
 सूक्तैर्यौक्तिकवंशमौक्तिकमयैर्नाऽऽपद्यते वर्मितः ॥ ५८ ॥

मध्ये स पद्मपादोऽजहद्गदिकं यथा स्यात्तथाऽवादीत् ॥ ५४ ॥ [ गद्गदेति बाष्पस्त्रिक-  
 ष्पञ्चन्यनुकरणमेव ] ॥ १५४ ॥

पूर्वाश्रममातुलेन स्वगेहं प्रति बहुधाविहितानुयेन नीतो वृत्तेत्यन्तखेदे ॥ १५५ ॥  
 [ रङ्गनाथं पद्माक्षं विष्णुम् ] ॥ १५५ ॥

भेदवादीन्दोरप्यस्याग्रे मम मातुलोऽयमिति पूर्ववासनानुबन्धादहं मवदीयमाख्यटीका-  
 मजयपठपस्यां टीकायां कृतोऽनुयोगश्चोद्यं येन तमजयं च ॥ ५६ ॥

अजयमित्यनेन प्राप्तं गर्वं वारयति—तव सूक्तैर्वर्मतुल्यै रक्षितस्तमजयं न तु स्वसा-  
 पथ्येनेति भावः । तानि विशिनष्टि—दग्धा तस्मा चक्रादिमुद्रा येषां तेषां मुखभिधा-  
 रकमन्त्रैः । पुनश्च ध्वस्तानि गौतमादिशास्त्राणि यैर्वेदसारलक्षणमुपयुक्ताऽङ्गीतैः ।  
 स्वागता वृत्तम् ॥ ५७ ॥ [ दग्धेति । दग्धेव मुद्राऽऽकृत्यस्य यथा दग्धा काष्ठव्यक्तिः  
 सद्यः परमारुणकान्तिरतिसेतसा भवति तादृशं मुखं स्वमतमर्दनरोषादतिसंतप्तत्वाद्-  
 र्णं वदनं येषां भेदवादीनां तेषां यन्मुद्रणं मूर्खीकरणं तस्य मन्त्रा इव संपादकानि  
 तैरित्यर्थः । वर्मितो वर्म क्वचं संजातं यस्य ] ॥ १५७ ॥

किंच हे मुने यौक्तिकलक्षणवंशमौक्तिकमयैस्तव सूक्तैर्वर्मितः क्वचैरिव रक्षितः काणा-  
 १ क. ख. घ. गेहे ॥ ५५ ॥ २ ख. 'थाऽत्र'नीत् । ३ क 'मुधाभि' ।

अथ गूढहृदो यथापुरं मा-  
 मभिनन्द्याऽऽहितसत्क्रियस्य तस्य ॥  
 अधिसन्न निधाय भाष्यटीका.  
 महमस्याऽऽयमशङ्कितो निशायाम् ॥ ५९ ॥  
 युगपर्ययनृत्यदुग्धफाल-  
 ज्वलनज्वालकरालकीलजालः ॥  
 दहनोऽधिनिशीथमस्य धाम्ना  
 बत टीकामपि मस्मसादकार्षीत् ॥ १६० ॥  
 अदहत्स्वगृहं स्वयं हुताशो  
 विमतग्रन्थमसौ विदग्धुकामः ॥  
 मतिमान्द्यकरं गरं च भैक्षे  
 व्यधितास्येति विजृम्भते स्म वार्ता ॥ ६१ ॥

दप्तेनामुखे खद्गखड्गविहारेण कल्पितं रुजं नाऽऽपद्यते । तथाऽऽस्पादानां गौतमानां पदे  
 शस्त्राशस्त्रिकृतं श्रमं च नाऽऽपद्यते । तथा कापिलसैन्ये यष्टीयष्टिजन्यं खेदं च नाऽऽपद्यते ।  
 शार्दूलपिक्रीडितं वृत्तम् ॥ ५८ ॥ [ पदे 'पदं व्यवसितत्राणस्थानलक्ष्माङ्गप्रितुषु'  
 इत्यभिधानाद्युद्धाख्यव्यापारविशेष इत्यर्थः । विषमं दुःसहम् ] ॥ १५८ ॥

अथ पराजयानन्तरं यथापुरं मामभिनन्द्य संपादितसत्क्रियस्य गूढहृदयस्यास्य सत्त्व-  
 भाष्यटीकां निधायामहमशङ्कित आयं गतवान् । निशायामित्यस्य परेणान्वयः । भाष्य-  
 रिणी वृत्तम् ॥ ५९ ॥ [ गूढहृदः कपटिनः । अस्य मातुलस्याशङ्कित एतत्संबन्धिक-  
 मकरणशङ्काशून्य एव सन्नित्यर्थः । निशायामेव सेतुदिदृक्षात्वरयाऽरुणोदय एव शौचक्षान-  
 दिनित्यकृत्यं संपाद्य सूर्योदयात्पूर्वमेवेत्यर्थः । आयं गतवानित्यन्वयः ] ॥ १५९ ॥

निशायामधिनिशीथमर्धरात्रावग्निरस्य धाम्ना सह टीकामपि मस्मसादकार्षीत् ।  
 दहनं विशिनाष्टि—युगपर्यये प्रैलयकाले नृत्यत उग्रस्य महारुद्रस्य फाले ललटे चो  
 ज्वलनो वह्निस्तस्य शिखावद्भयंकरं शिखाजालं यस्य सः ॥ ६० ॥ [ अविनिर्वा-  
 मध्यरात्र एव । द्वितीयदिनस्येत्यार्थिकम् ] ॥ १६० ॥

हता कुत्सिताऽऽशा यस्य सः । इत्येवमस्य वार्ता विजृम्भते स्म विलसं प्रत  
 ॥ ६१ ॥ [ हताशोऽहमेतत्स्वण्डनं विधाय स्वाभिमतप्राभाकरमतसंस्थापनमन्यमान-  
 रचनेन करिष्यामीति नष्टाऽऽशा यस्य स तथेत्यर्थः । गरं विषममानं कोद्वज्जुलमान-  
 तुण्डीफलादिदुरन्नामित्यर्थः । व्यधित नियोजयामासेत्यर्थः । इत्यस्य मातुलस्य ] ॥ ६१ ॥

१ ख. 'अभाले' । २ क. प्रलये । ३ ख. भाले । ४ क ख. सः ॥ ६० ॥ ६१ ।



अधुना धिपणा यथापुरं नो  
 विधुनाना विशयं प्रसादमेति ॥  
 विषमा पुनरीदृशी दशा नः  
 किमु युक्ता भवदङ्घ्रिकिराणाम् ॥ ६२ ॥  
 गुरुवर तव या माण्यवरेण्ये  
 त्वरचि मया ललिता किल वृत्तिः ॥  
 निरतिशयोज्ज्वलयुक्तियुता सा  
 पथि किल हा विननाश कृशानौ ॥ ६३ ॥  
 प्रयतेऽहं पुनरेव यदा तां  
 प्रविधातुं बहुधाकृतयत्नः ॥  
 न यथापूर्वमुपक्रमते ताः  
 पटुयुक्तीर्भगवन्मम बुद्धिः ॥ ६४ ॥  
 कृपापारावारं तव चरणकोणाग्रशरणं  
 गता दीना दूनाः कति कति न सर्वेश्वरपदम् ॥  
 गुरो मन्तुर्नन्तुः क इव मम पापांश इति चे-  
 न्मृषा मा भाषिष्ठाः पदकमलचिन्तावधिरसौ ॥ ६५ ॥

गरप्रभावश्च जात इत्याह—अधुना नो बुद्धिर्देवेन यथापुरं संशयरहितं प्रसादं नाऽऽ-  
 भेति । विषमा पुनरीदृशी दशा भवदङ्घ्रिकिराणामस्माकं किमु युक्ताऽपि तु नैव  
 युक्त्यर्थः ॥ ६२ ॥

अतिदुःखितः साक्रोशं पुनराह—गुरुवरेति । उपाचित्रा वृत्तम् ॥ ६३ ॥  
 ननु पुनस्तथैव रचनीयेत्याशङ्क्याऽऽह—यदा बहुधाकृतयत्नस्तां विधातुमहं प्रयते हे  
 पदस्तदा यथापूर्वं ताः पटुयुक्तीर्मम बुद्धिर्नोपक्रमते ॥ ६४ ॥

कृपासमुद्रं तव चरणकोणाग्रशरणं गताः पूर्वं दीना अपि दूनाः स्त्रिणा अपि सर्वेश्वर-  
 पदं के के न प्राप्ता अपि तु सर्वेऽपि प्राप्ताः । गता इत्यस्य देहदीपकन्यायेनोभयत्र  
 सिक्त्वः । हे गुरो नमनं कर्तुर्मम क इव मन्तुरपराधः । 'मन्तुः पुंस्यपराधेऽपि मनुष्येऽपि  
 प्रजापतौ' इति मेदिनी । पापांश इति चैतद्व्यसौ पापांशो गुरुपदकमलचिन्तनमेवावधिरसौ-  
 त्येति मृषा मा भाषिष्ठाः । शिखरिणी वृत्तम् ॥ ६५ ॥

१ क. 'न गुरोः क' । २ ख. चेच छसौ ।

इति वादिनमेनमार्थपादः

करुणापूरकरन्मितान्तरङ्गः ॥

अमृताब्धिसखैरपास्तमोहै-

र्वचनैः सान्त्वयति स्म वल्गुबन्धैः ॥ ६६ ॥

विषमो बत कर्मणां विपाको

विषमोहोपमदुर्निवार एषः ॥

विदितः प्रथमं मयाऽयमर्थः

कथितश्चाङ्ग सुरेशदेशिकाय ॥ ६७ ॥

पूर्वं शृङ्गक्षमाधरे मत्समीपे

प्रेम्णा याऽसौ वाचिता पञ्चपादी ॥

सा मे चित्तान्नापयात्यद्य शोको

याताच्छीघ्रं तां लिखेत्याख्यदार्यः ॥ ६८ ॥

आश्वास्येत्थं जलजचरणं माण्यकृत्पञ्चपादी-

माचख्यौ तां कृतिमुपहितां पूर्वथैवाऽऽनुपूर्व्या ॥

नैतच्चित्रं परमपुरुषेऽव्याहतज्ञानशक्तौ

तस्मिन्मूले त्रिभुवनगुरौ सर्वविद्याप्रवृत्तेः ॥ ६९ ॥

करुणापूरकेणाऽऽस्मिष्टमन्तरङ्गं यस्य स आर्थपादः श्रीशंकराचार्य इत्येवं वादिनं पञ्चपादं पीयूषसमुद्रतुल्यैरपास्तो निराकृतो मोहो यैर्वल्गुः सुन्दरो बन्धो बन्धनं ग्रन्थं बन्धैर्वचनैः सान्त्वयति स्म । वसन्तमालिका वृत्तम् ॥ ६६ ॥

बतेति खेदे । विषजन्ममोहतुल्यश्चासौ दुर्निवारश्चैष कर्मणां विपाको विषमोऽस्ति प्रपन्नमेव मयाऽयमर्थो ज्ञातः सुरेश्वराचार्याय कथितश्च ॥ ६७ ॥

अतोऽद्य ते शोको यातादपगच्छतु शीघ्रं तां लिखेत्यर्थः श्रीशंकरोऽबोचत् । शालिनी वृत्तम् ॥ ६८ ॥ [ शृङ्गक्षमाधरे शृङ्गगिरावित्यर्थः ] ॥ ६८ ॥

अमुना प्रकारेण पञ्चपादमाश्वास्य माण्यकारस्तां पञ्चपादी कृतिं पूर्वथैवाऽऽनुपूर्व्या युक्तामाचख्यौ । चित्रं मन्वानान्प्रत्याह—अव्याहता ज्ञानशक्तिर्यस्य तस्मिन्त्रिभुवनगुरौ सर्वविद्याप्रवृत्तेर्मूले महापुरुषे तच्चित्रं न भवति । मन्दाक्रान्ता वृत्तम् ॥ ६९ ॥ [ सर्वेति । मूले निदर्शितम् । अत एव त्रिभुवनगुरौ । तथा च तैत्तिरीयाः समामनन्ति ' ईशानः सर्वविद्यानाम् ' इत्यादि ] ॥ ६९ ॥



प्रसमं स विलिख्य पञ्चपादीं  
 परमानन्दमरेण पञ्चपादः ॥  
 उदतिष्ठदतिष्ठदभ्यरोदी-  
 त्पुनरुद्गायति तु स्म नृत्यति स्म ॥ ७० ॥  
 कविताकुशलोऽथ केरलक्ष्मा-  
 कमनः कश्चन राजशेखराख्यः ॥  
 मुनिवर्यममुं मुदं वितेने  
 निजकौटीरनिघृष्टपन्नखाग्रैः ॥ ७१ ॥  
 प्रथते किमु नाटकत्रयी से-  
 त्यमुना संयमिना ततो निघुक्तः ॥  
 अयमुत्तरमाददे प्रमादा-  
 दनले साऽऽहुतितामुपागतेति ॥ ७२ ॥  
 मुखतः पठितां मुनीन्दुना तां  
 विलिखन्नेप विसिद्धिमयेऽथ मूषः ॥  
 वद किं करवाणि किंकरोऽहं  
 वरदेति प्रणमन्व्यजिज्ञपच्च ॥ ७३ ॥

स पञ्चपादः प्रसमं हठेन पञ्चपादीं विलिख्य परमानन्दातिशयेनोदतिष्ठदभ्यरोदी-  
 त्पुनरुद्गायति स्म तु पुनर्नृत्यति स्म । वसन्तमालिका  
 वृत्तम् ॥ ७० ॥

कमनो रञ्जको निजकौटीरैः किरीटसंन्धिरत्नैर्निघृष्टं पादनखाग्रैः येन सोऽमुं मुनिं मुदं  
 वितेने । मालमारिणी वृत्तम् ॥ ७१ ॥ [ मुदा हर्षेण । अमुं प्रकृतम् । मुनिवर्यं श्रीशं-  
 कराचार्यम् । निजेति । एतादृशं नितेने विस्तारितवांस्तं प्रति प्रणामेति यावत् ] ॥ ७१ ॥  
 एवं प्रसादितेनामुना संयमिना सा नाटकत्रयी किं प्रथत इति ततो निघुक्तः प्रमा-  
 दनलो साऽऽहुतितामुपागतेति । अयमुत्तरमुपाददे ॥ ७२ ॥  
 तां नाटकत्रयीम् । हे वरद किंकरोऽहं किं करवाणीति प्रणमन्विज्ञापितवान् ॥ ७३ ॥

१ क. ल. घ मुदा । २ क. ग्र्यम् ॥ ७१ ॥ प्र । ३ ग. ल. पु । ४ क. 'अं यस्म  
 व तादृशममुं ।

नृप कालटिनामकाग्रहारा  
 द्विजकर्मानधिकारिणोऽद्य शप्ताः ॥  
 भवताऽपि तथैव ते विधेया  
 बत पापा इति देशिकोऽशिषत्तम् ॥ ७४ ॥  
 पद्माङ्गौ प्रतिपद्य नष्टविवृतिं तुष्टे पुनः केरल-  
 क्षमापालो यतिसार्वभौमसविधं प्राप्य प्रणम्याञ्जसा ॥  
 लब्ध्वा तस्य मुखात्स्वनाटकवराण्यानन्दपाथोनिधौ  
 मज्जंस्तत्पदपद्मयुग्ममनिशं ध्यायन्प्रतस्थे पुरीम् ॥ १५६ ॥  
 इति श्रीमाधवीये तत्तीर्थयात्राटनार्थकः ॥  
 संक्षेपशंकरजये सर्गोऽजनि चतुर्दशः ॥ १४ ॥

एवं राजशेखरेण विज्ञापितो देशिकः श्रीशंकारो हे नृप कालटिनामकोऽग्रहारे येषां ते  
 द्विजकर्मानधिकारिण इत्यद्येदानीं शप्ता भवताऽपि तथैव विधेया यतः पापा इति राजा-  
 शिषत् ॥ ७४ ॥

उपसंहरति—पद्मपादे नष्टविवृतिं प्रतिपद्य तुष्टे सति पुनः केरलभूपालो यतिसार्वभौमस  
 सविधं समीपं प्राप्याञ्जसा झटिति प्रणम्य तस्य मुखात्स्वनाटकवराणि लब्ध्वाऽऽनन्दनक्षत्र-  
 मज्जंस्तस्य चरणकमलयुग्ममनिशं ध्यायन्पुरीं प्रतस्थे । शार्दूलविक्रीडितं वृत्तम् ॥ १५६ ॥  
 [ नष्टेति । नष्टा या विवृतिर्भाष्यटीका तामित्यर्थः । प्रतिपद्य प्राप्य ] ॥ १७९ ॥

[ इति श्रीति । तदिति । तस्य पद्मपादस्य या तीर्थयात्रा तीर्थार्थं गमनं तस्य  
 यदटनमितस्ततः परिभ्रमणं तदेवार्थो यस्य स तथेत्यर्थः ] ॥ १४ ॥

इति श्रीमत्परमहंसपरिव्राजकाचार्यबालगोपालतीर्थश्रीपादशिष्यदत्तवंशावत-

सरामकुमारसूनुधनपतिमूरिकृते श्रीशंकराचार्यविजय-

डिण्डिमे चतुर्दशः सर्गः ॥ १४ ॥



अथ पञ्चदशः सर्गः ।

अथ शिष्यवरैर्युतः सहस्र-

रनुयातः स सुधन्वना च राज्ञा ॥

ककुभो विजिगीषुरेष सर्वाः

प्रथमं सेतुमुदारधीः प्रतस्थे ॥ १ ॥

अभवत्किल तस्य तत्र शाक्तै-

र्गिरिजार्चाकपटान्मधुप्रसक्तैः ॥

निकटस्थवितीर्णमूरिमोद-

स्फुटारिङ्गत्पटुयुक्तिमान्विवादः ॥ २ ॥

अथ दिग्विजयकौतुकं सपरिकरं निरूपयितुमुष्णक्रमे—अथानन्तरं पञ्चादहस्तामलकस-  
मित्पाणिचिद्विलासज्ञानकन्दविष्णुगुप्तशुद्धकीर्तिभानुमरीचिकृष्णदर्शनबुद्धिबुद्धिविरिञ्चिपादशु-  
द्धानन्तानन्दगिरिप्रमुखैः सहस्रैः शिष्यवरैर्युतः सुधन्वना राज्ञा चानुयातः सर्वा दिशो  
विजिगीषुः स एष उदारधीः श्रीशंकराचार्यः प्रथमं सेतुं प्रति प्रतस्थे । वसन्तमासिक्र-  
वृत्तम् । अत्र प्राचीनानुरोधेन मध्यार्जुनं प्राप्य ततः सर्वाः ककुभो विजिगीषुः प्रथमं सेतुं  
प्रति प्रतस्थ इति व्याख्येयम् । तथाहि—“ श्रीशंकराचार्यो मध्यार्जुनं नाम शिवाविर्भूति-  
स्त्वविशेषं प्राप । ‘ मध्यार्जुनेशानमदृष्टपूर्वं विद्यादिभिः पूजितपादपद्मम् । बुद्धोपचारैरम-  
जलेभ्यो निष्पापतां प्राप फलैकपात्रम् ’ । तत्र किल भगवान्श्रीशंकराचार्यः सदाशिवमेव-  
मवधीत्स्वामिन्मध्यार्जुनं सर्वोपनिषदर्थोऽसि सर्वज्ञोऽसि तस्मान्निगमादितात्पर्यगोचरो द्वैतम-  
द्वैतं वेति संशयस्य सर्वेषां पश्यतां निवृत्तिं कुर्विति प्रार्थितो मध्यार्जुनेशो लिङ्गाग्रात्सावयव-  
रूपेण निष्क्रम्य मेववद्गम्भीरया गिरा दक्षिणहस्तमुग्रम्य सत्यमद्वैतं सत्यमद्वैतं सत्यम-  
द्वैतमिति त्रिरुक्त्वा लिङ्गाग्रेऽन्तर्दधे । पश्यतां नराणां महद्भुतमासीत्तद्भक्ताश्च तद्देशस्थिताः  
श्रीशंकरमेव सद्गुरुं कृत्वोमागणपतीशार्काच्युतार्चपराः प्रातःस्नानादिविशुद्धाः पञ्चयज्ञारा-  
यणाः श्रुतिसंघोदिताचारगाः शुद्धाद्वैतपरायणा बभूवुः । एवं तद्देशस्थान्द्वैतवादिनः कृत्वा  
प्रथमैः शंकर इव शिष्यसमेतो रामेश्वरं प्रति जगाम ” इति ॥ १ ॥ [ सहस्रैर्विपुलैः ]  
[ सुधन्वना प्रागिन्द्रावतारत्वेन वर्णितेन सुधन्वाभिषेनेत्यर्थः ] [ सर्वाः ककुभो दिशो  
वृत्तयया तत्स्थभेदवादिनः प्रतीत्यर्थः ] ॥ १ ॥

तत्र किल तस्य शाक्तैर्विवादोऽभवत् । तान्विशिनाष्टि—गिरिजार्चाकपटान्मधुप्रसक्तैः ।  
विनादं विशिनाष्टि—निकटस्थेभ्यो वितीर्णो दत्तो बहुमोदो याभिस्ताश्च ताः स्फुटं यथा  
स्थासुया रिङ्गन्त्यः स्फुरन्त्यो याः पटव्यश्चतुरा युक्तयस्तद्वान् । पदेति क्वचित्पाठः ।

१ घ. “जिवि” । २ ङ. घ. “द्वैतस्थ” । ३ “स्वेषु वि” ।

तथाहि । “ तत्रस्था गुरुशेखरं यतिवरं मूर्ध्नाऽभिवाद्योचिरे स्वामिन्नस्मदिदं मतं शृणु सिं  
चित्रं परं पावनम् । आद्या शक्तिरशेषकार्यजननी शंभोगुणेश्वरः परा यन्मायावशतो  
महत्प्रमुखं सर्वं जगज्जायते ॥ १ ॥ तस्याः वागाद्यगम्यत्वात्सेवायोग्यत्वहेतुतः । तं  
शायामवान्यास्तु पादसेवापरा वयम् ॥ २ ॥ स्वर्णनिर्मिततत्पादैर्बद्धग्रीवाः सुबाहवः ।  
जीवन्मुक्तिर्यतो विद्योपासकानां फलं श्रुतम् ॥ ३ ॥ विद्यां चाविद्यां च यस्तद्वेदोभयं सह ।  
अविद्यया मृत्युं तीर्त्वा विद्ययाऽमृतमश्नुते ॥ ४ ॥ तस्मात्कटाक्षलेशेन मुक्तिदा या शुभ-  
क्षुभिः । सेवनीया प्रयत्नेन प्रकृतिः सेशरूपिणी ॥ ५ ॥ प्रकृतिश्चेश्वरश्चेति श्रुतितत्त्ववि-  
ज्ञता । सदेवेत्यादिवाक्यानि तत्पराणि मतानि तु ॥ ६ ॥ अकारोदर्यथोत्पत्तिः प्रणवस्य  
संमता । तच्छक्तीनां भवानीलक्ष्म्यादिकानां तथाऽस्ति सा ॥ ७ ॥ सिद्धान्तः सदेवानां  
कारणस्य प्रभोः परा । चन्द्रस्य चन्द्रिकावद्या रुद्रोद्बोधकरूपिणी ॥ ८ ॥ स्वाधीनकृते-  
त्युक्ता शक्ती रुद्रस्य भो यते । सैवास्तीयं भवानीति निश्चयेन युता वयम् ॥ ९ ॥ न-  
व्याघ्रैर्भवद्भिश्च कृत्वा तच्छिह्नधारणम् । सैवोपास्या सैतो माता मुक्तिदा परमेश्वरी ॥ १० ॥  
इत्युक्त आचार्यवरो महेशः संप्राह तान्सत्यमिदं तथाऽपि । श्रेष्ठस्यैवोपात्तरूपस्य मुक्तेः  
संप्रोदितत्वात्सकलेऽपि शास्त्रे ॥ ११ ॥ आत्मानमात्मना ध्यात्वा मुक्तो भवति नान्यथा ।  
तमेवेत्यादिवाक्यानि प्रमाणान्यत्र कोटिशः ॥ १२ ॥ अजामित्यादिमन्त्रेऽज्ञास्वरूपमि-  
धाय वै । ततस्तत्त्वं परेशस्य मुक्त्यर्थं संप्रकाशितम् ॥ १३ ॥ किंचापि सांख्यैः प्रकृतेः  
परस्य विकारहीनस्य सुबोधतः सा । उक्ताऽत ईशस्य सुलैकघातो ज्ञानाद्विजुकि-  
परमस्य भूतः ॥ १४ ॥ ऐक्यं चोक्तं ब्रह्मणा ज्ञानिनो हि ब्रह्मज्ञो ब्रह्मैव नान्योऽस्ति  
कश्चित् । ब्रह्मेत्यादौ वेदवाक्येऽत एव ज्ञानं सम्यक्साधनीयं भवद्भिः ॥ १५ ॥ विद्यया  
भवानी र्या संप्रोक्ताऽद्वैतबोधिनी । तस्याः संसेवनादाशु चित्तशुद्धिर्विजायते ॥ १६ ॥  
तस्मात्कुङ्कुमपुण्ड्रादि परित्यज्य तथैव च । हैमपादादिचिह्नानि विद्यायां रतिमागताः ॥ १७ ॥  
ब्रह्माहमितिरूपायां मुक्ता भवथ नान्यथा । एवमुक्तास्त्यक्तचिह्नाः सर्वे नत्वा परं गुह्यम्  
॥ १८ ॥ ज्ञानसंध्यापराः पञ्चपूजादिनिरतास्तथा । शुद्धाद्वैतकृतश्रद्धाः सच्छिष्यत्वमुपाय-  
॥ १९ ॥ महालक्ष्म्या भक्ताः परमपुरुषं शंकरमथो समेत्योचुर्नत्वा निखिलफलदा सर्व-  
जनी । महालक्ष्मीराद्या प्रकृतिरसदित्यादिनिगमैः सदेवेति श्रुत्योक्तपरपुरुषस्यामलनोः ॥ २० ॥  
ब्रह्मादयोऽपि जायन्ते देव्या यस्यां परेशितुः । अप्यन्तर्भाव एवास्ति सैव तेन

१ क. स ॥ ९ ॥ निरवयवैर्भ । २ क. सर्वमा । ३ घ. 'स्य ज्ञानात्पु' । ४ ग. घ. 'य' ।  
५ क. 'क्ये तदेव' । ६ क. 'या' प्रोक्ता सा द्वे । ७ ग. घ. 'स्याः दुष्टे' । ८ ग. घ. 'य' ।  
९ क. 'श्रुत्या परमपु' । १० ग. यस्यां ।



मुमुक्षुभिः ॥ २१ ॥ लक्ष्म्याः समाराधनतत्पराणां पञ्चाक्षमालाभिरलंकृतानाम् । बाहोश्च  
 कञ्जाङ्कविभूषितानां सुकुङ्कमेनाङ्कितमस्तकानाम् ॥ २२ ॥ हस्तस्थिता मुक्तिरतो भवद्भिरु-  
 पासनीया सकलेश्वरेश्वरी । इत्युक्त आह। द्रुतमेतदुक्तं मतं भवद्भिः शृणुतापि तत्त्वम् ॥ २३ ॥  
 त्रया परात्मा न तु कश्चिदन्य एकोऽद्वितीयः सदसत्स्वरूपः । तत्त्वं स आत्मेति निबोधितः  
 श्रुतावानन्दरूपः स तु वर्तते सदा ॥ २४ ॥ प्रकृतेस्तदधीनाया मोचकत्वं न सङ्गतम् ।  
 अहं ब्रह्मेति यो ध्याता तस्य मुक्तिः करे स्थिता ॥ २५ ॥ अनित्योपासकानां तु लोका-  
 वासितपाविधा । अतो यूयं परित्यज्य पद्मकुङ्कुमधारणम् ॥ २६ ॥ शुद्धामद्वैतविद्यां वै  
 समाश्रित्य सुसाधवः । मुक्ता भविष्यथेत्युक्ताः शिष्यतां समुपागताः ॥ २७ ॥ तत  
 आगत्य चाऽऽचार्यं शारदोपासने रताः । पुस्तपुण्ड्रकचिह्नेन युक्ता नत्वा वमापिरे ॥ २८ ॥  
 स्वापिन्वेदस्य नित्यत्वाच्छारदा नित्यरूपिणी । कारणं सर्वलोकानां परात्परतरा मता ॥ २९ ॥  
 गतकर्त्रीति नित्या वागिति च श्रुतिवाक्यतः । सैवाऽऽत्मब्रह्मविष्ण्वादिशब्दजालैरुदाहृता  
 ॥ ३० ॥ गुणातीतस्वरूपा च सेव्या सर्वैर्भुमुक्षुभिः । वागुपासनमेवातः कुरुष्वं सुप्रयत्नतः  
 ॥ ३१ ॥ नापेदेत्यादिवाक्येन वेदार्थज्ञानवर्जितः । तत्परं वाक्स्वरूपं ना न वेदेति प्रका-  
 शनात् ॥ ३२ ॥ वाक्स्वरूपानुसंधानं सर्वदा निश्चयेन हि । वेदार्थज्ञानपूर्वं वै प्रकर्तव्यं  
 द्विजातिना ॥ ३३ ॥ इत्युक्तो भगवानाह कण्ठतात्त्वादिसंगमात् । समुद्भूतस्य वेदस्य  
 नित्यता कथमुच्यते ॥ ३४ ॥ वर्णमात्रस्य नित्यत्वं वर्णानां संततेस्त । नाऽऽद्यः सर्वलये  
 तेषां लयसम्बन्धहेतुतः ॥ ३५ ॥ यस्य निःश्वासितं वेदा इति जन्मत्वदर्शनात् । यज्जन्यं  
 तदनित्यं चेति प्रमाणान्न चान्तिमः ॥ ३६ ॥ महर्षिम्यो रविः प्राह सृष्टिकालेऽखिलप्रभुः ।  
 युगात्ते प्रलयं यातं वेदमङ्गसमन्वितम् ॥ ३७ ॥ इत्युक्तं सूर्यसिद्धान्ते वेदराशेः प्रवर्तनम् ।  
 गतस्य प्रलयं सूर्याच्छारदानित्यता कुतः ॥ ३८ ॥ अनित्यत्वेऽपि देवानां ब्रह्मणो नित्यता  
 मता । नित्या सा शारदाऽनश्चेन्नैव रम्यमिदं यतः ॥ ३९ ॥ आद्यस्य जीवस्य चतुर्मुखस्य  
 नित्यत्वशून्यस्य मुखे स्थितायाः । अनित्यतायां खलु शारदाया न संशयो बुद्धिमतोऽस्ति  
 कैश्चित् ॥ ४० ॥ प्रकृतिः परमा सरस्वती या महदादेः सकलस्य कारणं सा ।  
 इति चेन्न समञ्जसं यैतोऽस्ति परमात्मव्यतिरेकिणो मृपात्वम् ॥ ४१ ॥ वागा-  
 यतीतः पर एव भूमा सदादिबोध्यः प्रकृतिर्न वाच्या । सदादिशब्दैरत एव तस्य  
 ज्ञानं सुसम्पन्नपरिसाधनीयम् ॥ ४२ ॥ ज्ञात्वा तमेव खलु मुक्तिपदं प्रयाति मार्गो  
 न चान्य इति वेद उदाजहार । शुद्धाद्वये सततमेव रता भवन्तः स्नानादिकर्मपरमा-  
 र्गमुदिपन्तः ॥ ४३ ॥ कुर्वन्नेकदुरितान्यपहाय दूरं शुद्धिं गताः सुखवनस्य विबो-

१ ग. घ. तु । २ घ. किञ्चित् । ३ क. यतो वै प' ।

स हि युक्तिमरैर्विधाय शाक्ता-  
 न्प्रति वाग्व्याहरणेऽपि तानशक्तान् ॥  
 द्विजजातिबहिष्कृताननार्यान्-  
 करोल्लोकहिताय कर्मसेतुम् ॥ ३ ॥

यतो वै । मुक्ता भविष्यथ कदाऽपि न चान्यथा हीत्युक्ता बभूवुर्गविला यमिनः सुशिष्याः  
 ॥ ४४ ॥ वामाचाराः समेत्याहुस्ततो ज्ञानवतां वरम् । संवित्स्वरूपमज्ञात्वा वृषावेस्यो  
 भवान् ॥ ४५ ॥ निरतोऽद्वैतविज्ञाने बन्ध्यापुत्रसमे यतः । लब्धेऽपि मेदसत्तातोऽद्वैतं नै  
 कदाचन ॥ ४६ ॥ ईश्वरेऽपि विमर्शोऽयं पृथगेवास्ति सर्वदा । यया विना परेशस्य क्त्वा  
 स्वस्याऽपि दुर्लभा ॥ ४७ ॥ सा शक्तिरस्तीह सदा स्वतन्त्रा जगद्विधात्री च शिवस्य  
 बीजम् । विद्यात्मिका तत्र रतिं गतानां मुक्तिः कस्या किल नेतरेषाम् ॥ ४८ ॥ विमर्शं  
 संज्ञमव्यक्तं ब्रह्म भृवाद्यो जगुः । तत्परास्तत्त्वतोऽस्त्यन्यत्त्वतो यद्यपु तद्वशम् ॥ ४९ ॥  
 तस्याः सेवानिरतमनसां नो निषेधेऽधिकारो नास्त्येवैवं विहितकरणे सिद्धतामागतानम् ।  
 निष्कैशुण्ये पथि विचरतां को विधिः को निषेधो भृवादीनाममलमनसां नः प्रवृत्तिर्हि  
 मानम् ॥ ५० ॥ तस्माद्भवन्तोऽपि विहाय सर्वं विद्यां परमाश्रयताऽऽत्ममुक्त्यै । इत्युक्त  
 आचार्य उवाच मैवं यत्रेति वेदेन हि बोधकाले ॥ ५१ ॥ आत्मातिरिक्तस्य निषेध एव  
 कृतस्तदानीं न विमर्शदेशः । न ह्यस्ति सत्यस्वमनात्मनो नो मुक्तिस्त्वनित्यप्रकृतेरुत्पत्त्या  
 ॥ ५२ ॥ मायाभिरिन्द्रः पुरुरूप ईयत इत्येवमस्या बहुरूपता श्रुता । तस्माच्चिदात्मा  
 प्रकृतेः परः प्रसुर्ज्ञेयोऽस्ति मोक्षाय मुमुक्षुभिर्मुदा ॥ ५३ ॥ ईशानो मृतमव्यस्येत्यर्चि  
 कश्रुतिबोधिते । अकिंचित्कर इत्युक्तिर्मौढ्यादेव न चान्यथा ॥ ५४ ॥ कलजादनीं  
 लानां सुरापानादि कुर्वताम् । ब्राह्मण्यं नास्ति युष्माकं कुरुतातो विनिष्कृतिम् ॥ ५५ ॥  
 भृगुणा ताडितो विष्णुः कुम्भजेन सरित्पतिः । पीतः कथं न भवतामस्ति शक्तिस्तपिषा  
 ॥ ५६ ॥ तस्माद्विमूढतां त्यक्त्वा अष्टैर्ब्राह्मणजातितः । प्रायश्चित्तमनुष्ठेयमित्युक्तास्ते न  
 गुरुम् ॥ ५७ ॥ नत्वा प्रायश्चित्तमेवाऽऽशु कृत्वा शुद्धाद्वैते संरताः साधुवृत्ताः । सक्त-  
 र्मस्थाः पञ्चपूजापरास्ते जाताः शिष्याः सर्वपापैर्विहीनाः ॥ ५८ ॥ २ ॥

एतत्सर्वं संग्रहेण दर्शयति—स हि श्रीशंकरस्ताव्शाक्तान्प्रति वाग्व्याहरणेऽपि युक्त-  
 तिशयैरशक्तान्विधाय कर्मसेतुमकरोत् । तान्विशिनष्टि—द्विजेति । आचार्यस्य वि-  
 योऽपि न स्वस्यात्याचार्यमित्याह—लोकहितायेति ॥ ३ ॥

१ घ. द्राक् । २ क 'शो वै पृ' । ३ ग. 'ति श्रुत्या हि । ४ क 'वसुदेवस्य' ।



अभिपूज्य स तत्र रामनाथं  
सह पाण्ड्यैः स्ववशे विधाय चोलान् ॥  
द्रविडांश्च ततो जगाम काश्चीं  
नगरीं हस्तिगिरेर्नितम्बकाश्चीम् ॥ ४ ॥

एवं सेतुं प्रति प्रस्थितेन तत्र प्रस्थाने तुलामवानीनिकटस्थानां पराजयं संक्षेपेण प्रदर्श्य  
रामेश्वरप्रान्तेदेशस्थानां तं संग्रहेण वर्णयितुमाह—अभिपूज्येति । रामेश्वरं वन्दयमाणप्र-  
क्रोणाभिपूज्य पाण्ड्यैः सह चोलान्देशविशेषान्द्रविडांश्च वशे विधाय । ततो हस्तिसंज्ञकस्य  
पर्वतस्य कटिमेखलाभूतां काश्चीं नगरीं जगाम । इदमत्रावधेयम् । “रामेश्वरं रामकृतप्रतिष्ठं  
ब्रह्मेश्वरीभूषितवाममागम् । महेन्द्रनीलोज्ज्वलदुत्किरीटं श्रीमेश्वरं त्वामिह पूजयामि ॥ १ ॥  
इति गङ्गाजलैः शुद्धैरर्चयामास शंकरः । सुबिल्वैः पङ्कजैः पुष्पैर्वन्यैर्वन्यफलैस्तथा ॥ २ ॥  
तत्र मासद्वयं वासं कृतवत्यार्य आगताः । अद्वैतद्रोहिणः शैवा लिङ्गाङ्कितमुनद्वयाः ॥ ३ ॥  
प्राचे शूलाङ्किता रौद्रा भक्ता लिङ्गेन चिह्नाः । डमर्वक्त्रवरा बाहुद्वये तूपास्तथा हृदि ॥  
शूलं शिरसि लिङ्गं च धारिणो जङ्गमास्तथा । हलाटे हृदये नामौ बाह्वोः शूलेन चिह्नाः  
॥ १ ॥ गुरुं पाशुपता नत्वा प्रोचुः कारणमीश्वरः । शिवोऽतश्चिह्नसंयुक्तैः सेवनीयः  
प्रयत्नतः ॥ ६ ॥ ऋतं सत्यं परं ब्रह्म पुरुषं कृष्णपिङ्गलम् । ऊर्ध्वरेतं विरूपाक्षं विश्वरू-  
पय वै नमो नमः ॥ ७ ॥ द्यौर्मूर्धानं यस्य वेदा वदन्ति खं वै नाभिं चन्द्रमूर्ध्नीं च नेत्रे ।  
विश्वः श्रोत्रे वाग्विवृत्ताश्च वेदास्तं मुमुक्षुर्वै शरणमहं प्रपद्ये ॥ ८ ॥ इत्यादिवचनैरुक्ते  
भिरे भक्तिमतां यते । तस्य लोके भवेद्वासः शिवचिह्नाङ्कितात्मनाम् ॥ ९ ॥ किंच कार-  
णविन्तायां शंभुराकाशमध्यगः । प्रोक्तस्तथा सुरैः पृष्टः कस्त्वमित्याह शंकरः ॥ ११ ॥  
अहमेकः पुरा देवा आसं मत्तो न चापरः । इदानीमहमेवास्मि सद्वयो जगदीश्वरः ॥ ११ ॥  
इति तस्माच्छिवः कर्ता सामान्यैरप्युदीरितः । सद्ब्रह्मात्मादिकैः शब्दैस्मादानतया प्रभुः  
॥ १२ ॥ वासुदेवः पुरा ह्यासीन्न ब्रह्मा न च शंकरः । इत्यत्र वासुदेवारूपो महादेव  
इदीरितः ॥ १३ ॥ वसत्यस्मिञ्जगत्सर्वं वासुस्तेन प्रकीर्तितः । स चासौ देव इत्युक्तो जग-  
कर्ता महेश्वरः ॥ १४ ॥ शं मुखं जीवनं योऽसौ करोत्यस्य स शंकरः । पाञ्चको विष्णु-  
रुप्यतः स नाऽऽसीत्प्राकृते लये ॥ १५ ॥ पाञ्चस्यामावतोऽस्त्यत्र प्रमाणं कृष्णमापि-  
त्म् । रुद्राणां शंकरश्चास्मीत्येवं शिवरहस्यके ॥ १६ ॥ महादेवस्य वाक्यानि मुनि दुर्वा-  
ससं प्रति । सावधानतया तानि श्रोतव्यानि यतीश्वर ॥ १७ ॥ अहमेकाक्षरः कर्ता परा-  
त्पारः शिवः । सदात्मा ब्रह्मविष्णोश्च लोकानामादिकारणम् ॥ १८ ॥ पुराणः पूर्वगः  
पूर्वज्येष्ठः श्रेष्ठोऽहमद्वयः । मद्विच्छारूपिणी शक्तिर्जगत्संहारकारिणी ॥ १९ ॥ लीना  
मयेव सा सृष्टा पुनः सृष्टौ मयाऽनघ । सा महत्तत्त्वमुत्पाद्य त्रिगुणाङ्कुरकारणम् ॥ २० ॥

१ ग घ. ° कप । २ क ग. लुता ।

अहंकारं समुत्पाद्य त्रैगुण्यं पूर्वतत्त्वतः । गुणत्रयात्मिकान्कृत्वा रुद्रानेकादशाव्ययान् ॥ २१ ॥  
 राजसान्छष्टिकमार्थं कारयामास सादरम् । सात्त्विकान्पालनपरांस्तामसान्छवेधान्  
 ॥ २२ ॥ क्रमादवर्णात्संजाता उवर्णाच्च भवर्णतः । तेषु मुख्यतया ब्रह्मविष्णुरद्वा इति  
 त्रिधा ॥ २३ ॥ अन्ये तदनुवृत्तिस्था एवमेकादशेश्वराः । तेषां विभूतयः सर्वे देव  
 लोकाश्चराचराः ॥ २४ ॥ पृथक्पृथङ्नामगतास्तत्तत्कर्मानुसारतः । ते सर्वे प्रलये ब्रह्मतेजसे  
 लयं गताः ॥ २५ ॥ राजसे रक्तवर्णे च स तु ब्रह्मा समस्तभृत् । कृष्णे नारायणसै  
 तेजस्यस्तोऽभवत्पुरा ॥ २६ ॥ रुद्रस्य शुक्लवर्णे तु ह्यस्तो नारायणः स्वयम् । स तु रुद्रः  
 प्रकृत्यन्तर्गतः शुक्लेन तेजसा ॥ २७ ॥ मदिच्छाशुक्लवर्णा सा मयेव विलयं गता ।  
 अतोऽस्म्यनन्तः सर्वार्थवेदैरपि न गोचरः ॥ २८ ॥ वेत्ति कश्चिन्न मन्मायां जन्मस्थिति-  
 यावहाम् । अतो रुद्रार्चनपरा रुद्रसूक्तजपाश्रिताः ॥ २९ ॥ पञ्चाक्षरीजपपरा रुद्रसाध-  
 णैर्युताः । भूतिभूषितसर्वाङ्गाः सदा ध्यानपरायणाः ॥ ३० ॥ ईश्वरं रुद्रमव्यक्तं व्यक्त-  
 रूपं जगत्रये । येऽर्चयन्ति नारदेष्वस्तेषां मुक्तिः करे स्थिता ॥ ३१ ॥ अतस्त्वं भूतिरु-  
 क्षधारणं कुरु सर्वदा । कुरु नित्यं महादेवपूजनं भक्तिसंयुतः । दुर्वाससे मुनीन्द्राप ह्येवमुक्ता  
 सदाशिवः ॥ ३२ ॥ अन्तर्दधे तदाचारसक्तोऽभून्मुनिसत्तमः । इत्यतः परमात्माऽसौ सेशानो  
 मुमुक्षुभिः ॥ ३३ ॥ नारायणोऽकामयताद्वितीयः प्रजाः सृजामीति ततो महान्ति । भूतान-  
 जायन्त तथा विधाता प्रजापतिश्चापि जनिं प्रयातौ ॥ ३४ ॥ अत्रापि नारायणशब्दव्यो  
 महेश एवास्ति यतस्तु नारम् । ब्रह्मेन्द्रविष्ण्वादिनृणां समूहः स्थानं तदस्यासिद्धि-  
 गत्य ॥ ३५ ॥ अस्यैवांशा विश्वदेवाः प्रमाणं त्वस्मिन्नर्थे वेद एवास्ति योऽसौ वे  
 भूम्यादौ सन्ति रुद्रा नतिस्तेभ्यः सर्वेभ्योऽस्तुवेवमाहातियत्नात् ॥ ३६ ॥ कारणत्वेन ज्ञे-  
 त्वं तथा प्राह कनिष्ठताम् । कार्यात्मना यतो जातास्त्रिदेवा इति च श्रुतिः ॥ ३७ ॥ तत्त्वं  
 ज्ञानमनन्तं यो गुहायां निहितं प्रभुम् । वेदेत्यादिश्रुतिप्रोक्तस्ततो देवो महेश्वरः ॥ ३८ ॥  
 निर्गुणोऽप्येष एवेशश्चिन्तयित्वाऽचिरं पुरा । सृजामीत्यात्मनस्तेजः सूर्याकारेण सृष्ट्व  
 ॥ ३९ ॥ मनश्चन्द्रं तथा सत्त्वं भौमं सौम्यं तु वाङ्मयम् । सुखज्ञानमयं देवगुरुं शुक्लं  
 सितम् ॥ ४० ॥ क्लेशात्मकं शानिं चैव चकार परमेश्वरः । सूर्यादिमण्डलानीशस्तेन  
 भान्ति न स्वतः ॥ ४१ ॥ न तत्र सूर्यो भाति न चन्द्रतारकं नेमा भिद्यते  
 भान्ति कुतोऽयमग्निः । तमेव भान्तमनुभान्ति सर्वे तस्य भासा सर्वभिदं विदन्ती  
 ॥ ४२ ॥ इति श्रुतेस्ततो देवान्नारायणपदास्पदात् । ब्रह्मा प्रजायते विष्णुः प्रक-  
 पालनकृत्तया ॥ ४३ ॥ आसीन्नारायणः पूर्वं नेशानो न विधित्तया । इति  
 श्रुतौ विष्णुरुक्त ईशानो न महेश्वरः ॥ ४४ ॥ सर्वाभावेऽपि नामावः परेशस्य कदाचन ।

१ ग. 'रूपजं' । २ ग. 'गल्लयम् । येऽ' । ३ घ. प्रयातः । ४ 'शुक्लं' ।



जगत्कारणभूतस्य वेदवाक्यप्रमाणतः ॥ ४५ ॥ कर्मणा जायते लोकः कर्मणैव हि लीयते ।  
 इति वाक्याज्जगद्बीजं कर्मैवास्त्विति तोचितम् ॥ ४६ ॥ ईशं विना जडं कर्म फलदाने सप्तं  
 न हि । ब्रह्माभावविदो निन्दा वेद उक्ता ततो न सः ॥ ४७ ॥ असन्नेव स भवति  
 असन्नद्येति वेद चेत् । अस्ति ब्रह्मेति चेद्वेद सन्तमेनं ततो विदुः ॥ ४८ ॥ इति तस्मा-  
 द्जगत्कर्तुर्महेशस्य परात्मनः । उपासनं तथा तस्य चिह्नानां धारणं सुसत् ॥ ४९ ॥  
 इत्युक्त आचार्यवरो वभापे सृष्टिं स्थितिं नाशमथैक एव । ब्रह्मादिरूपेण करोति देवो  
 वेदाय एषोऽभिमतो ममापि ॥ १ ॥ मूलहीनं तु लिङ्गादेर्धारणं त्याज्यमेव हि । सर्वदेवा-  
 ल्यस्यास्य तापः श्रेयस्करो न हि ॥ २ ॥ नाभेरुर्ध्वं सोमपास्तु नाम्पघस्तादसोमपाः ।  
 देवास्तिष्ठन्ति विप्रेन्द्रे वेदवेदाङ्गपारगे ॥ ३ ॥ शिखां शिरो ललाटं च कर्णौ घ्राणं कपो-  
 लम् । जिह्वाग्रं च तथा चौष्ठौ चिबुकं कण्ठमेव च ॥ ४ ॥ अंसद्वयं मुनद्वयं बाहुद्वय-  
 म् । वक्षो नाभिं कटिं लिङ्गं वृषणं चोरुजानुकम् ॥ ५ ॥ गुल्फौ पादौ समाश्रित्य  
 पदाद्याः सर्वदेवताः । पितरो मुनयश्चैव स्नानाद्याहारमिश्रितैः ॥ ६ ॥ नित्यादिकर्मभित्तुसा-  
 मामो नात्र संशयः । इत्थेवं प्रोक्तवान्ब्रह्माऽरुणकेतुं प्रतीध्वरः ॥ ७ ॥ श्रुतिस्तथोचै-  
 सकल हि देवा वसन्ति देहे खलु मूसुरस्य । ततोऽस्य तापे तु कृते सुरास्ते पल्लव्य-  
 तेषान्ति शरीरतोऽस्य ॥ ८ ॥ एनं शप्त्वा पलायन्ते देवाः शीर्षादिवासिनः । पतितोऽयं  
 भस्मेव शूद्रवच्चितिकाष्ठत् ॥ ९ ॥ व्याधिं विना कर्मयोगविप्राङ्गे चिह्नमीदृशं च ।  
 क्षेत्रध्वरं +मानुमीक्षेद्य वा हृदमाविशेत् ॥ १० ॥ इत्यादिवाक्यानि बहूनि सन्ति योऽ-  
 न्यामितीयं श्रुतिरेव साक्षात् । उपासनं मेदयुतं विनिन्द्यं ब्रूते तथाऽन्या श्रुतिरेवमाह ॥ ११ ॥  
 क्षेत्रान्ति सर्वान्खलु कर्मणा चितान्नित्यत्वहीनानवलोक्य मूसुरः । निर्वेदमायात्र कृतेन  
 लभ्यते मोक्षोऽत आत्मज्ञमनन्यमानसः ॥ १२ ॥ वेदार्थज्ञं ब्रह्मबोधाय गच्छेदित्येवं तस्मा-  
 द्ब्रह्मोक्तं बोध्यम् । ब्रह्मैवान्यच्चिह्नसंधारणं तु व्यर्थं मुक्तिः केवलज्ञानतोऽस्ति ॥ १३ ॥  
 तं दुर्दर्शं गूढमनुप्रविष्टं गुहाहितं गह्वरेष्ठं पुराणम् । अध्यात्मयोगादुगतेन देवं मत्वा धीरो  
 हर्षाकौ नहाति ॥ १४ ॥ नायमात्मा प्रवचनेन लभ्यो न मेधया न बहुना श्रुतेन ।  
 योगेन वै वृणुते तेन लभ्यस्तस्यैव आत्मा विवृणुते तन्नं स्वाम् ॥ १५ ॥ अशरीरं शरीरे-  
 ष्वपेयं वै वृणुते तेन लभ्यस्तस्यैव आत्मा विवृणुते तन्नं स्वाम् ॥ १६ ॥ यदा चर्म-  
 ष्वनवस्थेष्ववस्थितम् । महान्तं विभुमात्मानं मत्वा धीरो न शोचति ॥ १७ ॥ यदा चर्म-  
 ष्वनवस्थेष्ववस्थितम् । महान्तं विभुमात्मानं मत्वा धीरो न शोचति ॥ १७ ॥

\* आर्पत्यात्साधुध्वम् । + अनुदात्तेत्वलक्षणान्ननेपदस्यानित्यत्वादिना साध्यम् ।

१ क. 'देवमय' । २ ग. घ. चुबुकं । ३ क. 'वज्रं ना' । ४ तनुं ।

तस्मादुपाश्रित्य परात्मविद्यां प्राप्तां गुरोरेव कृपाकटाक्षात् । अमेदवादादमृतपानं तस्यैवेति  
 संश्रुत्य गुरोर्मुखाब्जात् ॥ १८ ॥ विद्वेषनीरनामा वै कश्चिल्लिङ्गभृदग्रणीः । उवाच पर-  
 मप्रीतः स्वामिनं परमं गुरुम् ॥ १९ ॥ स्वामिस्त्वमेव शरणं मम सर्वदाऽसि संसारसंनि-  
 दष्टतनुं नयाऽऽशु । मामद्य शुष्मदतिनिर्मलवेदवाक्यैर्नष्टा भिदाऽस्मि शिव एव जगत्पिता-  
 हम् ॥ २० ॥ महादेवस्य पूजायाः फलं त्वमासि सत्तम । अद्वैतामृतदाता त्वं रुद्रस्य-  
 त्तमोत्तमः ॥ २१ ॥ इत्येवं स्तुतिपात्रं तं स्तुत्वा नत्वा मुहुर्मुहुः । पीत्वा पादोदकं सम्य-  
 कदुक्काचारतत्परः ॥ २२ ॥ स्वकुलग्रामदेशस्थान्सर्वानद्वैतैवर्तिनः । कृत्वा गुरुं नमस्कृत्य  
 सुखमास स शंकरम् ॥ २३ ॥ ततोऽन्ये भूतिरुद्राक्षधारिणो लिङ्गचिह्निताः । प्रोचुर्विस्म-  
 शूलाद्या दृष्ट्वा स्वामिनमद्भुतम् ॥ २४ ॥ मायावेपथरः कस्त्वं प्रामाणिकमतादमुम् । अहं  
 कृत्वाऽधुना गन्तुं प्रवृत्तोऽस्यतिवञ्चकः ॥ २५ ॥ ब्राह्मण्यादुत्तमं प्रोक्तं वैष्णव्यं मुनिमत-  
 वैष्णव्यादधिकं शैव्यमित्यजः प्राह नारदम् ॥ २६ ॥ तस्मादारूढपतनं किमर्थं यत्न-  
 कृतम् । नमस्त इति वेदेन स्तुतः सम्यङ्महेश्वरः ॥ २७ ॥ सर्वाननशिरोप्रीवः सर्वभू-  
 गुहाशयः । सर्वव्यापी स भगवांस्तस्मात्सर्वगतः शिवः ॥ २८ ॥ इति श्रेताश्चर्यार्थं शुश्रू-  
 मुक्त्वोपसंहृतम् । ततस्तेनापि सर्वात्मा शिव एव निरूपितः ॥ २९ ॥ पत्न्यौ ते हीम-  
 लक्ष्मीश्च पार्श्वेऽहोरात्रके मते । इति वाक्यद्वयेनापि शिव एव निरूपितः ॥ ३० ॥ गङ्गा  
 ह्रीः पार्वती लक्ष्मीस्तत्पतिः शिव ईरितः । स्कान्दे च यामले चैव तद्वाक्यानि नु-  
 शृणु ॥ ३१ ॥ हिमाग्रादपतन्मौलौ गङ्गा रुद्रस्य वेगतः । तदीयभारसंभ्रान्तौ ह्यवादीत-  
 सदाशिवः ॥ ३२ ॥ हीमती भव नात्युच्चैर्वर्तते प्राप्य मामिह । पुरुषं पुरुषश्रेष्ठं ब्रह्मा-  
 ण्वादिकारणम् ॥ ३३ ॥ सा तं नत्वा महादेवं तदाप्रभृति भक्तितः । हिता तं याऽशु-  
 मिलिता हीरिति प्रोच्यते बुधैः ॥ ३४ ॥ तस्याङ्गमधुनाऽऽरूढा शक्तिमहिम्नरीणा-  
 महालक्ष्मीरिति ख्याता श्यामा सर्वमनोहरा ॥ ३५ ॥ तस्यास्तेजःकणाज्जाता लक्ष्मी-  
 कोटयः पुरा । शिवतेजःसमुद्भूता हरिब्रह्मादिकोटयः ॥ ३६ ॥ क्रियन्ते पुनरेते ॥ ३७ ॥  
 तत्र तत्र लयानुगाः । इति तस्माच्छिवस्यैव तत्पतित्वं सुनिश्चितम् ॥ ३८ ॥  
 शुद्धस्फटिकसंकाशे दक्षिणे पार्श्वके मतम् । दिनत्वं रात्रिता वापे क्ये-  
 देव्या मता यतः ॥ ३८ ॥ श्यामवर्णाऽपि चार्थवेदे सर्वात्मरूपताम् । विष्णु-  
 नित्योऽहमित्यादिनाऽऽह स्वस्य सुराभिः शिवः ॥ ३९ ॥ जगत्कारणमूर्तस्य तथा हि-  
 रहस्यके । ध्येयत्वादिकमारूपातं शिवस्य परमात्मनः ॥ ४० ॥ ध्येयत्वे त-  
 साक्षिणो मुनिगणा ज्ञानप्रदत्वे शुको वेद्यत्वे निगमाः स्वमक्तविमतकान्तौ कृतान्तादयः ।

१ घ. 'नतुष्टो भ' । २ घ. 'मो मतः ॥ २१ ॥ ३ ग. घ. 'तद्वर्तिनः । ४ घ. 'तर्तु' ।  
 ५ ग. घ. 'न्दे या' । ६ ग. घ. 'मलके च' । ७ क. 'तत्वं त' ।



मित्येवे भगवन्पितामहशिरःस्त्रवृन्दमाद्यन्तयोः शून्यत्वे च वराहहंसवपुषौ पद्माक्षपद्मासनौ  
 ॥ ४१ ॥ एवं श्रुतिषु सर्वत्र जगत्कारणमीश्वरः । रुद्र उक्त इति ज्ञेयं न चैवान्यो  
 विवेकिभिः ॥ ४२ ॥ तसल्लिङ्गादिरुद्राक्षविभूत्यादिकधारणात् । पीठाद्यर्चनया चैव रुद्राध्या-  
 यनेन च ॥ ४३ ॥ सर्वपापविनिर्मुक्तः प्राप्नोति शिवरूपताम् । रुद्रकाण्डेऽयमर्थो हि  
 सम्यक्त्वेन निरूपितः ॥ ४४ ॥ स्तेयं कृत्वा गुरुदारांश्च गत्वा सुरां पीत्वा ब्रह्महत्यां च  
 कृत्वा । मस्मच्छन्नो भस्मशय्याशयानो रुद्राध्यायी मुच्यते सर्वपापैः ॥ ४५ ॥ कोटिगन्मार्जितैः  
 पुण्यैः शिवे भक्तिः प्रजायते । बहुनाऽत्र किमुक्तेन यस्य भक्तिः शिवे दृढा ॥ ४६ ॥  
 महागणैश्चराणैश्चकोटिग्रस्तोऽपि मुच्यते । इत्युक्तं शिवगितासु पुनस्तत्र च कीर्ति-  
 तम् ॥ ४७ ॥ धर्मार्थकाममोक्षाणां पारं यास्यथ येन वै । मुनयस्तत्प्रवक्ष्यामि व्रतं  
 पाशुपताभिधम् ॥ ४८ ॥ कृत्वा तु विरजां दीक्षां भूतिरुद्राक्षधारणम् । जप्यतां वेद-  
 साराख्यं शिवनामसहस्रकम् । संत्यज्य तेन मर्त्यत्वं शैर्वा तनुमवाप्स्यथ । ततः प्रसन्नो  
 भगवान्शंकरो लोकशंकरः ॥ ५० ॥ भवतां दृश्यतामेत्य कैवल्यं वः प्रदास्यति ।  
 इति कालाग्निरुद्रोपनिषद्यपि निरूपितम् ॥ ५१ ॥ अवश्यं ब्राह्मणैर्धार्था विभूति-  
 रिति विस्तृतम् । अतो विभूतिमाहात्म्यं प्रवक्तुं केन शक्यते ॥ ५२ ॥ शीघ्रं कण्ठे  
 कार्योश्च बाह्वो रुद्राक्षधारणात् । नीलकण्ठो भवेन्मर्त्यो ब्राह्मणभेत्स्वरात्परः ॥ ५३ ॥  
 इत्यगस्त्यस्य संप्रोक्तं संहितायां यतीश्वर । अतस्तत्प्रतनुर्नैव तद्भाभैतीति मानतः ॥ ५४ ॥  
 लिङ्गाङ्गेनमवश्यं वै कर्तव्यं मोक्षकाङ्क्षिभिः । इत्युक्त आह नैवात्र बाहितापो विवक्षितः  
 ॥ ५५ ॥ किंतु कृच्छ्रादिकं तापः कृच्छ्रचान्द्रायणैः कृशः । इत्युक्तेर्नारदयिन विरोधा-  
 दनुहता तथा ॥ ५६ ॥ लिङ्गाङ्किततनुं दृष्ट्वा शङ्खचक्राङ्कितं तथा । न नमेव तदा कार्यमथ वा  
 सूर्यमीक्षयेत् ॥ ५७ ॥ पतितं तसल्लिङ्गादयं चक्राङ्कितमथापि वा । वाङ्मात्रेणापि नाचेत  
 पापेण्डाचारतत्परम् ॥ ५८ ॥ शूद्रवत्स परित्याज्यो जीवश्शवसमाकृतिः । तस्मै दत्तं च  
 हव्यं च कव्यं चापि वृथा भवेत् ॥ ५९ ॥ तद्दर्शनात्परित्याज्यमन्नं मन्त्राभिमानितम् ।  
 अपि शूद्रेक्षणान्मुञ्चेद्विङ्गचक्राङ्कितं विना ॥ ६० ॥ अपि चेन्निगमाचारतो देदाङ्कतपरः ।  
 विङ्गचक्राङ्कमात्रेण स सद्यः पतितो भवेत् ॥ ६१ ॥ इत्युक्तं हि वृहन्नारदीये किं च  
 प्रतीतितम् । मार्कण्डेयपुराणे वै श्रोतव्यं तत्समाहितैः ॥ ६२ ॥ ब्राह्मणानां च गायत्र्याः  
 संवादोऽभूमहान्पुरा । अतस्तथाऽतिसंशयः पापण्डाश्चैव देवताः ॥ ६३ ॥ वेदोक्तकर्मही-  
 नाश्च तान्त्रिकाचारतत्पराः । यूयं कलौ भवन्वेवमिति तानाह सा स्या ॥ ६४ ॥ अतः

१ क. 'त्यं केन वक्तुं मुश' । २ ग. घ. 'इत्तं तथाऽव' । ३ ग. घ. 'इत्तं क' । ४ घ.  
 'इत्तं क' । ५ ग. घ. 'पापण्डा' । ६ घ. च । ७ घ. 'दाऽपि स' ।

कलियुगे प्राप्ते भविष्यन्ति द्विजाधमाः । वेदार्थहीनाः पापण्डा लिङ्गचक्रादिचिह्निताः ॥ ६५ ॥ ज्ञानकर्मपथादभ्रष्टाः कामक्रोधादिपीडिताः । दुरात्मानः सत्यधर्मवर्जिताः शाप-  
भागिनः ॥ ६६ ॥ कलौ त्रिंशत्सहस्राब्दे पुनर्नष्टा भवन्ति ते । निःशेषतां गताः पञ्च-  
द्वैतार्थानुचिन्तकाः ॥ ६७ ॥ सत्यधर्मपरा भूयो भविष्यन्ति न संशयः । इति तस्मात्  
कर्तव्यं लिङ्गादेर्धारणं नरैः ॥ ६८ ॥ यतो वाचो निवर्तन्ते अप्राप्य मनसा सह । इति  
सत्यादिलक्ष्यस्योपास्त्यगोचरता मता ॥ ६९ ॥ ततो ब्रह्मावतारस्य शिवस्थोपासनं  
श्रुतौ । प्रोक्तं तस्य निरासो नो कर्तुं केनापि शक्यते ॥ ७० ॥ भूतिरुद्राक्षयोश्चापि कर्तव्यं  
धारणं नरैः । किन्तु लिङ्गादिचिह्नानां धारणे मानशून्यता ॥ ७१ ॥ ततः प्रोवाच भक्ता-  
ग्रगण्यस्तं परमं गुरुम् । असमर्थाः पुरा देवास्त्रिपुरासुरनाशने ॥ ७२ ॥ इयं ते कल्प-  
यामासुस्त्रिभिर्विष्ण्वग्निचन्द्रकैः । आदावग्निः शशी मध्ये विष्णुरन्ते प्रतिष्ठितः ॥ ७३ ॥  
ततो विचारयामासुः क इयं धारयिष्यति । रुद्रो धारयिता केचित्प्रोचुस्तत्र दिवौकसः  
॥ ७४ ॥ यतो रुद्रस्य बह्मयादि तेजः सकलमेव हि । तस्य नेत्रेऽग्निचन्द्रौ स्तो विष्णु-  
स्तद्देहजः स्मृतः ॥ ७५ ॥ सात्त्विकांशात्समुद्भूतस्तस्माद्भारो न तस्य वै । इति देवा  
विचार्याऽऽशु प्रार्थयामासुरीश्वरम् ॥ ७६ ॥ सोऽब्रवीद्वरमिच्छामि देवाः कमिति चाब्रुवन् ।  
सोवाचाहं पशूनां वै प्रधानः स्यां पतिः किल ॥ ७७ ॥ ऊचुर्देवा वयं सर्वे पशवः पद्मनादयः ।  
त्वमेकः पतिरस्माकमित्युक्त्वा ते सप्तशिवम् ॥ ७८ ॥ लिङ्गशूलादिचिह्नानि धारयामासुरीश्वरः ।  
ततो ज्यां वासुकिं कृत्वा मेरुं कृत्वा धनुर्धराम् ॥ ७९ ॥ रथं चन्द्रशी चक्रे वेदान्ध-  
न्विधाय च । ब्रह्माणं सारथिं कृत्वा स्तूयमानः शिवोऽमरैः ॥ ८० ॥ बाणेन तेन तान्दे-  
त्यान्ददाह परमेश्वरः । तस्माल्लिङ्गादिचिह्नानां धारणं युक्तमेव हि ॥ ८१ ॥ दर्शनञ्च  
तथा लोके सेव्यसेवकयोर्भुजे । अस्माभिः सेवकैश्चिह्नं सेव्यस्य परमेशितुः ॥ ८२ ॥ अव-  
श्यमेव संग्राह्यमित्युक्तः प्राह तं गुरुः । मानहीनमिदं वाक्यं यतो देवादिषु क्वचित् ॥ ८३ ॥  
लिङ्गादेर्धारणं नैव प्रसिद्धं किन्तु तेषु वै । भूतार्थदेर्धारणं किञ्च कैवल्योपनिषद्वचः ॥ ८४ ॥  
श्रद्धामक्तिध्यानयोगादवेहीत्येवं श्रुते नैव शूलादिचिह्नम् । ज्ञानस्याङ्गं तेन नास्त्येव तस्य  
ज्ञानेऽसूनां धारणं भोः कदाऽपि ॥ ८५ ॥ नान्यः पन्था विद्यते कोऽपि मुक्त्या इत्यादिर्न  
वेदवाक्यैर्मुमुक्षोः । नास्त्येवार्थो देहसंतापनेन निन्दा तस्य श्रूयमाणा हि शास्त्रे ॥ ८६ ॥  
लोके राज्ञश्चित्रचिह्नं न भूत्ये दृष्टं शूलादेर्हि संधारणं चेत् । युष्माकं कोऽप्याग्रहस्ताहि  
लौहं स्वीकर्तव्यं तेन तद्भार एव ॥ ८७ ॥ किंचास्य भक्तेन भुजादिभूषणं सर्पादिकं धार्य-  
मनन्यचेतसा । परं तु नैतत्सर्वं युज्यते नरे सर्वत्रमेणापि भयेन काम्पिनि ॥ ८८ ॥

१ घ. °दिगुर्धिताः । २ क. °त्यादिधार° । ३ घ. °नेच्छनां । ४ घ. °शुक्लानित्या° ।



तस्मादिमां पामरबुद्धिमाशु विहाय चिह्नं च समर्प्य कर्म । वेदोक्तमीशे परजीवयोश्चैक्य-  
स्यानुसंधानमनन्याचित्तः ॥ ८९ ॥ कुर्वन्निबोधेन परस्य तस्याज्ञानस्य नाशेन भविष्यति  
त्वम् । मुक्तो न चान्येन पथा कदाऽपीत्युक्तः स आचार्यवरं प्रभस्य ॥ ९० ॥ चिह्नानि  
संत्यज्य सपुत्रवान्धवः शिष्यो बभूवाद्वयवादतत्परः । तथैव चान्येऽपि गुरोः प्रसादतो बभू-  
वुरद्वैतपराः सुखार्थिनः ॥ ९१ ॥ अनन्तशयनं नाम प्रदेशं प्राप्तवांस्ततः । देवस्य दर्शनं  
कृत्वा मासमास स तत्र ये ॥ ९२ ॥ भक्ता भागवताश्चैव वैष्णवाः पाञ्चरात्रिणः । दैत्या-  
नसाः कर्महीनाः पाण्डिथा वैष्णवा मताः ॥ ९३ ॥ तानाह शंकराचार्यः किं वो लक्षणमु-  
च्यताम् । भक्ताः प्रथममाहुस्तं सर्वज्ञो जगदीश्वरः ॥ ९४ ॥ वासुदेवः स रामाद्यानवता-  
रान्विमर्त्यजः । तदुपास्त्या वयं मूढाः प्राप्स्यामस्तत्सलोकताम् ॥ ९५ ॥ इति बुद्ध्या वयं  
सर्वे कौण्डिन्यमुनिना प्रभोः । प्रसादितस्य सेवायामनन्तस्य सदा रताः ॥ ९६ ॥ आचारो  
द्विविधोऽस्माकं क्रियाज्ञानविभेदतः । कर्मठा ब्रह्मगुप्ताद्या विष्णुशर्मादयो वयम् ॥ ९७ ॥  
ज्ञानिनोऽत्रैव तिष्ठाम इत्युक्तो ज्ञानलक्षणम् ॥ प्रपच्छ विष्णुशर्माऽप्य प्राह तेषु विच-  
क्षणः ॥ ९८ ॥ अनन्तभगवत्पादकमलं शरणं परम् । इति तूष्णींस्थितिर्ज्ञानं यतो नैव तदाज्ञया  
॥ ९९ ॥ विना तृणादिसंचारो भवतीत्युक्त आह तम् । जन्मना जायते शूद्रः कर्मणा जायते द्विजः  
॥ १०० ॥ नित्यं संध्यामुपासीत प्रत्यवारयन्यथा भवेत् । प्रातरादिषु कालेषु ह्यग्निहोत्रा-  
दिकं बुधः ॥ कुर्वन्वै ब्राह्मणो विद्वान्सकलं भद्रमश्नते । इत्यादिश्रुतिवाक्यानि नित्यं कर्म  
स्तुवन्ति हि ॥ १ ॥ अतः सर्वैः श्रुतिप्रोक्तं कर्तव्यं कर्म सर्वदा । वैषम्यं तस्य संत्याग-  
बुद्ध्याऽऽप्तिं मनुर्जगौ ॥ ३ ॥ जीवन्कर्मपरित्यागं यः करोति नराधमः । स मूढा नरकं  
याति यावदाभूतसंस्तवम् ॥ ४ ॥ यतीनामपि कर्मास्ति ज्ञानदेवार्चनादिकम् । ब्राह्मण्यहा-  
निर्वातो भ्रष्टानां स्वीयकर्मतः ॥ १०५ ॥ अब्दैः कतिपर्यैरेवं स्थितिरित्युक्त आह तम् । विष्णु-  
शर्मा मया तुल्यः सप्तमः पुरुषः प्रभो ॥ ६ ॥ किञ्चित्कर्मपरस्तस्य पिताऽमूदिति वै श्रुतम् ।  
बाल्ये मयेति संगोक्तः प्राह दूरं ब्रजाधुना ॥ ७ ॥ एवमुक्तः स तु क्लेशापूरितः सगणस्तदा ।  
प्रणम्य दण्डवद्भूमौ क्षमस्वेत्याह तं गुरुम् ॥ ८ ॥ दृष्ट्वा तं शरणं प्राप्तं प्राह शिष्यान्दया-  
निधिः । प्रायश्चित्तविधानार्थं तेऽपि कुर्युस्तथैव हि ॥ ९ ॥ प्रायश्चित्तेन संशुद्धा विष्णुश-  
र्मादयोऽपि ते । कर्मनिष्ठास्तमाचार्यं प्रोचुस्त्वत्कृपया प्रभो ॥ ११० ॥ ब्राह्मण्यसिद्धि-  
स्माकं जाता मुक्तिः कथं भवेत् । इत्युक्त आह परमो गुरुः करुणयाऽन्वितः ॥ १११ ॥ ब्राह्म-  
णचारदेवाः स्युरीशो विष्णुर्दिनेश्वरः । उमा गणपतिश्चैव तेषां पूजापरा नराः ॥ ११२ ॥ ब्रह्मार्प-  
णविया कामास्त्यक्त्वा कर्म चरन्ति वै । एवं कृते नित्यकर्मण्यमले मनसि प्रभोः ॥ ११३ ॥ जीवन्त्यं

च भिदामावो भवत्येव न संशयः । मूलाज्ञानस्य तत्तस्मान्निवृत्तिर्ज्ञानकारणम् ॥ १४ ॥  
 तेन भग्नो लिङ्गदेहे मुक्तिर्भवति नान्यथा । इत्यादिष्टो विष्णुशर्मा दण्डवत्प्रणिपत्य तम्  
 ॥ ११५ ॥ सगणः कारयामास नित्यं कर्म गुरुं स्मरन् । स्मार्ताचारपरिश्रान्तः पञ्चपूजा-  
 विशारदः ॥ १६ ॥ त्रिपुण्ड्रं भस्मना कुर्वन्श्रद्धेन च सुव्रतः । स्नात्वा मृत्तिकया चोर्ध्व-  
 पुण्ड्रं कुर्वन्प्रयत्नतः ॥ १७ ॥ एवं तेषु निरस्तेषु ब्रह्मगुप्तादयस्ततः । समागत्य प्रणम्योचुः  
 स्वामिन्समार्तेन वर्त्मना ॥ १८ ॥ कुर्वन्तो वयमाचार्य कर्म ब्रह्मार्पणं विद्या । कृत्वा कथं  
 वसामोऽत्रेत्युक्तः स प्राह तान्गुरुः ॥ १९ ॥ इतः परं पञ्चपूजातत्पराः शुद्धमानसाः । भेद-  
 वासनाया मुक्ता भवन्तः स्वात्मबोधतः ॥ २० ॥ लिङ्गदेहेन निर्मुक्ताः सच्चिदानन्द-  
 द्वयम् । प्राप्नुवन्तीति संप्रोक्ता नत्वा तं स्वस्वमानसाः ॥ २१ ॥ बभूवुरथ तं प्राह समागत्य परं  
 गुरुम् । कश्चिद्भागवतो विप्रः स्वामिन्शृणु मतं मम ॥ २२ ॥ सर्ववेदेषु यत्पुण्यं सर्वतीर्थेषु  
 यत्फलम् । तत्फलं नर आप्नोति स्तुत्वा देवं जनार्दनम् ॥ २३ ॥ इत्यादिवचनाद्विष्णोः कीर्त-  
 नेऽहर्निशं रतः । शङ्खचक्रादिसंचिह्नैश्चिह्नितस्तुलसीगलः ॥ २४ ॥ ऊर्ध्वपुण्ड्रीं वसाम्यत्र  
 मुक्तिर्मम करे स्थिता । इत्युक्त आह मा चक्राद्यङ्कनस्य विनिन्दनात् ॥ २५ ॥ किंच मूर्तिर्भग-  
 वतश्चतुर्धा वर्तते शृणु । परैकाऽऽकाशरूपा स्याद्ब्रह्मसामप्यगोचरा ॥ २६ ॥ यतो वाचो निव-  
 र्तन्ते अप्राप्य मनसा सह । इत्यादिश्रुतिवाक्येभ्यो द्वितीया व्यूहसंज्ञिका ॥ २७ ॥ सर्व-  
 लोकात्मिका तस्य विष्णोश्चिह्नस्य धारणम् । समर्थश्चेत्कुरुपूजाऽऽशु तस्मैनेकेन वा ह्रस्वम् ॥  
 ॥ २८ ॥ शीर्षादिपादपर्यन्तं देहमङ्कय नाशतः । तस्य सेत्स्यति ते वैष्णवत्वं यदुल्लेखं  
 नृणाम् ॥ २९ ॥ विभूतिमूर्तयस्तस्य मत्स्याद्याः परिकीर्तिताः । तत्सलोहमयीभिर्वै तामि-  
 ङ्कय देहकम् ॥ ३० ॥ किमर्थं जडशङ्खादेः कर्तव्यं चिह्नधारणम् । विष्णुवल्लीहचक्रदे-  
 धारणं कुरु वा सदा ॥ ३१ ॥ अर्चामूर्तेः शिलामय्याः स्वरूपेणाय वाऽङ्कय । शरीरं  
 मूढ तस्मात्त्वं कर्तव्यं चिह्नधारणम् ॥ ३२ ॥ विष्णोरिति विहायाऽऽशु पाखण्डमतिमाश्रय  
 स्वकर्माणि फलं तेषां समर्पय परेश्वरे ॥ ३३ ॥ तेन शुद्धस्ततोऽद्वैतवादिनं गुरुमाश्रय ।  
 तस्योपदेशतो नष्टकर्मबन्धो विमोक्ष्यसि ॥ ३४ ॥ नान्यः पन्था विद्यते मुक्तये हीत्युक्तं  
 श्रुत्या तेन बोधेऽतियत्नः । कार्यो मोक्षाकाङ्क्षिभिः शुद्धचित्तैरित्युक्तोऽसौ विप्रदेवो यती-  
 शम् ॥ ३५ ॥ सम्यङ्मत्वा प्राह पुण्यैरनेकैः स त्वत्पादाम्भोजयोर्दर्शनं मे । जातं तस्मान्नां  
 कृतार्थं कुरुष्वेत्येवं तेन प्रार्थितोऽसौ वभाषे ॥ ३६ ॥ मो विप्रदेवाऽऽशु विहाय चिह्नं कर्माणि  
 कुर्वन्सल्लु कामहीनः । ब्रह्माहमस्मीति विभावय त्वं मुक्तो भविष्यस्यवबोधतोऽद्वा ॥ ३७ ॥  
 पुनरन्यो गुरुं प्राह शार्ङ्गपाणिरिति श्रुतः । नमो नारायणायेति मन्त्रमुच्चारयन्पुनः ॥ ३८ ॥



तस्य मुद्रादिकैः शङ्खचक्रकाद्यैः सुचिहितः । संसारबन्धान्मुक्तो वैकुण्ठं वैष्णवो-  
त्तमः ॥ ३९ ॥ गमिष्यामि यतस्तत्र तथामृता वसन्ति तत् । चिह्नस्य धारणे मानं  
प्राणं शृणु भो मुने ॥ १४० ॥ ये बाहुमूलपरिचिहितशङ्खचक्रा ये कण्ठमृतुल-  
लीनलिनाक्षमालाः । ये वा ललाटफलके लसद्दूर्ध्वपुण्ड्रास्ते वैष्णवा मुक्तामाशु पवि-  
शन्ति ॥ ४१ ॥ इत्युक्त आचार्य उवाच मैवं श्रुतेरभावात्कथनीयमत्र । अतस्तदेहो  
न समश्नुतेऽयं विमोक्षमेवा श्रुतिरस्ति मानम् ॥ ४२ ॥ नैवं यतः पातकनाशनार्थं  
महत्तपः कृच्छ्रमुखं स्वकर्म । यद्वाऽथवा ध्यानमधीश्वरस्य प्रोक्तं श्रुतौ चिह्नमृतो न  
क्षयम् ॥ ४३ ॥ ब्रह्मज्ञो यः सोऽश्नुते मोक्षमित्यादेर्वाक्यान्मोक्षस्य हेतुर्विबोधः ।  
क्षणे पुण्ये मर्त्यलोकं विशन्तीत्यादेर्वाक्यादन्यतः संसृतिः स्यात् ॥ ४४ ॥ प्राणेषु  
बृहन्नारदीयादिषु निषेधनम् । दृश्यते तत्तशङ्खादेर्धारणस्य प्रयत्नतः ॥ ४५ ॥  
चिह्नानां धारणेनाहं भविष्यामि हरेः समः । इत्येतच्च मनोराज्यमात्रं शूद्रो यथा न  
हि ॥ ४६ ॥ दि. स्वायत्तोपवीतादिधारणादेव सङ्गृह्यः । ब्रह्मात्मबोधस्तस्मात्तत्प्राप्तिः  
श्रुतिमानतः ॥ ४७ ॥ तस्माद्ब्रह्माहमित्येवं चिन्तनं सर्वदा कुरु । तेन नष्टे भिदागन्धे  
जीव एव परः शिवः ॥ ४८ ॥ शिवः शिवोऽहमस्मीतिवादिनं यं च कंचन । आत्मना  
सह तादात्म्यमागिनं कुरुते श्रुतम् ॥ ४९ ॥ इत्युक्तं शिवगितास्मिन्मुक्तो वैष्णव आह  
तम् ॥ नमस्कृत्य कृतार्थोऽहं स्वामिस्त्वदुपदेशतः ॥ १५० ॥ अधुनाऽद्वैतनिष्ठोऽहं भविष्या-  
मीति सोऽब्रवीत् । ननाम दण्डवद्भूमौ तं प्राह गुरुसत्तमः ॥ ५१ ॥ मुक्तो भवेति सोऽ-  
मुक्तः स्मार्ताचारेषु तत्परः । पञ्चपूजारतो नित्यं स्वदेशस्थाज्जनानपि ॥ ५२ ॥ तथाऽ-  
क्रोत्ततः पाञ्चरात्रागमसुदीक्षितः । आह मुक्तिप्रतिष्ठादिमूलभूतोऽस्मदागमः ॥ ५३ ॥  
तस्मात्ततोऽप्यमाचारो विप्रैः कार्योऽखिलैरपि । इत्युक्तः श्रीगुरुः प्राह यदि वेदावि-  
रुद्धता ॥ ५४ ॥ अस्त्यागमे तदा तस्याऽऽचारो ग्राह्यो न चान्यथा । अन्यमन्त्रा-  
ग्ने तत्र वैष्णवत्वं प्रकीर्तितम् ॥ ५५ ॥ गायत्र्या उपदेशस्तु ब्राह्मण्यायाति सर्वथा ।  
एवं च वैष्णवावस्य मङ्ग एव समागतः ॥ ५६ ॥ तदभावे न विप्रत्वं विष्णुमन्त्रशतै-  
रपि । वैष्णवत्वं कुतोऽत्यरयाः सत्त्वे ननु हरेरियम् ॥ ५७ ॥ शक्तिः शङ्खादिव-  
त्तस्य श्रवणादिति चेत्तदा । रुद्रस्य शक्तिरेवास्तु चन्द्रशेखरतादिकम् ॥ ५८ ॥  
इत्येऽस्या यतः पञ्चमुखत्वाद्यं च देहगम् । अस्तु वा सर्वसंपूज्या शुभदा परमे-  
श्वरी ॥ ५९ ॥ ननु सूर्ये स्थितस्यास्या प्राधान्यं तेजसो यतः । निरूप्यते ततो  
विष्णोः शक्तिरेव यतो हरिः ॥ ६० ॥ मानुमण्डलवर्तीति वर्ण्यते तत्र तत्र ह ।  
व्यास्यताऽपि नो तस्मिन्बहुरूपे विरूप्यते ॥ ६१ ॥ इति चेन्न यतस्तस्याः समु-  
त्पत्तिर्विरूपिता । व्याहृतिभ्यः विलाऽऽसां तु ऽणवात्सा महेश्वरात् ॥ ६२ ॥  
अथ प्रोक्ताऽत एतरय शक्तिर्नाथस्य कस्यचित् । नारादभ्युतौ प्रोक्तः स्वकर्त



महेश्वरः ॥ ६३ ॥ यो वेदादौ स्वरः प्रोक्तो वेदान्ते च प्रतिष्ठितः । तस्य प्रकृति-  
 छीनस्य यः परः स महेश्वरः ॥ ६४ ॥ अष्टमूर्तिमहेशस्य मूर्तिरादित्य ईरितः ।  
 तस्मात्तस्यैव शक्तिः सा पञ्चवक्त्रादिसंयुता ॥ १६५ ॥ वैष्णवेन त्वयैवं नो शिवमूर्तिर्वै-  
 भावसुः । सेव्योऽतो ब्राह्मणत्वस्य हानिरेव तवाऽऽगता ॥ ३६ ॥ तदभावोऽस्तु  
 का हानिर्वैष्णवोऽस्मीति चेत्तदा । भ्रष्टोऽसि भाषणाद्योग्यो जीवश्चैव मृतोऽसि भोः  
 ॥ ६७ ॥ ततस्तु माधवः काश्चिद्वैष्णवः प्राह तं गुरुम् । तसं शङ्खादिकं धार्यं लोकं  
 प्राप्नोति वैष्णवम् ॥ ६८ ॥ पाञ्चरात्रागमे प्रोक्तमित्येवं तस्य मानता । तद्वत्सा  
 नाशमायातीत्युक्तः प्राह परो गुरुः ॥ ६९ ॥ आगमाद्युक्त आचारो ब्राह्मो वेदानु-  
 लतः । विरोधे तस्य न ग्राह्य उक्तं चेदं स्फुटं किल ॥ १७० ॥ अतीन्द्रियार्थविज्ञाने  
 प्रमाणं श्रुतिरेव हि । श्रुत्याचारमृतेऽग्राह्यताऽऽगमानां प्रसज्यते ॥ ७१ ॥ अतो  
 वेदविरुद्धं यत्तन्मानं न कदाचन । अतो ब्राह्मण्यसिद्धयर्थं स्वकर्मनिरतो भव ॥ ७२ ॥  
 तेन सम्यग्विशुद्धः संस्तत्त्वज्ञानमवाप्स्यसि । मुक्तिस्तस्मान्न चान्यस्मादत्रार्थं त्वं श्रुतिं  
 शृणु ॥ ७३ ॥ सर्वभूतेषु चाऽऽत्मानं सर्वभूतानि चाऽऽत्मनि । संपश्यन्ब्रह्म परमं  
 याति नान्येन हेतुना ॥ ७४ ॥ तस्मात्पार्ष्वण्डचिह्नानि विहायाद्वैतनिष्ठता । संपाद्या  
 मोक्षसिद्धयर्थमित्युक्तः स च माधवः ॥ १७५ ॥ स्वकुलग्रामदेशस्थैः सहद्वैतपरः सदा ।  
 संध्याग्निहोत्रमुख्यानि कुर्वन्कर्माणि शुद्धताम् ॥ ७६ ॥ प्राप श्रीशंकराचार्यप्रसादा-  
 त्त आगतः ॥ वैखानसमताचारो व्यासदास इति श्रुतः ॥ ७७ ॥ उवाच भो यो  
 ब्रह्मोऽपि मत्पक्षनिवारणे । न समर्थो यतो देवः परो नारायणो मम ॥ ७८ ॥ तद्वि-  
 ष्णोः परमं धामेत्यादिवेदेन बोधिता । नारायणपदस्यैव श्रेष्ठता मुनिसत्तम ॥ ७९ ॥  
 तथा नारायणाद्ब्रह्मा जायते रुद्र एव च । इत्यादिश्रुतिभिस्तस्य कारणत्वमुदर्शितम्  
 ॥ १८० ॥ तस्मात्सेव्यः सदैवायमन्तर्यामी परेश्वरः । लक्षणं तस्य भक्तस्य प्रोक्तं  
 वैखानसे मते ॥ ८१ ॥ शङ्खचक्रपवित्राङ्ग ऊर्ध्वपण्डू इति प्रभो । इत्युक्तः प्राह  
 विष्णुस्तु पालको वाऽयं ब्रह्म वा ॥ ८२ ॥ अस्तु तत्र विवादः कः पदं त्वावृत्ति-  
 मितम् । लभ्यते तत्त्वबोधेन नैव त्वन्येन हेतुना ॥ ८३ ॥ यदि त्वं विष्णुभक्तोऽसि  
 तदा तत्प्रीतये कुरु । कर्म नैव तु तप्तानां चक्रादीनां विचारणम् ॥ ८४ ॥ प्रमाण-  
 भावतो वेदविरुद्धे नैव मानता । आगमे विप्रतानाशो नो चेत्तथादेव सर्वथा ॥ १८५ ॥  
 इत्युक्त आह तं व्यासदासः पूर्वयुगे मुने । दत्तात्रेयः परो योगी पञ्चमुद्राविमुद्रिणः  
 ॥ ८६ ॥ आसीत्तस्मान्महद्भिः स्वीकृतो मार्गो मुमुक्षुभिः । ब्राह्मः किंच पुराणेषु  
 चक्रादेर्धारणं श्रुतम् ॥ ८७ ॥ अन्यथा वैष्णवत्वस्य हानिरेव समापेत् । तस्मात्  
 गवतश्चिह्नं धार्यमित्युदितो गुरुः ॥ ८८ ॥ उवाच भो धिवेकस्ते किमु वाच्योऽसि  
 बालकाः । अपि जानन्ति मुद्राभिरङ्कनेन प्रयोजनम् ॥ ८९ ॥ दत्तात्रेयस्य नैवादि-

१ क. ततश्च । २ घ. "नुसारतः । ३ त. "त्पाण्ड" । ४ म. घ. "हाऽप्यस्मत्" ।



योगिनस्तत्त्वदर्शिनः । मुद्रयाऽङ्कितदेहो दत्तात्रेयोऽस्तीति केनचित् ॥ १९० ॥ श्रुत्वा  
 नै ततो मूढबुद्धिं त्यक्त्वा सुखी भव । पुराणेषु श्रुतं चिह्नधारणं निति नोचि-  
 तम् ॥ १९१ ॥ ग्रहादस्य निर्भेषणस्य गजराजस्य ध्रुवस्याऽऽनिलेर्द्रोपद्या ब्रजवा-  
 म्नि च खलु कश्चक्राङ्कनं रेऽकरोत् । तस्मान्मूढमतिं विहाय स्रक्लं पौस्तङ्गिहं  
 त्वन ब्रह्मास्मीति विभावनेन सुसुखं गच्छाऽऽशु मोक्षं पदम् ॥ १९२ ॥ अवश्यं  
 केतथा कार्यं चिह्नानां धारणं तदा । कपोलयोगे चैव शेषेण गदडेन च ॥ १९३ ॥  
 लङ्कनं कुरु कर्मेन्द्रियप्रधाने मुजद्वये । कपोलद्वितये चैव ज्ञानेन्द्रियसमिपणे ॥ १९४ ॥  
 विहिने पशुवद्वर्तुं योग्यो भव विबन्धनः । तथाचैवविधरमात्र वैष्णवस्य स्वकर्मणा  
 ॥ १९५ ॥ हीनस्य शुभ्रवस्त्राणां धारणं त्ववशिष्यते । न तु कर्माग्निहोत्रादीत्युक्तः  
 ग्राह सद्रुम् ॥ १९६ ॥ स्वामिस्तव प्रसादेन सविषेकोऽस्मि नाङ्कितः । किंतु मे  
 एतेषाऽऽसीत्तथेति भगवन्श्रुतम् ॥ १९७ ॥ ततः शुद्धाद्वयस्य मां कुरु त्वं यतिशे-  
 खर । इति विज्ञाप्य तं भूमौ दण्डवत्प्राणिपत्य च ॥ १९८ ॥ कृताञ्जलिं समासीनमी-  
 त्वन्नं विलोक्य सः । करुणानिधिराचार्यः प्रहसन्निदमब्रवीत् ॥ १९९ ॥ ब्रह्मैवाहं न  
 संसारी मुक्तोऽहमिति भावय । तस्मिन्विधावशक्तत्वं वाक्यमेतदुदीरय ॥ २०० ॥  
 इत्यभ्यासपरित्यक्तद्वन्द्वैषणपटुर्मिकः । विदित्वा परमात्मानं मुक्तो भवसि नान्यथा  
 ॥ २०१ ॥ इति संबोधितः शिष्यः कृतार्थोऽहमितीरयन् । ब्रह्माहमिति संजलन्यथौ  
 सत्कृत्यसंयुतः ॥ २०२ ॥ तत आचार्यमागत्य नामतीर्थो हि वैष्णवः । कर्महीन इदं प्राह  
 मेः स्वामिन्शृणु मे मतम् ॥ ३ ॥ शेषेणाप्यप्रकर्म्यं वै सर्वं विष्णुमयं जगत् । इत्यादेशा-  
 यो मोक्षं गुरुरेव प्रयच्छति ॥ ४ ॥ तदानीं भगवन्तं स गुरुः प्रार्थयते प्रभो । मच्छिष्यं  
 निपादारविन्दं प्रापय सोऽप्यथ ॥ २०५ ॥ एवमुक्तः करोत्येव तथैव जगदीश्वरः ।  
 तस्यानम पुनर्जन्महेत्वभावो यतीश्वर ॥ ६ ॥ जीवन्मुक्तोऽहमेवं वै भवन्तोऽपि मुमुक्षवः ।  
 कर्महीनाः सुरेशं तं विष्णुं सर्वमयं प्रमुम् ॥ ७ ॥ समालम्ब्याज्ज्ञा मुक्ता भविष्यन्तीति  
 निश्चयः । एवमुक्तो गुरुः प्राह सत्यमुक्तं त्वया मतम् ॥ ८ ॥ कर्मभ्रष्टो मवाज्जीवमुक्त  
 एव न संशयः । निन्द्यानिन्द्यविहीनः सन्प्रवृत्तोऽसि पिशाचवत् ॥ ९ ॥ वेदोक्तसर्व-  
 कर्माणि कृत्वा तेषां फलार्पणम् । कर्तव्यं ब्रह्मणीत्येवं ज्ञानमार्गोऽयमरितः ॥ ११० ॥  
 अर्थे कर्मकरणं कर्ममार्गोऽस्ति तद्विधात् । अष्टत्वं दण्डनीयोऽसि विष्णुमुक्तोऽपि  
 ये भवान् ॥ ११ ॥ न चलति निजवर्णधर्मतो यः सममतिरात्मसुहृद्विषयसे ।  
 न ब्रह्मति न च हन्ति कंचिदुच्चैः स्तिमनसं तमवेहि विष्णुमुक्तम् ॥ १२ ॥ श्रुति-

\* अत्राऽऽप्येवावप्रसोऽपूर्वां जहतिर्वा करणीयः ।

१ व. 'मुद्राङ्किततनुं च' । २ घ. 'ति तु के' । ३ ग. 'ग्रहादस्य' । ४ कं. घ. 'निर्भेषणस्य'  
 १२. घ. 'पापण्ड' । ६ ग. घ. 'म्यं यत्सर्व' । ७ ग. घ. 'हमस्येवं भ' ।



महेश्वरः ॥ ६३ ॥ यो वेदादौ स्वरः प्रोक्तो वेदान्ते च प्रतिष्ठितः । तस्य प्रकृति-  
 छीनस्य यः परः स महेश्वरः ॥ ६४ ॥ अष्टमूर्तिमहेशस्य मूर्तिरादित्य ईरितः ।  
 तस्मात्तस्यैव शक्तिः सा पञ्चवक्त्रादिसंयुता ॥ १६५ ॥ वैष्णवेन त्वयैवं नो शिवमूर्तिर्वि-  
 भावसुः । सेव्योऽतो ब्राह्मणत्वस्य हानिरेव तवाऽऽगता ॥ ३६ ॥ तदभावोऽस्तु  
 का हानिर्वैष्णवोऽस्मीति चेत्तदा । भ्रष्टोऽसि भाषणायोग्यो जीवित्वेव मृतोऽसि भोः  
 ॥ ६७ ॥ ततस्तु माधवः काश्चिद्वैष्णवः प्राह तं गुरुम् । तसं शङ्कादिकं धार्यं लोकं  
 प्राप्नोति वैष्णवम् ॥ ६८ ॥ पाञ्चरात्रागमे प्रोक्तमित्येवं तस्य मानता । तदुक्त्वा  
 नाशमायातीत्युक्तः प्राह परो गुरुः ॥ ६९ ॥ आगमाद्युक्त आचारो ब्राह्मो वेदानु-  
 ल्लतः । विरोधे तस्य न ग्राह्य उक्तं चेदं स्फुटं किल ॥ १७० ॥ अतीन्द्रियार्थविज्ञाने  
 प्रमाणं श्रुतिरेव हि । श्रुत्याचारमृत्येऽग्राह्यताऽऽगमनानां प्रसज्यते ॥ ७१ ॥ अतो  
 वेदविरुद्धं यत्तन्मानं न कदाचन । अतो ब्राह्मण्यसिद्धयर्थं स्वयमनिरतो भव ॥ ७२ ॥  
 तेन सम्यग्विशुद्धः संस्तत्त्वज्ञानमवाप्स्यसि । मुक्तिस्तस्मान्न चान्यस्मादत्रार्थे त्वं श्रुतिं  
 शृणु ॥ ७३ ॥ सर्वभूतेषु चाऽऽत्मानं सर्वभूतानि चाऽऽत्मनि । संपश्यन्ब्रह्म परमं  
 याति नान्येन हेतुना ॥ ७४ ॥ तस्मात्पाखण्डचिह्नानि विहायाद्वैतनिष्ठता । संया-  
 मोक्षसिद्धयर्थमित्युक्तः स च माधवः ॥ १७५ ॥ स्वकुलग्रामदेशस्यैः सहद्वैतपरः सदा ।  
 संध्याग्निहोत्रमुख्यानि कुर्वन्कर्माणि शुद्धताम् ॥ ७६ ॥ प्राप श्रीशंकराचार्यप्रसाद-  
 त्त आगतः ॥ वैखानसमतोऽचारो व्यासदास इति श्रुतः ॥ ७७ ॥ उवाच भो यो  
 ब्रह्मोऽपि मत्पक्षनिवारणे । न समर्थो यतो देवः परो नारायणो मम ॥ ७८ ॥ तद्वि-  
 ष्णोः परमं धामेत्यादिवेदेन बोधिता । नारायणपदस्यैव श्रेष्ठता मुनिसत्तम ॥ ७९ ॥  
 तथा नारायणाद्ब्रह्मा जायते रुद्र एव च । इत्यादिश्रुतिभिस्तस्य कारणत्वमुदीरितम्  
 ॥ १८० ॥ तस्मात्सेव्यः सदैवायमन्तर्यामी परेश्वरः । लक्षणं तस्य भक्तस्य प्रोक्तं  
 वैखानसे मते ॥ ८१ ॥ शङ्खचक्रपवित्राङ्ग ऊर्ध्वपुण्ड्र इति प्रभो । इत्युक्तः प्राह  
 विष्णुस्तु पालको वाऽथ ब्रह्मा वा ॥ ८२ ॥ अस्तु तत्र विवादः कः पदं त्वावृत्ति-  
 र्जितम् । लभ्यते तत्त्वबोधेन नैव त्वन्धेन हेतुना ॥ ८३ ॥ यदि त्वं विष्णुमन्तोऽसि  
 तदा तत्प्रीत्ये कुरु । कर्म नैव तु तप्तानां चक्रादीनां विचारणम् ॥ ८४ ॥ प्रमाणा-  
 भावतो वेदविरुद्धे नैव मानता । आगमे विप्रतानाशो नो चेत्स्वादेव सर्वथा ॥ १८५ ॥  
 इत्युक्त आह तं व्यासदासः पूर्वयुगे मुने । दत्तात्रेयः परो योगी पञ्चमुद्राविमुक्ति-  
 ॥ ८६ ॥ आसीत्तस्मान्महद्भिः स्वीकृतो मार्गो मुमुक्षुभिः । ग्राह्यः किंच पुराणेषु  
 चक्रादेर्धारणं श्रुतम् ॥ ८७ ॥ अन्यथा वैष्णवत्वस्य हानिरेव समापतेत् । तस्माद्-  
 गवतश्चिह्नं धार्यमित्युदितो गुरुः ॥ ८८ ॥ उवाच भो विवेकस्ते किमु वाच्योऽस्ति  
 बालकाः । अपि जानन्ति मुद्राभिरङ्कनेन प्रयोजनम् ॥ ८९ ॥ दत्तात्रेयस्य नैवास्ति

१ क. तत्तत् । २ घ. 'नुसारतः' । ३ त. 'त्पाण्ड' । ४ म. घ. 'हाऽप्यभ्यस' ।



येनितस्तत्त्वदर्शिनः । मुद्रयाऽङ्कितदेहो दत्तात्रेयोऽस्तीति केनचित् ॥ १९० ॥ श्रुतं  
 नै ततो मूढबुद्धिं त्यक्त्वा सुखी भव । पुराणेषु श्रुतं चिह्नधारणं त्विति नोचि-  
 तम् ॥ १९१ ॥ ग्रहादस्य निर्भीषणस्य गजराजस्य ध्रुवस्याऽऽनिलेद्रौपद्या व्रजवा-  
 सिनां च खलु कश्चक्राङ्कनं रेऽकरोत् । तस्मान्मूढमतिं विहाय सकलं पौलट्जिह्वं  
 तत्र ब्रह्मास्मीति विभावनेन सुसुखं गच्छाऽऽशु मोक्षं पदम् ॥ १९२ ॥ अवश्यं  
 जेतव्या कार्यं चिह्नानां धारणं तदा । कपोलधोर्गले चैव शेषेण गरुडेन च ॥ १९३ ॥  
 बद्धं कुरु कर्मैन्द्रियप्रधाने मुजद्वये । कपोलद्वितये चैव ज्ञानेन्द्रियसमीपगे ॥ १९४ ॥  
 विहिते पशुवद्धर्तुं धोरयो भव विवन्धनः । तथाचैवविधस्यात्र वैष्णवस्य स्वकर्मणा  
 ॥ १९५ ॥ हीनस्य शुभ्रवस्त्राणां धारणं त्ववशिष्यते । न तु कर्माग्निहोत्रादीत्युक्तः  
 ॥ १९६ ॥ स्वाभिस्तव प्रसादेन सवित्रेकोऽस्मि नाङ्कितः । किंतु मे  
 गुरोवाऽऽसीत्तथेति भगवन्श्रुतम् ॥ १९७ ॥ ततः शुद्धाद्वयस्य मां कुरु त्वं यतिशे-  
 षः । इति विज्ञाप्य तं भूमौ दण्डवत्प्रणिपत्य च ॥ १९८ ॥ कृताञ्जलिं समासीनमी-  
 षत् । इति विलोक्य सः । करुणानिधिराचार्यः प्रहसन्निदमब्रवीत् ॥ १९९ ॥ ब्रह्मैवाहं न  
 त्वन्नं विलोक्य सः । तस्मिन्विधावशक्तत्वं वाक्यमेतदुदीरय ॥ २०० ॥  
 संसारी मुक्तोऽहमिति भावय । तस्मिन्विधावशक्तत्वं वाक्यमेतदुदीरय ॥ २०० ॥  
 इत्यप्यासपरित्यक्तद्वैतैषणषड्भूमिकः । विदित्वा परमात्मानं मुक्तो भवति नान्यथा  
 ॥ २०१ ॥ इति संबोधितः शिष्यः कृतार्थोऽहमितीरयन् । ब्रह्माहमिति संज्ञान्यथो  
 त्वकुलसंयुतः ॥ २०२ ॥ तत आचार्यमागत्य नामतीर्थो हि वैष्णवः । कर्महीन इदं प्राह  
 चोः स्वाभिन्वाणु मे मतम् ॥ ३ ॥ शेषेणाप्यप्रकर्ष्यं वै सर्वं विष्णुमयं जगत् । इत्यादेशा-  
 षो मोक्षं गुरोरेव प्रयच्छति ॥ ४ ॥ तदानीं भगवन्तं स गुरुः प्रार्थयते प्रभो । मच्छिष्यं  
 निजपादारविन्दं प्रापय सोऽप्यथ ॥ २०५ ॥ एवमुक्तः करोत्येव तथैव जगदीश्वरः ।  
 तस्मान्मम पुनर्जन्महेत्वभावो यतीश्वर ॥ ६ ॥ जीवन्मुक्तोऽहमेवं वै भवन्तोऽपि मुमुक्षवः ।  
 कर्महीनाः सुरेशं तं विष्णुं सर्वमयं प्रभुम् ॥ ७ ॥ समालम्ब्याञ्जसा मुक्ता भवित्यन्तीति  
 निश्चयः । एवमुक्तो गुरुः प्राह सत्यमुक्तं त्वया मतम् ॥ ८ ॥ कर्मभ्रष्टो भवाञ्जीकमुक्त  
 एव न संशयः । निन्द्यानिन्द्यविहीनः सन्प्रवृत्तोऽसि पिशाचवत् ॥ ९ ॥ वेदोक्तसर्व-  
 कर्माणि कृत्वा तेषां फलार्पणम् । कर्तव्यं ब्रह्मणीत्येवं ज्ञानमार्गोऽयमीरितः ॥ १० ॥  
 फलार्थं कर्मकरणं कर्ममार्गोऽस्ति तद्विधात् । अष्टत्वं दण्डनीयोऽसि विष्णुमुक्तोऽपि  
 न भवान् ॥ ११ ॥ न चलति निजवर्णधर्मतो यः सममतितरात्मसुखद्विषससे ।  
 न नूनहति न च हन्ति कंचिदुच्चैः स्तितमनसं तमोहि विष्णुभक्तम् ॥ १२ ॥ श्रुति-

\* अत्राऽऽर्पत्वाष्ट्रस्तोऽपूषां जहतिर्वा करणीयः ।

१ घ. 'मुद्राङ्किततनुर्दत्ता' । २ घ. 'ति तु के' । ३ ग. 'ग्रहादुदर' । ४ क. घ. 'निभीषणस्य'  
 ५ ग. घ. 'पापण्ड' । ६ ग. घ. 'म्यं यत्सर्' । ७ ग. घ. 'इत्यस्मै' भ' ।

स्मृती ममैवाऽऽज्ञे ते उल्लङ्घ्य प्रवर्तते । आज्ञामङ्गी मम द्रोही मद्भक्तोऽपि न  
 वैष्णवः ॥ १३ ॥ आज्ञाछेदी मम द्रोही स याति नरकं सदा । इत्यादिबचनेभ्योऽतः  
 कर्मत्यागो न शस्यते ॥ १४ ॥ ब्राह्मणः कर्म कुर्वीतेत्यादिवाक्यान् कर्मणः ।  
 त्यागो देवान्तरत्यागो ब्राह्मणानां न चास्ति हि ॥ ११५ ॥ अग्निदेवो द्विजातीनामिति  
 वाक्यान्तस्तु भोः । ब्रह्मचार्यादिकैः सर्वैः कर्म त्यक्तं न शक्यते ॥ १६ ॥ संन्यास-  
 यातिक्रमदोषशान्तिः कृच्छ्रत्रयेणास्ति ततो द्विजत्वम् । तत्त्यागतो नैव न कर्मणिति  
 श्रुतिस्तु संन्यासममुष्य वक्ति ॥ १७ ॥ इत्युक्तोऽसौ नामतीर्थः प्रणामैः प्रीतं कृत्वा  
 कर्मशीलो बभूव । एवं सर्वे खण्डनं स्वस्वपक्षस्य श्रुत्वा ते निष्कृतिं संविधाय ॥ १८ ॥  
 शुद्धाद्वैतालम्बिनः सत्रिपुण्ड्रवेदप्रोक्ताचारनिष्ठा बभूवुः । तस्मात्सुब्रह्मण्यसंज्ञं कुमार-  
 स्थानं प्राप श्रीगुरुः पञ्चघटैः ॥ १९ ॥ स्नात्वा कुमारघारायां नद्यां शिष्यसमन्विताः ।  
 भक्त्या संपूजयामास पण्मुखं शेषरूपिणम् ॥ २० ॥ कापायवस्त्रदण्डाढ्यः कर्म-  
 ण्डलुलसत्करः । भूतिभूषितसर्वाङ्गो बभौ रुद्र इव स्वयम् ॥ २१ ॥ नानादेशस्यावि-  
 प्रौढाः सुब्रह्मण्यं समागताः । दृष्ट्वा तं शंकराचार्यमिदमूचुः सुविस्मिताः ॥ २२ ॥  
 द्विजा वयं ब्रह्मकुलोद्भवाः प्रभो मनुप्रभृत्युक्तसुकर्मतत्पराः । हिरण्यगर्भार्चनलब्धमान-  
 सप्रशुद्धयः स्वैर्यमुपागतास्तथा ॥ २३ ॥ हिरण्यगर्भः समवर्तताग्रे भूतस्य जातः  
 पतिरेक आसीत् । स दाधार पृथिवीं धामुतेमां कस्मै देवाय हविषा विधेम ॥ २४ ॥  
 इत्यादिमन्त्रासकलस्य कर्ता ब्रह्मा तथा पालक एष एव । लयस्य कर्ता निखिलोत्त-  
 मश्च सर्वाधिकानन्दकरूप उक्तः ॥ २२५ ॥ स एव सृष्ट्वा निखिलं जगत्प्रभुः प्रविश्य  
 सर्वात्मतया स्थितो वै । तदैक्षतेत्यादिर्वचोभिरीरितः करोति विष्णुं च शिवं भुम्भ-  
 म्याम् ॥ २६ ॥ तदीयभक्ताः किल योगनिष्ठाः कर्मस्थिताः कूर्चकमण्डलुश्रिताः ।  
 वयं यतिं वीक्ष्य भवन्तमद्वा जाताः कृतार्थाः शृणु भोस्तथाऽपि ॥ २७ ॥ वचोऽस्म-  
 दीयं भगवन्प्रयोजनं किमस्त्यभेदेन यतश्चतुर्मुखात् । जनिं गतो जीवगणः स्वकर्मणा  
 पुनः पुनः संसृतिमेति दुःखदाम् ॥ २८ ॥ ततो लये ब्रह्मण एव कुसौ लयं प्रपा-  
 त्येष लयस्य काले । मोक्षोऽन्यथा ब्रह्मविदेष याति परं पदं ब्रह्मण एव लोकम्  
 ॥ २९ ॥ तस्माद्भवान्दण्डकमण्डलुश्रितस्तल्लोकयोग्यो यतिशेखरो गुरुः । इत्युक्त-  
 आचार्य उवाच शंकरो ब्रह्मादिभूतानि यतो भवन्ति तम् ॥ २३० ॥ ज्ञात्वा विशुक्तिं  
 भवतीति हि श्रुतौ प्रोक्तं ततस्तस्य विबोधकारणम् । वेदान्तवाक्यश्रवणादिकं सदा  
 कार्यं विमोक्षो हि लयो न कीर्तितः ॥ ३१ ॥ सुषुप्तिरूपो न च लम्बते परः  
 कार्यस्य हि ब्रह्मण एव सेवनात् । श्रुत्वैवमाचार्यमुखाद्विहाय ते चिह्नानि शुद्धात्मनि

१ व. शस्यते । २ क. स्वस्य प° । ३ ग. °लं प्रपञ्चं प्र° । ४ ग. घ. °तोऽब्र । त° ।  
 ५ ग. °दिभिरीक्षितोऽसौ क° । घ. °दिभिरीक्षितोऽसौ क° ।



बोधतत्पराः ॥ ३२ ॥ शिष्या बभूवुस्तत आगतास्तं प्रोचुर्गुरुं बहिमताबुधतिनः ।  
 स्वामिन्यं बह्विपरा यतो वै मन्त्रेण देवोऽयमुदीरितोऽस्ति ॥ ३३ ॥ अग्निमे प्रथमो  
 देवतानां संपातानामुत्तमो विष्णुरासीत् । यजमानाय परिगृह्य देवान्दीक्षयेतं हविरागच्छतं नः  
 ॥ ३४ ॥ ततश्च विस्फुलिङ्गात्ममणेः शकलधारणम् । कृत्वा मुक्ता भविष्यन्ति ब्राह्मणा  
 बह्व्युपासकाः ॥ ३५ ॥ अग्निर्देवो द्विजातीनामिति वाक्याद्यतीश्वर । अग्निर्देवो न  
 भान्योऽस्ति किंच पापहरः श्रुतः ॥ ३६ ॥ उदीप्यस्व जातदेवोऽपन्नचिर्कर्म मम । पशुंश्च  
 मत्स्यमावह जीवनं च दिशो दिश ॥ ३७ ॥ अतः सर्वोद्भिर्नैरग्निरेव सेव्यः प्रयत्नतः । कृत-  
 कृत्या भवन्त्वस्माद्भवन्तोऽप्यस्य सेवया ॥ ३८ ॥ इत्युक्त आह देवानामथमो बहिरीरितः ।  
 प्रथो विष्णुराख्यातो देवास्तन्मध्यगाः स्मृताः ॥ ३९ ॥ तथाचाग्निः सुराणां वै भागदः  
 कर्मदेवता । अग्निकारणवाक्यानि भूतात्माग्निपराणि तु ॥ ४० ॥ तस्माद्युयं बह्व्यधीनं  
 हि कर्म कुर्वन्तोऽस्मिन्विष्णुमाराधयन्तः । शुद्धाद्वैते तत्परा यास्यथाद्वा मुक्तिं प्रोक्ता  
 एवमाचार्यवर्यैः ॥ ४१ ॥ नत्वा सर्वे स्वीकृताद्वैतनिष्ठाः स्वस्था जातास्ते सुहोत्रादयोऽन्ये ।  
 तत्राथाऽऽगत्याऽऽहुराचार्यवर्य भक्ता भानोर्मण्डिता रक्तपुष्पैः ॥ ४२ ॥ दिवाकरादयः  
 पूर्णमण्डलाकारमाश्रिताः । तिलकं शृणु भोः स्वामिन्नस्मदीयं मतं ध्रुवम् ॥ ४३ ॥ सूर्यः  
 प्रोक्तः सर्वलोकस्य चक्षुः श्रुत्या तस्मात्सोऽस्ति विद्यादिरूपः । सृष्टित्पत्यादेः स हेतुश्च  
 तस्मादादित्योऽसौ ब्रह्म चेत्याह वेदः ॥ ४४ ॥ श्रृंगधृणिः सूर्य आर्दित्यमिति वेदे मनुः  
 श्रुतः । सूरस्योपासका रक्तचन्दनाश्रितमस्तकाः ॥ ४५ ॥ तन्मालालंकृतग्रीवाः  
 पद्मविवाः सूर्यसेवकाः । उद्यन्तं मण्डलं केचित्कारणं ब्रह्मरूपिणम् ॥ ४६ ॥ मजन्त्या-  
 काशमध्यस्थमीशरूपेण केचन । जगल्लयस्य हेतुं तं तेनैवोपक्रमोऽपि च ॥ ४७ ॥  
 उपसंहारक्रेणेति विनिश्चित्य मजन्ति तम् । केचित्केचित्तु विष्ण्वात्मकत्वेनास्तपये  
 प्रभोः ॥ ४८ ॥ विम्बं पालकमेतस्मादेव सृष्ट्यादिकारणम् । त्रिमूर्त्यात्मतया काल-  
 त्रये विम्बस्य सेवकाः ॥ ४९ ॥ केचिदन्ये तु तन्मण्डलेऽप्यतवारिणः । हिरण्यश्म-  
 श्रुतेशादियुक्तं तन्मण्डले स्थितम् ॥ ५० ॥ मजन्ति किंच तत्रैकदेशिनस्तु तदीक्षणम् ।  
 कृत्वा संपूज्य पाद्याद्यैरन्नमश्नन्ति नान्यथा ॥ ५१ ॥ केचित्तु तस्योहेन फाले भुजयुगे  
 तथा । वक्षस्थले च चिह्नानि मण्डलस्य विधाय ते ॥ ५२ ॥ अतुक्षणं मनस्वेवं ध्यायन्तः  
 सन्त्युपासकाः । सर्वैरेतैरुपास्योऽयमुक्तमन्त्रो यतीश्वर ॥ ५३ ॥ श्रुतयः सन्ति तन्मण्डल-  
 स्तुतिप्रतिपादिकाः । बह्व्यः पुरुषसूक्तेऽपि भानुरेव निरूपितः ॥ ५४ ॥ सर्ववेदनिरूप्य-

१ ग. संयाता° । २ क. व. "वान्देहद्वये । ३ क. "स्ति ब्रह्मादि" । ४. "स्ति द्विभ्यादे" ।  
 ५ क. "द्वित्य इति । ५ घ. "तः । अस्य चोपा" । ६ क. ग. भुजद्वये ।  
 ६९



त्वात्पुरुषं कृष्णपिङ्गलम् । इत्यादिरुद्रमन्त्रे पुरुषशब्दोऽपि तत्परः ॥ २५५ अरुणः सूर्य-  
मानू च चन्द्रस्तपन एव च । मित्रो हिरण्यरेताश्च रव्यर्ममगमातयः ॥ ५६ ॥ विष्णुर्वि-  
वाकरश्चेति संप्रोक्तादित्यमध्यगः । विष्णुरुक्तस्ततो विष्णुः स एवास्ति न चापरः ॥ ५७ ॥  
आदित्यानामहं विष्णुर्ज्योतिषां रविंशुमान् । इति कृष्णेन संप्रोक्तं किंच ब्रह्मादिका विभोः  
॥ ५८ ॥ सूर्यादेव समुत्पन्नास्तस्मात्सर्वैर्मुमुक्षुभिः । अयमेव समाराध्य इति प्रोक्तः परो  
गुरुः ॥ ५९ ॥ उवाच शृणु भो मूढ दिवाकर वचो मम । चन्द्रमा मनसो जातः सूर्य-  
स्तस्य तु चक्षुषः ॥ २६० ॥ इति वेदेन जन्यत्वं यस्योक्तं तदनित्यता । तर्कसिद्धान्ततोऽ-  
नित्ये ब्रह्मता कथमागता ॥ ६१ ॥ सूर्यनिष्ठपरब्रह्मबोधिकाः श्रुतयस्तु ताः ॥ जगदीशा-  
ज्ञया सूर्यां भ्रमतीति श्रुतं स्फुटम् ॥ ६२ ॥ भीषाऽस्माद्वातः पवते भीषोदेति सूर्यः ।  
भीषाऽस्मादग्निश्चेन्द्रश्च मृत्युर्धावति पञ्चमः ॥ ६३ ॥ न यत्र सूर्यो भाति न चन्द्र-  
तारकं न मा दिद्युतो भान्ति कुतोऽयमग्निः । तमेव भान्तमनुभान्ति सर्वे यस्य भासा  
सर्वमिदं विभाति ॥ ६४ ॥ इतिश्रुत्वा परेशस्य भासा भानं प्रकीर्तितम् । सूर्यादेस्तु  
तथा प्रोक्ता ज्योतिःशास्त्रेऽप्यनित्यता ॥ २६५ ॥ सृष्टिः सृजोनामनवासरादौ विषय-  
राणां विलयस्तदन्ते । आद्यन्तकालः स च कल्प उक्तः कल्पद्वयं तद्विवसं विरिञ्चेः  
॥ ६६ ॥ एवंभूतस्य सूर्यस्य जनकत्वं त्वयेरितम् । ब्रह्मादिकस्य तस्मात्ते विद्या त्वयन्तशो-  
भना ॥ ६७ ॥ तस्मादेकः परात्मैव सूर्यस्यो निर्गमैः स्तुतः । ततः पञ्चखण्डचिह्नानि  
विहायाऽऽचारतत्पराः ॥ ६८ ॥ शुद्धाद्वैतस्य बोधेन मुक्ता भवथ भो द्विजाः । इत्यु-  
क्तास्ते गुरुं नत्वा सर्वे ताच्छिष्यतां गताः ॥ ६९ ॥ ततस्तत्राऽऽगतैर्विभैः सर्वैरपि  
यतीश्वरः । समाजितो यथौ तस्माद्वायोराशां जयेच्छया ॥ २७० ॥ शिष्येषु श्रित-  
हस्तेषु केचित्सं शङ्खपूरणैः । केचिद्वाद्यविशेषैश्च केचित्तालैः शुभोक्तिभिः ॥ ७१ ॥  
केचिद्धण्टानिनादैश्च करतालैश्च केचन । केचिद्वाजनवातैश्च पिच्छवातैश्च केचन ॥ ७२ ॥  
समर्चयन्ति सैन्यस्तसुखदुःखं यतीश्वरम् । तत्तद्देशगता विप्रा दृष्ट्वा ताच्छिष्यतां गताः  
॥ ७३ ॥ एवं प्रतिदिनं गत्वा तत्र तत्राऽऽगतान्द्विजान् । कुमतस्थान्नरानन्दमाजः कृत्वा  
शुभोक्तिभिः ॥ ७४ ॥ पुरं गणवरं प्राप गणपत्याश्रमं शुभम् । तत्र नद्यां  
हि कौमुद्यां स्नात्वा विज्ञेशमव्ययम् ॥ २७५ ॥ संपूज्य यतिरार्द्रतत्र मासमास  
सहानुगैः । पद्मादमुखाः शिष्याः पञ्चपूजापरायणाः ॥ ७६ ॥ दिग्गजा इति  
विख्याताः परविद्याप्रभेदिनः । परपक्षक्षयोद्युक्तवचसः प्रौढवादिनः ॥ ७७ ॥ तद्वाक्यं  
शिरसाऽऽगृह्य शिष्योऽन्यः पुरजिह्वलः । नियतः सर्वशिष्याणां पाकादिषु च  
कर्मसु ॥ ७८ ॥ समर्चयन्गुरुं भिक्षां दत्त्वा तस्मै परात्मने । पद्मपादस्तथाऽन्येषां

१-च. त्वयोदित° । २-च. परो ह्यात्मा सू° । ३-ग. घ. °गमे स्तु° । ४-ग. घ. °वापण्ड° ।  
५-क. ग. °स्तन ग° । ६-ग. प्र. शुभोक्तिभिः । ७-घ. °राटन । ८-क. °क्षहरोषु° ।



शिष्याणां पट्टसैर्युतम् ॥ ७९ ॥ अददाद्भोजनं नित्यं ब्रह्मार्पणमिति स्मरन् । सायंतने गुरुं  
 शिष्यास्तमाचार्यशिरोमणिम् ॥ ८० ॥ द्विपट्ट्वा तं नमस्कृत्य दत्तातालकराः शिवम् ।  
 सुवन्तो नृत्यमाचक्रुः परेशं सच्चिदद्वयम् ॥ ८१ ॥ ५ पूर्णं ब्रह्माहं निखिलजनकं बुद्धिनि-  
 हितं चिदानन्दं सत्यं सवलजगदाधारममलम् । अगम्यं वागाधैः सुजितकरणैर्ज्ञातमनवैः  
 सुनिर्वाणं लब्ध्वा यदिह न पुनः संसृतिरयः ॥ ८२ ॥ जल्पन्त एवं बहुधा सुनृत्यं  
 कुर्वन्त आचार्यसमीपसंस्थाः । प्रीतिं गतास्तस्थुरुदाराचित्ता हर्षेण युक्ता निखिलाः विनेयाः  
 ॥ ८३ ॥ एवमानन्दसंतुष्टमाचार्यं सेवकानपि । तत्पट्टनद्विजाः प्रेक्ष्य किमेतादिति चाब्रुवन्  
 ॥ ८४ ॥ न हि युष्मन्मतं सम्यगिव माति हि पश्यताम् । आकाशवन्निरालम्बमद्वयं  
 ब्रह्म केवलम् ॥ ८५ ॥ मनोवागादिवृत्तीनामगोचरतरं परम् । कथमज्ञोपबोधाय योग्यं  
 स्थान्तमीदृशम् ॥ ८६ ॥ तत्त्यक्त्वाऽऽत्मन्मतं सम्यगाचरन्तु शुभासये । गाणपत्यमिति  
 स्वातं पट्टभिर्भेदैः समन्वितम् ॥ ८७ ॥ समस्तदेवतात्ययैस्तदेव हि समीरितम् । तदा-  
 धरतमत्यन्तशान्तिदं मोक्षदं नृणाम् ॥ ८८ ॥ तुल्यैकदन्तचिह्नार्थं चिह्नितं शक्ति-  
 संयुतम् । महागणपतिं यस्तु सदा ध्यायत्यनन्यधीः ॥ ८९ ॥ तन्मूलमन्त्रपठनपरः सन्त्रा-  
 णोत्तमः । यो वर्तते स एवात्र मोक्षमागमवति ध्रुवम् ॥ ९० ॥ ध्येयो बल्लभया च  
 पद्मकलयाऽऽश्लिष्टो ज्वलद्भूपया विश्वोत्पत्तिविपत्तिस्थितिकरोऽविघ्नो विशिष्टार्थदः ।  
 इत्येवं गणनायकः खलु जगत्सृष्ट्यादिकर्तारितो युक्तं चैतदज्ञादिकस्य विषयेऽप्यस्मिन्निधते  
 ह्येश्वरे ॥ ९१ ॥ आसीद्गणपतिस्त्वेक इति श्रुत्या प्रकीर्तितः । ब्रह्मादिकगणेशोऽयं  
 तस्मादखिलकारणम् ॥ ९२ ॥ तन्मायया विरचिता ब्रह्माद्या जगदीश्वराः । इत्युक्त आह  
 पो मूढ गजास्यः कारणं कथम् ॥ ९३ ॥ किंच रुद्रमुतत्वेन प्रसिद्धः कारणं धितुः ।  
 कथं भवेदतो ब्रह्म कारणं श्रुतिमानतः ॥ ९४ ॥ ब्रह्म वा इदमित्यादिवाक्यतस्त्वस्तमी-  
 रितम् । वाक्यं ब्रह्मपरं नेयमित्युक्तो गिरिजासुतः ॥ ९५ ॥ उवाच पुनराचार्य सत्य-  
 पेक्षचोऽस्तु ते । तथाऽप्यङ्केन शून्योऽयं पुमान्देवस्य संनिधौ ॥ ९६ ॥ गन्तुं योग्यः  
 कथं मूयास्त्वेष्टस्य यतिपुङ्गव । इत्युक्तः श्रीमदाचार्यः प्राह मूढमते शृणु ॥ ९७ ॥  
 ब्राह्मणस्य कुले जन्म शिखादेश्च विधारणम् । वेदोक्तकर्मनिष्ठत्वं विप्रत्वं समुदाहृतम् ॥ ९८ ॥  
 एतावता भवेद्विप्रः कृतकृत्यस्ततोऽस्य तु । पौखण्डमात्रमेवास्ति तत्तच्छिह्नस्य धारणम् ॥ ९९ ॥  
 केन हि विरुद्धं यत्पुराणेषु च निन्दितम् । न तत्कार्यं प्रवृत्तेन मांसस्पर्शं विवेकिना  
 ॥ १०० ॥ किंच हेमनिभे चक्रे मूलाधारे चतुर्दले । गणेशोऽस्ति तथा चक्रे स्वाधिष्ठान-  
 यमन्त्रके ॥ १०१ ॥ षट्दले विद्रुमाकारे ब्रह्माऽस्ति मणिपूरके । द्विषट्दलसंयुक्ते नीलवर्णे  
 निपतो हरिः ॥ १०२ ॥ द्विषड्भुविस्तु दलैर्युक्तेऽजाहते पिङ्गले स्थितः । रुद्रो मूलपतिर्द्वयो



जीवात्मा धूम्रवर्णके ॥ ३ ॥ विशुद्धे द्यष्टभिर्युक्ते दलैराज्ञाभिधे तथा । सहस्रदलसंयुक्ते  
चक्रे कर्पूरवर्णके ॥ ४ ॥ परमात्मा स्थितस्तस्माद्देह एव व्यवस्थितः । गणेशस्तस्य चिह्नेन  
न प्रयोजनमप्यपि ॥ ३०५ ॥ तथाचाऽऽज्ञाभिधे चक्रे सर्वगोऽपि व्यवस्थितः । सर्वान्तेरे-  
यित्वा हि स्वयं साक्षा स निर्गुणः ॥ ६ ॥ सच्चिदानन्दरूपोऽसौ सर्वातीतोऽखिलोत्तमः ।  
सम्यग्वेदेषु संप्रोक्तस्तं परेशं विचिन्तय ॥ ७ ॥ मुक्तो भविष्यसीत्युक्तः सगणः शिष्यातां  
गतः । त्यक्तचिह्नो गुरोस्तस्य शंकरस्य महात्मनः ॥ ८ ॥ पञ्चपूजापरो नित्यं पञ्चयज्ञ-  
परायणः । गुरुश्रृणुणासक्तः समभूद्विरिजासुतः ॥ ९ ॥ आगत्यान्यो हरिद्रागणपति-  
मतवादी गुरुं तं जगाद ब्रह्मादीनां गणानामधिपतिमपेशोपदेष्टादिकानाम् । आदेष्टारं  
कवीनां सल्लिजजपतिं ज्येष्ठराजं परेशं ध्यायेमेत्यादि वेदो वदति यतिपते सर्वकार्येषु  
पूज्यम् ॥ ३१० ॥ तस्माद्देवादिभिः सर्वैः संपूज्योऽयं गणेश्वरः । ध्यानमस्य तु संप्रोक्तं  
स्कान्दे सम्यग्यतीश्वर ॥ ११ ॥ पीताम्बरधरं देवं पीतयज्ञोपवीतिनम् । चतुर्भुजं त्रिनयनं  
हरिद्रालसदाननम् ॥ १२ ॥ पाशाङ्कुशधरं देवं दण्डाभयकराम्बुजम् । एवं यः पूजयेद्देवं  
स मुक्तो नात्र संशयः ॥ १३ ॥ जगत्कारणमेवायं ब्रह्माद्या अंशरूपिणः । अस्मादेव  
समुत्पन्नास्तस्मात्सर्वपितामहम् ॥ १४ ॥ विघ्नेशानं भवन्तोऽपि भजन्तु जगदीश्वरम् ।  
तुण्डाकारेण लोहेनैकदन्ताकारकेण च ॥ ३१५ ॥ संतप्तेनाङ्कितस्यैव मुक्तिरस्ति मुजद्वये ।  
इत्युक्त आह सर्वज्ञो गुरुस्तं करुणानिधिः ॥ १६ ॥ अस्त्वेवं परमात्मैव जगत्कर्ता त्वे-  
रितः । गणाधिपतिशब्देन सर्वनामा महेश्वरः ॥ १७ ॥ अंशांशिनोरभेदेन रुद्रपुत्रोऽपि च  
स्वयम् । संप्रवत्येव सर्वात्मा सर्वविघ्ननिवारकः ॥ १८ ॥ उपासनीय एवायं निखिलैस्त-  
सैर्बुधैः । किंच विप्रैर्गणेशाद्याः पञ्च पूज्या मुमुक्षुभिः ॥ १९ ॥ किंतु तुण्डादिचिह्नस्य  
धारणं संविरुध्यते । वेदेन च पुराणेन तस्माच्चिह्नं विहाय भोः ॥ ३२० ॥ पञ्चपूजादि-  
संपन्नोऽद्वैतनिष्ठो विमोक्षयसे । एवमुक्तो गुरुं नत्वा द्विषद्वा तत्कटाक्षतः ॥ २१ ॥ पवित्रतां  
गतो ध्यायंश्चतमेव परमं गुरुम् । पञ्चपूजादिकं कुर्वन्सुखमापादितं द्विजः ॥ २२ ॥ ततो  
गणकुमाराख्ये निरस्तेऽन्यः समागतः । आचार्यमाह हेरम्बसुतस्तं परमं गुरुम्  
॥ २३ ॥ महागणपतेस्त्वेकं हरिद्रागणपस्य च । उच्छिष्टगणपस्यैकं नवमीगणे-  
शितुः ॥ २४ ॥ मतमेकं तथा स्वर्णगणपस्यैकमीरितम् । संतानगणपस्यैकमागमे शैव-  
संज्ञके ॥ ३२५ ॥ उच्छिष्टगणपस्याहमुपासनपरायणः । उच्छिष्टगणपः प्रोक्तो वैष्ण-  
मार्गावलम्बनात् ॥ २६ ॥ चतुर्भुजं त्रिनयनं पाशाङ्कुशगदाभयम् । तुण्डाप्रतीकप-

१ 'दे त्वष्ट' । २ क. हि । ३ घ. विचिन्तयन् । ४ घ. विघ्नेश्वरं । ५ घ. सर्वदा ।  
६ क. घ. 'वामाङ्गेनाय' ।



कुं गणनायमहं भजे ॥ २७ ॥ महापीठनिषण्णं तं वामाङ्गपरिसंस्थितम् । देवीमालिङ्ग्य  
 चुम्बन्तं स्पृशंस्तुण्डेन वै भगम् ॥ २८ ॥ इति ध्यानं हि संप्रोक्तं तस्माद्युक्तं तु चिन्तनम् ।  
 जीवेशयोरिवैक्यस्थं तयोस्तु यतिनायक ॥ २९ ॥ कुङ्कुमाङ्कितफालेऽहं भक्तो मार्गद्वये  
 रियतः । इच्छार्थीनानि कर्माणि कृत्वा देवं भजे सदा ॥ ३० ॥ एतस्मिन् मते नास्ती-  
 त्सेवं मतौऽतिहृष्टधीः । संपन्नोऽस्मि यते किंच धर्मोऽस्त्यस्मिन्मते नृणाम् ॥ ३१ ॥  
 सर्वेषामेक एवैकजातित्वात्तद्वदेव हि । स्मस्ता योषितस्तेषां तासां चैव वियोगतः ॥ ३२ ॥  
 संयोगतश्च नो दोषः कश्चिदरित यतीश्वर । अयमेक पतिर्ह्यस्या इति नास्ति नियामकः  
 ॥ ३३ ॥ अन्योन्यरुज्जानन्दप्राप्तिरेव विमुक्तता । आनन्दात्मा गणेशोऽयं तदंशः पद्म-  
 पादयः ॥ ३४ ॥ अंशांशिनोरमेदस्तु वेदे सम्यक्प्रकीर्तितः । गणेशो गणेशस्य नम  
 इत्यादिना यते ॥ ३५ ॥ रुद्रस्तु गणपातमैव न त्वन्यो मुनिपुंगव । न कर्मणेति हि श्रुत्या  
 कर्म नो मोक्षकारणम् ॥ ३६ ॥ किंतु त्यागः सहिष्णुत्वमुखैर्युक्तः समीरितः । द्वंद्वता  
 पुण्यपापादावप्यस्ति हि मते मम ॥ ३७ ॥ अनुकूलमिदं तस्मादेतदेव मुमुक्षुभिः । संन्य-  
 मित्युक्त आचार्यस्तमुवाच यतीश्वरः ॥ ३८ ॥ सुरां नैव पिबेन्नैव परमार्थं समाप्नुयात् ।  
 इत्यादिवहुभिर्वेदवचोभिर्निन्दितं मते ॥ ३९ ॥ गृह्यते यत्र तत्पाज्यं दूरतः सुखकाङ्क्षिभिः ।  
 न कर्मणेत्यादिका तु श्रुतिस्तत्त्वविदो यतेः ॥ ४० ॥ सर्वपापविहीनस्य ब्रूते मोक्षं न  
 पापिनः । सुरापानपरस्थाथ परदाररतस्य च ॥ ४१ ॥ सुरापानादिना मुक्तिं प्राप्स्याम इति  
 जल्पनम् । दुःखदं दौष्ट्यमेवास्ति त्यक्त्वा तस्मादिदं मतम् ॥ ४२ ॥ विप्राणां वाक्यत-  
 तेषां प्रसादेन विनिष्कृतिम् । विधाय मोक्षमार्गस्थाः पञ्चपूजापराधनाः ॥ ४३ ॥ पञ्चय-  
 ज्ञादिनिरता मूलाधारादिचक्रके । संध्यायन्तो गणेशादीनजामन्त्रतत्पराः ॥ ४४ ॥ तद्देव-  
 ध्यानतो मुक्ता भविष्यन् न संशयः । एवमुक्तास्तथा चक्रहरेरुत्सुतपूर्वकाः ॥ ४५ ॥  
 आगत्याय गुरुं प्रोचुरवशिष्टास्त्रयोऽपि ते । स्वामिन्नेतज्जगत्सर्वं गणपत्यात्मना वयम् ॥ ४६ ॥  
 चिन्तयामो विमोक्षाय पूज्यं सर्वैः श्रुमार्थिभिः । तस्माद्दूषितवन्तो वै कथमेतन्मतप्रथम्  
 ॥ ४७ ॥ भवन्त इति संप्रोक्तस्तानाह यतिपुंगवः । मूढा यूथं ततः शास्त्रतत्त्वं शृणुत  
 निश्चितम् ॥ ४८ ॥ पुरुषाधिष्ठितायाः प्रकृतेरादौ महानभूत् । ततोऽहंकार उत्पन्नस्त्रिगु-  
 णात्मा स एव हि ॥ ४९ ॥ रुद्रविष्णवादिरूपोऽभूत्तत्र रुद्रस्य सूनवः । गणेशश्च कुमारश्च  
 भैरवश्चेति विश्रुताः ॥ ५० ॥ स्वस्वाधिकारनिर्वाहे तत्पराः पूज्यतां गताः । तस्माद्विभैर्ग-  
 णेशाद्यास्तत्तत्तत्त्वकेषु संस्थिताः ॥ ५१ ॥ चिन्तनीयाः प्रयत्नेन तदशक्तौ तु देवताः । पञ्च

१ ग. 'नं विद्या मो' । २ ग. तस्य युक्तमतो यते । जी' । ३ ग. 'स्य ह्येतयोर्चिन्तनं तयोः ।  
 ४ ग. च. 'तमालोऽ' । ५ च. 'त्वा प्रसन्नधीः । ६ ग. च. 'मस्तयो' । ७ च. मुक्ता-  
 निभिः ।

सुरधाम स तत्र कारयित्वा परविद्याचरणानुसारि चित्रम् ॥  
 अपवार्य च तान्त्रिकानतानीद्भगवत्याः श्रुतिसंगतां सपर्याम् ॥५॥  
 निजपादसरोजसेवनार्यै विनयेन स्वयमागतानथाऽऽध्रान् ॥  
 अनुगृह्य स वैकटाचलेशं प्रणिपत्याऽऽप विदर्भराजधानीम् ॥६॥

पूज्या महेशाद्या इत्युक्तास्ते परं गुरुम् ॥ ५२ ॥ वीरभद्रादधो नत्वा त्यक्तबिह्वाः सुशि-  
 ष्यताम् । गतास्ते पञ्चपूजादिरता अब्रूतवादिनः ” ॥ ३५३ ॥ तदेतत्संक्षिप्योक्तं स्वश-  
 इत्यादिना ॥ ४ ॥

तत्र कञ्चन परविद्याचरणानुसारि चित्रं देवमन्दिरं कारयित्वा तान्त्रिकांश्च विनियोग-  
 श्रुतिसंगतां भगवत्याः पूजां स श्रीशंकराचार्यो विस्तारितवानित्यर्थः । अत्रंमवधेयम् ।  
 “ परमगुरुः श्रीशंकराचार्यो यत्र बिल महादेवः स्वकीयपृथिवीमूर्त्याविर्भूतलिङ्गरूपेणान-  
 रेश इति प्रसिद्ध्या वर्तते तस्मिन्काञ्चीनगरे मासमात्रं स्थित्वा शंकरप्रतिष्ठापूर्वकं शिवका-  
 ञ्चीति पट्टनं निर्माय तत्प्रागाविर्भूतविष्णुं वरदराजं समाश्रित्य तत्र विष्णुकाञ्चीति पट्टनं  
 निर्माय तत्सेवार्थं ब्राह्मणादीननेकभक्तजनान्संपाद्य तानपि शुद्धाद्वैतवृत्तीनेव सर्ववेदान्ता-  
 त्पर्यनिष्ठांश्चकार । ततस्तद्देशवासिनः सर्वे ताम्रपर्णीतटदागत्य परमगुरुं नत्वेदमूचः । हे  
 स्वामिन्स्मिन्लोके देहादिभेदस्य प्रत्यक्षत्वात्परलोकेऽपि तत्तत्कर्मणा तत्तदुपासनया च तत्त-  
 लोकप्राप्तिश्रवणाच्च भेद एव सत्यवद्भातीति पृष्ट आचार्य उवाच । भो द्विजाः परमार्थ-  
 त्वमविदित्वेदमुक्तं भवद्भिः । “ यत्र त्वस्य सर्वमात्मैवामृतत्वेन कं पश्येत् ” इत्यादिशु-  
 तिभिस्तत्त्वज्ञानाभिदग्धपापपञ्जरस्य मुक्तिदशायां भेदाभावप्रतिपादनात् । “ तत्सृष्ट्वा तदे-  
 वानुप्राविशत् ” “ अनेन जीवेनाऽऽमनाऽनुप्रविश्य नामरूपे व्याकरवाणि ” इत्यादिशा-  
 खतात्पर्येण जगत्कर्तृब्रह्मण एव जीवरूपेण जगदन्तः प्रवेशावगमाच्च । किंच ‘ कति देवाः  
 इत्युपक्रम्य त्रयश्च त्री च शता त्रयश्च त्री च सहस्रेति देवानेकतामभिधायान्तर्भावकभेदो-  
 देव इति प्राण इति स ब्रह्मेति ब्रह्मण एवानेकत्वं प्रदर्शितम् । ‘ बहु स्यां प्रजायेय ’  
 इत्यादिश्रुत्या च भोक्तृभोग्यात्मकसकलस्यापि प्रपञ्चस्य परमात्मरूपता प्रतिपा-  
 दिता । तस्मात्सर्वज्ञं नित्यशुद्धबुद्धमुक्तस्वभावं सकलविवर्ताधिष्ठानं ब्रह्म मुमुक्षुभिरुपास-  
 नीयं तस्माद्भवन्तोऽपि जीवपरमात्मभेदं देवताभेदं च विहाय शुद्धाद्वैतब्रह्मोपासनया मुक्ता-  
 भवेति सम्यगुपदिष्टाः काञ्चीताम्रपर्णीदेशवासिनः शुद्धाद्वैतविद्याश्रिता बभूवुः ” इति ॥ ५ ॥

एतदेव संग्रहेणाऽऽह— अथ निजपादसरोजसेवनार्थं विनयेन स्वयमागतानान्त्रदेशीयान-  
 नुगृह्य स वैकटाचलेशं प्रणिपत्य विदर्भराजधानीं प्राप ॥ ६ ॥



अभिगम्य स भक्तिपूर्वमस्यां कृतपूजः कथं केशिकेश्वरेण ।  
 निजशिष्यनिरस्तदुष्टबुद्धीन्त्यदधाद्भैरवतन्त्रसावलम्बान् ॥ ७ ॥  
 अभिवाद्य विदर्भराजवादीदथ कर्णाटवसुंधरामियासुम् ।  
 भगवन्बहुभिः कपालिजालैः स हि देशो भवतामगम्यरूपः ॥ ८ ॥  
 न हि ते भगवद्यशः सहन्ते निहितेर्ष्याः श्रुतिषु ब्रवीम्यतोऽहम् ॥  
 अहिते जगतां समुत्सहन्ते महितेषु प्रतिपक्षतां वहन्ते ॥ ९ ॥  
 इतिवादिनि भूमिषे सुधन्वा यतिराजं निजगावधिज्यधन्वा ।  
 मयि तिष्ठति किं मयं परेभ्यस्तव भक्ते यतिनाथ पामरेभ्यः ॥ १० ॥  
 अथ तीर्थकराग्रणीः प्रतस्थे किल कापालिकजालकं विजेतुम् ॥  
 निशम्य तमागतं समागात्ककचो नाम कपालिदेशिकाग्र्यः ॥ ११ ॥  
 पितृकाननमस्मनाऽनुलिप्तः करसंप्राप्तकरोटिराक्षयलः ।  
 सहितो बहुभिः स्वतुल्यवेषैः स इति स्माऽऽह महामनाः सगर्धः ॥  
 मसितं धृतमित्यदस्तु युक्तं शुचि संत्यज्य शिरःकपालमेतत् ।  
 वहथाशुचि खर्परं किमर्थं न कथंकारमुपास्यते कपाली ॥ १३ ॥

कथं केशिकेश्वरेण भक्तिपूर्वमभिगम्यास्यां विदर्भराजधान्यां कृतपूजः स भैरवतन्त्रेण  
 निजशिष्यनिरस्तदुष्टबुद्धीन्त्यदधाद्भैरवतन्त्रसावलम्बान् ॥ ७ ॥

अथ कर्णाटभूमिं गन्तुमिच्छुमभिवाद्य विदर्भराजकुत्तवान् । हे भगवन्स हि देशो बहुभिः  
 कापालिकैर्भवतामगम्यरूपः ॥ ८ ॥

यतस्ते कापालिका भगवद्यशो न सहन्ते । यतश्च श्रुतिषु निहिता स्थापितेर्ष्या येस्ते  
 यश्च जगतामहिते समुत्सहन्ते सम्यगुत्साहशुक्ता भवन्ति । यतश्च महत्सु प्रतिपक्षतायुद्ध-  
 र्णे स्तु कुर्वन्त्यत एवमहं ब्रवीमि ॥ ९ ॥

इत्थेवं विदर्भाधिपे वैदति सत्यधिज्यधन्वा सुधन्वा यतिराजं वयो हे यतिनाथ मयि  
 भक्ते तिष्ठति पामरेभ्यः परेभ्यस्तव किमपि मयं नास्ति ॥ १० ॥ [ परेभ्यः  
 भूमिः ] ॥ १० ॥

अथ शास्त्रकराग्रणीः कापालिकजालकं विजेतुं स उज्जयन्याख्यपुरं प्रतस्थे ॥ ११ ॥  
 निशानमस्मना लिप्ताङ्गः करसंप्राप्तमनुप्यशिरःकपालः ॥ १२ ॥

इत्थं धृतमितीदं तु युक्तं परं तु शुचि शिरःकपालमेतत्परित्यज्यापवित्रं मृन्मयखर्परं  
 वहथ । कथंकारं कथं कपाली भैरवो भवद्भिर्नोपास्यते ॥ १३ ॥

१ क. व. 'थकेशि' । २ क. व. 'थकेशि' । ३ व. वादिनि । ४ व. 'यलं केन ॥ १२ ॥ व' ।

नरशीर्षकुशेशैरलब्ध्वा रुधिराक्तैर्मधुना च भैरवार्चाम् ।  
 उमया समया सरोरुहाक्षया कथमाश्लिष्टवपुर्मुदं प्रयायात् ॥ १४ ॥  
 इति जल्पति भैरवागमानां हृदयं कापुरुषेति तं विनिन्द्य ।  
 निरवासयदात्मवित्समाजात्पुरुषैः स्वैरधिकारिभिः सुधन्वा ॥ १५ ॥  
 भृकुटीकुटिलाननश्चलोष्ठः सितमुद्यम्य परश्वधं स मूर्खः ।  
 भवतां न शिरांसि चेद्विभिन्द्यां क्रकचो नाहमिति ब्रुवन्नयासीत् ॥  
 रुपितानि कपालानि कुलानि प्रलयाम्भोधरमीकरारवाणि ।  
 अमुना प्रहितान्यतिप्रसंख्यान्यभियातानि समुद्यतायुधानि ॥ १७ ॥  
 अथ विप्रकुलं भयाकुलं तद्द्रुतमालोक्य महारथः सुधन्वा ।  
 कुपितः कवची रथी निपङ्गी धनुरादाय ययौ शरान्विमुञ्चन् ॥ १८ ॥  
 अवनीभृति योधयस्वरीस्तांस्त्वरयैकत्र ततोऽन्यतो नियुक्ताः ॥  
 क्रकचेन वधाय भूसुराणां द्रुतमासेदुरायाधुः सहस्रम् ॥ १९ ॥  
 अवलोक्य कपालिसंघमाशच्छमनानीकनिकाशमापतन्तम् ॥  
 व्यथिताः प्रतिपेदिरे शरण्यं शरणं शंकरयोगिनं द्विजेन्द्राः ॥ २० ॥

रुधिराक्तैर्नरशिरोलक्षणकमलैर्मधुना च भैरवार्चामलब्ध्वा कमाली भैरवः स्वसमानया  
 कमलाक्ष्योमयाऽऽश्लिष्टवपुर्मुदं कथं प्राप्नुयात् ॥ १४ ॥ [ नरेति । नर इति शेषः ] ॥ १४ ॥

इत्येवं क्रकचे भैरवागमानां हृदयं जल्पति सति हे कुत्सितपुरुषेति तं विनिन्द्य स्वैर-  
 धिकारिभिः सुधन्वाऽऽत्मविदां समाजाद्बहिश्चकार ॥ १५ ॥

सितं परश्वधमुद्यम्य भवतां शिरांसि न विभिन्द्यां चेत्तर्हि क्रकचो नाहमिति ब्रुवन्ना-  
 सीत् ॥ १६ ॥

प्रलयाम्भोधरवज्रयंकरः शब्दो येषाममुना क्रकचेन प्रेषितान्यप्रगणितानि कपालानि  
 कुलानि कुपितानि समुद्यतायुधान्यभियातानि ॥ १७ ॥

अथ तेषामभिगमनानन्तरं तद्विप्रकुलं भयेन व्याकुलमालोक्य इति कुपितः सुधन्वा  
 धनुरादाय बाणान्निमुञ्चन् ययौ ॥ १८ ॥

त्वरया तानरनीकत्र भूमिषु सुधन्वानि योधयति सत्यन्यतो ब्राह्मणानां वधाय क्रकचेन  
 नियुक्ताः सहस्रसंख्या उदायुधा द्रुतमासेदुराययुः ॥ १९ ॥

यतिसैन्यसमीपमापतन्तं कपालिसंघं दूरादवलोक्य व्यथिता भूसुरेन्द्राः शरण्यं

१ क. व. '१कृत्वा । २ घ. 'मायान्तं ।



असितोमरपट्टिशत्रिशूलैः प्रजिघांसून्मृशमुज्झितादृहासान् ॥  
यतिरादस चकार मस्मसात्तान्निजहुंकारमुवाऽग्निना क्षणेन ॥ २१ ॥  
नृपतिश्च शरैः सुवर्णपुङ्खैर्विनिकृत्तैः प्रतिपक्षवक्त्रपद्मैः ॥  
रणरङ्गभुवं सहस्रसंघैः समलंकृत्य मुदाऽगमन्मुनीन्द्रम् ॥ २२ ॥  
तदनु क्रकचो हतान्स्वकीयानरुजांश्च द्विजपुंगवानुदीक्ष्य ॥  
अतिमात्रविदूयमानचेता यतिराजस्य समीपमाप भूयः । २३ ॥  
कुमताश्रय पश्य मे प्रभाधं फलमाप्स्यस्यधुनैव कर्मणोऽस्य ॥  
इति हस्ततले दधत्कपालं क्षणमध्यायदसौ निमील्य नेत्रे ॥ २४ ॥  
सुरया परिपूरितं कपालं झटिति ध्यायति भैरवागमज्ञे ॥  
स निपीय तदधर्ममस्या निदधार स्मरति स्म भैरवं च ॥ २५ ॥  
अथ मर्त्यशिरःकपालमाली ज्वलनज्वालजटाछटस्त्रिशूली ॥  
विकटप्रकटादृहासशाली पुरतः प्रादुरभून्महाकपाली ॥ २६ ॥  
तव भक्तजनदुहं दृष्ट्वा संजहि देवेति कपालिना नियुक्तः ॥  
कथमात्मानि मेऽपराध्यसीति क्रकचस्यैव शिरो जहार रुटः ॥ २७ ॥

शरणयोग्यं श्रीशंकरयोगिनं शरणं प्रेपदिरे ॥ २० ॥ [ शमनेति । यमसैन्यसदृश-  
मित्यर्थः ] ॥ २० ॥

निजहुंकारप्रसूतेन वह्निना ॥ २१ ॥

नृपतिश्च सुवर्णपुङ्खैः शरैर्विच्छिन्नैः प्रतिपक्षिणां मुक्तापद्मैः सहस्रसंघै रणभूमिं समलं-  
कृत्य मुदा मुनीन्द्रमगमत् ॥ २२ ॥

अतिमात्रमत्यन्तं विदूयमानं पीडयमानं चित्तं यस्य सः ॥ २३ ॥

असौ क्रकचो नेत्रे निमील्य क्षणमात्रं ध्यानं कृतवान् ॥ २४ ॥ [ कुमतेति ।  
इति जल्पन्नित्यार्थिकम् ] ॥ २४ ॥

भैरवागमज्ञे क्रकचे ध्यायति सति सुरया मद्येन कपालं परिपूरितं परिपूर्णमवतस्याः  
सुरया अर्धं स क्रकचः सम्यक्पीत्वा तस्याः सुरया अर्धं निदधार स्वास्यामास च पुन-  
रर्धं स्मरति स्म ॥ २५ ॥

अथ भैरवस्वरूपस्मरणानन्तरं वह्निज्वालासदृशानां जटानां छटा समूहो यस्य स महा-  
कपाली भैरवः ॥ २६ ॥

हे देव तव भक्तजनदुहं दृष्ट्वा संजहीति कपालिना क्रकचेन नियुक्तो भैरवस्त-

यतिनामृषमेण संस्तुतः सन्नयमन्तर्धिमवाप देववर्यः ॥

अखिलेऽपि खिले कुले खलानाममुमानचरुलं द्विजाः प्रहृष्टाः ॥२८॥

स्वविदो ममाऽऽत्मत्वान्मदवतारत्वाद्वा कथं ममाऽऽत्मनि श्रीशंकरेऽपराध्यसीति स्मृतस्तेष्व-  
शिरो जहार ॥ २७ ॥

खलानामखिलेऽपि कुले खिल उच्छिन्ने सति प्रहृष्टा द्विजा अमुं श्रीशंकरमानुषः ।  
अत्रेदमवधेयम् । “संहारभैरवं नत्वा समासीनः किलाब्रवीत् । स्वामिन्वेदेषु शास्त्रेषु पुरा-  
णेषु च कर्म यत् ॥ १ ॥ प्रतिपादितमस्तीह तत्कर्तव्यं हि धर्मतः । विप्राणां कर्मणा  
धर्मः साध्यः स्यादिति मे मतम् ॥ २ ॥ धर्मेण सर्वपापौघो नाशं याति शुचिव्रतात् ।  
पापसंघे तथा नष्टे मनःशुद्धिः प्रजायते ॥ ३ ॥ शुद्धे मनसि सर्वात्मसाक्षात्कारो भवत्य-  
ल्हम् । एवं सदासि सर्वेषां ब्रह्मणानां मयेरितः ॥ ४ ॥ त्वद्भक्तः सहाऽऽपादि दुष्टयु-  
क्तिपरम्पराम् । एतन्नोचितमित्युग्रो मच्छिष्यैस्ताडितः स तु ॥ ५ ॥ अक्रोदागतं त्वां  
तु मन्त्रधीजपरादणम् । इतः परं त्वंभैतत्सत्यास्तत्वं विवेचय ॥ ६ ॥ इत्युक्तो भैरवः  
प्राह विप्रदण्डार्थमागतः । शंकरस्त्वं सदा पूज्यः सर्ववेदपदार्थभाक् ॥ ७ ॥ भवत्कृतं हि  
यत्कर्म मयाऽपि च कृतं हि तत् । तेषां कापालिकानां तु ब्राह्मण्याचारतां कुरु ॥ ८ ॥  
विकले तु कलौ प्राप्ते तेषां वृत्तिर्यथेप्सिता । बभूव मन्त्रद्वन्द्वोऽहं प्रत्यक्षोऽस्मि न धर्मतः  
॥ ९ ॥ इत्युवत्वाऽन्तर्दधे देवः कापालिकमत्रानुगाः । तद्वाक्यश्रवणाद्भीताः परिव्राट्कुल-  
शेखरम् ॥ १० ॥ नत्वा द्वादशधा सर्वे वटकाद्याः सुविस्मिताः । स्वामिन्मूढा वयं यस्या-  
त्पालयामांश्च सादरम् ॥ ११ ॥ एवमालापिनो दृष्ट्वा करुणापूर्णविग्रहः । आज्ञायामास  
यतिः शिष्यांस्तेषां विशोधने ॥ १२ ॥ पञ्चपादमुखाः शिष्याश्चकुस्तान्ब्राह्मणाध्वगान् ।  
प्रातःस्नानरताभित्यं संध्याकर्मदृढव्रतान् ॥ १३ ॥ पञ्चपूजापञ्चयज्ञपराभिश्चैलमानसान् । परं  
गुरुं समाश्रित्य तेऽपि सच्छिष्यतां गताः ॥ १४ ॥ तत्राऽऽगत्य ततः कश्चित्काली  
दारुणाकृतिः । प्राहेदं न्यूनता चेत्कापालिकानां मते तदा ॥ १५ ॥ फलं किमपि नान्यत्र  
विद्यते वटुकादयः । बभूवः स्वमतभ्रष्टा यत्तु तत्रास्ति दूषणम् ॥ १६ ॥ महद्ब्राह्मणजा-  
तित्वं न मे जात्यां प्रयोजनम् । किंच देहस्य सर्वस्य भौतिकस्त्वान्न कस्यचित् ॥ १७ ॥  
वक्तुं हि शक्यते जातिस्तस्मात्संकोल्पिता त्वियम् । जातिर्नातः प्रमाणं तर्कितुं जातिद्वयं  
मतम् ॥ १८ ॥ स्त्रीजातिरेका नरजातिरन्या तत्रापि श्रेष्ठत्वमुपागताऽऽद्या । प्राक्-  
ट्यमानन्द औति धस्याः संयोगतोऽतो न विचार इष्टः ॥ १९ ॥ गम्या हीर्यं नैव  
गम्येयमस्ति गच्छेन्नासावन्वभार्यामितीदम् । वाक्यं नाङ्गीकुर्महे दोषभावाद्यस्मात्सर्वाः

१ घ. तदा । २ घ. °चयना° । ३ घ. °पि तच्छिष्य° । ४ घ. किं वा दे° । ५ घ. °कलिता ।



स्वीकृतमात्रजान्ति ॥ २० ॥ आनन्दार्थं चर्मणश्चर्मयोगं कुर्वन्जीवः प्राप्नुयात्कं क्षण्यम् ।  
जीवः यासौ मोक्ष एवास्ति तृप्तिः सर्वोत्कृष्टाऽऽनन्दतो दर्शिताऽस्तः ॥ २१ ॥ आनन्दो  
यो व्यक्तिमायाति सङ्गात्तद्रूपोऽसौ भैरवो देहपाते । तस्य प्राप्तिसौ स इत्येव तत्तन्मिक्तुक्तः  
श्रीशंकराचार्य आह ॥ २२ ॥ उक्तं भोः कापालिकेदं सुसम्यक्प्रसृतं वाच्यं कस्य पुत्री  
तदाया । मातेत्युक्तः प्राह कापालिकोऽसौ स्वामिन्माता दीक्षितः यास्ति पुत्री ॥ २३ ॥  
दीक्षितत्वमिदमागतं कुतस्तत्पितुः स तु जगाद भो यते । ताल्मुस्यत्रुगां सुरामसः बाह-  
रख्य रसे विशेषतः ॥ २४ ॥ ज्ञानवानपि न च स्वयं स तां पातुमिच्छति परं तु विक्रये ।  
शीलवानत इमं सदा जनो दीक्षितं वदति तस्य पुत्रिका ॥ २५ ॥ मातृतामुपगता यमाऽऽ-  
त्पदेहावर्णेन सुखसागरे जनान् । आगतान्बलु नरान्सदाऽक्रोशंस्तुतान्मुसुल्लब्धये यते  
॥ २६ ॥ उन्मत्तभैरवसमाख्यमिमं विबोध तस्याः सुतं मम पिताऽपि सुराक्रोऽमृत ।  
तस्मिन्निधौ स्थितिमपीह सुरा लभन्ते नो मद्यगन्धविमुखा हि पलायितास्ते ॥ २७ ॥  
तस्यादेवं सत्कुलेऽहं प्रसूतः सम्यक्पूज्योऽहं भवद्भिः सुभक्त्या । इत्युक्तोऽसौ प्राह कापा-  
लिक त्वं गच्छैतस्मात्स्वेच्छया संचराऽऽशु ॥ २८ ॥ ब्राह्मणान्ननु सुदुष्टमतस्यानेव दण्ड-  
मिमुमत्र समागाम् । नेतुरानत इतोऽयमभाष्यो दूर आशु करणीय इतीत्यम् ॥ २९ ॥  
प्रोदिता यतिवरेण तदागृह्याऽऽश्रवाः सुवचनं शिरसा ते । प्रात्यञ्जस्वल्पमुं सुविदूरं शंकरं  
तु तत एत्य स दृष्ट्वा ॥ ३० ॥ चार्वाक इत्यं ह्यकरोद्विचारं मूर्खेनैवेत्यासमिदं समस्तम् ।  
देहाद्यतीतात्मविबोधिभिस्तासङ्गाद्रता मूढतमत्वमन्ये ॥ ३१ ॥ दृष्ट्वा मतिर्नो यथिताऽपि  
तस्यात्तथाऽपि तेषामयमग्रचारी । संन्यासवानस्ति तु कश्चिदेव भिन्नयुक्तो यदि चेत्तदग्रे ।  
॥ ३२ ॥ स्थास्यामि नो चेदहमेमि शीघ्रमेवं विचार्यास्य समां प्रविश्य । उवाच तत्त्वं  
पितृन् तवास्ति तदा विमुक्तेर्वद लक्षणं त्वम् ॥ ३३ ॥ आदौ विवेको मम बुध्यतामयं  
अथात्मदेहाय तदादिरूपिणः । जीवस्य मोक्षो विवृतो न भेदस्तस्याऽऽगमं मूढविबो  
धुन्ति भोः ॥ ३४ ॥ लयं गतानां सरितां समुद्रे यथागमः स्यान्मरणं गतानाम् । स  
त्वादतो मोक्ष इयं मृतिर्हि श्रद्धादिकं कर्म तु कुर्वते ये ॥ ३५ ॥ तृप्तिस्त्वेनेति मृति  
गतानां तेषां विवेकः किमु वाचनीयः । किंच प्रजल्पन्ति परोऽपि लोकः स्वर्गस्तथाऽन्यो  
नक्रोऽतिघोरः ॥ ३६ ॥ पुण्येन पापेन च यान्ति तत्र स्यात्तयोर्वर्त्यमिमं विशन्ति ।  
तेषां मतं तत्सुतराममानं यतस्त्वैवैवार्त्युमयानुभूतिः ॥ ३७ ॥ स्वर्गो मोक्षा वक्ष्यतेऽसौ  
सुखस्य यो वा भुङ्क्ते क्लेशमेव द्वितीयः । तरमाद्युक्ता वक्ष्यन्ता नो परोक्षा प्रत्यक्षेणैवानुभूति  
रथाऽस्ति ॥ ३८ ॥ देहेन्द्रियेषु भूतेषु नष्टेषु परलोक्याः । को वा जीवस्य भेदेऽपि



श्रयकाशवदस्य तु ॥ ३९ ॥ गमनं रूपहीनत्वाच्चैव संभवति क्वचित् । तस्मादगमनं  
 सम्यगित्युक्तः प्राह शंकरः ॥ ४० ॥ श्रुतिवाह्यमिदं मतं यतोऽतो न च सम्यक्प्राप्तु मे  
 मतं ततस्त्वम् । स तु देहमुखाद्विभिन्न आत्मा परमात्मा परिपठ्यते विमुक्तः ॥ ४१ ॥  
 विवद्वः परात्माऽप्रबोधाद्विमुक्तः परिज्ञानतो देहपाताद्विमुक्तिः । त्वदीयेयमुक्तिर्भ्रमादेव नूनं  
 श्रुतिज्ञानमात्राद्धे मुक्तिं जगाद ॥ ४२ ॥ ज्ञानाग्निदग्धकर्माणो यान्ति ब्रह्म सनातनम् ।  
 इत्याद्याऽस्ति श्रुतिः साक्षात्तद्वाक्यं न प्रमेति चेत् ॥ ४३ ॥ मध्वाक्यं कथं मानं कुस्ति  
 किल वह्निना । स्थूले दग्धेऽपि देहेऽस्मिच्छिद्भुक्तो व्रजत्यमुम् ॥ ४४ ॥ ज्योतिष्टोमा-  
 दिदं वाक्यं मानमत्र बृहं स्मृतम् । जलौकाजन्तुत्प्लवोऽयं जीवः प्रोक्तस्तथा श्रुतौ ॥ ४५ ॥  
 देहादेहान्तरं याति परलोकं स गच्छति । आद्यादिकर्म कर्तव्यं तस्य पुत्रादिना खलु ॥ ४६ ॥  
 तत्प्रेतत्वाविमुक्त्यर्थं पुण्यलोकस्य चाऽऽस्ये । गयादौ पिण्डदानं च कर्तव्यं तस्य मुक्तये  
 ॥ ४७ ॥ इत्यर्थस्तु पुराणादौ बहुधा संप्रदर्शितः । तस्मात्सदृशैर्ज्ञानं स लिङ्गं स्वात्मतया  
 गतः ॥ ४८ ॥ परत्र पक्षिवद्याति सिद्धान्तोऽयमुदीरितः । मूढ चार्वाकं तस्मात्त्वमितस्तूर्णी  
 व्रजाधुना ॥ ४९ ॥ इत्युक्तो वेषभापादि त्यक्त्वा गुरुपदद्वयम् । नत्वा तत्पुस्तमारस-  
 भरणे ह्युद्यतोऽभवत् ॥ ५० ॥ ततः सौगतः शंकरं पीनकायः प्रणम्याऽऽह लोका इमे  
 मूढभावात् । सदा कर्मशीला यतो भौतिकस्य विशुद्धिर्न च ज्ञानदानादिनाऽस्ति ॥ ५१ ॥  
 सदा निर्धलो देहपाताद्विमुक्तस्तु जीवः पुनर्जायतेऽसावृणेन । प्रजल्पन्ति मूर्खा धनं तद्धि  
 देहाद्यदृष्टेन रुभ्यं ततो नास्ति भीतिः ॥ ५२ ॥ देहान्ते वा ऋणाभावाद्गणं कृत्वा धृतं  
 पिबेत् । इति वाक्यस्य मानत्वाद्देहपृष्टिः सदैव हि ॥ ५३ ॥ कर्तव्या बुद्धियुक्तेन तत्कृत्वा  
 तत्र तत्र च । सर्वभक्षणशीलस्य मुखस्याऽऽवाप्तिरासितः ॥ ५४ ॥ विमोक्षस्येति संगोक्तः  
 शंकरः प्राह सौगतम् । वृथा ते जल्पनं यस्मात्परलोकगमादिकम् ॥ ५५ ॥ श्रुतिस्मृती-  
 तिहासादौ प्रोक्तं भोगाय कर्मणः । तस्मादृणादिकं कर्तुं पुनर्जन्म सुनिश्चितम् ॥ ५६ ॥  
 तथाचाज्ञानबुद्धिं त्वं पापदिग्धां विहाय वै । सन्मार्गस्थो भवेदानीमित्युक्तः पुनराह सः ।  
 ॥ ५७ ॥ सुमत्तारुहो मुनिः सर्वा भुवं दृष्ट्वा सुविस्मितः । विचार्य जगतः सत्त्वं प्राण्य-  
 पासनतत्परः ॥ ५८ ॥ काले मदुपदेशस्य कृष्णाविष्टमानसः । इदमाह स धर्मोऽस्ति परः  
 प्राण्यविहिंसनम् ॥ ५९ ॥ तथाविधेन धर्मेण कपालस्य निवर्तनात् । मुक्तो भविष्यतीत्यु-  
 क्तस्तदारम्याहमप्ययम् ॥ ६० ॥ तत्पादयुगलध्यानी शिरसाऽऽगृह्य तद्वचः । दयापरोऽस्मि  
 सर्वेषु प्राणिजातेषु सर्वदा ॥ ६१ ॥ यस्माद्भर्मोऽतो न चान्योऽस्ति सारस्तस्माद्धर्मस्यानभेतन्मतं  
 मे । सर्वैरङ्गीकार्यमित्येवमुक्तो भूयः प्राहाऽऽचार्य इत्थं महात्मा ॥ ६२ ॥ किं त्वं जल्पसि

१ ग. व. 'वादिषु' । २ क. 'दशांशं स' । ३ व. 'मुनादतः' । ४ व. 'वेशभा' ।



दृष्टसौगत कथं धर्मोऽस्त्यहिसापरो यागीयस्य हि हिंसनस्य निगमे धर्मत्वमुक्तं स्फुटम् ।  
 अश्लेषोमुखे क्रतौ खलु पशोः स्वर्गप्रदं हिंसनं श्रुत्याचाररतैरुपेयमपरे पास्तुच्छिनो विमुक्त-  
 म् ॥ ६३ ॥ वेदान्दिन्द्रापरा ये तु तदाचारविवर्जिताः । ते सर्वे नरकं यान्ति यद्यपि  
 ब्रह्मवीर्यजाः ॥ ६४ ॥ इत्येवं मनुनोक्तत्वात्तदाचाररताः किल । पचन्ते नरके घोरे याव-  
 द्ब्रह्मलभो भवेत् ॥ ६५ ॥ तस्माद्विप्रादिवर्णानां वेदादिषु निरूपितः । आचारः परमं मानं  
 यस्य तन्नास्ति सोऽधमः ॥ ६६ ॥ इत्युक्तोऽसौ सौगतो मानशून्यो नत्वाऽऽचार्यं पञ्च-  
 पादादिकानाम् । तच्छिष्याणां पादुकावाहकोऽभूत्तेषामुच्छिष्टादनेनातिप्रुष्टः ॥ ६७ ॥  
 कौपीनमात्रधारी तु कश्चित्सपणकः स्मृतः । स एकस्मिन्करो धृत्वा गोलयन्त्रं द्वितीयकं  
 ॥ ६८ ॥ तुरीयन्त्रं समादाय समागत्याऽऽह शंकरम् । स्वामिञ्जणु विचित्रं मे मतं परम-  
 शोषणम् ॥ ६९ ॥ पूर्णसमयनामाऽहं सूर्ये कालप्रवर्तकम् । वद्ध्वा त्वाम्यां सुयन्त्राम्यां समयज्ञा-  
 तः शुभम् ॥ ७० ॥ अशुभं च त्रिलोक्यां दृष्टव्यं तद्वच्चि संस्फुटम् । किंच कालः  
 शो देवो मत्पक्षस्य विचालने ॥ ७१ ॥ पुरेशोऽपि समर्थो नेत्युक्तं प्राह शंकरः ।  
 त्वय्युक्तं त्वया त्वं यत्कालवित्तं च वेदम्यहम् ॥ ७२ ॥ तस्मान्मदाश्रयतिष्ठ परीक्षा-  
 काल आगते । त्वां पृच्छामीति संप्रोक्तस्तथैवाङ्गी चकार सः ॥ ७३ ॥ कौपीनमात्रधारी  
 केन तु तत आगतः । मलेन दिग्घसर्वाङ्गः सदाऽर्हन्नम इत्यसौ ॥ ७४ ॥ उच्चरन्नसकृ-  
 दोच्चैः शून्याङ्गः शून्यपुण्ड्रकः । बिन्दुपुण्ड्रसमेतश्च शिष्यैः सर्वमयंकरः ॥ ७५ ॥ पिशाचव-  
 समागत्य प्राह श्रीशंकरं गुरुम् । जिनो देवोऽस्ति सर्वेषां मुक्तिदः प्राणिनां हृदि ॥ ७६ ॥  
 नैवात्मना स्थितः सोऽतिज्ञानमात्रेण सर्वदा । मुक्तत्वात्तस्य देहस्य पातानु समनन्तरम्  
 ॥ ७७ ॥ जीवः शुद्धः सदैवास्ति मलपिण्डस्तु देहकः । क्षानादिकर्मणा नैव शुद्धिं याति  
 कदाचन ॥ ७८ ॥ तस्मात्स्नानादिकं नैव प्रकर्तव्यं वृथा यतः । इत्युक्तोऽसौ जगादेदं  
 कैं यो जैनदुर्मते ॥ ७९ ॥ जीवस्य देहत्रितयं हि विद्यते सूक्ष्मं सूक्ष्मं तथैव कार-  
 मम् । तेषां क्रमाज्जातु लभो भवेद्यदा स्यात्सच्चिदानन्दवपुस्तदा त्वयम् ॥ ८० ॥ मित्रोऽ-  
 र्षोपादिति धीरविद्या बद्धस्तयाऽभेदाधिया विमुक्तः । एवं विमोक्षस्य सुबुद्धमस्य देहस्य  
 पञ्चाक्ष समाप्तिसंभवः ॥ ८१ ॥ एवं श्रुत्वा शिष्ययुक्तः स जैनो मायवेपाद्यैर्विमुक्तो  
 गुरुभाम् । नित्यं घान्याकर्षणे संप्रयुक्तः पञ्चास्याद्यैरेव जातो वगिरवै ॥ ८२ ॥ बौद्ध-  
 सत्त्वत्तं शब्दालस्य एस्य प्रोवाच बोधस्तव यो निरर्थः । नरस्य शून्नेण समो ह्यभेदः सर्वो-  
 रयः सन्निमतः प्रवृत्तः ॥ ८३ ॥ दृष्टं फलं त्वं परिहाय दूरमदृष्टमाकाङ्क्षसि दृष्टशत्रुः ।  
 योऽपि ते नैव फलं परोक्षे शून्यं परोक्षं न फलाय कल्पम् ॥ ८४ ॥ निर्जीवत्वाच्चाप्य-



पार्थ मतं त एकोऽप्यात्मा चेतनो मे मते तु । भूत्वाऽनेकः प्रेरको ह्यनुस्नानां नित्यं  
मुक्तो द्वैतशून्यः सुखात्मा ॥ ८५ ॥ कर्ता भोक्ताऽहं परानन्दरूपो मन्वानः स्वाभिष्टप-  
स्यास्ति यावत् । तावत्क्रीडन्नेषु देहेषु पश्चादेहं त्यक्त्वा मुक्त इत्युक्त आह ॥ ८६ ॥ सत्य-  
शौचपरो यस्तु देवतातिथिपूजने । स याति ब्रह्मणो लोकं यावदिन्द्राश्चतुर्दश ॥ ८७ ॥  
अग्निष्टोमं देवताप्रीतिदं चेत्क्रुर्यादस्मादिन्द्रलोकं स याति । सत्याख्यं सत्पौण्डरीकात्प्रयाति  
तत्तद्देवोपासकास्तं तमेव ॥ ८८ ॥ यो यो यां यां तनुं भक्तः श्रद्धयाऽर्चितुमिच्छति ।  
तस्य तस्याचलां श्रद्धां तामेव विदधाम्यहम् ॥ ८९ ॥ इत्यादिवचनादस्य परलोकगयादि-  
कम् । सिद्धं तस्मान्न देहस्य पातमात्राद्विमुच्यते ॥ ९० ॥ सर्वभूतेषु चाऽऽत्मानं सर्व-  
भूतानि चाऽऽत्मानि । संपश्यन्ब्रह्म परमं याति नान्येन हेतुना ॥ ९१ ॥ इत्यादिश्रुत्या  
ज्ञानेन विना मोक्षो न लभ्यते । इत्युक्तमत आत्मानं परं ज्ञात्वा विमुच्यते ॥ ९२ ॥  
कल्पितां जीवतां हित्वा सर्वानर्थप्रदायिनीम् । सच्चिदानन्दरूपेण मुक्तिरुक्ता सदा स्थितिः  
॥ ९३ ॥ तस्मात्त्वं मूढता त्यक्त्वा भव स्वस्थ इतीरितः । परं गुरुं नमस्कृत्य तद्यशः-  
स्तवत्परः ॥ ९४ ॥ वन्दिमागधसूतानां वैप्रधारो बभूव ह । \*तस्माच्छिष्ययुतः प्राप  
प्रोद्यद्दिनकरप्रभः ॥ ९५ ॥ अनुग्रहपुरं तत्र दिनानामेकविंशतिम् । स्थित्वा तत्र स्थिता-  
न्वीक्ष्य तानुवाच परो गुरुः ॥ ९६ ॥ प्रभातमुखकाले स्वं कृत्यं वदत भो द्विजाः । एव  
मुक्ता नमस्कृत्य प्रोचुस्ते पुरवासिनः ॥ ९७ ॥ मल्लासुरहरः स्वाभिन्मल्लारीति प्रसिद्धताम् ।  
लोके प्राप्तः परेशो यस्तस्य मूर्तिमिमे वयम् ॥ ९८ ॥ संपूज्यानुदिनं भक्त्या शुनस्तद्वा  
हनस्य च । वपमापादिसंयुक्ताः कण्ठे धृतवराटिकाः ॥ ९९ ॥ निःशङ्कास्त्रिषु कालेषु  
नाट्यवाद्यदिभिः प्रसुम् । मल्लारिं सुप्रसन्नं तं कृत्वा वासं प्रकुर्महे ॥ १०० ॥ तत्कथं  
सज्जिते हि सर्वदावर्धमानसुखसागरे प्लुताः । तस्य गर्भगमिदं तु नित्यदा चिन्तयाम न  
सुखेच्छया युताः ॥ १ ॥ किंच वेदेऽस्य सार्वार्त्म्यं प्रोक्तं तद्वाहनस्य च । तद्विद्धि तत्त्व-  
मेवातस्तेद्वेपादिकधारणम् ॥ २ ॥ इच्छा न जायतेऽन्यत्र तत एव भवानपि । वेदोक्तभि-  
ममाचारं सशिष्यः स्वी करोतु मे ॥ ३ ॥ श्रुतिराहं नमः श्रम्यः श्रपतिभ्यश्च वो  
नमः । वराटकानि दास्यामो योग्यानीत्युक्त आह तान् ॥ ४ ॥ एकोऽद्वितीयः  
खलु सर्वसाक्षी स्वमायया सर्वजगद्विधाता । सदादिवेदाभिहितः परेशो यद्गर्भजा  
रुद्रविरिञ्चिमुख्याः ॥ १०५ ॥ यथा वीरभद्रादिकेऽंशभूतैर्लयः साध्यते कापि रुद्रस्य  
नैव । तथाऽप्यस्ति तेषां विबोधाद्विमुक्तिस्तथा ब्रह्मणोऽशस्य रुद्रस्य बोधात्

\* कर्णाटसूत्रेः स्काशात् ।

१ व. 'तेन । य' । २ व. 'देशा' । ३ व. 'देशा' । ४ क. उ । ५ क. ते ।



॥ १ ॥ किंचैकादशरुद्राणामियं स्तुतिरुदाहृता । तदंशानां कथं सा स्यादेकस्य बहुता  
 तथा ॥ ७ ॥ यस्य स्पृष्ट्या मृदा स्नानं विप्राणां परिकीर्तितम् । तस्य वेपादिचिह्नस्य  
 प्राणं बहुदोषदम् ॥ ८ ॥ एवं वंशप्रवृत्त्या हि श्वेपादिविधारणम् । नित्यादिकर्मसंत्याग-  
 विग्रहं नाट्यसक्तता ॥ ९ ॥ चरितं भवतां सर्वं ब्राह्मण्यस्य विघातकम् । तस्माद्विद्विषणे-  
 नपि सुखस्य भवतां किल ॥ ११० ॥ सूर्यावलोकनं शास्त्रे चोदितं मौनमेव तु । कर्तव्य-  
 मिति संप्रोक्ता न्यपतन्गुरुसंनिधौ ॥ ११ ॥ कृत्तमूला यथा वृक्षा राज्ञो मूलेऽराधिनः ।  
 तानेस्य दयायुक्तो ह्युत्तिष्ठतेति सोऽब्रवीत् ॥ १२ ॥ अथाऽऽज्ञया गुरोः शिष्याः पद्मपाद-  
 मुत्तः खलु । तच्छिरोमुपहनं नद्याममुतस्नानमेव च ॥ १३ ॥ मृदाऽपि मुह्यन् मूयः शत-  
 क्षानं मृदा तथा । योरयं च कारयित्वाऽन्यत्रायश्चित्तमन्दित्राः ॥ १४ ॥ ब्राह्मण्यमार्ग-  
 गंधकुस्तांस्तेऽपि तु परं गुरुम् । नत्वा सच्छिष्यतां याताः शौचस्नानादितत्पराः ॥ १५ ॥  
 त्वपूज्यारता जाताः स्नात्वाऽध्ययनसंरताः । श्राद्धंकरप्रसादेन मुक्तिमाजनतां गताः ॥ १६ ॥  
 तस्यात्युरात्यश्चिममार्गगामी मरुन्धसंज्ञं पुरमाप शिष्यैः । दक्षादिवाद्यानुचलक्रोधावैवि-  
 चक्यादिबहुप्रपद्यैः ॥ १७ ॥ तत्र पुर्यां विचित्रं वै विष्वक्सेतस्य गोपुरम् । तत्पूर्वतः  
 प्रागशाल्यं विपुलं तत्र कल्पनाम् ॥ १८ ॥ गृहादीनामसौ कृत्वा सम्यग्दर्भासनस्थितः ।  
 सोऽन्यभिराङ्गुष्ठमात्रलक्ष्यं परं प्रभुम् ॥ १९ ॥ संपूर्णमण्डलाकारमात्मानं संनिरीक्ष्य  
 सः । पीयूषविन्दुसंदोहपानतृप्ताङ्ग एव हि ॥ १२० ॥ कुण्डलिनीं पुनर्मूलाधारं नीत्वा तदी-  
 क्ष्यम् । स्तुत्वा गणपतिं तत्र चिरमास सुख गुरुः ॥ २१ ॥ तत्रत्याः स्वामिनं नत्वा  
 निजस्नेनपरायणाः । शङ्खचक्रविराजद्भजदण्डास्तोत्रगणयः ॥ २२ ॥ ऊचुरस्मन्मते सुष्ठु  
 निजस्नेनादिदेवतम् । पुण्यदं स तु वैकुण्ठे सेनापतिरुदाहृतः ॥ २३ ॥ तस्य भक्ता वयं  
 नस्ति मयं नो यमराजतः । देहपाताद्भटैस्तस्य चोदितेन यथा किल ॥ २४ ॥ वैकुण्ठ एव  
 न्यत्र इत्युक्तः प्राह तान्गुरुः । मैवं नारायणस्यैव विष्वक्सेनः प्रकीर्तितः ॥ २२९ ॥  
 तच्छिष्यैर्वंशभक्ता वैकुण्ठे सन्त्यनेकशः । तद्भक्ता अपि संपूज्यास्तद्भक्तैरित्युज्जया ॥ २३० ॥  
 अं तेषामुपास्यत्वं स्वातन्त्र्येण भवेत्किञ्च । प्रमाणाभावात्तस्मात्सगुणत्वात्स एव हि ॥ २३१ ॥  
 तैस्त्र्येभ्यः सेव्यः पारम्पर्येण मुक्तिदः । नारायणस्तमेकं तु ध्यातुः प्रत्यगभेदतः ॥ २३२ ॥  
 तैः साक्षादतो यूयं यदि चेन्मुक्तिकाङ्क्षिणः । तदाऽद्वयमखण्डं तं गुरुशास्त्रोद्देशतः  
 ॥ २३३ ॥ ध्यात्वा सम्यक्प्रयत्नेन मुक्ता भवथ मा धिरम् । इत्युक्तास्तत्कलिङ्गास्ते  
 न्यत्र धिरसा गुरुम् ॥ २३० ॥ तदादेशेन संप्राप्य विद्यां स्मृत्यादिदर्शिताम् । कर्मादौ  
 स्याः सर्वं वपुषुः साधुवृत्तयः ॥ २३१ ॥ ततः समागत्य तु मन्मथस्य भक्ता नमस्कृत्य  
 तं समुचुः । शृण्वस्मदीयं मतमद्भुतं त्वं यो मन्मथः सर्वहृदि स्थितः सः ॥ २३२ ॥

२ य. 'वन्देयं तु जा' । ३ य. प्राताः ।



सर्गादिकर्ताऽत उपसनीयः सर्वाधिभिः सर्वनुतः परात्मा । सुवर्तुलाकारविभूषणाम्नां वशी-  
कृतं येन हृदि स्थिताम्याम् ॥ ३३ ॥ कान्ताकदम्बेन तदीयदर्शनप्रस्पर्शनाम्नां बहुमौल्य-  
दाभ्याम् । कामात्मनः पूर्णसुखस्य लब्धिमोक्षोऽस्त्यतो गूयमपीह तस्य ॥ ३४ ॥ समुत्से-  
पश्चशरस्य चिह्नं धृत्वा ह्यनन्तेन सुखेन युक्ताः । तंजेन मुक्ता भवथेति सोक्तः प्रोवाच  
मैवं वदताप्रमाणम् ॥ ३५ ॥ कमलजप्रमुखा जगतः स्मृता उदयपालनसंयमने रताः । न  
च हरेः सुत एष हि पालको न च सुते सवितुर्हि तथा प्रभा ॥ ३६ ॥ स्त्रीणां तत्सङ्गिनां  
सङ्गं दूरतः परिवर्जयेत् । इत्येवं प्रतिषेधस्य सत्त्वाहुष्टं भवःमतम् ॥ ३७ ॥ किञ्चानङ्गस्य  
मोक्षादिदातृत्वं शक्ततां कुतः । प्रद्युम्नस्य च कर्तृत्वं सृष्ट्यादेर्न विरोधतः ॥ ३८ ॥ प्रत्य-  
सोदेरिति श्रुत्वा नत्वा क्रौञ्चविदादयः । त्यक्तचिह्ना बभूवुस्ते पञ्चपूजादितत्पराः ॥ ३९ ॥  
तस्मादुदक्प्रथायातं पुरं मागधमद्भुतम् । कुबेरोपासकास्तत्र कुबेरप्रमुखाः स्थिताः ॥ ४० ॥  
नवनिध्यात्मसौवर्णपदकावलिशोभिताः । ऊचुर्नवनिधीशत्वात्सर्वाधिकधनः किल ॥ ४१ ॥  
कुबेरस्तस्य भक्तानामस्माकं न दरिद्रता । ततो नः पूर्ण आनन्दो ब्रह्मरूपोऽस्ति भो यते  
॥ ४२ ॥ कर्मणोऽप्यर्थमूलत्वात्तत्पतेः सेवनं वरम् । मोक्षाद्याकाङ्क्षिभिः सर्वैः कर्तव्यं  
सुप्रयत्नतः ॥ ४३ ॥ किञ्च ब्रह्मादिकानां स धनदानेन पालकः । तस्मात्समग्रलोकानां  
स्वाम्ययं सेव्यतां गतः ॥ ४४ ॥ तस्य सेवाकरी काचिद्यक्षिणी सुरसुन्दरी । महर्दध-  
रामस्तत्सेवनादपि जायते ॥ ४५ ॥ तस्मात्तदन्यसेवां ये कुर्वन्ति मनुजादयः । मोक्षाद्या-  
काङ्क्षिणस्ते तु मन्दा भाग्यविवर्जिताः ॥ ४६ ॥ तस्माद्भवन्तोऽपि कुबेरसेवां कुर्वन्तु  
मोक्षार्थमनन्यचिन्ताः । इत्युक्त आचार्य उवाच युष्मन्मतं प्रमाणेन विहीनमेव ॥ ४७ ॥  
स्वामी कुबरोऽस्तु परो धनस्य तथाऽपि कश्चिन्न हि तेन तृप्तः । लोभेन युक्तस्य कुरोऽस्ति  
तृप्तिरतोऽस्य धर्मोऽपि न विद्यतेऽणुः ॥ ४८ ॥ मोक्षस्य वार्ता त्वतिदूराऽस्ति तस्मात्-  
रित्याज्यमनर्थरूपम् । द्रव्यं प्रयत्नेन मुमुक्षुभिस्तत्सेव्यं न यस्यास्ति पुनर्वियोगः ॥ ४९ ॥  
अर्थमनर्थं भावय नित्यं नास्ति यतः सुखलेशः सत्यम् । पुत्रादपि धनमाजां भीतिः सर्वत  
एषा विहिता नीतिः ॥ ५० ॥ इत्युक्तेर्ननु धर्मोऽपि तत्साध्य इति चेत्तथा । अतु नाप  
कुबेरातु सेव्यो नैव धनार्थिना ॥ ५१ ॥ यतः प्राक्सुकृतादेव धनमाजो जना मताः ।  
ब्रह्मा हिरण्यगर्भोऽस्ति विष्णुर्लक्ष्मीपतिर्हरः ॥ ५२ ॥ हिरण्यवीर्यं इन्द्रातु सुवर्णाव-  
लसंस्थितः । एवंविधा धनेनास्य जीवन्तीत्यतिसाहसम् ॥ ५३ ॥ महर्भिन्दार्थकं  
वाक्यं नैव वाच्यमितः परम् । चिह्नानि संपरित्यज्य ह्यनसंध्यादितत्पराः ॥ ५४ ॥  
अद्वैतविधया युक्ताः पञ्चपूजाराताः सदा । भवतेत्युदिताः सर्वे गुरुपादाम्बुजे रताः ॥ ५५ ॥



॥ १५५ ॥ त्यक्तचिह्नां वभृवुस्ते पञ्चपूजादित्पराः । इन्द्रमक्तास्ततो नत्वा तमृचुः परमं  
 गुरुम् ॥ १६ ॥ इन्द्रः स्वामिन्देवगन्धर्वयक्षैः सर्वेशः सर्गादिकर्ता सुतेज्यः । ब्रह्मा विष्णु  
 रुद्र इत्येव वेदे तत्तच्छब्दैर्वाच्य एवैष नान्यः ॥ १७ ॥ सर्वेशत्वं सर्वदातृत्वमस्य वेदे  
 प्रोक्तं वामनश्चानुजोऽस्य । रत्नं सर्वं तद्गृहे चामृताद्यं देवाः सर्वे यस्य कुर्वन्ति सेवाम्  
 ॥ १८ ॥ सर्वस्याऽऽत्मा निर्विशेषः परात्मा सर्वातीतः शिस्तकोऽसौ यतीनाम् । प्रायच्छ-  
 त्तान्स्वार्थहीनान्वृकेभ्यस्तस्मादिन्द्रः सेवनीयो भवद्भिः ॥ १९ ॥ श्रेयस्कार्मैरित्यसौ प्रोक्त  
 आह मैवं वाच्यं ब्रह्मशब्दादिवद्भिः । पुणैश्वर्ये सच्चिदानन्दरूप इन्द्रः शुद्धो नैव वज्रादि-  
 युक्ते ॥ २० ॥ सदेवेत्यादिवाक्येषु परं ब्रह्म निरूपितम् । कारणं जगतो यस्माद्ब्रह्मवि-  
 ष्ण्वादिसंभवः ॥ २१ ॥ ब्रह्मणस्त्विन्द्रवह्न्यादिदेवादीनां समुद्भवः । इन्द्रः क्षेपेति चेदन्ये  
 लोकपालाः कुतो न हि ॥ २२ ॥ सर्वदातृत्वमप्यस्य सापेक्षं सर्वजननुवर्त्त ॥ ब्रह्मतायां  
 सुधापानात्तदानन्त्यं प्रसज्यते ॥ २३ ॥ एकमेवेति वेदो हि व्यर्थः स्यात्तु तथा सति ।  
 सहस्रयुगकालस्य ब्रह्मणो दिवसस्य वै ॥ २४ ॥ चतुर्दशंशसंजीवी कथं स्यात्परमेश्वरः ।  
 तस्मात्सर्वलये शिष्टं सदादिप्रतिपादितम् ॥ २५ ॥ जगत्कारणमेष्टव्यं श्रुतिरूपात्प्रमाणतः ।  
 भद्रहर्षादिभिः शुद्धाद्वैतविद्यामुपाश्रितैः ॥ २६ ॥ एवमुक्ता गुरुं नत्वा स्मार्त्तकर्मरायणाः ।  
 वभृवुः पञ्चपूजादित्पराः शिष्यतां गताः ॥ २७ ॥ तस्माद्यमप्रत्यपुरं प्रयातस्तत्र स्थितो  
 वासमयाऽऽगता ये । यमस्य भक्ता महिषात्मतत्सलोहाङ्किता बाहुषु नृत्यन्तः ॥ २८ ॥  
 नत्वोच्चैरे किंकरसंज्ञकाद्या लयस्य हेतुर्यम एव तस्मात् । सृष्ट्यादिकर्ताऽपि स एव नूनं  
 तत्तत्तदीयाः खलु मुक्तिमाजः ॥ २९ ॥ यमाय सोमं सुनुत यमाय जुहुता हविः । यमे  
 ह यज्ञो गच्छत्यग्निदूतो अरं कृतः ॥ ३० ॥ इत्येवं यज्ञभोक्तृत्वं श्रुतौ प्रोक्तं यमस्य  
 हि । तस्मादयं परं ब्रह्म सृष्ट्युत्पत्त्यादिकारणम् ॥ ३१ ॥ तस्य मूर्तिर्द्विधा ज्ञेया शुक्ल-  
 कृष्णविभेदतः । यच्छुक्लं तत्परं ब्रह्मेति श्रुतेः शुक्लरूपिणी ॥ ३२ ॥ या मूर्तिः सा परं  
 ब्रह्म तस्मात्किर्गुणतो यमात् । महत्तत्त्वादिसंभूतिद्वारा रुद्रो यमस्य ह ॥ ३३ ॥ जातोऽज-  
 तार एतस्मात्कृष्णवर्णो यमः किल । विष्णुनामा समुत्पन्नस्तस्य नाभिसरोजके ॥ ३४ ॥  
 रक्तवर्णो विधितस्तस्मादष्टौ दिक्षतयोऽभवन् । ग्रहाः सूर्यादयः सर्वे जगज्जने चराचरम्  
 ॥ ३५ ॥ एवं कृत्वा स शिक्षार्थं दक्षिणाशाधिपालकः । दण्डशणिमहानीशो महिषारूढ  
 आभवत् ॥ ३६ ॥ इन्द्रादीनां निजांशानां मध्ये तद्वद्विलस्यते । मत्समोऽतर्गताङ्गार-  
 कस्त सत्यादिरूपकः ॥ ३७ ॥ तस्माद्विशुद्धदुःखादिरूपः सर्वस्य कारणम् । तस्यांश-  
 समुणो नैव निर्गुणोपासने प्रभुः ॥ ३८ ॥ कश्चित्तस्माद्वयं नीलवर्णस्त्योपासनं सदा ।

१ क. व. 'त्' । सुधापानेन ब्रह्मत्वे तदा । २ द. 'रेकं' । ३ क. ग. 'ज्ञो यज्ञ' ।



कुर्मस्तेन यतो नाशं मूलाज्ञानं प्रपद्यते ॥ ७९ ॥ तस्मिन्नष्टे यमः सर्वमिति बोधो विज्ञा-  
यते । ततः शुक्लयजमस्याऽऽप्तिरूपो मोक्षो भवत्यतः ॥ १८० ॥ यूयं मोक्षार्थिनः सर्वे  
कुस्तानन्यचेतसः । तदीयोपासनं तस्य मुक्तिं प्राप्स्यथ बोधतः ॥ ८१ ॥ इत्युक्त आचार्य  
उवाच मैवं वाच्यं विरुद्धं श्रुतितो मवद्भिः । पुरा पितुः शापवशाद्धि कश्चिद्विज्ञः पुरं  
प्राप्य यमस्य गेहम् ॥ ८२ ॥ स नाचिकेता अवसन्निरात्रमन्नं विना तं ह्यतिथिं सुका-  
न्त्या । युक्तं यमः प्रेक्ष्य सुवेपमानः प्रोवाच भूदेवमतीव नम्रः ॥ ८३ ॥ तिस्रो रात्रीर्यद-  
वात्सीर्गृहे मेऽनश्नन्नन्नतिथिर्नमस्यः । नमस्तेऽस्तु ब्रह्मन्स्वस्ति मेऽस्तु तस्मात्प्रति त्रीन्व-  
रान्वृणीष्व ॥ ८४ ॥ इत्येवं तु यमेनासौ नमःपूर्वमुदीरितः । नचिकेता उवाचैनं वचनं  
सुमनोहरम् ॥ ८५ ॥ शान्तसंकल्पः सुमना यथा स्याद्वीतमन्युर्गौतमो माऽभि मृत्यो ।  
त्वत्प्रसृष्टं माऽभि वदेत्प्रतीत एतन्नयाणां प्रथमं वरं वृणे ॥ ८६ ॥ यम उवाच । यथा  
पुरस्ताद्भविता प्रतीत औद्दालकिरारुणिर्मत्प्रसृष्टः । सुखं रात्रीः शयिता धीतमन्युस्त्वां दद-  
शिवाःमृत्युमुवात्प्रमुक्तम् ॥ ८७ ॥ स्वर्गे लोके न भयं किंचनास्ति न तत्र त्वं न जरया  
विभेति । उभे तीर्त्वाऽशनायापिपासे शोकातिगो मोदते स्वर्गलंके ॥ ८८ ॥ नचिकेता  
उवाच ॥ स त्वमग्निं स्वर्ग्यमध्येऽपि मृत्यो प्रब्रूहि त्वं श्रद्धानाय मह्यम् । स्वर्गलोका  
अमृतत्वं मजन्त एतद्वितीयेन वृणे वरेण ॥ ८९ ॥ एवमुक्त उवाचाग्नेः स्वरूपं यम आद-  
रात् । नचिकेतास्ततः प्राह मृत्युं बुद्धिमतां वरः ॥ ९० ॥ येयं प्रेते विचिकित्सा मनुष्येऽ-  
स्तीत्येके नायमस्तीति चैके । एतद्विद्यामनुशिष्टस्त्वयाऽहं वराणामेव वरस्तृतीयः ॥ ९१ ॥  
एवमुक्तो यमस्तस्य लोभमुत्पादयन्बहु । घनादिना वरस्यास्य गोप्यतामभिलक्ष्य सः ॥ ९२ ॥  
अथैनं लोभनिर्मुक्तं विद्यार्थिनमकल्मषम् । दृष्ट्वा प्राह यमस्तत्त्वं सुगोप्यमधिकारिणे  
॥ ९३ ॥ सर्वे वेश यत्पदमामनन्ति तपांसि सर्वाणि च यद्वदन्ति । यदिच्छन्तो ब्रह्मचर्यं  
चरन्ति तत्ते पदं संग्रहेण ब्रवीम्योमित्येतत् ॥ ९४ ॥ अशरीरं शरीरेष्वनवस्थेष्ववस्थिनम् ।  
महान्तं विभुमात्मानं मत्वा धीरो न शोचति ॥ ९५ ॥ यस्य ब्रह्म च क्षत्रं च उभे भवत  
ओदनः । मृत्युर्यस्योपसेचनं क इत्या वेद यत्र सः ॥ ९६ ॥ इत्यादिनोपदिष्टः स कृतार्थो  
गृहमागमत् । इति श्रुतौ यमेनैव मृत्युर्ब्रह्मोपसेचनम् ॥ ९७ ॥ प्रोक्तं न च स्वयं स्वस्य  
भक्ष्यं भवितुमर्हति । ततो यमात्परं ब्रह्म कारणं सर्ववस्तुनः ॥ ९८ ॥ ब्रह्मविष्ण्वादिलोभे  
सेवनीयं प्रयत्नतः । उपसेचनलिङ्गानां धारणेन विमुक्तता ॥ ९९ ॥ इत्युक्तिरवबोधो  
भक्तां साहसात्मिका । मार्कण्डेये गृणु प्रोक्तं पुराणे भक्तवत्सलः ॥ १०० ॥ महादेवो  
यमं निष्पीडय भक्तपरिपालनम् । अक्रोर्त्तिकच पापात्मा सुन्दराख्यो बभूव ह ॥ १०१ ॥ कृतं  
जागरणं तेन घनलोभात्कदाचन । शिवरात्रौ ततो दूतैर्यमस्याऽऽकृष्यतां गते ॥ १०२ ॥



जीवेऽस्य तत आगत्य शिवदूतैः सुताडिताः । परित्यज्य गता याम्याः शिवलोकं स  
 मुन्दरः ॥ ३ ॥ नीतः शैवैर्हि भक्तानामग्रगण्यो बभूव ह । अजामिलोऽपि कर्माणि  
 ब्राह्मणानां विहाय तु ॥ ४ ॥ नीचस्त्रीसङ्गतः पुत्रान्यन्व च प्राप्य कनिष्ठकम् । नारायणं  
 ब्रुवन्प्राणांस्त्यजन्याम्यैः प्रपीडितः ॥ २०५ ॥ विष्णुदूतैस्तदाऽऽगत्य रक्षितस्ते तु किंकराः ।  
 यमस्य भग्नसंकल्पास्तन्मन्दिरमथो ययुः ॥ ६ ॥ तस्माद्युयं परित्यज्य चिह्नान्यद्वैततस्पाः ।  
 वैदिकं कर्म कुर्वन्तः शुद्धास्तेन ततः परम् ॥ ७ ॥ गुरुपदेशतो ज्ञानं लब्ध्वा शान्तिं  
 गमिष्यथ । इत्युक्तास्तं प्रणम्याऽऽशु बभूवुस्ते तथैव हि ॥ ८ ॥ तस्मात्प्राप्य प्रयागाख्यं  
 स्थलं पुण्यविवर्धनम् । गङ्गाया यमुनायाश्च सरस्वत्याश्च संगमम् ॥ ९ ॥ तत्र स्थिते  
 गुरौ पाशचिह्ना वरुणसेवकाः । समागतास्तथा वायूपासका ध्वजीचहिनाः ॥ २१० ॥  
 भूमिदेवस्य सेवायां रताः पूर्णाङ्गधारिणः । तीर्थस्थोपासका विन्दुचिह्नाश्चैव समागताः  
 ॥ २११ ॥ तत्राऽऽद्यानां गुरुः प्राह गुरुं तीर्थपतिस्तदा । श्रोतव्यं मन्मतं चित्रं पुण्यदं  
 यतिशेखर ॥ २१२ ॥ सर्वोत्तमो जीवनहेतुरस्य देवादिवन्द्यो वरुणः सुसेव्यः । तं प्राणनाय-  
 कवदत्समीरः सर्वस्य हि प्राण उपासनीयः ॥ २१३ ॥ मुनिं ततोऽजन्त उवाच धैर्यं सर्वो-  
 त्त्मा भूमिरुपासनीया । नत्वा ततो जीवनदो जगाद तीर्थं सुसेव्यं सकलैः सुखाशौ-  
 ॥ २१४ ॥ तच्च त्रिवेणीति प्रथामुपेतं पापापहं यस्य हि विन्दुमात्रम् । केचित्तु तद्दर्शनतो  
 विमुक्तिं वदन्ति सर्वोत्तमता ततोऽस्य ॥ २१५ ॥ अम्ब त्वद्दर्शनान्मुक्तिर्न जाने ह्यननं  
 फलम् । नारदेनोक्तमेताद्वि किंच सर्वात्मकं जलम् ॥ २१६ ॥ आपो वै स्फुरिदं सर्वमित्या-  
 दिश्रुतिवाक्यतः । तस्मात्सर्वात्मकत्वेन ब्रह्मत्वेऽस्यैतदेव हि ॥ २१७ ॥ मोक्षार्थिभिर्भव-  
 द्भिस्तु सेवनीयं प्रयत्नतः । इत्येवमुक्त आहृदं शंकरः परमो गुरुः ॥ २१८ ॥ उपासना  
 सुखजननी न कार्यगा ह्यनित्यताऽङ्ग सकलकार्यगा मता । जलस्य सर्वपरमता तु योदिता  
 श्रुतौ तु सा क्षितिमुखराद्यपेक्षया ॥ २१९ ॥ मुक्तिरतो गुप्ताकमलम्या नास्ति विमोक्षेऽ-  
 निलमुसेवा । साधनमात्मज्ञानमतः संसाध्यमलं मोहं परिहाय ॥ २२० ॥ विश्वमुत्पाति-  
 श्रान्तममेयं प्राप्य विमुक्ता आभवथाद्धा । ते श्रुतवन्तः श्रीगुरुशिष्यास्त्यक्तनिजाङ्काः  
 संप्रति जाताः ॥ २२१ ॥ शून्यवादी ततो नत्वा गुरुं प्रोवाच शंकरम् । किंचिद्दृष्टं मया  
 मार्गे सावधानमनाः शृणु ॥ २२२ ॥ मृगतृष्णाममति स्नातः खपुष्पकृतशेखरः । सुखं  
 वन्द्यामुतो याति शशशृङ्गधनुर्धरः ॥ २२३ ॥ तं दृष्ट्वा देवभावेन प्रणम्य शिरसा मृशम् ।  
 आगतोऽस्मि यतिश्रेष्ठ तवान्तिकमहं द्रुतम् ॥ २२४ ॥ इत्युक्त आह भो विद्वत्तर त्वन्नाम  
 किं स्थितम् । स तु प्रोवाच भो स्वामिन्निरालम्बनसंज्ञकः ॥ २२५ ॥ अहं पिता मदी-  
 यस्तु बहूंसनामेति विश्रुतः । मन्मतस्य प्रवक्तेति श्रुत्वा प्राह परो गुरुः ॥ २२६ ॥ शून्य-

१ प. °मिदेवतसे° । २ ग. °स्तु कश्चित्ताख्योऽति° ।



स्वात्ते मतं निन्यं शून्यस्य ब्रह्मता न च । तमेव मान्तामित्यादि श्रुतेस्तस्माद्विमूढताम् ॥ २७ ॥ विहायाद्वैतविद्यां त्वं समाश्रित्य सुखी भव । इत्युक्तस्तं पुनः प्राह त्वं ब्रह्मातु  
 श्रुतीरितम् ॥ २८ ॥ आकाशः सर्वभूतेभ्यो ज्यायान्सोऽस्ति परायणम् । तं प्रत्येवास्त-  
 मायान्तीत्येवं हि श्रुतिरब्रवीत् ॥ २९ ॥ किंच वेदान्त आकाशस्तल्लिङ्गादिति तस्य सा ।  
 निश्चिता ब्रह्मता तस्मात्स्वीकर्तव्यमिदं मतम् ॥ ३० ॥ इत्युक्तोऽसौ गुरुरव आह मैवं  
 मो मूढतम कदाऽपि । वाच्यं त्वं यत्सगुणमतो नास्य ब्रह्मत्वं ननु पवनस्य ॥ ३१ ॥  
 हेतुः प्रोक्तं खलु परकार्यं सद्देहसावुभयविबोधी । आकाशोऽतः परमिह बोध्यः शब्दे-  
 नैतेन न तु खमेतत् ॥ ३२ ॥ ज्यायस्त्वं यस्य स्वादिभ्यः श्रुत्या सम्यगुदीरितम् ।  
 तद्ब्रह्मानन्दविज्ञानं सन्मात्रं द्वैतवर्जितम् ॥ ३३ ॥ अन्तवत्त्वेन दोषेण शालावत्यमतं पुरा  
 निन्दित्वा शैवली राजा दोषयुक्तं कथं वदेत् ॥ ३४ ॥ एवमसौ श्रवणादतिहृष्टः प्राह  
 गुरुं परमं पुनरित्यम् । दर्शनतो भवतामहमेवः पावनतामुपयात इतस्त्वम् ॥ ३५ ॥  
 ब्रह्मोपदेशं कुरु येन मुक्तः स्यामित्यसौ प्रोक्त उवाच भूयः । आकाशमात्मानमुपास्त्व  
 सम्यग्घृदि स्थितं तेन तवास्तु मोक्षः ॥ ३६ ॥ इत्युक्त आचार्यवरस्य शिष्यो बभूव तं  
 शंकरदेशिकेन्द्रम् । प्राहाऽऽगतो भक्त इदं वराहे नत्वा यैते मे शृणु सुन्दरं मतम्  
 ॥ ३७ ॥ प्रलयाम्मसि लीनाऽऽदिवराहेणोद्धृता मही । येन तं मुक्तिसिद्धयर्थं मज्ज्वं  
 युक्तचेतसः ॥ ३८ ॥ दंष्ट्राङ्कितमुनाः सर्व इत्युक्तः प्राह तं गुरुः । मैवं हि ब्राह्मणेनैकं  
 तपः कार्यं प्रयत्नतः ॥ ३९ ॥ वेदोक्तं यदि चिह्नानां धारणेऽस्ति दुराग्रहः । तदाऽङ्कैः  
 कूर्ममत्स्यादेरङ्कनीयं शरीरकम् ॥ ४० ॥ वेदोक्तकर्मणोऽन्येन विप्रस्यार्थो न कश्चन ।  
 सगुणं ब्रह्म संसेव्यमिति चेत्सेव्यतां मुदा ॥ ४१ ॥ शिवविष्ण्वादिरूपं तत्सत्यक्त्वा चिह्न-  
 धारणम् । विप्रः संत्यक्तसंध्यादिकर्मा दण्डं समर्हति ॥ ४२ ॥ तस्मान्मूढमतिं त्यक्त्वा  
 लिङ्गशून्यः कुलोचितम् । कुरु कर्मैव तेन त्वं शुद्धो मुक्तिं गमिष्यसि ॥ ४३ ॥ ज्ञानलाभेन  
 सोऽप्युक्तो ज्ञानं प्राप्य गुरोर्भुखात् । बभूव लक्ष्मणारूपोऽस्य शिष्यः परमतापसः  
 ॥ ४४ ॥ ततोऽन्यः कामकर्मारूपो मनुलोकसुसेवकः । आगत्य तं नमस्कृत्य प्रोवाच  
 परमं गुरुम् ॥ ४५ ॥ लोकानां संघ एवास्ति परेशोऽतो मुमुक्षुभिः । सेवनीयो भव-  
 द्विष्यै स एवानन्यबुद्धिभिः ॥ ४६ ॥ सत्यलोकात्मिका मुक्तिस्तत्सेवातो न चान्यथा ।  
 इत्युक्तः प्राह मो मूढतम नानित्यसेवया ॥ ४७ ॥ अनृतभूतया मुक्तिः सत्यरूपा न  
 लभ्यते । इत्युक्तोऽसौ गुरुं नत्वाऽद्वैतवृत्त्याश्रितोऽभवत् ॥ ४८ ॥ ततस्तं गुणसे-  
 वायां तत्पराः परमं गुरुम् । नैवोचुर्हि गुणाः स्वामिन्कारणं जगतां मताः ॥ ४९ ॥  
 ब्रह्मादीनां हि कर्तारस्तेषां सेवापरा वयम् । कृतार्थाः सर्वसंपूज्यास्तेषां सर्वमयत्नतः

१ घ. 'त्वं वै सगु' । २ ग. मतं । ३ घ. सादरं । ४ ग. सन् । ५ घ. नत्वा प्रोचुर्गु' ।



॥ २५० ॥ मवाद्भिरपि ते सेव्या इत्युक्तः प्राह तान्गुरुः । अन्योपासनमत्यन्तमयुक्तं  
 मोक्षसिद्धये ॥ ५१ ॥ इत्युक्ताः कुमार्तिं त्यक्त्वा शुद्धाद्वैतपरायणाः । तेषु शिष्यतां  
 यातास्ततः कश्चित्समागतः ॥ ५२ ॥ सांख्यः प्रधानवादी तं नत्वोवाच परं गुरुम् ।  
 उपादानं प्रधानं तु कारणं जगतः स्मृतम् ॥ ५३ ॥ स्मृतिः प्रमाणमस्माकं मन्वादिस्थिति-  
 पथे । गुणसाम्यं प्रधानं स्यान्महत्तत्त्वादिकारणम् ॥ ५४ ॥ अव्यक्तं व्यक्तमात्रं च  
 नास्त्येकं परात्परम् । तदुपासनमात्रेण मुक्तिः संनिहिता नृणाम् ॥ २५५ ॥ इत्यादि  
 लघ्वेति तस्मात्स्वीकर्तव्यमिदं मतम् । इत्युक्त आह भोः सांख्य भवैव वेदविरोधतः ॥ ५६ ॥  
 लघ्वेतिदनुकूलायाः प्रामाण्यं हि न चान्यथा । अशब्दत्वात्प्रधानं तु जगतः कारणं न हि  
 ॥ ५७ ॥ वेदोक्तस्थेक्षितृत्वस्यामावादस्य जडस्य वै । नाशब्दमीक्षतेस्तिष्ठत आचार्यस्वी-  
 तित् ॥ ५८ ॥ तस्मात्स ऐक्षतेत्यादिश्रुतिवाक्यान् कारणम् । प्रधानं किंतु चैतन्यं परं  
 सदात्मकम् ॥ ५९ ॥ अतो मूढमर्तिं त्यक्त्वाऽद्वैतनिष्ठो भवायुना । इत्युक्तः प्राह  
 गुरुवद् प्रधानं श्रुतिरस्ति हि ॥ २६० ॥ अचिन्त्यमव्यक्तमरूपमव्ययं तथाऽस्ति नित्य-  
 मन्वच्च यत् । अनाद्यनन्तं महतः परं ध्रुवं निचाम्य तं मृशुमुखात्प्रमुच्यते ॥ ६१ ॥  
 इत्यव्यक्तेन शब्देन प्रधानं प्रतिपादितम् । इति श्रुत्वा गुरुः प्राह प्राज्ञः प्रकरणादिना  
 ॥ ६२ ॥ उक्तशब्देन संप्रोक्तः किंच ज्ञानं न संभवेत् । गुणसाम्यमुत्तेवातः सत्त्वस्योद्रे-  
 कप्रसक्तम् ॥ ६३ ॥ तस्मादेतन्मतं त्यक्त्वाऽद्वैतविद्यां समाश्रितः । सुखी भवेति संप्रोक्तः  
 सत्त्वोऽसौ शिष्यतां गतः ॥ ६४ ॥ ततोऽन्यस्तं नमस्कृत्य कांपिलो योगवित्तमः ।  
 तद् प्रामाणिकं योगान्मुक्तिरस्तीति मे मतम् ॥ २६५ ॥ विविक्तदेशे च सुखासनस्थः  
 मुनिः समग्रीवशिरःशरीरः । अन्त्याश्रमस्थः सकलेन्द्रियाणि निरुध्य भक्त्या स्वगुरुं  
 वन्दय ॥ ६६ ॥ हृत्पुण्डरीकं विरजं विशुद्धं विचिन्त्य मध्ये विशदं विशोकम् । अचि-  
 त्तमव्यक्तमनन्तरूपं शिवं प्रशान्तममृतं ब्रह्मयोनिम् ॥ ६७ ॥ अनादिमस्यान्तविहीन-  
 कं विष्णुं चिदानन्दमरूपमद्भुतम् । उमासहायं परमेश्वरं प्रभुं त्रिलोचनं नीलकण्ठं प्रशान्तम्  
 ॥ ६८ ॥ ध्यात्वा मुनिर्गच्छति भूतयोर्नि समस्तसाक्षिं तमसः परस्तात् । इत्यादिवाक्यै-  
 रभिप्रेयु संस्थैः प्रमाणतां याति मतं मदीयम् ॥ ६९ ॥ किंचाऽऽगमेषु संप्रोक्ता जगद्विद्या  
 विज्ञानतः । वेदनं चक्रपट्टकस्य तथा प्रोक्तमतो मतम् ॥ ७० ॥ मुक्त्याकाङ्क्षसि-  
 मित्यर्थं सेवनीयं प्रयत्नतः । इत्युक्त आह भवैव भो वेदैर्दहरसंज्ञिका ॥ ७१ ॥ विद्योक्ता  
 तत्सुकोऽयं योगो मोक्षस्य कारणम् ॥ ७२ ॥ अनपामूलमन्त्रस्य सोऽहमित्यर्थनिश्चयात् ।  
 त्रिभिर्गोभिर्दागन्धामावाद्योगः कथं भवेत् ॥ ७३ ॥ सर्वभूतस्यमात्मानं सर्वभूतानि  
 त्रिभिर्गोभिर्दागन्धामावाद्योगः कथं भवेत् ॥ ७४ ॥ इत्यादिश्रुतिभिर्मार्गो



ज्ञानादन्यो निषिध्यते । पट्वक्रमेदनाद्योऽयं मुक्तेः किंच श्रुतिर्जगौ ॥ २७५ ॥ शान्त्या-  
 दिद्युक्त आत्मानं पश्येदात्मानि केवलम् । अधिकारी शुद्धचित्तः श्रवणाद्यैः सुसाधनैः ।  
 ॥ ७६ ॥ वेदान्तविज्ञानमुनिश्चितार्थाः संन्यासयोगाद्यतयः शुद्धसत्त्वाः । ते ब्रह्मलोकेषु  
 परान्तकाले परामृतात्परिमुच्यन्ति सर्वे ॥ ७७ ॥ इत्यादिभिः श्रौतवचोभिरेष यो  
 भवत्योक्त उपेक्षणीयः । इत्युक्त आचार्यमुवाच भूयो यतेऽपरिज्ञानवशाद्भवीषि ॥ ७८ ॥  
 अज्ञात्वा खेचरीं मुद्रां ब्रह्मज्ञोऽहमिति द्विजः । यो वदेत्तस्य जिह्वायां छेदं कुर्वति शास-  
 नम् ॥ ७९ ॥ नदीत्रितयसंयोगं त्रिकूटाख्यमिति द्विजः । ब्रह्माहमिति यो ब्रूते तज्जिह्वा-  
 छेदमाचरेत् ॥ २८० ॥ अविदित्वा द्विजो यस्तु शृङ्गाटकमतः परम् । ब्रह्माहमिति यो  
 ब्रूते तज्जिह्वाछेदमाचरेत् ॥ ८१ ॥ मनोन्मन्याः स्वरूपं हि पूर्णमण्डलमार्गतः । अविदि-  
 त्वाऽब्रवीद्ब्रह्मेत्यस्य जिह्वां हि संछिनेत् ॥ ८२ ॥ अङ्गुष्ठमात्रस्य पुंसः स्थानज्ञानं विना  
 द्विजः । ब्रह्मास्मीत्युच्यते येन तस्य जिह्वां हि \* संछिनेत् ॥ ८३ ॥ अवस्थान्त्रितयस्थानं  
 नीचोन्मत्तविगर्हितम् । अज्ञात्वा ब्रह्म यो ब्रूते शिरस्तस्य पतत्यधः ॥ ८४ ॥ लयवित्तपं  
 याति ब्रह्म नान्येन वर्त्मना । हठवित्परमं स्थानं याति ब्रह्म सनातनम् ॥ २८५ ॥  
 इत्यादिवचनैर्योगः सर्वदा मोक्षकाङ्क्षिभिः । भवद्भिरतियत्नेन स्वीकर्तव्य इतीरितः ॥ ८६ ॥  
 गुरुराह वृथैवं त्वं जल्पस्यज्ञानमोहितः । अष्टाङ्गयोगजा मुक्तिर्न तु किंतु विशुद्धिदः ।  
 ॥ ८७ ॥ ऐकाग्र्यदस्तथा श्रौतो विरुद्धो वेदतो न हि । खेचर्यादिकमुद्राया विज्ञानेन विना  
 न हि ॥ ८८ ॥ मुक्तिरित्युक्तिरित्यन्तसाहसादेव नान्यथा । ब्रह्मज्ञानाद्यतो मुक्तिं वेदो  
 वदति नान्यतः ॥ ८९ ॥ तस्माच्छ्रुतिप्रोदितकर्मनिष्ठो विशुद्धचित्तः पुरुषो विवेकी । वैरा-  
 ग्यवान्शान्तिदमादियुक्तो मुमुक्षुरात्मानमजं सहिष्णुः ॥ २९० ॥ गुरोर्मुखात्तत्त्वमसीति  
 वाक्यं श्रुत्वा विचार्याऽऽत्मगतिं स सम्यक् । सच्चित्सुखं भेदविहीनमद्वा विज्ञाय मुक्तो  
 भवतीति चोक्तः ॥ २९१ ॥ नत्वा गुरोः पादयुगं सुमत्तया शिष्यो बभूवाय पराणुवादम् ।  
 समाश्रिता धीरशिवादयोऽन्ये समागताः प्रोचुरिदं यतीशम् ॥ २९२ ॥ कर्ता परेशो यदुदी-  
 रितोऽस्ति सृष्टौ स भूम्याद्यणुकान्यनुनाक्ति । नित्याहंये तांन्वियुनाक्ति चैव भूम्यादिभिर्लोक-  
 गुरुः स लोकान् ॥ २९३ ॥ विधाय सृष्ट्वा विविधांश्च जीवानास्ते स्वयं साक्षिवदेष्टा पूर्णः । इत्युक्त  
 आचार्य उवाच मैवं श्रुतेर्विरोधाच्छृणु तद्विरोधम् ॥ २९४ ॥ परात्मनः सादिकसर्व-  
 उक्तः श्रुतौ कथं तेषु तु नित्यताऽस्तः । परेश एकः खलु नित्यरूपो जन्यं जगत्सर्व-  
 मानित्यमेव ॥ २९५ ॥ जगदीशादन्यत्वं केषुचिद्यदि वर्तते । तस्य तत्त्वं न वक्तव्यं

\* इदमप्यम् ।

१ क. 'देव त्वं ।



तस्याजनकत्वतः ॥ ९६ ॥ अधीत्य गौतमीं विद्यां सार्गालीं योनिमाविशेत् । इत्यादि-  
 त्त्वात् तं तु विहायाद्वैतमाश्रिताः ॥ ९७ ॥ मुक्ता मयः शुद्धात्मविज्ञानादुरुपकिनात् ।  
 त्र्युकास्ते बभूवुर्वै शिष्या धीरशिवादयः ॥ ९८ ॥ प्रातः छात्वा त्रिवेण्यां हि गुरुः  
 शिष्यसमन्वितः । प्राङ्मार्गात्प्राप्य पक्षाघात्काशीं काशीशसंयुताम् ॥ ९९ ॥ स्तुतिभिः  
 सत्तलैश्च शङ्खादिनिनदैस्तथा । चित्रमासीत्तत्र मासत्रितयं संस्थिते गुरौ ॥ १०० ॥  
 तामिनं केचिदागत्य नत्वा तं कर्मवादिनः । प्रोचुर्विधस्य सृष्ट्यादि कर्मणो मयति प्रभो  
 ॥ १ ॥ रम्येण कर्मणा रम्यां योनिं विप्रादिकस्य वै । पापेन कर्मणा पापां शूद्रदेस्तां  
 वनति हि ॥ २ ॥ कर्मणैव हि संसिद्धिमास्थिता जनकादयः । इत्यादिर्नैवैवोभिर्मुमुक्षुभिः  
 कर्म यत्नतः ॥ ३ ॥ कार्यं सुखस्य संप्राप्तिर्मोक्ष इत्यभिधीयते । इत्युक्तः प्राह मैवं  
 सत्यैतत्कर्मैति हि श्रुतिः ॥ ४ ॥ ब्रह्मकार्यं जगद्भूते ध्येयं तत्कारणं तथा । इत्युपक्रम्य  
 श्रेष्ठे शंभुराकाशमध्यगः ॥ ३०५ ॥ ऋतं च सत्यमित्यादिश्रुतिश्चास्ति विवेचिका ।  
 अणुः सूक्ष्मस्यूलादिविश्वकारणरूपिणः ॥ ६ ॥ तस्मात्सर्वज्ञ एवेशः कारणं जगतो मतः ।  
 तै कर्म नष्टत्वाद्ये मन्दास्तेऽथाऽऽश्रयन्ति तत् ॥ ७ ॥ इत्युक्तास्ते परां विद्यामाश्रिताः  
 शिष्या गताः । ततो वामरणाख्यस्तं शिष्यैः सह समागतः ॥ ८ ॥ नत्वा वाच स  
 त्तोऽसौ सर्वलोकप्रकाशकः । देवादिपालकः पूर्णिमादौ पूज्यः प्रयत्नतः ॥ ९ ॥ तदुपा-  
 नया मुक्तिरित्युक्तः प्राह नास्ति सः । अनित्योपासनालभ्यो नित्यो मोक्षः कदाचन ॥  
 ॥ ११० ॥ इष्टापूर्तादिकं कर्म कृत्वा चन्द्रस्य मण्डलम् । प्राप्य भूयोऽस्य लोकस्य  
 परात्मना ॥ ११ ॥ धूमो रात्रिस्तथा कृष्णः पण्मासा दक्षिणायनम् । तत्र  
 चन्द्रसं ज्योतिर्धोर्गी प्राप्य निवर्तते ॥ १२ ॥ एष देवात्मित्युक्तं श्रुतौ तस्मान्न  
 मुक्ता । अन्नस्यास्य सुसेवातः किंतु तल्लोकसंस्थितिः ॥ १३ ॥ तस्मान्मूढमतिं त्यक्त्वा  
 शुद्धदेवं समाश्रितः । मुक्तो भवेति संप्रोक्तः सच्छिष्योऽसौ नृभूह ॥ १४ ॥ ततो  
 गमादिकानां ये ग्रहाणां समुपासकाः । नमस्कृत्योचुराचार्यं शंकरं ते कृपानिधिम् ॥ १५ ॥  
 गमादिकस्य सेवातो मुक्तिर्वेदे प्रचोदिता । तस्मान्मुमुक्षुभिः सेव्या एत एव प्रयत्नतः  
 ॥ १६ ॥ इत्युक्त आह लोकानां ग्रहपीडानिवृत्तये । सेवा प्रोक्ता न मुक्त्यर्थं सा तु  
 तन्मोक्षतः ॥ १७ ॥ सदेवेत्यादिभिर्वाक्यैर्वेदे सम्यगुदीरिता । इति श्रुत्वाऽप्य ते सर्वे  
 शिष्यस्त्वमादरात् ॥ १८ ॥ ततः सपणको नत्वा गुरुमाह प्रभो मया । तदा-  
 न्येन पण्मासः कालो नीतस्ततो मतम् ॥ १९ ॥ मदीयं शृणु कालोऽयं परं ब्रह्म  
 त्वेति नाम । मुक्त्यर्थमिति संप्रोक्तः प्राह कालस्य जन्म हि ॥ २० ॥ संवत्सरोऽज्ञा-  
 न काल एव इति श्रुतिः प्राह ततः कुबुद्धिम् । विहाय शुद्धाद्वयमाश्रितत्वं मुक्तो



भवेत्युक्त इमं मुनीशम् ॥ २१ ॥ समस्तसर्वज्ञशिरोवतंसं नत्वाऽद्वये ब्रह्मणि संरतोऽभूत् ।  
ततः पितृणां समुपासकास्तं समागताः प्रादुरिदं यतीशम् ॥ २२ ॥ अग्निष्वात्तादयश्चन्द्र-  
मण्डलोपरिवासिनः । नित्यमुक्तास्त्रयस्तेषु मूर्तिहीनाः समूर्तयः ॥ २३ ॥ चत्वारः सेवं  
तेषां धर्मादिफलदं स्मृतम् । मुक्तिदं चैव संप्रोक्तं सेव्यास्तेऽतः प्रयत्नतः ॥ २४ ॥ आद्व-  
कृत्सत्यवादी च गृहस्योऽपि विमुच्यते । चान्द्रमासप्रमाणेन पितृमध्याह्नमीरितम् ॥ २५ ॥  
अमातस्तत्र कर्तव्यं श्राद्धादि परितुष्टये । तेषामिति स संप्रोक्तः प्राह तान्परमो गुरुः ॥ २६ ॥  
मैवं नेत्यादिवेदो हि कर्म मुक्तेर्न साधनम् । इति ब्रूते परं ब्रह्म प्राप्नोत्यात्मज्ञ इत्यपि ॥ २७ ॥  
तस्मात्कर्माणि संत्यज्य शुद्धचित्तः परमेश्वरम् । श्रुत्वा गुरुमुखात्सम्यग्विचार्याऽऽशु विमु-  
च्यते ॥ २८ ॥ इति श्रुत्वाऽथ ते सर्वे सत्यशर्मादयो गुरुम् । नत्वा तदुपदेशेन संगताः  
कृतकृत्यताम् ॥ २९ ॥ शङ्खपादाभिधः कश्चिद्वज्रज्वलीटस्तथैव च । समागत्योचतुर्नत्वा  
यतीशं परमं गुरुम् ॥ ३० ॥ यत्र नारायणः श्रेते स सेव्यः शेष ईश्वरः । गरुडोऽयं  
विमोक्षाय तस्य वाहनतां गतः ॥ ३१ ॥ इत्युक्त आह चेदेवं नारायणसुसेवनम् । कर्त-  
व्यं तु ततः शुद्धचित्तौ गुरुमुखात्परम् ॥ ३२ ॥ श्रुत्वा विचार्य विज्ञाय ततो मुक्तिं गमि-  
ष्यथ । इत्युक्तौ तौ गुरुं नत्वा सच्छिष्यत्वमुपागतौ ॥ ३३ ॥ चिरकीर्तिमुखाः सिद्धो-  
पासकास्तत आगताः । प्रणम्योर्चुर्वयं मन्त्राह्वं ध्वा सिद्धोपदेशतः ॥ ३४ ॥ कृतकृत्या-  
स्ततो यूयं भवथैतन्मतानुगाः । श्रीशैलादिकशैलेषु प्राप्य मन्त्रादिकाब्धुमान् ॥ ३५ ॥  
सत्यनाथादयः सिद्धाः कृतार्थाश्चिरजीविनः । तेषां समुपदेशेन तथाभूता वयं स्थिताः ॥ ३६ ॥  
विचित्राञ्जनमुख्याभिर्विद्ययाभिः सर्ववेदिनः । तस्मादस्मन्मतं भेजुं न शक्यं केनैविद्यते ॥ ३७ ॥  
इत्युक्त आचार्य उवाच फल्गुफलेप्सुभिर्भाषणमप्ययुक्तम् । विचित्रवेपैर्हि क्रियानिहार्यो  
दोषाप्तिरेवास्ति परस्वल्पाभात् ॥ ३८ ॥ तथा चिरं जीवनतः फलं नो देहो यतो दुःख-  
मयोऽस्ति सर्वदा । तस्माद्विशुद्धैः किल साधनीयस्त्यागेन देहस्य विमुक्त्युपायः ॥ ३९ ॥  
श्रुत्वाऽथ ते शिष्यवरा बभूवुर्गन्धर्वमक्तास्तत ऊचुरार्थम् । विश्वावसूपासनतो हि नादविज्ञा-  
नतो बिन्दुकलाविबोधात् ॥ ४० ॥ कृतकृत्या वयं यूयमतो मुक्त्यभिलाषिणः । अयं  
गान्धर्वविद्यायां कुरुष्वं सर्वदैव हि ॥ ४१ ॥ इत्युक्तः श्रीगुरुः प्राह मैवं वेदविरोधतः ।  
तत्र शब्दाद्यतीतत्वं ब्रह्मणः प्रतिपादितम् ॥ ४२ ॥ अशब्दमस्पर्शमरूपमव्ययं तथाऽस्तं  
नित्यमगन्धवच्च यत् । अनाद्यनन्तं महतः परं ध्रुवं निचार्य तं मृत्युमुखात्प्रमुच्यते ॥ ४३ ॥  
इति स्मृतौ तथा प्रोक्तः परः शब्दाद्यगोचरः । नादबिन्दुकलातीतं यस्तं वेद स वेदवि-  
त् ॥ ४४ ॥ इति तस्माद्भवन्तोऽपि ब्रह्म नादाद्यगोचरम् । भजन्वं तेन मुक्तिं तु

१ ग. 'यश्चान्द्र' । २ क. 'चार्यं सुवि' । ३ ग. 'तुज्वलीटस्त' । ४ क. ग.  
'न विद्य' ।



यतिराडथ तेषु तेषु देशेष्विति पापण्डपरान्द्विजान्विमथन् ॥  
 अपरान्तमहार्णवोपकण्ठं प्रतिपेदे प्रतिवादिदर्पहन्ता ॥ २९ ॥  
 विललास चलत्तरङ्गहस्तैर्नदराजोऽभिनयन्निगूढमर्थम् ॥  
 अवधीरितदुन्दुमिस्वनेन प्रतिवादीव महान्महारवेण ॥ ३० ॥  
 बहुलभ्रमवाननं जडात्मा सुमनोभिर्मथितश्च पूर्वमेव ॥  
 इति सिन्धुमुपेक्ष्य स क्षमावानिव गोकर्णमुदारधीः प्रतस्थे ॥ ३१ ॥  
 अवगाह्य सरित्पतिं स तत्र प्रियमासाद्य तुषारशैलपुत्र्याः ॥  
 स्तवसत्तममद्भुतार्थचित्रं रचयामास भुजंगवृत्तरम्यम् ॥ ३२ ॥

अपिप्य न संशयः ॥ ३४५ ॥ इत्युक्ताः शिष्यतां यातास्ततो वेतालसेवकाः । चिताम-  
 साजुल्लिङ्गा भूतसेवारतास्तथा ॥ ४६ ॥ वमाधिरे गुहं न वा स्वामिन्भूताद्युपासकाः ।  
 सर्वलोकवशीकारे समर्था इति तद्वचः ॥ ४७ ॥ श्रुत्वोवाच यतीशस्ताव युक्तं  
 कृतां मतम् । ब्राह्मणानां न संप्रोक्ता यतो भूताद्युपासना ॥ ४८ ॥  
 नसर्पन्तु ते भूता ये भूतो भूमिसंस्थिताः । ये भूता विघ्नकर्तारस्ते नश्यन्तु  
 शिवाज्ञया ॥ ४९ ॥ इत्यादिवचनात्तस्माद्ब्रह्मचारं विहाय तम । स्ववर्णोचितकर्माणि कुरुता-  
 म्निपाश्रिताः ॥ ३५० ॥ स्वकर्महीना न गतिं लभन्ते श्रुत्वेदमाचार्यवरं प्रेम्यम् । स्वकर्म-  
 शोकाः किल पञ्चपूजापरायणाः शिष्यवरा बभूवुः ॥ ५१ ॥ २८ ॥

तदेतत्सर्वं संक्षिप्याऽऽह—यतिराडिति । अपरान्तमहार्णवोपकण्ठं पश्चिमसमुद्रस-  
 तम् ॥ २९ ॥

चलद्विस्तरङ्गात्मकैर्हस्तैस्तथाऽवधीरितस्तिरस्कृतो दुन्दुमिस्वनेन येन तयामूनेन महता  
 शब्देन निगूढमर्थमभिनयन्प्रकटयन्महावदराजः समुद्रः प्रतिवादिबलिलस्य विशुशुभे ॥ ३० ॥  
 आचार्यैस्तर्हि किमित्युपेक्षित इत्याशङ्क्याऽऽह—बहुलेति । प्रतिवादितुल्योऽपि  
 दूतप्रतिपक्षगणभ्रमवाज्जडात्मा पुनश्च देवलक्षणैः संस्कृतचित्तैः पण्डितैः पुरैव मथितश्चेति  
 शेषः समुद्रमुपेक्ष्य स श्रीशंकराचार्यः क्षमावानिवोदारधीर्गोकर्णं प्रतस्थे । इवाब्द उत्प्रे-  
 रणकः ॥ ३१ ॥ [ जडेति । डलयोः सावर्ण्याज्जलरूपः । प्ले जडबुद्धिरित्यर्थः ]  
 ॥ ३२ ॥

स श्रीशंकरस्तत्र सरित्पतिं समुद्रमवगाह्य हिमाचलसुतायाः पार्वत्याः प्रियं महादेव-  
 प्रसाद्य 'चतुर्भिर्यकारैर्भुजंगप्रयातम्' इत्युक्तलक्षणमुजंगप्रयातवृत्तै रम्यमद्भुतैरर्थविवेचनं  
 रचयामास ॥ ३२ ॥

तदनन्तरमागमान्तविद्यां प्रणतेभ्यः प्रतिपादयन्तमेतन् ॥  
हरदत्तसमाख्योऽधिगम्य स्वगुरुं संगिरते स्म नीलकण्ठम् ॥ ३३ ॥  
भगवन्निह शंकराभिधानो यतिरागत्य जिगीषुरार्यपादान् ॥  
स्ववशीकृतमद्वैतमण्डनादिः सह शिष्यैर्गिरिशालये समास्ते ॥ ३४ ॥  
इति तद्वचनं निशम्य सम्यग्रथितानेकनिबन्धरत्नहारः ॥  
शिवतत्परसूत्रभाष्यकर्ता प्रहसन्वाचमुवाच शैववर्यः ॥ ३५ ॥  
सरितां पतिमेष शोषयेद्वा सवितारं वियतः प्रपातयेद्वा ।  
पटवत्सुरवर्त्म वेष्टयेद्वा विजये नैव तथाऽपि मे समर्थः ॥ ३६ ॥  
परपक्षतमिस्रचञ्चदकैर्मम तर्कैर्बहुधा विशीर्यमाणम् ॥  
अधुनैव मतं निजं स पश्यत्विति जल्पन्निरगादनल्पकोपः ॥ ३८ ॥  
सितभूतितरङ्गिताखिलाङ्गैः स्फुटरुद्राक्षकलापकम्रकण्ठैः ॥  
परिवीतमधीतशैवशास्त्रैर्मुनिरायान्तममुं ददर्श शिष्यैः ॥ ३८ ॥

स्तवसत्तमरचनानन्तरं वेदान्तविद्यां नम्रीभूतेभ्यो विनेयेभ्यः प्रतिपादयन्तमेतन् श्रीशंकरं  
हरदत्तसमाख्योऽधिगम्य स्वगुरुं नीलकण्ठं प्रोक्तवान् ॥ ३३ ॥

यत्प्रोक्तवांस्तदुदाहरति—हे भगवन्शंकराख्यो यतिरार्यपादान्भवतो विजिगीषुरिहाऽऽ-  
गत्य शिष्यैः सह शिवालये समास्ते । तस्योपेक्षणीयत्वं वारयति । स्ववशीकृता मद्रपादम-  
ण्डनमिश्रादयो येन सः ॥ ३४ ॥

इति तस्य हरदत्तस्य वचनं श्रुत्वा सम्यग्रथितोऽनेकनिबन्धलक्षणै रत्नैर्हारो येन पुनश्च  
शिवतत्परस्य 'अथातो ब्रह्माजिज्ञासा' इत्यादिसूत्राणां भाष्यस्य कर्ता स शैववर्यः प्रहस-  
न्वाचमुवाच ॥ ३५ ॥

वाचमेव सगर्वमुदाहरति—यद्येष यतिः समुद्रं शोषयेत् । यदि वा गगनात्सवितारं  
सूर्यं प्रपातयेत् । यदि वा पटवदाकाशं वेष्टयेत्तथाऽपि मे विजये समर्थो नैव भवेत् ॥ ३६ ॥

परपक्षलक्षणान्धकाराणां निवारणे स्फुरद्भिः सूर्यैर्मम तर्कैरुपनैवानेकधा विशीर्यमाणं निजं  
मतं स यतिः पश्यत्विति जल्पन्ननल्पकोपो नीलकण्ठो निर्गतवान् ॥ ३७ ॥

श्वेतभूत्या व्याप्तान्यङ्गानि येषां पुनश्च स्फुटरुद्राक्षाणां समूहेन कम्पाः कमनीयाः कष्टा  
येषां तथाभूतैरधीतशैवशास्त्रैः शिष्यैः परिवेष्टितमायान्तममुं नीलकण्ठं मुनिः श्रीशंकरो  
ददर्श ॥ ३८ ॥



अधिगत्य महर्षिसंनिकर्षं कविरातिष्ठिपदात्मपक्षमेव ॥  
 शुकतातकृतात्मशास्त्रतः प्राक्कपिलाचार्य इवाऽऽत्मशास्त्रमन्त्रा ॥३९॥  
 मगवन्क्षणमात्रमीक्ष्यतां तत्प्रथमं तु स्फुरदुक्तिपाटवं मे ॥  
 इति देशिकपुंगवं निवार्य व्यवदत्तेन सुरेश्वरः सुधीशः ॥ ४० ॥  
 सुमते तव कौशलं विजाने स्वयमेवैष मुनिः प्रतिब्रवीतु ॥  
 इति तं विनिवर्त्य नीलकण्ठो यतिकण्ठीरवसंमुखस्तदाऽऽसीत् ॥४१॥  
 परपक्षविसावलीमरालैर्वचनैस्तस्य मतं चखण्ड दण्डी ॥  
 अथ नीलगलः स्वपक्षरक्षां जहदद्वैतमपाकरिणुरुचे ॥ ४२ ॥  
 प्रशमिस्तदसीति यस्त्रयीकैः कथितोऽर्थः स न युज्यते त्वदिष्टः ॥  
 अभिदा तिमिरप्रकाशयोः किं घटते हन्त विरुद्धधर्मवत्त्वात् ॥४३॥

महर्षेः श्रीशंकराचार्यस्य संनिकर्षं समीपं प्राप्यैष कविनीलकण्ठ आत्मपक्षमातिष्ठिपदा-  
 त्मस्यापितवान् । तत्रोपमानमाह—शुकस्य तातेन श्रीवेदव्यासेन कृतादात्मप्रतिपादका-  
 च्छास्त्राच्छरीरकमीमांसासंज्ञकात्प्राग्यथा कपिलाचार्यः साक्षात्स्वशास्त्रं स्थापितवांस्तद्वत्  
 ॥ ३९ ॥

तदानीं स्वगुरुं निवार्य सुरेश्वरो विवादं कृतवानित्याह—हे मगवन्क्षणमात्रं प्रथमं तु मे  
 स्फुरदुक्तिपाटवमीक्ष्यतामिति देशिकपुंगवं निवार्य सुधीनामीशः सुरेश्वरतेन नीलकण्ठेन  
 वदत् ॥ ४० ॥

विदमानं सुरेश्वरं प्रति नीलकण्ठो यदुक्तवांस्तदाह—हे सुमते तव कुशलतां विजा-  
 नेषु स्वयमेवैष मुनिः प्रतिब्रवीत्विति तं सुरेश्वरं विनिवर्त्य तदा यतिसिंहसंमुख  
 वदत् ॥ ४१ ॥

ततः परपक्षलक्षणविसावलीमक्षणे हंसैर्वचनैस्तस्य सम्यक्स्थापितं मतं दण्डी श्रीशंकर-  
 ष्वत्पक्षं सङ्गठितवान् । अथानन्तरं नीलकण्ठः स्वपक्षरक्षां त्यजन् द्वैतमतं निराकर्तुमिच्छु-  
 त्वात् ॥ ४२ ॥

यद्वे तदाह पद्भिः—हे प्रशमिस्तत्त्वमस्यादिवेदत्रयीमस्तकैर्जीवेश्वराभेदलक्षणो यस्य-  
 वेदोऽर्थः कथितः स न युज्यते किं तमः प्रकाशयोरभेदो घटते नैव युज्यते । तत्र हेतुर्वि-  
 रुद्धधर्मवत्त्वात् । तथाच जीवेश्वराभेदो न भवति विरुद्धधर्मवत्त्वात्तमः प्रकाशयोरिवेति युक्ति-  
 र्निर्वाहोऽर्थो वेदान्तैर्नैव कथित इति भावः ॥ ४३ ॥

रवितत्प्रतिबिम्बयोरिवामिद्व्यवृत्तामित्यपि तत्त्वतो न वाच्यम् ॥  
 मुकुरे प्रतिबिम्बितस्य मिथ्यात्वगतेर्व्योमशिवादिदेशिकोक्त्या ॥४४॥  
 मुकुरस्थमुखस्य बिम्बवदत्राद्भिदया पार्श्वगलोकलोकनेन ॥  
 प्रतिबिम्बितमाननं मृषा स्यादिति भावत्कमतानुगोक्तिका च ॥४५॥  
 न च मायिकजीवनिष्ठमौढ्येश्वरसार्वज्ञविरुद्धधर्मबाधात् ॥  
 उभयोरपि चित्स्वरूपताया अविशेषादभिदेव वास्तवीति ॥ ४६ ॥  
 न हि मानशतैः स्थितस्य बाधाऽपरथा दत्तजलाञ्जलिर्भिदा स्यात् ॥  
 विपरीतहयत्वगोत्वबाधान्द्वयपश्वोर्निजरूपकैक्ययुक्त्या ॥ ४७ ॥  
 यदि मानगतस्य हानमिष्टं न भवेत्तर्हि न चेश्वरोऽहमस्मि ॥  
 इति मानगतस्य जीवसर्वेश्वरभेदस्य न हानमप्यमीष्टम् ॥ ४८ ॥

ननु रवितत्प्रतिबिम्बयोर्व्यभिचारश्चाञ्चल्याचाञ्चल्यादिविरुद्धमवत्त्वेऽप्यभेदामावाभावस्य  
 सत्त्वात्तयाच विरुद्धधर्मयोरपि तयो रवितत्प्रतिबिम्बयोरिवभेदो युज्यतामित्याशङ्क्य परि-  
 हरति—रवितत्प्रतिबिम्बयोरिव तत्त्वतोऽभिदभेदो व्यवृत्तामित्यपि न वाच्यं तत्र हेतुर्व्योम-  
 शिवादिदेशिकोक्त्या दर्पणे प्रतिबिम्बितस्य मिथ्यात्वावगतेस्तथाच बाध्यस्य प्रतिबिम्बस्या-  
 भेदयोग्यताया अपावेन व्यभिचारामावात्तदृष्टान्तेन जीवेश्वरयोरभेदो न युज्यत इत्यर्थः  
 ॥ ४४ ॥ [ व्योमेति । व्योमशिवनामा काश्चित्पाशुपतमतप्रवर्तकस्तत्प्रभृतिगुरुत्वेत्यर्थः ]  
 ॥ ४४ ॥

किंच भवदीयमतानुयाय्युक्तिरप्यस्तीत्याह—बिम्बमुखान्मुकुरस्थमुखस्य भेदेन समी-  
 पस्थलोकावलोकनेन हेतुना प्रतिबिम्बितं मुखं मृषा स्यादिति भवदीयमतानुगोक्तिका च ।  
 स्वार्थे कः ॥ ४५ ॥

ननु जीवनिष्ठमौढ्यस्येश्वरसार्वज्ञस्य च विरुद्धधर्मस्य मायिकत्वेन बाधादुभयोरपि चैत-  
 न्यस्वरूपताया अविशेषाद्वास्तवोऽभेद एवेत्याशङ्क्य परिहारं प्रतिजानीते—न चेति  
 ॥ ४६ ॥

तत्र हेतुमाह—हि यस्मात्प्रमाणशतैः स्थितस्य विरुद्धधर्मस्य बाधो न संभवति बाधा-  
 भावेन मायिकत्वमप्यस्य नास्तीति भावः । विपक्षे बाधकमाह—अपरथेति । मानशतैः  
 स्थितस्यापि बाधाङ्गीकारे भेदो दत्तजलाञ्जलिः स्यात् । तत्र युक्तिमाह—विपरीतयोरश्व-  
 त्वगोत्वयोर्बाधादश्वपश्वोः स्वरूपस्यैक्यमेवेति युक्त्येत्यर्थः ॥ ४७ ॥ [ अपरथाऽन्यथा ]  
 ॥ ४७ ॥

यदि प्रत्यक्षादिमानावगतस्य हानमिष्टं न भवेत्तर्हि न चेश्वरोऽहमस्मीति प्रत्यक्षप्रमाणा-  
 वगतस्य जीवसर्वेश्वरभेदस्य हानमप्यभीष्टं न भवेदित्यर्थः ॥ ४८ ॥

१ घ. वृथा । २ घ. °नार्थिणो° ।



इति युक्तिशतैः स नीलकण्ठः कविरक्षोभयद्वितीयपक्षम् ।  
 निगमान्तवचःप्रकाश्यमानं कलमः पद्मवनं यथा प्रफुल्लम् ॥४९॥  
 अथ नीलगलोक्तदोषजालो भगवानेवमवोचदस्तु कामम् ।  
 शृणु तत्त्वमसीतिसंप्रदायश्रुतिवाक्यस्य परावरेऽभिसंधिम् ॥ ५० ॥  
 ननु वाच्यगता विरुद्धताधीरिह सोऽसावितिबद्धिरोधहाने ॥  
 अविरोधि तु वाच्यमाददैक्यं पदयुग्मं स्फुटमाह को विरोधः ॥  
 यदिहोक्तमतिप्रसञ्जनं मो न मवेन्नो हि गवाश्वयोः प्रमाणम् ।  
 अमिदाघटकं तयोर्यतः स्यादुमयोर्लक्षणयाऽमिदानुभूतिः ॥ ५२ ॥  
 ननु मौढ्यसमस्तविश्वधर्मान्वितजीवेश्वरूपतोऽतिरिक्तम् ।  
 उमयोः परिनिष्ठितं स्वरूपं बत नास्त्येव यतोऽत्र लक्षणा स्यात् ॥ ५३ ॥  
 इति चेन्न समीक्ष्यमाणजीवेश्वररूपस्य च कल्पितत्वयुक्त्या ।  
 तदधिष्ठितसत्यवस्तुनोऽद्धा नियमेनैव सदाऽभ्युपेयतायाः ॥ ५४ ॥

इत्येवं युक्तिशतैः स कविर्नीलकण्ठो वेदान्तवचोभिः प्रकाश्यमानमद्वैतपक्षमक्षोभयत् ।  
 एषा प्रफुल्लं सरोजवनं हस्तिपोतः क्षोभयति तद्वत् ॥ ४९ ॥

अथ तत्कृतत्वाद्द्वैतपक्षक्षोभानन्तरं नीलकण्ठेनोक्तं दोषजालं यस्यै स भगवान्शंकराचार्य  
 उवाच । एवं त्वदुक्तं यथेष्टमस्तु तथाऽपि तत्त्वमसीतिसंप्रदायश्रुतिवाक्यस्य परावरेऽभिसं-  
 धिभिर्प्राच्यं शृणु । परे ब्रह्मादयोऽवरे यस्मात्तथाभूतेऽलण्डैकरसे । यद्वा कार्योपाधिको  
 शेषः कारणोपाधिरीश्वर इत्युक्तत्वात्कारणाभिन्ने कार्ये ॥ ५० ॥

इह तत्त्वमसिवावये सोऽयमितिबद्धिरुद्धताबुद्धिर्ननु वाच्यगता न तु लक्ष्यगता । तथाच  
 भागलक्षणाया तस्य विरोधस्य हाने सत्यविरोधि वाच्यं चैतन्यमात्रं तु स्वीकुर्वत्तत्रमिति  
 तद्वयमैक्यं स्फुटमाहातः कोऽपि विरोधो नास्ति ॥ ५१ ॥

यत्त्वपरयेत्याद्युक्तं तत्राऽऽह—यदिति । इहैवमुच्यमाने योऽतिप्रसङ्गस्तत्त्वयोक्तः स न  
 भवेत् । हि यस्माद्गवाश्वयोरभेदघटकं प्रमाणं नास्ति । यतः प्रमाणात्तयोर्गवाश्वयोरुभयो-  
 र्भागलक्षणाया भेदानुभवः स्यादित्यर्थः ॥ ५२ ॥

नीलकण्ठः शङ्कते—ननु मौढ्यधर्मान्वितजीवस्वरूपात्सर्वज्ञत्वधर्मयुक्तेभ्यस्वरूपाच्चातिरि-  
 क्तमुमयोर्जीवेश्वरयोः परिनिष्ठितं स्वरूपं खलु नास्त्येव । यतस्तथाभूतस्वरूपसत्त्वाद्वा स्वरूपे  
 लक्षणा स्यात् । यद्वाऽत्र तत्त्वमसिवावये ॥ ५३ ॥ [परिनिष्ठितं वस्तु स्वभावसिद्धम्] ॥ ५३ ॥  
 परिहरति—इति चेन्न । तत्र हेतुमाह—मौढ्यादिविरुद्धधर्मविशिष्टं जीवादिवस्वरूपं

भवताऽपि तथा हि दृश्यदेहाद्यहमन्तस्य जडत्वमभ्युपेयम् ।  
 परिशिष्टमुपेयमेकरूपं ननु किञ्चिद्धि तदेव तस्य रूपम् ॥ ५५ ॥  
 जगतोऽसत् एवमेव युक्त्या त्वनिरूप्यत्वत एव कल्पितत्वात् ।  
 तदधिष्ठितभूतरूपभेद्यं ननु किञ्चिद्धि तदीश्वरस्य सत्यम् ॥ ५६ ॥  
 तदिह श्रुतिगोभयस्वरूपे निरुपाधौ न हि मौढ्यसर्ववित्त्वे ।  
 न जपाकुसुमात्तलोहितिन्नः स्फाटिके स्यान्निरुपाधिके प्रसक्तिः ॥ ५७ ॥  
 अपि भेदधियो यथार्थतायां न भयं भेददृशः श्रुतिर्ब्रवीतु ।  
 विपरीतदृशो ह्यनर्थयोगो न भिदाधीर्विपरीतधीर्यतः स्यात् ॥ ५८ ॥

कल्पितं दृश्यत्वाच्छ्रुतिरूप्यादिवदिति परिदृश्यमानजीवेश्वरस्वरूपस्य कल्पितत्वयुक्त्या तेन  
 स्वरूपेणाधिष्ठितस्य तदधिष्ठानस्य सत्यस्य वस्तुनः सदा नियमेनैव साक्षादभ्युपगन्तव्यत्वात् ।  
 अद्वैतस्य पूर्वपदेन वा संबन्धः ॥ ५४ ॥

नन्वभ्युपगन्तव्यं भवद्भिर्मया तु नाभ्युपगम्यत इत्याशङ्क्याऽऽदौ समीक्ष्यमाणजीवस्वरू-  
 पाधिष्ठानमभ्युपेयमेवेत्याह—भवताऽपीति । हि यस्माद्भवताऽपि दृश्यस्य देहादेरहम-  
 न्तस्य जडत्वमभ्युपेयं तस्य जीवस्य परिशिष्टं तदेव किञ्चित्सत्यं रूपं स्वीकर्तव्यमेव ॥ ५५ ॥

तथेश्वरस्वरूपमपीत्याह—असतो जगतो व्युत्थितं प्रति विमतं कल्पितमनिरूप्यत्वाद्-  
 ञ्जूरगवदित्येवमेव युक्त्या कल्पितत्वात्किञ्चिद्धि तत्सत्यमीश्वरस्य जगदधिष्ठानभूतं रूपमेव-  
 मवश्यमङ्गीकार्यमित्यर्थः ॥ ५६ ॥

तत्तस्मादिह श्रुतिगम्ये निरुपाधोभयस्वरूपे मौढ्यसर्ववित्त्वे नैव स्तः । तत्र दृष्टान्त-  
 माह—जपापुष्पात्प्राप्तस्य लोहितिन्नो निरुपाधिके स्फाटिके प्रसक्तिर्न हि स्यात्तद्वत् ॥ ५७ ॥

अपि च भेदधियो यथार्थतायां भेददृशः पुरुषस्य “ मृत्योः स मृत्युमाप्नोति य इह  
 नानेव पश्यति य उदरमन्तरं कुरुतेऽथ तस्य भयं भवति ” इत्यादिश्रुतिर्मयं न ब्रवीतु न  
 ब्रूयात् । हि यस्मादनर्थसंबन्धो विपरीतदर्शिनः स्यात् । यतश्च भिदाधीर्भेदबुद्धिर्विपरीतधीर्न  
 स्यात्तथाचोक्तश्रुत्या भेददर्शिर्नो भयस्योक्तत्वादनर्थयोगस्य च विपरीतदर्शिन एव युक्त्या-  
 भेदधीर्विपरीतधीरेवेत्यर्थः ॥ ५८ ॥



अमिदा श्रुतिगाऽप्यतात्त्विकी चेत्पुरुषार्थश्रवणं न तद्वतौ स्यात् ॥  
 अशिवोऽहमिति भ्रमस्य शास्त्राद्विधुमानत्वगतेरिवास्ति बाधः ॥५९॥  
 तदबाधितकल्पनाक्षतिर्नो श्रुतिसिद्धात्मपरैक्यबुद्धिबाधः ॥  
 निगमात्प्रबलं विलोक्यते माकरणं येन तदीरितस्य बाधः ॥ ६० ॥  
 ऋषिभिर्बहुधा परात्मतत्त्वं पुरुषार्थस्य च तत्त्वमप्यथोक्तम् ॥  
 तदपास्य निरूपितप्रकारो भवताऽसौ कथमेक एव धार्यः ॥ ६१ ॥  
 प्रबलश्रुतिमानतो विरोधे बलहीनस्मृतिवाच एव नेयाः ॥  
 इति नीतिबलाश्रयीविरुद्धं न ऋषीणां वचनं प्रमात्वमीयात् ॥६२॥

एवं भेददृशः श्रुतयाऽन्यथानुपपत्त्या भेदबुद्धेर्विपरीतधीत्वमुपवर्ण्य ' तत्र को मोहः कः  
 शोक एकत्वमनुपश्यतः ' इति श्रुत्याऽभेदज्ञाने श्रुतपुरुषार्थान्यथानुपपत्त्याऽभेदस्य तात्त्विकत्व-  
 यापिकरोति—अमिदाऽभेदः श्रुतिगाऽप्यतात्त्विक्ययथार्था चेत्तर्हि तद्वतौ तस्या अभि-  
 दाया गतौ ज्ञाने पुरुषार्थस्य श्रवणं न स्यात् । यत्तु यदि मानगतस्येत्यादि तत्राऽह—  
 अशिवोऽहमिति भ्रमस्य प्रत्यक्षसिद्धचन्द्रगतप्रादेशमानत्वबुद्धेरिव शास्त्राद्बाधोऽस्ति । तत्र च  
 न चेश्वरोऽहमस्मीति बुद्धिर्भ्रमः शास्त्रेण बाध्यमानत्वाद्विधुमानत्वबुद्धिवत्तस्य बाधेन चाभेद  
 एव श्रुतिगम्यो वास्तव इति भावः । यत एवमतस्तदबाधितकल्पनायाः क्षतिः क्षयो न तु  
 श्रुतिसिद्धात्मपरैक्यबुद्धिबाधोऽतस्तदबाधितत्वकल्पनाक्षतेर्हेतोर्नोक्तबुद्धिबाध इति पाठान्तरे  
 व्याख्येयम् । कुतो नास्तीति वदन्तं प्रत्याह—निगमात्प्रबलं प्रमाणं किं विलो-  
 क्यते येन निगमोक्तस्याऽऽत्मपरैक्यस्य बाधः स्यात् ॥ ५९ ॥ ६० ॥

नीलकण्ठ आह—ऋषिभिः कपिलादिभिर्बहुधा परात्मतत्त्वमय पुरुषार्थस्य च तत्त्वम-  
 पुक्तं तदपास्यैक एव निरूपितप्रकारो भवता कथं धार्यो बहूनामनुसरणस्य न्याय्य-  
 त्वात् ॥ ६१ ॥

परिहरति—प्रबलश्रुतिप्रमाणेन विरोधे सति बलहीनाः स्मृतिवाच एव नाङ्गीकर्तव्या  
 इति नयबलाद्वेदत्रयीविरुद्धस्मृतीणां वचनं प्रमात्वं न प्राप्नुयात् । तथाच प्रमाणरक्षणस्यो  
 चेतिन्यायः—विरोधे त्वनपेक्ष्यं स्यादसति ह्यनुमानमिति । "औदुम्बरीं स्पृष्ट्वोद्गाथेत्"  
 इति श्रुतेर्विरुद्धाऽपि सर्वा वेष्टयितव्येति स्मृतिर्मानं न वेति विषयेऽष्टकस्मृतिवन्मानमिति  
 ईश्वरो राद्धान्तस्तु पूर्वपक्षमपनुदति । श्रुतिर्विरोधे स्मृतेः प्रामाण्यमनपेक्षमनादरणीयं स्याद्वि-  
 रुद्धादसति विरोधे मूलश्रुत्यनुमापकतया स्मृतिरपि मानमिति न्यायार्थः । एवं च वेदवि-  
 रुद्धवचसां बहूनामप्यनुसरणमन्याय्यमेवेति भावः ॥ ६२ ॥ [ प्रबलेति । अत्र प्राक्कल्प-

ननु युक्तियुतं महर्षिवाक्यं श्रुतिवद्ग्राह्यतमं परं तथाहि ॥  
 प्रतिदेहमसौ विभिन्न आत्मा सुखदुःखादिविचित्रतावल्लोकात् ॥ ६३ ॥  
 यदि चाऽऽत्मन एकता तदानीमितिदुःखी युवराजसौख्यमीयात् ॥  
 अमुकः ससुखोऽमुकस्तु दुःखीत्यनुमूर्तिर्न भवेत्तयोरभेदात् ॥ ६४ ॥  
 अयमेव विद्वन्वितश्च कर्ता न हि कर्तृत्वमचेतनस्य दृष्टम् ॥  
 अत एव भुजेर्भवेत्स कर्ता परमोक्तृत्वमतिप्रसङ्गदुष्टम् ॥ ६५ ॥  
 पुरुषार्थ इहैष दुःखनाशः सकलस्यापि सुखस्य दुःखयुक्त्वात् ॥  
 अतिहेयतया पुमर्थता नो विषष्टक्तान्नवदित्यभेद्युक्तेः ॥ ६६ ॥  
 इति चेन्न सुखादिचित्रताया मनसो धर्मतयाऽऽत्मभेदकत्वम् ॥  
 न कथंचन युज्यते पुनः सा घटयेत्प्रत्युत मानसीयभेदम् ॥ ६७ ॥

दौर्बल्ये क्रमान्मूलप्रमाणानपेक्षत्वसापेक्षत्वे एव ] ॥ ६२ ॥

एवमुक्तो नीलकण्ठः शङ्कते चतुर्भिः—ननु युक्तियुक्तं महर्षिवाक्यं परं केवलं ग्राह्यतमं  
 न तु त्याज्यम् । युक्तियुक्तत्वमेव दर्शयितुमाह—तथाहीति ॥ ६३ ॥

विपक्षे दोषमाह—यदि चाऽऽत्मन एकता स्यात्तदानीमितिदुःखी युवराजसौख्यं प्राप्नु-  
 यात्किंचामुकः सुख्यमुकस्तु दुःखीत्यनुभवो न स्यात्तयोरभेदात् ॥ ६४ ॥

किंचाऽऽत्मनोऽकर्तृत्वमचेतनस्यान्तःकरणादेः कर्तृत्वमिति भवन्मतमप्ययुक्तमित्याशये-  
 नाऽऽह—अयमेव ज्ञानान्वितः कर्ता हि यस्मादचेतनस्य कर्तृत्वं न दृष्टम् । अत एव  
 भुजेरपि स आत्मा कर्ता भवेद्यतः कर्तुरन्यस्य भोक्तृत्वं देवदत्तकृतकर्मफलभोक्तृत्वं यज्ञद-  
 त्तस्य स्यादित्यतिप्रसङ्गेन दुष्टम् ॥ ६५ ॥

किंच मोक्षोऽपि भवदभिमतोऽयुक्त इत्याशयेनाऽऽह—इह लोके वेदे वा । पुरुषार्थोऽ-  
 प्येष दुःखनाश एव न तु सुखातिस्तत्राभेद्यां युक्तिमाह—सर्वस्यापि सुखस्य दुःखयुक्त्वा-  
 द्देयत्वेन विषष्टक्तान्नवदित्यभेद्याया युक्तेर्हेतोस्तथाचायं प्रयोगो विमतं न  
 पुरुषार्थो दुःखसंयुक्तत्वाद्विषसंष्टक्तान्नवत् ॥ ६६ ॥

परिहरति—इति चेन्नेति । तत्र सुखदुःखादिचित्रतावल्लोकनादिहेतोः पक्षावृत्ति-  
 नाऽऽत्मभेदकत्वाभावे हेतुमाह—सुखादिचित्रताया मनसो धर्मत्वेनाऽऽत्मभेदकत्वं कथंचिदपि  
 न युज्यते प्रत्युत सा चित्रता मानसीयं मनोनिष्ठं भेदं घटयेत् । तस्या मनोधर्मत्वे तु  
 'कामः संकल्पः' इत्यादिश्रुतिर्मानमिति भावः ॥ ६७ ॥



चितियोगविशेष एव देहे कृतिमत्ताघटकोऽप्यचेतने स्यात् ॥  
 तदभावत एव कर्तृता स्यान्न तृणादेरिति कल्पनं वरीयः ॥ ६८ ॥  
 विषयोत्थसुखस्य दुःखयुक्त्वेऽप्यलयं ब्रह्मसुखं न दुःखयुक्तम् ॥  
 पुरुषार्थतया तदेव गम्यं न पुनस्तुच्छदुःखनाशमात्रम् ॥ ६९ ॥  
 इति युक्तिशतोपबृंहितार्थैर्वचनैः श्रुत्यवरोधसौविदलैः ॥  
 प्रतिरात्ममतं प्रसाध्य शैवं परब्रह्मदर्शनदारुणैरजैषीत् ॥ ७० ॥  
 विजितो यतिभूमृता स शैवः सह गर्वेण विसृज्य च स्वमाप्यम् ॥  
 शरणं प्रतिपेदिवान्महर्षिं हरदत्तप्रमुखैः सहाऽऽत्मशिष्यैः ॥ ७१ ॥  
 यमिनामृषभेण नीलकण्ठं जितमाकर्ण्य मनीषिधुर्यद्वयम् ॥  
 सहसोदयनादयः कवीन्द्राः परमद्वैतमुखश्चकम्पिरे स्म ॥ ७२ ॥  
 विषयेषु वितत्य नैजमाग्याण्यथ सौराष्ट्रमुखेषु तत्र तत्र ॥  
 बहुधा विबुधैः प्रशस्यमानो भगवान्द्वारवतीं पुरीं विवेश ॥ ७३ ॥

अथ न हीत्यादि यदुक्तं तत्राऽऽह—चैतन्ययोगविशेष एव देहद्वयेऽचेतनेऽपि कर्तृत्व-  
 घटकः स्यात् । तस्य चितियोगविशेषस्याभावादेव तृणादेः कर्तृता न स्यादिति कल्पनेमेव  
 श्रुत्यनुकूलत्वाच्चेष्टमित्यर्थः ॥ ६८ ॥

यदपि पुरुषार्थ इत्यादि तत्राप्याह—विषयोत्थसुखस्य दुःखयुक्त्वेऽपि नाशरहितं  
 ब्रह्मसुखं न दुःखयुक्तम् । ' आनन्दं ब्रह्मणो विद्वान्न विभेति कुतश्चन ' ' तत्र को मोहः  
 कः शोक एकत्वमनुपश्यतः ' इत्यादिश्रुतेः । तस्मात्तदेव पुरुषार्थतयाऽगम्यं न तु तुच्छकं  
 दुःखनाशमात्रम् । स्वार्थे तद्धितः ॥ ६९ ॥

इत्येवं युक्तिशतैरुपबृंहितोऽर्थो येषां तैः पुनश्च ' सौविदलैः कञ्चुकिनः ' इत्यमरा-  
 द्भूत्यवरोधकञ्चुकिवद्विर्वचनैर्यतिः श्रीशंकराचार्यः स्वीयमद्वैतमतं प्रसाध्य परब्रह्मसुखस्य  
 पारलौकिकताभूतैर्वचनैः शैवं मतमजैषीत् । निराकरणेन जितवान् ॥ ७० ॥

यतिराजेन विजितः स शैवो नीलकण्ठो गर्वेण सह स्वमाप्यं विसृज्य च पुनर्हरदत्त-  
 प्रमुखैरात्मशिष्यैः सह महर्षिं शरणं प्राप्तवान् ॥ ७१ ॥

परमत्यन्तं चकम्पिरे । स्मेति पादपूरणे ॥ ७२ ॥ [ परमित्यनेनातुल्यं मीतेर्थो-  
 त्यते ] ॥ ७२ ॥

अथ सौराष्ट्रादिषु तत्र तत्र देशेषु स्वीयमाध्याणि प्रसार्य विबुधैः सुपाण्डित्यैश्च  
 बहुधा स्तूयमानो भगवान्शंकरो द्वारवतीं पुरीं विवेश ॥ ७३ ॥

मुजयोरतितसशङ्खचक्राकृतिलोहाहतसंभृतवणाङ्काः ॥  
 शरदण्डसहोदरोर्ध्वपुण्ड्रास्तुलसीपैर्णसनाथकर्णदेशाः ॥ ७४ ॥  
 शतशः समेत्य पाञ्चरात्रास्त्वमृतं पञ्चमिदाविदां वदन्तः ॥  
 मुनिशिष्यवरैरतिप्रगल्भैर्मृगराजैरिव कुंजराः प्रमग्नाः ॥ ७५ ॥  
 इति वैष्णवशैवशाक्तसौरप्रमुखानात्मवशंवदान्विधाय ॥  
 अतिवेलवचोझरीनिरस्तप्रतिवाद्युज्जयिनीं पुरीमयासीत् ॥ ७६ ॥  
 सपदि प्रतिनादितः पयोदस्वनशङ्काकुलगहेकेकिजालैः ॥  
 शशमृमुकुटार्हणासृदङ्गध्वनिरश्रूयत तत्र मूर्च्छिताशः ॥ ७७ ॥  
 मकरध्वजविद्विषासिविद्वान्श्रमहत्पुष्पसुगन्धवन्मरुद्भिः ॥  
 अगुरुद्भवधूपधूपिताशं स महाकालनिवेशनं विवेश ॥ ७८ ॥  
 भगवानभिवन्द्य चन्द्रमौलिं मुनिवृन्दैरभिवन्द्यपादपद्मः ॥  
 श्रमहारिणि मण्डपे मनोज्ञे स विश्रामं विसृत्वरप्रभावः ॥ ७९ ॥

मुजयोरतितसंन शङ्खचक्राकृतिलोहेनाऽऽहतेषु ताडितेष्ववयवेषु संभृतानि समासादितानि  
 व्रणानामङ्कानि यैः पुनश्च शरदण्डसदृश ऊर्ध्वपुण्ड्रो येषां पुनश्च तुलसीपत्रैः सनाथः कर्ण-  
 देशो येषां ते । शतशः पाञ्चरात्राः समवेत्यामृतं मोक्षं पञ्चमिदाविदां जीवेश्वरभेदो जीवानां  
 परस्परभेदो जीवानामचितां भेद ईश्वरस्याचितां भेदोऽचितां च परस्परभेद इत्येवं पञ्चविध-  
 भेदविदां वदन्तः प्रगल्भैर्मृनिशिष्यवरैः सिंहैरिभा इव प्रमग्ना इति द्वयोरर्थः ॥ ७४ ॥  
 [ शरस्तृणविशेषः ] ॥ ७४ ॥ ७५ ॥

इत्येवं शैवादीनामवशं वदन्तीति तथाविधान्विधायान्तिकान्तवेलाभिर्वचोझरीभिर्निरस्ताः  
 प्रतिवादिनो येन स उज्जयिनीं पुरीं प्राप्तवान् ॥ ७६ ॥

पयोदस्वनशङ्कया मेघशैवदाशङ्कया व्याकुलैर्गहे पैञ्जरादौ रुद्धैर्मयूरसमुदायैस्तत्सणे प्रति-  
 नादितः पुनश्च व्याप्ता दिशो येन तथाभूतश्चन्द्रशेखरस्य महाकालाख्यशिवस्येज्यासंनन्वि-  
 मृदङ्गाणां ध्वनिस्तत्रोज्जयिन्यामश्रूयत ॥ ७७ ॥

मकरध्वजविद्विषः कामविद्विषः शिवस्य प्राप्तिं जानातीति तथाभूतः स महाकालमन्दिरं  
 विवेश । तद्विशिनष्टि—पुष्पसुगन्धवद्वायुभिः श्रमहत् । पुनश्चागुरुद्भवधूपेन धूपिता आशा  
 यत्र तत् ॥ ७८ ॥

मुनिसंघैरभिवन्द्यपादपद्मो विसृत्वरः प्रसरणशीलः प्रभावो यस्य स भगवाञ्शंकरश्चन्द्र-  
 शेखरं महाकालेश्वरमभिवन्द्य श्रमहारिणि मनोज्ञे मण्डपे विश्रामं कृतवान् ॥ ७९ ॥

१ 'पञ्चस' । २ क. 'शब्दश' । ३ क. 'मन्दिरादौ' ।



कवये कथयास्मदीयवार्तामिह सौम्येति स मट्टमास्कराय ॥  
 विससर्ज वशंवदाग्रगण्यं मुनिरभ्यर्णगतं सनन्दनार्यम् ॥ ८० ॥  
 अभिरूपकुलावतंसभूतं बहुधाव्याकृतसर्ववेदराशिम् ॥  
 तमयत्ननिरस्तदुःसपत्नं प्रतिपद्येत्थमुवाच वावदूकः ॥ ८१ ॥  
 जयति स्म दिगन्तगीतकीर्तिर्मगवाञ्शंकरयोगिचक्रवर्ती ॥  
 प्रथयन्परमाद्वितीयतत्त्वं शमयंस्तत्परिपन्थिवादिदर्पम् ॥ ८२ ॥  
 स जगाद् बुधाग्रणीर्मवन्तं कुमतोत्प्रेक्षितसूत्रवृत्तिजालम् ॥  
 अभिभूय वयं त्रयीशिखानां समवादिष्म परावरेऽभिसंधिम् ॥ ८३ ॥  
 तदिदं परिगृह्यतां मनीषिन्मनसाऽऽलोच्य निरस्य दुर्मतं स्वम् ॥  
 अथ वाऽस्मदुदग्रतर्कवज्रप्रतिघातात्परिरक्ष्यतां स्वपक्षः ॥ ८४ ॥  
 इति तामवहेलपूर्ववर्णां गिरमाकर्ण्य तदा स लब्धवर्णः ॥  
 यशसां निधिरीषदात्तरोषस्तमुवाच प्रहसन्पतीन्द्रशिष्यम् ॥ ८५ ॥

विश्रम्य यत्कृतवांस्तदाह—इहास्यां पुर्यां मट्टमास्कराय कवयेऽस्मदीयवार्ता हे  
 सौम्य कथयेत्युक्त्वा स मुनिर्वशंवदाग्रगण्यं शिष्याग्रगण्यं समीपगतं श्रद्धादायं विस-  
 सर्ज ॥ ८० ॥

वावदूकोऽतिवक्ता सनन्दनार्यस्तं प्रतिपद्योवाच । तं विशिनाष्टि—अभिरूपकुञ्जस्य  
 बुधगणस्यावतंसभूतम् । ‘ अभिरूपो बुधे रम्ये ’ इति भेदिनी । बहुधा व्याख्यातो वेदरा-  
 शिर्धेनायत्नेन निरस्ता दुःसपत्ना येन तम् ॥ ८१ ॥

यदुवाच तदाह—यो दिगन्तगीतकीर्तिर्मगवाञ्शंकरयोगिचक्रवर्ती परममज्ञैतत्त्वं  
 प्रपयंस्तस्य परिपन्थिनां वादिनां गर्वं शमयञ्जयति स्म । स बुधाग्रणीर्मवन्तं जगादेतिरे-  
 णान्वयः ॥ ८२ ॥

यद्वमापे तदाह—कुत्सितं मतं येषां तैः कुमतैरुत्प्रेक्षितं सूत्रवृत्तिजालमभिभूय  
 वेदान्तानां परावरे ब्रह्माभिज्ञे प्रतीचि तान्तर्यमवादिष्म ॥ ८३ ॥  
 तत्तस्मादिदमस्मदीयं मतं मनसाऽऽलोच्य स्वीयं मतं विहाय परिगृह्यतां यतो हे  
 मनीषिन् । अथवा स्वमते दुराग्रहश्चेत्तर्ह्यस्मदीयोदग्रतर्कलक्षणवज्रप्रतिघातात्स्वपक्षः परि-  
 रस्यताम् ॥ ८४ ॥

इत्येवमवज्ञापूर्वका वर्णा यस्यां तां गिरमाकर्ण्य स लब्धवर्णो विचक्षणो यशसां  
 निधिरीषत्प्राप्तरोषो मट्टमास्करः प्रहसंस्तं यतीन्द्रशिष्यमुवाच ॥ ८५ ॥

ध्रुवमेष न शुश्रुवानुदन्तं मम दुर्वादिवचस्ततीनुदन्तम् ॥  
 परकीर्तिविसाङ्कुरानदन्तं विदुषां मूर्धसु नानटत्पदं तम् ॥ ८६ ॥  
 मम वल्गति सूक्तिगुम्फवृन्दे कणभुग्जल्पितमल्पतामुपैति ॥  
 कपिलस्य पलायते प्रलापः सुधियां कैव कथाऽधुनातनानाम् ॥ ८७ ॥  
 इति वादिनमब्रवीत्सनन्दः कुशलोऽथैनमविज्ञ माऽवमंस्थाः ॥  
 न हि दारितमूढरोऽपि टङ्कः प्रभवेद्वज्रमणिप्रभेदनाय ॥ ८८ ॥  
 स तमेवमुदीर्य तीर्थकीर्तेरुपकण्ठं प्रतिपद्य सद्भिदग्रः ॥  
 सकलं तद्वोचदानुपूर्व्यां स महात्माऽपि यतीशमाससाद ॥ ८९ ॥  
 अथ मास्करमस्करिप्रवीरौ बहुधाक्षेपसमर्थनप्रवीणौ ॥  
 बहुभिर्वचनैरुवारवृत्तैर्व्यदधातां विजयैषिणौ विवादम् ॥ ९० ॥  
 अनयोरतिचित्रशब्दशय्यां दधतोर्दुर्नयभेदशक्तयुक्तयोः ॥  
 पटुवादमुधेऽन्तरं तटस्थाः श्रुतवन्तोऽपि न किञ्चनान्वविन्दन् ॥ ९१ ॥

एष तव गुरुर्मम तं वृत्तान्तं न शुश्रुवान् । उदन्तं विशिनष्टि—दुर्वादिवचस्ततीनु-  
 दन्तं परकीर्तिलक्षणविसाङ्कुरान्मक्षयन्तं विदुषां शिरःसु नानटत्तिशयेन नृत्यत्पदं यस्य  
 ॥ ८६ ॥ [ नुदन्तं खण्डयन्तम् ] ॥ ८६ ॥

मम सूक्तिगुम्फवृन्दे सूक्तिरचनासमुदाये वल्गति सति कणादभाषितमल्पतां प्राप्नोति  
 कपिलस्य तु प्रलापः पलायते तथाचाधुनातनानां सुधियां कैव कथा ॥ ८७ ॥

इति वादिनमेनं मट्टमास्करमथानन्तरं कुशलः सनन्दनोऽब्रवीत् । हेऽविज्ञ माऽव-  
 मंस्था माऽवजानीह्यवज्ञां मा कुरु यस्माद्धारितपर्वतोऽपि टङ्को ग्रावदारणो वज्रमणिभेद-  
 नाय समर्थो न भवति ॥ ८८ ॥

स पद्यपादस्तं मट्टमास्करमेवमुदीर्य तीर्थकीर्तेर्गुरोः समीपं प्राप्य सद्भिदामग्र्यस्तत्स-  
 र्वमानुपूर्व्यां प्रोक्तवान् । स महात्मा मट्टमास्करोऽपि यतीशं प्राप ॥ ८९ ॥  
 [ तीर्थेति । तीर्थवत्प्रयागादितीर्थराजवद्विशेषावनकर्त्रा कीर्तिर्यस्य तस्य भावत्पाद-  
 स्येत्यर्थः ] ॥ ८९ ॥

अथानन्तरं मास्करयतीशप्रवीरौ बहुधाक्षेपसमर्थनयोरतिकुशलौ विजयैषिणौ बहु-  
 भिरुदारपद्यैर्वचनैर्विवादं कृतवन्तौ ॥ ९० ॥

अतिचित्रशब्दशय्यां तथाभूतपदानुगुण्यविश्रान्तिं दधतोर्दुर्नयभेदे शक्ता युक्तयो-  
 योस्तयोरनयोः पटुवादसंख्ये तटस्थाः श्रुतवन्तोऽपि किञ्चिदन्तरं न प्राप्तवन्तः ॥ ९१ ॥



अथ तस्य यतिः समीक्ष्य दाक्ष्यं निजपक्षाब्जशरज्जडाब्जमूतम् ॥  
 बहुधाऽऽक्षिपदस्य पक्षमार्यो विबुधानां पुरतोऽप्रमातकक्षयम् ॥ ९२ ॥  
 अथ भास्करवित्स्वपक्षगुण्यै विधुतो वाग्मिवरः प्रगल्भयुक्त्या ॥  
 श्रुतिशीर्षवचःप्रकाश्यमेवं कविरद्वैतमपाकरिष्णुरूचे ॥ ९३ ॥  
 प्रशमिंस्त्वदुदीरितं न युक्तं प्रकृतिर्जीवपरात्मभेदिकेति ॥  
 न भिनत्ति हि जीवगेशगा वो मयभावस्य तदुत्तरोद्भवत्वात् ॥  
 मुनिरेवमिहोत्तरं बभाषे मुकुरो वा प्रतिबिम्बबिम्बभेदी ॥  
 कथमीरय वक्त्रमात्रगश्चेच्चितिमात्राश्रित्यं तथेति तुल्यम् ॥ ९४ ॥  
 चितिमात्रगतप्रकृत्युपाधेर्जहतो बिम्बपरात्मपक्षपातम् ॥  
 प्रतिबिम्बितजीवपक्षपातो मुकुरस्येव विरुध्यते न जातु ॥ ९५ ॥

अथ यतिस्तस्य दाक्ष्यं समीक्ष्य स्वपक्षचन्द्रस्य शरत्कालीनकमलभूतम् । 'अब्जो  
 पलन्तरौ चन्द्रे निचुले शङ्खपद्मयोः' इति विश्वप्रकाशः । तथाच चिदब्जस्य चन्द्रस्याग्ने  
 यपा जडाब्जं कमलं मुकुलितं भवति तथाभूतमस्य पक्षमार्यः श्रीशंकरो बहुधाऽऽक्षिप्तः ।  
 पक्षं विशिनाष्टि—सुपण्डितानामग्रेऽप्रमाताः कक्ष्याः कोट्यो यस्मिंस्तम् ॥ ९२ ॥ [दाक्ष्यं  
 दस्तत्त्वम्] ॥ ९२ ॥

अथ भास्करो विद्वान्वाग्मिवरः प्रकम्पितः सन्स्वपक्षपालनाय श्रुतिशीर्षवचोभिः प्रकाश्य-  
 भेदेन प्रगल्भया युक्त्याऽपाकरिष्णुरेवमुवाच ॥ ९३ ॥ [ एवं वक्ष्यमाणम् ] ॥ ९३ ॥

हे प्रशमिन्प्रकृतिर्जीवपरात्मनोर्भेदिकेति तदुक्तं न युक्तं हि यस्मात्ता जीवया परात्मगा  
 वा न भिनत्ति । तत्र हेतुरुभयभावस्य जीवभावस्थेशभावस्य च प्रकृत्युत्तरोद्भवत्वात् ॥ ९४ ॥  
 [ उभयेति । जीवत्वपरमात्मत्वस्येत्यर्थः । तदिति । " जीवेशावाभासेन करोति  
 माया चाविद्या च स्वयमेव भवति " इति श्रुतेः प्रकृत्युत्तरमावित्वादिति यावत् ] ॥ ९४ ॥

इत्युक्तो मुनिरेवमिहोत्तरमुवाच—आदर्शः किल प्रतिबिम्बबिम्बभेदी कथं किं प्रतिबि-  
 म्बग उत बिम्बग इतीरय मुखमात्रगश्चेन्मुकुरस्तद्भेदी तर्हि चिन्मात्राश्रितेयं प्रकृतिरपि  
 बिम्बप्रतिबिम्बभेदिकेति तुल्यमित्यर्थः ॥ ९५ ॥

नन्वेवं तर्हि चिन्मात्र एव दुःखित्वादिकं कुतो नाऽऽपादयति किमिति जीव एवाऽऽपा-  
 दयतीति चेत्तत्राऽऽह—चितिमात्रगतप्रकृत्युपाधेर्बिम्बभूतपरात्मपक्षपातं त्यजतः प्रतिबिम्बभू-  
 तजीवात्मपक्षपातो दर्पणस्येव कदाचिदपि न विरुध्यते ॥ ९६ ॥

अविकारिनिरस्तसङ्गबोधैकरसात्माश्रयता न युज्यतेऽस्याः ॥  
 अत एव विशिष्टसंश्रितत्वं प्रकृतेः स्यादिति नापि शङ्कनीयम् ॥९७॥  
 न हि मानकथा विशिष्टगत्वे भवदापादित ईक्षते तथाहि ॥  
 अहमज्ञ इति प्रतीतिरेषा न हि मानत्वमिहाश्रुते तथा चेत् ॥९८॥  
 अनुभवहमित्यपि प्रतीतेरनुभूतेश्च विशिष्टनिष्ठता स्यात् ॥  
 अजडानुभवस्य नो जडान्तःकरणस्थत्वमितीष्टता न तस्याः ॥९९॥  
 ननु दाहकता यथाऽग्नियोगादधिक्रूटं व्यपदिश्यते तथैव ॥  
 अनुमूतिमदात्मयोगतोऽन्तःकरणे सा व्यपदिश्यतेऽनुमूतिः ॥१००॥  
 इति चेन्मैवमिहापि तस्य मायाश्रयचिन्मात्रयुते तथोपचारः ॥  
 न पुनस्तदुपाधियोगतोऽन्तःकरणस्येति समाऽन्यथागतिर्हि ॥ १॥

नन्वस्या विकारिण्या अबोधरूपायाः प्रकृतेरविकारि निरस्तसङ्गं ज्ञानैकरसरूपं  
 ब्रह्माऽऽश्रयो न युज्यते विरोधात् । अत एवान्तःकरणविशिष्टसंश्रितत्वं प्रकृतेः स्यादित्या-  
 शङ्क्य परिहरति—अविकारीति । अत एवेत्यपि न शङ्कनीयमिति वा ॥ ९७ ॥  
 [ विशिष्टेति । प्रकृतिलेशात्मकाविद्याविशिष्टजीवसंश्रितत्वमित्यर्थः ॥ ९७ ॥

हि यस्मात्त्वयाऽऽपादिते विशिष्टगत्वे प्रमाणकथा न दृश्यते । नन्वहमज्ञ इति विशि-  
 ष्टाश्रिताज्ञानानुभव एव मानमित्याशङ्क्याऽऽह—तथाहीति । इहास्मिन्नर्थेऽहमज्ञ इत्येषा  
 प्रतीतिर्मानत्वं न ह्यश्रुते । तथा चेदित्यस्योत्तरेण संबन्धः ॥ ९८ ॥ [ विशिष्टगत्वे प्रकृ-  
 तेर्विशिष्टस्तदेकदेशीभूताविद्याविशिष्टो यो जीवस्तन्निष्ठत्वे विषय इत्यर्थः ] ॥ ९८ ॥

विपक्षे दोषमाह—तथा चेदुक्तप्रतीतिर्मानत्वमश्रुते चेदहमनुभवीत्यपि प्रतीतेर्हेतोरनुभूते-  
 रपि विशिष्टनिष्ठता स्यात् । इष्टापात्तिमाशङ्क्याऽऽह—अजडस्यानुभवस्य जडान्तःकरणनि-  
 ष्टत्वं न संप्रवर्तीति हेतोस्तस्या विशिष्टनिष्ठताया इष्टता नास्ति ॥ ९९ ॥

महमास्करः शङ्कते—ननु यथा दाहकवह्नितादात्म्याल्लोहपिण्डे दाहकता व्यपदिश्यते  
 तथैवानुमूतिमदात्मतादात्म्यादन्तःकरणे साऽनुमूतिर्व्यपदिश्यत इत्यर्थः ॥ १०० ॥

परिहरति—इति चेन्मैवं यतस्तथेहापि मायाश्रयचिन्मात्रयुतेऽन्तःकरणे तस्याज्ञानस्यो-  
 पचारो न पुनस्तस्य चिन्मात्रस्योपाधेः प्रकृतेर्योगतोऽन्तःकरणस्येत्यन्यथागतिः समाना ॥१॥  
 [ इहाप्यहमज्ञ इत्यनुभवेऽपीत्यर्थः ] ॥ १ ॥



न च तत्र हि बाधकस्य सत्त्वादियमस्तु प्रकृतेर्न साऽऽत्यवाधात् ॥  
 इति वाच्यमिहापि तज्जचित्ते तदुपाश्रित्ययुतेश्च बाधकत्वात् ॥ २ ॥  
 अधिसुप्त्यपि चित्तवर्ति तत्स्यार्थेदि चाज्ञानमिदं हृदाश्रितं स्यात् ॥  
 तदिहास्ति न मानमुक्तरीत्या प्रकृतेर्दृश्यविशिष्टनिष्ठतायाम् ॥ ३ ॥  
 ननु न प्रतिबन्धिकैव सुप्ताविति सा दूरत एव चिद्वेति ॥  
 प्रतिबन्धकशून्यता तु सुप्तेः परमात्मैक्यगतेः सतेति वाक्यात् ॥ ४ ॥  
 न च तत्र च तत्स्थितिप्रतीतिः सति संपद्य विदुर्न हीति वाक्यात् ॥  
 श्रुतिगीस्तदाधिक्षिपत्यभावप्रतिपत्तेर्न च निह्नवोऽत्र नेति ॥ १०५ ॥

ननु तत्रान्तःकरणेऽनुभूतेर्व्यपदेशेऽजडानुभवस्य जडान्तःकरणस्यत्वमनुपपन्नमिति बाध-  
 कस्य सत्त्वादनुभूतिमदात्मयोगादन्तःकरणेऽनुभूतिव्यपदेश इतीयं गतिरस्तु प्रकृतेऽ-  
 न्तःकरणस्य मायाश्रयत्वे बाधाभावान्मायाश्रयचिन्मात्रयुतेऽन्तःकरणेऽज्ञानस्योपचार इत्युक्ता  
 सा गतिर्नास्तीत्याशङ्क्य परिहरति—इति न च वाच्यमिति । कुत इत्यपेक्षायामाह—  
 तज्ज विद्याजनित्रे चित्ते विद्याश्रयत्वायोगस्य बाधकत्वात् ॥ १ ॥

किंचेदमज्ञानं यदि त्वदाश्रितं स्यात्तर्ह्यधिसुप्त्यपि सुप्तावपि चित्तवर्ति तदज्ञानं स्यात्त-  
 त्त्मादिहास्थां प्रकृतेर्दृश्यान्तःकरणविशिष्टनिष्ठतायामुक्तरीत्या प्रमाणं नास्त्यतश्चिद्वेति  
 स्तेत्यर्थः ॥ ३ ॥

एवमुक्तो भट्टभास्करः शङ्कते नन्वित्यादिचतुर्भिः । ननु सुप्तौ जीवब्रह्मैक्यप्रतिबन्धि-  
 कऽविद्यैव नास्तीति हेतोः साऽविद्या तदानीं चिद्वेति दूरत एव । अत्र प्रमाणाकाङ्क्षाया-  
 माह—सुप्ते प्रतिबन्धकशून्यता तु “ सता सौम्य तदा संपन्नो भवति सैवमीतो  
 भवति ” इति वाक्याज्जीवस्य परमात्मनैक्यस्यावगतेत्याचोक्तश्रुतिवाक्यमेवात्र प्रमाणमिति  
 भावः ॥ ४ ॥

ननु सति संपद्य न विदुरिति वाक्यात्तत्र सुप्तावज्ञानस्थितिप्रतीतिरित्याशङ्क्य परिह-  
 रति—न चेति । सति परमात्मनि संपद्यैक्यं प्राप्य जना न विदुः किमपि न जानन्ति ।  
 हेतुमाह—यत उक्तश्रुतिगीस्तज्ज्ञानमाधिक्षिपति निषेधति । ननु निह्नवो ज्ञाननिषेधोऽत्र  
 नास्तीत्याशङ्क्य परिहरति—न चेति । निह्नवाऽत्रश्रुतिगिरि नेति न च । अत्र हेतुमाह—  
 न विदुरिति ज्ञानाभावप्रतीतिरिति ॥ ५ ॥

१ क. “यदि वा ज्ञा” । २ क. “याः । ३ न” । ३ ग. घ. स्यात्तत्त्मा” । ४ ग. सौम्य ।  
 ५ ग. स्वयम्” ।

किमु नित्यमनित्यमेव चैतत्प्रथमो नेह समस्ति युक्त्यभावात् ॥  
 अनिवर्तकसत्त्वतोऽस्य नान्त्यो न हि भिद्यादविरोधि चित्प्रकाशः ॥  
 न च तच्छमयेज्जडप्रकाशोऽप्यविरोधात्सुतरां जडत्वतोऽस्य ॥  
 तदिहाप्रतिबन्धकत्वमस्य प्रभवेत्किं त्विह तद्भ्रमाग्रहादि ॥ ७ ॥  
 इति चेदिदमीरयं भ्रमः को मनुजोऽहं त्विति शेमुषीति चेन्न ॥  
 अतिविस्मृतिशीलता तवाहो गदितुः सर्वपदार्थसंकरस्य ॥ ८ ॥

किंचैतदज्ञानं किमु नित्यमुतानित्यमेवेति विकल्प्य दूषयति—किम्विति । इहोक्त-  
 विकल्पद्वये प्रथमो विकल्पः सम्यङ्ज्ञानाति । तत्र हेतुर्युक्त्यभावात् । नान्त्योऽस्यानिवर्तक-  
 सत्त्वतो निवर्तकसत्त्वाभावात् । एतदेवोपपादयन्किमस्य चित्प्रकाशो निवर्तक उत जडप्रकाश  
 इति विकल्प्याऽऽद्यं प्रत्याह—हि यस्मात्तदज्ञानमविरोधि चित्प्रकाशो न भिद्यात् । उत्तर-  
 श्लोकस्थतत्पदमत्रापि संबन्धनीयम् ॥ ६ ॥ [ अविरोधीति । साक्षित्वेनाज्ञानविरोधि-  
 त्वविधुर एतादृशो यश्चित्प्रकाशः स तावदज्ञानं प्रकृतं भावरूपत्वेन भवत्संमतं नैव भिद्या-  
 दित्यन्वयः ] ॥ ६ ॥

द्वितीयं प्रत्याह—तदज्ञानं जडप्रकाशो न च शमयेत्तत्र हेतुर्जडेन जडस्य विरोधाभावात् ।  
 +तत्तस्मादिहावस्थात्रयेऽस्याज्ञानस्याप्रतिबन्धकत्वं प्रभवेदज्ञानं प्रतिबन्धकं न भवतीत्यर्थः ।  
 तथाच सकलसंसारबीजभूतमवस्थात्रयेऽप्यनपाधि संसारविमोक्षद्वारा जायमानमज्ञानम-  
 स्तीति भवत्सिद्धान्तोऽनुपपन्न इति भावः । किं तर्हि प्रतिबन्धकमित्याशङ्क्याऽऽह—किं  
 त्विति । इहावस्थात्रये तत्प्रतिबन्धकं चिदनवभासनिमित्तं भ्रमाग्रहादि । भ्रमो भिद्या-  
 ज्ञानमग्रहोऽग्रहणम् । आदिपदेन तत्संस्कारादिसंग्रहः ॥ ७ ॥ [ प्रतिबन्धकत्वं जीवब्रह्म-  
 क्यमान इत्यार्थिकम् । प्रभवेत्किमपि तु नैव प्रभवेदित्यर्थः । नन्वेवं तर्हि निद्रातो व्युत्पि-  
 तस्य किंविषयकः परामर्श इत्यत्राऽऽह—विहेत्यादिशेषेण । इह सुषुप्तौ तु भ्रमाग्रहाद्येव  
 तदज्ञानत्वेन जाग्रति परामृश्यमानं वस्तुवस्तीत्यर्थः ] ॥ ७ ॥

भ्रमे निरस्ते संस्कारनिरासोऽर्थात्सेत्स्यत्यग्रहणं त्वयोग्यत्वादेव नोपपन्नमित्यभिप्राये-  
 णाऽऽचार्य आह—इतीति । भिन्नाभिन्नविषत्वेन सर्वप्रत्यययाथार्थान्न भ्रमसिद्धिरिति  
 किंशब्दार्थः । प्रश्नं मत्त्वोत्तरमाह—मनुष्योऽहमित्यहंकारादिदेहपर्यन्तेऽनात्मन्यात्मबुद्धि-  
 भ्रम इत्यर्थः । उपहासपूर्वकमुत्तरं वक्तुमाचार्य आह—इति चेन्नाहो सर्वपदार्थसंकरस्य  
 वक्तुस्तवातिविरमणशीलता ॥ ८ ॥ [ सर्वेति । भेदाभेदाभ्यां सर्ववस्तुसंमिश्रीभावस्ये-

+ एतदारम्य ग्रह इत्यन्तो ग्रन्थः 'क' 'ग.' पुस्तकयोर्न दृश्यते ।

१ क. ग °दिह प्र° २ ग. किं ।



प्रमितित्वमुपाश्रयन्प्रतीतिरमुकः खण्ड इति स्वशास्त्रसिद्धात् ॥  
 भिदभिद्वयगोत्तरत्वहेतोर्धियमेतां तु किमित्युपेक्षसे त्वम् ॥ ९ ॥  
 अनुमानमिदं तथाच सिद्धं विमता धीः प्रमितिर्मिदमिदत्वात् ॥  
 इह चारु निदर्शनं भवेत्सा तव खण्डोऽयमिति प्रतीतिरेषा ॥ ११० ॥  
 ननु संहननात्मधीः प्रमाणं न भवत्येव निषिध्यमानगत्वात् ॥  
 इदमिति प्रतिपन्नरूप्यधीवत्प्रबला सत्प्रतिपक्षतेति चेन्न ॥ ११ ॥  
 व्यभिचारयुतत्वतोऽस्य खण्डः पशुरित्यत्र तदन्यधीस्थमुण्डे ॥  
 इतरत्र निषिध्यमानखण्डोल्लिखितत्वेन निरुक्तहेतुमत्त्वात् ॥ १२ ॥

तर्कः । अतीति । १२मविस्मरणशीलताऽस्तीत्यर्थः । तथा च त्वन्मते भ्रमः पदार्थ  
 एव नास्तीति भावः ] ॥ ८ ॥

विस्मरणशीलतामेवाऽऽह—सर्वस्यापि भिदभिद्वयविषयत्वात्स्वशास्त्रसिद्धादेतोरमुकः  
 खण्ड इति भेदाभेदप्रत्ययस्य प्रमाणत्वमुपाश्रयन्नहं मनुज इति प्रत्ययं भेदाभेदविषयं तु त्वं  
 भेदाभेदाम्नां सर्वसंकरवादी किमित्युपेक्षसे ॥ ९ ॥

तथाचेदमनुमानं सिद्धम्—विवादास्दाऽहं मनुज इति बुद्धिः प्रमाणं भिन्नाभिन्नविषय-  
 तासा खण्डोऽयमित्येषा तव प्रतीतिरिहानुमाने चरु निदर्शनं दृष्टान्तः ॥ ११ ॥

ननु संघातात्मबुद्धिरप्रमाणं निषिध्यमानविषयत्वादिदमिति प्रतिपन्नरजतबुद्धिवदिति  
 साध्याभावसाधकहेत्वन्तरेण प्रबलं सत्प्रतिपक्षतामापादयति मट्टभास्करः—नन्विति । नाहं  
 मनुजो ब्रह्मास्मीति प्रतिप्रत्ययसामर्थ्यान्निषिध्यमानविषयत्वमित्यर्थः । दूषयति—इति  
 चेन्नेति ॥ ११ ॥ [ इदमिति प्रतिपन्नेत्यत्र 'प्रह्लादां च' इति वचनेन पूर्ववर्णस्य  
 कैवल्यकगुरुत्वाभिधानात् 'सा मङ्गलस्नानविशुद्धगात्री गृहीतप्रत्युद्गमनीयवत्त्वा' इति  
 कुपारसंभवे तथैव प्रयुक्तत्वाच्च न च्छन्दोभङ्गापत्तिरिति दिक् ] ॥ ११ ॥

तत्र हेतुमाह—अस्य हेतोः खण्डः पशुरित्यत्र व्यभिचारयुक्तत्वात् । कुत एतदिति  
 तत्राऽऽह—इतरत्र नायं खण्डो गौः किंतु मुण्डो गौरिति खण्डान्यधीस्थे मुण्डे निषिध्यमान-  
 खण्डोल्लिखितत्वेन निषिध्यमानविषयत्वरूपनिरुक्तहेतुमत्त्वात् । तथाच खण्डमुण्डाम्नां गोत्व-  
 साभेदप्रत्ययवद्देहवत्त्वाम्नां जीवस्याभेदप्रत्ययैस्यापि प्रामाण्यापत्तिरिति भावः ॥ १२ ॥

\* अर्शआदेराकृतिगन्तादयः ।

१ क. घ. 'भिदिन्वा' । २ क. ग. 'दा' । ३ क. ग. 'यस्य प्रा' ।

ननु हेतुरयं विवक्ष्यतेऽत्र प्रतिपन्नोपाधिके निषेधगत्वम् ॥  
 इति चेन्न विवक्षितस्य हेतोर्व्यभिचारात्पुनरप्यमुत्र चैव ॥ १३ ॥  
 ननु गोत्व उपाधिके त्वमुष्य प्रतिपन्नस्य हि तत्र नो निषेधः ॥  
 अपि तु प्रथमानुमुण्ड इत्यत्र तथाच व्यभिचारिता न हेतोः ॥ १४ ॥  
 इति चेन्न विकल्पनासहत्वात्किमु खण्डस्य तु केवले निषेधः ॥  
 उत गोत्वसमन्विते स मुण्डे प्रथमो नो घटते प्रसक्त्यभावात् ॥ १५ ॥  
 न हि जात्वपि खण्डके प्रसक्तः परमुण्डस्त्विति संप्रसक्त्यभावः ॥  
 चरमोऽपि न गोत्वयुक्तमुण्डे खलु खण्डस्य निषेधकाल एव ॥ १६ ॥  
 स्वविशेषणभूतगोत्व एव स्फुटमेतस्य निषेधनं श्रुतं स्यात् ।  
 तदिहोदितहेतुसत्त्वतोऽस्य व्यभिचारो दृढवज्रलेप एव ॥ १७ ॥

ननु नायं निषिध्यमानविषयत्वमात्रं हेतुः किंतु प्रतिपन्नोपाधौ निषिध्यमानविषयत्वमिति  
 मट्टभास्करः शङ्कते—नन्विति । प्रतिपन्नस्य प्रतीतस्योपाधिक उपाधावधिष्ठाने । तथाच-  
 दमशे प्रतिपन्नं तत्रैव निषिध्यते नेदं रजतमिति तथाऽऽत्मनि प्रतिपन्नं मनुजत्वं तत्रैव निषि-  
 ध्यते इति तस्य भ्रमत्वं खण्डो गौरित्यस्य तु तद्वैपरीत्यान्न तत्त्वमिति भावः । दूषयति—  
 इतीति । तत्र हेतुविवक्षितस्य हेतोः पुनरप्यमुत्र खण्डो गौरित्यमुष्मिन्व्यभिचारा-  
 देव ॥ १३ ॥

ननु नायं खण्डः किंतु मुण्ड इति गोत्व उपाधौ प्रतिपन्नस्य खण्डस्य न तत्र निषेधोऽपि  
 तु प्रथमानुमुण्ड इति तथाच हेतोर्व्यभिचारिता नास्तीति शङ्कते—नन्विति ॥ १४ ॥  
 परिहरति—इति चेन्न विकल्पनासहत्वात् । विकल्पनासहत्वमेव दर्शयति—किमु  
 खण्डस्य केवले मुण्डे निषेध उत गोत्वोपहिते मुण्डे स निषेधस्तत्र प्रथमो न युज्यते  
 प्राप्स्यमावात् ॥ १५ ॥

हि यस्मादिह मूलत्वे घटो नेत्यत्र भूतलसंसृष्टतया प्रतिपन्नस्य स्मर्यमाणस्यान्यत्र निषेधो  
 दृष्टः परो मुण्डस्तु कदाचिदपि खण्डे प्रसक्तो न भवतीत्येतस्मात्प्रसक्त्यभावः । द्वितीयं  
 प्रत्याह—चरमोऽपि न यतो गोत्वोपहितमुण्डे खण्डस्य निषेधसमय एव मुण्डविशेषणीभूतगो-  
 त्वेऽप्येतस्य खण्डस्य निषेधनं श्रुतं स्याद्यथेदमि प्रतिपन्नमिदंतोपहितशुक्तिव्यक्तौ निषि-  
 ध्यते तद्वदित्यर्थः । तत्तस्मादिह प्रतिपन्नोपाधौ निषिध्यमानविषये खण्डज्ञान उक्तहेतोः  
 प्रतिपन्नोपाधौ निषिध्यमानविषयस्य सत्त्वादस्य हेतोर्व्यभिचारो दृढवज्रलेप एव ॥ १६ ॥ १७ ॥



ननु मातितरामुपाधिरत्रादलदेतद्यवहर्तुतेति चेन्न ॥  
 अहमोऽनुभवेन साधनव्यापकभावादवगत्यनन्तरं च ॥ १८ ॥  
 ननु तद्यवहारसंछिदाया इह तत्केन कमित्यनेन मुक्तौ ॥  
 श्रुतिवाक्यगतेन संप्रतीतिर्यवहर्तुं कथं छिदेति चेन्न ॥ १९ ॥  
 तदिदं घटते मतेऽस्मदीये तदबोधोल्लसितत्वतोऽखिलस्य ॥  
 तदबोधलये लयोपपत्तेर्जगतः सत्यतया छिदा न ते स्यात् ॥ १२० ॥  
 ननु पञ्चसु तु स्थलेषु भेदो ह्यभिदा नो तु शरीरदेहिनोस्ते ॥  
 प्रथितस्थलपञ्चकेतरत्वात्फलिता ह्यत्र तथाच हेत्वसिद्धिः ॥ १२१ ॥

अत्रानुच्छिन्नैतद्यवहारत्वमुपाधिरतिशयेन मातीति शङ्कते—नन्विति । नायं खण्डो  
 गौरिति निषेधप्रत्ययोत्तरकालमपि खण्डे गोत्वव्यवहारो लक्ष्यते न तथा ब्रह्मसाक्षात्कारा-  
 दूर्ध्वं मनुजत्वव्यवहार इति भावः । साधनव्यापकत्वान्नायमुपाधिरिति समावृत्ते—इति चेन्न  
 साक्षात्कारोत्तरकालमपि प्रारब्धकर्मनिरोधादहं मनुज इत्यहमोऽनुभवेन साधनव्यापकत्वात्  
 ॥ १८ ॥ [ अदलन्त्यनुच्छिद्यमाना चासावेतद्यवहर्तृता चेत्यर्थः ] ॥ १८ ॥

प्रारब्धकर्मसमाप्तेरूर्ध्वं व्यवहारस्य व्यवहर्तुश्चोच्छेदाच्च साधनव्यापकत्वमित्याशयेन  
 बोधयति—नन्विति । ' यत्र त्वस्य सर्वमात्मैवाभूतत्वेन कं पश्येत् ' इति श्रुतिवाक्य-  
 गतेन मोक्ष इह तत्केन कमित्यनेन तद्यवहारोच्छेदस्य सम्यक्संप्रतीतिर्यवहर्तुश्चोच्छेदः कथं  
 नास्ति किं त्वात्येव । परिहरति—इति चेन्नेति ॥ १९ ॥

यस्मात्तदिदमस्मदीये मते घटते तस्य परब्रह्मणोऽबोधः स चासावबोध इति वा ।  
 सर्वस्य तदज्ञानविलसितत्वात्तदज्ञानलये लयोपपत्तेः । ते मते तु जगतः सत्यतयोच्छेदो न  
 स्यात् ॥ १२० ॥

भिन्नाभिन्नविषयत्वस्य हेतोरसिद्धिं शङ्कते—ननु जातिव्यक्तिगुणगुणिकार्यकारणविशिष्ट-  
 स्वरूपांशशिसंबन्धा यत्र विद्यन्ते तत्र पञ्चसु तु स्थलेषु भेदोऽभेदश्च न तु शरीरदेहिनोस्ते  
 भिदाभिदे तत्र हेतुरुक्तः प्रथितस्थलपञ्चकेतरत्वात् । अयमर्थः—देहदेहिनोर्द्रव्यस्वाजाति-  
 व्यक्तीनां गुणगुणिभावश्च न संभवति । नापि कार्यकारणता देहस्य भौतिकत्वात् । नापि  
 विशिष्टस्वरूपता दण्डवैशिष्ट्यस्य चैत्रतन्त्रतावद्देहस्याऽऽत्मतन्त्रत्वाभावात् । नाप्यंशशिता  
 देहिनो निरवयवद्रव्यत्वात् । तथाचात्र देहदेहिनोर्हेत्वसिद्धिरेव फलितेत्यर्थः ॥ १२१ ॥

१ ग. व. 'च्छिन्नव्यव' । २ ग. व. 'किं नृण' ।

इति चेन्न विकल्पनासहत्वान्मिलितानां भिदभेदतन्त्रता किम् ॥  
 उत वा पृथगेव तन्न नाऽऽद्यो मिलिताः पञ्च न हि कचिद्यतः स्युः ॥ २२ ॥  
 चरमोऽपि न युज्यते तदाऽङ्गाङ्गिकभावस्य च तन्त्रता न किं स्यात् ॥  
 न च योजकगौरवं च दोषः प्रकृते तस्य तवापि संमतत्वात् ॥ २३ ॥  
 अपि चान्यतमस्य जातितद्वत्प्रभृतीनां घटकत्वं आग्रहश्चेत् ॥  
 अपि सोऽत्र न दुर्लभश्चिदात्माङ्गकयोः कारणकार्यभावभावात् ॥ २४ ॥  
 न च वाच्यमिदं परात्मजत्वात्सकलस्यापि न जीवकार्यतेति ॥  
 तदभेदत एव सर्वकस्याप्युपपत्तेरिह जीवकार्यतायाः ॥ २५ ॥  
 तदसिद्धिमुखानुमानदोषानुदयादुक्तनयस्य निर्मलत्वम् ॥  
 भ्रमधीप्रमितित्ववेदिनोऽतस्तत्र न भ्रान्तिपदार्थ एव सिध्येत् ॥ २६ ॥  
 अपि च भ्रम एष किं तवान्तःकरणस्येति चिदात्मनोऽथवाऽसौ ॥  
 परिणाम इहाऽऽदिमो न तस्याऽऽत्मगतत्वानुभवस्य भङ्गपत्तेः ॥ २७ ॥

परिहरति—इति चेन्नेति । किं मिलितानामेतपां भेदाभेदप्रयोजकत्वमुत पृथगेव ।  
 तत्राऽऽद्यो न संभवति यतो मिलिताः पञ्च कचिदपि न स्युः ॥ २२ ॥

अन्त्योऽपि न युज्यते तदा प्रत्येकं प्रयोजकत्वे गुणगुणिभावादिवदङ्गाङ्गिकभावस्य  
 देहदेहिभावस्यापि प्रयोजकत्वं किं न स्यात् । न च प्रयोजकगौरवमपि दोषः । प्रकृते  
 तस्याङ्गाङ्गिकभावस्य तवापि संमतत्वात् । देहदेहिनोर्भेदाभेदानङ्गीकारे सर्वसंकरवादिनस्तत्र  
 सिद्धान्तो बाध्येत ॥ २३ ॥

अपि च जातिजातिमत्प्रभृतीनां जातिव्यक्त्यादीनामन्यतमस्य प्रयोजकत्वेऽभिनिवेश-  
 श्चेत्सोऽप्यत्र दुर्लभो नास्ति । चिदात्मशरीरकयोः कार्यकारणभावसत्तात् ॥ २४ ॥

सकलस्यापि परात्मकार्यत्वाच्च जीवकार्यतेतीदं त्वया न च वाच्यम् । जीवस्य ब्रह्माभेदादेव  
 सर्वस्यापि जीवकार्यताया उपपत्तेः ॥ २५ ॥

असिद्ध्यादिदोषवैधुर्यादनुमानं निरवयामित्युपसंहरति—तत्तस्मादसिद्ध्यादीनामनुमान-  
 दोषाणामनुदयादुक्तानुमानस्य निर्मलत्वमतो भ्रमप्रमितित्ववेदिनस्तत्र भ्रमपदार्थ एव न  
 सिध्येत् ॥ २६ ॥

अहं मनुज इत्यादिप्रत्ययानां याथार्थ्याच्च भ्रमत्वमित्युक्तं संप्रति समवाधिकारण-  
 शालोचनयाऽपि भ्रमत्वं प्रतिक्षिप्यत इत्याह—अपि चैष भ्रमः किं तव मतेऽन्तःकरणस्य  
 परिणामोऽथवा चिदात्मनोऽसौ परिणाम इत्यस्मिन्पक्षद्वय आद्यो न संभवति । तस्य  
 भ्रमस्याऽऽत्मगतत्वानुभवस्य भङ्गपत्तेः । मृजस्य घटस्य तन्त्वनाश्रयत्ववदन्तःकरणपरि-  
 णामित्वे भ्रमस्याऽऽत्माश्रयत्वं न स्यादित्यर्थः ॥ २७ ॥ एषोऽहं मनुष्य इति भ्रमः ॥ २७ ॥

१ ग. °कत्वं पृथग्वा । त° ।



ननु रक्ततमप्रसूनयोगात्स्फटिके संस्फुरणं यथाऽरुणिन्नः ॥  
 भ्रमसंयुतचित्तयोगतोऽस्य भ्रमणस्यानुभवस्तथाऽऽत्मानि स्यात् ॥२८॥  
 इति चेदयमीरयाऽऽत्मयोगो भ्रमणस्याऽऽश्रित एष सन्नसन्वा ॥  
 प्रथमो घटते न संसृजेस्तेऽपरथाख्यातिवदस्य शून्यकत्वात् ॥ २९ ॥  
 चरमोऽपि न युज्यतेऽपरोक्षप्रथनस्यानुपपद्यमानतायाः ॥  
 परिणामविशेष आत्मनोऽसौ भ्रम इत्येष न युज्यतेऽन्त्यपक्षः ॥११०॥  
 असमागतयाऽऽत्मनो निरस्तेतरयुक्तेः परिणत्ययोग्यतायाः ॥  
 परिणत्ययुजेश्च योग्यतायामपि बुद्ध्याकृतितश्चिदात्मनोऽस्य ॥ ३१ ॥  
 न हि नित्यचिदाश्रयप्रतीचः परिणामः पुनरन्यचित्स्वरूपः ॥  
 गुणयोः समुदायगत्ययोगाद्गुणतावान्तरजातितः सजात्योः ॥ ३२ ॥

ननु रक्ततमस्य जपाकुसुमस्य योगाद्यथा स्फटिके लौहित्यस्य स्फुरणं तथा भ्रमसं-  
 युतचित्तयोगादस्य भ्रमस्याऽऽत्मन्यनुभवः स्यादिति शङ्कते— नन्विति ॥ २८ ॥

\* एतत्परिहर्तुं पृच्छति—इति चेदयमन्तःकरणाश्रितस्य भ्रमस्य स्वीकृत आत्मसंख्यः  
 सन्नसन्वा तत्र प्रथमो न घटते । अन्यथाख्यातिवादिनस्तत्र मते संसर्गस्य शून्यत्वात् ।  
 तथाचाऽऽत्मभ्रमसंबन्धो न स्यादित्यर्थः ॥ २९ ॥

नाप्यरुत्त्वमपरोक्षप्रथाया अनुपपद्यमानत्वादित्याह—चरमोऽपीति । एवमन्तःक-  
 रणस्य परिणामो भ्रम इति पक्षं निराकृत्याऽऽत्मनः परिणामविशेषोऽसौ भ्रम इत्येतमन्य-  
 पक्षं निराचष्टे—परिणामविशेष इति ॥ १३० ॥

तत्र हेतुर्निरस्तेतरसङ्गस्याऽऽत्मनोऽसमागतया निरवयवद्रव्यत्वेन परिणामायोग्यत्वात् ।  
 परिणामित्वमङ्गीकृत्याप्याह—योग्यतायामपि बुद्ध्याकृतितो ज्ञानान्तराकारेण चिदात्मनोऽ-  
 स्य परिणामायोगादित्यर्थः ॥ ३१ ॥

हि यस्मान्नित्यज्ञानाश्रयस्य सुखमहमस्वाप्सं न किञ्चिदेदिवमिति सुसोत्थित-  
 परामर्शानुमेयं करणविरमेऽपि सत्त्वेन नित्यं च यज्ज्ञानं तदाश्रयस्य प्रत्यगात्मनः पुन-  
 रन्यचित्स्वरूपो भ्रमज्ञानात्मकः परिणामो न संभवति । गुणतावान्तरजातितः सजा-  
 त्योर्गुणयोः समुदायगत्ययोगाद्गुणपत्समवायायोगात् । एकद्रव्याश्रितरूपरसादिगुण-  
 व्यावृत्त्यर्थं गुणतावान्तरेति विशेषणम् ॥ ३२ ॥ [ गुणतेति । गुणतावान्तरजात्ये-  
 त्यर्थः ] ॥ ३२ ॥

१ घ. °युतेश्च । २ क. °यं कार° । ३ क. °भ्रमात्म° । ४ क. प. °ताजतापय° ।

युगपत्समवैति नो हि शौक्ल्यद्वयकं यत्र च कुत्रचिद्यदेतत् ॥  
 ननु चिन्न गुणो गुणी तथाच प्रसरेन्नोदितदुष्टतेति चेन्न ॥ ३३ ॥  
 कटकाश्रयभूतदीप्तहेम्नो रुचकाधारकभाववत्तथैव ॥  
 अविनाशौचिदाश्रयस्य भूयोऽन्यौचिदाधारतया स्थितेरयोगात् ॥ ३४ ॥  
 न च संस्कृतिरग्रहोऽप्यविद्या भ्रमशब्दार्थनिरुक्त्यसंभवेऽपि ॥  
 भ्रमसंज्ञितवस्त्वसंभवेन भ्रमसंपादितसंस्कृतेरयोगात् ॥ ३५ ॥  
 अपि नाग्रहणं चितेरभावश्चितिरूपग्रहणस्य नित्यज्ञायाः ॥  
 तदसंभवतो न वृत्त्यभावस्तदभावेऽपि चिदात्मनोऽवभासात् ॥ ३६ ॥  
 न च मञ्जकमीक्ष्यते न तस्योपगमे दुःखजडानृतात्मकस्य ॥  
 इति वाच्यमखण्डवृत्तिरूढेश्वरबोधस्य निवर्तकत्वयोगात् ॥ ३७ ॥  
 अपि चेदतदन्यहेतुधीजे जगतः कृत्यकृती न ते घटेते ॥  
 सकलव्यवहारसंकरत्वात्तदलं जीवनिक्ताऽपि दुर्लभा ते ॥ ३८ ॥

हि यस्माच्छौक्ल्यद्वयं यत्र कुत्रचिदपि नो संभवति । ननु मन्मते ज्ञानं न गुणोऽपि  
 तु गुणी द्रव्यपदार्थस्तथाच नोदितदुष्टता प्रसरेत् । एतद्वृत्तिरूपमिति चेन्नेति ॥ ३३ ॥

तत्र हेतुमाह—कटकाश्रयभूतदीप्तसुवर्णस्य तदैव रुचकाधारत्वं यथा तथैव नित्यज्ञाना-  
 श्रयस्य भूयो ज्ञानान्तराधारतया स्थितेरयोगात् ॥ ३४ ॥ [ रुचकेति । रुचकसंज्ञकालं-  
 कारविशेषाधारकत्वं तदैव कटकदशायामेव यथा न घटेते तथैव ] ॥ ३४ ॥

ननु भ्रमशब्दार्थनिरुक्त्यसंभवेऽपि संस्कृतिरग्रहणं वाऽविद्या स्यादित्याशङ्क्य परिहरति—  
 न चेति । तत्र हेतुमाह—भ्रमसंज्ञितेति ॥ ३५ ॥

अग्रहणमपि किं स्वरूपग्रहणस्याभाव उत आगन्तुकस्येति विकल्प्याऽऽद्यं प्रत्याह—  
 नाप्यग्रहणं चितेरभावश्चितिरूपग्रहणस्य नित्यत्वेन तस्य चितेरभावस्यासंभवात् । द्वितीयं  
 प्रत्याह—वृत्त्यभावोऽप्यग्रहणं न भवति तत्र हेतुस्तस्या वृत्तेरागन्तुकस्य ग्रहणस्याभावेऽपि  
 चिदात्मानः स्फुरणान्न तस्य प्रतिबन्धकत्वमित्यर्थः ॥ ३६ ॥

नन्वात्मन्यज्ञानाम्युपगमे तस्य मञ्जकं नेक्ष्यत इत्याशङ्क्य परिहरति—न चेति ।  
 तत्त्वमस्यादिमहावाक्यजन्याखण्डवृत्त्यारूढपरब्रह्मचैतन्यस्य निवर्तकत्वयोगात् ॥ ३७ ॥  
 [ ननु दुःखाद्यात्मकाज्ञानोपगमे किं तन्निवर्तकमित्याशङ्क्य समाधत्ते । न चेति ] ॥ ३७ ॥

किंचेष्टानिष्टसाधनज्ञानजनिते सर्वस्य जङ्गमस्य प्रवृत्तिनिवृत्ती न च ते सर्वसंकर-

१ क. 'नु विन्न । २ क. ग. 'शिबिदा' । ३ क. ग. 'न्यविदा' । ४ 'न चि' । ५ घ.  
 न संभ' ।



इति युक्तिशतैरमर्थकीर्तिः सुमतीन्द्रं तमतन्वितं स जित्वा ॥  
 श्रुतिभावविरोधिभावभाजं विमतग्रन्थममन्थरं ममन्थ ॥ ३९ ॥  
 इति मास्करदुर्मतेऽभिभूते भगवत्पादकथामुधा प्रसन्ने ॥  
 घनवार्षिकवारिवाहजाले विगते शारदचन्द्रचन्द्रिकेव ॥ १४० ॥  
 स कथाभिरवान्तिषु प्रसिद्धान्विबुधान्वाणमयूरदण्डमुख्यान् ॥  
 शिथिलीकृतदुर्मताभिमानान्निजमाप्यश्रवणोत्सुकांश्चकार ॥ ४१ ॥  
 प्रतिपद्य तु बाहलिकान्महर्षौ विनयिभ्यः प्रविवृण्वति स्वमाप्यम् ॥  
 अवदन्नसहिष्णवः प्रवीणाः समये केचिदथाऽऽर्हतामिधाने ॥ ४२ ॥  
 ननु जीवमजीवमास्रवं च श्रितवत्संवरनिर्जरो च बन्धः ॥  
 अपि मोक्ष उपैषि सप्तसंख्यान् पदार्थान्क्रथमेव सप्तमङ्गवा ॥ ४३ ॥

मते संभवतः । सकलव्यवहारस्य संकीर्णत्वात् । जीवनिर्वापि ते दुर्लभा तत्तस्मादलभे-  
 त्याह—अपि चेति ॥ ३८ ॥

इत्येवं युक्तिशतैः सोऽमर्थकीर्तिर्भगवान्माप्यकारस्तमनलसं सुधीन्द्रं मष्टमास्करं जित्वा  
 श्रुतिभावविरोधिभावभाजं विमतग्रन्थं झटिति ममन्थ ॥ ३९ ॥

इत्येवं भास्करदुर्मतेऽभिभूते सति भगवत्पादकथालक्षणा मुधा प्रसन्ने विस्तारं गता ।  
 यथा घनीभूतानां वार्षिकपथोदानां जाले विगते सति शरत्कालीनचन्द्रचन्द्रिका तद्वदि-  
 त्यर्थः ॥ १४० ॥

सोऽवन्तिषु जनपदेषु प्रसिद्धान्वाणादीन्यण्डितान्क्रयामिः शिथिलीकृतदुर्मताभिमाना-  
 निजमाप्यश्रवणोत्कण्ठितांश्चकार । कथाभिः प्रसिद्धानिति वा ॥ ४१ ॥ [ स प्रकृतः श्रीशं-  
 कराचार्यः ] ॥ ४१ ॥

बाहलिकस्तु देशान्प्रतिपद्य महर्षौ श्रीशंकरे शिष्येभ्यः स्वमाप्यं विवृण्वति सत्याहृतसं-  
 ज्ञके विवसनसमये प्रवीणाः केचिदसहिष्णव उचुः ॥ ४२ ॥ [ प्रविवृण्वति प्रकर्षेण  
 विवेचयति सतीत्यर्थः ] ॥ ४२ ॥

बोधात्मको जीवो जडवर्गस्त्वजीव एतयोरयमपरः प्रपञ्चो जीवास्तिकायः पुद्गलास्ति-  
 कायो धर्मास्तिकायोऽधर्मास्तिकाय आकाशास्तिकायश्चेति पञ्च । अस्तिकाया नामास्तीति  
 कायन्ते शब्दन्त इत्यस्तिकायाः । कै गै शब्द इति स्मरणात् । तत्र जीवारितिकायस्त्रिषा  
 पदो मुक्तो नित्यसिद्धश्च । अर्हन्नित्यसिद्ध इतरे केचित्साधनैर्मुक्ता अन्ये च द्वाः । पुद्ग-  
 लास्तिकायः पोढा । पृथिव्यादीनि चत्वारि भूतानि स्यावरं जङ्गमं चेति । शास्त्रीयवाक्य-  
 १ ग. इति यु० ।

\* प्रसरणानुकूलव्यापारानुकूलव्यापारार्थकान्योपसृष्टात्सृष्टातोः कर्मकर्तारि लिङ्गत आत्नेनेपदम् ।

प्रवृत्त्या ह्यान्तरोऽपूर्वाख्यो धर्मोऽनुमीयत इति प्रवृत्त्यनुमेयो धर्मास्तिकायः । ऊर्ध्वगमनशीलस्य जीवस्य देहेऽवस्थानेनाधर्मोऽनुमीयत इति स्थित्यनुमेयोऽधर्मास्तिकायः । आकाशास्तिकायो द्वेधा—लोकाकाशोऽलोकाकाशश्च । तत्रोपर्युपरि स्थितानां लोकानामन्तर्वर्त्याद्यस्तेषामुपरि मोक्षस्थानं द्वितीयः । पुरुषं विषयेष्वास्त्रावयति गमयतीतीन्द्रियप्रवृत्तिरास्त्रवः । इन्द्रियद्वारा हि पौरुषं ज्योतिर्विषयान्स्पृशदूपादिज्ञानरूपेण परिणमते । अन्ये तु कर्माण्यास्त्रवमाहुस्तानि कर्तारमभिव्याप्य स्त्रन्ति कर्तारमनुगच्छन्तीत्यास्त्रवः । सेयं मिथ्या प्रवृत्तिरनर्थहेतुत्वात् । जीवमजीवमास्त्रवं चाऽऽश्रितवन्तौ तैः सहितौ संवरनिर्जरौ सम्यक्प्रवृत्ती तत्र शमदमादिप्रवृत्तिः संवरः । स ह्यास्त्रवस्त्रोतसो द्वारं संवृणोतीति संवर उच्यते । निर्जरस्त्वनादिकालप्रवृत्तिकषायकल्लवपुण्यापुण्यप्रहाणहेतुस्तस्य शिखारोहणादिः । स हि निःशेषं पुण्यापुण्यं सुखदुःखोपभोगेन जरयतीति निर्जरः । बन्धोऽष्टविधं कर्म । तत्र घातिकर्म चतुर्विधं तद्यथा ज्ञानावरणीयं दर्शनावरणीयं मोहनीयमानन्तरायमिति । तथा चत्वार्यघातिकर्माणि । तद्यथा वेदनीयं नाभिकं गोत्रिकमायुष्कं चेति । तत्र सम्यग्ज्ञानं न मोक्षसाधनं न हि ज्ञानाद्वस्तुसिद्धिरतिप्रसङ्गादिति विपर्ययो ज्ञानावरणीयम् । आर्हतदर्शनाभ्यासान्न मोक्ष इति ज्ञानं दर्शनावरणीयम् । बहुषु विप्रतिषिद्धेषु तीर्थकरैरुपदर्शितेषु मोक्षमार्गेषु विशेषानवधारणं मोहनीयम् । मोक्षमार्गप्रवृत्तानां तद्विघ्नकरं ज्ञानमानन्तरायम् । तानीमानि श्रेयोहन्तृत्वाद्घातीनि कर्माण्युच्यन्ते । अघातीनि कर्माणि तद्यथा शुक्लशरीराकारेण परिणामहेतुर्वेदनीयम् । तद्वारेण तत्त्ववेदनहेतुत्वात् । तदनुगुणं नाभिकं तद्वि शुक्लपुद्गलस्याऽऽद्यामवस्थां कललवद्वुदादिरूपामारभते । गोत्रिकं त्वन्याकृतं ततोऽप्याद्यं देहाकारपरिणामशक्तिरूपेणावस्थितम् । आयुष्कं चाऽऽयुः कायति कथयत्युत्पादनद्वारेणेति शुक्लशोणितत्त्वरूपम् । यद्वा मम वेदनीयं तत्त्वमसीति वेदनीयम् । एतन्नामाहमस्मीत्यभिमानो नाभिकम् । अहमत्र भगवतो देशिकस्यार्हतः शिष्यवंशे प्रविष्ट इत्यभिमानो गोत्रिकम् । शरीरस्थित्यर्थं कर्माऽऽयुष्कम् । तान्येतानि तत्त्वावेदकशुक्लपुद्गलाश्रयत्वाद्घातीनि कर्माणि । तदेतत्कर्माष्टकं पुरुषं बध्नातीति बन्धः । विगलितसमस्तक्लेशतद्वासनस्यानावरणीयज्ञानस्य सुलैकतानस्याऽऽत्मन उपरिदेशावस्थानं मोक्ष इत्येके । अन्ये तूर्ध्वगमनशीलो हि जीवो धर्माधर्मास्तिकायेन बद्धस्तद्विमोकादूर्ध्वं गच्छत्येव स मोक्ष इति । सप्तानामस्तित्वादीनां भङ्गानां समाहारः सप्तभङ्गी तथोपलक्षितान्सप्त पदार्थान्कथं नाङ्गी करोषि । सप्त भङ्गास्तु स्यादस्ति । स्यान्नास्ति । स्यादस्ति च नास्ति च । स्यादवक्तव्यः । स्यादस्ति चावक्तव्यः । स्यान्नास्ति चावक्तव्यश्च । स्यादस्ति च नास्ति चावक्तव्यश्चेति । स्यादिति तिङन्तप्रतिरूपकं कथं विदर्शकमव्ययम् । तत्र वातुनोऽस्तित्वावच्छायां प्रथमो भङ्गः प्रवर्तते । नास्तित्वावच्छायां द्वितीयः । क्रमेणोभयवावच्छायां तृतीयः । युगपदुभयवावच्छायां चतुर्थः । आद्यचतुर्थभङ्गयोर्वावच्छायां पञ्चमः ।



कथयाऽऽर्हत जीवमस्तिकायं स्फुटमेवंविध इत्युवाच मौनी ॥  
 अवदत्स च देहतुल्यमानो दृढकर्माष्टकवेष्टितश्च विद्वन् ॥ ४४ ॥  
 अमहाननणुर्घटादिवत्स्यात्स न नित्याऽपि च मानुषाच्च देहात् ॥  
 गजदेहमयन्विशेन्न कृत्स्नं प्रविशेच्च प्लुषिदेहमप्यकृत्स्नः ॥ ४५ ॥  
 उपयान्ति च केचन प्रतीका महता संहननेन संगमेऽस्य ॥  
 अपयान्त्यधिजग्मुपोऽल्पदेहं तदयं देहसमः समथुतेश्च ॥ ४६ ॥  
 उपयन्त इमे तथाऽपयन्तो यदि वर्धन्व न जीवतां मजेयुः ॥  
 प्रमवेयुरनात्मनः कथं ते कथमात्मावयवाः प्रयन्तु तस्मिन् ॥ ४७ ॥  
 जनितारहिताः क्षयेण हीनाः समुपायान्त्यपयान्ति चाऽऽत्मनस्ते ॥  
 अमुकोपचितः प्रयाति कृत्स्नं त्वमुकैश्चापचितः प्रयात्यकृत्स्नम् ॥

द्वितीयचतुर्थेच्छायां पष्ठः । तृतीयचतुर्थेच्छायां सप्तम इति विवेकः ॥ ४३ ॥

एवमुक्तो मौनी श्रीशंकराचार्य उवाच—हे आर्हत जीवास्तिकायमेवंविधो जीवास्ति-  
 काय इति स्फुटं कथय । एवमुक्तः स चाऽऽर्हतो वभाषे—देहतुल्यप्रमाणो दृढेनोक्तकर्मा-  
 ष्टकेन बद्धश्च ॥ ४४ ॥

आचार्य आह—अमहाननणुर्देहपरिमाणो जीवो घटादयो मध्यमपरिमाणत्वाद्यथा न  
 नित्यास्तथा नित्यो न स्यात् । अपि च शरीराणामनवस्थितपरिमाणत्वान्मनुष्यजीवो मनु-  
 ष्यशरीरपरिमाणो भूत्वा पुनः केनचित्कर्मविषाकेन हस्तिजन्म प्राप्नुवन् सर्वं हस्तिशरीरं  
 प्रविशेद्देहापरदेशो निर्जीवः स्यात्प्रुत्तिकादेहं च प्राप्नुवंस्तं सर्वो न प्रविशेत् । देहाद्वहिरपि जीवः  
 स्यादित्यर्थः । चकारादस्मिन्नपि जन्मनि कौमारयौवनस्थविरिन्धेष दोषो बोध्यः ॥ ४५ ॥

एवमुक्त आर्हतः शङ्कते—महता संघातेनास्य जीवस्य संगमे सति केचनावयवा उप-  
 यान्ति । तथाऽल्पदेहमभिगन्तुमिच्छोः केचनावयवा अपयान्तीत्येवं समानव्याप्तेश्च स  
 चासावयवं जीवो देहसमः ॥ ४६ ॥

आचार्य आह—यदीमेऽवयवा उपयन्तस्तथाऽपयन्तश्च तर्ह्यगमापादित्वाच्छरीरवदा-  
 त्मतां न मजेयुः । किंचानात्मनस्ते जीवावयवाः कथं प्रादुर्भवेयुः । कथं च तस्मिन्नना-  
 त्मनि ते लीयेरन्विरोधादित्यर्थः ॥ ४७ ॥

आर्हत आह—आत्मनस्तेऽवयवा जन्मना रहिताः क्षयेण च हीना नित्या एव समु-  
 पायान्त्यपयान्ति च । तथाचामुकैरुपचितो गजादिदेहं कृत्स्नं प्रयात्यमुकैश्चापचितः प्रुत्तिका-  
 दिदेहमकृत्स्नं स्वरूपं प्रयाति ॥ ४८ ॥

किमचेतनतो चेतनत्वं वद तेषां चरमे विरुद्धमत्या ॥  
 वपुरुन्मथितं भवेत्तु पूर्वं बत कात्स्न्येन वपुर्न चेतयेयुः ॥ ४९ ॥  
 चलयन्ति रथं यथैकमत्या बहवो वाजिन एवमप्रतीताः ॥  
 इतरेतरमङ्गमेजयन्तु जपते चेतनतामपि प्रपद्य ॥ १५० ॥  
 बहवोऽपि नियामकस्य सत्त्वात्सुमते तत्र भजेयुरैकमत्यम् ॥  
 कथमत्र नियामकस्य तद्वद्विरहात्कस्यचिदप्यदो घटेत ॥ ५१ ॥  
 उपयान्ति न चापयान्ति जीवावयवाः किंतु महत्तरे शरीरे ॥  
 विकसन्ति च संकुचन्त्यनिष्टे यतिवर्यात्र निदर्शनं जलौका ॥ ५२ ॥  
 यदि चैवममी सविक्रियत्वाद्घटवत्ते च विनश्वरा भवेयुः ॥  
 इति नश्वरतां प्रयाति जीवे कृतनाशाकृतसंगमौ भवेताम् ॥ ५३ ॥  
 अपि चैवमलानुबन्धवाद्भौ निजकर्माष्टकभारमग्नजन्तोः ॥  
 सततोर्ध्वगतिस्वरूपमोक्षस्तव सिद्धान्तसमर्थितो न सिध्येत् ॥ ५४ ॥

आचार्य उवाच—किं तेषामचेतनत्वमुत चेतनत्वमिति वद । तत्रान्त्ये पक्षे बहूनां  
 चेतनानामेकाभिप्रायनियमाभावात्कदाचिद्विरुद्धमत्या शरीरमुन्मथितं भवेत् । आद्ये तु  
 कात्स्न्येन शरीरं न चेतयेयुः ॥ ४९ ॥

अन्त्यकल्पमवलम्ब्याऽऽर्हत आह—यथा बहवोऽप्यश्वा एकमत्या रथं चलयन्ति  
 तथाऽन्योन्यमप्रतीताश्चेतनतामपि प्रतिपद्य हे तत्त्वज्ञाधिपतेऽङ्गं शरीरमेजयन्तु चालयन्तु  
 ॥ १५० ॥ [ अन्त्यपक्षेणाऽऽर्हत आह—चलयन्तीति ] ॥ १५० ॥

आचार्यः परिहरति—बहवोऽपि वाजिनो नियामकस्य सत्त्वादिकमत्यं तत्र रयचालने  
 भजेयुरत्र तु तद्वत्कस्याधिदपि नियामकस्याभावादद ऐकमत्यं कथं घटेत । कटाक्षेण  
 संबोधयति—हे सुमत इति ॥ ५१ ॥

आर्हत आह—उपयान्तीति । अनिष्टे पुत्तिकादिदेहे ॥ ५२ ॥

एवमुक्त आचार्य उवाच—यदि चैवं तर्हि सविक्रियत्वात्तेऽमी विनश्वरा भवेयुरित्येवं  
 जीवे नश्वरतां प्रयाति सति कृतनाशाकृताभ्यागमौ भवेताम् ॥ ५३ ॥

किंचैवं सति तुम्बिकावत्संसारसागरे निजकर्माष्टकभारेण मग्नस्य जन्तोः सततोर्ध्वग-  
 तिस्वरूपो मोक्षस्तव सिद्धान्तसमर्थितो बाध्येत ॥ ५४ ॥

१ ग. घ. चलयन्ति । २ ग. घ. जलूका । ३ घ. 'मलाम्बु' । ४ क. चालयन्ति । ग.  
 चलयन्ति । ५ ग. घ. 'ते श' ।



अपि साधनभूतसप्तमङ्गीनयमप्यार्हत नाऽऽद्वियामहे ते ॥  
 परमार्थसतां विरोधभाजां स्थितिरेकत्र हि नैकदा घटेत ॥ १५५ ॥  
 इति माध्यमिकेषु भग्नदर्पेष्वथ भाष्याणि स नैमिशे वितत्य ॥  
 दरदान्मरतांश्च शूरसेनान्कुरुपाञ्चालमुखाः बहून्जयैषीत् ॥ ५६ ॥  
 पटुयुक्तिनिकृत्तसर्वशास्त्रं गुरुमद्बोदयनादिकैरजयम् ॥  
 स हि खण्डनकारभूढदर्पं बहुधा व्युद्य बशंवदं चकार ॥ ५७ ॥  
 तदनन्तरमेव कामरूपानधिगत्याभिनवोपशब्दगुप्तम् ॥  
 अजयत्किल शाक्तभाष्यकारं स च भग्नो मनसेदमालुलोचे ॥ ५८ ॥  
 निगमाब्जविकासिवालमानोर्न समोऽमुष्य विलोक्यते त्रिलोक्याम् ॥  
 न कथंचन मद्बशंवदोऽसौ तदमुं देवतकृत्यया हरेयम् ॥ ५९ ॥  
 इति गूढमसौ विचिन्त्य पश्चात्सह शिष्यैः सहसा स्वशाक्तभाष्यम् ॥  
 परिहृत्य जनापवादभीत्या यमिनः शिष्य इवान्ववर्ततेपः ॥ १६० ॥

अपि च हे आर्हत ते साधनभूतसप्तमङ्गीनयमपि नाऽऽद्वियामहे । हि यस्यात्परमा-  
 र्थसतां विरोधभाजां सदसत्त्वादिधर्माणामेकस्मिन्धर्मिण्येकदा युगपत्स्थितिर्न घटेत् ॥ १५५ ॥  
 इत्येवं माध्यमिकेषु भग्नगर्वेषु सत्स्वथानन्तरं स श्रीशंकराचार्यो नैमिशे भाष्याणि  
 विस्तार्य दरदादिकान्देशविशेषाञ्जितवान् ॥ ५६ ॥ [ माध्यमिकेषु मध्यमपरिमाण-  
 त्वादिषु दिगम्बराख्यार्हतमतानुयायिषु नास्तिकविशेषेष्वित्यर्थः ] ॥ ५६ ॥  
 स हि भाष्यकारः खण्डनकारं श्रीहर्षाख्यं बहुधा वादं कृत्वा बशंवदं चकार । तं  
 विशिनाष्टि—पटुयुक्तिभिः खण्डितानि सर्वशास्त्राणि येन । गुरुः प्रभाकरो भट्टो भट्टपादो  
 भट्टभास्करश्च । गुर्वादिभिर्जेतुमशक्यमत एवोददर्शम् ॥ ५७ ॥ [ उदयनो न्यायभाष्य-  
 कारः । आदिना पार्थसारथिमिश्रादयः । व्युद्य वादं कृत्वा ] ॥ ५७ ॥  
 कामरूपान्देशविशेषानधिगत्य प्राप्य अभिनव उपशब्दो यस्य स चासौ गुप्तश्च  
 तमभिनवगुप्तमिति यावत् । स च भग्नोऽभिनवगुप्ताचार्यो मनसेदं वक्ष्यमाणं विचार-  
 यामास ॥ ५८ ॥ शाक्तेति । शक्तिपरत्वेन ब्रह्मसूत्रभाष्यकर्तारम् ॥ ५८ ॥  
 तदेवाऽऽह—वेदाब्जविकासिनो बालमूर्खस्यामुष्य शंकरस्य समञ्जिल्लोक्यां न  
 विलोक्यतेऽतोऽसौ मद्बशंवदः कथंचिदपि न भविष्यति । तस्मादमुं देवतकृत्ययाऽहं  
 परिहरेयम् ॥ ५९ ॥  
 इत्येवमसौ गूढं विचिन्त्य पश्चाच्छिष्यैः सह विचिन्त्य जनापवादमथेन स्वशाक्त-  
 भाष्यं सहसा परित्यज्यैव यमिनः शिष्य इवान्ववर्तते ॥ १६० ॥

१ म. 'ज्ञो भट्टभा' ।

निजशिष्यपदं गतानुदीच्यानिति कृत्वाऽथ विदेहकौशलाद्यैः ॥  
 विहितापचितिस्तथाऽङ्गवङ्गेष्वयमास्तीर्य यशो जगाम गौडान् ॥ ६१ ॥  
 अभिभूय मुरारिमिश्रवर्यं सहसा चोदयनं विजित्य वादे ॥  
 अवधूय च धर्मगुप्तमिश्रं स्वयशः प्रौढमगापयत्स गौडान् ॥ ६२ ॥  
 पूर्वं येन विमोहिता द्विजवरास्तस्यासतोऽरीन्कलौ  
 बुद्धस्य प्रविभेद मस्करिवरस्तान्मास्करादीन्क्षणात् ॥  
 शास्त्राम्नायविनिन्दकेन कुधिया कूटप्रवादाग्रहा-  
 निष्णातो निगमागमादिषु मतं दक्षस्य कूटग्रहे ॥ ६३ ॥  
 शाक्तैः पाशुपतैरपि क्षपणकैः कापालिकैर्वैष्णवै-  
 रप्यन्यैरखिलैः खिलं खलु खलैर्दुर्वादिभिर्वैदिकम् ॥  
 मार्गं रक्षितुमुग्रवादिविजयं नो मानहेतोर्व्यधा-  
 त्सर्वज्ञो न यतोऽस्य संभवति संमानग्रह्यस्तता ॥ ६४ ॥

इत्येवमुदीच्यानुत्तरदिशि भवान्स्वशिष्यपदं गतान्निधायाथ विदेहाद्यैर्विहिता पूजा  
 यस्य स तथाऽङ्गादिष्वयं यश आस्तीर्य गौडाङ्गगाम ॥ ६० ॥

तेषु गौडदेशेषु स्थितान्मुरारिमिश्रादीन्विजित्य प्रौढं स्वयशो गौडदेशोद्भवानगा-  
 पयत् ॥ ६२ ॥

पूर्वं कलौ येन शास्त्राम्नायविनिन्दकेन कुबुद्धिना द्विजवरा विमोहितास्तस्यासतो बुद्ध-  
 स्यारीस्तान्मास्करादीन्निगमागमादिषु निष्णातः पारं गतो मस्करिवरो यतिश्रेष्ठः श्रीशंकरा-  
 चार्यः क्षणमात्रेण प्रविभेद । ननु बुद्धारीणां तेषां प्रविभेदनमनुचितमित्याशङ्कानिरासाय  
 तान्विशिनष्टि—कूटेषु मिथ्याभूतेषु प्रवादेष्वाग्रहो येषाम् । नन्वेवं तर्हि बुद्धमतस्यापनं कृतं  
 भविष्यतीत्याशङ्काव्यवच्छेदायाऽऽह—कूटग्रहे मिथ्याभूतपक्षस्वीकारे दक्षस्य बुद्धस्यापि मतं  
 प्रविभेदेत्यनुपपद्यते । शार्दूलविक्रीडितं वृत्तम् ॥ ६३ ॥

शाक्तादिभिरन्यैर्वैशेषिकादिभिरपि सर्वैर्दुष्टैर्वादिभिः खिलमुच्छिन्नं वैदिकं मार्गं रक्षितुं  
 सर्वज्ञः श्रीशंकराचार्य उग्रवादिविजयं व्यधान्मानहेतोर्न । यतोऽस्य संमानग्रह्यस्तता न  
 संभवति ॥ ६४ ॥



दिष्टे पङ्कजविष्टरेण जगतामाद्येन तत्सूनुभि-  
 निर्दिष्टे सनकादिभिः परिचिते प्राचेतसाद्यैरपि ॥  
 श्रौताद्वैतपथे परात्मभिदुरान्दुर्वादिनः कण्टका-  
 न्प्रोद्धृत्याश्च चकार तत्र करुणो मोक्षाध्वगक्षुण्णताम् ॥ ६५ ॥  
 शान्तिर्दान्तिविरागता ह्युपरतिः क्षान्तिः परैकाग्रता  
 श्रद्धेति प्रथिताभिरेधिततनौ पङ्कजवन्नवन्मातृभिः ॥  
 भिक्षुक्षोणिपतौ पिचण्डिलतरोच्चण्डातिकण्डूच्चल-  
 त्याखण्डासुरखण्डनैकरसिके बाधा बुधानां कुतः ॥ ६६ ॥  
 यत्राऽऽरम्भजकाहलाकलकलैर्लोकायतो विद्वतः  
 काणाः काणमुजास्तु सैन्यरजसा सांख्यैर्धृताऽसांख्यधीः ॥  
 युद्ध्वा तेषु पलायितेषु सहसा \* योगाः सहैवाद्रव-  
 न्को वा वादिमटः पटुर्भुवि मवेद्वस्तुं पुरस्तान्मुनेः ॥ ६७ ॥

किंच जगतामाद्येन कमलासेन चतुर्मुखेन दिष्ट उपदिष्टे पुनश्च तस्य पुत्रैः सनकादि-  
 भिरिर्दिष्टे सम्यगुपदिष्टे पुनश्च वाल्मीक्यादिभिः परिचिते परि समन्तात्संचिते श्रौताद्वैतमार्गे  
 परात्मभेदिनो दुर्वादिनः कण्टकान्प्रोद्धृत्यापानन्तरं तत्र मोक्षाध्वनि मोक्षाध्वगैर्मुमुक्षुभिः  
 क्षुण्णतामम्यस्ततां चकार ॥ ६५ ॥ [ करुण इति हेतुगर्भं विशेषणम् । दयालुर्भगवान्मा-  
 प्यकार इत्यर्थः ॥ ६५ ॥

मातृभिः षडाननवत्प्रथिताभिः शान्त्याद्याभिरेधिततनौ पुनश्चातिशयितं पिचण्डमुदरं येषां  
 ते पिचण्डिलाः स्थूलोदराः । ' पिच्छादित्वादिलच् ' ' वृहत्कुक्षिः पिचण्डिलः ' इत्यमरः ।  
 अतिशयेन पिचण्डिलानां प्रचण्डानामतिकण्डूच्चलतां पाखण्डात्मकानामसुराणां खण्डनैक-  
 रसिके भिक्षुराजे श्रीशंकराचार्ये सति बुधानां षण्डितात्मकानां देवानां बाधा कुतः कुतोऽ-  
 पि नैवेत्यर्थः ॥ ६६ ॥

यत्राऽऽरम्भजन्यैः काहलाकलकलैः वर्णालास्यवाद्यविशेषकोलाहलैः । ' कलकल उक्तः  
 कोलाहलः ' इति मेदिनी । लोकायतश्चार्वाको विद्वतः । काणादास्तु सैन्यरजसा काणा  
 जाताः । सांख्यैस्त्वसांख्यधीर्धृता । युद्धं कृत्वा तेषु चार्वाकादिषु पलायितेषु तैः सहैव  
 पातञ्जला अपि सहसा पलाय्य गतास्तथाच भुवि को वा वादिमटो मुनेः पुरस्ताद्वस्तुं  
 पटुर्भवेन्न कोऽपीत्यर्थः ॥ ६७ ॥ [+असंख्यधीरिति चेदः । अयुद्धबुद्धिरित्यर्थः ] ॥ ६७ ॥

\* अर्शआदेराकृतिगणत्वादच् । + मूले सांख्यैर्धृताऽसांख्यधीरित्यत्र सांख्यैर्धृताऽसंख्यधीरिति  
 षडानुरोधेनैवम् । आदर्शपुस्तकेषु तु नायमुपलभ्यते ।

१ क. 'लैर्लोका' । २ क. 'ख्यैर्धृताऽ' । ग. घ. 'हे पु' ।

उच्चण्डे पणबन्धबन्धुरतरे वाचंयमक्षमापतेः  
 पूर्वं मण्डनखण्डने समुदमूद्यो डिण्डिमाडम्बरः ॥  
 जाताः शब्दपरम्परास्तत इमाः पौखण्डदुर्वादिना-  
 मद्य श्रोत्रतटाटवीपुं दधते दावानलज्वालताम् ॥ ६८ ॥  
 बुद्धो युद्धसमुद्यतः किल पुनः स्थित्वा क्षणाद्विद्वतः  
 कोणे द्राक्कणभुग्वलीयत तमःस्तोमावृतो गौतमः ॥  
 मग्नोऽसौ कपिलः पलायत ततः पातञ्जलाश्चाञ्जलिं  
 चक्रुस्तस्य यतीशितुश्चतुरता केनोपमीयेत सा ॥ ६९ ॥  
 हस्तग्राहं गृहीताः कतिचन समरे वैदिका वादियोधाः  
 काणादाद्याः परे तु प्रसभमभिहता हन्त लोकायताद्याः ॥  
 गाढं बन्दीकृतास्ते सुचिरमथ पुनः स्वस्वराज्ये नियुक्ताः  
 सेवन्ते तं विचित्रा यतिधरणिपतेः शूरता वा दया वा ॥ १७० ॥  
 शान्त्याद्यर्णववाडवानलशिखा सत्याभ्रवात्या दया-  
 ज्योत्स्नादर्शनिशाऽथ शान्तिनलिनीराकाशशाङ्कद्युतिः ॥  
 आस्तिक्यद्रुमदावपावकनवज्वालावली सत्कथा-  
 हंसीप्रावृडखण्डि दण्डिपतिना पौखण्डवाड्मण्डली ॥ ७१ ॥

पणस्य गलहस्य बन्धनेन बन्धुरतरेऽतिशोभने प्रचण्डे पूर्वं मण्डनस्य खण्डने यो वाचंय-  
 मक्षमापतेर्दिण्डिमाडम्बरः समुदमूत्तस्माद्विण्डिमाडम्बरजाताः शब्दपरम्परा अद्य पौखण्डदु-  
 र्वादिनां श्रोत्रतटाटवीषु दावाग्निज्वालां दधते ॥ ६८ ॥

किंच युद्धाय समुद्यतो बौद्धः किल पुरः स्थित्वा क्षणाद्विद्वतः । कणादस्तु इदिति  
 कोणे विलयं गतः । गौतमस्तु तमःस्तोमेनाऽऽवृतः क्वचिद्वादान्वकारे मग्नः । असौ कपि-  
 लस्तु मग्नः संस्ततः पलायत । ततस्तस्मात्कारणादिति वा । पातञ्जलाश्चाञ्जलिं चक्रुस्तस्य  
 यतिपतेः सा चतुरता केनोपमीयेत ॥ ६९ ॥

केचित्काणादाद्या वैदिका वादियोधाः सङ्ग्रामे हस्तग्राहं गृहीता हस्तेन गृहीता इत्यर्थः ।  
 परे तु वेदवाद्याश्चावाकाद्या बलात्कारेणामिहताः । हन्तेति हर्षे । ते काणादाद्याः सुचिरं गाढं  
 बन्दीकृताः । अथ पुनः स्वस्वराज्ये स्वस्वरूपब्रह्मानन्दलक्षणे नियुक्तास्तं सेवन्ते । तथा-  
 चाहो अतिचित्रा यतिभूमिपतेः शूरता वा दया वा । स्रग्भरा वृत्तम् ॥ १७० ॥  
 किंच पौखण्डवाड्मण्डली दण्डिपतिनाऽखण्डि खण्डिता । तां विशिनष्टि—शान्त्या-

१ ग. पापण्ड° । २ ग. पापण्ड° । ३ ग. च. पापण्ड° । ४ ग. च. पापण्ड° । ५ क.  
 ग. च. शान्तिल° ।



अद्वैतामृतवर्षिभिः परगुरुव्याहारधाराधरैः  
 कान्तैर्हन्त समन्ततः प्रसृमरैरुत्कृत्तापत्रयैः ॥  
 दुर्मिक्षं स्वपरैकताफलगतं दुर्मिक्षुसंपादितं  
 शान्तं संप्रति खण्डिताश्च निविडाः पाखण्डचण्डातपाः ॥ ७२ ॥  
 शान्तानां सुमटाः कपालिकपतद्ग्राहग्रहव्यापृताः  
 काणादप्रतिहारिणः क्षपणकक्षोणीश्वैतालिकाः ॥  
 सामन्ताश्च दिग्म्बरान्वयभुवश्चार्वाकवंशाङ्कुरा  
 नव्याः केचिदलं मुनीश्वरगिरा नीताः कथाशेषताम् ॥ ७३ ॥  
 इति सकलदिशासु द्वैतवार्तानिवृत्तौ  
 स्वयमथ परितस्तारायमद्वैतवर्त्म ॥  
 प्रतिदिनमपि कुर्वन्सर्वसंदेहमोक्षं  
 रविरिव तिमिरौघे संप्रशान्ते महः स्वम् ॥ १७३६ ॥

दिलक्षणसमुद्रस्य बाहवाग्निशिखा सत्यलक्षणमेघस्य वात्या वायुसमूहो दयालक्षणायाश्चन्द्र-  
 काया अमावास्यारात्रिः शान्तिलक्षणायाः कमलिन्याः पूर्णमासीचन्द्रकान्तिरास्तिक्वचस्य  
 दावानलनूत्नज्वालानामावली सत्कयालक्षणाया हंस्याः प्रावृद् । अथेति पदं सर्वत्र संबन्ध-  
 नीयम् । खण्डनयोग्यताबोधकानि विशेषणानि । शार्दूलविक्रीडितं वृत्तम् ॥ ७१ ॥

हन्तेति हर्षे । समन्ततः प्रसृमरैः प्रसरणशैलैः कान्तैः सुन्दरैर्द्वैतामृतवर्षिभिरुत्कृत्तमु-  
 न्मूलितमाध्यात्मिकाधिदैविकाधिभौतिकलक्षणं तापत्रयं यैः परगुरुव्याहारलक्षणैः पयोदैर्दुर्मि-  
 क्षुसंपादितं स्वपरैकतालक्षणफलविषयं दुर्मिक्षं संप्रति शान्तम् । निविडाः पाखण्डलक्षणाश्च-  
 ण्डातपाश्च खण्डिताः ॥ ७२ ॥ [ स्वेति । स्व आत्मा परं ब्रह्मानयोर्धैक्यं तदेव फलं  
 तत्र गच्छतीति तथा तद्विषयकमिति यावत् । दुर्मिक्षो बौद्धादयः ] ॥ ७२ ॥

शान्तानां पातञ्जलानां सुमटाः कपालिकानां पतद्ग्राहणां ग्रहणे व्यापृताः । काणादानां  
 प्रतिहारिणः । क्षपणकराज्ञां वैतालिकाः । दिग्म्बरवंशोद्भवाः सामन्ताः । केचित्तन्वाश्चार्वा-  
 कवंशाङ्कुरा मुनीश्वरगिरा कथाशेषतामलं नीताः ॥ ७३ ॥

उपसंहरति—इत्येवं सकलासु दिशासु द्वैतवार्तानिवृत्तौ सत्यामय स्वयमयं प्रति-  
 दिनं संदेहनाशं कुर्वन्नद्वैतमार्गं विस्तारितवान् । यथा तिमिरौघे संप्रशान्ते सति रवि-

१ ग. पायण्ड° । २ ग. च. पायण्ड° । ३ ग. तद्ग्राहविज° ।

इति श्रीमाधवीये तत्तदाशाजयकौतुकी ।  
संक्षेपशंकरजये सर्गः पञ्चदशोऽभवत् ॥ १५ ॥

अथ षोडशः सर्गः ।

अथ यदा जितवान्यतिशेखरोऽभिनवगुप्तमनुत्तममान्त्रिकम् ॥  
स तु तदाऽपजितो यतिगोचरं हतमनाः कृतवानपगोरणम् ॥ १ ॥  
स ततोऽभिचचार मूढबुद्धिर्यतिशार्दूलममुं प्ररूढरोपः ॥  
अचिकित्स्यतमो भिषग्भिरस्मादजनिष्टास्य मगंदराख्यरोगः ॥ २ ॥

महः स्वं प्रकाशं वितनोति तद्वत् । \*इत्थमद्वैतमतस्यापनानन्तरं कलियुगोद्भूतनराणां  
शुद्धाद्वैतविद्यायामनधिकारमालक्ष्य परमतकालन—लक्ष्मण—दिवाकर—त्रिपुरकुमार गिरिजाकुमा-  
राख्यान्निशवविष्णुसूर्यशक्तिगणपतिभक्तानाहूय तदाशयं श्रुत्वा क्रमण स्वस्वमतस्थापनार्थं  
प्रेषयामास । ततो भगवन्मन्मतस्य का गतिरित्युक्तवन्तं वटुकनाथाख्यं कापालिकं शैवादि-  
मतपूर्वपक्षतया स्वमतं रचयेत्याज्ञापयामासेति प्राचीनादवगन्तव्यम् । मालिनी वृत्तम् ॥  
॥ १७३६ ॥ [ परितस्तार सूत्रभाष्यादिप्रतिष्ठापनद्वारा विस्तारयामासेति संबन्धः ] ॥  
॥ १७३६ ॥

[ इति श्रीति । तदिति । भाष्यकारीयदिग्विजयकौतुकवर्णनशालीत्यर्थः । संक्षेप-  
त्याद्युक्तार्थम् ] ॥ १५ ॥

इति श्रीमत्परमहंसपरिव्राजकाचार्यबालगोपालतीर्थश्रीपादशिष्य-  
दत्तवंशावतंसरामकुमारसूनुधनपतिसुरिकृते श्रीमच्छंकरा-  
चार्यविजयडिण्डिमे पञ्चदशः सर्गः ॥ १५ ॥

अथ षोडशसर्गस्य टीका ।

एवं दिग्विजयकौतुकं प्रतिपाद्य शारदापीठवासं सपरिकरं निरूपयितुमारभते—अथाउ-  
त्तममान्त्रिकमभिनवगुप्तं यतिशेखरो यस्मिन्काले जितवांस्तस्मिन्काले स तु पराजितो  
हतमना यतिविषयमपगोरणं वधोद्यमं कृतवान् । द्रुतविलम्बितं वृत्तम् ॥ १ ॥ [ हतेति ।  
दुर्बुद्धिः ] ॥ १ ॥

स मूढबुद्धिः प्ररूढकोपोऽभिनवगुप्तस्तदनन्तरं यतिशेखरमभिचचाराऽऽभिचारिकं कर्म  
कृतवान् । अस्मादभिचारादस्य श्रीशंकरस्य वैधैरचिकित्स्यतमो मगंदराख्यो रोगोऽजनिष्ट ।  
वसन्तमालिका वृत्तम् ॥ २ ॥

\* एतदादिरवगन्तव्यमित्यन्तो ग्रन्थः 'क' 'ग' पुस्तकयोर्न वृत्त्यते ।

१ ग. तदाशाविज\* । २ क. \*तमं मा\* । ३ क. ग. \*मं कृत्यां क\* ।



अचिकित्स्यमगंदराख्यरोगप्रसरच्छोणितपङ्किलस्वशाट्याः ॥  
 अजुगुप्सविशोधनादिरूपां परिचर्यामकृतास्य तोटकार्यः ॥ ३ ॥  
 मगंदरव्याधिनिपीडितं गुरुं निरीक्ष्य शिष्याः समबोधयञ्जनेः ॥  
 नोपेक्षणीयो भगवन्महामयस्त्वपीडितः शत्रुरिर्वर्धमाप्नुयात् ॥ ४ ॥  
 ममत्वहानान्द्रवता शरीरके न गण्यते व्याधिकृताऽऽर्तिरीदृशी ॥  
 पश्यन्त एवान्तिकवर्तिनो वयं मृशातुराः स्मः सहसा व्यथासहाः ॥ ५ ॥  
 चिकित्सका व्याधिनिदानकोविदाः संप्रच्छनीया भगवन्नितस्ततः ॥  
 प्रत्यक्षवत्संप्रति सन्ति पुरुषा जीवातुवेदे गदितार्थसिद्धिदाः ॥ ६ ॥  
 उपेक्षमाणेऽपि गुरावनास्थया शरीरकादौ सुखमात्मनीश्वरेः ॥  
 नोपेक्षणीयं गुरुदुःखं दृष्ट्वभिर्दुःखं विनैरिति शास्त्रनिश्चयः ॥ ७ ॥  
 स्वस्थे भवत्पादसरोरुहद्वये स्वस्था वयं यन्मधुपापिवृत्तयः ॥  
 तस्मान्द्रवत्तावकविग्रहो यथा स्वस्थस्तथा वाञ्छति पूज्य नो मनः ॥

अचिकित्स्येन मगंदराख्यरोगेण प्रसरच्छोणितस्य पङ्केन व्याताया आचार्यशाट्या  
 अजुगुप्सपरिशोधनादिरूपां सेवां तोटकार्यः कृतवान् ॥ ३ ॥

हे भगवन्महारोगस्तूपेक्षणीयो न भवति नो चेदपीडितः शत्रुर्यथार्धमाप्नोति तथा  
 शक्तिं प्राप्नुयात् । उपजाति वृत्तम् ॥ ४ ॥

यद्यपि शरीरके ममत्वहानान्द्रवतैर्विधाऽपि रोगकृता पीडा न गण्यते तथाऽपि समीप-  
 वर्तिनः शिष्या वयं पश्यन्त एव सहसा व्यथासहा मृशातुराः स्मः ॥ ५ ॥

तर्हि किं कर्तव्यमिति तत्राऽऽहुः—चिकित्सका इति । संप्रति जीवातुवेदे जीवनौषध-  
 वेदे वैद्यकशास्त्रे । 'जीवातुरस्त्रियां भक्ते जीविते जीवनौषधे' इति मेदिनी । गदितार्थ-  
 सिद्धिदा उक्तार्थसिद्धिदाः पुरुषाः प्रत्यक्षवत्सन्ति ॥ ६ ॥

ननु यथा मयोपेक्ष्यते तथा भवद्भिरप्युपेक्षणीयमित्याशङ्क्याऽऽहुः—शरीरकादावना-  
 स्थया गुरावात्मनि सुखमुपेक्षमाणे सत्यपि गुरुदुःखदर्शिभिः समर्थैः शिष्यैर्नोपेक्षणीयमिति  
 शास्त्रनिश्चयः ॥ ७ ॥

किंच स्वस्थे भवत्पादसरोरुहद्वये वयं स्वस्था यत्र पादसरोरुहद्वये भ्रमराणां वृत्तिर्ध्या-  
 तस्मात्तावकविग्रहो यथा स्वस्थो भवेत्तथा हे पूज्यास्माकं मनो वाञ्छति । इन्द्रवंशा-  
 वृत्तम् ॥ ८ ॥

१ क घ. "गुप्सवि" । २ घ. "रुद्रशिभि" । ३ ग. "तस्येन ते" । ४ ग. "यो  
 नास्ति नो ।

व्याधिर्हि जन्मान्तरपापपाको भोगेन तस्मात्क्षपणीय एषः ॥  
 अमुज्यमानः पुरुषं न मुञ्चेज्जन्मान्तरेऽपीति हि शास्त्रवादः ॥ ९ ॥  
 व्याधिर्द्विधाऽसौ कथितो हि विद्भिः कर्मोद्भवो धातुकृतस्तथेति ॥  
 आद्यक्षयः कर्मण एव लीनाच्चिकित्सया स्याच्चरमोदितस्य ॥ १० ॥  
 संक्षीयतां कर्मण एव संक्षयाद्याधिः प्रवृत्तो न चिकित्स्यते मया ॥  
 पतेच्छरीरं यदि तन्निमित्ततः पतत्ववश्यं न बिभेमि किञ्चन ॥ ११ ॥  
 सत्यं गुरो ते न शरीरलोभः स्पृहालुतां नस्तु चिराय तस्मै ॥  
 त्वज्जीवनेनैव हि जीवनं नः पाथश्चराणां जलमेव तद्धि ॥ १२ ॥  
 स्वयं कृतार्थाः परतुष्टिहेतोः कुर्वन्ति सन्तो निजदेहरक्षाम् ॥  
 तस्माच्छरीरं परिरक्षणीयं त्वयौऽपि लोकस्य हिताय विद्वन् ॥ १३ ॥

एवं शनैर्बोधित आचार्य उवाच—हि यस्माद्रोगो जन्मान्तरपापस्य पाकस्तस्मादेव  
 भोगेन नाशनीयो हि यतश्चामुज्यमान एष पुरुषं जन्मान्तरेऽपि न त्यजेदिति शास्त्रवादः ।  
 उपजातिवृत्तम् ॥ ९ ॥

नन्वेवं तर्हि चिकित्साशास्त्रवैयर्थ्यमिति चेत्तत्राऽऽह—विद्वद्भिरसौ व्याधिर्द्विप्रकारः  
 कथितः । कर्मोद्भवो वातादिधातुभिः कृतश्च तत्र कर्मणो लीनादेवाऽऽद्यस्य क्षयः । चरमो-  
 क्तस्य चिकित्सया क्षयः स्यात् ॥ १० ॥

तर्हि धातुकृत्वाच्चिकित्सया नाशनीय इति चेत्तत्राऽऽह—अयं प्रवृत्तो व्याधिः कर्मण  
 एव संक्षयात्संक्षीयतां मया नैव चिकित्स्यते । तर्हि रोगवशाच्छरीरं पतिष्यतीत्याशङ्क्याऽऽह—  
 यदि तन्निमित्ततः शरीरं पतेत्तर्ह्यवश्यं पततु तत्पतनार्तिकचिदपि न बिभेमि ॥ ११ ॥

एवमुक्ताः शिष्याः प्रादुर्हे गुरो रस्यं तव शरीरलोभो नास्ति तथाऽप्यस्माकं चिराय  
 चिरकालं तस्मिन्तये स्पृहालुताऽस्ति । हि यस्मात्तव जीवनेन नो जीवनम् । हि यतो जल-  
 चराणां जलमेव तज्जीवनम् ॥ १२ ॥

भवत्वेवं तथाऽपि मया निजदेहरक्षा किमिति कर्तव्येत्याशङ्क्याऽऽहुः—स्वयमिति ।  
 ॥ १३ ॥ [ विद्वन्निति भाष्यकारसंभुद्ध्यां सर्वविषयकज्ञानवति परमेश्वरावतारे सद्गुरावस्माभिः  
 पामरैः किं प्रार्थनीयमित्याशयः सूच्यते ] ॥ १३ ॥

१ ग. 'ता नोऽस्ति चि' । २ घ. 'या त्रिलो' । ३ ग. 'क्षपणीयो' । ४ क. 'य ज' । ५  
 घ. 'तुङ्' । ६ ग. 'या वै न चि' । ७ क. घ. 'कं तदर्थं चिरा' ।



निर्बन्धतो गुरुवरः प्रददावनुज्ञां  
 दिग्भ्यो मिषग्वरसमानयनाय तेभ्यः ॥  
 नत्वा गुरुं प्रतिदिशं प्रययुः प्रहृष्टाः  
 शिष्याः प्रवासकुशला हरिमक्तिभाजः ॥ १४ ॥  
 प्रायो नृपं कविजना मिषजो वदान्यं  
 वित्तार्थिनः प्रतिदिनं कुशला जुषन्ते ॥  
 तस्मादभी नृपपुरेषु निरीक्षणीया  
 इत्येव चेतसि मनोरथमादधानाः ॥ १५ ॥  
 तेऽतीत्य देशान्वह्नुलान्स्वकार्य-  
 सिन्दूरैः कचिद्राजपुरे मिषग्भिः ॥  
 अवाप्य संदर्शनमापणानि  
 समानयंस्तान्गुरुवर्यपार्श्वम् ॥ १६ ॥  
 ततो द्विजेन्द्रैर्निजसेवकैस्ता-  
 न्संतोपितान्स्वाभिमतार्थदानैः ॥  
 यदत्र कर्तव्यमुदीर्यतां त-  
 त्कुर्मः स्वशक्त्येति वदाञ्जगौ सः ॥ १७ ॥  
 उपगुदं मिषजः परिबाधते  
 गद उदेत्य तनुं तनुमध्यगः ॥  
 यदिदमस्य विधेयमिदं ध्रुवं  
 वदत रोगतमस्तिमिरारयः ॥ १८ ॥

एवं शिष्याणामाग्रहाद्गुरुवरो दिग्भ्यो वैद्यवराणां समानयनार्थं तेभ्यः शिष्येभ्योऽ-  
 नुज्ञां प्रददौ । वसन्ततिलका वृत्तम् ॥ १४ ॥

वदान्यशुदारं जुषन्ते सेवन्ते ॥ १५ ॥

गुरुवर्यसमीपं तान्मिषजः समानीतवन्तः । उपजातिवृत्तम् ॥ १६ ॥

ततो निजसेवकैः स्वाभिमतार्थदानैः संतोषितान्यदत्र कर्तव्यं तत्कल्पता स्वशक्त्या

कुर्म इति भाषमाणांस्तान्स गुरुवरो जगौ ॥ १७ ॥

यदुवाच तदाह—हे मिषजो गुदसमीपे तनुमध्यगो गदो रोग उदेत्य शरीरं परि-  
 बाधते । यदिदमस्य रोगस्य विधेयमौषधं तदिदं ध्रुवमन्याभिचारि वदत । यतो रोग-  
 तमास्तेमिरारयः । द्रुतविलम्बितं वृत्तम् ॥ १८ ॥ [ गदत कथयत ] ॥ १८ ॥

१ ग. गदत° ।

चिरमुपेक्षितवानहमेतकं  
 दुरितजोऽयमिति प्रतिभाति मे ॥  
 तदपि शिष्यगणैर्निरहिंस्यहं  
 प्रहितवान्मवदानयनाय तान् ॥ १९ ॥  
 निगदिते मुनिनेति भिषग्वरा  
 विदधिरे बहुधा गदसत्क्रियाः ॥  
 न च शशाम गदो बहुतापदो  
 विमनसः पटवो भिषजोऽभवन् ॥ २० ॥  
 अथ मुनिर्विमनस्त्वसमन्विता-  
 निदमवोचत सिद्धभिषग्वरान् ॥  
 अटत गेहमगात्समयो बहु-  
 गदहते भवतामित ईयुषाम् ॥ २१ ॥  
 दिनचयं गणयन्पथिलोचनः  
 प्रियजनो निवसेद्विरहातुरः ॥  
 नरपतिर्भवतां शरणं ध्रुवं  
 स च विदेशगमं श्रुतवान्यदि ॥ २२ ॥  
 रुषितवान्न च वो वितरेच्छृपः  
 फणितजीवितमक्षतशासनः ॥  
 तुरगवन्नृपतिश्चलमानंसो  
 भिषजमन्यमसौ विदधीत वा ॥ २३ ॥

नन्वेवंभूतो रोग एतावत्कालं किमित्युपेक्षितस्तत्राऽऽह—चिरमिति । तदपि  
 तथाऽपि शिष्यगणैरहं निरहिंस्यत्याग्रहेण नियोजितत्वाद्विसितः ॥ १९ ॥

इत्येवं मुनिना कथिते सति वैद्यवरा रोगस्य सत्क्रिया बहुधा विदधिरे ॥ २० ॥  
 [ पटवश्चतुरा अपीत्यर्थः ] ॥ २० ॥

इतो गेहमटत गच्छत । यतो रोगहरणार्थमिति आगतानां भवतां कालो महान-  
 गात् ॥ २१ ॥

अवश्यमेव भवद्भिर्गन्तव्यमित्यनुशयेनाऽऽह—विरहातुरः प्रियजनः पथिलोचनो  
 दिनसमुदायं गणयन्निवसेदिति । संभावनायां लिङ् । किंच नरपतिर्भवतां ध्रुवं शरणं स  
 च भवतां विदेशगमनं यदि श्रुतवान् ॥ २२ ॥

तदा कुपितः सन्नृपः कथितं जीवितं प्रतिज्ञातां जीविकां युष्मभ्यो न दद्यात् ।

१ च. "पः कथित" । २ ग. स. नृपः ।



जनपदो विरलो गदहारकैर्बहुलरुग्णजनः प्रकृतेरतः ॥  
 मृगयते भवतो भवतां गृहे गदिजनः सहितुं गदमक्षमः ॥ २४ ॥  
 पितृकृता जनिरस्य शरीरिणः समवनं गदहारिषु तिष्ठति ॥  
 जनितमप्यफलं मिषजं विना मिषगसौ हरिरेव तनूमृतः ॥ २५ ॥  
 यदुदितं भवता वितथं न तत्तदपि न क्षमते व्रजितुं मनः ॥  
 मुरमुवं प्रविहाय मनुष्यगां व्रजितुमिच्छति कोऽत्र नरः सुधीः ॥  
 इति निगद्य ययुर्मिषजां गणा विमनसः पटवोऽपि निजान्गृहान् ॥  
 अथ मुनिर्विजहन्ममतां तनौ गुरुवरो गुरुदुःखमसोढ सः ॥ २७ ॥  
 प्रथितैरवनौ परःसहस्रैरगदंकारचयैरथाचिकित्स्थे ॥  
 प्रबले सति हा भगंदराख्ये स्मरति स्म स्मरशासनं मुनीन्द्रः ॥  
 स्मरशासनशासनान्नियुक्तौ द्विजवेषं प्रविधाय भूमिमासौ ॥  
 उपसेदतुरश्विनौ च देवौ सुभुजौ साञ्जनलोचनौ सुपुस्तौ ॥ २९ ॥

यतोऽस्ततशासनः । यद्वा यस्मादश्ववृत्तपतिश्चलमानस्ततोऽसावन्यं वैद्यं विदधीत ॥ २३ ॥

[ तुरगवदिति चलत्वमात्रे निदर्शनम् ] ॥ २३ ॥

किंच रोगहारकैर्विरलो रहितो जनपदः स्वभावादेव बहुलं रुग्णा जना यस्मिन्नतो  
 रोगिजनो रोगं सहितुमसमर्थो भवतां गृहे भवतो विचिञ्चते ॥ २४ ॥

जनिर्जन्मावनं पालनं तस्मादसौ वैद्यः शरीरमृतो विष्णुरेव तद्वदुपासनीय इत्यर्थः ॥  
 ॥ २५ ॥ [ जनितमपीति । शरीरमित्यार्थिकम् ] ॥ २५ ॥

एवमुक्ता मिषज ऊचुः—भवता यत्कथितं तन्मिथ्या न भवति तथाऽपि गन्तुं मनो न  
 समते यतो देवभूमिं प्रविहाय मनुष्यभूमिं गन्तुं सुधीरोऽत्र जगति क इच्छति न कोऽपी-  
 त्यर्थः ॥ २६ ॥ [ मुरमुवमिति । अमरावतीमित्यर्थः ] ॥ २६ ॥

इति निगद्यैवमुक्त्वा ॥ २७ ॥

भूमौ प्रथितैः सहस्रादप्यधिकैरौषधकारसमूहैर्भगंदराख्ये प्रबले हेति खेदे । अचिकित्स्थे  
 सति मुनीन्द्रः श्रीशंकराचार्यः कामशासनं महादेवं स्मरति स्म । वसन्तपालिका वृत्तम् ॥ २८ ॥  
 स्मृतमहादेवाज्ञया नियुक्तौ देवावध्विनीकुमारौ द्विजवेषं प्रविधाय भूमिं प्रासौ सुभुजौ  
 साञ्जनलोचनौ सुपुस्तकयुक्तौ मुनीन्द्रसमीपे विविशतुः ॥ २९ ॥ [ सुभुजावित्यादि व्रत-  
 कारिवेषत्वादेव ] ॥ २९ ॥

१ व. रुग्णो । २ व. जनो । ३ व. 'ति यो ड' ।

यतिवर्यं चिकित्सितुं न शक्या परकृत्याजनिता हि ते रुगेपा ॥  
 इति तं समुदीर्य योगिवर्यं विबुधौ तौ प्रतिजग्मतुर्यथेतम् ॥ ३० ॥  
 तदनु स्वगुरोर्गदापनुत्स्यै परमन्त्रं तु जजाप जातमन्युः ॥  
 मुहुरार्यपदेन वार्यमाणोऽप्यरिवर्गेऽप्यनुकम्पिनाऽब्जपादः ॥ ३१ ॥  
 अमुनैव ततो गदेन नीचः प्रतियातेन हतो ममार गुप्तः ॥  
 मतिपूर्वकृतो महानुभावेष्वनयः कस्य भवेत्सुखोपलब्धयै ॥ ३२ ॥  
 स्वस्थः सोऽयं ब्रह्म सायं कदाचिध्यायन्गङ्गापूरसङ्गाद्र्वातैः ॥  
 आगच्छन्तं सैकते प्रत्यगच्छद्योगीशानं गौडपादामिधानम् ॥ ३३ ॥  
 पाणौ फुल्लश्वेतपङ्केरुहश्रीमैत्रीपात्रीभूतमासा घटेन ॥  
 आराद्राजत्कैरवानन्दसंध्यारागारक्ताम्भोदलीलां दधानम् ॥ ३४ ॥

उपविश्य यदूचतुस्तदाह—मो यतिवर्येपा ते स्मरोगश्चिकित्सितुं न शक्या हि यस्या-  
 त्परकृत्ययोत्पादितेति तं योगिवर्यं समुदीर्य तौ देवौ यथागतं प्रतिजग्मतुः ॥ ३० ॥

तदनन्तरं जातकोपः शत्रुवर्गेऽनुकम्पिनाऽऽर्यपादेनाऽऽचार्येण मुहुरार्यमाणोऽपि पद्मपादः  
 स्वगुरो रोगस्य नाशाय परं मन्त्रं तु जजाप ॥ ३१ ॥ [ परेति । परश्चासौ मन्त्रश्च  
 परमन्त्रः सर्वमन्त्रराजत्वेनोत्कटः प्रणवस्तमित्यर्थः । 'तारमेव जपेद्भिक्षुर्यथाकालमतन्द्रितः ।  
 मन्त्रान्तरे नाधिकारः श्रूयते स्मर्यते यतेः' इति वचनाद्यतीनां मन्त्रान्तरेऽनधिकारात् ॥ ३१ ॥

ततः किं वृत्तमित्याकाङ्क्षायामाह—अमुनैवेति । प्रतियातेन प्रतिप्राप्तेन ॥ ३२ ॥  
 [ गुप्तोऽभिनवगुप्तः शाक्त इत्यर्थः ] [ अनयोऽपराधः ] ॥ ३२ ॥

स्वस्यः सोऽयं श्रीशंकराचार्यः सैकते सायंकाले ब्रह्म ध्यायन्सन्गङ्गापूरेणाऽऽर्द्रैर्वायुभिः  
 सहाऽऽगच्छन्तं योगीशं गौडपादसंज्ञं प्रत्यबुध्यत । शालिनी वृत्तम् ॥ ३३ ॥ [ स्वस्यः  
 सद्यो निरस्तमगंदराख्यरोगः ] [ सैकते सिकतामये गङ्गातट एवावलोक्येति शेषः । प्रत्य-  
 गच्छदभिमुखो जगामेत्यन्वयः ] ॥ ३३ ॥

तमेव वर्णयति—पाणौ हस्ते प्रफुल्लितस्य श्वेतकमलस्य या श्रीस्तया या मैत्री तस्याः  
 पात्रीभूता माः कान्तिर्यस्य तेन घटेन कमण्डलुनाऽऽराद्राजत्कैरवस्य सितपङ्कजस्याऽऽनन्दो  
 यस्य तस्य संध्यारागेणाऽऽ समन्ताद्रक्तस्य पयोदस्य च लीलां दधानम् ॥ ३४ ॥



पाणौ शोणाम्भोजबुद्ध्या समन्ताद्भ्राम्यद्भ्रमीमण्डलीतुल्यकुल्पाम् ॥  
 अङ्गुल्यग्रासङ्गिरुद्राक्षमालामङ्गुष्ठाग्रेणासकृद्भ्रामयन्तम् ॥ ३५ ॥  
 आर्यस्याथो गौडपादस्य पादावभ्यर्च्यसौ शंकरः पङ्कजामौ ॥  
 मक्तिश्रद्धासंभ्रमाक्रान्तचेताः प्रह्वस्तस्थावग्रतः प्राञ्जलिः सन् ॥ ३६ ॥  
 सिञ्चन्नेन क्षीरवाराशिर्वीचीसाचिव्यायाऽऽसन्नयत्नैः कटाक्षैः ॥  
 दन्तज्योत्स्नादन्तुराश्वापि कुर्वन्नाशाः सूक्तिं संदधे गौडपादः ॥ ३७ ॥  
 कञ्चित्सर्वा वेत्ति गोविन्दनाम्नो हृद्या विद्या संसृदुद्धारकृद्या ॥  
 कञ्चित्त्वं तत्त्वमानन्दरूपं नित्यं सच्चिन्मलं वेत्ति वेद्यम् ॥ ३८ ॥  
 भक्त्या युक्ताः स्वानुरक्ता विरक्ताः शान्ता दान्ताः संततं श्रद्धधानाः ॥  
 कञ्चित्त्वज्ञानकामा विनीताः शुश्रूषन्ते शिष्यवर्या गुरुं त्वाम् ॥ ३९ ॥  
 कञ्चिन्नित्याः शत्रवो निर्जितास्ते कञ्चित्प्राप्ताः सद्गुणाः शान्तिपूर्वाः ॥  
 कञ्चिद्योगः साधितोऽष्टाङ्गयुक्तः कञ्चिच्चित्तं साधुचित्तत्वं ते ॥ ४० ॥

पुनश्च हस्ते शोणपद्मबुद्ध्या समन्तोद्भ्राम्यन्तीनां भ्रमरीणां या मण्डली तत्तुल्यकुलो-  
 द्भवां तत्सदृशमङ्गुल्यग्रासङ्गिरुद्राक्षमालां पुनः पुनर्भ्रामयन्तम् ॥ ३५ ॥

अथो अनन्तरमार्यस्य गौडपादस्य पङ्कजामौ पादावसौ शंकरोऽभ्यर्च्य मक्तिश्रद्धाम्यां  
 यः संभ्रमस्तेन तैर्वाऽऽक्रान्तचित्तो नम्रीभूतोऽग्रतः प्राञ्जलिः सन्नवतस्ये ॥ ३६ ॥ [ मक्तीति ।  
 मक्तिरनुरागः । श्रद्धा विश्वासः ] ॥ ३६ ॥

एनं शंकरं क्षीरवारिराशिसादृश्यायाऽऽसन्नयत्नैः प्राप्तयत्नैः कटाक्षैः सिञ्चन्दिशश्च  
 दन्तज्योत्स्नया दन्तुरा व्याप्ताः कुर्वन्सुसूक्तिं संदधे ॥ ३७ ॥

तामेव दर्शयति—कञ्चिदिति प्रश्ने । संपारोद्धारकरणीभूता हृदयस्य प्रिया या गोवि-  
 न्दनाम्नो विद्या तां सर्वा वेत्ति जानासि । सच्छास्त्रप्रसिद्धं नित्यं सच्चिदमलं वेद्यं तत्त्वं त्वं  
 कञ्चिद्वेत्सि ॥ ३८ ॥ [ विद्यामद्वैतब्रह्मविद्यामित्यर्थः ] ॥ ३८ ॥

भक्त्या सेवया युक्ताः स्वस्मिन्स्त्वयि स्वात्मानि वाऽनुरक्ता विषयेषु विरक्ता वशीकृ-  
 तान्तरिन्द्रिया जितवाह्यकरणा निरन्तरं श्रद्धावन्तस्तत्त्वज्ञानाभिलाषा विनयं प्राप्ताः शिष्य-  
 वर्याः कञ्चित्त्वां गुरुं सेवन्ते ॥ ३९ ॥

नित्याः शत्रवः कामाद्या यमनियमासनप्राणायामप्रत्याहारधारणाध्यानसमाधिसंज्ञकै-  
 राभिरङ्गैर्युक्तः साधुचित्तत्वं सम्यक्चैतन्यतत्त्वविषयम् ॥ ४० ॥

१ ग. 'याऽऽपन्न' । २ क. ग. 'दुत्तार' । ३ घ. 'न्ताद्भ्रमन्ती' । ४ क. 'न्ती भ्र' । ५  
 ग. 'याऽऽपन्न' । ६ कं. 'श्चन्द' । ७ क. 'रा उच्यते' । आशा दिशोऽपि घवलीकु' । ८ ग. घ.  
 'ति । तच्छा' ।

इत्यद्वैताचार्यवर्येण तेन प्रेम्णा पृष्टः शंकरः साधुशीलः ॥  
 भक्त्युद्रेकाद्वाष्पपर्याकुलाक्षो बध्नन्मूर्धन्यञ्जलिं व्याजहार ॥ ४१ ॥  
 यद्यत्पृष्टं स्पष्टमाचार्यपादैस्तत्तत्सर्वं मो भविष्यत्यवश्यम् ॥  
 कारुण्याब्धेः कल्पयुग्मत्कटाक्षैर्दृष्टस्याऽऽहुर्दुर्लभं किंनु जन्तोः ॥ ४२ ॥  
 मूको वाग्मी मन्दधीः पण्डिताग्र्यः पापाचारः पुण्यनिष्ठेषु गण्यः ॥  
 कामासक्तः कीर्तिमान्निस्पृहाणामार्यापाङ्गालोकतः स्यात्क्षणेन ॥ ४३ ॥  
 लेशं वाऽपि ज्ञातुमीष्टे पुमान्क्रः सीमातीतस्याद्य युग्मन्महिम्नः ॥  
 तुङ्गाऽत्यन्तं तत्त्वविद्योपदेष्टा जातः साक्षाद्यस्य वैयासकिः सः ॥ ४४ ॥  
 आजानात्मज्ञानसिद्धं यमारादौदासीन्याज्जातमात्रं व्रजन्तम् ॥  
 प्रेमावेशात्पुत्र पुत्रेति शोचन्पाराशर्यः पृष्ठतोऽनुप्रपेदे ॥ ४५ ॥  
 यश्चाऽऽहूतो योगभाष्यप्रणेत्रा पित्रा प्राप्तः स प्रपञ्चैकमावम् ॥  
 सर्वाहंताशीलनाद्योगभूमेः प्रत्याक्रोशं प्रातनोद्वृक्षरूपः ॥ ४६ ॥

वाष्पपर्याकुले परिव्यासे अक्षिणी यस्य ॥ ४१ ॥ [ मूर्धनि मस्तके ] ॥ ४१ ॥  
 हे भगवन्नाचार्यपादैर्यद्यत्पृष्टं तत्तत्सर्वमवश्यं स्पष्टं भविष्यति । यस्मात्कारुण्यसमुद्रस्य  
 कल्पैः सदृशैर्भवत्कटाक्षैर्दृष्टस्य जन्तोः किंनु दुर्लभं किमपि दुर्लभं नेत्याहुः ॥ ४२ ॥  
 एतदेवोपपादयति—भवद्विधानामार्याणां कटाक्षावल्लोकात्क्षणमात्रेण मूको वाग्मी स्यादे-  
 वमप्रेऽपि । निस्पृहाणां मध्ये कीर्तिमान् ॥ ४३ ॥

सीमातीतस्य भवन्महिम्नो लेशं वाऽपि ज्ञातुमद्य कः पुमान्समर्थो न कोऽपीत्यर्थः ।  
 कुत इति चेत्तत्राऽऽह—यस्य भवतः सोऽतिप्रसिद्धो व्याससूनुः शुकाचार्योऽत्यन्तं तुष्टो  
 भूत्वा साक्षात्स्वयमेव विद्योपदेष्टा जातोऽत इत्यर्थः ॥ ४४ ॥

वैयासकिरित्युक्त्या व्यासपुत्रत्वेनैव तस्य श्रेष्ठ्यं नास्त्यपि तु स्वतोऽपीत्याशयेन तं  
 वर्णयति—यं जन्मत एवाऽऽत्मज्ञानसिद्धमौदासीन्येनाऽऽरात्समीपाहूरं वा जातमात्रं व्रजन्तं  
 प्रेमावेशात्पुत्र पुत्रेति शोचन्पराशरनन्दनो वेदव्यासः पृष्ठतोऽनुप्रपेदे । अवैदिक इतिशब्दे  
 परे सुतोऽद्भुतवत्स्यादित्यर्थेनासुतवदुगस्थित इति सूत्रेणासुतवत्वात्स्वरसंधिः ॥ ४५ ॥

यश्च योगभाष्यप्रणेत्रा पित्राऽऽहूतः सर्वाहंभावशीलनाद्योगभूमेः प्रपञ्चैकमावं प्राप्तः  
 स वृक्षरूपः प्रत्याक्रोशं प्रातनोत् । तथाचोक्तम्—“ यं प्रव्रजन्तमनुपेतमपेतकृत्यं  
 द्वैपायनो विरहकातर आजुहाव । पुत्रेति तन्मयतया तरवोऽभिनेदुस्तं व्याससूनुम्—



तत्तादृक्षज्ञानपाथोऽधियुग्मत्पादद्वंद्वं पञ्चसौहार्दद्वयम् ॥  
 दैवादेतद्दीनदृष्टिगोचरश्चेद्भक्तस्यैतद्भागधेयं ह्यभेयम् ॥ ४७ ॥  
 इत्याकर्ण्यार्थावधीद्वौडपादो वत्स श्रुत्वा वास्तवांस्त्वद्वृणोवान् ॥  
 द्रष्टुं शान्तस्वान्तवन्तं मम त्वां गाढोत्कण्ठागर्भितं चित्तमासीत् ॥ ४८ ॥  
 कृतास्त्वया माण्डूक्यमाग्यमुखा निबन्धा मत्कारिकावैरिजैनुःसुसार्काः ॥  
 श्रुत्वेति गोविन्दमुखात्प्रहृष्य दृग्धवनीनोऽस्मि तवाद्य विद्वन् ॥ ४९ ॥  
 इति स्फुटं प्रोक्तवते विनीतः सोऽश्रावयद्भाष्यमशेषमस्मै ॥  
 विशिष्य माण्डूक्यगमाग्ययुग्मं श्रुत्वा प्रहृष्यन्निदमवधीत्तम् ॥ ५० ॥  
 मत्कारिकाभावविभेदितादृष्ट्याण्डूक्यमाग्यश्रवणोत्थहर्षः ॥  
 दातुं वरं ते विदुषां वराय प्रोत्साहयत्याशु वरं वृणीष्व ॥ ५१ ॥  
 स प्राह पर्यायशुक्तिर्पिर्मक्ष्य भवन्तमद्राक्षमतिष्यपूरुषम् ॥  
 वरः परः कोऽस्ति तथाऽपि चिन्तनं चित्तस्वगं मेऽस्तु गुरो निरन्तरम् ५२

पयामि गुरुं मुनीनाम्” इति । योगमाहात्म्येन गमनागमनयोः संप्रवातरीसिद्धिपदेष्टव्य-  
 द्दौडपादोपदेष्टव्यमपि न विरुध्यत इति द्रष्टव्यम् ॥ ४६ ॥ [ सर्वेति । ” अहमेवं  
 सर्वम् ” इति सर्वत्र यदहंताशीलनमात्मैक्यानुसंधानाम्यसत्तं तद्वत्तुणो योऽयमा समन्ता-  
 द्योगश्चित्तवृत्तिनिरोधस्तस्य भूम्ना महिम्नेत्यर्थः । सप्रपञ्चेति । सप्रपञ्चं प्रपञ्चविशिष्टं यद्वत्स  
 तेन साकं य एकभाव एकत्व तं प्राप्तः सन्निति यावत् ] ॥ ४६ ॥

तत्तस्मादेवंविधस्य ज्ञानसमुद्रस्य भवतः कमलस्य सौहार्देन सादृश्येन हृद्यमेतत्पादद्वंद्वं  
 दैवाद्भक्तदिनदृष्टिविषयभूतं यदि स्यात्तर्ह्येतद्भक्तस्याप्रमेयं भाग्यम् ॥ ४७ ॥

शान्तमनस्वन्तं त्वां द्रष्टुमत्यन्तोत्कण्ठागर्भितं मम मानसमासीत् ॥ ४८ ॥  
 किंच मत्कृतकारिकावजसुखसूर्या माग्यादयो निबन्धास्त्वया कृता इति गोविन्दमुखा-  
 च्छ्रुत्वा हर्षं प्राप्याद्य हे विद्वंस्त्वव दृष्टिमार्गोऽस्मि ॥ ४९ ॥

माण्डूक्यगैतं माग्ययुग्मं श्रुतिभाष्यं गौडगदीयकारिकाभाष्यं चेत्यर्थः । उपजाति-  
 वृत्तम् ॥ ५० ॥

यदुवाच तदाह—मत्कारिकाभावविभेदिनोत्साहशयोर्माण्डूक्यमाग्ययोः श्रवणेनोत्पितो  
 हर्षो विदुषां मध्ये श्रेष्ठाय तुभ्यं वरं दातुं प्रोत्साहयति । तस्माच्छीघ्रं वरं वृणीष्व ।  
 इन्द्रवज्रा वृत्तम् ॥ ५१ ॥

एवं वरग्रहणाय प्रेरितः स श्रीशंकरः प्राह—भवन्तं पर्यायेण रूपान्तेणोत्पन्नं  
 शुक्तिं शुक्तिर्पि पर्यायमिति वा । सर्वात्मना शुक्तिर्पितुल्यमक्षय भगवन्तमक्षयिपूरुषं त्रियुगं

१ क. घ. 'चरं चेद्भ' । २ ग घ. 'जनेः सु' । ३ क. 'गदभा' । ४ क. 'लिपु' ।

तथेति सोऽन्तर्धिमपास्तमोहे गते चिरंजीविमुनावथासौ ॥  
 वृत्तान्तमेतं स मुदाऽऽश्रयेभ्यः संश्रावयंस्तां क्षणदामनैपीत् ॥ ५३ ॥  
 अथ ह्युनद्यामुषसि क्षमीन्द्रो निर्वर्त्य नित्यं विधिवत्स शिष्यैः ॥  
 तीरे निदिध्यासनलालसोऽभूदत्रान्तरेऽश्रूयत लोकवार्ता ॥ ५४ ॥  
 जम्बूद्वीपं शस्यतेऽस्यां पृथिव्यां तत्राप्येतन्मण्डलं भारताख्यम् ॥  
 काश्मीराख्यं मण्डलं तत्र शस्तं यत्राऽऽस्तेऽसौ शारदा वागधीशाऽप  
 द्वारैर्युक्तं माण्डपैस्तच्चतुर्भिर्देव्या गेहं यत्र सर्वज्ञपीठम् ॥  
 यत्राऽऽरोहे सर्ववित्सज्जनानां नान्ये सर्वे यत्प्रवेष्टुं क्षमन्ते ॥ ५५ ॥  
 प्राच्याः प्राच्यां पश्चिमा पश्चिमायां ये चोदीच्यास्तामुदीचीं प्रपन्नाः ॥  
 सर्वज्ञास्तद्वारमुद्घाटयन्तो दाक्षा नन्दं नो तदुद्घाटयन्ति ॥ ५७ ॥  
 वार्तामुपश्रुत्य स दाक्षिणात्याो मानं तदीयं परिमातुमिच्छन् ॥  
 काश्मीरदेशाय जगाम हृष्टः श्रीशंकरो द्वारमपावरीतुम् ॥ ५८ ॥

परमात्मानं विष्णुमेवाहमद्राक्षमतोऽस्मात्परो वरः कोऽस्ति कोऽपि नास्ति तथाऽपि हे  
 गुरो मे चिन्तनं सदैव चैतन्यतत्त्वविषयमस्तिवति वरं देहीत्यर्थः । उपजातिवृत्तम् ॥ ५२ ॥  
 \* [ ईक्ष्यावलोक्य संभ्रमादेवायमपप्रयोगोऽपि भक्तिरसपरिपोषकत्वाद्भक्तुर्गुण एव 'हापितः  
 कासि हे सुभ्रु' इति भट्टिरित्यादिवदिति ज्ञेयम् ॥ ५२ ॥

तथेति स गौडपादः प्राहेत्यनुकृत्य संवन्धनीयम् । अथापास्तमोहे चिरंजीविमुनावन्तर्धि  
 गते सत्यसावेतं वृत्तान्तं शिष्येभ्यो मुदा संश्रावयंस्तां रात्रिमनैपीत् ॥ ५३ ॥

अथ प्रातःकाले श्रीशंकरः शिष्यैः सह नित्यकर्तव्यं गङ्गायां विधिवत्संपाद्य तस्या-  
 स्तीरे निदिध्यासनलालसोऽभूदेतस्मिन्नन्तरे लोकवार्ताऽश्रूयत ॥ ५४ ॥

तामेवाऽऽह—जम्बूद्वीपमिति । शालिनी वृत्तम् ॥ ५५ ॥

मण्डपसंबन्धिभिश्चतुर्भिर्देवैर्युक्तं तस्या देव्या गेहं यस्मिन्नेहे सर्वज्ञपीठं यत्राऽऽरोहे  
 सति सज्जनानां मध्ये सर्वज्ञो भवति । सर्वज्ञादन्ये सर्वेऽपि यद्वेहं प्रवेष्टुमपि न क्षमन्ते ।  
 यद्वा यदेवंभूतं तद्देव्या गेहमित्यन्वयः ॥ ५६ ॥

दाक्षा दाक्षिणात्याः पितृद्वं तद्वारं नोद्घाटयन्ति ॥ ५७ ॥

तस्या वार्ताया इदं प्रमाणं मातुमिदं मानं वेति निश्चेतुमिच्छंस्तद्वारमुद्घाटयितुं काश्मी-  
 रदेशाय जगाम ॥ ५८ ॥

\* शुक्रपिपैक्ष्येति तु पठितुं युक्तम् ।

१ व. जम्बूद्वी° ।



द्वारं पिनद्धं किल दाक्षिणात्यं  
न सन्ति विद्वांस इतीह दाक्षाः ॥  
तां किंवदन्तीं विफलां विधातुं  
जगाम देवीनिलयाय हृष्यन् ॥ ५९ ॥  
वादिघातगजेन्द्रदुर्मदघटादुर्गधसंकर्षण-  
श्रीमच्छंकरदेशिकेन्द्रमृगराढायाति सर्वार्थवित् ॥  
दूरं गच्छत वादिदुःशठगजाः संन्यासदंष्ट्रायुधो  
वेदान्तोरुवनाश्रयस्तदपरं द्वैतं वनं भक्षति ॥ ६० ॥  
करटतटान्तवान्तमदसौरमसारमर-  
स्खलदलिसंभ्रमत्कलभकुम्भविजृम्भिवलः ॥  
हरिरिव जम्बुकानमददन्तगजान्कुजना-  
नपि खलु नाक्षिगोचरयतीह यतिर्हतकान् ॥ ६१ ॥  
संश्रावयन्नध्वनि देशिकेन्द्रः  
श्रीदक्षिणद्वारभुवं प्रपेदे ॥  
कैवाटमुद्धाट्य निवेष्टुकामं  
ससंभ्रमं वादिगणो न्यरोत्सीत् ॥ ६२ ॥

किंलेति प्रसिद्धं दाक्षिणात्यं द्वारं पिनद्धं यत इह भूमौ दाक्षिणात्या विद्वांसो नैव  
सन्तीति किंवदन्तीं जनश्रुतिं विफलां विधातुं जगाम । आख्यानकी वृत्तम् ॥ ५९ ॥  
वादिसमूहा एव गजेन्द्रास्तेषां दुर्मदघटानां यो गर्वस्तं सम्यक्कर्षतीति तथा स चासौ  
श्रीमच्छंकरदेशिकेन्द्रलक्षणो मृगेन्द्रः सर्वार्थविदायात्यतो हे वादिदुःशठगजा दूरं गच्छत ।  
किं करोतीति चेत्संन्यासलक्षणदंष्ट्रायुधो वेदान्तलक्षणवृद्धनाश्रयो वेदान्तादन्यद्वैतप्रति-  
पादकशास्त्रलक्षणं वनं भक्षतीत्यध्वनि संश्रावयन्निति न्यवहितेनान्वयः । शार्दूलविक्रीडितं  
वृत्तम् ॥ ६० ॥

करटतटान्ताद्गजगण्डतटान्तमागदुद्धमितमदसौरमसारमरेण स्खलद्भिरलिभिः संभ्रमति  
गजकुम्भे विजृम्भि स्फुरद्वलं यस्य स सिंहो यथा कुद्रौःसुगालान्मददन्तवर्जितान्गजांश्च  
नाक्षिगोचरयति न प्रतिगणयति तथैह लोके यतिर्निन्दितान्कुसितजनान्नाक्षिगोचरयति न  
गणयति । 'यदि भवतो नजौ भजजला गुरुर्मर्कटकम्' ॥ ६१ ॥  
इत्थेवं मार्गे संश्रावयन्देशिकेन्द्रः श्रीदक्षिणद्वारभूमिप्राप्तवान् । ततः कैवाटमुद्धाट्य  
प्रवेष्टुकामं ससंभ्रमं तं वादिगणो निरुद्धवान् । उज्जातिवृत्तम् ॥ ६२ ॥

१ घ. कपाट° । २ घ. °प्रान्ताडु° । ३ ग. द्रक्ष्युणा° । ४ घ. °न ग° । ५ ग. घ.  
°ति । इयदशभिर्नजो । ६ घ. °भूमिमास° । ७ घ. कपाट° ।

अथात्रवीद्वादिगणः स देशिकं  
 किमर्थमेवं बहुसंभ्रमक्रिया ॥  
 यदत्र कार्यं तदुदीर्यतां शनै-  
 र्न संभ्रमः कर्तुमलं तदीप्सितम् ॥ ६३ ॥  
 यः कश्चिदेत्येतु परीक्षितुं चे-  
 द्वेदाखिलं नाविदितं ममाणु ॥  
 इत्थं भवान्वक्ति समुज्जतीच्छो  
 दत्त्वा परीक्षां ब्रज देवतालयम् ॥ ६४ ॥  
 पद्मभाववादी कणमुद्धातस्थः  
 प्रप्रच्छ तं स्वीयरहस्यमेकम् ॥  
 संयोगभाजः परमाणुयुग्मा-  
 ज्ञातं हि सूक्ष्मं द्यणुकं मतं नः ॥ ६५ ॥  
 यत्स्यादणुत्वं तदुपाश्रितं त-  
 जायेत कस्माद्ब्रह्म सर्वविद्येत ॥  
 नो चेत्प्रमुत्वं तव वक्तुमेते  
 सर्वज्ञभाषां विहितां \*कथन्ते ॥ ६६ ॥

अथ निरोधनानन्तरं स वादिगणो देशिकमुवाच—एवं बहुसंभ्रमा क्रिया किमर्थं बहु-  
 संभ्रमस्य क्रियाकरणमिति वा । यदत्र कार्यं तत्कथ्यताम् । यतस्तदीप्सितं कर्तुं संभ्रमः  
 समर्थो न भवति वंशस्थवृत्तम् ॥ ६३ ॥

यः कश्चित्परीक्षितुमायाति स काममागच्छतु यतोऽहमखिलं वेदाण्वपि ममाविदितं  
 नास्तीति भवान्वक्ति चेत्तर्हि हे समुज्जतीच्छो परीक्षां दत्त्वा देवतालयं ब्रज । इन्द्रवज्रा  
 वृत्तम् ॥ ६४ ॥

एवं श्रुत्वा परीक्षां दातुमवस्थितं श्रीशंकराचार्यं प्राति कणादभते स्थित एकं स्वीयं रहस्यं  
 प्रप्रच्छ । तं विशिनष्टि—द्रव्यगुणकर्मसामान्यविशेषसमवायाः पद्मभावा इति वादी । रह-  
 स्यमेव दर्शयति—संयोगभाजिनः परमाणुद्वयात्सूक्ष्मं द्यणुकं जातमिति नो मतम् ॥ ६५ ॥

द्यणुकाश्रितमणुत्वं यत्स्यात्तत्कस्माज्जायेतेति वद यदि त्वं सर्वज्ञो नो चेत्तव प्रमुत्वं  
 वक्तुमेते तव शिष्या रचितां सर्वज्ञभाषां ब्रुवन्ति न त्वर्थतस्त्वं सर्वज्ञोऽसीत्यर्थः ॥ ६६ ॥

\* इदं चिन्तयम् । कथंचिण्णिचो वकल्पिकत्वेन तदभावेऽप्यात्मनेपदोपपत्तेर्दुःसाधत्वात् ।  
 आदर्शपुस्तकेषु तु सर्वेष्वपीदमेवोपलभ्यते ।

१ ग. °लं तदी° । २ ग. घ. °इमताश्रयः पय° । ३ क. नास्ति । वादिगण आहं  
 अमुना प्रकारेण भ° । ४ ग. घ. °मताश्रय ए° ।



या द्वित्वसंख्या परमाणुनिष्ठा सा कारणं तस्य गतस्य मात्रा ॥  
 इतीरिते तद्वचनं प्रपूज्य स्वयं न्यवर्तिष्ठ कणादलक्ष्मीः ॥ ६७ ॥  
 तत्रापि नैयायिक आत्तगर्वः कणादपक्षाच्चरणाक्षपक्षे ॥  
 मुक्तेर्विशेषं वद सर्वविज्ञेन्नो चेत्प्रतिज्ञां त्यज सर्ववित्त्वे ॥ ६८ ॥  
 अत्यन्तनाशे गुणसंगतेर्या स्थितिर्नमोवत्क्षणमक्षपक्षे ॥  
 मुक्तिस्तदीये चरणाक्षपक्षे साऽऽनन्दसंवित्सहिता विमुक्तिः ॥ ६९ ॥  
 पदार्थभेदः स्फुट एव सिद्धस्तथेश्वरः सर्वजगद्विधाता ॥  
 स ईशवादीत्युदितेऽभिनन्द्य नैयायिकोऽपि न्यवृत्तनिरोधात् ॥ ७० ॥  
 तं कापिलः प्राह च मूलयोनिः किं वा स्वतन्त्रा विदधिष्ठिता वा ॥  
 जगन्निदानं वद सर्ववित्त्वान्नो चेत्प्रवेशस्तव दुर्लभः स्यात् ॥ ७१ ॥  
 सा विश्वयोनिर्वहुरूपभागिनी स्वयं स्वतन्त्रा त्रिगुणात्मिका सती ॥  
 इत्येव सिद्धान्तगतिस्तु कापिली वेदान्तपक्षे परतन्त्रता मता ॥ ७२ ॥

परमाणुद्वयनिष्ठा या द्वित्वसंख्या सा तस्य द्वाणुकगतस्याणुत्वस्य कारणमिति मात्रा  
 ज्ञात्रा श्रीशंकरेण कथिते सति तद्वचनं प्रपूज्य कणादलक्ष्मीः स्वयमेव निवृत्तिं गता ।  
 उपजातिवृत्तम् ॥ ६७ ॥

तदनन्तरं तेषु मध्ये गौतममताश्रय आत्तगर्वो नैयायिक आह—कणादपक्षाद्रौतमपक्षे  
 मुक्तेर्विशेषं वद यदि त्वं सर्वज्ञो नो चेत्सर्ववित्त्वे प्रतिज्ञां त्यज ॥ ६८ ॥  
 एवमुक्त आचार्य आह—गुणसंबन्धरयात्यन्तनाशे नभोवद्या स्थितिः सा कणादपक्षे  
 मुक्तिः । तदीये गौतमपक्षे तु सा गुणसंगतेरत्यन्तनाशे नभोवदित्यतिरानन्दसंवित्सहिता  
 मुक्तिरित्यर्थः ॥ ६९ ॥

पदार्थभेदस्तु स्फुट एव सिद्धः कणादमते सप्त पदार्था गौतममते तु षोडश ते । तथाच  
 कणमुक्तसूत्रम् 'द्रव्यगुणकर्मसामान्यविशेषसमवायाभावाः सप्त पदार्थाः' तथा गौतमी-  
 यमपि 'प्रमाणप्रमेयसंशयप्रयोजनदृष्टान्तसिद्धान्तावयवतर्कनिर्णयवादनल्यवितण्डाहेत्वाभास-  
 ष्टरूपातिनिग्रहरथानानां तत्त्वज्ञानान्निःश्रेयसाधिगमः' इति । सर्वजगन्निमित्तकारणमूत  
 ईश्वरस्तथा कणादपक्षवदेवेत्युदिते सति स ईशवादी नैयायिकोऽपि निरोधनान्यवृत्त-  
 निवृत्तः ॥ ७० ॥

ततस्तं सांख्यः प्राह मूलप्रकृतिः किं स्वतन्त्रा जगत्कारणमुत विदधिष्ठितेति सर्वज्ञ-  
 त्वात्वं वद । नो चेत्प्रवेशस्तव दुर्लभः स्यात् ॥ ७१ ॥  
 एवमुक्त आचार्य आह—सा विश्वयोनिः सत्त्वरजस्तमोभिद्यगुणत्रयात्मिका स्वतन्त्रा

१ ग. 'किंत्वदी' । २ ग. त्वदीये । ३ ग. घ. प्राहास्य सू' ।

ततो नदन्तो न्यरुधन्सगर्वा दत्त्वा परीक्षां ब्रज धाम देव्याः ॥  
 बौद्धास्तथा संप्रथिताः पृथिव्यां बाह्यार्थविज्ञानकशून्यवादैः ॥ ७३ ॥  
 बाह्यार्थवादो द्विविधस्तदन्तरं वाच्यं विविक्षुर्यदि देवतालयम् ॥  
 विज्ञानवादस्य च किं विभेदकं भवन्मताद्ब्रूहि ततः परं ब्रज ॥ ७४ ॥  
 सौत्रान्तिको वक्ति हि वेद्यजातं लिङ्गाधिगम्यं त्वितरोऽक्षिगम्यम् ॥  
 तयोस्तयोर्भङ्गुरताऽविशिष्टा भेदः कियान्वेदनवेद्यभागी ॥ ७५ ॥  
 विज्ञानवादी क्षणिकत्वमेवामङ्गीचकारापि बहुत्वमेव ॥  
 वेदान्तवादी स्थिरसंविदेकेत्यङ्गीचकारेति महान्विशेषः ॥ ७६ ॥  
 अथाब्रवीद्दिग्विसनानुसारी रहस्यमेकं वद सर्वविद्येत ॥  
 यदस्तिकायोत्तरशब्दवाच्यं तर्त्तिकं मतेऽस्मिन्वद देशिकाऽऽशु ॥ ७७ ॥

सती बहुरूपमाग्निनी जगन्निदानमिति तु कार्पली सिद्धान्तगतिर्वेदान्तपक्षे त्वस्याः परतन्त्रता  
 मता ॥ ७२ ॥

ततस्तदनन्तरं तथैव बाह्यार्थविज्ञानकशून्यवादैः पृथिव्यां प्रथिताः सगर्वाः सौत्रान्तिक-  
 वैभाषिकयोगाचार्यमाध्यमिकमतावलम्बिनो बौद्धाः परीक्षां दत्त्वा देव्या धाम ब्रजेति नदं  
 कुर्वन्तो निरोधं कृतवन्तः ॥ ७३ ॥

यदि त्वं देवतालयं विविक्षुस्तर्हि द्विविधो यो बाह्यार्थस्तदन्तरं त्वया वाच्यम् ।  
 विज्ञानवादस्य च भवतो वेदान्तवादिनो मतार्त्तिकं विभेदकमिति ब्रूहि ततः परं ब्रज ॥ ७४ ॥

एवमुक्त आचार्य उवाच—सौत्रान्तिकः सर्वमपि वेद्यमनुमानगम्यं वक्ति । वैभाषिकस्तु  
 तार्त्तिकं प्रत्यक्षगम्यं वक्ति । तयोः सौत्रान्तिकवैभाषिकयोस्तथोः पदार्थयोः क्षणभङ्गुरता समाना  
 वेदनवेद्यविषयो भेदो लिङ्गवेद्यत्वाक्षिवेद्यत्वरूपो विशेषः कियान्विद्यत इत्यर्थः ॥ ७५ ॥

विज्ञानवाच्यं विज्ञानानां क्षणिकत्वं बहुत्वं चाङ्गीचकार । अयं वेदान्तवादी तु स्थिर-  
 मेकं ज्ञानमित्यङ्गीचकारेति महान्विशेषः । इन्द्रवज्रा वृत्तम् ॥ ७६ ॥

अथ दिगम्बरानुसारी जगाद—यदि त्वं सर्वज्ञस्तर्ह्येकं गुह्यं वद । किं तदिति  
 तत्राऽऽह—काय इत्युत्तरशब्दो येषां तैर्वाच्यं यदस्मिन्नैनमतेऽस्ति तर्त्तिकं हे देशिकाऽऽशु  
 वद । उपजातिवृत्तम् ॥ ७७ ॥

१ घ. °पिलसि° । २ क. ता ॥ ७२ ॥ ततो नदन्तो न्यरुधन्मिति । तत° । ३ घ.  
 °स्योर्थ° ।



तत्राऽऽह देशिकवरः शृणु रोचते चे-  
 जीवादिपञ्चकमभीष्टमुदाहरन्ति ॥  
 तच्छब्दवाच्यमिति जैनमतेऽप्रशस्ते  
 यद्यस्ति बोधुमपरं कथयाऽऽशु तन्मे ॥ ७८ ॥  
 दत्तोत्तरे वादिगणे तु बाह्ये  
 वभाण कश्चिच्छिक्लि जैमिनीयः ॥  
 शब्दः किमात्मा वद जैमिनीये  
 द्रव्यं गुणो वेति ततो व्रज त्वम् ॥ ७९ ॥  
 नित्या वर्णाः सर्वगाः श्रोत्रवेद्या  
 यत्तद्रूपं शब्दजालं च नित्यम् ॥  
 द्रव्यं व्यापीत्यब्रुवञ्जैमिनीया  
 इत्येवं तं प्रोक्तवान्देशिकेन्द्रः ॥ ८० ॥  
 शास्त्रेषु सर्वेष्वपि दत्तवन्तं  
 प्रत्युत्तरं तं समपूजयन्ते ॥  
 द्वारं समुद्घाट्य ददुश्च मार्गं  
 ततो विवेशान्तरभूमिभागम् ॥ ८१ ॥

तैर्जिधारितकायः पुद्गलास्तिकायो धर्मास्तिकायोऽधर्मास्तिकाय आकाशास्तिकाय  
 इति शब्दैर्वाच्यं जीवादिपञ्चकमभीष्टमित्युदाहरन्ति । तत्पृष्टमुक्त्वाऽप्रशस्ते जैनमतेऽ-  
 परमपि यज्ज्ञातुमस्ति तच्छीघ्रं वदेत्याह—जैनमत इति । वसन्ततिलका वृत्तम् ॥ ७८ ॥

एवं वेदबाह्ये वादिगणे तु दत्तोत्तरे सति कश्चिज्जैमिनिमतावलम्ब्यध्वरमीमांसको  
 नगाद । जैमिनीये मते शब्दः किरवरूपः । किंशब्दार्थमाह—द्रव्यं गुणो वेति ।  
 तथाच शब्दस्वरूपमुक्त्वा ततो व्रज । उपजातिवृत्तम् ॥ ७९ ॥

नित्या वर्णा व्यापकाः श्रोत्रेन्द्रियवेद्या यद्रूपं शब्दजालं तच्च नित्यं द्रव्यं  
 व्यापीति जैमिनीया अब्रुवन्नित्येवं तं जैमिनीयं देशिकेन्द्रः प्रोक्तवान् । शालिनी  
 वृत्तम् ॥ ८० ॥

सर्वेष्वपि शास्त्रेषु प्रत्युत्तरं दत्तवन्तं तं श्रीशंकरं ते वादिनः सम्यगपूजयन्तारं  
 समुद्घाट्य मार्गं च ददुः । तदनन्तरमन्तरभूमिभागं विवेश । उपजातिवृत्तम् ॥ ८१ ॥

१ ग. °नीयम् । २ ग. व. नियम् ।

पाणौ सनन्दनमसावलम्ब्य विद्या-  
 भद्रासनं तदवरोढुमनाश्चचाल ॥  
 अत्रान्तरे विधिवधूर्विबुधाग्रगण्य-  
 माचार्यशंकरमवोचदनङ्गवाचा ॥ ८२ ॥  
 सर्वज्ञता तेऽस्ति पुरैव यस्मा-  
 त्सर्वत्र पर्येक्षि भवान्न चेत्ते ॥  
 विरिञ्चिरूपान्तरविश्वरूपः  
 शिष्यः कथं स्यात्प्रथिताग्रणीः सः ॥ ८३ ॥  
 सर्वज्ञतैकेव भवेन्न हेतुः  
 पीठाधिरोहे परिशुद्धता च ॥  
 सा तेऽस्ति वा नेति विचार्यमेत-  
 त्तिष्ठ क्षणं त्वं कुरु साहसं मा ॥ ८४ ॥  
 त्वं चाङ्गनाः समुपभुज्य कलारहस्य-  
 प्रावीण्यमाजनमभूर्यतिधर्मनिष्ठः ॥  
 आरोढुमीदृशपदं कथमर्हता ते  
 सर्वज्ञतेव विमलत्वमपीह हेतुः ॥ ८५ ॥

हस्ते सनन्दनमसावलम्ब्य तद्विद्याभद्रासनमारोढुमनाश्चचालैतस्मिन्नन्तरे विबुधाग्रगण्यं  
 श्रीशंकराचार्यमशरीरवाचा शारदाऽवोचत् । वसन्ततिलका वृत्तम् ॥ ८२ ॥

यदवोचत्तदुदाहरति—ते सर्वज्ञतायां संशयो नास्ति यस्मात्पूर्वमेव सर्वत्र परीक्षां  
 प्राप्तोऽसि । यदि भवान्सर्वज्ञो नो भवेत्तर्हि विरिञ्चिरूपान्तरं यस्य स चासौ विश्वरूपः प्रथि-  
 तानामग्रैणीस्ते शिष्यः कथं स्यात् । उपजातिवृत्तम् ॥ ८३ ॥

यद्यप्येवं तथाऽपि पीठाधिरोहे केवलं सर्वज्ञतैव हेतुर्न भवेदपि तु परिशुद्धताऽपि सा  
 तेऽस्ति न वेत्येतद्विचारणीयमतः क्षणमात्रं त्वं तिष्ठ साहसं मा कुरु । इन्द्रवज्रा  
 वृत्तम् ॥ ८४ ॥

एवं कोटिद्वयमुक्त्वोत्तरकोटिं साधयति—त्वं यतो यतिधर्मनिष्ठः सन्नङ्गनाः सम्य-  
 गुप भुक्त्वा कामकलारहस्यप्रवीणतापात्रमभूरत ईदृशपदमारोढुमेवंभूतस्य तेव योग्यता  
 कथमपि नास्ति । यतः सर्वज्ञतेव विमलताऽपीहाऽऽरोहे हेतुः ॥ ८५ ॥



नास्मिञ्शरीरे कृतकित्विपोऽहं  
जन्मप्रभृत्यम्ब न संदिहेऽहम् ॥  
व्यधायि देहान्तरसंश्रयाद्य-  
न्न तेन लिप्येत हि कर्मणाऽन्यः ॥ ८६ ॥  
इत्थं निरुत्तरपदां स विधाय देवीं  
सर्वज्ञपीठमधिरुह्य ननन्द सभ्यः ॥  
संमानितोऽभवदसौ विबुधेश्च वाण्या  
गार्ग्या कहोलमुखरैरिव याज्ञवल्क्यः ॥ ८७ ॥  
चादप्रादुर्विनोदप्रतिकथनमुधीवांद्दुर्वारतर्क-  
न्यङ्कारस्वैरधाटीभरितहरिदुपन्यस्तमाहानुभाव्यः ॥  
सर्वज्ञो वस्तुमर्हस्त्वमिति बहुमतः स्फारमारत्यमोघ-  
श्लाघाजोबुध्यमाणो जयति यतिपतेः शारदापीठवासः ॥ ८८ ॥

एवमुक्तः श्रीशंकर उवाच—नेति । अहमपि न संदिहेऽम्बायास्तव सदेहो  
नास्तीति किमु वक्तव्यमित्येति शयेन संबोधयति—हेऽम्बेति । यत्तु त्वं चाह्ना  
इत्यादि तत्र कृणु यत्कर्म देहान्तरसंश्रयाद्विहितं तेन कर्मणाऽन्योऽयं देहो न लिप्यते ।  
लोकशास्त्रप्रसिद्धं चैतत् । उपजातिवृत्तम् ॥ ८६ ॥

सरस्वत्या पण्डितैश्च पूजितोऽभवत् । यथा गार्ग्या कहोलादिभिश्च याज्ञवल्क्य-  
स्तद्वत् ॥ ८७ ॥ [ कहोलेति । कहोल एव मुत्तरः शुद्धाद्वैतात्मानुभवाद्या वास्त-  
विकातिवक्ता येषां तैः ] ॥ ८७ ॥

अथ भगवत्पादस्य शारदापीठवासं वर्णयति—वादेन प्रादुर्ग्रकटां गतो विनोदो येषां  
ते च ते प्रतिकथनमुधियः प्रतिवादिपण्डिता मण्डनमिश्रमुखास्तैः साकं यो वादस्तत्र  
ये दुर्वारास्तर्का अविज्ञाततत्त्वेऽर्थे कारणोपपत्तितस्तत्त्वज्ञानार्थमूहस्तर्क इत्युक्तलक्षणा-  
स्तेषां न्यङ्कारे तिरस्कारे स्वैराभिः स्वतन्त्राभिर्धाटीभिर्युद्धयात्राभिर्भरिताभिर्न्यासाभिर्हरि-  
भिर्दिग्भिरुपन्यस्तं वर्णितं माहानुभाव्यं महाप्रभावत्वं यस्य स त्वं सर्वज्ञोऽसौ एव  
बहुभिः समस्तगुणशालित्वेनात्यन्तं संभावितोऽस्मिन्पीठे वस्तुमर्हो योग्य इति स्फारमा-  
रत्या विशालया वाचाऽमोघश्लाघया सफलप्रशंसया सर्वज्ञोबुध्यमाणो मृगं बुध्यमाणो  
यतिपतेः श्रीशंकरस्य शारदापीठवासो जयति सर्वोत्कर्षेण वर्तते । स्फारं यथो तया  
भारत्या सरस्वत्याऽमोघश्लाघया जोबुध्यमाण इति वा । स्वधरा वृत्तम् ॥ ८८ ॥

१ क. घ. 'स्थनुः' । २ घ. 'था स्यात्तथा ।

कुत्राप्यासीत्पलीनेक्षणचरणकथा कापिली कापि लीना  
 भग्नाऽभग्ना गुरुक्तिः क्वचिदजनि परं भट्टपादप्रवादः ॥  
 भूमावायोगकाणादजनिमतमथाभूतवाग्भेदवार्ता  
 दुर्दान्तब्रह्मविद्यागुरुर्दुरुदकथादुन्दुभेर्धिधिमेतः ॥ ८९ ॥  
 काणादः क्व प्रणादः क्व च कपिलवचः काक्षिपादप्रवादः  
 काप्यन्धा योगकन्था क्व गुरुरतिलघुः कापि माहप्रघट्टम् ॥  
 क्व द्वैताद्वैतवार्ता क्षपणकविवृतिः कापि पापण्ड्यण्ड-  
 ध्वान्तध्वंसैकमानोर्जयति यतिपतेः शारदापीठवासे ॥ ९० ॥

ततो दिविपदध्वनि त्वरितमध्वराशावली-  
 धुरंधरसमीरितत्रिदशपाणिकोणाहतः ॥  
 अरुन्ध्र हरिदन्तरं स्वरभरैर्भ्रमस्तिन्धुभि-  
 र्घनाघनघनारवप्रथमबन्धुभिर्दुन्दुभिः ॥ ९१ ॥

किंच दुर्दान्तैरुद्धतैर्वादिभिः सह ब्रह्मविद्यागुरोः श्रीशंकरस्य वादलक्षणद्यूतकथाया  
 दुन्दुभेर्धिधिम इति शब्दादीक्षणचरणस्याक्षपादस्य गौतमस्य कथा कापि प्रकर्षेण लीनाऽऽ-  
 सीत्तथा कापिली कपिलकथा क्वापि लीनाऽऽसीत्तथा पूर्वमभग्नाऽपि प्रभाकरोक्तिर्भग्नाऽऽसीत् ।  
 भट्टपादप्रवादः परं केवलं क्वचिदपि भूमावजनि प्रादुर्भूतः । किंचाथ तथा पातञ्जलैः काणा-  
 दैश्च जनितं यन्मतं तदभिव्याप्य भेदवार्ताऽभूतवागनुचितवागासीत् । असमवागिति वाऽऽ-  
 त्यवागिति वा । ' भूतं क्षमादौ पिशाचादौ जन्तौ क्लीबं त्रिपूचिते । प्राप्ते वृत्ते समे सत्ये  
 देवधोन्यन्तरे तु ना ' इति भेदेनी ॥ ८९ ॥

किंच पापण्ड्यसंघातात्मान्धकारध्वंसैकसूर्यस्य यतिपतेः शारदापीठवासे जयति सति  
 काणादः प्रवादः क्व न कापीत्यर्थः । कापि क्व च क्षपणकविवृतिराहृतव्याख्यानम्  
 ॥ ९० ॥ [ प्रघट्टं वाक्यरचनम् । द्वैतेति । भट्टपास्करसंमतभेदाभेदकथेत्यर्थः ] ॥ ९० ॥

ततः शारदापीठारोहणानन्तरं दिविपदध्वनि देवमार्गे त्वरितं झटिति यज्ञमुक्प-  
 ङ्क्तिधुरंधुर इन्द्रस्तेन सम्यक्प्रेरितानां देवानां हस्तप्रान्तभागैराहत आ समन्तात्ताडितो  
 दुन्दुभिर्भ्रमन्तः स्तिन्धवः समुद्रा यैर्घनाघनो मेघस्तस्य घनीभूतानामारवाणां शब्दानां  
 प्रथमबन्धुभिस्तुल्यैः स्वराणामतिशयैर्हरितां दिशामन्तरमन्तरालमरुन्ध्र रोधितवान् ।  
 पृथ्वी वृत्तम् ॥ ९१ ॥

१ ग. 'दुन्दुक' । य. 'दुन्दु' । २ य. 'वृत्तिर्द्वैतपा' । ३ क. पापण्ड्य ।



कचमरवहनं पुलोमजायाः  
 कतिचिद्वहान्यपगर्भकं यथा स्यात् ॥  
 गुरुशिरसि तथा सुधाशनाः स्व-  
 स्तरुकुसुमान्यथ हर्षतोऽभ्यवर्षन् ॥ ९२ ॥  
 इति मुनिरतितुष्टोऽध्युष्य सर्वज्ञपीठं  
 निजमतगुरुतायै नो पुनर्मानहेतोः ॥  
 कतिचन विनिवेश्याथर्ष्यशृङ्गाश्रमादौ  
 मुनिरथ वदरीं स प्राप कैश्चित्स्वशिष्यैः ॥ ९३ ॥  
 दिवसान्विनिनायं तत्र कांश्चि-  
 त्स च पातञ्जलतन्त्रनिष्ठितेभ्यः ॥  
 कृपयोपदिशन्स्वसूत्रमाप्यं  
 विजितत्याजितसर्वदर्शनेभ्यः ॥ ९४ ॥  
 नितरां यतिराड्डुहुराजकर-  
 प्रकरप्रचुरप्रसरस्वयशाः ॥  
 स्वमयं समयं गमयन्नमय-  
 न्ददयं सदयं मुधियां शुशुभे ॥ ९५ ॥

अथानन्तरं सुधामुजो देवाः पुलोमजायाः शच्याः संयतकेशमरवहनं कतिचिद्वहान्य-  
 पगर्भकमपगतेपद्विकसत्पुष्पकं यथा स्यात्तथा गुरोः श्रीशंकरस्य शिरसि कल्पवृक्षपुष्पाणि  
 हर्षेणाम्यवर्षन्सम्यगवृष्टिं कृतवन्तः । पुष्पिताग्रा वृत्तम् ॥ ९२ ॥ [ अपगर्भकं " माख्यं  
 मालास्त्रजौ मूर्ध्नि केशमध्ये तु गर्भके " इत्यमरादपगतो गर्भकः कुन्तलोत्तंसीकृतसंता-  
 नादिकुसुमविशेषो यस्मात्तत्तथेत्यर्थः । अत्रातिशयोक्तिरलंकारः ] ॥ ९२ ॥

इत्येवमतितुष्टो मुनिः श्रीशंकरः सर्वज्ञपीठमध्युष्य तैः परि स्थित्वा तदपि निजमतस्य  
 गुरुतायै श्रेष्ठ्याय न पुनर्मानहेतोरथानन्तरं कतिचन सुरेश्वरादीन्शिष्यान्शृङ्गाश्रमादौ  
 विनिवेश्याथ स मुनिर्वदरीं वदरिकाश्रमं कैश्चित्स्वशिष्यैः सहितः सन्प्राप मालिनी । वृत्तम्  
 ॥ ९३ ॥ [ निजेति । अद्वैतमतमहत्त्वार्थम् ] ॥ ९३ ॥

अथ तत्र यत्कृतवांस्तदाह—तत्र वदर्यां स च श्रीशंकराचार्यो विजिताश्च ते त्याजित-  
 सर्वदर्शनाश्चेति ते तथाभूतेभ्यः पातञ्जलशास्त्रनिष्ठितेभ्यः कृपया स्वकृतं माप्यमुपदिशन्स-  
 न्कानिचिद्विद्विषयानि व्यतिक्रान्तवान् । वसन्तमालिका वृत्तम् ॥ ९४ ॥  
 उड्डुराजस्य चन्द्रस्य करप्रकरः क्षिणकलापस्तद्वत्प्रचुरः प्रसरो यस्य तथाभूतं स्वीयं

१ क. त्युभं य° । २ ग. उपरि ।

एवंप्रकारैः कलिकल्मषघ्नैः  
 शिवावतारस्य शुभैश्चरित्रैः ॥  
 द्वात्रिंशदत्युज्ज्वलकीर्तिराशोः  
 समा व्यतीयुः किल शंकरस्य ॥ ९६ ॥  
 माप्यं भूष्यं सुशीलैरकलि कलिमलध्वंसि कैवल्यमूल्यं  
 हन्ताहंता समन्तात्कुमतिनतिकृता खण्डिता पण्डितानाम् ॥  
 सद्यो विद्योतिताऽसौ विपथविमथनैर्भुक्तिपद्याऽनवद्या  
 श्रेयो भूयो बुधानामधिकतरमितः शंकरः किं करोतु ॥ ९७ ॥  
 हन्ताशोभियशोभरैस्त्रिजगतीमन्दारकुन्देन्दुभा-  
 मुक्ताहारपटीरहीरविहरन्नीहारतारानिभैः ॥  
 कारुण्यामृतनिर्झरैः सुकृतिनां दैन्यानलः शून्यतां  
 नीतः शंकरयोगिना किमधुना सौरभ्यमारभ्यताम् ॥ ९८ ॥

यशो यस्य स यतिराट् श्रीशंकराचार्यः स्वमयमात्मप्रचुरं समयं शास्त्रमवगमयन्सदयं  
 सुधियं हृदयं रमयन्सन्नितरां शुशुभे । तोटकं वृत्तम् ॥ ९ ॥

उपसंहरति—एवंप्रकारैः कलिकल्मषघ्नैः शुभैश्चरित्रैरुज्ज्वलकीर्तिराशोः शिवावतारस्य  
 शंकरस्य द्वात्रिंशत्संवत्सरा व्यतीयुरिति योजना । आख्यानकी वृत्तम् ॥ ९६ ॥  
 [ ‘चतुर्वेद्यष्टमे वर्षे द्वादशे सर्वशास्त्रवित् । षोडशे सर्वदिग्जेता द्वात्रिंशे मुनिरत्यगात्’  
 इत्यभियुक्तोक्तेर्द्वात्रिंशत्संख्याकाः समाः ‘हायनोऽस्त्री शरत्समाः’ इत्यमराद्वर्षाणि व्यती-  
 युरतिक्रान्तान्यासन्नित्यन्वयः ] ॥ ९६ ॥

श्रीशंकराचार्यो माप्यादिकरणैः सुधियां कृते निरतिशयं श्रेयः संपादितवानित्याशये-  
 नाऽऽह—माप्यमिति । सुशीलैर्भूष्यं कलिमलविनाशकं कैवल्यस्य मूल्यं वेतनं माप्यम-  
 कलि कृतम् । हन्तेति हर्षं कोमलामन्त्रणे वा । कुमतीनां नमस्कारैः कृता या पण्डिताना-  
 महंता सा समन्तात्खण्डिता । एवं च विपथमथनैरसावनवद्या मुक्तिपद्या मोक्षपद्धतिः सद्यो  
 विद्योतिता तस्मादेवंकर्ता शंकर इतोऽधिकतरं श्रेयः पुनः किं करोतु तस्याभावादित्यर्थः ।  
 स्वधरा वृत्तम् ॥ ९७ ॥ [ सुशीलैर्भूष्यं व्याख्येयम् । कलिमलविनाशकं कैवल्यस्य मूल्यं  
 वेतनं माप्यमकारि कृतम् । अत्र पूर्वपूर्वं प्रत्युत्तरोत्तरस्य कारणत्वं बोध्यम् ] ॥ ९७ ॥

किंच हन्तेत्याश्चर्यं हर्षं वा । त्रिजगत्यां त्रिलोक्यां यानि मन्दारादीनि तत्तुल्यैरा सम-  
 न्ताच्छोभनैर्यशसां भरैर्भारैरतिशयैर्वा कारुण्यामृतस्य निर्झरैः प्रवाहैः शंकरयोगिना  
 सुकृतिनां दैन्यलक्षणोऽग्निः शून्यतां नीतोऽस्तस्तेनाधुनाऽतः परं सौरभ्यं सौगन्ध्यं



आक्रान्तानि दिगन्तराणि यशसा साधीयसा भूयसा  
विस्मेराणि दिगन्तराणि रचितान्यत्यद्भुतैः क्रीडितैः ॥  
मक्ताः स्वेप्सितभुक्तिमुक्तिकलनोपायैः कृतार्थीकृता  
भिक्षुक्षमापतिना किमन्यदधुना सौजन्यमातन्यताम् ॥ ९९ ॥

पारिकाङ्क्षीश्वरोऽप्यापदुद्धारकं  
सेवमानातुलस्वस्तिविस्तारकम् ॥  
पापदावानलातापसंहारकं  
योगिवृन्दाधिपः प्राप केदारकम् ॥ १०० ॥  
तत्रातिशीतार्दितशिष्यसंघ-  
संरक्षणायतुलितप्रभावः ॥  
तप्तोदकं प्रार्थयते स्म चन्द्र-  
कलाधरात्तीर्थकरप्रधानः ॥ १०१ ॥  
कर्मन्दिवृन्दपतिना गिरिशोऽर्धितः स-  
न्संतप्तवारिलहरीं स्वपदारविन्दात् ॥  
प्रावर्तयत्प्रथयती यतिनाथकीर्तिं  
याऽद्यापि तत्र समुदञ्चति तप्ततोया ॥ १०२ ॥

किमारम्यताम् । तत्रेन्दुभाश्चन्द्रज्योत्स्ना पटीरश्चन्दनम् । हीरो वज्रम् । विहरन्नीहार-  
श्चलुत्पारः । शार्दूलविक्रीडितं वृत्तम् ॥ ९८ ॥

किंच साधीयसा वाढतरेणातिदृढेन भूयसा यशसा दिगन्तराण्याक्रान्तानि व्याप्तानि ।  
अन्तिकवाढयोर्नेदसाधाविति वाढशब्दस्य साधादेशः “ वाढं दृढप्रतिज्ञयोः ” इति मेदिनी ।  
तथाऽत्यन्तमाश्चर्यरूपैरतिमानुपैः क्रीडितैर्दिगन्तराणि विस्मेराणि विस्मयशिल्पानि रचितानि ।  
तथा स्वमक्ताः स्वस्वेप्सितभोगमोक्षप्राप्त्युपायैः कृतार्थीकृतास्तस्मादेवं कृतवता यतिराजेना-  
धुनेतोऽन्यत्सौजन्यं किमातन्यताम् ॥ ९९ ॥

पारिकाङ्क्षीश्वरोऽपि तापसेश्वरोऽपि ‘ तपस्वी तापसः पारिकाङ्क्षी ’ इत्यमरः ।  
केदारकं प्राप । तं विशिनष्टि—आपदुद्धारकं सेवमानानामतुल्ययाः स्वस्तेर्विस्तारकं पापदा-  
वाधिपरितापस्य संहारकम् । त्वग्विणी वृत्तम् ॥ १०० ॥

तत्र केदारकेऽतिशीतेन पीडितैस्य शिष्यसमूहस्य संरक्षणार्थमतुल्यप्रभावः शास्त्रकर्तृषु  
प्रधानः श्रीशंकराचार्यश्चन्द्रकलाधरान्महादेवात्तप्तोदकं प्रार्थयामास । उपजातिवृत्तम् ॥ १०१ ॥  
कर्मन्दिवृन्दस्य भिक्षुसमुदायस्य पतिः श्रीशंकराचार्यस्तेन प्रार्थितः सन्निशिः शिवः

१ ग. ‘तसि’ । २ क. ग. ‘करले’ ।

इतिकृतसुरकार्थं नेतुमाजग्मुरेनं  
 रजतशिखरिशृङ्गं तुङ्गमीशावतारम् ॥  
 विधिशतमखचन्द्रोपेन्द्रवाय्वग्निपूर्वाः  
 सुरनिकरवरेण्याः सर्पिसंघाः ससिन्धाः ॥ १०३ ॥

संतसतोयलहरीं नदीं स्वचरणारविन्दात्प्रवर्तितवान् । या तसतोया यतिनाथकीर्तिविस्तार-  
 न्यथापि तत्रैव समुद्रच्छति समुद्रसतीति वा । वसन्ततिलका वृत्तम् ॥ १०२ ॥

इत्थेवं कृतं देवकार्यं येन तमेनमीशावतारं श्रीशंकरं तुङ्गमुत्तमं कैलासगिरिशृङ्गं प्रति  
 नेतुं ब्रह्मेन्द्रादयः सुरसमुदायप्रवरा ऋषिसंघैः सिद्धैश्च सहिता आजग्मुः । मालिनी  
 वृत्तम् ॥ १०३ ॥ [ ईशेति । ईशरावतारम् । विधीति । विधिब्रह्मा । शतमख  
 इन्द्रः । गौरीरमणावतारत्वं तु श्रीशंकराचार्यस्योक्तं शिवरहस्ये नवमांशे षोडशाध्याये ॥

स्कन्द उवाच—

“तदा गिरिजया पृष्ठस्त्रिकालज्ञास्त्रिलोचनः । भविष्यच्छिवभक्तानां भक्तिं संवीक्ष्य  
 विस्मये ॥ १ ॥ ‘विस्मये जाते सति गिरिजया पृष्ठ इति संबन्धः’ । मौलिमान्दोल्य-  
 न्देवो वभाषे वचनं मुने । शृणु त्वमेभिर्गणपैर्मुनिशिष्यैः सुरैस्तथा ॥ २ ॥ प्रभावं शिवभ-  
 क्तानां भविष्याणां कलावपि ।

ईश्वर उवाच—

शृणु देवि भविष्याणां भक्तानां चरितं कलौ ॥ ३ ॥ वदामि संग्रहेणैव श्रवणाद्भक्ति-  
 वर्धनम् । गोपनीयं प्रयत्नेन नाऽऽख्येयं यस्य कस्यचित् ॥ ४ ॥ पापघ्नं पुण्यमायुष्यं  
 श्रोतॄणां मङ्गलावहम् । पापकर्मेकनिरतान्विरतान्सर्वकर्मसु ॥ ५ ॥ वर्णाश्रमपरिग्रहान्धर्मप्र-  
 ख्यवणाञ्जनान् । कल्यटधौ मज्जमानांस्तान्दृष्ट्वाऽनुक्रोशतोऽम्बिके ॥ ६ ॥ मदंशजातं  
 देवेशि कलावपि तपोधनम् । केरलेषु तदा विप्रं जनयामि महेश्वरि ॥ ७ ॥ तस्यैव  
 चरितं तेऽद्य वक्ष्यामि शृणु शैलजे । कलाविमे महादेवि सहस्रद्वितयात्परम् ॥ ८ ॥  
 सारस्वतास्तथा गौडा मिश्राः कार्णाञ्जिनो द्विजाः । आममीनाशना देवि आर्यावर्ता-  
 नुवासिनः ॥ ९ ॥ औत्तरा विन्ध्यनिलया भविष्यन्ति महातले । शब्दार्थज्ञानकुशला-  
 स्तर्ककर्कशबुद्धयः ॥ १० ॥ जैना बुद्धा बुद्धियुता मीमांसानिरताः कलौ । वेदबोध-  
 कवाक्यानामन्यथैव प्ररोचकाः ॥ ११ ॥ ‘वेदस्य बोधदान्यद्वैतबोधप्रदानि यानि  
 वाक्यानि तेषामित्यर्थः’ । प्रत्यक्षवादकुशलाः शल्यभूताः । मिश्राः शास्त्रमहाशैलैर्द्वै-  
 तोच्छेदिनोऽम्बिके ॥ १२ ॥ कर्मैव परमं श्रेयो नैवेशः फलदायकः । इति युक्तिपरामृ-



एवाक्यैरुद्धो घयन्ति च ॥ १३ ॥ तेन घोराः कुलाचाराः कर्मभारा मवंस्तथा । ' कर्म-  
मारा अभवन्निति पदयोरपि संधिरयं छान्दसः ' । तेषामुद्धाटनार्थाय सृजामांशो मदंशनम्  
॥ १४ ॥ केरले शङ्खलग्राभे विप्रपत्न्यां मदंशतः । भविष्यति महादेवि शंकराख्यो  
द्विजोत्तमः ॥ १५ ॥ उपनीतस्तदा मात्रा वेदान्साङ्गान्ग्रहीष्यति । अद्धावधि ततः शब्दे  
विह्वते स सुतर्कजाम् । मतिं मीमांसमानोऽसौ कृत्वा शास्त्रेषु निश्चयम् । वादिमत्तद्विपर-  
व्शं करोत्तमकेसरी ॥ १७ ॥ भिनत्त्येव महाविद्यान्सिद्धविद्यानपि द्रुवम् । जैनान्विजिग्ये  
तरसा तथाऽन्यान्कुमतानुगान् ॥ १८ ॥ तदा मत्तरमामज्य परित्राट्स भविष्यति । परित्रा-  
जक्रेवेषेण मिश्रानाश्रमदूपकान् ॥ १९ ॥ दण्डहस्तस्तथा कुण्डो कापायवसनोऽमलः ।  
मस्मादिव्यत्रिगुण्डाङ्को रुद्राक्षभरणोज्ज्वलः ॥ २० ॥ साररुद्राक्षपारीणः शिवलिङ्गार्चनप्रियः ।  
स्वाश्रित्यैस्तादृशैर्बुध्यन्माप्यवाक्यानि सोऽम्बिके ॥ २१ ॥ महत्तविद्यया भिक्षुर्विराजति  
शशाङ्कवत् । ' आर्पि विराजतीति ' । सोऽद्वैतोच्छेदकान्यापानुच्छिद्याऽऽक्षिप्य तर्कतः  
॥ २२ ॥ स्वमतानुगतान्देवि करोत्येव निरगलम् । तथाऽपि प्रत्ययस्तेषां नैवाऽऽसीच्छु-  
तिदर्शनैः ॥ २३ ॥

### सूत उवाच—

मिश्राः शास्त्रास्त्रकुशलास्तर्ककर्कशबुद्धयः । तेषामुद्धो घनार्थाय यतिर्भाष्यं करिष्यति  
॥ २४ ॥ भाष्यघुष्यमहावाक्यैस्तिष्ठ्यजातान्हनिष्यति । ' तिष्यः कलिः ' । व्यासोपदिष्टसू-  
त्राणां द्वैतवाक्यामनां शिवे ॥ २५ ॥ अद्वैतमेव सूत्रार्थं प्रामाण्येन करिष्यति । अविमुक्ते  
समासीनं व्यासं वाक्यैर्विजिग्य च ॥ २६ ॥ शंकरं तौति हृष्टात्मा शंकराख्योऽयं  
मस्करी ।

### शंकर उवाच—

सत्यं सत्यं नेह नानाऽस्ति किञ्चिदीशावास्यं ब्रह्म सत्यं जगद्धि । ब्रह्मैवेदं ब्रह्म  
पश्चात्पुनस्तादेको रुद्रो न द्वितीयोऽवतस्ये ॥ २७ ॥ एको देवः सर्वभूतेषु गूढो नानाका-  
रोद्भासमानैस्त्वमात्मा । पूर्णोऽपूर्णैर्नामरूपैर्विहीनो विश्वातीतो दिश्वनाशे महेशः ॥ २८ ॥  
भूतं भव्यं वर्तमानं त्वयीशे सामान्यं वै देशकालादिहीनः । नो ते मूर्तिर्वेदवेद्यस्त्वसङ्गः  
सङ्गीव त्वं लिङ्गसंस्थो विभासि ॥ २९ ॥ उद्भासा वै सोमसूर्यानलेन्द्रा भीषेवोदैत्येष  
सूर्यश्च देवः । त्वं वेदादौ खर एको महेश वेदान्तानां सारवाक्यार्थवेद्यः ॥ ३० ॥  
वैद्योऽभेद्यः सर्वभूताद्यविद्यो भिद्यद्दृष्ट्वा तव मे हृत्तोऽद्य । उक्त्वारार्थः पुरुषस्त्वमृतं च  
सत्यज्ञानानन्दभूमाऽसि सोम ॥ ३१ ॥ बद्धो मुक्तो नासि रुद्धेऽवसङ्गः प्राणप्राणो मन-  
सस्त्वं मनश्च । त्वत्तो वाचो मनसा संविद्वृत्तास्ता वाऽऽनन्दज्ञानिनो बद्धमावाः ॥ ३२ ॥  
ताः संनिवृत्ता वाचः । वा निश्चितम् । आनन्देति । ब्रह्मविदः । बद्धेति । ज्ञानिमात्रक-  
र्तृकानिबद्धप्रेमविशेषाः सन्तीत्यर्थः । " त्वत्तो जातं भूतजालं महेश त्वया जीवत्येवमेवं

इतिकृतसुरकार्थं नेतुमाजग्मुरेनं  
 रजतशिखरिशृङ्गं तुङ्गमीशावतारम् ॥  
 विधिशतमखचन्द्रोपेन्द्रवाय्वग्निपूर्वाः  
 सुरनिकरवरेण्याः सर्पिसंघाः ससिन्ध्वाः ॥ १०३ ॥

संतप्तोयलहरीं नदीं स्वचरणारविन्दात्प्रवर्तितवान् । या तप्ततोया यतिनाथकीर्तिविस्तार-  
 न्यथापि तत्र समुद्रच्छति समुद्रसतीति वा । वसन्ततिलका वृत्तम् ॥ १०२ ॥

इत्थेवं कृतं देवकार्यं येन तमेनमीशावतारं श्रीशंकरं तुङ्गमुत्तमं कैलासगिरिशृङ्गं प्रति  
 नेतुं ब्रह्मेन्द्रादयः सुरसमुदायप्रवरा ऋषिसंघैः सिद्धैश्च सहिता आजग्मुः । मालिनी  
 वृत्तम् ॥ १०३ ॥ [ ईशेति । ईशरावतारम् । विधीति । विधिब्रह्मा । शतमख  
 इन्द्रः । गौरीरमणावतारत्वं तु श्रीशंकराचार्यस्योक्तं शिवरहाये नवमांशे षोडशाध्याये ॥

स्कन्द उवाच—

“तदा गिरिजया पृष्ठस्त्रिकालज्ञस्त्रिलोचनः । भविष्यच्छिवभक्तानां भक्तिं संवीक्ष्य  
 विस्मये ॥ १ ॥ ‘विस्मये जाते सति गिरिजया पृष्ठ इति संबन्धः’ । मौलिमान्दोल्य-  
 न्देवो वभाषे वचनं मुने । शृणु त्वमेभिर्गणपैर्मुनिशिष्यैः सुरैस्तथा ॥ २ ॥ प्रभावं शिवभ-  
 क्तानां भविष्याणां कलावपि ।

ईश्वर उवाच—

शृणु देवि भविष्याणां भक्तानां चरितं कलौ ॥ ३ ॥ वदामि संग्रहेणैव श्रवणाद्भक्ति-  
 वर्धनम् । गोपनीयं प्रयत्नेन नाऽऽख्येयं यस्य कस्यचित् ॥ ४ ॥ पापघ्नं पुण्यमायुष्यं  
 श्रोतॄणां मङ्गलावहम् । पापकर्मैकनिरतान्विरतान्सर्वकर्मसु ॥ ५ ॥ वर्णाश्रमपरिब्रष्टान्धर्मप्र-  
 खवणाञ्जनान् । कल्यण्यौ मज्जमानांस्तान्दृष्ट्वाऽनुक्रोशतोऽम्बिके ॥ ६ ॥ मदंशनातं  
 देवेशि कलावपि तपोधनम् । केरलेषु तदा विप्रं जनयामि महेश्वरि ॥ ७ ॥ तस्यैव  
 चरितं तेऽद्य वक्ष्यामि शृणु शैलजे । कलाविमे महादेवि सहस्रद्वितयात्परम् ॥ ८ ॥  
 सारस्वतास्तथा गौडा मिश्राः कार्णाञ्जिनो द्विजाः । आममीनाशना देवि आर्यवर्ता-  
 नुवासिनः ॥ ९ ॥ औत्तरा किन्ध्यनिलया भविष्यन्ति महातले । शब्दार्थज्ञानकुशला-  
 स्तर्ककर्कशबुद्धयः ॥ १० ॥ जैना बुद्धा बुद्धियुता मीमांसानिरताः कलौ । वेदबोध-  
 कवाक्यानामन्यथैव प्ररोचकाः ॥ ११ ॥ ‘वेदस्य बोधदान्यद्वैतबोधप्रदानि यानि  
 वाक्यानि तेषामित्यर्थः’ । प्रत्यक्षवादकुशलाः शल्यभूताः । मिश्राः शास्त्रमहाशस्त्रैर्द्वै-  
 तोच्छेदिनोऽम्बिके ॥ १२ ॥ कर्मैव परमं श्रेयो नैवेशः फलदायकः । इति युक्तिपरामृ-



एवाक्यैरुद्धो घयन्ति च ॥ १३ ॥ तेन घोराः कुलाचाराः कर्मभारा भवंस्तथा । ' कर्म-  
मारा अमवन्निति पदयोरपि संधिरयं छान्दसः ' । तेषामुद्धाटनार्थाय सृजामांशो मदंशनम्  
॥ १४ ॥ केरले शङ्खलग्राभे विप्रपत्न्यां मदंशतः । भविष्यति महादेवि शंकराख्यो  
द्विजोत्तमः ॥ १५ ॥ उपनीतस्तदा मात्रा वेदान्ताङ्गान्ग्रहीष्यति । अद्वावधि ततः शब्दे  
विहते स सुतर्कजम् । मतिं मीमांसमानोऽसौ कृत्वा शास्त्रेषु निश्चयम् । वादिमत्ताद्विपरा-  
व्शंकरोत्तमकेसरी ॥ १७ ॥ भिनत्त्येव महाविद्यान्सिद्धविद्यानपि द्वयम् । जैनान्विजिग्ये  
तरसा तथाऽन्यान्कुमतानुगान् ॥ १८ ॥ तदा मत्तरमामज्य परित्राट्स भविष्यति । परित्रा-  
जकवेपेण मिश्रानाश्रमदूपकान् ॥ १९ ॥ दण्डहस्तस्तथा कुण्डो कापायवसनोऽमलः ।  
मस्मादिव्यत्रिगुण्डाङ्को रुद्राक्षामरणोज्ज्वलः ॥ २० ॥ साररुद्राक्षपारीणः शिवलिङ्गार्चनप्रियः ।  
स्वाशिष्यैस्तादृशैर्बुध्यन्भाष्यवाक्यानि सोऽम्बिके ॥ २१ ॥ महत्तविद्यया भिक्षुर्विराजति  
शशाङ्कवत् । ' आर्पि विराजतीति ' । सोऽद्वैतोच्छेदकान्यापानुच्छिद्याऽऽक्षिप्य तर्कतः  
॥ २२ ॥ स्वमतानुगतान्देवि करोत्येव निर्गलम् । तथाऽपि प्रत्ययस्तेषां नैवाऽऽसीच्छु-  
तिदर्शनैः ॥ २३ ॥

### सूत उवाच—

मिश्राः शास्त्रास्त्रकुशलास्तर्ककर्कशबुद्धयः । तेषामुद्धोघनार्थाय यतिर्भाष्यं करिष्यति  
॥ २४ ॥ भाष्यघुष्यमहावाक्यैरितिप्यजातान्हनिष्यति । ' तिप्यः कलिः ' । व्यासोपदिष्टसू-  
त्राणां द्वैतवाक्यारमनां शिवे ॥ २५ ॥ अद्वैतमेव सूत्रार्थं प्रामाण्येन करिष्यति । अविमुक्ते  
समासीनं व्यासं वाक्यैर्विजिग्य च ॥ २६ ॥ शंकरं स्तौति हृष्टात्मा शंकराख्योऽयं  
मत्सरी ।

### शंकर उवाच—

सत्यं सत्यं नेह नानाऽस्ति किञ्चिदीशावास्यं ब्रह्म सत्यं जाद्वि । ब्रह्मैवदं ब्रह्म  
पश्चात्पुरस्तादेको रुद्रो न द्वितीयोऽवतस्ये ॥ २७ ॥ एको देवः सर्वभूतेषु गुडो नानाका-  
रोद्भासमानैस्त्वमात्मा । पूर्णोऽपूर्णैर्मरूपैर्विहीनो विश्वातीतो विश्वनाशो महेशः ॥ २८ ॥  
भूतं भव्यं वर्तमानं त्वथीशो सामान्यं वै देशकालादिहीनः । नो ते मूर्तिर्वेदवेद्यस्त्वसङ्गः  
सङ्गीव त्वं लिङ्गसंस्थो विभासि ॥ २९ ॥ उद्भासा वै सोमसूर्यानलेन्द्रा भीषेवोदैत्येप  
सूर्यश्च देवः । त्वं वेदादौ खर एको महेश वेदान्तानां सारवाक्यार्थवेद्यः ॥ ३० ॥  
वैद्योऽभेद्यः सर्वभूताद्याविद्यो भिद्यद्दृष्ट्वा तव मे हृत्तमोऽद्य । अकारार्थः पुरुषस्त्वमृतं च  
सत्यज्ञानानन्दभूमाऽसि सोम ॥ ३१ ॥ बद्धो मुक्तो नासि सङ्गेऽवसङ्गः प्राणप्राणो मन-  
सस्त्वं मनश्च । त्वत्तो वाचो मनसा संवित्तास्ता वाऽऽनन्दज्ञानिनो वदन्मावाः ॥ ३२ ॥  
ताः संनिवृत्ता वाचः । वा निश्चितम् । आनन्देति । ब्रह्मविदः । बद्धेति । ज्ञानिमात्रक-  
र्तृकानिबद्धप्रेमविशेषाः सन्तीत्यर्थः । " त्वत्तो जातं भूतजालं महेश त्वया जीवत्येवमेवं

विद्युद्वलीनियुतसमुदारब्धयुद्धैर्विमानैः  
 संख्यातीतैः सपदि गगनाभोगमाच्छादयन्तः ॥  
 स्तुत्वा देवं त्रिपुरमथनं ते यतीशानवेपं  
 मन्दारोत्थैः कुसुमनिचपैरनुवन्नर्चयन्तः ॥ १०४ ॥

विचित्रम् । त्वय्येवान्ते संविशत्येव विश्वं त्वा वैको वा स्तुवते स्तव्यमीशम् ॥ ३३ ॥  
 किञ्चिज्ज्ञात्वा सर्वभावस्य बुद्ध्या त्वामात्मानं वेद्मि देवं महेशम् ॥ ३४ ॥

ईश्वर उवाच—

इति शंकरवाक्येन विश्वेशाख्यादहं तदा । प्रादुर्बभूव लिङ्गात्स्वादलिङ्गोऽपि महेश्वरि  
 ॥ ३५ ॥ ‘प्रादुर्भावविषयमीति वाच्ये प्रादुर्बभूवेत्यार्षम्’ । त्रिपुण्ड्रविलसत्फालश्चन्द्रार्धकृत-  
 शेखरः । नागाजिनोत्तरासङ्गो नीलकण्ठस्त्रिलोचनः ॥ ३६ ॥ वरकाकोदरानन्दराजद्वार-  
 स्त्वयाऽम्बिके । तमन्वयां महादेवि प्रणतं यतिनां वरम् ॥ ३७ ॥ शिष्यैश्चतुर्भिश्च युतं  
 भस्मरुद्राक्षभूपणम् ।

ईश्वर उवाच—

मदंशस्त्वं सुजातोऽसि मुनि चाद्वैतसिद्धये ॥ ३८ ॥ पापमिश्राश्रिते मां गेन दुर्बुद्धि-  
 चोद्धकैः । मित्रे वेदैकसंसिद्धे अद्वैते द्वैतवाक्यतः ॥ ३९ ॥ तद्भेदागिरिवज्रस्त्वं संजातोऽसि  
 मदंशतः । द्वात्रिंशत्परमायुस्ते शीघ्रं कैलासमावस ॥ ४० ॥ एतत्प्रतिगृहाण त्वं पञ्चलिङ्गं  
 सुपूजय । भस्मरुद्राक्षसंपन्नः पञ्चाक्षरपरायणः ॥ ४१ ॥ शतरुद्रावर्तनैश्च तारेण मसितेन  
 च ॥ बिल्वपत्रैश्च कुसुमैर्नैवेद्यैर्विविधैरपि ॥ ४२ ॥ त्रिवारं सावधानेन गच्छ सर्वजयाय  
 च ॥ ४३ ॥ त्वदर्धे कैलासाचलवरसुपालीगतमहासमुद्यच्चन्द्रामं स्फटिकधवलं लिङ्गकुल-  
 कम् । समासीनं द्योतद्विमलकमलैरर्चय परं कलौ लिङ्गार्चायां भवति हि विमुक्तिः परतः  
 ॥ ४४ ॥ स शंको मां प्रणनाम मस्करी मयस्करं तस्करवर्धमार्गे । संगृह्य लिङ्गानि  
 जगाम वेगाद्भूमौ सुबुद्धार्हतमिश्रजैनान् ॥ ४५ ॥ तद्योगभोगवरमुक्तिसुमोक्षयोगलिङ्गा-  
 र्चनात्प्राप्तजनयस्वकाश्रयम् । तान्वै विजिग्य तरसाऽक्षतशास्त्रवादैर्मिश्रान्स काङ्क्षामय  
 सिद्धिमाप् ॥ इति ॥ ४६ ॥ एतत्कथाजालं बृहच्छंकरविजय एव श्रीमदानन्दज्ञानाख्या-  
 नन्दगिरिविरचिते द्रष्टव्यमिति दिक् ॥ १०३ ॥

आगत्य यत्कृतवन्तस्तदाह—विद्युद्वलीनां नियुतैर्लक्षैः सम्यगारब्धं युद्धं यैर्विद्युद्वली-  
 नियुततुल्यैरिति यावत् । तथाभूतैः संख्यारहितैर्विमानैः सपदि तत्क्षण आभोगं पूर्णं गगन-  
 माकाशमाच्छादयन्तो यतीशवेपं त्रिपुरमथनं महादेवं स्तुत्वा मन्दारोत्थैः पुष्पसमुदायैरर्च-  
 यन्तस्ते ब्रह्मादयो देवा अनुवन्नक्तवन्तः । मन्दाक्रान्ता वृत्तम् ॥ १०४ ॥



भवानाद्यो देवः कवलितविषः कामदहनः

पुरारातिर्विश्वप्रभवलयहेतुस्त्रिनयनः ॥

यदर्थं गां प्राप्तो भवमथन वृत्तं तदधुना

तदायाहि स्वर्गं सपदि गिरिशास्मत्प्रियकृते ॥ १०५ ॥

उन्मीलद्विनयप्रधानसुमनोवाक्यावसाने महा-

देवे संभृतसंभ्रमे निजपदं गन्तुं मनः कुर्वति ॥

शैलादिः प्रमथैः परिष्कृतवपुस्तस्थौ पुरस्तत्क्षणा-

दुक्षा शारदवारिदुग्धवरटाहंकारहंकारकृत् ॥ १०६ ॥

इन्द्रोपेन्द्रप्रधानैस्त्रिदशपरिवृढैः स्तूयमानः प्रसूने-

दिव्यैरभ्यर्च्यमानः सरसिरुहभुवा दत्तहस्तावलम्बः ॥

आरुह्योक्षाणमग्रं प्रकटितमुजटाजूटचन्द्रावतंसः

शृण्वन्नालोकशब्दं समुदितमृषिभिर्धाम नैजं प्रतस्थे ॥ १८४३ ॥

यदब्रुवंस्तदुदाहरति—आद्यः सर्वकारणभूतो देवो द्योतनात्मकः सकलदेवादिर्जगद्रक्षणाय कवलितं प्रसितं विषं समुद्रमथनादुत्पन्नं हालाहालारूपं येन पुनश्च कामदहनः पुरारातिस्त्रिपुर-संहारकर्ता विश्वोत्पत्तिलयकारणं त्रिनेत्रा महादेवो भवान्यदर्थं वेदमर्यादास्थापनार्थं भूमिं प्राप्तस्तदधुना हे संसृतिनिवारक वृत्तं संपन्नं तत्तस्मादधुना सपदि द्वाग्रे गिरिशास्मत्प्रियार्थं स्वर्गमायाहि । शिखरिणी वृत्तम् ॥ १०५ ॥ [ स्वर्गं स्वर्गोपलक्षितं कैलासं प्रत्यायाहीति योजना ] ॥ १०५ ॥

विकसद्विनयप्रधानानां सुमनसां देवानां वाक्यस्यान्त उन्मीलितो विनयप्रधानसुमनोवाक्य-स्येति वा । महादेवे श्रीशंकरे स्वीकृतसंभ्रमे निजपदं गन्तुं मनः कुर्वति सति प्रमथै रत्न-गणैः परिष्कृतं भूपितं वपुर्यस्य स शैलादिस्था नन्द्याख्यो वृषस्तत्क्षणाच्चश्रीशंकराचार्य-स्याग्रे तस्थौ । तं विशिनष्टि—शरत्कालीनजलस्य दुग्धस्य वरटाया हंसयोषितश्चाहंकारस्य शौक्याहंभावस्य हंकारकृद्भस्मनकुत्तेभ्योऽपि शुक्ल इत्यर्थः । 'हंसस्य योषिद्वरटा' इत्यमरः । शार्दूलविक्रीडितं वृत्तम् ॥ १०६ ॥

अथ संपादितसमस्तसुरकार्यस्य श्रीशंकराचार्यस्य स्वधामारोहणं वर्णयति—इन्द्रोपेन्द्र-प्रधानैस्त्रिदशपरिवृढैर्देवाधिपैः स्तूयमानः पुनश्च दिवि भवैः पुष्यैरर्च्यमानः कमलजेन व्रक्षणां दत्तो हस्तावलम्बो यस्यै सोऽग्र्यं श्रेष्ठं वृषं नन्दिनं समारुह्य प्रकटितौ जटाजूटचन्द्रावतंसौ येन स ऋषिभिः समुदितमालोकशब्दं वन्दिमाषणशब्दं शृण्वन्स्वीयं धाम प्रतस्थे । 'आलो-कस्तु पुमान्द्योते दर्शने वन्दिमाषणे' इति मेदिनी । स्रग्वरा वृत्तम् ॥ १८४३ ॥

इति श्रीमाधवीये तच्छारदापीठवासगः ।

संक्षेपशंकरजये सर्गः पूर्णोऽपि षोडशः ॥ १६ ॥

[ इति श्रीति । तच्छारदेति । तस्य श्रीशंकराचार्यस्य यः शारदापीठे प्रागुक्ते वासः समधिरोहस्तं गच्छति प्रतिपादयतीति तथेत्यर्थः । षोडशोऽपि पूर्णः ] ॥ १६ ॥

जीवन्नेव विमुच्यते यदुदितं ब्रह्माद्वयं तारकं

श्रुत्वा तं द्विजराजसंश्रितपदं मापाधिपस्याऽऽत्मदम् ॥

वेदान्तामृतयुक्तकण्ठममलैर्हृतैः सदा सेवितं

भोग्यासङ्गविवर्जितं यतिवरं नौम्यद्भुतं शंकरम् ॥ १ ॥

पाण्डवेस्वहितारेण प्रमिते शुभवत्सरे ॥

श्रावणे सितपञ्चम्यां सिंहे सिद्धो गुरात्रयम् ॥ २ ॥

: इति श्रीमत्परमहंसपरिव्राजकाचार्यबालगोपालतीर्थश्रीपादशिष्यसारस्वतजात्य-  
नर्गतदत्तवंशावतंसरामकुमारसूनुधनरातिसूरिविरचिते श्रीमच्छंकराचार्य-  
विषयाडिण्डिमे षोडशः सर्गः ॥ १६ ॥

[ अद्वैतसच्चिदानन्दवाणीन्द्रगुरुरूपिणम् ।

नत्वा श्रीशंकराचार्यमच्युतोऽहं तथाऽभवम् ॥ १ ॥

श्रीनारायणगुर्वङ्घ्रिपद्मपांसुप्रसादतः ।

अद्वैतराज्यलक्ष्मीर्नः समाप्ताऽभवदिष्टदा ॥ २ ॥

क श्रीमाधववाणी श्रीशंकरविजयरूपिणी तदपि ।

श्रीरघुवीरगुरुकृपा तस्यां मेऽद्वैतराज्यलक्ष्मीकृत् ॥ ३ ॥

शाके शास्त्रश्रुतिमुनिकलानाथसंख्येऽत्र वर्षे

मासेऽन्येऽपि द्विजवरदिने शुक्लपक्षे चतुर्थ्याम् ।

पूर्णा व्याख्या समभवदियं पञ्चवट्यां प्रयत्ना-

च्छ्रीमच्छंभोश्चरणकृपैवाच्युतो यामकार्पित् ॥ ४ ॥

इति श्रीमत्परमहंसपरिव्राजकाचार्यश्रीमदद्वैतसच्चिदानन्देन्द्रसरस्वतीसद्गुरुवरचरणस-  
रोजराजहंसीभूतमानसेनाच्युतेन विरचितायां श्रीमन्माधवीयसंक्षेप-  
शंकरविजयव्याख्यायामद्वैतराज्यलक्ष्मीसमाख्यायां  
षोडशोऽष्टासः संपूर्णः ] ॥











भक्तस्य निःसंदिग्धदृढविश्वासोत्पत्तये निम्न-  
निर्दिष्टानां पण्णां प्रश्नानां ज्ञातृतो युक्तितश्चोत्तराणि  
समपेक्षितानि :—

- १ — भक्तेन कृतोपास्यदेवतोपासना देवतां कथं प्राप्नोति ?
- २ — उपसंहृतावताराणां देवतानामुपासना कं प्राप्नोति ?  
कश्च तत्र फलदानप्रतिभूः ?
- ३ — को नाम देवतायाः साक्षात्कारः ?
- ४ — देवतासाक्षात्कारो जामदवस्थायां भविता, उत स्वप्ने ?  
यदि जाग्रति तदा मानसः साक्षात्कारो वा, बाह्यो  
वा ? यदि च बाह्यः सः, तदा किमुपासकस्यैव अथ  
सन्निहितानां सर्वेषाम् ? यदि सर्वेषां, तत्र को हेतुः ?  
अथ स मानसः, किं न काल्पनिकत्वम् ?
- ५ — संहृतावतारा देवता उपासकाय पुनः स्वात्मानं  
दर्शयति चेत्तदा कुतः केन रूपेणागत्य ? पूर्वरूपेण  
चेत् कथं तदुपपद्यते ?
- ६ — उपास्यदेवता स्वोपासकस्येष्टार्थं साधयति, तर्हि तदा  
स्वतस्तथा कुरुते, यदि बान्येन द्वारेण ? अथान्यद्वारा,  
तर्हि देवतायाश्च द्वारीभूतस्य च परस्परं कः सम्बन्धः ?

पंचगंगेश्वर मठ } भक्तहिताभिलाषी  
विन्दुमाधवचट्ट, श्रीकाशी } श्री ब्रह्मानन्द सरस्वती स्वामी

हितचिन्तक प्रेस, रामघाट, बनारस सिटी : ३५२७ A

मोक्षप्राप्तये काशीवासं चिकीर्षतां मुमुक्षूणां कृते  
निम्नप्रश्नानां सदुत्तराणि शास्त्रतो युक्तित्वापेक्ष्यन्ते —

- १ — को नाम मोक्ष इति ?
- २ — अयोध्यादिसप्तपुरीषु मोक्षदासु प्राप्तव्य एक एव मोक्ष  
उत तत्रास्ति किञ्चित्तरतम्यम् ? यद्यस्ति तारतम्यं,  
तर्हि तत्कीदृशम् ?
- ३ — काश्यां म्रियमाणाय विश्वेश्वरः तारकं समुपदिशति  
प्राणोत्क्रमणकाले, तद्वदेवायोध्यादिमोक्षपुरीषु म्रिय-  
माणः कस्योपदेशान्मोक्षमाप्नुते ?
- ४ — काश्यां म्रियमाणानां मनुष्याणामेव तारकं समुप-  
दिशति विश्वेश्वरः, किं वा तादृशानां प्राणिमात्राणाम् ?  
यदि प्राणिमात्राणां, तर्हि मनुष्याणां निरश्नां च  
विद्यातारतम्यं कर्मतारतम्यं च किं फलति ?
- ५ — प्राणोत्क्रमणकाले तारकोपदेशसमये म्रियमाणस्य दक्षिणः  
कर्णः उपरि भविष्यतीति किं शास्त्रोक्तः सिद्धान्तः ?  
यदि कस्यचित् कर्णः नोपरिभागे स्थितः  
तर्हि तस्य तारकोपदेशो न प्राप्तः, मोक्षश्च न जात इत्येव  
वा शास्त्रसिद्धान्तो ज्ञेयः ?
- ६ — म्रियमाणेषु अतिपापी तु रुद्रपिशाचतां प्राप्य सुदीर्घकालं  
अतिवाह्यान्ते मोक्षं प्राप्नोतीति यदि शास्त्रसिद्धान्तस्तदा  
तेन तारकोपदेशो मोक्षश्च कदा प्राप्स्येते ?
- ७ — काशी पञ्चक्रोशीति यदुच्यते, तत्कुत आरभ्य ? कथं  
च तत्र मानप्रकारः ?

श्री ब्रह्मानन्द सरस्वती स्वामी













